ఎతతన ఖారవతముు 


(ప్రథమ, ద్వితీయ, తృతీయ స్కంధములు) 
మొదటి సంపుటము 





తిరుమల తిరుపతి దేవస్థానములు, 
తిరుపతి 





ఎతతన ఖారలరవతము 


(సరళ గద్వానువాద నహితము) 
మొదటి సంపుటము 
1 2,3 స్కంధములు 


అనునాదకులు 
డా! జంధ్యాల పాపయ్యశాస్త్రి 
డా| సముద్రాల లక్ష్మణయ్య 


డా ఆశావాది ప్రకాశరావు 


(ప్రధాన నంసాదకులు 
డా॥ నండూరి రామకృష్ణమాచార్య 


డా! జంధ్యాల పాపయ్యశాస్త్రి 





((్రబురణ 


కార్యనిర్వహణాధికారి 
తిరుమల తిరుపతి దేవస్థానములు, తిరుపతి 

కా006 2౬ 


(బ్రహ్మదేవుని చతుర్ముఖాలనుండి పురాణాలు, తరువాత వేదాలు వినిస్పృతాలైనట్టు తెలుస్తుంది. 
కాగా పురాణాల అనాదిత్వం పావనత్వం విద్యోతిత మవుతుంది. ఏనాటినుంచో సజీవంగా వెలిగేదే 
పురాణమంటారు. పురాపి నవం పురాణం'- ఎంత పాతదైనా పురాణం సరికొత్తగానే ఉంటుందన్నమాట! 


సర్గం, ప్రతిసర్గం, వంశం, మన్వంతరం, వంశానుచరితం - అని పురాణాలు అయిదు లక్షణాలు 
కలిగి ఉంటాయి. ఈ లక్షణాలతో కూడిన పురాణాలు పద్దెనిమిది. ఉపపురాణాల సంఖ్యకూడా అంతే. 
ఈ పురాణాలన్నీ వేదవ్యాస మహర్షి విరచితాలే అని ప్రతీతి. ఇవి భిన్న కర్షకాలు అనే ప్రవాదం కూడా 
ఉన్నది. ఏమైనా పురాణాలు ప్రాచీన సంస్కృతి సంప్రదాయాలకు ఆదర్శం లాంటివే కాకుండా, పూర్వ 
రాజవంశాలను గురించికూడ తెలపడంవల్ల ఒక విధంగా చరిత్రగ్రంథాలుగా కూడా ఉపకరిన్తాయి. 


కథలద్వారా ప్రజలకు నీతి ధర్మాలు ఉపదేశించడం వీటి పరమాశయంగా కనిపిస్తుంది. భాగవత 
రచనవల్ల వ్యాసభగవానుడికి మనశ్శాంతి చేకూరిందనడంలో పురాణ ప్రభావం ఏమిటో విదిత మవుతుంది. 


అష్టాదశ పురాణాలలో ప్రశస్తి వహించిన శ్రీమద్భాగవతాన్ని బమ్మెరపోతనామాత్యులు తెలుగులోనికి 
అనువదించి ఆంధ్రలోకానికి మహోపకారం చేశారు. పరమభాగవతోత్తముడైన పోతనగారు తన సహజ 
పాండిత్యముతో అనితరభక్తితో భాగవతాన్ని రచించారు. మహాతపస్వి పోతరాజుగారి లేఖిని నుండి జాలు 
వారిన కవితా (స్రవంతి ఆంధ్ర జనహృదయ కేదారాలను తడుపుతూ తాపషత్రయాన్ని హరిస్తున్సదనడం 
సత్యం. భాగవతంలోని ప్రతి పద్యం ఎంతో హృద్యం. తెలుగునాట పోతనగారి పద్యం నోటికి రాని 
పండితుడు గాని, పామరుడుగాని లేడంటే అతిశయోక్తి కాదు. 


ఇలా తెలుగునాట ప్రముఖన్థానాన్ని అలంకరించిన ఆంధ్రమహాభాగవతం అక్షరాస్యులందరికీ సులభ 
(గ్రాహ్యం అయ్యేందుకు తి.తి.దేవస్థానంవారు (ప్రముఖ విద్యాంసులచేత సులభ2ైలిలో తాత్పర్యాలు 
వ్రాయించి, ముద్రించారు. 


ప్రధాన సంపాదకులైన డా॥ జంధ్యాల పాపయ్యశాస్త్రి (కరుణశ్రీ) గారికి ఆయా సంపుటాల 
తాత్పర్య రచయితలకును మా అభినందనలు. తి.తి.దేవస్టానం వారు (ప్రచురించిన పోతన భాగవత 
సంపుటాల ప్రతులన్నీ చెల్లిపోయినందున పాఠకుల సౌకర్యార్థమై పరిష్కరించి పునర్ముద్రించటం జరిగింది. 
పాఠకులు యథాపూర్వం ఆదరించగలరు. 


శ్రీనివాసుని కృపతో తిరుమల తిరుపతి దేవస్టానంవారు చేస్తున్న ధార్మిక [గ్రంథ ప్రచురణలపట్ల 
తెలుగునాట బహుళామోదం లభిస్తున్నందుకు సంతోషం. 


కార్యనిర్వహణాధికారి, 
తిరుమల తిరుపతి దేవస్థానములు, తిరుపతి. 


సంపాదక మండలి 


డాక్టర్‌ జంధ్వాల సాసయ్యశాస్త్రి (పుధానీ సంపాదకుడు) 


డాక్టర్‌ నిద్వాన్‌ విశ్వం 
డాక్టర్‌ ఎస్‌, ఐ. రషంనాధాచార్య 
డాక్టర్‌ రావుల సూర్యనారాయణనూర్రి 


శ్రీ 3. సుబ్బారావు 





అనువాదకులు 


డాక్టర్‌ జంద్భాల నాపయ్య/ శాస్త్ర (యధమ నృందనం 


డాక్టర్‌ వనంద్తాం ౦క్రణయ్య' (ద్వితీయ వ్పందవం) 
డాక్టర్‌ ఆశావాది ప్రుకాతరాన్ర  (త్పలతీయ వ్పందవం) 





ఎపతింనన 2ం[గచుతచము 


అనువాదకులు స్కంధములు 


మొదటి సంవుటము 


డా॥ జంధ్యాల పాపయ్య శాస్త్రి ప్రథమ స్కంధము 

డా॥ సముద్రాల లక్ష్మణయ్య ద్వితీయ స్కంధము 

డా॥ ఆశావాది ప్రకాశరావు తృతీయ స్కంధము 
రండవ సంపుటము 

శ్రీ శనగన నరసింహస్వామి చతుర్జ స్కంధము 

డా॥ సర్యోత్తమరావు 

శ్రీ తలమర్హ కళానిధి 


మూడవ సంపుటము 
శ్రీ జంధ్యాల వేంకటేశ్వరశాస్తి 
శ్రీ జి. చెన్నయ్య 
డా॥ చి. భాస్కర చౌదరి 
నాల్లవ సంపుటము 
డా॥ ఎక్కిరాల కృష్ణమాచార్య జజ దశమ స్కంధము 
(పూర్వభాగం 1- 725 సద్యములు) 
శ్రీమాన్‌ ముదివర్తి కొండమాచార్యులు --- దశను స్కంధము 
(పూర్వభాగం 726 - 1791 పద్యములు) 
ఐదవ సంపుటము 
డా॥ అమరేంద్ర --- దశమస్కంధము - ఉత్తరభాగము 
(1- 535 సద్యములు) 
శ్రీ డి. నాగసిద్దారెడ్డి --- దశమస్కంధము - ఉత్తరభాగము 
(536 - 1342 సద్యములు) 
డా॥ ప్రసాదరాయ కులపతి ఏకాదశ స్కంధము 
శ్రీ టి. భాస్కర రావు (స్ఫూర్తిశీ) ద్వాదశ స్కంధము 


ఇళ 





మున్నుడి 


లె 


పోతన మహాకవి భాగవతమును నిగమముగా ఆమ్నాయముగా అభివర్షించి ఉన్నాడు- 


నిగమములు నేయు చదివిన, సుగమంబులు గావు ముక్తి సుభగత్వంబుల్‌ 
సుగమంబు భాగవత మను, నిగమంబు పఠింస ముక్తి నివసనము బుధా. భా. ప్ర. 140 


భువనక్షేమంకరంబైన, భాగవతాన్నూయము 
బాదరాయణుండు దాంగల్సించె నేర్పొష్పంగన్‌. భా.ప్ర.136 


పోతన దృష్టిలో భాగవతము వేదవాబ్బ్యయములో అంతర్భాగమే 
వేదవాజ్యయము - భాగవత తత్వము 


వేదములు- వేదాంగములూ- ఉపనిషత్తులు- పంచమవేదమైన భారతము- సనాతన భారతీయ 
సారస్వతములో [ప్రాచీనములనీ, భాగవతము అర్వాచీన శాఖయనీ లోకములో ఒక అభిప్రాయం వ్యాపించి 
ఉంది. సూక్ష్మదృష్టితో అనుశీలిస్తే భాగవత తత్త్యము వేదతత్త్యము సమానములే. భాగవతము సుస్పష్టముగ 
(ప్రతిపాదించే ఆస్తికత్వం, అవతారతత్త్యం, భక్తియోగం బీజప్రాయంగా వేదసారస్వతంలో ఉన్నట్టివే. 


భాగవతమునకు అంతరాత్మయైన “భక్తి” లోని నవవిధభక్తి మార్గాలు భాగవతంలో హృదయంగమంగా 
అభివర్షితాలు. 


(శ్రవణం కీర్తనం విష్ణోః స్మరణం పాదసేవనమ్‌। 
అర్భనం నందనం దాస్యం సఖ్య మాత్మనివేదనమ్‌॥ 


పైన్టీకానికి పోతన ఆంధ్రీకృతి 


తనుహృద్భాషల సఖ్యమున్‌, శ్రవణమున్‌ దాసత్వమున్‌ వందనా 

రృనముల్‌ సేవయు నాత్మలో నెజుకయున్‌ సంకీర్తనల్‌ చింతనం 

బను నీ తొమ్మిది భక్తిమార్గముల సర్వాత్మున్‌ హరిన్‌ నమ్మి స 

జ్ఞనుందై యుండుట భద్ర మంచు. దలంతున్‌ సత్యంబు దైత్యోత్తమా! భా- 7-167 


భాగవతము భక్తి వేదాంత తత్త్యమునకు పరాకాష్ట్రను ప్రతిపాదించు సాహిత్య శిఖరం. భక్తి వేదాంత 
తత్తక్రమ పరిణామ వికాసం. వేదవాజ్కయంలో సూక్ష్మదృష్టితో అనుశీలించే వారికి భాగవతం సుగమమే. 
వేద వాజయములో నవవిధములైన భక్తికి ఆస్తిక్యానికి ఉదాహరణలు కో కొల్లలు. అందు వక్ష్యమాణములైన 
ఉదాహరణములు ప్రధానంగా ఎన్నుకోవచ్చు. 


తవణం 
1. భద్రం శ్లోకం శ్రూయాసం - - అథర్వ. 16-2 


భగవంతుని కల్యాణ గుణాలే వినగోరుచున్నాను. 


కీరనం 


అత్‌ 


2. విష్ణోర్నుకం వీర్యాణి ప్రోవోచవ్‌ - - బుగ్వేద. 1-514-1 
శ్రీమన్మహా విష్ణుమూర్తి పరాక్రమ గాథలు ప్రవచింపగోరుచున్నాను. 
సృరణం 
3 మనామహే చారు దేశ్య నామ - - బుగ్వేద. 1-24 -1 
పరమాత్మ వైభవోత్కర్ష స్మరించవలె. 
పాదసేవనం 
4 _జుషాణ ఇంద్ర సప్తభిర్న ఆగహి - - బుగ్వేద. 8-13-13 
ప్రభూ! నీరాజ ఠీవితో మాకడకు విచ్చేయుదువుగాక. 
అర్పనం 
5. అర్ప్బా చక్రాయ శాకినే - - బుగ్వేద. 1-54-2 
పరాత్సరుడైన ఇం(ద్రునికి అర్భన సమర్భించ దగు. 
వందనం 
6. వందామహేత్వా - - బుగ్వేద. 3-8-9 
నీకు అభివాదాలు. 
దాస్యం 
7, వైశ్వానరస్య సుమతౌ స్యామ - - బుగ్వే. 1-98-1 
మనము విశ్శశిల్సి ప్రాభవంలో అణగి యుండదగు. 
సఖ్యం 
8. మరుత్వంత్వం సఖ్యాయ హవామహే - - బుగ్వేద. 11-101 -6 
సకలదేవతాధినేత సఖ్యం అర్థించెదము గాక. 
ఆత్మనివేదనం 
9. భరో దేవస్య ధీమహి - - బుగ్వేద. 3-62-10 
పరాత్పరుని తేజం ధ్యానింతుము. 


పూర్యోదాహృతులైన వేద వాక్యాలను బట్టి భాగవతభక్తి వేదాంత తత్త్యం వేద'్రోక్త మైనదే అని తేలుతున్నది. 

భారతము - భాగవతము 


భారతకర్త భాగవత ప్రవక్త వేదవ్యాస మహర్షియే; 

భారత కథలో చివరిఘట్టం శ్రీకృష్ణనిర్యాణం, 

భాగవతములో ప్రారంభఘట్టం శ్రీకృష్ణనిర్యాణం. 

సూక్ష్మదృష్టితో పరిశీలిస్తే భారతం ఏ వేదాంత తత్త్వానికి భరతవాక్యం పలికిందో భాగవతం ఆ వేదాంత 
తత్తానికే నాందీగీతిక ఆలపించినట్టు చెప్పవచ్చు- భాగవతంలోని ఇతివృత్తాలకు కేంద్రం అవతారమూర్తియైన 
శ్రీకృష్ణుడూ, శ్రీకృష్ణుని పూర్వావతారాలూ. భారతంలో ఎన్నో ఘట్టాలలో శ్రీకృష్ణుడు విష్ణుదేవుని అవతారంగా 
'ప్రశంసితుడు. 


నభావర్వుంలో 


అదిజుందైన బ్రహ్మయుదయంబున కాస్పదమైన వాండు ! వే 
దాది సమస్త వాజయములందు. బ్రశంసితు. దైనవాండు! లో 
కాది త్రిలోకపూజ్యుండని ఆత్మ నెజీంగి పితామహుండు దా 
మోదరు. జెప్పె. బూజ్యుండని యుక్తమ కా కిది యేమి దోసమే! భా. సభా-2-18 
అని ధర శరా జన్నాడు. 
భీష్ముడు సభాపర్వంలో మాత్రమేకాక భీష్మపర్వములో గూడ ప్రస్ఫుటంగా శ్రీకృష్ణుని పరాత్పరుడిగ 
ప్రశంసించి నట్టుంది. 
పార్థసారథిగా నున్న శ్రీకృష్ణుడు భీష్మునిపైకి చక్రం పట్టి సంహరించేందుకు దుమికినపుడు భీష్ముడు 
రెండుసార్లు శ్రీకృష్ణుని విష్ణువు యొక్క అవతారమూర్తిగా స్తుతిచేస్తాడు - 
అట్టే విష్ణుసహస్రనామం భారతంలో ఏకదేశమే. అంతేకాక అవతార తత్త్యానికి మూలకందమైన భగవద్గీత 
భారతంలో అంతర్భాగమే. 
భాగవతం భగవద్గీతకు భాష్యమే. అందుచేత భారత భాగవత వేదాంత తత్త్వాలు వి(ప్రతిపన్నాలు 
గావు. అవి భిన్నసాహిత్య [గ్రంథాలుమాత్రమే. భక్తి వేదాంత తత్త్యప్రతీతిలో భారత భాగవతాలు పరస్పర 
వైరుద్ద్యం లేని సమాంతర రేఖలు. స్టూలదృష్టికి అవి కలసినట్టు కన్పించవు. పారమార్థిక దృష్టిలో ఉన్నత 
న్‌ లు యఖ య ర. యి అ 
గణితవ్యపదేశంలో వలె- అవి అనంత తత్త్యంలో కలుస్తాయి. 


సింహావలోకనప్రాయంగా చెప్పదగిన మాట, వేదవాజ్బ్యయం భారత వేదాంతం, భాగవతతత్త్యం అవినాభావ 
సంబంధం గలిగినట్టివే; ఏకార్థప్రతిపాదకములే. 


భాగవతం అవతరణ గూర్చి ఆ (గ్రంథపీఠికలోనే హృదయంగమమైన కథ ఉంది. వేదతత్త్వవేత్తగా 
పంచమవేదమైన భారతవక్తగా సుగృహీత నామధేయుడైన వ్యాసమహర్షి ఆశ్రమానికి వచ్చి 


కే” 


“ధాతవు భారత శ్రుతి విధాతవు వేద పదార్హజాత వి 

జ్ఞాతవు! కాను ముఖ్యరిపుషట్క నిజీతవు బ్రహ్మతత్వ ని 

ర్లేతవు యోగినేతవు వినీతుండ వీవు చలించి చెల్లరే! 

కాతరు కైవడిన్‌ వగవ కారణమేమి? పరాశరాత్మజా! 1-89 


అంటాడు. నారదమహర్షి వ్యాసునికి వేదాంతతత్త్యం ఉపదేశిస్తాడు. వేదవ్యాస మహర్షికి చిత్తశాంతి 
లభించింది. భారతభూమిలో యుగయుగాంతరాల నుండి భాగవతం చదివే సహృదయులకూ కోటానుకోట్ల 
ప్రజానీకానికి చిత్తశాంతి లభిస్తుంది! 


వ్యాసప్రోక్తమైన భాగవతం పరీక్షిత్తునకు చెప్పింది వ్యాసుని కుమారుడైన శుకమహర్షి తండ్రిని మించిన 
సత్పుత్రుండు. నగ్నంగా అరణ్యంలో స్నానం చేస్తున్న అప్పరసలు అతని రాకను పట్టించుకోలేదు. గాని 
కొడుకును వెదకుతూ వచ్చిన వేదవ్యాసుణ్షిచూచి ససంభ్రమంగా చీరలు ధరించారట! అట్టి శుకుడు ఏడు 
రోజులలో ప్రాయోపవేశదీక్షితుడై మృత్యునిరీక్షణలో ఉన్న పరీక్షిత్తుకు, మోక్షప్రాప్తికై చెప్పిన గాథ భాగవతం. 
ఆవుపాలు పితుకు వ్యవధిదాటి శుకుడు ఒక చోట నిలిచేవాడు కాడు. ఏడు రోజులలో ముక్తి పొందే మార్గం 
కోరిన పరీక్షిత్తునకు భాగవత తత్తోపదేశం శుకమహర్షి చేశాడు. వేదవేదాంగాలు, భారత రామాయణాలు, 
వివిధపురాణాలూ, ముక్తిమార్లాన్ని జిజ్ఞాసువులైన భక్తులకు ప్రబోధించేవే. అవి సుదీర్హశరణాగతులు. భాగవతం 
సద్యోముక్తి ప్రదాయకమైన శీఘ్రశరణాగతి. 

సనాతన భారతీయ సంప్రదాయానుసారం వేదవ్యాసమహర్షి (క్రీస్తుకు పూర్వం సుమారు మూడువేల 
సంవత్సరాలకు ముందు జీవించినవాడు. పంచమవేదం భారతం అప్పుడే పుట్టింది. వేద వాజ్మయం అంతకు 
ముందే వెల్లివిరిసింది. అందుచేత భారతదేశంలో ఇప్పటికీ అయిదువేల సంవత్సరాలకు ముందే చరిత్రోదయానికి 
పూర్వమే భాగవత భక్తి వేదాంతం వెల్లివిరిసినట్టు చెప్పవచ్చు. 

సంస్కృత భాగవతంలోనే ప్రస్ఫుటంగా భాగవతం “సర్వవేదేతిహాసం” గా చెప్పబడింది. 

ఇదం భాగవతం నామ పురాణం బ్రహ్మసమ్మితం 

ఉత్తమ శ్లోకచరితం చకార భగవా నృషిః 


సర్వం వేదేతిహాసానాం సారం సారం సముద్దతమ్‌ 
సతు సంశ్రావయామాస మహారాజం పరీక్షితమ్‌॥ భాగవతం. 1 స్కం. 40-42 


భారతదేశ చరిత్రలో క్రీ.పూ. 113వ సంవత్సరంలో యవనరాజు ఏంటియాల్‌ సిడిస్‌ పంపిన రాయబారి 
హెలియొడోలస్‌ సుంగరాజు భగదత్తుడి ఆస్టానానికి విదిశలో గరుడస్తంభం ఎత్తించాడు. తాను భగవంతుడి 
నని సగర్వంగా చాటుకున్నాడు. దీన్నిబట్టి భారతదేశంలో భాగవత సంప్రదాయం క్రీస్తుపూర్వం రెండవ శతాబ్ది 
నాటికి సుస్థిరంగా నాటుకొని ఉండడమే గాక విదేశీయుల్ని సైతం ఆకర్షించినట్టు తెలుస్తుంది. 


(ప్రాచీన వేదవాజ్యయంలోనే సగుణ నిర్గ్షుణోపాసన లున్నాయి. అథర్వవేదంలో 


“ద్వే వా వో బ్రహ్మణో రూపే మూర్తం చై వామూర్తం చ.” అని వుంది. 


శే” 


అట్లే అవతారతత్త్యం గూడ వేదవాజ్మయం లోనిదే. 
0 

ప్రజాపతిశ్చరతి గర్భేరంత రజాయమానో బహుధా విజాయతే. యజుర్వేద- 31-19 

దేవుడైన ప్రజాపతి మానుషగర్భస్టుడై వివిధాకృతులు ధరిస్తాడు అని పై మంత్ర తాత్పర్యం. 

ఇంద్రో మాయాభిః పురురూప ఈయతిే. బుగ్వేద - 4-47-18 

ఇంద్రుడు మాయాహ్రభావంచే పృథివిలో అవతరిస్తున్నాడు అని పై మంత్ర తాత్పర్యం. భగవర్గీతలో 
శ్రీకృష్ణుండు తానే భగవానుజణ్జీ అని సుస్పష్టంగా ప్రకటించుకున్నాడు. దుష్టశిక్షణ కొణకూ, ధర్మరక్షణకొణకూ 
తాను యుగ యుగాంతరాలలో భూలోకంలో అవతరిస్తానని చెప్పియున్నాడు. 

పరిత్రాణాయ సాధూనాం వినాశాయ చ దుష్కృతామ్‌ । 

ధర్మసంస్థాప నార్దాయ! సంభవామి యుగే యుగే ॥ భంగీ. 4-9 

భాగవత భక్తి వేదాంత తత్తానికి ఆద్య ప్రకృతులు సనాతన వేద వాజ్యయంలోనే ప్రస్ఫుటంగా కన్పిస్తున్నాయి. 


భక్తి వేదాంతతత్త ప్రవర్తకులూ ప్రచారకులూ వేదకాలం నుంచి యుగయుగాంతరాలుగా భారత వర్షంలో 
ఎందతో మహానుభావులు ఉద్భవించారు. ఎందజిపేర్లు చెప్పినప్పటికి అది సశేషమైన ఆకృతిగణమె అవుతుంది. 
భక్తి వేదాంత తత్త్వ ప్రవక్తలలో సుప్రసిద్దుడైన భగవద్రామానుజుల కాలం (క్రీస్తుశకం పదకొండవ శతాబ్ది. 
ఆయన శ్రీ, వైష్ణవ గురుపరంపరలో చివరివాడే గాని మొదటిప్రవక్త గాదు. ఆయనకు ముందు ఆ గురుపరంపరలో 
(ప్రముఖులైన ఆళ్వారులు ఉన్నారు. వారు దక్షిణాపథానికి చెందినవారు. భగవద్రామానుజులు అటు ఉత్తరాపథంలోని 
వాజ్మయం ఇటు దక్షిణాపథంలోని ద్రావిడవేద వాజయం సమన్వయించిన తొలి ఉభయవేదాంత మార్గ 
ప్రతిష్టాపనాచార్యులు. వేదవాజ్మ్యయం నుంచి అవిచ్చిన్నంగా ఆసేతుహిమాలయం వర్టిల్లిన భక్తి వేదాంతతత్తానికి 
సంస్కృతభాగవతం సారస్వత మూలకందమైంది. 


భారతదేశచరిత్రలో భక్తి వేదాంతతత్త్య ప్రవర్తకులుగా కీర్తి గడించిన మహనీయులు శ్రీ చైతన్యుడు- 
వల్లభాచార్యులు- సూరదాసు- తులసీదాసు- సమర్ధరామదాసు ప్రభృతులు. వారు పోతన మహాకవికి అర్వాచీనులు. 
వంగదేశంలో జన్మించిన శ్రీ చైతన్యుడు యావత్‌ భారతదేశం పర్యటించిన పరమ భాగవతోత్తముడు. ఆతని 
కాలము (క్రీస్తుశకం 1485 నుండి 1533 వరకు అని చరిత్రకారుల నిర్మయం. శ్రీ చైతన్యుడు తెలుగు దేశంలోని 
మంగళగిరిక్షేత్రం దర్శించినందుకు నిదర్శనంగా అతడి పాద ముద్రికలు అక్కడ చెక్కబడి ఉన్నాయి. 

శ్రీ వల్లభాచార్యులవారి రాధామాధవతత్త్యం శుద్దాదైతంగా పుష్టి మార్గంగా పేరు కెక్కింది. ఆయన 
తెలుగు (బ్రాహ్మణుడు. చైతన్యునిపై పరోక్షంగా, వల్లభాచార్యుల పై ప్రత్యక్షంగా, పోతన ప్రభావం ప్రసరించినట్టు 
భావింప వచ్చు. మహారా్టంలో శివాజి మహారాజు గురువుగారైన సమర్థరామదాసుగారు తాము రచించిన 
దాసబోధ అనే [గ్రంథంలో పోతన మహాకవిని ప్రశంసించి యున్నారు. హిందీ సాహిత్యంలో భక్తి వేదాంత 
తత్తోపదేష్టలుగా ప్రశస్తి గాంచిన సూరదాసు, తులసీదాసులు ఇంచుమించు సమకాలీనులు. సూరదాస్‌ 1540 
ప్రాంతంలో జన్మించాడని, తులసీదాసు కాలం క్రీస్తు 1532-1623 అనీ, హిందీ సాహిత్యవేత్తల అభిప్రాయం. 
వీరిద్దణూ పోతనకు అర్వాచీనులు - 


శేగ్న 


సూరదాసు రచించిన సూరసాగర్‌లో భాగవతంలో వలె ద్వ్యాదశస్కంధాలు ఉన్నాయి. అది భాగవతానికీ 
అనువాద([గ్రంథం గాదు. కాని దానిపై భాగవత కవితా ప్రభావం సుస్పష్టం. తులసీదాసు పోతనవలె రామభక్తుడు. 
ఆయన వ్రాసిన రామాయణంలో వాల్మీకి కవితాప్రభావం, భాగవత భక్తి వేదాంత తత్త ప్రభావం గంగా 
యమునల వలె సంగమించాయి. సూరదాసు వల్లభాచార్యుల వారికి ప్రత్యక్షశిష్యుడట! ఈ విధంగా పోతన 
మహాకవి తెలుగు భాగవత ప్రభావం వంగమహారా।ష్ట దేశాలలో విస్తరిల్లింది అని ఊహింపవచ్చు. 


భారతదేశభాషల్లో వెలువడిన భాగవతాలన్నీ పోతన తెలుగు భాగవతం తర్వాత వెలసినవే. తమిళంలో 
భాగవతకర్త అరియప్పపులవర్‌ క్రీ.శ. 1700 ప్రాంతం వాడు. కన్నడ భాగవతకర్త విఠలనాథుడు (క్రీస్తుశకము 
1530 ప్రాంతం వాడు, మహారాష్ట భాషలో భాగవతం వ్రాసిన మహాభక్తుడు ఏకనాథుడు క్రీ.శ. 1580 ప్రాంతం 
వాడు. ఒరియాభాషలో భాగవతం [వ్రాసిన జగన్నాథదాసు 15 వ శతాబ్దివాడు. మలయాళ భాగవతకర్త విజుతచ్చన్‌ 
కూడ 15వ శతాబ్ది వాడు. వంగభాగవతం [వ్రాసిన మాలాధరదాసు 16 వ శతాబ్ది వాడు. అస్పాంభాషలో 
భాగవతకర్త శంకరదేవుడు క్రీ. శ 1449-1568 సంవత్పరాలమధ్య జీవించి, తనజీవితంలో అపర 
సంధ్యాసమయంలో దానిని వ్రాసినట్లు చెప్పుకున్నారు. 


ఇక తాళ్ళపాక అన్నమాచార్యులు, వారి వంశీయులు, రామదాసుగా ప్రసిద్ధికెక్కిన గోపన్న- త్యాగరాజు 
'ప్రభృతులపై పోతన్న ప్రభావం ప్రసరించడం సహజం. త్యాగరాజు నిత్యార్చనలో పోతన భాగవతపారాయణం 
సలిపేవాడు. తెలుగుదేశంలో పోతన భాగవతంలోని పద్యాలు తరతరాలుగా వేలకొలది నాలుకలపై నిత్య 
(ప్రార్ధనాళ్టుకాలుగా నిలిచిపోయాయి. ఆంధ్రదేశంలోనే కాక యావత్‌ భారతదేశంలో ఉద్యమస్థాయిలో వెల్లివిరిసిన 
భక్తి వేదాంత తత్త్వ్రప్రచారానికి పోతన మహాకవియే భవ్యకవితావేశం అందించిన మూలపురుషుడు. భక్తినే 
ముక్తికి రాచబాటగా యోగీశ్చరు లెందతో ఉపదేశించిచారు. వారి చరిత్రలు జీవదుదాహరణము లైనాయి. భక్తి 
ప్రచారం సనాతన భారతీయ సంస్కృతిని ప్రతికూల సభ్యతా యుంయూ మారుతాలనుండి సంరక్షించిన 
వ(జ్రకవచమైంది. సనాతనమతంలో కర్మజ్ఞాన వైరాగ్యమార్లాలు సామాన్య ప్రజా సముదాయానికి సులువైనవి 
కావు. భక్తియోగం సరళసుందరమై సద్యోముక్తి దాయకంగా సమస్త ప్రజావళికి ఆరాధ్యమైంది. కర్మజ్ఞాన 
వైరాగ్యమార్గాలు ఆస్తికులైన అనుష్టాన వేదాంతులు చిరసాధనతో చేయవలసిన సుదీర్హ శరణాగతి. భక్తి 
శీఘ్రశరణాగతి; సద్యోముక్తి ప్రదాయకం. 


పోతన తెలుగు భాగవతంలోని ప్రతి పద్యం సద్యోముక్తి సంధాయకం. అందుచే భాగవతం ఆంధ్రుల 
అభిమానకావ్యంగా తరతరాల తెలుగు హృదయాలను ఉవ్విళు లూరిస్తున్నది. 


పోతన మహాకవి మూర్తీభవించిన భక్తివేదాంత తత్తమై ఆం(ధ్రంలోనికి భాగవతం అవతరింపజేశాడు. 
భాగవతం తెలిగించడం “వునర్జన్మంబు లేకుండుటకై” పోతనజేసిన సాహితీతపస్సు. “హరి కిచ్చి చెప్పె 
ఈ బమ్మెర పోతరా జొకడు భాగవతంబు జగద్దితంబుగన్‌” అని తనకృతిని నరాంకితం సల్పకుండా 
శపథం చేసిన మహామహితాత్ముడాయన! భగవద్భక్తికి గుండెల్లో వెన్నెల కోవెల నిర్మించుకొని భాగవతకృతి 


శన 


వ్రాసిన పోతన తన కావ్యపీఠికలో వ్యాస, వాల్మీకి కాళిదాసాది ప్రాచీన కవుల్ని ప్రశంసించి, ఆంధ్రకవితా గౌరవ 
జనమనోహారి నన్న్మయసూరిం గైవారంబు సేసి, హరిహర చరణావిందవంద నాభిలాషిం దిక్కన మనీషిం భూషించి, 
మజియు నితరపూర్వకవి జనసంభావనంబు గావించి వర్తమానకవులకుం [బైయంబు పలికి, “భావికవులొ 
బహూకరించిన సహృదయసార్వభౌముడు. భాగవతంకోసమే తెలుగు పుడమిలో పుట్టిన కారణజన్ముడుగానే 
తన్ను గూర్చి పోతన సంభావించుకొన్నవాడు. పోతన భక్తి సంకుచితమైంది కాదు. 


చేతులారంగ శివపూజ చేయవలెననీ, నోరు నొవ్వంగ హరికీర్తి నుడువ వలెననీ అతని అభిమతం. 
అట్టే కవితాశైలిలో గూడ, 


“కొందలణకు తెలుగు గుణమగు, కొందణకును సంస్కృతంబు గుణమగు రెండుం 
గొందణకు గుణములగు నే, నందణ మెప్పింతు కృతుల నయ్యై యెడలన్‌” 1-20 


అని ఒడ్డున నిలిచిన మధ్యవర్తి. 
“భాగవతము తెలిసి పలుకుట చిత్రంబు, శూలికైన తమ్మిచూలికైన! 
విబుధ జనుల వలన విన్నంత కన్నంత, తెలియ వచ్చినంత తేట పజతు” 1-గం 


అని చేతులు జోడించి చెప్పిన వినయమాధుర్యమూర్తి పోతన. 


ఆంధధ్రసాహితీ జగత్తులో కవిత్రయాన్ని పోతన ్రశంసించియున్నాడు. కాబట్టి భాస్కరరామాయణ 
పద్యాలకు అనుకృతులు తెలుగుభాగవతంలో కనిపిస్తున్నాయి. కాబట్టి పోతన వారికి పిమ్మటివాడే అయి 
ఉండాలికదా! ఎజ్జన పదమూడవ శతాబ్దిమధ్య ఉన్నవాడు. క్రీ. శ 1370లో భాస్కరరామాయణం రచన 
పూర్తియైనట్టు శ్రీ నిడదవోలు వెంకటరావుగారి అభిప్రాయం. అందుచే పోతన మహాకవి జీవితకాలం క్రీ.శ. 
1378 నుండి 1460 అని వారి నిర్ణయం. పలువురు సాహితీవేత్తలు పోతన ఈ కాలం వాడనే అభిప్రాయపడు 
తున్నారు. పోతన భోగినీదండక కృతిభర్త క్రీ.శ. 1435 ప్రాంతంవాడు. కవిసార్వభౌమ బిరుదాంకితుడైన 
శ్రీనాథమహాకవి పోతన సమకాలీనుడు. 


పోతన వ్రాసిన ఇతర కృతులు 


1. వీరభద్రవిజయము, 2. నారాయణశతకము, 3. భోగినీదండకము 4. భాగవతమున 8 స్కంధములు 
(12,34 మజటియు 7,8,9,10 స్కంధాలు) 
భాగవతరచనలో పోతన సహ(వ్రతులు 
గంగన --- పంచమస్కంధము 
సింగన --- షష్టస్కం౦ధము 
నారయ --- ఏకాదశ ద్వాదశ స్కంధాలు. 
రెండవ స్కంధములో కొంతభాగం కూడ ఇతడే వ్రాసినట్టుగా కొందయి భావిస్తున్నారు. 


తెలుగు భాగవతం గద్యపద్యాల సంఖ్య సుమారు తొమి శదివేలు. 


య. 


సంస్కృత భాగవతానికి తెలుగు భాగవతం కేవలం యథాక్షరానువాదం కాదు. యథోచితానుసరణం 
అని చెప్పవచ్చు. ఎన్నోచోట్ల పోతన మూలాన్ని పెంచి (వ్రాశాడు. పలుతావుల్లో సంస్కృతభాగవతానికి శ్రీధరుడు 
వ్రాసిన వ్యాఖ్యానం కూడా పోతన తెలుగులోకి అనువదించియున్నాడు. మూలంలో “నిమిశక్షేత్రే” అని ఉన్నంత 
మాత్ర తెలుగులో పోతన 


“పుణ్యంబై మునివల్లభ, గణ్యంబై కుసుమ ఫల నికాయోత్ధిత సా 
ద్లుణ్య మయి నైమిశాఖ్యా,రణ్యంబు నుతింపందగు నరణ్యంబులలోన్‌.” 1-38 


అని మాత్రమేగాక ఒక సుదీర్హగద్యం- సంస్కృత కాదంబరీ గద్యకావ్యశైలిలో ప్రాఢ సమాసత్హేషాను 
(ప్రాణితంగా “మధువైరి మందిరంబుంబోలె మాధవీ మన్మథ సహితంబై”, (బ్రహ్మగేహంబునుంబోలె 
శారదాన్వితంబై ... ... నైమిశారణ్యంబను శ్రీ విష్ణుక్షేత్రంబున - ఇత్యాదిగా అభివర్లించాడు. షస్టస్కంధంలో 
గజేంద్ర మోక్షణఘట్టం మూలంలో కంటె తెలుగులో నాలుగు రెట్లు పెరిగింది. అట్టే శ్రీకృష్ణలిలలు గల 
దశమస్కంధం గూడ తెనుగు భాగవతంలోని కొన్ని పద్యాలకు సంస్కృతభాగవతంలో మూలాధారాలు అని 
చెప్పదగిన న్ట్‌కాలు లేవు. “అల వైకుంఠపురంబులో”, “ఇంతింతై వటు. డింతలై”, “మందార 
మకరంద మాధుర్యమునం జొక్కు”, “ప్రాణేశ! నీ మంజుభాషలు వినలేని”, “అన్నవు నీవు చెల్లెలికి”- 
మున్నగు ఎన్నో పద్యాలు ఇందుకు తార్కాణాలుగా ఉదాహరించవచ్చు. అయితే పోతన మూలతత్త్యం 
అతి(క్రమించకుండగనే స్వకపోల కల్పనలు చేశాడు. మూలార్థమునే హృదయంగమంగా వెలయించే తెనుగు 
పద్యాలు పోతన వ్రాసిన అధిక సంఖ్యాకాలు. ఉదాహరణకు - 

మతిర్నకృష్ణే పరత స్వతో వా మితోభి పద్యేత గృహవ్రతానామ్‌ । 

అదాంతగోభిర్విశతాం తమి(స్రం పునఃపున శృర్విత చర్వణానామ్‌ ॥ 

అనే శ్లోకానికి పోతనగారి తెనుగు అనువాదం- 

అచ్చపు జీ/కటిం బడి గృహవ్రతులై విషయ ప్రనిష్టులై 

చచ్చుచు. బుట్టుచున్‌ మణల జర్వితచర్వణు లైన వారికిన్‌ 

జెచ్చెరం బుట్టునే, పరులు సెప్పిన నైన నిజేచ్చ వైననే 

మిచ్చిన నైన కానలకు నేగిన నైన, హరిప్రబోధముల్‌. సప్తను - 181 

ఈ బహుళాంధ్రోక్తి మయప్రపంచంలో తరతరాలనుంచి సాహితీప్రియం భావుకులైన సహృదయుల్ని 
మాత్రమేగాక సాధారణ ప్రజానీకంలోని నిరక్షర కుక్షుల్ని సయితం ఉయ్జూత లూగించిన పోతన కవితకు లభించిన 
అనన్య సామాన్యప్రచారానికి కారణం ఏమిటి? అనేక కారణాలు ఉన్నాయి. పోతన భాగవతం కేవలం 
రసవత్కవిత్వ బంధుర మేకాక భక్తితత్వ 'ప్రబోధకమైన ఆధ్యాత్మిక [గ్రంథం కావటం (ప్రధానకారణం అని 
చెప్పవచ్చు. 

“అపశబ్దంబుల6 గూడియున్‌ హరిచరిత్రాలాపముల్‌ సర్వపాప ప రిత్యాగముసేయు” అని పోతన 
ఎలుగెత్తి చాటాడు. అయితే లాక్షణికులు ప్రౌఢ సాహితీవేత్తలు పోతన భాగవతం నరాంకితం ఇష్టంలేక, సర్వజ్ఞ 

భూపాలుని అభ్యర్థన తిరస్కరించినట్ట్లూ, ఆ మహారాజూ కోపంతో భాగవతప్రతులను భూస్టాపితం చేసినట్టూ, 
ఉత్సన్న భాగాలను ఆయన శిష్యులు వెలిగందల నారయాదులు పూరించినట్టు, ఒక కథ ప్రచారంలో ఉంది. 


తెలుగు భాగవతంలోని అప్రమాణిక ప్రయోగాలు పోతనగారివి కావనీ ఆయన శిష్యుల వనీ ఒక విచిత్ర 
వితర్కసమర్థన కూడా బయలుదేరింది. కాళ్లు కళ్లు-లేని ఈకట్టుకథ శుద్దాబద్దమని పలువురు పరిశోధకులు 
తేల్చివేశారు. పోతన లాక్షణికుల్ని సరకుసేయని స్వతంత్రప్రవృత్తి గల కవి. “నిరంకుశాః కవయః” కవులు నిరంకుశు 
లనే లోకోక్తికి పోతన నిర్వికల్ప నిదర్శనం. పోతన వహించిన “సహజపాండిత్య” బిరుదమే పై విషయం బుజువు 
చేస్తుంది. 


పోతన “పుట్టుకవి”. కవిత పోతనకు ఆజన్మసిద్దంగా లభించిన వరప్రసాదంగా భావించే భక్తు లున్నారు. 

పోతనయే “పలికించెడివాడు రామభద్రుండట!” అని తనకవిత దైవదత్తమని సవినయంగా భావించుకొనుచున్నట్టు 

సూచించాడు. లలితకళలు అన్నీ దైవదత్తవరాలు లేదా ప్రకృతి సిద్దమైన ్రజ్ఞలు అనే చెప్పాలి. పరిశ్రమవల్ల 

డూ వం ఠా ఇ 0౮ 

పాండిత్యం సిద్దించవచ్చు గాని కవిత, సంగీతం, చిత్రలేఖనం, శిల్పంలో అభినివేశం అలవడదు. అందుచే పోతన 
సహజపాండిత్య సంశోభితుడైన ఆ జన్మ కవి యని నిస్సందేహంగా చెప్పవచ్చు. 


కవితకు, ఛందస్సుకు గల అవినాభావసంబంధం ఆలంకారిక జగత్పితామహుజైన భరతముని గుర్తించి 
“థందోహీనమైన శబ్దమే లేదని” వక్కాణించాడు. ప్రవంచభాష లన్నింటిలో ప్రాచినకాలంనుంచి ఛందస్సుకు 
విశిష్టమైన న్టానం ఉంటుంది. తెలుగు కవితాగానానికి యతి(ప్రాసలు మృదంగ వ్యాపారం నిర్వర్తించడం 
సహృదయులకు అనుభవా([మ్రేడితం. “దేశభాషలందు తెలుగు లెస్స”అను కీర్తిలో తెనుగు ఛందస్సుకు 
చెందవలసిన పాలు ఎక్కువ. 


శ్రవణ సుభగ మైన ఛందోనియతి గల్గి యతులు గలిగి ప్రాసగతులు గలిగి 
తీపి లయలు గలిగి తెలుగులో పద్యాలు, హైయలు గలిగి యెడద లూప గలవు ! 


విశ్శసాహితీ జగత్తులో ఛందోమాధుర్యం తెలుగు పద్యశిల్పంలో పరాకాష్ట పొందినట్టు భావిస్తే తెలుగు 
పద్యశిల్పం పోతన కవితలో విరాట్‌ స్వరూపం ధరించి సాక్షాత్కరించింది అని చెప్పవచ్చు. అసలు 
(క్రాంతదర్శియైన కవిభావన-సంపూర్ణంగా స్వయంవ్యక్తం చేసే శక్తి ప్రపంచంలో ఏ భాషకూ లేదనే చెప్పక 
తప్పదు. శబ్దాలకు గల అర్ధం పరిమిత మైంది. కవి భావన అవాజ్మనన గోచర మైనట్టిది. అయితే వర్షనాతీతమైన 
అనుభూతిని మాటలలో చెప్పడమే కవితాకళలోని ఒక విచిత్ర విరోధాభాసం. అందుచేత ప్రపంచంలో ఎల్లెడల 
కవులు పరిమితశక్తి గల భాషకు ఛందస్సు అలంకారాదులు జోడించి కృతకృత్యులు కావాలని యథాశక్తి 
(ప్రయత్నాలు చేస్తారు. అందుచేత మహాకవితలో భాష, భాషకు అతీతములైన అలంకారములూ, అలంకార 
సామగ్రికి అతీతమైన ఛందస్సు, ఛందస్సుకు అతీతమైన నాదబిందు కళోపాసనా సూక్ష్మదృష్టికి అభివ్యక్తాలు. 
అందుచేత పోతన ఛందస్సుతో మాత్రం తృప్తి చెందక స్వచ్చందంగా కోరికోరి మజికొన్ని విధినిషేధాలు తన 
రచనలో ఏర్చి కూర్చుకున్నాడు. 


పోతన “భాగవతము తెలిసి పలుకుట చిత్రమ్ము శూలికైన తమ్మిచూలికైని 


లో 


అన్నపుడు అందు శజ్జాలంకారాలకు అతీతమైన ఛందస్సు-ఛందస్సుకు అతీతమైన నాదబిందుకళోపాసనా 
అంతర్లీనంగా అనిర్వచనీయమైన రసప్రతీతికి హేతుభూతం కావడం వేత్తలకు అనారూఢవిషయం కాదు. అట్టే 
“హారికి నంద గోకులవిహారికి.......దైత్యసంహారికి............. మనోహారికి” అన్నప్పుడు పోతన నాదబిందు 
కళోపాపన అనుప్రాసాలంకార పరిమిత మైందికాదు. “పూరించెన్‌ హరి పాంచజన్యము” అని పోతన 
పద్యం ఒత్తితే వక్ష్యమాణ సంస్కృత సమాస గాంభీర్యం సహస్ర శంఖారావసార సదృశంగా సహృదయుడికి 
విన్నిన్హుంది. కన్నతల్లిపై (వ్రాసిన వద్యం నిదర్శనప్రాయం. పోతన తన తల్లికి, “మానిను 
లీడురారు......దీనమాననగ్గానికి.......గభిరతాస్టానికి........ నయవాగ్భవానికి.......బమ్మెర కేతయ 
లక్కసానికిన్‌” అని అంటాడు. వాచామగోచరమైన, వర్షనాతీతమైన ఆ పవిత్రమాతృమూర్తి వ్యక్తిత్వం మాటలకు 
అతీత మైనది. ఏదో యీ పుడమికవ్వలి వెలుగులు సంతరించుకున్న పవిత్రత పాత్రత ఆ యిల్లాలి వ్యక్తిత్వంలో 
గిబిగాని గూడువలె అల్లిబిల్లైగ అల్లుకొని ఊగుతూ, సహృదయుల హృదయాలు ఉజ్జూత లూగించ గలవు. 
అది ఇంద్రజాల మహేంద్రజాలాలను మించి కవితాకళ ప్రయోగించ గల భువన సమ్మోహనా'స్తం. పోతన 
అక్షయ సమ్మోహనా'స్త తూణీరుడు. 

ఉదాహరణకు వామన చరిత్ర ఘట్టం. ఒక మరుగుజ్జు వటువు త్రివిక్రముడై మూడులోకాలు అతి(క్రమించి 
ఎదిగిపోయాడు. ఏ కవి ఏ భాషలో వర్షనాతీతమైన ఆ అత్యద్భుత సన్నివేశం అభివర్షించగలడు? వామనమైన 
భాషకు తత్రివిక్రమత్వం చేకూర్చగల సామర్థ్యం-ఛందస్సుకు, అలంకారములకు అతీత మైన నాదబిందు 
కళోపాసనకు ఉంటుంది. 


“ఇంతింతై! వటు( డింతలై మజణీయు. దానింతై ! నభోనీథిపై 

నంతై ! తోయదమండలా[గ్రమున కల్లంతై ! ప్రభారాశిపై 

నంతై ! చంద్రుని కంతయై ధ్రువునిపై నంతై! మహర్వాటిపై 

నంతై ! సత్యపదోన్నతుం డగుచు బ్రహ్మాండాంతసంవర్దియై !! భాగవతం-8-622 


ఈ పద్యం చదవిన సాహితీ ప్రియంభావుకుడు సద్యఃపరనిర్వృతి చెంది “అహూ! మనోనేత్రనిర్యాణం” 
అని రసానందపారవశ్యంలో లీన మవుతాడు అంతే. 


పోతన కవితకు విశిష్టత చేకూర్చునది అతని భాగవత భాషాశైలి. ఏ భాషలోనైన కవిత యుగళకళ, 
సాహిత్యం వాగర్జాల సమ్మేళనం. కాళిదాసమహాకవి పరమేశ్చర(ప్రార్థన వాగర్జాల అవినాభావ సమ్మేళనాన్ని 
హృదయంగమంగా అభివ్యక్తం చేస్తోంది. 

వాగర్జా వివ సంప్పక్తా వాగర్ధప్రతిపత్తయే । 

జగత: సితరౌ వందే పార్వతీపరమేశ్వరౌా ॥ రఘు.1-1 

పరమేశ్వరుడు క్షుధార్తునకు అన్నరూపంలోనే సాక్షాత్కరిస్తాడు అన్నాడు గాంధీమహాత్ముడు. 
జగదేకగాయకుడైన త్యాగరాజు దృష్టిలో భగవంతుడు నాదబిందు కళాస్వరూపుడు. వసుధైక కవియెైన కాళిదాసు 
పార్వతీపరమేశ్వరుల అవినాభావ సమ్మేళనం, కవితాకళలోని వాగర్జాల సాయుజ్యం వంటిది అని ప్రస్తుతించాడు. 
కవితా = భావం + భాష అయితే కవితకు భాష శరీరం; భావం ప్రాణం. ప్రాణంలేని శరీరం శవం. 


4! 


శరీరంలేని ప్రాణం దయ్యం. ప్రపంచంలోని ఏ భాషలోనైన కవులు బహుళంగా భాషమిదనో భావం మోదనో 
కొంత “మొగ్గు” చూపించినవారలే. అయితే “సమఃపూర్ష తుల్యేవ స్యాత్‌” అన్నట్టు భాషాభావములకు సమాన 
(ప్రతిపత్తి నిచ్చిన మహాకవులు విశ్వ్శసాహితీజగత్తులో ్రేళ్లపై లెక్కపెట్టదగినవారే. అందులో తెలుగు కవిత, 
యుగళకళలో అంతర్లీనమైన యుగళకళ. భాష- భావములకే గాక తెలుగులో భాషను సంస్కృతపదాలుగా 
తెలుగుపదాలుగ విభజింపవలసి యుంటుంది. తెలుగుభాష అనగానే అందులో సంస్కృతపదాలు విధిగా 
ఉంటాయి. “అచ్చతెలుగు” నామమాత్రమైనదే. యథార్థమునకు అచ్చతెలుగు కబ్బము మిక్కిలి కృతకమైనది 
అనే విషయం వేత్తలకు అనారూఢ విషయం కాదు. పోతన మహాకవి సంస్కృత తెలుగు పదాలకు సరితూకం 
వేసి అప(శ్రుతి లేని సాయుజ్యం కల్పించి ప్రయోగించాడు. 


కొందరకు తెను(గు గుణమగు, కొందరకును సంస్కృతంబు గుణమగు రెండుం 
గొందరకు గుణములగు నే, నందణ మెప్పింతు. గృతుల నయ్యైయెడలన్‌. 1-20 


అన్నాడు పోతన. 


పోతనకవితలో తెలుగు నుడికారవు సొంపులు వంపులు తామర తంపరలు. సీతాదేవిని వర్షించుచు, 
పోతన (వ్రాసిన పద్యం ఉదాహరణ (ప్రాయం. 

సిగ్గుపడుట గల్లి- సింగారమును గల్సి భక్తి గల్గి చాల భయము గల్లి 

నయము ప్రియము గల్షి- నరనాథుచిత్తంబు, సీత తనకు వశము చేసికొనియె. (భాగ - 9-337) 


పోతన, అలతి అలతి తునియలుగా కాహళ సంధించినట్టు తేట తెలుగు నానుడులు అల్లగలడు. 
గంభీరరీతి సుభగమైన కాదంబరీశైలిలో ప్రాఢ సంస్కృత సమాసాలనూ ప్రయోగించ గలడు. 

'ఆలవైకుంఠ పురంబులో నగరిలో ఆమూలసౌధంబు దాపల' అని అలతి అలతి తునియలతో ఆరంభించి- 
“మందార వనాంతరామృతసరః ప్రాంతేందు కాంతోపలోత్పల పర్యంకరమావినోది" అని సుదీర్హ సంస్కృత 
సమాసం విసరగలడు పోతన. “ఇందు గల. డందు లేడని" అనగలడు. “కలడు కలండనెడు వాండు కల. 
డో లేండో” అనగలడు. తెలుగుపదాలకు సంస్కృతశబ్దాలకు అందరూ తపస్సు చేయక తప్పదు. వ్యాకరణం 
వైరిసమాసాలను నిషేధించి ఈ తల నొప్పి కొంత తప్పించుకో జూచింది. కాని ఇది వ్యాకరణపరిధిని దాటిన 
సమస్య. ఈ సారస్వతయోగసాధన పోతన భాగవతంలో సర్వత్ర సాక్షాత్కరిస్తుంది. ఉదాహరణకు ఒక పద్యం. 


'పాదద్వంద్వము నేల మోపి, పవనున్‌ బంధించి" పంచేంద్రియో 

న్మాదంబున్‌ బరిమార్చి, బుద్దిలతకున్‌ మారాకు హత్తించి ని 

స్టేద బ్రహ్మపదావలంబనగతిన్‌ గ్రీడించు యోగీంద్రు మ 

ర్యాదన్‌ నక్రము విక్రమించె కరిపాదాక్రాంత నిర్వక్రమై' 

'కవిత వేరు- కవిజీవితం వేరు" - అని వాదించేవారు కొందరు ఉన్నారు. కాని, కవికీ కావ్యానికీ బింబ 
'ప్రతిబింబభావం నిసర్గం. కవి అంతరాత్మ ధరించే విరాట్‌ స్వరూపమే కావ్యం. కవి బ్రదుకు వేరై కవిత్వం వేరైతే 
అనిర్వచనీయమైన అపశ్రుతి ఏదో ఆ మధ్యలో విన్పిస్తుంది. సత్య హరిశ్చంద్రుని గాథ వ్రాసే కవి నిజజీవితంలో 
సత్యసంధుడు కాకపోవచ్చు. బుద్ధభగవానుని జీవితచరిత్ర చిత్రించే రచయిత దయ్యార్ణ హృదయుడు 


వ! 


కాక పోవచ్చు. అదృష్టవశాత్తు కవికీ, కవివ్రాసిన కావ్యానికీ అభేదాధ్యవసాయం సిద్ధిస్తే ఎంత బాగుంటుంది? 
భాగవతం వ్రాసిన పోతన నిజజీవితంలో పరమ భాగవతోత్తముడు. నిరుపేదగా పర్లశాలలో నివసించి- కృషీవలుడైన 
కర్మయోగిగా, పొలము దున్నుకొని (బ్రదికిన రైతుబిడ్డ, భాగవతకవిగా తాను అందించిన సందేశాన్ని ఆచరించి 
లోకానికి చూపిన మహానుభావుడు పోతన కవిమాత్రుడే గాక త్రికరణశుద్ది గల అనుష్టానవేదాంతి. సత్ర్రవర్తన 
సాహితీ ప్రతిభ జీవితములో గంగా యమునల వలె సంగమించుటచేత అతడు ఆంధ్రవాజ్మయాకాశంపై 
(ధ్రువతారవలె వెలుగొందుచున్నాడు. పోతన పద్యాలు రసగుళికలు. 


పోతన భాగవతంలో ప్రజానురంజకములైన పద్యాలు మాత్రమే గాక, గంభీర వేదాంత దర్శనాత్మకములైన 
గద్యపద్యాలు ఎన్నో ఉన్నాయి. ఈ దృష్టితో పరిశీలిస్తే సంసృతభాగవతముకంటె గూడ తెలుగు భాగవతం 
కొన్నిచోట్ల క్లిష్టతరం అని చెప్పవచ్చు. ఏలన, పోతన సంస్క్టృతభాగవతాన్ని మాత్రమే గాక యెడనెడ శ్రీధర 
వ్యాఖ్యానాన్ని గూడ తెనిగించాడు! ఈ ఘట్టాలు సాధారణ పఠితలకు కొరుకుడు పడవు. అంతేగాక 
అశేషప్రజానీకం నాలుకలపై నర్తించే పద్యాలు మందార మకరందమాధుర్య ధురీణములైన వాటిల్లో కూడ 
సులభసాధ్యం కాని శబ్దాలు దొరలటం కద్దు. అందుచేత, అక్షరాస్యులైన ఆంధ్రప్రజానీకానికి అందరకు 
అందుబాటులో ఉండేటట్టు, ప్రాథమిక విద్యాభ్యాసం చేసిన చదువరులకు అర్ధమయ్యేటట్టు పోతన భాగవతం 
లోని పద్యాలకు తాత్పర్యం ప్రచురిస్తే బాగుంటుంది అనిపించింది. ఇంటింట పోతన భాగవతం వంటిది ఈ 
ప్రణాళిక. పన్నెండు స్కంధాలు- తొమ్మిది వేల గద్యపద్యాలు తాత్పర్య సహితంగా ప్రచురించే ప్రణాళికకు 
ఎంతటి వ్యయప్రయాసలు, మరెంతటి సాహితీ తపోదీక్ష అవసరం? వివిధ స్కంధాలకు తాత్పర్యం వ్రాయటానికి 
విద్యాంసులను ఎన్నుకోవటం జరిగింది. 

ఇది ప్రథమస్కంధం. ఈ ప్రథమస్కంధ తాత్పర్య రచయిత, సుప్రసిద్ధ కవివరేణ్యులు శ్రీ జంధ్యాల 
పాపయ్యశా'స్రిగారు. శ్రీ జంధ్యాల పాపయ్యశాస్రిగారికి పోతన కవితపైగల ప్రీతి జగద్విదితం. తన అభిమాన 
కవియైన పోతన పద్యాలకు శ్రీ శాస్త్రిగారు వ్రాసిన తాత్పర్యం సరళ సుందర సుకుమారంగా సహృదయ 
హృదయంగమంగా వెల్లివిరిసింది. 

ఈ ప్రథమస్కంధ ముద్రణలో ప్రత్యేక (శ్రద్ధ వహించిన శ్రీ విజయకుమార్‌ రెడ్డి గారికి- నా 
సుహృదభినందనలు. వారితోపాటు ప్రెస్సు కార్మికులు అందించిన సహకారము ఉగ్గడింప దగినది. శ్రీమాన్‌ 
బహుజనపల్లి శేషాచార్యులవారి పరిశ్రమ ఎన్నదగినది. అందరకు నా నమోవాకములు. 


-ఈ ప్రచురణ ప్రజానురంజకం కాగలదని మా ఆశ 


తఆరుసతి నండూరి రామకృష్ణమాచార్య 
14-1-1062 సంపాదకుడు, పుస్తక ప్రచురణ విభాగము, 


తి.తి. దేవస్థానములు 


నిషయనసూణిక 


మొదటి స్కంధము (1-149) 
విషయము 
కృతిపతి నిర్ణయము 
(గ్రంథకరృ వంశవర్షనము 
షష్ట్య్రంతములు 
కథా[ప్రారంభము 
శౌనకాది బుషుల ప్రశ్న 
సూతుడు నారాయణకథా ప్రశంస చేయుట 
భగవంతుని యేకవింశత్యవతారములు 
వ్యాసుడు వ్యాకుల చిత్తుండై చింతించుట 
వ్యాసుని కడకు నారదుడు వచ్చుట 
నారదుని పూర్వజన్మ వృత్తాంతము 
అర్జునుండు పుత్రఘాతియగు అశ్వత్థామ నవమానించుట 
(ద్రౌపది అశ్వత్భామను జూచి సంభాషించుట 
శ్రీకృష్ణుండు ఉత్తరా గర్భస్టుండగు నర్భకుని తన చక్రముచే రక్షించుట 
కుంతీదేవి శ్రీకృష్ణుని స్తుతించుట 
ధర్మజుండు శ్రీకృష్ణ సహితుండై శరతల్ప గతుండైన భీష్ముని కడ కేగుట 
భీష్ముండు శ్రీకృష్ణుని స్తుతించుట 
శ్రీకృష్ణుడు ద్యారకానగరంబున కేగుట 
శ్రీకృష్ణుడు ద్వారకానగరంబు ప్రవేశించుట 
శ్రీకృష్ణు డంతఃపుర కాంతల. జూడంబోవుట 
ఉత్తరకు పరీక్షిత్తు జన్మించుట 
గాంధారీ ధృతరా(ష్ట్రులు దేహత్యాగము చేసికొనుట 
ధర్మరాజు దుర్నిమిత్తములు గని చింతించుట 
అర్జునుండు ద్వారకనుండి వచ్చి కృష్ణునిర్యాణంబు. దెల్పుట 
ధర్మరాజు పరీక్షిత్తునకు బట్టము గట్టి మహాప్రస్థానంబున కేగుట 
పరీక్షిన్మహారాజు భూధర్మదేవతల సంవాదం బాలించుట 
కలి పురుషుండు ధర్మదేవతను దన్నుట 
పరీక్షిన్మహారాజు గలిని నిగ్రహించి ధర్మపరిపాలనము చేయుట 
పరీక్షితుండు వేంటాడి శమోకునిపై మృతసర్పము నెత్తి వైచుట 
శమికపుత్రుడగు శృంగి పరీక్షితుని శపించుట 
పరీక్షితుండు విప్రశాపం బెజిం౧ ప్రాయోపవిష్టుండగుట 
శుకమహర్షి పరీక్షిన్మహారాజు నొద్ద కేతెంచుట 


10 
క్ష 
16 
గం 
24 
32 
౩4 
౩9 
త్తం 

101 
104 
సడ 
116 

127 

140 
శేడ్తర 


వే” 


రెండవ స్కంధము (450-248) 


ప్రవేశిక 

శుకుండు పరీక్షిత్తునకు ముక్తి మార్గంబు తెలుపుట 

శుకుండు పరీక్షిత్తునకు భక్తిమార్గంబె ముఖ్యంబని తెలుపుట 
నారదుండు బ్రహ్మను ప్రపంచప్రకారంబు నడుగుట 
శ్రీమన్నారాయణుని లీలావతారంబుల అభివర్షనము 
పరీక్షితుండు శుకుని ప్రపంచోద్భవాదికంబు నడుగుట 
నారాయణుండు బ్రహ్మతపంబునకు మెచ్చి వరంబు లిచ్చుట 


మూడవ స్కంధము (249-036 


ప్రవేశిక 
విదురుండు తీర్థయాత్ర సేయుట 
విదురుం డుద్దవుం గని కృష్ణాదుల వృత్తాంతం బడుగుట 
విదురమై[త్రేయ సంవాదము 
ఆర జి 

స్వాయంభువ మనువు ప్రజావృద్ధి సెయుట 
శ్రీ యజ్ఞ వరాహావతార వర్ల్షనము 

ఇ బం 
శ్రీ యజ్ఞ వరాహమూర్తిని బ్రహ్మాదులు స్తుతియించుట 

మ్‌ ఆం లట 
మై(త్రేయ మహాముని విదురునకు హిరణ్యాక్ష హిరణ్యకశిపుల వృత్తాంతం బెజింగించుట 
సనక సనందనాదులు వైకుంఠమున కరుగుట 
సనకాదులు నారాయణుని స్తుతించుట 
జయవిజయులు దితియందు హిరణ్యాక్ష హిరణ్యకశిపులై పుట్టుట 
హిరణ్యాక్షుండు యజ్ఞవరాహంబగు హరి నెదిరించి పోరుట 
చతుర్ముఖుం డొనర్భు యక్షాది దేవతాగణ సృష్టి దెలుపుట 
కర్షముడు భగవదనుజ్ఞ వడసి దేవహూతిని బెండ్రియాడుట 
కరమ ప్రజాపతి యోగ ప్రభావంబుచే విమానంబు గల్పించి భార్యతోంగూడి విహరించుట 
దేవహూతి గర్భంబున విష్ణుండు గపిలాచార్యుండుగా నుదయించుట 
కపిలుండు దేవహూతికి భక్తి యోగమును తెలియంజేయుట 
కపిలుండు దేవహూతికి. బిండోత్పత్తి క్రమంబు. దెలుపుట 
గర్భస్టుం డగు జీవుండు భగవంతుని స్తుతించుట. 


శ్రీల 


న. 


66666. 


అ66 660 


న. 


అ66 666. 


అ6 6060 


అ66 660 

150 
గ/72 
182 
107 
222 
227 


251 
257 
265 
298 
361 
364 
368 
375 
386 
3౩98 
410 
416 
433 
త్తత్త] 
456 
465 
503 
513 
515 


మొదటి సంపుటము 


మొదటి స్కంధము 





వః 


శ్రీరామచంద్ర సరబవ్మాణే నమః 


వతతన ఖభాలరవతము 
(సరళ గద్వానువాద సహితము) 


మొదటి స్కంధము 


న పదంబు. జేరుటకునై చింతించెదన్‌, లోక ర 
శ్లెకారంభకు, భక్త పాలన కళా సంరంభకున్‌, దానవో 
'ద్రేక స్తంభకు6 గేలి లోల విలసద్దుగ్హాల సంభూత నా 
నా కంజాత భవాండ కుంభకు, మహానందాంగనా డింభకున్‌. గ 


భాగవతానికే కాదు- తెలుగు సాహిత్య సరస్వతికే మకుటాయమానమైన పద్యమిది. ఇష్టదేవతా స్తుతీ, వస్తు నిర్దేశమూ కల ఈ 
మనోజ్ఞవృత్తం మహాభాగవతంలోని ఇతివృత్తాని కంతా అద్దం పడుతుంది. ఈ పద్యంలో ఆరు దళాలు ఉన్నాయి. 1 శ్రీ కైవల్య పదంబు 
జేరుటకునై చింతించెదన్‌ 2. లోకర్టక్షైకారంభకున్‌ 3. భక్తపాలన కళా సంరంభకున్‌ 4. దానవో(ద్రేక స్తంభకున్‌ 5. కేళిలోల విలసద్‌ దృగ్జాల 
సంభూత నానా కంజాత భవాండ కుంభకున్‌ 6. మహానందాంగనా డింభకున్‌ అనేవి. భగవంతుని ప్రధాన గుణాలైన సర్వేశ్వరత్వం, ధర్మ 
సంస్టాపకత్వం, శిష్టరక్షణ పరాయణత్వం, దుష్ట శిక్షణ చణత్వం, విశ్శకర్భత్వం, ఆనందమయత్వం- అనేవి ఆరు (క్రమంగా పై ఆరు 
దళాల లోనూ ప్రస్ఫురిస్తున్నాయి. 

ఇక “శ్రీ కైవల్య పదంబు జేరుటకునై చింతించెదన్‌” అన్న ప్రథమ దళంలో మోక్షం కోసం ఉత్కంఠితుడైన పరీక్షిత్తు వృత్తాంతంతో 
పాటు మొత్తం భాగవతమే ధ్వనిస్తున్నది. అలాగే ప్రథమ స్కంధంలోని నారదుడు, భీష్ముడు, కుంతీదేవి మొదలైనవారి కథలూ; తృతీయ 
స్కంధంలోని దేవహూతి వృత్తాంతమూ, చతుర్ధ స్కంధంలోని (ధ్రువ చరిత్రా స్ఫురిస్తూ భగవంతుని “సర్వేశ్యరత్వా”న్ని నిరూపిస్తున్నాయి. 
ఎందుకంటే కైవల్యాన్ని అను(గ్రహించే అధికారం సర్వేశ్వరునికి మాత్రమే ఉంటుంది. 


“లోకరక్షైకారంభకున్‌” అన్న ద్వితీయదళం వల్ల హిరణ్యాక్ష హిరణ్యకశివు కంస కాల యవనాదులను (తృతీయ, సప్తమ, దశమ 
స్కంధాలు) సంహరించి వారి అత్యాచారాల వల్ల అస్తవ్యస్తమైన లోకాన్ని ఉద్ధరించిన భగవంతుని “ధర్మ సంన్థాపకత్వం” స్థాపించబడింది. 


భక్తులను పాలించటం ఒక కళ. ఎప్పుడెప్పుడు ఆర్తులను ఆదుకుందామా అని అనుక్షణం తహతహలాడుతుంటాడు స్వామి. 
“భక్తపాలన కళా సంరంభకున్‌” అనే తృతీయ దళం వల్ల గజేంద్రుబ్లి కాపాడటానికి మహా విష్ణువు వైకుంఠం నుంచి పరుగెత్తుకు వచ్చిన 
వృత్తాంతం (అష్టమ స్కంధం) ధ్వనిస్తూ భగవంతుని “శిష్ట రక్షణ పరాయణత్వాన్ని” చాటుతున్నది. 

“దానవో(ద్రేక స్తంభకున్‌” అన్న చతుర్ధ దళం వల్ల అష్టమ స్కంధంలోని వామనావతారం వ్యంజకమైంది. పై మన్వంతరంలో 
ఇంద్రుడు కావలసిన బలి, వరబలంతో ముందుగానే స్వర్గాన్ని ఆక్రమించి ఇంద్రపదం కాంక్షించాడు. ఆ దానవేంద్రుని ఉద్రేకానికి పగ్గాలు 
పట్టి స్తంభింపజేయటం కోసం * దుష్టశిక్షణచణు” డైన స్వామి వామనుడైనాడు. 


“కేళిలోన.... కుంభకున్‌” అనే పంచమదళం వల్ల భగవంతుని “విశ్వకరృకత్వా” న్ని వెల్లడించే సూర్యవంశ చంద్రవంశాల చరిత్ర 
(నవమస్తంధం) స్ఫురించింది. స్వామి విలాసంగా త్రిప్పే కళ్లలో నుంచి (బ్రహ్మాండాలు ఉద్భవిస్తాయి. సృష్టి జరుగుతుంది. నిజానికి 
స్వామికళ్లు సూర్యచంద్రులేగా! 


“మహానందాంగనా డింభకున్‌” అన్న షష్టదళం కృష్ణలీలా సర్వస్వమైన దశమ స్కంధానికి ప్రతీక, ఆ నందాంగనకు ఆనందం 


2 పోతన భాగవతము 


* అక్షర మైన మోక్ష సంపదను అపేక్షించిన నేను ఆనంద స్వరూపిణి ఐన ఆనందగోపుని ఇల్లాలి 
ఒడిలో అల్లారు ముద్దుగా ఆడుకుంటున్న అందాల బాలుణ్లి ధ్యానిస్తున్నాను. ఆ యశోదా కిశోరుడు 
సామాన్యుడు కాడు; ఏ మాత్రం ఏమరుపాటు లేకుండా ఎల్లలోకాలనూ చల్లగా పాలిస్తూ ఉంటాడు. 
నిరంకుశులైన నిశాచరుల జాద్ధత్యాన్ని నిర్మూలిస్తూ ఉంటాడు. అంతే కాదు. కన్నతల్లి ఒడిలో ఒయ్యారంగా 
కూర్చున్న ఆ చిన్ని కన్నయ్య ఒక్కమాటు అలా కన్నులెత్తి చూస్తే చాలు, ఎన్నెన్నో బ్రహ్మాండభాండాలు 
తండోపతండాలుగా ఆ చూపుల్లో రూపులు దిద్దుకుంటాయట. 

ఉ. వాలిన భక్తి మైక్కెద నవారిత తాండవ కేళికిన్‌ దయా 

శాలికి శూలికిన్‌ శిఖరిజా ముఖపద్మ మయూఖ మాలికిన్‌ 
బాల శశాంక మౌళికి. గపాలికి మన్మథ గర్వ పర్వతో 
న్మూలికి నారదాది ముని ముఖ్య మనస్పరసీరుహాలికిన్‌. 2 


* కరాన ముమ్మొనవాలూ, ఉరాన పునుకల పేరూ, శిరాన నెలవంకా ధరించి లీలాతాండవలోలుడైన 
పరమశివునికి శిరస్సు వంచి భక్తి పురస్పరంగా ప్రణామం చేస్తున్నాను. కరుణాసాగరుడైన ఆ హరుడు 
కందర్ప దర్పహరుడు. పర్వత రాజపుత్రి ముఖపద్మాన్ని ప్రపుల్లం కావించే ప్రభాకరుడు. నారదుడు మొదలైన 
మౌనిసత్తముల చిత్తములనే నెత్తమ్మి విరులలో విహరించే మత్తమధుకరుడు. 

ఉ. ఆతత సేవ జేసెద సమస్త చరాచర భూత స్పష్టి వి 

జ్ఞాతకు భారతీ హృదయసౌఖ్య విధాతకు వేద రాశిని 
ర్లేతకు దేవతా నికర నేతకు. గల్మషజేతకున్‌ నత 
త్రాతకు ధాతకున్‌ నిఖిల తాపస లోక శుభ ప్రదాతకున్‌. 3 

* చరాచర ప్రపంచాన్నంతా చక్కగా సృష్టింప నేర్చినవాడూ, సరస్వతీదేవి స్వాంతానికి సంతోషం 
చేకూర్చినవాడూ, వేదాల నన్నింటినీ సమర్థంగా సమకూర్చినవాడూ, నాయకుడై బృందారక బృందాన్ని దిద్ది 
తీర్చినవాడూ, భక్తుల పాపాలను పోకార్చిన వాడూ, దీన జనులను ఓదార్చినవాడూ, తపోధను లందరికీ 
శుభాలు ఒనగూర్చినవాడూ ఐన మహానుభావుణ్లి బ్రహ్మ దేవుణ్ణి నేను (శ్రద్ధాభక్తులతో సంసేవిస్తున్నాను. 

వ. అని నిఖిల భువన ప్రధాన దేవతా వందనంబు సేసి. ర్త 


* ఈ విధంగా సకలలోక చక్రవర్తులైన ముగ్గురు మూర్తులకూ చేతులొగ్గి నమస్కారం చేసిన 
అనంతరం- 


అందిస్తూ ఆనందం అనుభవిస్తున్న “ఆనందమయుడు” కదా ఆ నందనందనుడు. 


ఈ విధంగా భాగవతంలోని స్కంధాలలోని కథలన్నిటినీ ధ్వనింపజేస్తున్న ఈ పద్యం సహజపాండిత్యుని సహజ పాండిత్యానికి 
చక్కని ఉదాహరణం. ఆం(ధ్ర సాహిత్యంలో ఇంతటి హృద్యమైన పద్యం “న భూతోన భవిష్యతి.” 


మొదటి స్కంధము 3 


ఉ. ఆదర మొప్ప మొక్కిడుదు నద్రిసుతా హృదయానురాగ సం 
పాదికి దోషభేదికి. బ్రపన్న వినోదికి విఘ్నవల్లికా 
చ్చేదికి మంజువాదికి నశేష జగజ్జన నంద వేదికిన్‌ 
మోదకభఖాదికిన్‌ సమద మూషక సాదికి సుప్రసాదికిన్‌. ర్‌ 


* హిమాచల కుమారి అయిన ఉమాదేవి మనస్సులోని అనురాగ సంపదను సంపాదించి, కలి 
కల్మషాలను భేదించి, ఆపన్నుల విన్నపాలను ఆమోదించి, ఆశ్రితుల విఘ్నలతలను ఛేదించి, మంజుల 
మధుర భాషణాలతో అశేష భక్తులకూ విశేష సంతోషాన్ని ప్రసాదించి, నివేదించిన కుడుములూ ఉండ్రాళ్ళ్లూ 
కడపునిండా ఆరగించి మూషకరాజును అధిరోహించి, ముల్లోకాలకూ మోదప్రదాయకుడైన వినాయకునకు 
కై మోడ్పులు ఘటిస్తాను. 

ఉ. క్షోణితలంబునన్‌ నుదురు సోకంగ మొక్కి నుతింతు సైకత 

శోణికి. జంచరీక చయ సుందరవేణికి రక్షితామర 
శ్రేణికి. దోయజాతభన చిత్త వశీకరణైక వాణికిన్‌ 
వాణికి నక్షదామ శుక వారిజ పుస్తక రమ్య పాణికిన్‌. 6 


* నేలకు నెన్నుదురు సోకునట్టు సాగిలపడి (మొక్కి సైకత (శ్రోణీ, చదువులవాణీ, అలినీలవేణీ 
అయిన వాణిని సన్నుతిస్తాను. ఆ చల్లని తల్లి ఒక చేతిలో అక్షమాలనూ, మరొకచేతిలో రాచిలుకనూ, 
ఇంకొకచేతిలో తామర పువ్వునూ, వేరొకచేతిలో పుస్తకాన్నీ ముచ్చటగా ధరిస్తుంది. సుధలు వర్షించే తన 
సుందర సుకుమార సూక్తులతో అరవిందభవుని అంతరంగాన్ని ఆకర్షిస్తుంది. తన కటాక్ష వీక్షణాలతో 
సుర నికరాన్ని కనికరిస్తుంది. 


శా. పుట్టం బుట్ట శిరంబునన్‌ మొలవ, నంభోయానపాత్రంబునన్‌ 


అ అ 


నెట్టం గల్లను, గాళి. గొల్వను, బురాణింపన్‌ దొరంకొంటి మీ( 


అ ళం 


దెట్టే వెంట జరింతు దత్సరణి నా కీవమ్మ! యో యమ్మ! మేల్‌ 


అ 


పట్నున్‌ నాకగుమమ్మ! నమ్మితి జుమీ బ్రాహ్మీ! దయాంభోనిధీ! గ్గ 


సమా శ సరస్వతీ! నేను శిరస్సుపై పుట్ట పెరిగిన ఆదికవి వాల్మీకిగా పుట్టలేదు. పడవలో ప్రభవించిన 
వ్యాసుడను కాను. కవికులతిలకుజైన కాళిదాసుడనూ కానమ్మా! అయినా తగుదు నమ్మా అని పురాణాన్ని 
తెలిగించటానికి పూనుకున్నాను. ఎం చెయ్యాలో, ఏమీ తోచటం లేదు. ఇటువంటి సమయంలో ఎటువంటి 
మార్గం అవసరమో అది నీవే నాకు అనుగ్రహించి నా చేయి పట్టుకొని నడిపించు, ముమ్మాటికి నిన్న 
నమ్ముకున్నాను తల్లీ! నీవే నాకు ఆధారం. నాకు తెలుసు తల్లీ! నీ కరుణ అపార పారావారం. 


ఉ. శారదనీరదేందు ఘనసార పటీర మరాళ మల్లికా 
హార తుషార ఫేన రజతాచల కాశ ఫణీశ కుంద మం 


డ్త పోతన భాగవతము 


దార సుధాపయోధి సితతామర సామర వాహినీ శుభా 
కారత నొప్పు నిన్ను మది€ గానంగ నెన్నడు గల్లు భారతి! 8 


* తల్లీ! భారతీ! తెల్లవి కాంతులు వెల్లివిరసే శరన్మేఘుకదంబమూ, శారదచం(ద్రబింబమూ. 
పచ్చకర్వూరమూ, పటీరమూ, రాజహంసలూ, జాజిచెండ్లూ, నీహారమూ, డిండీరమూ, వెండికొండా, 
రెల్టుపూలూ, ఆదిశేషుడూ, మలైైలూ, మందారాలూ, పాలసము[ద్రమూ, పూచిన పుండరీకాలు, ఆకాశగంగా- 
ఇవన్నీ నీ శుభాకారానికి ఉజ్జ్వలమైన ఉపమానాలు, అటువంటి స్వచ్చ ధవళ సుందరమూర్తివైన నిన్ను 
కన్నులారా మనసుదీరా ఎన్నడు దర్శింపగలుగుతానో గదా! 


ఉ. అంబ, నవాంబుజోజ్ఞ్వలకరాంబుజ, శారదచంద్రచంది కా 
డంబర చారుమూర్తి ప్రకట స్పుట భూషణ రత్నదీసికా 
చుంబిత దిగ్విభాగ, శ్రుతిసూక్తి వివిక్త నిజప్రభావ, భా 
వాంబరవీథి విశ్రుత విహారిణి, నన్‌ గృపంజూడు భారతీ! ౦ 


* అమ్మా! భారతీదేవీ! వికాసప్రకాశాలకు ప్రతీకగా విచ్చుతూ విచ్చుతూ ఉన్న కమలాన్ని కరకమలంలో 
ధరించిన దానవై, శరచ్చంద్ర చంద్రికానురూపమైన స్వరూపంతో, అలంకరించుకొన్న ఆభరణాల మణిదీస్తులు 
దిగ్‌ దిగంతాలను వెలిగింపగా, పవిత్ర వేదసూక్తులు నీ ప్రభావాన్ని వెల్లడింపగా, భక్తకవుల భావాంబర 
వీధులలో స్వేచ్చగా విహరించే బంగారుతల్లి! నీ కృపారసపు జల్దులు నా మీద చల్లి నన్ను కృతార్జుబ్లి 
కావించు. 

ఉ. అమ్మల గన్నయమ్మ, ముగురమ్మల మూలపుటమ్మ, చాల. బె 

ద్దమ్మ సురారులమ్మ కడు పాజుడి వుచ్చిన యమ్మ, దన్ను లో 
నమ్మిన వేల్పుటమ్మల మనమ్ముల నుండెడి యమ్మ, దుర్శ మా 
యమ్మ, కృపాబ్ది యిచ్చుత మహత్వ కవిత్వ పటుత్వ సంపదల్‌. 10 
స్‌ ఆమె అమ్మలందరికీ అమ్మ. ముల్లోకాలకు మూలమైన ముగ్గరమ్మలకూ మూలమైన అమ్మ. 
అందరమ్మల కన్నా అధికురాలైన అమ్మ. (మ్రుక్కిడులైన రక్కసిమూకలను ఉక్కడగించిన అమ్మ. నమ్ముకొన్న 
వేల్పుటమ్మల నిండుగుండెలలో నివసించే అమ్మ. దయాపయోనిధియైన మాయమ్మ దుర్గాభవాని మహత్వ 
కవిత్వ పటుత్వ సంపదలను నాకు ప్రసాదించాలి. 
మ. హరికిం బట్టపుదేవి, పున్నెముల ప్రో, వర్ధంపుం బెన్నిక్క, చం 
దురు తోబుట్టువు, భారతీ గిరిసుతల్‌ తో నాడు పూ. బోండి, తా 
మరలం దుండెడి ముద్దరాలు, జగముల్‌ మన్నించు నిల్లాలు, భా 
సురతన్‌ లేములు వాపు తల్లి, సిరి యిచ్చున్‌ నిత్యకల్యాణముల్‌. శ 


(పై 9.10 పద్యాలు కొన్ని వ్రాతప్రతులలో లేవు. 9 వ పద్యం ఎజ్జన భారతం లోనిది) 


మొదటి స్కంధము ర్‌ 


శ్రీదేవి దేవాది దేవుడైన వాసుదేవునకు పట్టపుదేవి. పుణ్యాల దీవి. సిరిసంపదల పెన్నిధి. రేరాజుకు 

గారాబు చెల్లెలు. వాణితో శర్వాణితో కూడి క్రీడించే పూబోణి. అరవింద మందిరయైన జవరాలు. అఖిల 

లోకాలకూ ఆరాధ్యురాలైన ఇల్లాలు. కాంతులీనే ఒక్క కటాక్షవీక్షణంతో భక్తుల దారి(ద్రాన్ని పటాపంచలు 
కావించే బంగారు తల్లి శ్రీమహాలక్ష్మి మాకు నిత్యకల్యాణాలు అను[గ్రహించాలి. 

వన. అని యిష్టదేవతలం జింతించి దినకర కుమార ప్రముఖులం దలంచి ప్రథమ కవితా విరచన 

విద్యావిలాసాతిరేకి వాల్మీకి నుతియించి, హయగ్రీవ దనుజకర పరిమిళిత నిగమ నివహ విభాగ 

నిర్ణయ నిపుణతా సముల్లాసునకు వ్యాసునకు మొక్కి, శ్రీమహాభాగవత కథా సుధారస ప్రయోగికి 

శుకయోగికి నమస్కరించి; మృదు మధుర వచన రచన పల్లనిత స్లాణునకున్‌ బాణునకుం బ్రణమిల్లి, 

కతిపయ శ్లోకసమ్మోదితసూరు మయూరు నభినందించి, మహా కావ్యకరణ కళా విలాసుం గాళిదాసుం 

గొనియాడి, కవికమలవిసరరవిన్‌ భారవిన్‌ బొగడి విదళలితాఘు మాఘు వినుతించి, యాంధ్ర 

కవితాగౌరవ జనమనోహరి నన్నయ సూరిం గై వారంబు సేసి, హరిహర చరణారవింద వందనాభిలాషిం 

దిక్కమనీషిన్‌ భూషించి, మజియు నితర పూర్వ కవిజన సంభావనంబు గావించి, వర్తమాన కవులకుం 

బ్రియంబు పలికి, భావికవుల బహూకరించి, యుభయ కావ్య కరణ దక్షుండనై. శ2 


* ఈ విధంగా ఇష్టదేవత లందరినీ స్మరిస్తున్నాను. సూర్యభగవానునీ కుమారస్వామినీ భావిస్తున్నాను. 
మొదట కవితాసరస్వతి విలాస విన్యాసాలను వెలయింపజేసిన వాల్మీకుల వారికి వందనం చేస్తున్నాను. 
చిక్కుపడిన వేదసమూహాన్ని మొక్కపోని ఓర్పుతో, నేర్పుతో చక్కదిద్దిన వ్యాసులవారికి దోసిలొగ్గుతున్నాను. 
శ్రీ మహాభాగవతకథ అనే సుధారసాన్ని పంచి పెట్టిన శుకయోగికి తలవంచి నమస్కరిస్తున్నాను. అనంతరం 
తన మెత్తనైన తియ్యనైన పలుకుల కులుకులతో శిలల్ని సైతం చిగురింపజేసిన బాణకవికి ప్రణామం 
చేస్తున్నాను. ఎన్నదగిన కొన్ని శ్లోకాలతోనే భగవానుడైన భాస్కరుణ్లీ ప్రసన్నుణ్లి చేసికొన్న మయూరకవిని 
అభినందిస్తున్నాను. మహాకావ్యాలను నిర్మించే కళలో ఆరితేరిన కాళిదాస కవి చంద్రుణ్ణి కైవారం చేస్తున్నాను. 
కవుల హృదయ కమలాలను వికసింపజేయటంలో రవి వంటివాడైన భారవిని స్తవం చేస్తున్నాను. నిర్దుష్టమైన 
కవితకు పేరెన్నిక గన్న మాఘకవిని శ్ఞాఘిస్తున్నాను. అనంతరం తెలుగు కవితను వెలయింపజేసి అందరి 
హృదయాలను దోచుకున్న నన్నయ భట్టారకుని సన్నుతించి, హరిహరనాథుని చరణారవిందాలకు 
ఆనందాతిశయంతో మైొక్కుతున్న తిక్కనార్యుణ్ణి కొనియాడి, తక్కిన పూర్వకవులందరినీ మనసారా భావించి 
సంభావిస్తున్నాను. ఈనాటి కవులందరినీ అభినందించి, ముందు రాబోయే కవులందరికీ శుభం పలికి, 
ఉభయ భాషల్లో గద్యపద్యాత్మకాలైన కావ్యాలు రచించే నైపుణ్యం అలవర్చుకున్నాను. 


-: కృతిపతి నిర్ణయము వా 


ఉ. ఇమ్మనుజేశ్వరాధముల కిచ్చి పురంబులు వాహనంబులున్‌ 
సొమ్ములు. గొన్ని పుచ్చుకొని, చొక్కి, శరీరము వాసి, కాలుచే 


6 పోతన భాగవతము 


సమ్మెట వ్రేటులం బడక సమ్మతి శ్రీహరి కిచ్చి చెప్పె నీ 
బమ్మెర పోతరా జొకండు భాగవతంబు జగద్దితంబుగన్‌. 13 
* విశ్చశ్రేయస్సును దృష్టిలో పెట్టుకొని విరచించిన భాగవతాన్ని భగవంతునికి తప్ప ఈ చిల్లర 
మల్లర ప్రభువులకు అంకిత మివ్వటానికి నా అంతరంగం అంగీకరించటం లేదు. ఎందుకంటే ఈ రాజులిచ్చే 
అ(గ్రహారాలూ, హారాలూ, వస్తు వాహనాలూ పుచ్చుకొని ఆ మైకంలో మైమరచి,ఈ లోకంలో సుఖం 
అనుభవించినా, ఆ లోకంలో అడుగు పెట్టిన పిమ శట పూర్వం చేసిన తప్పిదాలకు యమధర్మరాజు చేతిలో 
సమ్మెటపోట్టు తప్పవు, అందుకే ఈ బమ్మెర పోతరాజు చక్కగా ఆలోచించి ఈ భాగవత మహా[గ్రంథాన్ని 
భగవంతుడైన శ్రీహరికే సమర్పించటానికి నిశ్చయించుకున్నాడు. 


తే. చేతులారంగ శివుని. బూజింప(డేని, నోరు నొవ్వంగ హరిక్తీర్తి నుడువండేని 
దయయు సత్యంబు లోనుగా( దలంపండేనిం గలుగ నేటికి. దల్దుల కడుపు( జేటు. 14 


* ఈ జగత్తులో జన్మించిన ప్రతి ఒక్కడు చేతులారా శివుణ్ణి పూజించి, నోరారా కేశవుణ్ణి కీర్తించి, 
సత్యమూ కరుణా మొదలైన సద్గుణాలను అలవర్చుకోవాలి. అలా చేయని నిర్భాగ్యుడు ఈ లోకంలో 
పుట్టటం దేనికి? తల్లి కడుపు చెడగొట్టటం దేనికి? 

న. అని మజణీయు మదీయ పూర్వజన్మ సహస్ర సంచిత తపఃఫలంబున శ్రీ మన్నారాయణకథా ప్రపంచ 
విరచనా కుతూహలుండనై యొక్క రాకానిశాకాలంబున సోమోపరాగంబు రాకంగని సజ్జనానుముతంబున 
నభంకష శుభ సముత్తుంగ భంగ యగు గంగకుం జని 'క్రుంకులిడి వెడలి మహనీయ మంజుల 
పులినతలంబున మహేశ్వర ధ్యానంబు సేయుచు. గించిదున్మీలితలోచనుండనై యున్న యెడ.15 


* నేను ఎన్నెన్నో జన్మలెత్తి ఉంటాను. వేల కొలది జన్మల్లో కూడబెట్టుకున్న నా తపస్సు పండింది, నా 
హృదయంలో శ్రీమన్నారాయణదేవుని పుణ్యకథలను విస్తరించి ప్రస్తరించి రచించాలనే కుతూహలం నిండింది. 
అది ఒక పూర్షిమా రాత్రి, నిండు జాబిల్లి పండు వెన్నెలలు కురుస్తున్నాడు. ఆనాడు చంద్రగ్రహణం. పెద్దల 
అనుజ్ఞ పొందాను. ఆకాశాన్నంటే ఉత్తుంగ తరంగాలతో పొంగి ప్రవహించే గౌతమీగంగకు వెళ్ళాను. ఆ 
నదిలో స్నానం చేశాను. వెలుపలికి వచ్చి ఒక ఎత్తయిన తెల్లవి ఇసుక తిన్నెేమీద పరమశివుజి ధ్యానిస్తూ అర్హ 
నిమీలిత నేత్రాలతో కూర్చున్నాను. 


సీ మెణు(గు చెంగట నున్న మేఘంబు కైవడి నువిద చెంగట నుండ నొప్పువాండు 
చంద్రమండల సుధాసారంబు పోలిక ముఖమున. జిటునవ్వు మొలచువాండు 
వల్రీయుత తమాల వసుమతీజము భంగి బలువిల్లు మూంున(. బరంగువాండు 
నీల నగాగ్ర సన్నిహిత భానుని భంగి ఘన కిరీటము దల గలుగువాండు. 


ఆ. పుండరీకయుగము. బోలు కన్నులవాండు, వెడంద యురమువాండు, విపులభద్ర 
మూర్తివాండు రాజముఖ్యుండొక్కరుండు నా, కన్నుంగవకు నెదుర6 గానబబడియె. 16 

* ఆ సమయంలో ఒక రాజగ్రేష్టుడు నా కన్నుల ముందు సాక్షాత్కరించాడు. మేఘం ప్రక్కన 
మెరుపులాగా ఆయన చెంగట ఒక అంగన ఉన్నది. చం(ద్ర మండలంలో నుంచి అమృతంలాగా ఆయన 
ముఖంలో మందహాసం చిందుతూ ఉంది. తమాలవృక్షాన్ని చుట్టుకొన్న తీగలాగా ఆయన భుజా[గ్రాన 
ధనుస్సు (వ్రేలాడు తున్నది. నీలగిరి శిఖరాన ప్రకాశించే భానుబింబంలాగా ఆయన శిరస్సుపై కిరీటం 
విరాజిల్లుతూ ఉంది. ఈ విధంగా విచ్చిన తెల్ల దామరరేకులవంటి కన్నులతో, విశాలమైన వక్షస్ట్రలంతో, 
విశ్చ్వమంగళ స్వరూపంతో, ఆ రాజశేఖరుడు నా కందోయికి విందుచేశాడు. 


న. ఏను నా రాజశేఖరుం దేజీచూచి భాషింప యత్నంబు సేయు నెడ నతడు దా “రామభద్రుండ 
మన్నామాంకితంబుగ శ్రీమహాభాగవనతంబు. దెనుంగు సేయుము. నీకు భవబంధంబులు దెగునని 
యాన తిచ్చి తిరోహితుండయిన సమున్మీలిత నయనుండనై వెజుంగుపడి చిత్తంబున. 117 


* అప్పుడు నేను రాజశిరోమణిని రెప్పవాల్బకుండా చూచాను. ఏమైనా మాట్టాడుదామని 
(ప్రయత్నిస్తున్నాను. అంతలో ఆయన “నేను రామభద్రుణ్ణి, నా పేరు మీదుగా శ్రీ మహాభాగవతాన్ని తెలుగు 
చెయ్యి. నీ భవబంధాలు పటాపంచలౌతాయి” అని సెలవిచ్చి అంతలోనే అంతర్జానమైనాడు. నేను కన్నులు 
తెరచి చూచాను. అంతా ఆశ్చర్యంగా ఉంది. నాలో నే నిట్ట్లా అనుకున్నాను. 


క. పలికెడిది భాగవతమ6ట!, పలికించెడి వాడు రామభద్రుండంట! నేం 
బలికిన భనహర మగునంట!, పలికెద వేజొండు గాథ పలుకంగ నేలా? 18 


* ఆహా! ఏమీ నా అదృష్టం. పలికేది పరమపవిత్రమైన భాగవతమా! పలికించే ప్రభువు 
కరుణాసము(ద్రుడైన రామభ(ద్రుడా! పలికి నందువల్ల భవబంధాలు పరిహారమౌతాయా! అటువంటప్పుడు 
వృథాగా మరో కథ పలకటం దేనికి? భాగవతమే పలుకుతాను. 


ఆ. భాగవతము దెలిసి పలుకుట చిత్రంబు!, శూలికైన. దమ్మిచూలికైన! 
విబుధజనుల నలన విన్నంత కన్నంత, దెలియ వచ్చినంత దేటపలుతు. శం 


* అయితే చిత్రమేమంటే శివుడేకానీ, పద శ్రభవుడే కానీ, భాగవతాన్ని చక్కగా సమ(గ్రంగా తెలుసుకొని 
చెప్పలేరంటే ఇక నా సంగతి వేరే చెప్పాలా? అయితే పెద్దల వల్ల విన్నంతగా, వారి సన్నిధిలో నేర్చుకున్నంతగా, 
స్వయంగా నేను తెలుసుకున్నంతగా విషయాన్ని తేటతెల్లం చేస్తాను. 


క. కొందణకు. దెను(గు గుణముగు6 గొందణకును సంస్కృతంబు గుణమగు, రెండుం 
గొందటికి గుణములగు నే, నందజ మెప్పింతు. గృతుల నయ్యైయెడలన్‌. 20 


* ఇక భాష విషయ మంటారా! కొందరు తెనుగంటే ఇష్టపడతారు. కొందరు సంస్కృతమంటే చెవి 
కోసుకుంటారు. మరి కొందరు తెనుగునూ సంస్కృతాన్ని సమానంగా అభిమానిస్తారు. నేను నా గ్రంథాన్ని 
అందరూ ఆనందించి మెచ్చుకునే విధంగా రచన సాగిస్తాను. 


8 పోతన భాగవతము 


మ. ఒనరన్‌ నన్నయ తిక్కనాది కవు లీయుర్విం బురాణావళుళ్‌ 
తెను(గుం జేయుచు మత్పురాకృత శుభాధిక్యంబు దా నెట్టిదో 
తెను(గుం జేయరు మున్ను భాగవతమున్‌ దీనిం దెనింగించి నా 
జననంబున్‌ సఫలంబు. జేసెద. బునర్దన్మంబు లేకుండ(గన్‌. 21 


* ఇంతకు ముందు నన్నయ భట్టారకుడూ, తిక్కన సోమయాజీ మొదలైన కవులు సంస్కృతంలో 
ఉన్న పురాణ(గ్రంథాలు తెనుగు చేశారు. అయితే నా పూర్వ పుణ్యపరిపాకం ఎటువంటిదో కాని ఆ మహామహులు 
భారతం రామాయణం తప్ప భాగవతం జోలికి రాలేదు. బహుశ నా కోసమే ఈ భాగవతాన్ని వదిలి పెట్టారేమో! 
ఇంకేం కావాలి! ఈ మహా([గ్రంథాన్ని తెనుగుచేసి మళ్లీ జన్మంటూ లేకుండా ఈ నా జన్మను సార్ధకం 
చేసుకుంటాను. 


మ. లలిత స్కంధము, కృష్ణమూలము, శుకాలాపాభిరామంబు, ముం 
జులతాశోభితమున్‌, సువర్ల సునున స్పుజ్జేయమున్‌, సుందరో 
జ్ఞలవృత్తంబు, మహాఫలంబు, విమల వ్యాసాలవాలంబునై 
వెలయున్‌ భాగవతాఖ్య కల్పతరు వుర్విన్‌ సద్ద్విజ శ్రేయమై. 22 


* ఈ భాగవతం సాక్షాత్తూ కల్పవృక్షమే! సందేహం లేదు. ఏమంటే లలితములైన స్కంధములు 
గలది భాగవతం; సుందరమైన బోదె కలది కల్పవృక్షం. కృష్ణుడే మూలాధారంగా కలది భాగవతం; నల్లని 
వేళ్లు కలది కల్పవృక్షం, శుకమహర్షి ఆలాపాలతో మనోహరమైనది భాగవతం; చిలుక పలుకులతో 
రమణీయమైనది కల్పవృక్షం. సౌందర్యంతో సంశోభితమైనది భాగవతం; సుందరమైన లతలతో శోభిల్లేది 
కల్పవృక్షం. చదువుకున్న సహృదయులకు చక్కగా తెలుసుకోదగింది భాగవతం; మంచి రంగుగల పువ్వులతో 
(గ్రహింపదగింది కల్పవృక్షం. సుందరమూ ఉజ్బలమూ అయిన ఇతివృత్తం గలది భాగవతం; సుందరమూ 
ఉజ్జలమూ అయిన గుండ్రని ఆకారం గలది కల్పవృక్షం. కైవల్య రూపమైన గొప్ప ప్రయోజనంతో కూడింది 
భాగవతం; పెద్ద పెద్ద పండ్లతో కూడింది కల్పవృక్షం. పవిత్రుడైన వ్యాసులవారే ఆధారంగా గలది భాగవతం; 
స్వచ్చమైన వ్యాసంతో కూడిన పాదు గలది కల్పవృక్షం. ఉత్తములైన ద్విజులకు శ్రేయోదాయకమైనది భాగవతం; 
శుక పిక శారికాది పక్షులకు శ్రేయస్కరమైనది కల్పవృక్షం. అయితే ఆ కల్పవృక్షం స్వర్గలోకంలో ఉంటుంది; 
భాగవతమనే కల్పవృక్షం ఈ భూలోకములోనే విరాజిల్లటం విశేషం. 

వ. ఇట్టు భాసిల్లెడు శ్రీమహాభాగవతపురాణ పారిజాత పాదపసమాశయంబునను, హరికరుణా 

విశేషంబునను, గృతార్హత్వంబు సిద్దించెనని బుద్ది నెజీంగి లేచి మరలి కొన్ని దినంబులకు నేక 
శిలానగరంబునకుం జనుదెంచి యందు గురువృద్ద బుధబంధు జనానుజ్ఞాతుండనై. 23 


* ఈ ప్రకారంగా ప్రకాశమానమైన భాగవత మహాపురాణమనే పారిజాతమహీజాన్ని సమా[శ్రయించటం 
మూలాన, శ్రీహరి విశేషంగా అను[గ్రహించటం మూలాన నా జన  చరితారమైన దన్న సంగతి చక్కగా అర్ధం 


మొదటి స్కంధము 0 


చేసుకున్న నేను ఆ నదీ ప్రదేశం నుంచి కదలి కొన్నాళ్ళకు ఏకశిలా నగరానికి తిరిగివచ్చాను, అక్కడ 
గురువులూ, వృద్దులూ, పండితులూ, బంధువులూ మొదలైన పెద్దల అనుజ్ఞ అందుకున్నాను. 
- : గ్రంథకర్ప వంశ వర్ణనము :- 
సీ, కౌండిన్యగోత్ర సంకలితు( డాపస్తం సూత్రుండు పుణ్యుండు సుభగుండైన 
భీమన మంత్రికి. బ్రియపుత్రు. డన్నయ, కలకంఠి తద్భార్య గౌరమాంబ 


కనులాప్తు వరమున. గనిన సోమన నుంత్రి వల్లభ మల్లమ, వారి తనయు' 
డెల్లన, యతనికి నిల్హాలు మాచమ వారిపుత్రుండు వంశవర్ధనుండు 


ఆ. లలిత మూర్తి బహుకళానిధి కేసన, దాన మాన నీతి ధనుండు ఘనుండు 
దనకు లక్కమాంబ ధర్మగేహిని గాంగ, మనియె శైవశాస్తమతము. గనియె. 2డీ 


* ఇక మా వంశాన్ని అభివర్షిస్తున్నాను, మాది కౌండిన్యసగోత్రం. అపస్తంబసూత్రం. పుణ్యాత్ముడు, 
ధన్యాత్ముడు అయిన భీమన్న మంత్రి మా మూలపురుషుడు. ఆయన కుమారుడు అన్నయ్య. ఆయన 
అర్జాంగి గౌరమ్మ. ఆ దంపతులకు సూర్యుని వరప్రసాదం వల్ల సోమన్న జన్మించాడు. ఆయన ఇల్హాలు 

ఠా 0 0 
మల్లమ్మ. ఆ సతీపతుల సంతానం ఎల్లన్న. ఆయన భార్య మాచమ్మ,. వారిద్దరికీ వంశవర్హనుడైన కేసనమంత్రి 

0 0 యలు ఠా యా 
ఉదయించాడు. చక్కనివాడూ, పెక్కు కళలలో పేరెక్కినవాడూ, దాతా, నీతిమంతుడూ, అభిమానధనుడూ 
అయిన కేసన్నగారు లక్కమాంబను సహధర్మచారిణిగా వరించి శాస్త్ర సమ్మతమైన శైవమతాన్ని స్వీకరించాడు. 


క. నడవదు నిలయము వెలువడి, తడవదు పరపురుషు గుణము. దనపతి నుడువుం 
గడవదు, వితరణ కరుణలు, విడువదు, లక్కాంబ విబుధ విసరము వొగడన్‌. 25 


స లక్కమాంబ మహాసాధ్చి. ఆ దొడ యిల్తాలు ఇల్లు వదలి వెలుపల కాలు పెట్లి ఎరుగదు. పర 
య టో లా లు 
పురుషుల సంగతి తలపెట్టి ఎరుగదు. పెనిమిటి మాట జవదాటి ఎరుగదు. ఆమె దాన ధర్మాలకూ, 
దయాదాక్షిణ్యాలకూ, పెట్టింది పేరు. పెద్దల మన్ననల్ని పెద్దగా అందుకున్న ముద్దరాలు. 
లు (ఈం. లు లు 
ఉ. మానిను లీడు గారు, బహుమాన నివారిత దీనమానస 
గ్లానికి దాన ధర్మ మతి గౌరవ నుంజులతా గభీరతా 
స్టానికి, ముద్దుసానికి, సదాశివపాదయుగార్భనానుకం 
పా నయవాగ్భవానికిని, బమ్మెర కేసయ లఅక్కసానికిన్‌. 26 


(7 చల్లని తల్లి బీదసాదలను ఆదరించి వారి కష్టాలు పోగొట్టిది. జౌదార్యానిక్తీ, బుద్ది చాతుర్యానికి, 
సౌందర్యానిక్తీ, గాంభీర్యానిక్తీ ఆమె ఆస్టానం. సదా, సదాశివుని పదాలు అర్చిస్తూ, దయతో కూడిన 
నయవాక్కులతో, సాక్షాత్తూ పార్వతీ దేవిలా కనిపించే ఆ కేసనమంత్రి గారి ధర్మపత్నికి సామాన్యకాంతలు 
సాటిరారు. 


10 పోతన భాగవతము 


క. ఆ మానినికిం బుట్టితి, మే మిరువుర మగ్రజాతు. డీశ్వరసేవా 
కాముండు తిప్పన; పోతన, నామవ్యక్తుండ సాధునయ యుక్తుండన్‌. 27 
* ఆమెగారికి మేమిద్దరం కొడుకులం పుట్టాము. పెద్దవాడు తిప్పన్న; ఆయన ఈశ్వరార్భన 
కళాశీలుడు. నేను చిన్నవాళణ్ణో; నా పేరు పోతన్న. పెద్దల అడుగుజాడల్లో నడుస్తున్న వాణ్ణి. 
న. అయిన నేను నా చిత్తంబునంబెన్నిధానంబునుంబోని శ్రీరామచంద్రు సన్నిధానంబు. గల్పించుకొని 28 


* అటువంటి నేను శ్రీ రామచంద్రుణ్ణి నా నిండుగుండెలో నిలువుకొన్నవాడనై- 
ఆఫ షష్ట్రంతములు వా 


ఉ. హారికి, నందగోకులవిహారికిణ జక్రసమీర దైత్య సం 
హారికి, భక్తదుఃఖపరిహారికి, గోపనితంబినీ మనో 
హారికి, దుష్టసంపదపహారికి, ఘఫోషకుటీపయోఘృతా 
హారికి, బాలకగ్రహమహాసురదుర్వనితాప్రహారికిన్‌. 29 
* మనోహరాలైన హారాలు ధరించినవాడూ, నందులవారి బృందావనంలో విహరించినవాడూ, 
తృణావర్తుడనే దానవుణ్లి సంహరించిన వాడూ, భక్తుల పరితాపాలను పరిహరించినవాడూ, గోపాంగనల 
మనస్సులను అపహరించినవాడూ, దుష్టుల సంపదలను హరించిన వాడూ, (్రేపల్లైలో గోపికల యిండ్లలో 
పాలూ నెయ్యీ అపహరించినవాడూ, పిల్లల పాలిటి పెనుభూతమైన పూతన అనే మహారాక్షసిని మట్టు 
'పెట్టినవాడూ- 
ఉ. శీలికి, నీతిశాలికి, వశీకృతశూలికి, బాణ హస్తని 
ర్మూలికి, ఘోర నీరదవిముక్త శిలాహత గోపగోపికా 
పాలికి, వర్ల ధర్మపరిపాలికి, నర్దునభూజయుగ్మ సం 
చాలికి, మాలికిన్‌, విపుల చక్ర నిరుద్ద మరీచి మాలికిన్‌. 30 


* శీలవంతుడూ, నీతిమంతుడూ, త్రిశూలధారియైన శివుణ్ణి వశం చేసుకున్నవాడూ, బాణాసురుని 
బాహుదండాలు ఖండించిన వాడూ, ఇంద్రుని పంపున మేఘాలు కురిసిన రాళ్ల జల్టుకు చెల్పా చెదరైన గో 
గోప గోపికలను కాపాడినవాడూ, వర్ణాశ్రమ ధర్మాలను ఉద్దరించిన వాడూ, జంట మద్ది చెట్టు 
పెల్లగించినవాడూ, వనమాల ధరించిన వాడూ, సైంధవ సంహార సమయాన తన చేతి చక్రంతో 
సూర్యమండలాన్ని కప్పివేసినవాడూ- 

ఉ. క్షంతకు( గాలియోరగవిశాలఫణావళినర్తన క్రియా 

రంతకు, నుల్లసన్మగధరాజ చతుర్విధ ఘోర వాహినీ 
హంతకు, నింద్ర నందన నియంతకు, సర్వచరాచరావళీ 
మంతకు, నిర్దితేంద్రియసమంచిత భక్త జనానుగంతకున్‌. 31 


మొదటి స్కంధము శ 


* క్షమాగుణం కలవాడూ. కాళియుని విశాలమైన పడగలపై నాట్యమాడటం నేర్చినవాడూ, పొంగి 
పడుతున్న జరాసంధుని చతురంగ సైన్యాలను హతమార్చినవాడూ, పార్టుని రథం నడిపినవాడూ, సమస్త 
చరాచర ప్రపంచం స్మరించేవాడూ, జితేంద్రియులైన భక్తులను అనుసరించేవాడూ- 

ఉ. న్యాయికి, భూసురేంద్రమృతనందనదాయికి, రుక్మిణీ మన 

స్ట్రాయికి, భూతసమ్మదవిధాయికి, సాధుజనానురాగ సం 
ధాయికి( బీతవస్తపరిధాయికి, బద్మభవాండభాండ ని 
ర్మాయికి, గోపికానివహ మందిరయాయికి, శేషశాయికిన్‌. 32 

* న్యాయాన్ని మెచ్చినవాడూ, చచ్చిపోయిన బ్రాహ్మణ బాలుణ్ణి తెచ్చి యిచ్చినవాడూ, రుక్మిణీదేవి 
మనస్సుకు బాగా నచ్చినవాడూ, సకల జగతికీ సంతోషాన్ని సమకూర్చేవాడూ, సజ్జనుల ఆదరాభిమానాలను 
దిద్ది తీర్చేవాడూ, పట్టు పీతాంబరాన్ని కట్టుకునేవాడూ, బ్రహ్మాండ భాండాలను సృజించేవాడూ, గోపికల 
గృహాల వైపు పయనించేవాడూ, ఆదిశేషునిపై శయనించేవాడూ- 

న. సమర్పితంబుంగా నే నాంధ్రంబున రచియింప(6 బూనిన శ్రీమహాభాగవతపురాణంబునకుం 

గథాప్రారంభం బెట్టిదనిన. 33 


* అయిన నా స్వామికి సమర్పితంగా శ్రీ మన్మహాభాగవత పురాణం తెనిగించటానికి పూనుకొని ఆ 
(గ్రంథానికి కథా ప్రారంభం ఈ విధంగా చేస్తున్నాను. 


-: కథాప్రారంభము :- 


సీ, విశ్వజన్మస్థితివిలయంబు లెవ్వని వలన నేర్పడు ననువర్తనమున 
వ్యావర్తనమున గార్యములం దభిజ్ఞాండై తాన రా జగుచు. జిత్తమున. జేసి 
వేదంబు లజునకు విదితముల్‌ గావించె నెవ్వండు బుధులు మోహింతు రెవ్వ 
నికి నెండమావులు నీట గాచాదుల నన్యోన్యబుద్ధి. దా నడరునట్లు 
ఆ. త్రిగుణస్పష్టి యెందు దీసించి సత్యము భంగి. దోయ స్వప్రభానిర స్త 
కుహకు( డెవ్వ( డతని( గోరి చింతించెద, ననఘు సత్యు( బరుని ననుదినంబు. ప్రశ్న 


* ఏవనివల్ల ఈ విశ్వానికి సృష్టి స్థితి లయాలు ఏర్పడుతుంటాయో, ఎవడు సర్వతోముఖమైన కార్య 
నిర్వహణలో సమర్దుడో, ఎవడు సమస్తానికీ రాజై విరాజిల్లుతుంటాడో, ఎవడు సంకల్పమా(త్రం చేతనే 
బ్రహ్మదేవునికి వేదాలన్నీ తేటతెల్లం చేశాడో, ఎవని మాయకు పండితులు సైతం లోబడిపోతారో, ఎవనియందు 
సత్త్యరజ స్తమో గుణాత్మకమైన ఈ సృష్టి అంతా ఎండమావుల్లో నీళ్లలో, గాజు వస్తువుల్లోలాగా అసత్యమై 
కూడ సత్యంగా ్రతిభాసిస్తూ ఉంటుందో, ఎవడు తనతేజస్సుతో మాయను దూరంగా తొలగిస్తాడో, 
అనఘుడూ, సత్యస్వరూపుడూ అయిన ఆ పరాత్పరుని ప్రతినిత్యమూ స్తుతి చేస్తున్నాను. 


12 పోతన భాగవతము 


వ. ఇట్టు “సత్యం పరం ధీమహి” యను గాయత్రీ ప్రారంభమున గాయత్రీనాముబహ్మ స్వరూపంబై 
మత్స్యపురాణంబులోన గాయత్రి నధికరించి ధర్మవిస్తరంబును వృత్రాసురవధంబును నెందు 
జెప్పంబడు నదియ భాగవతం బని పలుకుటం జేసి యీ పురాణంబు శ్రీమహాభాగవతం బన 
నొప్పుచుండు. 3ె5 


* “సత్యం పరం ధీమహి” అనే గాయత్రీ మహామం[త్రంతో ఆరంభించటం వల్ల గాయత్రీ 
పరదేవతాస్వరూప మైనది ఈ మహా (గ్రంథం. “గాయత్రిని అతిశయింపజేస్తూ ధర్మప్రస్తారాన్నీ, వృత్రాసుర 
సంహారాన్నీ అభివర్షించే (గ్రంథాన్ని భాగవతం అంటారు” అని మత్స్యపురాణంలో చెప్పి ఉండటంవల్ల ఇది 
“శ్రీ మహాభాగవతం” అని ప్రసిద్ధి గాంచింది. 

సీ, శ్రీమంతమై ముని శ్రేష్టకతంబైన భాగవతంబు సద్బ్భక్తితోడ 

వినం గోరువారల విమల చిత్తంబుల. జెచ్చెర నీశుండు చిక్కు గాక; 
యితర శాస్త్రంబుల నీశుండు చిక్కునే మంచి వారలకు నిర్మత్సరులకు( 
గపట నిర్ముక్తులై కాంక్ష సేయకయును దగిలి యుండుట మహాతత్వబుద్ది( 


తే. బరంగ నాధ్యాత్మికాది తాాత్రయంబు, నడచి పరమార్దభూతమై యధిక సుఖద 
మై సమస్తంబు.( గాకయు నయ్యు నుండు, వస్తు వెజబు(గంగ6 దగు భాగవతమునందు. 36 


* స్ర్రీమంతమూ, వేదవ్యాస మహాముని విరచితమూ అయిన ఈ భాగవత మహాపురాణాన్ని అచంచల 
భక్తితో ఆకర్షించగోరే భక్తుల అంతరంగాలలోనే భగవంతుడు నిరంతరం నివసిస్తాడు. అంతే గాని ఇతర 
(గ్రంథాల వల్ల ఈశ్వరుడు చిక్కడు. మహితులూ, మాత్సర్యరహితులూ అయిన సజ్జనులు కపటమార్లాన 
పోకుండా, ఎటువంటి కాంక్షా లేకుండా, భాగవత (శ్రవణమందే ఆసక్తులై ఉండటం మంచిది. ఇందువల్ల 
“తాపత్రయం” అంటే ఆధ్యాత్మికమూ, ఆధిభౌతికమూ, ఆధిదైవికమూ అనే త్రివిధ తాపాలూ నశించి 
వారికి తత్పబిజ్ఞాస కలుగుతుంది. ఈ భాగవతంలో పరమార్ధభూతమూ, పరమానంద దాయకమూ, 
వ్యక్తావ్యక్తమూ అయిన పరబ్రహ్మ స్వరూపం అభివ్యక్త మవుతుంది. 

ఆ. వేదకల్పవృక్షవిగళితమై శుక, ముఖసుధాద్రవమున మొనసియున్న 

భాగవతపురాణఫలరసాస్వాదన, సదవి( గనుండు రసిక భావవిదులు. 37 


* “భాగవత” మనే ఈ మహాఫలం “వేద”మనే కల్పవృక్షం నుండి బాగా పండి రాలింది. శుకముఖ 
సుధాద్రవంతో నిండి ఉంది. భావజ్ఞులూ రసజ్ఞులూ అయిన భక్తవరేణ్యులు రండి! ఈ ఫలరసాన్ని ఆస్వాదించి 
ధన్యులు కండి! 

క. పుణ్యంబై మునివల్లభ, గణ్యంబై కుసుమ ఫల నికాయోత్సిత సా 

ద్గుణ్యమయి నైమిశాఖ్యా, రణ్యంబు నుతింప దగు నరణ్యంబులలోన్‌. 38 

స పుణ్యమూ, పుష్ప ఫల భరిత తరువరేణ్యమూ, తాపసోత్తములకు శరణ్యమూ అయిన నైమిశారణ్యం 

అరణ్యా లన్నింటికీ అ(గ్రగణ్యమై అలరారుతూ ఉంది. 


క్ష 
లై 


మొదటి స్కంధము 13 


న. మజియును మధువైరి మందిరంబునుం బోలె మాధవీమన్మథమహితంబై, బ్రహ్మగేహంబునుం 


బోలె శారదాన్వితంబై, నీలగళసభానికేతనంబునుం బోలె వహ్ని వరుణ సమీరణ చంద్ర రుద్ర 
హైమావతీ కుబేర వృషభ గాలవ శాండిల్య పాశుపత జటి పటల మండితంబై, బలభేదిభవనంబునుం 
బోలె నైరానతావృత రంభా గణికాభిరామంబై, మురాసురునిలయంబునుంబోలె నున్మత్తరాక్షస 
నంశసంకులంబై, ధన దాగారంబునుం బోలె శంఖ పద్మకుంద ముకుంద సుందరంబై, రఘురాము 
యుద్ధంబునుం బోలె నిరంతర శరానలశిఖాబహుళంబై, పరశురాము భండనంబునుం బోలె 
నర్జునోద్భేదంబై, దానవ సంగ్రామంబునుంబోలె నరిష్ట జంభనికుంభ శక్తియుక్తంబై, కౌరవ 
సంగరంబునుం బోలె ద్రోణార్జునకాంచనస్యందనకదంబ సమేతంబై, కర్షుకలహంబునుం బోలె 
మహోన్నతశల్య సహకారంబై, సముద్రసేతు బంధనంబునుంబోలె నలనీల పనసాద్యద్రి ప్రదీపితంబై, 
భర్గు భజనంబునుం బోలె నానా శోకలేఖా ఫలితంబై, మరుని కోదండంబునుం బోలె బున్నాగ 
శిలిముఖభూషితంబై, నరసింహరూపంబునుం బోలె గేసరకరజ కాంతంబై, నాట్యరంగంబునుం 
బోలె నటనటీ సుషిరాన్వితంబై, శైలజా నిటలంబునుంబోలె. జందన కర్పూర తిలకాలంకృతంబై, 
వర్వాగమంబునుంబోలె నింద్రబాణాసన మేఘ కరక కమనీయంబై, నిగమంబునుం బోలె గాయత్రీ 
విరాజితంబై, మహాకావ్యంబునుం బోలె సరల మృదులతా కలితంబై, వినతానిలయంబునుం బోలె 
సుపర్ష రుచిరంబై, యమరావతీ పురంబునుం బోలె సుమనోలలితంబై, కైటభోద్యోగంబునుం 
బోలె మధుమానితంబై, పురుషోత్తమసేవనంబునుం బోలె నమవృతవలదంబై, ధనంజయ 
సమీకంబునుంబోలె నభంకష పరాగంబై, వైకుంఠపురంబునుం బోలె ఖడ్గ పుండరీక విలసితంబై, 
నందఘోషంబునుం బోలె. గృష్టసార సుందరంబై లంకానగరంబునుంబోలె రామమహిషీవంచక 
సమంచితంబై, సుగ్రీన సైన్యంబునుం బోలె గజ గవయ శరభ శోభితంబై, నారాయణస్టానంబునుం 
బోలె నీలకంఠ కౌశిక భరద్వాజ తిత్తిరి భాసురంబై, మహాభారతంబునుం బోలె నేకచక్ర బకకంకధార్తరాష్ట 
శకుని నకుల సంచార సమ్మిళితంబై, సూర్య రథంబునుం బోలె నురుతరప్రవాహంబై, జలదకాల 
సంధ్యాముహూర్తంబునుం బోలె బహువితత జాతిసొమనస్యంబై, యొప్తు నైమిశారణ్యంబను శ్రీ, 
విష్ణు క్షేతంబునందు శౌనకాదిముహామునులు స్వర్లోకగీయవమానుండగు హరిం జేరుకొణకు 
సహస్రవర్శంబు లనుష్టానకాలంబుగా గల సత్ర సంజ్జికంబైన యాగంబు సేయుచుండి రందొక్క 
నాండు వారలు రేపకడ నిత్య నైమిత్తికహోమంబు లాచరించి సత్క్సతుండై సుఖాసీనుండై యున్న 
సూతుం జూచి. 3౩౦9 


“ఆ నైమిశారణ్యం మాధవీ మన్మథమహితమై మహావిష్ణువు మందిరం వలె ఉంది. 
2శారదాన్వితమై బ్రహ్మదేవుని భవనం వలె ఉంది. 


మాధవీ+మన్మథ=పూల గురివెంద చెట్టు + వెలగ చెట్టు, లక్ష్మీ మన్మథులు. 
శారద=ఏడాకుల అరటిచెట్టు, సరస్వతీ దేవి 


శత 


చ షన న స న స మ స 


పోతన భాగవతము 


కబ్లా, వరుణ, సమీరణ, చంద్ర, రుద్ర, హైమావతీ, కుబేర, వృషభ, గాలవ, శాండిల్య, పాశుపత, 
జటి పటల మండితమై సాంబళివుని సభామంటపం వలె ఉంది. 


*ఐరావత, అమృత, రంభా, గణికాభిరామమై దేవేంద్రుని ప్రాసాదం వలె ఉంది. 
రడ్తన్మత్త రాక్షసవంశ సంకులమై మురాసురుని యిల్లువలె ఉంది. 


6శంఖ, పద్మ, కుంద, ముకుంద సుందరమై కుబేరుని సౌధం వలె ఉంది. 
నిరంతర శరానల శిఖాబహుళమై రఘురాముని రణరంగం వలె ఉంది. 


*అర్జునోద్భేదమై పరశురాముని భండనం వలె ఉంది. 

అరిష్ట జంభ, నికుంభ, శక్తి యుక్తమై రాక్షసయుద్ధం వలె ఉంది. 

*ర్రోణార్జున కాంచన స్యందన కదంబ సమేతమై కురుపాండవ సం(గ్రామం వలె ఉంది. 
కమ్పహోన్నత శల్య సహకారమై కర్షుని కదనం వలె ఉంది. 

6నల్రనీల పనసాది అద్రి ప్రదీపితమై సము(ద్రసేతు బంధనం వలె ఉంది. 

"నానా శోక లేఖా ఫలితమై శివదేవుని సేవ వలె ఉంది. 

రన్నాగ శిలీిముఖభూషితమై మన్మథుని విల్లు వలె ఉంది. 

కేసర కరజ కాంతమై నృసింహుని రూపం వలె ఉంది. 


వహ్షి=చిత్రమూలం, అగ్నిదేవుడు, వరుణ=ఉలిమురి చెట్టు, వరుణదేవుడు. సమిోకరణ=మరువము, వాయుదేవుడు. చంద్ర=పెద్ద 
ఏలకి, చంద్రుడు. రుద్రాక్ష= రు(ద్రాక్షవృక్షాలు, ఏకాదశ రుద్రులు. హైమవతీ = కరకచెట్టు, పార్వతీదేవి. కుబేర= నంది వృక్షాలు, 
కుబేరుడు. వృషభ=అడ్డసర, ఆంబోతు. గాలవ=లొద్దుగచెట్టు, ఒకముని. శాండిల్య=మారేడు చెట్టు, ఒక ముని. పాశుపత=శ్రీవల్లి, 
య్‌ లు ల్‌ ంం ఛ్‌. 
శివభక్తులు. జటిపటిల=జువ్వి చెట్టు, ముని సమూహము. 
ఐరావత=నారింజ చెట్టు, ఇంద్రుని ఏనుగు. అమృత=ఉసిరిక చెట్టు, అమృతం. రంభా=అరటిచెట్టు, అప్పురస. గణికా =అడవి 
మొలలు, వేశ్యలు. 
౦ 
ఉన్మత్త+రాక్షస+వంశ= ఉమ్మెత్త +బలురక్కెస+వెదురు, మదించిన రాక్షస సమూహాలు. 
శంఖ+పద్మ+కుంద +ముకుంద = శంఖాలు +పద్మాలు+మొల్లలు+తారలు, నవనిధులు 
శర+అనల శిఖా=రెల్లు+శక్ర పుప్పి. బాణాన్ని జ్యాలలు. 
అర్హున +ఉద్భేద=మద్ది అంకురాలు, కార్తవీర్యార్టున సంహారం 
జ లు వావి జ 
అరిష్ట+జంభ+నికుంభ=వేపచెట్టు+ నిమ్మచెట్టు+దంతి చెట్టు, అరిష్టుడు+జంభుడు+నికుంభుడు (రాక్షసులు). 
(ద్రోణ+ అర్జున +కాంచన+స్యందన+కదంబ=తుమ్మిచెట్టు+మద్దిచెట్టు+సంపెంగ చెట్టు+ కడిమి చెట్టు, బంగారు రథాలు. 
శల్య+సహకార =మంగ చెట్లు+మామిడిచెట్టు, శల్యుని తోడ్డాటు. 
౦ ౦ 
నల+నీల+పనస=వట్టి వేరు, నీలిచెట్టు, పనసచెట్టు, ఆ పేరు గల వానరులు, అద్రి =చెట్టు, కొండ. 
అశోక+లేఖా=అశోక వృక్ష పంక్తులు, శుభలేఖలు. 
పున్నాగ+శిలీముఖ=సురపాన్నలు+తుమ్మెదలు, పున్నాగ పుష్పాల బాణాలు. 
కేపర+కరజ=పొన్నచెట్టు+కానుగు చెట్టు, జూలు+గోళ్ళు. 


10. 
క్షు 
12. 


13. 


క్షత 


గర. 
16. 


క్ష 


18. 
క్షం, 


20. 
21. 
22. 
23. 

“0నట్ర నటీ సుషిరాన్వితమై నాట్యరంగం వలె ఉంది. 

వందన కర్పూర తిలకాంచితమై పార్వతీ ఫాలభాగంవలె ఉంది. 
“2ఇంద్రబాణాసన మేఘకరక కమనీయమై వర్షాగమం వలె ఉంది. 
గాయత్రీ విరాజితమై వేదం వలె ఉంది. 

“సరళ మృదులతా కలితమై మహాకావ్యం వలె ఉంది. 

టేస్పపర్ష రుచిరమై వినతాగృహం వలె ఉంది 

65సమనోలలితమై అమరావతీ పట్టణం వలె ఉంది. 
7ముధుమానితమై కైటభుని అధికారం వలె ఉంది. 

“అమృత ఫలదమై హరిసేవనం వలె ఉంది. 

అదభ్రంకష పరాగమై ధనంజయుని యుద్దం వలె ఉంది. 

20్ఫడ్గ పుండరీక విలసితమైన వైకుంఠపురం వలె ఉంది. 
ేకృష్ణసార సుందరమై నందఘోషం వలె ఉంది. 
22రామమహిషీ వంచక సమంచితమై లంకానగరం వలె ఉంది. 
2రజ్ఞ గవయ శరభ శోభితమై సుగ్రీవ సైన్యం వలె ఉంది. 


వట+వటీ+సుషిర=దుండిగ చెట్టు+దొండ చెట్టు+గువ్వగుతిక చెట్టు నటీ నటుల వాద్య విశేషాలు. 
చందన+కర్పూర+తిలక =చందన వృక్షాలు+కలిగొట్టు+బొట్టుగు చెట్టు, మంచి గంధం+కర్పూర తిలకం. 
ఇంద్ర+బాణ+ఆస న+మే ఫు +కరక= మరు వం+నల్ల గోరింట+వేగిస+తుంగ ముస్తెలు+దానిమ్మ చెట్టు, ఇంద్ర ధనుస్సు+ 
మబ్బులు+వడగండ్డు. 

గాయత్రీ=చండ్ర చెట్టు, గాయత్రీ మహామంత్రం. 

సరల మృదులతా=తెల్ల తెగడ చెట్టు+కోమల వల్లికలు, సారళ్య సౌకుమార్యాలు 

సుపర్ష=సుందరమైన ఆకులు, గరుత శ్రంతుడు. 

సుమనస్‌=పుష్పాలు, దేవతలు. 

మధు=పూదేనె, మధుడనే రాక్షసుడు. 

అమృత ఫలద=తియ్యని పండ్డు ఇచ్చేది, మోక్ష ఫలాన్ని ఇచ్చేది. 

అం(భ్రకష పరాగము= ఆకాశమంతా (క్రమ్మిన పుప్పొడి కలది, ఆకాశం నిండా [క్రమ్మిన దుమారం కలది. 
హరి+ఖడ్ల+పుండరీక=సింహాలు, నందకమనెడి ఖడ్గం+పుండరీకుడనే భక్తుడు. 

కృష్ణసార=నల్ల జింకలు, శ్రీ కృష్ణుని శక్తి. 

రామ మహిషీ +వంచక=దుప్పులు+నక్కలు, రాముని పత్నిని మోసగించిన రావణుడు. 
గజ+గవయ+శరభ=ఏనుగులు+గురుపోతులు+శరభమృగాలు, ఆ పేరులు గల వానర సేనాపతులు. 


16 పోతన భాగవతము 


నీలకంఠ హంస కౌశిక భరద్వాజ తిత్తిరి భాసురమై నారాయణస్టానం వలె ఉంది. 
25ఏకవక్ర బకకంక ధార్తరాష్ట శకుని నకుల సంచార సమ్మిళితమై మహాభారతం వలె ఉంది. 
26జ్వరుతర ప్రవాహమై సూర్య రథం వలె ఉంది. 

బహు వితత జాతి సౌామనస్యమై జలదకాల సంధ్యాసమయం వలె ఉంది. 


ఈ విధంగా నానావిధాలైన వృక్షాలతో, లతలతో మృగాలతో, పక్షులతో నిండి పరమ పవిత్రమై శ్రీ, 
విష్ణుక్షేత్రమైన ఆ నైమిశారణ్యంలో శౌనకుడు మొదలైన మహామునులు సురలోకవంద్యుడైన శ్రీహరి సన్నిధి 
కోరినవారై, వెయ్యి సంవత్సరాల పర్యంతం కొనసాగే సత్రయాగం ప్రారంభించారు. ఒకనాడు వారంతా 
ఉదయమే నిత్య నైమిత్తికాలైన హోమాలు నిర్వర్తించినవారై - 


-2 శౌనకాది బుషుల ప్రశ్న :- 


క. ఆ తాపసు లిట్లనిరి వి నీతున్‌, విజ్ఞాన ఫణిత నిఖిల పురాణ 
వ్రాతున్‌, నుత హరి గుణ సం, ఘాతున్‌, సూతున్‌, నితాంత కరుణోపేతున్‌. 40 


* ఆ శౌనకాది మునీంద్రులు వినయశీలుడూ; విజ్ఞాన విశేషం చేత వేదాలనూ, పురాణాలనూ 
పండించుకున్నవాడూ; శ్రీమన్నారాయణుని సద్గుణ సమూహాన్ని సంక్షీర్తించేవాడూ; అనంతమైన కారుణ్యంతో 
నిండినవాడూ అయిన సూతుబ్లీ ఆలోకించి ఈ విధంగా అన్నారు- 

మ. సమతం దొల్లి పురాణపంక్తు లితిహాసక్రేణులున్‌ ధర్మ శా 

'స్త్రములున్‌ నీవ ఇ యుపన్యసింపుదువు వేద వ్యాస ముఖ్యుల్‌ మునుల్‌ 
సుమతుల్‌ సూచిన వెన్ని యన్నియును దోయన్‌ నీమదిం; దత్రసా 
దమున్‌ జేసి యెజుంగ నేర్తువు సమస్తంబున్‌ బుధేంద్రోత్తమా! త్న 


* “స్పుద్రీమణులలో ప్రథమగణ్యుడవైన సూతమునీంద్రా! నీవు బ్రహ్మాండాది పురాణాలు, మహాభారతం 
మొదలైన ఇతిహాసాలూ, ఇంకా ఎన్నో ధర్మశా[స్తాలూ మీ గురువుల సన్నిధిలో చక్కగా చదువుకున్నావు. 
అవన్నీ మాకు వివరించి చెప్పావు. ధీమంతులైన వేదవ్యాసాది మహర్షులు దర్శించిన విశేషాలన్నీ నీ మనస్సులో 
స్ఫురిస్తాయి. ఆ మహానుభావుల అను[గ్రహంవల్ల న్స బుద్దికి అందని దంటూ ఏదీ లేదు. నీవు సర్వజ్ఞుడవు. 


24, నీలకంఠ+హం స+కౌశిక+భ రద్వా జ+తిత్తిరి=నె మళ్ళు+హంసలు+గుడ్డగూబలు+ఏట్రింతలు+తీతువులు, శివుడు+సూర్యుడు+ 
ఇం(ద్రుడు+భరద్వ్యాజ మహర్షి +తైత్తిరీయం 

25. ఏక చక్ర +బక+ధార్తర్యాష్ట+శకుని+నకుల= శ్రేష్టమైన చ(క్రవాకాలు+కొంగలు+ రాబందులు+హంసలు+ పిచ్చుకలు+ముంగిసలు, 
ఏకచ(క్రపురం+బకాసురుడు+కారవులు+ శకుని+నకులుడు. 

26. ఉరుతర ప్రవాహము=మంచి జల ప్రవాహాలు కలది, మేలు జాతి గుర్రాలు కలది. 


27. బహువితత జాతి సౌమనస్యము=మిక్కిలి విశాలమైన జాతీయ సౌహార్దం కలది. మిక్కిలి జాజిపూలు కలది. 
ఖ నీవు పఠించి చెప్పితివి. 


మొదటి స్కంధము శ7 


క. గురువులు ప్రియశిష్యులకుం, బరమ రహస్యములు దెలియ బలుకుదు రచల 
స్లిర కల్యాణం బెయ్యది, పురుషులకును నిశ్చయించి బోధింపు తగన్‌. 42 
* గృరువులైనవారు ప్రీతిపాత్రులైన శిష్యులకు అత్యంత రహస్యాలైన సంగతులు ఎన్నో బోధిస్తారు. 
-ఈ లోకంలోని మానవులకు శాశ్వతమైన కల్యాణాన్ని కలిగించే విషయమేదో బాగా ఆలోచించి దాన్ని 
దయతో మాకు ఉపదేశించు. 


క. మన్నాండవు చిరకాలము, గన్నాండవు పెక్కులైన (గ్రంథార్దంబుల్‌ 
విన్నాండవు వినందగినవి, యున్నాండవు పెద్దలొద్ద నుత్తమగోస్టిన్‌. 43 


* మృహానుభావుల సాన్నిధ్యంలో బహుకాలం ఉన్నావు. ఆయా మహా[గ్రంథాలలోని పరమార్జాలను 
కన్నావు. పెద్దల వద్ద వినదగిన విశేషాలెన్నో విన్నావు. 
చ. అలసులు మందబుద్దియుతు లల్పతరాయువు లుగ్రరోగసం 
కలితులు మందభాగ్యులు సుకర్మము లెవ్వియు.( జేయజాల రీ 
కలియుగమందు మానవులు; గావున నెయ్యది సర్వసౌఖ్యమై 
యలవడు? నేమిటం బొడము నాత్మకు శాంతి? మునీంద్ర! చెప్పవే? కడ 


* మునీంద్రా! ఈ కలియుగంలోని మానవులందరూ సోమరి పోతులు, మందబుద్దులు, 
మందభాగ్యులు, అల్సాయుష్కులు. నానా విధాలైన భయంకర వ్యాధులు వాళ్ళని పట్టి పల్హారుస్తున్నాయి. 
వాళ్ళు సత్కార్యము లేవీ చేయటానికి అసమర్జు లౌతున్నారు. అందువల్ల ఏది వారి ఆత్మలకు శాంతిని 

యఖ ౧ 
'ప్రసాదిస్తుంతో అటువంటి మార్గాన్ని అనుగ్రహించు. 


సీ, ఎవ్వని యవతార మెల్ల భూతములకు సుఖమును వృద్దియు సారిదింజేయు! 
నెవ్వని శుభనామ మే ప్రొద్దు నుడువంగ సంసార బంధంబు సమసిపోవు! 
నెవ్వని చరితంబు హృదయంబు జేర్పంగ భయమంది మృత్యువు పరువువెట్టు! 
నెవ్వని పదనది నేపారు జలములు సేవింప నైర్మల్యసిద్ది గలుగు 


తే. దపసు లెవ్వని పాదంబు దగిలి శాంతి, తెరువు. గాంచిరి! వసుదేవదేవకులకు 
నెవ్వండుదయించె. దత్కథలెల్ల వినంగ, నిచ్చ పుట్టెడు నెటి(గింపు మిద్దచరిత! డేర్‌ 


* ఏ మహానుభావుని అవతారం ఈ జగత్తులోని సమస్త జీవులకూ ఆనందాన్నీ, అభివృద్దిని అందిస్తుందో; 
ఏ మహానుభావుని దివ్యనామాన్ని ఎల్లప్పుడూ ఉచ్చరించటం మూలాన భవబంధాలన్నీ పటా 
పంచలై పోతాయో; ఏ మహానుభావుని పవిత్ర చరిత్రాన్ని భావించిన మాత్రంచేతనే మృత్యుదేవత 
భయపడి పారిపోతుందో, ఏ మహానుభావుని పాదాల నుంచి ఉద్భవించిన నదీజలాలను సేవించినంత 
మాత్రాన సమస్త కల్మషాలూ నశించి పావనత్వం (ప్రాప్తిస్తుందో, ఏ మహానుభావుని చరణాలను సమా(శశయించి 


అం అలి 


సంయమీం(ద్రులు శాంతి మార్గాన్ని సాధించారో, ఏ మహానుభావుడు దేవకీ వసుదేవులకు ముద్దుల బిడ్డగా 


18 పోతన భాగవతము 


జన్మించాడో, ఆ వాసుదేవుని కథలన్నీ వినాలని ఎంతో ముచ్చట పడుతున్నాము. ఓ సచ్చరిత్రుడా! 
అవన్నీ మాకు వినిపించు. 


క. భూషణములు వాణికి నఘ, శోషణములు నృుత్యుచిత్త భీషణములు హృ 
త్తోషణములు కల్యాణ వి, శేషణములు హరి గుణోపచిత భాషణముల్‌. 46 


* ఓ మహర్షీ! శ్రీహరి గుణ సంకీర్తనలతో నిండిన సంభాషణలు వాగ్దేవికి అలంకారాలు! సకల పాప 
పరిహారాలు! మృత్యు దేవతకు భయంకరాలు! భక్త హృదయాలకు సంతోషకరాలు! నిత్య కల్యాణ కరాలు! 


క. కలిదోషనివారకమై, యలఘుయశుల్‌ వొగడునట్టి హరికథనము ని 
ర్మలగతి( గోండు పురుషుండు, వెలయంగ నెవ్వాండు దగిలి వినండు ? మహాత్మా! డ్త 
* మహాత్మా! కలికాల దోషాలను పారద్రోలుతూ ప్రసిద్దులైన సత్పురుషుల ప్రశంస లందుకొన్న 
గోవిందుని కథలు పుణ్యలోకాలు కోరేవాడు ఎవడు ఆసక్తితో వినకుండా ఉంటాడు? 


ఆ. అనఘ! విను రసజ్ఞాలై వినువారికి, మాటమాట కధికమధురమైన 
యట్టి కృష్ణు కథన మాకర్ల్షనము సేయం దలంపు గలదు మాకు దనివి లేదు. 48 


* అనఘుడా! ఆసక్తితో ఆలకించే రసజ్ఞ హృదయాలకు పదే పదే మధురాతి మధురాలైనవి శ్రీకృష్ణుని 
కథలు. వానిని ఆకర్షించాలని మాకు ఎంతో కుతూహలంగా ఉంది. ఎన్ని విన్నా మాకు తనివి తీరటం 
లేదు. 


మ. వర గోవింద కథా సుధా రస మహావర్నోరు ధారా పరం 
సరలం గాక బుధేంద్ర చంద్ర! యితరోపాయానురక్తిం బ్రవి 
స్తర దుర్దాంత దురంత దుస్స్పహ జనుస్పంభావితానేక దు 
స్తర గంభీర కఠోర కల్మష కనద్దావానలం బాటునే? త్తం 


* బుధేంద్రచంద్రా! అత్యంత విస్తరమూ, దుస్తరమూ, దుర్దాంతమూ, దురంతమూ, దుస్సహమూ 
అయి, అనేక జన్మల నుంచీ అతిశయించి, అంతటా వ్యాపించి, దాట శక్యం గానిదై, గంభీరమూ, కలోరమూ 
అయిన కల్మషమనే కారుచిచ్చు మహాభయంకరంగా ఉన్నది. దీన్ని ఆర్పివేయాలంటే (శ్రేసుయిన ఆనంద 
నందనుని కథా సుధా రసంతో నిండిన బ్రహ్మాండమైన వర్షధ్రారా పరంపరలు తప్ప వేరే ఉపాయం లేదు. 


సీ, హరినామ కథన దావానలజ్యాలచే( గాలవే ఘోరాఘ కాననములు! 
వైకుంఠదర్శన వాయు సంఘంబుచే( దొలంగవే భవదుఃఖ తోయదములు! 
కమలనాభధ్యాన కంఠీరవంబుచే( గూలవే సంతాప కుంజరములు! 
నారాయణస్మరణ ప్రభాకరదీప్తి. దీజవే షడ్వర్గ తిమిర తతులు! 


ఆ. నలిన నయన భక్తినావచే( గాక సం, సారజలధి దాంటి చనంగ రాదు; 
వేయు నేల! మాకు విష్ణు ప్రభావంబు6 దెలుపవయ్య సూత! ధీసమేత! 50 


మొదటి స్కంధము క్షం 


* దీమంతుడవైన సూతమహర్షీ! భయంకర పాపాలనే అరణ్యాలను భస్మీభూతం చేయాలంటే, 
శ్రీహరి నామ సంక్షీర్తనలనే దావాగ్ని జ్యాలలే కావాలి. సంసార దుఃఖాలనే మేఘాలను పారద్రోలాలంటే, 
వాసుదేవ సందర్శనమనే వాయు సమూహమే కావాలి. పరితాపాలనే కరి సమూహాన్ని సంహరించాలంటే, 
శ్రీమన్నారాయణ ధ్యానమనే సింహమే కావాలి. అరిషడ్వర్గమనే అంధకార సమూహాన్ని పటాపంచలు 
చేయాలంటే, హరి స్మరణమనే సూర్యకాంతి కావాలి. సంసార సముద్రాన్ని దాటి గట్టెక్కాలంటే, విష్ణుదేవుని 
భక్తి అనే నావనే ఎక్కాలి. వేయి మాట లెందుకు గాని మహానుభావా! మాకు శ్రీహరి మాహాత్య్యాన్ని వినిపించండి 
స్వామీ! 

వ. మజియు( గపటమానవుండును గూఢుండునైన మాధవుండు రామసహితుండై యతిమానుషంబులైన 

పరాక్రముంబులు సేసెన6ంట! వాని వివరింపుము, కలియుగంబు రాంగలదని వైష్ణవ క్షేత్రంబున దీర్శసత్ర 
నిమిత్తంబున హరికథలు విన నెడగలిగి నిలిచితిమి. దైవయోగంబున. 51 


* అంతేకాదు, అప్రమేయుడైన గోవిందుడు మాయామానుష శరీరం ధరించి బలరామునితో గూడి 
మానవాతీతములైన మహా వీరకృత్యాలు ఎన్నో చేశాడని వింటాము. అవన్నీ మాకు వివరంగా సెలవీయండి! 
కలియుగం రాబోతున్నదని విని ముందుగానే విష్ణు క్షేత్రమైన ఈ నైమిశారణ్యంలో దీర్జస్యత్రమనే యజ్ఞం 

లంయెఆం రూ యా యి ఇ 
(ప్రారంభించి హరికథలు ఆలకించే అవకాశం కలిగించుకున్నాము. దైవం మాకు తోడుపడింది. 


క. జలరాశి దాట. గోరెడి, కలము జనుల్‌ కర్లధారు( గాంచిన భంగిం 
గలి దోష హరణ వాంఛా, కలితులముగు మేము నిన్ను. గంటిమి సూతా! 52 


* మహాసముద్రాన్ని తరించాలని ప్రయత్నించే ప్రయాణికులకు ఓడ నడిపే నావికుడు లభించినట్టుగా 
కలికాల కలుషాలను పోకార్పాలనే కోరికతో నిరీక్షిస్తున్న మాకు నీవు కన్సించావు. 


క. చారుతర ధర్మరాశికి, భారకుండగు కృష్ణు డాత్మపదమున కే(గన్‌ 
భారకుండు లేక యెవ్వని6 జేరును ధర్మంబు బలుపు సెడి మునినాథా! 53 


* ఉత్తమ ధర్మాలకు ఆధారంగా ఉండే శ్రీకృష్ణుడు పరమపదం చేరుకున్న అనంతరం, ఆధారహీనమై 
ఈ ధర్మం దిక్కుమాలి చిక్కి జీర్లించి ఎవరిని ఆ(శ్రయించుతుందో వివరించవయ్యా మునీంద్రా!” 
-: సూతుండు నారాయణ కథాప్రశంస సేయుట :- 
న. అని యిట్లు మహనీయ గుణగరిష్టులయిన శౌనకాది మునిశ్రేష్టు లడిగిన రోమహర్షణ పుత్రుండయి 
యుగ్రశ్రవసుం డనుపేర నొప్పి నిఖిల పురాణ వ్యాఖ్యాన వైఖరీ సమేతుండైన సూతుండు. 54 
* ఈ విధంగా సద్గుణ సాంద్రులైన శౌనకుడు మొదలైన మునిచంద్రులు అడగ్గా రోమహర్చుని 
కుమారుడూ, సమస్త పురాణాలను చక్కగా వివరించి చెప్పే నేర్పు కలవాడూ అయిన “ఉగ్రశ్రవసు”డనే 
సూతుడు ఇలా ఉప(క్రమించాడు. 

ము. సముడై యెవ్వండు ముక్తకర్మచయు.డై సన్న్యాసియై యొంటింబో 
వన మహాప్రీతి నొహో కుమార! యనుచున్‌ వ్యాసుండు చీరంగ వృ 
క్షములుం దన్మయతం బతిధ్వనులు సక్కం జేసె మున్నట్టి భూ 
త మయున్‌ మొైక్కెద బాదరాయణి( దపోధన్యాగ్రణిన్‌ ధీమణిన్‌. 5్‌5్‌ 
* ఏ మహాత్ముడు సర్వభూతములందూ సమానభావంతో సంచరిస్తుంటాడో, ఏ మహాత్ముడు సర్వసంగ 
పరిత్యాగియై, విరాగియై, మహాయోగియై, ఒంటరిగా అరణ్యంలో వెళ్లుతున్న సమయంలో తండ్రియైన 
వ్యాసులవారు అత్యంత వాత్సల్యంతో “ఓ కుమారా!” అని పెద్దగా గొంతెత్తి పిలిచినప్పుడు అడవిలోని 
చెట్లన్నీ తన్మయత్వంతో “ఓయి ఓయి” అంటూ ప్రత్యుత్తర రూపంగా ప్రతిధ్వనులు చేశాయో; అటువంటి 
సర్వభూతమయుడూ, తపోధనులలో అ(గ్రేసరుడూ, మహామనీషి అయిన మహానుభావునికి శ్రీ శుకదేవునికి 
నమస్కారం చేస్తున్నాను. 
సీ, కార్యవర్గంబును గారణ సంఘంబు నధికరించి చరించు నాత్మ తత్వ 
మధ్యాత్మ మనంబడు నట్టి యధ్యాత్మము. దెలియం(జేయ.గ6 జాలు దీప మగుచు 
సకల వేదములకు సారాంశమై యేకమై యసాధారణమగు ప్రభావ 
రాజకంబైవ పురాణ మర్మంబును గాఢ సంసారాంధకార సటలి 


తే. దాంటం గోరెడివారికి దయ దలిర్ప, నే తపోనిధి వివరించె నేర్పడంగ 
నట్టి శుకనామధేయ మహాత్మగేయు, విమల విజ్ఞాన రమణీయు వేడ్క గొలుతు. 5్‌6 


యః కార్యకారణాలను వశీకరించుకొని అలరారే ఆత్మతత్తాన్న పెద్దలు 'అధ్యాత్మం' అంటారు. 
అటువంటి అధ్యాత్మతత్తాన్ని సమ(గ్రంగా సాక్షాత్కరింపజేసే దీపం వంటిదీ, సకల వేదాల సారభూతమై 
నటువంటిదీ; అనన్యమూ, అసామాన్యమూ, మహాప్రభావ సంపన్నమూ, సమస్త పురాణ రహస్యమూ అయిన 
మహాభాగవతాన్ని సంసారమనే గాఢాంధకార సమూహాన్ని తరించగోరే విపన్నులకు ఉపదేశించిన అపార 
కృపా పయోధిని, తపోనిధిని, విశేష వివేకజ్ఞానాల పెన్నిధిని, వేదవ్యాసుల పుత్రుణ్ణి సుధీజన స్తుతి పాత్రుణ్బి 
శ్రీశుకుణ్లి ఆసక్తితో ఆరాధిస్తున్నాను. 
క. నారాయణునకు నరునకు, భారతికిని మొక్కి వ్యాసు పదములకు నమ 
స్కారము సేసి వచింతు ను, దార గ్రంథంబు దళిత తను బంధంబున్‌. 57 


* నరనారాయణలకు నమస్కారం చేసి, పలుకుల తల్లి భారతీ దేవికి (మ్రైొక్కి, వ్యాసులవారి 
పాదపద్మాలకు ప్రణామం కావించి, జనన మరణ బంధాలను పటాపంచలు చేసే పవిత్ర (గ్రంథాన్ని, భాగవతాన్ని 
పలుకుతున్నాను. 


న. అని ఇట్టు దేవతా గురు నమస్కారంబు సేసి యిట్లనియె 'మునీంద్రులారా! నన్ను మీరలు నిఖిల 
లోక మంగళంబయిన ప్రయోజనం బడిగితిరి. ఏమిటం గృష్ష సంప్రశ్నంబు సేయంబడు నెవ్విధంబున 

నాత్మ ప్రసన్నంబగు, నిర్విఘ్నయు నిర్ద్హేతుకయునై హరిభక్తి యేరూపంబునం గలుగు నది పురుషులకు( 
బరధర్మంబగు, వాసుదేవునియందు బ్రయోగింపంబడిన భక్తియోగంబు వైరాగ్య విజ్ఞానంబులం 
బుట్టించు. నారాయణ కథవలన నెయ్యే ధర్మంబులు దగులు వడ వని నిరర్ధకంబులు. అపనర్ల 
పర్యంతంబయిన పరధర్మంబునకు దృష్ట్రశుత ప్రపంచార్జంబు ఫలంబు గాదు. ధర్మంబునం 
దవ్యభిచారియైన యర్హంబునకు( గామంబు ఫలంబు గాదు. నిషయభోగంబైన కామంబున కింద్రియ 
ప్రీతి ఫలంబు గాదు. ఎంత తడవు జీవించు నంతియ కామంబునకు ఫలంబు, తత్పజిజ్ఞాసగల 
జీవునకు. గర్మంబులచేత నెయ్యది సుప్రసిద్ధం బదియు నర్ధంబు గాదు; తత్తజిజ్ఞాస యనునది 
ధర్మజిజ్ఞాస యగుట గొందణు ధర్మంబే తత్త్వంబని సలుకుదురు; తత్వవిదులు జ్ఞానంబను పేర 
నద్వయంబైన యది తత్వంబని యెజుంగుదురు. ఆ తత్వంబు నౌపనిషదులచేత బ్రహ్మమనియు, 
హైరణ్యగర్భులచేతం బరమాత్మ యనియు, సాత్త్వతుల చేత భగవంతుం డనియును బలుకంబడు. 
వేదాంత శవణంబున [గ్రహింపంబడి జ్ఞానవైరాగ్యంబులతోడం గూడిన భక్తిచేత( దత్సరులైన పెద్దలు 
క్షేత్రజ్ఞాండైన యాత్మయందు. బరమాత్మం బొడగందురు. ధర్మంబునకు భక్తి ఫలంబు, పురుషులు 
నర్గాశమధర్మ భేదంబులం జేయు ధర్మంబునకు మాధవుండు సంతోషించుటయె సిద్ది. ఏక 
చిత్తంబున నిత్యంబును గోవిందు నాకర్షింపనుం వర్షింపనుం దగు జక్రాయుధ ధ్యానం బను 
ఖడ్గంబున వివేకవంతు లహంకారనిబద్దంబైన కర శింబు ద్రుంచివైతురు; భగవంతునియందలి 'శ్రద్దయు 
నపవర్గదంబగు తత్కథాశ్రవణాదులయం దత్యంతాసక్తియు. బుణ్య తీర్దావగాహన మహత్సేవాదులచే 
సిద్దించు. కర్మనిర్మూలన హేతువులైన కమలలోచను కథలం దెవ్వండు రతిసేయు, విన నిచ్చగించు, 
వాని కితరంబు లెవ్వియు రుచి పుట్టింపనేరవు. పుణ్యశ్రవణక్షీర్తనుండైన కృష్ణుండు దన కథలు 
వినువారి హృుదయంబులందు నిలిచి శుభంబు లాచరించు; నశుభంబులు పరిహరించు; 
నశుభంబులు నష్టంబు లయిన, భాగవతశాస్త్రసీవావిశేషంబున నిశ్చల భక్తి యుదయించు; భక్తి 
గలుగ రజస్తమోగుణ ప్రభూతంబులైన కామ లోభాదులకు నశంబుగాక చిత్తంబు సత్వగుణంబున( 
బ్రసన్నం బగు( బ్రసన్న మనస్కుండైన ముక్త సంగుండగు; ముక్త సంగుండైన నీశ్వర తత్పజ్ఞానంబు 
సిద్దించు; నీశ్వరుండు గానంబడిన(జిజ్జడ గ్రథన రూపంబైన యహంకారంబు భిన్నంబగు; 
నహంకారంబు భిన్నంబైన నసంభావనాది రూపంబులగు సంశయంబులు విచ్చిన్నంబులగు; సంశయ 
విచ్చేదంబైన ననారబ్ధ్బఫలంబులైన కర్మంబులు నిశ్ళేషంబులై నశించుం గావున. 58 


* అని దేవతలకూ, గురువులకూ ప్రణామం చేసి సూతుడు శౌనకాదులతో ఇలా అన్నాడు- 
మునీంద్రులారా! సమస్త విశ్యానికీ శ్రేయోదాయకమైన పరమార్దాన్ని చెప్పుమని నన్ను మీరు అడిగారు. 
దేనివల్ల కృష్ణుని విషయమైన ప్రశ్నలు అడగబడతాయో, దేనివల్ల అంతరాత్మకు ఆనందం చేకూరుతుందో, 

0 ౬౦ 0 
దేనివల్ల నిర్విరామమూ నిర్యాజమూ అయిన హరిభక్తి ప్రాప్తిస్తుందో అదే మానవులకు పరమధర్మం అవుతుంది. 
గోవిందునియందు సమర్పితమైన భక్తి యోగం వల్ల వైరాగ్యమూ, ఆత్మజ్ఞానమూ లభిస్తాయి. ముకుందుని 
కథా సుధలకు దూరమైన ధర్మాలు సారహీనాలు. కైవల్యమే గమ్యస్థానమైన పరమధర్మానికీ ఫలం, కనబడుతూ 
వినబడుతూ ఉన్న ఈ ప్రాపంచిక సుఖం సుఖం కాదు. ధర్మాన్ని అతి[క్రమించని అర్జానికి ఫలం కామం 

కాదు. విషయభోగరూపమైన కామానికి ఫలం ఇంద్రియ సంతుష్టి కాదు. జీవించి ఉన్నంత వరకే కామానికి 
ప్రయోజనం. తత్త్యవిచారం ఉన్నవాడికి నిత్య నైమిత్తిక కర్మల వల్ల లభించే స్వర్గాది సుఖం నిరర్థకం. 
తత్వబిజ్ఞాసకూ ధర్మ బిజ్ఞాసకూ అభేదాన్ని భావించినవారు ధర్మాన్నే తత్త్య మంటున్నారు. ఐతే తత్త్యవేత్తలైన 
వారు అద్వయజ్ఞానమే తత్త్యమని తలుస్తారు. ఆ తత్త్వాన్ని జొషనిషదులు '(బ్రహ్మం” అంటున్నారు. 
'హైరణ్యగర్భులు 'పరమాత్మ' అంటున్నారు. సాత్తృతులు “భగవంతుడు” అంటున్నారు. ఉపనిషత్తుల 
(శ్రవణంచేత సంప్రాప్తమై, జ్ఞానంతోనూ, వైరాగ్యంతోనూ కూడిన భక్తి యందు ఆసక్తులైన మహాత్ములు 
జీవాత్మ యందే పరమాత్మను దర్శిస్తారు. ధర్మానికి భక్తియే ఫలం. వర్ణాశ్రమ ధర్మాలను అనుష్టించే 
మానవ ధర్మానికి భగవంతుడు సంతోషించుటయే ప్రయోజనం. తదేకాయత్తమైన చిత్తంతో నిత్యమూ 
పురుషోత్తముని లీలలు ఆకర్షించటం, అభివర్షించటం అవశ్యకర్తవ్యం. వివేకం గల మానవులు హరి స్మరణమనే 
కరవాలంతో అహంకార పూరితమైన కర్మబంధాన్ని కోసివేస్తారు. ముకుందుని మీది శ్రద్ద ముక్తిని ప్రసాదిస్తుంది. 
పుణ్య తీర్చాలనూ, పుణ్య పురుషులనూ సేవించటం వల్లనే భగవంతుని కథలు వినాలనే ఉత్కంఠ ఉదయిస్తుంది. 
కర్మ బంధాలను నిర్మూలించే కమలాక్షుని కథలను ఆసక్తితో ఆకర్షించేవానికి మరేవీ రుచించవు. పుణ్య 
(శ్రవణ క్షీర్తినుడైన పురుషోత్తముడు తన కథలు ఆలకించే భక్తుల అంతరంగాలలో నివసించి వారికి సర్వశుభాలూ 
సమకూర్చి అశుభాలు పోకార్భుతాడు. అశుభ పరిహారంవల్ల భాగవతసేవ లభిస్తుంది, భాగవతసేవ వల్ల 
అచంచలభక్తి ప్రాప్తిస్తుంది. భక్తివల్ల రజస్తమో గుణాలతో చెలరేగిన కామ లోభాదులకు లొంగక చిత్తం 
సత్త్యగుణాయత్తమై ప్రసన్నమౌతుంది. చిత్తం ప్రసన్నమైతే బంధాలు విడిపోతాయి. బంధరహితుడైన వానికి 
తత్పజ్ఞానం సిద్ధించి ఈశ్వర దర్శనం లభిస్తుంది. ఈశ్చరదర్శనం వల్ల అజ్ఞానరూపమైన అహంకారం 
దూరమౌతుంది. అహంకారం దూరం కాగానే సమస్త సంశయాలూ పటాపంచలౌతాయి. సంశయాలు 
తొలగిపోగానే అశేషకర్మలూ నిళ్ళేషంగా నశిస్తాయి. అందువల్లనే- 


క. గురుముతులు తపసు లంతః, కరణంబుల శుద్ది సేయ ఘనతరభక్తిన్‌ 
హరియందు సమర్పింతురు, పరమానందమున భిన్నభవబంధనులై. ర్‌9 


* బుద్ధిమంతులైన తపోధనులు అంతరంగాలను శుద్ది చేసుకోవటం కోసం సంసారబంధాలను 
తోసివేసి, అచంచలమైన అనురక్తితో కూడిన తమ భక్తినంతా పరమానందంతో భగవంతునికే 
సమర్పించుకుంటారు. 


త. పరమపూరుషు డొక్కడాధ్యుండు పాలనోద్భవ నాశముల్‌ 
సొరిది. జీయు ముకుంద పద్మజ శూలి సంజ్ఞల(బ్రాకృత 
స్ఫురిత సత్వ రజస్తమంబుల బొందు నందు శుభస్టితుల్‌ 
హరి చరాచరకోటి కిచ్చు ననంత సత్త్వ నిరూఢుందై. 60 

* బక్క అనంత విశ్వానికి అధీశ్వరుడైన పరమపురుషుడు ఒక్కడే. ఆయనే సత్వరజస్తమోగుణాలను 
స్వీకరించి హరి, విరించి, రుద్రుడు అనే ముమ్మూర్తులు ధరించి ఈ లోకాలను రక్షిస్తూ, సృష్టిస్తూ అంతం 
చేస్తూ ఉంటాడు. అందులో అనంత సత్త్వగుణ సంపన్నుడైన శ్రీహరి చరాచర ప్రపంచానికి అపార శుభాలను 
అను(గ్రహిస్తాడు. 

వన. మజీయు నొక్క విశేషంబు గలదు; కాష్టంబు కంటె ధూమంబు, ధూమంబు కంటె. ద్రయీ 

మయంబయిన వహ్ని యెట్లు విశేషంబగు నట్టు తమోగుణంబుకంటె రజోగుణంబు, రజోగుణంబు 
కంటె బ్రహ్మప్రకాశంబగు సత్వగుణంబు విశిష్టంబగు; తొల్లి మునులు సత్వమయుండని భగవంతు 
హరి నధోక్షజుం గొలిచిరి; కొందణు సంసారమందలి మేలు కొణకు నన్యుల సేవింతురు; మోక్షార్డు 
లయినవారలు ఘోరరూపులయిన భూతపతుల నిడిచి దేవతాంతర నింద సేయక శాంతులయి 
నారాయణ కథల యందే ప్రవర్తింతురు; కొందజు రాజస తామసులయి సిరియు నైశ్వర్యంబును 
బ్రజలనుం గోరి పిత్సృభూతప్రజేశాదుల నారాధింతురు. మోక్ష మిచ్చుటం జేసి నారాయణుండు 
సేవ్యుండు; వేద యాగ యోగ క్రియా జ్ఞాన తపోగతి ధర్మంబులు వాసుదేవ వరంబులు; నిర్గ్ణుణుం 
డయిన పరమేశ్వరుండు గలుగుచు లేకుండుచు. ద్రిగుణంబులతోడం గూడిన తన మాయచేత 
నింతయు స్పజియించి గుణవంతుని చందంబున నిజ మాయా విలసితంబు లయిన గుణంబులలో. 
బ్రవేశించి విజ్ఞాన విజ్బంభితుండై వెలుంగు; నగ్ని యొక్కరుండయ్యు(బెక్కుమూ(కులందు( 
దేజరిల్లుచు. బెక్కండై తోయ తెణంగున విశ్వాత్మకుండైన పురుషుం డొక్కండ తన వలనం 
గలిగిన నిఖిలభూతంబులందు నంతర్యామి రూపంబున దీపించు; మహాభూత సూక్ష్మేంద్రియంబు 
లతోడంగూడి గుణమయంబు లయిన భావంబులం దనచేత నిర్మితంబులైన భూతంబులందు. 
దగులు వడక తద్గుణంబు లనుభవంబు సేయుచు; లోకకర్తయైన యతండు దేవ తిర్యజ్మనుష్యాది 
జాతులందు లీల నవతరించి లోకంబుల రక్షించు నని మజీయు సూతుం డిట్లనియె. 61 


* ఇంకా ఒక విశేషం ఉంది. పృథివీ వికారమైన దారువు కంటే ధూమం విశిష్టముయింది. ధూమం 
కంటే యజ్ఞసాధకమైన అగ్నీ విశిషరుయింది. అదే విధంగా తమోగుణం కన్నా రజోగుణమూ, రజోగుణం 
కన్నా పరమాత్మను దర్శింపజేసే సత్త్రృగుణమూ ఉత్తమ మయింది. పూర్వం మహర్షులు సత్య్యస్వరూపుడూ, 
భగవంతుడూ, అధోక్షజుడూ అయిన శ్రీహరిని సేవించారు. 


కొంతమంది సంసార సుఖాలను వాంఛించి ఇతరులను ఆరాధిస్తారు. మోక్షాన్ని కోరినవారు మాత్రం 
వికృతాకారులైన భూతపతులను వదలి, శాంతభావులై ఇతరదేవతలను నిందించకుండా శ్రీహరినే 
ఆ(శ్రయిస్తారు. కాని మోక్షప్రదాత అయిన వాసుదేవుడే సేవింప దగ్గవాడు. వేదాలూ, యాగాలూ, యోగాలు 
(క్రియలూ, జ్ఞానాలూ, తపస్సులూ, ధర్మాలూ అన్నీ వాసుదేవ స్వరూపాలే. 

త్రిగుణాతీతుడైన భగవంతుడు వ్యక్తావ్య క్త స్వరూపుడై త్రిగుణాత్మకమైన నిజమాయ వల్ల విశ్వమంతా 


9, 


సృష్టించి, సత్త్యరజస్తమో గుణాలను అంగీకరించి, గుణసహితునిలాగా విజాాన విశేషంతో విరాబిలుతాడు. 
అలు న! ఇ బ్‌ 

ఒకే అన్ని అనేక దారుఖండాలలో విరాజిల్లుతూ పెక్కు రూపాలుగా కన్పిస్తున్నట్టు, విశ్వమయుడైన పరమాత్మ 
ఒక్కడే తాను సృజించిన (ప్రాణులన్నింటియందూ అంతర్యామియై (ప్రకాశిస్తుంటాడు. మనస్సువంటి 
సూక్ష్మేంద్రియాలతో కూడినవాడై గుణాత్మకాలైన భావాల ద్యారా తాను సృష్టించిన ప్రాణులలో చిక్కు 
పడకుండా ఆ యా గుణాలను అనుభవిస్తుంటాడు. లోకాలను సృష్టించిన ఆ పరమాత్మ దేవ మనుష్య 
తిర్యగ్యోనులలో లీలావతారుడై జన్మించి లోక రక్షణం చేస్తుంటాడు అని చెప్పి సూతుడు మళ్లీ ఇలా చెప్పసాగాడు. 


సీ మహదహంకార తన్మాత్ర సంయుక్తుండై చారు షోడశ కళాసహితు( డగుచు. 
బంచ మహాభూతభాసితుండై శుద్ద సత్వుండై సర్వాతిశాయి యగుచు.( 
జరణోరు భుజ ముఖ శ్రవణాక్షి నాసా శిరములు నానాసహస్రములు వెలు(గ 
నంబర కేయూర హార కుండల కిరీటాదులు సెక్కువే లమరుచుండ 


తే. బురుష రూపంబు ధరియించి పరు డనంతు(6 డఖిల భువనైక వర్తన యత్నమమర 
మానితోదార జలరాశి మధ్యమునను, యోగనిద్రా విలాసియై యొప్తుచుండు. 62 


న్‌ అనంతుడైన ఆ భగవంతుడు సమస్త భువనాలనూ సృష్టింప దలచి మహదహంకారాలతో శబ్దస్పర్థ 
రూప రస గంధాలతో కూడి షోడశ కళా పరిపూర్చుడై పృథివి; జలం, అగ్నీ, వాయువు, ఆకాశం అనే 
పంచభూతాలతో ్రకాశమానుడై, శుద్ద సత్త స్వరూపుడై; సర్విశ్వరుడై, వేలకొలది పాదాలతో, ఊరువులతో, 
భుజాలతో, ముఖాలతో, చెవులతో, కన్నులతో, శిరాలతో అలరారుతూ వేలకువేలు వ(స్తాలూ, భుజకీర్తులూ, 
హారాలు, మకరకుండలాలూ, మణికిరీటాలూ ధరించి పరమపురుష స్వరూపంతో యోగనిద్రా ముద్రితుడై 
మహా సముద్ర మధ్యంలో శయనించి ఉంటాడు. 


-: భగవంతుని యేకవింశత్యవతారములు :- 


న. అది సకలావతారంబులకు మొదలి గనిలైన శ్రీమన్నారాయణ దేవుని విరాజమానంబయిన 
దివ్యరూపంబు; దానిం బరను యోగీంద్రులు దర్శింతురు; అప్పరమేశ్వరు నాభికమలంబు నలన 
సృష్టికర్తలలోన శ్రేష్టుండైన బ్రవ్మా యుదయించె; నతని యవయన స్టానంబులయందు 
లోకవిస్తారంబులు గల్పింపంబడియె; మొదల నద్దేవుండు కామారాఖ్యసర్గంబు నాశ్రయించి 
బ్రహ్మణ్యుండై దుశ్చరంబైన బ్రహ్మచర్యంబు చరియించె, రెండవ మాజు జగజ్జననంబు కొణకు 
రసాతలగత యయిన భూమి నెత్తుచు యజ్జేశుం డయి నరాహదేహంబు దాల్చెమూండవ తోయంబున 
నారదుండను దేవర్షియై కర్మనిర్మోచకంబైన వైష్ణవతం(త్రంబు సెప్పె; నాల్గ్లన పరి ధర్మభార్యా 
సర్గంబునందు నరనారాయణాభిధానుండై దుష్కరంబైన తపంబు సేసె. బంచమావతారంబునం 
గపిలుండను సిద్దేశుండయి యాసురి యను బ్రాహ్మణునకు. దత్వగ్రామనిర్ణయంబు గల సాంఖ్యంబు 
నుపదేశించె; నాణవ శరీరంబున ననసూయాదేవియందు నత్రిమహామునికిం గువూరుండై 
యలర్కునికి. బ్రహ్లాదముఖ్యులకు నాత్మ విద్య. దెలిపె; నేడవ విగ్రహంబున నాకూతియందు 
రుచికి జన్మించి యజ్ఞాండన( బ్రకాశమానుండై యనూది దేనతలం గూడి స్వాయంభువ 

మన్వంతరంబు రక్షించె; అష్టమ మూర్తిని మేరుదేవియందు నాభికి జన్మించి యురుక్రముం డనం 
బ్రసిద్దుండై విద్వజ్ఞనులకు. బరమ హంస మార్గంబుం బ్రకటించె; బుషులచేతం గోరంబడి తొమ్మిదన 
జన్మంబున. బృథు చక్రవర్తియై భూమిని ధేనువుం జేసి సమస్త వస్తువులం బిదిక; చాక్షుష మన్వంతర 
సంప్లవంబున దశమంబయిన మీనావతారంబు నొంది మహీరూపంబగు నావ నెక్కించి వైవస్వత 
వునువు నుద్దరించె; సముద్ర మథన కాలంబునం బదునొకండవ మాజు కవుఠాకృతిని 
మందరాచలంబు( దన పృష్టకర్పరంబున నేరుపరియై నిలిసపె; ధన్వంతరి యను సం(డైండన తనువున 
సురాసుర మథ్యమాన క్షీరపాథోధిమధ్య భాగంబున నమృత కలశహస్తుండై వెడలె; బదుమూ 
డవది యయిన మోహినీ వేషంబున నసురుల మోహితులంజేసి సురల నమృతాహారులం గావించె; 
బదునాలుగవదియైన నరసింహ రూసంబునం గనకకశిపుని సంహరించె( బదునేనవదిలైన కపట 
వామునావతారంబున బలిని బదత్రయంబు యాచించి మూడు లోకంబుల నాక్రమించెం 
బదునాజవదియైన భార్గవ రామాకృతిని. గుపితభావంబు. దాల్చి బ్రాహ్మాణ ద్రోహులయిన రాజుల 
నిరువది యొక్క మాణు వధియించి భూమి నిఃక్షత్త్రంబు( గావించె; బదునేడవదియైన వ్యాసగాత్రంబున 
నల్ప్వమతులయిన పురుషులం గరుణించి వేదవృక్షంబునకు శాఖ లేర్పణచె౮ బదునెనిమిదవదైన 
రామాభిధానంబున దేవకార్యార్థంబు రాజత్వంబునొంది సముద్ర నిగ్రహాది పరాక్రమంబు లాచరించె; 
నేకోనవింశతి వింశతితమంబులైన రామకృష్ణరూపంబులచే యదువంశంబునందు సంభవించి 
విశ్వంభరాభారంబు నివారించె; నేకవింశతి తవుంబైన బుద్దనానుధేయంబునం గలియుగా 
ద్యవసరంబున రాక్షస సమ్మోహనంబు కొణకు మధ్యగయా ప్రదేశంబున జినసుతుండయి తేజరిల్లు; 
యుగసంధియందు వసుంధరాధీశులు చోరప్రాయులై సంచరింప విష్ణుయశుండను విప్రునికి. గల్కి 
యను పేర నుద్భవింపంగలండని యిట్లనియె. 63 


* అదే అన్ని అవతారాలకూ “మూలవిరా"ట్ట యిన అదినారాయణుని దేదీష్యమానమైన దివ్యరూపం. 
ఆ దివ్యరూపాన్ని మహాత్ములైన యోగీం(ద్రులు సందర్శిస్తారు. శ్రీమన్నారాయణ దేవుని నాభికమలం నుంచి 
సృష్టికర్తలలో ఆద్యుడైన బ్రహ్మదేవుడు ఉద్భవించాడు. శ్రీహరి అవయవ స్థానాల నుంచి సమస్తలోకాలూ 


ఆవిర్భవించాయి. 


ఆదినారాయణదేవుడు మొదట 'కొమారిమనే స్వర్గాన్ని ఆశ్రయించి “సనకసనంద”నాది రూపాలతో 
కఠోరమైన బ్రహ్మ చర్యాన్ని ఆచరిస్తూ బ్రహ్మణ్యుడై చరించాడు. రెండవసారి “యజ్ఞ వరాహ” దేహం 
ధరించి విశ్వసృష్టి నిమిత్తం రసాతలం నుంచి భూమండలాన్ని ఉద్దరించాడు. మూడవ పర్యాయం “నారదుూడనే 
దేవర్షిగా జన్మించి మోక్షదాయకమైన వైష్ణవ ధర్మాన్ని బోధించాడు. నాలుగో అవతారంలో ధర్ముడను 
వానికి మూర్తియందు “నరనారాయణ” స్వరూపుడై ఆవిర్భవించి ఆత్మ శాంతికోసం అపారమైన తపస్సు 
చేశాడు. ఐదోది “కపి”లావతారం. దేవహూతి కర్షములకు జనించి ఆసురి అనే బ్రహ్మణుడికి 
తత్తనిరూపకమైన సాంఖ్యాన్ని ఉపదేశించాడు. ఆరో అవతారంలో అత్రి అనసూయలకు “దత్తాత్రేయుడై” 

పుట్టి అలర్కుడు, ప్రహ్లాదుడు మొదలైనవారికి ఆత్మవిద్య ప్రబోధించాడు. ఏడవ పర్యాయం “యజ్ఞు”డ 
నే నామంతో రుచికి, ఆకూతికి కుమారుడై, యమాది దేవతలతో స్వాయంభువ మన్వంతరాన్ని సంరక్షించాడు. 
ఎనిమిదో రూపంలో నాభికి మేరుదేవియందు “బుషభుడై” ప్రభవించి పండితులకు పరమహంస మార్గాన్ని 
ప్రకటించాడు. తొమ్మిదో జన్మలో బుషుల ప్రార్థన మన్నించి “పృథుచక్రవర్తి” మై భూదేవిని గోవు 
గావించి జొషధులను పిదికాడు. పదవదైన “మత్స్యావతారం” దాల్చి చాక్షుష మన్వంతరంలో సంభవించిన 
జలప్రళయంలో నావపై నెక్కించి వైవస్వత మనువును కాపాడాడు. పదకొండో పర్యాయం “కూర్మావతారం” 
స్వీకరించి మున్నీటిలో మునిగిపోతున్న మందరపర్వతాన్ని నేర్పుగా వీపుపై ధరించాడు. పన్నెండో అవతారంలో 
“ధన్వంతరి” మై దేవదానవులు మథిస్తున్న పాలసముద్రంలో నుంచి అమృతకలశం హస్తాన ధరించి 
సాక్షాత్కరించాడు. పదమూడో అవతారంలో “మోహిని” వేషంతో రాక్షసులను వంచించి దేవతలకు అమృతం 
పంచి పెట్టాడు. పద్నాలుగో సారి “నరసింహమూర్తి”యై ధూర్తుడైన హిరణ్యకశిపుణ్మి రూపుమాపాడు. పదిహేనో 
అవతారంలో మాయా “వామను”డై బలిచక్రవర్తిని మూడడుగులు దానమడిగి ముల్లోకాలు ఆక్రమించాడు. 
పదహారోమారు “పరశురాము”డై రౌద్రాకారంతో బ్రాహ్మణ (్రోహులైన రాజులను, ఇరవై ఒక్కమారు 
సంహరించి ధాత్రిని క్షత్రియహీనం కావించాడు. పదిహేడోసారి వేదవ్యాసుడై అల్పప్రజ్ఞులైన వారికోసం 
వేదశాఖలను విస్తరింపబేశాడు. పద్దెనిమిదో పర్యాయం “శ్రీరాము”డై సముద్రబంధనాది వీరకృత్యాలు ఆచరించి 
దేవకార్యం నిర్వర్తించాడు. పందొమ్మిదో అవతారంలో “బలరాముడు”గా, ఇరవయ్యో అవతారంలో 
“శ్రీకృష్ణుడు”గా సంభవించి భూభారాన్ని హరించాడు. ఇరవై ఒకటోసారి “బుద్దు”డై మధ్య గయా ప్రదేశంలో 
తేజరిల్లి రాక్షసులను సమ్మోహపరచి పరాజితులను చేస్తాడు. ఇరవై రెండో పర్యాయం “కల్కి” రూపంతో 
విష్ణయశుడనే విఫ్రునికి కుమారుడై జన్మించి కలియుగాంతంలో కలుషాత్ములైన రాజులను కఠినంగా 
శిక్షిస్తాడు అని పలికి సూతుడు ఇంకా ఇలా అన్నాడు. 


మ. సరసిం బాసిన వేయు కాలువల యోజన్‌ విష్ణునం దైన శ్రీ 
కర నానా ప్రకటావతారము లఅసంఖ్యాతంబు లుర్వీశులున్‌ 
సురలున్‌ బ్రాహ్మణ సంయమీంద్రులు మహర్షుల్‌ విష్ణునంశాంశజుల్‌ 
హరి కృష్ణుండు బలానుజన్ము( డెడ లే; దా విష్ణుండౌ నేర్పడన్‌. 64 


* సరస్సులో నుంచి పలు విధాలైన కాలువలు ప్రవహించిన ప్రకారం. శ్రీమన్నారాయణునిలోనుంచి 
విశ్చశ్రేయోదాయకాలై అనేకాలైన అవతారాలు ఆవిర్భవిస్తూ ఉంటాయి. భూపతులూ, దేవతలూ, బ్రహ్మర్షులూ, 
మహర్షులూ మహావిష్ణువు అంశవల్ల పుట్టినవారే. బలరాముని సోదరుడైన శ్రీకృష్ణుడు సాక్షాత్తూ శ్రీహరి 
అవతారమే. వారిద్దరికీ భేదం లేదు. 

క. భగవంతుం డగు విష్ణుండు, జగముల కెవ్వేళ రాక్షస వ్యథ గలుగుం 

దగ నవ్వేళల( దడయక, యుగయుగమున. బుట్టి కాచు నుద్యల్లీలన్‌. 65 

* ఏయే సమయాలలో లోకాలు రాకాసి మూకల వల్ల చీకాకు పాలవుతాయో, ఆయా సమయాలలో, 
ఆయా యుగాలలో, భగవంతుడైన శ్రీమన్నారాయణుడు లీలావతారుడై ప్రాదుర్భవించి దుష్టశిక్షణం శిష్టరక్షణం 
చేస్తుంటాడు. 

ఆ. అతిరహస్యమైన హరిజన్మకథనంబు, మనుజు( డెవ్వండేని మాపు రేపు( 

జాల భక్తితోడ6 జదివిన సంసార, దుఃఖరాశి. బాసి తొలంగిపోవు. 66 


* అత్యంత రహస్యాలైన వాసుదేవుని అవతారగాథలు, ఏ మానవుడు ఉదయమూ సాయంకాలమూ 
అత్యంత శ్రద్ధాభక్తులతో నిత్యమూ పరఠిస్తాడో అతడు దుఃఖమయమైన సంసార బంధాలకు దూరంగా 
తొలగిపోయి ఆనందం అనుభవిస్తాడు. 


న. వినుం డరూపుండయి చిదాత్మకుండయి పరగు జీవునికిం బరమేశ్వరు మాయాగుణంబులైన 
మహాదాదిరూపంబులచేత నాత్మస్థానంబుగా స్టూలశరీరంబు విరచితంబైన, గగనంబునందు. 
బవనాశ్రిత మేఘ సమూహంబును, గాలియందు. బార్జివధూళిధూసరత్వంబును నేరీతి నారీతి 
'ద్రష్టయగు నాత్మయందు దృశ్యత్వంబు బుద్దిమంతులు గాని వారిచేత నారోసింపంబడు. నీ స్తూల 
రూపంబు కంటె నదృష్ట గుణంబయి యశ్రుతంబైన వస్తువగుటంజేసి వ్యక్తంబు గాక సూక్ష్మంబై 
కరచరణాదులు లేక జీవునికి నొండొక రూపంబు విరచితంబై యుండు; సూక్ష్ముండయిన జీవునివలన 
నుత్రాంతి గమనాగమనంబులం బునర్జ్దన్మంబు దోంచు; నెప్పు డీ స్టూల సూక్ష్మరూపంబులు 
రెండు స్వరూప సమ్యగ్‌జ్ఞానంబునం బతిషేధింపంబడు నపుడు నవిద్యం జేసి యాత్మను 
గల్సింపంబడు ననియుం దెలియు ననియు జీవుండు బ్రహ్మదర్భనంబున కధికారి యగు; దర్శనంబన 
జ్ఞానైక స్వరూపంబు విశారదుండైన యీశ్వరునిదై క్రీడించుచు నవిద్య యనంబడుచున్న మాయ 
యుపరతయై యెప్పుడు దాన విద్యారూపంబునం బరిణతయగు నప్పుడు జీవనోపాధి యయిన 
స్టూలసూక్ష్మరూపంబు దహించి జీవుండు కాష్ట్రంబు లేక తేజరిల్లు నహ్ని చందంబునం దాన 
యుపరతుం డయి బ్రహ్మ స్వరూపంబునం బొంది పరమానందంబున విరాజనూనుం డగు; నిట్లు 
తత్వజ్ఞులు సెప్ప్తుదు రని సూతుం డిట్లనియె. 67 

* ప్రాకృత రూపరహితుడూ, జ్ఞానస్వరూపుడూ అయిన జీవునికి మహదాదులైన మాయాగుణాల 

వల్ల ఆత్మన్టానమైన స్టూలశరీరం ఏర్పడింది. గగన మందు మేఘసమూహాన్ని ఆరోపించినట్టూ, గాలి యందు 
పైకి లేచిన దుమ్ముదుమారాన్న ఆరోపించినట్ట్లూ అజ్ఞానులైన వారు సర్వదర్శి అయిన ఆత్మయందు 
దృశ్యత్వాన్ని ఆరోపించుతున్నారు. జీవునికి కనిపించే ఈ స్టూలరూపం కంటే కనిపించనిదీ, వినిపించనిదీ, 
అవ్యక్తమైనదీ, కరచరణాదులు లేనిదీ అయిన సూక్ష్మరూపం మరొక్కటి ఉంటుంది. సూక్ష్మమైన ఈ 
జీవాత్మయొక్క ఉత్రాంతి గమనాగమనాల వల్ల మళ్లీ మళ్లీ జన్మిస్తున్నట్టు అనిపించుతుంది. స్వస్వరూపజ్ఞానం 
వల్ల ఈ స్టూల సూక్ష్మరూపాలు రెండూ తొలగిపోతాయనీ, మాయవల్ల ఇవి ఆత్మకు కల్స్పింపబడతాయనీ 
(గ్రహించినప్పుడు జీవునికి బ్రహ్మసందర్శనానికి అధికారం లభిస్తుంది. సమ్యక్‌ జ్ఞానమే దర్శనం. 
సర్వజ్ఞుడైన ఈశ్వరునికి లోబడి క్రీడిస్తూ 'అవిద్య' అనబడే మాయ ఉపశమించి, తాను విద్యగా 

పరిణమించినప్పుడు ఉపాధి అయిన స్టూల సూక్ష్మరూపాలను దర్హం చేసి, జీవుడు కాష్టం లేకుండా 
(ప్రకాశిస్తున్న అన్నిలాగా తానే బ్రహ్మస్వరూపాన్ని పొంది పరమానందంతో విరాజిల్లుతాడు. ఈ విధంగా 
తత్త్వవేత్తలు చెబుతున్నారు అని సూతుడు మళ్లీ చెప్పసాగాడు. 
చ. జననము లేక కర్మముల జాడల బోక సమస్తచిత్త వ 
ర్తను( డగు చక్రికిం గవు లుదార పదంబుల జన్మకర్మముల్‌ 
వినుతులు సేయుచుండుదురు వేదరహస్యములందు నెందు. జూ 
చిన మటి లేవు జీవునికి. జెప్పిన కైవడి జన్మకర్మముల్‌. 68 


* భగవంతునకు జన్మం లేదు. ఏ కర్మములూ ఆయన్ని అంటవు. సమస్తజీవుల భావాలలో ఆయన 
నివసిస్తూ ఉంటాడు. అటువంటి పరాత్సరునికి విద్యాంసులైనవారు జన్మ కర్మములు కల్పించి, ఉదాత్తములైన 
పదజాలాలతో వర్షిస్తున్నారు. స్తోత్రాలు చేస్తున్నారు. వాస్తవానికి వేదాలన్నీ వెదకి చూచినా జీవునికి వలె 
దేవునికి జన్మ కర్మాలు లేనేలేవు. 

మ. భువనత్రేణి నమోఘలీలు( డగుచుం బుట్టించు రక్షించు నం 

త విధిం జేయు, మునుంగ6 డందు; బహుభూత వ్రాతమం దాత్మ తం 
(త్రవిహారస్థితుండై షడింద్రియ సమస్త ప్రీతియున్‌ దవ్వులన్‌ 
దివి భంగిం గొను(జిక్క( డింద్రియములం ద్రిప్పున్‌ నిబంధించుచున్‌. 69 

* శ్రీమన్నారాయణుడు ఈ సకల భువన జాలాన్నీ తన అమోఘమైన లీలావిలాసం చేత 
పుట్టిస్తుంటాడు; రక్షిస్తుంటాడు; అంతం చేస్తూ ఉంటాడు. అంతే కాని తాను మాత్రం ఆ జన్మ మరణాలలో 
నిమగ్నం కాడు. అనేకమైన ప్రాణి సమూహమందు ఆత్మస్వరూపుడై విహరిస్తుంటాడు. ఎంతో దూరంలో 
అందకుండా స్వర్గంలాగా ఉండి, జీవుల ఇంద్రియాలకు సంతోషాన్ని సంతరిస్తూ, తాను మాత్రం 
ఇంద్రియాలకు అతీతుడుగా, నియంతభై ఇంద్రియాలను తన ఇష్టం వచ్చినట్టు (త్రిప్తుతూ ఉంటాడు. 

చ. జగదధినాథు(డైన హరి సంతతలిలలు నామరూపముల్‌ 

దగిలి మనోవచోగతుల. దార్కికచాతురి యెంత గలినన్‌ 
మిగిలి కుతర్కవాది దగ మేరలు సేసి యెజుంగ నేర్చునే ? 
యగణిత నర్తనక్రమము నజ్ఞా. డెటింగి నుతింప నోయపునే? 70 


* లోకేశ్వరుడైన శ్రీహరి లీలావిలాసంగా నానావిధాలైన నామరూపాలు ధరిస్తూ ఉంటాడు. 
కళామర్శజ్ఞుడు కాని అజ్ఞుడు, నాట్యంలోని అందచందాలను అర్ధంచేసికొని ఆనందించి అభినందించలేనట్టే, 
వితర్కాలూ కుతర్కాలూ నేర్చినవాడు తర్క శాస్త పాండిత్యం ఎంత ఉన్నప్పటికీ భగవంతుని 
సత్యస్వరూపాన్ని, మనస్సుచేత గానీ వాక్కుల చేతగానీ “ఇంత” “అంత” అని [గ్రహింపలేడు. 

ఉ. ఇంచుక మాయ లేక మది నెప్పుడు. బాయని భక్తితోడ వ 

ర్తించుచు నెవ్వంేని హరి దివ్య పదాంబుజ గంధరాశి సే 

వించు నతం డెణుంగు నరవింద భవాదులకైన దుర్లభో 
దంచితమైన యాహరి యుదార మహాద్భుత కర్మమార్గముల్‌. గ్ల 


* వంచన ఇంచుకైనా లేకుండా, ఎడతెగని భక్తితో ప్రవర్తిస్తూ, నారాయణ చరణారవింద సుగంధాన్ని 
సేవించే మహాత్ముడు బ్రహ్మాదులకు సైతం అందుకో శక్యం కాని భగవంతుని అత్యద్భుతమైన లీలావిశేషాలను 
తెలుసుకొంటాడు. ఈ విధంగా చెప్పి సూతుడు శౌనకాది మహర్షులతో ఇలా అన్నాడు. 


మ. హరిపాదద్వయభక్తి మీ వలన నిట్లారూఢమై యుండునే 
తిరుగం బాజదు చిత్తవృత్తి హరిపై దీసించి మీలోపలన్‌ 
ధరణీ దేవతలార! మీరలు మహాధన్యుల్‌ సమస్తజ్ఞులున్‌ 
హరిచింతన్‌ మిము( జెంద వెన్నండును జన్మాంత ర్య్యథాయోగముల్‌. 72 
* ఓ బ్రహ్మణ్యులారా! మీరు పుణ్యవంతులలో అగ్రగణ్యులు. సర్వం తెలిసిన మునివరేణ్యులు, 
మీలో శ్రీహరి చరణయుగంపై భక్తి ఇంతగా ఆరూఢమై ఉన్నది. మీ హృదయాలు శ్రీహరియందు ఆసక్తములై 
ఎడబాటు ఎరుగకుండా ఉన్నాయి. శ్రీమన్నారాయణ సంస్మరణ ప్రభావం వల్ల ఈ చావు పుట్టుకల బాధలు 
ఎన్నడూ మీ సమీపానికి రాలేవు. 
సీ, పుణ్యక్తీర్తనుండైన భువనేశు చరితంబు బ్రహ్మతుల్యంబైన భాగవతము 
సకలపురాణరాజము దొల్లి లోక భద్రముగ ధన్యముగ మోదముగ బ్రీతి 
భగవంతుడగు వ్యాసభట్టారకు( డొనర్చి శుకు. డనియెడు తన సుతునిచేత( 
జదివించె నింతయు సకల వేదేతిహాసములలోపల నెల్ల సారమైన 
ఆ. యీ పురాణమెల్ల నెలమి నా శుకయోగి, గంగ నడుమ నిల్చి ఘన విరక్తి 
యొదవి మునులతోడ నుపవిష్టుండగు పరీ, క్షిన్నరేంద్రు. డడుగం జెప్పె వినుండు. 73 


* శ్రీమద్భాగవతం పుణ్యకీర్తనుడైన లోకేశ్వరుని చరిత్రం. ఇది పరబ్రహ్మ ప్రతిరూపమైంది. 
సర్వపురాణాలకూ మేలుబంతి. ఈ మహా[గ్రంథాన్ని పూర్వం లోక కల్యాణం కోసం భగవంతుడైన 
వ్యాసభట్టారకుడు అత్యంత పవిత్రంగా, ఆనందమయంగా, అనురాగ పూర్వకంగా రచించాడు. అలా రచించిన 
ఈ (గ్రంథాన్ని సమ(గ్రంగా ఆయన తన కుమారుడైన శ్రీశుకునిచేత పఠింపచేశాడు. సమస్తవేదాలలో, 
ఇతిహాసాలలో సారభూతమైన ఈ భాగవతాన్ని ఆ శుకయోగీంద్రుడు గంగానదీ మధ్యలో మునిగణ 
సహితుడై, అత్యంత విరక్తుడై, ప్రాయోపనిష్టుడై ఉన్న పరీక్షిన్మహారాజు అడుగగా సెలవిచ్చాడు. 


న. కృష్ణుడు ధర్మజ్ఞానాదులతోడం దన లోకంబునకు( జనిన సిమ్మటం గలికాలదోషాంధకారంబున 
నష్టదర్శనులైన జనులకు నిప్పు డిప్తురాణంబు కవుల బంధుని భంగి నున్నది. నా. డందు 
భూరితేజుండయి క్షీర్తించుచున్న విప్రర్షివలన నే. బఠించిన క్రమంబున నా మదికి గోచరించి 
నంతయు నినిసించెద ననిన సూతునకు మునివరుండయిన శౌనకుం డిట్లనియె. (7్త 

* శ్రీకృష్ణభగవానుడు ధర్మజ్ఞానసమేతంగా తన లోకానికి వెళ్లి పోయిన అనంతరం లోకంలో కలియుగం 
ప్రవేశించింది. కలికాల దోషాలనే గాఢాంధకారంలో అంధ(ప్రాయులై దిక్కు తెలియక చిక్కుపడి ఉన్న 
మానవులకు ఇప్పుడీ మహాపురాణం సూర్యోదయం లాగా వెలుగులు వెలార్చుతూ ఉంది. ఆనాడు ఆ 
మునుల ముందు మహా తేజస్వియై శ్రీహరి లీలలు కీర్తిస్తూ ఉన్న బ్రహ్మర్షి శ్రీశుకయోగివల్ల నేను నేర్చుకొన్న 
విధంగా, నా మనస్సుకు స్ఫురించి నంతవరకు మీకు వినిపిస్తాను- అన్నాడు సూతుడు. అప్పుడు ఆయనతో 
ముని శ్రేష్టుడైన శౌనకుడు ఇలా పలికాడు. 

శా సూతా! యే యుగవేళ నేమిటికి నెచ్చోటన్‌ మునిశ్రేష్టు నే 

శోతల్‌ గోరిరి? యేమి హేతువునకై, శోధించి లోకైక ని 
ఖ్యాతిన్‌ వ్యాసుండు మున్ను భాగవతముం గల్పించె౧? దత్పుత్రు( డే 
ప్రీతిన్‌ రాజున కీ పురాణకథ6 జెప్పెం? జెప్పవే యంతయునన్‌. గర్‌ 


* సూతమహర్షీ! ఏ యుగంలో ఏ ప్రదేశంలో ఏ ఉద్దేశంతో వ్యాసుల వారిని భాగవతాన్ని రచించమని 
అర్థించారు? ఆ వ్యాసభగవానుడు ఎందుకోసం ఎంతో ఆలోచించి ఈ మహా[గ్రంథాన్ని రచించాడు? ఆయన 
కుమారుడైన శ్రీశుకుడు ఎటువంటి ఆదరంతో పరీక్షిన్మహారాజుకి భాగవతకథ వినిపించాడు. ఇదంతా 
మాకు సమ(గ్రంగా వివరించి చెప్పు. 


న. బుధేంద్రా! వ్యాసపుత్రుండైన శుకుండను మహాయోగి సమదర్శనుం డేకాంతమతి మాయాశయ 
నంబువలనం దెలిసిన వాండు గూఢుండు మూఢుని క్రియ నుండు నిర స్తఖేదుం డదియునుం గాక. 
76 


* విద్యన్మణీ! వ్యాసపుత్రుడైన శ్రీశుకుడు విరాగి అనీ, మహాయోగి అనీ, సమదర్శనుడనీ, బ్రహ్మజ్ఞుడనీ, 
మాయాతీతుడనీ సర్వజ్ఞుడనీ విన్నాము. ఆయన నిగూఢమైన ప్రవర్తన గలవాడవటం చేత మూఢునిలాగా 
లోకానికి కనిపిస్తాడు. ఆ మహానుభావుని మనస్సుకు ఎటువంటి భేదాలూ అంటవు. 


త. శుకుడు గోంచియు లేక పై. జనం జూచి తోయములందు ల 
జ్ఞకు( జలింపక చీర లొల్లక చల్టులాడెడి దేవ క 
న్యకలు హా శుక, యంచు వెన్క6 జనంగ వ్యాసుని. జూచి యం 
శుకములన్‌ ధరియించి సిగ్గున స్రుక్కి రందలు దీనిధి! గాల 


* అంతేకాదు. ఒకనాడు కొందరు దేవకన్యలు స్నానాలు చేస్తూ ఉన్నారు. ఆ సమయంలో శ్రీశుకుడు 
దిగంబరుడై అటుగుండా వెళ్లటం చూచికూడా వారు ఏ మాత్రం చలింపలేదు; సిగ్గుపడలేదు; చీరలు 
ధరించలేదు; అలాగే ఉల్లాసంగా జల్టులాడుతూ ఉన్నారు. ఇంతలో వ్యాసులవారు “శుకా! శుకా!” అని 
కుమారుళణ్లి పిలుస్తూ అటువైపు వచ్చేసరికి ఆ దేవకాంతలంతా ఆయన్ని చూచి ఎంతో సిగ్గుతో గబగబా 
తమతమ చీరల్ని కట్టుకొన్నారు. 

న. మజియు నగ్నుండు. దరుణుండునై చను తన కొడుకుం గని వస్తపరిధానం బొనరింపక వస్తధారియు 
వృద్దుండును నైన తనుం జూచి చేలంబులు ధరియించు దేవన రమణులం గని వ్యాసుండు కారణం 
బడిగిన వారలు నీ పుత్రుండు స్త్రీ పురుషులనెడు భేద దృష్టి లేక యుండు; మజీయు నతండు 
నిర్వికల్పుండు గాన నీకు నతనికి మహాంతరంబు గలదని; రట్టి శుకుండు కురుజాంగలదేశంబులు 
సొచ్చి హస్తినాపురంబున. బౌరజనంబులచే నెట్టు జ్ఞాతుండయ్యె? మజణీయు నున్మత్తుని క్రియ, 
మూగ తెజుంగున, జడుని భంగి నుండు నమ్మహాయోగికి రాజర్షి మైన పరీక్షిన్మహారాజు తోడ 
సంవాదం బెట్లు సిద్ధించె? కథనీయం బయిన శ్రీభాగవత నిగమవ్యాఖ్యానం బేరీతి సాల? నయ్యోగి 
ముఖ్యుండు గృహస్థుల గృహంబుల గోవును బిదికినయంత దడవుగాని నిలునంబడం డతండు 
గోదోహన మాత్రకాలంబు సంచరించిన స్థలంబులు తీర్ధంబులగు నండ్రు; పెద్దకాలం బేక ప్రదేశంబున 
నెట్టుండె? భాగవతోత్తముండైన జనపాలుని జన్మకర్మంబు లే ప్రకారంబులు? వివరింపుము. 78 


* అప్పుడు దిగంబరుడూ, నవయువకుడూ అయిన తన తనయుణ్ణి చూసి సిగ్గుపడి చీరలు 
ధరించకుండా, వస్తధారియై వచ్చిన వృద్ధుడైన తనను చూచి లజ్జతో వస్త్రాలు కట్టుకొన్న దేవకాంతల్ని 
కాంచి ఆశ్చర్యపడి వ్యాసుడు అందుకు కారణ మేమిటని అడిగాడు. అప్పుడు వారు “నీ కుమారుడికి ప్రీలు 
పురుషులు అనే భేదభావం లేదు. అంతేకాక ఆయన నిర్వికల్పుడు. మరి నీలో (స్త్రీ పురుష భేదభావం ఇంకా 
పోలేదు. నీకూ ఆయనకూ ఎంతో అంతరముంది” అని అన్నారట! అటువంటి శ్రీశుకుడు కురుజాంగల 
దేశాలు ఎలా ప్రవేశించాడు? హస్తినాపురంలోని పౌరులు ఆయన్ని ఎలా గుర్తుపట్టారు? పిచ్చివాడులాగా, 
మూగవాడులాగ, జడుడులాగా ఉండే ఆ మహర్డికీ, రాజర్డియైన పరీక్షిన్మహారాజుకూ సంభాషణం ఏ విధంగా 
కుదిరింది? ఎంతో కాలం చెప్పదగినటువంటి శ్రీమన్మహాభాగవత సంహితను వివరించటం ఎలా సాగింది? 
అంతేగాక మహావిరాగియైన ఆ శుకయోగి గృహస్థుల ఇండ్లలో గోవును పాలు తీసేటంత కాలం మాత్రమే 
నిలుస్తాడనీ, ఆయన గో దోహన మాత్రకాలం ఏయే చోట్ల నిలుస్తాడో, అవన్నీ పుణ్యతీర్జా లౌతాయనీ 
పెద్దలు చెప్తారు. అటువంటి మహాను భావుడు అన్ని దినాలు ఒకే ప్రదేశంలో ఎలా ఉన్నాడు? భగవద్భక్తులలో 
(శ్రేష్టుడైన ఆ పరీక్షిన్నరేంద్రుడు ఎలా జన్మించాడు? ఏమేమి చేశాడు? దయతో ఈ విశేషాలన్నీ 
వివరించవలసిందిగా (ప్రార్ధిస్తున్నాను. 


సీ, పాండవ వంశంబు బలము మానంబును వర్ధిల్ల గడిమి నెవ్వాండు మనియె6 
బరిపంధథిరాజులు భర్మాది ధనముల నర్భింతు రెన్వని యంఘ్రియుగము |! 
గుంభజ కర్షాది కురు భట వ్యూహంబు సొచ్చి చెండాడె నే శూరు తండ్రి! 
గాంగేయ సైనికాక్రాంత గోవర్గంబు విడిపించి తెచ్చె నే వీరుతాత! 


ఆ. యట్టి గాఢ కీర్తి యగు పరీక్షిన్మహారాజు విడువరాని రాజ్యలక్ష్మి( 
బరిహరించి గంగ6 బ్రాయోపవిష్ణుండై యసువు లుండ, నేల యడంగియుండె? 79 


3౩2 పోతన భాగవతము 


* ఆ పరీక్షిత్తు సామాన్యుడు కాడు. తన పరాక్రమంతో పాండవుల వంశమూ, బలమూ, గౌరవప్రతిష్టలూ 
వర్షిల్లునట్టుగా ప్రవర్తించాడు. ప్రతిపక్ష భూపతులందరూ బంగారురాసులు తీసికొని వచ్చి ఆయన కాళ్లముందు 
అణా 0 చావని ల ర్‌ 
(కుమ్మరించి ఆయన పాదపద్మాలను సేవించారు. ఆ మహావీరుని తండ్రిదైైన అభిమన్యుడు 
అసహాయశూరుడై, ద్రోణ కర్ణాదులచే పరిరక్షితమైన కౌరవసేనా వ్యూహంలో ప్రవేశించి చీల్చి చెండాడాడు. 
ఆయన తాతయైన అర్జునుడు భీష్మాభిరక్షితమైన కురుసేనావాహినిని పారద్రోలి గోవులను మరలించి 
తెచ్చాడు. అటువంటి అఖండ కీర్తి సంపన్నుడు పరీక్షిత్తు. ఆ మహారాజు విడవటానికి వీలులేని రాజ్యలక్ష్మిని 
విడిచి, గంగానదిలో ప్రాయోపవేశం చేసి ప్రాణాలను బిగపట్టుకొని ఎందుకు ఉండవలసి వచ్చింది. 


ఉ. ఉత్తమ కీర్తులైన మనుజోత్తము లాత్మహితంబు లెన్నండుం 
జిత్తములందు గోరరు హసించియు, లోకుల కెల్ల నర్ధ సం 
పత్తియు భూతియున్‌ సుఖము భద్రము గోరుదు, రన్య రక్షణా 
త్యుత్తమమైన మేను విభు. డూరక యేల విరక్తి. బాసెనో? 80 


* ఉత్తమమైన కీర్తి ప్రతిష్టలు కల రాజోత్తములు నవ్వులాటకు కూడా ఆత్మ సుఖాన్ని అంతరాత్మలలో 
అభిలషించరు. అట్టివారు ఎల్లప్పుడూ లోకులందరికి అర్ధసంపదా, ఐశ్వర్యమూ, సౌఖ్యమూ, శ్రేయస్సూ 
చేకూర్చాలని కాంక్షిస్తూ ఉంటారు. పరోపకార పారీణమైన తన దేహాన్ని ఆవిధంగా [ప్రాయోపవేశం చేసి 
పరిత్యజించటానికి ఆ ప్రభువరేణ్యుడు ఎందుకు పాల్పడ్డాడో? 


క. సారముల నెల్ల నెలు(గుదు, పారగుండవు భాషలందు బహువిధ కథనో 
దారు(డవు మాకు సర్వము బారము ముట్టంగ( దెలియ. బలుకు మహాత్మా! 8కే 


* మహానుభావా! నీవు సమస్త [గ్రంథముల సారాన్నీ కనిపెట్టినవాడవు. అనేకభాషలందు పారం 
ముట్టినవాడవు. నానావిధములైన కథలను చక్కగా చెప్పటంలో కంకణం కట్టినవాడవు. ఇప్పుడు మేము 
అడిగిన విషయాలన్నీ, ఆ మూలా(గ్రంగా మాకు వివరించవలసిందిగా కోరుతున్నాము. 


-: వ్యాసుండు వ్యాకులచిత్తుండై చింతించుట :- 


న. అని యడిగిన శౌసకాది మునిశ్రేష్టులకు సూతుం డిట్లనియె. దృతీయంబైన ద్వాపరయుగంబు 
దీజు సమయంబున నుపరిచర వసువు వీర్యంబున జన్మించి వాసవి నా దగు సత్యవతి యందు. 
బరాశరునికి హరికళం జేసి విజ్ఞాని యయిన వేదవ్యాసుండు జన్మించి, యొక్కనాండు బదరి 
కాశమంబున సరస్వతీ జలంబుల స్నానాది కర్మంబులం దీర్చి శుచియై పరులు లేని చోట నొంటి. 
గూర్చుండి సూర్యోదయ వేళ నతీతానాగత వర్తమానజ్ఞుండయిన యాబుషి వ్యక్తంబు గాని వేగంబు 
గల కాలంబునం జేసి యుగధర్మంబులకు భువి సాంకర్యంబు వొందు. యుగయుగంబుల భౌతిక 
శరీరంబులకు శక్తి సన్నం బగు6 బురుషులు నిస్పత్తులు ధైర్యశూన్యులు మందప్రజ్ఞు లల్ఫాయువులు 
దుర్చలులు నయ్యెద రని తన దివ్య దృష్టిం జూచి సర్వవర్షాశమంబులకు హితంబు సేయం 

దలంచి నలువురు హోతలచేత ననుష్టింపందగి ప్రజలకు శుద్ధికరంబులయిన వైదిక కర్మంబులగు 
యజ్ఞంబు లెడ తెగకుండు కొజకు నేకంబైన వేదంబు బుగ్యజుస్పామాథర్వణం బులను నాలుగు 
నామంబుల విభాగించి యితిహాసపురాణంబు లఅన్నియు(బంచమ వేదంబని పల్కెనందు. 82 


* అని అడుగుతున్న శౌనకాది మునీంద్రులతో సూతుడు ఇలా అన్నాడు- మూడో యుగమైన 
ద్వాపరం పూర్తి అవుతుండగా ఉపరిచర వసువు వీర్యం వల్ల ఉద్భవించి “వాసవి” అనబడే సత్యవతికి 
పరాశరుని వల్ల నారాయణాంశతో వేదవ్యాసుడు జన్మించాడు. ఒకనాడు ఆయన బదరికాశ్రమంలో, 
సరస్వతీనదిలో స్నానాది నిత్యకృత్యాలు పూర్తిచేసుకొని శుచియై, సూర్యోదయ సమయంలో ఏకాంతస్టలంలో 
ఒంటరిగా కూర్చున్నాడు. భూత భవిష్య ద్వర్తమానాలు తెలిసిన ఆ మహర్షి అవ్యక్తమైన కాల వేగానికి 
లోకంలో యుగ ధర్మాలు సాంకర్యం పొందుతాయనీ, పాంచ భౌతిక శరీరాలకు శక్తి సన్నగిల్లుతుందనీ, 
మానవులు సారహీనులూ, ధైర్యరహితులూ, మంద బుద్దులూ, అల్పాయుష్కులూ, దుర్చలులూ అవుతారనీ 
తన దివ్య దృష్టితో తెలుసుకొన్నాడు. అన్ని వర్ణాలకూ, అన్ని ఆశ్రమాలకూ మేలు కలిగించాలనే ఆశయంతో 
హోత, ఉద్గాత, అధ్వర్యుడు. బ్రహ్మ అనే నలుగురు బుత్విక్కులచే అనుస్టింపదగి ప్రజలకు క్షేమం 
చేకూర్చే వైదికకర్మలైన యజ్ఞాలు నిరంతరం అవిచ్చిన్నంగా సాగటం కోసం ఒకటిగా ఉన్న వేదాన్ని బుక్కు, 
యజుస్సు, సామము, అథర్వము అనే నాలుగు వేదాలుగా విభజించాడు. ఇతిహాస పురాణాలన్నీ కలిపి 
పంచమ వేదంగా పేర్కొన్నాడు. 


సీ. పైలుండు బుగ్వేదపఠనంబు దొరంకొనె సామంబు జైమిని సదువుచుండె, 
యజువు వైశంపాయనాఖ్యుండు గైకొనె. దుది నథర్వము సుమంతుడు పరఠించె 
నఖిల పురాణేతిహాసముల్‌ మా తండ్రి రోమహర్షణుండు నిరూఢి. దాల్బె( 
దమతమ వేద మా తపసులు భాగించి శిష్యసంఘములకు( జెప్పిరంత 


తే. శిష్యు లెల్లను నాత్మీయశిష్యజనుల, కంత బహుమార్షములు చెప్పి యనుమతింప( 
బెక్కు శాఖలు గలిగి యీ ప్పథివి లోన, నిగమ మొప్పారె భూసుర నివహమందు. 83 


* పైలుడు బుగ్వేదాన్ని పఠించటం (ప్రారంభించాడు. జైమిని సామవేదం చదువసాగాడు. 
వైశంపాయనుడు యజుర్వేదాన్ని అధ్యయనం చేయటం మొదలు పెట్టాడు. సుమంతుడు అథర్వ వేదాన్ని 
ఆరంభించాడు. మా తండ్రిగారైన రోమహర్షణుడు పట్టుదలతో సమస్త పురాణాలూ, ఇతిహాసాలూ చదవటం 
మొదలు పెట్టాడు. ఈ విధంగా తాము నేర్చుకొన్న వేదాలూ, పురాణాలూ, ఇతిహాసాలూ ఆ తపోధనులు 
తమ శిష్యులకు వేరువేరుగా విభజించి చెప్పారు. ఆ శిష్యులందరూ తమ తమ శిష్యులకు అనేక విధాలుగా 
ఉపదేశించారు. ఇలా వేదం ఈ మేదిని మీద అనేక శాఖలతో భూసుర సమూహంలో భాసిల్లింది. 


వ. ఇట్లు మేధావిహీనులయిన పురుషులచేత నట్టి వేదంబులు ధరియింపంబడుచున్నవి. మజణియు 
దీనవత్సలుండయిన వ్యాసుండు ప్రీహద్రులకుం 'బైవర్షికాధములకు వేదంబులు విన నర్హంబులు 
గావు. గావున మూఢుల కెల్ల మేలగునని భారతాఖ్యానంబు చేసియు నమ్ముని భూతహితంబునందు 


చెడ పోతన భాగవతము 


దన హృదయంబు సంతసింపకున్న సరస్వతీ తటంబున నొంటియుండి హేతువు వితర్కించుచు. 
దనలో నిట్లనియె. 8డీ 


* క్క ప్రకారంగా వేదములు విభజింపబడి మందబుద్దులైన మానవులచే పఠింపబడుతూ ఉన్నవి. 
(స్త్రీలూ, శూద్రులూ, బ్రహ్మ బంధువులూ వేద (శ్రవణానికి సమర్ధులు కాని కారణంగా, సామాన్యులందరికీ 
క్షేమం కలగాలని దీనవత్సలుడైన వ్యాసభగవానుడు మహాభారతాన్ని రచించాడు. అప్పటికీ విశ్వశ్రేయస్సు 
కోసం తాను చేసిన కృషిలో ఆయన హృదయం సంతుష్టం కాలేదు. అందువల్ల ఆ మహర్షి సరస్వతీ 
నదీతీరంలో ఏకాంతంగా కూర్చుండి తన అసంతుపష్టికి హేతువేమిటా అని ఆలోచింపసాగాడు. 

సీ, వ్రతధారినై వేద వహ్నిగురుశ్రేణి మన్నింతు విహితకర్మముల గొజంత 

పడకుండ నడపుదు భారత మిషమున. బలికితి వేదార్థభాన మెల్ల 
మునుకొని స్రీ శూద్రముఖ్యధర్మము లందు దెలిపితి నే. జెల్ల దీనం జేసి 
యాత్మ సంతస మంద దాత్మలో నీశుండు సంతసింపక యున్న జాడ దోంె. 


ఆ. హరికి యోగివరుల కభిలషితంబైన, భాగవత విధంబు(బలుకనైతి 
మోసమయ్యె( దెలివి మొనయదు మజణుచితి, ననుచు వగచుచున్న యవనవసరమున. 85 


* “కఠోరమైన వ్రతాలెన్నో చేపట్టాను. వేదాలను విభజించాను. అగ్నులను అర్చించాను. ఆచార్యులను 
గౌరవించాను. శా(స్రోక్తాలైన కర్మలను ఏ మాత్రం లోపం లేకుండా నడుపుతున్నాను. వేదాల్లోని అర్భాన్నంతా 
మహాభారతరూపంలో వెల్లడించాను. ఈ రూపంగా స్త్రీ శూద్రాదులు తమ తమ ధర్మ కర్మాలు గుర్తించేటట్టు 
చేశాను. ఇంత చేసినా అదేమో కాని నా అంతరాత్మకు సంతోషం కలగటం లేదు. నా మనస్సులో ఉన్న 
పరమేశ్వరుడు సంతుష్టుడు కానట్టే తోస్తున్నది. హేతువేమిటో? అన్నీ చేశాను కాని హరికీ, హరిభక్తులైన 
పరమ హంసలకూ అత్యంత ప్రియమైన భాగవత స్వరూపాన్ని చెప్పటం మాత్రం మరచిపోయాను. ఎంత 
పొరపాటు చేశాను! ఎంత తెలివి తక్కువ పని చేశాను! ఎంతటి విస్మృతి పాలయ్యాను!” అని వ్యాసమహర్షి 
విచారిస్తూ కూర్చున్నాడు. 

-: వ్యాసునికడకు నారదుండు వచ్చుట :- 


సీ, తనచేతి వల్లకీతంత్రీ స్వనంబున సతత నారాయణ శబ్ద మొప్ప 
నానన సంభూతహరిగీత రవ సుధా ధారల యోగీంద్ర తతులు సొక్క6 
గపిల జటాభార కాంతిపుంజంబుల దిశలు ప్రభాత దీధితి వహింప. 
దనులగ్నతులసికా దామగంధంబులు గగనాంతరాళంబు గప్పికొనంగ 


ఆ. వచ్చె మింటనుండి వాసవీ నందను, కడకు మాటలాడ. గడంకతోడ 
భద్రవిమలకీర్తి పారగు. డారూఢ,నయవిశారదుండు నారదుండు. 86 


* ఆ సమయంలో వ్యాసుని దగ్గరకు ముల్లోకాలలో అఖండమైన పేరు ప్రతిష్టలు సంపాదించినవాడూ, 
శాస్తపురాణ విశారదుడూ అయిన నారదుడు ఆకాశ మార్గాన విచ్చేశాడు. ఆయన చేతిలో ఉన్న “మహతి” 


మొదటి స్కంధము 35 


అనేవీణ తీగలో నుంచి నారాయణనామం నిరంతరంగా ప్రతిధ్వనిస్తూ ఉంది. ఆయన నోటివెంట వెలువడే 
హరినామ సంకీర్తన మనే అమృత'్రవాహంలో మహాయోగులందరూ పరవళించిపోతున్నారు. ఆయన బంగారు 
రంగు జటాజూట కాంతి సమూహాలకు దిక్కులన్నీ ప్రభాతకాంతులు వహిస్తున్నాయి. ఆయన ఒంటినిండా 


ధరించిన తులసిమాలల సుగంధాలు గగనాంగణం నిండా వ్యాపిస్తున్నాయి. 


క. కనియెన్‌ నారదు€ డంతన్‌, వినయైక విలాసు నిగమ విభజన విద్యా 
జనితోల్లాసున్‌ భవదుః,ఖ నిరాసున్‌ గురుమనోవికాసున్‌ వ్యాసున్‌. 87 


౫ ఆ విధంగా వచ్చిన నారదమహర్షి వినయశీలుడూ, వేద విభాగ విద్యాసముల్హాసుడూ, సంసార దుః 
ఖదూరుడూ, మనోవిజ్ఞానసాంద్రుడూ అయిన వ్యాసమునిచం(ద్రుణ్జి సందర్శించాడు. 


వన. ఇట్టు నిజాశమంబునకు వచ్చిన నారదు నెటింగి లేచి వ్యాసుండు విధివత్‌ క్రమంబునం బూజించిన 
నతండు లేనగవు నెగడెడి మొగంబు తోడ విపంచికాతంత్రి వ్రేల మీటుచు నిట్లనియె. 88 


* ఈవిధంగా తన ఆశ్రమానికి విచ్చేసిన నారదుణ్లి చూచి లేచి పారాశర్యుడు యథావిధిగా పూజించాడు. 
అప్పుడు నారదుడు మధుర మందహాస సుందర వదనారవిందంతో మహతీవిపంచిని మెల్లగా మీటుతూ 
ఇలా (ప్రన్నించాడు.- 


ఉ. ధాతవు! భారతశ్రుతివిధాతవు! వేదపదార్ధజాత వి 
జ్ఞాతవు! కామముఖ్యరిపుషట్కవిజేతవు! బ్రహ్మతత్వ ని 
ర్లేతవు! యోగినేతవు! వినీతుండ వీవు చలించి చెల్ల రే! 
కాతరుకైవడిన్‌ వగవ(గారణ మేమి? పరాశరాత్మజా! 89 


* “ఏర్రాశరనందనా! నీవు ధాతవు. పంచమవేదమైన భారతాన్ని రచించావు. వేదాల తాత్పర్యాన్ని 
చక్కగా తెలుసుకొన్నావు. కామం, (క్రోధం, లోభం, మోహం, మదం, మాత్సర్యం అనే అరిషడ్వర్లాన్ని 
జయించినవాడవు. పరబ్రహ్మ తత్త్వాన్ని నిర్ణయించినవాడవు, యోగులలో అగ్రేసరుడవు, వినయసంపన్నుడవు. 
ఇటువంటి నీవు ఈ విధంగా చలించిపోయి పిరికివానివలె విచారించటానికి కారణమేమయ్యా? ఆశ్చర్యంగా 
ఉందే!” 


వ. అనిన( బారాశర్యుం డిట్లనియె 90 
* అప్పుడు నారదమహర్షితో వ్యాసమహర్షి ఇలా అన్నాడు- 
క. పుట్టితి వజు తనువున. జే, పట్టితివి పురాణపురుషు భజనము పదముల్‌ 

మెట్టితివి దిక్కులం దుది, ముట్టితివి మహాప్రబోధమున మునినాథా! 91 


౫ “మహామునీ! నీకు తెలియని దేముంది. (బ్రహ్మమానస పుత్రుడవు. శ్రీమన్నారాయణ సంక్షీర్తనాన్ని 
స్వీకరించావు. దశదిశలా కాలూని సంచరించావు. మహత్తరమైన తత్తోపదేశంలో “అందెవేసిన చేయి” 
అనిపించుకొన్నావు. 


36 పోతన భాగవతము 


న. అదియునుం గాక నీవు సూర్యునిభంగి మూండు లోకంబులం జరింతువు; వాయువు పగిది 
నఖిలజనులలోన మెలంగుదువు; సర్వజ్ఞుండ వగుటం జేసి. 92 


* అంతేకాదు. నీవు సూర్యభగవానుడిలాగా ముల్టోకాల్లో సంచరిస్తావు. వాయుదేవుడిలాగా సర్వమానవుల 
మనస్సులలో మెలగు తుంటావు. సమస్తమూ తెలిసినవాడవు. 


క. నీ కెజుంగరాని ధర్మము, లోకములను లేదు బహువిలోకివి నీవున్‌ 
నాకొణ6త యెట్టి దంతయు, నాకున్‌ నివరింపునుయ్య నారద! కరుణన్‌. 93 


౫ నీవ ఎరుగని ధర్మమంటూ ఈ లోకాలలో ఏదీ లేదు. అనేకం ఆలోచించినవాడవు. నాకు ప్రాప్తించిన 
కొరత ఏమిటో నీకు తెలియంది కాదు. ఓ నారదా! ఈ లోపానికి కారణం ఏమిటో దయతో నాకు వివరించి 
చెప్పు. 

న. అనిన నారదుం డిట్లనియె. 0గ్మ 

* వ్యాసమునీంద్రుని మాటలు విని నారదుడు ఇలా అన్నాడు. 


ఉ. అంచితమైన ధర్మచయ నుంతయు. జెప్పితి, వందులోన నిం 
చించుక గాని విష్ణు కథ లేర్పడం జెప్పవు; ధర్మముల్‌ ప్రపం 
చించిన మెచ్చునే గుణవిశేషము లెన్నిన6 గాక నీకు నీ 
కొంచెము వచ్చుటెల్ల హరి( గోరి నుతింసమి నార్యపూజితా! 095 


1 “ఆర్యపూజితా! నీవు అశేషాలైన ధర్మవిశేషాలన్నీ వెల్లడించావు. అయితే చేసిన పొరపాటేమిటంటే- 
అందులో విష్ణుకథలు కొంచెం కొంచెంగా మాత్రమే చెప్పావు. చక్కగా సమగ్రంగా చెప్పలేదు. ఎన్ని ధర్మాలు 
విస్తరించి చెప్పినా భగవంతుడు సంతోషించడు. వాసుదేవుని గుణవిశేషాలు అందంగా వర్షించి చెప్పాలి. నీ 
మనస్సుకు ఈ కొరత రావటానికి కారణం నీవు నీ [గ్రంథాలలో హరినామ సంకీర్తనం ప్రధానంగా 
చేయకపోవటమే. 


ము. హరినామస్తుతి సేయు కావ్యము సువర్గాంభోజహంసావళీ 
సురుచిభ్రాజితమైన మానస సరస్సూర్తిన్‌ వెలుంగొందు, శ్రీ 
హరినామస్తుతి లేని కావ్యము విచిత్రార్దాన్వితం బయ్యు శ్రీ, 
కరమై యుండ; ద యోగ్య దుర్మద నదత్కాకోల గర్తాకృతిన్‌. 96 


* పారాశర్యా! హరినామ సంకీర్తనంతో ప్రకాశించే కావ్యం బంగారు కమలాలతో, కలహంస పంక్తులతో 
శోభాయమానమైన మానససరోవరం లాగా విరాజిల్లుతుంది. హరినామ సంక్షీర్తనం లేని కావ్యం చిత్ర విచిత్రాలైన 
అర్జాలతో కూడినదై కూడా దుర్గంధ భూయిష్టమై కాకులు మూగిన ఎంగిలాకుల బురదగుంట లాగా 
శోభాకరం కాదు. 


మొదటి స్కంధము రో 


మ. అపశబ్దంబుల( గూడియున్‌ హరి చరిత్రాలాపముల్‌ సర్వ పా 
ప పరిత్యాగము సేయు. గావున హరిన్‌ భావించుచుం బాడుచున్‌ 
జసముల్‌ సేయుచు వీనులన్‌ వినుచు నశ్రాంతంబు గీర్తించుచుం 
దపసుల్‌ సాధులు ధన్యులౌదురు గదా తత్తజ్ఞ! చింతింపుమా. 07 


* త్రత్త్ర్యవిశారదా! నీవే ఆలోచించి చూడు! అపశబ్దాలతో కూడుకొన్నప్పటికీ పవిత్రమైన హరి చరిత్రంతో 
కూడిన కావ్యాలు సకల పాపాలనూ పటాపంచలు చేస్తాయి. అందువల్ల సజ్జ్ఞనులైన తపోధనులు శ్రీహరిని 
భావిస్తూ, శ్రీహరి లీలలు గానం చేస్తూ ఆయన నామం జపం చేస్తూ ఆయన కథలు చెవులారా వింటూ, 
ఎప్పుడూ ఆయననే కీర్తిస్తూ తమ జన్మ సార్ధకం చేసికొంటున్నారు. 


న. మునీంద్ర! నిర్ణతకర్మంబై నిరుపాధికంబైన జ్ఞానంబు హరిభక్తి లేకున్న విశేషంబుగ శోభితంబు 
గాదు, ఫలంబు గోరక కర్మంబీశ్వరునకు సమర్పణంబు సేయకున్న నది ప్రశస్తంబై యుండదు; 
భక్తిహీనంబు లయిన జ్ఞానవాచాకర్మకౌశలంబులు నిరర్దకంబులు; గావున మహానుభావుండవు, 
యథార్థదర్శనుండవు, సకల దిగంత ధవళకీర్తివి సత్యరతుండవు, ధృతవ్రతుండవు నగు నీవు 
నిఖిల బంధమోచనంబు కొజకు వాసుదేవుని లీలా నిశేషంబులు భక్తితోడ వర్షింపుము; హరినర్లనంబు 
సేయక ప్రకారాంతరంబున నర్దాంతరంబులు వీక్షించి తద్వివక్షాక్సత రూప నామంబులంజేసి 
పృథగ్దర్శనుండైన వాని మతి సెనుగాలిచేతం ద్రిప్పంబడి తప్పుంజను నావ చందంబున నెలవు సేర 
నేరదు; కామ్యకర్మంబులందు రాగంబు గల 'ప్రాక్సతజనులకు నియమించిన ధర్మంబులు సెప్పి 
శాసకుండవగు నీవు వగచుట దగ; దది యొట్టు లనిన వార లదియె ధర్మం బని జుగుప్పితంబు 
లగు కామ్యకర్మంబులు సేయుచు. దత్త్ప్వజ్ఞానంబు మజుతురు; గావున బుద్ది మోహంబు జనియింపక 
తత్ప్వజ్ఞుండవై వ్యథా వియోగంబు సేయుమని మజీయు నిట్లనియె. 98 


* మహామునీ! కర్మవాసనా రహితమూ, ఉపాధి విరహితమూ అయిన జ్ఞానం విష్ణుభక్తి లేకపోతే 
విశేషంగా ప్రకాశించదు. ఫలాపేక్షలేని నిష్కామకర్మమయినా భగవదర్పితం కాకపోతే అది ప్రశస్తం కాదు. 
జ్ఞానం కానీ, వాక్కు కానీ కర్మకానీ అవి యెంత గొప్పవైనా భక్తిలేనినాడు నిరర్ధకాలే. అందువల్ల వ్యాసమహర్షీ! 
నీవు మహానుభావుడవు! సత్యదర్శనుడవు! దిగంత విశ్రాంతమైన యశస్సు కలవాడవు! సత్యనిష్టుడవు! నియమ 
పరాయణుడవు! మానవులందరికీ భవబంధవిముక్తి కోసం భగవంతుడైన మాధవుని లీలలు భక్తి పురస్పరంగా 
అభివర్షించు, వాసుదేవుని వర్షించకుండా వేరొకవిధంగా ఇతర వర్షనలు చేసేవాని బుద్ధి ప్రచండమైన 
వాయువేగానికి ప్రవాహంలో పడి కొట్టుకుపోయే పడవలాగా రేవు చేరలేదు. కామ్యకర్మలందు ఆసక్తులైన 
మూఢమానవులకు నియతాలైన ధర్మాలు చెప్పి అనుశాసించటం నీ వంటి వానికి తగదు. ఎందుకంటే 
వారు అదే ప్రధానమని భావించి కలుషితాలైన కామ్యకర్మలకు అలవాటు పడి పరమార్ధాన్ని విస్మరిస్తారు. 


38 పోతన భాగవతము 


అందువల్ల బుద్ది పెడదారి పట్టించకుండా వారికి భగవత్తత్తాన్ని అందించి వారి వ్యథలు తొలగించు” అని 
చెప్పి నారదుడు ఇంకా ఇలా పలికాడు- 


చ. ఎజీ/ెడు వాండు కర్మచయ మెల్లను మాని హరి స్వరూపమున్‌ 
నెణయ నెటీంగి యవ్వలన నేరుపు( జూపు గుణానురక్తుడై 
తెజకువ లేక క్రుమ్మరుచు దేహధనాద్యభిమాన యుక్తుండై 
యెణు(గని వానికిం దెలియ నీశ్వరులీల లెణుంగ6 జెప్పవే. 09 
* మునీంద్రా ! ప్రాజ్ఞుడైనవాడు కామ్యకర్మ లన్నింటినీ పరిత్యజించి గోవిందుని గుణగణాలందు 
అనురక్తుడై, హరి స్వరూపాన్ని తెలిసికోవటం కోసం సమర్ధమైన ప్రయత్నం చేస్తాడు. అజ్ఞుడైనవాడు వివేకహీనుడై 
దేహాభిమానం, ధనాభిమానం, రూపాభిమానం కలవాడై సంచరిస్తూ ఉంటాడు. అటువంటి అజ్ఞానికి సైతం 
ఈశ్వరుని లీలావిలాసాలు తెలిసేటట్టుగా నీవు చెప్పాలి. 


చ. తన కులధర్మమున్‌ విడిచి దానవవైరి పదారవిందముల్‌ 
పనివడి సేవ సేసి పరిపాకము వొందక యెవ్వండేని. జ 
చ్చిన మణు మేన నైన నది సిద్ది వహించు. దదీయ సేవం బా 
సినం గుల ధర్మగౌరవము సిద్ది వహించునె యెన్ని మేనులన్‌ ! 100 
* ఎవడైతే తన కులధర్మాలను వదలిపెట్టి గోవింద పదారవిందాలను (శ్రద్ధాభక్తులతో సేవిస్తూ కృతార్జుడు 
కాకుండనే మృతి పొందుతాడో అట్టివానికి నష్టమేమీ కలుగదు. అతడు ఆ జన్మలో కాకపోయినా మరుజన్మలో 
నైనా తన సేవకు ఫలాన్ని పొందుతాడు. అలా కాకుండా విష్ణుసేవా విదూరు డైనవాడు ఎట్టి కులధర్మాలను 
గౌరవించి ఆచరించినా వాడు ఎన్ని జన్మలెత్తినా కృతార్జుడు కాలేడు. 


న. అది గావున నెజుక గలవాండు హరిసేనకుం బ్రయత్నంబు సేయందగు( గాలక్రమంబున సుఖ 
దుఃఖంబులు ప్రాప్తంబు లయినను హరిసేవ విడునం దగదు; దానం జేసి యూర్చ్యంబున బ్రహ్మ 
పర్యంతంబు (గ్రింద స్థావర పర్యంతంబు. దిరుగుచున్న జీవులకు నెయ్యది పొందరా దట్టిమేలు 
సిద్దించు కొణకు హరిసేవ సేయవలయు. హరిసేవకుం డగువాండు జననంబు నొందియు నన్యుని 
(క్రియ సంసారంబున. జిక్కండు; క్రమ్మణ హరిచరణస్మరణంబు( జేయుచు భక్తి రస వశీకృతుండయి 
విడువ నిచ్చగింపండు; మజియును. 101 

* అందువల్ల తెలిసినవాడు శ్రీహరి చరణ సేవాపరాయణుడు కావటానికి ప్రయత్నం చేయటం 

మంచిది. కాలానుసారంగా కష్ట సుఖాలు సంప్రాప్తమైనా శ్రీహరి సేవను విడిచిపెట్టటం తగినపని కాదు. ఆ 
హరిసేవ వల్ల బ్రహ్మలోకం నుండి స్టావరలోక పర్యంతం పరి[భ్రమిస్తున్న మానవులకు పొంద శక్యం కాని 
ఆనందం ఏదైతే కలదో అది తప్పుకుండా సిద్దిస్తుంది. శ్రీహరి సేవాపరాయణుడైనవాడు నీచజన్మం 
పొందినప్పటికీ సంసారబంధాల్లో చిక్కుకోడు. పూర్వజన్మ సంస్కారం వల్ల భక్తి రస పరవశుడై హరిచరణస్మరణం 
విడిచిపెట్టకుండా సాగిస్తూనే ఉంటాడు. 


మొదటి స్కంధము ౩౦9 


జా 


విష్ణుండు విశ్వంబు; విష్ణుని కంటెను వేచేమియును లేదు; విశ్వమునకు 
భనవృద్ది లయము లా పరమేశుచే నగు; నీ వెణుంగుదు గాదె నీ ముఖమున 
నెటీ(గింప( బడ్డది యేక దేశమున నీ భువన భద్రమునకై పుట్టినట్టి 
హరికళాజాతుండ వని విచారింపుము; రమణతో హరిపరాక్రమము లెల్ల 


ఆ. వినుతిసేయు మీవు వినికియు. జదువును,దాన మతుల నయము. దసము ధృతియు 
గలిమి కెల్ల ఫలముగాదె పుణ్యశ్లోకుం గమలనాభు( బొగడ గలిగెనేని. 102 


స్‌ విశ్చమంతా విష్ణమయం. ఈ విశాల (ప్రపంచంలో విష్ణువు కంటె అన్యమైనది ఏదీ లేదు. ఆ 
పరమేశ్వరుని సంకల్పం చేతనే ఈ ప్రపంచానికి సృష్టి స్థితిసంహారాలు ఏర్పడుతుంటాయి. వ్యాస మహర్షీ! 
నీవు సర్వజ్ఞుడవు! నీకు తెలియంది ఏముంది! నీవే ఒక చోట ఒక విషయాన్ని చెప్పి ఉన్నావు. ఈ విశ్వకల్యాణం 
కోసం మహావిష్ణువు అంశతో జని శ్రంచానన్న మాట గుర్తు చేసుకో. అందువల్ల నీవు శ్రీహరి లీలావతారాలలోని 
విక్రమ విశేషాలను సంస్తుతించు మానవుని జ్ఞానానికీ, అధ్యయనానిక్తీ, జౌదార్యానిక్తీ, అనుష్టానానికీ, తపస్సుకూ, 
ధైర్యానికీ, సంపదకూ ప్రయోజనం పుణ్యశ్లోకుడైన పురుషోత్రముణ్జి స్తుతించటమే. 

-: నారదుని పూర్వజనృ వృత్తాంతము :- 
వ. మహాత్మా! నేను బూర్వకల్పంబునం దొల్లిటి జన్మంబున వేదవాదుల యింటి దాసికిం బుట్టి పిన్ననా( 


డు వారలచే( బంసంబడి యొక్క వానకాలంబున( జాతుర్మాస్యంబున నేక స్థలనివాసంబు సేయ 
నిశ్చయించు యోగిజనులకుం బరిచర్య సేయుచు. 103 


* మహానుభావా! నేను గడచిన కల్పంలో గత జన్మంలో - ఒక దాసీపుత్రుణ్లి. మా అమ్మ వేదవేత్తలైన 
వారి ఇండ్లలో పని చేస్తూ ఉండేది. నేను ఆ పెద్దల ఆనతి శిరసా వహిస్తూ వారికి సేవ చేస్తూ ఉండేవాళ్లి, 
చాతుర్మాస్యాలలో వానాకాలం నాలుగు నెలలూ ఒకే స్థానంలో నివాసం ఏర్పరచుకొని ఆ మహానుభావులకు 
పరిచర్యలు చేసేవాబ్డో. 

క. ఓటమితో నెల్లప్తుడు. బాటవమునం బనులు సేసి బాలురతో నే 

యాటలకు( బోక యొక జం, జాటంబును లేక భక్తి సలుపుదు ననఘా! 104 


* ఓ పుణ్యచరిత్రా! ఓర్పుతో నేర్పుతో భయభక్తులతో ప్రవర్తించేవాళ్ణి. తోడిపిల్లలతో ఆటపాటలకు 
పోకుండా, ఎటువంటి ఇతర సంబంధమూ, పెట్టుకోకుండా (శ్రద్ధాభక్తులతో ఆ మహాత్ముల్ని ఆరాధించేవాళణ్ణి. 

క. మంగళ మనుచుచు వారల, యెొంగిలి భక్షింతు; వాన కెండకు నోడన్‌ 
ముంగల నిలుతును నియతిని, వెంగలి క్రియ జనుదు నురు నివేకము తోడన్‌. 105 


* నే నా వేదవేత్తలు భుజించిన అనంతరం భిక్షాపాత్రలలో మిగిలి ఉన్న అన్నాన్ని భక్షించేవాబ్ణి, 
ఎండనీ వాననీ లేకుండా వారి ముందు నిలబడి, ఎంతో జా(గ్రత్తగా మారు మాటడకుండా వారి ఆజ్ఞలు 
నెరవేర్చేవాణ్ణి, 


శ పోతన భాగవతము 


వ. ఇట్లేను వర్షాకాల శరత్కాలంబులు సేవించితి; వారును నాయందు. గృపసేసి రంత. 106 


* ఈ ప్రకారంగా వర్షాకాలమూ, శరత్కాలమూ గడచిపోయాయి. ఆ మహానుభావులకు నా మీద 
అను[గ్రహం కలిగింది. 


శా. వారల్‌ కృష్ణు చరిత్రముల్‌ చదువ(గా వర్ష్లింప6ంగా బాడంగా 
నా రావంబు సుధారసప్రతిమమై యథ్థశ్రాంతమున్‌ వీనులం 
దోరంబై పరిపూర్ణమైన మది సంతోషించి నే నంతటం 
(బ్రారంభించితి విష్ణుసేన కితర ప్రారంభదూరుండనై. 107 


* ప్రాజ్జలైన ఆ బ్రహ్మజ్ఞులు శ్రీకృష్ణుని కథలు చదువుతూ, హరి లీలలు వర్లిస్తూ హరినామ సంకీర్తనం 
చేస్తూ ఉండేవారు. అనుక్షణమూ ఆ పుణ్యాత్ముల నోటినుండి వెడలి వచ్చే శబ్దాలు అమృత రసప్రవాహాలై నా 
వీనులవిందు చేసేవి. నా హృదయం ఆనందంతో నిండిపోయేది. క్రమక్రమంగా నేను ఇతర విషయా లన్నింటికీ 
స్వస్తి చెప్పి భక్తితో భగవంతుడైన హరిని ఆరాధించటం ఆరంభించాను. 


న. ఇట్లు హరిసేవారతిం జేసి ప్రపంచాతీతుండనై బ్రహ్మరూపకుండనయిన నాయందు స్తూల 
సూక్ష్మంబయిన యీ శరీరంబు నిజ మాయాకల్పితంబని యమ్మహాత్ములగు యోగిజనుల 
మూలంబున రజస్తమోగుణపరిహారిణి యయిన భక్తి సంభవించె; నంత జాతుర్మాస్యంబు నిండిన 
నయ్యోగిజనులు యాత్ర సేయువారలై; రివ్విధంబున. 108 


* అప్పుడు నాకు హరిసేవలో అత్యంతమైన ఆసక్తి ఏర్పడింది. అందువల్ల నేను ప్రపంచాతీతుణ్ణి 
(బ్రహ్మ స్వరూపుణ్లీ అయిన నా యందు, స్టూలమూ సూక్ష్మమూ అయిన ఈ శరీరం కేవలం మాయా 
కల్పితం అని తెలుసుకున్నాను. మహానుభావులైన ఆ యోగీంద్రుల అను[గ్రహంవల్ల రజస్తమోగుణాలను 
రూపుమాపే అచంచల భక్తి నాకు సంప్రాప్తించింది. చాతుర్మాస్య వ్రతం అనంతరం ఆ మహాత్ములు మరొక 
ప్రదేశానికి వెళ్లటానికి ఉద్యుక్తులైనారు. 


మ. అపచారంబులు లేక నిత్యపరిచర్యాభక్తి యుక్తుండనై 
చపలత్వంబును మాని నే(గొలువ(గా సంప్రీతులై వారు ని 
ష్కృపటత్వంబున దీనవత్సలతతో. గారుణ్య సంయుక్తులై 
యుపదేశించిరి నాకు నీశ్వరరహస్యోదార విజ్ఞానమున్‌. 109 


* ఈ విధంగా ఎట్టి ఒడుదుడుకులూ రాకుండా, చాంచల్యం లేకుండా ముప్పూటలా భక్తితో 
ఆరాధించినందుకు ఆ సాధుపుంగవులు సంప్రీతులైనారు. ఎంతో సంతోషంతో, ఎంతో కారుణ్యంతో, 
ఎంతో వాత్సల్యంతో అతిరహస్యమూ, అమోఘమూ అయిన ఈశ్వరవిజ్ఞానాన్ని ఆ మహాత్ములు నాకు 
ఉపదేశించారు. 


మొదటి స్కంధము త్త 


న. ఏనును వారి యుపదేశంబున వాసుదేవుని మాయానుభావంబు. దెలిసితి; నీశ్వరునియందు 
సమర్పితం బయిన కర్మంబు తాపతయంబు మానుప నౌషధంబగు; నే ద్రవ్యంబువలన నే రోగంబు 
జనియించె నా ద్రవ్యం బా రోగంబు మానుపనేరదు; ద్రవ్యాంతరంబులచేత నైన చికిత్స మానుప 
నోపు; ఇవ్విధంబున. గర్మంబులు సంసార హేతుకంబు లయ్యు నీశ్వరార్పితంబులై తాము తమ్ము. 
జెణుపుకొన నోసియుండు; నీశ్వరునియందు. జేయంబడు కర్మంబు విజ్ఞానహేతుకంబై నీశ్వర 
సంతోషణంబును భక్తి యోగంబునుం బుట్టించు; నీశ్వరశిక్షంజేసి కర్మంబులు సేయువారలు కృష్ణగుణ 
నామవర్షన స్మరణంబులు సేయుదురు; ప్రణవపూర్వకంబులుగా వాసుదేవ ప్రద్యుమ్న సంకర్ష 
ణానిరుద్ధమూర్తి నామంబులు నాలుగు భక్తిం బలికి నమస్కారంబు సేసి మంత్రమూర్తియు 
మూర్తిశూన్యుండు నయిన యజ్ఞపురుషుం బూజించు పురుషుండు సమ్యగ్దర్శనుం డగు. 110 


* నేను కూడా ఆ మహనీయుల మహోపదేశం వల్ల దేవాదిదేవుడైన వాసుదేవుని మాయాప్రభావం 
తెలుసుకున్నాను. ఈశ్వరార్పణం చేసిన కర్మమే తాపషత్రయాన్ని రూపుమాపే పరమౌషధం. లోకంలో ఏ 
పదార్లం వల ఏ రోగం ఉదృ్భవించిందో ఆ పదారం ఆ రోగాన్ని పోగొట్టలేదు. మరో పదార్ధం చేత చికిత్స 

యి రా థి లు యి 
జరిగితేనే కాని ఆ రోగం శాంతించదు. 


ఈ ప్రకారంగా కర్మలు భవబంధ కారణాలే అయినప్పటికీ, ఈశ్వరార్ప్వణం చేయటం మూలాన 
తమ అస్తిత్వాన్ని కోల్పోతాయి. పరమేశ్చరుణ్ఞి ఉద్దేశించి చేసే కార్యం విశిష్టమైన జ్ఞానాన్ని ప్రసాదిస్తుంది. 
అందువల్ల ఈశ్వరుడు సంతోషించి అచంచల భక్తిని అనుగ్రహిస్తాడు. భగవంతుని ప్రబోధం వల్ల కర్మలు 
కావించేవారు శ్రీ కృష్ణ గుణ నామాలను క్షీర్తించటంలో, సంస్మరించటంలో ఆసక్తులౌతారు. 


ఓంకారపూర్వకంగా వాసుదేవ - ప్రద్యుమ్న- సంకర్షణ- అనిరుద్ద నామాలు నాలుగూ భక్తితో ఉచ్చరించి 
నమస్కరించి చిన్మయ స్వరూపుడైన యజ్జేశ్వరుణ్జో ఆరాధించే మానవుడు సమ్యగ్దర్శనుడై సమదృష్టి 
కలవాడాతాడు. 
క. ఏ నవ్విధమున( జేయగ, దానవకుల వైరి నాకు. దనయందలి వి 
జ్ఞానము నిచ్చెను మదను,ష్టానము నత డెజుంగు, నీవు సలుపుము దీనిన్‌. యగ 
డన ” ( బ్య 
నేను ఈ విధంగా ్రవర్తించినందువల్ల విష్ణుభగవానుడు విశిష్టమైన -ఈశ్వరజ్ఞానాన్ని నాకు 
అను([గ్రహించాడు. నా నడవడి నారాయణ మూర్తికి తెలుసు. వ్యాసమహర్డీ! నీవు కూడా శ్రీహరిని సంకీర్తించు. 


క. మునికులములోన మిక్కిలి, వినుకులు గలవా(డ నీవు; విభుకీర్తులు నీ 
ననుదినము( బొగడ వినియెడి జనములకున్‌ దుఃఖ మెల్ల శాంతిం బొందున్‌. 112 


* మునులలో అగ్రేసరుడవు. ఎంతో ఎరుక కలవాడవు. వినేవారి దుఃఖాలన్నీ దూరమై వారి స్వాంతాలకు 
శాంతి లభించేటట్టు నీవు చక్కగా వాసుదేవుని యశోగాథలను సంస్తుతించు. 


వ. ఇట్టు నారదు జన్మకర్మంబులు విని క్రమ్మణ వ్యాసుం డిట్లనియె. 113 


డం పోతన భాగవతము 


* ఈ విధంగా నారదమునీంద్రుడు తన పుట్టు పూర్వోత్తరాలు వినిపించగా ఆలకించి, వ్యాసముని 
నారదుణ్జీ మళ్లీ ఇలా 'ప్రశ్నించాడు- 
ను. నిను మా భిక్షులు నీకు నిట్టు కరుణన్‌ విజ్ఞానముం జెప్పి పో 
యిన బాల్యంబున వృద్దభావమున నీ కేరీతి సంచారముల్‌ 
సనె? నీ కిప్పుడు పూర్వకల్పమతి యే జాడం టబ్రదీసించె? ద 
త్తనువుం బాసిన చంద మెట్లు చెపుమూ దాసీసుతత్వంబుతోన్‌. 114 


చ అయ్యా! మహానుభావులైన ఆ సాధువులు ఎంతో దయతో నీకు ఈశ్చ రజ్ఞానాన్ని ఉపదేళించి 
వెళ్లిపోయారు గదా! ఆ తరువాత నీ బాల్యం ఎలా గడిచింది? పెద్దవాడివై ఎక్కడెక్కడ సంచరించావు? ఈ 
జన్మలో ఇప్పుడు నీకు పూర్వ జన్మస్మృతి ఏ విధంగా కలిగింది? దాసీపుత్రుడవైన నీవు ఏ ప్రకారంగా నీ 
దేహాన్ని త్యజించావు? దయచేసి వివరించు. 


వన. అని యిట్లు వ్యాసుం డడిగిన నారదుం డిట్లనియె, దాసీ పుత్రుండ నయిన యేను భిక్షుల వలన 
హరి జ్ఞానంబు గలిగి యున్నంత. 115 


* వ్యాసులవారు అడిగిన ప్రశ్నలకు నారదులవారు ఇలా సమాధానం చెప్పారు- ఆ విధంగా నేను ఆ 
సాధుపుంగవుల వల్ల ఈశ్వర పరిజ్ఞానాన్ని పొందిన సంగతి విన్నారు కదా! 


సీ, మమ్ము నేలినవారి మందిరంబున( గల పనులెల్ల. గ్రమమున భక్తి. జేసి 
తన పరాధీనత( దలంపదు; సొలసితి నలసితి నాకొంటి ననుచు వచ్చి 
మాపును రేపును మా తల్లి మోహంబు సొంపార ముద్దాడు చుంచు దువ్వు 
దేహంబు నివురు మోదించు. గౌంగిటం జేర్చు నర్మిలి న న్నిట్టు లరసి మనుప 


ఆ. నేను విడిచి పోక యింట నుండితి నయ్య, మోహింగాక, యెజుక మోసపోక 
మాటు చింత లేక మౌనినై యేనేండ్ల, వాండ నగుచు€ గొన్ని వాసరములు. 116 


* మా తల్లిది చాలా జాలిగుండె. ఉత్త అమాయకురాలు. తల వంచుకొని యజమానుల గృహాల్లో 
పనులన్నీ వరుసగా చేసేది. తన దాస్యాన్ని గూర్చి కించిత్తు కూడా కించపడేదికాదు. నేనంటే ఆమెకు 
పంచ(ప్రాణాలు. “అయ్యో! నా బిడ్డ అలసిపోయాడు. సాలసిపోయాడు, ఆకలి గొన్నాడు.” అని అంటూ 
రేపులూ మాపులూ అల్లారుముద్దుగా ఆదరించి నన్ను పెంచి పెద్దచేసింది. ఎంతో ప్రేమగా మాటిమాటికీ నా 
బుగ్గలు ముద్దుపెట్టుకొనేది. నా జుట్టు దువ్వేది. నాఒళ్లు నిమిరేది. నన్ను ఆప్యాయంగా అక్కున చేర్చుకొనేది. 
ఈ విధంగా తల్లి ప్రేమతో పెరిగిన నేను ఆమెను విడిచి పోలేక ఇంట్లోనే ఉండిపోయాను. అయితే నేను 
సంసారవ్యామోహంలో చిక్కుబడలేదు. జ్ఞానాన్ని కోల్పోలేదు. విషయాంతర వ్యాసక్తుణ్హి కాలేదు. పంచ 
వర్ష్మప్రాయం గల నేను అలాగే మా అమ్మను కనిపెట్టుకొని మౌనంగా ఆ బ్రాహ్మణుల ఇండ్లలో కొన్నాళ్లు 
గడిపాను. 


మొదటి స్కంధము &3 


క. సదనము వెలువడి తెరువున( జెదరక మా తల్లి రాత్రి జీకటివేళన్‌ 
మొదవుం బిదుక(గ నొకఫణి, పదభాగము' గజఅచెందొక్కంబడి మునినాథా! 117 


* వ్యాసమునీంద్రా! ఒకనాడు ఏమి జరిగిందంటే మా అమ్మ రాత్రివేళ కటిక చీకటిలో ఆవును పాలు 
పిండటం కోసం ఇల్టు వదలి బయటికి వెల్లింది. త్రోవలో ఆమె ఒకపామును త్రొక్కింది. ఆ సర్పం ఆమె 
పాదాన్ని కరచింది. 


క. నీలాయతభోగఫణా, వ్యాళానలవిష మహో(గ్రవహ్నిజ్యాలా 
మాలానినిపాతితయై, వ్రాలెన్‌ నను గన్నతల్లి వసుమతి మీ6దన్‌. 118 


* అత్యంత భయంకరమైన ఆ త్రాచుపాము కోరలలోని విషాన్ని జ్యాలల వల్ల అమ్మ నేల మీద 
పడిపోయిది. 


ఉ. తల్లి ధరిత్రిపై నాణంగి తల్లడపాటును( జెంది చిత్తముం 
బల్లటిలంగ( బ్రాణములు వాసిన6 జూచి కలంగ కేనునా 
యుల్లములోన మోహరుచి నొందక సంగము వాసె మేలురా 
జిల్లై నటంచు విష్ణుపదచింత యొనర్పంగ బుద్ధి సేయుచున్‌. 119 


* అలామా అమ్మ [క్రిందపడి విలవిల తన్నుకొని వివశురాలై ప్రాణాలు విడిచింది. అప్పుడు నేను ఆ 
విషాదదృశ్యాన్ని చూచి ఏ మాత్రం కలవరపడకుండా, నాచిత్తం శోకాయత్తం కాకుండా, నిబ్బరించుకొని 
నిలబడ్డాను. 'మంచిది; బంధం తెగిపోయింది” అనుకొన్నాను. ఇక నాకు హరిచరణస్మరణమే అవశ్యకర్తవ్యమని 
నిర్ణయించుకొన్నాను. 


న. ఉత్తరాభిముఖుండనై యేను వెడలి జనపదంబులు.( బురంబులు బట్టణంబులు( గ్రామంబులు( 
బల్లెలు మందలు. గిరాత పుళింద నివాసంబులు నుపవనంబులు.( జిత్రధాతువిచిత్రితంబు లయిన 
పర్వతంబులు సమద కరికర విదళిత శాఖలు గల శాఖలును, నివారిత పథిక జన(శమాతిరేకంబులైన 
తటాకంబులు బహువిధ నిహంగ నినద మనోహరంబులై వికచారనింద ముధుపాన పరవశ 
పరిభ్రమద్ర్రృమర సుందరంబులైన సరోవరంబులు దాంటి చనుచు క్షుత్సిపాసా సమేతుండనై యొక్క 
నదీహ్రదంబున (గ్రుంకులిడి శుచినై నీరు ద్రావి గతశముండనై 120 


* ఆ విధంగా అనుకొని నేను ఉత్తర దిక్కుగా బయలుదేరి పల్లెలూ, పట్టణాలూ, నగరాలూ, 
జనపదాలూ, (గ్రామాలూ, పేటలూ, భిల్లవాటికలూ దాటుకొంటూ; ఆటవికులు నివసించే చిట్టడవులూ, 
రంగు రంగుల ధాతువులతో కూడిన పర్వతాలూ, మదించిన ఏనుగులు కదలించే విదలించే కొమ్మలు గల 
మహావృక్షాలూ, బాటసారుల మార్గాయాసాన్ని పోగొట్టే తటాకాలూ, నానావిధాలైన పక్షుల కలకలా రావాలతో 
రమణీయమై వికసించిన తామరపూలలోని మకరందాన్ని త్రాగి పరవశించి పరిభ్రమించే గండుతుమ్మెదలతో 
నిండిన సరస్సులూ అతిక్రమిస్తూ ముందుకు సాగాను. అప్పుడు నాకు ఆకలీ దప్పికా అతిశయించాయి. 
ఒక యేటి మడుగులో శుభ్రంగా స్నానం చేసి నీరు త్రాగి నా మార్గాయాసాన్ని తగ్గించుకొన్నాను. 


గ! పోతన భాగవతము 


క. సాలావృక కసిభల్లుక, కోలేభ లులాయ శల్య ఘూక శరభ శా 
ర్జూల శశ గవయ ఖడ్గ, వ్యాళాజగరాదిభయద వననమధ్యమునన్‌. 121 


* తోడేళ్ళూ, కోతులూ, ఎలుగుబంట్లూ, వనవరాహాలూ, ఏనుగులూ, మహిషాలూ, ఏదుపందులూ, 
గుడ్డగూబలూ, శరభమృగాలూ, శార్జూలాలూ, కుందేళ్లూ, మనుబోతులూ, ఖడ్గమృగాలూ, [క్రూరసర్పాలూ, 
లి. యలు 0౧ గి 
కొండచిలువలూ నిండిన భయంకరారణ్యాల గుండా మళ్లీ ప్రయాణించాను. 


వ. దుస్తరంబు లైన నీలవేణు కీచక గుల్మ లతా గహ్యరంబుల పొంత నొక్క రావిమ్రాని డగ్గజ 
గూర్చుండి యే విన్న చందంబున నా హదయగతుం బరమాత్మ స్వరూపు హరిం జింతించితి.122 


* దాట శక్యం కాని నీలితుప్పలతో కూడిన వెదురు పొదరిండ్డ్లు దగ్గరగా ఒక రావిచెట్టు క్రింద 
కూర్చున్నాను. నేను విన్న విధంగా నా హృదయంలో పదిలం చేసికొన్న పరమాత్మ స్వరూపుడైన హరిని 
ధ్యానం చేశాను. 

శా. ఆనందాశ్రులు గన్నులన్‌ వెడల రోమాంచంబుతో. దత్సద 

ధ్యానారూఢు(డ నైన నా తలపులో నద్దేవుండుం దోె నే 
నానందాబ్దిగతుండనై యెటు6గ లేనైతిన్‌ నను న్నీశ్వరున్‌ 
నానాశోకహమైన యత్తనువు గానన్‌ లేక య ట్టంతటన్‌. 123 


* నా కన్నుల్లో ఆనందబాష్పాలు పొంగిపొరలాయి. నా శరీరమంతా పులకించిపోయింది. ఆ భక్తి 
పారవశ్యంలో భగవంతుని చరణాలు ధ్యానిస్తున్న నా చిత్తంలో ఆ దేవదేవుడు సాక్షాత్కరించాడు. నేను 
కన్నులు తెరచి చూచేసరికి భక్తుల దుఃఖాలను పటాపంచలు చేసే పరమేశ్వరుని స్వరూపం అదృశ్యమైంది. 

న. లేచి నిలుచుండి క్రమ్మణ నద్దేవుని దివ్యాకారంబు. జూడ నిచ్చించుచు హృదయంబున నిలుపుకొని 

యాతురుండునుంబోలె. జూచియుం గానలేక నిర్మనుష్యంబైన వనంబునం జరియించుచున్న 
నన్ను నుద్దేశించి వాగగోచరుండైన హరి గంభీర మధురంబులైన వచనంబుల శోకం బుపశమింపం 
జేయు చందంబున నిట్లనియె. [124 


* నేను విచారంతో లేచి నిల్చున్నాను. మళ్లీ ఆ దేవదేవుని దివ్యస్వరూపాన్ని దర్శించాలనే ఉత్కంఠతో 
నిర్మానుష్యమైన ఆ అరణ్యంలో అటూ ఇటూ తిరిగాను. కాని నాకు తిరిగి ఈశ్వర సాక్షాత్కారం కలుగలేదు. 
అంతలో వాచామగోచరుడైన శ్రీహరి మధుర గంభీర వచనాలు నాశోకాన్ని ఉపశమింపజేస్తూ నన్ను ఓదారుస్తూ 
-ఈ విధంగా వినవచ్చాయి- 


ఉ. ఏల కువూర! శోషిలంగ? నీజననంబున నన్ను. గానంా 
జాలవు నీవు కానుముఖషట్కము నిర్హళలితంబు సేసి ని 


మొదటి స్కంధము శీర్‌ 


ర్మూలితకర్ములైన మునిముఖ్యులు గాని కుయోగి గాన(గా( 
జాలండు; నీదు కోర్కి కొనసాగుటకై నిజమూర్తి. జూపితిన్‌. 125 


* నాయనా! ఎందుకు వృథాగా ఆయాసపడతావు. నీవు ఎంత ప్రయత్నించినా ఈ జన్మలో నన్ను 
దర్శించలేవు. కామ(క్రోధాది అరిషడ్వర్లాన్ని జయించి నిర్మూలితకర్ములైన ముని ముఖ్యులే నన్ను చూడ 
గల్గుతారు. అంతే కాని జితేంద్రియులు కానివారు నన్ను దర్శించలేరు. అయినా నీ మనసులోని కోరికను 
కొనసాగించటం కోసం క్షణ కాలం నా స్వరూపాన్ని నీకు స్ఫురింపజేశాను. 


క. నావలని కోర్కి యూరక, పోవదు; విడిపించు దోషపుంజములను మ 
త్సేవం బుట్టును వైళమ, భావింపంగ నాదు భక్తి బాలక! వింటే. 126 


* వత్సా! నా యందు లగ్నమైన నీ కోరిక వ్యర్థం కాదు. నీ సమస్త దోషాలూ దూరమౌతాయి. నన్ను 
సేవించటం వల్ల నాభక్తి అచిరకాలంలోనే నీమదిలో పదిలమౌతుంది. 


క. నాయందు. గలుగ నీ మది, వాయదు జన్మాంతరముల బాలక! నీ వీ 
కాయంబు విడిచి మీదట, మా యనుమతి. బుట్టంగలవు మద్భక్తుండవై. 127 


* కుమారా! నా యందు లగ్నమైన నీ హృదయం వచ్చే జన్మలో కూడా నన్ను అంటిపెట్టుకొని 
ఉంటుంది. నీవు ఈ దేహాన్ని వదలిన అనంతరం నా అనుజ్ఞతో మళ్లీ జన్మలో నా భక్తుడివై ఉద్భవిస్తావు. 


మ. విను మీ సృష్టి లయంబు నొంది యుగముల్‌ వేయైన కాలంబు యా 
మినియై పోయెడి. బోవంగా గలుగు(జూ మీదం బునః సృష్టి యం 
దు నిరూఢస్కృతితోడం బుట్టెదవు; నిర్లోషుండవై నా కృపన్‌ 
ఘనతం జెందెదు శుద్ధ సాత్వికులలో గణ్యుండవై యర్భకా! 128 


* విను చిట్టితండ్రీ! ఈ సృష్టి యావత్తూ లయమైపోయిన పిమ్మట వేయి యుగాలు చీకటి రాత్రిగా 
గడిచిపోతుంది. అప్పుడు తిరిగి సృష్టి ఏర్పడుతుంది. నీవు మళ్లీ జని శస్తావు. నీకు పూర్వస్మృతి ఉంటుంది. నా 
అను([గ్రహం వల్ల నీ దోషాలన్నీ నశించి సత్య గుణసంపన్నులైన హరిభక్తులలో అ([గ్రగణ్యుడవై పేరెన్నిక 
గంటావు. 


న. అని యిట్లాకాశంబు మూర్తియు, బుగ్వేదాదికంబు నిశ్వాసంబునుగా నొప్పి, సర్వనియామకంబైన 
మహాభూతంబు పలికి యూరకున్న నేను మస్తకంబు వంచి మొక్కి, తత్కరుణకు సంతసించుచు 
మదంబు దిగనాటి, మచ్చరంబు విడిచి, కామంబు నిర్దించి, కోధంబు వర్షించి, లోభమోహంబుల 
వెడల నడిచి, సిగ్గు విడిచి యనంతనామంబులు పఠించుచు6 బరవుభద్రంబు అయిన 
తచ్చరిత్రంబులం జింతించుచు, నిరంతర సంతుష్టుండనై కృష్ణుని బుద్ది నిలిపి, నిర్మలాంతః 
కరణంబులతోడ నిషయ నిరక్తుండనై కాలంబున కెదురు సూచుచు భూమిం దిరుగుచు నుండునంతం 
గొంతకాలంబునకు మెజుంగు మెజసిన తెణంగున మృత్యువు దోంచినం బంచభూతమయంబయి 


46 పోతన భాగవతము 


కర్మ స్వరూపంబైన పూర్వదేహంబు విడిచి హరికృపానశంబున శుద్ధ సత్వమయంబైన భాగవతదేహంబు 
సొచ్చితి; నంతం (దైలోక్యంబు సంహరించి ప్రళయకాల పయోరాశినుధ్యంబున శయనించు 
నారాయణమూర్తి యందు నిదురవోవ నిచ్చగించు బ్రహ్మనిశ్వాసంబు వెంట నతని లోపలం 
బ్రవేశించితి; నంత సహ(స్రయుగ పరిమితంబయిన కాలంబు సనిన లేచి లోకంబులు స్పజియింస 
నుద్యోగించు బ్రహ్మనిశ్వాంబు వలన మరీచి ముఖ్యులగు మునులును నేనును జన్మించితిమి; 
అందు నఖండిత బ్రహ్మచర్యుండనై యేను మూడు లోకంబుల బహిరంతరంబులందు మహావిష్టుని 
యను[గ్రహంబున నడ్డంబు లేక యీశ్వరదత్తయై బ్రహ్మాభివ్యంజకంబులైన సప్త స్వరంబులు 
దమయంతన మైయుచున్న యీ వీణాలాపన రతింజేసి నారాయణ కథాగానంబు సేయుచు. 
జరియించుచుందు. 129 


* ఈ విధంగా చెప్పి విరమించిన సర్వవ్యాపి, సర్వనియంత, వేదమయం బయిన ఆ మహాభూతానికి 
నేను తలవంచి (మైక్కాను. భగవంతుని అనుగ్రహానికి ఆనందించాను. మదాన్ని వీడాను. మాత్సర్యాన్ని 
దిగనాడాను. కామాన్ని నిర్హించాను. (క్రోధాన్ని వర్జించాను. లోభాన్ని, మోహాన్ని పారద్రోలాను. సంకోచం 
లేకుండా గొంతెత్తి అనంతుని అనంతనామాలు ఉచ్చరిస్తూ పరమపవి(త్రాలయిన హరి చరిత్రాలను స్మరిస్తూ, 
నిత్యసంతుష్టుడినై వాసుదేవుని హృదయంలో పదిలపరచుకొన్నాను. ప్రశాంతమైన అంతఃకరణంతో వైరాగ్యాన్ని 
అవలంబించి కాలాన్ని నిరీక్షిస్తూ తిరుగసాగాను. కొన్నాళ్లకు మెరుపు మెరిసినట్టుగా మృత్యుదేవత నా ముందు 
ప్రత్యక్షమయింది. అప్పుడు నేను పంచభూతాత శ్రకమైన పూర్వదేహాన్ని పరిత్యజించి భగవంతుని దయవల్ల 
సత్త్యగుణాత్మకమైన భాగవతదేహంలో ప్రవేశించాను. తర్వాత కల్పాంతకాలంలో ఏకార్లవ జలమధ్యంలో 
శ్రీమన్నారాయణుడు శయనించి ఉన్న సమయాన బ్రహ్మదేవుని విశ్యాసంతో పాటు నేనూ భగవానుని 
ఉదరంలో ప్రవేశించాను. వెయ్యి యుగాలు గడిచిపోయిన తర్వాత లేచి లోకాలు సృష్టించబోయే బ్రహ్మదేవుని 
నిశ్వాసం నుంచి మరీచి మొదలయిన మునులూ నేనూ జన్మించాము. ఈ జన్మలో నేను అస్థలిత 
'బ్రహ్మచారినైై భగవంతుని అను[గ్రహం వల్ల (త్రిలోక సంచారినై, పరబ్రహ్మ (ప్రతిపాదకాలైన సప్తస్వరాలు 
తమంతతామే (మోగే ఈ “మహతీ” వీణమీద విష్షు కథలు గానం చేస్తూ ఇలా విహరిస్తున్నాను. 

ఆ. తీర్థపాదుండయిన దేవుండు విష్ణుండు, దన చరిత్ర నేను దవిలి పాడం 

జీరంబడ్డవాని చెలువున నేతెంచి, ఘనుడు నా మనమున గానవచ్చు. 130 


సో తీర్థపాదుడైన దేవాది దేవుడు వాసుదేవుడు, నేను ఆయన లీలలను గానం చేసినప్పుడు పేరు పెట్టి 
పిలిచినట్టుగా వచ్చి నా మనస్సులో అచ్చు (గ్రుద్దినట్టు కానవచ్చేవాడు. 
క. విను మీ సంసారం బను, వననిధిలో ముని(గ౧ి కర్మవాంఛలచే వే 
దన బొందెడు వానికి వి, ష్లుని గుణవర్ల్షనము తెప్ప సుమ్ము మునీంద్రా! [131 


* ఓ వ్యాసమునీంద్రా! ఈ సంసార సముద్రంలో మునిగి తేలుతూ విషయవాంఛలచే క్రిందుమీదై 
బాధపడేవానికి గోవింద గుణకీర్తనం గట్టు చేర్చే తెప్పవంటిది. 


మొదటి స్కంధము ర్త 


చ. యమ నియమాది యోగముల నాత్మ నియంత్రిత మయ్యు( గామరో 
షముల బ్రచోదితంబ యగు శాంతి వహింపదు విష్ణుసేవచే( 
(గ్రమమున శాంతిం గైకొనిన కైవడి నాదు శరీర జన్మ క 
ర్మముల రహస్య మెల్ల మునిమండన, చెప్పితి నీవు గోరినన్‌. 132 


* యమమూ, నియమమూ, ప్రాణాయామమూ, ప్రత్యాహారమూ మొదలైన అష్టాంగముల ద్వారా 
మనస్సును ఎంత కట్టుదిట్టం చేసుకొన్నప్పటికీ కామమూ, రోషమూ మొదలైన వానిచే అది మాటి మాటికీ 
రెచ్చిపోతూనే ఉంటుంది. కాని శాంతించదు. అట్టి శాంతి వాసుదేవుని సేవ వల్లనే క్రమంగా లభిస్తుంది. 
మునికులభూషణా! నా పుట్టు పూర్యోత్తరాల రహస్యమంతా నీవు కోరిన ప్రకారం నీకు వివరించి చెప్పాను. 


న. అని యిట్లు భగవంతుం డగు నారదుండు వ్యాసమునీంద్రుని వీడ్కొని, వీణ వాయించుచు 

యదృచ్చామార్గంబునం జనయె నని సూతుం డిట్లనియె. 133 

* అని ఈ ప్రకారంగా పరమపూజ్యుడైన బ్రహ్మమానస పుత్రుడైన నారదుడు బాదరాయణ 

మునీంద్రునితో పలికి వీడ్కోలందుకొని వీణను ('మైోగించుకుంటూ వెళ్లిపోయాడు. అనంతరం సూతముని 
శౌనకాదులతో ఇలా అన్నాడు. 


క. వాయించు వీణ నెప్పుడు, మైయించు ముకుందగీతముల జగములకుం 
జేయించు. జెవుల పండువు;, మాయించు నఘాళి నిట్టి మతి మజి గలండే. [134 


* సర్వదా మహతీ విపంచి వాయిస్తూ, ముకుందగీతాలు (మైోయిస్తూ, సకల జగత్తులకూ వీనులవిందు 
చేయిస్తూ, లోకుల పాప సమూహాలను మాయిస్తూ సంచరించే మేటి భక్తుడు నారదమహర్షి ఆయనకు 
ఆయనే సాటి. 


వ. అని నారదుం గొనియాడిన సూతునిం జూచి నారదు మాటలు విన్న వెనుక భగవంతుండైన 
బాదరాయణుం డేమి సేసె నని శౌనకుం డడిగిన సూతుం డిట్టనియె; బ్రహ్మ దైవత్య యైన 
సరస్వతి పడమటి తీరంబున బుషులకు సత్ర కర్మవర్దనంబై బదరీ తరుషండముండితంబయి 
“శమ్యాప్రాసం” బనం బ్రసిద్దంబగు నాశ్రమంబు గలదు. అందు జలంబుల వార్చి కూర్చుండి 
వ్యాసుండు దన మది దిరంబు సేసికొని భక్తి యుక్తం బయిన చిత్తంబునం బరిపూర్ణుండయిన 
యీశ్వరుం గాంచి యీశ్వరాధీన మాయావృతంబైన జీవుని సంసారంబు. గని జీవుండు మాయచేత 
మోహితుండయి గుణవ్యతిరిక్తుండయ్యు మాయాసంగతిం దాను ద్రిగుణాత్మకుండని యభి 
మానించుచు ద్రిగుణత్వాభిమానంబునం గర్హయు భోక్తయు నను ననర్ధంబు నొందుననియు; నయ్య 
నర్ణంబునకు నారాయణభక్తి యోగంబు గాని యుపశమనంబు వేజొకటి లేదనియు నిశ్చయించి,135 


* అంటూ నారదమహర్షిని స్తుతించే సూతుణ్జ్షీ చూచి “నారదుని మాటలు ఆలకించిన అనంతరం 
వ్యాసభగవానుడు ఏమి చేశాడో చెప్పు”మని శౌనకుడు అడగ్గా సూతుడు ఇలా అన్నాడు. 


48 పోతన భాగవతము 


(బ్రహ్మదేవతాకమైన సరస్వతీ నది పడమటి తీరాన బుషులు యజ్ఞాలు చేసుకోటానికి అనుకూలమై 
బదరీ తరుపంక్తులలో నిండి “శయ్యాప్రాస” మనే ఆశ్రమం ఉంది. వ్యాసుడు ఆ ఆ(శ్రమానికి వెళ్లి తన 
చిత్తంలో భగవంతుణ్ణి దర్శించాడు. ఈశ్వరుని మాయ ఆవరించి ఉన్న జీవుని సంసారాన్ని ఆలోకించాడు. 
మాయా మోహితుడైన జీవుడు త్రిగుణాతీతుడై కూడా మాయా ప్రభావం వల్ల గుణాభిమానం కలవాడై తానే 
కర్తనూ భోక్తనూ అని అనర్థభావన చేస్తాడనీ, ఈ అనర్జాన్నీ ఉపశమింప చేయటానికి 'హరిభక్తి' అనే యోగం 
తప్ప మరొకటి ఏదీ లేదనీ నిశ్చయించాడు. 


మ. అవనీచక్రములోన నే పురుషుడే యాన్నూయమున్‌ విన్న మూ 
ధవుపై లోకశరణ్యుపై భవములం దప్పింపంగా. జాలు భ 
క్తి విశేషంబు జనించు నట్టి భువనక్షేమంకరంబైన భా 
గవతాన్నూయము బాదరాయణుండు దా గల్పించె నేర్పొప్పంగన్‌. 136 


* ఈ విశాల మహీమండలంలో ఏ మహాగ్రంథాన్ని విన్నంత మాత్రం చేతనే సంసారబంధాలు 
సమసిపోయి జగన్నాథుడైన జనార్హనునిపై అచంచలమైన భక్తి ఆవిర్భవిస్తుందో, అటువంటి లో కకల్యాణకరమైన 
మహా(గ్రంథాన్ని - వేదస్వరూపమైన భాగవతాన్ని బాదరాయణ మహర్షి ఓర్పుతో నేర్పుతో రూపొందించాడు. 


వ. ఇట్లు బాగవతంబు నిర్మించి మోక్షార్ధిణైన శుకునిచే( జదివించెనని చెప్పిన విని శౌానకుండు 
నిర్వాణతత్ప్సరుండును సర్యోపేక్షకుండును నైన శుకయోగి యేమిటికి భాగవతం బభ్యసించె? ననవుడు 
సూతుం డిట్లనియె. 137 


* ఈ విధంగా మహాభాగవత సంహితను కల్పించి ముముక్షువైన శ్రీశుకునిచే చదివించాడు అని 
సూతుడు చెప్పగానే శౌనకముని విని “మోక్షమందు మాత్రమే అపేక్ష కలిగి, సమస్తాన్నీ ఉపేక్షించే, 
శుకయోగీంద్రుడు భాగవతాన్ని ఎందుకు అధ్యయనం చేశాడు?” అని ప్రశ్నించగా సూతమహర్షి ఇలా పలికాడు- 

క. ధీరులు నిరపేక్షులు నా, త్మారాములునైన మునులు హరిభజనము ని 

ష్కారణమ చేయుచుందురు, నారాయణు. డట్టి వాడు నవ్యచరిత్రా! 138 

* పురాణచరితా! జితేంద్రియులూ, నిష్కాములూ, ఆత్మారాములైన మహామునులు ఫలాపేక్ష 
లేకుండానే నిర్యాజమైన భక్తితో శ్రీహరిని భజిస్తూ ఉంటారు. శ్రీమన్నారాయణుడు సైతం భక్తుల విషయంలో 
నిర్హెతుక జాయమాన కరుణాకటాక్షం కలవాడే! 


క. హరిగుణవర్లన రతుండై, హరితత్పరుండైన బాదరాయణి శుభ త 
తృరతం బఠించె. ద్రిజగ, ద్వరమంగళమైన భాగవత నిగమంబున్‌. 139 


* శ్రీహరి గుణకీర్తన మందు ఆసక్తుడూ, ఉత్తమ విష్ణు భక్తుడూ అయిన శుకమహర్షి ముల్లోకాలకూ 
కల్యాణప్రదమైన భాగవత మహాసంహితను విశ్వశ్రేయస్సును ఆకాక్షించి అధ్యయనం కావించాడు. 


మొదటి స్కంధము డ్తం 


క. నిగమములు వేయు. జదివిన, సుగమంబులు గావు ముక్తిసుభగత్వంబుల్‌ 
సుగమంబు, భాగవతమను, నిగమంబు( బఠింప ముక్తినివసనము బుధా! 140 


* బధేంద్రా! వేలకొద్దీ వేదాలు వల్లించినా మోక్షసాభాగ్యాలు సం'ప్రాప్తించవు. భాగవతమనే ఆమ్నాయాన్ని 
అధ్యయనం చేస్తే కైవల్యం కరతలామలక మౌతుంది. 


-: అర్జునుండు పుత్రఘాతియగు అశ్వత్థామ నవమానించుట :- 


న. అని పలికి రాజర్పియెన పరీక్షిన్మహారాజు జన్మ కర్మ ముక్తులును, బాండవుల నుహాప్రస్తానంబును, 
కృష్ణ్ణథోదయంబును జెప్పెదం; గౌరవధృష్టద్యున్నూదుల యుద్ధంబున వీరులైన వారలు స్వర్గబునకుం 
జనిన వెనుక భీము గదాఖూతంబున దుర్యోధనుండు దొడలు నిజిగి కూలిన నశ్వత్తాము 
దుర్యోధనునకుం బబియంబు సేయువాండై నిదురవోవు ద్రౌపదీ పుత్రుల శిరంబులు ఖండించి 
తెచ్చి సమర్పించె. అది మ్రూరకర్మంబని లోకులు నిందింతురు. 141 


ప రాజర్షి లైన పరీక్షిత్తు జన్మవృత్తాంతాన్నీ, ధర్మకార్యాలనూ, మోక్షప్రాప్తినీ, పాండవుల 
మహాప్రస్థానాన్నీ కృష్ణ కథోదయాన్నీ నీకు వివరిస్తాను. కౌరవ పాండవులకు జరిగిన కురుక్షేత్ర సంగ్రామంలో 
వీరు లైనవారు చాలామంది చనిపోయి స్వర్గానికి వెళ్లారు. అనంతరం భీమసేనుని గదాదండం దెబ్బకు 
రారాజు దుర్యోధనుడు తొడలు విరిగి నేల కొరిగాడు. గురుపుత్రుడైన అశ్వత్భామ రారాజుకు సంతోషం 
కలిగించటం కోసం నిద్రాసక్తులైన (ద్రౌపదీ కుమారుల శిరస్సులు ఖండించాడు. ఇది చాలా దారుణమైన 
పని. లోకులందరూ ఈ (క్రూరకృత్యానికి అశ్వత్భామను నిందించారు. 


ఉ. బాలుర చావు కర్షముల. బడ్డ. గలంగి యలంగి, యోరువం 
జాలక బాప్పతోయ కణజాలము చెక్కుల రాల నేడ్చి, పాం 
చాలతనూజ నేలంబడి జాలి. బడం గని, యెత్తి మంజు వా 
చాలత( జూపుచుం జికురజాలము దువ్వుచు( గ్రీడి యిట్లనున్‌. 142 


* కన్న కొడుకులంతా, అశ్శత్హామ ఖడ్లానికి బలైపోయినారని విని ద్రుపదరాజపుత్రి దుఃఖాన్ని సహించలేక 
పోయింది. చెక్కిళ్లపై కన్నీళ్లు కాలువలు కట్టగా ఏడ్చి ఏడ్చి జాలితో నేలపై పడి దొర్జ్హుతున్న (ద్రౌపదిని 
అర్జునుడు ఓదార్చి, మధురమైన మాటలతో ధైర్యం చెబుతూ ఆమె శిరోజాలు దువ్వుతూ ఇలా అన్నాడు- 

మ. ధరణీశాత్మజ వీవు నీకు వగవన్‌ ధర్మంబె? యా ద్రౌణిని 

ష్కరుణుండై విదళించె బాలకుల! మద్దాండీన నిర్ముక్త భి 
కర బాణంబుల నేండు వాని శిరమున్‌ ఖండించి నే. దెత్తు.ద 
చ్చిరముం ద్రొక్కి జలంబు లాడు మిచటన్‌ శీతాంశుబింబాననా! 143 


* రాకాచంద్రముఖీ! నీవు రాజకుమారివి, క్షత్రియకాంతవైన నీకు చనిపోయినవారికోసం విచారించటం 
ధర్మం కాదు. ఇదిగో విను- ఆ అశ్వత్థామ దయాదాక్షిణ్యాలు లేనివాడై నీ బిడ్డలను సంహరించాడు. అందుకు 


50 పోతన భాగవతము 


ప్రతీకారంగా నా గాండీవం నుండి వెలువడిన మహో([గ్రబాణాలతో వాని శిరస్సు ఖండించి నీకు కానుకగా 
తీసుకొని వస్తాను. ఆ తలను కాలితో తన్నిన తరువాతే నీవు మైలస్నానం చేద్దువు గాని. 


వన. అని యిట్లొాడంబజచి తనకు మిత్రుండును సారథియునైన హరి మేలనుచుండం గవచంబు దొడిగి 
గాండీవంబు ధరియించి కపిధ్వజుండై గురుసుతుని వెంట రథంబు దోలించిన. శ144 


* ఈ విధంగా (ద్రౌపదికి నచ్చజెప్పి ఆత్మీయుడైన శ్రీకృష్ణుడు మేలుమేలని ప్రశంసించుతుండగా, 
కవచాన్ని ధరించి గాండీవాన్ని చేత. బట్టి, కపిధ్యజంతో కూడిన రథాన్ని సారథియై గోవిందుడు ముందుకు 
కదలింపగా అశ్వత్థామను వెంబడించాడు అర్జునుడు. 


శా. తన్నుం జంపెదనంచు వచ్చు విజయున్‌ దర్శించి తద్లౌణి యా 
పన్నుండై శిశుహంత గావున నిజ ప్రాణేచ్చం బాటెన్‌ వడిన్‌ 
మున్నా బ్రహ్మ వృగాకృతిం దనయకున్‌ మోహించి క్రీడింప నా 
సన్నుండౌ హరు జూచి పాలు పగిదిన్‌ సర్వేంద్రియ భ్రాంతితోన్‌. 145 


* రిశ్టహంతయైన అశ్వత్హామ తనను సంహరించటం కోసం సన్నద్దుడై వస్తున్న విజయుల వీక్షించి, 
విభ్రాంతుడై దిక్కు తోచక ప్రాణాలు కాపాడు కోవటం కోసం ఆలోచించాడు. పూర్వం కన్న కూతుర్ని 
మోహించి కామాతురుడైన (బ్రహ్మదేవుడు పరమశివుణ్ణి చూచి లేడి రూపం దాల్చి పరుగెత్తినట్టుగా కాలికొద్దీ 
పరుగెత్తాడు. 


వ. ఇట్లోపినంత దూరంబు బరువిడి వెనుక(. జూచి రథతురగంబు లలయుట. దెలిసి నిలిచి 
ప్రాణరక్షణంబునకు నొండుపాయంబు లేమి నిశ్చయించి, జలంబుల వార్చి, ద్రోణనందనుండు 
సమాహిత చిత్తుండై ప్రయోగంబ కాని యుపసంహారంబు నేరకయు' బ్రాణ సంరక్షణార్జంబు 
పార్ణునిమీంద బ్రహ్మ శిరో నామ కాస్తంబుం బ్రయోగించిన నది ప్రచండ తేజంబున దిగంతరాళంబు 
నిండి ప్రాణి భయంకరంబై తోంచిన హరికి నర్జునుం డిట్లనియె. 146 


* ఈ ప్రకారం కాళ్లలో సత్తువ ఉన్నంత వరకూ పరుగు లెత్తుతున్న అశ్వత్ద్హామ ఒక్కమాటు వెనక్కు 
తిరిగి చూశాడు. పార్టుని రథాశ్యాలు అలసిపోయినట్లుగా తెలిసికొన్నాడు. ఇక తన ప్రాణాల్ని రక్షించుకోవటానికి 
వేరే ఉపాయం లేదనే నిశ్చయంతో, ఆచమనం చేసి, అచంచలచిత్తంతో ప్రయోగమే గాని ఉపసంహారం 
తెలియని బ్రహ్మశిరోనామకా(స్తాన్ని పార్టునిపై ప్రయోగించాడు అశ్వత్థామ. ఆ బ్రహ్మశిరోనామకా'స్త్రం ప్రచండ 
తేజంతో దిగ్టిగంతాలు వ్యాపించి, సర్వప్రాణులకూ భయం కలిగిస్తూ, విజ్బృంభించటం చూచి అర్జునుడు 
కృష్ణునితో ఇలా అన్నాడు. 

సీ. పద్మలోచన! కృష్ణ! భక్తాభయప్రద! వినుము సంసారాన్ని వేంగుచున్న 

జనుల సంసారంబు సంహరింప6గ నీవు దక్క నన్యులు లేరు దలంచి చూడ 


మొదటి స్కంధము ర్‌ 


సాక్షాత్కరించిన సర్వేశ్వరుండవు ప్రకృతికి నవ్వలి ప్రభుండ వాద్య 
పురుషుండవగు నీవు బోధముచే మాయ నడంతువు నిశ్తేయసాత్మయందు 
ఆ. మాయచేత ముని(గి మనువారలకు( గృప, సేసి ధర్మముఖ్యచిహ్నమయిన 
శుభముసేయు దీవు సుజనుల నవనిలో6 గానం బుట్టుదువు జగన్నివాస! 147 


* ప్రద్మనయనా! భక్రజనరక్షాపరాయణా! కృష్ణా! సంసార జ్వలనజ్యాలల్లో తపించిపోతున్న జనుల 
కష్టాన్ని పోగొట్టటం నీకు తప్ప మరొకరికి శక్యం కాదు. నీవు సాక్షాత్తూ సర్వేశ్చరుడవు. ఈ ముల్లోకాలకు 
అవ్వలివాడవు! ఆదిపురుషుడవైన (ప్రభుడవు! నీవు ముముక్షువులకు జ్ఞానాన్ని ప్రసాదించి మాయను 
మటుమాయం చేస్తావు. నీవు మాయాజాలంలో మునిగిన వారికి ధర్మసమ్మతమైన తేజస్సును అను[గ్రహిస్తావు. 
ఓ జగన్నివాసా! శిష్టరక్షణం కోసమే నీ వీ జగత్తులో జన్మిస్తావు. 


క. ఇది యొక తేజము భూమియు జదలును దిక్కులును నిండి సర్వంకషమై 
యెదురై వచ్చుచు నున్నది, విదితముగా నెణు(గ6 జెప్పవే దేవేశా! 148 


* దేవాదిదేవా! వాసుదేవా! ఇదేదో ఒక ప్రచండమైన తేజస్సు. భూమ్యాకాశాలూ, దిక్కులూ వ్యాపించి 
ఎదురుగా వస్తున్నది. దీని స్వరూప మేమిటో నాకు స్పష్టం చెయ్యి. 
వ. అనిన హరి యిట్లనియె. 149 
* అర్జునుని మాటలు విని శ్రీకృష్ణుడు ఇలా పలికాడు- 
శా జిహ్మత్వంబున. బాజీ ద్రోణజుండు దుళ్ళీలుండు ప్రాణేచ్చమై 
బ్రహ్మాస్త్రం బదె యేసె; వచ్చె నిదె తద్వ్పాణాన్ని బీభత్స! నీ 
బ్రహ్మాస్తంబున గాని దీని మరలింపన్‌ రాదు; సంహార మీ 
బ్రహ్మాపత్య మెజుంగ6 డేయుము వడిన్‌ బ్రహ్మాస్తమున్‌ దీనిపై. 150 


* “వివ్వచ్చుడా! చిచ్చులు చెరుగుతూ ఈ వచ్చేది బ్రహ్మాస్త్రం. దీన్ని పిక్కబలంతో పారిపోతున్న 
కుటిలాత్ముడూ, ధూర్తుడూ అయిన అశ్వత్సామ ప్రాణరక్షణం కోసం ప్రయోగించాడు. దీన్ని త్రిప్పి కొట్టటానికి 
నీ బ్రహ్మాస్త్రం తప్ప మరొక్కటి సమరం కాదు. బ్రాహ్శాణయువకుడైన ఈ అశ్వత్థామకు బ్రహ్మాస్త్ర ప్రయోగం 
తప్ప ఉపసంహారం తెలియనే తెలియదు. అర్జునా! ఆలస్యం చేయక దీని పైన నీ బ్రహ్మాస్త్రం ప్రయోగించు.” 

న. అనిన నర్దునుండు జలంబులు వార్చి హరికిం బ్రదక్షిణంబు వచ్చి, ద్రోణనందనుం డేసిన బ్రహ్మాస్తంబు 

మీ6(ద6 దన బ్రహ్మాస్తంబు( బ్రయోగించిన. శ51 


* వాసుదేవుని వచనాలు వినగానే అర్జునుడు ఆచమించి, కృష్ణునికి ప్రదక్షిణం చేసి, అశ్వత్థామ 
(ప్రయోగించిన బ్రహ్మాస్త్రం మీద తన బ్రహ్మాస్త్రాన్ని ప్రయోగించాడు. 


52 పోతన భాగవతము 


మ. అవని వ్యోమములందు నిండి తమలో నా రెండు బ్రహ్మాస్తముల్‌ 
రవి వహ్నిద్యుతి( బోరుచుం ద్రిభువనత్రాసంబు గావింప(గా 
నివశభాంతి యుగాంతమో యని ప్రజల్‌ వీక్షింప నా వేళ మా 
ధవు నాజ్జన్‌ విజయుండు సేసె విశిఖద్వంద్యోపసంహారమున్‌. 152 


* ఆ రెండు (బ్రహ్మాస్రాలూ మిన్నూ మన్నూ ఏకం చేస్తూ ఇద్దరు సూర్యుల లాగా, అన్నిహోత్రుల 
లాగా పరస్పరం ఘోరంగా పోరు సాగించాయి. అదిచూచి భయంతో ముల్లోకాలూ కంపించాయి. 
'ప్రళయకాలమేమో నని ప్రజలంతా భయ(భ్రాంతులతో పరికింపసాగారు. ఇదంతా శ్రీకృష్ణుడు చూచాడు. 
అర్జునునికి అనుజ్ఞ ఇచ్చాడు. బ్రహ్మాస్త్రాలు రెండింటినీ పార్టడు ఉపసంహరించాడు. 


వ. ఇట్లస్తద్వయంబు నుపసంహరించి, ధనంజయుండు (దోణనందనుం గూడ నరిగి తజిమి పట్టుకొని, 
రోషారుణిత లోచనుండై యాజ్జికుండు రజ్ఞువునం బశువు( గట్టిన చందంబున బంధించి శిబిరంబు 
కడకుం గొని చని హింసింతునని తిగిచినం జూచి హరి యిట్లనియె. శ53 


* ఈ విధంగా అస్త్రాలు రెండింటినీ ఉపసంహరించిన అనంతరం కక్రీడి అశ్వత్హామను వెన్నాడి 
పట్టుకొన్నాడు. కోపంతో ఎర్రబడ్డ కన్నులు కల అర్జునుడు, యాజ్జికుడు యజ్ఞంలో పశువును బంధించినట్టుగా 
అతణ్ణి త్రాళ్లతో బంధించాడు. శిబిరానికి లాక్కొని వెళ్లి ఈ ధూర్తుణ్మి చిత్రహింస చేస్తానని ఈడ్చుకొని 

లం 0౧ మ. రం! వమ 
వస్తున్న అర్జునుణ్ణి, చూచి అధికమైన (క్రోధంతో కృష్ణుడు ఇలా అన్నాడు- 
ఉ. మాజుపడంగలేని యసమర్జుల సుప్తుల నస్తవిద్యలం 
దేణని పిన్న పాపల వధించె నిశీథమునందు. గ్రూరుండై, 
పాజు(డె వీండు పాతకుండు, ప్రాణభయంబున వెచ్చ నూర్చుచుం 
బాటెడి వీని. గావుము కృపామతి నర్జున! పాపవర్లనా! 154 


* అర్జునా! వీడు దుర్మార్గుడు. ప్రాణఘాతకుడు. మహాపాతకుడు. అర్హరాత్రి సమయంలో 
అ(స్తవిద్యలలో ఆరితేరనివారూ, ఎదుర్కొనలేని అసహాయ స్థితిలో ని(ద్రిస్తున్సవారూ అయిన పసిపాపలను 
ఈ పాపాత్ముడు పట్టి వధించాడు. వీ డెక్కడి బ్రాహ్మణుడు? పాప కృత్యం చేసి, పాడు ప్రాణాలు 
కాపాడుకోవటం కోసం వేడి నిట్టూర్పులు నిగిడిస్తూ పరుగెత్తి పోతున్నాడు. ఐనా వీణ్ణి కనికరించు. 

చ. వెజచిన వాని, దైన్యమున వేందుణు నొందినవాని, నిద్ర మై 

మణచినవాని, సౌఖ్యమున మద్యము ద్రావిన వాని, భగ్నుండై 
పసజుచిన వాని, సాధు జడభావము వానిని, గావు మంచు వా 
చజచిన వాని6 గామినుల( జంపుట ధర్మము గాదు ఫల్నునా! 155 

* ఫల్లునా! భయపడిన వాడినీ, దిగులుతో మతిభ్రమించిన వాడినీ, నిద్రపోయిన వాడినీ, మద్యపానంచేసి 
మైమరచిన వాడినీ, పరాజితుడై పారిపోయే వాడిని, కదలక మెదలక పడి ఉన్నవాడినీ, రక్షించమని వేడినవాడినీ, 
ఆడువారినీ చంపటం ధర్మం కాదుగా. 


మొదటి స్కంధము 53 


శా. స్వప్రాణంబుల నెవ్వండేనిం గరుణాసంగంబు సాలించి య 
న్య ప్రాణంబులచేత రక్షణము సేయన్‌ వా డధోలోక దుః 
ఖ(ప్రాప్తుండగు రాజదండమున సత్కల్యాణుండౌ నైన నీ 
విఫ్రుం దండితు( జేయ నేటికి మహానిభ్రాంతిచే నుండ౦(గన్‌. 156 


* ఏవడు కనికరం లేకుండా తన ప్రాణాలు కాపాడుకోవటం కోసం పరుల (ప్రాణులు తీస్తాడో 
అటువంటి దుర్మార్గుడు నరలోకంలో నానాదుఃఖాలూ అనుభవిస్తాడు. అయితే రాజు వాణ్ణి శిక్షిస్తే వాడి 
పాపం నశించి వాడికి శ్రేయస్సు లభిస్తుంది. కాని భయ(భ్రాంతుడైన ఈ అశ్వత్థామను కఠినంగా శిక్షించకు. 


వ. అని యివ్విధంబున గృష్టుం డానతిచ్చినం బ్రాహ్మణుండు కృతాపరాధుండయ్యి వధ్యుండు గా 
డను ధర్మంబు దలంచి చంపక ద్రుపదరాజుపుత్రికిం దన చేసిన ప్రతిజ్ఞం దలంచి, బద్దుండైన 
గురు నందనుం దోడ్కొని, కృష్ణుండు సారథ్యంబు సేయ శిబిరంబుకడకు వచ్చి. 157 
* ఈ విధంగా కృష్ణుడు వివరించినా “అపరాధం చేసినప్పుటికీ బ్రాహ్మణుణ్లి చంపకూడదు” అనే 
ధర్మాన్నే పాటించి అర్జునుడు అశ్వత్హామను సంహరింపలేదు. పాంచాల రాజపుత్రి సమక్షంలో తాను పలికిన 
ప్రతిజ్ఞ ప్రకారం కాళ్ళూ చేతులూ కట్టివేసి అశ్వత్హామను లాక్కునివచ్చి రథం పైన ఎత్తి పడవేశాడు. కృష్ణుడు 
అశ్యాలను అదలించాడు. రథం శిబిరం వద్దకు చేరింది. 
క. సురరాజసుతుడు చూపెను, దురవధి సుతశోకయుతకు (ద్రుపదుని సుతకుం 
బరిచలితాంగ (శ్రేణిం, బరుష మహాపాశ బద్దపాణిన్‌ ద్రౌణిన్‌. 158 


* ఇచ్చిన మాట నెరవేర్చుకొన్న ఇంద్రనందనుడు గట్టి (త్రాళ్లతో కాళ్ళ్టూ చేతులూ బిగింపబడి గిలగిల 
కొట్టుకొంటున్న గురునందనుణ్లి పుత్ర శోకంతో పరితపిస్తున్న ద్రుపదనందన ముందు తెచ్చి పడవేశాడు. 


-ఏ ద్రౌపది యశ్వత్త్థామను జూచి సంభాపషించుట :- 

వ. ఇట్లర్జునుండు దెచ్చి చూపిన బాలవధ జనితలజ్ఞా పరాజ్ముఖుండైన కృపి కొడుకుం జూచి మొక్కి 

సుస్వభావయగు ద్రౌపది యిట్లనియె. 159 
,. చిన్న పిల్లల ప్రాణాలు తీసినందుకు సిగ్గుపడిన అశ్వత్భామ (ద్రౌపది ముందు తల ఎత్తలేకపోయాడు. 

సుగుణవతియైన (ద్రౌపది పరాజ్ముఖుడైన గురువు పుత్రుణ్ణి చూచి నమస్కరించి ఇలా అన్నది - 

మ. పర€గన్‌ మా మగవార లందణును మున్‌ బాణప్రయోగోప సం 

హరణాద్యాయుధవిద్య లన్నియును ద్రోణాచార్యుచే నభ్యసిం 

చిరి పుత్రాకృతి నున్న ద్రోణుండవు, నీ చిత్తంబులో లేశముం 

గరుణాసంగము లేక శిష్యసుతులన్‌ ఖండింపగా బాడియే? 160 


* నాయనా! మీ నాయనగారైన ద్రోణాచార్యులవారి సన్నిధిలో మా మగవార లందరూ 
'ప్రయోగోపసంహారాలతో సమస్త శస్త్రాస్త విద్యలూ అభ్యసించారు. పుత్రాకారంలో ఉన్న ఆచార్య ద్రోణుడవునీవు. 


ర్‌డ్తీ పోతన భాగవతము 


మాకు గురుతుల్యుడవైన నీవు లవలేశం కూడా మనస్సులో కనికరం లేకుండా నీ శిష్యనందనుల శిరస్సులు 
ఖండించావే. ఇది ధర్మమటయ్యా! 


క. భూసురుండవు, బుద్దిదయా, భాసురుండవు శుద్ధవీరభటసందోహా 
(గ్రేసరుండవు, శిశుమారణ, మాసురకృత్యంబు ధర్మమగునే తండ్రీ! 161 


* బ్రాహ్మణుడవై పుట్టావే! వివేకాన్ని, దయాదాక్షిణ్యాలనూ చేపట్టావే! వీరాధివీరులలో ముందడుగు 
పెట్టావే! అట్టి నీవు బాలుర (ప్రాణాలు తీసే ఇట్టి రాక్షసకృత్యానికి ఎలా ఒడిగట్టావు తండ్రీ! 
శా, ఉద్రేకంబున రారు శస్తధరులై, యుద్దావనిన్‌ లేరు, కిం 
చిద్లోహంబును నీకు. జేయరు బలోత్సేకంబుతో. జీ/కటిన్‌ 
భద్రాకారుల. బిన్న పాపల రణప్రొఢ క్రియాహీనులన్‌ 
నిద్రాసక్తుల సంహరింప నకటా! నీ చేతు లెట్లాడెనో? 162 


* ఉద్రేకంతో నీ పైకి దూకలేదే! యుద్దరంగంలో ఆయుధపాణులై ఎదురు నిలువలేదే! లవలేశం 
కూడా నీకు అపకారం చేయలేదే! అటువంటి చిన్నవాళ్లను, అందాలు చిందే పిన్నవాళ్లను, సం(గ్రామరంగంలో 
ఇంకా సంపూర్ణ సామర్ధ్యం పొందని వాళ్లను, నిద్రలో ఆదమరచి ఉన్న వాళ్లను- కారుచీకటిలో - వీరావేశంతో- 
వధించటానికి అయ్యో! నీకు చేతు లెలా వచ్చాయయ్యా? 

ఉ. అక్కట! పుత్ర శోక జనితాకుల భార విషల్లచిత్తనై 

పాక్కుచు నున్నభంగి నిను బోర. గిరిటి నిబద్దు( జేసి నే 
డిక్కడ కీద్చి తెచ్చుట సహింపనిదై భవదీయ మాత నే( 
డెక్కడ నిట్టి శోకమున నే క్రియ నేడ్చుచుంబొక్కుచున్న దో! 163 


* గృురునందనా! పుత్రశోకంతో బరువెక్కి వ్యాకులమైన చిత్తంతో ఇక్కడ నేను ఏడుస్తున్నట్లే అక్కడ 
నీ తల్లి కదనరంగంలో కాళ్లూ చేతులూ కట్లి నిన్ను అర్జునుడు ఇక్కడికి ఈడ్చుకొని వచ్చాడన్న సంగతి 
0౧ ని. అయ జ 
తెలిసి, దుర్భరమైన దుఃఖంతో ఎంతగా తల్లడిల్లి పోతున్నదో కదా! 
వ. అని కృషమ్ణార్హునులం జూచి యిట్లనియె. 164 
౫ క్క విధంగా అశ్వత్హామతో పలికి పాంచాల రాజపుత్రి కృష్ణార్జునుల వైపు చూచి ఇలా అన్నది- 


ఉ. ద్రోణునితో శిఖిం బడక ద్రోణకుటుంబిని యున్న దింటన 
క్లీణతనూజ శోకవివశీకృతనై విలసించుభంగి, నీ 
(ద్రౌణి. దెరల్ఫి తెచ్చుటకు దైన్యము నొందుచు నెంత పొక్కునో! 
ప్రాణ వియుక్తుండైన నతి పాపము; బ్రాహ్మాణహింస మాన రే. 165 


* ఆచార్య ద్రోణులతో సహగమనం చేయకుండా ఆచార్య పత్ని ఇంకా బ్రతికి ఉన్నది. ఇంట్లో 
ఒంటరి జీవితం గడుపుతున్న ఆ యిల్లాలు తన ఏకైక పుత్రుణ్మి బంధించి పట్టుకు వెళ్ళారని విని భరింపరాని 


మొదటి స్కంధము ర5్‌5్‌ 


పుత్ర శోకంతో నాలాగానే గుండెలు పగిలేటట్టు ఎంత ఆక్రోశిస్తున్నదో! మీరు ఈ అశ్వత్హామను హింసించటం 
మానండి. పాపం! ఇతడు (ప్రాణాలు కోల్పోతే మనకు మహాపాపం చుట్టుకుంటుంది. 


క. భూపాలకులకు విప్రులం గోపింపం జేయ(దగదు; కోపించిన ద 
త్కోపానలంబు మొదలికి, భూపాలాటవుల. గాల్చ్బు భూకంపముగన్‌. 166 


* ప్రజాపాలకులైన రాజులు బ్రాహ్మణులకు ఆ(గ్రహం తెప్పించకూడదు. క్రుద్దులైన విప్రుల కోపాన్ని 
జ్వాలలకు పుడమి కంపిస్తుంది. ధరణీపతుల వంశాలు ధ్వంసమౌతాయి. 
న. అని యిట్లు ధర్మ్య్యంబును సకరుణంబును నిర్వళీకంబును సమంజసంబును శ్రాఘ్యంబును గా 


బలుకు ద్రౌపది పలుకులకు ధర్మనందనుండు సంతసిల్లై. నకుల సహదేవ సాత్యకి ధనంజయ 
కృష్ణులు సమ్మతించిరి; సమ్మతింపక భీముం డిట్లనియె. 167 


* ఈ ప్రకారం (ద్రౌపది ధర్మసమ్మతంగా, దాక్షిణ్యసహితంగా నిష్కపటంగా, నిష్పక్షపాతంగా, 
న్యాయంగా, ప్రశంసనీయంగా పలికింది. పాంచాలి అలా మాట్లాడినందుకు ధర్మరాజు సంతోషించాడు. 
నకుల సహదేవులూ, సాత్యక్తీ, కృష్ణార్దునులు సమ్మతించారు. భీమసేనుడు మాత్రం తన అసమ్మతి ప్రకటిస్తూ- 

చ. కొడుకుల. బట్టి చంపె నని కోపము నొందదు బాలఘాతుకున్‌ 

విడువు మటంచు. జెప్పెడిని వెజ్డిది ద్రౌపది; వీడు విప్రుండే? 
విడున(గ నేల? చంపుండిటు వీనిని మీరలు సంప రేనినా 
సిడికిటిపోటునన్‌ శిరము భిన్నము సేసెదం జూడు. డిందలున్‌. 168 


* “కన్నకొడుకుల కుత్తుకలు కోసినందుకు కోపం రాగపోగా ఈ పాపాత్ముణ్ణి ఈ బాలఘాతుకుణ్ణి 
విడిచి పెట్టముంటుందేమిటి ఈ వెర్రిబాగుల (ద్రౌపది? వీడు పేరుకు మాత్రమే విప్రుడు. వీని విషయంలో 
కనికరం పనికిరాదు. ఇతణ్లి ఈ కిరాతహంతకుణ్లి హతమార్భండి. ఆ పని మీ వల్ల కాకపోతే మీరు అలా 
చూస్తూ ఉండండి. ఒక్క ముష్టిఘాతంతో ఈ దుష్టుడి శిరస్సు ఛిన్నాభిన్నం చేస్తాను.” అన్నాడు. 

న. అని పలికిన నశ్వత్తాముకు (ద్రౌపది యడ్డంబు వచ్చె; భిముని సంరంభంబు సూచి వరి 

చతుర్భుజుండయి రెండు చేతుల భీముని వారించి కడమ రెంటను ద్రుపదపుత్రికను దలంగించి 
నగుచు భిమునకిట్లనియె. 169 


* భీముడు అన్నంత పనీ చేస్తాడనీ భయంతో పాంచాలి అశ్వత్భామకు అడ్డం వచ్చింది. భీముని 
తొందరపాటు చూసి శ్రీకృష్ణుడు తన చతుర్భుజత్వం సార్థకంగా ఈ ప్రక్క రెండు చేతులతో భీముణ్ణి 
గట్టిగా పట్టుకున్నాడు. ఆ ప్రక్క రెండు చేతులతో పాంచాలిని ప్రక్కకు ఒత్తిగించుతూ భీమునితో - 


ఉ. అవ్యుండు గాండు వీడు శిశుహంత, దురాత్మకు( డాతతాయి హం 
తవ్యుండు బ్రహ్మబంధుండగు. దప్పదు నిక్కము “బాహ్మణో నహ 


56 పోతన భాగవతము 


న్తవ్య' యటంచు వేదవిదితం బగు6 గావున ధర్మదృష్టి. గ 
ర్తవ్యము వీని గాయట యథాస్థితిజూడుము సాండవోత్తమూ! 170 


* “పాండుకుల విభూషణా! పాతకుడూ, శిశు ఘాతకుడూ, కిరాతకుడూ, (భ్రష్టజాతకుడూ అయిన 
ఈ అశ్వత్భామ చంపదగినవాడే కాని రక్షింపదగినవాడు కానేకాదు. ఇది ముమ్మాటికీ సత్యం. అయితే 
“బ్రాహ్మణో న హంతవ్యః” అనే వేదవాక్యం వినవస్తున్నది. ఈ ధర్మసూక్ష్మం ప్రకారం ఈతజణ్జి రక్షించటమే 
న్యాయంగా తోస్తున్నది. యథార్థం నీవే ఆలోచించు” అన్నాడు. 

వ. అని సరసాలాపంబు లాడి పవననందను నొడంబజుచి యర్జునుంజూచి ద్రౌపదికి నాకు భీమసేనునకు 
సమ్మతంబుగ మున్న నీ చేసిన ప్రతిజ్ఞ్ణయు సిద్దించునట్ట్లు నా పంపుసేయుమని, నారాయణుం 
డానతిచ్చిన నర్జునుండును నారాయణానుమతంబున. క్ష71 

* ఈ విధంగా చతురోక్తులతో, భీమన్నను చల్లపరచి, శ్రీకృష్ణుడు అర్జునుణ్ణి ఆలోకించి “ఫల్లునా! 

పాంచాలికీ, నాకూ, భీముడికి సమ్మత మయ్యేటట్లూ నీ ప్రతిజ్ఞ నెరవేరేటట్లూ ఈ విధంగా చెయ్యి.” అని 
కర్తవ్యం సూచించాడు. 

శా, విశ్వస్తుత్యుండు శక్రసూనుండు మహావీరుండు ఘోరాసిచే 
నశ్వత్తామ శిరోజముల్‌ దటి(గి చూడాంతర్మహారత్నమున్‌ 


శశ్వత్కీర్తి వెలుంగ6 బుచ్చుకొని పాశవ్రాతబంధంబులన్‌ 
విశ్వాసంబున నూడ్చి త్రోచె శిబిరోర్విభాగముం బాసి పోన్‌. 172 


* విశ్ళమంతా కొనియాడ దగినవాడూ, వీరాధివీరుడూ అయిన విజయుడూ శ్రీకృష్ణుని 
అభి'ప్రాయానుసారం కరకు కరవాలం పెరికి గురుపుత్రుని శిరోజాలు ఖండించి లోపల మెరుస్తున్న 
మహామణిని విశాలయశస్సుతోపాటు వశం చేసుకున్నాడు. తరువాత కట్టిన (త్రాళ్లన్నీ విప్పదీసి శిబిరంలో 
నుంచి వెలుపలికి గెంటివేశాడు. 


క. నిబ్బరపు బాలహంతయు, గొబ్బున6 దేజంబు మణియు. గోల్పడి నతుండై 
ప్రబ్బిన వగచే విప్రుండు, సిబ్చితితో నొడలి గబ్బు సెడి వడి. జనియెన్‌. 173 


* నిర్భయంగా అర్భకులను హత్యచేసిన ఆ బ్రాహ్మణ (బ్రువుడు భరింపరాని అవమానంతో 
మర్యాదనూ, మణిని కూడా కోల్పోయి సిగ్గుతో తలవంచుకొని అతిశయించిన ఆవేదనతో వెలవెల్లనై, 
వేగంగా వెల్లిపోయాడు. 

ఆ. ధనము గొనుట యొండె, దల. గొజుగుట యొండె, నాలయంబు వెడల నడచు టొండె6 

గాని చంప(6దగిన కర్మంబు సేసినం జంప6దగదు విప్రజాతి( బతికి. శ74 


* ధనం తీసికోవాలి, లేదా తల గొరిగించాలి, అదీ కాదా ఇంట్లో నుంచి వెళ్లగొట్టాలి. అంతే గాని 
చంపదగిన దుష్కర్మం చేసినా ఆ విప్రుణ్మి చంపటం రాజులకు ధర్మం కాదు. 


మొదటి స్కంధము వో 


న. ఇట్లశ్వత్ధానుం బ్రాణావశిష్టుం జేసి వెడలనడిచి, పాండవులు పాంచాలి సహితులై పుత్రులకు శోకించి 
మృతులైన బంధువుల కెల్ల దహనాదికృత్యంబులు సేసి యుదక ప్రదానంబు సేయు కొణకు స్త్రీల 
ముందట నిడికొని గోవిందుండునుం దారునుం గంగకుం జని తిలోదకంబులు సేసి క్రమ్మణ 
విలపించి హరిపాద పద్మజాత సవిత్రంబులయిన భాగీరధీజలంబుల స్నాతులయి యున్న యెడం 
బుత్ర శోకాతురు లయిన గాంధారీ ధృతరాషఘ్రలను, గుంతీ ద్రాపదులను జూచి మాధవుండు 
మునీంద్రులుం దానును బంధుమరణశోకాతురు లయిన వారల వగపు మానిచి మన్నించె 
నివ్విధంబున. 175 


* ఈ మాదిరిగా అశ్వత్థామను (ప్రాణాలతో గెంటివేసి పాంచాలీ సహితులైన పాండునందనులు 
నిజనందనుల కోసం శోకించారు. అనంతరం చనిపోయిన బంధువు లందరికీ దహన సంస్కారాలు 
ఆచరించారు. స్త్రీ జన పురస్ప్సరంగా శ్రీకృష్ణునితో గూడి గంగానదికి వెళ్లి, పొంగి పొరలే దుఃఖం దిగ (మ్రింగి 
మృతులందరికీ తిలోదకాలు వదిలారు, అనంతరం అందరూ శ్రీమన్నారాయణ చరణ కంజాత సంజాతాలైన 
పవిత్ర భాగీరథీ జలాలలో స్నానాలు చేశారు. తరువాత వాసుదేవుడు మునివరేణ్యులతో కూడి పుత్రశోకంతో 
వ్యాకుల మనస్కులై ఉన్న గాంధారీ ధృతరాష్రులనూ, కుంతీ [ద్రాపదులనూ సమీపించి ఎన్నో విధాల ఊరడించి 
ధైర్యం చెప్పాడు. 

శా. పాంచాలీ కబరీవికర్షణ మహాపాప క్షతాయుష్కులం 

జంచద్గర్వుల ధార్త రాసుల ననిం జంపించి గోవిందు€ డి 
స్పించెన్‌ రాజ్యము ధర్మపుత్తునకు( , గల్పించెన్‌ మహాఖ్యాతి( జే 
యించెన్‌ మూండు తురంగ మేధములు దేవేంద్ర ప్రభావంబునన్‌. 176 

* క విధంగా నందనందనుడైన గోవిందుడు నిండుసభలో ద్రుపదనందన వేణి పట్టి లాగిన మహాపాపం 
వల్ల క్షీణించిన ఆయుస్సులు గల దుర్మదాంధులైన ధృతరా[స్టనందను లందరినీ సమరాంగణంలో చంపించి, 
ధర్మరాజుకు రాజ్యం ఇప్పించాడు. విజయభేరి (మైయించి మహేంద్రవైభవంతో మూడు అశ్వమేధాలు 
చేయించి రాజు లందరిలోనూ ధర్మరాజుకు గొప్ప పేరు తెప్పించాడు. 


-: శ్రీకృష్ణుండుత్తరా గర్భస్థుండగు నర్శకుని తన చక్రంబుబే రక్షించుట :- 


న. అంత వాసుదేవుండు వ్యాస ప్రముఖభూసుర పూజితుండయి యుద్దన సాత్యకులు గొలువ ద్వారకాగమన 
ప్రయత్నంబునం బాండవుల వీడ్కొని రథారోహణంబు సేయు సమయంబునం దత్తరపడుచు నుత్తర సనుదెంచి 
కల్యాణ గుణోత్తరుండైన హరి కిట్టనియె. 177 


* అనంతరం వ్యాసాది మహర్చులపూజ లందుకొన్న వాసుదేవుడు ఉద్దవుల్ణో, సాత్యకినీ వెంటబెట్టుకొని 
ద్యారకకు బయలు దేరాడు. పాండవులందరికీ చెప్పి రథం ఎక్కుతుండగా ఉత్తర తత్తరపడుతూ పరుగెత్తుకు 
వచ్చి పురుషోత్తమునితో ఇలా మొరపెట్టుకొంది. 


538 పోతన భాగవతము 


మ. ఇదె కాలానల తుల్య మైన విశిఖం బేతెంచె దేవేశ! నేం 
డుదరాంతర్గత గర్భ దాహమునకై యుగ్రప్రభన్‌ వచ్చు చు 
న్నది దుర్గోక్యము మానుపన్‌ శరణ మన్యం బేమియున్‌ లేదునీ 
పద పద్మంబులె కాని యొండెజు(గ నీ బాణాగ్ని వారింపవే! 178 
* “దేవదేవా! ప్రళయాన్ని జ్యాలాభీలమైన బాణం ఒక్కటి ఎక్కటినుంచో కళ్లకు మిరుమిట్టు గొల్పుతూ 
వచ్చినా కడుపులో ఉన్న కసుగందును కాల్ఫివేయాలని చూస్తున్నది. ఈ భయంకర శరాన్ని నిరోధించి 
నన్ను రక్షించేవారు వేరెవరూ లేదు. నీచరణ కమలాలను శరణుజొచ్చాను. కరుణించి ఈ శరాన్షిని నివారించు. 
క. దుర్భర బాణానలమున, గర్భములో నున్న శిశువు ఘన సంతాపా 
విర్చావంబును బొందెడ్డి, నిర్భరకృప. గావుమయ్య నిఖిలస్తుత్యా! 179 
య్‌ విశ్శంభరా! భరింపరాని ఈ బాణాన్షికి కడుపులో ఉన్న పసిగందు కసుగంది పోతున్నాడు. 
అక్షీణ దాక్షిణ్యంతో రక్షించు. 
క. చెల్లెలి కోడల, నీ మే, నల్టుండు శత్రువులచేత హతు( డయ్యెను, సం 
ఫుల్లారనిందలోచన!, భల్లాగ్ని నడంచి శిశువు బ్రతికింపంగదే! 180 
* నేను నీ చెల్లెలి సుభద్రమ్మకు కోడల్ని. నీ మేనల్టుణ్మి శత్రువులు అన్యాయంగా పొట్టన 
పెట్టుకొన్నారు. విచ్చిన తామర రేకుల వంటి కన్నులెత్తి చూడు. ఈ అమ్మును వమ్ముచేసి నా బంగారు 
తండ్రి ప్రాణాలు కాపాడు. 


ఆ. గర్భమందు గమల గర్చాండశతములు, నిముడుకొన వహించు నీశ్వరేశ! 
నీకు నొక్క మానినీగర్భరక్షణ, మెంత బరువు నిర్వహింతు గాక! 181 


* గర్భంలో వందల కొద్దీ బ్రహ్మాండాలను భద్రంగా భరించే నీకు ఒక ఆడదాని గర్భాన్ని రక్షించటం 

ఏమంత (బ్రహ్మాండం! ఆపదలో ఉన్న నన్ను ఆదుకోస్వామీ!” 

న. అనిన నాశ్రితవత్సలుండగు నప్పరమేశ్వరుండు సుభద్ర కోడలి దీనాలాపంబు లాలించి, యిది 
(ద్రోణనందనుండు లోక మంతయు నపాండవం బయ్యెడు మని యేసిన దివ్యాస్తంబని యెజింగె; 
నంత బాండవుల కభిముఖంబయి ్రోణనందన దివ్యాస్త నిర్ణత నిశిత మార్గణంబులు డగ్గజీన 
బెగ్గడిలక వారును బ్రత్యస్తంబు అందికొని పెనంగు సమయంబున. 182 


* ఆపన్నశరణ్యుడైన గోపాలుడు అనుగు చెల్లెలి కోడలైన ఉత్తర దీనాలాపాలు విన్నాడు. ఇది “లోకం 
అపాండవం కావా”లని కావాలని అశ్వత్థామ ప్రయోగించిన దివ్యాస్తమని తెలుసుకొన్నాడు. అంతట్లో ఆ 
థి 0౧౧ 
దివ్యాస్తంలో నుంచి వెలువడిన పదునైన బాణాలు పాండవులను చుట్టుముట్టాయి. వారు బెదరిపోకుండా 
ఎదురు నిలిచి శరపరంపరలతో సమరం సాగించారు. 


మొదటి స్కంధము 59 


మ. తనసేవారతిచింత గాని పరచింతా లేశమున్‌ లేని స 
జ్ఞనులం బాండుతనూజులన్‌ మనుచు వాత్సల్యంబుతో ద్రోణ నం 
దను బ్రహ్మాస్తము నడ్డపెట్టం బనిచెన్‌ దైత్యారి సర్వారి సా 
ధన నిర్వక్రము రక్షితాఖిల సుధాంధశ్చక్రముం జక్రమున్‌ . 183 

* శ్రీ కృష్ణుణ్లి సేవించాలనే భావం తప్ప ఇతర భావం ఏమాత్రమూ ఎరుగని సచ్చరిత్రులు 

పాండుపుత్రులు, అటువంటి సజ్జనులను ఆపదలో కాపాడాలనే కారుణ్యభావంతో, మహానుభావుడైన 
వాసుదేవుడు గురుపుత్రుని బ్రహ్మాస్త్రాన్ని త్రిప్పికొట్టటం కోసం, శత్రువుల ఆయుధాలకు చెక్కు చెదరనిదీ, 
సమస్త దేవతాచక్రాన్ని కనురెప్పలా కాపాడేదీ అయిన సుదర్శన చక్రాన్ని ప్రయోగించాడు. 

ము. సకల ప్రాణిహృదంతరాళముల భాస్వజ్ఞోతియై యుండు సూ 
క్ష్మకళుం డచ్యుతు( డయ్యెడన్‌ విరటజా గర్భంబు( దా6 జక్రహ 
స్తకుండై వైషమాయ' గప్పి కురు సంతానార్జియై యడ్డమై 
ప్రకటస్సూర్తి నడంచె ద్రోణతనయ బ్రహ్మాస్తమున్‌ లీలతోన్‌. 184 

* సూక్ష్మాతి సూక్ష్మమైన రూపంతో సమస్త ప్రాణుల హృదయాంతరాళాల్లో జ్యోతిర్మూర్తియె ప్రకాశించే 

వాసుదేవుడు పాండవుల వంశాంకురాన్ని రక్షించటం కోసం చక్రాన్ని ధరించి, ఉత్తరా గర్భాన్ని యోగమాయతో 
కప్పివేసి, అమోఘమైన వైష్ణవ తేజస్సుతో అశ్వత్హామ బ్రహ్మాస్త్రాన్ని అవలీలగా అణచివేశాడు. 

వ. ఇట్టు ద్రోణతనయుండేసిన ప్రతిక్రియారహితంబయిన బ్రహ్మశిరంబనియెడి దివ్యాస్తంబు 
వైష్ణవతేజంబున నిరర్ధకం బయ్యె; నిజమాయా విలసనమున సకలలోక సర్గస్టితి సంహారంబు లాచరించు 
నట్టి హరికి ధరణీసుర బాణ నివారణంబు విచిత్రంబు గాదు; తతృమయంబున సంతసించి, 
పాండవ పాంచాలి సహితయై గొంతి, గమనోన్ముఖుండయిన హరిం జేరవచ్చి యిట్లనియె. 185 


* గృర్రుపుత్రుడు ప్రయోగించిన బ్రహ్మాస్త్రం తిరుగులేనిదైనా వైష్ణవ తేజస్సు ముందు వ్యర్హమై పోయింది. 
తన మాయా ప్రభావంతో నిఖిల జగత్తునూ నిర్మించి భరించి హరించే పరమాత్మునికి ఒక బ్రాహ్మణ 
యువకుని బాణాన్ని నివారించటం విచిత్రమైన విషయమేమీ కాదు. అప్పుడు ఎంతో సంతోషంతో కుంతీదేవి 
కోడలైన ద్రాపదితోనూ, కొడుకులైన పాండవులతోనూ వచ్చి ప్రయాణమై ద్వారకకు వెళ్లబోతున్న శ్రీకృష్ణుణ్హి 
-ఈ విధంగా స్తుతించింది- 


-: కుంతీదేవి శ్రీకృష్ణుని స్తుతించుట :- 
క. పురుషుం డాధ్యుండు ప్రకృతికిం బరుండవ్యయు. డఖిలభూత బహిరంతర్భా 
సురుండును లోక నియంతయు(6 బరమేశ్వరు(డైన నీకు( బ్రణతులగు హరీ! 186 
* “కృష్ణా! నీవు పురాణపురుషుడవు. దేవదేవుడవు. ప్రకృతికి అవ్వలివాడవు. అనంతుడవు. సమస్త 
ప్రాణులలో వెలుపల లోపల వెలుగుతుండే వాడవు. విశాల విశ్వాన్ని నడిపే పరమేశ్వరుడవైన నీకు నమస్కారాలు. 


60 పోతన భాగవతము 


వన. మజియు జవనిక మటువున నాట్యంబు సలువు నటుని చందంబున మాయా యవనికాంతరాళంబున 
నిలువంబడి నీ మహిమచే. బరమహంసలు వివృతరాగద్వేషులు నిర్మలాత్ములు నయిన మునులకు 
నదృశ్యమానుండవయి పరిచ్చిన్నుండవు గాని నీవు మూఢదృక్కులు గుటుంబవంతులు నగు మాకు 
నెట్లు దర్శనీయుండ వయ్యెదు? శ్రీకృష్ణ! వాసుదేవ! దేవకీనందన! నందగోపకువారా! గోవింద! 
పంకజనాభ! పద్మమాలికాలంకృత! పద్మలోచన! పద్మసంకాశ చరణ! హృషీకేశ! భక్తి యోగంబునం 
జేసి నమస్కరించెద. నవధరింపుము. 187 


* తైరచాటున వర్తించే నటునిలాగా మాయ అనే యవనిక మాటున వర్తించే నీ మహిమ అగోచరమైనది. 
పరమహంసలూ, రాగద్వేషరహితులూ, నిర్మలహృదయులూ అయిన మునీశ్వరులు సైతం దర్శింపలేని 
పూర్షపురుషుడవైన నిన్ను సంసార నిమగ్నులమూ జ్ఞానహీనులమూ అయిన మా వంటి వారం ఎలా 
చూడగలుగుతాం? శ్రీకృష్ణా! వాసుదేవా! దేవకీనందనా! నందగోపకుమారా! గోవిందా! పద్మనాభా! పద్మమాలా 
విభూషణా! పద్మనయనా! పద్మసంకాశ చరణా! హృపీకేశా! భక్తి పూర్వకమైన నా ప్రణామాలు పరి([గ్రహించు! 
నా విన్నపం మన్నించు. 


సీ తనయులతోడ నే దహ్యమానం బగు జతుగృహంబందును( జావకుండ( 
గురురాజు వెట్టించు ఘోరవిషంబుల మారుతపుత్తుండు మడియకుండ 
ధార్తరాష్ట్రుండు సముద్ధతి. జీర లొలువంగ ద్రౌపదిమానంబు దల(గకుండ 
గాంగేయ కుంభజ కర్ణాదిఘనులచే నాబిడ్డ లని లోన నలంగకుండ 


తే. విరటు పుత్రిక కడుపులో వెలయు చూలు. ద్రోణనందను శరవహ్ని. ద్రుంగకుండ 
మజణీయు రక్షించితివి పెక్కుమార్గములను, నిన్ను నేమని వర్షింతు? నీరజాక్ష! 188 


* భగభగ మండుతున్న లక్కయింట్లో నా బిడ్డలూ, నేనూ కాలి భస శమైపోకుండా కాపాడావు. 
దుర్యోధనుడు పెట్టించిన దుస్సహవిషాన్నం తిని చనిపోకుండా భీమ సేనుణ్ణి రక్షించావు. దురహంకారంతో 
(త్రుళ్లిపడుతూ దుశ్శాసనుడు [ద్రుపదరాజపుత్రి కట్టుబట్టలు ఒలుస్తున్న కష్ట సమయంలో నా కోడలు అవమానం 
పాలు కాకుండా ఆదుకొన్నావు. భీష్ముడూ, ద్రోణుడూ, కర్ణుడూ మొదలైన యోధానుయోధుల వల్ల పోరాటంలో 
చేటు వాటిల్లకుండా నా బిడ్డలకు అడ్డు పడ్డావు. మళ్లీ ఇప్పుడు గురుపుత్రుని శరాన్ని జ్యాలలలో (మగ్గిపోకుండా 
చిట్టితల్లి ఉత్తర కడుపులోని కసుగందును కనికరించావు. ఇన్ని విధాలుగా నన్నూ, నా బిడ్డలనూ కటాక్షించిన 
పుండరీకాక్షా! నిన్ను ఏ విధంగా కొనియాడేది! 


మత్తకోకిల. బల్లిదుం డగు కంసుచేతను బాధ నొందుచు నున్న మీ 
తల్లి. గాచిన భంగి. గాచితి ధార్తరాష్తులచేత నేం 
దల్లడంబున జిక్కకుండగ( దావకీన గుణవ్రజం 
బెల్ల సంస్తుతి సేసి చెప్పంగ నెంత దాన జగత్పతి! 189 


యు అవి 

* బలవంతుడై కంసుని బారి నుంచి మీ తల్లి దేవకీదేవిని రక్షించినట్టుగా కౌరవులు పెట్టిన కష్టాలకు 
లోనుగాకుండా నన్ను కాపాడావు. ఆపన్న ప్రసన్నుడవైన నీ అనంతకోటి గుణాలు అభివర్షించటానికి నే 
నెంతదాన్ని జగన్నాథా! 


క. జననము నైశ్వర్యంబును, ధనమును విద్యయును గల మదచ్చన్ను లకిం 
చన గోచరుండగు నిన్నున్‌, వినుతింపంగ లేరు నిఖిలవిబుధస్తుత్యా! 190 


* గాప్పవంశంలో జన్మించామనీ, భోగభాగ్యా లున్నాయనీ, ధనం సంపాదించామనీ, విద్యావంతుల 
మనీ, మదాంధులైన మానవులు- నిష్కాములైన భక్తులకు మాత్రమే గోచరించే- నిన్ను నిఖిల దేవతా 
సంస్తూయ మానుజణ్ణి ప్రస్తుతింపలేరు. 

న. మజీయు భక్తధనుండును, నివృత్తధర్మార్థకాను నిషయుండును, రాగాదిరహితుండును, గైవల్యదాన 
సమర్భుండును, గాలరూపకుండును, నియామకుండును, నాద్యంతశూన్యుండును, విభుండును, 
సర్వసముండును, సకల భూతని[గ్రహానుగ్రహకరుండును నైన నిన్ను. దలంచి నమస్కరించెద 
నవధరింపుము. మనుష్యుల నిడంబించు భవదీయవిలసనంబు నిర్ణయింప నెవ్వండు సమర్శ్ధుండు? 
నీకుం బ్రియాప్రియులు లేరు; జన్మకర్మశూన్యండ వయిన నీవు తిర్యగాదిజీవుల యందు వరాహాది 
రూపంబులను, వమునుష్యులందు రావూది రూపంబులను, బుషులయందు వావునాది 
రూపంబులను, జలచరంబులయందు నుత్వ్యాది రూపంబులను నవతరించుట లోక విడంబనార్థంబు 
గాని, జన్మకర్మ సహితుండ వగుటం గాదు. 10 


* నివు భక్తులకు కొంగుబంగారానివి. ధర్మార్ధ సంబంధమైన వ్యామోహాన్ని తొలగించే వాడివి. 
ఆత్మారాముడివి. శాంతమూర్తివి. మోక్షప్రదాతవు. కాలస్వరూపుడివి, జగన్నియంతనవు. ఆద్యంతాలు లేనివాడవు. 
సర్వేశ్వరుడవు. సర్వసముడవు. ని[గ్రహాను[గ్రహ సమర్భుడవు. నీ ప్రభావాన్ని భావించి చేసే నా నమస్కారాలు 
స్వీకరించు. మానవభావాన్ని అనుకరిస్తూ వర్తించే నీ లీలలు గుర్తించటం ఎవరికి సాధ్యం! నీకు ఐనవారూ 
కానివారూ లేరు. జన శ్రకర్మలు లేవు. జంతువులలో వరాహాదిరూపాలతో, జలచరాలలో మత్స్య్యాదిరూపాలతో 
నీవు అవతరించటం లోకం కోసమే కాని నిజానికి నీకు జన్మాదులు లేనే లేవు. 

ఉ. కోపముతోడ నీవు దధికుంభము భిన్నము సేయుచున్నచో 

గోపికల ద్రాటం గట్టిన వికుంచిత సాంజనబాప్పతోయ ధా 
రా పరిపూర్ణ వక్రము( గరంబుల( బ్రాముచు వెచ్చ నూర్చుచుం 
బాపండవై నటించుట కృపాపర! నామది. జోద్య మయ్యెడిన్‌. 192 


* దయామయా! చిన్నతనంలో ఒకమాటు నీకు కోపం వచ్చి పెరుగుకుండ బద్దలు కొట్టావు. మీ 
అమ్మ యశోద నిన్ను త్రాళ్లతో గట్టిగా కట్టివేసింది. అప్పుడు నీవు ముఖం చిన్నబుచ్చుకొని, వెక్కి వెక్కి 
ఏడుస్తూ వెచ్చనూరుస్తూ పసిపాపని లాగా నటించావు. ఆ నీ బాలలీల నాకు ఎంతో వింతగా తోచింది. 

క. మలయమున జందనము క్రియ, వెలయంగ ధర్మజుని కీర్తి వెలయించుటకై 
యిలపై నభవు(డు హరి యదు, కులమున నుదయించె నండ్రు గొంద అనంతా! శం3 


౫ అనంతా! ధర్మనందనుని యశస్సు నలుదెసలా 'ప్రసరింపజేయటానికి మలయపర్వతం మీద 
చందనవృక్షం చందాన పుట్టుక ఎరుగని పురుషోత్తముడు యదువంశంలో ఉదయించాడని కొందరంటారు. 


క. వసుదేవ దేవకులు తా, పసగతి భవమునందు ్రార్ధించిన సం 
తసమున. బుత్రత నొందితి, వసురుల వృతి కంచు6 గొంద అండ్రు మహాత్మా! శ04 
య పూర్వజన్మంలో అపూర్వమైన తపస్సు చేసి దేవకీ వసుదేవులు ప్రార్ధించగా రాక్షస సంహారం కోసం 
ఆ పుణ్యదంపతులకు పుత్రుడవై పుట్టావని కొందరు చెబుతారు. 
క. జలరాశి నడును మునిగెండు, కలముక్రియన్‌ భూరిభారకర్శిత యగు నీ 
యిల గాన నజుండు గోరినం గలిగితి వని కొంద అండ్రు గణనాతీతా! 195 


* నట్టనడి సముద్రంలో మునిగిపోయే నావలాగా భరింపరాని బరువుతో [క్రుంగి కూలారుతున్న 
భూమండలాన్ని ఉద్ధరించటం కోసం బ్రహ్మదేవుడు ప్రార్దింపగా అవతారం ఎత్తావంటారు మరికొందరు. 


తే. మణచి యజ్లాన కాన్యుకర్మముల. దిరుగు, వేదనాతురులకు దన్నివృత్తి. జేయ 
లే ల్‌ఆ పాక 
(శ్రవణ చింతన వందనార్భనము లిచ్చు, కొణకు నుదయించి తండు నిన్‌ గొంద అభవ! 196 


* కర్తవ్యం విస్మరించి కామ్యకర్మలలో మునిగి తేలుతూ అజ్ఞానంతో కొట్టుమిట్టాడుతున్న ఆపన్నుల 
ఆర్తి పోగొట్టి వారికి (శ్రవణం, చింతనం, వందనం, అర్భనం మొదలైన భక్తి మార్గాలను ప్రసాదించే నిమిత్తం 
'ప్రభవించావని కొందరి అభి[ప్రాయం. 


ము. నిను. జింతించుచు. బాడుచుం బొగడుచున్‌ నీ దివ్యచారిత్రముల్‌ 
వినుచుం జూతురుగాక లోకు లితరాన్వేషంబులం జూతురే 
ఘన దుర్దన్మ పరంపరా హరణ దక్షంబై మహాయోగి వా 
గ్వ్యినుతంబైన భవత్పదాబ్బ్దయుగమున్‌ విశ్వేశ! విశ్వంభరా! [97 


* ఓ విశ్వేశ్వరా! విశ్శంభరా! దురంతాలైన జన్మపరంపరలను అంతం చేసేవీ, పరమయోగులు 
పవిత్రవాక్కులతో ్రస్తుతించేవీ అయిన నీ పాదపద్మాలను, ఎల్లప్పుడు నిన్నే ధ్యానిస్తూ, నీ లీలలే గానం 
చేస్తూ నిన్నే ప్రశంసిస్తూ నీ పవిత్ర చరిత్రాలే ఆకర్షిస్తూ ఉండే వారు మాత్రమే దర్శించగలుగుతారు. 
అంతేకాని ఇతర ప్రయత్నాలేవీ ఫలవంతాలు కావు. 


న. దేవా! నిరాశయులమై భవదీయ చరణారవిందంబు లాశ్రయించి నీ వారలమైన మమ్ము విడిచి విచ్చేయ 
నేల? నీ కరుణావలోకనంబుల నిత్యంబును జూడవేని యాదవసహితులైన పాండవులు జీవునిం 
బాసిన యింద్రియంబుల చందంబున గీర్తిసంపదలు లేక తుచ్చత్వంబు నొందుదురు; కల్యాణ 
లక్షణ లక్షితంబు లయిన నీ యడుగులచేత నంకితంబైన యీ ధరణీమండలంబు నీవు వాసిన 

శోభితంబు గాదు; నీ కృపావీక్షణామవుృుతంబున నిక్కడి జనపదంబులు గుసుమఫల భరితంబులై 
యోషధి తరు లతా గుల్మ నద నదీ సమేతంబులై యుండు. 198 


దేవదేవా! నీ వారలం. నిరాశ్రయులమై నీ చరణ కమలాలనే ఆశ్రయించాము. అటువంటి 
మమ్మల్ని విడిచి వెళ్లటం న్యాయం కాదు. కరుణామయాలైన నీ కటాక్ష వీక్షణాలతో వీక్షించకపోతే యాదవులతో 
కూడి పాండవులు, జీవాత్మను ఎడబాసిన పంచేంద్రియాల మాదిరిగా పేరు ప్రతిష్టలు కోల్పోయి 
అనామకులౌతారు. సమస్త శుభలక్షణాలూ అలరారే నీ పాదపంకజాలతో అంకితమైన ఈ భూభాగం నీవు 
లేకపోతే శోభాహీన మవుతుంది. నీ చల్లని చూపుల్లో వెల్లి విరిసే కరుణారసామృత'ప్రభావం వల్ల ఇక్కడి 
పల్లెలు పుష్పఫల సమృద్ది కలిగి ప్రకాశిస్తున్నాయి. బాగా పండిన పంటచేలతో, వృక్షాలతో, లతలతో, పొదలతో, 
నిండిన నదీనదాలతో కనులపండువు చేస్తున్నాయి. 


ఉ. యాదవులందు. బాండుసుతులందు నధీశ్వర! నాకు మోహ వి 
చ్చేదము సేయుమయ్య ఘన సింధువు. జేరెడి గంగభంగి నీ 
పాదసరోజ చింతనముపై ననిశంబు మదీయబుద్ది న 
త్యాదరవృత్తితో. గదియు నట్టుగ6 జేయంగదయ్య! యీశ్వరా! క్షం9 


[ స్వామీ! జగన్నాథా! ఆత్మీయులైన యాదవులమీదా, పాండవులమీదా నాకున్న అనురాగ బంధాన్ని 
త్రెంపి వెయ్యి. కడలిరాజులో కలిసే గంగాతరంగిణిలాగా నా బుద్ది సర్వదా నీ చరణ సరోజ సంస్మరణంలోనే 
సంలగ్న మయ్యేటట్టు చెయ్యి. 

శా. శ్రీకృష్ణా! యదుభూషణా! నరసఖా! శృంగారరత్నాకరా! 

లోకద్రోహీ నరేంద్రవంశదహనా! లోకేశ్వరా! దేవతా 
నీక బ్రాహ్మణ గోగణార్తిహిరణా! నిర్వాణసంధాయకా! 
నీకున్‌ మొైక్కెద( ద్రుంపవే భవలతల్‌ నిత్యానుకంపానిధీ! 200 


* “శ్రీకృష్ణా! యదుకులభూషణా! విజయప్రియా! శృంగార రసరత్నాకరా! జగత్కంటకులైన మహీపతుల 
వంశాలను దహించి వేసే జగదీశ్వరా! ఆపన్నులైన అమరులనూ, అవనీసురులనూ, ఆవులమందలనూ ఆర్తి 
బాపి కాపాడే స్వామీ! మోక్షాన్ని ప్రసాదించే ప్రభూ! నీకు నమస్కరిస్తున్నాను. పరిపూర్ణ కరుణాపయోనిధివై 
నా భవబంధాలు ఖండించు.” 


న. అని యిట్లు సకల సంభాషణంబుల నుతియించు గొంతిమాటలకు నియ్యకొని, గోవిందుండు 
మాయా నిరూఢ మందహాస నిశేషంబున మోహంబు నొందించి రథారూఢుండై కరినగరంబునకు 
వచ్చి, కుంతీ సుభద్రాదుల వీడ్కొని, తన పురంబునకు విచ్చేయ గమకించి, ధర్మరాజుచే( 
గించిత్కాలంబు నిలువు మని ప్రార్ధితుండై నిలిచె నంత బంధువధశోకాతురుం డయిన ధర్మజుండు 
నారాయణ వ్యాస ధౌమ్యాదులచేత( దెలుపంబడియు.( దెలియక మోహితుండై నిర్వివేకంబగు 
చిత్తంబున నిట్లనియె. 201 

* ఈ మాదిరిగా మధురోక్తులతో మాధవుణ్లి కొనియాడింది కుంతీదేవి. ఆమె (ప్రార్ధనను స్వీకరించిన 
శ్రీకృష్ణుడు మాయా మయమైన తన మధుర మందహాసంతో పాండవ జననిని మైమరపించి రథారూఢుడై 
హస్తినాపురానికి తిరిగివచ్చాడు. కొంత కాలమైన తర్వాత కుంతికీ సుభద్రకూ చెప్పి ద్యారకానగరానికి 
'ప్రయాణమైన గోవిందుడు కొలదికాలం ఉండుమని ధర రాజు బతిమాలగా ఉండిపోయాడు. చుట్టాలందరినీ 
మట్టు పెట్టానన్న దుఃఖంతో తల్లడిల్దుతున్న ధర్మజుణ్హి కృష్ణుడు, వ్యాసుడు, ధౌమ్యుడు మొదలైనవారు 
ఎన్నో విధాల ఓదార్చారు. అయినా ఆయన మనస్సుకు ఊరట లభించలేదు. వ్యాకులమైన హృదయంతో 
ధర్మరాజు ఈ విధంగా అనుకొన్నాడు- 


మ. తన దేహంబునకై యనేకవృగ సంతానంబు( జంపించు దు 
ర్హనుభంగిం గురుబాలకద్విజ తనూజ భ్రాతృ సంఘంబుని 
ట్లని. జంపించిన పాపకర్మునకు రాజ్యాకాంక్షికిన్‌ నాకు హా 
యన లక్షావధి నైన ఘోరనరక వ్యాసంగముల్‌ మానునే? 202 


* త్రన శరీరపోషణకోసం అమాయికాలైన అనేక మృగాలను చంపించే దుర్మార్లుడు లాగా, రాజ్యంకోసం 
గురువులనూ, బాలకులనూ, (బ్రాహ్మణులనూ, ఆత్మజులనూ, అన్నదమ్ములనూ సమర రంగంలో 
చంపించాను. ఇంతటి పాపానికి ఒడిగట్టిన నాకు నూరు వేల సంవత్సరాల పర్యంతం ఘోరమైన నరకం 
అనుభవించక తప్పదు. 

న. మణీియు బ్రజాపరిపాలనపరుం డయిన రాజు ధర్మయుద్దంబున శత్రువుల నధియించినం బాపంబు 
లేదని శాస్త వచనంబు గల, దయిన నది నిజ్ఞానంబు కొణకు సమర్దంబు గాదు; చతురంగంబుల 
ననేకాక్షాహిణీ సంఖ్యాతంబులం జంపసించితి; హతబంధులయిన సతుల కేను జేసిన ద్రోహంబు 
దప్పించుకొన నేర్పులేదు; గృహస్టాశమ ధర్మంబులైన తురంగ మేధాది యాగంబుల చేతంబురుషుండు 
బ్రహ్మహత్యాది పాసంబులనలన విడివడి నిర్మలుండగు నని నిగమంబులు నిగమించు( బంకంబున( 
బంకిలస్థలంబునకు, మద్యంబున మద్యభాండంబునకు శుద్ది సంభవింపని చందంబున బుద్ధిపూర్వక 
జీవహింసనంబు లయిన యాగంబులచేతం బురుషులకు( బాపబాహుళ్యంబ కాని పాప నిర్ముక్తిగాదని 
శంకించెద. 203 


* ప్రజలను పరిపాలించే రాజు ధర్మబుద్దితో శత్రువులను సంహరించటంలో దోషం లేదని శా(స్తాలు 
చెబుతున్నాయి. అయినా ఆలోచించి చూస్తే ఈ మాట నాకు సమంజసంగా కన్పించటం లేదు. రథాలతో, 
ఏనుగులతో, గుర్రాలతో, కాలిబంట్టతో కూడిన పెక్కు అక్షాహిణులను చంపించాను. పతులనూ, 
బంధువులనూ హతమార్చి సతులకు నేను క్షమించరాని మహా (ద్రోహం చేశాను. నా యీ పాపానికి పరిహారం 
లేదు. గృహస్థ్రధర్మాలైన అశ్వమేధాది యాగాలు ఆచరిస్తే బ్రహ్మహత్యాది దోషాలు పరిహార మౌతాయని 
వేదాలు అనుశాసిస్తున్నాయి. బురదవల్ల బురదనేల పరిశుభ్రం కాదు. కల్టుపోసి కడిగి నందువల్ల కల్టుకుండకు 
శుద్ది లభించదు. అలాగే బుద్ధి పూర్వకంగా చేసే జీవహింసతో కూడిన యజ్ఞాలవల్ల మానవుల పాపం 
పెరుగుతుందే కాని తరుగదని నా సందేహం.” 


మొదటి స్కంధము 65 


క. అని యిట్లు ధర్మసూనుండు, మొనసి నిరాహారభావనమున దేవనదీ 
తనయుండు గూలిన చోటికిం జనియె. బ్రజాద్రోహ పాప చలితాత్ముండై. 204 


* క్కు విధంగా ధర్మరాజు 'ప్రజాద్రోహం వల్ల సంభవించిన పాపానికి భయవిహ్యలు డగుతూ నీరాహారుడై 
భీష్ముడు పడి ఉన్న చోటుకు వెళ్లాడు. 
-: దర్శజుండు శ్రీ కృష్ణసహితుండై భీష్మునికడ కేగుట :- 

న. అయ్యవసరంబునం దక్కి పాండవులును ఫల్లునసహితుండైన పద్మలోచనుండును గాంచన 
సమంచితంబు లయిన రథంబు లెక్కి ధర్మజుం గూడి చనిన నతండు గుహ్యకసహితుం డయిన 
కుబేరుని భంగి నొప్పె; నిట్లు పాండవులు పరిజనులు గొలువ బద్మనాభసహితులై కురుక్షేతంబున 
కే(గి దివంబుననుండి నేలం గూలిన దేవత తెజుంగున సంగ్రాము రంగపతితుండైన గంగానందనునకు 
నమస్కరించి; రంత బృహదశ్వ భరద్వాజ పరశురామ పర్వత నారద బాదరాయణ కశ్యపాంగిరస 
కౌశిక ధామ్య సుదర్శన శుక వసిష్టాద్యనేక రాజర్షి బ్రహ్మర్షులు శిష్యసమేతులై చనుదెంచినం జూచి 
సంతసించి దేశకాలనిభాగవేదియైన భీష్కుండు వారలకుం బూజనంబులు సేయించి. 205 


* ఆ సమయంలో కృష్ణార్దునులూ, భీమ నకుల సహదేవులూ, బంగారు రథాలు అధిరోహించి 
ధర్మరాజు వెంట వెళ్ళారు. అప్పుడు ధర్మజుడు గుహ్యకులతో కూడిన కుబేరుని మాదిరిగా ప్రకాశించాడు. 
ఈ విధంగా పాండవులు సపరివారులై శ్రీకృష్ణునితో కూడా కురుక్షేత్రానికి వెళ్ళారు. అక్కడ దివినుంచి 
భువిమీద కూలిన దేవతలాగా సం([గ్రామరంగంలో శరతల్పంపై పడి ఉన్న గాంగేయునికి నమస్కరించారు. 
అప్పుడు బృహదళశ్వుడు, భరద్వాజుడు, పరశురాముడు, పర్వత నారదులు, వేదవ్యాసుడు, కశ్యపుడు, 
ఆంగిరసుడు, కౌశికుడు, ధౌమ్యుడు, సుదర్శనుడు, శుకుడు, వసిష్టుడు మొదలైన పెక్కుమంది రాజర్దులూ, 
దేవర్షులూ, శిష్యులతో కూడా రావటం చూచి ఆనందించి దేశకాల విభాగాలు తెలిసిన భీష్మాచార్యుడు 
వచ్చిన వారందరినీ వేరువేరుగా అర్భించాడు. 


క. మాయాంగీకృత దేహుండై యఖిలేశ్వరుండు మనుజు డైనాండని ప్ర 
జ్ఞాయతచిత్తంబున గాం, గేయుండు పూజనము సేసె. గృష్లున్‌ జిష్ణున్‌. 206 
* తర్యాత సర్వేశ్వరుడు మాయా మానవ దేహం ధరించి అరుదెంచినాడనే పరమ పవిత్రభావంతో 
గాంగేయుడు జయశీలుడైన గోపాలుల్లి పూజించాడు. 


న. మజిీయు గంగానందనుండు వినయ పేను సుందరులయిన పాండునందనులం గూర్చుండ 
నియోగించి మహానురాగ జనిత బాప్పు సలిల సందోహ సమ్మిళిత లోచనుండై యిట్లనియె. 207 
* అనంతరం ఆచార్య భీష్ముడు వినయ వినమ్రులూ, (ప్రేమ పాత్రులూ అయిన పాండుపుత్రులను 
దగ్గర కూర్చో పెట్టుకొన్నాడు. అపారమైన అనురాగంతో పొంగి పొరలే బాష్పధారలతో నిండిన కన్నులు 


కలవాడై ఇలా పలికాడు- 


66 పోతన భాగవతము 


ఆ. ధరణిసురులు హరియు ధర్మంబు దిక్కుగా, బదుకందలంచి మీరు బహువిధముల 
నన్నలార! పడితి రాసత్సరంపర, లిట్టి చిత్రకర్మమెందు. గలదు? 208 


* “నాయనలారా! భగవానుడైన కృష్ణుడూ, బ్రాహ్మణులూ, ధర్మమూ, దిక్కుగా భావించి జీవించే 
మీరు ఎన్నెన్నో కష్ట పరంపరల పాలైనారంటే, ఇంతకంటే విచిత్రమయిన విషయం ఏముంటుంది? 


ఉ. సంతస మింతలేదు మృగశాప వశంబున. బాండు భూవిభుం 
డంతము నొందియుండ మిము నర్భకులం గొనివచ్చి కాంక్షతో 
నింతల వారి(గా( బెనిచె నెన్నండు సౌఖ్యము పట్టు గానదీ 
గొంతి యనేక దుఃఖముల గుందుచు నుండును; భాగ్య మెట్టిదో! 209 


* పాపం! మీ అమ్మ కుంతీదేవి సంతోషం రవ్వంతైనా ఎరుగదు. పాండుమహీపతి మృగరూపంలో 
ఉన్న మునిశాపం వల్ల మృతి చెందగా పసికందులైన మిమ్మల్ని అరచేతులలో పెట్టుకొని పెంచి పెద్దచేసి 
ఇంతవారిని కావించింది. ఏనాడూ సౌఖ్యానికి నోచుకోలేదు. ఈమె దురదృష్టమేమో కాని బ్రతుకంతా 
పడరాని కష్టాలతోనే గడిచి పోయింది. 


ఉ. వాయువశంబులై యెగసి వారిధరంబులు మింట. గూడుచుం 
బాయుచు నుండు కైవడి. బ్రపంచము సర్వము. గాల తంత్రమై 
పాయుచు. గూడు చుండు నొకభంగి( జరింపదు కాల మన్నియుం 
జేయుచు నుండు€ గాలము విచిత్రము దుస్తర మెట్టివారికిన్‌. 210 


* ఆకాశంలోని మేఘాలు గాలికి ఎగిరి పరస్పరం కలుసుకొంటూ విడిపోతూ ఉన్నట్టు ఈ ప్రపంచంలోని 
(ప్రాణికోటి సమస్తమూ కాలచక్రం వల్ల కూడుతూ, వీడుతూ ఉంటుంది. స్వేచ్చ అనేది లేదు. కాలమే 
అన్నిటికీ మూలం. కాలం చాలా విచిత్రమైంది. ఎంత వారు కూడా ఈ కాల ప్రవాహాన్ని చాటలేరు. 


ఉ. రాజంట ధర్మజుండు, సురరాజసుతుండంట ధన్వి, శాత్రవో 
ద్వేజకమైన గాండివము విల్లంట, సారథి సర్వభద్ర సం 
యోజకు. డైన చక్రి యంట, యు[గ్రగదాధరు(దైన భీము(డ 
య్యాజికి. దోడు వచ్చునంట, యాపద గల్నుటిదేమి చోద్యమో! 211 


* ధర్మజు. డంతవాడు రాజు. మహావీరుడైన అర్జునుడు యోద్ద. శత్రుభయంకరమైన గాండీవం 
అతని ధనుస్సు. సర్వ సౌభాగ్య సంధాత శ్రీకృష్ణుడు సారథి, ప్రచండ గదాదండధారి అయిన భీమసేనుడు 
కొండంత అండ. ఇంతటి సహాయసంపత్తి కల్షినా పాండవులకు అరణ్యవాసాలూ, అజ్ఞాతవాసాలు తప్పలేదు. 
ఎంత ఆశ్ళర్యం! 

ఆ. ఈశ్వరుండు విషు డెవ్వేళ నెవ్వని, నేమి సేయు. బురుషు( డేమి యెజుంగు 
నతని మాయలకు మహాత్ములు విద్వాంసు, లఅడ.6గి మెల6(గుచుందు రంధు లగుచు. 212 


* లోకేశ్వరుడైన శ్రీమన్నారాయణుడు ఎప్పుడు ఎవరికి ఏమి చేస్తాడో ఎవరు చెప్పగలరు? ఆ 
మహానుభావుని మాయలకు పెద్ద పెద్ద విద్యాంసులు సైతం దిక్కు తెలియనివారైై లోబడి అణంగి మణంి 
ఉంటారు. 


న. కావున దైనతంఢడత్రంబైన పనికి వగనం బనిలేదు; రక్షకులు లేని ప్రజల నుపేక్షింపక రక్షింప( 
బుండరీకాక్షుండు సాక్షాత్కరించిన నారాయణుండు, తేజోనిరూఢుండు గాక యాదవులందు గూఢుండై 
తన మాయచేత లోకంబుల మోహాతిరేకంబు నొందించు; నతని రహస్య ప్రకారంబులు భగనంతు 
డైన పరమేశ్వరుం డెణుంగు; మజీయు దేవర్షియగు నారదుండును భగవంతుండగు కసిలమునియు 
నెణుంగుదురు; మీరు కృష్ణుండు దేవకీ పుత్రుండని మాతులేయుండని తలంచి దూత సచివ 
సారథి బంధు మిత్ర ప్రయోజనంబుల నియమింతు; రిన్నిటం గొణంత లేదు; రాగాది శూన్యుండు, 
నిరహం కారుం, డద్వయుండు, సమదర్భనుండు, సర్వాత్మకుండు నయిన యీశ్వరునకు నతోన్నత 
భావన మతివైషమ్యంబు లెక్కడివి? లేవు. అయిన భక్తవత్సలుండు గావున నేకాంతభక్తులకు సులభుండై 
యుండు. 213 


* అందువల్ల దైవసంకల్పం వల్ల జరిగినదానికి విచారించటం వివేకం కాదు. రక్షణ లేని ప్రజానీకాన్ని 
రక్షించటంకోసం శ్రీహరి పుండరీకాక్షరూపంలో సాక్షాత్కరించాడు. వాసుదేవుడు తన దైవత్వం అభివ్యక్తం 
కాకుండా యదుకులంలో రహస్యంగా సంచరిస్తూ తన మాయ చేత ముల్లోకాలను మోహంలో ముంచి 
తేలుస్తున్నాడు. ఆయన లోగుట్టు పెరుమాళ్లకే ఎరుక. ఆ గుట్టుమట్టులు ఇంకా దేవర్షి ఐన నారదునిక్తీ, 
జ్ఞానస్వరూపుడైన కపిలమహర్డ్షికీ కొంత కొంత తెలుసు. నాయనలారా! మీరు శ్రీకృష్ణుని దేవకీ పుత్రుడనీ, 
మీ మేనమామ కుమారుడని తలంచారు. దూతగా, సచివుడుగా, సారథిగా, బంధువుగా, మిత్రుడుగా 
భావించి ఎన్నో పనులకు నియోగించి ఆయన్ని వినియోగించుకొన్నారు. ఐనా ఇందువల్ల ఆయనకు ఎలాంటి 
లోపం రాదు. రాగద్వేషాలు లేనివాడూ, అహంకారి కానివాడూ, ద్వంద్యాలకు అతీతుడైనవాడూ, సమదర్శనుడూ, 
సర్వాత్మకుడూ ఐన జగన్నాథునకు ఎక్కువ తక్కువ భావాలూ, అభి'ప్రాయభేదాలూ ఎక్కడివి? అయినప్పటికీ 
భగవంతుడు భక్తవత్సలుడు అయినందున ఆత్మీయులైన భక్తులకు మాత్రం తగినంత అందుబాటులో 
ఉంటాడు. 


సీ, అతిభక్తి నెవ్వని యందు€ జిత్తము. జేర్చి యెవ్వని నామ మూహించి పొగడి 
కాయంబు విడుచుచు( గామ కర్మాదినిర్మూలనుండై యోగి ముక్తి నొందు 
నట్టి సర్వేశ్వరుం డఖిలదేవోత్తంసు( డెవ్వేళ బ్రాణంబు లేను విడుతు 
నందా(క నిదె మహాహర్షుండై వికసిత వదనారవిందుండై వచ్చె నేండు 


తే. నాల్లు భుజములు గమలాభ నయనయుగము, నొప్పంగన్నుల ముందట నున్నవాండు 
మానవేశ్వర!, నా భాగ్యమహిమం జూడు మేమి సేసితినో పుణ్య మితని. గూర్చి 214 

* యోగి అయినవాడు అత్యంత భక్తియుక్తుడై ఏ దేవుని యందు చిత్తం లగ్షంచేసి, ఏ దేవుని 
పవిత్రనామం ఉచ్చరిస్తూ తనువు చాలించి, కామాది కర్మఫలాన్ని నిర్మూలించి మోక్షాన్ని పొందుతాడో 
అటువంటి దేవదేవుడైన గోవిందుడు నేను శరీరం చాలించే సమయానికి మహానందంతో వికసిత 
వదనారవిందంతో విచ్చేసి నాలుగు చేతులతో తామరరేకులవంటి కన్నులతో నా కన్నుల ముందు 
సాక్షాత్కరించాడు. ధర్మరాజా! నాభాగ్యం పండింది. ఈ మహాభావుని కోసం పూర్వజన శంలో ఎంత పుణ్యం 
చేశానో” 


వ. అని యిట్లు ధనంజయ సంప్రాపిత శరపంజరుం డయిన కురుకుంజరుని వచనంబు లాకర్షించి 
మునులందటజు వినుచుండ ధర్మనందనుండు మందాకినీ నందను వలన నరజాతి సాధారణంబులగు 
ధర్మంబులును, వర్ణాశమ ధర్మంబులును, రాగవైరాగ్యోపాధులతో గూడిన ప్రవృత్తి ధర్మంబులును, 
దానధర్మంబులును, రాజ ధర్మంబులును, మ ధర్మంబులును శమదవూదికంబులును, హరి 
తోషణంబులగు ధర శ్రంబులును, ధర్మార్ధ కామ మోక్షంబులును, నానావిధోపాఖ్యానేతిహాసంబులును, 
సంక్షేప విస్తారరూపంబుల నెటింగె; నంత రథిక సహస్రంబులకు గమికాండైన భీష్ముండు స్వచ్చంద 
మరణులైన యోగీశ్వరులచేత వాంఛితంబగు నుత్తరాయణంబు సనుదెంచిన నది దనకు 
మరణోచితకాలంబని నిశ్చయించి. 215 


* ఈ విధంగా అర్జునుడు కల్పించిన శరతల్పం మీద శయనించి ఉన్న కురుకుల పితామహుడు 
పలికిన పలుకులు అచ్చటకు విచ్చేసిన మునులందరూ విన్నారు. అప్పుడు ధర్మనందనుడు గంగానందనుడైన 
ఆచార్య భీష్ముని వలన మానవజాతికి అవశ్యాలైన సామాన్యధర్మాలు, వర్ణాశ్రమ ధర్మాలు, అనురాగ 
వైరాగ్యాలకు సంబంధించిన ప్రవృత్తి నివృత్తి ధర్మాలు, దాన ధర్మాలు, రాజ ధర్మాలు, స్తీ ధర్మాలు భగవంతునికి 
ప్రియమైన భాగవత ధర్మాలు, శమదమాదులు, చతుర్విధ పురుషార్జాలైన ధర్మార్ధ కామ మోక్షాలు, 
నానావిధాలైన ఉపాఖ్యానాలు, ఇతిహాసాలు మొదలైనవన్నీ కొన్ని సంక్షేపంగానూ కొన్ని వివరం గానూ విన్నాడు. 
తర్వాత మహారథులకు శిరోభూషణమైన భీష్ముడు స్వ్పచ్చందమరణులైన సంయమీం(ద్రులు వాంఛించే 
ఉత్తరాయణ పుణ్యకాలం వచ్చిందని తెలుసుకొని అది తాను తనువు చాలించటానికి అనుకూలమైన 
సమయమని నిశ్చయించుకొన్నాడు. 


శా ఆలాపంబులు మాని చిత్తము మనీషాయత్తముం జేసి దృ 
గాలంబున్‌ హరిమోముపై( బజసి తత్కారుణ్యదృష్టిన్‌ విని 
ర్మూలీభూత శరవ్యథా నిచయుండై మోదించి భీష్ముండు సం 
శీలం బొప్ప నుతించె. గల్మషగజ శ్రేణీహరిన్‌ శ్రీహరిన్‌. 216 


“అప్పుడు గాంగేయుడు మౌనం వహించి మనస్సును ఏకాగ్రం చేసుకొని తన చూపులన్నీ గోపాలదేవుని 
ముఖమండలంపై కేంద్రీకరించాడు. ఆ కమలాక్షుని దాక్షిణమయవల్ల కటాక్షవీక్షణం వల్ల ఆయన శరీరంమీది 
గాయాలబాధ ఉపశమించింది. అప్పుడు శాంతశీలుడైన శాంతనపుడు సంతోషించి కలుషాలనే గజసమూహాన్ని 
చించి చెండాడే యదు సింహుణ్లి నుతించాడు. 

వ. ఇట్లు పీతాంబరధారియు.( జతుర్భుజుండు నాదిపూరుషుండు.( బరమేశ్వరుండునగు హరియందు 
నిష్కాముండై విశుద్దంబగు ధ్యాన విశేషంబుచే నిరస్తదోషుం డగుచు ధారణావతియైన బుద్దిని 
సమర్పించి, పరమానందంబు నొంది ప్రకృతివలననైన స్పష్టి పరంపరల. బరిహరించు తలంపున 
మందాకినీ నందనుం డిట్లనియె. 217 


* మందాకినీ నందనుడైన భీష్ముడు సమస్త దోషాలనూ, పరాస్తం చేసి నిష్కామభావంతో, 
నిర్మలధ్యానంతో పీత్రాంబరధరుడూ, చతుర్భుజుడూ, పురాణపురుషుడూ, పరమేశ్వరుడూ అయిన గోవిందుని 
యందు ఏకా(గ్రబుద్దిని సంధానించి పరమానంద భరితుడై స్వభావసిద్దాలైన సంసారబంధాలను పరిహరించే 
ఉద్దేశంతో ఈ విధంగా ప్రస్తుతించాడు- 

-; భీష్ముడు శ్రీకృష్ణుని స్తుతించుట :- 
ను. త్రిజగన్న్మోహన నీలకాంతి. దను వుద్దీసింప( బ్రాభాత న 
రజబంధుప్రభమైన చేలము పయిన్‌ రంజిల్ల నీలాలక 
వ్రజ సంయుక్త ముఖారవింద నుతి సేవ్యంబై విజ్బృంభింప మూ 
విజయుం జేరెడు వన్నెలాండు మది నావేశించు నెల్లప్తుడున్‌. 218 


* ముల్గ్లోకాలనూ మోహింపజేసే నీలవర్షకాంతులతో నిగనిగలాడే దేహంతో వెలుగులు వెదజల్టుతూ 
బాలభానుప్రభలతో ప్రకాశించే బంగారుచేలంతో, ఒయ్యారం ఒలకబోస్తూ, నల్లని ముంగురులతో, ముద్దులు 
మూటగట్టే ముఖారవిందంతో, అనురాగాలు చిందిస్తూ మా అర్జునుణ్ణి సమీపించే అందగాడు నా అంతరంగంలో 
నిరంతరం నిలిచిపోవాలి. 


ము. హయ రింఖాముఖ ధూళి ధూసర పరిన్యస్తాలకోపేతమై 
రయజాతశమ తోయబిందుయుతమై రాజిల్లు నెమ్మోముతో 
జయముం బార్జున కిచ్చు వేడ్క నని నాశస్తాహతిం జాలనా 
న! 
చ్చియు. బోరించు మహానుభావు మదిలో. జింతింతు నశ్రాంతమున్‌. 219 


* గృర్రాల గిట్టలు రేపిన దుమ్ము కొట్టుకొని రంగుచెడి చెదరిన ముంగురులతోనూ, గమన వేగంవల్ల 
కందళించిన ఘర్మబిందువులతోనూ కూడి ముచ్చట గొల్పే ముఖం కలవాడై కిరీటిని గెలిపించాలనే 
కుతూహలంతో నా శరాఘాతాలకు బాగా బాధపడుతూ కూడా వివ్వచ్చుణ్ణి ప్రోత్సహించి పోరించిన 
మహానుభావుణ్లి మనస్సులో అశ్రాంతమూ ధ్యానిస్తున్నాను. 

ము. నరు నూటల్‌ విని, నవ్వుతో నుభయసేనామధ్యమక్షోణిలో( 

బరు లీక్షింప రథంబు నిల్పి పరభూపాలానళిం జూపుచుం 
బరభూపాయువు లెల్ల. జూపులన శుంభత్కేళి వంచించు, నీ 
పరమేశుండు వెలుంగు చుండెడును హృత్పద్మాసనాసీనుంై. 220 

* అర్జునుని మాటలు ఆకర్షించి చిరునవ్వు నవ్వుతూ పగవారు చూస్తుండగా పాండవ కౌరవ సైన్యాల 
మధ్యప్రదేశంలో తేరు నిలిపి పేరు పేరునా వైరిపక్షంలోని వీరులను చేయెత్తి చూపిస్తూ, తన చూపులతోనే 
ఆ భూపతుల ఆయువులన్నీ అవలీలగా ఆకర్షించే లోకేశ్వరుడు నా హృదయపద్మంలో పద్మాసనం పైన 
భాసిల్దుతున్నాడు. 

క. తనవారి. జంపంాలక, వెనుకకు. బో నిచ్చగించు విజయుని శంకన్‌ 

ఘనయోగవిద్య( బాపిన మునివంద్యుని పాదభక్తి మొనయున్‌ నాకున్‌. 221 


* రణరంగంలో తన బంధుమిత్రుల ప్రాణాలు తీయటానికి ఇష్టపడక వెనుకంజ వేస్తున్న ధనంజయుననికి 
గీతోపదేశం చేసి సందేహాన్ని పోగొట్టి ముందంజ వేయించిన మునిజన వంద్యుడైన ముకుందుని పాదభక్తి 
నాలో పరిఢవిల్లాలి. 


సీ కుప్పించి యెగసిన6 గుండలంబుల కాంతి గగనభాగంబెల్ల గప్పికొనంగ 
నుజికిన నోర్వక యుదరంబులో నున్న జగముల వ్రేంగున జగతి గదల( 
జక్రంబు. జేపట్టి చనుదెంచు రయమున బై నున్న పచ్చని పటము జాజ 
నమ్మితి నాలావు నగుంబాటు సేయక మన్నింపు మని క్రీడి మరల దిగువ( 


తే. గరికి లంఘించు సింహంబుకరణి మెటసి, నేండు భీష్ముని జంపుదు నిన్ను( గాతు 
విడువు మర్దున యనుచు మద్విశిఖ వృష్టిం దెరలి చనుదెంచు దేవుండు దిక్కు నాకు. _ 222 


* ఆ నాడు రణక్షోణిలో నా బాణవర్షాన్ని భరించలేక నా మీదికి దుమికే నా స్వామి వీరగంభీరస్వరూపం 
ఇప్పటికీ నాకు కన్నులకు కట్టినట్టు కన్పిస్తున్నది. కుప్పించి పై కెగిరినప్తుడు కుండలాల కాంతులు 
గగనమండలం నిండా వ్యాపించాయి. ముందుకు దూకినప్పుడు బొజ్జలోని ముజ్జగాల బరువు భరించలేక 
భూమి కంపించిపోయింది. చేతిలో చక్రాన్ని ధరించి అరుదెంచే వేగానికి పైనున్న బంగారుచేలం జారిపోయింది. 
నమ్ముకొన్న నన్ను నలుగురిలో నవ్వులపాలు చేయవద్దని మాటిమాటికి కిరీటి వెనక్కు లాగుతున్నా 
లెక్కచేయకుండా “అర్జునా! నన్ను వదులు. ఈ నాడు భీషు శని రూపుమాపి నిన్ను కాపాడుతాను” అంటూ 
కరిపైకి లంఘించే కంఠీరవం లాగా నా పైకి దూకే గోపాల దేవుడే నాకు రక్ష. 


ను. తనకున్‌ భృత్యుండు వీని. గాచుట మహాధర్మంబు వొమ్మంచు న 
ర్హునసారథ్యము పూని పగ్గములు చే. జోద్యంబుగా. బట్టుచున్‌ 
మునికోలన్‌ వడి( బూని ఘోటకములన్‌ మోదించి తాడించుచున్‌ 
జనులన్‌ మోహము నొంద6 జేయు( పరమోత్సాహుం బ్రశంసించెదన్‌. 223 


* “ఇతడు నా నమ్మినబంటు, ఇతణ్ణి కాపాడటం నా కర్తవ్యం సుమా!” అంటూ అర్జున సారథ్యాన్ని 
అంగీకరించి నాగల నడుమ కూర్చుండి ఒక చేతిలో ఒయ్యారంగా పగ్గాలు పట్టుకొని, మరొక చేతిలో కొరడా 
ధరించి, పరమోత్సాహంగా అశ్వాలను అదలిస్తూ చూచేవాళ్లను ఆశ్చర్యచకితులను చేస్తున్న పార్థసారథిని 
'ప్రశంసిస్తున్నాను. 


మొదటి స్కంధము గ. 


క. పలుకుల నగవుల నడపుల, నలుకల నవలోకనముల నాభీరవధూ 
కులముల మనముల తాలిమి, కొలుకులు వదలించు ఘనుని( గొలిచెద మదిలోన్‌. 224 


* మాటలతో మందహాసాలతో, ప్రవర్తనలతో, ప్రణయకోపాలతో, వాల్పూపులతో వ్రజవధూమణుల 
వలపులు దోచుకొనే వాసుదేవుని మనస్సులో మరీ మరీ సేవిస్తాను. 


ఆ. మునులు నృపులు( జూడ మును ధర్మజుని సభా, మందిరమున యాగమండపమున( 
జిత్ర మహిమతోడ6 జెలువొందు, జగదాది దేవు. డమరు నాదు దృష్టియందు. 225 


* మునీంద్రులు, నరేంద్రులు చూస్తూ ఉండగా మునుపు ధర్మ నందనుని సభామందిరంలోని 
యజ్ఞమండపంలో చిత్ర విచిత్ర ప్రభావాలతో చెలువొందే జగన్నాథుడు నా చూపుల్లో రూపు దిద్దుకొంటున్నాడు. 


ను. ఒక సూర్యుండు సమస్రజీవులకు. దా నొక్కొక్కండై తోయ పో 
లిక నే దేవుండు సర్వకాలము మహాలీలన్‌ నిజోత్సన్న జ 
న్య కదంబంబుల హృత్సరోరుహములన్‌ నానావిధానూన రూ 
పకుండై యొప్పుచునుండు నట్టి హరి నే. బ్రార్జింతు శుద్దుండనై. 226 


* ఒకే ఒక సూర్యుడు సకల జీవరాసులలో ఒక్కొక్కరికి ఒక్కొక్కడుగా కానవచ్చే విధంగా తాను 
సృష్టించిన నానావిధ ప్రాణి సమూహాల హృదయ కమలాలలో నానా విధములైన రూపాలతో సర్వకాల 
సర్యావస్థల యందు తన లీలా విలాసంతో తనరారే భగవంతుణ్ణి పవిత్రహృదయంతో ప్రార్థిస్తున్నాను. 


న. అని యిట్లు మనోవాగ్టర్భనంబులం బరనూత్ముండగు కృష్ణుని పృదయంబున నిలిపికొని, నిశ్చాసంబులు 
మాని నిరుపాధికంబయిన వాసుదేవ బ్రహ్మంబునందుం గలసిన భీష్మునిం జూచి సర్వజనులు 
దివసావసానంబున విహంగంబు లూరకయుండు తెజంగున నుండిరి; దేవ మానవ వాదితంబులై 
దుందుభి నినాదంబులు మొరసె; వృతుండయిన భీష్మునికి ధర్మజుండు పరలోక క్రియలు సేయించి 
ముహూర్తమాత్రంబు దుఃఖితుండయ్యె; నంత నచ్చటి మునులు కృష్ణుని. దమ హృదయంబుల 
నిలిపికొని సంతుష్టాంతరంగు అగుచుం దదీయ దివ్యావతారనాముంబులచే స్తుతియించి 
స్వాశ్రమంబులకుం జనిరి; పిదప నయ్యుధిష్టిరుండు గృష్టసహితుండై గజపురంబునకుం జని గాంధారీ 
సవేతుండయిన, ధృతరాష్ట్ర నొాడంబజచి, తతృ్పమ్మతంబున వాసుదేవానుమోదితుండై 
సిత్సపైతామహంబైన రాజ్యంబు గైకొని, ధర్మ మార్గంబునం బ్రజాపాలనంబు సేయుచుండె నని 
చెప్పిన విని సూతునకు శౌనకుం డిట్లనియె. 227 


* ఈ ప్రకారంగా గాంగేయుడు మనస్సుద్యారా, మాటలద్యారా, చూపులద్యారా శ్రీకృష్ణురమాత్మను 
హృదయంలో పదిలపరచుకొని నిశ్వాసాన్ని నిరోధించి నిరుపాధిక పరబ్రహ్మమైన వాసుదేవునిలో ఐక్యమైనాడు. 

అప్పుడు అది చూచి అక్కడ ఉన్న వారందరూ సంధ్యా సమయంలో పక్షుల్లాగా మౌనం వహించారు. 
దేవలోకంలోనూ, మానవ లోకంలోనూ దుందుభులు ధ్వనించాయి. సాధుసంకీర్తనలు వినిపించాయి. 
పూలవానలు కురిశాయి. తనువు చాలించిన సురనదీ తనయునికి దహన సంస్కారాలు జరిపించి ధర్మరాజు 
ముహూర్తకాలం దుఃఖించాడు. అక్కడి మునులందరూ శ్రీకృష్ణుని రూపం తమ మనస్సులలో నిలుపుకొని 
ఆయన దివ్యావతారాలను కొనియాడుతూ సంతోషితస్వాంతులై తమ తమ ఆ(శ్రమాలకు తరలిపోయారు. 
అనంతరం ధర్మనందనుడు నందనందనునితో కలిసి హస్తినాపురానికి వెళ్ళాడు. అక్కడ గాంధారీ సహితుడైన 
ధృతరా్ర్రుణి ఒప్పించి ఆయన అంగీకారంతో, శ్రీకృష్ణుని ఆమోదంతో తన తాత తండ్రులు పరిపాలించిన 
రాజ్యాన్ని స్వీకరించినవాడై ధర్మం తప్పకుండా ప్రజలను పరిపాలించసాగాడు. ఇలా చెప్పగానే శౌనకుడు 
సూతమహర్షిని చూచి - 


ఆ. ధనము లపహరించి తనతోడ. జెనకెడు, నాతతాయి జనుల నని వధించి 
బంధు మరణ దుఃఖ భరమున ధర్మజు డెట్లు రాజ్యలక్ష్మి నిచ్చగించె. 226 


* “తన సిరిసంపదలన్నీ అపహరించి తనతో యుద్దానికి సిద్ధమైన దుర్మార్గులను సమరంలో 
సంహరించిన ధర్మరాజు చుట్టాలందరూ మరణించారనే దుఃఖభారంతో పాటు ఈ రాజ్యభారాన్ని భరించటానికి 
ఏ విధంగా అంగీకరించాడు? అని అడిగాడు. 

వ. అనిన సూతుం డిట్లనియె. 2209 


* సూతుడు ఇలా సమాధానం చెప్పాడు. 


క. కురుసంతతికి. బరీక్షి నరవరు నంకురము సేసి నారాయణు. డీ 
ధరణీ రాజ్యమునకు నీ, శ్వరుగా ధర్మజుని నిలిపి సంతోషించెన్‌. 230 


* క్రరువంశాంకురంగా పరీక్షిత్తును నిలబెట్టి ఈ సమస్త సామ్రాజ్యానికి యుధిఫ్టిరుణ్మి అధినేతగా 

నిలిపి శ్రీకృష్ణుడు సంతుష్టాంతరంగుడైనాడు. 

వ. ఇట్టు జగంబు పరమేశ్వరాధీనంబుగాని స్వతంత్రంబు గా దనునది మొదలగు భీష్ముని నచనంబులం, 
గృష్టుని సంభాషణంబుల ధర్మనందనుండు ప్రవర్హమాన విజ్ఞానుండును, నివర్తిత శంకాకళంకుండును 
నై నారాయణాశయుండైన యింధద్రుండునుంబోలె జతుస్సాగర వేలాలంకృతంబగు వసుంధరా 
మండలంబు సహోదర సహాయుండై యేలుచుండె. 231 


* ఈ విధంగా ధర్మరాజు భీష్మాచార్యుని ఉపదేశాలవల్ల, శ్రీకృష్ణుని ప్రబోధాలవల్ల తన విజ్ఞానాన్ని 
పెంపొందించుకొని, తన సందేహా లన్నింటిని నివర్తించుకొని, ఉపేంద్రుని సహాయంతో మహేంద్రుని వలె 
శ్రీకృష్ణుని అండదండలతో చతుస్పము[ద్ర ముద్రితమైన మహీమండలాన్ని సహచరుల సహాయంతో 
పరిపాలించసాగాడు. 


సీ సంపూర్ణవృష్టి. బర్దన్యుండు గురియించు నిల యెల్ల కోర్కుల నీనుచుండు 


గోవులు వర్షించు ఘోషభూముల. బాలు ఫలవంతములు లతా పాదపములు 

పండు సస్యములు దప్పక బుతువుల నెల్ల ధర్మ మెల్లెడలను దనరి యుండు 
దైవభూతాత్మతంటత్రము లగు రోగాది భయములు సెందవు ప్రజల కెందు( 


ఆ. గురుకులోత్తముండు గుంతీతనూజుండు, దానమాన ఘనుడు ధర్మజుండు 
సత్యవాక్య ధనుండు సకల మహీరాజ్య, నిభవభాజి యయిన వేళయందు. 232 


* దానఘనుడూ, మానధనుడూ, సత్యసంధుడు, కురుకులాలంకారుడూ, కుంతికుమారుడూ ఐన 
ధర్మరాజు సర్వధరణీ మండలాన్ని వైభవోపేతంగా పరిపాలిస్తున్న సమయంలో మేఘుడు కుంభవృష్టి 
కురిపించాడు. పృథివి బంగారు పంటలు పండించింది. గోశాలలోని గోవులు కుండల కొద్దీ పాలిచ్చాయి. 
వుక్షాలూ, లతలూ సంపూర్తంగా ఫలించాయి. బుతుధర్మం తప్పకుండా నిండుగా పంటలు పండాయి. 
దేశమంతటా ధర్మం పాతుకున్నది. ఆధ్యాత్మికాలూ, ఆధిభౌతికాలూ, ఆధి దైవికాలూ అయిన ఆధివ్యాధులు 
ప్రజలను బాధించలేదు. 


-: శ్రీకృష్ణుండు ద్వారకా నగరంబున కేగుట :- 


న. అంత గృష్షుండు చుట్టాలకు శోకంబు లేకుండం జేయుకొణకును సుభద్రకు. బబియంబు 
సేయుకొణకును గజ పురంబునం గొన్ని నెలలుండి, ద్వారకానగరంబు నకుం బ్రయాణంబు సేయం 
దలంచి ధర్మనందనునకుం గృతాభినందనుం డగుచు నతనిచే నాలింగితుండై యామంత్రణంబు 
వడసి కొందజు దనకు నమస్కరించినం గౌంగిలించికొని కొందయణు దనుం గౌగిలింప నానందించుచు 
రథారోహణంబు సేయు నవసరంబున సుభద్రయు దౌసదియు. గుంతియు నుత్తరయు గాంధారియు 
ధృతరాషఘ్రుండును విదురుండును యుధిష్టిరుండును యుయుత్సుండును గృపాచార్యుండును 
నకులసహదేవులును వృకోదరుండును ధౌమ్యుండును సత్పృంగంబు వలన ముక్తదుస్పంగుండగు 
బుధుండు సకృత్కాల సంక్రీర్యమానంబై రుచికరంబగు నెవ్వని యశంబు నాకర్ణించి విడువనోపం 
డట్టి హరితోడి వియోగంబు సహింపక దర్శన స్పర్శనాలాపశయ నాసన భోజనంబుల వలన 
నిమిషమాత్రంబును హరికి నెడ లేని వారలైన పాండవులం గూడికొని హరి మరలవలయునని 
కోరుచు హరి చనిన మార్గంబు సూచుచు హరి విన్యస్త చిత్తులయి లోచనంబుల బాష్పంబు 
లొలుక నంత నిలువంబడి రయ్యవసరంబున. 233 


* బంధువులైన పాండవుల శోకం పోకార్భటం కోసం ప్రియసోదరి సుభద్ర మనస్సుకు సంతోషం 
సమకూర్చుటం కోసం, వాసుదేవుడు హస్తినాపురంలో కొన్ని మాసాలపాటు ఉన్న తర్వాత ద్యారకా నగరానికి 
బయలుదేరాడు. తనకు అభినందనాలు సమర్పిస్తున్న నందనందనుణ్ణి ధర్మనందనుడు ఆనందంతో 
అభినందించి ఆలింగనం చేసుకొని వీడ్కోలిచ్చాడు. అనంతరం శ్రీకృష్ణుడు కొందరి నమస్కారాలు 
అందుకొన్నాడు. కొందరిని కౌగిలించుకొన్నాడు. కొందరు తనను కౌగిలించుకొనగా వారికి శుభాకాంక్ష 
లందించాడు. గోవిందుడు స్యందనం ఎక్కబోతున్న సమయంలో సుభద్రా ద్రౌపదులు, కుంతీ గాంధారులు, 
ధృతరాష్ట్రుడు, విదురుడు, ధర్మరాజు, యుయుత్సుడు, కృపాచార్యుడు, నకుల సహదేవులు, భీమసేనుడు, 
ధౌమ్యుడు మొదలైన వారంతా, సజ్జనసాంగత్యం వల్ల దుర్జన సాంగత్యాన్ని పరిత్యజించిన బుద్దిమంతుడు 
ఎవని మధురగాథలు ఒక్కమాటు వింటే మళ్లీ విడిచి పెట్టలేడో అటువంటి శ్రీకృష్ణుని ఎడబాటు సహించ 

లేనివారైనారు. అనుక్షణం ఆయనను చూస్తూ, తాకుతూ, మాట్టాడుతూ, ఆయనతో కలిసి శయనిస్తూ, 
కూర్చుంటూ, భుజిస్తూ ఉండే పాండవులతో పాటు శ్రీకృష్ణుడు వెనుకకు మరలి రావాలని అభిలషిస్తూ, 
ఆయన వెళ్లిన మార్గాన్ని అవలోకిస్తూ హరిమయాలైన హృదయాలతో, అశ్రమయాలైన నయనాలతో అల్లంత 
దూరంలో నిలబడి పోయారు. 


సీ, కనకసాధములపై( గౌరవకాంతలు గుసుమవర్శంబులు గోరి కురియ 
మౌక్తికదామ సమంచిత ధవళాత పత్రంబు విజయుండు పట్టుచుండ 
నుద్దవ సాత్యకు లుత్సాహవంతులై రత్న భూషితచామరములు వీవ 
గగనాంతరాళంబు గప్పి కాహళభేరి పటహ శంఖాది శబ్దములు మొరయ 


ఆ. సకలవిప్రజనులు సగుణనిర్దణరూప, భద్రభాషణములు పలుకుచుండ 
భువన మోహనుండు పుండరీకాక్షుండు, పుణ్యరాశి హస్తిపురము వెడలె. 234 


* భువనమోహనుడూ, పుండరీకాక్షుడూ అయిన కృష్ణుడు పుంజీభవించిన పురజనుల పురాకృత 
పుణ్యంలాగా హస్తినాపుర వీధుల వెంట సాగిపోతున్నాడు. అంతఃపుర కాంతలు బంగారు మేడలపై నిలబడి 
పురుషోత్తమునిపై పుష్ప వర్షాలు కురిపించారు. విజయుడు వెనుక నిలబడి ముత్యాలసరాలతో విరాజిల్లే 
శ్వేతచ్చత్రాన్ని పట్టాడు. ఉద్ధవుడూ, సాత్యకీ, ఉత్సాహంతో ఇటూ నటూ రత్నఖచితాలైన పిడులు పట్టుకొని 
వింజామరలు వీస్తున్నారు. బాకాలూ, నగారాలూ, తప్పెటలూ, శంఖాలూ ఆకాశం బద్ధలయేటట్టు 
(మోగుతున్నాయి. వేదవేత్తలైన (బ్రాహ్మణులు సగుణ నిర్గుణ స్వరూపనిరూపకంగా స్వస్తివచనాలు 
పలుకుతున్నారు. 


వ. తతృమయంబునం బౌరసుందరులు ప్రాసాదశిఖర భాగంబుల నిలిచి గోపాలసుందరుని సందర్శించి, 
వర్గంబులై మార్గంబుల రెండు దెసలం గరారవిందంబులు సాచి యొండొరులకుం జూపుచుం 
దమలోనం దొల్లిటం బ్రళయంబున గుణంబులం గూడక జీవులు లీనరూపంబులై యుండం 
బ్రసంచంబు ప్రవర్తింపని సమయంబున నొంటి దీపించు పురాణపురుషుం డితండనువారును, 
జీవులకు బ్రహ్మత్వంబు గలుగ లయంబు సిద్ధించుట యెట్లను వారును, జీవోపాధి భూతంబు 
లయిన సత్వాదిశక్తుల లయంబు జీవుల లయంబను వారును, గ్రమ్మణ సృష్టికర్తయైన 
యప్పరమేశ్వరుండు నిజవీర్య ప్రేరితలై నిజాంశ భూతంబులైన జీవులకు మోహిని యగుచు 
స్పష్టి సేయ నిశ్చయించి నామరూసంబులు లేని జీవులందు నామరూసంబులు గల్పించుకొణకు, 
వర్తిల్హు స్వమాయ నంగీకరించు ననువారును, నిర్మలభక్తి సముత్కంఠావిశేషంబుల, నకుంఠితులై 
జితేంద్రియులగు విద్వాంసు లిమ్మవోనుఖావు నిజరూపంబు దర్శింతు రనువారును, 
యోగమార్గమునంగాని దర్శింపరాదను వారునునై ముజీయును. 235 


* ఆ సమయంలో శ్యామసుందరుణ్డి సందర్శించటానికి పౌరసుందరీమణులు వీథి కిరువైపులా ఉన్న 
సౌధాలపై కెక్కారు. గుంపులు గుంపులుగా నిలబడి, చేతులు చాచి కృష్ణుణ్లి ఒకళ్లు మరొకళ్లకు 
చూపించుకొంటూ తమలో తాము సంభాషించుకో సాగారు. ఆదికాలంలో ప్రపంచం పుట్టక ముందు ఆకారం 


మొదటి స్కంధము ౯ ద్‌ 


ధరించని (ప్రాణి సమూహాన్నంతా తనలో లీనం చేసుకొని అద్వితీయ పరబ్రహ్మమై విరాజిల్లే పురాణ 
పురుషుడనేవారు కొందరూ, ఉపాధిభూతాలైన సత్తాది శక్తుల లయమే జీవుల లయ మనేవారు కొందరూ; 
మళ్లీ ఆ పరమేశ్వరుడే ఆత్మ శక్తిచే (ప్రేరేపించబడి దేవాంశ సంభూతులైన జీవులను మోహింప జేసేదీ, 
నామరూపాలు లేని జీవులకు నామరూపాలు కల్పించి సృష్టిని ప్రవర్తింపజేసేది, అయిన మాయను 
అంగీకరిస్తాడు అనేవారు కొందరూ, పరిశుద్దమైన భక్తి ప్రపత్తులతో, కుంటుపడని ఉత్కంఠతో జితేంద్రియులై, 
సుగుణవతంసులై విద్యాంసులు ఈ దేవదేవుని సత్య స్వరూపాన్ని సందర్శిస్తారు అనేవారు మరికొందరూ, 
యోగమార్ల్గం ద్వారానే సర్వేశ్వర సాక్షాత్కారం సంభవమనే ఇంకొందరూ. 
మ. రమణీ! దూరము వోయె. గృష్లురథమున్‌; రా దింక వీక్షింప నీ 

కమలాక్షుం బొడగానలేని దినముల్‌ గల్పంబులై తోచు; గే 

హములం దుండంగ నేలపోయి పరిచర్యల్‌ సేయుచున్‌ నెమ్మి నుం 

దము రమ్మా యనె నొక్క చంద్రముఖి కందర్సాశుగభ్రాంతయె. 236 


* ఓ చెలీ! శ్రీకృష్ణుని రథం దూరంగా వెళ్లింది. ఇక మన కళ్లకు కన్పించదు. కమలాక్షుణ్లి కనుగొనలేని 
౬ం ళా టా, ఆ ౯౦ 
దినాలు కల్పాలుగా తోస్తాయి. ఇక ఈ యిండ్లలో క్షణం కూడా ఉండలేము. మాధవుని వెంట మనం కూడా 
వెల్లి ఆయనకు సేవలు చేస్తూ అక్కడే హాయిగా ఉందాము అంది పువ్విలుకాని క్రొవ్విరి తూపులకు గురియైన 
ఒక జవ్వని. 


ము. తరుణీ! యాదవరాజు గాండితండు; వేదవ్యక్తుడై యొక్కండై 
వరుసన్‌ లోకభవస్టితి ప్రళయముల్‌ వర్తింప(గా. జేయు దు 
స్తర లిలారతు(డైన యీశు6 డితనిన్‌ దర్శించితిం బుణ్య భా 
సుర! నే నంచు నటించె నొక్కతె మహాశుద్దాంతరంగంబునన్‌. 237 


* సథీ! ఈ కృష్ణుడు వేద వేద్యుడైన ఆదినారాయణుడే గాని యాదవ ప్రభువు కాదే! ఈ మహానుభావుడు 
విశ్వానికి సృష్టి స్థితి లయాలు కల్పించే దేవదేవుడే! ఈయన లీలలు మనం తెలుసుకోలేం. లోకేశ్వరుణ్ణి 
కనులారా ఆలోకించిన నేను ఎంత అదృష్టవంతురాలనో అని ఒక అంగన ఆనంద తరంగాలు పొంగిపొరలే 
అంతరంగంతో చిందులు వేసింది. 


క. తామసగుణు లగు రాజులు, భూమిం బ్రభవించి ప్రజల( బొలియింపం(గ స 
త్వామలతను(డై యీతండు, భామిని! వారల వధించు. బ్రతికల్పమునన్‌. 238 


* తమోగుణ దూషితులైన భూపతులు ్రతికల్పంలోనూ ఈ పుడమిలో పుట్టి ప్రజానీకాన్ని బాధించి 
వేధించే సమయంలో సత్య స్వరూపుడై సముద్భవించి ఆ జగత్కంటకులను సంహరించే స్వామిని చూడవే 
భామినీ! అన్నది ఒక కలహంసగామిని. 


వ. ఇదియునుం గాక. 239 


76 పోతన భాగవతము 


స్‌ వారు ఇంకా ఈ విధంగా అనుకొన్నారు- 


సీ ఈ యుత్తమశ్లోకు( డెలమి జన్మింపంగ యాదవకుల మెల్ల ననఘ మయ్యె; 
నీ పుణ్యవర్తను( డేప్రొద్దు నుండంగ మథురాపురము దొడ్డ మహిమ గనియె 
నీ పూరుష శ్రేష్టు నీక్షింప భక్తితో ద్వారకావాసులు ధన్యులైరి 
యీ మహాబలశాలి యెజీి€గి శిక్షింపంగ నిష్కంటకం బయ్యె నిఖిలభువన 
తే. మీ జగన్మోహనాకృతి నిచ్చగించి, పంచశర భల్ల జాల విభజ్యమాన 
వినశ మానసమై వల్లవీసమూహ, మితని యధరామృతము గోలు నెల్లప్రొద్దు. 240 


* ఈ సచ్చరిత్రుడు జన్మించటం మూలంగానే యాదవవంశం పునీతమయింది. ఈ పుణ్యమూర్తి 
ఎల్లప్పుడూ నివసించటం వల్లనే మధురానగరం మహిమాన్వితమై పేరెన్నిక గన్నది. ఈ పురుషోత్రముణ్లి 
అనుక్షణం వీక్షించటం చేతనే ద్వారకలో ఉండే పౌరులు ధన్యాత్ములైనారు. ఈ వీరాధివీరుడు క్రూరాత్ములను 
ఏరి పారవేయటం ద్వారా ఈ విశాల విశ్చం ప్రశాంతంగా మనగలుగుతున్నది. ఈ జగన్మోహనుని సౌందర్యాన్ని 
సందర్శించి, మన్మథ శరపరంపరలకు కంపించిన హృదయాలతో వ్రేపల్లెలోని పల్లవపాణులు ఎల్లవేళలా ఈ 
నల్లనయ్యమోవి తేనియలు త్రావుచూ ఉంటారు. 


ఉ. ఈ కమలాక్షు నీ సుభగు నీ కరుణాంబుధి( బాణనాధు(గా( 
జేకొని వేడ్క( గా౦పురము సేయుచు నుండెడి రుక్మిణీ ముఖా 
నేక పతివ్రతల్‌ నియతి నిర్మలమానసలై జగన్నుతా 
స్తోక విశేషతీర్ధముల. దొల్లిటి బాముల నేమి నోంచిరో! 241 


* ఈ కమలాక్షుణ్ణి ఈ సౌందర్య రాశిని, ఈ కరుణాసముద్రుణ్ఞి తమ జీవితేశ్వరునిగా స్వీకరించి 
ఆనందంగా కాపురం చేస్తున్న ఆ రుకి బలీ సత్యభామా మొదలైన సాధ్వీమణులు నిష్కల్మష హృదయాలతో 
పూర్వజన్మలో న్స్‌ పుణ్యతీర్జ్థాలు సేవించారో, ఏ మంచినోములు నోచారో- 


వ. అని యిట్లు నానా విధంబులుగా( బలుక పురసుందరుల వచనంబు లాకర్షించి కటాక్షించి నగుచు 
నగరంబు వెడలె; ధర్మజుండును హరికి రక్షకంబులై కొలిచి నడువం జతురంగ బలంబులం 
బంచిన దత్సేనాసమేతులై దనతోడి వియోగంబున కోర్వక దూరంబు వెనుతగిలిన కౌరవుల మరలించి 
కురుజాంగల పాంచాల దేశంబులు దాటి, శూరసేన యామున భూములం గడచి బ్రహ్మావర్త 
కురుక్షేత్ర, మత్స్య, సారస్వత, మరుధన్వ, సౌవీరాభీరసైంధవ విషయంబు అతిక్రమించి, తత్తద్దేశవాసు 
లిచ్చిన కానుకలు గైకొనుచు నానర్హ మండలంబు సొచ్చి పద్మబంధుండు పశ్చిమ సింధు 
నిమగ్నుండయిన సమయంబున బరిశ్రాంతవాహుండై చనిచని. 242 


* అని అనేక విధాలుగా సంభాషించుకొంటున్న పౌర కాంతామణుల పలుకులు వింటూ, (క్రీగంటి 
చూపులతో కనుగొంటూ, మందహాస వదనారవిందుడైన గోవిందుడు మున్ముందుకు సాగాడు. ధర్మరాజు 


మొదటి స్కంధము గాలా 


శ్రీకృష్ణునికి అంగరక్షకులుగా చతురంగబలాలను పంపించాడు. ఆ సైన్యంతో పాటు తన ఎడబాటుకు 
ఓర్వలేక పంపటం కోసం బహుదూరం వచ్చిన పాండునందనులను వెనుకకు పంపించి వసుదేవనందనుడు 
యమునాతీరంలో ఉన్న కురుజాంగల పాంచాల శూరసేన దేశాలు దాటాడు. బ్రహ్మావర్తాన్నీ, కురుక్షేత్రాన్ని 
గడిచాడు. మత్స్య సారస్వత మరుధన్వ దేశాల గుండా సాగి ఆభీర సౌవీర సింధుదేశాలను అతి'క్రమించాడు. 
ఆ యా దేశప్రజలు సమర్పించిన కానుకలు అందుకొంటూ ద్వారకలో అంతర్భాగమైన ఆవర్తమండలాన్ని 
చేరుకొన్నాడు. సంధ్యాసమయం సమీపించింది. అశ్వాలు అలిసిపోయాయి. అల్లంత దూరంలో ద్వారకానగరం 
కనిపించింది. 


-; శ్రీకృష్ణుడు ద్వారకానగరంబు ప్రవేశించుట :- 
ము. జలజాతాక్షుండు శౌరి డగ్గజె మహాసాధా(గ్ర శృంగారకన్‌ 
గలహంసావృత హేమపద్మపరిఖా కాసారకన్‌ దోరణా 
వళి సంఛాదిత తారకన్‌ దరులతా వర్గానువేలోదయ 
తృలపుష్పాంకుర కోరకన్‌ మణిమయ ప్రాకారకన్‌ ద్వారకన్‌. 243 


* తామరరేకుల వంటి కన్నులు గల శ్రీకృష్ణుడు బంగారు కలశాలతో ప్రకాశించే ఎత్తైన మేడలు 
కలదీ, కలహంసలతోనూ కాంచనవర్ల కమలాలతోనూ అలరారే అగడ్తమడుగు కలదీ, చుక్కలు తాకే చక్కని 
తోరణాలు కలదీ; పండ్లతో, పువ్వులతో, చివుళ్లతో, మొగ్గలతో నిండిన లతాకుంజాలూ, వృక్షపంక్తులూ 
కలదీ; రత్నఖచిత (ప్రాకారాలు కలదీ ఐన ద్యారకానగరాన్ని సమీపించాడు. 

వ. ఇట్లు తన ప్రియపురంబు డగ్గణీ 244 

* ఈ విధంగా తన అత్యంత ప్రియమైన రాజధాని సమీపానికి వెళ్లినవాడై- 

మత్త అన్యసన్నుత సాహసుండు మురారి యొత్తె యదూత్తముల్‌ 

ధన్యులై వినం. బాంచజన్యము దారితాఖిలజంతు చై 
తన్యమున్‌ భువనైక మాన్యము దారుణధ్వని భీత రా 
జన్యమున్‌ బరిమూర్చితాఖిలశత్రు దానవసైన్యమున్‌. 245 

* ఆత్మీయులే కాక అన్యులు సైతం అభినందించే ధైర్యసాహసాలు కల గోవిందుడు సమస్త ప్రాణులనూ 
నిశ్చేష్టులను చేసేదీ, లోకం ప్రశంసలు అందుకోగలిగిందీ, చెవులు బద్దలయ్యె శబ్దంతో రాజులను బెదరగొట్టెదీ, 
ప్రతిపక్షులైన రాక్షసయోధు లందరినీ మూర్చిల్లచేసేదీ అయిన “ పాంచజన్య” మను తన శంఖాన్ని పూరించాడు. 
మాన్యులైన యదుకులా([గగణ్యు లందరూ ఆ శంఖధ్వనిని విని ధన్యులైనారు. 


శా. శంఖారావము వీనులన్‌ విని జనుల్‌ స్వర్ణాంబర ద్రవ్యముల్‌ 
సంఖ్యాతీతము కొంచు వచ్చిరి దిదృక్షాదర్పితోత్కంఠన 

(ప్రేంఖద్భక్తులు వంశకాహళమపహా భేరీగజాశ్వావలీ 
రింఖారావము లుల్లసిల్ల దనుజారిం జూడ నాసక్తులై. 246 


* పాంచజన్య శంఖారావం చెవుల పడగానే ప్రజలంతా ఉరకలు వేసే ఉత్కంఠతో, పరవళ్ళు తొక్కే 
భక్తితో, అతిశయించిన ఆసక్తితో వేణువులూ, బాకాలూ ఊదుతూ, నగారాలు (మోగిస్తూ, గిట్టల చప్పుళ్లు 
చేస్తూ నడిచే గుర్రాలతో ఏనుగులతో అసంఖ్యాకమైన బంగారు వస్తువులూ, విలుగల వలువలూ కానుకగా 
తీసుకొని యదుకుల స్వామికి ఎదురువచ్చారు. 


క. బంధులు. బౌరులు€ దెచ్చిన, గంధేభ హయాదులైన కానుకలు దయా 
సింధుండు గైకొనె నంబుజ, బంధుండు గొను దత్త దీప సంక్తులభంగిన్‌. 247 


న బంధుమిత్రులూ, ప్రజలూ కొనితెచ్చిన ఏనుగులూ, గు[ర్రాలూ మొదలైన బహుమతులను 
కరుణాసింధువైన శ్రీకృష్ణుడు, భక్తులర్పించిన దీపపంక్తులను పరి[గ్రహించే పద్మబంధునిలాగా అందుకొన్నాడు. 
న. ఇట్లాత్మారాముండును బూర్లకాముండునైన యప్పరమేశ్వరునికి నుపాయనంబు లిచ్చుచు నాగరులు 
వికసితముఖులయి గద్గద భాషణంబులతోడ డయ్యకుండ నడపునయ్యకు నెయ్యంపు. జూపుల 
నడ్డంబు లేని బిడ్డల చందంబున మ్రొక్కి యిట్లనిరి. 248 
౫ క్క విధంగా ద్వారకాపుర పౌరులు ఆత్మారాముడూ, సంపూర్ణకాముడూ అయిన శ్యామసుందరునికి 
కానుకలు సమర్పించి ఆనందంతో వికసించిన ముఖాలు కలవారూ, హర్షగద్గద భాషణాలు కలవారూ అయి 
కంటికి రెప్పలా కాపాడే నల్లనయ్యకు, కన్నతండ్రికి చిన్నబిడ్డల వలె నమస్కరించి ఇలా పలికారు- 
శా నీ పాదాబ్బము బ్రహ్మపూజ్యము గదా, నీ సేవ సంసార సం 
తాపధ్వంసినియౌ. గదా, సకలభద్రశ్రేణులం బ్రీతితో 
నాపాదింతు. గదా, ప్రపన్నులకు( గాలాధీశ! కాలంబు ని 
ర్వాపారంబు గదయ్య చాలరు నినున్‌ వర్షింప బ్రహ్మాదులున్‌. 249 
* స్వామీ! నీ పాదాబ్బాలు బ్రహ్మపూజ్యాలు. నీ చరణ సేవ సంతాపమయమైన సంసార సముద్రాన్ని 
దాటించే నావ. నీవు ఆపన్నులకు సకలసౌభాగ్యాలూ సంతోషంగా ప్రసాదించే కరుణామూర్తివి. నీవు 
కాలస్వరూపుడవు. కాలానికి అధీశ్వరుడవు. (బ్రహ్మాది దేవతలు కూడా నిన్ను ప్రశంసించలేరు. 
క. ఉన్నారము సౌఖ్యంబున, విన్నారము నీ ప్రతాప విక్రమకథలన్‌ 
మన్నారము ధనికులమై, కన్నారము తావకాంటఘ్రి కమలములు హరీ! 250 
* కృష్ణా! నీ దయవల్ల క్షేమంగా ఉన్నాము. సిరిసంపదలు సమృద్దిగా గైకొన్నాము. నీ అవక్రపరా[క్రమ 
గాథలను వీనులారా విన్నాము. ఇప్పుడు నీ చరణ కమలాలను కనులారా కన్నాము. 


క. ఆరాటము మది నెజు(గము, పోరాటము లిండ్లకడల. బుట్టవు పురిలో( 
జోరాటన మెగయదు నీ, దూరాటన మోర్వలేము తోయజనేత్రా! 251 

* కమల నేత్రుడవైన ఓ స్వామీ! మనస్సులలో ఆరాటం లేకుండా, గృహాల్లో పోరాటం లేకుండా 
సుఖంగా ఉన్నాము. నగరంలో ఎక్కడా చోరభయాలు లేవు. అయినా నీవు దూరదూరాలకు పోయినప్తుడు 
నీ వియోగాన్ని సహించలేము. 


ఉ. తండ్రుల కెల్ల. దండ్రియగు ధాతకు( దండ్రివి దేవ! నీవు మా 
తండ్రివి. దల్లివిం బతివి దైవమవున్‌ సఖివిన్‌ గురుండ; వే 
తండ్రులు నీక్రియం బ్రజల ధన్యుల( జేసిరి. వేల్పు లైననో 
తండ్రి! భవన్ముఖాంబుజము ధన్యత గానరు మా విధంబునన్‌. 252 


* తండ్రులందరికీ తండ్రియైన (బ్రహ్మదేవునికి నీవు తండ్రివి. మా అందరికీ తండడ్రివీ, తల్లివీ, 
దైవానివీ, భర్తవూ, మిత్రుడవూ, గురుడవూ, సమస్తమూ నీవే, కన్నతండ్రులైనా నీలాగా ప్రజలను పరమానంద 
భరితులను చేసి ధన్యులను చేయలేరు. దేవతలైనా మా లాగా నీ ముఖ పద్మాన్ని వీక్షించి కృతార్జ్ణులు కాలేరు. 


క. చెచ్చెర గరినగరికి నీ, విచ్చేసిన నిమిషమైన వేయేండ్లగు నీ 
వెచ్చోటికి విచ్చేయక, మచ్చికతో నుండుమయ్య మా నగరమునన్‌. 253 


* ప్రభూ! నీవు మాటిమాటికి హస్తినాపురానికి వెళ్ళినప్పుడు ఒక్క నిమేషమే మాకు వేయేండ్డుగా 
తోస్తుంది. ఓ పచ్చనివిల్తుని కన్నయ్యా! నీవు ఇచ్చటినుంచి ఎచ్చటికీ విచ్చేయక మచ్చికతో మా నగరంలోనే 
నివసించవయ్యా! 


ఆ. అంధకారవైరి యపరాది కవ్వలం, జనిన నంధముయిన జగముభంగి 
నిన్ను. గానకున్న నీరజలోచన! యంధతనుస మతుల మగుదు మయ్య. 254 


* సూర్యభగవానుడు పడమటి కొండచాటుకు పోయినప్పుడు అంధకారబంధురమైన జగత్తులాగా 
నీవు కన్నులకు కానరాకుంటే మేము కటిక చీకటిలో పడి కొట్టుమిట్టాడుతుంటాము. 


న. అని యిట్లు ప్రజలాడెడి భక్తియుక్త మధుర మంజులాలాపంబులు గర్హకలాపంబులుగా నవధరించి, 
కరుణావలోకనంబులు వర్షించుచు హర్షించుచు( దనరాక విని మహానురాగంబున సంరంభ వేగంబుల 
మజ్జనభోజనశయనాది కృత్యంబు లొల్లక యు[గ్రసేనాక్రూర వసుదేవ బలభద్ర ప్రద్యుమ్న సాంబచారు 
దేష్ణగద ప్రముఖ యదుకుంజరులు కుంజర తురగ రథారూఢులై దిక్కుంజరసన్నిభంబయిన యొక్క 
కుంజరంబు ముందట నిడుకొని, సూతమాగధ నట నర్తక వందిసందోహంబుల మంగళ భాష 
ణంబులును, భూసురాశీర్వాద వేదఘోషణంబులును, వీణావేణు భేరీపటహశంఖ కాహళ ధ్వ్యానంబు 
లును, రథారూఢ విభూషణ భూషిత వార యువతీ గానంబులును, నసమానంబులై చెలంగ 
నెదురుకొని యథోచిత ప్రణామాభివాదన పరిరంభ కరస్పర్శన సంభాషణ మందహాస సందర్భనాది 
విధానంబుల బహుమానంబులు సేసి, వారలుం దానును భుజగేంద్ర పాలితంబైన భోగవతీనగరంబు 
చందంబున స్వ సమాన బల యదు భోజ దాశార్హ కుకు రాంధక వృష్టివీరపాలితంబును, సకల కాల 
సంపద్యమానాంకుర పల్లన కోరక కుట్మల కుసుమ ఫలమంజరీపుంజ భార వినమిత లతా పాదపరాజ 

విరాజి తోద్యానముహావనోపననారామ భాసితంబును, వనాంతరాళ రసాల సాల శాఖాంకుర 
ఖాదనక్షుణ్సకషాయ కంఠ కలకంఠ మిధథునకోలాహల ఫల రసాస్వాద పరిపూర్ణ శారికా కీరకులకలకల 
కహ్లార పుష్పమకరంద పాన పరవశ భృంగభృంగీకదంబ రుంకారసరోవర కనకకమల మృదులకాండ 
ఖండస్వీకారమత్త వరాటాయత్త కలహంసనివహ క్రేంారసహితంబును, మహోన్నతసాధజాల రంధ్ర 
నిర్ణతకర్వూర ధూపధూమపసపటల సందర్భన సంజాత జలధర భ్రాంతి నిభాంత సముద్దతపింఛ 
నర్తనప్రవర్తమాన మత్తమయూరకేకారవ మహితంబును, నానారూపతోరణధ్వజ వైజయంతికా నికాయ 
నిరుద్ధతారకాగ్రహప్రకాశంబును, ముక్తాఫల విరచితరంగవల్లి కాలంకృత మందిరద్వార దేహళీవేదికా 
ప్రదేశంబును ఘనసార గంధసార కస్తూరికా సంవాసిత వణిగ్గేహగేహళీ నికర కనకగళంతికా వికీర్యమాణ 
సలిలధారా సంసిక్తవిపణి మార్గంబును బతినివాస బహిరంగణ సమర్పిత రసాలదండ ఫలకుసువము 
గంధాక్షత ధూపదీప రత్నాంబరాది వివిధోపహార వర్గంబును, బ్రవాళనీలమరకతవజ వైడూర్య నిర్మిత 
గోపురాట్టాలకంబును, విభవనిర్దిత మహేంద్రనగరాలకంబును నైన పురవరంబుం బవేశించి 
రాజమార్గంబున వచ్చు సమయంబున. 255 


* ఈ ప్రకారంగా ద్యారకానగరంలోని ప్రజలు పలుకుతున్న భక్తి బంధురమైన మధుర మంజులాలాపాలు 
వీనులవిందుగా వింటూ, కరుణాగర్హాలైన కడకంటిచూపులు కురిపిస్తూ, మురిపిస్తూ తన ఆగమనం విని 
మహానురాగంతో, సంరంభవేగంతో స్నానం, భోజనం శయనం మొదలైన నిత్యకృత్యాలు కూడా పరిత్యజించి 
ఉ(గ్రసేనుడూ, అక్రూరుడూ, వసుదేవుడూ, బలభద్రుడూ మొదలైన పెద్దలూ, 'ప్రద్యుమ్నుడూ, సాంబుడూ, 
చారుదేష్టుడూ, గదుడూ మొదలైన యదుకుమారులూ ఏనుగులనూ గు[ర్రాలనూ రథాలనూ 
అధిరోహించినవారై, ఐరావతం వంటి ఒక భద్రగజాన్ని ముందుంచుకొని సూతులూ, నటులూ, నర్తకులూ, 
వందిమాగధులూ మొదలైనవారి మంగళభాషణాలతో భూసురోత్తముల ఆశీర్యాద వేదనినాదాలతో వీణ, 
వేణువు, నగారా, తప్పెట, శంఖం, బాకా మొదలైన వాద్య ధ్వనులతో నానాలంకారాలూ ధరించి రథాలపై 
కూర్చున్న వారకాంతల కమనీయ గానాలతో ఎదురువచ్చారు. వారందరినీ శ్రీకృష్ణుడు వందనాలతో, 
అభివాదాలతో, కౌగిలింతలతో, కరస్పర్శలతో యథోచితంగా గౌరవించాడు. వారితో కూడి, నాగరాజులచే 
పరిపాలింపబడే భోగవతీనగరంలాగా, తనంతటి బలసంపన్నులైన యదు భోజ దాశార్హ కుకుర అంధక 
వృష్టివీరులచే సంరక్షింపబడుతున్న ద్యారకాపురాన్ని వాసుదేవుడు ప్రవేశించాడు. 


ఆ మహానగరం ఎల్లకాలములందూ కోకొల్లలుగా ఉండే అంకురాలతో, పల్లవాలతో, కోరకాలతో, 
కుట్మలాలతో, కుసుమాలతో, పండ్ల గుత్తులతో , వంగిన లతలయొక్క, వృక్షాలయొక్క సమూహాలతో, 
విరాజిల్లే ఉద్యానవనాలతో, ఉపవనాలతో, (క్రీడావనాలతో ప్రమదవనాలతో (ప్రకాశిస్తున్నది. ఆ వనాలనడుమ 
ఉన్న బాలరసాల సాల నవపల్లవాలను కొరికి కషాయకంఠాలైన కలకంఠదంపతుల కుహూనినాదాలతో, 
ఫలరసాలను సంతృప్తిగా ఆస్వాదించిన గోరువంకల చిలుకల కలకలధ్వనులతో, వికసించిన కలువపూవుల్లో, ని 
మకరందాన్ని పానంచేసి పరవశించిన తుమ్మెద దంపతుల కమ్మని రుంకారాలతోనూ, సరస్సులలో 
బంగరుతామరతూండ్డ తునుకలు తిని మైమరచిన కలహంసదంపతుల క్రేంకారాలతోనూ కూడి ఉన్నది. 

మహోన్నతాలైన మేడల గవాక్షాలలో నుంచి బయలు వెడలిన కర్ఫూర ధూపాలూ, అగరుధూమాలూ చూచి 
నీలమేఘాలనే భ్రాంతితో ఒడలు తెలియక పింఛాలు విప్పి నాట్యాలు చేస్తున్న మత్తమయూరాల కేకారవాలతో 
నిండిఉంది. ఆనగరంలోని నానావిధాలైన మకర తోరణాలతో, విజయధ్వజాలతో, వైజయంతికలతో 
ఆకాశంలోని నక్షత్ర గ్రహమండలాల ్రకాశాలు నిరుద్దము లౌతున్నాయి. మంచిముత్యాలతో కూర్చిన 
రంగవల్లికలతో, అలంకరింపబడ్డ మందిరద్వారాలూ, గడపలూ, వేదికలూ ప్రకాశిస్తున్నాయి. కర్పూరం, 
చందనం, కస్తూరి పరిమళించే వర్తకుల గృహాల ద్యారబంధాలూ, బంగారు పా(త్రలు జల్టుమని చల్చుతున్న 
నీటి జల్లులతో బాగా తడిసిన రాజమార్లాలూ, ప్రతి గృహం ప్రాంగణాలలో సిద్ధంగా ఉంచబడిన చెరకుగడలూ, 
పండ్లూ పువ్వులూ, సుగంధద్రవ్యాలూ, మంగళాక్షతలూ, ధూపదీపాలూ, రత్నాంబరాలూ మొదలైన నానావిధాల 
కానుకలు కనువిందు కావిస్తున్నాయి. పగడాలతో, నీలాలతో, పచ్చలతో, వజ్రవైడూర్యాలతో నిర్మింపబడ్డ 
గోపురాలు, చంద్రశాలలు అంతటా ప్రకాశిస్తున్నాయి. ఆ పట్టణం తన మహావైభవంతో మహేంద్రుని 
స్వర్గపట్టణాన్నీ, కుబేరుని అలకాపట్టణాన్నీ తిరస్కరిస్తున్నట్టున్నది. ఇటువంటి ద్వారకా నగరాన్ని ప్రవేశించి 
శ్రీకృష్ణుడు రాజమార్గంలో గుండా వస్తున్నాడు. 
మత్త. కన్నులారగ నిత్యమున్‌ హరి( గాంచుచున్‌ మనువారల 

య్యు న్నవీన కుతూహలోత్సవయుక్తి నాగర కాంతల 

త్యున్నతోన్నతహర్మ్య రేఖల నుండి చూచిరి నిక్కి చే 

సన్నలం దమలోన దద్విభు సౌకుమార్యము సూపుచున్‌. 256 


* ఆ నగరంలోని పౌరకాంతలందరూ ఆయన్ని చూడటానికి ఉన్నతోన్నతమైన సౌధాలను 
అధిరోహించారు. ప్రతినిత్యమూ కన్నుల విందుగా కనుగొంటున్నప్పటికీ వారు క్రాంగ్రొత్త కుతూహలంతో 
కూడినవారై నిక్కినిక్కి చూడసాగారు. తమలో తాము ఆ శ్యామసుందరుని సౌందర్య సౌకుమార్య 
లావణ్యమయ స్వరూపాన్ని చేతులు చాచి చూపించుకొంటూ ఆనందించారు. 


సీ. కలుముల నీనెడు కలకంఠి యెలనా(గ వర్తించు నెవ్వాని వక్షమందు! 
జనదృకృకోరసంఘంబునకు సుధా పానీయపాత్రమే భవ్యుముఖము! 
సకలదిక్సాలకసమితికి నెవ్వాని బాహుదండంబులు పట్టుంగొమ్మ! 
లాశ్రితశ్రేణి కే యధిపుని పాదరాజీవ యుగ్మంబులు చేరుగడలు! 


ఆ. భువనమోహనుండు పురుషభూషణు6 డెన్వ( డట్టి కృష్ణు( డరిగె హర్మ్యశిఖర, 
రాజనూన అగుచు రాజనూర్గంబున, రాజముఖులు గుసుమరాజి( గురియ. 257 


* ఏ మహానుభావుని వక్షస్త్రలంలో సిరిసంపదలు కురిసే నారీ శిరోమణి శ్రీదేవి నర్తిస్తూ ఉంటుందో, 
ఏ మహాత్ముని పావనవదనం ప్రేక్షకుల నయనచకోరాలకు అమృతం చిందే వెన్నెల పాత్రమో, ఏ మహనీయుని 
భుజాదండాలు సర్వదిక్సాలకులకు పట్టుకొమ్మలో, ఏ మహితాత్ముని పాదపద్మాలు ఆశ్రితులకు అండదండలో, 
ఏ మహాపురుషుడు భువనమోహనుడో అట్టి పురుషోత్తముడు, శ్రీకృష్ణుడు, సౌధశిఖరాలపై విరాబిల్లే 
రాజీవనలోచనలు కుసుమరాజి కురిపించగా రాజమార్గంలో సాగివెళ్లాడు. 


82 పోతన భాగవతము 


ఉ. జలజాతాన్షుండు సూడ నొప్పె ధవళచ్చత్రంబుతో. జామరం 
బులతో. బుష్ప పిశంగచేలములతో భూషామణి స్పీతుండై 
నలినీబాంధవుతో శశిధ్వ్యజముతో నక్షత్ర సంఘంబుతో 
బలభిచ్చాపముతో. దటిల్లతికతో భాసిల్లు మేఘాకృతిన్‌. 258 


* శ్చేతచ్చత్రంతో, చామరాలతో పుష్పాలతో, పీతాంబరాలతో, మణిగణాలంకారంతో, ప్రకాశించే 
పద్మ పత్ర నేత్రుడైన శ్యామసుందరుడు, సూర్యబింబంతోనూ, చంద్రధ్వజంతోనూ, నక్షత్రసమూహంతోనూ, 
ఇం(ద్ర చాపంతోనూ, మెరుపుతీవతోనూ భాసిల్లే నీలమేఘం లాగా ఉన్నాడు. 

వ. ఇట్లరిగి తల్లిదండ్రుల నివాసంబు సొచ్చి దేవకీ ప్రముఖులయిన తల్లుల కేడ్వురకు మొక్కిన. 259 


* శ్రీకృష్ణుడు జననీజనకుల సౌధానికి వెళ్లాడు. దేవకి మొదలైన ఏడుగురు తల్పులకూ నమస్కరించాడు. 
౬ం ౧౧ 9౯ ౧ 


క. బిడ్డ్దండు మొక్కిన( దల్టులు, జడ్డన నంకముల నునిచి చన్నుల తుది. బా 
లొడ్డగిల( బ్రేమభరమున, జడ్డువడం దడిసి రక్షిజలముల ననఘా! 260 


* చిన్నికన్నయ్య (మొక్కగా కన్నతల్లులు తటాలున ఆయన్ను తమ (ప్రేమాంకాలలో 
కూర్చుండబెట్టుకొన్నారు. పుత్ర ప్రమవల్ల వారివక్షోజాలలో పాలు పొంగి పొరలాయి. తల్ట్లులందరూ 
నల్లనయ్యను తమ ఆనందబాష్పాలతో అభిషేకించారు. 


-: శ్రీకృష్లు(. డంతఃవురకాంతలం జూడ€ బోవుట :- 


వ. తదనంతరంబ యష్టోత్తరశతషోడశ సహస్ర సాధకాంతంబయిన శుద్దాంతభవనంబు సొచ్చి హరి 
దన మనంబున- 261 


* తరువాత గోవిందుడు పదహారువేల నూటయెనిమిది స్వర్ష సౌధాలతో కూడిన అంతఃపుర 
(ప్రాంగణంలోకి ప్రవేశిస్తూ ఇలా అనుకొన్నాడు. 


మ. ఒక భామా భవనంబు మున్ను సార వేజొక్కర్తు లోంగుందునో 
సుకరాలాపము లాడదో, సొలయునో, సుప్రీతి నీక్షింపదో, 
వికలత్వంబున నుండునో యనుచు నవ్వేళన్‌ వధూగేహముల్‌ 
ప్రకటాశ్చర్య విభూతి. జొచ్చె బహురూపవ్యక్తు(డై భార్ల్గవా! 262 


* ముందుగా ఒక సుందరి మందిరానికి వెళ్లితే వేరొక సుందరి కుందుతుందేమో! తొందరపాటుతో 
సూటిగా మాట్టాడదేమో! సొక్కిపోతుందేమో! (ప్రేమతో వీక్షించదేమో! వైకల్యం వహిస్తుందేమో! అని అందరు 
భార్యల గృహాలలోకి అన్ని రూపాలు ధరించి అత్యద్భుతమైన మహిమతో ఒక్కమాటుగానే ప్రవేశించాడు. 

వ. ఆ సమయంబున 263 
* ఆవిధంగా వచ్చిన తమ హృదయేశ్వరుడైన యదునందనుణ్ణై చూచి- 


క. శిశువుల. జంకల నిడి తను, కృశతలు విరహాన్ని. దెలుప గృహగేహళులన్‌ 
రశనలు జాణంగ సిగ్గున, శశిముఖు లెదురే.గి రపుడు జలజాక్షునకున్‌. 264 


* చంటిబిడ్డలను చంకనబెట్టుకొని, విరహతాపంవల్ల చిక్కి పోయిన శరీరాలతో, దిగ్గునలేచి సిగ్గుతో 
కాంచీకలాపాలు జారిపోగా చంద్రముఖు లందరూ యదుచంద్రునకు ఎదురువచ్చారు. 


మ. పతి నాయింటికి మున్ను వచ్చె, నిదె నా ప్రాణేశు. డస్మదృహా 
గతుండయ్యెన్‌ మును సేరెంబో తొలుత మత్కాంతుండు నాశాలకే 
నితరాలభ్య సుఖంబు గంటి నని తా రింటింట నర్చించి ర 
య్యతివల్‌ నూజు( బదాటు వేలు నెనమండ్రవ్వేళ నాత్మేశ్వరున్‌. 265 


* “ఇదుగో నా భర్త నా యింటికే తొలుత వచ్చాడు. నా ప్రాణేశ్వరుడు ముందుగా నా గృహంలోనే 
అడుగుపెట్టాడు. నా మనోనాథుడు నా మందిరానికే ముందుగా చేరాడు. అనన్య సామాన్యమైన ఆనందాన్ని 
నేనే పొందాను” అనుకొంటూ పదహారువేల నూట యొనిమిదిమంది రమణీమణులు ఇంటింటా తమ 
ఆత్మేశ్వరుణ్లి ఆర్భించారు. 

వ. వారలం జూచి హరి యిట్లనియె. 266 


* ఆ శుభ సమయంలో ప్రమమయుడైన శ్రీకృష్ణుడు ఆ కామినీ మణుల క్షేమాన్ని ఇలా అడిగాడు- 


మ. కొడుకుల్‌ భక్తి విధేయు లౌదురు గదా? కోడండ్రు మీ వాక్యముల్‌ 
గడవంజాలక యుందురా? విబుధ సత్కారంబు గావింతురా? 
తొడవుల్‌ వస్తములుం బదార్జరస సందోహంబులుం జాలునా? 
కడమల్‌ గావు గదా, భవన్నిలయముల్‌ గల్యాణయుక్తంబులే! 267 


* “మీ కొడుకులు వినయవినమ్రులై మీ ఆజ్ఞలను పాలిస్తున్నారా? మీ కోడళ్లు మీ మాటలను 
జవదాటకుండా ఉన్నారా? చదువుకొన్న విద్వాంసులు అరుదెంచినప్పుడు సత్కారాలు చేస్తున్నారా? నగలూ, 
చీరలూ, రసవంతాలైన మధుర పదార్జాలూ అన్నీ సమృద్దిగా ఉన్నాయా? మీకు ఎటువంటి లోటూ వాటిల్లటం 
లేదు. కదా! 


సీ, తిలక మేటికి లేదు తిలకినీతిలకమ? పువ్వులు దుజుమవా పువ్వుంబోండి? 
కస్తూరి యల(దవా కస్తూరికాగంధి? తొడవులు దొడునవా తొడవుతొడవన? 
కలహంస. బెంపుదే కలహంసగామిని? కీరము. జదివింతె కీరవాణి? 
లతల బోషింతు వా అతికా లలితదేహ? సరసి నోలాడుదే సరసిజాక్షి? 

ఆ. మృగికి మేంత లిడుదె మృగశాబలోచన? గురుల నాదరింతె గురువివేక? 
బంధుజనుల బోతె బంధుచింతానుణి? యనుచు సతుల నడిగె నచ్యుతుండు. 268 


* వధూతిలకమా! అలికాన దిలకం దిద్దుకోలేదేమి? పువ్వుబోణీ! తలలో పువ్వులు తురుముకోలేదేమి? 
చందనగంధీ! చందనం పూసుకోలేదేమి? హంసగామినీ! హంసలను పెంచుతున్నావా? చిలుకల కొలికీ! 
చిలుకలను తీయగా పలికిస్తున్నావా? లతాంగీ! లతలను పోషిస్తున్నావా? సరోజాక్షీ! సరోవరంలో చక్కగా 
స్నానం చేస్తున్నావా? హరిణలోచనా? బాలహరిణాలకు మేతలు పెడుతున్నావా? ముద్దుగుమ్మా? పెద్దలను 
గౌరవిస్తున్నావా? చుట్టాల సురభీ? చుట్టాలను ఆదరిస్తున్నావా?” అంటూ మురారి ప్రియకాంత లందరినీ 
పరామర్శించాడు. 


న. అని యడిగిన వారలు హరిం బాసిన దినంబులందు శరీరసంస్కార కేళీ విహార హాస వన మందిర 
గమనమహోత్సవ దర్శనంబు లొల్లని యిల్లాండ్రు కావున. 269 


త అప్పుడు ఆ కాంతలంతా తమ కాంతుడు ద్యారకలో లేని దినాలలో శరీర సంస్కారాలూ, లీలా 
విలాసాలు, పరిహాస భాషణాలూ, ఉద్యాన విహారాలూ, ఆలయ గమనాలూ, మహోత్సవ సందర్శనాలూ, 
ఇష్టపడని ఇల్టాండడ్రు. అందువల్లవారు- 


మ. సిరి చాంచల్యముతోడిదయ్యు( దనకున్‌ జీవేశ్వరుం డంచు€ నే 
పురుష శ్రేష్టు వరించె నట్టి సరమున్‌ బుద్దిన్‌ విలోకంబులన్‌ 
గరయుగ్మంబుల. గౌంగిలించిరి సతుల్‌ గల్యాణ బాప్పంబు లా 
భరణ శ్రేణులుగా( బతిక్షణ నన ప్రాస్తానురాగంబులన్‌. 270 


* శ్రీదేవి చంచలస్వభావం కలదై కూడా, తన జీవితేశ్వరుడని ఏ పురుషోత్రముణ్ఞి వరించి, ఒక్క 
క్షణం కూడా వదలిపెట్టకుండా ఉందో, అటువంటి పరమాత్ముణ్హి ముందు మనస్సుతో, తరువాత చూపులతో, 
అటుపిమ్మట చేతులతో ఆనందాతిశయంతో కనుల వెంట ద్రవించే కల్యాణ బాష్పాలు అణిముత్యాల 
సరాలుగా జాలువారగా, క్షణక్షణమూ (క్రొత్తదనంతో కూడిన అనురాగంతో గట్టిగా కౌగిలించుకొన్నారు. 


మత్త పంచబాణుని నీణు సేసిన భర్గునిం దనవిల్లు న 
ర్దీంచి మూర్చిల జేయంజాలు విశేష హాస విలోకనో 
దంచితాకృతులయ్యు. గాంతలు దంభచేష్టల మాధవున్‌ 
సంచలింప(గ6 జేయ నేమియు€ జాలరైరి బుధోత్తనూ! 271 


* సుధీమణివైన శౌనకా! పంచబాణుణ్లి కంటిమంటతో భస్మం చేసిన పినాకపాణియైన పరమశివుణ్ణి 
సైతం విల్టు విడిచి మూర్చిల్లచేసే చిరునవ్వులూ, వాల్ఫూపులూ, మనోహరదేహాలూ కలవారై కూడా ఆ 
కాంతలు తమ శృంగార చేష్టలతో మాధవుని మనస్సును చలింప చేయలేక పోయినారు. 

న. ఇవ్విధంబున సంగరహితుండైన కంసారి కైవడి విహరింప నజ్ఞాన విలోకులయిన లోకులు లోక 
సామాన్య మనుష్యుండనీ తలంతు, రాత్మాశయయైన బుద్ది యాత్మయందున్న యానందాదులతోడం 
గూడని తెణంగున నీశ్వరుండు ప్రకృతితోడం గూడియు నా ప్రకృతి గుణంబులైన సుఖదుఃఖంబుల( 
జెందకయుండు(6 బరస్పరసంఘర్షణంబులచే వేణువుల వలన వహ్ని! బుట్టించి వనంబుల దహించు 
నుహావాయువు చందంబున భూమికి భారహేతువులై యనేకాక్షాహిణులతోడం బ్రవృద్ధతేజులగు 
రాజుల కన్యోన్య వైరంబులు గల్సించి నిరాయుధుండై సంహారంబు స్ప్సీ, శాంతుండై సపిదపం 
గాంతామధ్యంబున6 బ్రాకృతమనుష్యుండునుం బోలె సంచరించుచుండె నా సమయంబున- 272 


* క్క విధంగా సర్వసంగ పరిత్యాగియైన కంసారి, సంసారిలాగా విహరించటం చూచి, మూర్చులైన 
లోకులు సామాన్య మానవునిగా భావిస్తారు. ఆత్మాశ్రయమైన బుద్ది ఆత్మగతమైన గుణాలతో కలవని 
విధంగా పరమేశ్వరుడు ప్రకృతితో కలిసి ఉండి కూడా ఆ ప్రకృతిగుణాలైన సుఖదుఃఖాలను పొందకుండా 
ఉంటాడు. వెదురు గడలకు పరస్పరం సంఘర్షణ కలిగింది. అన్ని పుట్టింది. అరణ్యాలను దహించే 
మహాప్రభంజనం మాదిరిగా వాసుదేవుడు, అనేక అక్షౌహిణీ సైన్యాలతో భూమికి బరువు చేటైన, ప్రవృద్ద 
తేజులైన రాజులకు అన్యోన్యకలహాలు కల్పించి తానుమాత్రం ఆయుధం పట్టకుండా దుష్టసంహారం చేయించి 
పరమశాంతుడై ఇప్పుడు అంతఃపురాలలో కాంతాజనమధ్యంలో సామాన్య మానవుని వలె సంచరిస్తున్నాడు. 


క. యతు లీశ్వరుని మహత్వము, మిత మెజు(గని భంగి నప్రమేయుండగు హరి 
స్థితి నెణు(గక కాముకుండని, రతములు సలుపుదురు తిగిచి రమణులు సుమతీ! 273 


* బుద్దిమంతుడవైన శౌనకా! తపోనియతులైన యతులు పరమేశ్వరుని ప్రభావం ఇదమిత్హమని 
ఎరుగని విధంగా అ(ప్రమేయుడైన వాసుదేవుని మహత్తాన్ని గుర్తించకుండా కాముకుడనే భావంతో 
రమణులందరూ ఆ రమారమణునితో క్రీడించారు. 

క. ఎల్లప్పుడు మా యిండ్లను, వల్లభుండు వసించు, నేమ వల్లభలము శ్రీ 

నల్లభున కనుచు గోపీ, వల్లభుచే సతులు మమతవల. బడి రనఘా! 274 

* 'సచ్చరిత్రుడవైన శౌనకా! మా వల్లభుడు ఎప్పుడూ మా గృహాలను వదలిపెట్టడు. రమావల్లభుడైన 
యదువల్లభునకు మేమే ప్రియమైన వారం” అని భావించే ఆ కాంతలందరూ యశోదానందనుని వలపుల 
వలలో చిక్కుకొన్నారు. 


వ. అని చెప్పిన విని శౌనకుండు సూతున కిట్టనియె. 275 


* ఈ విధంగా చెప్పిన సూతుని మాటలు విని శౌనకుడు ఇలా అన్నాడు- 


86 పోతన భాగవతము 


-: ఉత్తరకు.€ బరీక్షిత్తు జన్మించుట :- 


జా 


గురునందనుండు సక్రోధుండై యేసిన బ్రహ్మశిరో నామబాణవహ్ని( 

గంపించు నుత్తరగర్భంబు( (గ్రమ్మజ( బద్మలోచనుచేత బదికె నండ్రు, 
గర్భస్థుండగు బాలు. గంసారి యేరీతి బ్రతికించె మృత్యువు భయము వాసి 
జనియించి యత డెన్ని సంవత్సరము లుండె? నెబ్బంగి వర్తించె? నేమి సేసె? 


ఆ. వినుము శుకుడు వచ్చి విజ్ఞాన పద్దతి, నతని కెట్లు సూపె? నతండు పిదపం 
దన శరీర మే విధంబున వర్ణించె? విప్రముఖ్య! నాకు విస్తరింపు. 276 


* “బ్రహ్మణ్యులలో అ(గ్రగణ్యుడవైన సూతమహర్షీ! ఆ(గ్రహావేశంతో అశ్వత్ధామ ప్రయోగించిన 
బ్రహ్మశిరోనామకమైన మహాస్త్రం మంటలకు, తపించిపోయిన ఉత్తర గర్భంలోని పసికందును దేవకీ నందనుడు 
తిరిగి బ్రతికించాడని విన్నాను. తల్లి గర్భంలో ఉన్న అర్భకుణ్ణి కమలాక్షుడు మృత్యువుబారి పడకుండా ఎలా 
రక్షించాడు? అలా సురక్షితుడై జన్మించిన ఆ బాలుడు ఈ ధరణిలో ఎన్ని సంవత్సరాలు జీవించాడు? ఏ 
విధంగా ప్రవర్తించాడు? ఏయే ఘనకార్యాలు చేశాడు? అనంతరం ఆయన తన తనువును ఏ విధంగా 
త్యజించాడు? ఈ విషయాలన్నీ నాకు వివరించు.” 


న. అనిన సూతుం డిట్లనియె. ధర్మనందనుండు చతుస్స్పముద్ర ముద్రితాఖిల జంబూ ద్వీపరాజ్యంబు 
నార్జించియు, మిన్ను ముట్టిన కీర్తి నుపార్టించియు, నంగనాతురంగమాతంగ సుభట కాంచనాది 
దివ్యసంపదలు సంపాదించియు, వీరసోదర విప్ర విద్వజ్ఞన వినోదంబుల'. బ్రమోదించియు, వైభవంబు 
లఅలవరించియు.( గ్రతువు లాచరించియు, దుష్టశిక్షణ శిష్టరక్షణంబు లొనరించియు, ముకుంద 
చరణారవింద సేవారతుండై సమస్త సంఘంబులందు నభిలాషంబు వర్ణించి యరిషడ్వర్గంబు 


అవి 


జయించి, రాజ్యంబు సేయుచు. 277 
* అప్పుడు సూతుడు ఈ విధంగా చెప్పసాగాడు. ధర్మనందనుడు నాల్లు సముద్రాల నడుమ గల 
జంబూద్వీప సామ్రాజ్యానికి అధిపతి అయినాడు. ఆకాశాన్నంటిన అఖండకీర్తిని ఆర్జించాడు. అంగనామణులూ, 
ఉత్తమ తురంగాలూ, మత్త మాతంగాలూ, సుభట నికాయాలూ, సురుచిర సువర్ణాలూ మొదలైన అపార 
సంపదలను సంపాదించాడు. వీరాధివీరులైన సోదరులతో, విద్వాంసులైన వి'ప్రవరేణ్యుల విద్యావినోదాలతో 
ఆనందించాడు. భోగభాగ్యాలను కైవసం చేసుకొన్నాడు. యజ్ఞాలు ఆచరించాడు. దుష్టులను శిక్షించాడు. 
శిష్టులను రక్షించాడు. గోవింద పాదారవింద సేవారతుడై, సమస్త ఐహిక విషయాలయందు విరక్తుడై, 
అరిషడ్వర్గాన్ని జయించినవాడై రాజ్యపాలన సాగించాడు. 


తే. చందనాదుల నాంకట స్రగ్గవాండు, దనివి నొందని కైవడి ధర్మసుతుండు 
సంపదలు సెక్కు గలిగియు( జక్రిపాద, సేవనంబుల. పరిపూర్తి సెందకుండె. 278 


* ఆకలితో అటమటించే వానికి చందనచర్చలూ, పూలమాలలూ సంతుష్టిని కలిగించని విధంగా 
హరిచరణ సేవాతత్ప్సరుడైన ధర్మరాజుకు ఈ ఐశ్చర్యాలేవీ సంపూర్ణమైన సంతోషాన్ని సమకూర్చలేదు. 

వ. అంతం గొన్ని దినంబులకు నభిమన్యు కాంతాగర్భంబునందున్న డింభకుండు దశమమాస 
పరిచ్చేద్యుండై గర్భాంతరాళంబున దురంతంబైన యశ్వత్త్హాను బాణానలంబున దందహ్యమానుండై 
తల్లడిల్లుచు. 279 


* ఇలా కొన్నాళ్లు గడిచాయి. అభిమన్యుని అర్జాంగి అయిన ఉత్తరకు నవమాసాలు నిండాయి. 
పదవనెల ప్రవేశించింది. అప్పుడు కడుపులోని శిశువు గురుపుత్రుని శరాన్షి జ్యాలలకు కమిలి, కుమిలిపోతూ 
ఇలా ఆక్రోశించసాగాడు- 


ఉ. కుయ్యిడ శక్తి లే దుదరగోళములోపల నున్న వాండ ది 
క్కెయ్యది దా ననాథ నని యెప్పుడు. దల్లి గణింప విందు నే 
డియ్యిషువహ్ని వాయుటకు నెయ్యది మార్గము నన్ను( గావ నే 
యయ్య గలండు? గర్భజనితాపద నెవ్వ( డెణుంగు దైననూ! 280 


* ఓ భగవంతుడా! ఏడ్వటానికి ఓపికలేదు. తల్లిగర్భంలో తల్లడిల్లుతున్నాను. దిక్కులేని దీనుణ్ణి, 
“అనాథ” నంటూ అనుక్షణం అమ్మ ఆ(క్రందించటం ఆలకిస్తున్నాను. ఈ బాణాన్నిని నివారించే ఉపాయం 
ఏమిటి? ఈ అపాయంనుంచి నన్ను ఆదుకొనే దయగల తండ్రి ఎక్కడ ఉన్నాడో? తల్లి గర్భంలో నేను 
అనుభవించే వేదన అర్హంచేసుకొనే టైవమెవ్వరు? 


క. చిచ్చణకోలవశంబునం జచ్చి బహిర్షతుండం గాని సమయమునను దా 
నుచ్చలితగర్భవేదనం జచ్చును మూ తల్లి ఫోర సంతాపమునన్‌. 281 


ఖః అయ్యో! ఈ చిచ్చులు చిమ్మే భయంకరబాణం వల్ల నేను చచ్చిపోవటం తథ్యం. కడుపులోని 
మృతశిశువును కనలేక అతిశయించిన గర్భవేదనతో అల్లాడి అల్జాడి, అమ్మకూడా మరణించటం తప్పదు. 


క. చెచ్చెర బాణజ్వాలలు, వచ్చిన విష్ణుండు గావవచ్చు ననుచు. దా( 

ముచ్చటలు సెప్పు సతులకు, నిచ్చలు మాయవ్వ నేండు నిజమయ్యెడినో. 282 
* అమాంతంగా అ'స్త జ్వాలలు నా పైకి వచ్చి పడినప్పుడు శ్రీహరి నన్ను రక్షిస్తాడని మా అమ్మ 

అనుదినం అందరితో అంటూ ఉంటుంది. అమ్మ చల్లని మాట యథార్థమౌతుందా? 

శా రాండా చూడ, సమస్తభూతములలో రాజిల్లువా. డిచ్చటన్‌ 

లేండా! పాణుని చిచ్చణమ్ము( దొల(గన్‌ లీలాగతిం ద్రోచినా 

కీడా నేడభయప్రదాన మత డూహింపన్‌ నతత్రాత మున్‌ 

గాండా! యెందటి. గావండీ యెడల మత్కర్మంబు దా నెట్టిదో! 283 


*అఖిల ప్రాణులలో అంతర్యామిగా ప్రకాశించే స్వామి నా కష్టాలు వీక్షించలేడా! నన్ను రక్షించటానికి 
రాడా! నిప్పులు చెరిగే ఈ బ్రహ్మాస్త్రాన్ని శాంతింపజేయడా! ఆపన్నుడనైన నాకు అభయమీయడా! కాపాడమని 
వైమోద్బ్చేవాళ్లను ఎందరినో కనికరించి కాచిన కరుణామయుడు నా మొరలాలించి నన్ను లాలించి పాలించడా! 
ఏమో! నా అదృష్టం ఎలా ఉన్నదో! 


88 పోతన భాగవతము 


వ. అని గతప్రాణుండై భూణగతుండైన శిశువు చింతించు సమయంబున- 284 
* ఇలా వస్తూ పోతూ ఉన్న ప్రాణాలతో ఉత్తర కడుపులో ఉన్న చిన్నారి ఎన్నో విధాల చింతించసాగాడు. 


సీ మేఘంబుమీ(ది క్రొమ్మెలు(గు కైవడి మేని పైనున్న పచ్చని పటమువాండు 
గండభాగంబుల( గాంచన నముణి మయ మకరకుండల కాంతి మలయువా.డు 
శరవహ్ని నడంగించు సంరంభమున జేసి కన్నుల నునుగెంపు కలుగువాండు 
బాలార్కమండల ప్రతినూన రత్నహాటక విరాజిత కిరీటంబు వాండు 


తే. కంకణాంగద వనమాలికా విరాజ, మాను6 డసమాను. డంగుష్టమాత్రదేహు( 
డొక్క గదం జేతం దాల్చి నేత్రోత్సవముగ, విష్ణు డావిర్భవించె నవ్వేళయందు. 285 


* ఆ సమయంలో మేఘంమీద మెరుపుతీవలాగా, నల్లని దేహం మీద పచ్చని చేలం ధరించినవాడూ, 
చెక్కిళ్ళపైన మణులు చెక్కిన మకరకుండలాల పసిడికాంతులు ప్రసరించేవాడూ, శరాన్ని జ్యాలల్ని చల్లార్చే 
సంరంభం వల్ల రవ్వంత జేవురించిన కన్నులు కలవాడూ, ఉదయించే సూర్యబింబాన్ని పోలిన రత్నఖచిత 
సువర్ష కిరీటం తలపై దాల్చినవాడూ, కంకణాలతో, భుజకీర్తులతో, వనమాలికతో విరాజిల్లేవాడూ, 
అంగుష్టమాత్రదేహుడూ అయిన శ్రీమహావిష్ణువు గదాధరుడై కన్నులపండువుగా గర్భంలోని అర్భకుని ముందు 
అఎర్భవించాడు. 


వ. ఇట్లు భక్త పరాధీనుండయిన పరమేశ్వరుం డావిర్భవించి మంచు విరియించు మార్తాండు చందంబున 
శిశువునకు దశదిశలం దనచేతి యఖండిత మహోల్కాసన్నిభంబైన గదాదండంబు మండలాకారంబుగ. 
జిణబిణం ద్రిప్పి విప్రుని చిచ్చణఅమ్ము వే(డిమి పోండిమి( జెజుచి, డింభకుని సరితాసవిజ్బంభణంబు 
నివారించి, గర్భంబు గందకుండ నర్భకునికి నానందంబు గల్సించిన 286 


* ఈ విధంగా సాక్షాత్కరించి భక్త్రపరాధీనుడైన భగవానుడు భానుడు మంచును పటాపంచలు 
గావించినట్టు మండుతున్న ఉల్కవంటి గదాదండాన్ని మండలాకారంగా శిశువు దశదిశలా గిరగిర త్రిప్పుతూ, 
సెగలు పొగలు (గ్రక్కే బ్రహ్మాస్త్ర ప్రతాపాన్ని శాంతింపబేశాడు. కడుపు కసుకందకుండా పసికందు పరితాపాన్ని 
ఉపశమింపజేసి అపరిమితానందం కలిగించాడు. 


ము. గద. జేంబట్టి పరిభ్రమించుచు గదాఘాతంబులం దుర్భయ 
ప్రదమై వచ్చు శరాగ్ని. దుత్తుమురుగా భంజించి రక్షించు నీ 
సదయుం డెవ్వండొకో యటంచు మదిలో. జర్చించుచున్‌ శాబకుం 
డెదురై చూడ నదృశ్యుండయ్యె హరి సర్వేశుండు విప్రోత్తమా! 287 


* “అరే! ఎవరీ కరుణామూర్తి! గదాహస్తుడై పరిభ్రమిస్తూ, భయంకరంగా పైనబడి బాధిస్తున్న బాణాన్ని 
జ్వాలల్ని పటాపంచలు చేసి, నన్ను కటాక్షించి రక్షించిన ఈ దాక్షిణ్యమూర్తి ఎవరు?” అంటూ 


మొదటి స్కంధము 89 
తర్కించుకొంటూ గర్భస్థశిశువు పరీక్షించి నిరీక్షించేలోగా భగవంతుడు అంతర్హితుడైనాడు. 


వ. అంత ననుకూల శుభగ్రహోదయంబును, సర్వగుణోత్తర ఫలసూచకంబును నైన శుభలగ్నంబునం 
బాండవ నంశోద్దారకుం డయిన కుమారుడు జన్మించిన, ధర్మనందనుండు ధౌమ్యాది భూసుర 
వర్గంబు రప్పించి, పుణ్యాహంబు సదివించి జాతకర్మంబు 'సేయించి, కువూరు జన్మ మహోత్సవ 
కాలంబున భూసురులకు విభవాభి రామంబు లయిన గో భూ హిరణ్య హయానేక గ్రామంబులును 
స్వాదు రుచి సంపన్నంబు లయిన యన్నంబు లిడిన వారలు తృప్తులై ధర్మపుత్రున కిట్లనిరి. 288 


* అనంతరం శుభగ్రహాలన్నీ ఉచ్చస్టానాల్లో ఉండగా, సర్వసౌభాగ్య సముద్దాతమైన ఉత్తమ ముహూర్తంలో, 
ఉత్తరకు పాండవ వంశోద్దారకుడైన బాలుడు ఉద్భవించాడు. ధర్మరాజు ధౌమ్యుడు మొదలైన పురోహితులను 
పిలిపించి పుణ్యాహవాచనం, జాతకర్మాదులు జరిపించాడు. పుత్రోదయ మహోత్సవాన్ని వైభవోపేతంగా నిర్వర్తించి, 
భూసురోత్తములకు షడ్రసోపేత భోజనాలు పెట్టించి, గోవులూ భూములూ సువర్ణాలూ అశ్వాలూ అ(గ్రహారాలూ 
దానం చేశాడు. సంతుష్టులైన బ్రాహ్మణ (శ్రేష్టులు యుధిస్టిరుణ్లి చూచి- 

చ. ప్రకటిత దైవ యోగమున. బౌరవ సంతతి యంతరింప.(గా 

వికలత నొందనీక ప్రభవిష్ణుండు విష్ణు. డనుగ్రహించి శా 
బకు( బదికించె. గావున నృపాలక! శాబకు( డింక శాత్రవాం 
తకు( డగు, విష్ణురాతు( డన ధాత్రిం బ్రసిద్దికి నెక్కు( బూజ్యు(డై. 289 


* “మహారాజా! దాటరాని దైవనియోగం వల్ల భారతవంశం అంతరించి పోకుండా ్రభవిష్ణువైన 
శ్రీమహావిష్ణువు పరమాను[గ్రహంతో ఈ పసిపాపను (బ్రతికించాడు. ఈ బాలుడు, పగవారిపాలిటి లయకాలుడై 
విష్ణువుచేత రక్షించబడినందున విష్ణురాతు డనే నామంతో విఖ్యాతుడై, జగన్మాన్యుడౌతాడు.” అని పలికారు. 


వ. అనిన వినిన భూదేవోత్తములకు నరదేవోత్తముం డిట్లనియె. 290 
* అప్పుడు ధర్మపుత్రుడు వారిని ఇలా అడిగాడు- 


శా ఓ పుణ్యాత్మకులార! నా పలుకు మీ రూహింపుండా మైొక్కెదన్‌ 
మా పెద్దల్‌ శ్రుతకీర్తులై సదయులై మన్నారు రాజర్నులై 
౧ చావగా రా యమని 
యా పిన్నాతండు వారి6 బోలెడింగదా యెల్లప్తుడున్‌ మూధవ 
శ్రీపాదాంబుజ భక్తి యుక్తు. డగుచున్‌ జీవించునే! చూడరే. 291 


* “ఓ మహాత్ములారా! మీకు చేతులెత్తి నమస్కరిస్తున్నాను. నా పలుకులు ఆలకించి నా సందేహం 
తీర్చండి. మా పెద్దలంతా దిగంత విశ్రాంత కీర్తులై, కారుణ్యమూర్తులై, రాజర్డులై విరాజిల్లారు. ఈ చిన్నారి 
నో అం. నా యక 0 
బాలుడు సైతం తన తాతముత్తాల అడుగుజాడల్లో నడుస్తూ వారిలాగానే ఎల్లప్పుడూ శ్రీ వల్లభుని పాద 

పద్మాలను భక్తితో సేవిస్తూ జీవిస్తాడు గదా! దయచేసి కొంచెం సెలవీయండి.” 

న. అనిన విని నరేంద్ర! భవదీయపొత్రుండు మనుపుత్రుండయిన యిక్ష్యాకుని చందంబునం బ్రజల 
రక్షించు; శ్రీరామచంద్రుని భంగి బ్రహ్మణ్యుండు సత్య ప్రతిజ్ఞుండు నగు; డేగ వెంట నంటిన బిట్టు 
భీతంభై వెనుకకు వచ్చిన కపోతంబు. గాచిన శిబిచక్రవర్తి రీతి శరణ్యుండును వితరణ ఖనియు నగు; 
దుష్యంతసూనుండైన భరతు పగిది సోమాన్వయ జ్ఞాతివర్గంబులకు యజ్వలకు ననర్గళ క్తీర్తి విస్తరించు; 
ధనంజయ కార్తనీర్యుల కరణి ధనుర్ధరాగ్రేసరుండగు.; గీలి పోలిక దుర్దర్డుం డగు; సముద్రుని తెణంగున 
దుస్తరుండగు; మృగేంద్రంబు కైవడి విక్రమశాలి యగు; వసుమతివోలె నక్షయ క్షాంతి యుక్తుండగు; 
భానుని లాగున బ్రతాపవంతుండగు; వాసుదేవు వడువున సర్వభూతహితుం డగు( దల్లిదండ్రుల 
మాడ్కి సహిష్లుం డగు. మజియును. 292 


* అప్పుడు అజాతశత్రునితో విప్రులు ఈ విధంగా అన్నారు- ధర్మపుత్రా! ఈ నీ పౌత్రుడు 
మనువు కుమారుడైన ఇక్ష్యాకు నరేంద్రునిలాగా ప్రజలను పాలిస్తాడు. కారుణ్యసాంద్రుడైన 
శ్రీరామచం(ద్రునిలాగా సత్యసంధుడూ సౌజన్యసింధుడూ జౌతాడు. ఆకలిగొన్న డేగ వెన్నంటి తరమగా, 
అత్యంత భయసమేతమైన కపోతానికి అభయ మిచ్చిన శిబిచక్రవర్తిలాగా ఆర్తశరణ్యుడై వదాన్యులలో అ(గ్రగణ్యు 
డౌతాడు. దుష్యంతుని కుమారుడైన భరతునిలాగా యజన [క్రియానిరతుడై. అఖండయశోభరితుడై 
చం(ద్రవంశానికి పేరు తెస్తాడు. అర్జునుని వలె, కార్తవీర్యార్దునునివలె విలుకాండ్రలో మేలుబంతి అవుతాడు. 
అగ్నిహోత్రుడులా చెనకరాని వాడూ, సముద్రనిలా అతిక్రమింపరాని వాడూ, సింహంవంటి పరా[క్రమశాలీ, 
వసుంధరవంటి క్షమాశీలీ అవుతాడు. దినకరునిలా తేజో మహితుడూ, దేవకీనందనునిలా సకలభూత హితుడూ, 
జననీ జనకులులా సహన సహితుడూ అవుతాడు. అంతేకాదు- 


ఫీ సమదర్శనంబున జలజాతభవు( డన. బరమప్రసన్నత భర్ను( డన౦గ 
నెల్ల గుణంబుల నిందిరావిభు( డన నధికధర్మమున యయాతి యన(€గ 
ధైర్యసంపద బలిదైత్యవల్లభు. డన నచ్యుతభక్తి( బ్రహ్లాదు6 డనంగ 
రాజతోదారత రంతిదేవుం డన నాశ్రిత మహిమను హేమాద్రి యనంగ 


తే. యశము నార్జించు6 బెద్దల నాదరించు, నశ్వమేధంబు లొనరించు, నాత్మసుతుల 
ఘనుల. బుట్టించు, దండించు ఖలుల బట్టి, మానధనుండు నీ మనుమడు మానవేంద్ర! 293 


* ఇతడు సమదృష్టిలో జలజభవుడు- ప్రసాదంలో పరమశివుడు. రమణీయ గుణసంపదలో 
రమాధవుడు- అనిపించుకొంటాడు. ధర్మాతిశయంలో యయాతిగా, ధైర్యంలో బలిచక్రవర్తిగా, భక్తిద్రథిమలో 
ప్రహ్హాదుడుగా, దాతృత్వగరిమలో రంతిదేవుడుగా, ఆశయమహిమలో హిమగిరిగా ఖ్యాతి గాంచుతాడు. 
క్తీర్తిపై అనురక్తీ పెద్దలపై భక్తీ కలిగి అశ్వమేధాలు ఆచరిస్తాడు. తనవంటి తనయులకు తండ్రియై వంశాన్ని 
పండిస్తాడు. దుర్మార్గులను దండిస్తాడు. నీ మనుమడు మానధనులలో మాననీయు డౌతాడు. 


మొదటి స్కంధము 91 


భుజంగ ప్రయాతము. హరించుం గలిప్రేరితాఘంబు లెల్లన్‌, భరించున్‌ ధరన్‌ రామభద్రుండు.బోలెన్‌ 
జరించున్‌ సదా వేద శాస్త్రానువృత్తిన్‌, వరించున్‌ విశేషించి వైకుంఠు భక్తిన్‌. 294 


* ఇత్రడు కలికల్మషాలను హరిస్తాడు. శ్రీరామచం(ద్రుడులాగా భూభారాన్ని భరిస్తాడు. వేదశా(స్తాలను 

అనుసరించి సదా చరిస్తాడు విశిష్టమైన విష్ణుభక్తిని వరిస్తాడు. 

వ. ఇట్లు పెక్కేండ్లు జీవించి, భూసుర కుమార ప్రేరితం బయిన తక్షక సర్ప విషానలంబునం దనకు 
మరణంబని యెణింగి, సంగ వర్ణితుండయి ముకుంద పదారవింద భజనంబు సేయుచు, 
శుకయోగీంద్రుని వలన నాత్మ విజ్ఞాన సంపన్నుండై, గంగాతటంబున శరీరంబు విడిచి, నిరత భయశోకం 
బయిన లోకంబు. బ్రవేశించునని జాతకఫలంబు సెప్పి లబ్బకాములయి భూసురులు సని రంత.295 


* ఈ బాలుడు ఈ విధంగా అనేక సంవత్సరాలు గడిపి, మునికుమారునివల్ల (ప్రేరేపించబడిన 
తక్షకుని విషాన్షిజ్యాలలచే తాను చనిపోతానని తెలుసుకొని సర్వసంగ పరిత్యాగియై, గోవింద చరణారవింద 
భజనానురాగియై, శుకయోగీంద్రులవల్ల బ్రహ్మజ్ఞాన సంపన్నుడై గంగానదీతీరంలో శరీరాన్ని పరిత్యజించి 
భయశోకాలు లేని పుణ్య లోకానికి చేరుకుంటాడు- అని ఈ ప్రకారంగా బాలకుని భవిష్యత్తు ప్రకటించి, 
ధర్మరాజు ఇచ్చిన కానుకలు అందుకొని, భూసురోత్తములు సంతుస్టచిత్తులై వెళ్లిపోయారు. 


క. తన తల్లి కడుపులోపల, మును సూచిన విభుండు విశ్వమున నెల్ల. గలం 
డనుచు. బరీక్షింప౦గ జను, లనఘు' బరీక్షిన్న రేంద్రు. డండ్రు మునీంద్రా! 2096 


* శానక మునీంద్రా! తన కన్నతల్లిగర్భంలో మున్ను తాను సందర్శించిన భగవంతుడు విశ్వమంతటా 
విరాజిల్లుతున్నాడేమో నని పరీక్షించినందువల్ల ఆ బాలుణ్ణి లోకులు 'పరీక్షిత్తు' అని పిలిచారు. 


ఆ. కళలచేత రాజు గ్రమమున బరిపూర్జు, డయిన భంగి. దాత లనుదినంబు 
బోషణంబు సేయ. బూర్జ్డు. డయ్యెను ధర్మ, పటలపాలకుండు బాలకుండు. 297 


* తాతలు దినదినమూ అనురాగంతో పెంచి పెద్దదేయగా ఆ బాలకుడు, షోడశకళలచేత పరిపూర్జుడైన 
చంద్రునివలె క్రమంగా వృద్దిపొందసాగాడు. 


న. మజణియు ధర్మనందనుండు బంధు సంహారదోషంబు వాయుకొటణకు నశ్వమేధయాగంబు "సేయం 
దలంచి, ప్రజలవలనం గరదండంబుల నుపార్ణితంబయిన విత్తంబు సాలక చిత్తంబున( జింతించునెడ 
నచ్యుత ప్రేరితులై భీమార్దునాదులు, దొల్లి మరుత్తుండను రాజు మఖంబు సేసి పరిత్యజించి 
నిక్షేసించిన సువర్ల పాత్రాదికంబైన విత్తం బుత్తరదిగ్భాగంబునలన బలవంతులై తెచ్చిన, నా 
రాజసత్తముండు సమాయత్త యజ్ఞోపకరణుండై సకల బంధు సమేతంబుగ గృష్లుని నాహ్వానంబు 
సేసి, పురుషోత్తము నుద్దేశించి మూడు జన్నంబులు గావించె. దదనంతరంబ కృష్ణుండు 
బంధుప్రియంబు కొణకు( గరినగరంబున. గొన్నినెల లుండి ధర్మ పుత్రాదులచే నా మంత్రణంబు 
వడసి, యాదన సమేతుండయి ధనంజయుడు దోడరా నిజనగరంబునకుం జనియె, నంతకు 
మున్ను విదురుండు తీరయాత్ర సని మైత్రేయు ముందట గర్మయోగవ్రతాది విషయంబు లయిన 

ప్రశ్నంబులం గొన్నిటిం జేసి యతని నలన నాత్మ విజ్ఞానంబు దెలిసి, కృతార్జుండై హస్తినాపురంబునకు 
వచ్చిన. 298 


* తర్యాత ధర్మనందనుడు చుట్టాలను చంపిన పాపం పోగొట్టుకోవటం కోసం అశ్వమేధయజ్ఞం 
చేయాలనుకొన్నాడు. పన్నుల రూపంలోనూ, శిక్షలరూపంలోనూ ప్రజలనుంచి రాబట్టిన ధనం సరిపోదే అని 
అతడు విచారించసాగాడు. అప్పుడు పూర్వం మరుత్త మహారాజు యజ్ఞంచేసి మిగిలిన ధనాన్ని భూమిలో 
నిక్షేపించాడని విని శ్రీకృష్ణభగవానునిచే 'ప్రేరితులైన భీమార్జునులు ఉత్తరానికి వెళ్లి సువర్లరాసులు కొని 
తెచ్చారు. అనంతరం రాజవరేణ్యుడైన ధర్మనందనుడు యజ్ఞానికి కావలసిన ఉపకరణాలన్నీ 
సిద్దంచేసుకొన్నాడు. శ్రీకృష్ణుణ్లి బంధుసమేతంగా ఆహ్వానించాడు. పురుషోత్తముణ్హీ యజ్ఞపురుషుడుగా 
భావించి మూడు అశ్వమేధాలు కావించాడు. ఆ తర్వాత గోవిందుడు బంధువులైన పాండవుల సంతోషంకోసం 
హస్తినానగరంలో కొన్ని మాసాలపాటు ఉన్నాడు. అనంతరం ఆయన పాండవులను వీడ్కొని సకలబంధు 
సమేతుడై అర్జునుణ్ణి వెంటబెట్టుకొని ద్యారకా నగరానికి వెళ్లిపోయాడు. 


కొంతకాలానికి తీర్భయాత్రలకని బయలుదేరిన విదురుడు మైత్రేయ మహాముని సన్నిధి చేరుకొన్నాడు. 
కర్మాలు, యోగాలు, వ్రతాలు మొదలైన అంశాలపై ఆయన్ని కొన్ని ప్రశ్నలు అడిగి సందేహ నివృత్తి 
కావించుకొన్నాడు. పరమార్ధజ్ఞానం సంపాదించిన విదురుడు కృతార్జుడై తిరిగి హస్తినకు అరుదెంచాడు. 


క. బంధుండు వచ్చె నటంచును, గాంధారీవిభుండు మొదలుగా నందటు సం 
బంధములు నెజపి ప్రీతిం, బంధురగతింజేసి రపుడు మన్నన లనఘా! 299 


* ఆత్మ బంధుడైన విదురుడు తీర్ణయాత్రలు ముగించి తిరిగి వచ్చాడని విని, ధృతరా(్తుడూ, 
మొదలైన వారంతా ఎంతో సంతోషంతో ఎదురేగి స్వాగతం పలికారు. 


వన. అంత ధర్మనందనుండు విదురునికి మజ్జనభోజనాది సత్కారంబులు సేయించి సుఖాసీనుండై 
తనవార లందలు విన నిట్లనియె. 300 


* ధర్మరాజు ధర్మవిదుడైన విదురునికి స్నానం, భోజనం మొదలైన సకల సత్కారాలూ చేయించి 
భోజనానంతరం సుఖాసీనుడై ఉన్న ఆయన్ను సమోపించి ఇలా అడిగాడు- 


సీ. ఏ వర్తనంబున నింతకాలము మీరు సంచరించితి రయ్య జగతిలోన 
నే తీర్థములు గంటి రెక్కడ నుంటిరి భావింప మీవంటి భాగవతులు 
తీర్థసంఘంబుల ధిక్కరింతురు గదా మీయందు విష్ణుండు మెజయు కతన 
మీరు తీర్ధంబులు; మీ కంటె మిక్కిలి తీర్ధంబు లున్నవె తెలిసిచూడ 


తే. వేటు తీర్ణంబు లవనిపై వెదక నేల, మిమ్ము. బొడగని భాషించు మేలె చాలు 
వార్త లేమండ్రు? లోకులు వసుధలోన, మీకు సర్వంబు నెజింగెడి మేధ గలదు. 301 


మొదటి స్కంధము 093 


* “అయ్యా! ఇంతకాలమూ మీరు ఏయే ప్రాంతాలు సందర్శించారు? ఎలా ఎలా సంచరించారు? 
ఏయే పుణ్యతీర్జాలు సేవించారు? ఏయే ప్రదేశాల్లో నివసించారు? మీవంటి పరమభాగవతోత్తములు తీర్జాలను 
లెక్కచేయరుగదా! మీలో భగవంతుడు సన్నిధిచేసి ఉన్నాడు. కనుక మీరే పుణ్యతీర్జాలు. ఆలోచించి చూస్తే 
మీకంటే మించిన పుణ్యతీర్జాలు పుడమిలో ఎక్కడ ఉన్నాయి? మీవంటి మహాతు శలను దర్శించి సంభాషించే 
అదృష్టం అబ్బితే చాలదా! వేరే తీర్చాలకోసం వెదకవలసిన పనేమున్నది? మీరు సర్వజ్ఞులు, వివేకవంతులు. 
ఉన్న చోటనే ఉండి లోకంలో ఉన్న విశేషాలన్నీ తెలుసుకోగలరు. 

మత్త తండ్రి సచ్చినమీంద మా పెదతండ్రిబిడ్డలు దొల్లి సె 

క్కండ్రు సర్పవిషాగ్ని బాధల గాసింబెట్టంగ మమ్ముని 
ల్లాండ్ర నంతము. బొందకుండంగ లాలనంబున మీరు మా 
తండ్రి భంగి సముద్దరింతురు తద్విధంబు దలంతురే? 302 


* మా తండ్రిగారు చనిపోయిన అనంతరం మా పెదతండ్రి కుమారులు మమ్మల్ని ఎన్నో బాధలు 
పెట్టారు. సర్పాలచేత కరిపించారు. విషాన్నం తినిపించారు. కొంపకు నిప్పు అంటించారు. మా తండ్రివంటి 
మీరు మమ్మల్నీ మాతల్లినీ మృత్యువువాత పడకుండా అత్యంత అనురాగంతో లాలించి పాలించారు. 
కష్టాలలో నుంచి ఉద్దరించారు. ఆ విషయాలన్నీ ఎన్నడైనా తలచుకొంటారా? 


క. పక్షులు తముటెక్కలలో. బక్షంబులు రాని పిల్లపదువుల మమతన్‌ 
రక్షించిన క్రియ మీరలు, పక్షీకరణంబు సేయ బతికితిమి గదే. 303 


* రెక్కలురాని తమ పసికందుల్ని రెక్కల్లో దాచుకొని మమకారంతో రక్షించే పక్షుల విధంగా, మీరు 
ఎంతో దాక్షిణ్యంతో మాపక్షం వహించి మమ్మల్ని రక్షించారు. 
క. మన్నారా ద్వారకలో, నున్నారా యదువు లంబుజోదరు కరుణన్‌ 
గన్నారా లోకులచే, విన్నారా మీరు వారి విధ మెట్టిదియో? 304 


౫ మృహానుభావా! మీరు తీరయాత్రలు చేస్తూ ద్వారకకు వెళ్ళారా? వాసుదేవుణ్ణి కన్నారా? యాదవులంతా 
ఆ స్వామి అనుగ్రహం వల్ల సుఖంగా ఉన్నారా? పోనీ ఎవరివల్లనైనా వారి వృత్తాంతం విన్నారా?” 
చ. అన విని ధర్మరాజునకు నా విదురుండు సమస్తలోక న 
ర్తనము( [గ్రమంబుతోడ విశదంబుగ( జెప్పి యదుక్షయంబు సె 
ప్పిన నతండు[గ్రశోకమున బెగ్గిలు చుండెడి నంచు నేమియున్‌ 
విను మని చెప్పండయ్యె; యదువీరుల నాశము భార్గవోత్తనూ! 305 


* ఈ విధంగా ప్రళ్నించిన ధర్మరాజుతో విదురుడు తన తీర్ధ యాత్రా విశేషాలన్నీ వివరించి చెప్పాడు. 
అన్నీ చెప్పాడు. కాని యాదవుల నాశనం మాత్రం చెప్పలేదు. అలా చెప్పితే ధర్మరాజు దుఃఖా వేశంతో 
(క్రుంగి కృశించిపోతాడనే భయంతో ఆ విషయాన్ని చెప్పకుండా దాటవేశాడు. 


0క్మ పోతన భాగవతము 


ఆ. మేలు సెప్పెనేని మే లండ్రు లోకులు, చెట్టయండ్రు కీడు చెప్పెనేని 
నంతమీ(ద శూద్రు(డైన కతంబున, శిష్టురణ మత,డు సెప్పం౦డయ్యె. 306 


* టోకులు మంచి విషయం చెప్పితే మేలు మేలని వింటారు. చెడ్డవిషయం చెబితే చీదరించుకొంటారు. 
అందువల్ల సదయహృదయుడైన విదురుడు యదువీరుల మరణవార్తను ధర్మరాజుకు చెప్పలేకపోయాడు. 


వ. అది యెట్లనిన మాండవ్యమహాముని శాపంబునం దొల్లి యముండు శూద్ర యోనియందు విదురుండై 
జన్మించియున్న నూజు వత్సరంబు లర్యముండు యథాక్రమంబునం బాపకర్ముల దండించి; నిట 
యుధిష్టిరుండు రాజ్యంబు. గైకొని లోకపాలసంకాశు లయిన తమ్ములుం దానును గులదీపకుండైన 
మనుమని ముద్దుసేయుచు. బెద్దకాలంబు నముహావైభవంబున సుఖీయై యుండెనంత. 307 


౫ విదురుడు ధర్మస్వరూపుడు, పూర్వకాలంలో మాండవ్యుడనే మహర్షి శాపంవల్ల, యమధర్మరాజు 
శూద్రకులంలో విదురుడై జన్మించాడు. ఆ నూరు సంవత్సరాలూ, సూర్యుడే యథావిధిగా యమధర్మరాజు 
స్థానంలో ఉండి పాపాత్ముల పాపాలకు తగిన శిక్షలు విధిస్తూ ఉన్నాడు. 


ఈ ప్రకారంగా ధర్మరాజు రాజ్యభారాన్ని స్వీకరించి దిక్సాలురవంటి సోదరులతో కూడి, కులదీపకుడైన 
మనుమళ్లో ముద్దు ముద్దుగా పెంచి పెద్దచేశాడు. చాలాకాలం మహావైభవంతో సుఖంగా కాలం గడిపాడు. 


క. బాలాజన శాలా ధన, లీలావన ముఖ్య విభవలీన మనీషా 
లాలసు లగు నూనవులను, గాలము నంచించు దురవగాహము సుమతి! 308 


* నాయనా! శౌనకా! విన్నావుగదా! అంగనా జనాలూ, ఆనంద భవనాలూ, అపారధనాలూ, అందాల 
వనాలూ మొదలైన భోగభాగ్యాలలో బుద్దిపూర్వకంగా మునిగితేలుతూ, సుఖలాలసులైన మానవులను కాలం 
తెలియకుండానే మోసం చేస్తుంది. వంచనాశీలమైన అటువంటి కాలప్రవాహం దురవగాహం సుమా! 


-: గాంధారీ ధృతరాష్త్రులు దేహత్యాగము సేసికొనుట :- 
వ. అది నిమిత్తంబుగా( గాలగతి యెజింగి విదురుండు ధృతరాస్లున కిట్టనియె. 309 
* అందువల్ల కాలజ్ఞుడైన విదురుడు ధృతరా్ష్రుని సమీపించి ఇలా ప్రబోధించాడు. 


మ. కనకాగార కళత్ర మిత్ర సుత సంఘాతంబులన్‌ ముందటం 
గని ప్రాణేచ్చల నుండు జంతువుల నే కాలంబు దుర్తంఘ్యమై 
యనివార్యస్టితి. జంపునట్టి నిరుపాయంబైన కాలంబు వ 
చ్చె నుపాంతంబున, మాలు దీనికి మదిం జింతింపు ధాత్రీశ్వరా! 310 


* “రాజా! ప్రపంచంలోని మానవులు బంగారు భవనాలనూ, పుత్ర మిత్ర, కళత్ర పరివారాలనూ 


ఎల్లప్పుడూ ఎదురుగుండా చూచుకొంటూ, ప్రాణాలమీద తీపిని పెంచుకొంటూ ఉంటారు. అయితే 
దుర్నివారకమైన కాలం వాళ్లను చంపి తీరుతుంది. కాలాన్ని కాదని ఎదిరించే శక్తి ఎవరికీ లేదు. అక్కడ ఏ 

ఉపాయాలూ పనిచేయవు. అటువంటి కాలం నీ సమీపానికి వచ్చి నీకోసం ఎదురుచూస్తున్నది మహారాజా! 
దీనికి ప్రతిక్రియ ఏదైనా ఆలోచించండి. 


శా పుట్టంధుండవు, సెద్దవాండవు, మహాభోగంబులా లేవు, నీ 
పట్టెల్లం జెడిపోయె; దుస్పహ జరాభారంబు పైంగప్పె, నీ 
చుట్టా లెల్లను బోయి; రాలు మగండున్‌ శోకంబునన్‌ మగ్నులై 
కట్టా! దాయలపంచ నుండందగవే గౌరవ్యవంశాగ్రాణీ! 311 


* ఓ కురుకులశిరోమణీ! అసలు నీవు పుట్టుకతోనే అంధుడవు. పైగా ఇప్పుడు మూడుకాళ్ల 
ముసలివైనావు. మహారాజ వైభవాలన్నీ అంతరించాయి. అధికారం అడుగంటింది. భరింపరాని వార్హక్యం 
పైన బడింది. నా అన్నవారు అంతా గతించారు. ఇప్పుడు ఈ విధంగా (బ్రతికి చెడ్డ మీ భార్యాభర్తలు బండెడు 
దుఃఖంతో మునిగి తేలుతూ అయ్యయ్యో! దాయాదులైన పాండవుల పంచలో పడి ఉండటం ఏమంత 
బాగుంది? 


క. పెట్టితిరి చిచ్చు గృహమున బట్టితిరి దదీయభార్య6 బాడడవులకుం 
గొట్టితిరి, వారు మనుప(గ, నెట్టైన భరియింపవలెనె?యీ ప్రాణములన్‌. 312 


* మీరు పాండవుల కొంపకు చిచ్చుపెట్టారు. పాండవపల్నిని నిండుసభలో చెరబట్టారు. ఆ 
అమాయికుల్ని అన్యాయం చేసి అరణ్యాలకు వెళ్లగొట్టారు. ఇప్పుడు ఈ విధంగా వారి అండజేరి, వారు 
పెట్టిన తిండి తిని ప్రాణాలు నిలుపుకుంటున్నారు. 


క. బిడ్డలకు బుద్ది సెప్పని, గ్రుడ్డికి6 బిండంబు నండికొని పొం; డిదె పై( 
బడ్డాండని భీముం డొజు గొడ్డెము లాడంగ6 గూడు. గుడిచెద వధిపా! 313 


* ఆనాడు బిడ్డలకు బుద్దిచెప్పలేని (గ్రుడ్డివాడు ఈ నాడు సిగ్గు లేకుండా మాయింటి మీద పడ్డాడు. 
ఈ కళ్లులేని కబోదికి ఇంత పిండం వండి పట్టుకెళ్లి పడెయ్యండి" అంటూ భీముడు పలికే పరుష వాక్కులు 
వింటూ, ఆ దిక్కుమాలిన తిండి తింటూ, ఎలా ఉంటున్నావు. మహారాజా! 


క. కనియెదవో బిడ్డల నింక, మనియెదవో, తొంటికంటె మనుమల మాటల్‌ 
వినియెదవో, యిచ్చెద ర, మ్మనియెదవో దానములకు నవనీసురులన్‌, 314 


బక -ఈ జన్మలో కన్నకొడుకుల ముఖాలు కనలేవు గదా! వెనుకటి దర్శంతో మనలేవు గదా! నీ 
మనుమల ముద్దు పలుకులు వినలేవుగదా! అగ్రహారాలు దానాలు (గ్రహించటానికి ధరణీసురులను రమ శ్రైనలేవు 
గాదా! ఎందుకయ్యా ఇంకా ఈ బ్రతుకు! 


క. దేహము నిత్యము గాదని, మోహము దెగ గోసి సిద్ధ మునివర్తనుండై 
గేహము వెలువడు నరు( డు, తృాహముతో. జెందు ముక్తి సంపద ననఘా! 315 


96౮ పోతన భాగవతము 


* ఈ దేహం నిత్యం కాదన్న సత్యం తెలుసుకొని దేహం మీద వ్యామోహం తెంచుకొని, యోగ్యమైన 
వైరాగ్యమార్గంలో ఉత్సాహంగా ముందడుగు వేసేవాడే మోక్షలక్ష్మిని కైవసం చేసుకో గలుగుతాడు.” 


వ. అని విదురుండు ధృతరాష్లునకు విరక్తి మార్గం బుపదేశించిన, నతండు ప్రజ్ఞాచక్షుండై, సంసారంబు 
దిగనాడి, మోహపాశంబు వలన నూడ్కి, విజ్ఞానమార్గంబునం గూడి, దుర్గమంబగు హిమవన్నగంబునకు 
నిర్గమించిన 316 


* ఈ విధంగా విదురుడు ధృతరాష్రునికి విరక్తి మార్గాన్ని ఉపదేశించాడు. ఆ ప్రబోధంతో కురురాజు 
జ్ఞాననేత్రం విప్పారింది. అతడు సంసార సౌఖ్యాలను విసర్జించి, మోహ బంధాలను త్రెంచి, జ్ఞాన మార్గాన్ని 
అవలంబించి, దురంతాలైన హిమవత్ప్సర్వత (ప్రాంతాలకు ప్రయాణం సాగించాడు. 


శా. అంధుండైన పతిన్‌ వరించి, పతిభావాసక్తి నేత్రద్వయీ 
బంధాచ్చాదనమున్‌ ధరించి, నియమప్రఖ్యాతయై యున్న త 
ద్లాంధారక్షితినాథు కూంతురును యోగప్రీతి చిత్తంబులో 
సంధిల్లం బతివెంట నేంె, నుదయత్సాధ్వీగుణారూఢయై. 317 


* పుట్టంధుడైన భూభర్తను భర్తగా వరించి, పతి చూడలేని ప్రపంచాన్ని తను మాత్రం ఎందుకు 
చూడాలనే పట్టుదలతో కళ్లకు గంతలు ధరించి, లోకావలోకనం పరిహరించిన ఆ సాధ్వీమణి- ఆ ఉత్తమ 
ఇల్టాలు- ఆ పుణ్యపురంధ్రి- ఆ గాంధార మహారాజు గారాబు కూతురు- గాంధారి అతిశయించిన 


వైరాగ్యభావంతో పతి వెంట బయలుదేరి పోయింది. 


చ. వెనుకకు రాక చొచ్చు రణవీరునికైవడి, రాజదండనం 
బునకు భయంబు లేక వడి. బోయెడు ధీరుని భంగి, నప్పు డా 
వనిత దురంతమైన హిమవంతము సొంత ననాంతభూమికిం 
బెనిమిటితోడ నించుకయు భీతి నహింపక యేగె. బ్రీతితోన్‌. 318 


* సందేహం లేకుండా ముందుకు చొచ్చుకొనిపోయే సమర వీరుని రీతిగా, జంకూ గొంకూ లేకుండా 
రాజదండనాన్ని అనుభవించటానికి చకచక సాగిపోయు మగధీరుని మాదిరిగా, తిరుగులేని నిర్భీతితో, తరిగిపోని 
ప్రీతితో, తన వల్లభుని వెంటబడి హిమవంతం (ప్రాంతంలోని దుర్గమవనాంతాలకు ఆమె నిర్గమించింది. 


వ. ఇట్టు విదురసహితులై గాంధారీ ధృతరాషఘ్రులు ననంబునకుం జనిన మణునాడు ధర్మనందనుండు 
ప్రభాతంబున సంధ్యావందనంబు సేసి నిత్య హోమంబు గావించి బ్రాహ్మణోత్తములకు గో హిరణ్య 
తిల వస్తాది దానంబులు సేసి నమస్కరించి, గురువందనంబుకొణకు( బూర్వప్రకారంబునం దండ్రి 
మందిరంబునకుం జని యందు విదుర సహితు అయిన తల్లిదండ్రులం గానక మంజుపీఠంబున. 
గూర్చున్న సంజయున కిట్లనియె. 319 

* ఈ ప్రకారంగా గాంధారీ ధృతరాష్టులు విదురునితో కూడి అరణ్యాలకు వెళ్ళారు. ఆ మర్నాడు 
ధర్మరాజు (ప్రాతఃకాల కృత్యాలు తీర్చుకొని, సంధ్యవార్చ్భుకొని, అగ్నికార్యాలు నెరవేర్చుకొన్నాడు. అనంతరం 
ఉత్తములైన విప్రులకు గోదాన సువర్షదాన తిలదాన వస్తదానాదులు నిర్వర్తించి, పెద్దలకు నమస్కరించే 
నిమిత్తం యథావిధిగా పెదతండ్రిగారి భవనానికి వెళ్ళాడు. అక్కడ విదురుడూ, గాంధారీ ధృతరాష్ట్రులూ 
కనిపించలేదు. ఒక సురుచిరపీఠం మీద సుఖాసీనుడై ఉన్న సంజయులళ్లి చూచి ధర్మరాజు ఇలా అడిగాడు- 


సీమా తల్లిదండ్రు లీ మందిరంబున లేరు, సంజయ! వారెందు. జనిరి నేండు 
ముందణ గానండు ముదుసలి మా తండ్రి పుత్ర శోకంబున బొగులు. దల్లి 
సౌజన్యనిధి ప్రాణసఖుండు మా పినతండ్రి మంద బుద్దులమైన మమ్ము విడిచి 
యెటంబోయిరో మువ్వు రెటింగింపు గంగలో. దన యపరాధంబు. దడవికొనుచు 


ఆ. భార్యతోడ దండ్రి పరితాపమున బడు6 గపట మింత లేదు కరుణ గలదు 
సాండుభూవిభుండు పరలోకగతు(దైన, మమ్ము బిన్నవాండ్ర మనిచె నతండు. 320 


* “సంజయా! మా తల్లీ తండ్రీ ఈ మేడలో కన్పించటం లేదు. వారెక్కడికి వెళ్ళారో తెలియదు. మా 
తండ్రిగారు కంటిచూపు కరవైన మూడుకాళ్లముసలి. మా తల్లిగారు కడివెడు శోకంతో కన్నీరు మున్నీరుగా 
విలపిస్తుంటుంది. మా పినతం(డ్రిగారు మాకు (ప్రాణ సమానుడు. సౌజన్యమూర్తి. ఈ ముగ్గురూ 
మందమతులమైన మమ్మల్ని వదలిపెట్టి ఎటు పోయినారో తెలియదు. మాపెదతండ్రిగారు ఒకవేళ తాము 
చేసిన తప్పులకు పశ్చాత్తాపం చెంది భార్యతో కూడా గంగలో దూకాడేమోనని అనుమానంగా ఉంది. తెలిస్తే 
చెప్పు. ఆయన చాలా అమాయకుడు, కరుణార్థహృదయుడు. మా తండ్రి పాండుభూపాలుడు పరలోకగతుడు 
కాగా పిన్నవాళ్లమైన మమ్మల్ని ఎంతో (ప్రేమతో పెంచి పెద్దచేశారు.” 

న. అనిన సంజయుండు దయాస్నేహంబుల నతికర్శితుం డగుచు6 దన ప్రభువు వోయిన తెణం 

గెజుంగక, కొంత దడ వూరకుండి, తద్వియోగ దుఃఖంబున గన్నీరు దుడిచికొనుచు, బుద్ది బలంబునం 
జిత్తంబు ధైర్యాయత్తంబు సేసి తన భరృ్భపాదంబుల మనంబున నెన్నుచు ధర్మజున కిట్టనియె.321 


* ధర్మజుని మాటలు విని సంజయుడు కనికరంతోనూ, ప్రేమతోనూ నిండిన గుండెతో తన 
ప్రభువు ఎక్కడికి పోయినాడో తెలియక కొంచెం సేవు మౌనం వహించాడు. ఆ మహారాజు వెళ్లిపోయినందుకు 
పొంగివచ్చే కన్నీరు తుడుచుకొన్నాడు. గుండె దిటవుపరచుకొని తన ప్రభువు పాదాలు మనస్సులో ధ్యానిస్తూ 
ధర్మరాజుతో ఇలా అన్నాడు సంజయుడు. 

తే. అఖిల వార్తలు మున్ను నన్నడుగుచుండు, నడుగ డీ రేయి మీ తండ్రి యవనినాథ! 

మందిరములోన విదురుతో మంతనంబు, నిన్న యాడుచు నుండెను నేండు లేండు. 322 


* “ధర్మజా! నీపెద తండ్రిగారు ప్రతిదినమూ వార్తలేమిటని నన్ను అడుగుతుండేవారు. ఈ రాత్రి 
ఆయన నన్నేమీ అడగలేదు. నిన్నటివరకూ రాజమందిరంలో విదురునితో కలిసి రహస్యాలోచనలు చేస్తూ 
ఉండేవాడు. ఈనాడు కంటికి కన్పించకుండా వెళ్లాడు. 

న. విదుర గాంధారి ధృతరాష్తులు నన్ను వంచించి యెందు(బోయిరో వారల నిశ్చయంబులెట్టివో 
యెజణుంగనని సంజయుండు దుఃఖించు సమయంబున. దుంబురు సహితుండై నారదుండు వచ్చిన, 
లేచి నమస్కరించి తమ్ములుం దానును నారదుం బూజించి, కౌంతేయాగ్రజుం డిట్లనియె. 323 


* విదురుడూ గాంధారీ ధృతరా(ష్టులూ నాకు చెప్పకుండా నా కన్నుగప్పి ఎక్కడికి వెళ్లిపోయారో, ఏ 
ఉద్దేశ్యంతో వెళ్లిపోయారో తెలియదు” అంటూ సంజయుడు బావురుమన్నాడు. ఆ సమయంలో తుంబురునితో 
నారదుడు అక్కడికి విచ్చేశాడు. ధర్మరాజు లేచి తమ్ములూ తానూ వారికి నమస్కారం చేసి పూబించాడు. 
అనంతరం అజాతశత్రుడు బ్రహ్మమానస పుత్రునితో- 


ఉ. అక్కట! తల్లిదండ్రులు గృహంబున లేరు మహాత్మ! వారు నేం 
డెక్కడ వోయిరో యెజుంగ, నెప్పుడు బిడ్డల పేరు (గ్రుచ్చి తాం 
బొక్కుచునుండు. దల్లి యెటు వోయెనొకో! విపదంబు రాశికిన్‌ 
నిక్కము కర్లధారుండవు నీవు, జగజ్జన పారదర్భనా! 324 


* దేవర్షీ! నీవు సర్వజ్ఞుడవు. ముల్లోకాలలో నీకు తెలియని దంటూ ఏమీలేదు. ఆపదలనే సము(ద్రం 
దాటించటానికి నిజంగా నీవు కర్లధారుడవు. అయ్యో! మహాత్మా! ఏమని చెప్పమంటావు. తెల్లవారి చూచే 
సరికి మాతల్లిదండ్రులు ఇంటిలో లేరు. వారు ఇల్లు వదలి ఎక్కడికి పోయారో తెలియకుండా ఉంది. సర్వదా 
తనబిడ్డలను పేరు పేరునా తలచుకొని తల్లడిల్లే మా తల్లి ఎటుపోయిందో! ఏమయిపోయిందో!” అని 
అన్నాడు. 

న. అనిన సర్వజ్ఞాండైన నారదుండు ధర్మజున కిట్టనియె; నీశ్వర వశంబు నిశ్వంబు. ఈశ్వరుండ 
భూతంబుల నొకటితో నొకటింజేర్చు, నెడంబాపు. సూచీ భిన్ననాసిక లందు రజ్ఞాప్రోతంబు లగుచు( 
గంఠరజ్ఞువుల. గట్టంబడిన బలీవర్దంబులంబోలె. గర్తవ్యాకర్తవ్యవిధాయక వేదలక్షణ యగు 
వాక్తంత్రియందు నర్ణాశమ లక్షణంబులు గల నామంబులచే బద్దులైన లోకపాల సహితంబులై 
లోకంబీశ్వరాదేశంబు వహించు౮ గ్రీడాసాధనంబులగు నక్షకందు కాదుల కెట్టు సంయోగ వియోగంబు 
లట్లు క్రీడించు; నీశ్వరుని క్రీడాసాధనంబులైన జంతువులకు సంయోగ వియోగంబు లగుచుండు. 
సమస్తజనంబును జీవరూపంబున (ధ్రువంబును దేహ రూపంబున నధ్రువంబునై యుండు; 
మజియు నొక్క పక్షంబున దధ్రువంబు నధ్రువంబునుంగాక యుండు; శుద్దబహ్మస్వరూపంబున 
ననిర్వచనీయంబుగ రెండునై యుండు. అజగరంబుచేత మ్రింగం బడిన పురుషుం డన్యుల 
రక్షింప లేని తెణంగున(. బంచభూతమయంబై కాలకర్మ గుణాధీనంబైన దేహంబు పరుల 
రక్షింప సమర్దంబు గాదు. కరంబులు గల జంతువులకు. గరంబులు లేని చతుప్పదంబు లాహారంబు 
లగు( జరణంబులు గల ప్రాణులకుం జరణంబులు లేని తృణాదులు భక్షణీయంబు లగు; 
నధికజన్మంబు గల వ్యాఘ్రాదులకు నల్పజన్మంబులు గల వృగాదులు భోజ్యంబు లగు, సకల 
దేహి దేహంబులందు జీవుండు గలుగుటం జేసి జీవునికి జీవుండ జీవిక యగు; అహస్త సహస్తాది 

రూపంబైన విశ్వమంతయు నీశ్వరుండుగా. దెలియుము. అతనికి వేణు లేదు; నిజమాయా విశేషంబున 
మాయావియై జాతిభేద రహితుండైన యీశ్వరుండు బహుప్రకారంబుల భోగిభోగ్య రూసంబుల 
నంతరంగ బహిరంగంబుల దీపించు6 గాన యనాథులు దీనులు నగు నాదు తల్లిదండ్రులు ననుం 
బాసి యే మయ్యెదరో, యెట్లు వర్తింతురో, యని వగవం బని లేదు. అజ్ఞానమూలం బగు 
స్నేహంబున నైన మనో వ్యాకులత్వంబు పరిహరింపు మని మజణీియు నిట్లనియె. 325 


* ఆ పలుకుల విని నారదుడు ఇలా అన్నాడు- “ధర్మరాజా! ఈ విశ్వమంతా ఈశ్వరాధీనం. 
పరమేశ్వరుడే ప్రాణులను ఒకరితో ఒకరిని కలుపుతూ విడదీస్తూ ఉంటాడు. ముక్కుత్రాళ్లు పొడిచి, మెడకు 
పలుపులు తగిలించి, పగ్గాలు చేత పట్టుకొని, కర్షకుడు ఎద్దులను త్రిప్పినట్టుగా భగవంతుడు కర్తవ్యాకర్తవ్యాలను 
బోధించి, వేద వాక్కులనే త్రాడు బిగించి , వర్శాశమధర్మాలకు అనుగుణమైన విధంగా ఇంద్రాది దిక్సాలకులతో 
సహా ప్రాణులను ఇష్టం వచ్చినట్టు త్రిప్పుతుంటాడు. ్రీడాకారుని ఇష్టానుసారం పాచికలూ, బంతులూ 
మొదలైన ఆటవస్తువులు కలుస్తూ విడిపోతూ ఉన్నట్టు భగవంతుని ఇచ్చానుసారంగా (ప్రాణులకు సంయోగ 
వియోగాలు (ప్రాప్తిస్తుంటాయి. 

సమస్త దేవలోకమూ ఆత్మరూపంలో నిత్యమైనదై దేహరూపంలో అనిత్యమైనదై ఉంటుంది. మరోవిధంగా 
చూస్తే రెండు కాకుండా ఉంటుంది. అనిర్వచనీయమైన (బ్రహ్మస్వరూపం పొందినప్పుడు నిత్యానిత్యమై 
ఉంటుంది. కొండచిలువ పట్టుకొన్న మనుష్యుడు ఇంకో మనుష్యునికి సహాయం చేయలేనట్లే పాంచభౌతికమై 
కాలకర్మాధీనమై, సంసారపంక నిర్మగ్నమైన దేహం పరులను కాపాడలేదు. చేతులున్న ప్రాణులకు చేతులులేని 
చతుమ్సాద జంతువులూ, కాళ్లుండి కదలగల (ప్రాణులకు కాళ్లులేని తృణాదులూ, ఆహార మవుతున్నాయి. 
పెద్దజంతువులైన పెద్దపులులు మొదలైనవి లేళ్లు మొదలైన చిన్న జంతువులను తింటున్నవి. సమస్త దేహధారుల 
దేహాల్లో జీవుడు ఉన్నందువల్ల జీవికి జీవియే జీవనాధార మగుతున్నాడు. చేతులున్న ప్రాణులతోనూ, 
చేతులులేని ప్రాణులతోనూ నిండిన ఈ విశ్వమంతా ఈశ్వర స్వరూపంగా భావించు, ఆయనకంటే అన్యం 
లేదు. తన మాయావిశేషంచేత మహామాయావి అయిన పరాత్పరుడు బహురూపాలు ధరించి తానే భోక్తయై, 
భోజ్యమై; లోపలా, వెలుపలా అంతటా తానై విరాజిల్లుతున్నాడు. 


అందువల్ల మహారాజా! “నా తల్లిదం(డ్రులు దీనులే! దిక్కు లేనివారే! నన్ను వదలి ఏమైపోతారో! ఏలా 
జీవిస్తారో!” అనే విచారం మాను. అజ్ఞానమూలకమైన మమకారం పెంచుకొని అనవసరంగా మనస్సును 
క్రేశ పెట్టుకోవద్దు. 
ఆ. అట్లీ కాలరూపు. డభిలాత్ముండగు విషు, డసురనాశమునకు నవతరించి 
దేవకృత్య మెల్ల దీర్చి చిక్కిన పని, కెదురుసూచుచుండు నిప్పు డధిప! 326 


య కాలస్వరూపుడై అఖిలాంతర్యామి అయిన భగవంతుడు అసురులను సంహరించటంకోసం 
అవతరించాడు. దేవకార్యం తీరిపోయింది. ఇప్పుడు మిగిలిన పనికోసం నిరీక్షిస్తున్నాడు. 


100 పోతన భాగవతము 


మత్త ఎంత కాలము గృష్షు( డీశ్వరు( డిద్దరిత్రి. జరించు, మీ 
రంత కాలము నుండు. డందణు నవ్వలం బనిలేదు, వి 
క్రాంతి మూనుము; కాలముం గడవంగ నెవ్వరు నోప,రీ 
చింత యేల నరేంద్రసత్తమ! చెప్పెదన్‌ విను మంతయున్‌. 327 


* అందువల్ల శ్రీకృష్ణభగవానుడు ఈ భూమిమీద ఉన్నంత కాలం మీరంతా ఉండండి. ఆయన 
అవతారం చాలించిన అనంతరం మీరూ ఉండవలసిన పనిలేదు. మహారాజా! వ్యాకులపడకు. ఎంత వాడయినా 
కాల ప్రభావానికి తలవంచక తప్పదు. ఎందుకు నీకీ విచారం, ఏమి జరిగిందో చెబుతా విను. 


వ. ధృతరాష్లుండు గాంధారీవిదుర సహితుండై హిమవత్పర్వతదక్షిణ భాగంబున నొక్క మునివనంబునకుం 
జని తొల్లి సప్తర్నులకు సంతోషంబు సేయుకొణకు నాకాశగంగ యేడు ప్రవాహంబులయి పొజిన 
పుణ్యతీర్థంబునం గృతస్నానుండై యథావిధి హోమం బొనరించి, జలభక్షణంబు గావించి, సకల 
కర్మంబులు విసర్జించి, వివ్నంబులం జెందక నిరాహారుండయి, యుపశాంతాత్ముండయి 
పుత్రార్హదారైెషణంబులు వర్షించి, విన్యస్తాసనుండై ప్రాణంబుల నియమించి, మనస్పహితంబులైన 
చక్షురాదీంద్రియంబుల నాజింటిని విషయంబులం బవర్తింపనీక నివర్తించి హరిభావనచే 
ధారణాయోగంబు వహించి, రజస్సత్వతమోరూపంబు లగు మలంబుల మూఈ(టిని హరించి మనంబు 
నహంకారాస్పదంబైన స్టూలదేహంబువలనం బాపి, బుద్దియందు నేకీకరణంబు సేసి, యట్టి 
విజ్ఞానాత్మను దృశ్యాంశంబునలన వియోగించి, క్షేత్రజ్ఞుని యందు. బొందించి, దృష్టంబైన యీశ్వరుని 
నలన క్షేత్రజ్ఞానిం బాపి, మహాకాశంబుతోడ ఘటాకాశముం గలుపు కైవడి, నాధారభూతం బైన 
బ్రహ్మమందు. గలిపి, లోపలి గుణక్షోభంబును, వెలుపలి యింద్రియ విక్షేపంబును లేక నిర్మూలిత 
మాయాగుణవాసనుం డగుచు నిరుద్ధంబు లగు మనశ్చక్షురాదీంద్రియంబులు గలిగి, యఖిలాహారంబు 
లను వర్ణించి, కొణడు చందంబున. 328 


* మీపెత్తండ్రి ధృతరాష్ర్రుడు గాంధారీ విదురులతో కలిసి హిమవత్పర్వతానికి దక్షిణంగా ఉన్న 
మునుల తపోవనానికి వెళ్ళాడు. అక్కడ పూర్వం సప్రమహర్షుల సంతోషం కోసం ఆకాశగంగ ఏడు పాయలుగా 
ప్రవహించింది. 'సప్తశ్రోత' మనే ఆ పుణ్యతీర్థంలో మీ తండ్రిగారు మూడు వేళలా స్నానం చేస్తూ, యథావిధిగా 
అన్నికార్యం ఆచరిస్తూ, నిరాహారుడై కేవలం జలం మాత్రమే స్వీకరిస్తూ, సకలకర్మలూ పరిత్యజించి 
నిరాటంకంగా ప్రశాంతచిత్తుడై, ఈషణత్రయాన్ని విసర్జించి దర్భాసనాసీనుడై, జితేంద్రియుడై, సత్వరజస్తమో 
గుణాల మాలిన్యాన్ని పోకార్చి, తదేకధ్యానంతో శ్రీహరిని చింతిస్తూ ఉన్నాడు. ఆ విధంగా ఆయన తన 
మనస్సును అహంకారానికి ఆలవాలమైన స్టూల దేహంనుంచి సమైక్యంచేశాడు. అట్టి విజ్ఞానాత్మకమైన 
బుద్ధిని విషయాలనుంచి బుద్ధియందు మళ్లించి ఆత శ్రయందు సంలగ్నం చేశాడు. అట్టి ఆత శను మహాకాశంలో 
ఘటాకాశాన్ని కలిపినట్టు సమస్త జగత్తుకు ఆధారభూతుడైన పరమాత్మలో సంలీనం చేశాడు. ఇప్పుడు మీ 
తండ్రి అంతరింద్రియ బాహ్యేంద్రియాల సంక్షోభం లేకుండా మాయను నిరోధించి, వాంఛలను నిర్మూలించి 
స్టాణువువలె పర్ణశాల లోపల ఉన్న వేదికపై నిశ్చలంగా ఆసీనుడై ఉన్నాడు. 


మొదటి స్కంధము 101 


మ. ఉటజాంతస్టృల వేదికన్‌ నియతుండై యున్నాడు నేండాదిగా 
నిటపై నేనవనాండు మేన్‌ విడువంగా నిజ్యాగ్ని యోగాగ్ని త 
త్సటు దేహంబు దహింప( జూచి, నియమ ప్రఖ్యాత గాంధారి యి 
ట్టటు వో నొల్లక ప్రాణవల్లభునితో నగ్నిం బడున్‌ భూవరా! 329 


* మహారాజా! మీ తండ్రి ధృతరా్ష్రుడు నేటికి ఐదవనాడు యోగాన్షిలో దేహత్యాగం చేయటానికి 
సంసిద్దుడై ఉన్నాడు. ఆ విధంగా ఆయన యోగాన్షిలో దగ్ధం కావటం చూసి మహాపతివ్రత అయిన గాంధారి 
నిస్సంకోచంగా తన ప్రాణేశ్వరునితోపాటు ఆ పావక జ్యాలల్లో పడి భస్మమై పోతుంది. 


క. అంతట వారల మరణము, వింత యగుచు6 జూడంబడిన విదురుండు చింతా 
సంతాప మొదవ బ్రీత, స్వాంతుండై తీర్థములకు.( జనియెడు నధిపా! 330 


* అప్పుడు ఆ మహారాజ దంపతుల ఆత్మత్యాగానికి ఆశ్చర్య చకితుడైన విదురుడు సంతోష 
సంతాపాలు పెనగొన్న హృదయంతో పుణ్యతీర్థాలకు వెళ్లిపోతాడు. 


వ. అని విదురాదుల వృత్తాంతం బంతయు ధర్మనందనుని కెచీంగించి తుంబురు సహితుండయిన 
నారదుండు స్వర్గంబునకు నిర్లమించిన వెనుక, ధర్మజుండు భీమునిం జూచి యిట్లనియె. 331 


* ఈ విధంగా విదుర గాంధారీ ధృతరాషుల వృత్తాంతాన్ని ధర్మరాజుకు సంపూర్షంగా వివరించిన 
నారదుడు తుంబురునితో కూడా స్వర్గలోకానికి సాగిపోయాడు. అనంతరం అజాతశత్రుడు భీమసేనుణ్ణి 
చూచి ఇలా అన్నాడు- 


-: ధర్మరాజు దుర్నిమిత్తంబులం గని చింతించుట :- 


సీ. ఒక కాలమున బండు నోషధిచయము వే శొక కాలమున. బండకుండు నండ్రు 
కోధంబు లోభంబు (క్రూరత బొంకును దీపీంప నరులు నర్తింతు రండు 
వ్యవహారములు మహావ్యాజ యుక్తము లండు సఖ్యంబు వంచనా సహిత మండు 
మగలతో నిల్లాండ్రు మచ్చరించెద రండ్రు సుతులు దండ్రుల. దెగం జూతు రండు 


తే. గురుల శిష్యులు దూషించి కూడ రండు, శాస్త్రమార్గము లెవ్వియు( జరుగ వండ్రు 
న్యాయపద్దతి బుధులైన నడవరండ్రు, కాలగతి వింతయై వచ్చె గంటె నేండు. 332 


స్‌ “తము శడూ! చూశావు కదా! కాలగమనంలో ఎంత మార్పు వచ్చిందో! పంటలు సకాలానికి 
పండటం లేదు. క్రోధం, లోభం, క్రౌర్యం, అసత్యం మితిమీరి ప్రజలు ప్రవర్తిస్తున్నారు. వ్యాపారాలలో మోసం 
చోటు చేసుకొంటున్నది. స్నేహంలో (ద్రోహం కనిపిస్తూ ఉంది. భార్యలు భర్తలను ద్వేషిస్తున్నారు. కొడుకులు 
కన్నతం(డ్రుల పై కాలుదువ్వుతున్నారు. శిష్యులు గురువులను దూషిస్తున్నారు. శా(స్తవిధులు కుంటుబడ్డాయి. 
విజ్ఞులు సైతం న్యాయ మార్గాన్ని విడిచిపెట్టారు. కాలగమనం ఎంతగా వింతగా మారిపోయింది! 

ను. హరి జూడన్‌ నరు€ డే(గినాండు నెల లేడయ్యెం గదా రారుకా 
లరు లెవ్వారును; యాదవుల్‌ సమద లోల స్వాంతు లీ వేళ సు 
స్థిరులై యుండుదురా? మురారి సుఖియై సేమంబుతో నుండునా? 
యెరవై యున్నది చిత్త మీశ్వరకృతం బెట్లో కదే! మారుతీ! 333 


* మరున్నందనా! మాధవుని వెంట మన అర్జునుడు కూడా ద్యారకానగరానికి వెళ్ళాడు గదా! 
ఇప్పటికి ఏడు మాసాలు గడిచి పోయాయి. ఇంతవరకూ తిరిగిరాలేదు. మళ్లీ మనకు వారిక్షేమం తెలియలేదు. 
చారులు కూడా ఎవరూ రాలేదు. యాదవులు కొంచెం ఉద్దత స్వభావులు. వారిది వేడిరక్తం. వారు 
'ప్రశాంతచిత్తులై ఉండి ఉంటారు గదా! వాసుదేవుడు కుశలంగానే ఉంటాడు కదా! మనస్సంతా చికాకుగా 
ఉంది. ఈశ్వర సంకల్పం ఎలా ఉందో ఏమో! 

క. మానసము గల(గు చున్నది, మానవు బహుదుర్నిమిత్త మర్యాదలు, స 

న్మానవ దేహక్రీడలు, మాన విచారింప నోపు మాధవు( డనుజా! 334 

* భీమసేనా! నా మనస్సంతా వ్యాకులంగా ఉంది. అన్నీ దుశ్ళకునాలే తోస్తున్నాయి. వాసుదేవుడు 
లీలామానుష దేహాన్ని చాలించాలని ఆలోచిస్తున్నాడేమో! 

క. మనవులు సెప్పక ముందట, మన దార ప్రాణ రాజ్య మాన శ్రీలన్‌ 

మనుపుదు నని మాధవు(ండిట, మనమున దలపోసి మనిచె మనలం గరుణన్‌. 335 

* ఆ మధుసూదనుడు మనం విన్నవించుకొనక ముందే మన కష్టాలన్నీ గుర్తించి మన ధర్మపల్నినీ, 
(ప్రాణాలనూ, రాజ్యాన్నీ, మర్యాదనూ, సిరిసంపదలనూ కంటికి రెప్పలా కాపాడాడు. 

క. నారదుడాడిన కైవడిం [గ్రూరపు(గాలంబు వచ్చు. గుంభిని మీందన్‌ 

ఘోరములగు నుత్సాతము, లారభటిం జూడంబడియె ననిలజ! కంటే. 336 

* నాయనా! నారదుడు చెప్పినట్టుగా చెడుకాలం దాపురించిదేమో! ఈ భూమిమీద భయంకరాలైన 
ఉపద్రవాలు కనిపిస్తున్నాయి. చూచావు. కదా! 

సీ, ఓడక ముందట నొక సారమేయంబు మొణజుంగుచు నున్నది మోర యెత్తి! 

యాదిత్యు( డుదయింప నభిముఖంబై నక్క వాపోయె మంటలు వాత. గలుగ! 
మిక్కిలుచున్నవి మెజుసి గృధ్రాదులు గర్హభాదులు దీర్చి క్రందుకొనియె! 
నుత్తమాశ్వంబుల కుదయించె( గన్నీరు మత్తగజంబుల మదము లుడి గె౮ 
ఆ. గాలు దూతభంగి. గదిసె. గపోతము!, మండ దగ్ని హపోమమందిరముల/1 
జుట్టు. బొగలు దిశల సారిది నాచ్చాదించెంీ, దరణి మాసె( జూడు ధరణి గదఠె. 337 

* అదుగో! మన ముందుగా ఒక్క కుక్క ముఖం పై కెత్తి మొరుగుతున్నది. నక్క ఉదయించే 

సూర్యునికి ఎదురుగా నిలబడి నోటి వెంట నిప్పులు [గ్రక్కుతూ ఏడుస్తున్నది. (గ్రద్దలు మొదలైన పక్షులు 

గుంపులు గుంపులుగా తిరుగుతున్నాయి. గాడిదలు మొదలైన జంతువులు బారులు తీర్చినాయి. మేలిజాతి 
గుర్రాలు కన్నీరు కారుస్తున్నాయి. మదపుటేనుగులు నీరుగారి పోతున్నాయి. కపోతాలు యమదూతల్హాగా 
పైపైకి వస్తున్నాయి. హోమకుండాల్లో అగ్నిహోత్రాలు మండటంలేదు. దట్టమైన పొగలు దిక్కు లంతటా 
చుట్టుముట్టాయి. సూర్యబింబం మసక వేసినట్టుగా ఉంది. భూమి కంపించుతూ ఉంది. 


క. వాతములు విసరె, రేణు, వ్రాతము లాకసము గప్పె, వడి సుడిగొని ని 
ర్హాతములు వడియె, ఘన సంఘాతంబులు రక్తవర్షకలితము లయ్యెన్‌. 338 


* విపరీత వాయువులు వీచాయి. ఆకాశం ధూళి ధూసరితమైంది. పైనుండి పిడుగులు 
పడుతున్నాయి. మేఘాలు రక్తవర్షాన్ని కురుస్తున్నాయి. 
క. [గ్రహములు పోరాడెడి నా, గ్రహములు వినంబడియె, భూత కలకలములు దు 
స్పహము లగుచు శిఖికీలా, వహములక్రియ దోంచె గగన వసుధాంతరముల్‌. 339 


* గ్రహాలు ఆగ్రహంతో పోరాడుకొంటున్నాయి. ఎటు చూచినా భూతాల కలకలాలు వినబడుతున్నాయి. 
( ఆగ 
మన్నూ మిన్నూ ఏకమై భగ భగ మండిపోతున్నట్టు తోస్తున్నది. 
క. దూడలు గుడువవు చన్నులు, దూడలకున్‌ గోవు లీవు దుగ్ధము లొడలం 
బీడలు మానవు పశువుల6 గూడవు వృషభములు తసి కుజ్జల నెక్కున్‌. 340 


* ద్రూడలు పాలు తాగటం లేదు. ఆవులు దూడలకు పాఠీయటం లేదు. దేశమంతటా వ్యాధులు 
వ్యాపించాయి. వృషభాలు గోవులను వదలి కోడెల మీద ఎక్కుతున్నాయి. 


క. కదలెడు వేల్పుల రూపుల, వదలెడు గన్నీరు వానివలనం జెమటల్‌ 
వొదలెడి. బ్రతిమలు వెలి,జని, మొదలెడి నొక్కొక్క గుడిని మేదినియందున్‌. 341 


* దేవమందిరాలలో దేవతావి[గ్రహాలు కదులుతున్నాయి. కన్నీరు వదులుతున్నాయి. గుడిలోని 
ప్రతిమలు ఉక్కకు తాళలేకనేమో వెలుపలకు వెళ్ళిపోతున్నాయి. 


క. కాకంబులు వాపోయెడి, ఘూకంబులు నగర బగలు గుండ్రలు గొలిపెన్‌ 
లోకంబులు విభ్రష్ట్ర శ్రీకంబులు గతి నశించి శిథిలము లయ్యెన్‌. 342 


* కాకులు కేకలు వేస్తున్నాయి. గుడ్డగూడలు పట్టపగలే గుండ్రంగా తిరుగుతున్నాయి. లోకాలు 
శోభను కోల్పోయి చీకాకు పాలైనాయి. 


మ. యవ పద్మాంకుశ చాప చక్ర రుష రేఖాలంకృతంబైన మా 
ధవు పాద ద్వయ మింక మెట్టెండు పవిత్రత్వంబు నేండాదిగా 
నవనీకాంతకు లేదు సో మణీ మదీయాంగంబు వానూక్షి బా 
హువు లాకంపము నొందుచుండు నిల కే యుగ్రస్టితుల్‌ వచ్చునో. 343 

* నాయనా! భీమసేనా! చక్ర-చాప-పద్మ- అంకుశాది శుభరేఖలతో అలంకృతమైన వాసుదేవుని 
పాదపద్మాలు స్పృశించి పావనమయ్యే అదృష్టం ఇక ఈ భూదేవికి లేదేమో! నా ఎడమ కన్నూ, ఎడమ 
భుజం మాటిమాటికీ అదురుతున్నాయి. ఈ లోకానికి ఇంకా ఎటువంటి భీకర పరిస్థితులు రానున్నాయో! 


వన. మజీయు మహోత్సాతంబులు పెక్కులు పుట్టుచున్నయని; మురాంతకుని వృత్తాంతంబు వినరాదని 

కుంతిసుతాగ్రజుండు భీమునితో విచారించు సమయంబున. 3ె్తడ్ష 

* ఇంకా ఎన్నో ఉత్పాతాలు పుట్టుకొస్తున్నాయి. అక్కడ ద్యారకలో మన బావ శ్రీకృష్ణుడు ఎలా 

ఉన్నాడో ఏమో! ఆయన క్షేమవృత్తాంతం ఇంతవరకూ తెలియరాలేదు.” అని ధర్మరాజు విషజ్ఞహృదయంతో 
భీమసేనునితో మాటాడుతున్నాడు. 


-: అర్జునుండు ద్వారక నుండి వచ్చి కృష్ణ నిర్యాణంబు.6 దెల్పుట :- 


క. ఖేదమున నింద్రసూనుండు, యాదవ పురినుండి వచ్చి యగ్రజు. గని త 
తాదముల నయన సలిలో, తృాదకుండై పడియె దీనుభంగి నరేంద్రా. 3శ్తీ5్‌ 


* శౌనకాది మునీంద్రులారా! అంతలో ద్వారకానగరం నుంచి వచ్చిన అర్జునుడు అ(శ్రుపూరిత 
నేత్రాలతో భరింపరాని దుఃఖంతో దీనుడై అగ్రజుని పాదాలపై వాలాడు. 


క. పల్లటిలిన యుల్లముతో6 దల్లడపడుచున్న సిన్నతమ్ముని€ గని వె 

ల్వెల్ల నగుమొగముతో జను, లెల్లను విన ధర్మపుత్రు. డిట్లని పలికెన్‌. 346 
లః ర 

అల్లకల్లోలమైన మనస్సుతో తల్లడిల్లిపోతున్న చిన్న తమ్ముణ్లి చూచి ధర్మరాజు ముఖం 

వెలవెలబోయింది. ఆయన అందరూ వింటుండగా అర్జునునితో ఇలా పలికాడు- 

సీ, మాతామహుండైన మన శూరు డున్నాడె? మంగళమే మన మాతులునకు ? 

మోదమే నలుగురు ముగురు మేనత్తల? కానందమే వారి యాత్మజులకు? 

నక్రూర కృతవర్మ లాయుస్పమేతులే? జీవితుండే యుగ్రసేనవిభుండు? 

కల్యాణయుక్తులే గద సారణాదులు? మాధవు తమ్ములు మానధనులు? 


తే. నందమే మన సత్యకనందనునకు? భద్రమే శంబరాసుర భంజనునకుం 
గుశలమే బాణదనుజేంద్రు కూంతుపతికి? హర్షమే పార్ట! ముసలికి, హలికి, బలికి? 347 


* నాయనా! అర్జునా! మన మాతామహుడైన శూరసేనుడు కుశలమే కదా! మన మేనమామ వసుదేవుడు 
సుఖంగా ఉన్నాడు కదా! మన మేనత్తలు ఏడుగురూ సంతోషంగా ఉన్నారు కదా! వారి కొడుకు లందరూ 
క్షేమమే కదా! అక్రూర కృతవర్మలకు ఆరోగ్యమే కదా! ఉగ్రసేన మహారాజు తిన్నగా తిరుగుతున్నాడా! మానధనులూ 
వాసుదేవుని సోదరులూ అయిన గదుడు, సారణుడు మొదలైన వారంతా కుశలమేనా? మన సాత్యకి క్షేమమేనా? 
ప్రద్యుమ్నుడు బాగా ఉన్నాడా? అనిరుద్దుడు కులాసాగా ఉన్నాడా? మన పెద్దబావ బలరాముడు సుఖంగా 
ఉన్నాడా? 

న. మజీయు నంధక మధు భోజ దశార్హ వృష్టి సాత్వతులు మొదలయిన యదునంశ వీరులును, 
హరికుమారులైన సాంబ సుషేణ ప్రముఖులును, నారాయణానుచరులైన యుద్దవాదులును, గృష్ల 
సహచరులైన సునంద నందాదులును సుఖానందులే యని యందజ నడిగి ధర్మజుండు గ్రమ్మణ 
నిట్లనియె. 3క8 


* ఇంకా అంధకులూ, మధువులూ, భోజులూ, దశార్చులు, వృష్టులూ, సాత్వతులూ మొదలైన యదువంశ 
వీరులందరూ క్షేమంగా ఉన్నారా? శ్రీకృష్ణుని పుత్రులైన సాంబుడూ, సుషేణుడూ మొదలైనవారూ, అనుచరులైన 
ఉద్దవుడూ మొదలైనవారూ, సహచరులైన నందుడూ, సునందుడూ మొదలైన వారూ సుఖంగాను, 
ఆనందంగానూ ఉన్నారా? అని ఈ విధంగా అందరి క్షేమమూ అడిగి ఇంకా ఇలా అన్నాడు ధర్మరాజు. 


సీ, వైకుంఠవాసుల వడువున నెవ్వని, బలమున నానందభరితు లగుచు 
వెణవక యాదవ వీరులు వర్తింతు రమరులు గొలువుండునట్టి కొలువు 
చవికె నాకర్షించి చరణసేవకులైన బంధుమిత్రాదుల పాదయుగము 
నెవ్వండు ద్రొక్కించె నింద్రపీఠము మీ(ద వజంబు జళిసించి వ్రాలువాని 


తే. ప్రాణ వల్లభ కెంగేలం బాదు సేసి, యమృతజలముల. బోషింప నలరు పారి 
జాత మెవ్వండు గొనివచ్చి సత్యభామ, కిచ్చె నట్టి మహాత్మున కిపుడు శుభమె? 3409 


* “అర్జునా! ఏ మహానుభావుని అండదండలవల్ల వైకుంఠంలో నివసించే వారిలాగా, ద్యారకలో నివసించే 
యాదవవీరులు ఆనందసహితులై భయరహితులై ఉంటున్నారో, ఏ మహానుభావుడు దేవతలు కొలువు 
తీర్చే సుధర్మామంటపంలో తన భక్తులనూ బంధువులనూ మిత్రులనూ కూర్చుండ పెట్టాడో, ఏ 
మహానుభావుడు, వజ్రాయుధం ధరించి ముక్కోటి దేవతల మధ్య ముత్యాల గద్దెపై కొలువు తీర్చే ఇంద్రుని 
'ప్రాణేశ్వరి అయిన శచీదేవి తన చేతులతో పాదుచేసి అమృతం పోసి పెంచిన పారిజాత వృక్షాన్ని, దివి 
నుంచి భువికి తీసుకొని వచ్చి తన ప్రియురాలైన సత్యభామకు బహూకరించాడో- ఆ మహానుభావుడు 
వాసుదేవుడు క్షేమమేనా? 


శా అన్నా! ఫల్గున! భక్తవత్సలుండు బ్రహ్మణ్యుండు గోవిందు( డా 
పన్నానీకశరణ్యు( డీశుండు జగద్భద్రానుసంధాయి శ్రీ 
మన్నవ్యాంబుజ పత్ర నేత్రుండు సుధర్మామధ్య పీఠంబునం 


దున్నాండా బలభద్రు(గూడి సుఖియై యుత్సాహియై ద్వారకన్‌? 350 


* నాయనా! అర్జునా! భక్తులయందు వాత్సల్యం కురిపించే వాడూ, బ్రహ్మణ్యుడూ, ఆపన్నశరణ్యుడూ, 
సర్వేశ్వరుడూ, లోకాలకు మేలు కలిగించేవాడూ, శోభావంతాలై అప్పుడప్పుడే వికసిస్తున్న తామరరేకుల వంటి 

కన్నులు కలవాడూ, అయిన గోవిందుడు ద్వారకలో సుధర్మాసింహాసనం మధ్య అన్నగారైన బలరామునితో 
కూడ సుఖంగా ఉత్సాహంగా ఉన్నాడా? 


క ఆ రామ కేశవులకును, సారామలభక్తి నీవు సలుపుదువు గదా 
గారాములు సేయుదురా, పోరాముల బంధు లెల్లప్రొద్దు జితారి! 351 


* విజయా! ఆ రామకృష్ణులను నీవు స్థిరమైన భక్తితో ఆసక్తితో సేవించావు గదా! అక్కడి మన 
చుట్టాలంతా నిన్ను అనుదినం అప్యాయంగా అనురాగంగా ఆదరించారు కదా! 


శా. మున్నుగ్రాటవిలో వరాహమునకై ముక్కంటితో. బోరుచో 
సన్నాహంబున గాలకేయుల ననిం జక్కాడుచో. బ్రాభవ 
స్కన్నుండై చను కౌరవేంద్రు పనికై గంధర్వులం దోలుచో 
గన్నీ రెన్నండు. దేవు తండ్రి! చెపుమూ కల్యాణమే చక్రికిన్‌? 352 


* తండ్రీ! ఇదేమిటయ్యా! కన్నులవెంట నీరు కారుస్తున్నావు? పూర్వం భయంకరారణ్యంలో పందికోసం 
ఫాలాక్షునితో పోరాటం సాగించినప్పుడు కానీ, సర్వసన్నాహాలతో పోయి కాలకేయులను కదనరంగంలో 
చించి చెండాడేటప్పుడు కానీ, వైభవం కోల్పోయి గౌరవం పడిపోయిన కౌరవేంద్రుణ్ఞి విడిపించటం కోసం 
గంధర్వులతో కయ్యానికి తలపడినప్పుడు కానీ, కంటనీరు పెట్టి ఎరుగవే! ఇప్పుడేమి కష్టం వచ్చింది? ముం 
దీ మాట చెప్పు- యశోదానందనుడు కుశలంగా ఉన్నాడు కదా! 


వ. అదియునుంగాక 353 
* మూరు పలుక వేమయ్యా! 


క. ఓడితివో శత్రువులకు, నాడితివో సాధు దూషణాలాపములం 
గూడితివో పరసతులను, వీడితివో మానధనము వీరుల నడుమన్‌! 35 


* సగవారితో పోరాడి ఓడిపోలేదు కదా! సజ్జనులను తూలనాడలేదుకదా! పరాంగనలను కూడలేదు 
కదా! అరివీరుల నడుమ అభిమానాన్ని వీడలేదు కదా! 


క. తప్పితివో, యిచ్చెద నని; చెప్పితివో కపటసాక్షి! చేసిన మేలుం 
దెప్పితివో! శరణార్థుల, రొప్పితివో ద్విజులం బసుల, రోగుల, సతులన్‌! 355 
న అన్నమాట తప్పలేదు కదా! దొంగసాక్ష్యం చెప్పలేదు కదా! ఇతరులకు మేలు చేసి తిరిగి చెప్పలేదు 


కదా! శరణార్జుల మీదా, బ్రాహ్మణుల మీదా, గోవుల మీదా, రోగులమీదా, ప్రీల మీదా పొరపాటున బాణాలు 
గుప్పలేదు కదా! 


క. అడిచితివో భూసురులను?, గుడిచితివో బాలవృద్దగురువులు వెలిగా? 
విడిచితివో యాశితులను?, ముడిచితినో పరుల విత్తములు లోభమునన్‌? 356 

* ఆరాధ్యులైన భూసురులను అడిచినందుకా? లేక బాలురనూ వృద్దులనూ గురువులనూ పిలవకుండా 
కుడిచినందుకా? శరణన్న వారిని విడిచినందుకా? పోనీ పరుల ధనాలను లోభం కొద్దీ ముడిచి నందుకా? 
ఎందుకయ్యా నీ కీ విచారం? 


న. అని పలికినం గన్నీరు కరతలంబునం దుడిచికొనుచు, గద్గదస్వరంబున మహానిధిం గోలుపోయిన 
పేదచందంబున నిట్టూర్పులు నిగిడించుచు, నర్జునుం డన్న కిట్లనియె. 357 


* ధర్మజుడు ఇలా ్రళ్నించగానే అరచేతులతో అ(శ్రువుల తుడుచుకొంటూ, గద్గదకంఠంతో, పెన్నిధిని 
పోగొట్టుకొన్న పేదవాని మాదిరిగా వేడి వేడి నిట్టూర్పులు నిగిడిస్తూ అర్జునుడు అన్నగారితో ఇలా అన్నాడు- 


క. మన సారథి, మన సచివుండు, మన వియ్యము, మన సఖుండు, మన బాంధవుండున్‌ 
మన విభు(డు, గురుడు, దేవర, మనలను దిగనాడి చనియె, మనుజాదిశా! 358 


౫ “మహారాజా! ఏమని చెప్పేది? మన సారథి , మన మంత్రి, మన వియ్యం, మన మిదత్రుడూ, మన 
బంధువు, మన ప్రభువు, మన గురువు, మన దేవుడు, మన వాసుదేవుడు మనలను వదలిపెట్టి మరో 
లోకానికి వెళ్ళిపోయాడు. 


క. కంటకులు నృపులు సూడంగ, మింటం గంపించు యంత్రమీనము. గోలన్‌ 
గెంటించి మనము వాలుం, గంటిం జేకొంటి మతని కరుణన కాదే! 359 


* శత్రురాజు లందరూ కళ్లు అప్పగించి చూస్తూ ఉండగా ఆకాశాన తిరిగే మత్స్యయంత్రాన్ని గురిపెట్టి 
కొట్టి మనం పాంచాలరాజ పుత్రిని పరిణయమాడింది ఆ కరుణామయుని కటాక్షం వల్లనే కదా! 


క. దండి ననేకులతో నా, ఖండలు. డెదు రయిన గెలిచి ఖాండవవనముం 
జండార్చికి నర్పించిన, గాండీవము నిచ్చె జక్రి గలుగుట నధిపా! 360 


* గండర గండడై, అమరచమూ సమూహంతో ఆఖండలుడు ఎదురై నిల్చినా, గెల్చి ఖాండవవనాన్ని 
అన్షిదేవునికి అర్పించి, గాండీవాన్ని గైకొన్నది ఆ చక్రధరుని చలువ వల్లనే కదా! 


క. దిక్కుల రాజుల నెల్లను, మక్కించి ధనంబు గొనుట మయకృతసభ ము 
న్నెక్కుట జన్నము సేయుట, నిక్కము హరి మనకు దండ నిలిచిన గాదే! 361 


* నానా దిశలలోని నరనాథులను సమరంలో జయించి అశేష ధనరాసులను కైవసం చేసుకొన్నదీ, 
మయసభను అందుకొన్నదీ, రాజసూయ మహాయాగం నిర్వర్తించిందీ నిజానికి ఆ వాసుదేవుడు మనకు 
బాసటగా నిల్ఫినందువల్లనే కదా! 


ము. ఇభజిద్వీర్య! మఖాభిషిక్త మగు నీ యిల్లాలి ధమ్మిల్లమున్‌ 
సభలో శాత్రవు లీడ్బినన్‌ ముడువ కా చంద్రాస్య దుఃఖింపంగా 
నభయం బిచ్చి ప్రతిజ్ఞ సేసి భవదీయారాతికాంతా శిరో 
జభరశ్రీల హరింపండే విధవలై సౌభాగ్యముల్‌ వీడంగన్‌! 362 

* సింహపరా[క్రముడవైన మహారాజా! రాజసూయ మహాయజ్ఞంలో అభిషేకపూతమైన నీ యిల్హాలి 
కబరీభరాన్ని పట్టి లాగి ఈడ్చుకొని వచ్చి నిండు సభలో నీ శత్రువులు అవమానించి నప్పుడు ఆ సతి 
ఆ|క్రోశించగా, ఆమెకు అభయమిచ్చి దీక్ష వహించి, నీ శత్రుకాంతల శిరోజ వైభవాన్ని వారి సౌభాగ్యాన్ని 
హరించి మనకు జయం చేకూర్చిన ఆప్రబంధుడు ఆయనే కదా! 


శా. వైరుల్‌ గట్టిన పుట్టముల్‌ విడువ(గా వారింప నా వల్లభుల్‌ 
రా రీ వేళ, నుపేక్ష సేయందగవే, రావే, నివారింపవే? 
లేరే త్రాతలు! కృష్ణ యంచు సభలో లీనాంగి మై కుయ్యిడం 
గారుణ్యంబున భూరివ స్తకలితంగా. జేయండే ద్రౌపదిన్‌! 363 
* ఆనాటి మహాసభలో (క్రూరాత్ములై కౌరవులు చీరలు విప్పేటప్పుడు 'నా వల్లభులు నన్ను 
ఉపేక్షించారు. ఇక నీవే నన్ను రక్షించాలి, రావే రక్షించవే' అని పాంచాలి లజ్ఞ్జాసంకుచితాంగియై 
(ప్రారించినప్పుడు చీరలిచ్చి కారుణ్యంతో కాపాడాడు. 


ఫీ దుర్వాసు. డొకనాండు దుర్యోధనుండు వంప. బదివేల శిష్యుల భక్తి. గొలువ. 
జనుదెంచి మనము. బాంచాలియు. గుడిచిన వెనుక నాహారంబు వేండికొనిన( 
బెట్టెద ననవుడు. బెట్టకున్న శసింతు ననుచు. దోయావగాహమున కే/గ6 
గడవల నన్న శాకములు దీజుట జూచి పాంచాల పుత్రిక పర్లశాల 


తే. లోనం దలంచిన విచ్చేసి లోవిలోని, శిష్టశ్రాకాన్సలవము. బ్రాశించి, తపసి 
కోప ముడిగించి, పరిపూర్లకుక్షి. జేసె, నిట్టి తైలోక్కసంతర్ప్చి యెందు. గలండు? 364 


* ఒకనాడు ముక్కోపి అయిన దుర్వాసుడు దుర్యోధన 'ప్రేరితుడై పదివేల మంది శిష్యులతో మన 
వద్దకు వచ్చాడు. అప్పటికే మన మందరమూ, పాంచాలీ భుజించాము. ఆ సమయంలో ఆ మునీంద్రుడు 
'మాకు అన్నం పెడతారా? పెట్టరా? పెట్టకపోతే శాపం పెడతాను" అంటూ చరచరా నదికి స్నానానికి 
సాగిపోయాడు. అప్పుడు పర్ష్శశాలలోకి పోయి పాంచాలి పాత్రలన్నీ పరికించి చూచింది. ఎక్కడా ఒక్క 
కూరముక్క కూడా కన్పించలేదు. ఆమె నిశ్చల హృదయంతో ఆ మహానుభావుబ్లై తలచుకొంది. తక్షణం ఆ 
దయామయుడు ప్రత్యక్షమై వంటపాత్రలో అడుగున అంటుకొని ఉన్న ఒక్క మెతుకును నోటిలో వేసుకొన్నాడు 
అంతే. ఇంకేముంది! మునీశ్వరులకు కడుపులన్నీ నిండిపోయాయి. వారు శాంతించి తేపుకుంటూ వెళ్లిపోయారు. 
సంకల్పమా(త్రం చేతనే ముల్గోకాలకూ సంతుష్టి కలిగించే అటువంటి మహానుభావుడు మనకు మరెక్కడ 
దొరుకుతాడు! 


సీ, పందికై పోరాడ ఫాలాక్షు. డెవ్వని బలమున నా కిచ్చె. బాశుపతము? 
నెవ్వని లావున నిమ్మేన దేవేంద్రు పీఠార్హమున నుండ. బెంపు. గంటిం 
గాలకేయ నివాతకవచాది దైత్యుల( జంసితి నెవ్వని సంస్కరించి? 
గోగ్రహణమునాండు కురుకులాంభోనిధి(. గడచితి నెవ్వని కరుణ. జేసి? 

ఆ. కర్లసింధు రాజ కౌరవేంద్రాదుల, తలల పాగ లెల్ల. దడవి తెచ్చి, 
యే మహాత్ము బలిమి నిచ్చితి విరటుని, పుత్తి యడుగ బొమ్మపాత్తికలకు. 365 


* అన్నా! ఆ నాడు వరాహం కోసం సాగిన సమరంలో ఫాలనేత్రుని వల్ల పాశుపత మహాసస్తాన్ని 
ఆయన దయవల్లనే కదా అందుకొన్నాను. త్రిలోకాధీశుడైన దేవేంద్రుని అర్హసింహాసనాన్ని ఆయన అనుగ్రహం 
వల్లనే కదా అధిష్టింప గలిగాను. కాలకేయుడు, నివాతకవచుడు మొదలైన రాక్షసులను ఆ మహనీయుని 
బలం వల్లనే కదా పరిమార్చాను. ఉత్తర గో[గ్రహణ సందర్భంలో పొంగి వచ్చిన కౌరసేనావాహినిని ఆయన 
కరుణాకటాక్షం వల్లనే కదా దాట గలిగాను. ఆనాడు బొమ్మ పొత్తికలను తెమ్మని ఉత్తర అడిగితే కర్ష 
సైంధవ సుయోధనాదుల పట్టుకుచ్చుల తలపాగలు కోసి తెచ్చి ఆమె ముద్దు చెల్లించగలిగింది ఆ పరమ 
పురుషుని దయవల్లనే కదా! 


మ. గురుభీష్మాదులు గూడి పన్నిన కురుక్షోణీశ చక్రంబులో 
గురుశక్తిన్‌ రథయంత మై నాగలపై( గూర్చుండి యా మేటినా 
శరముల్‌ వాణక మున్న వారల బలోత్సాహాయు రుద్యోగ త 
తృరతల్‌ చూడ్కుల సంహరించె నమితోత్సాహంబు నా కిచ్చుచున్‌ 366 


* భీష్మ ద్రోణాది మహాయోధులతో కూడిన కురుక్షేత్ర మహాసం([గ్రామంలో నాకు సారథ్యం చేస్తూ, 
రథం నొగలపై కూర్చుండి నా బాణ పరంపరలు వర్షింపకముందే తన చూపులతో శత్రువుల శక్తినీ, ఉత్సాహాన్నీ 
ఆయుర్జాయాన్నీ, తదేకదీక్షనూ అపహరించి, నాకు అమితానందాన్ని అందించిన విజయ సారథి ఆయనే 


కదా! 


మ. అసురేంద్రుం డొనరించు కృత్యములు ప్రహ్లాదుం బ్రవేశించి గె 
ల్వ సమర్హంబులు గాని కైవడి. గృపాశ్వత్థాము గాంగేయ సూ 
ర్యసుత ట్రోణ ధనుర్విముక్త బహుదివ్యాస్త ప్రపంచయబు నా 
దెసకున్‌ రాక తొలంగె మాధవు దయాదృష్టిన్‌ నరేంద్రోత్తమా! 367 
* మహారాజా! పూర్వం హిరణ్యకళిపుని క్రూరకృత్యాలు ప్రహ్లాదుని విషయంలో విఫలాలైనట్టే, భీష్మ 
(ద్రోణ కర్ష కృప అశ్వత్హామల ధనుస్సుల నుంచి వెలువడిన నానావిధాలైన శస్తాస్తాలు నా మీదకు రాకుండా 
ఆ మాధవుని దయాదృక్కులతో ప్రక్కకు తొలగి పోయాయి. 


చ. వసుమతి దివ్యబాణముల వక్కలు వాపి కొలంకు సేసి, నా 
రసములు మాటుగా.( బజసి రథ్యములన్‌ రిపు లెల్ల. జూడ సా 
హసమున నీట బెట్టితి రణావని సైంధవు( జంపునాండు, నా 
కసురవిరోధి భద్రగతి నండయి వచ్చిన గాదె భూవరా! 368 

* వసుమతీ వల్లభా! సైంధవుని వధించే ఆ నాటి రణరంగంలో శత్రువులు కళ్లారా చూస్తుండగానే, నా 
దివ్య బాణాలతో భూమిని వ్రయ్యలు చేసి జలాశయాన్ని కల్పించి అలసి సొలసిన నా రథాశ్వాలకు దప్పిక 
తీర్చింది ఆ దయామయుని అండవల్లనే కదా! 


సీ, చెలికాండ! రమ్మని చీరు నన్నాకవేళ మన్నించు నొకవేళ మణంది యనుచు 
బంధుభావంబున. బాటించు నొకవేళ, దాతయై యొకవేళ ధనము లిచ్చు, 
మంత్రియై యొకవేళ మంత్ర మాదేశించు, బోధియై యొకవేళ బుద్దిసెప్పు, 
సారథ్య మొనరించు. జన విచ్చి యొకవేళం గ్రీడించు నొకవేళ, గేలిసేయు, 


తే. నొక్క శయ్యాసనంబున నుండు గన్న, తండ్రి కైవడి. జేసిన తప్పు గాచు, 
హస్తములు వట్టి పొత్తున నారగించు, మనుజవల్లభ! మాధవు మణవ రాదు. 369 


* ఆ వాసుదేవునికి నేనంటే ఎంత ప్రేమ! ఒక మాటు చెలికాడా! రారిమ శని పిలిచేవాడు. 
ఒకమాటు “ముద్దుల మరది” అని ముద్దు చేసేవాడు, ఒకమాటు ఆత్మబంధువై ఆదరించేవాడు. ఒకమాటు 
జొదార్యమూర్తియై బహుధనాలు బహూకరించేవాడు. ఒకమాటు మంత్రియై హితోపదేశం చేసేవాడు. ఒకమాటు 
గురువై కర్తవ్యాన్ని బోధించేవాడు. మరొకమాటు సారథియై చనువు చూపేవాడు. వేరొకమాటు ఆత్మీయుడై 
హాస్యమాడుతూ ఆటలు పట్టించేవాడు. ఇంకొక మాటు ఒకే ప్రక్కమీద కూర్చోపెట్టుకొని కన్నతండ్రి వలె 
నా తప్పులు సరిదిద్దైవాడు. మరొకమాటు నా చేతులు పట్టుకొని బలవంతం చేసి పొత్తున ఆరగింప జేసేవాడు. 
అటువంటి మన ముద్దులబావ అయిన మాధవుణ్లి మరచిపోవటం ఎలా మహారాజా! 


క. విజయ, ధనంజయ, హనుమ, దజ ఫల్లున, పార్హ, పాండుతనయ, నర, మహేం 
(ద్రజ, మిత్రార్దున యంచును, భుజములు దలకడవ రాకవోకల. జీరున్‌. 370 


* రాకపోకల సందర్భంలో చేతులు చాచి “విజయా! ధనంజయా! కపిధ్వజా! ఫల్లుణా! పార్టా! 
పాండునందనా! కిరీటీ! సవ్యపాచీ! అర్జునా! అని ఎంత ఆప్యాయంగా పిలిచేవాడో కదా! 


క. వారిజగంధులు దమలో, వారింస(గ రాని ప్రేమ వాదము సేయన్‌ 
వారిజనేత్రుండు నను( దగ, వారిండ్లకు( బనువు నలుక వారింప నృపా! 371 


* అప్పుడప్పుడు తనకు అంతఃపుర కాంతలతో ప్రణయకలహం సంభవించినప్పుడు వారి 
పొలయలుకను తీర్చటం కోసం నన్ను బ్రతిమాలి వారి యిండ్లకు పంపే వారిజాక్షుని ఏ విధంగా విస్మరించగలం 
ప్రభూ! 

క. నిచ్చలు లోపలి కాంతలు, మచ్చిక దనతోడ నాడు మాటలు నాకున్‌ 

ముచ్చటలు సెప్పు మెల్లన, విచ్చలవిడి. దొడలమీంద విచ్చేసి నృపా! 372 


౫ త్రాను చనువుగా నా చెంత చేరి, నా ఒడిలో కూర్చొని, నిత్యమూ తన ప్రియురాళ్లకూ తనకూ 
మధ్య జరిగే రహస్య సంభాషణలన్నీ పూస[గ్రుచ్చినట్టు మెల్లగా నా చెవిలో చెప్పేవాడు. 

చ. అటమటమయ్యె నా భజన మంతయు భూవర! నేండు సూడుమా 
యిటువలె గారవించు జగదీశుండు గృష్పుండు లేని పిమ్మటం 
బటుతర దేహలోభమున. బాణము లున్నవి వెంట.(బోక నే. 
గటగట! పూర్వజన్మమున గర్మము లెట్టివి చేసినాండనో? 373 


* నా సేవలన్నీ ఈ నాడు నిరర్జకాలైనాయి. ఈ విధంగా ఆప్యాయంగా ఆదరించే శ్రీకృష్ణుడు 
ఈలోకం నుంచి వెళ్లిపోయిన తరువాత కూడ నా ప్రాణాలు ఆయనవెంట పోకుండా ఈ దేహాన్ని అంటి 
పెట్టుకుని ఉన్నాయి. అయ్యయ్యో! పూర్వజన్మలో ఎట్టి పాపకృత్యాలకు ఒడిగట్టానో! 

శా. కాంతారంబున నొంటి దోడుకొని రాంగగా6 జూచి గోవిందు శు 

ద్దాంతస్త్రీల( బదాజువేల మదరాగాయత్తులై తాకినా 
చెంతన్‌ బోయలు మూగి పట్టికొన నా సీమంతినీ సంఘమున్‌ 
భాంతిన్‌ భామిని భంగి నుంటి విడిసింపన్‌ లేక; ధాత్రీశ్వరా! 374 


స్‌ ఆ మహానుఖావుడు తనువు చాలించిన అనంతరం ఆయన అంతఃపురకాంతలను 
పదహారువేలమందినీ వెంటబెట్టుకొని వస్తుండగా అరణ్యమధ్యంలో మదోన్మత్తులైన కిరాతులు చుట్టుముట్టి 
పట్టుకొన్నారు. వారి బారినుంచి ఆ నారీమణులను కాపాడలేక ఆడుదానిలాగా విస్తుపోయి కళ్లప్పగించి 
చూస్తూ ఊరుకొన్నారు. 
శా ఆతేరారథికుండు నా హయము లా యస్తాసనం బా శర 
వ్రాతం బన్యుల. దొల్లి జంపును దుదిన్‌ వ్యర్థంబులై పోయె ను 
చ్చేతో౭_ధీశుండు చక్రి లేమి, భసిత క్షిప్తాజామాయావి మా 
యా తంత్రోషరభూమి బీజముల మర్యాదన్‌ నిమేషంబునన్‌. 375 


* ఆత్మేశ్వరుడైన ఆ శ్రీహరి లేకపోయినందువల్ల ఆ రథంపై నున్న నేనూ, ఆ గుర్రాలూ, ఆవిల్టు, 
శత్రుసంహారకాలైన ఆ శరసమూహాలూ, అన్నీ బూడిదలో పోసిన నెయ్యిలాగా, మాయావి యందు ప్రయోగించిన 
మాయలాగా, ఊషరక్షేత్రంలో చల్లిన విత్తనాల్టాగా క్షణకాలంలో నిరుపయోగాలై పోయాయి. 


మ. యదువీరుల్‌ మునినాథు, శాసమున గాలాధీనులై, యందజున్‌ 
ముదిరాపాన వినర్హమాన నుదసమ్మర్లోగ్ర రోషాంధులై 
కదనంబుల్‌ దమలోన ముష్టిహతులం గావించి నీజెరి, న 
ష్టదశం జిక్కిరి నల్వురేవు రచటన్‌ సర్వంసహావల్లభా! 376 


* ధరణీవల్లభా! ఇంతకుముందు మీరు పేర్కొన్న యాదవ వీరులంతా విధివైపరీత్యం వల్ల 
మునిశాపోపహతులై. వారందరూ మద్యపానం చేసిన మత్తులో మైమరచి ఆ(గ్రహావేశంతో ద్వేషరోషాలతో 
కన్నూ మిన్నూ కానక తమలో తాము పోరాడుకొన్నారు. ముష్టిఘాతాలతో పరస్పరం కొట్టుకొని ప్రాణాలు 
పోగొట్టుకొన్నారు. పోయినవారు పోగా నలుగు రైదుగురు మాత్రం ఎలాగో బ్రతికి బయటపడ్డారు. 

క. భూతములవలన నెప్పుడు, భూతములకు జన్మ మరణ పోషణములు ని 
ర్లీతములు సేయుచుండును, భూతమయుం డీశ్వరుండు భూతశరణ్యా! 377 


* ఆశ్రితవత్సలా! పరమేశ్వరుడు సర్వభూతాంతర్యామి. ఆయన ప్రాణులకు సృష్టి స్థితి సంహారాలు, 
తోటి ప్రాణుల వల్లనే సంభవింప జేస్తుంటాడు. 
క. బలములు గల మీనంబులు, బలవిరహిత మీనములను భక్షించు క్రియన్‌ 
బలవంతు లయిన యదువులు, బలరహితుల. జంపి రహితభావముల నృపా! 378 


* బలవంతములైన పెద్దచేపలు బలవంతంగా, బలహీనమైన చిన్న చేపలను మింగుతుంటాయి. 
అదేవిధంగా బలవంతులైన యదువీరులు, నిర్ణయులై నిష్కారణ కోపావేశాలతో బలహీనులైన తమ తోడి 
యాదవులనే రూపుమాపారు. 


మ. బలహీనాంగులకున్‌ బలాధికులకుం బ్రత్యర్జిభావోద్యమం 
బులు గల్పించి, వినాశమున్‌ నెజపి, యీ భూభారముం బాపి, ని 
శ్చలబుద్దిం గృతకారుండై చనియె, నా సర్వేశ్వరుం డచ్యుతుం 
డలఘుం డేమని చెప్పుదున్‌ భగవదాయత్తంబు పృథ్వీశ్వరా! 379 


* పృథ్సీనాథా! బలవంతులైన వారికీ బలహీనులైన వారికీ నడుమ పగలు కల్పించి, పరస్పర సంహారం 
చేయించి, ఈ భూభారాన్ని తీర్చి ఆ అచ్యుతుడు, ఆ అప్రమేయుడు, ఆ అఖిలేశ్చరుడు, ఆ శ్రీకృష్ణుడు 
వచ్చిన కార్యం పూర్తి చేసుకొని నిబ్బరంగా, నిశ్చలంగా వెళ్లిపోయాడు. ఇంకా ఏమి చెప్పేది! ఆ సర్వేశ్వరుని 
సంకల్పం (ప్రకారం జరిగిపోయింది. 


న. మణీయు దేశకాలార్హ యుక్తంబులు, నంతఃకరణ సంతాప శమనంబులు నయిన హరినచనంబులం 
దలంచి, చిత్తంబు పరాయత్తంబయి యున్నది అని యన్నకుం జెప్పి, నిరుత్తరుండై, నిరంతర 
హరిచరణారవింద చింతామలబుద్దిలైు శోకంబు వర్జించి, సదా ధ్యానభక్తి విశేషంబులం 
గామక్రోధాదుల జయించి, తొల్లి తన కుభయ సేనామధ్యంబున నచ్యుతుం డానతిచ్చిన గీతలు 
దలంచి, కాలకర్మ భోగాభినివేశంబులచేత నావృతంబయిన విజ్ఞానంబు( (గ్రమ్మణ నధిగమించి, 
హేతుమద్భావంబున శోకహేతు నహంకార మమకారాత్మకం బయిన ద్వైతభమం బనియును, 
ద్యైత భ్రమంబునకు€ గారణంబు దేహం బనియును, దేహంబునకు బీజంబు లింగం బనియును, 
లింగంబునకు మూలంబు గుణంబు లనియును, గుణంబులకు నిదానంబు ప్రకృతి యనియును, 
“బహ్మాహి మనియెడు జ్ఞానంబున లీనయై ప్రకృతి లేకుండు ననియు, ప్రకృతి యడంగుటయ 
నైర్గుణ్యం బనియును, నైర్గుణ్యంబువలన. గార్య లింగనాశం బనియును, గార్యలింగనాశంబున 
నసంభవంబగు ప్రకృతిం బాసి క్రమ్మణ స్టూలశరీరప్రాస్తుండు గాక పురుషుండు సమ్యగ్బోగంబున 
నుండు ననియును నిశ్చయించి, యర్జ్హునుండు విరక్తుండై యూరకుండె; ధర్మజుండు 

భగవదీయమార్షంబు( దెలిసి, యాదవుల నాశంబు నిని నారదు వచనంబులం దలంచి, నిశ్చల 
చిత్తుండై స్వర్గనూర్గ గమనంబునకు యత్నంబు సేయుచుండె నా సమయంబున. 380 


* అని ఈ విధంగా అర్జునుడు అన్నకు చెప్పి దేశకాలాలను అనుసరించేవి, మానసిక సంతాపాన్ని 
శమింపజేసేవీ ఐన వాసుదేవుని వాక్కులు స్మరించుకొని పరమేశ్వరాయత్తమైన చిత్తంతో మౌనం వహించాడు. 
సంతతగోవింద చరణారవింద సంస్మరణంచేత స్వచ్చమైన బుద్ధికలవాడై శోకాన్ని విసర్జించాడు. నిరంతర 
ధ్యానరూపమైన భక్తివిశషంతో కామ(క్రోధాదులను జయించాడు. పూర్వం కురుక్షేత్రంలో కౌరవ పాండవ 
సేనామధ్యంలో భగవానుడైన వాసుదేవుడు తనకు బోధించిన గీతావాక్యాలు మననం చేసుకొన్నాడు. 
కాలానుగుణంగా కర్మలను అనుభవించటంచేత మరుగుపడిన గీతావిజ్ఞానాన్ని మల్లీ అందుకొన్నాడు. 


అర్జునుడు కార్యకారణభావాన్ని అనుసరించి శోకానికి అహంకార మమకారాలతో కూడిన ధ్వైతభ్రాంతి 
కారణమని, ఆ ద్వైతభ్రాంతికి శరీరం కారణమనీ, ఆ శరీరానికి లింగం కారణమనీ, ఆ లింగానికి గుణాలు 
కారణమనీ, ఆ గుణాలకు ప్రకృతి కారణమనీ (గ్రహించాడు. 'అహం (బ్రహ్మాస్మి అనే జ్ఞానంతో ప్రకృతి 
విలీనమైపోతుందని, ప్రకృతి నశించిపోవటమే గుణరాహిత్యమనీ, గుణరాహిత్యమే లింగ శరీరవినాశమనీ, 
లింగశరీరవినాశమే జన్మరాహిత్యమనీ తెలుసుకొన్నాడు. ప్రకృతిని పరిత్యజించిన పురుషుడు తిరిగి స్టూల 
శరీరాన్ని పొందక (బ్రహ్మైక్యాన్ని పొందుతాడని నిశ్చయించుకొని అర్జునుడు విరక్తుడైనాడు. ధర్మరాజు 
భగవంతుడైన శ్రీకృష్ణుని అవతార సమాప్తిని, యాదవుల వినాశనాన్ని విని, నారదుని ప్రబోధ వాక్కులు 
తలంచుకొని అచంచల హృదయుడై పుణ్యలోక ప్రాప్తికి ప్రయత్నించ సాగాడు. 


క. యదువుల నాశము మాధవు, పదవియు నిని కుంతి విమలభక్తిన్‌ భగవ 
తృదచింతాతత్పరయై, ముదమున సంసారమార్గమునకుం బాసెన్‌. 381 


* యాదవుల మరణమూ, మాధవుని నిర్యాణమూ ఆలకించిన కుంతీదేవి నిర్మలమైన భక్తితో 
హరిచరణ సంస్మరణంలో ఆసక్తురాలై ప్రశాంతంగా శరీరాన్ని పరిత్యజించింది. 


న. ఇట్టు కంటకంబునం గంటకోన్మూలనంబు సేసి కంటకంబులు రెంటిని పరిహరించు నిన్నాణి 
తెణంగువ, యాదవరూప శరీరంబునంజేసి యీశ్వరుడు లోకకంటక శరీరంబులు సంహరించి నిజ 
శరీరంబు విడిచె; సంహారంబునకు నిజశరీర పరశరీరంబులు రెండు నీశ్వరునకు సమంబులు. 
నిజరూపంబున మెలంగుచు రూపాంతరంబులు ధరియించి (క్రమ్మణ నంతర్జానంబు నొందు 
నటుని కైవడి లీలాపరాయణుండైన నారాయణుండు మీన కూర్మాది రూపంబులు ధరియించుం 
బరిహరించునని చెప్పి మజీయు నిట్లనియె. 382 


* ఈ విధంగా కంటకంతో మరో కంటకాన్ని పెకలించి, రెండు కంటకాలనూ దూరంగా పారవేసే 
వివేకవంతునిలాగా, పరమేశ్వరుడు యాదవశరీరం ధరించి జగత్కంటకాలైన పరుల శరీరాలను అంత 
మొందించి తన శరీరాన్ని వదిలిపెట్టాడు. పరమేశ్వరునికి సంహార విషయంలో స్వపరదేహాలనే భేదం లేదు. 
రెండూ సమానమే. స్వస్వరూపంతో ప్రవర్తిస్తూ, అన్యరూపాలు పెక్కులు ధరించి, మళ్లీ స్వ్పస్వరూపాన్ని 


శగ4 పోతన భాగవతము 


పొందే నటునిలాగా విచిత్రలీలావిలాసుడైన వైకుంఠవాసుడు మత్య్యకూర్మాది అవతారాలు ధరిస్తూ పరిహరిస్తూ 
ఉంటాడు. 


క. ఏ దినమున వైకుంఠుండు, మేదినిపై. దాల్ఫినట్టి మేను విడిచి నాం 
డా దినమున నశుభ ప్రతి, పాదకమగు కలియుగంబు ప్రాప్తం బయ్యెన్‌. 383 


* శ్రీమన్నారాయణుడు లీలామానుషరూపాన్ని దాల్ఫి ఏనాడు అవతారసమాప్తి కావించాడో ఆనాడే 
అమంగళ దాయకమైన కలియుగం ఆరంభమయింది. 


-: ధర్మరాజు పరీక్షితునకు€ బట్టము గట్టి మహాప్రస్థానంబున కేగుట :- 
సీ, కలివర్తనంబున( గ్రౌర్య్భహింసాసత్య దంభ కాటిల్యాద్యధర్మచయము 
పురముల గృహముల భూముల. దమలోన గలుగుట దలపోసి కరిపురమున 


మనుమని రాజవై మను మని దీనించి సింధుతోయకణాభిషిక్తు. జేసి 
యనిరుద్ద నందనుండైన వజాని. దెచ్చి మధుర బట్టము గట్టి మమత. బాసి 


ఆ. కరుల హరుల భటుల. గంకణాదికముల, మంటత్రిజనుల బుధుల మానవతుల 
నఖిల మయిన ధనము నభిమన్యు సుతునకు, నప్పగించి బుద్ది నాశ్రయించి. 384 


* కల్రి ప్రవేశం వల్ల క్రార్యం, హింస, అసత్యం, ఆడంబరం, కౌటిల్యం మొదలైన వానితో అధర్మచక్రం 
పట్టణాలలో, పల్లెలలో, గృహాలలో, సమస్త ప్రదేశాలలో విస్తరించిందని తెలుసుకొన్న ధర్మరాజు తన మనుమడైన 
పరీక్షిత్తును రాజును కావించి హస్తినాపుర సింహాసనం పైన కూర్చుండబెట్టాడు. పవిత్ర సింధుజలాలతో 
అభిషేకించి ఆశీర్వదించాడు. అనిరుద్దుని కుమారుడైన వజ్రాభ్హి మధురా రాజ్యానికి అధిపతి చేశాడు. 
మమకారాలను పరిత్యజించి ఏనుగులు, గుర్రాలు, సైనికులు, కంకణాది ఆభరణాలు, అమాత్యులు, 
విద్వాంసులు, స్త్రీలు మొదలైన సకల ధన కనక వస్తు వాహనాలను అభిమన్యు నందనుడైన పరీక్షిత్తుకు 
అప్పగించి ధర్మనందనుడు వైరాగ్యమార్గాన్ని ఆశ్రయించాడు. 


వ. విరక్తుడైన దర్మనందనుండు ప్రాజాపత్యం బనియెడి యిష్టి. గావించి యగ్నుల నాత్మారోపణంబు 
సేసి, నిరహంకారుండును, నిర్హళితాశేష బంధనుండునునై సకలేంద్రియంబుల మానసంబున నడంచి, 
'ప్రాణాధీనవృత్తి యగు మానసంబును బ్రాణమందును, బ్రాణము నపానమందును, నుతృర్గసహితం 
బయిన యపానము మృత్యువు నందును, మృత్యువును పంచభూతంబులకు నైక్యంబైన దేహంబు 
నందును, దేహమును గుణత్రయంబు నందును, గుణత్రయంబు నవిద్యయందును, సర్వారోపహేతు 
వగు నవిద్యను జీవునియందును, జీవుం డయిన తన్ను నవ్యయంబయిన బహ్మమందును 
లయింపజేసి బహిరంగ వ్యాపారంబులు విడిచి, నార చీరలు ధరియించి మౌనియు నిరాహారుండును 
ముక్తకేశుండునునై, యున్మత్త పిశాచ బధిర జడుల చందంబున నిరపేక్షకత్వంబున. 385 


మొదటి స్కంధము 115 


* విరక్తుడైన ధర్మరాజు (ప్రాజాపత్యమనే యాగం చేసి గార్హపత్యం మొదలైన అగ్నులను ఆత్మయందు 
ఆరోపించుకొన్నాడు. నిరహంకారుడై సంసారబంధాలు తెగతెంపులు చేసి వాక్కు మొదలైన ఇంద్రియాలను 
మనస్సునందూ, మనస్సును ప్రాణమందూ, ప్రాణాన్ని అపానమందూ, అపానాన్ని మృత్యువునందూ, 
మృత్యువును పాంచభౌతికమైన శరీరమందూ, శరీరాన్ని సత్త్యరజస్తమో గుణములందూ, ఆ గుణత్రయాన్ని 
అవిద్యయందూ, ఆరోపా లన్నిటికి హేతువైన అవిద్యను జీవాత్మయందూ, జీవాత్మను అవయమైన 
పరమాత్మయందూ లయింపజేశాడు. సర్వసంగ పరిత్యాగియై నార చీరలు ధరించాడు. మౌనంతో నిరాహారుడై 
ముక్షకేశుడై, పిచ్చివాని వలె, పిశాచ(గ్రస్తుని వలె, బధిరుని వలె, జడుని వలె నిరపేక్షుడైనాడు. 


క. చిత్తంబున బ్రహ్మము నా, వృత్తము. గావించికొనుచు విజ్ఞానధనా 
యత్తులు దొల్లి వెలింగెడి, యుత్తరదిశ కే. నిర్మలోద్యోగమునన్‌. 386 
* మనస్సులో పరబ్రహ్మాన్ని మననం చేసుకొంటూ పూర్వం విజ్ఞానవంతులైన మహానుభావులు 
అనుసరించిన ఉత్తర దిక్కుగా ఏకా(గ్రచిత్తంతో ప్రస్థానం సాగించాడు ధర్మనందనుడు. 
సీ అంత నాతని తమ్ము లనిలపుత్రాదులు గలిరాకచే. బాపకర్ము లగుచు( 
జరియించు ప్రజల సంచారంబు లీక్షించి యఖభిలధర్మంబుల నాచరించి 


వైకుంఠ చరణాబ్ద వర్తితప్పదయులై తద్భక్తినిర్మలత్వమును జెంది 
విషయయుక్తులకు( బ్రవేశింపంగా రాక నిర్జూతకల్మష నిపుణమతులు 


తే. బహుళ విజ్ఞానదావాన్ని భసితకర్ములైన, యేకాంతులకు లక్ష్యమై వెలుంగు 
ముఖ్యనారాయణ స్థానమునకు. జనిరి, విగతరజమైన యాత్మల విప్రముఖ్య! 387 


* అనంతరం ధర్మజుని సోదరులైన భీమసేనాదులు కలిప్రభావంతో ప్రజలంతా పాపమార్గంలో 
సంచరించటం గమనించారు. దానధర్మాలు ఆచరించారు. శ్రీమన్నారాయణుని పాదపద్మాలను తమ 
హృదయంలో పదిలపరచుకొన్నారు. భగవద్బక్తిచే పరిశుద్ద జీవనులైనారు. ఈ విధంగా వారు రజోగుణ 
రహితమైన హృదయాలతో విషయాసక్తులకు ప్రవేశింపరానిదీ, పాపరహితులూ, విజ్ఞాన సంపన్నులూ అయిన 
ఏకాంతభక్తులకు గమ్యస్థానమై వెలుగొందేదీ ఐన విష్ణు లోకాన్ని చేరుకున్నారు. 

న. అంత విదురుండు ప్రభాస తీర్థంబున హరియందు. జిత్తంబు సేర్చి, శరీరంబు విడిచి, సిత్సవర్గంబు 

తోడ దండధరుం డగుటం జేసి నిజాధికార స్టానంబునకుం జనియె; ద్రుపదరాజపుత్రియు. 
బతులవలన నుపేక్షితయై జగత్పతియైన వాసుదేవునందు. జిత్తంబు సేర్చి తత్పదంబు సేరె నిట్టు.388 


* తరువాత విదురుడు పవిత్రమైన ప్రభాసతీర్థంలో భగవంతుని యందు మనస్సు లగ్షంచేసి తన 
శరీరాన్ని త్యజించి, పూర్వజన్మలో యమధర్మరాజు అయినందువల్ల పితృదేవతలతో కలసి, తన అధికార 
పీఠ్రాన్ని అధిష్టించాడు. (ద్రౌపది నిరపేక్షులైన భర్తలచే ఉపేక్షితయై దేవదేవుడైన వాసుదేవుని యందు ఆసక్తమైన 
హృదయంతో పరమేశ్వర సాన్నిధ్యాన్ని పొందింది. 


116 పోతన భాగవతము 


క. పాండవకృష్ణుల యానము, పాండురమతి నెన్వందైనం బలికిన విన్నన్‌ 
ఖండితభవుండై హరిదా, సుండై కైవల్యపదము సొచ్చు నరేంద్రా. 389 


* ఈ విధంగా జరిగిన పాండవుల మహాప్రస్టానమూ, శ్రీకృష్ణుని పరమపద యానమూ, స్వచ్చమైన 
హృదయంతో చదివినవాడూ, విన్నవాడూ, భవబంధ విముక్తుడై, పరమేశ్వర భక్తుడై కైవల్య పథాన్ని కైవసం 
చేసుకొంటాడు. 


న. అంత నటం బరీక్షిత్కుమారుండు జాతకర్మవిదులైన పెద్దలు సెప్పిన చందంబున భూసురో 
త్తమశిక్షావశంబున మహాభాగవత శేఖరుండై ధరణీపాలనంబు సేయుచు నుత్తరుని పుత్రిక నిరావతి 
యను మత్తకాశినిం బెండ్లియయి, జనమేజయ ప్రముఖులైన నలువురు గొడుకుల నుత్సాదించి, 
గంగా పులినతలంబున గృపాచార్యుండు గురుత్వంబు సేయ యాగభాగంబులకు వచ్చిన దేవతల 
నీక్షించుచు, భూరిదక్షిణంబులుగా మూండశ్వమేధంబు లాచరించి, దిగ్తిజయకాలంబున గోమిథధునంబు. 
దన్ను శూద్రుండును రాజచిహ్న ముద్రితుండును నగు కలిం బట్టి నిగ్రహించె నని చెప్పిన, శౌనకుండు 
పౌరాణికున కిట్టనియె. 390 


* అక్కడ హస్తినాపురంలో రాజకుమారుడైన పరీక్షిత్తు, ప్రాజ్ఞులైన దైవజ్ఞులు చెప్పిన విధంగా 
భూసురోత్తముల సన్నిధిలో సమస్త విద్యలూ అభ్యసించాడు. మహాభక్త శిరోమణియై రాజ్యపాలనం 
చేయసాగాడు. పరీక్షిన్నరేంద్రుడు ఉత్తరుని కుమార్తెయైన ఇరావతి అనే తరుణీమణిని పరిణయమాడాడు. 
ఆ దంపతులకు జనమేజయుడు మొదలైన నలుగురు కుమారులు జన్మించారు. పరీక్షిత్తు గంగానదీతీరంలో 
కృపాచార్యుని పర్యవేక్షణలో భూరిదక్షిణలతో కూడిన మూడు అశ్వమేధయాగాలు చేశాడు. ఆ యజ్ఞాలలో 
దేవతలు ప్రత్యక్షంగా వచ్చి హవిర్భాగాలు అందుకొన్నారు. అనంతరం పరీక్షిన్మహారాజు జైత్రయాత్రకు 
బయలుదేరి దిక్కులన్నీ జయిస్తూ ఒక్కచోట గోమిథునాన్ని తన్నుతూ రాజచిహ్న ముద్రితుడై శూద్రవేషంలో 
ఉన్న కలి పురుషుని పట్టుకొని శిక్షించాడు. 

అని చెప్పగానే శౌనకుడు సూతునితో ఇలా అన్నాడు. 

-; పరీక్షిన్మహారాజు భూధర్మదేవతల సంవాదం బాలించుట :- 


క. భూవరరూపుండు శూద్రుండు, గోవుం దా నేల తన్నె గోరి పరీక్షి 
ద్బూవరుండు దిశల గెలుచుచు, నే విధిం గలి నిగ్రహించె నెటీంగింపంగదే. 391 
* అయ్యా! సూతమహర్షీ! రాజవేషంలో ఉన్న శూద్రుడు గోవును ఎందుకు తన్నాడు? జైత్రయాత్ర 
సాగిస్తున్న పరీక్షిన్నరేంద్రుడు ఆ కలిని ఏ విధంగా ని([గ్రహించాడు? నాకు వివరంగా చెప్పు. 
మ. అరవిందాక్ష పదారవింద మకరందాసక్తులై యున్న స 
త్పురుషశ్రేష్టుల వృత్తముల్‌ వినక దుర్చుద్దిన్‌ విలంఘించి, దు 


మొదటి స్కంధము 17 


ర్నరవార్తాకథన ప్రపంచములు గర్హప్రాప్తముల్‌ సేసి, వా 
సరముల్‌ వ్యర్థ్హత( ద్రోచుచుండ6 జన దీ సంసార మోహంబునన్‌. 392 


* నందనందన పాదారవింద మకరంద పానంచేత పరవశులైన ఉత్తమ పురుషుల పవిత్ర చరిత్రలు 
వినకుండా పెచ్చు పెరిగిన మచ్చరంతో దుర్దనుల దుశ్ళరిత్రలకు చెవులొగ్గి, సంసారబంధాలకు లోబడి, 
పరమార్థాన్ని విస్మరించి, వ్యర్థంగా కాలం గడపటం తెలివి తక్కువ పని. 

యి ని 


సీ మనుట నిత్యము గాదు మరణంబు నిజ మని యెటింగి మోక్షస్థితి నిచ్చగించు 
నల్సాయువు లగు మా కన్యదుర్దన చరిత్రము లోలిం గర్హ రంధ్రముల బెట్టి 
బంగారు వంటి యీ బదికెడు కాలంబు( బోనాడంగా నేల పుణ్యచరిత! 
మాధవపదపద్మ మకరందపానంబు సేయింపవే యేము సేయునట్టి 


ఆ. సత్రయాగమునకు సన్మునీంద్రులు సీర, వాడె దండధరుండు వచ్చె. జూడు 
చంప. డొకనినైన జన్న మయ్యెడుదాక, వినుచునుండు. దగిలి విష్ణుకథలు. ౩93౩ 
స్ట్‌ పుణ్యచరిత్రా! బ్రతుకు శాశ్వతం కాదు. “పుట్టిన ప్రాణి గిట్టక తప్పదు.” అన్న సత్యాన్ని గుర్తించి 
మోక్షాన్ని కాంక్షించే అల్సాయుష్కులం మేము. అటువంటి మాకు అపవి(త్రాలైన అల్పుల చరిత్రాలు చెవులొగ్గి 
ఆలకిస్తూ, బంగారం వంటి జీవిత కాలాన్ని పాడుచేసుకోవటం యుక్తం కాదు. అందువల్ల గోవింద పవిత్ర 
పదారవింద మకరందధారలు మాకు అను[గ్రహించు, మహానుభావా! మేము సాగిస్తున్న ఈసత్రయాగానికి 
మునీంద్రులు ఆహ్యానించగా యమధర్మరాజు విచ్చేశాడు చూశావా! ఈ యజ్ఞం పూర్తయ్యేదాకా ఆయన ఏ 
ఒక్కని [ప్రాణం కూడా తీయకుండా మైమరచి ఆసక్తితో వాసుదేవుని కథలు ఆలకిస్తున్నాడు. 


క. మందునకు నుందబుద్దికి, నుందాయువునకు నిరర్ధమార్లునకును గో 
విందచరణారవింద మ, రందము గొన. దెజపి లేదు రాత్రిందివముల్‌. 39్మ 


శ్ర మందబుద్దులూ, సోమరి పోతులూ, అల్పాయుష్కులూ ఐన మూర్చులు మాత్రమే పనికిమాలిన 
మార్గాలలో పడి కొట్టుకొంటూ ఉంటారు. అటువంటి వారికి హరిచరణ కమల సుధాధారల చవిచూడటానికి 
రాత్రింబవళ్లు అవకాశమే ఉండదు.” 


న. అని శౌనకుడు పలికిన సూతుం డిట్లనియె బరీక్షిన్న రేంద్రుండు నిజవాహినీ సందోహ సురక్షితంబగు 
కురుజాంగలదేశంబునం గలి ప్రవేశంబు నాకర్లించి, యుద్ధకుతూహలత నంగీకరించి, యొక్క నాండు 
సముల్గ్లాసంబున బాణాసనంబు గైకొని, నీల నీరద నిభతురంగ నివహ యోజితంబును, ఫలిత 
మనోరథంబును నైన రథంబు నారోహణంబు సేసి, మృగేంద్ర ధ్వజంబు వెలుంగ రథ కరి తురంగము 
సుభట సంఘటితంబగు వాహినీచక్రంబు నిర్వక్రంబుగం గొలువ, దిగ్విజయార్ధంబు వెడలి పూర్వదక్షిణ 
పశ్చిమోత్తర సముద్రలగ్నంబు లయిన, యిలావృత రమ్యక హిరణ్మయ హరివర్ష కింపురుష భద్రాశ్వ 

కేతుమూల భారత వర్షంబులు నుత్తర కురుదేశంబులును జయించి, పుష్కల ధనప్రదాన పూర్వికలగు 
సపర్యల నభ్యర్చితుండై తత్తద్దేశవాసు లిచ్చిన కానుకలు గైకొనుచు మంగళ పాఠక సంఘాత 
జేగీయమాన పూర్వరాజవృత్తాంతంబు లాకర్లించుచు( బాఠకపఠితపద్యంబుల వలనం బాండవులకు 
భక్తనత్సలుండై పుండరీకాక్షుం డాచరించిన సారథ్య, సఖ్య, సాచివ్య, సభాపతిత్వ, వీరాసనత్వ, 
దూతభావాది కర్మంబులు నశ్వత్హామాస్త్ర తేజంబు వలన. దన్ను రక్షించుటయు, యాదవ 
పాండవులందలి స్నేహానుబంధంబును, వారలకు( గలిగిన భగవద్భక్తివిశేషంబును విని, విశ్వంభరుని 
భక్త వాతృల్యంబునకు నాశ్చర్యంబు నొందుచు, నందిబ్బందంబులకున్‌ మహార్శంబులగు 
హారాంబరాభరణాది సందోహంబుల నొసంగుచుల బద్మనాభ పాదపద్మ భజన పరతంధత్ర 
పవిత్రమానసుండై యుండె; నయ్యెడ వృషభ రూపంబున నేకపాదంబున సంచరించు ధర్మదేవుండు 
దన సమీపంబున లే(గలేని లే/గటి కుజీ చందంబున హతప్రభయై నేత్రంబుల సలిలంబులు 
గురియుచు గోరూపయై యున్న ధాత్రి కిట్లనియె. 395 


* ఈ విధంగా పలికిన శౌనకుని మాటలు విని సూతుడు ఇలా చెప్పసాగాడు- “మునీంద్రా! 
పరీక్షిన్నరేంద్రుడు తన సేనా సమూహం చేత రక్షించబడుతున్న కురు జాంగలదేశంలో కలిపురుషుడు 
(ప్రవేశించాడని విన్నాడు. ఒకనాడు కదన కుతూహలం కలవాడై ఉప్పొంగే ఉల్లాసంతో విల్లు చేబట్టాడు. 
నీలమేఘాలవంటి గుర్రాలను కట్టిన సఫల మనోరథమైన రథాన్ని అధిరోహించాడు, సింహధ్వజం కాంతులు 
వెదజల్టుతుండగా రథ గజ తురగ పదాతి సంఘటితయై ముందుకు సాగే అపారసేనా వాహినితో విజయ 
యాత్రకు బయలుదేరాడు. తూర్పున, దక్షిణాన, పశ్చిమాన, ఉత్తరాన ఉన్న సాగర తీరాలలోని ఇలావృత్తం. 
రమ్యకం, హిరణ్మయం, హరివర్షం, కింపురుషం, భద్రాశ్వం, కేతుమాలం, భారతవర్షం అనే దేశాలనూ 
ఉత్తర కురుదేశాలనూ జయించి. ఆయా దేశవాసులు కొనివచ్చి యిచ్చిన కానుకలు అందుకొన్నాడు 
వందిమాగధబృ్బందాలచే గానం చేయబడుతున్న పూర్వభూపతుల వృత్తాంతాలను ఆకర్షించాడు. స్తోత్ర 
పాఠకులు పఠించిన పద్యాలవల్ల భక్తవత్సలుడైన శ్రీకృష్ణుడు పాండవులకు సారధిగా, ఇష్టసఖుడుగా, సచివుడుగా, 
సభాపతిగా, సంరక్షకుడుగా, దూతగా ఆచరించిన కృత్యాలన్నీ అర్ధం చేసుకున్నాడు. అశ్వత్థామ ప్రయోగించిన 
(బ్రహ్మాస్త్రం విరజిమ్మే అగ్నిజ్యాలల నుంచి తనను రక్షించిన వృత్తాంతం తెలుసుకొన్నాడు. యాదవులకూ 
పాండవులకూ ఉన్న పరస్పర స్నేహానుబంధాన్నీ, వారికి గల శ్రీకృష్ణ భక్తినీ (గ్రహించాడు. విశ్వ్శంభరుని 
భక్తవాత్సల్యానికి పరమాశ్చ్ళర్య భరితుడైనాడు. స్తుతి పాఠకులకు బహుమూల్యాలైన హారాలూ, వ(స్తాలూ, 
అభరణాలూ బహూకరించాడు. పద్మనాభుని పాదపద్మారాధనంలో పరవశమై పవిత్రమైన మానసంతో 
ఉన్నాడు. 

ఆ సమయంలో వృషభాకారం ధరించి ఒంటికాలితో సంచరిస్తున్న ధర్మదేవుడు, దూడను వీడిన పాడి 
ఆవు మాదిరిగా కాంతి కోల్పోయి కన్నీళ్లు కారుస్తూ గోరూపధారిణి అయిన భూదేవితో ఇలా అన్నాడు. 


మ. నయనాంభఃకణజాల మేల విడువన్‌ నాతల్లి! నీ మేను సా 
మయమై యున్నది; మోము వాడినది; నీ మన్నించు చుట్టాలకున్‌ 

భయదుఃఖంబులు నెందు నొందవు గదా? బంధించి శూద్రుల్‌ పద 
త్రయహీనన్‌ నను( బట్ట వత్తు రనియో, తాపంబు నీ కేటికిన్‌? 396 


* “త్రల్లీ! నీ కన్నుల నుంచి బాప్పధారలు ప్రవహించుతున్నా యేమిటి? నీ దేహం వ్యాధి(గ్రస్తమై 
ఉన్నదేమిటి? నీ వదనమంతా అలా వాడిపోయిందేమిటి? నీ ప్రియ బంధువులకు భయదుఃఖాలు 
ప్రాప్తించలేదు కదా! “శూద్రులు ఒంటికాలితో కుంటుతూ ఉన్న నన్ను పట్టి బంధిస్తారేమో'నని దిగులు 
పడుతున్నావా! పిచ్చి తల్లీ! ఎందుకిలా ఉన్నావు? 

సీ, మఖములు లేమి నమర్యుల కిటమీ(ద మఖభాగములు లేక మాను ననియొ? 

రమణులు రమణుల రక్షింప రనియొ పుత్రుల. దల్లిదండ్రులు ప్రోన రనియొ? 
భారతి గుజనుల బ్రాపించు ననియొ సద్విప్రులు నృపుల సేవింతు రనియొ? 
కులిశ హస్తుండు వాన గురియింపకుండ(గ( బజలు దుఃఖంబుల( బడుదురనియొ? 
ఆ. హీనవంశజాతు లేలెద రనియొ, రాజ్యములు పాడి గలిగి జరుగవనియొ? 
మనుజు లన్నపానమైథున శయనాస, నాది కర్మసక్తు లగుదు రనియొ? 397 


ం యజ్ఞాలు లేనందువల్ల ఇకముందు దేవతలకు హవిర్చాగాలు లభించవనీ, భర్తలు భార్యలను 
భరించరనీ, పిల్లలు తల్లిదండ్రులను పోషించరనీ బాధపడుతున్నావా? సరస్వతి దుర్ద్షనులను ఆ(శ్రయిస్తుందనీ, 
ఉత్తమ వి'ప్రులు రాజులకు సేవ చేస్తారనీ, ఇంద్రుడు వర్షం కురిపించకపోతే ప్రజలు కష్టాల పాలవుతారనీ 
ఖేదపడుతున్నావా? హీన వంశ జాతులు రాజ్యాలు ఏలుతారనీ, దేశంలో న్యాయం నశించి పోతుందనీ, 
మానవులు ఆహార నిద్రా మైథునాది కర్మలయందు ఆసక్తు లౌతారనీ విచారిస్తున్నావా? ఎందుకు నీ కీ 
ఆవేదన? 


ము. జననీ! నీ భర మెల్ల డించుటకునై చక్రాయుధుం డిన్ని హా 
యనముల్‌ దాను నరాకృతిన్‌ మెల6గి నిత్యానందముం జేసి పో 
యిన నే నింక ననాథ నైతి( గుజనుం డెవ్వాండు శాసించునో 
పెను దుఃఖంబుల నేమి పొందు ననియో భీతిల్లి చింతించుటల్‌. 398 


* “భూభారాన్ని తగ్గించటం కోసం చక్రధరుడైన శ్రీహరి ఇన్ని సంవత్సరాలు మానవాకారం ధరించి, 
చరించి, ఆనందం చేకూర్చి అవతారం చాలించాడే? ఇక నేను దిక్కులేనిదాన నైనాను. ఏ దుర్మార్లుడు ఇక 
ముందు నన్ను పాలిస్తాడో, ఎటువంటి దుఃఖాలు ప్రాప్తిస్తాయో” అని దిగులుపడి ఆక్రోళిస్తున్నావా తల్లీ? 

క. దెప్పర మగు కాలముచే, నెప్పుడు దేవతలకెల్ల నిష్టం బగు నీ 

యొప్పిదము. గృష్ట్లు. డరిగినం దప్పెంగదా! తల్లి! నీవు తల్లడపడంగన్‌. 399 

* అనర్జాలకు ఆలవాలమైన కాలంలో కృష్ణుడు ఉన్నంత వరకూ దేవతలకు కూడా సంస్తవనీయమైనది 

నీ సౌభాగ్యం. ఇప్పుడు కృష్ణుడు వెళ్లిపోగానే అదృష్టం మారిపోయింది. అనర్థం వాటిల్లింది. 

వ. అనిన భూదేవి యిట్లనియె. 400 
స్‌ అని ధర్మదేవుడు పలుకగా విని భూదేవి ఇలా అన్నది- 


క. ఈ లోకంబున. బూర్వము, నాలుగు పాదముల నీవు నడతువు నే.డా 
శ్రీలలనేశుండు లేమిని, గాలముచే నీకు నొంటి కాలయ్యె. గదే! 401 


* “ధర్మదేవతా స్వరూపుడవైన నీవు పూర్వం ఈ లోకంలో నాలుగు పాదాలతో నడుస్తూ ఉండేవాడివి. 
ఈ నాడు ఇందిరావల్లభుడైన గోవిందుడు లేనందువల్లనే కదా కాలప్రభావానికి లోబడి ఒంటి కాలితో 
నడుస్తున్నావు! 

న. మజియు సత్య శౌాచ దయా క్షాంతులును, ద్యాగసంతోషార్ద్షనంబులును, శమ దమ తపంబులును, 
సమత్వంబును, పరాపరాధ సహనంబును, లాభంబు గలయెడ నుదాసీనుండై యుండుటయును, 
శాస్తవిచారంబును, జ్ఞానవిరక్తులును, వైశ్వర్య శౌర్యప్రభా దక్షత్వంబులును, స్యృతియును, 
స్వాతంత్ర్యంబును. గౌశలకాంతి ధైర్యమార్దవ ప్రతిభాతిశయ ప్రశ్రయశీలంబును, జ్ఞానేంద్రియ 
కర్మేంద్రియ మనోబలంబులును, సౌభాగ్యగాంభీర్య సైర్యంబులును, శ్రద్దాకీర్తి మాన గర్వాభావంబులును 
ననియెడి ముప్పది తొమ్మిది గుణంబులు; నవియునుంగాక బ్రహ్మణ్యతా శరణ్యతాది మహా 
గుణసమూహంబును శ్రీకృష్ణదేవుని యందు వర్తిల్లుంగావున- 402 

సత్యం, శౌచం, దయ, క్షమ, త్యాగం, సంతోషం, ఆర్జవం, శమం, దమం, తపస్సు, సమభావం, 

తితిక్ష ఉపరతి, (శ్రుతం, జ్ఞానం, వైరాగ్యం, ఐశ్వర్యం, శౌర్యం, తేజస్సు, సామర్థ్యం, స్మృతి, స్వాతంత్ర్యం; 

కౌశలం, కాంతి, ధైర్యం, మార్దవం, ప్రతిభ, వినయం, శీలం, జ్ఞానేంద్రియ పటుత్వం, కర్మేంద్రియ పటుత్వం, 

మనోబలం, సౌభాగ్యం, గాంభీర్యం, స్టైర్యం, (శ్రద్ద, కీర్తి గౌరవం, నిరహంకారం అనే ముప్పై తొమ్మిది 

సుగుణాలే కాకుండా వేదవిజ్ఞానం, శరణాగత పరిత్రాణం మొదలైన అనంత గుణగణాలు ఆ శ్రీ కృష్ణ్టరమాత్మ 
ఇ యై 

యందు అలరారుతుంటాయి. 


క. గణనాతీతము లగు సద్గుణములు గల చక్రి ఘఫోరకలి ప్రే 
రణమున బాప సమూహ, వ్రణయుతులగు జనుల6 జూచి వగచెద( దండ్రీ! 403 


* ఓ తండ్రీ! ఈ విధంగా లెక్కించటానికి శక్యంకాని సుగుణాల రాశి చక్రధరుడు అవతారం 
చాలించగానే, కలుషాత్ముడైన కలిపురుషుని (ప్రేరణ మూలంగా భయంకర పాపకృత్యాలకు పాల్పడిన 
'ప్రజాసమూహాన్ని చూడంగానే నాకు దుఃఖం పొంగి వస్తున్నది. 


క. దేవతలకు బుషులకు బితృ, దేవతలకు నాకు నీకు ధీరులకును నా 
నా వర్ణాశమములకును, గోవులకును బాధ యనుచు. గుందెద ననఘా! 404 
య్‌ స్ట పుణ్యమూర్తీ! దేవతలకూ, _పితృదేవతలకూ, బుషులకూ, నాకూ, నీకూ, నానావిధాలైన 
వర్ణాశ్రమాలకూ, గోవులకూ, మహానుభావులకూ బాధలు (ప్రాప్రిస్తున్సందుకు బాధపడుతున్నాను. 


మొదటి స్కంధము 121 


సీ, బ్రహ్మాదు లెవ్వని భద్రకటాక్ష వీక్షణము వాంఛింతురు సత్తపముల 
గమలాలయము మాని కమల యెొవ్వని పాద కమలంబు సేవించు. గౌతుకమున6 
బరమ యోగీంద్రులు భవ్య చిత్తములందు నిలుపుదు రెవ్వని నియతితోడ 
వేదంబు లెవ్వని విమలచారిత్రముల్‌ నినుతింప(గా లేక వెగడు వడియె. 


ఆ. నట్టి వాసుదేవు నబ్బ వజ్రాంకుశ, చక్ర మీన శంఖ చాప కేతు 
చిహ్నితంబులైన శ్రీచరణము లింక, సోంక వనుచు వగపు సోడె నయ్య! 405 


య (బ్రహ్మాది దేవతలంతా ఎంతో కాలం తపస్సులు చేసి చేసి ఏ దేవుని కల్యాణ కరుణా కటాక్ష 
వీక్షణాలను కాంక్షిస్తారో, పద్మాలయ అయిన లక్ష్మీదేవి తన నివాసమైన పద్మాన్ని సైతం పరిత్యజించి, 
అత్యంత కుతూహలంతో ఏ దేవుని పాదపద్మాలను ఆరాధిస్తున్నదో, పరమ నిష్టాగరిష్టులైన మునిశ్రేష్టులు 
తమ పవిత్ర హృదయ ఫలకాలపై ఏ దేవుని పావన స్వరూపాన్ని నియమపూర్వకంగా నిలుపు కొంటున్నారో, 
సమస్త వేదాలూ ఏ దేవుని దివ్య చరిత్రలు సరిగా వర్షించలేక తడబాటు పడుతున్నాయో, అటువంటి 
దేవాదిదేవుడైన వాసుదేవుని పద్మ, వజ్ర, అంకుశ, శంఖ, చక్ర, చాప, మీన, ధ్వజ రేఖలతో అలంకృతాలైన 
శ్రీచరణాలు ఇక మీద, నా మీద సోకవు గదా అని శోకిస్తున్నాను. 


క. హరిపాదంబులు సోశెడి, సిరికతమున నఖిలభువనసేవ్యత్వముతో 
స్థిర నైతి నిన్ని దినములు, హరి నా గర్వంబు మాన్చి యరిగె మహాత్మా! 406 


. మహాత్మా! భగవంతుని పాదపద్మాలు పైపై సోకే మహాభాగ్యం నాకు లభించటం మూలాన 
అభఖిలలోకాలకు ఆరాధ్యురాలనై ఇన్నాళ్ళూ పొంగి పులకించాను. ప్రభువు నా అభిమానాన్ని అంతం చేసి 
ఇప్పుడు అంతర్జానం చెందాడు. 


క. లీలాకారము దాల్బెను, శీలలనేశుండు ఖలుల శిక్షించి భనో 
న్మూలనము సేయుకొణకును, నాలుగు పాదముల నిన్ను నడిపించుటకున్‌. 407 


* శ్రీమన్నారాయణుడు దుష్ట శిక్షణ కోసం, శిష్ట రక్షణ కోసం, సంసార సంతాపాన్ని శాంతింపజేయటం 
కోసం, ధర్మస్వరూపుడవైన నిన్ను నాలుగు పాదాలతో నడిపించటం కోసం లీలామానుష దేహాన్ని ధరించాడు. 


ఉ. ఆ మధురోక్తు లా నయము లా దరహాసము లా దయారసం 
బా మురిపంబు లా తగవు లా గమనక్రియ లా మనోహర 
ప్రేమకరావలోకనము ప్రీతి. గనుంగొనలేమి మాధవుం 
గామిను లేల? నిరళలితకర్ములు యోగులు. బాయ నేర్తురే! 408 


* మ్రదధ్రవుని లీలలు మరిచిపోలేము. ఆ తీయ తీయని మాటలు, ఆ నయగారాలు, ఆ చిరునవ్వులు, 
ఆ కనికరాలు, ఆ ముద్దు మురిపాలు, ఆ ప్రణయకలహాలు, ఆ సుందరమందయానాలు, మనస్సులను 
హరించే ఆ మధుర కటాక్షవీక్షణాలు దూరమై పోతాయే అనే విచారంతో అంగనలే కాదు సర్వసంగ 
పరిత్యాగులైన యోగులు కూడా ఆ దయామయుని వియోగాన్ని సహించలేరు. 


122 పోతన భాగవతము 


క. మెల్లన నాపై యాదవ, వల్లభు( డడుగిడంగగ మోహవశనై నేరం 
జిల్లగ రోమాంచము క్రియ, మొల్లములై మొలచు సస్యములు మార్గములన్‌. 409 


* ఆ గోపికా వల్లభుండు నా పైన మెల్ల మెల్లగా అడుగులు పెడుతూ నడుస్తుంటే ఆనంద పారవశ్యంలో 
నా ఒళ్లు గగుర్చొడిచేది. నా దేహం నిండా మొలిచిన ఆ పులకాంకురాలే దట్టమైన సస్యాంకురాలై అడుగడుగునా 
పొడచూపేవి. 


న. అని యిట్లు పూర్వవాహిని యైన సరస్వతీతీరంబున ధర్మదేవుండును భూమియు వృషధేనురూపంబుల 
భాషింప రాజర్షియైన పరీక్షిద్భూవరుండు డగ్గజీయె; నా సమయమున. 410 


* ఈ విధంగా వృషభ ధేను రూపాలతో ధర్మదేవుడూ, భూదేవి ఇద్దరూ తూర్పుగా ప్రవహించే 
సరస్వతీ నది ఒడ్డున సంభాషించు కొంటున్న సమయంలో రాజర్షి అయిన పరీక్షిన్మహీపాలుడు అచ్చటికి 
వచ్చాడు. అప్పుడు- 

-: కలిపురుషు6డు ధర్మదేవతను దన్నుట :- 


శా కైలాసాచల సన్నిభంబగు మహాగంభీర గోరాజముం 
గాలక్రోధుండు దండహస్తుండు నృపాకారుండు క్రూరుండు జం 
ఘాలుం డొక్కండు శూద్రు( డాసురగతిం గారుణ్య నిర్ముక్తుందై 
నేలం గూలంగ6 దన్నె. బంచితిలంగా నిర్దాతపాదాహతిన్‌. శయ 


ష్‌ కదలివచ్చిన కైలాస పర్వతంలాగా తెల్లగా గంభీరంగా నున్నగా అంతెత్తున ఉన్న ఆ మహావృషభాన్న 
(కోధోన్మత్తుడూ, కఠోరచిత్తుడూ, దండహస్తుడూ, రాజవేషధారీ, బలమైన పిక్కలు కలవాడూ అయిన 
ఒకానొక శూద్రుడు కటిక రాక్షసునిలా గబగబ వచ్చి కనికరం లేకుండా కాలితో తన్నాడు. పిడుగుపాటు 
వంటి ఆ తన్నుకు పాపం ఆ వృషభం నేల మీద కూలబడి మూత్ర విసర్జనం చేసింది. 


వన. మణీయును. డ12 
* వాడు అంతటితో ఆగలేదు- 


శా. ఆలోలాంగక నశు తోయ కణ జాలాక్షిన్‌ మహాంభారవన్‌ 
బాలారూఢ తృణావళీకబళలోభ వ్యాప్త జిహ్వాగ్ర నాం 
దోళస్వాంత నజీవవత్స, నుదయద్దుఃఖాన్వితన్‌ ఘర్మ కీ 
లాలాపూర్ణ శరీర, నా మొదవు నుల్లంఘించి తన్నెన్‌ వడిన్‌. 413 


* గడగడ వడకుతూ కన్నుల వెంబడి అశ్రుధారలు కారుస్తున్న దాన్ని, గొంతెత్తి అంబా” అని 
అరుస్తున్నదాన్ని, జంపుగా పెరిగిన లేత పచ్చిక మేయటానికి నాలుక చాస్తున్న దాన్ని, చెదరిన గుండె 


మొదటి స్కంధము 123 


కలదాన్ని, లేగదూడ లేకుండా ఒంటరిగా వచ్చిన దాన్ని, స్వేదజలంతో నిండిన దేహం కలదాన్ని, ఆ గోమాతను, 
ఆ భయోపేతను ఆ పాపాత్ముడు పైకెగిరి ఫెడేల్మని తన్నాడు. 


వన. ఇట్టా ధేనువృషభంబులు రెంటిం గంటకుండై తన్నుచున్న రాజ లక్షణ ముద్రితుం డయిన 
శూద్రునిం జూచి సువర్ల పరికర స్యందనారూఢుండగు నభిమన్యు నందనుండు గోదండంబు 
సగుణంబు సేసి మేఘగంభీర రవంబులగు వచనంబుల నిట్లనియె. త్తషేడ్న 


* ఈ విధంగా తన కంటి ముందే ఆ ధేను వృషభాలను రెంటినీ వెంటబడి తన్నుతున్న 
జగత్కంటకుడైన ఆ శూ(ద్రుణ్హి పరికించి కాంచన రథారూఢుడై ఉన్న పరీక్షిన్నరేంద్రుడు విల్లెక్కు పెట్టి 
మేఘ గంభీర భాషణాలతో ఇలా అన్నాడు. 


శా నిన్నుం గొమ్ముల. జిమ్మెనో? కదిసెనో? నిర్చీతివై గోవులం 
దన్నం గారణమేమి? మద్భుజసనాథక్షోణి నే వేళలం 
దు న్నేరంబులు సేయ రా;దెటు(గ వా ధూర్తత్వమున్‌ భూమి భృ 
తృన్నాహంబు నొనర్చె దెవ్వండవు నిన్‌ శాసించెదన్‌ దుర్మతి! శగే5్‌ 


* ఏవడవురా నీవు? నిన్ను కొమ్ములతో చిమ్మలేదే! నీ మీదికి రాలేదే! ఏ పాపమూ ఎరుగని ఈ 
గోవులను అన్యాయంగా తన్నా వెందుకురా? నా భుజదండం సంరక్షించే ఈ మహీమండలంలో ఏ వేళా 
ఎవరూ ఎటువంటి నేరాలూ చేయకూడదని తెలియదా? దుర్చుద్దితో రాజవేషాన్ని ధరించి రాజసం 
ఒలకబోస్తున్న ధూర్తుడా! నిన్ను కఠినంగా శిక్షిస్తాను. 


క. గాండీవియు(. జక్రియు భూ, మండలి( బెడంబాసి చనిన మదమత్తుండవై 
దండింప( దగని వారల, దండించెదు నీవ తగుదు దండనమునకున్‌. 416 


* గాండీవధారి అర్జునుడూ, చక్రధారి శ్రీకృష్ణుడూ ఈ భూమండలాన్ని విడిచి వెళ్ళారనే ధీమాతో 
మదోన్మత్తుడవై దండింపతగని సాధువులను దండిస్తున్న నీకు ప్రచండమైన రాజదండన తప్పదు” 


వన. అని వృషభంబు నుద్దేశించి యిట్లనియె. 47 
* అని పలికి పరీక్షిన్మహారాజు వృషభరాజాన్ని చూచి ఇలా అన్నాడు- 
మ. కురుధాత్రీశ్వర, బాహు వప్ర యుగళీ గుప్తక్షమా మండలిం 

బరికింపన్‌ భవదీయనేత్ర జనితాంభత్షేణి. దక్కన్‌ జనుల్‌ 


దొరంగం జేయ రధర్మసంజనిత జంతుశ్రేణి బాప్పంబులన్‌ 
గురుశక్తిన్‌ విదళింతు( జూడు మితనిన్‌ గోమూర్తిదేవోత్తనూ! 418 


* “ఉ వృషభ రూపంలో ఉన్న ధర్మదేవా! కురువంశీయులైన నరేంద్రుల బాహుదండాలనే కోటగోడల 
నడుమ సురక్షితమై ఉన్న ఈ ధరాచక్రంలోని జనులు, నీ కమల వెంట (స్రవించే బాప్పధారలు తప్ప 
అధర్మబాధితులైన ఏ యితర జీవుల కన్నీటి ధారలూ ఇంతవరకు చూచి ఎరుగరు. ఇదిగో చూడు! నా 
అవ(క్రపరాక్రమంతో ఈ దురాత్ముజ్జి చించి చెండాడుతాను. 

క. జాలి. బడ నేల? నా శర, జాలంబుల పాలు సేసి చంపెద వీనిన్‌ 


భూలోకంబున నిపుడే, నాలుగు పాదముల నిన్ను నడిపింతు( జుమీ. తృ[9 


య్‌ ధర్మస్వరూపా! దిగులు పడబోకు. నా వాడితూపులతో ఈ పాపాత్ముణ్లి రూపుమాపుతాను. 
నిన్ను ఇప్పుడే ఈ భూమి మీద మళ్లీ నాలుగు పాదాలతో నడిపించుతాను. 


ఉ. వాచవియైన గడ్డి. దిని వాహినులందు జలంబు ద్రావంగా 
నీ చరణంబు లెవ్వండిటు నిర్హళలితంబుగ6 జేసె; వాడు దా 
వేచరుండైన, వాని మణి కీలిత భూషణ యుక్త బాహులన్‌ 
వే చని త్రుంచివైతు నినువీథికి నేగిన నేల డాంగినన్‌. 420 
* అడవులలో ఇచ్చవచ్చిన పచ్చిగడ్డి మేస్తూ, నదులలో స్వచ్చమైన నీరు త్రావుతూ, స్వేచ్చగా జీవించే 
ధర్మమూర్తివైన నీ పాదాలు ఏ పాపాత్ముడు ఈ విధంగా విరగగొట్టాడో చెప్పు, వాడు ఖేచరుడైనా, భూచరుడైనా, 
నింగిలోకి పారినా, నేలలోకి దూరినా, ఆ దుండగుని మణికంకణ మండితాలైన రెండు చేతులనూ ఇప్పుడే 
ఖండించి వేస్తాను.” 


వన. అని మజీయు గోరూప యయిన భూదేవితో నిట్టనియె- 421 
* అని పలికి పరీక్షిత్తు గోరూపధారిణి అయిన భూదేవితో ఇలా అన్నాడు - 


చ. అగణితవైభవుం డగు మురాంతకు( డక్కట పోయె నంచునె 
వ్వగల€ గృశించి నేత్రముల వారికణంబులు దేకు మమ్మ! లో 
బెగడకు మమ్మ! మద్విశిఖబ్బందములన్‌ వృషలున్‌ వధింతు నా 
మగ6టిమి( జూడవమ్మ! వెణ మానం గదమ్మ! శుభ ప్రదాయినీ! డ22 


* “అమ్మా! అనంత వైభవోపేతుడైన శ్రీకృష్ణస్వామి ఈ లోకాన్ని వదలి వెళ్లిపోయాడనే ఆవేదనతో 
కృశించి కన్నీరు మున్నీరుగా ఏడువకు. మనస్సులో దిగులు పెట్టుకోబోకు. భయకంపితవు కాబోకు. 
కల్యాణదాయినివైన నిన్ను తన్నిన ఈ దుర్మార్లుణ్హి ఇప్పుడే నా బాణాలతో నేల కూలుస్తాను, చూడు తల్లీ! 


క. సాధువులగు జంతువులకు, బాధలు గావించు ఖలుల భంజింపని రా 
జాధము నాయుస్వ్వర్ల, శ్రీధనములు వీటింబోవు సిద్ధము తల్లి! 423 


* నిరపరాధులైన సాధుజనులను బాధించి వేధించే దుర్మార్గులను రాజైనవాడు అవశ్యం శిక్షించాలి. 

అలా శిక్షించకుండా ఉపేక్షించిన రాజాధముని జీవితమూ, ఆయుస్తూ, ఐశ్వర్యమూ, సర్వం వ్యర్థం. -ఈ 
మాట ముమ్మూటికీ యథారం తలీ! 
యఖ ర్యా 

క. దుష్టజన నిగ్రహంబును, శిష్ట్ణజనానుగ్రహంబు( జేయంగ నృపులన్‌ 
స్రష్ట విధించె. బురాణ, ద్రష్టలు సెప్తుదురు పరమధర్మము సాధ్వీ! డ2డ 
సాధ్వీమణివైన పృథ్వీ! దుష్టులను శిక్షించటం కోసం శిష్టులను రక్షించటం కోసమే భగవంతుడైన 
(బ్రహ్మదేవుడు రాజులను సృష్టించాడని శాస్త్రవేత్తలు చెబుతారు. కనుక ఇప్పుడు రాజునైన నాకు ఆర్తరక్షణం 
అన్నది పరమధర్శ్మం.” 


న. అనిన ధర్మనందన పొత్రునకు వృషభమూర్తినున్న ధర్మదేవుం డిట్లనియె. 425 


* ఇలా పలికిన ధర్మనందనుని మనుమడైన పరీక్షిన్నరేంద్రునితో వృషభరూపంలో ఉన్న ధర్మదేవుడు 
ఇలా అన్నాడు- 


ఉ. క్రూరుల6 జంపి, సాధువులకున్‌ విజయం బొనరించునట్టి యా 
పారవ వంశజాతుండవు భాగ్యసమేతు(డ వౌదు తొల్లి మీ 
వా రిటునంటి వా రగుట వారిజనేత్రుండు మెచ్చి దౌత్య సం 
చారము సేసె. గాదె నృపసత్తను! భక్తిలతానిబద్దుండై. 426 


౫ “నర్రనాథ శిరోమణి! దుర్దనులను నిగ్రహించి, సజ్జనులను అను([గ్రహించే పురువంశంలో పుట్టిన 
ధర్మమూర్తులు కనుకనే భగవంతుడైన శ్రీకృష్ణుడు మీ వారి భక్తి శ్రద్దలకు మెచ్చి మనసిచ్చి దూతయై 
రాయబారాలు నడిపాడు. 

వ. నరేంద్రా! యేము ప్రాణులకు దుఃఖహేతువులము గాము; మావలన దుఃఖంబు నొందెడు పురుషుండు 
లేండు; వాదివాక్య భేదంబుల యోగీశ్వరులు మోహితులై భేదంబు నాచ్చాదించి, తమకు నాత్మ 
సుఖదుఃఖంబుల నిచ్చు ప్రభువని చెప్పుదురు. దైవజ్ఞులు (గ్రహదేవతాదులకు( బ్రభుత్వంబు 
సంపాదింతురు; మీమాంసకులు గర్మంబునకుం బ్రాభవంబుం బకటింతురు;లోకాయతికులు 
స్వభావంబునకు( బ్రభుత్వంబు సంపాదింతురు; ఇందెవ్వరికిని సుఖదుఃఖ ప్రదానంబు సేయ 
విభుత్వంబు లేదు; పరులవలన దుఃఖంబు వచ్చిన నధర్మంబు పరులు సేసిరని విచారింప వలదు; 
తర్కింపను నిర్దేశింపను రాని పరమేశ్వరునివలన సర్వంబు నగుచుండు ననిన ధర్మదేవునికి 
ధర్మనందన పొత్తుం డిట్లనియె. డ్త27 


* రాజేంద్రా! మేము ఇతర ప్రాణులను బాధ పెట్టేవాళ్లం కాము. మా మూలంగా ఏ ప్రాణికీ ఎటువంటి 
ఆపదా కలుగదు. నానా విధాలైన వాదోపవాదాలకు సమ్మోహితులైన యోగీశ్వరులు ఆత్మయే సుఖదుః 
ఖాలు కల్పించే ప్రభువంటారు. దైవజ్ఞులు (గ్రహాలకూ, దేవతలకూ ప్రభుత్వాన్ని ఆపాదిస్తారు. మీమాంసకులు 
కర్మానికే ప్రాధాన్యం అంగీకరిస్తారు. లోకాయతికులు ్రకృతికే ప్రాభవాన్ని కట్టబెడతారు. కాని వారు 

చెప్పేవారిలో ఎవ్వరికీ సుఖదుఃఖాలను ఇచ్చే సామర్థ్యం లేదు. ఎవరి వల్లనో తమకు దుఃఖం ప్రాప్తించిందనీ, 
ఎవరో తమకు ఎగ్గు చేశారనీ అనుకోవటం పొరపాటు. బుద్దికీ మనస్సుకీ అతీతుడైన పరమేశ్వరుని వల్లనే 
సమస్తమూ జరుగుతుంది.” అని పలికే ధర్మదేవునితో ధర్మరాజు పౌత్రుడైన పరీక్షిత్తు ఇలా అన్నాడు- 


ఆ. ధర్మమూర్తి నయ్య ధర్మజ్ఞ వృషరూప, పరమధర్మ మీవు పలుకు త్రోవ 
పాపకర్ము చేయు పాపంబు సూచింప. బాపకర్ము( డే(గు పథము వచ్చు. 428 


* “వృషభ రూపంలో ఉన్న ధర్మదేవా! నీవు ధర్మమూర్తివి. ధర్మజ్ఞుడవు. నీ పలుకుల తీరు పరమధర్మంగా 
ఉంది. పాపాత్ముడు చేసిన పాపాన్ని ప్రకటించటానికి కూడా ఇష్టపడవు. నిజమే! పాప కర్ముల పాపాన్ని 
ప్రకటించే వారికి ఆ పాప ఫలం అంటుకుంటుందంటారు. 


న. మజీయు దేవమాయవలన భూతంబుల వాజ్మానసంబులకు వధ్యఘాతుక లక్షణంబగు వృత్తి 
సులభంబునం దెలియరాదు; నీవు ధర్మదేవతవు; కృతయుగంబునం దప శాచ దయా 
సత్యంబులను నాలుగు నీకుం బాదంబు లని చెప్పుదురు; త్రేతాయుగంబున. బూర్యోక్తపాద 
చతుష్కంబునం దపశ్తాచదయా సత్యంబులం దొక్క పాదంబు క్లీణం బయ్యె; ద్వాపరంబునం 
బాదద్వయంబు నళించెం; గలియుగంబందు నివ్వడువున నిప్పుడు నీకు. బాదత్రయంబు 
భగ్నంబయ్యె, నవశిష్టంబగు భవదీయ చతుర్ధ పాదంబున ధర్మంబు గల్యంతంబున నిగ్రహింప 
గమకించుచున్నయది, విను మదియునుంగాక. డ్త20 


* వాక్కుకూ మనస్సుకూ అతీతమైన దైవీమాయవల్ల జీవులకు వధ్యఘాతుక స్వరూపం సులభవేద్యం 
కాదు. నీవు ధర్మ దేవతవు. కృతయుగంలో నీకు తపం, శౌచం, దయ, సత్యం అనే నాలుగు పాదాలు 
ఉండేవని చెబుతారు. త్రేతాయుగంలో ఆ నాలుగు పాదాలలో ఒక పాదం భగ్నమయింది. ద్యాపరయుగం 
రాగానే రెండు పాదాలు లోపించాయి. ఇప్పుడు కలియుగంలో మూడు పాదాలు లుప్తమైపోయి సత్యమనే 
ఒక్కపాదం మాత్రం మిగిలి ఉంది. ఆ పాదాన్ని కూడా కలియుగాంతంలో అధర్మం ఆక్రమించి భగ్నం 
చెయ్యాలని కాచుకొని ఉంది. ఇదుగో ఇటు చూడు- 


మ. భరముం బాపి రమావిభుండు గరుణం బాదంబులం దబ్రొక్కంగా 
స్థిరయై వేడుక నింతకాలము సుఖశ్రీ నొందె భూదేవి; త 
చృరణస్పర్శము లేమి శూద్రకులజుల్‌ శాసింతు రంచున్‌ నిరం 
తర శోకంబున నీరు గన్నుల నిడెన్‌ ధర్మజ్ఞ! వీక్షించితే. 430 


* శ్రీకృష్ణభగవానుడు అవతరించి భూభారం తీర్చాడు. శ్రీకృష్ణదేవుని శ్రీపాదస్పర్శవల్ల భూదేవి పులకించి 
సుస్టిరానందంతో మైమరచి పోయింది. ఇప్పుడు భగవంతుని పాదస్పర్శకు దూరమై పాపాత్ము లైనవారు 
తనమీద పెత్తనం చలాయిస్తారేమో ననే భయంతో కన్నులవెంట బాష్పాలు కారుస్తున్నది. ధర్మస్వరూపా! 
ఈమెను వీక్షించు.” 

-; పరీక్షిన్మహారాజు గలిని నిగ్రహించి ధర్మపరిపాలనము సేయుట :- 


వన. అని యటు ధరణీ ధర్మదేవతల బుజ్జగించి మహారథుండయిన విజయపొత్రుండు క్రొక్కారు 
మెటుంగు చక్కదనంబు ధిక్కరించి దిక్కులకు వెక్కసంబయిన యడిదంబు బెడిదంబుగ జడిపసించి 
సాపహేతువయిన కలిని రూపుమాప నుద్యోగించిన, వాండు రాజరూపంబు విడనాడి, వాడిన 
మొగంబుతోడ భయవిహ్వ్యలుండై హస్తంబులు సాంచి తత్సాదమూల విన్యస్త మస్తకుండై ప్రణామంబు 
స్పేస్పి, 431 


5 క్క విధంగా పరీక్షిన్మహారాజు ధరణినీ, ధర్మదేవుణ్ణీ ఊరడించాడు. మహారథుడూ, అర్జునుని 
మనుమడూ అయిన ఆ వీరాగ్రేసరుడు తొలకరి మెరుపుతీగలా తళ తళ మెరుస్తూ కళ్లకు మిరుమిట్లు 
గొలిపే తన ఖడాన్ని చివాలున దూసి, పాపాత్ముడైన కలిని రూపుమాపాలని నిశ్చయించాడు. అప్పుడు 
తనను సంహరించటానికి ఉద్యుక్తుడైన మహారాజును చూచి, కలి రాజచిహ్నాలన్నీ విడిచి, వడలిన వదనంతో 
గడగడలాడుతూ భయవిహ్యలుడై ఆ రాజుపాదాల మీద పడి సాష్టాంగ నమస్కారం చేసి- 


క. కంపించె దేహమెల్లం, జంపకు మో రాజతిలక! శరణాగతు ర 
క్షింపు మని తనకు మొక్కినం జంపక కలింజూచి నగుచు జనపతి పలుకున్‌. డ్తం2 


స్ట నృపాలతిలకా! భయంతో నా దేహమంతా కంపించి పోతున్నది. నన్ను చంపవద్దు, నీ చరణాలను 
శరణు వేడుతున్నాను. నన్ను కరుణించు.” అని ప్రార్ధించాడు. పరీక్షిత్తు కలిపురుషుణ్లి చంపకుండా 
క్షమించి ఇలా మందలించాడు- 


క. అర్జునకీ ర్తిసమేతుం, డర్దున పౌత్రుండు భయ రసావృత జనులన్‌ 
నిర్దితుల( జంప నొల్లండు, దుర్దనభావంబు విడిచి తొలగు దురాత్మా! 433 


* “ఓయీ! అత్యంత నిర్మలయశోవిశాలుడైన అర్జునుని అనుగు మనుమడు ఓడి, ధైర్యం వీడి, 
దోసిలొగ్గిన వారిని వధింపడు. ఇక నీ ధూర్తస్వభావాన్ని విడిచి దూరంగా తొలగిపో దుర్మార్గుడా! 


వ. నీవు పాపబంధుడవు నుదీయబాహుపాలితం బయిన మహీమండలంబున నిలువ నలవదు; 
రాజదేహంబునందు వర్తించు నిన్ను నసత్యలోభ చౌర్య దౌర్జన్య దురాచార మాయాకలహ కపట 
కలుషాలక్ష్య్యాది ధర్మేతరసమూవాంబు లా్యశయించు; సత్యధర్మంబులకు నివాసంబగు 
బ్రహ్మావర్తదేశంబున యజ్ఞ నిస్తార నిపుణు లయిన వారు యజ్జేశ్వరుం డయిన హరింగూర్చి యాగంబు 
సేయుచున్న వారు; యజించు వారలకు సుఖప్రదానంబుసేయుచు, సకల భూతాంతర్యామియై 
భగవంతుం డయిన హరి జంగమస్తావరంబులకు నంతరంగ బహిరంగముల సంచరించు వాయువు 
చందంబున నాత్మరూపంబు మనోరథంబు నిచ్చుం; గావున నీ విం దుండ నలవ దనుచు దండ 
హస్తుండయిన జముని కైవడి మండలాగ్రంబు సాంచిన రాజవర్యునకుం గలి యిట్లనియె. 434 

* పరమ పాపాత్ముడవైన నీకు నేను పాలించే ఈ భూమండలంలో స్టానం లేదు. రాజవేషధారివైన 
నీలో అసత్యం, లోభం, దొంగతనం, దౌర్జన్యం, దురాచారం, మోసం, కలహం, కపటం, కలుషం, దౌర్భాగ్యం 
మొదలైన అధర్మ గుణాలు గూడుకట్టుకొని ఉన్నాయి. సత్యానికీ ధర్మానికీ ఆలవాలమైన ఈ బ్రహ్మావర్తదేశంలో 
యజ్ఞవేత్తలైన పెద్దలు యజ్జేశ్వరుడైన శ్రీమహావిష్షువును యజ్ఞాలతో ఆరాధిస్తున్నారు. చరాచర ప్రపంచంలో 
వెలుపలా లోపలా నిండి సంచరించే వాయువులాగా సర్వాంతర్యామి అయిన ఆ స్వామి వారికి సమస్త 
శుభాలూ చేకూరుస్తూ వారి కోరికలు తీరుస్తూ ఉంటాడు. అందువల్ల ఈ ప్రదేశంలో నీవు ఉండటానికి 
వీలులేదు.” అని కత్తిని పైకెత్తిన చక్రవర్తితో కలిపురుషుడు ఇలా పలికాడు- 


క. జగతీశ్వర! నీ యడిదము, ధగధగితప్రభలతోడ. దణచుగ మెజయన్‌ 
బెగడెం జిత్తము గుండెలు, వగిలెడి నెందు. నింక జొత్తు భావింప€ గదే 435 


* “జగత్పతీ! ధగద్ధగిత కాంతులతో మెరుస్తున్న నీ కరకు కరవాలాన్ని చూచి నా గుండెలు 
పగులుతున్నాయి. నా హృదయం బెదురుతున్నది. ఇప్పుడు నే నెక్కడికి పోయేది? ఎక్కడ ఉండేది? నీవే 
ఆలోచించు. 


న. నరేంద్రా! నిన్ను, నారోపితశరశరాసను సర్వప్రదేశంబులందును విలోకించుచున్న వాడ; నే నెక్కడ 
నుండుదు నానతిమ్మనిన రాజన్య శేఖరుండు ప్రాణివధ స్తీ ద్యూత పానంబు లనియెడు నాలుగు 
స్థానంబుల నిచ్చి మజీయు నడిగిన సువర్లమూలంబగు నసత్య మద కామ హింసా వైరంబు 
లనియెడు పంచప్రదేశంబుల నొసంగి, యితరస్థలంబుల స్పృశియింపకుండ నియమించి, నిట్లు 
కలినిగ్రహంబు సేసి హీనంబు లయిన తపశ్తాచదయ లనియెడు మూడు పాదంబులు వృషభమూర్తి 
యయిన ధర్మదేవుని కిచ్చి, విశ్వంభరకు నిర్భరం బయిన సంతోషంబు సంపాదించి. 436 


* “రాజేంద్రా! ఎటు చూస్తే అటు సర్వత్రా ధనుర్దరుడవైన నీ రూపమే నాలోచనాలకు గోచరిస్తున్నది. 
మరి నేను ఎచట తలదాచుకొనేది? ఆజ్ఞాపించు” అని అలమటించే కలిపురుషుని ప్రార్థన ఆలకించి పరీక్షిత్తు 
వానికి జూదం, మద్యపానం, స్త్రీలు, ప్రాణివధ అనే నాలుగు స్థానాలు ఇచ్చాడు. ఇంకా అతడు అర్జించగా 
మహారాజు “సువర్షం” అనే అయిదో స్థానాన్ని కూడా అనుగ్రహించాడు. అందువల్ల అసత్యం, గర్వం, కామం, 
హింస, వైరం అనే ఇంకా ఐదు స్టానాలు కూడా కలి నివసించే ప్రదేశాలు ఐనాయి. ఈస్టానాలలో తప్పు ఇతర 
స్థలాలను స్పృశించవద్దని కలిని కట్టడి చేశాడు పరీక్షిత్తు. ఈ ప్రకారం ఆ మహారాజు కలిపురుషుళణ్లో 
నిగ్రహించి పోగొట్టుకొన్న తపస్సు, శౌచం, దయ అనే మూడు పాదాలూ వృషభమూర్తి అయిన ధర్మదేవతకు 
అర్పించి భూదేవికి అపారమైన ఆనందాన్ని కలిగించాడు. 


క. గజనామధేయపురమున, గజరిపుపీఠమున ఘనుడు గలిదమనుం డ 
గ్గజవైరిపరాక్రము. డై, గజిబిజి లేకుండ దాల్బె. గౌరవలక్ష్మిన్‌. డ్త7 
* అనంతరం సింహపరాక్రముడైన ఆ రాజసింహుడు హస్తినాపురంలో సింహాసనాసీనుడై కౌరవ 
సా(మ్రాజ్యలక్ష్మిని గౌరవ పూర్వకంగా ప్రశాంతంగా పరిపాలించాడు. 

వ. ఇట్టు కృష్ణుని యనుగ్రహంబున నశ్వత్హామబాణపావకంబు వలన టైదికి, వృషభమూర్తి యయిన 
ధర్మదేవతకు నభయం బిచ్చిన పరీక్షిన్న రేంద్రుండు బ్రాహ్మణ శాపప్రాప్తతక్ష కాహిభయంబు వలన 
'బాణంబులు వోవు నని యెజణింగి సర్వసంగంబులు వర్ణించి, శుకునకు శిష్యుండై విజ్ఞానంబు 
గలిగి, గంగాతరంగిణీ తీరంబునం గళేబరంబు విడిచె, వినుండు. 438 


* ఈ విధంగా వాసుదేవుని అనుగ్రహం వల్ల అశ్వత్దామ అ(స్తానల జ్యాలల్లో నుంచి బ్రతికి బయటపడి 
ట్‌: థి ర్‌ 
వృషభరూపంలోని ధర్మ దేవతకు అభయమిచ్చిన పరీక్షిత్తు మునిశాప[గ్రస్తుడై, తక్షకుని విషానలజ్యాలల వల్ల 
మరణం ప్రాప్తిస్తుందన్న సంగతి తెలుసుకొని సర్వసంగ పరిత్యాగియై శుకయోగిని ఆశ్రయించి, పరమార్థాన్ని 
(గ్రహించి, గంగానదీ తీరంలో శరీరాన్ని పరిత్యజించాడు అని చెప్పి సూతుడు శౌనకునితో ఇంకా ఇలా 
అన్నాడు. 
క. హరివార్త లెజు.గు వారికి, హరిసదములు దలంచువారి కనవరతంబున్‌ 
హరికథలు నినెడివారికి, మరణాగత మోహసంభమము లేదనఘా! డ్తం9 


* పవిత్ర చరిత్రా! హరిలీలలు అర్ధం చేసుకొనేవారూ, హరి చరిత్రలు ఆలకించేవారూ, హరి చరణాల 
స్మరణం చేసుకోనేవారూ మరణ సమయంలో కూడా ఎటువంటి వేదనా, ఆవేదనా, తొందరపాటూ 
తొట్రుపాటూ పొందరయ్యా! 


క. శుభచరితు(డు హరి యరిగినం బ్రభవించి ధరిత్రి నెల్ల( బ్రబ్బియు. గలిదా 
నభిమన్యుసుతుని వేళను, బ్రభవింపక యడంగి యుండె భార్గనముఖ్యా! 440 


య పుణ్యచరి'త్రుడైన పురుషోత్తముడూ అవతారం చాలించిన అనంతరం విజ్బంభించిన లోకమంతా 
వ్యాపించిన కలి అభిమన్యునందనుడైన పరీక్షిత్తు కాలంలో తలవంచి అణగిమణగి ఉన్నాడు. 


వ. ఇవ్విధంబున( జతుస్త్పము[ద్ర ముద్రితాఖిల మహీమండల 'ప్రాజ్యసామ్రాజ్యంబు పూజ్యంబుగా( 
జేయుచు నా యభిమన్యు సంభవుండు. 441 


* ఈ ప్రకారంగా నాలుగు సముద్రాల నడుమ ఉన్న భూమండలాన్ని ఏకచ్చత్రంగా పరిపాలించాడు 
పరీక్షిన్నరేంద్రుడు. 
ఉ. చేసిన గాని పాపములు సెందవు; చేయ. దలంచి నంతటం 
జేసెద నన్న మాత్రమున జెందు. గదా కలివేళ. బుణ్యముల్‌; 
మోసము లే దటంచు నృపముఖ్యుండు గాచె. గలిన్‌ మరంద ము 
ల్లాసముతోడ6 గ్రోలి విరులం దెగంజూడని తేటి కై వడిన్‌. డ్షడ్ష2 


* అయితే ఈ కలియుగంలో ఒక విశేషముంది, చేస్తేనే గాని పాపాలు తమ ఫలితాన్ని ఇవ్వవు. ఇక 
పుణ్యాలందామా చేస్తాను అని అనుకొంటే చాలు ఫలాన్ని ఇస్తాయి. అందుకనే అభిమన్యు కుమారుడు కలి 
విజ్బంభణాన్ని మాత్రం అరికట్టి ప్రాణాలతో విడిచి పెట్టాడు. తుమ్మెద లోపల ఉన్న మకరందాన్ని మాత్రం 
ఆనందంతో త్రాగి పూలను వదులుతుంది కదా! 

న. మజియుం బ్రమత్తులై యధీరులగు నరులయందు వృకంబు చందంబున నొదిగి కాచుకొని యుండి 
చేష్టించుంగాని ధీరులైన వారికిం గలివలని భయంబు లేదని కలినంతంబు నొందింపండయ్యె ననిన 
విని బుషులు సూతున కిట్లనిరి. “6! 


* అదీగాక పొంచి పైకి దూకే తోడేలులాగా ప్రమత్తులై చంచల చిత్తులైన వారిని మాత్రమే కలి 
బాధిస్తుంది కాని ధీరులైన వారికి కలి వల్ల ఎట్టి భయమూ కలగదని భావించినవాడై ఆ మహారాజు కలిని 
సర్వనాశనం చెయ్యలేదు అని చెప్పగానే విని శౌనకాది మహర్షులు సూతుని అభినందిస్తూ ఇలా అన్నారు. 


సీ, పారాణికోత్తమ! బ్రదుకుము పెక్కేండ్లు తామరసాక్షుని ధవళయశము 
మరణశీలురమైన నూ కెటింగించితి కల్పితంబగు క్రతుకర్మమందు. 
బొగలచే బొగిలి యబుద్ధచిత్తులమైన మము హరి పదపద్మ మధుర రసము 
ద్రావించితివి నీవు, ధన్యుల మైతిమి స్వర్గ మేనియు నపవర్గమేని 


తే. భాగవత సంగ లవ భాగ్యఫలము కీడె?, ప్రకృతిగుణహీనుండగు చక్రి భద్రగుణము 
లీశ కమలాసనాదులు నెజు.గ లేరు, వినికి వినంజాల మనియెడి వెళ్లి గలండె? డేడ్షర్న 


* ప్రారాణిక శిరోమణీ! నీవు చిరకాలం వర్దిల్లు మరణశీలురమైన మాకు అమృతమయమైన హరి 
లీలావిశేషాలు వినిపించావు. బరువైన ఈ యజ్ఞకార్యం ఆరంభించి హోమధూమాలతో పొగచూరి పోయిన 
మా హృదయాలకు గోవించ చరణారవింద మధురమకరందాన్ని తనివితీరా త్రాగించావు. ధన్యులమైనాము. 
స్వర్గమే కాదు. అపవర్గం కూడా భగవదృక్తుల సాంగత్య ఫలంలో శతాంశానికి కూడా సాటి రాదు కదా! 
(ప్రాకృత గుణాతీతుడైన వాసుదేవుని కల్యాణ గుణవిశేషాలు తెలుసుకోవటం భవునకూ పద్మభవునకూ 
కూడా సాధ్యం కాదు. అటువంటి భగవంతుని పవిత్రగాథలు వీనులవిందుగా వింటానికి ఇష్టపడని వెర్రివాళ్లు 
ఎక్కడైనా ఉంటారా? 

క. శ్రీపంబులు ఖండిత సం, తాపంబులు గల్మషాంధతమస మహోద్య 

ద్దీసపంబులు పాషండ దు, రాపంబులు విష్ణువందనాలాపంబుల్‌. డీడేర్‌ 


* ఆ నందనందమని వందనాలాపాలు శ్రీలను చేపట్టేవి;ి పాపాలనూ, సంతాపాలనూ పూడ్చి పెట్టేవీ, 
కాంతులీనే దివ్వెలై కలుషాలనే కటిక చీకట్లను పోగొట్టేవ, పాషండుల భావాలకు సమాధి కట్టేవీ- 


క. పావనములు దురితలతా, లావనములు నిత్యమంగళ ప్రాభవ సం 
జీవననములు లక్ష్మీసం, భావనములు వాసుదేవు పదసేవనముల్‌. 446 


* ఆ గోపాలదేవుని శ్రీపాదసేవలు పావనత్వాన్ని ప్రసాదించేవీ, దురిత లతలను ఛేదించేవీ, జగతికి 
నిత్యకల్యాణాన్ని సంపాదించేవీ, శ్రీదేవి సేవను ఆమోదించేవి- 

ఆ. పరమభాగవతు(డు పాండవపొత్తుండు, శుకుని భాషణముల శుద్దబుద్ది 
మై విరాజమానుండై ముక్తి యగు విష్ణు, పాదమూల మెట్లు వడసె ననఘ! డ్రడ్ష7 


* పరమ భాగవతా([గ్రేసరుడూ, పాండవ పౌత్రుడూ, సద్గుణ సాంద్రుడూ అయిన పరీక్షిన్నరేంద్రుడు 
శుకమహర్షి సూక్తులు ఆలకించి పరిశుద్ధమైన పరమార్థబుద్ధితో తేజరిల్లుతూ ముక్తికి ఆలవాలమైన వాసుదేవుని 
పాదమూలాన్ని ఎలా పొందాడు? 


వ. మహాత్మా! విచిత్రయోగనిష్థా కలితంబును, విష్ణుచరిత అలితంబును, బరను పుణ్యంబును, 
సకలకల్యాణ గుణగణ్యంబును, భాగవత జనాపేక్షితంబును నైన పారీక్షిత భాగవతాఖ్యానంబు 
వినిపింపు మనిన సూతుం డిట్లనియె. 448 


* మహానుభావా! యోగవిద్యాసముపేతమూ, భగవత్కథాపరిపూతమూ, పరమపుణ్యమూ, సమస్త 
కల్యాణ సాద్గుణ్యమూ, భక్త జనులకు అ పేక్షితమూ అయిన పరీక్షిత్తు శ్రవణం చేసిన భాగవతగాథను మాకు 
వినిపించు- అని అడుగుతున్న మహర్షులతో సూతుడిలా చెప్పసాగాడు- 


క. మిముబో6టి పెద్దవారలు, కమలాక్షుని చరిత మడుగంగా( జెప్పెడి భా 
గ్యము గలిగె నేడునాజ, న్మము సఫలం బయ్యె వృద్ధమాన్యుండ నగుటన్‌. శత్ష౦ 


* అయ్యా! పెద్దలైన మీ వంటి వారు కావాలని కోరగానే కమలాక్షుని గాథలు వినిపించే మహాభాగ్యం 
నాకు ప్రాప్తించింది. నా జన్మం ధన్యమైంది. నా జీవితం సజ్జన సమ్మాన్య మయింది. 


క. కులహీనుండు నారాయణ!, విలసత్కథనములు గడంక వినిపించిన. ద 
త్కులహీనత బాసి మహో, జ్వల కులజత్వమును బొందు సన్మునులారా! 450 


* నికృష్ణకులంలో జన్మించినవాడు కూడా ్రకృష్ణమైన భగవంతుని గాథలు పరులకు వినిపించగలిగితే 
అత్యుత్తమ కులగారవాన్ని అందుకొంటాడు. 


సీ, ఎవ్వని గుణజాల మెన్న జిహ్వలు లేక నలినగర్భాదు లనంతు( డండ్రు 
కోరెడు విబుధేంద్రకోటి నొల్లక లక్ష్మి ప్రార్ధించె నెవ్వని పాద రజము 
బ్రహ్మ యెవ్వని పాదపద్మంబు గడిగిన జలము ధన్యత నిచ్చె జనుల కెల్ల 
భగవంతు. డనియెడి భద్రశబ్బమునకు నెవ్వండర్జాకృతి నేపు మిగులు 


ఆ. నే మహాత్ము నాశ్రయించి శరీరాది, సంగకోటినెల్ల సంహరించి 
ప్రాభవమున మునులు పారము హంస్యంబు, నాంది తిరిగి రాక యుందు రెలమి. శీ51 


* ఏ దేవుని గుణగణాలను గణించటానికి నాలుకలు చాలక పద్మగర్భాది దేవతలు “అనంత 
గుణవంతు”డని అన్నారో, తనను వాంఛించే తక్కిన ముక్కోటి దేవతలనూ తిరిస్కరించి శ్రీదేవి ఎవని 
పాద పరాగాన్ని స్వీకరించిందో, బ్రహ్మదేవుడు ఏ పాదపద్మాలు కడిగి ఆ పవిత్రగంగను అభిలజగతికి 
అను[గ్రహించాడో, 'భగవంతుడు' అనే పరమ పవిత్ర శబ్జానికి అర్ధంగా ఏ దేవుని స్వరూపం విరాజిల్టుతున్నదో, 

ఏ దేవుని ఆశ్రయించి మహామునులు నిస్సంగులై తిరిగిరాని పరమహంస పదాన్ని అందుకొన్నారో, ఆ 
వాసుదేవుని దివ్యగాథలు సమగ్రంగా గుర్తించి తెలుసుకోవటానికి ఎవరికి సాధ్యమౌతుంది? 


చ. క్రమమున మింటికై యెగయు.(గాక విహంగము మింటిదైన పా 
రము€ గననేర్చునే? హరిపరాక్రమ మోసినయంత. గాక స 
ర్వము వివరింప నెవ్వండు ప్రవర్తకుండౌ మునులార! నాదు చి 
త్తమునకు నెంత గానంబడె. దప్పక చెప్పెద మీకు నంతయున్‌. డ52 


* పక్షులు తమ శక్తి కొద్దీ రెక్కలాడిస్తూ ఎంత పైకి ఎగిరినా ఆకాశం అంతు కనుక్కోలేవు. అదేవిధంగా 
వాసుదేవుని మహావైభవాన్ని తనకు తెలిసినమాత్రం తప్ప సమ(గ్రంగా వివరించి చెప్పగల సమర్హు డెవడున్నాడు? 
నా మనస్సుకు అందినంతవరకూ మీకు వినిపిస్తాను. వినండి. 

క. వేదండపురాధీశుండు, గోదండము సేత. బట్టికొని గహనములో 

వేదండాదుల నొకనాం డే దండల. బోవ నీక యెగచెన్‌ బలిమిన్‌. &53 

* ఒకనాడు కరిపూరాధీశ్వరుడైన పరీక్షిత్తు ఎక్కు పెట్టిన విల్లు చేతబట్టి కాంతారభూముల్లో ఏనుగులు 
మొదలైన జంతువులను వెంటాడి వేటాడ సాగాడు. 

క ఒగ్గములు ద్రవ్వి పడు మని, యొగ్గెడు పెనుందెరల వలల నురలు మృగములన్‌ 

డగ్గణీ చంపెడు వేడుక, వెగ్లలమై చిత్తమందు వెంటాడింపన్‌. శీర్‌ డీ 

* లోతైన కందకాలు త్రవ్వీ, పెద్ద పెద్ద వలలు పరచీ, ఉచ్చులు పన్నీ మృగాలనూ, పక్షులనూ 
పట్టుకొని బంధించే ఉత్సాహంతో అరణ్యమంతా విచ్చలవిడిగా తిరిగాడు. 

క. కోలముల గవయ నృక శార్జూ, లముల దరక్షు ఖడ్గ రోహిత హరి శుం 

డాలముల శరభ చమర, వ్యాలముల వధించె విభుండు వడి నోలములన్‌. 455 
తవ్వ వరాహాలనూ, అడవి ఎద్దులనూ, తోడేళ్ళనూ, పెద్ద పులులనూ, సివంగులనూ, ఖడ్గమృగాలనూ, 
అడవి గొర్రైెలనూ, సింహాలనూ, ఏనుగులనూ, శరభాలనూ, జడల బ(రైలనూ, కొండచిలువలనూ ఆ 
మహారాజు నైపుణ్యంతో పడగొట్టాడు. 
-: పరీక్షితు౦డు వేంటాడి శమకునిపై మృతసర్పము నెత్తి వైచుట :- 
క. మృగయులు మెచ్చ నరేంద్రుండు, మృగరాజు పరాక్రమమున మెజసి హరించెన్‌ 
మృగధర మండలమున గల, మృగ మొక్కటి దక్క సర్వమృగముల నెల్లన్‌. 456 


* ఆ నరేంద్రుడు మృగేంద్ర విక్రమంతో వేటగాళ్లు మెచ్చేటట్టుగా చంద్రమండలంలోని మృగాన్ని 
తప్ప అరణ్యంలో ఉన్న మృగాలన్నింటినీ వేటాడాడు. 

వ. ఇట్లు వాటంబయిన వే(టటతమకంబున మృగంబుల వెంబడిం బడి యెగచుచుం జరించుటం జేసి 
బుభుక్షా సిపాసల వలన మిగుల. బరిశ్రాంతుండయి ధరణీకాంతుండు చల్లని నీటి కొలంకుం 
గానక కలంగెడు చిత్తంబుతో. జని యొక్క తపోవనంబు గని యందు. 457 


* ఈ విధంగా మృగయాకౌతుకంతో మృగాల వెంటబడి తరుముతూ పరుగులెత్తటం మూలాన 
ఆకలి దప్తుల వల్ల అలసి పోయాడు మహారాజు. పరిశ్రాంతుడైన ఆ భూకాంతుడు చల్లని జలాశయం 
కోసం వెదకి వేసారి ఒక తపోవనాన్ని ప్రవేశించాడు. 


సీ మెలంగుట చాలించి మీలిత నేత్రుందై శాంతుండై కూర్చుండి జడత లేక 
ప్రాణ మనోబుద్ది పంచేంద్రియంబుల బహిరంగవీథుల( బాజనీక 
జాగరణాదిక స్ట్థానత్రయము దాటి పరముమై యుండెడి పదము. దెలిసి 
బ్రహ్మభూతత్వ సంప్రాప్త్య విక్రియు( డయి యతిదీర్హజటలు( ద న్నావరింప 
తే. నలఘు రురు చర్మధారియై యలరుచున్న, తపసి. బొడగని శోషితతాలు( డగుచు 
నెండి తడిలేక కుత్తుక నెలు(గు డింద, మందభాషల నిట్టను మనుజ విభుండు. 458 


* అక్కడ నిమీలితనేత్రాలతో కూర్చుని శాంతంగా తపస్సు చేస్తున్న శమీకమునిని చూచాడు. ఆ 
తపస్వి పొడుగుపాటి జడలతో, జింక చర్మం ధరించి పంచేంద్రియాలను నిరోధించి ప్రాణాన్నీ, మనస్సునూ, 
బుద్దినీ లోగొని జాగ్రత్‌, స్వప్నం, సుషుప్తి అనే మూడు అవస్థలనూ అతిక్రమంచి నాలుగవదైన సమాధి 
అవస్థలో ఏకా(గ్రచిత్తుడై, బ్రహ్మానుసంధానం చేసి ఉన్నాడు. పరీక్షిత్తు ఆ సంయమీం(ద్రుని సమీపించి దవడలు 
ఎండి, నాలుక తడి ఆరి, డగ్గత్తికతో మెల్ల మెల్లగా 

క. తోయములు దెమ్ము మా కీ, తోయము వే(టాడ వెరవు దొరకదు ఘన చే 

తోయుత డప్పి జనించెను, తోయము వారలును లేరు దుస్పహ మనఘా! 59 


* “నీళ్ళు నీళ్లు! ఈ సమయంలో వేటాడలేక దుస్సహమైన దాహంతో వచ్చాను. నా వారంతా 
దూరంగా ఉన్నారు.” అన్నాడు. 


న. అని భూవరుండు శమీకమహాముని సమాధి నిష్టానిమీలిత నేత్రుండును విస్తృత బాహ్యాంతరింద్రియ 
కృత సంచారుండును హరిచింతా పరుండునునై యుండుటం దెలియలేక. 460 


* ఆ ముని మాట్టాడలేదు. ఆ మునీంద్రుడు నిమీలితనేత్రుడై, సమాధిస్టుడై బాహ్యేంద్రియజ్ఞానం 
లేక పరమేశ్వర చింతా పరతండత్రుడై ఉన్నాడని మహారాజు తెలుసుకోలేక ఆగ్రహోద([గ్రుడైనాడు. 


ఉ. కన్నులు మూసి బ్రాహ్మణుడు గర్వముతోడుత నున్న వాండు, చే 
సన్నల నైన రమ్మనండు, సారజలంబులు దెచ్చి పోయం డే 
మన్ననలైన( జేయండు, సమ(గ్రఫలంబులు వెట్టండింత సం 
పన్నత నొందెనే తన తపశ్చరణాప్రతిమ ప్రభావముల్‌. 461 

* “ఎంత గర్వం! ఈ బ్రాహ్మణుడు కళ్లు తెరవడు! బెల్లం గొట్టిన రాయిలాగా కదలడు. మెదలడు! 
పోనీ రమ్మని చేతితో సై గైనా చెయ్యడు! మంచినీళ్లు ఇయ్యడు! మహారాజునని మర్యాదగా పండో ఫలమో 
తెచ్చి పెట్టడు, మహర్షిననే అహంభావం తలకెక్కి ఇంతగా కన్నులు మూసుకు పోయాయి కాబోలు! 


ఆ. వారి. గోరుచున్న వారికి శీతల, వారి యిడుట యొట్టివారి కయిన 
వారితంబుగాని వలసిన ధర్మంబు, వారి యిడండు దాహవారి గాండు. 462 


* దాహంతో నోరెండి గేహం ముందుకు వచ్చి అడిగిన అతిథికి చల్లని జలం తెచ్చి యివ్వటం 
ఎటువంటి వారికైనా అవశ్యకర్తవ్యం. ఈ జటి జలమిచ్చి నా దప్పిక నివారించడేమిటి?” 


చ. అని మనుజేశ్వరుండు మృగయాపరిఖేద నితాంత దాహ సం 
జనిత దురంత రోషమున సంయమి దన్ను దిరస్కరించి, పూ 
జనములు సేయండంచు, వృతసర్పము నొక్కటి వింటికోపునం 
బనివడి తెచ్చి వైచె, నటు బ్రహ్మమునీంద్రుని యంసవేదికన్‌. 463 


* అని లో లోపల ఉడికిపోయాడు పరీక్షిత్తు. అసలే వేటలో అలసి గొంతెండి దురంత రోషంతో 
కుమిలిపోతున్న రాజు కోపాన్ని ఆపుకోలేక, అవమానాన్ని భరించలేక, వింటి కొప్పుతో ఒక చచ్చిన పామును 
పనికట్టుకొని కొనితెచ్చి ఆ బ్రహ్మర్షి భుజాన పడవేశాడు. 

న. ఇట్లతండు ప్రత్యాహృత బాహ్యాంతరింద్రియుం డగుట నిమీలితలోచనుండు గా నోపునో యట్లుగాక 
గతాగతులగు క్షత్రబంధులచే నేమియని మృషాసమాధి నిష్టుండు గానోపునో, యని వితర్కించుచు 
వృథారోష దర్పంబున ముని మూయపున గతాసువయిన సర్పంబు నిడి నరేశ్వరుండు దనపురంబునకుం 
జనియె; నంత సమీపవర్హులైన మునికువూరు లంతయుం దెలియం జూచి శమీకనందనుండైన 
శ్చృంగికడకుం జని. 464 

* “ఈ ముని ఏకాగ్రచిత్తంతో నిజంగానే నిష్టాగరిష్టుడై నిమీలిత నేత్రుడై కూర్చున్నాడా? లేక ఎప్పుడూ 
వస్తూ పోతూ ఉండే సామాన్యరాజులతో ఏమి పని అని దొంగజపం చేస్తున్నాడా?” అని మనస్సులో 
వితర్కించుకొంటూనే భూపాలుడు ఆపుకోలేని కోపాటోపంతో దాపున పడి ఉన్న మృతసర్వాన్ని ముని 
మూపున వేసి హస్తినాపురానికి వెళ్లిపోయాడు. అప్పుడు చుట్టుప్రక్కల తిరుగుతున్న మునికుమారులు ఇదంతా 
చూచి శమీకముని కుమారుడైన శృంగి సమీపానికి వెల్లి- 

-: శమీకపుత్తుం డగు శృంగి పరీక్షితుని శపించుట :- 

క. నరగంధగజస్యందన, తురగంబుల నేలు రాజు తోయాతురు.డై 

పరంగన్‌ నీ జనకుని మెడ, నురగము( దగిలించి పోయె నోడక తండ్రీ! 465 


* “భటులు, ఏనుగులు రథాలు, గుర్రాలు అనే చతురంగ సైన్యానికి అధిపతి అయిన ఎవడో 
ఒకరాజు జలం కోసం వచ్చి వెనుక ముందు ఆలోచించకుండా నీ జనకుని కంఠంలో సర్ఫాన్ని తగిలించి 
పోయాడయ్యా! ” అని చెప్పారు. 

న. అని పలికిన సమాన వయో రూస మునికువమూర లీలాసంగి యయిన శ్చంగి శృంగంబులతోడి 
మూర్తి ధరించినట్టు విజృంభించి రోషసంరంభంబున నదరిపడి బల్యన్నంబుల భుజించి పుష్టంబు 
లగు నరిష్టంబులుం బోలె బలిసియు ద్వారంబుల గాచికొని యుండు సారమేయంబుల పగిది 
దాసభూతులగు క్షత్రియాభాసు లెట్టు బ్రాహ్మణోత్తములచే స్వరక్షకులుగ నిరూసితు లయిరి? 
అట్టివార లెట్టు తదహంబుల భాండసంగతంబగు నన్నంబు భుజింప నర్డు అగుదురు? తత్కతంబు 
లయిన ద్రోహంబు లెట్లు నిజ స్వామిం జెందు నని మజియు నిట్లనియె. 466 


* ఆ మాటలు విని తోడి మునికుమారులతో ఆటలాడుతున్న శృంగి కొమ్ములు తిరిగిన క్రోధరసంలాగా 
హుంకరించి , రోషావేశంతో అదరిపడుతూ ఇలా అన్నాడు- “ఈ రాజులు బలిముద్దలు తిని బలిసిన 
కాకుల వంటివారు. ద్యారాలవద్ద కాచుకొని ఉండే సారమేయాల వంటివారు. గృహదాసులైన ఈ ఆభాస 
క్షత్రియులను భూసురోత్తములు తమ గృహరక్షకులుగా ఎలా నియమించారు? ద్వ్యారపాలకులుగా 
ఉండదగినవారు వంటింటిలో ప్రవేశించి వండిన అన్నాన్ని భుజించటానికి ఎలా అర్హులౌతారు? వారు చేసే 
(ద్రోహాలకు గృహస్వామి ఎందుకు బాధ్యు డవుతాడు? 


ఉ. ఆడండు తన్ను దూషణము, లాశ్రమవాసుల. గాని వైరులం 
గూడండు, కందమూలములు గూడుగల దించు సమాధినిష్టుండై 
వీడండు లోని చూడ్కులను, విష్ణుని. దక్క6 బరప్రపంచముం 
జూడండు మద్దురుండు; ఫణి( జుట్టంగ నేటికి రాచవానికిన్‌? 467 


* మా తండ్రి తనను తూలనాడలేదే! ఆశ్రమవాసులతోనే గాని తమ శత్రు రాజులతో కూడలేదే! 
అడవిలో కందమూలాలు భుజిస్తూ అచంచల మనస్కుడై అంతర్‌దృష్టిని వీడకుండా, ఇష్టదైవాన్ని తప్ప ఇతర 
ప్రపంచాన్ని చూడకుండా, తపోనిష్టలో ఉన్న ఆయన మీద ఆ రాచవాడు త్రాచుపామును విసిరిపోతాడా? 


ఉ. పోము హిరణ్య దానముల. బుచ్చుకొనంగ, ధనంబు లేమియుం 
దేము, సవంచనంబులుగ దీవన లిచ్చుచు వేసరింపంగా 
రాము, వనంబులన్‌ గృహవిరాములమై నివసింప. జెల్లరే 
పామును వైనంగా( దగునె బ్రహ్మమునీంద్రుభుజార్గళంబునన్‌? 468 


స్‌ మేము హిరణ్యదానాలు పుచ్చుకోవటానికి పోమే! ఆశీర్వాదాలని మోసం చేసి ధనం గుంజుకోమే! 
పరులను వేధించేవాళ్లం కామే! ఇళ్లూ వాకిళ్లూ విడిచిపెట్టి అడవుల్లో పడి ఉన్నామే, అటువంటప్పుడు బ్రహ్మర్షి 
అయిన మా తండ్రిగారి మెడలో పామును పడవేయటానికి ఆ రాజుకు ఏం పోయే కాలం వచ్చిందో! 


క. పుడమింగల జనులు వొగడ6ంగం గుడుతురు గట్టుదురుగాక కువలయ పతులై 
యడవుల నిడుమల. బడియెడి, బడుగుల మెడ నిడంగం దగునె పన్నగ శవమున్‌? 469 


* ప్రపంచాన్ని పాలించే ప్రభువు లయితే పంచభక్ష్యపరమాన్నాలు కడుపునిండా కుడవమనండి. విలువగల 
వలువలు ముడవమనండి. అంతేకాని అడవులలో ఇడుములు పడే బడుగు తాపసుల మెడలో పామును 
చుడతారా? 

క. భగవంతుడు గోవిందుడు, జగతిం బెడంబాసి చనిన శాసింపంగా. 
దగువారు లేమి దుర్దను, లెగసి మహాసాధుజనుల నేంచెద రకటా! 470 


* భగవంతుడైన శ్రీకృష్ణుడు లోకాన్ని విడిచి వెళ్లిన తర్వాత సమర్భుడైన శాసకుడు ఎవరూ లేకపోవటంతో 
దుర్మార్లులు విజృంభించి నిరపరాధులైన సాధువులను బాధింప సాగారు. 


క. బాలకులార! ధరిత్రీ, పాలకు శపియింతు ననుచు బలువడిని విలో 
లాలకు(డగు మునికుంజర, బాలకు6 డరిగెం ద్రిలోకపాలకు లదరన్‌. డ71 


* “బాలకులారా! వినండి. ఇప్పుడే ఆ భూపాలకునికి శాపం” పెడతాను అని మునిబాలకుడైన శృంగి 
దేవతలు దదరిల్లేటట్లు పెద పెద కేకలు వేస్తూ- 
అ (౯౮౯ 0౧ యల యలు ఆతి, 


వ. ఇట్లు రోషించి కౌశికీనదికిం జని జలోపస్పర్శంబు సేసి డ72 
౫ క్రార్చికీనదికి వెళ్లాడు. నీళ్ళు చేతిలోకి తీసుకొన్నాడు. 


ఉ. ఓడక వింటికోపున మృతోరగముంగొని వచ్చి మాజణు మూ 
టాడక యున్న మజ్జనకు నంస తలంబున బెట్టి దుర్మద 
(క్రీడం జరించు రాజు హర కేశవు లడ్డిన( నైన జచ్చు( బో 
యేడవనాండు తక్షక ఫణీంద్ర విషానల హేతి సంహతిన్‌. 473 


* “సంకోచం లేకుండా చచ్చిన సర్వాన్ని కొనివచ్చి మౌానము(ద్రలో ఉన్న మా తండ్రిగారి భుజం పైన 
పడవేసి దురహంకారంతో కన్నూ మిన్నూ కానని ఆ రాజు, హరిహరులు అడ్డుపడినా నేటికి ఏడవనాడు 
తక్షకుని విషాన్ని జ్యాలలకు దగ్ధమైపోతాడు.” 


న. అని శమీకమహామునికుమారుం డయిన శృంగి పరీక్షిన్నరేంద్రుని శపియించి, నిజాశమంబునకుం 
జనుదెంచి, కంఠలగ్న కాకోదర కళేబరుందడైన తండ్రిం జూచి. డీ7డ 


* అని పరీక్షిన్నరేంద్రుణ్హి భయంకరంగా శపించి శమీక మహాముని కుమారుడైన శృంగి ఆశ్రమానికి 
అరుదెంచి ధ్యానముద్రలో ఉన్న తండ్రిని దర్శించాడు. ఆయన మెడలో ఇంకా ఆ మృతసర్పం అలా 
(వ్రేలాడుతూనే ఉంది. 


క. ఇయ్యెడ నీ కంఠమునను, నియ్యురగ కళేబరంబు నిటు వైచిన యా 
యయ్య నింక నేమి సేయుదు, నెయ్యంబులు లేవు సుమ్ము నృపులకు. దండ్రీ! &75 
ష్‌ “అయ్యో! తండ్రీ! ఈ రాజులకు పరువు మర్యాదలు తెలియవు. ఇతడెవడో మృతసర్నాన్ని తెచ్చి నీ 
కంఠంలో వేశాడు. మరి ఈ దొరగారికి ఎలా బుద్ది చెప్పాలో ఏమో! 

శా. పప్రారంభంబున వేట వచ్చి ధరణీపాలుండు, మా తండ్రిపై 
నేరం బేమియు లేక సర్పశవమున్‌ నే డుగ్రు6 డై వైచి నాం 
డీరీతిన్‌ ఫణి (గ్రమ్మణన్‌ బ్రదుకునో, హింసించునో కోజులన్‌, 
రారే తాపసులార! దీని. దివరే, రక్షింపరే, మొక్కెదన్‌. 476 


* ఓ తాపసులారా! ఎవరో రాజుగారు వేటకోసం అడవికి వచ్చి నిరపరాధి అయిన మా తండ్రి మీద 
నిర్దాక్షిణ్యంగా ఈ చచ్చిన పామును పడవేసి వెళ్ళాడు. ఈ భయంకర సర్పం మళ్లీ బ్రతుకుతుందో ఏమో! 
(క్రూరమైన కోరలతో కాటు వేస్తుందేమో! మీకు చేతులెత్తి నమస్కరిస్తాను. వేగిరం రండి. ఈ పామును 
తోసేయండి. మా తండ్రిని రక్షించండి.” 


న. అని వెజపున సర్పంబు దిగుచు నేర్పు లేక యెలుంగెత్తి యేడ్చుచున్న కుమారకు రోదనధ్వని విని 
యాంగిరసుండయిన శమీకుండు సమాధి సాలించి మెల్లన కన్నులు దెజచి మూ6పున వ్రేలుచున్న 
మృతోరగంబు నీక్షించి, తీసి పాణవైచి, కువూరకుం జాచి. డ్త77 


* అంటూ భయంతో ఆ సర్పాన్ని తొలగించే నేర్పులేక పెద్దగా ఏడవసాగాడు. అనుగు నందనుని 
ఆ(క్రందనం ఆకర్షించి శమీక మహాముని సమాధి చాలించి మెల్లగా కళ్ళు తెరిచాడు. భుజాన వ్రేలాడుతున్న 
భుజంగాన్ని తీసి దూరంగా పారవేసి కుమారుణ్ణి చూచి- 


క. ఏ కీడు నాచరింసము, లోకులకున్‌ మనము సర్వలోక సములమున్‌ 
శోకింప నేల పుత్రక!, కాకోదర మేల వచ్చె. గంఠంబునకున్‌? డ78 


* “నాయనా! మనం ఎవరకీ ఏ కీడూ చేసేవాళ్ళం కామే! సకల లోకులనూ సమానంగా ఆదరిస్తామే! 
నీవు ఎందుకు ఆ|క్రందిస్తున్నావు? అసలు ఈ కాల సర్వాన్ని నా కంఠానికి ఎవరు చుట్టారు?” 


వ. అని యడిగిన దండ్రికి. గొడుకు, రాజు సర్పంబు వైచుటయుం దాను శపించుటయును వినిపించిన, 
నమ్ముని తన దివ్య జ్ఞానంబున నమ్మానవేంద్రుండు పరీక్షిన్నరేంద్రుండని యెజింగి కొడుకువలన 
సంతసింపక యిట్లనియె. త్ష70 


* అని ప్రళ్నించాడు. అప్పుడు శృంగి రాజు వచ్చి పామును వేయటం, ఆ రాజును తాను శపించటం 
తన తండ్రికి విన్నవించాడు. వెంటనే శమీకమహర్షి తన దివ్యదృష్టితో ఆ రాజు పరీక్షిన్నరేంద్రుడని తెలుసుకొని 
కొడుకు చేసిన పనికి విచారిస్తూ ఇలా అన్నాడు- 


క. బెట్టిద మగు శాపమునకు, దట్టపు ద్రోహంబు గాదు, ధరణీకాంతుం 
గట్టా యేల శపించితి, పట్టీ! తక్షక విషాగ్నిపాలగు మనుచున్‌? 480 


* నాయనా! ఇంతటి కఠోరమైన శాపం పెట్టటానికి అంతటి మహాపరాధం ఆ మహారాజు ఏంచేసాడు? 
తక్షకవిషాన్ని జ్యాలల పాలు కమ్మని ఆ ధరణీపాలుణ్ణ, అయ్యయ్యో! ఎందుకు శపించావు? 

ఆ. తల్లి కడుపులోన దగ్గుండై క్రమ్మణ6౦ గమలనాభు కరుణం గలిగినాండు; 
బలిమి గలిగి ప్రజల( బాలించుచున్నాండు, దెట్టవడుగ! రాజు6 దిట్టం దగునె? 481 


* పాపం పరీక్షిత్తు తల్లి గర్భంలోనే దగ్దుడైనాడు. మళ్ళీ శ్రీకృష్ణుని కటాక్షం వల్ల బ్రతికి బయటపడ్డాడు. 
ఇప్పుడు పెరిగి పెద్దవాడై పరాక్రమవంతుడై ప్రజలను పరిపాలిస్తున్నాడు. ఓరి పిచ్చి తండ్రీ! అటువంటి 
మంచిరాజును శపించవచ్చా? 

ఉ. కాపరి లేని గొజ్సియల కైవడి. గంటక చోర కోటిచే 

నేపణీ యున్న దీభువన మీశుండు గృష్పుండు లేమి, నిట్టిచో 
భూ పరిపాలనంబు సమబుద్ది నితం డొనరింప జెల్లరే 
యీ పరిపాటి ద్రోహమున కిట్టు శపింపంగ నేల బాలకా? 482 


* వాసుదేవుడు లేకపోవటం మూలాన లోకమంతా చీకాకు పాలైంది. ప్రజలు కాపరిలేని గొర్రెల్హాగా 
ఆపద పాలయ్యారు. దొంగలూ దుండగులూ పెచ్చరిల్లారు. ఇటువంటి క్రిషసమయంలో మన మహారాజు 
సమదృష్టితో సమర్థంగా ప్రజలను పాలిస్తున్నాడు. అయ్యో! ఈ రవ్వంత అపరాధానికి రాజును శపించా 
వెందుకు నాయనా? 


స్తీ ప్రాపంబు నీచేత( బ్రాసించె మన; కింక రాజు నశించిన రాజ్యమందు 
బలవంతు. డగువాండు బలహీను పశు దార హయ సువర్ణాదుల నపహరించు 
జార చోరాదులు సంచరింతురు ప్రజ కన్యోన్య కలహంబు అలతిశయిల్లు 
వైదికంబై యున్న వర్ణాశమాచార ధర్మమించుక లేక తప్పిపోవు 
ఆ. నంతమీద లోకు లర్ధకామంబుల6 దగిలి సంచరింప ధరణి నెల్ల 
వర్షసంకరములు వచ్చును మర్కట, సారమేయ కులము మేర బుత్ర! 483 


* నీ మూలంగా మనకు పాపం ప్రాప్తించింది. రాజు మరణిస్తే రాజ్యంలో అరాచకం ప్రబలుతుంది. 
బలం కలవాడు బలం లేనివాడి మీద పడి వాడి సర్వస్వం దోచుకుంటాడు. జార చోరులు నిరాఘాటంగా 
విహరిస్తారు. ప్రజలలో పరస్పర కలహాలు పెరిగి పోతాయి. వైదిక ధర్మాలూ, వర్ణాశ్రమాచారాలూ సమూలంగా 
నశిస్తాయి, ధర్మం నశించిపోగా లోకులు అర్జకామాల వెంటబడతారు. రాజ్యమంతటా వానర సారమేయాల్లో 


లాగా వర్షసంకరం వ్యాపిస్తుంది. 
లా నాతి 


ఉ. భారతవంశజుం బరమభాగవతున్‌ హయమేధయాజి నా 
చారుపరున్‌ మహానయవిశారదు రాజ కులైక భూషణున్‌ 
నీరము గోరి నేండు మన నేలకు వచ్చిన యర్థి భక్తిస 
త్కారము సేసి పంప జను(గాక, శసింపంగ నీకు ధర్మమే! డర్ర4 

* పవిత్రమైన భారతదేశంలో జన్మించాడు. పరమ భాగవతుడని పేరుగాంచాడు. అశ్వమేధం 
ఆచరించాడు. సదాచారసంపన్నుడూ, రాజనీతిజ్ఞుడూ, రాజకులాలంకారుడూ అయిన అంతటి మహారాజు 
దాహమై మన తపోవనానికి వస్తే ఆదరంతో అతిథిసత్కారాలు ఆచరించకుండా పంపితే పంపవచ్చుగాని 
ఇలా శపించటం ఏమి ధర శ్రమయ్యా! 

క. భూపతికి నిరపరాధమ, శాపము దా నిచ్చె బుద్ది చాపలమున మా 

పాపండు, వీండొనరించిన పాపము దొలంగింపు కృష్ణ! పరమేశ! హరీ! 485 

* ఓ పరమేశ్వరా! శ్రీకృష్ణా! వాసుదేవా! నా పిల్లవాడు బుద్ది చాపల్యంవల్ల భూపాలుడైన పరీక్షిత్తుకు 
శాపం పెట్టి పాపం కట్టుకొన్నాడు. ఈ దోషాన్ని తొలగించు తండ్రీ! 

క. పొడిచిన దిట్టిన. గొట్టినం బడుచుందురు గాని పరమభాగవతులు దా 

రొడంబడరు మాటు సేయ.గ౮ గొడుకా! విభు. డెగ్గుసేయ' గోరండు నీకున్‌. 486 


* కుమారా! కొట్టినా తిట్టినా పరమభక్తులైన వారు శాంతంతో భరిస్తారే కాని ప్రతీకారం చెయ్యటానికి 
అంగీకరించరు. నీ శాపానికి మన మహారాజు ్రతిశాపం ఇవ్వడు. 


క. చెలంగరు కలంగరు సాధులు, మిళితములయి పరులవలన మేలుం గీడున్‌ 
నెలకొనిన నైన నాత్మకు, నొాలయవు సుఖదుఃఖచయము లు[గ్రము లగుచున్‌. 487 


* సజ్జనులు ఇతరులు చేసిన ఉపకారానికి పొంగిపోరు. అపకారానికి క్రుంగిపోరు. మహాత్ముల 

ఆత్మలను సుఖదుఃఖాలు ఆవహించవు.” 

న. అని యిట్లు శమీక మహామునీంద్రుండు గ్రమ్మజణింప శక్తి లేని కొడుకు సేసిన పాపంబునకు 
సంతాపంబు నొంది, తన శిష్యునాక మునికుమారునిం బిలిచి, యేతద్వృత్తాంతం బంతయు 
రాజున కెటీంగించి రమ్మని పంచె; నంత నా యభిమన్యుపుత్రుండు శమీకముని శిష్యునివలన 
శాపవృత్తాంతంబు విని, కామక్రోధాది విషయాసక్తుండగు తనకుం దక్షకవిషాగ్ని విరక్తి బీజం బగు 
ననుచు€ గరినగరంబునకుం జని యేకాంతంబున. 488 


* అని ఈ విధంగా శమీకమహాముని కుమారుడు చేసిన తిరుగులేని శాపరూపమైన పాపానికి 
సంతాపం చెందాడు. వెంటనే తన శిష్యుడైన ఒక ముని పుత్రుణ్ణి పిలిచి ఈ వృత్తాంత మంతా మహారాజుకు 
చెప్పిరమ శని పంపించాడు. 


అభిమన్యు పుత్రుడైన పరీక్షిత్తు మునిశిష్యునివల్ల శమీక కుమారుని శాపవృత్తాంతం విన్నాడు. 
కామ(క్రోధాది సంసార విషయాలలో మునిగి తేలుతున్న తనకు తక్షకుని విషాన్ని కీలాజాలం వైరాగ్యానికి 
మూల మౌతుందని విచారిస్తూ హస్తినాపురికి చేరి ఏకాంతంగా తనలో ఇలా అనుకొన్నాడు- 

-: పరీక్షితుండు విప్రశాపం బెజింగి ప్రాయోపవిష్తుం డగుట :- 


ఉ. ఏటికి వేట వోయితి? మునీంద్రుండు గాఢసమాధి నుండంగా 
నేటికి. దద్భుజాగ్రమున నేసితి సర్పృశవంబు. దెచ్చి? నేం 
డేటికి. బాపసాహసము లీక్రియ జేసితి? దైన యోగమున్‌ 
దాంటంగ రాదు వేగిరమ తథ్యము గీడు జనించు ఘోరమై. 489 


* “నేన్తు వేటకోసమని అరణ్యానికి ఎందుకు వెళ్లాను? ఆ మహాముని నిశ్చలధ్యాన సమాధిలో ఉన్నప్పుడు 
మృతసర్చాన్ని కొనివచ్చి ఆయన మెడలో ఎందుకు వేశాను? ఈ విధమైన పాపకార్యాలు ఎందుకు చేశాను? 
ఇదంతా కలిప్రభావం. దైవ సంకల్పాన్ని ఎవ్వరూ అతి(క్రమించలేరు. తప్పదు. చేసిన పాపానికి శిక్ష అనుభవించక 
తప్పదు. 

ఉ. పామువిషాన్ని కీలలను బ్రాణము లేంగిన నేంగుంగగాక , యీ 

భూమియు రాజ్యభోగములు. బోయిన నిప్తుడ పోవుం గాక, సా 
దామని( బోలు జీవనము. దథ్యముగా( దలపోసి యింక నే 
నేమని మాలు దిట్టుదు మునీంద్రకువూరకు దుర్నివారకున్‌. 490 


* భీకరమైన తక్షకుని విషాన్ని జ్యాలలకు ప్రాణాలు పోతేపోనీ! ఈ సామ్రాజ్యమూ, భోగభాగ్యాలూ 
లేకపోతే లేకపోనీ! విద్యుల్లత వంటి బ్రతుకు శాశ్వతమని భావించి దుర్నివారుడైన ఆ మునికుమారుణ్జి నేను 
తిరిగి ఏమని శపించేది? 

ఆ. రాజ ననచు. బోయి రాజ్యగర్వంబున, వనము కొఆకు వారివనము సొచ్చి 

దందశూకశవము. దండ్రిపై వైచినం బొలియఈ దిట్ట కేల పోవు సుతుండు? డం 


౫ నిజ్రానికి ఆ బాలుని తప్పేముంది? మహారాజును గదా అని అహంకారంతో దాహంకోసం వారి 
తపోవనంలోకి ప్రవేశించి తండ్రిపై చచ్చినపామును పడవేస్తే కొడుకు చచ్చేటట్టు శపించకుండా నోరు 
మూసుకు కూర్చుంటాడా? 


క. గోవులకును బ్రాహ్మణులకు, దేవతలకు, నెల్లప్రొద్దు( దెంపున6 గీడుం 
గావించు పాపమానస, మే విధమున బుట్టకుండ, నే వారింతున్‌. 492 


* గోవులనూ, దేవతలనూ, బ్రాహ శణులనూ, నిష్కారణంగా వధించి బాధించాలనే దుర్చుద్ది ఎల్లప్పుడూ 
నాలో పుట్టకుండా నివారించే ఉపాయ మేమిటి?” 


వ. అని వితర్కించె. శ03 


* అని తనలో తర్కించుకొన్నాడు. 

క. దామోదర పదభక్తిం, గామాదుల గెల్చ్బినాండు గావున గరుణన్‌ 
భూమీశు( డలుగ. డయ్యెను, సామర్ధ్యము గలిగి దోషసంగిన్‌ శృంగిన్‌. శ0 


* దేవదేవుడైన వాసుదేవుని దివ్యచరణాల మీది భక్తి ప్రపత్తుల వల్ల కామకక్రోధాది అరిషడ్వర్గాన్ని 
జయించి కరుణార్థ్ర హృదయుడైన పరీక్షిత్తు తనను శపించిన శృంగి మీద ఏ మాత్రం ఆ(గ్రహించలేదు. 
సామర్థ్యం ఉండి కూడా శపించలేదు. 


వ. అంత మునికుమారుడు శపించిన వృత్తాంతంబు. దక్షకుండు విని యెడరు వేచియుండె; నిట( 
దక్షకవ్యాళ విషానల జ్వాలాజాలంబునం దనకు సప్తమ దినంబున మరణంబని యెజింగినవాండు 
గావున, భూసపాలుండు భూలోక స్వర్గలోక భోగంబులు హేయంబులని తలంచి, రాజ్యంబు విసర్జించి, 
నిరశన దీక్షాకరణంబు సంకల్సించుకొని. 4095 


* మునికుమారుడు రాజును శపించిన వృత్తాంతం విన్న తక్షకుడు సమయం కోసం 
ఎదురుచూస్తున్నాడు. పరీక్షిన్నరేంద్రుడు తక్షకుని దారుణ విషాన్ని జ్యాలల మూలాన తనకు ఏడవనాడు 
మరణం తప్పదని నిర్ణయించుకొన్నాడు. భూలోక భోగాలూ, స్వర్గలోక సుఖాలూ పనికిమాలినవని భావించాడు. 
రాజ్యాన్ని పరిత్యజించాడు. నిరాహార దీక్ష అవలంబించటానికి నిశ్చయించాడు. 


మ. తులసీసంయుతదైత్యజిత్సదరజస్పోమంబుకంటెన్‌ మహో 
జ్షలమై దికృతిసంఘసంయుతజగత్పౌొభాగ్యసంధాయియెై 
కలిదోషావలి నెల్ల. బాపు దివిషద్గంగా ప్రవాహంబు లో 
పలికిం బోయి మరిష్యమాణు.( డగుచుం బ్రాయోపవేశంబునన్‌. డ9గ్ర 


* త్రులసీదళాలతో విలసిల్లే శ్రీమన్నారాయణ చరణకమల పరాగాలతో కలిసి మహోజ్జ్వలంగా ప్రవహిస్తూ 
లోకపాలురతో పాటు సకల లోకాల వారికీ సౌభాగ్యసంపదలు ప్రసాదిస్తూ కలి కలుషాల నన్నింటినీ కడిగివేసే 
దివ్యమైన గంగానదీతీరంలో [ప్రాయోపవేశం చేసి ప్రాణాలు విడవటానికి సంకల్పించుకొన్నాడు. 


క. చిత్తము గోనిందపదా, యత్తము€ గావించి మౌనియై తనలో నే 
తత్తణము లేక భూవర, సత్తముండు వసించె ముక్త సంగత్వమునన్‌ డ్తం7 


* ఆ రాజసత్తముడు తన చిత్తాన్ని గోవింద పదాయత్తం చేసి సర్వసంగ పరిత్యాగియై ఎటువంటి 
మనోవైకల్యం లేకుండా మౌనంగా కూర్చున్నాడు. 


వ. ఇట్టు పాండవపొత్తుండు ముకుంద చరణారనింద వందనానంద కందాయమాన మానసుండై 
విష్ణుపదీతీరంబునం బ్రాయోపవేశంబున నుండుట విని సకలలోక పావనమూర్తులు మహానుభావులు 
నగుచు6 దీర్ధంబులకుం దీర్హత్వంబు లొసంగ సమర్శులైన యత్రి విశ్వామిత్ర మైత్రేయ భృగు వసిష్ట 
పరాశర చ్యవన భరద్వాజ పరశురామ దేవల గౌతమ కశ్యప కణ్వ కలశసంభవన వ్యాస పర్వత 


కే42 పోతన భాగవతము 


నారదప్రముఖులైన బ్రహ్మర్షి దేవర్షి రాజర్షి పుంగవులును కాండర్ష్నులయిన యరుణాదులును, మజీయు 
నానాగోత్ర సంజాతులైన మునులును శిష్య ప్రశిష్యసమేతులై చనుదెంచిన వారలకు. బ్రత్యుత్హానంబు 
సేసి పూజించి దండప్రణామంబు లాచరించి, కూర్చుండ నియోగించి. శ08్ర 


* ఈ విధంగా పాండవపౌదడ్రుడైన పరీక్షిత్తు హరిచరణ సంస శ్రరణానంద కందళిత హృదయారవిందుడై 
విష్ణు పాదోద్భవ యైన గంగానది ఒడ్డున ప్రాయోపవిష్ణుడై ఉన్నాడన్న సంగతి విన్నవారై అఖిలభువన పవిత్రులై, 
మహోదారచరిత్రులై, తీరయా(త్రా వ్యాజంతో తీర్చాల తీర్థత్వాన్ని సార్ధకం చేసే, సర్వ సమర్భులైనవారు అత్రి, 
విశ్వామిత్రుడు, మైత్రేయుడు, భృగువు, వసిష్టుడు, పరాశరుడు, చ్యవసుడు, భరద్వాజుడు, పరశురాముడు, 
దేవలుడు, పర్వతుడు, నారదుడు మొదలైన (బ్రహ్మర్చ్హులూ దేవర్షులూ రాజర్ష్ములూ; అరుణుడు మొదలైన 
కాండర్హులూ, ఇంకా వివిధ గోత్రసంభవులైన మహర్షులు శిష్యులతోనూ ్రశిష్యులతోనూ కలిసి అచ్చటికి 
విచ్చేశారు. పరీక్షిన్నరేంద్రుడు ఆ విధంగా వచ్చిన మునీంద్రులకు ఎదురువచ్చి, ఆర్హ్యపాద్యాలిచ్చి అర్చించి 
సాష్టాంగ నమస్కారాలు చేసి సుఖాసీనులను కావించాడు. 

క. [క్రమ్మణ నమ్ముని విభులకు, నమ్మనుజేంద్రుండు మొక్కి హర్షాశుతతుల్‌ 

(గ్రమ్మంగ ముకుళితకరుండై, సమ్మతముగ. జెప్పె నాత్మ సంచారంబున్‌. డ్తంం 


* ఆ మహారాజు ఆనందబాష్టాలు పొంగి పొరలుగా ఆ మునిరాజుల ముందు ముకుళిత కరకమలుడై 
ఇలా విన్నవించుకొన్నాడు. 


ఉ. ఓపిక లేక, చచ్చిన మహోరగముం గొని వచ్చి, కోపినై 
తాపసు మూయపుపై నిడిన దారుణ చిత్తుండ; మత్తుండన్‌ మహా 
సాపుండ మీరు పాపతృణపావకు లుత్తము లయ్యలార, నా 
పాపము వాయు మార్గము గృపాపరులార! విధించి చెప్పరే. 500 


* “దయానిధులైన తపోధనులారా! నేను సహనం కోల్పోయి కోపాన్ని ఆపుకోలేక చచ్చిన సర్పాన్ని 
తెచ్చి మునీంద్రుని మూపుపై వేసిన పాపాత్ముణ్హి ప్రమత్తుణ్ఞి 'క్రూరచిత్తుణ్ణి. మీరో పాపారణ్య పావకులు 
ఉత్తములు. సంయమిసత్తములు. అయ్యలారా! నా పాపం పరిహార మయ్యే మార్గం సెలవీయండి. 

ఉ. భూసురపాద రేణువులు పుణ్యుల. జేయు నరేంద్రులన్‌ ; ధరి 

త్రీసురులార! మీ చరణ రేణు కణంబులు మేను సోకనా 
చేసిన పాప మంతయు నశించె( గృతార్జుండ నైతి; నెద్ది యే. 
జేసిన ముక్తి పద్దతికి జెచ్చెరం బోవంగం వచ్చు. జెప్పరే. 501 


* మహీసురుల చరణరేణువులు మహీపతుల పాపాలను పారదోలి పవిత్రులను చేస్తాయి. 
(బ్రహ్మజ్ఞులారా! మీ పాదపరాగాలు నాపై ప్రసరించగానే నా పాపం పటాపంచలయింది. నేను కృతార్జుణ్ణి 
అయ్యాను. ఇప్పుడు నేను ఏమి చేస్తే నాకు వేగంగా ముక్తి ప్రాప్తిస్తుందో దయచేసి చెప్పండి. 


మొదటి స్కంధము 143 


క. భీకరతరసంసార, వ్యాకులతన్‌ విసిగి దేహవర్దనగతి నా 
లోకించు నాకు( దక్షక, కాకోదరవిషము ముక్తి కారణమయ్యెన్‌. 502 


* మిక్కిలి భయంకరమైన సంసార పంకంలో చిక్కుకొని విసిగి వేసారి దేహం విడిచి పెడదామని 
ఆలోచిస్తున్న నాకు తక్షకుని మహావిషం మోక్ష హేతువైంది. 
క. ఏపారు నహంకార, వ్యాపారములందు మునిగి వర్తింపంగా 
నా పాలిటి హరి భూసుర, శాపవ్యాజమున ముక్త సంగుం జేసెన్‌. 503 


* అతిశయించిన అహంకారంతో కూడిన సంసార సాగరంలో మునిగి తేలుతున్న నాకు నా పాలిటి 
భగవంతుడు “బ్రాహ్మణశాప”మనే మిషతో విముక్తి ప్రసాదించాడు. 


మ. ఉరగాధీశు విషానలంబునకు మే నొప్పింతు; శంకింప ఫ్రీ 
శ్వరసంకల్పము నేడు మానదు; భవిష్యజ్ఞన్మ జన్మంబులన్‌ 
హరిచింతారతియున్‌ హరిప్రణుతి భాషాకర్ల నాసక్తియున్‌ 
హరిపాదాంబుజ సేవయుం గలుగ మీ రర్థిం బ్రసాదింపరే! 504 


* తక్షకుని భయంకర విషాగ్ని జ్యాలలకు సంకోచం లేకుండా నా శరీరం సమర్పిస్తాను. సందేహం 
లేదు. ఈశ్వరసంకల్పం అనివార్యం. అయితే రాబోయే ప్రతిజన్మలో కూడా శ్రీకృష్ణ చింతయందు అనుర్తక్తీ 
శ్రీకృష్ణకథాశశవణమందు ఆసక్తీ, శ్రీకృష్ణ చరణకమలాల యందు భక్తీ కలిగి ఉండేటట్టుగా మీరు 
అను[గ్రహించాలి. 


క. చూడుండు నా కల్యాణము, పాడుండు గోవిందు మీ6ది పాటలు దయతో 
నాడు6ండు హరిభక్తుల కథ, లే డహములలోన ముక్తి కేంగ0గ నిచటన్‌. 505 


* నా శ్రేయస్సును కాంక్షించండి. కమలాక్షుని లీలలు గానం చేయండి, హరిభక్తుల చరిత్రలు 
వినిపించండి. ఏడు దినాల్లో నాకు కైవల్యం ప్రసాదించండి. 


క. అమ్మా! నిను. జూచిన నరుం బొమ్మాయని ముక్తి కడకు. బుత్తు నంట కృపన్‌ 
లెమ్మా నీ రూపముతో, రమ్మా నా కెదుర గంగ! రమ్యతరంగా! 506 


* అమ్మా! గంగమ్మా! నీ తరంగాలు ఎంత రమణీయంగా ఉన్నాయమ్మా! నిన్ను దర్శించిన వారిని 
మోక్షానికి పంపిస్తావని విన్నాను. కదలి లేచి రావమ్మా! కనికరించి దర్శన మీయవమ్మా!” 


న. అని తనకు మీంద నయ్యెడి జన్మాంతరంబులందును హరిపాదభక్తి సాజన్యంబులు సంధిల్లుంగాత 
మని గంగాతరంగిణీ దక్షిణకూలంబునం బూర్యాగ్ర దర్భాసనంబున నుత్తరాభిముఖుండై యుపవేశించి, 
జనమేజయు రప్పించి, రాజ్యభారంబు సమర్పించి, యత్నంబు సంసారబంధంబునకుం దప్పించి 
చిత్తంబు హరికి నొప్పించి పరమ భాగవతుండైన పాండన పౌత్తుండు ప్రాయోప విష్ణుండై యున్న 
సమయంబున. 507 


శేడడ పోతన భాగవతము 


* అని రాబోయే జన్మ జన్మాలకూ భగవత్‌ భక్తి సౌభాగ్యం తనకు పప్రాప్తించాలని ప్రార్థించాడు. 
తనయుడైన జనమేజయుబ్లి రప్పించి రాజ్యభారం అప్పగించాడు. గంగాతరంగిణి దక్షిణతీరంలో 
తూర్పుకొనలు ఉండేటట్టుగా పరచిన దర్భాసనం మీద ఉత్తరాభిముఖుడై కూర్చున్నాడు. తన చిత్తాన్ని 
సంసారబంధాలనుంచి నివృత్తం చేసి పరమేశ్వరాయత్తం కావించాడు, ఈ విధంగా భాగవతోత్తముడైన 
పాండవ పౌత్రుడు ప్రాయోపవిష్ణుడై ఉన్న శుభ సమయంలో 

క. ఒత్తిలి పొాగడుచు సురలు వి, యత్తలమున నుండి మెచ్చి యలరుల వానల్‌ 

మొత్తములై కురిసిరి నృప, సత్తముపై భూరి భేరి శబ్బ్దంబులతోన్‌. 508 


* సురలు ఆకాశం నుంచి విరులవానలు కురిపించారు. పరీక్షిత్తు గుణగణాలు గానం చేస్తూ నగారాలు 
(మోగించారు. 


న. ఆ సమయంబున సభాసీను లయిన బుషు లిట్లనిరి. 509 
* ఆ సమయంలో సుఖాసీనులై ఉన్న మహర్షులు ఆ రాజర్షితో ఇలా అన్నారు- 
మ. క్షితినాథోత్తమ! నీ చరిత్రము మహాచిత్రంబు మీ తాతలు 
(గ్ర తపోధన్యులు విష్ణుపార్భ్యపదవిం గామించి రాజన్య శో 
భితకోటీరమణి ప్రభాన్వితమహాపీఠంబు వర్ణించి రు 
న్నతులై; నీవు మహోన్నతుండవు గదా నారాయణధ్యాయివై. 510 
* “రాజేంద్రా! నీ చరిత్రం చాలా చిత్రం! స్తుతిపాత్రం! మీ పితామహులు మహాతపస్పంపన్నులు, 
వారు వాసుదేవుని సన్నిధిని వాంఛించి నానారాజ కిరీట చిరత్న రత్న ప్రభారాజితో విరాజిల్లే రాజపీఠాన్ని 
విసర్దించారు. వారే ఉన్నతు లనుకొంటే నారాయణ నామ పారాయణుడవైన నీవు వారి కంటె మహోన్నతుడవు. 


ను. వసుధాధీశ్వర! నీవు మర్యతనువున్‌ వర్షించి నిశ్ళోకమై 
వ్యసనచ్చేదకమై రజోరహితమై వర్తించు లోకంబు స 
ర్వసమత్వంబున. జేరునంతకు భవద్వాక్యంబులన్‌ వించు నే 
దెసకుం బోనక చూచుచుండెదము నీ దివ్యప్రభావంబులన్‌. 511 
* వసుమతీవల్లభా! నీవు ఈ మనుష్యదేహాన్ని వదలి శోక రహితమై, వ్యసనరహితమై, రజోరహితమై 
వర్తించే పుణ్యలోకాన్ని చేరటటంతవరకూ మేమిక్కడే ఉంటాము. ఎక్కడకీ పోకుండా నీ మాటలు వింటూ నీ 
దివ్యప్రభావం తిలకిస్తూ ఇక్కడే కూర్చుంటాము” 


న. అని యిట్లు పక్షపాతశూన్యంబులును మహనీయ మాధుర్య గాంభీర్య సౌజన్య ధుర్యంబులును 
నైన భాషణంబు లాడుచు మూండు లోకంబులకు నవ్వలిదైన సత్యలోకంబునందు మూర్తి 
మంతంబులై నెగడుచున్న నిగమంబుల చందంబునం దేజరిల్లుచున్న బుషులం జూచి భూవరుండు 
నారాయణ కథాశవణ కుతూహలుండయి నమస్కరించి యిట్లనియె. 512 

* అని ఇలా నిరాక్షేపంగా నిష్పక్షపాతంగా మహర్షులు పలికిన మధుర గంభీర భాషణాలు విని, 
ముల్గోకాలకూ అవతల ఉన్న సత్యలోకంలో మూర్తిమంతాలై వెలిగే వేదాల్లాగా విరాజిల్లే మహర్షులను మహారాజు 
నమస్కరించాడు. విష్ణులీలలు వినాలనే కుతూహలంతో ఇలా అన్నాడు- 


క. ఏడు దినంబుల ముక్తిం, గూడంగ నే రీతి వచ్చు గురు సంసార 
క్రీడన మే క్రియ నెడతెగుం జూడుండు మా తండ్రులార! శ్రుతివచనములన్‌. 513 


* “ తండ్రులారా! వేదవాక్యాలు బాగా పరిశీలించి సెలవీయండి. సప్తదినాలలో సంసారబంధాలు 
(తెంచుకొని అపవర్గాన్ని అందుకొనే మార్గం కృపతో ఉపదేశించండి. 


శౌ, ప్రాస్తానందులు బ్రహ్మబోధన కళాపారీణు లాత్మప్రభా 
లుస్తాజ్ఞానులు మీర లార్యులు దయాళుత్వాభిరాముల్‌ నునో 
గుప్తంబుల్‌ సకలార్థజాలములు మీకుం గానవచ్చుం గదా! 


సస్తాహంబుల ముక్తి కేగెడు గతిం జర్చించి భాషింపరే! 514 


* మీరు ఆనంద స్వరూపులు, (బవ్మాజ్ఞాన పారీణులు, విజ్ఞులు, ఆత్మ తత్త్వజ్ఞులు. 
దయా[ర్రహృదయులు. సకలమూ తెలిసినవారు. జగత్తులోని సమస్త విషయాలూ మీరు మీ మనోనేత్రంతో 
సుస్పష్టంగా చూడగలుగుతారు. ఏడునాళ్లలో మోక్షం (ప్రాప్తించే విధానం విచారించండి.” 


వ. అని యుత్తరానందనుం డాడిన వచనంబులకు మును లందణు బ్రత్యుత్తరంబు విమర్శించు నెడ 
దైవయోగంబున. 515 
* అని పలుకుతున్న ఉత్తరానందనుని ప్రశ్నలకు సరియైన ప్రత్యుత్తరం కోసం సంయమీంద్రు 
లందరూ సమాలోచనలు జరుపుతున్నారు. 
-: శుకమహర్షి పరీక్షిన్మహారాజు నొద్ద కేతెంచుట :- 


జా 


ప్రతినిమేషము పరబ్రహ్మంబు నీక్షించి మది. జొక్కి వెలువల మజచువాండు 
కమలంబుమీ(ది భృంగముల కైవడి మోముపై నెణపిన కేశపటలివాండు 

గితీ వ్రాసి మాయ నంగీకరించని భంగి వసనంబు. గట్టక వచ్చువాండు 
సంగిగాండని వెంట( జాటుభూతములు నా బాలుర హాసశబ్దముల వాండు 


తే. మహిత పద జాను జంఘోరు మధ్య హస్త బాహు వక్షో గళానన ఫాల కర్ణ 
నాసికా గండ మస్తక నయన యుగళు6 డైన యవధూతమూర్తి వా డరుగుదెంచె. 516 
* ఆ సమయంలో దైవయోగంవల్ల, ప్రతిక్షణమూ పరబ్రహ్మ స్వరూపాన్ని సందర్శిస్తూ పరవళించిన 
మా ఛో లొ నం 
హృదయంతో బయటి ప్రపంచాన్ని మరచినవాడూ, కమలం మీద గండుతుమె శ్రదల్టాగా ముద్దులు మూటగట్టే 
ముఖంపైన ముంగురులు ముసురుతున్న వాడూ, గీత గీసి మాయను తిరస్కరించినట్టు వ(స్తాన్ని 

విసర్జించినవాడూ; సర్వసంగ పరిత్యాగియైన మహాయోగి ఇతడని చాటుతున్నట్టు పరిహాసవచన పరిచాలకులైన 
బాలకులు వెంటనంటి వస్తున్నవాడూ, సహజ సుందరాలైన చరణాలూ, జంఘలూ, ఊరువులూ, నడుమూ, 
చేతులూ, భుజాలూ, వక్షస్ట్రలమూ, కంఠమూ, ముఖమూ, లలాటమూ, వీనులూ, కన్నులూ, నాసికా, చెక్కిళ్ళూ, 
శిరస్త్సూ కలిగిన ఒక అవధూతమూర్తి అనుకోకుండా అచ్చటికి విచ్చేశాడు. 
ఉ. ఈరని లోకులం గనిసి, యెొగ్గులు వల్కనివాండు గోరికల్‌ 

గోరనివాండు గూటువల. గూడని వాండు వృథా ప్రపంచముం 

జేరనివాండు దైవగతి. జేరిన లాభము. సూచి తుష్టుండై 

నేరని వానిచందమున నేర్పులు సూపెడు వాండు వెండియున్‌. 517 


* ఈయలేదని ఎవరినీ కోపంతో ఎగ్గులు పలకడు. కావాలని ఏకోరికలూ కోరడు. ఎవరితోనూ 
సంబంధాలు పెట్టుకోడు. వ్యర్థమైన ప్రపంచ విషయాల మీదికి మనస్సు పోనీయడు. దైవవశం వల్ల తనకు 
ప్రాప్తించిన దానితో సంతృప్తి చెంది ఏమీ ఎరుగని అమాయకునిలా కనబడుతాడు. 


ఆ. అమ్మహాత్ము షోడశాబ్ద వయోరూప, గమన గుణ విలాస కౌశలములు 
ముక్తికాంత సూచి మోహిత యగు నన, నితరకాంత లెల్ల నేమి సెప్ప! 518 


* ఆ మహాత్ముని పదహారేళ్ల నవయౌవనం చూస్తే ఆ సుందర గమనం గమనిస్తే ఆ గుణవిశేషాలు 

ఆలోకిస్తే ముక్తికాంత సైతం ముచ్చటపడి మోహిస్తుందంటే ఇక ఇతరకాంతల విషయం వేరే చెప్పే దేముంది? 

ఆ. వెజ్టీతనము మాని విజ్ఞానమూర్తియై, బ్రహ్మభావమునను బర్యటింప 
వెళ్లి యంచు శుకుని వెంట నేతెంతురు, వెలందు లర్భకులును వెజ్టు లగుచు. 519 

* వెర్రిలోకాన్ని విసర్జించి విజానమూర్తితో, బ్రహ్మజ్ఞాన పరిస్త్పూర్తితో పర్యటిస్తున్న మహానుభావుడైన 

శ్రీశుకుణ్లి వెర్రివాడని భావించి ఏదో వెర్రెత్తినట్టు స్రీలూ, బాలకులూ ఆయన వెంటబడి పరుగెత్తుకొంటూ 
వస్తుంటారు. 

న. ఇట్టు వ్యాసనందనుండైన శుకుం డరుగుదెంచిన నందలి మునీంద్రు లమ్మహానుభావుని ప్రభావంబు 
లెజుంగుదురు గావున నిజాసనంబులు డిగ్గి ప్రత్యుత్ధానంబు సేసిరి;ి పాండవ పొత్రుండు నా 
యోగిజన శిఖామణికి నతిథి సత్కారంబులు గావించి దండప్రణామంబు సేసి పూజించె; మజీయు 
(గ్రహ నక్షత్ర తారకామధ్యంబునం దేజరిల్లు రాకాసుధాకరుండునుంబోలె బ్రహ్మర్షి దేవర్షి రాజర్షి 
మధ్యంబునం గూర్చుండి విరాజమానుండైన శుకయోగీంద్రుం గనుంగొని. 520 


* ఈ విధంగా వేదవ్యాస నందనుడైన శుకయోగీంద్రుడు అక్కడకు రాగా ఆ మహానుభావుని 
మహత్వం తెలిసిన అక్కడి మునివర్యులంతా తమతమ ఆసనాల నుంచి లేచి ఎదురువచ్చి స్వాగత మిచ్చారు. 
పాండవ పౌత్రుడైన పరీక్షిత్తు ఆ మహాయోగికి అతిథి సత్కారాలు కావించాడు. సాష్టాంగ దండప్రణామం 
చేసి పూజించాడు. [గ్రహ నక్షత్ర తారకా సమూహం నడుమ విరాజిల్లే సంపూర్ల పూర్ణిమా చంద్రుడులాగా 
(బ్రహ్మర్షి దేవర్షి రాజర్షి మధ్యంలో శుకయోగీంద్రుడు తేజరిల్హాడు. 


యె 

ఉ. ఫాలము నేల మోపి, భయభక్తులతోడ నమస్కరించి, భూ 
పాల కులోత్తముండు గరపద్మములన్‌ ముకుళించి, నేడు నా 
పాలిటిభాగ్య మెట్టిదియొ, పావనమూర్తివి పుణ్యకీర్తి వీ 
వేళకు నీవు వచ్చితి నివేకవిభూషణ! దివ్య భాషణా! 521 


* కురుకులావతంసమైన పరీక్షిత్తు భయభక్తులతో మళ్లీ క్షోణితలాన నెన్నుదురు సోకేటట్టుగా 
'ప్రణామంచేసి కరకమలాలు జోడించి ఇలా విన్నవించుకొన్నాడు- “మహానుభావా! శుకదేవా! నా అదృష్టమేమో 
గాని పావనమూర్తివీ, పుణ్యకీర్తివీ, విజ్ఞాన విభూషణుడవూ, దివ్యభాషణుడవూ అయిన నీవు సమయానికి 
విజయం చేశావు. 


మ. అవధూతోత్తను! మంటి, నేండు నిను డాయం గంటి, నీవంటి వి 
ప్ర వరుం బేర్కొను నంతటన్‌ భసితమౌ బాపంబు నా బోకటికిన్‌ 
భవదాలోకన భాషణార్భన పదప్రక్షాళన స్పర్శనా 
ది విధానంబుల ముక్తి చేపడుట చింతింపంగ నాశ్చర్యమే? 522 
* అవధూత శిరోమణీ! నీ ఆగమనం వల్ల నేను ధన్యుజ్ఞయినాను. నీ సందర్శనం వల్ల నా జన్మ 
తరించింది. నీవంటి బ్రహ్మజ్ఞాని పవిత్ర నామం ఒక్కమాటు ఉచ్చరిస్తే పాపాలన్నీ భస్మీపటల మౌతాయి. 
ఇక నిన్ను దర్శించి, నీ మాటలు విని, నిన్ను అర్చించి, నీ కాళ్లు కడిగి నీళ్లు పైన చలుకొని, నిన్ను స్పృశించి 
నీ సేవ చేసుకొనే మహాభాగ్యం లభించిన నా వంటి వానికి మోక్షం ్రాప్తిస్తుందంటే అందులో ఆశ్చర్య 
మేముంది? 


క. హరిచేతను దనుజేంద్రులు, ధర ద్రుంగెడు భంగి నీ పదస్పర్భముచే 
గురుపాతక సంఘంబులు, పొరిమాలు. గదయ్య యోగిభూషణ! వింటే. 523 


* భగవంతుడైన వాసుదేవుని వల్ల జగత్కంటకులైన నిశాచరులు నశించిపోయినట్టే పరమయోగివైన 
నీ పాదస్పర్శవల్ల పాపరాసులు భస్మమవుతాయి. 
మ. ఎలమిన్‌ మేనమణందియై సచివుండై యేమేటి మా తాతలన్‌ 
బలిమిం గాచి సముద్ర ముద్రిత ధరం బట్టంబు. గట్టించె, న 
య్యలఘుం డీశుండు చక్రి రక్షకుండు గా కన్యుల్‌ విపద్రక్షకుల్‌ 
గలరే, వేండెద భక్తి నా గుణనిధిం గారుణ్య వారాన్నిధిన్‌. 524 
* ఏ మహానుభావుడు ప్రియమైన మరదియైై, మంత్రియై మా పితామహులైన పాండవుల చతుస్పముద్ర 
ముద్రితమైన ధరణీచకక్రానికి చక్రవర్తులను చేశాడో ఆ మహాత్ముడు, ఆ లోకేశ్వరుడు, ఆ చక్రాయుధుడు 
అందరికీ రక్షకుడై ఉంటాడు. ఆపదలో ఉన్నవారిని ఆదరాభిమానాలతో ఆదుకొనే “రక్షకులు ఆయన 
గాకపోతే లోకంలో మరెవరున్నారు? ఆ భక్తులపాలిటి పెన్నిధిని ఆ కారుణ్యవారాన్నిధిని భక్తితో వేడుకొంటాను. 

సీ, అవ్యక్తమార్లుండ వైన నీ దర్శన మాజడి పో నేర దభిమతార్హ 
సిద్ది గావించుట సిద్దంబు నే డెల్లి దేహంబు వర్ణించు దేహధారి 
కేమి చింతించిన నేమి జసించిన, నేమి గావించిన, నేమి వినిన, 
నేమి సేవించిన నెన్నండు సంసార పద్దతి. బాసిన పదవి గలుగు 


తే. నుండు మనరాదు గురుండవు యోగివిభు(డ, వావు. బిదికిన తడవెంత యంత సేపు 
గాని యొక దెస నుండవు కరుణతోడం జెప్పనే తండ్రి ముక్తికి. జేరు తెరువు! 525 


౫ అవధూతలతో అ([గ్రగణ్యుడవు. అవ్యక్తమైన గమనం కలవాడవు. నీ సందర్శనం వ్యర్థం కాదు. 
నా వాంఛితార్థం ముమ్మూటికి సిద్ధిస్తుంది. ఈనాడో రేపో దేహాన్నీ త్యజించబోయే జీవికి సంసార బంధాలు 
సమసిపోయి మోక్షం ప్రాప్తించే నిమిత్తం చింతింపవలసిందీ, జపించవలసిందీ, చేయవలసిందీ, వినవలసిందీ, 
సేవలందించవలసింది ఏమిటో దయచేసి విశదికరించమని వేడుకొంటున్నాను. నీవు జగద్గురుడవు. నీకు 
తెలియంది ఏమి లేదు. గోవును పాలు పిదికినంత సేపటి కంటే ఎక్కువ సేవు ఎక్కడా ఉండవు. ఓ 
దయగల తండ్రీ! మోక్ష మార్గాన్ని నాకు తెలియజెప్పు.” 


న. అని పరీక్షిన్నరేంద్రుండు బాదరాయణి నడిగె నని చెప్పి. 526 
* ఈ విధంగా పరీక్షిన్నరేంద్రుడు శుకయోగీంద్రుణ్జి ప్రశ్నించాడు. 


క. రాజీవపత్రలోచన! రాజేంద్ర కిరీట ఘటిత రత్న మరీచి 
(భ్రాజితపాదాంభోరుహ! భూజన మందార! నిత్యపుణ్యవిచారా! 527 


* త్రామర రేకులవంటి కన్నులు కలవాడా! రాజాధిరాజుల కిరీటాలలో చెక్కిన రత్నకాంతులచే 
(ప్రకాశించే పాదపద్మాలు కలవాడా! భక్తుల పాలిటి పారిజాతమైన వాడా! విశ్వకల్యాణ భావనలతో 


విరాబిలేవాడా! 
(మ్మా 


మా. అనుపమగుణహారా! హన్యమానారివీరా! 
జన వినుత విహారా! జానకీ చిత్తచోరా! 
దనుజ ఘన సమీరా! దానవ్థ్రీ విదారా! 
ఘన కలుష కఠోరా! కంధి గర్వాపహారా! 528 


* అనుపమ కల్యాణ గుణహారుడవై, పరాజిత వైరి వీరుడవై, విశ్వవినుత విహారుడవై, జానకీచిత్త 
చోరుడవై, శత్రువులనే మేఘాలకు సమీరుడవై, దానవ విభవవిదారుడవై, కలుషాత్ములకు కలఠోరుడవై, 
సాగర గర్యాపహారుడవైన వాడా! 

గద్యము :- ఇది శ్రీ పరమేశ్వర కరుణాకలిత కవితా విచిత్ర కేసనమంత్రి పుత్ర సహజపాండిత్య 


పోతనామాత్య ప్రణీతంబైన శ్రీమహాభాగవతంబను మహాపురాణంబునందు నైమిశారణ్య వర్షనంబును 
శౌనకాదుల ప్రశ్నంబును సూతుండు నారాయణ కథాసూచనంబు సేయుటయు, వ్యాసచింతయు, 

నారదాగమనంబును, నారదుని పూర్వకల్ప వృత్తాంతంబును, బుత్రశోకాతురయైన దద్రుపదరాజ 
నందన కర్దునుం డశ్వత్తామం దెచ్చి యొప్పించి గర్వ పరిహారంబు సేయించి విడిసించుటయు, 
భీష్మ నిర్యాణంబును, ధర్మనందను రాజ్యాభిషేకంబును, గోవిందుని ద్వారకాగమనంబును, విరాట 
కన్యకా గర్భ విద్యమానుండైన యర్భకు నశ్వత్హామ బాణానలంబు వలనం బాపి విష్ణుండు రక్షించు టయు. 
ణ్‌ బరీక్షిజ్షన్మంబును గాంధారీ ధృతరాష్ట్ర విదురుల నిర్గమంబును, నారదుండు ధర్మరాజునకు€ గాల 
సూచనంబు సేయుటయుం గృష్షనిర్యాణంబు విని, పాండవులు మహాపథంబునం జనుటయు నభిమన్యు 
పుత్రుండు దిగ్విజయంబు సేయుచు శూద్రరాజలక్షణ లక్షితుండగు కలిగర్వంబు సర్వంబు మాసి 
గోవృషాకారంబుల నున్న ధరణీ ధర్మదేవతల నుద్దరించుటయు, శృంగి శాపభీతుండై యుత్తరా 
నందనుండు గంగాతీరంబునం బ్రాయోపవేశంబున నుండి శుక సందర్భనంబు సేసి, మోక్షోపాయం 
బడుగుటయు నను కథలు గల ప్రథమ స్కంధము. 5209 


* భ్రాగవతమనే మహాపురాణాన్ని పరమేశ్వర కరుణాకలిత కవితా విచిత్రుడూ, కేసనామాత్యుని 


పుషత్రుడూ, సహజపాండిత్యుడూ ఐన పోతనామాత్యుడు రచించాడు. ఈ మహాగ్రంథంలో నైమిశారణ్య 
వర్షనమూ, శౌనకాది మహర్షుల సంప్రశ్చమూ, సూతులవారి నారాయణ కథా సూచనమూ, వ్యాసులవారి 
విచారమూ, నారదాగమనమూ, నారదులవారి పూర్వజన్మ వృత్తాంతమూ, (ద్రౌపది పుత్రశోకంతో 
పరితపించటమూ, అర్జునుడు అశ్వత్థామను బంధించి తీసుకొనిరావటమూ అశ్వత్థామ గర్వ పరిహారమూ, 
భీష్ముని నిర్యాణమూ, ధర్మరాజు పట్టాభిషేకమూ, శ్రీకృష్ణుని ద్వారకాగమనమూ, ఉత్తరా గర్భస్టుడైన 
అర్భకుణ్షీ అశ్వత్హామ అస్త జ్యాలల నుంచి శ్రీకృష్ణుడు రక్షించటమూ, పరీక్షిత్తు జననమూ, గాంధారీ 
ధృతరాష్ట్ర విదురుల నిష్క్రమణమూ, నారదుడు ధర్మజునకు చేసిన కాలసూచనమూ, శ్రీకృష్ణ నిర్యాణమూ, 
పాండవుల మహాప్రస్థానమూ, పరీక్షిత్తు దిగిజయమూ, కలిగర్వ భంజనమూ, ధరణీ ధర్మదేవుల 
సముద్ధరణమూ, పరీక్షిత్తుకు శృంగి శాపమూ, గంగాతీరంలో ప్రాయోపవేశమూ, శ్రీ శుక సందర్శనమూ, 
మోక్షమార్గాభ్యర్థనమూ అనే కథలతో కూడిన ప్రథమస్కంధ మిది. 


త్రీ కృష్ణార్పణమన్తు 


ట్ర 


మొదటి సంపుటము 
రండవ స్కంధము 





రాణ్మహేంద్ర కవీంద్రు రతనాల మేడలో, పసిడిగిన్నెల గుమ్మపాలు త్రావి 
సోమయాజుల గృహారామసీమలలోన, అల్లారుముద్దుగా ఆటలాడి 

శ్రీనాథుల సువర్ల సీసమాలికలలో, హాయిగా తూగుటుయ్యాల లూగి 

భాగవతులవారి లోగిళ్లలో మెత్త మెత్తని శయ్యల నొత్తిగిల్లి 

విజయ విద్యానగర రాజవీథులందు, దిగ్గజంబుల మీదనే తిరిగి తిరిగి 

కంచు జయభేరి దెసల (మోగించుకొన్న ఆంధ్ర కవితా కుమారి ! జయో౭స్తు నీకు ! 


ఈ పద్యంలో ఆంధ్రకవితా కుమారి బమ్మెర పోతన్నగారి భాగవతంలో మెత్తమెత్తని శయ్యలపై 
ఒత్తిడి తగిలిందన్న అంశం గమనార్హం. ఆ మహాకవి శయ్యా సౌభాగ్యం అంతటి సుతి మెత్తనిది. అందుకనే- 


అచ్చపు జుంటితేనియల, నైక్షవఖండ సుధారసాల, గో 
ర్వెచ్చని పాలమీగడల, విచ్చెడి కన్నెగులాబి మొగ్గలన్‌ 
ముచ్చరికించు ఈ మధుర మంజుల మోహనముగ్గశైలి నీ 
వెచ్చట నేర్చినావు? సుకవీ, సుకవిత్వ కళా కళానిధీ! 


అన్న మెచ్చుకోలు పోతన్నగారిని వలచివచ్చి వరించింది. పోతన్న గారు “కవిత్వ”మనే చిక్కని 
ఆవుపాలలో “భక్తి"అనే చక్కని పంచదార కలిపి మధురాతి మధురమైన పాకంచేసి మహాభాగవత రసాయనాన్ని 
మనందరికీ అందించారు. ముద్దులు మూటకట్టే ఆయన పద్యాలు [క్రాం[గ్రొత్త సుగంధాలు గుబాళిస్తూ 
మల్లెలూ, సన్నజాజులూ కలబోసి దండలు కట్టినట్టుంటాయి. 


కవితామాధుర్యం 


“మధుమయ ఫణితీనాం మార్గదర్శీ మహర్షి” అన్న సుకవిసూక్తి వాల్మీకి తరువాత పోతన్న గారి 
పట్టనే సార్ధకత్వం సంపాదించుకుంటుంది. కవులు పోతన్నగారి కవితా మాధుర్యాన్ని ఇలా అభివర్షించారు- 


ముద్దులు గార భాగనతమున్‌ రచియించుచు పంచదారలో 
నద్దితివేమొ గంటము మహాకవిశేఖర! మధ్య మధ్య అ 

ట్లద్దక వట్టి గంటమున నట్టిటు గీచిన తాటియాకులో 
పద్దెములందు - ఈ మధురభావము లెచ్చటనుండి వచ్చురా? 


నిజానికి పోతన్నగారు తన గంటాన్ని పంచదారలో అద్దే వ్రాశారో, తియ్యతేనెలో ముంచే వ్రాశారో 
కానీ భాగవతం పద్యాలకున్న ప్రసాద మాధుర్య సౌకుమార్యాలు మరే కవుల పద్యాలకు ప్రాప్తించలేదంటే 
అందులో సందేహం అణుమాత్రమూ లేదు. అందుకు ఆ మహానుభావుని భక్తి పారవశ్యంతో కూడిన 
పదబంధ నిర్మాణనైపుణ్యమే ప్రధానకారణం కావచ్చు. 

పుణ్య విశేషం 
నన్నయ్య తిక్కనాది మహాకవులు భారత రామాయణాలను మాత్రమే తెనిగించి భాగవతాన్ని తనకోసం 
అట్టిపెట్టటం తన పురాకృతపుణ్య విశేషంగా భావించి పొంగి పులకించిపోయినారు పోతన్నగారు. 


ఒనరన్‌ నన్నయ తిక్కనాది కవు లీ యుర్విం బురాణావళుల్‌ 
తెను(గుం జేయుచు మత్పురాకృత శుభాధిక్యంబు దానెట్టి దో 
తెను(గుం జేయరు మున్ను భాగవతమున్‌; దీనిం దెనింగించి నా 
జననంబున్‌ సఫలంబు. జేసెద పునర్జ్దన్మంబు లేకుండ(గన్‌. 


వాస్తవానికి అది పోతన్నగారి పురాకృత సుకృత విశేషం మాత్రమే కాదు, ఆంధ్రులందరి అపూర్వ 
పూర్వపుణ్యవిశేషం. శ్రీమద్భాగవతాన్ని తెనిగించడంవల్ల ఆ మహాకవికి మాత్రమేకాదు, మహాభాగవతానికి 
కూడా పునర్జన్మ అనునది లేకుండా పోయింది. 


వినయ వినమ్రత 


సహజ పాండిత్యుడైన పోతనామాత్యుడు తన సహజ వినమ్ర స్వభావాన్ని ఎంత చక్కగా వెల్లడిస్తున్నాడో 
చూడండి- 


భాగవతము తెలిసి పలుకుట చిత్రంబు, శూలికైన తమ్మిచూలికైన, 
విబుధనరుల వలన విన్నంత కన్నంత, తెలియవచ్చినంత తేటసణతు. 


ఆత్మవిశ్వాసం. 


నేను నిమిత్త్రమా(త్రుణ్ణ్జి....“అన్నిటికి ఆ రామభద్రుడే ఉన్నాడు”అన్నది ఆయన ఆత్మవిశ్వాసం. అదే 
ఆయన దృఢసంకల్పం. 


పలికెడిది భాగవతమట, పలికించు నిభుండు రామభద్రుండంట, నే 
పలికిన భవహర మగున(6ట, పలికెద వేజొండుగాథ పలుకంగ నేలా? 


అవును, ఆ మహాకవి పలుకు పలుకులో రామభద్రుడు పలుకుతూనే ఉన్నాడు. 
అద్వైతభావన 


పోతన్నగారు శైవాచారసంపన్నమైన వంశంలో జని శంచారు. వారి తండ్రి కేసనమంత్రిగారు మహాళైవులు. 
తల్లి లక్కమాంబగారు సదాశివ పాదయుగార్భనా పరురాలు. అన్న తిప్పన్నగారు ఈశ్వరసేవాకాముడు. 
ఇక తానో “పరమేశ్వర కరుణా కలిత కవితా విచిత్రుణ్ణి”అని స్వయంగా పోతన్నగారే చెప్పకొన్నారు. అటువంటి 
శెవ కుటుంబంలో జన్మించిన మహాకవి శ్రీరామభక్తుడై భాగవతం వ్రాయటం విచిత్రంగానే ఉంది. 


చూడండి ఆయన “శ్రీమన్నారాయణ కథా ప్రపంచ విరచనా “కుతూహలం”తో, అభ్రంకష 
సముత్తుంగ తరంగ ఐన గౌతమిగంగలో స్నానంచేసి మహనీయ మంజుల పులినతల మధ్యంలో మహేశ్వర 

ధ్యాన పరవశుడై కూర్చున్నాడు. సీతా సమేతుడైన శ్రీరామచంద్రుడు ఆయన కనులముందు 
సాక్షాత్కరించాడు. “మన్నామాంకితంబుగా భాగవతంబు తెనుంగు సేయు”మని ఆజ్ఞాపించాడు. పోతనగారు 
భాగవతాన్ని వ్రాసి “'హారికి నందగోకుల విహారికి గోపనితంబినీ మనోహారికి” శ్రీకృష్ణునికి అంకితం చేశాడు. 
ఎంత అత్యద్భుతంగా ఉందో చూడండి. శ్రీమన్నారాయణ కథలు [వ్రాయాలనుకొన్న వాడు శివుణ్ణి ధ్యానిస్తూ 
కూర్చోవడమేమిటి? శివుణ్ణి ధ్యానిస్తున్న వానికి శ్రీరాముడు ప్రత్యక్షం కావడమేమిటి? శ్రీరాముడు తనకివ్వమన్న 
కృతిని శ్రీకృష్ణునికి అంకితం చేయడమేమిటి? ఈనాటకమంతా శ్రీమహావిష్ణువుకూ, శివునకూ, శ్రీరాముడికీ, 
శ్రీకృష్ణునికీ భేదం లేదని ధ్వనింపజేయటం కాకపోతే మరేమిటి? ఇదొక అత్యద్భుతమైన, అతివిచిత్రమైన, 
అత్యంత మనోహరమైన కావ్యధ్వని. అందుకే అవతారిక ప్రారంభంలోనే - 
“చేతులారంగ శివుని పూజింపండేని, నోరునొవ్వంగ హరిక్తీర్తి నుడువందేని” 
అని చెప్పటంలోనే పోతన్నగారి అద్యైతదృష్టి స్పష్ట మవుతున్నది. 
(వ్రేపల్లెలో నందులవారి గుమ్మం ముందు దుమ్ములోపడి ఆడుకుంటున్న బాలకృష్ణుని అభివర్షిస్తూ 
ఇలా వ్రాశారు. 
తనువున నంటిన ధరణీపరాగంబు, పూసిన నెజిభూతి పూత గాంగ 
ముందర వెలు(గొందు ముక్తాలలామంబు, తొగల సంగడికాని తునుక గాంగ 
ఫాలభాగంబుపై పరగు కావిరిబొట్టు, కాముని గెలిచిన కన్ను గాంగ 
కంఠమూలికలోని ఘననీలరత్నంబు, కమనీయమగు మెడకప్తు గాంగ 


హారవల్టు లురగహారవల్టులు గాంగ, బాలలీల ప్రాఢబాలకుండు 
శివుని భంగినొప్పె శివునకు దనకును, వేణు లేమి తెల్ప వెలయునట్టు. 


శివునికీ తనకూ అభేదం చెప్పాలనే భావం శ్రీకృష్ణునకు ఉన్నదో లేదో కానీ మన పోతన్న గారికి 
మాత్రం సంపూర్తంగా ఉంది. 
ఆనాటి సమాజంలో చెలరేగుతున్న శ్రైవవైష్ణవ మతాల పరస్పర సంఘర్షణాన్ని శాంతింపజేసే 
సదుద్దేశంతో పోతన్నగారు తిక్కన్నగారి అడుగుజాడల్లో హరిహరాద్వైత భావనను ఇలా ఆవిష్కరించారు. 
క్రాంతదర్శనం 


పోతన్నగారు చాలా ముందుచూపు కలవారు. ప్రారంభంలో కాళిదాసు మొదలైన సంస్కృత కవులందరికీ 
ప్రణామాలు చేశారు. నన్నయ్యగారికీ తిక్కన్నగారికీ ఎర్రన్నగారికీ నమస్కారాలు చేశారు. తక్కిన పూర్వకవు 
లందరినీ తగిన విధంగా సంభావించారు. అందరిలాగా కుకవినింద చేయకపోగా చివరకు వర్తమాన కవులకు 
(ప్రియం పలికారు. అంతటితో ఊరకున్నారా? ఎప్పుడో ముందు రాబోయే భావికవులను కూడా భావించి 
బహూకరించి శుభం పలికారు. ఎంత చిత్తశుద్ది, ఎంతదూరదృష్ట, ఎంత విశాల హృదయం, ఈ అయిదువందల 

ఏండ్లలో జన్మించిన కవులంతా - ఈ భావికవులంతా పోతన్నగారి భావుకత్వానికి చేతులెత్తి శతసహస్ర 
ప్రణామాలు చేయక తప్పదు. 

ఇంకా ఆయన క్రాంతదర్శనం ఎలాంటిదో చిత్తగించండి - 


“భీష్ముని పైకి కుప్పించి లంఘించు గో పాలకృ్పష్ణుని కుండలాల కాంతి; 
కరిరాజు మొరపెట్ట పరువెత్తు కరివేల్పు ముడివీడి మూపుపై బడిన జుట్టు; 
సమరంబు గావించు సత్య కన్నుల నుండి వెడలు ప్రేమ క్రోధ వీక్షణములు; 
కొసరి చల్చులు మెక్కు గొల్లపిల్లల వ్రేళ్లు సందు మాగాయ పచ్చడి పసందు” 
మహాకవి ప్రతిభాచక్షుస్సులతో వీక్షించాడు. 

భక్తకవి పోతన్నగారి మాటల్లో భాగవతం ఒక కల్పతరువుగా రూపొందింది - 
లలితస్కంధము, కృష్ణమూలము, శుకాలాపాభిరాముంబు, మం 

జులతా శోభితమున్‌, సువర్ల సుమనస్సుజ్జేయమున్‌, సుందరో 

జ్వల వృత్తంబు, మహాఫలంబు, విమలవ్యాసాలవాలంబునై 

వెలయున్‌ భాగవతాఖ్య కల్పతరు వుర్విన్‌ సద్ద్విజ శ్రేయమై, 

పోతన్నగారి ఊహలు పూలవానలు, పోతన్న గారి భావాలు తేనెసోనలు 


పోతన్నగారి పద్యాలు “మందార మకరంద మాధుర్యాల”ను చిందిస్తాయి. 

పోతన్నగారి పద్యాలు నిర్మల మందాకినీ వీచికలలో పఠితల హృదయాలను ఓలలాడిస్తాయి. 
పోతన్నగారి పద్యాలు చెంగు చెంగున గంతులు వేసే బాలకురంగా ల్లాగా పరుగులు తీస్తాయి : 
పోతన్నగారి పద్యాలు వెన్నల్లో ఆడుకునే కన్నెపిల్లల్లాగా ఒయ్యారాలు ఒలకబోస్తాయి. 
పోతన్నగారి పద్యాలు పసిపాపల బుగ్గల్టాగా మెత్తమెత్తగా హృదయానికి హత్తుకుంటాయి. 


అటువంటి పోతనభాగవతం ్రతిపద్యభావార్థసహితంగా (ప్రకటితం కావటం ఆంధ్రులందరికీ 
ఆనందకరమైన విషయం. 


సహజ సుందరమైన సహజపాండిత్యుడి భాగవతం అక్షరాస్యు లందరికీ అందుబాటులో ఉండే నిమిత్తం 
సరళ గద్యానువాద సహితంగా ప్రకటించాలనే సంకల్పం తిరుమల తిరుపతి దేవన్టానములవారికి కలగటం 
ప్రశంసనీయం. ఈ సదుద్దేశ్యంతోనే పోతన భాగవతం ప్రాజెక్టు ప్రారంభింపబడింది. ఈ మహాకావ్యంలో 
నాకున్నూ అవకాశం కల్పించిన కార్య నిర్వహణాధికారి శ్రీ. జి. కుమారస్వామిరెడ్డి గారికి నా కృతజ్ఞతాపూర్వక 

ఈ సందర్భంలో నన్ను ఆహ్వానించి అనువాదభాగా లన్నింటినీ పరిశీలించి పరిష్కరించి ఏకసూత్రత 
కల్పించేకార్యం నా మీద ఉంచిన శ్రీరావుల సూర్యనారాయణమూర్తి - పి. ఆర్‌. ఓ. గారికి నా అభివందనాలు. 


బాల్యంనుంచి బమ్మెరపోతన్నగారి భాగవతం అంటే నాకు పంచప్రాణాలు. ఇటువంటి పరమ 
పవిత్ర[గ్రంథాన్ని సానువాదంగా రూపొందించే అదృష్టం ('ప్రేమపెన్నిధి అయిన ఏడుకొండలస్వామి సన్నిధిలో 
నాకు లభించింది. నా విధిని నేను ఎంతో సంతోషంతో నిర్వహిస్తున్నాను. 


ప్రస్తుతం తమ హస్తకమలాలను అలంకరించి ఉన్న [గ్రంథం పోతనభాగవత ద్వితీయస్కంధం. -ఈ 
స్కంధాన్ని సరళగద్యంలో అనువదించిన వారు సుప్రసిద్ధ విద్వాంసులు శిరోమణి, శ్రీసముద్రాల లక్ష్మణయ్య 
ఎం.ఏ., గారు. శ్రీసముద్రాలవారు సద్గురు శ్రీ మలయాళ స్వాములవారి (ప్రియశిష్యులు. అన్నమాచార్య 
సంకీర్తనామృతము మొదలైన అనేక (గ్రంథాలు రచించినవారు. టి.టి.డి. హిందూధర్మ రక్షణసంస్థ 
కార్యనిర్యాహకులు, మంచివక్తలు, సేవాతత్ప్సరులు, సహృదయులు, వీరి అనువాదం సహజంగా, సరళంగా 
సర్యాంగసుందరంగా సాగింది. 


ఈ ద్వితీయస్కంధాన్ని ఇంత త్వరగా ఇంత ముచ్చటగా ముద్రించి ఇచ్చిన దేవస్థానం (ప్రెస్‌ మేనేజరు 
శ్రీ విజయకుమార్‌ రెడ్డి గారికి, వారి సిబ్బందికి నా సాధువాదాలు. 

అక్షర దోషాలు దొర్లకుండా సహసాకక్షులై ప్రూపులు సరిదిద్దిన పూజ్యమి(త్రులు శ్రీ ముదివర్తి 
కొండమాచార్యులవారికి, శ్రీ ములుకుట్ల రామకృష్ణశాస్రిగారికి నా ధన్యవాదాలు. ముద్రణకు తగునట్టు 
ప్రెస్‌ కాపీ సిద్ధం చేసి ఇచ్చిన చిరంజీవి కోరాడ రామకృష్ణకు నా ఆశీర్వాదాలు. 


మీ 


కరుణశ్రీ 
తిరుపతి ప్రధాన సంపాదకుడు, 
10-4-84 పోతన భాగవతం. 


శ్రీరామచంద్ర నరబన్మాణే నమః 


వుతతన ఖభాలవతయముు 
(సరళ గద్వానునాద సహితము) 
రెండవ స్కంధము 


చకోరక సోమ! వివేకాభిరాను ! సురవినుత గుణ 
స్తో! నిరలంకృ తాసురరామాసీమంతసీమ ! రాఘవరామా! క్ష 
* భక్తులనే చకోరపక్షులకు చంద్రుడవూ, వివేకముతో విలసిల్దువాడవూ, దేవతల పొగడ్త గాంచిన 
సద్గుణ సముదాయము గలవాడవూ, రాక్షస(్రీల పాపటబొట్టులు తొలగించిన వాడవూ అయిన ఓ 
రఘువంశలలామా ! రామా! అవధరించు. 
న. మహనీయ గుణగరిష్టులగు నమ్ముని శ్రేష్టులకు నిఖిల పురాణవ్యాఖ్యాన వైఖరీ సమేతుండైన సూతుం 
డిట్లనియె; అట్లు పరీక్షిన్నరేంద్రునకు శుకయోగీంద్రుం డిట్లనియె. స 
* ఉన్నత గుణాలలో అగ్రేసరులైన ఆ మునీశ్వరులను చూచి వివిధ పురాణాలను విశదీకరించడంలో 
విద్యాంసుడైన సూతుడు ఇలా అన్నాడు. 


* ఆ విధంగా ప్రాయోపవేశం చేసిన పరీక్షిన్మహారాజుతో శుక మహర్షి ఈ విధంగా చెప్పాడు. 


-; శుకు(6డు పరీక్షిత్తునకు ముక్తి మార్గంబు(€ దెల్పుట :- 


సీ, క్షితిపతి! నీ ప్రశ్న సిద్దంబు మంచిది యాత్మవేత్తలు మెత్తు రఖిలశుభద 
మాకర్షనీయంబు లయుతసంఖ్యలు గల వందు ముఖ్యం బిది యఖిల వరము 
గృహముల లోపల గృహమేధులగు నరు లాత్మతత్వము లేశమైన నెజు6గ 
రంగనారతుల నిద్రాసక్తి. జను రాత్రి పోవు( గుటుంబార్జబుద్ధి నహము 
ఆ. పశు కళత్ర పుత్రబాంధవ దేహాది, సంఘ మెల్ల. దమకు సత్య మనుచు( 
గాంపురములు సేసి కడపట. జత్తురు, కనియు గాన రంత్యకాలసరణి. 3 


* రాజా! ఇప్పుడు నీవడిగిన ప్రశ్న చాలా సమంజసమైనది. దీనిని ఆత్మతత్త్యం తెలిసిన వాళ్లు 
మెచ్చుకుంటారు. ఇది సమస్త శుభాలను సమకూరుస్తుంది. లోకంలో వినదగిన విషయాలు వేలకొలది 
ఉన్నాయి. అందులో ఇది అతి ముఖ్యమైంది; గొప్పది. సంసారంలో మునిగితేలుతున్న గృహస్థులకు 

ఆత్మతత్త్యం కొంచెం కూడా తెలియదు. వాళ్లకు స్త్రీ సంగంతోను, నిద్రతోనూ, రేయి గడచిపోతుంది. 
పగలంతా కుటుంబ వ్యవహారాలతో సరిపోతుంది. పశువులూ, భార్యలూ, బిడ్డలూ, చుట్టాలూ, శరీరమూ 
ఇత్యాది పరివార మంతటినీ నిజమని నమ్ముకొని కాపురాలు సాగిస్తూ, సాగిస్తూ కడకు వాళ్లు కన్నుమూసి 
కాటిపాలవుతారు. అంత్యకాల దుర్షశ తెలిసినా తెలియనట్టే ఉండిపోతారు. 
క. కావున సర్వాత్మకుండు మ, హావిభవుండు విష్ణు. డీశు. డాకర్లింపన్‌ 
సేవింపను వర్లింపను, భావింపను భావ్యు. డభవభాజికి నధిపా! డీ 


* రాజా! అందువల్ల మోక్షమార్గంలో పయనించే వాడికి అన్నిటికీ ఆత్మయైన వాడూ, మహావైభవం 
కలవాడూ, జగదీశ్వరుడూ ఐన విష్ణువే భావించడానికీ, సేవించడానికీ, వర్షించడానికీ, ఆకర్షించడానికీ 
తగినవాడు. 


ఆ. జనుల కెల్ల శుభము సాంఖ్య యోగము; దాని, వలన ధర్మనిష్టవలన నయిన 
నంత్యకాలమందు హరిచింత సేయుట, పుట్టువులకు ఫలము భూవరేంద్ర! ర్‌ 


* ప్రజలందరికీ సాంఖ్యయోగం మేలు చేకూరుస్తుంది. ఆ యోగం వల్లనైనా లేక ధర్మాచరణతో నైనా 
అవసానకాలంలో హరిని చింతించాలి. రాజేంద్రా! జన్మమెత్తినందుకు ప్రయోజనం అలా చెయ్యడమే! 


తే. అరసి నిర్ష్ణుణబ్రహ్మంబు నాశ్రయించి, విధినిషేధ నివృత్తి సద్విమలనుతులు 
సేయుచుందురు హరి గుణచింతనములు, మానసంబుల నేప్రొద్దు మానవేంద్ర! 6 


* నరవరా! నిర్మలబుద్ది గల మహనీయులు విధి నిషేధాలు విడనాడి గుణరహితమైన పరబ్రహ్మమును 
ఆశ్రయించి మనస్సులో సదా మాధవుని గుణాలను మననం చేస్తుంటారు. 


సీ, ద్వైపాయనుండు నాదు తండ్రి, ద్వ్యాపరవేళ బ్రహ్మసమ్మితమైన భాగవతము 
బఠనంబు సేయించె: బ్రహ్మతత్ప్సరుండనై యుత్తమశ్లోకలీలోత్సవమున 
నాకృష్ణ చిత్తుండనై పఠించితి! నీవు హరి పాద భక్తుడ వగుటంేసి 
యెజి(గింతు విననయ్య! యీ భాగవతమున విష్ణు సేవాబుద్ది విస్తరిల్లు: 
ఆ. మోక్షకామునకును మోక్షంబు సిద్ధించు, భవభయంబు లెల్ల బాసిపోవు; 
యోగిసంఘమునకు నుత్తమ వ్రతములు, వాసుదేవ నామవర్షనములు. 7 


* మా తండ్రి వ్యాసభగవానుడు ద్వాపరయుగంలో వేదతుల్యమైన భాగవతం నా చేత చదివించాడు. 
నేను పరటబ్రహ్మమందు లగ్నచిత్తుడనై భగవంతుని అవతారలీలలు నన్నాకర్షించడంవల్ల దీన్ని పఠించాను. 
జం గ యె 0 
నీవు పంకజాక్షుని పాదపదా శలను ఆశ్రయించిన భక్తుడివి. అందువల్ల నీకు భాగవతతత్త్యం తెలియపరుస్తాను. 
వినవయ్యా మహారాజా! భాగవత (శ్రవణం వల్ల విష్ణువును సేవించాలనే బుద్ధి విశాల మవుతుంది. మోక్షం 
కాంక్షించేవాడికి ముక్తి లభిస్తుంది. జన్మ జరామరణాది సంసార భయాలన్నీ సమసిపోతాయి. వాసుదేవుని 
నామ సంక్షీర్తనలే యోగిసత్తములకు ఉత్తమ (వ్రతాలు. 

త. హరి నెజబుంగక యింటిలో బహుహాయనంబులు మత్తు డై 
పొరలుచుండెడి వెజ్లీి ముక్తికి. బోవ నేర్చునె? వాడు సం 
సరణముం బెడంబాయ. డెన్నండు; సత్య మా హరినామ సం 
స్మరణమొక్క ముహూర్తమాత్రము చాలు ముక్తిదమౌ నృపా! 8 


* రాజా! విష్ణుదేవుని తెలుసుకోకుండా మత్తెక్కి సంసారములో సంవత్సరాల తరబడి పొరలాడుతూ 
సతమత మవుతుండే అవివేకి ముక్తి కెలా పోగలడు? వాడు సంసారబంధం నుండి ఎన్నటికీ బయటపడలేడు. 
ఇది నిజం. ఒక్క క్షణమైనా హరినామం స్మరిస్తే చాలు. అది ముక్తిని ప్రసాదిస్తుంది. 


ఫీ కౌరవేశ్వర! తొల్లి ఖట్వాంగుండను విభుం డిల నేడు దీవుల నేలుచుండి 
శక్రాది దివిజులు సంగ్రామభూముల నుగ్రదానవులకు నోడి వచ్చి 
తమకు. దో డడిగిన ధరనుండి దివి కే(గి దానవవిభుల నందణ వధింప 
వర మిత్తు మనుచు దేవతలు సంభాషింప “జీవితకాలంబు సెప్పు. డిదియ 


ఆ. వరము నాకు నొండు వర మొల్ల” ననవుడు, “నాయు వొక ముహూర్తమంత తడవు, 
గల” దటంచు. బలుక గగనయానమున న, మ్మానవేశ్వరుండు మహికి వచ్చి. 9 


* కారవనాథా! పూర్వం “ఖట్వాంగు”డనే రాజు సప్తద్వీపాలనూ పరిపాలిస్తూ ఉండేవాడు. 
ఇంద్రాదిదేవతలు యుద్ధంలో భీకరులైన రాక్షసుల చేతుల్లో ఓడిపోయి ఆయన దగ్గరకు వచ్చి తమకు 
సాయపడమని (ప్రార్ధించారు. ఆయన భూలోకం నుంచి స్వర్గలోకానికి వెల్లి దానవరాజుల నందరినీ 
సంహరించాడు. అప్పుడు దేవతలు సంతోషించి ఖట్యాంగుణ్హీ వరం కోరుకోమన్నారు. “నేనెంత కాలం 
(బ్రతుకుతానో చెప్పండి. ఇదే నేను కోరే వరం; మరో వరం నా కక్కరలేదు” అని అత డన్నాడు. “నీకు 
ఆయువు ఇక ఒక ముహూర్తకాలమే ఉంది” అని వేల్పు లన్నారు. వెంటనే ఆ భూపాలుడు విమాన మెక్కి 
భూలోకానికి వచ్చాడు. 


క. గిరులం బోలెడి కరులను, హరులం దన ప్రాణదయితలై నునియెడి సుం 
దరులను, హితవరులను, బుధ వరులను వర్ణించి గాఢవైరాగ్యమునన్‌. 10 


* అలా వచ్చి ఖట్వాంగ మహారాజు పర్వతాలవంటి యేనుగులను, గుర్రాలనూ, ప్రాణప్రియలైన 
సుందరాంగులనూ, సన్నిహితులైన హితులనూ, పండిత శ్రేష్టులనూ ప్రగాఢమైన వైరాగ్యంతో పరిత్యజించాడు. 


క. గోవిందనామకీ రృన6 గావించి భయంబు దక్కి ఖట్వాంగ ధరి 
త్రీవిభుండు సూర గొనియెను, గైవల్యము. దొల్లి రెండు గడియలలోనన్‌. శ 


* ఈ విధంగా ముక్తసంగుడైన ఖట్యాంగుడు గోవిందనామ సంకీర్తనం చేసి భయరహితుడై రెండు 
గడియల్లోనే మోక్షం పొందాడు. 

న. వినుము. నీకు నేండు దివసంబులకుం గాని జీవితాంతంబు గాదు; తావత్కాలంబునకుం బారలౌకిక 
సాధనభూతంబగు పరమకల్యాణంబు సంపాదింపవచ్చు. నంత్యకాలంబు దగ్గణీనన్‌ బెగ్గడిలక దేహి 
దేహపుత్ర కళత్రాది సందోహంబువలని మోహసాలంబు నిష్కామకరవాలంబున నిర్మూలనంబు సేసి 
గేహంబు వెడలి పుణ్యతీర్ణ జలావగాహంబు సేయుచు నేకాంతశుచి ప్రదేశంబున విధివత్రకారంబునం 
గుశాజినచేలంబుల తోడం గల్పితాసనుండై మానసంబున నిఖిలజగత్సవిత్రీకరణ సమర్ధంబై యకారాది 
త్రైవర్ల కలితంబై బ్రహ్మబీజంబయిన ప్రణవంబు సంస్మరించుచు వాయువుల జయించి నవిషయంబుల 
వెంట నంటిపాటెడి యింద్రియంబుల బుద్దిసారథిలై మనోనామకంబులైన సగ్గంబుల బిగబట్టి 
(మొగ్గం దిగిచి దట్టంబులైన కర్మఘట్టంబులు నిట్టట్టు మెట్టెడి మనంబును శేముషీబలంబున నిరోధించి 
భగవదాకారంబు తోడ బంధించి నిర్విషయంబైన నునంబున భగవత్సాదాద్యవయవంబులం 
(గ్రమంబున ధ్యానంబు సేయుచు రజస్తమో గుణంబులచేత నాక్షిప్తంబును విమూఢంబునగు 
చిత్తంబునం దద్శుణంబులనలన నయె్య్యెడి వులంబులం ధారణావశంబునం బోనడిచి 
నిర్మలచిత్తంబునం బరమంబైన విష్ణుపదంబునకుం జను. ధారణానియముంబు గలుగ సుఖాత్మకం 
బగు నిషయంబు ననలోకించు యోగికి భక్తి లక్షణంబైన యోగాశయంబున వేగంబ మోక్షంబు 
సిద్దించు ననిన యోగీంద్రునకు నరేంద్రుం డిట్లనియె. 12 


* రాజా! విను. నీకు ఏడు రోజులు తర్వాతనే గదా మరణం. అంతవరకు పరలోకసాధనమైన 
పరమశుభాన్ని ఆర్జించడానికి అవకాశం ఎంతో ఉంది. అవసానకాలం సమీపించగానే భయపడకుండా 
దేహధారిమైన వాడు శరీరం, పుత్రులు, భార్య మొదలైన వారిపైగల మోహమనే వృక్షాన్ని నిష్కామమనే 
ఖడ్గంతో తెగనరకాలి. ఇల్టు వదలి పవిత్రమైన తీర్థజలాల్లో స్నానమాడుతూ ప్రశాంతమైన ఏకాంత ప్రదేశం 
చేరుకోవాలి. అక్కడ శా(స్తం విధించినట్లు దర్భలూ, జింకచర్మమూ, వ(స్తమూ పరచుకొని కూర్చోవాలి. 
జగమంతా పవిత్రం చెయ్యగలదీ, అకార ఉకార మకారాలనే మూడక్షరాలతో కూడినదీ, (బ్రహ్మ బీజమూ 
ఐన ఓంకారాన్ని మనస్సులో స్మరిస్తూ ఉచ్చ్వాస నిశ్చాసాలను వశపరచుకోవాలి. ఆ పైన విషయాల వెంబడి 
పరుగిడే ఇంద్రియాలను బుద్ధి అనే సారథితోను, మనస్సనే పగ్గంతోను బిగబట్టి ని[గ్రహించాలి. గట్టివైన 
కర్మబంధాలలో చిక్కుకొని ఊగిసలాడే చిత్తాన్ని ప్రజ్ఞాబలంతో నిరోధించి భగవంతుని మీద నిశ్చలంగా 
నిలపాలి. విషయరహితమైన మనస్సుతో ఆ దేవుని కరచరణాదులైన అవయవాలను (క్రమంగా ధ్యానం 
చేయాలి. రజోగుణం చేతా తమోగుణం చేతా ఆకర్షింపబడి మోహానికి లోనయ్యే మనస్సునూ, ఆ గుణాలవల్ల 
కలిగిన మాలిన్యాలనూ ధారణతో తొలగించి నిర్మలం చెయ్యాలి. అలా చేసినవాడు సర్యోత్యష్టమైన విష్ణుపదం 
చేరుతాడు. ధారణానియమం సిద్ధిస్తే ఆతడు సుఖమయమైన విషయాన్ని చూస్తాడు. అట్టి యోగి భక్తిలక్షణమైన 
యోగాన్ని ఆశ్రయించి మోక్షం చూరగొంటాడు. ఈ విధంగా పలుకుతున్న శుకయోగీంద్రునితో 
పరీక్షిన్నరేంద్రుడు ఇలా అన్నాడు. 

క. ధారణ యే క్రియ నిలుచును?, ధారణ కే రూప? మెద్ది ధారణ యనంగా? 

ధారణ పురుషు మనోమల, మేరీతి హరించు? నాకు నెటి(గింపంగదే. 13 

స్త్‌ “స్వామీ! ధారణ ఎలా నిలుస్తుంది? దాని స్వరూపం ఎట్టిది? ధారణ అంటే ఏమిటి? అది జీవుని 
చిత్తమాలిన్యాన్ని ఎలా పోగొడుతుంది? దయచేసి నాకు తెలియపరచండి.” 


న. 


అనిన విని రాజునకు నవధూతవిభుం డిట్లనియె. యడ 


* ఆ మాటలు విని అవధూతలలో మేటియైన శుకుడు పరీక్షిత్తును జూచి ఇలా పలికాడు. 


ఆ. సవనములు జయించి పరిహృతసంగు.2, యింద్రియముల గర్వమెల్ల మాసి 


హరి విశాలరూపమందు. జిత్తము. జేర్చి, నిలుసవలయు బుద్ధి నెజసి బుధుండు. 15 


* పండితుడైనవాడు గాలిని అరికట్టి, దారపుత్రాదులతోడి సంసర్గం వదలిపెట్టి, ఇంద్రియాలను 
జయించి బుద్దిబలంతో మనస్సును విష్ణుదేవుని విశాల స్వరూపంలోనే స్థిరంగా నిలపాలి. 


న. 


వినుము భగవంతుండైన హరి విరాడ్విగ్రహంబునందు భూతభవిష్యద్వర్తమానం బైన విశ్వంబు 
విలోక్యమానం బగు, ధరణీసలిల తేజస్పమీరణ గగనాహంకార మహత్తత్ర్రంబు లని యొడి 
సస్తావరణంబులచేత నావృతంబగు మహాండకోశంబైన శరీరంబునందు ధారణాశయం బయిన 
వైరాజపురుషుండు దేజరిల్టు, నమ్మహాత్మునికి. బాదమూలంబు పాతాళంబు, పార్‌స్టిభాగ పాదాగ్ర 
భాగంబులు రసాతలంబు, గుల్చ్బంబులు మహాతలంబు, జంఘలు తలాతలంబు, జానుద్వయంబు 
సుతలం, బూరువులు వితలా తలంబులు, జఘనంబు మహీతలంబు, నాభీవివరంబు నభస్ట్రలంబు, 
వక్షంబు గ్రహతారకాముఖ జ్యోతిస్సమూహ సమేతంబగు నక్షత్ర లోకంబు, గ్రీవంబు మహర్షోకంబు, 
ముఖంబు జనలోకంబు, లలాటంబు తపోలోకంబు, శీర్ణంబు సత్యలోకంబు, బాహుదండంబు 
లింద్రాదులు, గర్హంబులు దిశలు, శవణేంద్రియంబు శబ్దంబు, నాసాపుటంబు అశ్వినీదేవతలు, 
ఘాణేంద్రియంబు గంధంబు, వదనంబు వహ్ని, నేత్రంబు లంతరిక్షంబు, చక్షురింద్రియంబు 
సూర్యుండు, రేయింబగళ్లు టెప్పలు, భూయుగ్మ విజ్బంభణంబు బ్రహ్మపదంబు, తాలువులు జలంబు, 
జిహ్వేంద్రియంబు రసంబు, భాషణంబులు సకల వేదంబులు, దంధ్టలు దండధరుండు, దంతంబులు 
పుత్రాదిస్నేహ కళలు, నగవులు జనోన్మాద కరంబు లయిన మాయా నిశేషంబులు, కటాక్షంబు 
లనంతసర్గంబులు, పెదవులు వ్రీడాలోభంబులు, స్తనంబులు ధర్మంబులు, వె న్నృధర్మమార్గంబు, 
మేఢ్రంబు ప్రజాపతి, వృషణంబులు మిత్రావరుణులు, జఠరంబు సముద్రంబులు, శల్యసంఘంబులు 
గిరులు, నాడీనివహంబులు నదులు, తనూరుహంబులు తరువులు, నిశ్చాసంబులు వాయువులు, 
ప్రాయంబు నిరవధికం బయిన కాలంబు, కర్మంబులు నానావిధజంతు నివహసంవృత 
సంసరణంబులు, శిరోజంబులు మేఘంబులు, కట్టుపుట్టంబులు సంధ్యలు, హృదయంబు ప్రధానంబు, 
సర్వవికారంబులకు నాశ్రయంబైన మనంబు చంద్రుండు, చిత్తంబు మహత్తత్ర్వం, బహంకారంబు 
రుద్రుండు, నఖంబు లశ్వాశ్వత ర్యుష్టగజంబులు, కటిప్రదేశంబు పశువృగాదులు, విచిత్రంబులైన 
యాలాప నైపుణ్యంబులు పక్షులు, బుద్ది నునువు, నివాసంబు పురుషుండు, షడ్డాదు లైన 
స్వరవిశేషంబులు గంధర్వ విద్యాధర చారణాప్పుర స్పమూహంబులు, సృృతి ప్రహ్లాదుండు, వీర్యంబు 
దైత్యదానవానీకంబై యుండు, మరియు న మ్మహీవిభునకు ముఖంబు బ్రాహ్మణులును, భుజంబులు 

క్షత్రియులు, నూరులు వైశ్యులును, జరణంబులు శూద్రులును, నామంబులు నానా విధంబులైన 
నసురుద్రాది దేవతాభిధానంబులును, 'ద్రవ్యంబులు హవిర్భాగంబులును, కర్మంబులు యజ్ఞ 
ప్రయోగంబులును నగు, నిట్టి సర్వమయుండైన పరమేశ్వరుని విగ్రహంబు ముముక్షు వైనవాండు 
మనంబున ననుసంధానంబు సేయవలయునని వక్కాణించి వెండియు నిట్లనియె. 16 


* రాజా! విను. భగవంతుడైన విష్ణుని విరాట్‌ స్వరూపంలో జరిగిన, జరగనున్న, జరుగుతున్న 
(ప్రపంచమంతా గోచరిస్తుంది. భూమి, జలము, అగ్ని, వాయువు, ఆకాశము, అహంకారము, మహత్తత్ర్రము 
అనే ఆవరణాలు ఏడూ మహాండకోశమైన విరాట్పురుషుని శరీరాన్ని కప్పి ఉన్నాయి. ఆ శరీరంలో ధారణకు 
నెలవై విరాట్పురుషుడు ప్రకాశిస్తున్నాడు. ఆ మహాత్ముడికి వాతాళం అరికాలు; రసాతలం కాలిమడమ, 
ముని(వ్రేళ్ళు; మహాతలం చీలమండలు; తలాతలం పిక్కలు; సుతలం మోకాళ్ళజంట; వితలమూ అతలమూ 
తొడలు; భూతలం పిరుదు; ఆకాశం బొడ్డు; (గ్రహాలూ, తారకలూ మొదలైన జ్యోతిస్సమూహంతో కూడిన 
నక్ష్వత్రలోకం వక్షస్థలం; మహర్గోకం మెడ; జనలోకం ముఖం; తపోలోకం నొసలు; సత్యలోకం శిరస్సు; 
ఇంద్రుడు మొదలైనవారు భుజదండాలు; దిక్కులు చెవులు; శబ్దం (శ్రోత్రేంద్రియం; అశ్వినీ దేవతలు 
ముకుపుటాలు; గంధం ఘ్రాణేంద్రియం; అగ్ని నోరు; అంతరిక్షం కళ్లు; సూర్యుడు నేత్రేంద్రియం; రేపవళ్ళు 
కనురెప్పలు; బ్రహ్మపదం కనుబొమలు; జలాలు దవడలు; రసం జిహ్వేంద్రియం; సమస్తవేదాలు భాషణాలు; 
యముడు కోరలు; పుత్రాదులమీద 'స్నేహకళలు దంతాలు; జనులకు పిచ్చెత్తించే మాయా విశేషాలు నవ్వులు; 
తుదిలేని సృష్టులే కడగంటి చూపులు; సిగ్గు లోభం పెదవులు; ధర్మ మార్గాలు రొమ్ములు, అధర్మమార్ల్గం 
వెన్ను; ప్రజాపతి పురుషాంగం; మి(త్రావరుణులు వృషణాలు, సముద్రాలు కడుపు; కొండలు ఎముకలు; 
నదులు నాడులు; చెట్టు రోమాలు; వాయువు నిట్టూర్పులు; కడలేని కాలమే ప్రాయం. పలువిధాలైన 
(ప్రాణులతో గూడిన సంసారాలు కర్మలు; మబ్బులు శిరోజాలు; సంధ్యలు కట్టుబట్టలు. ప్రధానం హృదయం. 
చంద్రుడు వికారాలన్నింటికీ నెలవైన మనస్సు. మహత్తత్ర్రం చిత్తం. రుద్రుడు అహంకారం; గుర్రాలు, 
కంచరగాడిదలు, ఒంటెలు, ఏనుగులు గోళ్ళు; పశువులు మృగాదులు కటిప్రదేశం; పక్షులు చిత్రమైన 
మాటల నేర్పులు; మనువు బుద్ధి; పురుషుడు నివాసం; గంధర్వులు, విద్యాధరులు, చారణులు, అప్పరసలు 
షడ్డం మొదలైన స్వరాలు; ప్రహ్లాదుడు స్మ్మతి; దైత్యులు, దానవులు వీర్యం. అంతేకాదు. ఆ మహాప్రభువునకు 
(బ్రాహ్మణులు ముఖం; క్షత్రియులు బాహువులు; వైశ్యులు తొడలు; శూద్రులు పాదాలు; వసువులు రుద్రులు 
మొదలైన పెక్కు దేవతల పేర్లే నామాలు; హవిర్భాగాలు ద్రవ్యాలు; యజ్ఞ ప్రయోగాలు కర్మలు అవుతున్నాయి. 
ఇటువంటి విశ్వమయుడైన విరాట్పురుషుని విగ్రహాన్ని మోక్షార్టి అయినవాడు తన మనస్సులో అనుసంధానం 
చేసుకోవాలి అంటూ చెప్పి ఇంకా ఈ విధంగా చెప్పసాగాడు శ్రీశుకుడు. 


క. హరిమయము విశ్వ మంతయు, హరి విశ్వమయుండు, సంశయము పనిలే దా 
హరిమయము గాని ద్రవ్యము, పరమాణువు లేదు వంశపావన! వింటే. 17 


* కులపావనుడవైన రాజా! విశ్వమంతా విష్ణుమయం. విష్ణువు విశ్వమయుడు. ఇందులో సందేహం 
లేదు. విష్ణమయం కాని పదార్థం ఈ ప్రపంచంలో ఒక్క పరమాణువు కూడా లేదు. 

బా 


కలలోన జీవుండు కౌతూహలంబున. బెక్కు దేహంబుల. బేరు వడసి 

యింద్రియంబుల వెంట నెల్లనృత్తంబులు నీక్షించి మణి తన్ను నెజుంగుకరణి 
నఖిలాంతరాత్మకుండగు పరమేశ్వరు. డఖిలజీవుల హృదయముల నుండి 

బుద్ది వృత్తుల నెల్ల బోద్దయై వీక్షించు బద్దుండు గాండు ప్రాభవము వలన 

తే. సత్యు. డానందబహుళ విజ్ఞానమూర్తి యతని సేవింప నగు(గాక, యన్యసేవ( 

గలుగనేరవు కైవల్య గౌరవములు, పాయ దెన్నండు సంసారబంధ మధిప! 18 


* రాజా ! జీవుడు కలలో ఉబలాటంతో పలు శరీరాలు తాలుస్తాడు. పలుపేర్లతో వ్యవహరింప 
బడతాడు. ఇంద్రియాల ద్యారా విశేషాలన్నీ గమనిస్తాడు. ఆ తర్వాత తన్ను తాను తెలుసుకుంటాడు. 
ఇలాగే అంతటికీ అంతరాత్మగా ఉన్న పరమేశ్వరుడు అన్ని ప్రాణుల హృదయాలలో ఉండి ప్రజ్ఞావంతుడై 
బుద్ధివ్యాపారా లన్నింటినీ పరిశీలిస్తుంటాడు. తానే అన్నిటికీ ప్రభువు కాబట్టి దేనికీ బద్దుడు కాడు. తాను 
సత్యస్వరూపుడు. ఆనందంతో నిండిన విజ్ఞానమూర్తి. ఆయన సేవ వల్లే మోక్షం సిద్ధిస్తుంది. ఇతరులను 
కొలిస్తే మోక్షం లభించదు. ఈ సంసార బంధం వదలదు. 


మ. బహువర్షంబులు బ్రహ్మ తొల్లి జగముత్సాదింప విన్నాణి గా 
క హరి ప్రార్థన ధారణావశమునం గాదే! యమోఘోల్లస 
న్మహనీయోజ్జ్వల బుద్ధిలై భువననిర్మాణ ప్రభావంబుతో 
విహరించెన్‌ నరనాథ! జంతునివహావిర్చావనిర్లేతయె. [19 

* ఓ పరీక్షిన్మహారాజా! పూర్వం బ్రహ్మ జగత్తును సృష్టించాలనుకొన్నాడు. పెక్కేండ్డు ప్రయత్నించాడు. 

అయినా నేర్పరి కాలేకపోయాడు. ఆ పైన ఏకా[గ్రచిత్తంతో హరిని ప్రార్థించాడు. మహోన్నత బుద్ది వికాసం 
పొందాడు. పిమ్మట ప్రాణి కోట్ట పుట్టుకను నిర్ణయించి జగన్నిర్మాణదక్షుడై విహరించాడు. 

వ. విను, మూఢుండు శబ్దమయ వేదమార్గంబైన కర్మఫల బోధన ప్రకారంబున వ్యర్ణంబులైన స్వర్గాది 
నానాలోక సుఖంబుల నిచ్చగించుచు మాయామయ మార్గంబున వాసనా మూలంబున నిద్రించువాండు 
గలలు గను తెజంగునం బరిభమించుచు నిరవద్య సుఖలాభంబుం జెందండు; తన్నిమిత్తంబున 
విద్వాంసుండు నామమాత్ర సారంబులగు భోగ్యంబులలోన నెంత దేహనిర్వహణంబు సిద్దించు 
నంతియ కైకొనుచు నప్రమత్తుండై సంసారంబు సుఖం బని నిశ్చయింపక యొండు మార్గంబున 
సిద్ది గలదని చూచి పరిభమణంబు సేయుచుండు. 20 


* అజ్ఞాని శబ్ద్బప్రధానమైన వేదంలోని కర్మకాండ బోధించిన విధంగా నిరర్జకాలయిన స్వర్గాదిసుఖాలు 
అర్ధిస్తాడు. ని[ద్రించేవాడు పూర్వ సంస్కారంతో కలలు కన్నట్టు మాయలో పరిభ్రమిస్తాడు. అంతేకాని 
మోక్షసుఖం పొందలేడు. జ్ఞాని అలా కాదు. అతడు శరీరధారణకు అవసరమైనంత మేరకే నిస్సారమైన 
భోగాలను స్వీకరిస్తాడు. జాగరూకుడై మెలగుతాడు. సంసారం సుఖ మనుకోడు. దాని కతీతమైన త్రోవలో 


పయనిస్తేనే సిద్ది కలుగుతుందని గుర్తించి అలా ప్రవర్తిస్తాడు. 

సీ, కమనీయ భూమిభాగములు లేకున్నవే! పడియుండుటకు దూదిపజుపు లేల? 
సహజంబులగు కరాంజలులు లేకున్నవే! భోజనభాజనపుంజ మేల? 
వల్కలాజిన కుశావళులు లేకున్నవే! కట్ట దుకూల సంఘంబు లేల? 
గొనకొని వసియింప గుహలు లేకున్నవే! ప్రాసాదసాధాది పటల మేల? 


తే. ఫలరసాదులు గురియవే సాదపములు!, స్వాదుజలముల నుండవే సకలనదులు! 
పొసంగ భిక్షము వెట్టరే పుణ్యసతులు!, ధనమదాంధుల కొలువేల తాపసులకు? 21 


* బుద్దిమంతుడు ఈ విధంగా భావన చేస్తాడు - పడుకోవడానికి చాలినంత చదునైన చక్కని నేల 
ఉండగా దూదిపరుపు లెందుకు? పుట్టుకతో వచ్చిన దోసిళ్ళు ఉన్నాయి కదా, మరి భుజించడానికి కంచాలూ 
గరిటెలూ ఎందుకు? నారచీరలు, జింకచర్మాలు, దర్భచాపలు లేవా! కట్టుకోవడానికి పట్టుపుట్టా లెందుకు? 
నిత్యమూ నివసించడానికి గుహలున్నాయి కదా, ఇక 'మేడలూ మిద్దెలూ ఎందుకు? చెట్టు తగినట్టు ఫలరసాదులు 
వర్షిస్తున్నాయి కదా! నదులలో తియ్యని నీటికి కొదవలేదు కదా! పుణ్యస్రీలు పుష్కలంగా భిక్షం పెడుతున్నారు 
గదా! ఇక తపోధనులైన వాళ్లు, ధనమదంతో కన్నూమిన్నూ కానని వాళ్లను ఎందుకు సేవించాలి? 


క. రక్షకులు లేనివారల, రక్షించెద ననుచు జక్రి రాజై యుండన్‌ 
రక్షింపు మనుచు నొక నరు, నక్షము. బ్రార్జింపనేల యాత్మజ్ఞాలకున్‌? 22 

ణం అ 9, అర్న 

దిక్కులేని వారికి దిక్కై రక్షిస్తానంటూ చక్రధారియైన శ్రీహరి సిద్ధంగా ఉన్నాడు. అటువంటప్పుడు 
ఆత్మజ్ఞులైన ప్రాజ్ఞులు అసమర్జుడైన ఒక మానవుణ్ణి రక్షింపమని ఎందుకు (ప్రాధేయపడాలి? 

ఇ ఇ యయా 586యె 

వ. అని యిట్లు స్వతస్పిద్ధుండును, నాత్మయు6 బ్రియుండును, నిత్యుండును, సత్యుండును, 
భగవంతుండును నైన వాసుదేవుని భజించి తదీయ సేవానుభవానందంబున సంసార హేతువగు 
నవిద్యవలన బుద్దిమంతుండు విడువంబడుం గావున. 23 


౫ బలా భావించి బుద్ధిమంతు డైనవాడు స్త్వయంభువుడూ, ఆత్మ స్వరూపుడూ, ప్రియమైనవాడూ, 
నిత్యుడూ, సత్యుడూ, భగవంతుడూ అయిన వాసుదేవుణ్ణి సేవిస్తాడు. ఆ సేవ వల్ల కలిగే ఆనందం అనుభవిస్తూ 
అతడు సంసారకారణమైన అవిద్య నుండి విముక్తి పొందుతాడు. 


ము. హరి( జింతింసక మత్తు(డై విషయ చింతాయత్తు(2 చిక్కి వా 
సరముల్‌ ద్రోసెడువాండు కింకరగదా సంతాడితోరస్కుండై 
ధరణీశోత్తమ ! దండభృన్నివసన ద్వారోపకంలోగగ్ర వై 
తరణీవహ్ని శిఖాపరంపరలచే దగ్గుండు గాకుండునే? 24 
* రాజోత్తమా! శ్రీహరిని చింతింపక మదోన్మత్త చిత్తుడై విషయ భోగాయత్తుడై దినాలు గడిపే వాడికి 
యమభటుల గదల దెబ్బలు తప్పవు. అతడు నరకద్యారం వద్ద వైతరిణీ నదిలోని భయంకర జ్వలన 
జ్యాలల్గో పడి మలమల మాడిపోతాడు. 

క. మొత్తుదురు గదల, మంటల, కెత్తుదు రడ్డంబు, దేహ మింతింతలు గా 
నొత్తుదు, రసిపుత్రికలను, హత్తుదురు కృతాంతభటులు హరివిరహితులన్‌. 25 


౫ భగవంతుని భజించని పాషండులను యమకింకరులు గదలతో మోదుతారు. వాళ్ల శరీరాలను 
మంటలపాలు చేస్తారు. వాళ్ల అవయవాలను కరకు కత్తులతో ముక్కలు ముక్కలుగా ఖండిస్తారు. 


వ. మజియు హరి చరణ కమలగంధ రసాస్వాదనం బెణుంగని వారలు నిజకర్మబంధంబుల దండధర 
మందిర ద్వార దేహళీ సమీప జాజ్వల్యమాన వైతరణీ తరంగిణీ దహనదారుణ జ్యాలా జాల దందహ్య 
నూనదేహులం గూడి శిఖిశిఖావగాహంబుల నొందుచుండుదురు; మజీయు విజ్ఞానసంపన్నులై నును 
ప్రసన్నులు మాయాపన్నులు గాక విన్నాణంబునం దమతమ హృుదయాంతరాళంబులం బ్రాదేశమాత్ర 
దివ్యదేహుండును, దిగిభరాజళుండా దండసంకాళశదీర్చ చతుర్పాహుండును, కందర్పకోటి 
సమానసుందరుండును, ధృతముందరుండును, రాకావిరాజమాన రాజమండలసన్నిభ వదనుండును, 
సాభాగ్యసదనుండును, బ్రభాతకాల భాసమాన భాస్కరబింబ ప్రతిమానవిరాజిత పద్మరాగరత్న 
రాజీవిరాజమాన కిరీటకుండలుండును, శ్రీవత్సలక్షణ లక్షిత వక్షోమండలుండును. రమణీయ 
కొస్తుభరత్నఖచిత కంఠికాలంకృత కంధరుండును, నిరంతర పరిమళమిళిత నననూలికా బంధురుండును, 
నానావిధ గంభీర హారకేయూర కటకకంకణ మేఖలాంగుళలీయక విభూషణ వ్రాతసముజ్వ్యలుండును. 
నిటలతట విలంబమాన విమలస్నిగ్ధ నీలకుంచిత కుంతలుండును. తరుణచంద్ర చంద్రికాధవళ 
మందహాసుండును, బరిపూర్ణ కరుణావలోకన భూభంగ సంసూచిత సుభగ సంతతానుగ్రహ 
లీలావిలాసుండును, మహాయోగిరాజ వికసిత హృదయకమల కర్షికామధ్య సంస్టాసిత విలసిత 
చరణకిసలయుండును, సంతతానందమయుండును, సహస్రకోటి సూర్య సంఘాతసన్నిభుండును, 
విభుండును నైన పరమేశ్వరుని మనోధారణావశంబున నిలిపికొని తదీయగుల్బచరణజాను 
జంఘాద్యవయనంబులం (గ్రమంబున నొక్కొక్కటిని బతిక్షణంబును ధ్యానంబు సేయుచు 
నెంతకాలంబునకు బరిపూర్ల నిశ్చలభక్తి యోగంబు సిద్దించు నంతకాలంబునుం దదీయచింతా 
తత్పరులై యుండుదురని మజియు నిట్లనియె. 26 


* అంతేకాదు. శ్రీ గోవింద చరణారవింద మకరంద మాధుర్యానికి విముఖులైన వాళ్ళు తమతమ 
కర్మబంధాల్లో తగుల్కొంటారు. తత్పలితముగా యమమందిర ద్వారం వద్ద ప్రవహించే వైతరణీనదిలో 
భగభగమండే భయంకరాన్నిజ్యాలలలో కాలిపోతున్నవారితో జతగూడుతారు. విశేష జ్ఞానసంపన్నులై జీవించే 
శరణాగతులు మాయకు లోబడక నేర్పుతో తమతమ హృదయాలలో భగవంతుని ధ్యానిస్తారు. ఆ భగవంతుడు 
జుత్తెడు కొలత గల దివ్యశరీరం కలవాడు; దిగ్గజతుండాలవలె పొడవైన నాలుగు చేతులు గలవాడు; చక్కదనంలో 
కోటి మన్మథులకు ద్నీటైనవాడు; మందరగిరిని ధరించినవాడు; పున్నమనాటి చందమామ వంటి మోము 
కలవాడు; సౌభాగ్యానికి నెలవైనవాడు, (ప్రాతఃకాలపు భానుబింబములాగా (ప్రకాశించే పద్మరాగమణులు 
పొదిగిన కిరీటకుండలాలు తాల్చినవాడు; వక్షస్టలంలో శ్రీవత్సమనే పుట్టుమచ్చ కలవాడు; కమనీయ 

కౌస్తుభరత్నం తాపిన కంఠాభరణం మెడలో అలంకరించుకొన్నవాడు; ఎప్పుడూ సువాసనలీనే వనమాలికతో 
ఒప్పారేవాడు; పలువిధాలైన పెద్దపెద్ద హారాలూ, భుజకీర్తులూ, కడియాలూ, మురుగులూ, మొలనూలూ, 
ఉంగరాలూ మొదలైన సొమ్ములతో శోభిల్లేవాడు; నొసట ముసురుకొన్న నిగనిగలాడే నీలి ముంగురులు 
గలవాడు; కరుణామయమైన కడగంటి చూపులతోడి భ్రూవిలాసాలతో భక్తులపై పరమాను[గ్రహం ప్రసరింప 
జేసేవాడు; మహా యోగీశ్వరుల హృదయపద్మాలలో చివుళ్లవంటి తన చరణాలు మోపిన వాడు; సదా 
ఆనందస్వరూపుడు; వేయి కోట్ట సూర్యులతో సమానమైనవాడు; లోకాధిపుడు. అట్టి పరమేశ్వరుణ్ణి 
విజ్ఞానసంపన్నులు ధారణతో చిక్కబట్టి ఆయన చీలమండలు, పాదాలు, మోకాళ్ళు, పిక్కలు మొదలైన 
అవయవాలలో ఒక్కొక్క దానిని [క్రమంగా అనుక్షణం ధ్యానిస్తారు. అచంచలమైన పూర్ణభక్తియోగం 
సిద్ధించేవరకు ఆ పరమాత్ముని ధ్యానంలోనే నిమగ్నులై ఉంటారు. ఇలా చెప్పి శుకుడు మళ్ళీ ఈ విధంగా 
అన్నాడు. 


సీ ఆసన్న మరణార్థియైన యతీశుండు కాలదేశములను గాచికొనండు 
తనువు విసర్దించు తల(పు జనించిన భద్రాసనస్తుండై ప్రాణపవను 
మనసుచేత జయించి మానసవేగంబు బుద్దిచే భంగించి బుద్ధిందెచ్చి 
క్షేత్రజ్ఞాతో. గూర్చి క్షేత్రజ్ఞ నాత్మలోపలం జేర్చి యాత్మను బ్రహ్మ మందు 


తే. గలిపి యొక్కటి గావించి గారవమున, శాంతితోడ నిరూఢుండై సకలకార్య 
నినహ మెల్లను దిగనాడి నిత్యసుఖము, వలయు నని చూచు నటమీ6ద వసుమతీశ! 27 


* రాజా! 'ప్రారబ్ద్బకర  నళింపగా శరీరం త్యజించాలనుకొన్న సన్యాసి దేశకాలాలకోసం ఎదురుచూడడు. 
ఆ భావన కలగగానే అతడు సుఖాసనాసీను డవుతాడు. మనస్సుతో ప్రాణవాయువును ని(గ్రహిస్తాడు. 
మనోవేగాన్ని బుద్ధితో అరి కడతాడు. బుద్ధిని క్షేత్రజ్ఞ డనబడే జీవాత్మతో పొందిస్తాడు. జీవాత్మను శుద్దాత్మలో 
చేరుస్తాడు. శుద్దాత్మను పరమాత్మలో లీనం చేస్తాడు. అలా చేసి శాంతాత్ముడై కార్యాలన్నింటినీ పరిత్యజిస్తాడు. 
ఆపై నిత్యసుఖం కావాలని అభిలషిన్తాడు. 


న. వినుము! పరమాత్మయైన బ్రహ్మంబునకు( దక్క కాల దేవ సత్వరజస్తమో గుణాహంకార మహత్తత్వ 
ప్రధానంబులకు.( బ్రభుత్వంబు లేదు, కావునం బరమాత్మ వ్యతిరిక్తంబు లేదు, దేహాదులయం 
దాత్మత్వంబు విసర్జించి యన్య సౌాహృదంబు మాని పూజ్యం బయిన హరిపదంబుం బతిక్షణంబును 
హృదయంబున నాలింగనంబు సేసి వైషుంబయిన పరముపదంబు సర్యోత్తనుంబని సత్పురుషులు 
దెలియుదు, రివ్విధంబున విజ్ఞాన దృగ్వీర్యజ్వలనంబున నిర్దగ్ధవిషయ వాసనుండై క్రమంబున 
నిరపేక్షత్వంబున. 28 


* నరేంద్రా! విను. పరమాత్మయైన బ్రహ్మమునకు తప్ప కాలానికి, కాలప్రభావానికీ లోబడ్డ బ్రహ్మాది 
దేవతలకూ, సత్త్యరజ స్తమస్సులనే గుణాలకూ, అహంకారానికీ, మహత్తత్తానికి, సమస్తసృష్టికీ హేతు భూతమై 
ప్రధాన మనబడే ప్రకృతికీ ఆధిపత్యం లేదు. అందుచేత పరమాత్మకు భిన్నమైన పదార్థమంటూ ఏదీ లేదు. 
సత్వురుషులు శరీరాదులపై ఆత శ్రభావన వదులుతారు. ఇతర విషయాలమీద వ్యామోహం విడుస్తారు. 

మహనీయాలైన మాధవుని చరణారవిందాలనే మనస్సులో అనుక్షణమూ నిల్పుకుంటారు. విష్ణుసంబంధ 
మగు పరమపదమే అన్నింటికంటె ఉత్తమస్థానమని (గ్రహిస్తారు. ఈ రీతిగా శాస్తజ్ఞానబలము అనే మంటలో 
విషయవాసనలను తగులబెట్టి వారు దేని మీదా అపేక్ష లేకుండా ఉంటారు. 


సీ, అంఘ్రిమూలమున మూలాధారచక్రంబు( బీడించి, ప్రాణంబు బిగియ. బట్టి, 
నాభితలముయేర్చి, నయముతో మెల్లన హృత్సరోజము మీది కెగయం బట్టి, 
యటమీ6ద నురమందు హత్తించి, క్రమ్మజణ( దాలు మూలమునకు( దణీమి నిలిపి, 
మమతతో భూయుగమధ్యంబు సేర్చి, దృ క్కర్ణ్లనాసాస్య మార్గములు మూసి, 
ఆ. యిచ్చలేని యోగి యెలమి ముహూర్తార్హ, మింద్రి యానుషంగ మింత లేక 
ప్రాణములను వంచి బ్రహ్మ రంధ్రము చించి, బ్రహ్మమందు( గలయు. బౌరవేంద్ర! 29 


* రాజా! యోగి పాదమూలంతో మూలాధారచకక్రాన్ని అనగా గుదస్టానాన్ని అదిమి పడతాడు. ఆ పై 
(ప్రాణవాయువును బిగబట్టి బొడ్డువద్ద ఉన్న మణిపూరక చక్రానికి తీసుకుపోతాడు. అక్కడనుండి 
హృదయంలోని అనాహతచక్రానికీ, అందుండి వక్షంలో ఉన్న విశుద్ధ చక్రానికి, అటనుండి ఆ చక్రా[గ్రముండే 
తాలుమూలానికీ, ఆ తాలుమూలం నుండి కనుబొమ్ములమధ్య నున్న ఆజ్ఞా చక్రానికీ ప్రాణవాయువును 
తరలిస్తాడు. అందుమీదట కండ్డు, చెవులు, ముక్కు, నోరు - ఇవి మూసుకొని ఏ కోరికలు లేనివాడై 
అర్హముహూర్తకాలం ఇంద్రియాలతో ఏ మాత్రం సంబంధం లేకుండా ప్రాణాలను ని(గ్రహిస్తాడు. పిమ్మట 
(బ్రహ్మ రంధ్రం భేదించుకొని పరబ్రహ్మంలో లీనమవుతాడు. 


న. మజీయు దేహత్యాగకాలంబున నింద్రియంబులతోడి సంగమంబు విడువని వాండు వానితోడన 
గుణసముదాయ రూసంబగు బ్రహ్మాండంబు నందు ఖేచరసిద్ధ విహారయోగ్యంబును నణిమాదిక 
సకలైశ్వర్య సమేతంబును నైన పరమేష్టి పదంబు. జేరు, విద్యాతపోయోగ సమాధిభజనంబు సేయుచు. 
బవనాంతర్గత లింగశరీరులైన యోగీశ్వరులకు బ్రహ్మాండ బహిరంతరాళంబులు గతి యని చెప్పుదు, 
రేరికిం గర్మంబుల నట్టి గతి. బొంద శక్యంబు గాదు, యోగి యగువాండు బ్రహ్మలోకంబునకు 
నాకాశపథంబునం బోవుచు సుషుమ్నూనాడివెంట నగ్నియను దేవతం జేరి జ్యోతిర్మయంబైన తేజంబున 
నిర్మలుండై యెందునుం దగులు వడక తారామండలంబుమీ(ద సూర్యాది ధ్రువాంతపదంబుల. 
(గ్రమక్రమంబున నతిక్రమించి హరిసంబంధంబయిన శింశుమార చక్రంబు. జేరి యొంటరి యగుచు( 
బరమాణు భూతంబైన లింగ శరీరంబుతోడ బ్రహ్మవిదులకు నెలవైన మహర్షోకంబు( జొచ్చి 
మహాకల్పకాలంబు (క్రీడించు; గల్పాంతంబైన ననంతముఖానల జ్వాలా దందహ్యమానంబగు 
లోకత్రయంబు నీక్షించుచు. దన్నిమిత్త సంజాతానల దాహంబు సహింపంజాలక - 30 


* శరీరం విసర్జించేటప్పుడు ఇంద్రియాలతో సంబంధం వదలనివాడు వాటితో సహా గుణమయమైన 
(బ్రహ్మాండంలో ఖేచరులు, సిద్దులు, విహరించడానికి అనువైనదీ, అణిమాదులైన ఐశ్చర్యాలన్నింటితో కూడినదీ 
అయిన బ్రహ్మలోకం చేరుతాడు. విద్య, తపస్సు, యోగం, సమాధి - ఇవి అనుస్టిస్తూ లింగశరీరాన్ని వాయులీనం 
చేసిన యోగీశ్వరులు బ్రహ్మాండం లోపలా, వెలుపలా సంచరిస్తుంటారని పెద్దల మాట. కర్మలతో ఎవ్వరూ 

అలాంటి స్టానం పొందలేరు. బ్రహ్యలోకాభిముఖుడైన యోగి సుషుమ్నానాడీ ద్వారం నుండి బయలుదేరి 
ఆకాశమార్గంలో పయనిస్తూ అన్ని దేవతను చేరుకుంటాడు. అక్కడ జ్యోతిర్మయమైన ప్రకాశంతో పుణ్యపాపాలు 
నళింపజేసుకొని నిర్ములుడై భాసిస్తాడు. అతడు దేనిలోనూ తగుల్కోడు. నక్షత్రపథం గడచిపోతాడు. ఆపై 
సూర్యమండలం మొదలు (ధ్రువమండలం వరకు మండలాలన్నీ వరుసగా దాటుకుంటాడు. తుదకు విష్ణు 
సంబంధమైన శింశుమార చక్రం చేరుతాడు. అక్కడ ఒంటరిగా పరమాణు స్వరూపమైన లింగశరీరంతో 
(బ్రహ్మవేత్తలు నివసించే మహర్షోకం ప్రవేశిస్తాడు. మహాకల్పకాలం వరకూ అందే [క్రీడిస్తాడు. కల్పాంతంలో 
అనంతుని వదనమునుండి వెలువడే కరాళాన్ని జ్యాలల్లో దర్హమయి పోతున్న (త్రిలోకాలను చూస్తాడు. 
అందువల్ల జనించే అన్ని దాహం సహించలేక అక్కడనుండి బ్రహ్మలోకం చేరుకుంటాడు; అక్కడే నివసిస్తాడు. 


సీ. ఇలమీ(ద మనువు లీరేడ్వురు. జనువేళ దివసమై యెచ్చోటం దిరుగుచుండు, 
మహనీయ సిద్దవిమూన సంఘము లెందు దినకరప్రభములై తేజరిల్లు, 
శోకజరావృుత్యుశోషణ భయదుఃఖ నివహంబు లెందు జనింపకుండు, 
విష్ణుపద ధ్యాన విజ్ఞాన రహితుల శోకంబు లెందుండి చూడవచ్చు, 


ఆ. పరమసిద్ధయోగి భాషణావృుత మెందు, శ్రవణ పర్వమగుచు జరుగుచుండు 
నట్టి బ్రహ్మలోకమందు వసించును, రాజవర్య! మరల రాండు వాండు. 31 


* భూలోకంలో పదునల్లురు మనువులూ పుట్టి గిట్టే కాలమంతా కలిస్తే బ్రహ్మలోకంలో ఒక్క 
దినమవుతుంది. అక్కడ మహనీయులైన సిద్దుల విమానాలు సూర్యతేజంతో విరాజిల్లుతుంటాయి. శోకం, 
వార్ధక్యం, మృత్యువు, కృశత్వం, భయం, దుఃఖం - ఇలాంటి బాధ లక్కడలేవు. హరిచరణాలను ధ్యానించాలనే 
తెలివి లేక మూఢులైన వారి శోకస్టితిని బ్రహ్మలోకం నుంచి గమనించవచ్చు. శ్రేష్టులైన సిద్దులూ, యోగులూ 
అమృత(ప్రాయంగా సంభాషించుకోవడాన్ని చెవుల పండువుగా అక్కడ వినవచ్చు. రాజేంద్రా! అలాంటి 
(బ్రహ్మలోకంలో అతడు నివసిస్తాడు. మళ్ళీ ఆ లోకంనుండి తిరిగి రానేరాడు. 


న. మజీయు నొక్క విశేషంబు గలదుః పుణ్యాతిరేకంబున బ్రహ్మలోకగతు లైన వారు కల్పాంతరంబునం 
బుణ్యతారతమ్యంబుల నధికారవిశేషంబు నొందువార లగుదురు, బ్రహ్మాది దేవతాభజనంబునం 
జనువారు బ్రహ్మజీవిత కాలం బెల్ల బ్రహ్మ లోకంబున వసియించి ముక్తు లగుదురు, నారాయణ 
చరణకమల భక్తి పరాయణత్వంబునం జనినవారు నిజేచ్చావశంబున నిరర్గళ గమనులై బ్రహ్మాండంబు 
భేదించి మహోన్నత వైష్ణవపదారూఢులయి తేజరిల్లుదు, రీశ్వరాధిప్టితంబైన ప్రకృతియంశంబున 
మహత్తత్వంబగు, మహత్తత్వాంశంబున నహంకారంబగు, నహంకారాంశంబున శబ్దతన్మాత్రంబగు, 
శబ్దతన్మాత్రాంశంబున గగనంబగు, గగనాంశంబున స్పర్భ్శతన్మాత్రంబగు, స్పర్శ్భతన్మాత్రాంశంబున 
సమీరణంబగు, సమీరణాంశంబున రూపతన్మాత్రంబగు, రూపతన్మాత్రాంశంబువలన దేజంబగు, 
తేజో౭_౦శంబున రసతన్మాత్రంబగు, రసతన్మాత్రాంశంబువలన జలంబగు, జలాంశంబున 
గంధతన్మాత్రం బగు, గంధతన్మాత్రాంశంబున. బృథివి యగు, వాని మేళనంబునం జతుర్హశ 

భువనాత్మకంబైన విరాడ్రూపంబగు; నా రూపంబునకు( గోటియోజన విశాలంబైన యండకటాహంబు 
ప్రథమావరణంబైన పృథ్వియగు, దీని. బంచాశత్కోటివిశాలంబని కొందణు వనలుకుదురు, 
అయ్యావరణంబు మీ6ద సలిల తేజస్పమీర గగనాహంకార మహత్తత్రంబు లనియెడి యావరణంబులు 
క్రమంబున నొండొంటికి దశగుణోత్తరాధికంబులై యుండు, నట్టి యేడింటిమీ(ద6 బ్రకృత్యావరణంబు 
నముహావ్యాపకం బగు; బ్రహ్మాండంబు భేదించి వైష్ణవపదారోహణంబు సేయువాండు నిర్భయుండై 
మెల్లన లింగ దేహంబున( బృథివ్యాత్మకత్వంబు నొంది యట్టి పృథివ్యాత్మకత్వంబున ఘ్రూణంబున 
గంధంబును, జలాత్మకత్వంబున రసనేంద్రియంబున రసంబును, దేజోరూపకత్వంబున దర్శనంబున 
రూపంబును, సమీరణాత్మకత్వంబున దేహంబున స్పర్భనంబును, గగనాత్మకత్వంబున శ్రవణంబున 
శబ్దంబును, నతిక్రమించి భూతసూక్ష్మేంద్రియ లయస్లానంబైన యహంకారావరణంబున సంప్రాప్తుండై 
యందు మనోమయంబును, దేవమయంబునునైన సాత్ప్వికాహంకార గమనంబున మహత్తత్వంబు 
సొచ్చి, గుణత్రయంబున లయించి, ప్రధానంబు నొంది, ప్రధానాత్మకత్వంబున దేహంబును, 
నుపాధివపరంపరావసానంబునం (బకృతిం బాసి యానందవుయుండై యానందంబునం 
బరమాత్మరూపంబైన వాసుదేవ బ్రహ్మంబునందు. గలయునని చెప్పి వెండియు నిట్లనియె. 32 


* ఇంకా ఒక విశేషముంది. గొప్ప పుణ్యం వల్ల బ్రహ్మలోకం చేరిన వారు మరొక కల్పంలో తమ తమ 
పుణ్యాల హెచ్చు తగ్గులను బట్టి ఆ యా అధికారాలను పొందుతారు. బ్రహ్మ మొదలైన దేవతలను సేవించి 
శరీరత్యాగం చేసినవారు ఆ బ్రహ్మ జీవించినంతకాలం (బ్రహ్మలోకంలో నివసించి కడపట ముక్తి పొందుతారు. 
శ్రీహరి పాదపద్మాలపై అత్యంత భక్తి కలిగి దేహం వీడినవారు స్వేచ్చతో నిరాటంకంగా పయనం సాగించి 
(బ్రహ్మాండాన్ని భేదించుకొని అత్యున్నతమైన వైష్ణవస్థానం అధిస్టించి ప్రకాళశిస్తారు. ఈశ్వరు డధిస్టించిన 
ప్రకృతి అంశంతో మహత్తత్యం పుడుతుంది. మహత్తత్త్రం అంశంతో అహంకారం పుడుతుంది. అహంకారం 
అంశంతో శబ్దతన్మాత్ర పుడుతుంది. శబ్దతన్మాత్ర అంశంతో ఆకాశం పుడుతుంది. ఆకాశం అంశంతో 
స్పర్శ తన్మాత్ర పుడుతుంది. స్పర్శతన్మాత్ర అంశంతో వాయువు పుడుతుంది. వాయువు అంశంతో 
రూపతన్నాత్ర పుడుతుంది. రూపతన్మాత్ర అంశంనుండి తేజస్సు పుడుతుంది. తేజస్సు అంశంనుండి 
రసతన్మాత్ర పుడుతుంది. రసతన్మాత్ర అంశంనుండి జలం పుడుతుంది. జలాంశం నుండి గంధ తన్మాత్ర 
పుడుతుంది. గంధ తన్మాత్ర అంశంతో పృథ్వి పుడుతుంది. వీటన్నిటి కలయిక వల్ల పదునాల్లు భువనాల 
స్వరూపమైన విరాడ్రూపం ఉద్భవిస్తుంది. ఆ రూపానికి కోటి యోజనాల విస్తీర్షమైన అండకటాహమే మొదటి 
ఆవరణమైన భూమి అవుతుంది. కొందరు దీనిని ఏబదికోట్ట యోజనాల విశాలమని వర్షిస్తారు. ఈ ఆవరణం 
మీద జలం, తేజస్సు, వాయువు, ఆకాశం, అహంకారం, మహత్తత్త్రం అనే ఆరు ఆవరణాలున్నాయి. అవి 
(క్రమంగా ఒకదాని కొకటి పదేసి రెట్టు పెద్దవిగా ఉన్నాయి. ఆ యేడావరణాల మీద ఎనిమిదవదైన 
ప్రకృత్యావరణం గొప్పగా వ్యాపించి ఉంది. ఈ (బ్రహ్మాండాన్ని భేదించుకొని విష్ణుపదం అధిష్టించినవాడు 
మరణాది భయరహితు డవుతాడు. అతడు మెల్లగా లింగశరీరంతో పృథివీ తత్త్యం పొందుతాడు. ఆ పృథివీ 

తత్త్యంలో ఘ్రాణేంద్రియంతో గంధాన్ని (గ్రహిస్తాడు. జలస్వరూపుడై రసనేంద్రియంతో రసాన్ని గ్రహిస్తాడు. 
తేజోరూపుడై నేత్రేంద్రియంతో రూపాన్ని (గ్రహిస్తాడు. వాయు స్వరూపుడై త్వగింద్రియంతో స్పర్షాన్ని గ్రహిస్తాడు. 
గగన స్వరూపుడై (శ్రోత్రేంద్రియంతో శబ్దాన్ని (గ్రహిస్తాడు. అన్నింటినీ అతిక్రమించి ఆ యోగి ఆకాశాది 
పంచభూతాలకూ, సూక్ష్మేంద్రియాలకూ లయస్టానమైన అహంకారావరణం చేరుకుంటాడు. అక్కడ 
మనోమయమూ, దేవమయమూ ఐన సాత్యికాహంకారంతో మహత్తత్త్రంలో ప్రవేశిస్తాడు. ఆ పైని 
సత్త్వరజస్తమోగుణాలు లయించిన (ప్రకృతిని పొందుతాడు. ఆ ప్రకృత్యాత్మకత్వంతో దేహాన్నీ, 
ఉపాధిపరంపరలన్నీ ముగిసిన పిమ్మట ప్రకృతినీ పరిత్యజించి ఆనందమయు డవుతాడు. ఆ ఆనందంతో 
పరమాత్మ స్వరూపమైన వాసుదేవ పరబ్రహ్మంలో లీనమవుతాడు. ఈ విధంగా చెప్పి శుకుడు పరీక్షిత్తుతో 
ఇంకా ఇలా అన్నాడు. 


ఆ. పరమభాగవతులు పాటించు పథ మిది, యీ పథమున యోగి యే(౫ నేని 
మగుడి రాండు వాండు మటి సంశయము లేదు, కల్పశతము లైన గౌరవేంద్ర! 33 


* కురునాథా! ఇది భాగవతోత్తములు అనుసరించే మార్గం. ఈ మార్గాన పయనించిన యోగి 
వందలకొలది కల్పాలు గడచినా మళ్ళీ తిరిగిరాడు. ఇందుకు సందేహం లేదు. 


న. వినుము, నీవడిగిన సద్యోముక్తియు( గ్రమముక్తియు ననియెడు నీ రెండు మార్గంబులు వేదగీతలందు 
వివరింపంబడియె, వీనిం దొల్లి భగవంతుండైన వాసుదేవుండు బ్రహ్మచేత నారాధితుండై చెప్పె, 
సంసార ప్రనిష్టుండైన వానికి. దపోయోగాదు లయిన మోక్షమార్గంబులు సెక్కులు గల, నందు 
భక్తిమార్గంబుకంటె సులభంబు లేదు. ్రెశ్మ 


య సద్యోముక్తి క్రమముక్తి అనే రెండు మార్గాలు నీవు అడిగావు. ఇవి రెండూ వేదగీతలలో వివరింప 
బడ్డాయి. పూర్వం బ్రహ్మ తన్ను ఆరాధింపగా భగవంతుడైన విష్ణువు ఆయనకు వీటిని బోధించాడు. సంసారంలో 
ప్రవేశించిన వానికి తపస్సు, యోగం మొదలైన మోక్ష మార్గాలు ఎన్నో ఉన్నాయి. అన్నింటి కంటే సులభమైంది 
భక్తిమార్గం. 

-: శుకు౦డు పరీక్షిత్తునకు భక్తిమార్గంబె ముఖ్యంబని తెలువుట :- 

మ. విను మంభోజభవుండు మున్ను మదిలో వేదంబు ముమ్మాణు ధ 

ర్మ నయజ్ఞత్వముతోడ నెంతయు. బరామర్శించి మోక్షంబు ద 


క్కిన మార్గంబున వెంట లేదనుచు భక్తిం జింత సేసెన్‌ జనా 
ర్హను నాత్మాకృతి నిర్వికారు. డగుచుం దన్మ్నార్ల నిర్లేతయె. 3ర్‌ 


౫ ఇది ఇంకా వివిరంగా చెపుతాను విను: పూర్వం బ్రహ్మ మనసులో మూడుసార్లు వేదాన్ని 
ధర్మపరాయణమైన దృష్టితో పరామర్శించాడు. అలా పరామర్శించి భక్తితో తప్ప మరో మార్గాన మోక్షం 
లభించదని నిశ్చయించాడు. ఆ మార్గాన్నే తరణోపాయంగా నిర్ణయించుకొని వికారానికి లోనుగాకుండా 
జనార్హనుని ఆత్మస్వరూపాన్ని భక్తితో ధ్యానించాడు. 

జూ 


అఖిలభూతములందు నాత్మరూపంబున నీశుండు హరి యుండు నెల్లప్రొద్దు 
బుద్ధ్యాది లక్షణంబుల( గానంబడును మహత్సేవనీయు.( డహర్ష్నిశంబు 
వనందనీయు(డు భక్త వత్సలుం డత్యంత నియతు(జై సతతంబు నియత బుద్ది 
నాత్మరూపకుండగు హరికథావృుతమును గర్హ పుటంబుల. గాంక్ష దీర( 


తే. గ్రోలుచుండెడు ధన్యులు కుటిలబహుళ, విషయ మలినీకృతాంగముల్‌ వేగ విడిచి 
విష్ణు దేవుని చరణారవిందయుగము, కడకు జనుదురు సిద్ధంబు కౌరవేంద్ర! 36 
* జగదీశ్చరుడైన శ్రీహరి సమస్తప్రాణులలో సదా ఆత్మరూపుడై ఉన్నాడు. బుద్ది మొదలైన లక్షణాలతో 
ఆయన మనకు గోచరిస్తాడు. పెద్దలకు ఆయన సేవింపదగినవాడు. సమస్తవేళల నమస్కరింపదగిన వాడు. 
భక్తుల మీద వాత్సల్యం కురిపించేవాడు. నియమ నిష్టలు కల్లి ఏకాగ్రమైన బుద్దితో ఆత్మస్వరూపుడైన 
శ్రీహరి కథా సుధాపూరాన్ని తనివి దీరా, చెవులారా (గ్రోలేవారు ధన్యులు. అటువంటివారు కుటిలమైన 
పలువిషయాలతో దూషితాలైన తమ శరీరాలను త్వరగా త్యజించి విష్ణు దేవుని పాదపదా శిలను చేరుకుంటారు. 
కొారవనాథా! ఇది నిజం. 


క. మానుషజన్మము నొందిన, మానవులకు లభ్యమాన మరణులకు మహా 
జ్ఞానులకు జేయవలయు వి, ధానము నిగదింప(బడియె ధరణీనాథా! 37 


* రాజా! మనుష్యులుగా జన్మించినవాళ్ళూ, మరణము ఆసన్నమైన వాళ్ళూ, మహాజ్ఞానులూ 
చేయవలసిన కర్తవ్యం ఇలా నొక్కి వక్కాణింపబడి ఉంది. 


న. వినుము. బ్రహ్మవర్చసకాముడైన వానికి వేదవిభుండగు చతుర్ముఖుండును, నింద్రియ పాటవకామునకు 
నింద్రుండును, బ్రజాకామునకు దక్షాది ప్రజాపతులును, భోజనకామునకు నదితియు, స్వర్గకామునకు 
నాదిత్యులును, రాజ్యకామునకు విశ్వదేవతలును, దేశప్రజా ధనకామునకు సాధ్యులును, శ్రీకామునకు 
దుర్గయు6 దేజస్కామునకు నగ్నియు, వసుకామునకు వసువులును, వీర్యకామునకు వీర్యప్రదులగు 
రుద్రులును, నాయుష్కామునకు నశ్వినీదేవతలును, బుష్టికామునకు భూమియు బ్రతిష్టా కామునకు 
లోకమాతలైన గగనభూదేవతలును, సౌందర్యకామునకు గంధర్వులును, గామినీకామునకు నప్పరసయైన 
యూర్వశియు, సర్వాధిపత్యకామునకు బ్రహ్మయు గీర్తికామునకు యజ్ఞంబులును, విత్త్ర్సంచయకా 
మునకుం బచేతసుండును, విద్యాకామునకు నుమావల్లభుండును, దాంపత్య ప్రీతికామునకు 
నుమాదేనియు, ధర్మార్దకామునకు నుత్తనుళ్లోకుండగు విమ్షువును, నంతానకామునకు( 
బితృదేవతలును, రక్షాకామునకు యక్షులును, బలకామునకు మరుద్గణంబులును, రాజత్వకామునకు 
మనురూప దేవతలును, శత్రుమరణ కామునకు.( గోణసాలకుండైన రాక్షసుండును, భోగకామునకుం 
జంద్రుండును భజనీయు లగుదురు మజియును. 38 


* విను. బ్రహ్మవర్చస్సు కోరేవాడు వేదపాలకుడైన చతుర్ముఖ బ్రహ్మను సేవించాలి. అలాగే ఇంద్రియశక్తి 
కాంక్షించేవాడు ఇండద్రుణ్జీ. సంతానం అభిలషించేవాడు దక్షుడు మొదలైన ప్రజాపతులనూ, భోజనం 

ఆశించేవాడు అదితినీ పూజించాలి. స్వర్గం వాంఛించేవాడు ఆదిత్యులనూ, రాజ్యాభిలాష కలవాడు 
విశ్వదేవతలనూ, దేశప్రజలను స్వాధీనం చేసుకొనగోరేవాడు సాధ్యులనూ, సిరిని వరించేవాడు దుర్గనూ 
ఉపాసించాలి. తేజస్సుకోరేవాడు అగ్నినీ, ధనాభిలాషి వసువులనూ, వీర్యం అర్జించేవాడు రుద్రులనూ, ఆయువు 
కోరేవాడు అశ్వినీ దేవతలనూ, పుష్టి కావాలి అనేవాడు భూమినీ అర్చించాలి. ప్రతిష్టను అపేక్షించేవాడు 
లోకమాతలైన ఆకాశభూదేవతలనూ, అందం కోరేవాడు గంధర్వులనూ, వనితలపై వాంఛకలవాడు 
అప్పరసయైన ఊర్వశినీ, సర్వాధికారం కాంక్షించేవాడు పరమేస్టినీ భజించాలి. క్షీర్తికోరీవాడు యజ్ఞమూర్తియైన 
విష్ణువునూ, విత్తం ఆశించేవాడు ప్రచేతసుణ్ణీ, విద్యపై కోరిక గలవాడు శివుల్మీ దాంపత్యసుఖం అర్థించేవాడు 
పార్వతినీ కొలవాలి. ధర్మార్జాలపై అభిలాష కలవాడు పుణ్యచరిత్రుడైన విష్ణువునూ, సంతానం కోరేవాడు 
పితృదేవతలనూ, రక్షణ కాంక్షించేవాడు యక్షులనూ, బలం కోరేవాడు మరుద్గణాలనూ, రాచరికం కావాలి 
అనేవాడు మనురూపంలో ఉన్న దేవతలనూ, శత్రుమరణం వాంఛించేవాడు నిరృతినీ, భోగాలను 
అభిలషించేవాడు చంద్రుణ్జీ ఆరాధించాలి. 


క. కామింపకయును సర్వము౮ గామించియునైన ముక్తి. గామించి తగన్‌ 
లో మించి పరమపురుషుని, నేమించి భజించు( దత్వనిపుణుం డధిపా! 39 


* నరేంద్రా! పై చెప్పిన వాటి నన్నింటినీ కోరినా, కోరకపోయినా తత్త్వం తెలిసినవాడు మోక్షం 
మాత్రం తప్పక కోరుతాడు. హృదయంలో పరమేశ్వరుణ్జి ప్రతిష్టించి భజిస్తాడు. 
మ. అమరేంద్రాదుల( గొల్చుభంగి జను. డాయబ్బాక్షు సేవింపంగా 
విమలజ్ఞాన విరక్తి ముక్తు లొదవున్‌ వేయేల? భూనాథ! త 
త్కమలాధీశ కథాసుధారస నదీకల్లోలమాలా పరి 
(భ్రమ మెవ్వారికినైన( గర్హయుగళీ పర్వంబు గాకుండునే! 40 
* పై కోరికలతో ఇంద్రుడు మొదలైన వారిని సేవించినట్లే పద్మ నేత్రుడైన విష్ణుని భజిస్తే నిర్మలమైన 
జ్ఞానమూ, వైరాగ్యమూ, మోక్షమూ సిద్దిస్తాయి. రాజా! పలుమాట లెందుకు? ఆ లక్ష్మీనాథుని కథాప్రసంగాలనే 
నదీతరంగాలలో ఓలలాడటం కంటే అదృష్ట మేముంటుంది? శ్రీహరి కథలు ఎవరికైనా చెవుల పండువు 
చేయకుండా ఉంటాయా? 
న. అని యిట్లు రాజునకు శుకుండు సెప్పె ననిన విని శౌనకుండు సూతున కిట్లనియె. త్న 
* ఈ విధంగా పరీక్షిన్మహారాజుకు శుకయోగి చెప్పాడని సూతుడు పలుకగా విని శౌనకుడు సూతునితో 
ఇలా అన్నాడు. 


క. వర తాత్సర్యముతో నిటు, భరతాన్వయవిభుండు శుకుని పలుకులు నిని స 
త్వరతాయుతుండై శ్రేయ, స్కరతామతి నేమి యడిగె గణుతింపంగదే! డై 

* ఈ రీతిగా శ్రీశుకుడు చెప్పిన మాటలు (శ్రద్దగా విన్న పరీక్షిత్తు శ్రేయోభిలాషియై వెంటనే యేమని 
ప్రశ్నించాడో వివరించవయ్యా! 


క. ఒప్పెడి హరికథ లెయ్యవి, సెప్పెడినో యనుచు నూకు జిత్తోత్కంఠల్‌ 
గుప్పలుగొనుచున్నవి; రుచు, లుప్పతిలన్‌ నీ మనోహరోక్తులు విన6గన్‌. ఉం 


* చవులూరించే మనోజ్ఞమైన నీ మాటలు వింటుంటే ఇంకా ఎలాంటి మంచి మంచి హరికథలు 
చెపుతాడో అని మా మనస్సులో ఉబలాటం పెల్టుబుకుతున్నది. 


న. అనిన విని సూతుం డిట్లనియె. డడ్త 
* శానక్రుడి మాటలు విని సూతు డిలా చెప్పాడు. 


క. తూలెడి కూకటితోడను, బాలురతో నాడుచుండి బాల్యమున మహీ 
సాలుండు హరిచరణార్చన, హేలాలసు6 డగుచు నుండె నెంతయు నియతిన్‌. డర్‌ 


* మ్సనులారా! ఆ పరీక్షిన్మహారాజు బాల్యంలో తూలిపడే జులపాలజుట్టుతో తోడి బాలురతో 
ఆడుకుండే రోజుల్జోకూడ (శ్రద్ధతో శ్రీహరి పాదాలను అర్చించేవాడు. 


వ. అట్టి పరమభాగవతుండైన పాండవేయునకు వాసుదేవ పరాయణుండైన శుకుం డిట్లనియె. 46 
* అలాంటి భాగవత ్రేష్టుడైన పరీక్షిత్తుతో వాసుదేవుని భక్తుడైన శ్రీశుకుడిలా చెప్పాడు. 


సీ, వాసుదేవ శ్లోకవార్త లాలించుచు. గాల మే పుణ్యుండు గడుపుచుండు 
నతని యాయువుందక్క నన్యుల యాయువు నుదయా స్తమయముల నుగ్రకరుండు 
నంచించి కొనిపోవు, వాండది యెజు(గక జీవింతు( బెక్కేండ్లు సిద్ద మనుచు 
నంగనాపుత్ర గేహారామ విత్తాది సంసారహేతుక సంగ సుఖము 
తే. దగిలి వర్తింప( గాలంబు తజి యెజింగి, దండధరకింకరులు వచ్చి తాడనములు 
సేసి కొనిపోవం బుణ్యంబు సేయ నైతి బాపరతి నైతి నని బిట్టు పలవరించు. త్న 


ష్‌ పుణ్యాత్ముడు భగవంతుని కథలు వింటూ కాలం గడుపుతాడో ఆతని ఆయుస్సు తప్ప 
ఇతరుల ఆయుస్సును సూర్యుడు ఉదయాస్తమయ సమయాలలో మోసగించి లాక్కుపోతూ ఉంటాడు. ఆ 
సంగతి తెలియక మూఢుడు 'నేను తప్పక బహుకాలం జీవిస్తాను' అనుకుంటాడు. సంసార కారణాలైన 
ఆలుబిడ్డలు, ఇల్టువాకిళ్లు తోటలు దొడ్డు ధనము మొదలైన వాటి తగులంలో చిక్కువడతాడు. అదను 
చూచి యముని బంట్లు వాణ్ణి పలువిధాల బాధిస్తూ యమలోకానికి తీసుక వెళతారు. అప్పుడు “అయ్యో! 
నేను పుణ్యం చేయలేదే; పాపం చేశానే' అంటూ వాడు గోడుగోడున ఏడుస్తాడు. 

వ. అది గావున. 48 


అలరు జొంపములతో నభంకషంబులై బదుకవనే వనముల బాదపములు! 
ఖాదన మేహనాకాంక్షల( బశువులు జీవింపనే గ్రామసీమలందు! 

నియతిమై నుచ్చ్వాస నిశ్చాస పవనముల్‌ ప్రాప్తింపవే చర్మభస్తికలును! 
(గ్రామసూకర శునకశ్రేణు లింటింట6 దిరుగవే దుర్యోగదీనవృత్తి! 


జూ 


తే. నుష్ట ఖరములు మోయవే యురుభరముల౧ బుండరీకాక్షు నెణు(గని పురుష పశువు 
లడవులందు నివాసములందు( బ్రాణ, విషయభరయుక్తితో నుంట విఫల మధిప! డం 


* అందువల్ల ఓ రాజా! పూలగుత్తులతో ఆకసమంటుతూ అడవులలో చెట్టు జీవించడం లేదా? 
ఆహారమైథునాది వాంఛలతో పశువులు పల్లె పట్టుల్లో బ్రతకడం లేదా? కొలిమితిత్తులు కూడ ఎడతెరిపి 
లేకుండా ఉచ్చ్వాస నిశ్వాసలు సాగిస్తున్నాయి కదా! ఊరపందులు, కుక్కలు గుంపులుగుంపులుగా ఇల్లిల్లు 
చుడుతూ దిక్కుమాలినవై దీనంగా తిరగటం లేదా? ఒంటెలు, గాడిదలు పెద్దపెద్ద బరువులు మోస్తున్నాయి 
కదా? అదే విధంగా పద్మాక్షుని తెలియనేరని నరపశువులు అడవులలోనో, గృహాలలోనో సంసారభారాన్ని 
మోస్తూ జీవిస్తున్నారు. వాళ్ల బ్రతుకు వ్యర్థం. 

సీ విష్ణుక్తీర్తనములు వినని కర్ణంబులు కొండల బిలములు కువలయేశ! 

చక్రిపద్యంబుల. జదువని జిహ్వలు గప్పల జిహ్వ్యలు కౌరవేంద్ర! 
శ్రీమనోనాథు నీక్షింపని కన్నులు కేకిసింఛాన్షులు క్రీర్తిదయిత! 
కమలాక్షు పూజకు(గాని హస్తంబులు శవము హస్తంబులు సత్యవచన! 
అ. హరిపద తులసీ దళామోద రతి లేని, ముక్కు పందిముక్కు మునిచరిత్ర! 
గరుడగమను భజనగతి లేని పదములు, పాదపముల పాదసటల మనఘు! 50 


* భూపతీ! విష్ణుదేవుని నామ సంకీర్తనలు వినని వీనులు పర్వతగుహలు. కురునాథా! చక్రధరుని 
మీద పద్యాలు చదువని నాలుకలు కప్పల నాలుకలు. కీర్తిమంతుడా! శ్రీకాంతుని కనలేని కన్నులు 
నెమలిపింఛపు కన్నులే. సత్యవచనుడా! రాజీవాన్షుని పూజకు ఉపకరించని చేతులు శవము చేతులు. రాజర్షి! 
శ్రీహరి చరణాల మీది తులసీదళ పరిమళం ఆ(ఘ్రాణించని ముక్కు పందిముక్కు. పాపరహితుడా! 
గరుడధ్వజుని భజించడానికి కదలని కాళ్లు చెట్ల వేళ్లు, 


సీ నారాయణుని దివ్యనామాక్షరములపై( గరంగని మనములు కఠినశిలలు 
మురవైరి కథలకు ముదితాశురోమాంచ మిళితమై యుండని మేను మొద్దు 
చక్రికి మైక్కని జడుని యౌదల నున్న కనక కిరీటంబు గట్టెమోపు 
మాధవార్పితముగా మనని మానవు సిరి వనదుర్గ చంద్రికావైభవంబు 


ఆ. కైటభారిభజన గలిగి యుండని వాండు, గాలిలోన నుండి కదలు శవము 
కమలనాభుపదము గనని వాని బ్రతుకు, పసిండికాయలోని ప్రాణి బ్రతుకు. ర్‌ 

* అంతేకాదు. శ్రీమన్నారాయణుని పవిత్ర నామాక్షర స్మరణతో 'ద్రవించనివి మనస్సులు కావు, అవి 
కరకు బండలు; అబ్జ్బనాభుని కథలకు ఆనందబాషాలు రాలగా, పొంగి పులకించనిది శరీరం కాదు, అది 
వట్టిమొద్దు; పరమాత్మునకు ప్రణమిల్లని మూఢుని తలమీదిది బంగారు కిరీటం కాదు, అది కట్టెలమోపు; 
భగవంతునికి అర్పణంగాని మానవుని ఐశ్వర్యం ఐశ్వర్యం కాదు, అడవిగాసిన వెన్నెల; వాసుదేవుని 
సేవింపనివాడు ప్రాణవాయువులోపల ఉండటంవల్ల కదిలే శవం. పద్మనాభుని పాదములు ఆ(శ్రయింపనివాని 
జీవితం పొత్తి నూలికాయలోని పురుగు జీవితం. 


న. అని యిట్లు వలికిన వైయాసి వచనంబుల కౌత్తరేయుండు కందళిత హృదయుండై నిర్మలమతి 
నిశేషంబున. 5్‌2 


* ఇలా పలికిన శుకుని పలుకులకు పరీక్షిత్తు హృదయం వికసించింది. అతడు నిర్మలమైన బుద్ధి 
విశేషం కలవాడైనాడు. 


అ. సుతుల హితుల విడిచి, చుట్టాల విడిచి, యి ల్లాలి విడిచి, బహుబలాళి విడిచి, 
రాజు హృదయ మిడియె రాజీవనయనుపై, ధనము విడిచి, జడ్డుందనము విడిచి. 53 


స్‌ ఆ రాజు బిడ్డలనూ, హితులనూ, బంధువులనూ, భార్యనూ, ఇతర పరిజనాన్నీ, ధనాన్నీ, జడత్వాన్నీ 

వదలిపెట్టి పద్మనేత్రుడైన భగవంతుని పై మనస్సు నిలిపాడు. 
వ. ఇట్టు వుత్యుభయంబు నిరసించి ధర్మార్ధకామంబులు సన్చ్యసించి పురుషోత్తమునందు. జిత్తంబు 
విన్యసించి హరిలీలాలక్షణంబు లుపన్యసింపు మను తలంపున నరేంద్రుం డిట్లనియె. ర5్‌డ్త 


* ఈ విధంగా మరణభీతిని నిరాకరించి, ధర్మారకామములనే త్రివర్గాన్ని తిరస్కరించి, పరమ 
పురుషునందే మనస్సును కేంద్రీకరించి, శ్రీ మన్నారాయణుని లీలావిశేషాలను అభివర్షింపగా ఆకర్షించాలనే 
సంకల్పంతో పరీక్షిన్మహారాజు ఇలా అన్నాడు. 

క. సర్వాత్ము వాసుదేవుని, సర్వజ్ఞాడ వైన నీవు సంస్తుతి సేయన్‌ 

సర్వభ్రాంతులు వదలె మ, హోర్వీసురవర్య! మానసోత్సవ మగుచున్‌. 5్‌5్‌ 

స (బ్రాహ్మణోత్తమా! సర్వమూ తెలిసిన నీవు సర్యానికీ ఆత్మయైన వాసుదేవుణ్ణి వినుతించేసరికి 
నాలోని భ్రమలన్నీ తొలగిపోయాయి. నా మనస్సు సంతోషపరవశమైంది. 

సీ, ఈశుండు హరి విష్ణుః డీ విశ్వ మే రీతి. బుట్టించు. రక్షించు. బొాలియ జూచు 

బహుశక్తియుతు(డగు భగవంతు. డవ్యయు. డాది నే శక్తుల నాశయించి 


బ్రహ్మశక్రాది రూపముల వినోదించె. గ్రమముననో యేకకాలముననొ 
ప్రకృతి గుణంబులంబట్టి గ్రహించుట నేకత్వమున నుండు నీశ్వరుండు 


ఆ. భిన్నమూర్తి యగుచు బెక్కువిధంబుల, నేల యుండు? నతని కేమి వచ్చె 
నుండకున్నంణి దాపసోత్తమ! తెలుపవే!, వేడ్క నాకు సర్వవేది వీవు! 5్‌6 

* మ్వీనిప్తుంగవా! సర్వేశ్వరుడూ, సర్వవ్వాపీ ఐన శ్రీహరి ఈ జగత్తును ఎలా సృష్టించి, పోషించి, 
సంహరిస్తున్నాడు? అవ్యయుడైన ఆ పరమాత్ముడు అనేక శక్తులతో గూడినవాడు. అతడు మొదట ఏ 
శక్తుల సాయంతో బ్రహ్మ, ఇంద్రుడు మొదలైన రూపాలు తాల్ళి వినోదించాడు? ఆయన ప్రకృతి గుణాలను 
పరి[గ్రహించడం (క్రమంగా జరుగుతుందా? లేక ఒకే సమయంలో జరుగుతుందా? ఏకమూర్తియైన ఈశ్వరుడు 
అనేక మూర్తులు ధరించి అనేక విధాల ఎందుకు ప్రవర్తిస్తాడు? అలా 'ప్రవర్తించక పోతే ఆయనకు వచ్చే 
నష్టమేమిటి? నీవు అంతా తెలిసినవాడవు. నాకీ విషయాలు వివరించు. 


వన. అనినన య్యుత్తరానందను నచనంబులకు నిరుత్తరుండు గాక సదుత్తరప్రదాన కుతూహలుండై 
లోకోత్తర గుణోత్తరుండైన తాపసోత్తముండు దన చిత్తంబున. 5్‌7 


* ప్పర్రీక్షిత్తు అలా అడిగేసరికి మౌనం వహింపక తగు సమాధానం చెప్పాలన్న కుతూహలంతో ఉత్తమగుణ 
సంపన్నుడైన శుకయోగి మనస్సులో ఇలా భగవంతుణ్ణి ప్రార్జించాడు. 


ను. పరుండై, యీశ్వరుండై, మహామహిముండై, ప్రాదుర్భవస్థాన సం 
హరణ కక్రీడనుండై, త్రిశక్తియుతు(డై యంతర్గతజ్యోతియై, 
పరమేష్టి ప్రముఖామరాధిపులకుం బ్రాసింపరాకుండు దు 
ర మార్గంబున. దేజరిల్లు హరికిం దత్వార్షినై మొక్కెదన్‌. 58 


ఒం 


(1 


* ప్రకృతికంటే జీవునికంటే పరుడూ, ఈశ్వరుడూ, గొప్ప మహిమ కలవాడూ, సృష్టిస్టితిలయాలను 
ఆటగా సాగించేవాడూ, బ్రహ్మ విష్ణు మహేశ్వరులనే త్రిమూర్తుల శక్తి కలవాడూ, అందరికీ అంతరాత్మగా 
వెలుగొందేవాడూ, బ్రహ్మాదిదేవతలు అందుకోడానికి వీలుకాని దుస్తరమైన త్రోవలో ప్రకాశించేవాడూ అయిన 
శ్రీహరికి తత్తాభిలాషతో నమస్కరిస్తున్నాను. 

వ. మజీయు సజ్జనదురిత సంవోరకుండును, దుర్దననివారకుండును, సర్వరూపకుండును, 
బరమహంసాశ్రమ ప్రవర్తమాన మునిజన హృదయ కమల కర్లికా మధ్య ప్రదీపకుండును, సాత్వత 
(శ్రేష్టుండును, నిఖిల కల్యాణ గుణ గరిష్టుండును, బరమ భక్తియుక్త సులభుండును, భక్తిహీనజన 
దుర్లభుండును, నిరతిశయ నిరుపమ నిరవధిక ప్రకారుండును, నిజస్వరూప బ్రహ్మవిహారుండును 
నైన యప్పరమేశ్వరునకు నమస్కరించెద. క్‌9 


య సత్పురుషుల పాపాలను పరిహరించేవాడూ, దుర్దనులను శిక్షించే వాడూ, అన్నిరూపులూ తనరూపమే 
అయినవాడూ, పరమహంసా(శ్రమములో ఉండే మునుల హృదయ కమల మధ్యంలో వెలుగొందేవాడూ, 
యాదవులలో ్రేష్టుడూ, సమస్తకల్యాణ గుణాలతో శోభిల్లేవాడూ, ఉత్తములైన భక్తులకు సులువుగా లభించేవాడూ, 
భక్తి లేనివారికి ప్రాప్తించనివాడూ; అత్యుత్తమమూ, అనుపమానమూ, అనంతమూ అయిన ప్రవర్తన గలవాడూ, 
స్వస్వరూపమైన బ్రహ్మములో విహరించేవాడూ అయిన పరమేశ్వరునకు ప్రణమిల్టుతున్నాను. 

ఉ. ఏ విభు వందనార్భనము లే విభు చింతయు నామకీర్తనం 
బే విభులీల లద్భుతము లెప్పుడు సంశ్రవణంబు సేయ దో 

షావలి( బాసి లోకము శుభాయతవృత్తి. జెలంగునండు నే 
నా విభు నాశయించెద నఘౌఘనివర్తను భద్రకీర్తనున్‌. 60 


ట్ట పరమేశ్వరుణ్ణి ఉద్దేశించి చేసిన నమస్కారం, పూజ, చింతన, నామసంకీర్తన అమోఘమో: ఎవరి 
కథలు వింటే దోషాలన్నీ తొలగి లోకం మంగళసంపన్న మవుతుందని పెద్దలు చెపుతున్నారో - అట్టి 
పాపనిచయ నివర్తనుడూ, మంగళమయ కీర్తనుడూ అయిన పరమేశ్వరుణ్ణి ఆ(శ్రయిస్తున్నాను. 


ఉ. ఏ పరమేశు పాదయుగ మెప్పుడు గోరి భజించి నేర్పరుల్‌ 
లోపలి బుద్ధితో నుభయలోకములందుల జడ్డుంబాసి, యే 
తాపము లేక బ్రహ్మగతి. దారు గతశ్రములై చరింతు: రే 
నా పరమేశు మైొక్కెద నఘౌఘనివర్తను భద్రక్షీర్తనున్‌. 61 


* ఏ పరమేశ్వరుని పాదాలను ఎల్లవేళలా కోరి సేవించి నిపుణులైనవారు అంతర్ముఖమైన బుద్ధితో 
ఇహ పరలోకాలతోడి తగులం వదలుకొని, ఏ తాపమూ లేక పరబ్రహ్మను చేరే మార్గంలో ఏ కష్టమూ 
లేనివారై సంచరిస్తారో అట్టి పాపనిచయనివర్తనుడూ, మంగళమయ క్షీర్తనుడూ అయిన పరమేశ్వరుణ్ణి 
భజిస్తున్నాను. 

చ. తపముల జేసియైన, మి దానము లెన్నియు. జేసియైన, నే 

జపముల జేసియైన, ధనసంచయ మెవ్వని జేర్చకున్న హే 
యపదములై దురంత విపదంచితరీతిగ నొప్తుచుండు న 
య్యపరమితున్‌ భజించెద నఘౌఘనివర్తను భద్రక్షీర్తనున్‌. 62 


స ఎన్నెన్ని తపస్సులూ, దానాలూ, జపాలూ చేసినా వాటివల్ల కలిగే ఫలాలను ఏ పరమేశ్వరుడికి 
అర్పించ కుంటే అవన్నీ నింద్యాలై ఆపదల క్రింద పరిణమిస్తాయో, అట్టి పరిమితి లేనివాడూ, పాపనిచయ 
నివర్తనుడూ, మంగళమయక్షీర్తనుడూ అయిన పరమేశ్వరుణ్ణి సేవిస్తున్నాను. 


మ. యవన వ్యాధ పుళింద హూణ శక కంకాభీర చండాల సం 
భవులుం దక్కిన పాపవర్తనులు నే భద్రాత్ము సేవించి భా 
గవతశ్రేష్టుల డాసి శుద్దతనులై కళ్యాణులై యుందు రా 
యవికారుం బ్రభవిష్ణు నాదు మదిలో నశ్రాంతమున్‌ మొక్కెదన్‌. 63 
* యవనులు, కిరాతులు, పుళిందులు, హూణులు, శకులు, కంకులు, ఆభీరులు, చండాలురు - 
ఈ జాతుల్లో పుట్టినవారూ, మిగిలిన పాపాత్ములూ ఏ పరమపావనుని సేవించి భాగవత శ్రేష్టుల 
నాశ్రయించినవారై, పరిశుద్ధ శరీరులై మంగళాకారులై ఉంటారో అట్టి వికారరహితుడూ, సర్వసమర్భ్థుడూ 
అయిన పరమాత్మకు నా మనస్సులో ఎల్లవేళలా నమస్కరిస్తాను. 

మ. తపముల్‌ సేసిననో, మనోనియతినో, దానవ్రతావృత్తినో 
జపమంత్రంబులనో, (శ్రుతిస్మతులనో, సద్బ్భక్తినో యెట్లు ల 
బ్బపదుండౌనని బ్రహ్మరుద్రముఖరుల్‌, భావింతు రెవ్వాని న 
య్యపవర్గాధిపు( డాత్మమూర్తి సులభుండౌ(గాక నా కెప్తుడున్‌. 64 


* తపస్సులతోనా? మనోని[గ్రహంతోనా? దానాలతోనా? (వ్రతాలతోనా? జపాలతోనా? 
మంత్రాలతోనా? శ్రుతిస్మృతులను వల్లించడం వల్లనా? లేక ఉత్తమభక్తితోనా? ఎలా ఆయన దివ్యసన్నిధికి 
చేరగలం? అని బ్రహ్మ, రుద్రుడు మొదలైన వారు ఏ పరమాత్మను భావిస్తుంటారో ఆ మోక్షప్రభువూ, 
ఆత్మస్వరూపుడూ నాకు ఎల్లవేళలా సులభుడవుగాక! 


క. శ్రీపతియు యజ్ఞపతియు( బ్ర, జాపతియున్‌ బుద్ధిపతియు జగదధిపతియున్‌ 
భూపతియు యాదవశ్రే, ణీ పతియున్‌ గతియునైన నిపుణు భబింతున్‌. 65 


* లక్ష్మికీ. యజ్ఞానికీ, ప్రజలకూ, బుద్దికీ, జగత్తుకూ, భూమికీ, యాదవ వర్గానికీ, పతీ గతీ అయిన 
భగవంతుని సేవిస్తాను. 


ము. అణువనో కాక కడున్‌ మహావిభవు(డో, యచ్చిన్నుండో, ఛిన్నుండో, 
గుణియో, నిర్గుణుండో యటంచు విబుధుల్‌ - గుంఠీభవత్తత్వ మా 
ర్లణులై యే విభుపాదపద్మ భజనోత్కర్షంబులం దత్వ వీ 
క్షణముం జేసెద రట్టి విష్ణు. బరమున్‌ సర్వాత్ము సేవించెదన్‌. 66 
స్‌ ఆ పరమాత్ముడు అణుస్వరూపుడా? లేక విశ్వమంతటా వ్యాపించిన మహా స్వరూపుడా? 
దేశకాలాదులచేత అపరిచ్చిన్నుడా? లేక పరిచ్చిన్నుడా? ఆయన సగుణుడా? లేక నిర్గుణుడా? అని పండితులు 
వ్యర్థమైన తత్తాన్వేషణం చేసి చేసి చివరకు ఏ భగవంతుని పాదపద్మాలను అతిశయంగా భజించడం ద్వారా 
తత్త్యస్వరూపాన్ని గుర్తిస్తారో అట్టి సర్వవ్యాపకుడూ, సర్యోతృష్టుడూ, సర్వాత్మకుడూ అయిన పరాత్పరుణ్ణి 
భజిస్తాను. 
ను. జగదుత్సాదనబుద్ది బ్రహ్మకు మదిన్‌ సంధింప నూహించి యే 
భగవంతుండు సరస్వతిం బనుప నా పద్మాస్య దా నవ్విభున్‌ 
మగనిం గా నియమించి తద్భువన సామ్రాజ్యస్టితిన్‌ సృష్టి పా 
రగు6 జేసెన్‌ మును బ్రహ్మ: నట్టి గుణి నారంభింతు సేవింపంగన్‌. 67 
బహ ]కు జగత్తును సృష్టించాలనే బుద్దిపుట్టించాలనే ఊహతో ఏ భగవంతుడు పూర్వం సరస్వతిని 
పంపగా ఆమె బ్రహ్మను భర్తగా స్వీకరించి లోకసాామ్రాజ్యంలో ఆయనను సృష్టినిపుణుణ్ణి చేసిందో అట్టి 
గుణవంతుడైన భగవంతుని భజనకు ఉప[క్రమిస్తాను. 
సీ. పూర్ణు. డయ్యును మహాభూత పంచకయోగ, మున మేనులను పురములు స్పజించి 
పురములలో నుండి పురుషభావంబున, దీపించు నెవ్వడు ధీరవృత్తిం 

బంచభూతములను పదునొకం డింద్రియ, ముల బకాశింపించి భూరిమహిమ 
షోడశాత్మకు. డన శోభిల్లి జీవత్వ, నృత్తవినోదంబు నెజపుచుండు 


తే. నట్టి భగవంతు. డవ్యయుం డచ్యుతుండు, మానసోదిత వాక్పుష్పమాలికలను 
నుంజు నవరస మకరంద మహిమ లుట్ట, శిష్టహృద్పావలీలల( జేయు(గాత! 68 


* తాను పరిపూర్చుడై ఉండికూడా పృథివ్యాది పంచ మహాభూతాలను కలిపి శరీరాలను పురాలను 
సృష్టించి వాటిలో పురుషుడనే పేరుతో ఎవడు సదా ధీరుడై ప్రకాశిస్తుంటాడో; పంచభూతాలనూ, పదకొండు 
ఇంద్రియాలనూ ్రకాశింపజేసి గొప్ప ప్రభావంతో షోడశకళాత్మకుడై శోభిల్లుతూ ఎవడు జీవత్వ మనే 
నృత్తవిలాసం ప్రదర్శిస్తుంటాడో; అవ్యయుడూ, అచ్యుతుడూ అయిన అట్టి భగవంతుడు మనోజ్ఞమైన 
నవరసాలనే తేనెలు జాలువారుతూ నా మనస్సునుండి పుట్టిన వాక్కులనే పుష్పమాలికలతో సజ్జనుల 
హృదయాల నలరించుగాక! 


ఉ. మానధనుల్‌, మహాత్ములు, సమాధినిరూఢులు, యన్ముఖాంబుజ 
ధ్యానమరందపానమున నాత్మభయంబుల' బాసి ముక్తులై 
లూనత నొంద: రట్టి మునిలోక శిఖామణికిన్‌ విశంక టా 
జ్ఞానతమో నభోమణికి సాధుజనాగ్రణి కేను మొక్కెదన్‌. 69 


* మానమే ధనముగా గలవారూ, మహనీయులూ, సమాధినిష్టులూ, ఏ మహామహుని ముఖపద్మధ్యాన 
మనే తేనె లానుతూ, భయరహితులై, భవబంధ విముక్తులై ప్రకాశిస్తారో అట్టి మునిజన మకుటాయమానుడూ, 
గాఢమైన అజ్ఞానము అనే చీకటికి సహ(స్రభానుడూ, శిష్టులలో 'ప్రధానుడూ అయిన వ్యాసభగవానునికి 
వందనములు ఆచరిస్తున్నాను. 

వ. అని యిట్లు హరిగురువందనంబు సేసి శుకయోగీంద్రుండు రాజేంద్రున కిట్లనియె. 70 

* అని ఇలా హరికీ, తండ్రియైన వ్యాసమహర్డ్షికీ ప్రణమిల్లి యోగీంద్రుడైన శుకుడు పరీక్షిన్మహారాజుతో 

లా యె ౧ రూ యె 
ఇలా అన్నాడు. 
మ. అవిరోధంబున నీవు నన్నడుగు నీయర్ధంబు మున్‌ బ్రహ్మ మా 
ధవుచేతన్‌ విని నారదుం డడిగినం దథ్యంబుగా జెప్పె! మా 
నవలోకేశ్వర! నారదుండు వెనుకన్‌ నాకుం బసాదించె! సం 
శ్రవణీయంబు మహాద్భుతంబు వినుమా సందేహవిచ్చేదమున్‌. 771 

* రాజా! నీ విపుడు నన్నడిగిన విషయమే పూర్వం బహ్మదేవుడు నారాయణునివల్ల విన్నాడు. నారదు 
డడిగితే దానినే ఆయన వివరించాడు. ఆపైన నారదుడు నాకది తెలియజేశాడు. వినదగిందీ, మహాద్భుతమైనదీ, 
సంశయం తొలగించేదీ అయిన ఆ విషయం నీకు చెపుతాను; విను. 

-: నారదుండు బ్రహ్మను బ్రపంచ ప్రకారంబు నడుగుటి. :- 
వ. నారదుండు బ్రహ్మ కిట్టనియె. 772 
ఖః నారదమహర్షి బ్రహ్మదేవునితో ఇలా అన్నాడు. 


మ. చతురాస్యుండవు! వేల్పు. బెద్దవు! జగత్సర్గానుసంధాయి వీ 
(శ్రుతిసంఘాతము నీ ముఖాంబుజములన్‌ శోభిల్లు శబ్దార్హ సం 
యుతమై! సర్వము నీ కరామలకమై యుండుం గదా! భారతీ 
సతి యిల్లా లట నీకు! నో జనక! నా సందేహముం బాపవే! 73 


* తండ్రీ! నీవు చతుర్ముఖుడవు. దేవతలలో పెద్దవాడవు. లోకాలకు సృష్టికర్తవు. ఈ వేదాలన్నీ నీ 
ముఖపద్మాలలోనే ప్రకాశిస్తున్నాయి. శబ్దార్మ్మయమైన విశ్వమంతా నీకు అరచేతిలోని ఉసిరికపండు మాదిరి 
తేటతెల్లమే, పైగా నీకు సరస్వతీదేవి ఇల్హాలట ! ఇదిగో ! ఈ నా సందేహం తీర్చు. 


శా. (ప్రారంభాది వివేక మెవ్వ( డొసంగుం? బ్రారంభసంపత్తి కా 
ధారం బెయ్యది? యేమి హేతువు? యదర్ధం బే స్వరూపంబు సం 
సారానుక్రమ మూర్లనాభిపగిదిన్‌ సాగించె నెల్లప్తుడుం 
భారం బెన్నండు లేదు! నీ మనువు దుష్రాపంబు వాణీశ్వరా! గ 


* ఈ జగత్తుయొక్క సృష్టిని ప్రారంభించే విజ్ఞానం నీ కెవడు ప్రసాదిస్తున్నాడు! ఆ 'ప్రారంభసంపదకు 
ఆధార మేమిటి? ఈసృష్టి నిర్మాణానికి హేతు వేమిటి? దీనికి ప్రయోజన మేమిటి? దీని స్వరూప మేమిటి? 
సాగిస్తున్నా నీకు శ్రమ అనేది లేకుండా ఉన్నది. సరస్వతీనాథా! నీ జీవనపద్ధతి అందరికీ లభ్యపడేది కాదు. 


శా నాకుం జూడ6గ నీవు రాజ వనుచున్నాండన్‌ యథార్దస్థితిన్‌ 
నీకంటెన్‌ ఘను( డొక్క రాజు గలండో? నీ వంతకున్‌ రాజవో? 
నీ కే లాభము రాందలంచి జగముల్‌ నిర్మించె, దీ చేతనా 
నీకం బెందు జనించు నుండు నడ.గున్‌, నిక్కంబు భాషింపుమూ. గౌర్‌ 


* నా మట్టుకు నేను నీవే ప్రభువని అనుకుంటున్నాను. వాస్తవానికి నీకంటే అధికుడైన ప్రభువు 
మరొకడున్నాడా? నీవే అందరికీ ప్రభుడవా? అయితే యే ప్రయోజనం కాంక్షించి నీ వీ లోకాలు సృష్టిస్తున్నావు? 
ఈ జీవసముదాయం ఎక్కడినుండి ఉద్భవిస్తున్నది? ఎక్కడ ఉంటున్నది? ఎక్కడ లయ మవుతున్నది? 
నిజం చెప్పవయ్యా! 

ము. సదసత్సంగతి నామ రూప గుణ దృశ్యం బైన విశ్వంబు నీ 

హృదధీనంబు గదా! ఘనుల్‌ సములు నీకెవ్వారలున్‌ లేరు, నీ 

పద మత్యున్నత, మిట్టి నీవు తపముం బ్రావీణ్యయుక్తుండవై 
మది నే యీశ్వరు( గోరి చేసితివి? తన్మార్గంబు సూచింపవే! 76 


* సత్తు అసత్తుల కలయికవల్ల నామరూపగుణాలతో కనిపిస్తున్న ఈ (ప్రపంచం నీ హృదయానికి 
లోబడిందే కదా! నీ కంటే అధికులు, నీతో సమానులు ఎవ్వరూ లేరు. న్ట్‌ స్టానం కడు దొడ్డది. ఇలాంటి నీవు 
ఏ పరమేశ్వరుణ్ణి ఉద్దేశించి నేర్పుతో తపస్సు చేశావు? ఆ దారి ఏదో చూపవయ్యా! 

శా. అంభోజాసన! నీకు నీశుండు గలం డంటెేని( దత్సక్ష మం 

దంభోజాతభవాండ మే నిభుని లీలాసాంగ సంయుక్తిచే 
సంభూతం బగు వర్తనూన మగు సంఛన్నం బగుం దద్విభున్‌ 
సంభాషింసంగ వచ్చునే( దలంస నే చందంబువా€ డాకృతిన్‌? 777 


* ఓ పద్మసంభవా! నీకు ఒక ్రభువున్నా డంటావా? అట్రైతే ఈ (బ్రహ్మాండం ఏ ప్రభుని కటాక్ష 
విలాసంతో పుట్టుతున్నదో, పెరుగుతున్నదో, గిట్టుతున్నదో ఆ ప్రభుని గూర్చి ముచ్చటించుకోవచ్చునా? 
ఆయన స్వరూప మెలాంటిది? 


క. తోయజసంభవ! నా కీ, తోయము వివరింపు, చాల. దోంచిననేనా 
తోయమువారికి నన్యుల, తోయములం జెందకుండ ధ్రువ మెటి(గింతున్‌. 78 


* కమల సంభవా! ఈ విషయం చక్కగా వివరించు. నా కీ సంగతి చక్కగా అర్ధమైతే నన్ననుసరించే 
వాళ్లకు ఈ సత్యం తెలియపరుస్తాను. వాళ్లు ఇతర మార్గాలను అనుసరింపకుండా చేస్తాను. 


వన. దేవా ! భూత భవిష్యద్వర్తమానంబులగు వ్యవహారంబులకు నీవ వల్లభుండు! నీ యెజుంగని 
యర్ధం బొండెద్దియు లేదు! విశ్వప్రకారంబు వినిపింపు మనిన విని వికసితముఖుండై విరించి 
యిట్లనియె. 70 


ఖః స్వామీ! జరిగిన, జరుగనున్న, జరుగుతున్న వ్యవహారా లన్నిటికీ నీవే కర్తవు. నీకు తెలియని 
విషయమంటూ ఏదీ లేదు. ఈ (ప్రపంచవిధానం నాకు తెలియజెప్పు - అని నారదుడు ప్రశ్నించాడు. 
అందుకు విప్పారిన వదనంతో విధాత ఇలా అన్నాడు. 


క. రారా బుధులు! నిరక్తులు, గారా! యీ రీతి నడుగంగా నేరరు ని 
'స్మేరావహము భనన్మత, మౌరా! నా విభుని మర్మ మడిగితి వత్సా! 80 


* కుమారా! ఎందరు పండితులు నిత్యం నా వద్దకు రావడం లేదు వారందరూ విరక్తులే కదా! 
అయినా వాళ్లెవరూ నీలాగా నన్ను ప్రశ్నించలేదు. నీ యభి[ప్రాయం నాకెంతో ఆనందం కలిగిస్తున్నది. 
ఆశ్చర్యం! నా ప్రభుని మర్మమే అడిగావు! 


శా. నానా స్టావర జంగమ ప్రకరముల్‌ నాయంత నిర్మింప ని 
జ్ఞానం బేమియులేక తొట్రుపడ నిచ్చన్‌ నాకు సర్వానుసం 

ధానారంభ విచక్షణత్వము మహోదారంబుగా నిచ్చె ము 
న్నే నా యీశ్వరు నాజ్ఞంగాక జగముల్‌ నిర్మింప శక్తుండనే? 81 


* నారదా! విను |! నానారూపాలతో ఉన్న ఈ చరాచర ప్రపంచాన్ని నా అంతట నేనే సృజించటానికి 
చాలిన తెలివి ఏ కొంచెమూ లేక తబ్బిబ్బు పడుతున్నాను. ఆ స్థితిలో పూర్వం సమస్త సృష్టిని ప్రారంభించడానికి 
అవసరమైన విజ్ఞానాన్ని నా కా ప్రభువు ఎంతో ఉదారబుద్ధితో అనుగ్రహించాడు. అలాంటి పరమేశ్వరుని 
ఆనతి లేకపోతే ఈ లోకాలు నిర్మించే శక్తి నాకెక్కడిది నాయనా! 


ము. అనఘా! విశ్వము నెల్ల దీప్తముగ6 జేయన్‌ నే సమర్దుండనే? 
యినచంద్రానల తారకాగ్రహగణం బే రీతి నారీతినె 
వ్వని దీప్తిం బ్రతిదీప్త మయ్యె భువనన్రాతంబు దద్దీప్తిచే 
ననుదీప్తం బగునట్టి యీశ్వరున కే నశ్రాంతమున్‌ మొక్కెదన్‌. 82 
* పాపరహితుడా! ఈ ప్రపంచాన్నంతటినీ ప్రకాశింపజేసే సామర్ధ్యం నాకు లేదు. ఎవని ప్రకాశం వల్ల 
సూర్యుడూ, చంద్రుడూ, అన్నీ, నక్షత్రాలూ, (గ్రహాలూ లాగానే ఈ లోకాలన్నీ సముజ్జలంగా ప్రకాశిస్తున్నాయో, 
అట్టి దివ్యదీప్తితో తేజరిల్హుతున్న పరమేశ్వరునకు నే నెల్ల వేళలా ప్రణమిల్దుతున్నాను. 
మ. విను మీ యీశ్వరు దృష్టిమార్గమున నావేశింప శంకించి సి 
గ్గున సంకోచము నొందు మూయవలనం గుంఠీభవత్రజ్ఞచే 
నను లోకేశ్వరుండంచు మొక్కు మతిహీనవ్రాతముం జూచి నే 
ననిశంబున్‌ నగి ధిక్కరింతు హరిమూయాకృత్య మంచున్‌ సుతా! 83 


* ఇంకా ఈ విషయం విశదంగా వినిపిస్తాను; విను మాయ ఈశ్వరుని దృష్టిపథంలో ప్రవేశించడానికి 
శంకించి సిగ్గుతో కుంచించుకపోతుంది. ఈ మాయవల్ల తమ ప్రజ్ఞ కుంఠితం కాగా బుద్ధిలేని వాళ్లు నన్నే 
లోకవిభుడని భావించి నాకు నమస్కరిస్తుంటారు. వత్సా! అలాంటి మూర్చులను చూచి ఇది శ్రీహరి మాయవల్ల 
జరిగే పని కదా అని నాలో నేను నవ్వుకొని వాళ్లను త్రోసిపుచ్చుతాను. 


న. మటియు దేహంబునకు 'ద్రవ్యంబులైన మహాభూతంబులును. జన్మనిమిత్తంబులైన కర్మంబులును, 
గర్మక్షోభకంబైన కాలంబును, గాలపరిణామ హేతువైన స్వభావంబును, భోక్తయైన జీవుండును. 
వాసుదేవుండ కా నెజణుంగుము, వాసుదేవ వ్యతిరిక్తంబు లేదు, సిద్ధంబు, నారాయణ నియమ్యంబులు 
లోకంబులు, దేవతలు నారాయణశరీర సంభూతులు, వేద యాగ తపో యోగ విజ్ఞానంబులు 
నారాయణ పరంబులు, జ్ఞానసాధ్యం బగు ఫలంబు నారాయణు నధీనంబు, కూటస్ట్డుండును 
సర్వాత్మకుండును సర్వద్రష్టయు నయిన యీశ్వరుని కటాక్ష విశేషపంబున స్పృజియింపంబడి 
(ప్రేరితుండనై స్పజ్యంబైన ప్రపంచంబు స్పజించుచుండుదు, నిర్గుణుందైన యీశ్వరుని వలన 
రజస్సత్వతమోగుణంబులు ప్రభూతంబులై యుతృ్పత్తి స్ధితి అయంబులకుం బాలుపడి కార్యకారణ 
కర్పత్వభావంబులందు 'ద్రవ్యంబులైన వముహాభూతంబులను జ్ఞానమూర్తులయిన దేవతలును 

(గ్రియారూపంబులయిన యింద్రియంబులును నాశయంబులుగా నిత్యముక్తుం డయ్యును 
మాయాసమన్వితుండైన జీవుని బంధించు, జీవునకు నానవరణంబులయి యుపాధి భూతంబులయిన 
మూండు లింగంబులు సేసి పరులకు లక్షితంబుగాక తనకు లక్షితంబైన తత్వంబు గల యీశ్వరుం 
డివ్విధంబునం గ్రీడించుచుండు. 84 


* అంతేకాదు. శరీరనిర్మాణానికి ఉపయోగపడే పృథివ్యాది పంచ మహాభూతాలూ, పుట్టుకకు 
హేతువులైన కర్మలూ, కర్మ ప్రవృత్తికి హేతువైన కాలమూ, కాలము మార్పునకు కారణమైన స్వభావమూ, 
కర్మఫలం అనుభవించే జీవుడూ - అంతా వాసుదేవ స్వరూపులే అని తెలుసుకో. ఆ దేవుని కంటే అన్యమైనదీ 
లేదు. ఇది నిజం. ఈ లోకాలన్నీ నియమించే వాడు శ్రీమన్నారాయణుడే! వేల్పులు నారాయణుని శరీరంనుండి 
పుట్టినవారే! వేదాలూ, యాగాలూ, తపస్సులూ, ప్రాణాయామాది యోగాలూ, విజ్ఞానమూ అంతా నారాయణుని 
ఆరాధనా రూపమైనవే! జ్ఞానం వల్ల సాధించే ఫలం కూడా నారాయణుని అధీనంలోనే వుంది. నిర్వికారుడూ, 
సర్వాంతర్యామీ, సర్వదర్శనుడూ అయిన భగవంతుని (క్రీగంటిచూపు వల్లనే నేను జన్మించాను. ఆయన 
కటాక్షం వల్లనే (ప్రేరణపొంది స్పజింపదగ్గ విశ్వమంతటినీ సృష్టిస్తున్నాను. గుణరహితుడైన ఈశ్వరుని నుండి 
రజస్సూ, సత్యమూ, తమస్సూ అనే మూడు గుణాలు పుడుతున్నాయి. అవి ఉత్పత్తికీ, స్టితికీ, అయానికీ 
హేతువు లవుతున్నాయి. కార్యభావంలోనూ, కారణభావంలోనూ, కరభావంలోనూ ద్రవ్యాలైన పృథివ్యాది 
పంచ మహాభూతాలనూ, జ్ఞానరూపాలైన బ్రహ్మాది దేవతలనూ, [క్రియారూపాలైన ఇంద్రియాలనూ 
ఆ(శ్రయిస్తున్నాయి. జీవుడు సదా ముక్తుడే అయినా మాయతో కూడి ఉండడం వల్ల ఆ త్రిగుణాలు అతబ్బో 
బంధిస్తున్నాయి. జీవుణ్మి కప్పివేసే ఉపాధులైన ఈ మూడు గుణాలను కల్పించి తద్ద్వారా ఈశ్వరుడు 
ఇతరులకు ఏ మాత్రం గోచరించక తనకు మాత్రం గోచరించే తత్మ్యంతో ఈ విధంగా వినోదిస్తూ ఉంటాడు. 


క. ఆ యీశు(. డనంతు.ండు హరి, నాయకు డీ భువనములకు, నాకున్‌, నీకున్‌, 
మాయకు. బ్రాణివ్రాతము, కీ యెడలన్‌ లేద యీశ్వరేతరము సుతా! 85 


* కుమారా! ఆ పరమేశ్వరుడు తుది లేనివాడు. ఆ శ్రీహరి ఈ లోకాలకూ, నాకూ, నీకూ, మాయకూ, 
(ప్రాణిసముదాయానికి ప్రభువు. ఆయన కంటే అన్యమైనది ఏదీ ఈ జగత్తులో లేనే లేదు. 


వ. వినుము, మాయావిభుండైన యీశ్వరుండు దన మాయంజేసి దైవయోగంబునం బ్రాప్తంబులయిన 
కాలజీవాదృష్ట స్వభావంబులు వివిధంబులు సేయ నిశ్చయించి కైకొనియె, నీశ్వరాధిప్టితంబైన 
మహత్తత్వంబు నలన నగు కాలంబున గుణవ్యతికరంబును స్వభావంబున బరిణాముంబును 
జీవాదృష్టభూతంబయిన కర్మంబున జన్మంబును నయ్యె, రజస్పత్త్వంబులచే నుపబ్బంహితంబై 
వికారంబు నొందిన మహత్తత్తంబువలనం దవముఃప్రధానంబై (ద్రవ్యజ్ఞాన (క్రియాత్మకంబగు 
సహంకారంబు గలిగె, నదియు రూపాంతరంబు లొందుచు ద్రవ్యశక్తిచైన తామసంబును 
(గ్రియాశక్తియైన రాజసంబును జ్ఞానశక్తియైన సాత్వికంబును నన మూండు విధంబులయ్యె, నందు 
భూతాదిబైన తావుసాహంకారంబు వలన నభంబు కలిగె, నభంబునకు సూక్ష్మరూపంబు 

ద్రష్ప్రదృశ్యములకు బోధకంబైన శబ్దంబు గుణంబగు, నభంబువలన వాయువు గలిగె, వాయువునకుం 
బరాన్వయంబున శబ్దంబు స్పర్శంబు నను రెండు గుణంబులు గలిగియుండు, నది దేహంబులం 
దుండుటం జేసి ప్రాణరూపంబై యింద్రియ మనళ్ళరీర పాటవంబునై యోజస్పహోబలంబులకు 
హేతువై వర్తించు, వాయువు వలన రూప స్పర్శ శబ్దంబు లనియెడు గుణంబులు( మూంటితోడం 
దేజంబు గలిగె, దేజంబువలన రస రూప స్పర్శ శబ్దంబు లనియెడు నాలుగు గుణంబులతో జలంబు 
గలిగె, జలంబువలన గంధ రస రూప స్పర్శ శబ్దంబు లనియెడు గుణంబు లయిదింటితోడం 
బృథివి గలిగె, వైకారికంబైన సాత్వికాహంకారంబు నలన( జంద్ర దైవతంబయిన మనంబు గలిగె; 
మజీయు దిక్కులును వాయువును నర్కుండును బ్రచేతసుండును నాశ్వినులును వహ్నియు 
నింద్రుండును నుపేంద్రుండును మిత్రుండును బజాపతియు ననియెడి దశదేవతలు గలిగిరి, 
తైజసంబైన రాజసాహంకారంబు వలన దిగ్జైెవతంబైన త్వగింద్రియంబును సూర్యదైవతంబైన 
రసనేంద్రియంబును నశ్విదైవతంబైన ఘ్రూణేంద్రియంబును వహ్నిదైవతంబైన హస్తేంద్రియంబును 
నుపేంద్ర దైవతంబైన పాదేంద్రియంబును మిత్ర దైవతంబైన గుదేంద్రియంబును బ్రజాపతి దైవతంబైన 
గుహ్యేంద్రియంబును ననియెడి దశేంద్రియంబులును బోధజనకాంతఃకరణైక భాగంబయిన 
బుద్దియు( గ్రియాజనకాంతః కరణంబయిన ప్రాణంబునుం గలిగె,నిట్టి శోత్రాదులగు 
దశేంద్రియంబులతో(౬ గూడిన భూతేంద్రియ మనోగుణంబులు వేర్వేలుగ6 బ్రహ్మాండ శరీర 
నిర్మాణంబునంద సమర్థంబు లఅగునపుడు గృహనిర్మాణంబునకుం బెక్కు పదార్హంబులు 
సంపాదించినంగాని చాలని చందంబున భూతేంద్రియ మనోగుణంబులవలన గృహంబుకైవడి 
భగవచ్చక్తి (ేరితంబు లగుచు నేకీభవించిన నమసష్టి వ్యష్ట్యాత్మకత్వంబు నంగీకరించి 
చేతనాచేతనంబులం గల బ్రహ్మాండంబు కల్పితంబయ్యె, నట్టి యండంబు వర్షాయుత 
సహస్రాంతంబు దనుక జలంబునందుండె6 గాల కర్మ స్వభావంబులం దగులువడక సమస్తంబును 
జీవయుక్తంబుగ6 జేయ నీశ్వరుం డచేతనంబును సచేతనంబునుగ నొనర్చె, నంతం గాలకర్మస్వభావ 
శ్రేరకుండయిన పరమేశ్వరుండు జీవరూపంబున మహావరణ జలమధ్య స్థితంబయిన బ్రహ్మాండంబు 
లోను సొచ్చి సవిస్తారంబు గావించి యట్టి యండంబు భేదించి నిర్ణమించె నెట్లంటేని. 86 


స ఈశ్వరుడు మాయకు నియామకుడు, ఆ ప్రభువుకు తన మాయవల్ల కాలమూ, జీవాదృష్టమూ, 
స్వభావమూ అప్రయత్నంగా సిద్దించాయి. వాటిని ఆయన వివిధరూపాలుగా చేయాలని నిశ్చయించుకొని 
సృష్టి కార్యానికి సహకారులుగా స్వీకరించాడు. ఈశ్వరునిచే అధిస్టింప బడ్డ మహత్తత్త్యం కారణంగా కాలంనుండి 
'త్రిగుణాల వ్యత్యాసమూ, స్వభావం నుండి పరిణామమూ, జీవుని అదృష్టరూపంలో వున్న కర శ్రనుండి జన్మమూ 
సిద్ధించాయి. రజోగుణం చేతా, సత్వగుణం చేతా, వృద్దిపొందిన మహత్తత్యం వికారానికి లోనయింది. 
దానినుంచే తమోగుణ ప్రధానమైనదీ, పంచభూతాలు, పంచజ్ఞానేంద్రియాలు, పంచకర్మేం[ద్రియాలు రూపంగా 
కలదీ అయిన అహంకారం జనించింది. ఆ అహంకారం మళ్ళీ వికారానికి లోనై ద్రవ్యశక్తి యైన తామసమనీ, 
[క్రియాశక్తియైన రాజసమనీ, జ్ఞానశక్తియెన సాతికమనీ మూడు రూపాలుగా పరిణమించింది. 

పంచభూతాలకూ మూలకారణమైన తామసాహంకారం నుండి ఆకాశం పుట్టింది. [ద్రష్ట అయిన 
ఆత్మకూ, దృశ్యమైన జగత్తుకూ బోధకమూ, సూక్ష్మరూపమై వున్న శబ్దం ఆకాశానికి గుణమయింది. వికారానికి 
లోనైన ఆకాశం నుండి స్పర్శ గుణప్రధానమైన వాయువు పుట్టింది. తనకు కారణమైన ఆకాశమందలి 
శబ్దమూ, తనకు సహజమైన స్పర్శ్ణమూ అనే రెండు గుణాలు వాయువున కున్నాయి. వాయువు శరీరాలలో 
'ప్రాణరూపంలో వుంటుంది. అది ఇంద్రియ పాటవానికీ, మనోబలానికీ, శారీరక శక్తికీ హేతువవుతున్నది. 
వికారం పొందిన వాయువునుండే రూపం, స్పర్శం, శబ్దం అనే మూడు గుణాలతో పాటు తేజస్సు జనించింది. 
తేజస్సునుండి రసం, రూపం, స్పర్శం, శబ్దం అనే నాలుగు గుణాలతోపాటు జలం జనించింది. జలంనుండి 
గంధం, రసం, రూపం, స్పర్శం, శబ్దం అనే అయిదు గుణాలతో పృథ్వి పుట్టింది. పై జెప్పినవన్నీ 
తామసాహంకారంనుండి కల్లినవే. 

వికారానికి లోనైన సాత్తికాహంకారం నుండి మనస్సు పుట్టింది. దానికి చంద్రుడు అధిదేవత. అంతేకాక 
ఆ సాత్షికాహంకారం నుండే దిక్కులూ, వాయువూ, సూర్యుడూ, వరుణుడూ, అశ్వినీ దేవతలూ, అగ్ని, 
ఇం(ద్రుడూ, ఉపేంద్రుడూ, మి(త్రుడూ, ప్రజాపతి అనే పదిమంది దేవతలు పుట్టారు. 


తైజసమైన రాజసాహంకారం నుండి (శ్రవణం మొదలైన ఐదు జ్ఞానేంద్రియాలూ, వాక్కు మొదలైన 
ఐదు కర్మేంద్రియాలూ, బుద్ధీ, 'ప్రాణమూ కలిగాయి. ఆ పది యిం(ద్రియాల అధిదేవతల వివరమిది - 


(శ్రవణేంద్రియానికి దిక్కులూ, త్వగిం[ద్రియానికి వాయువూ, నేత్రేంద్రియానికి సూర్యుడూ, 
రసనేం[ద్రియానికి ప్రచేతసుడూ, (ఘ్రూణేంద్రియానికి అశ్వినీదేవతలూ, వాగింద్రియానికి అగ్నీ, 
హస్తేంద్రియానికి ఇం[ద్రుడూ, పాదేంద్రియానికి ఉపేంద్రుడూ, గుదేందద్రియానికి మిత్రుడూ, 
ఉపస్ట్రేంద్రియానికి ప్రజాపతీ దేవతలుగా వున్నారు. బుద్ధి జ్ఞానం కలిగించే అంతఃకరణంలో ఒక భాగం. 
(ప్రాణం (క్రియను కల్లించే అంతఃకరణం. 


(శ్రోత్రం మొదలైన పది యిం(ద్రియాలతో కూడిన భూతాలు, ఇంద్రియాలు, మనస్సు, శబ్దస్పర్నాది 
గుణాలు విడివిడిగా వున్నప్పుడు బ్రహ్మాండమనే శరీరాన్ని నిర్మించలేక పోయాయి. ఇల్టు కట్టాలంటే అనేక 
వస్తువులను ఒక్కచోట చేర్చితే కాని సాధ్యం కాదు గదా! అదే రీతిగా పైన జెప్పిన భూతాలు, ఇంద్రియాలు, 
మనస్సు, గుణాలు భగవంతుని శక్తివల్ల (ప్రేరణపొంది ఒక్కటిగా చేరాయి. సమష్టిగానూ, వ్యష్టిగానూ కలిసి 
చేతనాలనూ, అచేతనాలనూ కల్పించాయి. అలా యీ బ్రహ్మాండాన్ని నిర్మించాయి. ఆ విధంగా నిర్మింపబడ్డ 
అండం కోటి సంవత్సరాల వరకూ నీళ్లలోనే వుండిపోయింది. 


ఆ పైన కాలకర్మస్వభావాలకు లోను గానివాడూ, అన్నిటినీ ప్రాణవంతాలుగా చేయగలవాడూ 
అయిన ఈశ్వరుడు ప్రాణరహితమైన దానిని ప్రాణ సహితం చేశాడు. కాలకర్మస్వభావాలకు (ప్రేరకుడైన ఆ 
పరమేశ్చరుడు మహావరణ జలమధ్యంలోవున్న బ్రహ్మాండంలో జీవరూపంలో ప్రవేశించి దాన్ని మిక్కిలి విసృతం 
చేశాడు. చివరికి ఆ అండాన్ని భేదించుకొని వెలికి వచ్చాడు. అది ఎలా జరిగిందో విను. 

భుననాత్మకు( డాయీశుండు, భవనాకృతితోడ నుండు బ్రహ్మాండంబున్‌ 
వివరముతో. బదునాలుగు, వివరంబులుగా నొనర్భె విశదంబులుగన్‌. 87 


* ప్రపంచ స్వరూపుడైన ఆ యీశ్వరుడు ఒక భవనం లాగావున్న బ్రహ్మాండాన్ని విడివిడిగా చేసి 
విపులమైన చతుర్దశభువనాలుగా తీర్చిదిద్దాడు. 


ము. బహుపాదోరుభుజాన నేక్షణశిరఃఫాలశవో యుక్తుండై 


విహరించున్‌ బహుదేహి దేహగతుండై, విద్వాంసు లూహించి త 
దృహు రూపానయవంబులన్‌ భువనసంపత్తిన్‌ విచారింతు, రా 
మహనీయాద్భుతమూర్తి యోగిజనహృన్మాన్యుండు మేధానిధీ! 88 


య్‌ బుద్ధిమంతుడా! ఆ దేవుడు అనేకాలైన పాదాలూ, ఊరువులూ, భుజాలూ, ముఖాలూ, నేత్రాలూ, 
శిరస్సులూ, నొసళ్ళూ చెవులతో కూడి వున్నాడు. అలా వుంటూ అనేక ప్రాణుల శరీరాలలో నెలకొని 
విహరిస్తూ వుంటాడు. పండితులు చక్కగా విమర్శించి ఆ భగవంతుని అనేక రూపాలైన అవయవాలలోనే 
సమస్తభువనాల ఉనికినీ విచారిస్తూ ఉంటారు. మహామహుడూ, ఆశ్చర్యకర స్వరూపుడూ అయిన ఆ 
భగవానుడు యోగుల హృదయాలలో అర్భింపదగి వున్నాడు. 


న. 


వినుము. చతుర్హశలోకంబులందు మీంది యేడు లోకంబులు శ్రీమహావిష్ణువునకుం గటిప్రదేశంబున 
నుండి యూర్వ్వదేహ మనియును, గింది యేడు లోకంబులు జఫఘునంబునుండి యధోదేహ 
మనియునుం బలుకుదురు. ప్రపంచ శరీరుండగు భగవంతుని ముఖంబువలన బ్రహ్మకులంబును, 
బాహువులవలన క్షత్తియకులంబును, నూరువులవలన వైశ్యకులంబును, బాదంబులవలన 
శూద్రకులంబును జనియించెనని చెప్పుదురు; భూలోకంబు గటి ప్రదేశంబు, భువర్షోకంబు నాభి, 
సువర్గోకంబు హృదయంబు, మహర్షోకంబు వక్షంబు, జనలోకంబు గ్రీవంబు, తపోలోకంబు 
స్తనద్వ్యయంబు, సనాతనంబును బ్రహ్మనివాసంబును నైన సత్యలోకంబు శిరంబు, జఘన ప్రదేశం 
బతలంబు, తొడలు వితలంబు, జానువులు సుతలంబు, జంఘలు తలాతలంబు, గుల్బంబులు 
మహీతలంబు, పదాగ్రంబులు రసాతలంబు, పాదతలంబు సాతాళంబు నని (లోకమయుంగా) 
భావింతురు. కొందణు మజీయుం బాదతలంబువలన భూలోకంబును, నాభివలన భువర్షోకంబును, 
శిరంబువలన స్వర్లోకంబును గలిగెనని లోకకల్పనంబు నెన్నుదురు. పురుషోత్తముని ముఖంబువలన 
సర్వజంతు వాచాజాలంబును, తదధిష్ట్థాతయగు వహ్నియు నుదయించె! చర్మరక్తమాంస మేదశళ్ళల్య 
మజ్ఞాశుక్తంబులు సప్తధాతువు లందురు. పక్షాంతరంబున రోమ త్వజ్మాంసాస్థి స్నాయునుజ్ఞా 
'ప్రాణంబులును సప్తధాతువులని యందురు, అందు రోనుంబు లుష్లిక్సందంబనియు ద్వక్కు 
ధాత్రీధందం బనియు, మూంసంబు త్రిష్టుష్పుందం బనియు, స్నాయు ననుష్టుష్పందం బనియు, 
నస్ది జగతీఛందం బనియు, మజ్జ పంక్తిచ్చందం బనియు6 బాణంబు బృహతీఛందం బనియు 
నాదేశింతురు. హవ్యకవ్యావృుతాన్నంబులకు, మధురాది షడ్రసంబులకు రసనేంద్రియంబునకు, 
రసాధీశ్వరుండైన వరుణునికిని హరిరసనేంద్రియంబు జన శస్టానంబు. సర్వప్రాణాదులకు వాయువునకు 

విష్ణునాసికా వినరంబు నివాసంబు. సమీప దూరవ్యాపి గంధంబులకు, నోషధులకు, నశ్విదేవతలకు 
భగవంతుని ఘ్రూణేంద్రియంబు నివాసంబు; దేవలోక సత్యలోకంబులకు దేజంబునకు, సూర్యునకు, 
సకలచక్షువులకు లోకలోచనుని చక్షురింద్రియంబు స్టానంబు; దిశలకు, నాకాశంబునకు, శ్రుతి 
భూతంబులైన యంశంబులకు, శబ్దంబునకు సర్వేశ్వరుని కర్షేంద్రియంబు జన్మస్టానంబు. 
వస్తుసారంబులకు, నర్లనీయ భాగ్యంబులకు( బరమ పురుషుని గాత్రంబు భాజనంబు. స్పర్భంబునకు, 
వాయువునకు, సకలస్నిగ్ధత్వంబునకు దివ్యదేహుని దేహేంద్రియంబు గేహంబు. యూపప్రముఖ 
యజ్ఞోపకరణంబులగు తరుగుల్మ లతాదులకు. బురుషోత్తముని రోమంబులు మూలంబులు, 
శిలాలోహంబులు సర్వమయుని నఖంబులు, మేఘజాలంబులు హృషీకేశుని కేశంబులు, మెటుంగులు 
విశ్వేశ్వరుని శ్మశ్రువులు. భూర్చువస్సువర్లోక రక్షకులైన లోకపాలకుల పరాక్రమంబులకు భూరాది 
లోకంబులకు క్షేమంబునకు, శరణంబునకు నారాయణుని విక్రమంబులు నికేతనంబులు; 
సర్వకర్మంబులకు, నుత్తమంబులైన వరంబులకు( దీర్ధపాదుని పాదారవిందంబు లాస్పదంబులు. 
జలంబులకు, శుక్తంబునకుం బర్జన్యునకుం బ్రజాపతిసర్గంబునకు సర్వేశ్వరుని మేఢ్రంబు సంభవ 
నిలయంబు. సంతానంబునకు6 గామాదిపురుషార్ధంబులకు( జిత్తసాఖ్యరూపంబులగు నానందంబు 
లకు, శరీర సౌఖ్యంబునకు నచ్యుతుని యుపస్టేంద్రియంబు స్థానంబు. యమునికి, మిత్రునికి, 
మలనిసర్గంబునకు భగవంతుని పాయ్యింద్రియంబు భవనంబు. హింసకు, నిర్సతికి, నృత్యువునకు, 
నిరయంబునకు నిఖిలరూపకుని గుదంబు నివాసంబు. పరాభవంబునకు, నధర్మంబునకు, నవిద్యకు, 
నంధకారంబునకు ననంతుని పృష్టభాగంబు సదనంబు, నదనదీ నివహంబునకు నీశ్వరునినాడీ 
సందోహంబు జన్మమందిరంబు. పర్వతంబులకు నధోక్షజుని శల్యంబులు జనకస్థలంబులు. 
ప్రధానంబునకు, నన్నరసంబునకు, సముద్రంబులకు, భూతలయంబునకు బ్రహ్మాండగర్చ్భుని 
యుదరంబు నివేశంబు. మనోవ్యాపార రూపంబగు లింగశరీరంబునకు మహామహిముని హృదయంబు 
సర్గభూమి యగు, మజియును. 89 


* ఈ పదునాలుగు లోకాలలోనూ పై యేడు లోకాలూ శ్రీ మహావిష్ణువునకు నడుమునుండి పై 
శరీరమంటారు. అలాగే క్రింది యేడు లోకాలూ నడుమునుండి [క్రింది శరీరమని చెబుతారు. ప్రపంచమే 
భగవంతునికి శరీరం. ఆయన ముఖంనుండి బ్రహ్మకులమూ, బాహువులనుండి క్షత్రియకులమూ, 


తొడలనుండి వైశ్యకులమూ, పాదాలనుండి శూద్రకులమూ పుట్టాయని వర్షిన్తారు. 


ఆ మహావిష్ణువుకు కటిస్టలం భూలోకం, నాభి భువర్గోకం, హృదయం సువర్గోకం, వక్షం మహర్గోకం, 
కంఠం జనలోకం, స్తనాలు తపోలోకం, శిరస్సు సనాతనమైన (బ్రహ్మ నివసించే సత్యలోకం, జఘనం అతలం, 
తొడలు వితలం, మోకాళ్లు సుతలం, పిక్కలు తలాతలం, చీలమండలం మహాతలం, కాలి మునివేళ్లు 
రసాతలం, అరికాలు పాతాళం - ఈ కారణంగా ఆయనను లోకమయుడని భావిస్తారు. 


మరికొంతమంది ఆయన పాదతలం నుండి భూలోకమూ, బొడ్డునుండి భువర్గోకమూ, శిరస్సునుండి 
స్వర్గోకమూ పుట్టాయని మూడు లోకాల సృష్టినీ వివరిస్తారు. 

శ్రీమన్నారాయణుని ముఖంనుండి సమస్త ప్రాణుల వాక్కులూ, వాక్కుల కధిష్టానమైన అన్నీ పుట్టాయి. 
చర్మం, రక్తం, మాంసం, మెదడు, ఎముకలు, మజ్జ, శుక్షం - ఇవి యేడూ ఆ దేవుని యేడు ధాతువులని 
చెబుతారు. మరొక పద్దతిలో రోమాలు, చర్మం, మాంసం, ఎముకలు, స్నాయువులు, మజ్జ, (ప్రాణాలు - ఇవి 
ఏడు ధాతువులని వర్షిస్తారు. 

వాటిలో రోమాలు ఉష్టిక్‌ ఛందస్సనీ, చర్మం ధాత్రీఛందస్సనీ, మాంసం త్రిష్టుప్‌ ఛందస్సనీ, స్నాయువు 
అనుష్టుప్‌ ఛందస్సృనీ, శల్యం జగతీఛందస్సనీ, మజ్జ పంక్తిచ్చందస్సనీ, ప్రాణం బృహతీ ఛందస్సనీ 
వ్యవహరిస్తారు. 

దేవతల కర్పించే పురోడాశరూపమైన హవ్యానికీ, పితృదేవతలకిచ్చే చరురూపమైన కవ్యానిక్తీ, 
అమృతాన్నానికీ, తీపి మొదలయిన ఆరు రసాలకీ, రసనేంద్రియానికీ, రసానికీ అధీశ్వరుడైన వరుణుడికీ 
విష్ణుదేవుని రసనేంద్రియమే జన్మస్టానం. అలాగే అన్ని ప్రాణాదులకూ, వాయువుకూ విష్ణుని నాసా రంధ్రం 
నెలవు. దగ్గరగానూ, దూరంగానూ వ్యాపించే వాసనలకూ, ఓషధులకూ, అశ్వినీ దేవతలకూ ఆ పరమేశ్వరుని 
'ఘ్రూణేంద్రియం స్టానం. 


దేవలోకానికీ, సత్యలోకానికీ, తేజస్సుకూ, సూర్యుడికీ, సకల నేత్రాలకూ లోకనేత్రుడైన పరమాత్ముని 
చక్షురింద్రియమే నివాసం. దిక్కులకూ, ఆకసానికీ, శ్రవణాంశాలకూ, శబ్బ్దానికీ సర్వేశ్వరుని (శ్రోత్రేంద్రియం 
జన్మభూమి. ప్రశస్తాలైన వస్తువులకూ, కొనియాడదగిన సౌందర్యాలకూ పరమ పురుషుని శరీరమే స్థానం. 


స్పర్శానికీ, గాలికీ, నైగనిగ్యానికీ ఆ దివ్యశరీరుని త్వగింద్రియమే గృహం. యాగపశువును బంధించే 
స్తంభాది యజ్ఞపరికరాలైన చెట్టూ, పొదలూ, తీగలూ మొదలైన వాటికి పురుషోత్తముని రోమాలు స్టానాలు. 
రాళ్ళూ లోహాలు ఆ విశ్వమయునికి గోళ్లు. మబ్బులు సరోజాక్షుని శిరోజాలు. మెరపులు సర్వేశ్వరుని 
మీసాలు; భూలోక భువర్లోక సువర్లోకాలను కాపాడే లోకపాలకుల పరాక్రమాలకు, భూలోకం మొదలైన 
లోకాల క్షేమానికీ, శరణానికీ నారాయణుని పరాక్రమం నట్టిల్లు. ఎల్లకోరికలకూ, శ్రేష్టమైన వరాలకూ ఆ 
పవిత్రపాదుని పాదపద్మాలే నిలయాలు. 

జలాలు, శుక్షం, పర్జన్యుడు, ప్రజాపతి సృష్టి - వీటన్నింటికీ ఆ సర్వేశ్వరుని పురుషాంగం జన్మస్టలం. 
సంతతికీ, కామం మొదలైన పురుషార్దాలకూ, మనస్సుకూ హాయి కలిగించే ఆనందాలకూ, శరీరసుఖానికీ 
అచ్యుతుని గుహ్యేంద్రియం స్థానం. యముడికీ, మిదత్రుడికీ, మలవిసర్జనానికీ ఆ దేవుని గుదేంద్రియం 
ఇల్లు, హింసకూ, నిర్భతికీ, మృత్యువుకూ, నరకానికీ ఆ సర్వరూపుని గుదం నెలవు. అవమానానికీ, అధర్మానికీ, 
అవిద్యకూ, చీకటికీ, అంతము లేని ఆ దేవుని పృష్టప్రదేశం నివాసం. నదనదీ సమూహాలకు ఈశ్వరుని నాడీ 
సంఘం పుట్టిల్లు, కొండలకు అధోక్షజుని ఎముకలు జన్మస్తానాలు. ప్రధానానికీ, అన్నరసానికీ, సము(ద్రాలకూ, 
భూతాల విలయానికీ ఆ బ్రహ్మాండగర్భుని ఉదరమే ఉనికిపట్టు. మానసిక వ్యాపార రూపమైన లింగదేహానికి 
గొపమహిమ గల ఆ దేవుని హృదయం సృష్టి స్టానం. అంతే కాదు. 

ఆ. నీలకంధరునకు నీకు నాకు సనత్కు, మారముఖ్య సుతసమాజమునకు 
ధర్మసత్వబుద్ది తత్వములకు నీశ్వ, రాత్మ వినుము పరమమైన నెలవు. 90 


* శ్రివునికీ, నీకూ, నాకూ, సనత్కుమారుడు మొదలైన కుమారవర్గానికీ, ధర్మానికీ, సత్త్వానికీ, 
విజ్ఞానానికీ శ్రేష్టమైన మనికి పట్టు ఆ పరమేశ్వరుని ఆత్మే. 
సీ నర సురాసుర పితృ నాగ కుంజర మృగ, గంధర్వ యక్ష రాక్షస మహీజ 
సిద్ద విద్యాధర జీమూత చారణ, గ్రహ తారకాప్స్పరోగణ విహంగ 
భూత తటిద్వస్తు పుంజంబులును నీవు, ముక్కంటియును మహామునులు నేను 
సలిలనభస్థ్రలచరములు మొదలైన, వివిధజీవులతోడి విశ్వమెల్ల 
ఆ. విష్ణమయము పుత్ర! వేయేల బ్రహ్మాండ, మతని జేనలోన నడ(గి యుండు 
బుద్ది నెణు(గరాదు భూతభవద్భవ్య, లోకమెల్ల విష్ణులోన నుండు. 91 


* కృమారా! మానవులూ, దేవతలూ, దానవులూ, పితరులూ, ఉరగులూ, గజాలూ, మృగాలూ, 
గంధర్వులూ, యక్షులూ, రాక్షసులూ, వృక్షాలూ, సిద్దులూ, విద్యాధరులూ, మేఘాలూ, చారణులూ, (గ్రహాలూ, 
నక్షత్రాలూ, అచ్చరలూ, పక్షులూ, భూతగణాలూ, మెరపులూ, కనకాది ధనరాసులూ, నీవూ, శివుడూ, 
మహర్షులూ, నేనూ; నీళ్లలోనూ, ఆకాశంలోనూ, భూమిమీదా సంచరించే వివిధ ప్రాణులతో గూడిన ఈ 
(ప్రపంచమూ - అంతా విష్టమయమే. వేయిమాట లెందుకు? బ్రహ్మాండభాండాలన్నీ అతని జేనలో 
ఇమిడిపోతాయి. కేవలం బుద్ధిబలంతో మనం ఆ దేవదేవుని తెలిసికోలేము. కడచన్నవీ, ఇపుడున్నవీ, రానున్నవీ 
అయిన లోకాలన్నీ విష్ణువులోనే వున్నాయి. 

క. మండలములోన భాస్కరు6 డుండి జగంబులకు దీప్తి నొసంెడి క్రియ, బ్ర 

హ్మాండములోపల నచ్యుతు6 డుండుచు బహిరంతరముల నొగి వెలింగించున్‌. 092 


* తన మండలంలోనే తానుంటూ సూర్యుడు లోకాలకు కాంతి నిస్తున్నాడు. అలాగే అచ్యుతుడు 
(బ్రహ్మాండంలో వుంటూనే లోపలా, వెలుపలా ప్రకాశింపజేస్తున్నాడు. 
డి. అట్టి యనంతశక్తి జగదాత్ముని నాభిసరోజమందు. నే( 
బుట్టి యజింపంగా మనసు పుట్టిన యజ్ఞపదార్దజాతముల్‌ 
నెట్టన కానరామికి వినిర్మల యైన తదీయ రూపమున్‌ 
గట్టిగ బుద్ధిలో నిలిసి కంటి నుపాయము నామనంబునన్‌. 93 


* అటువంటి అనంతశక్తి గల విశ్యాత్ముని బొడ్డు తామరలో నేను పుట్టాను. నాకు యజ్ఞం చేయాలనే 
బుద్ది పుట్టింది. కాని యజ్ఞాని కవసరమైన పదార్థా లేవీ నాకంటికి కనిపించలేదు. అపుడు అతి స్వచ్చమైన 
ఆ భగవంతుని స్వరూపాన్ని దృఢంగా బుద్దిలో నిలిపి ధ్యానం చేశాను. అపుడు నా మనస్సులో ఒక 
ఉపాయం తోచింది. 

బూ 


పశుయజ్ఞ వాటయూపస్తంభ పాత్ర మృ, దృట శరావ వసంత కాలములును 
స్నేహషధీబహులోహచాతుర్జోత్ర, మత నామ ధేయసన్మంత్రములును 

సంకల్పబుగ్యజుస్వ్పామ నియుక్త వ, షట్కారమంత్రానుచరణములును 

దక్షిణల్‌ దేవతాధ్యాన తదనుగత, తంత్రవ్రతోద్దేశ ధరణిసురులు 

తే. నర్పణంబులు బోధాయనాదికర్మ, సరణి మొదలగు యజ్ఞోపకరణ సమితి 

యంతయునున మహాత్ముని యవయవములు, గా(గ6 గల్సించి విధివత్రకారమునను. 0క్మ 


* యజ్ఞపశువులూ, యాగశాలా, యూపస్తంభమూ, పాత్రలూ, మట్టికుండలూ, మూకుళ్లూ, యాగానికి 
తగిన వసంత బుతువూ, నేయీ, వడ్డూ మొదలైన ఓషధులూ, కాంచనాదులైన వివిధలోహాలూ, నలుగురు 
హోతలతో గూడిన దర్శపూర్ణమాసాది కర్మలూ, జ్యోతిష్టోమాది నామాలూ, మంత్రాలూ, సంకల్పమూ, 
బుగ్యజుస్సామ వేదాలలోని వషట్కారాలతో గూడిన మంత్రాలూ, యాగదక్షిణలూ, దేవతాధ్యానమూ, 
దానికి తగిన తంత్రాలూ, (వ్రతాలూ, భూసురులూ, దేవతల నుద్దేశించి చేసే కర్మ సమర్పణమూ, 
బోధాయనాది కల్ప(గ్రంథాలలోని కర్మక్రమమూ, యజ్ఞానికి కావలసిన ఇతర సంభారాలూ - ఇవన్నీ ఆ 
పరమేశ్వరుని అవయవాలుగా కల్పించాను. ఆపై శాస్త్రోక్త విధి ననుసరించాను. 


క. యజ్ఞాంగి యజ్ఞఫలదుండు, యజ్హేశుండు యజ్ఞకర్త యగు భగనంతున్‌ 
యజ్ఞపురుషు(గా మానస, యజ్ఞము గావించితిం దదర్పణబుద్దిన్‌. 095 


* యజ్ఞమే శరీరమైన వాడూ, యజ్ఞానికి ఫలమిచ్చేవాడూ, యజ్ఞానికి ప్రభువూ, యజ్ఞానికి కర్తా 
అయిన భగవంతుణ్లే యజ్ఞపురుషుణిగా చేసుకొన్నాను. ఆ యజ్ఞాన్ని ఆయనకే అర్పించాలన్న బుద్దితో 
మానసయజ్ఞం చేశాను. 

క. అప్పుడు బ్రహ్మలు దములో, దప్పక నను6 జూచి సముచితక్రియు లగుచు 

న్నప్పరమేశున కభిమత, మొప్పంగ6 దగ సప్తతంతు వొగి గావింపన్‌. 96 


* అప్పుడు మరీచి మొదలైన ప్రజాపతులు నేను చేసిన యాగం చూచి తాము గూడా ఉత్సుకులై ఆ 
భగవానునికి (ప్రీతి కలిగేటట్టు యజ్ఞం చేశారు. 


చ. మనువులు, దేవదానవులు, మానవనాథులు, మర్యకోటి, దా 
రనయము వారివారికి. బియంబగు దేవతలన్‌ భజించుచున్‌, 
ఘనతరనిష్ట యజ్ఞముల౦ గైకొని చేసిరి, తతృలంబు ల 
య్యనుపనముమూర్తి యజ్ఞమయుండైన రనూవరునందు( జెందంగన్‌. 97 


౫ అది చూచి స్వాయంభువుడు మొదలైన మనువులూ, దేవతలూ, దానవులూ, రాజులూ, మనుష్యులూ 
- వీరందరూ వాళ్ల వాళ్ల కిష్టమైన దేవతలను కొలుస్తూ సాటిలేనివాడూ, యజ్ఞస్వరూపుడూ అయిన లక్ష్మీ 
నాథునికే ఫలం చెందునట్టుగా మహానిష్టతో యజ్ఞాలు చేశారు. 


'రెండన స్కంధము శ్షం3 


క. సువ్యక్త తంత్రరూపకు6 డవ్యక్తు. డనంతు( డభవు( డచ్యుతు( డీశుం 
డవ్యయు. డగు హరి సురగణ, సేవ్యుండు క్రతుఫలదు( డగుటం జేసిరి మఖముల్‌. 98 


* స్పష్టమైన తంత్రరూపం కలవాడూ, ఇతరులకు వ్యక్తం కానివాడూ, తుది లేనివాడూ, పుట్టుక 
లేనివాడూ, చ్యుతి లేనివాడూ, జగదీశ్వరుడూ, అవ్యయుడూ అయిన శ్రీహరి దేవతలకు సేవింపదగినవాడూ, 
యజ్ఞఫలాలను అను[గ్రహించేవాడూ కావడం వల్ల పైన చెప్పిన వారందరూ ఆయన నుద్దేశించే యజ్ఞాలు 
చేశారు. 


క. అగుణుండగు పరమేశు(డు, జగముల. గల్పించుకొణకు( జతురత నూయా 
సగుణుం డగు. గావున హరి, భగవంతుం డన(6గ6 బర(6౫ భవ్యచరిత్రా! 009 


* పవిత్ర చరిత్రుడవైన నారదా! పరమేశ్వరుడు నిర్గుణుడు ఐనా జగత్తులను సృష్టించడానికై నేర్పుతో 
ఆయన తన మాయా ప్రభావం వల్ల గుణసహితు డవుతున్నాడు. అందువల్లనే ఆయన “భగవంతుడు”అని 
చెప్పబడుతున్నాడు. 

క్‌ విశ్వాత్ముండు. విశ్వేశుండు, విశ్వమయుం, డఖిలనేత, విష్ణుం డజుం డీ 

విశ్వములో. దా నుండును, విశ్వము దనలోన6 జాల వెలుంగుచు నుండన్‌. 100 

య విశ్యానికి ఆత్మ అయినవాడూ, విశ్వానికి ప్రభువూ, విశ్వరూపుడూ, సమస్తానికీ నాయకుడూ, 
పుట్టుక లేనివాడూ అయిన విష్ణువు ఈ విశ్వంలో వుంటాడు. ఈ విశ్వం ఆయనలో మిక్కిలిగా ప్రకాళిస్తూ 
వుంటుంది. 

చ. అతని నియుక్తి. జెంది సచరాచరభూత సమేతస్పష్టి నే 

వితతముగా స్పజింతు6 బ్రభవిష్ణుండు విష్ణుండు ప్రోచు6 బార్వతీ 
పతి లయ మొందంజేయు, హరి పంకరుహోదరు. డాదిమూర్తి య 
చ్యుతుండు త్రిశక్షియుక్తు. డగుచుండును నింతకు( దాన మూలమై. 101 


* ఆ దేవుని ఆనతి ననుసరించి నేను చరాచరప్రాణులతో గూడిన ఈ సృష్టిని విస్తారంగా స్పజిస్తున్నాను. 
'ప్రభావసంపన్నుడైన విష్ణువు దీనిని పోషిస్తున్నాడు. పార్వతీనాథుడైన శివుడు దీనిని లయింప జేస్తున్నాడు. 
పద్మనాభుడూ, మొదటి వేలుపూ, అచ్యుతుడూ అయిన శ్రీహరి సృష్టి స్థితిలయాల కన్నిటికీ మూలహేతువై 
ఆ మూడు విధాలైన శక్తులతోనూ కూడి వుంటాడు. 


క. విను వత్స! నీవు నన్నడి, గిన ప్రశ్నకు నుత్తరంబు కేవలపరమం 
బును బ్రహ్మం బీ యఖిలం, బున కగు నాధారహేతుభూతము సుమ్మీ! 102 


* కుమారా! నీవు నన్ను అడిగినప్రశ్నకు సమాధానం చెబుతాను, విను. ఈ సమస్త విశ్వానికీ 
ఆధారకారణ మైనది ఒకే ఒక పరబ్రహ్మమే సుమా! 

క. హరి భగవంతు. డనంతుండు, కరణాంబుధి సృ్పష్టికార్యకారణ హేతు 
స్ఫురణుం డవ్విభుకంటెం, బరు€ డెవ్వండు లేండు తండ్రి! పరికింపంగన్‌. 103 
* స్ర్రీహరి షడ్డుణైశ్వర్య సంపన్నుడు, అంతము లేనివాడు, దయాసముదద్రుడు, సృష్టి అనే కార్యానికి 
కారణభూత మైనవాడు. నాయనా! ఆలోచించి చూడగా ఆ ప్రభుని కంటే శ్రేష్టుడైనవాడు ఇంకొకడెవ్వడూ 
లేడు. 


సీ, ఇది యంతయును నిక్క మే బొంక నుత్కంఠ మతి. దద్గుణధ్యానమహిమ జేసి 
పరికింప నే నేమి వలికిన నది యెల్ల సత్యంబ యగు బుధస్తుత్య! వినుము 
ధీయుక్త మామకేంద్రియములు మజణచియు( బొరయ వసత్యవిస్పురణ మెందు! 
నదిగాక మత్తను వామ్నాయతుల్యంబు, నమరేంద్రవందనీయంబు నయ్యె6 


తే. దవిలి యా దేవదేవుని భనమహాబ్ది, తారణంబును మంగళకారణంబు 
నభిలసంపత్కరంబునై యలరు పాద, వననజమున క్ర నొనర్చెద వందనములు. 104 


* ప్పుడు నేను చెప్పినదంతా నిజం. నేను అసత్యమాడను. పండిత స్తుతి పాత్రుడవైన ఓ నారదా! 
విను. జొత్సుక్యంతో ఆ భగవంతుని గుణాలను ధ్యానించడం వల్ల కలిగిన ప్రభావంతో నే నేమి పలికినా 
అదంతా నిజమే అవుతుంది. ఓ బుద్ధిమంతుడా! నా ఇంద్రియాలు ఏ సందర్భంలో గానీ పొారపాటునగూడా 
అసత్యంవైపు ప్రసరించవు. అంతే కాదు. నా శరీరం వేదంతో సమానం. దేవేంద్రునికి గూడా ఇది 
నమస్కరింపదగిన దయింది. సంసార సాగరాన్ని దాటించేదీ, శుభాలకు హేతువై నదీ, సమస్తసంపదలను 
సమకూర్చేదీ అయిన ఆ దేవాదిదేవుని పాదపద్మ యుగళానికి నేను భక్తి భావంతో ప్రణామాలు చేస్తున్నాను. 


ఉ. ఆ నళినాక్షు నందను(డ నయ్యు6 బజాపతి నయ్యు, యోగ వి 
ద్యానిపుణుండ నయ్యును, బదంపడి మజ్జనన ప్రకారమే 
యేను నెణుంగ, నవ్విభుని యిద్దమహత్త్వ మెణుంగ నేర్తునే? 
కానంబడున్‌ రమేశపరికల్పితవిశ్వము గొంతకొంతయున్‌. 105 


* నేను ఆ పద శ్రలోచనుని కుమారుడనే, ప్రజాపతినే; యోగవిద్యలో నేర్చరినే - ఐనా నా పుట్టుక ఎలా 
జరిగిందో నేనే తెలిసికోలేకున్నాను. ఇక ఆ ప్రభుని ప్రదీప్తప్రభావం ఎలా తెలిసికోగలను? ఆ లక్ష్మీనాథుడు 
కల్పించిన ఈ ప్రపంచం కొంచెం కొంచెం నాకు గోచరిస్తున్నది. 


మ. విను వే యేటికి. దాపసప్రవర! యి వ్విశ్వాత్ము( డీశుండు దాః 
దన మాయామహిమాంతముం దెలియ(గా( దథ్యంబుగా(. జాలం డ 
న్నను, నే నైనను మీరలైన సురలైనన్‌ వామదేవుండు నై 
నను నిక్కం బెజు(గంగ6 జాలుదుమె జ్ఞాన ప్రక్రియా యుక్తులన్‌. 106 

* మునిశ్రేష్టా! వేయి మాట లెందుకు? ఇది విను. విశ్శస్వరూపుడైన ఈ పరమేశ్వరుడు తన 
మాయావైభవాన్ని కడముట్టా తానే (గ్రహించలేకున్నాడు. ఇది వాస్తవం. అలాంటప్పుడు నేను గానీ, మీరుగానీ, 
ఇంద్రాది దేవతలుగానీ, కడకు శివుడుగానీ, మన జ్ఞానంతోనూ, క్రియలతోనూ ఉపాయాలతోనూ సత్యం 
తెలిసికోగలమా? 


న. అమ్మహాత్ముండైన పుండరీకాక్షుండు సర్వజ్ఞుం డంటెేని. 107 


స్‌ ఆ మహాత్ముడైన పద్మనేత్రుడు సర్వజ్ఞుడు గదా! తన మహిమ ఆయన కెందుకు తెలియదు? అని 
నీవు ప్రశ్నించవచ్చు. ఆ విషయం వివరిస్తాను, విను. 


క. గగనము దన కడపల దాం దగ నెటు(గని కరణి విభుండు దా నెజు(గ6౯ డనన్‌ 
గగనప్రసవము లే దన, నగునే సర్వజ్ఞతకును హాని దలంపన్‌. 108 


* ఆకాశం తన అంతాన్ని తానే తెలుసుకోలేదు. అదే విధంగా సర్వవ్యాపి అయిన దేవుడు తన 
సమ([గ్రతను తానే ఎరుగలేకున్నాడు. ఆకాశకుసుమం లేదన్నంతమాత్రాన సర్వజ్ఞత్యానికి హాని కల్లదుకదా! 
అదేరీతిగా తన అంతు తనకే తెలియదన్నంత మాత్రాన భగవంతుని సర్వజ్ఞత్వ్యానికి లోటు వాటిల్లదు. 


చ. తలకొని యమ్మహాత్మకుండు దాల్చిన యయ్యవతారకర్మముల్‌ 
వెలయ.(గ నస్మదాదులము వేయి విధంబుల సన్నుతింతు, ము 
య్యలఘు ననంతునిం జిదచిదాత్మకు నాద్యు ననీశు నీశ్వరుం 
దెలియంగ నేర్తుమే తవిలి? దివ్యచరిత్రున కేను మొక్కెదన్‌. 109 


* ఆ మహాతు శడు జగద్రక్షణకు పూనుకొని ఆ యా అవతారాల్లో చేసిన పనులు మా బోంట్లం వేయి 
విధాల వినుతిస్తూ వుంటాం. మహామహుడూ, తుది లేనివాడూ, చిదచిత్స్వ్వరూపుడూ, మొదటివాడూ, తనకు 
ప్రభువు లేనివాడూ, తానే ప్రభువైనవాడూ అయిన ఆ దేవుని ఎంత ప్రయత్నించినా మనం తెలుసుకోగలమా! 
దివ్యశీలుడైన ఆ దేవదేవునకు నేను నమస్కరిస్తాను. 

మ. పరమాత్ముం డజు€ డీ జగంబు. బ్రతికల్పంబందు. గల్సించు( దా 

బరిరక్షించును 'ద్రుంచునట్టి యనఘున్‌ బ్రహ్మాత్ము నిత్యున్‌ జగ 
దృరితుం గేవలు నద్వితీయుని విశుద్దజ్ఞాను సర్వాత్ము నీ 
శ్వరు నాద్యంతవిహీను నిర్గుణుని శశ్వన్మూర్తి. జింతించెదన్‌. 110 

* పుట్టుకలేని ఆ పరమాత్ముడు ప్రతికల్పంలోనూ ఈ విశ్వాన్ని పుట్టిస్తాడు, పోషిస్తాడు, సంహరిస్తాడు. 
పాపరహితుడూ, బ్రహ్మస్వరూపుడూ, శాశ్వతుడూ, జగమంతా నిండినవాడూ, కేవలుడూ, సాటిలేనివాడూ, 
నిర్మలమైన జ్ఞానం కలవాడూ, సర్వాంతర్యామీ, తుదిమొదళ్లు లేనివాడూ, గుణరహితుడూ, నిత్యుడూ 
అయిన ఆ పరమేశ్వరుణ్ణి ధ్యానిస్తున్నాను. 

చ. సరసగతిన్‌ మునీంద్రులు ప్రసన్న శరీరహృషీకమానస 

స్ఫురణ గలప్పు డవ్విభుని భూరికళాకలిత స్వరూపముం 


06 


పోతన భాగవతము 


దర మిడి చూతు! రెప్పుడు. గుతర్కతమోహతిచేత నజ్జ్ఞతం 
బొరసిన యప్పు డవ్విభుని మూర్తి. గనుంగొనలేరు నారదా! 111 


* నారదా! మునీశ్వరులు తమ శరీరం, ఇంద్రియాలు, మనస్సు ప్రసన్నంగా వున్నప్పుడు మాత్రమే ఆ 
పరమాత్ముని మహితకళావిలసితమైన స్వరూపం చూడగలరు. ఎప్పుడు వాళ్లు కుత్సితమైన తర్కవితర్కాలనే 
తమస్సుకు లోబడి అజ్ఞానులై ప్రవర్తిస్తారో అప్పుడు ఆ దేవుని స్వరూపం గుర్తించలేరు. 


న. 


అని వెండియు నిట్లను. ననఘా! యమ్మహనీయతేజోనిధి మొదలి యవతారంబు సహస్రశీర్షాది 
యుక్తంబయి ప్రకృతి ప్రవర్తకంబగు నాదిపురుష రూపంబగు, నందు€ గాలస్వభావంబులను శక్తు 
లుదయించె; నందు( గార్యకారణరూపంబయిన ప్రకృతి జనించెం బకృతివలన మహత్తత్వంబును 
దానివలన నహంకార త్రయంబును బుట్టె, నందు రాజసాహంకారంబువలన నింద్రియంబులును 
సాత్వికాహంకారంబువలన నింద్రియగుణ ప్రధానంబులైన యధిదేవతలును, తామసాహంకారంబు 
వలన భూతకారణంబు లయిన శబ్ద స్పర్శరూపరస గంధతన్మాత్రంబులునుం బొడవెు(6 
బంచతన్మాత్రంబులవలన గగనానిలవహ్ని సలిలధరాదికంబైన భూతపంచకంబు గలిగె, నందు 
జ్ఞానేంద్రియంబులయిన త్వకృక్షుశ్రోత్ర జిహ్వా ఘూణంబులును గర్మేంద్రియంబులైన వాక్సాణి 
పాద పాయూపస్థంబులును మనంబును జనియించెె, నన్నింటి సంఘాతంబున విశ్వరూపుండైన 
విరాట్పురుషుండు పుట్టె నతని వలన స్వయం ప్రకాశుం డయిన స్వరాట్టు సంభవించె, నందు 
జరాచరరూపంబుల స్థావరజంగమాత్మకంబయిన జగత్తు గలిగె, నందు సత్వరజస్తమో గుణాత్మకుల 
మయిన విష్ణుండును హిరణ్యగర్భుండ నయిన యేనును రుద్రుండును గలిగితి, మందు సృష్టి 
జననకారణుండయిన చతుర్ముఖుండు పుట్టి. వానివలన దక్షాదులగు ప్రజాపతులు దొమ్మండ్రు 
గలిగిరి. అందు భవత్రృముఖులైన సనకసనందనాది యోగీంద్రులును, నాకలోకనివాసులయిన 
వాసవాదులును, ఖగలోకపాలకులగు గరుడాదులును, నృలోకపాలకులగు మనుమాంధాతృ 
(ప్రముఖులును, దలలోకపాలకులగు ననంత వాసుకి ప్రభితులును, గంధర్వ విద్యాధర 
చారణసాధ్యరక్షో యక్షోరగ నాగలోకపాలురును, మజీయు బుషులును, బితృదేవతలును, 
దైత్యదానవ భూతప్రేతపిశాచ కూశ్మాండ పశువృగాదులును నుద్బవించిరి. ఇట్టి జగత్రథమోద్భవంబు 
మహత్తత్వసృష్టి యనంబడు. ద్వితీయం బండసంస్థితం బనం దగు(6 దృతీయంబు సర్వభూతస్థం 
బననొప్పు, నం దైశ్వర్య తేజోబలసంపన్నులైన పురుషులు సర్వాత్ముండైన నారాయణుని 
యంశసంభవులుగా నెటుంగుము. అప్తుండరీకాక్షుని లీలావతారంబు లనంతంబులు, దత్కర్మంబులు 
లెక్కవెట్ట నెవ్వరికిని నలవిగాదు, అయినను నాకుం దోంచినంత నీ కెటింగించెద వినుము. 112 


*అని చెప్పి మళ్లీ (బ్రహ్మ ఇలా అన్నాడు. 


పాపరహితుడు! వేయి తలలు, వేయి నేత్రాలు, వేయి పాదాలు కలిగి ప్రకృతిని ప్రవర్తింపజేసే 
ఆదిపురుషుని రూపమే మహాతేజస్వి అయిన ఆ దేవదేవుని మొదటి అవతారం. ఆ అవతార స్వరూపం 

నుండి కాలమూ స్వభావమూ అనే రెండు శక్తులు పుట్టాయి. అందులోనుంచి కార్యకారణరూపమైన ప్రకృతి 
పుట్టింది. ప్రకృతి నుండి మహత్తత్త్యం పుట్టింది. దానినుండి రాజసాహంకారం, సాత్తికాహంకారం, 
తామసాహంకారం అనే మూడహంకారాలు పుట్టాయి, వాటిలో రాజసాహంకారంనుండి ఇంద్రియాలు పుట్టాయి. 
సాతికాహంకారం నుండి ఇంద్రియగుణాలు ప్రధానంగా గల ఇంద్రాది దేవతలు పుట్టారు. తామసాహంకారం 
నుండి పంచభూతాలకు హేతువులైన శబ్దం, స్పర్భం, రూపం, రసం, గంధం అనే తన్మాత్రలు పుట్టాయి. ఆ 
తన్మాత్రలనుండి ఆకాశం, వాయువు, అన్ని, జలం, భూమి అనే పంచభూతాలు ప్రభవించాయి. వాటినుండి 
త్వక్కు, చక్షువు, శ్రోత్రం, జిహ్య, ఘ్రాణం అనే జ్ఞానేంద్రియాలూ మనస్సూ పుట్టాయి. 


వీటన్నిటి చేరికవల్ల విశ్చ్శస్త్వరూపుడైన విరాట్పురుషుడు ఉదయించాడు. అతని నుండి స్త్వయం'ప్రకాశుడైన 
స్వరాట్టు ఆవిర్భవించాడు. అతనిలో నుంచి చరాచర రూపాలతో న్ధావరజంగమాత్మకం అయిన జగత్తు 
పుట్టింది. అందుండి సత్త్యగుణ స్వరూపుడైన విష్షుడూ, రజోగుణ స్వరూపుడనై హిరణ్యగర్భు డనబడే నేనూ, 
తమోగుణ స్వరూపుడైన రుద్రుడూ జన్మించాము. అందుండే సృష్టి ఉత్పత్తికి హేతువైన నాలుగు ముఖాల 
(బ్రహ్మ ఉద్భవించాడు. ఆయనవల్ల దక్షుడు మొదలైన తొమ్మిది మంది ప్రజాపతులు పుట్టారు. వారినుండి 
నీవు, సనకుడు, సనందుడు మొదలైన యోగీశ్వరులు, స్వర్గలోకంలో వుండే ఇంద్రాదులు, పక్షిలోక రక్షకులైన 
గరుడాదులు, మానవలోకాన్ని పాలించే మనువు, మాంధాత మొదలగు వారూ, తలలోకాన్ని పాలించే 
అనంతుడు, వాసుకి మొదలైన వారూ, ఇంకా గంధర్వులూ, సిద్దులూ, విద్యాధరులూ, చారణులూ, సాధ్యులూ, 
రాక్షసులూ, యక్షులూ, ఉరగులూ, నాగులూ - ఆ జాతులను పాలించేవారూ, బుషులు, పితృదేవతలు, 
దైత్యులు, దానవులు, భూతాలు, (ప్రేతాలు, పిశాచాలు, కూశ్మాండులు మరిన్నీ పశుమృగాదులు ఉద్భవించాయి. 


ఇలాంటి జగత్తు మొదటి పుట్టుకను మహత్తత్ర్య సృష్టి అంటారు. రెండవది అండగతమైన సృష్టి, 
మూడవది సమస్త భూతగతమైన సృష్టి. అందులో ఐశ్వర్యమూ, తేజస్సు, బలమూ గల పురుషులు 
సర్వాంతర్యామి అయిన శ్రీ మన్నారాయణుని అంశమందు పుట్టినవారుగా తెలుసుకో. ఆ అరవిందాక్షుని 
లీలావతారాలకు అంతం లేదు. ఆయన ఆచరించే మంచి పనులు లెక్కించడం ఎవరికీ శక్యం గాదు. 
అయనా నాకు తోచినంత వరకూ నీకు వినిపించుతాను, విను. 


-: శ్రీ మన్నారాయణుని లీలావతారంబుల యభివర్షనము :- 


ఉ. అన్యకథానులాపము లహర్షిశమున్‌ వినునట్టి సత్ర్కియా 
శూన్యములైన కర్షముల సూరిజనస్తుత! సర్వలోక స 
మ్మాన్యమునై తనర్భు హరిమంగళ దివ్యకథామృతంబు స్తా 
జన్యత( (గ్రోలవయ్య బుధసత్తమ! యే వివరించి చెప్పెదన్‌! 113 


* సూరివరేణ్యులకు ఆరాధనీయుడవైన నారదా! రేయింబవళ్లూ ఇతరకథా ప్రసంగాలు వింటూ 
ఏమాత్రం పుణ్యకథల పొంతబోని వీనులకు విష్ణుకథలు విందుచేస్తాయి. సకల లోక పూజనీయమై వెలుగొందే 
ఆ దేవదేవుని దివ్యమంగళ కథాసుధారసాన్ని నేను నీకు అందిస్తాను. ఆసక్తితో ఆస్వాదించవయ్యా! 

న. అని పలికి నారదుం జూచి మజియు నిట్లనియె. కష 
* ఈ విధంగా పలికి నారదుని చూచి బ్రహ్మ మళ్లీ ఇలా చెప్పసాగాడు. 


మ. కనకాక్షుండు భుజావిజంభణమునన్‌ క్ష్మాచక్రముం జాప6 జు 
ట్టిన మాడ్కిం గొనిపోవ, యజ్ఞమయదం్టి స్వాకృతిందాళ్చి య 
ద్దనుజాధీశ్వరు( దాశి యబ్దినడుమన్‌ దం[ష్ణాహతిం ద్రుంపధా 
త్రిని గూలెం గులిశాహతిం బడు మహాద్రిం బోలి యత్యుగ్రతన్‌. 115 


య పూర్వం హిరణ్యాక్షుడనే రాక్షసు డుండేవాడు. వాడు బాహుబలాటోపంతో భూచక్రాన్ని చాపచుట్టినట్టు 
చుట్టి సాగరగర్భంలో దాగాడు. అప్పుడు శ్రీమన్నారాయణుడు యజ్ఞవరాహరూపం ధరించి ఆ దానవరాజుతో 
దారుణమైన రణం చేశాడు. అపార పారావారం నడుమ కోరలతో [క్రుమ్మి ఆ రక్కసుణ్హి ఉక్కడగించాడు. 
వజ్రాయుధం (వ్రేటుకు నేలగూలే మహాపర్వతం లాగా వాడు అతిభీకరాకారంతో క్రిందపడ్డాడు. ఇది 
యజ్ఞవరాహావతార కథ. 


వ. మజియు సుయజ్ఞావతారంబు విను మని యిట్లనియె. 116 
* ఇక సుయజ్ఞావతారం ఎలా జరిగిందో చెబుతాను వినుమని నారదునితో బ్రహ్మ మళ్లీ ఇలా 
అన్నాడు. 
సీ ప్రకట రుచి ప్రజాపతికిని స్వాయంభువుని కూంతు రాకూతి యను లతాంగి 
కర్ణి జన్మించి సుయజ్ఞుండు నా నొప్పు నతండు దక్షిణ యను నతివయందు 
సుయమనామామరస్తోమంబు( బుట్టించి యింధద్రు(డై వెలసి యుపేంద్రలీల 
సఖిలలోకంబుల యార్తి హరించిన నతని మాతామహుండైన మనువు 


తే. తనమనంబున దచ్చరిత్రమున కలరి, పరమ పుణ్యుండు హరి యని పలికె. గాన 
నంచిత జ్ఞాననిధియై సుయజ్ఞు. డెలమి( దాపసోత్తమ! హరి యవతారమయ్యె. 117 


స్‌ పూర్వం రుచి అనే 'ప్రజాపతికీ, స్వాయంభువ మనువు కూతురైన ఆకూతి అనే సుగుణవతికీ 
“సుయజ్ఞుడు” అనేవాడు పుట్టాడు. అతడు “దక్షిణ”అనే కాంతను పత్నిగా స్వీకరించాడు. ఆమె కడుపున 
సుయములు అన్న పేరుగల వేల్పులను జన్మింపబేశాడు. ఇంద్రుడై దేవతలకు నాయకత్వం ఇచ్చాడు. 
విష్ణువులాగా సమస్తలోకాల దుఃఖాన్నీ పరిహరింప జేశాడు. తాత అయిన స్వాయంభువ మనువు తన 
మనుమని చరిత్రకు మనసులో ఎంతో సంతోషించి “ఈ పరమ పవిత్రుడు శ్రీహరియే”అని పలికాడు. 
మునీంద్రా! ఆ కారణంవల్ల ఉత్తమ జ్ఞానానికి నిధిమయైన సుయజ్ఞుడు “హరి” అవతారంగా ప్రశస్తి వహించాడు. 


వ. అని చెప్పి సాంఖ్యయోగ ప్రవర్తకాచార్యవర్యుం డగు కపిలుని యనతారంబు విను మని యిట్లనియె.118 

* బ్రహ్మదేవుడు పై కథ చెప్పి ఆపై పడ్డర్శనాలలో ఒకటైన సాంఖ్య యోగం ్రవర్తింపజేసిన కపిలమహర్షి 
అవతారగాథను ఆలకించమంటూ ఇలా అన్నాడు. 
చ. ధృతమతి దేవహూతికిని దివ్యవిభుండగు కర్దమప్రజా 
పతికి. బ్రమోద మొప్ప నవభామలతో. గపిలాఖ్య. బుట్టి యే 
గతి హరి పొందు నట్టి సుభగంబగు సాంఖ్యము దల్లి కిచ్చి దు 
షృృతములు వాసి చూసె మునిసేవితమై తనరారు మోక్షమున్‌. 119 


* దేవహూతి అనే ఆమె నిశ్చలమతి అయిన సతి. దివ్యతేజస్వియైన కర్దమ ప్రజాపతి ఆమె పతి. ఆ 
దంపతులకు ఆనందం అతిశయింపగా తొమ్మండుగురు ఆడు తోబుట్టువులతో సహా శ్రీహరి “కపిలుడు” 
అన్న పేరుతో ఆవిర్భవించాడు. ఏ యోగంతో నారాయణుని పొందటానికి వీలవుతుందో, ఆ మనోజ్ఞమైన 
సాంఖ్యయోగాన్ని ఆ మహనీయుడు తల్లికి బోధించాడు. ఆ విధంగా ఆమె పాపాలు రూపుమాపి మునులు 
అపేక్షించే మోక్షాన్ని ఆమెకు ప్రసాదించాడు. 


వ. మజణియు దత్తాత్రేయానతారంబు వినుము. 120 
* ఇక దత్తాత్రేయుని అవతారం ఎలా విలసిల్లిందో వివరిస్తాను విను. 


సీ. తాపసో త్తము( డత్రి తనయుని. గోరి రమేశు వేడిన హరి యేను నీకు 
ననఘ! “దత్తుండ నైతి” నని పల్కుకతమున నతడు దత్తాత్రేయు(డై జనించె 
న మ్మహాత్ముని చరణాబ్ద పరాగ సందోహంబుచే. బూతదేహు లగుచు 
హైహయ యదువంశ్యు లైహికాముష్మిక ఫలరూప మగు యోగబలము వడసి 


తే. సంచిత జ్ఞాన ఫల సుఖైశ్వర్య శక్తి శౌర్యముల బొంది తమ కీర్తి చదల వెలుగ 
నిందు నందును వాసికి నెక్కి, రట్టి, దివ్యతర మూర్తి విష్ణు నుతింపందరమె? 121 


* అత్రిమహర్షి మునులలో మేటి. ఆయన తనకు పుత్రుణ్ణి ప్రసాదించమని లక్ష్మీనాథుణ్ణి ప్రార్ధించాడు. 
యె లం లం థి 

అప్పుడు శ్రీహరి “పాపరహితుడవైన ఓ మునీంద్రా! నేను నీకు “దత్తుడ నయ్యాను” అని అన్నాడు. అందువల్ల 
హరియే అత్రికి దత్తాత్రేయుడై జన్మించాడు. ఆ మహనీయుని పాదపద్మపరాగం సోకి హైహాయవంశానిక్తీ, 
యదువంశానికీ చెందిన వారందరూ పవిత్రదేహు లయ్యారు. ఆయన అను[గ్రహంవల్లనే వాళ్లు ఇహపరలోకాలు 
ప్రసాదించే యోగబలం ఆర్టించుకొన్నారు. జ్ఞాన ఫలాన్నీ, సుఖాన్నీ, ఐశ్వర్యాన్ని, శక్తినీ, శౌర్యాన్నీ పొందారు. 
తమ కీర్తి మింట వెలుగొందుతుండగా ఉభయలోకాలలో ప్రసిద్ధి వహించారు. అలాంటి దివ్యరూపుడైన 
విష్ణుదేవుని వినుతించడం సాధ్యమా! 


వ. వెండియు సనకాద్యవతారంబు వినుము. 122 


* ఇక సనకాదుల అవతార ప్రకారం ఆలకించు. 

సీ అనఘాత్మ! యేను గల్పాదిని విశ్వంబు స్పజియింప( దలంచి యంచిత తపంబు 
నర్ధి. జేయుచు “సని యని పల్కుటయు నది కారణంబుగ సనాఖ్యలను గల “స 
నందనో, “సనక”, “సనత్కుమార”, “సనత్సుజాతులు” నల్వురు సంభవించి 
మానసపుత్రులై మహి నుతికెక్కిరి పోయిన కల్పాంతమున నశించి 


తే. నట్టి యాత్మీయ తత్వంబు వుట్టం జేసి, సంప్రదాయక భంగిని జగతి నెల్లం 
గలుగంజేసిరి య వ్విష్తుకళల దనరి, నలువు రయ్యును నొక్కండ నయచరిత్ర! 123 

* ప్రవిత్రాత్మా! నేను కల్పారంభంలో విశ్వాన్ని సృష్టింపదలచు కొన్నాను. అందుకై తపస్సు చేస్తూ సని 
అని పలికాను. అందువల్ల 'సని అనే పేరుతో సనకుడు, సనందుడు, సనత్కుమారుడు, సనత్సుజాతుడు'” 
అనే నలుగురు పుట్టారు. వాళ్లు బ్రహ్మమానసపుత్రులుగా ప్రపంచంలో ప్రసిద్దికెక్కారు. గతించిన కల్పం 
చివర అంతరించిపోయిన ఆత్మ తత్త్వాన్ని వాళ్లు మళ్లీ లోకంలో సంప్రదాయానుసారంగా ప్రవర్తింపజేశారు. 

0 మ. 

నయశీలుడవైన నారదా! ఆ విష్ణుదేవుని కళలతో జన్మించిన వాళ్లు నలుగురైనా నిజానికి వారి అవతారం 
ఒక్కటే. 

న. మజియు నరనారాయణావతారంబు నినుము. 124 

* ఇంక నరనారాయణుల అవతారపద్దతి ఆకర్షించు. 


క. గణుతింప(6గ నరనారా, యణు లన ధర్మునకు నుదయ మందిరి దాక్షా 
యణి మైన “మూర్తొనలనం, బణుతగుణోత్తరులు పరమపావనమూర్తుల్‌. 125 


* వినుతిగాంచిన గుణాలు గలవారూ, మిక్కిలి పవిత్రమూర్తులూ అయిన నరనారాయణు లనేవారు 
ధర్మానికి అధిష్టానమైన ధర్ముడికి, దక్షుని కుమార్తె అయిన “మూర్తి యందు జన్మించారు. 


క. అనఘులు బదరీవనమున, వినుతతపోవృత్తి నుండ, విబుధాధిపుండున్‌ 
నునమున నిజపదహానికి, ఘనముగ. బింతించి దివిజకాంతామణులన్‌. 126 


* ఆ పరమపావనులు బదరికా వనానికి వెళ్లి నిశ్చల తపస్సులో నిమగ్ను లయ్యారు. వాళ్ల తపస్సు 
ఫలిస్తే తన పదవికి ఎక్కడ ముప్పు మూడుతుందో అని మహేంద్రుడు మనస్సులో ఎంతో చింతించాడు. 
అప్పురసలను పిలిపించాడు. 

క. రావించి “తపోవిఘ్నము( గావింపుం“డనుచు బనుప6 గడు వేడుకతో 

భావభవానీకిను అనం గా వనితలు సనిరి బదరికా వననమునకున్‌. 127 


* ఆ విధంగా అతడు సురసుందరులను పిలిపించి 'నరనారాయణుల తపస్సు చెడగొట్టండి'అని 
చెప్పి పంపాడు. ఆకాంతలు ఎంతో సంతోషంతో కంతుని చతురంగసేనలా అన్నట్టు బయలుదేరి 
బదరీవనానికి వెళ్ళారు. 

వ. అందు. 1286 


ము. నరనారాయణు లున్న చోటికి మరున్నారీసమూహంబు భా 
స్వరలీలం జని రూసవిభ్రమ కళాచాతుర్య మేపారంగాం 
బరిహాసోక్తుల నాటపాటల. జరింపం జూచి నిశ్చింతతన్‌ 
భరితధ్యాన తపఃప్రభావనిరతిం బాటించి నిష్కాములై. 120 


* అక్కడ నరుడు, నారాయణుడు తపస్సు చేస్తున్న ప్రదేశానికి దేవకాంతలు సవిలాసంగా వచ్చారు. 
అందచందాల తీరూ, కళానైపుణ్యాల సౌరూ, ఉట్టిపడేటట్టు పరియాచకాలు పలుకుతూ, ఆటలాడుతూ, 
పాటలు పాడుతూ విహరించారు. అలా విలాసలీలలతో తపోవనంలో విచ్చలవిడిగా విహరిస్తున్న అప్పరసలను 
నరనారాయణులు చూచారు. కాని ఏ మాత్రం చలించలేదు. కామానికి లోను కాలేదు. నిశ్చింతులై, నిర్మోహులై 
వాళ్లు అలాగే నిరతిశయమైన నిశ్చలమైన ధ్యానంతో మహా తపస్సులో నిమగ్నులై వుండిపోయారు. 


క. క్రోధము దమ తసములకును, బాధక మగు టెజి(గి దివిజభామలపైన 
మ్మేధాత్మకు లొక యింతయు గ్రోధము. దేరైరి సత్వగుణయుతు లగుటన్‌. 130 
* కోపం తమ తపస్సులకు లోపం కలిగిస్తుందని [గ్రహించి సత్త సంపన్నులూ, బుద్దిమంతులూ 
అయిన నరనారాయణులు వాళ్లమీద ఏ మాత్రం కోపం చూపలేదు. 


క. నారాయణు. డప్పుడు దన, యూరువు వెస6 జీర, నందు నుదయించెను బెం 
సారంగ నూర్వశీ ముఖ, నారీజనకోటి దివిజనారులు మెచ్చన్‌. 131 


* అప్పుడు నారాయణుడు వెంటనే తన ఊరు భాగాన్ని గోటితో చీరాడు. అతని తొడలోనుండి 
అమర కాంతలు మెచ్చేటట్టుగా ఊర్వశి మొదలైన అప్పరః (స్త్రీ సమూహం ఉద్భవించింది. 


క. ఊరువులందు జనించిన, కారణమున “నూర్వశి'యన ఘనతకు నెక్కెన్‌ 
వారల రూపవిలాస వి, హారములకు నోడి రంత నమరిజనముల్‌. 132 


* నారాయణుని ఊరువులో నుండి పుట్టడంవల్ల ఆమె “ ఊర్వశి” అని పేరుగాంచింది. ఇంద్రుడు 
పంపగా వచ్చిన దేవతాస్రీలు ఊర్వశి మొదలైన వాళ్ల అందచందాలూ, హావభావాలూ, వినోదవిహారాలూ 
చూచి లజ్జతో కుంచించుకు పోయారు. 


న. అంతం దాము నరనారాయణుల తపోవిఘ్నంబు గావింపంబూని చేయు విలాసంబులు, మానసిక 
సంకల్పమాత్రంబున సృష్టిస్టితి సంహారంబు లొనర్పంజాలు నమ్మహాత్ముల దెసం బనికిరాక 
కృతఘ్నునకుం జేయు నుపకృతులుంబోలె నిష్పలంబులైన సిగ్గునం గుందుచు, నూర్వశిం దనకు 
ముఖ్యురాలిగా( గైకొని తము వచ్చిన జాడన మరలి చని రంత. 133 


త మనస్సులో అనుకుంటే చాలు, ఆ నరనారాయణులు సృష్టిస్టితిలయాలు చేయగలరు. అలాంటి 
మహానుభావుల తపస్సుకు భంగం కలిగించడానికి సురకాంతలు చేసిన శృంగార విలాసాలు కృతఘ్నుడికి 

చేసిన ఉపకారాల లాగా నిరుపయోగా లయ్యాయి. అందువల్ల వాళ్లు సిగ్గుతో పరితపించారు. ఆ ఊర్వశినే 
తమకు నాయకురాలుగా చేసుకొని వచ్చినదారినే తిరిగిపోయారు. 


క. కాముని దహించె. గ్రోధ మ, హామహిమను రుద్రు6 డట్టి యతికోపము నా 
ధీమంతులు గెలిచి రనం, గామము గెలుచుటలు సెప్పంగా నేమిటికిన్‌? 134 


* పూర్వం రుద్రుడు మహాక్రోధంతో కాముణ్ణి కాల్చివేశాడు. కోపం అంత దారుణ మయింది. అట్టి 
కోపాన్ని సైతం ఆ బుద్ధిమంతులు అవలీలగా జయించారు. ఇక కామాన్ని గెలవడం గురించి చెప్పేదేముంది? 


వ్‌, అట్టి నరనారాయణావతారంబు జగత్సావనంబై విలసిల్లె, వెండియు (ధ్రువావతారంబు వివరించెద 
వినుము. 135 


* అలాంటి నరనారాయణుల అవతారం భువనత్రయాన్ని పవిత్రం చేసింది. 
ఇక (ధ్రువావతారం వివరిస్తాను, విను. 


సీ, మానితచరితు( “డుత్తానపాదుంొడను భూవరేణ్యునకు సత్పుత్రు. డనంగ 
నుదయించి మహిమ బెంపొంది బాల్యంబున జనకునికడ నుండి సవతితల్లి 
దను నాడు వాక్యాస్తతతిం గుంది మహిత తపంబు గావించి కాయంబుతోడ6 
జని మింట (ధ్రువపదస్థాయి యై యటమీంద నర్ధి వర్తించు భృగ్వాదిమునులు( 


తే. జతురగతి గ్రింద వర్తించు సప్తబుషుల( బెంపు దీసింప6 దన్ను నుతింప వెలసి 
“ధువుండు” నా నొప్పి య వ్విష్ణుతుల్యు( డగుచు, నున్న పుణ్యాత్ము( డిప్తుడు నున్నవాండు. 136 


1 ధ్రువుడు ఉత్తమచరి(త్రుడైన “ఉత్తానపాదుడనే రాజుకు సత్వుపత్రుడుగా జన్మించాడు. 
'ప్రభావసంపన్నుడై పేరుగాంచాడు. చిన్న తనంలో ఒకనాడు తండ్రివద్ద ఉన్నప్పుడు సవతితల్లి “సురుచి” 
అతణ్ణి నిందావచనాలనే అస్త్రాలతో నొప్పించింది. దుఃఖితుడైన ధ్రువుడు గొప్ప తపస్సు చేశాడు. ఆ తపస్సు 
ఫలించింది. భగవంతుడు సాక్షాత్కరించి అతణ్మి అనుగ్రహించాడు. అతడు సశరీరంగా వెళ్లి ఆకసంలో 
మహోన్నతమైన (ధ్రువస్థానంలో స్థిరపడ్డాడు. ఆ స్టానానికి పైన వుండే భృగువు మొదలైన మహర్షులూ, క్రింద 
వుండే సప్తర్దులూ ఆ మహనీయుబ్లీ గొప్పగా ప్రశంసించారు. అతడు “ధ్రువు”డనే పేరుతో ప్రకాశించి 
విష్ణువుతో సమానుడైనాడు. ఇప్పుడు కూడా ఆ పుణ్యాత్ముడు (ధ్రువస్థానం లోనే వున్నాడు. 

న. మజియు' బృథుని యవతారంబు వినుము. 137 

ఉ. వేనుడు విప్రభాషణ పవి ప్రహతి చ్యుత భాగ్య పారుషుం 

డై నిరయంబునం బడిన నాత్మతనూభవుండై ప్పథుండు నా( 


బూని జనించి తజ్జనకు( బున్నరకంబును బాపె, మేదినిన్‌ 
ధేనువుంజేసి వస్తు వితతిం బిదికెన్‌ హరిసత్కళాంశుండై. 138 

* ఇక పృథుచక్రవర్తి అవతారం విను. 


“వేను”డనే భూపాలుడు భూసురుల శాపవచనాలనే వజ్రాయుధపు దెబ్బలకు గురియైనాడు. సిరినీ, 
పౌరుషాన్నీ కోల్పోయాడు. తుదకు నరకం పొందాడు. అతనికి “పృథు”డనే కుమారుడున్నాడు. అతడు 
తండ్రిని పున్నామనరకం నుండి రక్షించాడు. శ్రీహరి కళాంశభవుడైన ఆ పృథుచక్రవర్తి ఈ భూమిని ధేనువుగా 
జేసి అమూల్యమైన అనేక వస్తువులను పిదికాడు. 


న. అని మజణీయు నృషభావతారంబు నెటింగింతు, వినుము, అగ్నీధ్రుం డనువానికి “నాభ” యనువా( 
డుదయించె, నతనికి మేరుదేవి యను నామాంతరంబు గల “సుదేవియందు హరి వృషభావతారంబు 
నొంది జడస్వభావంబైన యోగంబు దాల్భి ప్రశాంతాంత:ః కరణుండును, బరిముక్తసంగుండునునై 
సరమ హంసాభిగమ్యం బయిన సదం బిది యని మహర్షులు వలుకుచుండం జరించె, మజణీయు 
హయగ్రీవావతారంబు సెప్పెద వినుము. 139 


స్‌ బలా చెప్పి బ్రహ్మ మళ్లీ నారదుడితో ఈ రీతిగా అన్నాడు. ఇప్పుడు వృషభుని అవతారం 
తెలియపరుస్తాను, ఆలకించు. “అన్నీదర్రు” డనే వాడికి “నాభి” అనే కొడుకు పుట్టాడు. నాభి భార్య సుదేవి. 
అమెకు మేరుదేవి అని మరో పేరు ఉండేది. ఆమెకు హరి వృషభావతారుడై అవతరించాడు. అతడు 
జడశీలమైన యోగం పూనాడు. ప్రశాంతమైన చిత్తం కల్లి ఇతరులతో పొత్తు వదిలాడు. “ ఇది పరమహంసలు 
పొందదగినస్థితి” అని తన్ను గూర్చి మహర్షులు ప్రశంసించేటట్లు ప్రవర్తించాడు. 


ఇక హయగ్రీవావతారం అభివర్షిస్తాను విను. 


చ. అనఘచరిత్ర! మన్మఖమునందు జనించె హయాననాఖ్యతన్‌ 
వినుతసువర్ల వర్షుండును వేదమయుం డభఖిలాంతరాత్మకుం 
డనుపమ యజ్ఞపూరుషుండు నై భగవంతుడు, దత్సమస్త పా 
నన మగు నాసికాశ్వసనవర్గములం దుదయించె వేదముల్‌. 140 


* సచ్చరిత్రుడా! మేలిమిబంగారు కాంతికలవాడూ, వేదస్వరూపుడూ, సర్వాంతర్యామీ, సాటిలేని 
యజ్ఞపురుషుడూ అయిన దేవదేవుడు “హయగగ్రీవుడు”అన్న పేరుతో నేను చేసిన యజ్ఞంలోనుండి జన్మించాడు. 
సర్వాన్నీ పవిత్రం చేసే ఆ హయగ్రీవుని ముకుపుటాలలోని శ్యాసవాయువులనుండి వేదాలు ప్రాదుర్భవించాయి. 

న. మజణియు మత్య్యావతారంబు వినుము. 41 

సీ, ఘనుడు వైవస్వత మనువుకు దృష్టమై యరుదెంచునట్టి యుగాంతసమయ 

మందు విచిత్రమత్సావతారము దాల్సి యఖిలాననీమయం బగుచు6 జాల 


సర్వజీవులకు నాశయభూతు. డగుచు నే కార్లవంబైన తోయముల నడుమ 
మన్ముఖశ్లథవేదమూర్గంబులను జిక్కు వడకుండ శాఖ లేర్పడంగ6 జేసి 

తే. దివ్యు లర్థింప నాకర్ధి. దెచ్చి యిచ్చి, మనువు నెక్కించి పెన్నాన వనధినడును 
మునుం/గకుండంగ నరసిన యనిమిషావ, తార మేరికి నుతియింప( దరమె వత్స! క42 


సత్ర మత్స్యావతారం సంగతి చెబుతాను విను. ప్రళయకాలంలో సమస్తమూ జలమయమైపోయింది. 
ఆ పరిస్థితిని వైవస్వతమనువు ముందే [గ్రహించి ఒక పడవపై కూర్చున్నాడు. అప్పుడు భగవంతుడు విచిత్రమైన 
మత్స్యావతార మెత్తాడు. భూతలానికి ఆశ్రయమైన ఆ దేవుడప్పుడు ఎల్లప్రాణులకూ నివాసభూతుడైనాడు. 
నా వదనంనుండి జారిపోయిన వేదశాఖలు సంకీర్షం కాకుండా విభజించి దేవతల కోరికమేరకు మళ్ళీ నాకు 
ప్రీతితో అందజేశాడు. వైవస్వతమనువు అధిష్టించిన నావ సముద్రంలో మునిగిపోకుండా కాపాడాడు. నాయనా! 
మహనీయమైన ఆ మత్య్యావతారాన్ని వివరించడం ఎవరికి సాధ్యం? 


వ. మణీయు. గూర్మావతారంబు వినుము. 143 


ను. అనృుతోత్సాదనయత్నులై విబుధదైత్యానీకముల్‌, నుందరా 
గము6 గవ్వంబుగ6 జేసి యబ్ధి దరునంగా౦ గవ్వపుంగొండ వా 
ర్లి మునుంగన్‌ హరి కూర్మరూపమున నద్రిం దాల్బె. దత్పర్వత 
భమణవ్యాజత వీపు(దీట శమియింపంజీేయం.గా నారదా! 144 


స్‌ బక కూర్మావతారం వృత్తాంతం తెలుపుతాను విను. నారదా! పూర్వం దేవతలూ, రాక్షసులూ 
అమృతం సాధించాలనే ప్రయత్నంలో మందరగిరిని కవ్వంగా జేసుకొని క్షీరసాగరాన్ని మథించారు. ఆ 
కవ్వపు కొండ కడలి నడుమ మునిగిపోయింది. అప్పుడు శ్రీమన్నారాయణుడు తన వీపుదురద 
తొలగించుకోవటానికా అన్నట్టు గిరగిర తిరుగుతున్న గిరిని కూర్మరూపం ధరించి ధరించాడు. 


వ. వెండియు నృసింహావతారంబు వినుము. 145 
మ. సురలోకంబు. గలంచి దేవసమితిన్‌. స్రుక్కించి యుద్యద్గదా 
ధరుండై వచ్చు నిశాచరుం గని, కనద్దంమ్రైకరాళాస్య వి 
స్ఫురితభ్రూకుటితో నృసింహగతి రక్షోరాజ వక్షంబు భీ 
కరభాస్వన్నఖరాజి/(ద్రుంచె( ద్రిజగత్కల్యాణసంధాయియై. 146 
* ఇక నరసింహావతార వృత్తాంతం విను. 
హిరణ్యకళిపుడనే రక్కసుడు దేవలోకంపై దండెత్తి దేవతలను బాధించాడు. ప్రచండమైన గదాదండం 
చేబూని వస్తున్న ఆ దానవుణ్లి శ్రీహరి చూచాడు. వాణ్ణి పరిమార్శి ముల్లోకాలకూ క్షేమం కలిగించాలనుకొన్నాడు. 
కత [2/1 (2/1. ణం యె 


వెంటనే కోరలతో భీతికొలిపే నోరూ, కోపంతో ముడివడ్డ కనుబొమ్మలూ గల నరసింహావతారం ధరించాడు. 
వాడీ గోళ్లతో ఆ రాక్షసేశ్వరుని వక్షం చీల్చి హతమార్చాడు. 


వ. ఇంక నాదిమూలావతారంబు సెప్పెద వినుము. శ47 

మ. కరినాథుండు జలగ్రహ గ్రహణదుఃఖాక్రాంతుడై వేయిన 
తృరముల్‌ గుయ్యిడుచుండ వేల్పులకు విశ్వవ్యాప్తి లేకుండుటన్‌ 
“హరి నీవే శరణంబు నా” క నినం గుయ్యాలించి వేవేగ వా 
శృరముం ద్రుంచి కరీంద్రు. గాచె మహితోత్సాహంబునం దాపసా! 148 


* ఇక ఆదిమూలావతారం వివరిస్తా విను. 


నారదా! గజేంద్రుడు మొసలిచేత పట్టువడి దుఃఖించాడు. వేయి సంవత్సరాలు దానితో పెనగులాడుతూ 
రక్షణకై మొరపెట్టుకొన్నాడు. తక్కిన దేవతలు విశ్వమయులు కారు కాబట్టి అతని ఆపద మాన్సలేక 
పోయారు. అప్పుడతడు “శ్రీహరీ! నీవే నాకిక దిక్కు' అని ఆర్తుడై ఆక్రందనం చేశాడు. అది విని వెనువెంటనే 
పరమాత్ముడు ఆదిమూల స్వరూపుడై వచ్చి పరమోత్సాహంతో మకరిని చంపి కరిని కాపాడాడు. 


వ. మజీయును వామనావతారంబు వినుము. 140 


సీ, యజ్జేశ్వరుండగు హరి విష్ణు. డదితిసంతానంబునకు నెల్ల. దమ్ముండయ్యు( 
బెంపారు గుణములంభెద్ద మై, వామన మూర్తితో బలిచక్రవర్తి. జేరి 
తద్బూమి మూడు పాదమ్ముల నడిగి పదత్రయంబునను జగత్రయంబు 
వంచించి కొనియెను వాసవునకు రాజ్య మందింప నీశ్వరుం డయ్యు మొజుంగి 


తే. యర్దిరూపంబు గైకొని యడుగ వలసె, ధార్మికుల సొమ్ము వినయోచితముగ. గాని 
వెడంగు(దనమున నూరక విగ్రహించి, చలన మందింపరాదు నిశ్చయము పుత్ర! 150 


* ఇక వామనావతారం వర్షిస్తాను విను. యజ్ఞాధిపుడైన విష్ణువు అదితి బిడ్డలలో కనిష్టుడు ఐనా 
ఉత్తమ గుణాలలో అందరికంటే జ్యేష్టడయ్యాడు. ఆయన వామనాకారంతో బలి చక్రవర్తిదగ్గరకు వచ్చి 
మూడడుగుల నేల అతళణ్లి యాచించి పుచ్చుకొన్నాడు. ఆ మూడడుగులతో ముల్గోకాలనూ ఆక్రమించి 
వంచనతో అపహరించాడు. తాను సర్వేశ్వరుడై వుండికూడ ఇంద్రుడికి రాజ్యం ముట్టజెప్పడానికై ఆయన 
వంచనతో బలిని యాచించవలసి వచ్చింది. వత్సా! ధర్మాత్ముల సొమ్ము వినయంగా వెళ్లి ఉచిత పద్ధతిలో 
(గ్రహించాలి. అంతే కాని మూర్ధత్వంతో పోట్లాడి ఆక్రమించ గూడదు సుమా! ఇది నిజం! 


చ. బలి నిజమౌళి న వటుని పాదసరోరుహ భవ్యతీర్హ ము 
త్కృలిక ధరించి, తన్నును జగత్రయమున్‌ హరి కిచ్చి, కీర్తులన్‌ 
నిలిపె వసుంధరాస్థలిని నిర్ణరలోక విభుత్వ హానికిం 
దలంకక శుక్రు మాటలకు. దారక భూరివదాన్యశీలు.దై. 151 


* పరమదాత అయిన బలిచక్రవర్తి ఆ బ్రహ్మచారి వామనుని పాదపద్మాలు కడిగిన పవిత్ర తీర్చాన్ని 
జౌత్సుక్యంతో తలమీద చల్టుకున్నాడు. తనతోపాటు మూడులోకాలనూ నారాయణుడికి ధారాదత్తం చేశాడు. 
విశ్వమంతటా శాశ్వతమైన యశస్సు నిలుపుకొన్నాడు. ఆ దానంవల్ల దేవలోకం మీద తనకున్న పెత్తనం 
పోతుందని జంక లేదు. తనకు హాని జరుగుతుందని శుక్రాచార్యుడు చెప్పినా లక్ష్య పెట్టలేదు. 

న. మజీయు న ప్పరమేశ్వరుండు నారదా! హంసావతారంబు నొంది యతిశయ భక్తియోగంబున 
సంతుష్టాంతరంగుం డగుచు నీకు నాత్మతత్వ ప్రదీపకంబగు భాగవత మహాపురాణం బుపదేశించె, 
మన్వవతారంబు నొంది స్వకీయ తేజఃప్రభావంబున నప్రతిహతంబైన చక్రంబు ధరియించి 
దుష్టవర్తనులైన రాజుల దండించుచు శిష్టపరిపాలనంబు సేయుచు నాత్మీయ కీర్తిచంద్రికలు 
సత్యలోకంబున వెలింగించె, మజణీయు ధన్వంతరి యన నవతరించి తన నామస్మరణంబున 
భూజనంబునకు సకలరోగనివారణంబు సేయుచు నాయుర్వేదంబు( గల్సించె, నింకం 
బరశురామావతారంబు వినుము. 52 


* నారదా! అంతేకాదు. ఆ పరమేశ్వరుడు హంసావతార మెత్తాడు. అతిశయమైన నీ భక్తి యోగానికి 
సంతసించాడు. నీకు ఆత శతత్వం తెలియపరచే భాగవత మనే మహాపురాణం ఉపదేశించాడు. మనువుగా 
అవతరించి తన తేజోమహిమతో అమోఘమైన చక్రం చేబూని దుర్దనులైన రాజులను శిక్షించాడు, సజ్జనులను 
రక్షించాడు. తన కీర్తిచంద్రికలు సత్యలోకంలో ప్రకాశింప జేశాడు. 


ఇంకా ధన్వంతరిగా అవతారం దాల్పాడు. తన నామస్మరణతోనే భూమిమీది జనానికి రోగాలన్నీ 
పోగొట్టుతూ ఆయుర్వేదం కల్పించాడు. ఇక పరశురామావతారం ఎలా జరిగిందో చెబుతా, విను. 


మ. ధరణీ కంటకులైన హైహయ నరేంద్ర వ్రాతమున్‌ భూరి వి 
స్ఫురితోదార కుఠారధారం గలనన్‌ ముయ్యేడు మాజుల్‌ పారిం 
బొరి మర్దించి, సమస్త భూతలము విప్రుల్‌ వేండంగా నిచ్చి తాం 
జిరకీర్తిన్‌ జమదగ్ని రాముండన మించెం దాపసేంద్రోత్తవా! 153 


* మునీంద్రులలో అ[గ్రగణ్యుడవైన నారదా! హైహాయరాజులు లోక విరోధులై దురుసుగా ప్రవర్తించారు. 
వాళ్లను శిక్షించడానికి శ్రీమన్నారాయణమూర్తి భార్గవరాముడుగా అవతరించాడు. రణరంగంలో ఇరవై 
యొక్కసార్జ్లు ఈ రాజసమూహాన్ని దారుణమైన తన గండ్రగొడ్డలితో చెండాడినాడు. బ్రాహ్మణులు వేడుకోగా 
భూమండల మంతా వాళ్లకు దానం చేశాడు. జమదన్షిసుతుడైన ఆ పరశురాముడు అలా శాశ్వత కీర్తితో 
'వెలుగొందాడు. 


న. మజీయు శ్రీ రామావతారంబు సెప్పెద వినుము. 1154 
సీ తోయజ హిత వంశ దుగ్ధ పారావార రాకా విహార కైరవహితుండు 

కమనీయ కోసలక్ష్మాభృత్సుతా గర్భ శుక్తి సంపుట లసన్మా క్తికంబు 

నిజపాదసేవక వ్రజ దుఃఖ నిబిడాంధ కార విస్ఫురిత సంకరుహసఖు(డు 

దశరథేశ్వర కృతాధ్వర వాటికా ప్రాంగణాకర దేవతానోకహంబు 

తే. చటుల దానవ గహన వైశ్వానరుండు, రావణాటోప శైల పురందరుండు 
నగుచు లోకోపకారార్థ మవతరించె, రాముండై చక్రి లోకాభిరాము. డగుచు. 155 


* బక శ్రీరామావతారం వివరిస్తాను విను. 


చ(క్రధరుడైన శ్రీ మహావిష్ణువు లోకోపకారం చేయడానికై జగదభిరాముడైన శ్రీరాముడుగా 
అవతరించాడు. ఆయన సూర్యవంశమనే పాల్కడలికి పున్నమచందురుడు. కోసలరాజు కూతురైన కౌసల్యాదేవి 
గర్భమనే ముత్తెపు చిప్పలో పుట్టిన మేలి ముత్యం. తన పాదసేవకుల శోకమనే చిమ్మచీకట్టను పోకార్బే 
సూర్యభగవానుడు. దశరథమహారాజు గారి పుత్రకామేష్టి యాగశాల ముంగిట మొలకెత్తిన కల్పవృక్షం. దానవులనే 
దారుణారణ్యాన్ని దహించే కార్చిచ్చు. రావణుని గర్వమనే పర్వతాన్ని బద్దలు చేసే ఇంద్రుడు. 


క. చిత్రముగ భరత లక్ష్మణ, శతుఘ్నుల కర్ధి నగ్రజన్ముం డగుచున్‌ 
ధాత్రిన్‌ రాముండు వెలసె. బ, విత్రుండు దుషత లతాలనిత్రుం డగుచున్‌. 156 


* ఆ శ్రీరామచంద్రుడు భరతుడు, లక్ష్మణుడు, శత్రుఘ్నుడు అనే సోదరులకు అ(గ్రజుడై జన్మించాడు. 
ఆ మహా పావనుడు పాపాలనే తీవలను ఛేదించే కొడవలిగా ఈ లోకంలో (ప్రకాశించాడు. 


వ. అంత. 157 


సీ క్రిసలయ ఖండేందు బిస కుంద పద్మాబ్ద పద ఫాల భుజ రద పాణి గ్‌ 
గాహళ కరభ చక్ర వియత్సులిన శంఖ జంఘోరు కుచ మధ్య జఘన కంఠ 
ముకుర చందన బింబ శుక గజ శ్రీకార గండ గంధోస్టవాగ్గమన కర్ణం 
జంప కేందు స్వర్ణ శఫర ధను ర్నీల నాసికాస్యాంగదృ గ్రూశిరోజ 


తే. నళి సుధావర్త కుంతల హాస నాభి, కలిత జనకావనీపాలకన్యకా ల 
లామ' బరిణయమయ్యె లలాటనేత్ర, కార్ముక ధ్వంస ముంకున గాంగ నతండు. 158 


* ఆపైన శ్రీరాముడు శివుని ధనుర్భంగం ఓలి కాగా జనకమహారాజు పుత్రిక సీతాదేవిని చేపట్టాడు. 
ఆ మహాదేవి పాదాలు చివుళ్ల వంటివి; ఫాలం అర్హచందద్రుని వంటిది; భుజాలు తామరతూండ్ర వంటివి; 
దంతాలు మొల్లల వంటివి; హస్తాలు పద్మాల వంటివి; నేత్రాలు కలువల వంటివి; పిక్కలు కాహళుల 
వంటివి; తొడలు కరభాల వంటివి; స్తనాలు చ[క్రవాకాల వంటివి; నడుము ఆకసం వంటిది; పిరుదులు 
ఇసుక తిన్నెల వంటివి; కంఠం శంఖం వంటిది; చెక్కిళ్లు అద్దాల వంటివి; శరీర పరిమళం చందనం వంటిది; 
పెదవి దొండపండు వంటిది; పలుకు చిలుక పలుకు వంటిది; గమనం గజగమనం వంటిది; చెవులు 
శ్రీకారాల వంటివి; ముక్కు సంపెంగ వంటిది; మోము చంద్రుని వంటిది. శరీరం స్వర్ణం వంటిది; చూపులు 
చేపల వంటివి; కనుబొమలు ధనుస్సు వంటివి; తల వెండ్రుకలు నీలాల వంటివి; ముంగురులు తుమ్మెదల 
వంటివి; నవ్వు అమృతం వంటిది; బొడ్డు సుడి వంటిది. 


వ. అంత. 1509 

క. రామున్‌ మేచకజలద, శ్యామున్‌ సుగణాభిరాము సద్వైభవ సు 
(త్రామున్‌ దుష్టనిశాట వి, రాముం బొమ్మనియె. బంక్రిరథు( డడవులకున్‌. 160 


* ఆ పైన, నీలిమబ్బువలె నల్లనివాడూ, సద్గుణాలతో ఒప్పేవాడూ, ఐశ్వర్యంలో ఇంద్రునితో 
సాటిమైనవాడూ, చెడుగురక్కసులను చెండాడేవాడూ అయిన రామచంద్రుణ్శి దశరథుడు అడవులకు 
పొమ్మన్నాడు. 


వ. ఇట్టు పంచిన. 161 


చ. అరుదుగ లక్ష్మణుండు జనకాత్మజయుం దనతోడ నేంగుదే 
నరిగి రఘూత్తముండు ముదమార(గ( జొచ్చె( దరక్షు సింహ సూ 
కర కరి పుండరీక కపి ఖడ్గ కురంగ వృకాహి భల్ల కా 
సర ముఖ వన్య సత్వ చయ చండతరాటవి దండకాటవిన్‌. 162 


* అలా పంపేసరికి అడవులకు వెళ్తున్న రాముణ్ణి లక్ష్మణుడూ, సీతా వెంబడించారు. రఘువంశ 
లలాముడైన రాముడు సివంగులూ, సింహాలూ, అడవిపందులూ, ఏనుగులూ, పులులూ, కోతులూ, 
ఖడ్గమృగాలూ, జింకలూ, తోడేళూూ, పాములూ, ఎలుగుబంటూ, అడవి దున్నలూ మొదలైన అడవి మృగాలతో 

గి లం ల లా 
అత్యంత భీకరమైన దండకారణ్యం ప్రవేశించాడు. 


క ఆ ననమున వసియించి నృ, పావననయశాలి యిచ్చె నభయములు జగ 
తృావన మునిసంతికి. గృ, పావననిధియైన రామభద్రుం డెలమిన్‌, 163 


* రాజరక్షణ నీతి సంపన్నుడూ, దయాసముద్రుడూ అయిన రామభద్రుడు ఆ మహారణ్యంలో 
నివసించాడు. అక్కడ లోకపావనులైన మునిగణాలకు అభయ'ప్రదానం చేశాడు. 


క. ఖరకర కుల జలనిధి హిమ, కరుండగు రఘురామవిభు(డు గజకటితోడన్‌ 
ఖరుని వధించెను ఫఘనఖి, కర శరముల నఖిలజనులు.( గర మరుదందన్‌. 164 


ర సూర్యవంశమనే సముద్రానికి చంద్రునివంటివాజైన ఆ రామచం[ద్రుడు అందలి జనులందరూ 
ఆశ్చర్యపడగా కోపంతో మిక్కిలి భయంకరమైన బాణాలు ప్రయోగించి ఖరుడనే రక్కసుణ్హి ఉక్కడగించాడు. 


క. హరిసుతు. బరిచరు(గా. గొని, హరిసుతు. దునుమాడి పనిచె హరిపురమునకున్‌, 
హరివిభునకు హరి మధ్యను, హరి రాజ్యపదంబు నిచ్చె హరినిక్రము.దై. 165 
* సింహపరాక్రముడైన శ్రీరాముడు సూర్యసుతుడైన సుగ్రీవుణ్ణి అనుచరుడుగా స్వీకరించాడు. ఇంద్ర 
పుత్రుడైన వాలిని నేలగూల్చి యమపురికి పంపాడు. వానరాధిపుడైన సుగ్రీవునికి కిష్కింధా రాజ్యాన్నీ, సింహం 
వంటి నడుము గల రుమనూ అప్పగించాడు. 

న. అంత సీతానిమిత్తంబునం ద్రిలోకకంటకుండగు దశకంఠుం దునుమాడుటకునై కపిసేనా సమే 
తుండయి చనిచని ముందుట నతిదుర్లనుం బయిన సముద్రంబు పేర్చి తెరువు సూపకున్న నలిగి. 
166 


* అటుపిమ్మట శ్రీ రామచంద్రుడు సీత కొరకై ముజ్జగాలకూ విరోధియైన రావణుణ్ణి సంహరింప 
దలచాడు. వానర సేనలను వెంటబెట్టుకొని లంకవైపు పయనించాడు. దక్షిణ సముద్రతీరం చేరాడు. దాట 
వీలుగాని ఆ సాగరం బాట చూపనందున ఆయనకు ఆ(గ్రహం వచ్చింది. 


మ. వికట భూకటి ఫాలభాగు. డగుచున్‌ వీరుండు క్రోధారుణాం 
బకు డై చూచిన యంత మాత్రమున నప్పాథోధి సంతప్త తో 
య కణ గ్రాహ తిమింగిల ప్లవ ఢులీ వ్యాళ ప్రవాళోర్శికా 
బక కారండవ చక్ర ముఖ్య జలసత్వశ్రేణితో నింకినన్‌. 167 


* అంతట ఆ మహావీరుడు నొసట కనుబొమలు ముడివడగా కోపం వల్ల ఎరుపెక్కిన నేత్రాలతో 
సము(ద్రం వైపు చూచాడు. అలా చూచేసరికి సముద్రం, నీటికోళ్లూ, తాబేళ్లూ, పాములూ, మొసళ్ళూ, 
తిమింగిలాలూ, పవడపు తీగలూ, తరంగాలూ, కొంగలూ, కన్నైలేళ్లూ చక్రవాకాలూ మొదలైన జలజంతువులతో 
సహా నీళ్లు తుకతుక ఉడకగా ఇంకి పోయింది. 


వ. అయ్యవసరంబున సముద్రుండు కరుణాసముద్రుం డగు శ్రీరామభద్రుని శరణంబు సాచ్చినం 
గరుణించి యెప్పటి యట్ల నిలిపి నలునిచే సేతువు బంధింసించి తన్మార్గంబునం జని. 168 


* అప్పుడు సముద్రుడు దయాసముద్రుడైన రామభద్రుడికి శరణాగతు డయ్యాడు. రాము డతనిపై 
దయచూపి యథాప్రకారం ఉండమని అనుగ్రహించాడు. నలుడనే వానర ప్రముఖునిచే వంతెన కట్టించి 
రాముడు సముద్రం దాటాడు. 


మ. పురముల్‌ మూండును నొక్కబాణమున నిర్మూలంబు గావించు శం 
కరు చందంబున నేర్చె రాఘవుండు లంకాపట్టణం బిద్ద గో 
పుర శాలాంగణ హర్మ్య రాజభవన ప్రోద్యత్రృతోళీ కవా 
ట రథాశ్వ ద్విప శస్తమందిర నిశాట శ్రేణితో వ్రేల్మిడిన్‌. 169 


య పూర్వం శివుడు ఒకే బాణంతో త్రిపురాలను కాల్చివేశాడు. అదే విధంగా రాముడు పెద్దపెద్ద 
గోపురాలు, శాలలు, ముంగిళ్లు, మేడలు, రాజగృహాలు, రచ్చలు, తలుపులు, రథాలు, గుజ్టాలు, ఏనుగులు, 
ఆయుధాగారాలు, రాక్షసగణాలు నిండివున్న లంకానగరాన్ని చిటికలో భస్మీపటలం చేశాడు. 


క. రావణు నఖిల జగద్వి, ద్రావణు. బరిమార్చి నిలిసె రక్షోవిభుంగా 
రావణుననుజన్ముని నై, రావణసితకీర్తి మెజసి రాఘవు( డెలమిన్‌. 170 


* ఈ విధంగా ఐరావణగజం వలె తెల్లని కీర్తితో ప్రకాశించిన శ్రీ రాముడు సమస్త భువనాలనూ 
వేధించి బాధించిన రావణుని హతమార్చినాడు. అతని తమ్ముడైన విభీిషణుణ్జీ రక్కసులకు రాజుగా చేశాడు. 

జా 


ధర్మ సంరక్షకత్వ ప్రభావుం డయ్యు ధర్మ విధ్వంసకత్వమున బొదలి 
ఖరదండనాభిముఖ్యము( బొంద కుండియు ఖరదండ నాభిముఖ్యమున మెణసి 
బుణ్యజనావన స్పూర్తి( బెంపాందియు' పుణ్యజనాంతక స్ఫురణ దనరి 
సంతతాథిత విభీషణుడు గాకుండియు సంతతాశిత విభిషణత నొప్పి 


తే. మించెం దనకీర్తిచేత వాసించె దిశలు, దరమె నుతియింప జగతి నెవ్వరికినైన( 
జారుతరమూర్తి నవనీశ చక్రవర్తిం బ్రకటగుణసాంద్రు దశరథరామచంద్రు. 171 


* ఆయన ధర్మాన్ని రక్షించినవాడు అనే మహిమ కలిగి కూడా ధర్మవిధ్వంసకుడై ప్రకాశించాడు; 
అనగా శివధనుర్భంగం చేశాడన్నమాట! ఖరదండనలో అభిముఖుడు కాకపోయినా ఖరదండనలో 
అభిముఖుయ్యాడు; అంటే కఠినళిక్షలు విధించడానికి విముఖుడైన ఆరాముడు ఖరుడనే రాక్షసుణ్ణి 
దండించడానికి సుముఖు డయ్యాడు. పుణ్య జనరక్షకుడై కూడ పుణ్యజనులను హతమార్చాడు; అనగా 
పుణ్యాత్ములను రక్షించి రక్కసులను శిక్షించాడన్నమాట! ఆశ్రితవిభిషణుడు కాకపోయినా ఆశ్రితవిభీషణు 
డయ్యాడు; అనగా ఆశ్రయించిన వారిపట్ల భయంకరుడు కాకుండా విభీషణుని కాశ్రయం ఇచ్చినవాడయ్యాడు. 
తన విశాల యశస్సును దశదిశలా వ్యాపింపజేసి సుప్రసిద్దు డయ్యాడు. మహాసుందరుడూ, మహారాజులలో 
మేటి, సుగణాభిరాముడూ అయిన ఆ దశరథ రాముణ్ణి కీర్తించడానికి లోకంలో ఎవరికీ సాధ్యం కాదు. 


వ. అట్టి శ్రీరామావతారంబు జగత్సాననంబును నస్మత్రసాద కారణంబునునై నుతికెక్కె, నింక( 
గృష్టావతారంబు వనివరించెద, వినుము. శ72 


* అలాంటి శ్రీరాముని అవతారం లోకపావనమై అస్మదాదులకు అను[గ్రహకారణ మయింది. ఇక 
కృమ్ణావతారాన్ని వర్షిన్తాను, విను. 


సీ. తాపసోత్తమ! విను దైత్యాంశముల. బుట్టి నరనాథు అతుల సేనాసమేతు 
లఅగుచు ధర్మేతరులై ధాత్రి. బెక్కుబాధల నలంచుట' జేసి ధరణి వగల. 
బొందుచు వాపోవ భూభార ముడుపుట కై హరి పరుండు నారాయణుండు 
చెచ్చెరం దన సితాసిత కేశయుగమున బలరామ కృష్ణ రూపముల. దనరి 


తే. యదుకులంబున లీలమై నుదయ మయ్యె, భవ్యయశు. డగు వసుదేవు భార్యలైన 
రోహిణియు దేవకియు నను రూపవతుల, యందు నున్మత్తదైత్య సంహారి యగుచు. 173 


* మునిశ్రేష్టుడవైన నారదా! రాక్షసాంశంలో పుట్టిన రాజులు పెక్కుమంది తమ అపారసేనాబలంతో 
అధర్మమార్లాన ప్రవర్తించారు. భూదేవికి అనేకబాధలు కలిగించారు. ఆమె దుఃఖిస్తూ హరితో మొరపెట్టుకొన్నది. 
పరాత్పరుడైన శ్రీమన్నారాయణుడు మదోన్మత్తులైన దానవులను సంహరించి భూ భారాన్ని 
తొలగించాలనుకొన్నాడు. యదువంశంలో వన్నెకెక్కిన వాసుదేవునకు రోహిణి, దేవకి అనే భార్యలయందు 
తన తెల్లని వెంట్రుకతో బలరాముడుగానూ, నల్లని వెంట్రుకతో కృష్ణుడుగానూ ఆయన వెంటనే 

0౧ 0 
అవతరించాడు. 

వ. ఇట్లు పుండరీకాక్షుండగు నారాయణుండు సమస్తభూభారనివారణంబు సేయం దన మేని కేశద్వయంబ 
చాలునని యాత్మ ప్రభావంబు దెలుపుకొణకు నిజకళాసంభవులైన రామకృష్ణుల దేహవర్షంబులు 
శ్వేతకృష్ణంబులని నిర్దేశించు కొణకు సితాసిత కేశ ద్వయ వ్యాజంబున రామకృష్ణాఖ్యల నలరి 
యవతరించె,నందు భగవంతుండును సాక్షాద్విష్తుండును నైన కృష్ణుండు జనమార్గవర్తి యయ్యును 
నతిమానుషకర్మంబుల నాచరించుటం జేసి కేవల పరమేశ్వరుం డయ్యె, నమ్మహాత్ముం డాచరించు 
కార్యంబులు లెక్క వెట్ట నెవ్వరికి నలవి గాదు, అయినను నాకు గోచరించినయంత యెటింగించెద, 
వినుము. శ్షే/4 


* ఈ విధంగా పద్మాక్షుడైన శ్రీమన్నారాయణుడు భూభార మంతా నివారించడానికి తన రెండు 
వెంట్రుకలే చాలనుకున్నాడు. తన ప్రభావం తెలపడానికి తన అంశంలో పుట్టిన రామకృష్ణుల శరీరకాంతులు 
తెలుపు నలుపులుగా చేశాడు. ధవళమూ, నీలమూ అయిన రెండువెంట్రుకల నెపంతో రాముడు, కృష్ణుడు 
అను పేర్లతో అవతరించాడు. వారిలో షడ్గుతైశ్వర్య సంపన్నుడూ, సాక్షాద్విష్టు స్వరూపుడూ అయిన కృష్ణుడు 
ఇతరజనులు నడిచిన మార్గంలో నడిచినా మానవాతీతమైన కార్యాలెన్నో చేశాడు. అందువల్ల పరమేశ్చరుడుగానే 
ప్రసిద్ధి చెందాడు. ఆ మహనీయు డొనర్చిన కార్యాలు గణించడం ఎవరికీ సాధ్యం కాదు. అయినా నాకు 
తెలిసినంత వరకూ తెలుపుతాను, విను. 


క. నూతన గరళ స్తని యగు, పూతన బురుటింటిలోన6 బొత్తుల శిశువై 
చేతనముల హరియించి ప, రేతనగరమునకు ననిచె. గృష్పుండు పెలుచన్‌. 175 


* కృష్ణుడు పురిటింట్లో పొత్తులబిడ్డగా వున్న సమయమది. పూతన అనే రక్కసి చన్నులకు విషం 
పూసుకొని పాలివ్వడానికి వచ్చింది. కృష్ణుడు పాలతోపాటు దాని ప్రాణాలుగూడా త్రాగి దాన్ని యమలోకాని 
కంపాడు. 


క. వికటముగ నిజపదాహతి( బకటముగా మూండు నెలల బాలకు(దైయా 
శకట నిశాటుని నంతక, నికటస్టుని. జేసె భక్తనికరాననుందై. 176 


* భక్తలోక రక్షకుడైన కృష్ణుడు మూడునెలల పిల్లవాడుగా ఉన్నాడు. శకటరూపంలో ఒక రాక్షసుడు 
అతబ్జి పరిమార్భటానికి వచ్చాడు. అది గమనించిన బాలకృష్ణుడు తన కాలితన్నుతో ఆ దానవుణ్ణి దండధరుని 
సమీపానికి సాగనంపాడు. 


క. ముద్దుల కొమరుని వ్రేతల, రద్దులకై తల్లి చశోల రజ్ఞుల. గట్టం 
బద్దులకు మిన్ను ముట్టిన, మద్దుల నడి. గూల్చె జనసమాజము వొగడన్‌. 177 


* కృష్ణుడు అల్లరి చేస్తున్నాడని గోపికలు యశోదవద్ద గోలపెట్టారు. యశోద అతణ్ణి త్రాటితో రోటికి 
కట్టివేసింది. వెంటనే అతడు రోలీడ్చుకొంటూ వెళ్లి ఆకస మంటే జంట మద్దులను నేలగూల్చాడు. అప్పుడు 
అక్కడి జనమంతా కృష్ణుణ్ణి కీర్తించారు. 

ము. మది. గృష్పుండు యశోదబిడ్డండని నమ్మంజాల యోగీంద్ర! త 
ద్వదనాంభోజములో. జరాచరసమస్త ప్రాణిజాతాటవీ 
నదనద్యద్రిపయోధియుక్త మగు నానాలోకజాలంబు భా 
స్వదనూన క్రియ జూసె. దల్లికి మహాశ్చర్యంబు వాటిల్లంగన్‌. 178 


* యోగివర్యా! బాల్యంలోనే ఇలాంటి పరమాద్భుతాలు ఎన్నో చేసిన కృష్ణుడు యశోద కొడుకని 
నేను నమ్మలేకున్నాను. ఒకనాడు అతడు తల్లికి సకలచరాచర ప్రాణులూ, అరణ్యాలూ, నదీనదాలూ, 
పర్వతాలూ, సముద్రాలూ - వీటితో కూడిన వివిధ జగజ్ఞాలాన్ని అపూర్వంగా తన నోట చూపాడు. అది 
చూచి ఆ తల్లి ఆశ్చర్య చకితురా లయింది. 


చ. వరయమునా నదీహ్రద నివాసకుండై నిజ వక్షనిర్గత 
స్ఫురిత విషాంబుపానమున భూజనులన్‌ మృతి. బొందంజేయు భీ 
కర గరళ ద్విజిహ్వుండగు కాళియ పన్నగు నాహదంబు. జె 
చ్చెర వెడలించి కాచె యదుసింహుండు గోపకగోగణంబులన్‌. గ79 


* యమునా నది మడుగులో కాళియుడనే సర్పరాజు నివసించేవాడు. అతని నాల్కలు రెండూ 
భయంకరమైన విషంతో నిండి వుండేవి. అతడు క్రక్కిన గరళం కలిసిన నీళ్లు త్రాగి ప్రజలు (ప్రాణాలు 
గోల్పోయే వారు. ఇలా వుండగా యాదవశ్రేష్టుడైన కృష్ణుడు కాళియుణ్లి ఆ మడుగునుండి వెడలగొట్టి 
గోవులనూ, గోపాలురనూ కాపాడాడు. 


మ. తనయా! గోపకు లొక్కరేయి తటి, నిద్రం జెంద6 గార్చిచ్చు వ 
చ్చిన6 “గృష్టా! మము నన్ని పీడితుల రక్షింపం దగుం గావవే” 
యనినం “గన్నులు మీరు మోడు. డిదె దావార్నిన్‌ వెసన్నార్తు నే” 
నన వా రట్ట యొనర్స [మింగె శిఖి. బద్మాక్షుండు లీలాగతిన్‌. 180 


* కుమారా! అది ఒకనాటిరాత్రి. గోపకులందరూ నిద్రిస్తున్నారు. ఇంతలో అమాంతంగా కార్చిచ్చు 
వాళ్లను చుట్టుముట్టింది. “కృష్ణా! మంటల్లో చిక్కుకొన్నాము. మమ్మల్ని కాపాడు, కాపాడు” అంటూ 
వాళ్లందరూ తన్ను వేడుకొన్నారు. అప్పుడు పద్మనేత్రుడు “మీరంతా కళ్లు మూసుకోండి! ఇదిగో క్షణంలో 

0౩ కం. ల 
నేను ఆ దావానలాన్ని ఆర్పి వేస్తాను” అన్నాడు. వారలా చేశారు. కృష్ణుడు అలవోకగా కార్చిచ్చును కబళించి 
వేశాడు. 

క. మందుని గతి యమునాంబువు, లందు నిసిం గ్రుంకి బద్దుండై చిక్కిన యా 

నందుని, వరుణుని బంధన, మందు నివృత్తునిగం జేసె హరి సదయుండై. 181 


* ఒక అర్దరాత్రివేళ నందుడు ముందు వెనుకలు చూడకుండా యమునా నదీ జలాలలో స్నానం 
చేస్తూ మునిగిపోయాడు. అక్కడ వరుణుని పాశాలలో చిక్కుకొన్నాడు. అప్పుడు దయాసింధుడైన హరి ఆ 
బంధంనుండి అతళణ్ణి విడిపించాడు. 

మ. మయసూనుండు నిజానువర్తుల మహామాయన్‌ మహీభృద్లుహా 
శ్రయులంగా నొనరించి తతృథము నీరంధ్రంబు గావించినన్‌ 
రయ మొప్పం గుటిలాసురాధముని. బోరం ద్రుంచి గోపావళిన్‌ 
దయతో! గాచిన కృష్ణు సన్మహిమ మేతన్మాత్రమే తాపసా! 182 


* మయుని కుమారుడైన వ్యోమాసురుడు ఒకసారి తన మాయా ప్రభావంతో కృష్ణుని సహచరులైన 
గోపకు లందరినీ ఒక గుహలో ప్రవేశపెట్టాడు. ఇంకెవరూ ఆ గుహలో దూరకుండా దారి మూసివేశాడు. 
వెంటనే మహావేగంతో కృష్ణుడు ఆ క్రూరదానవుణ్ణ్లి పోరాటంలో చంపాడు. గోపాలకుల నందరినీ కృపతో 
కాపాడినాడు. మునీంద్రా! అటువంటి కృష్ణుని మహామహిమ ఇంతింతని చెప్పతరమా! 


క. దివిజేంద్రప్రీతిగ వ, ల్లవజను లే(టే(ట6 జేయు లాలిత సవనో 
తృవము హరి మానిపిన గో, పవరులు గావింపకున్న బలరిపు( డలుకన్‌. 183 


* గోపకులు ప్రతిసంవత్సరమూ ఇంద్రుడికి ప్రీతిగా యాగం చేసేవారు. ఆ యాగం చేయవద్దని 
శ్రీహరి వారికి బోధించాడు. గోపకులు కృష్ణుని మాట ననుసరించి యాగం చేయడం మానివేశారు. ఇంద్రుడు 
కోపోద్దీపితు డయ్యాడు. 


తే. మంద గొందలమంద నమందవృష్టిం (గ్రందుకొను( డంచు నింద్రుండు మందలింప. 
జండపనన సముద్దూత చటుల విలయ, సమయ సంవర్త కాభీల జలధరములు. 184 


* వెంటనే “వ్రేపల్లె కలతపడేటట్టు జోరున ఎడతెరపిలేని వాన కురవండి” అంటూ అతడు మేఘాలను 
ఆదేశించాడు. ప్రచండమైన మారుతవేగానికి పై కెగిరి ప్రళ్రయకాలంలోని సంవర్తకాలవంటి ఆ మేఘాలు 
భీకరంగా అంతటా (క్రమ్ముకొన్నాయి. 

శా సప్తస్కంధ శిఖా కలాప రుచిమత్సౌదామనీవల్లికా 

దీప్తోదగ్రముహు స్త్వమః పిహితధాత్రీ భాగనీరంధ్రమై 
సప్తాశ్వస్పురదిందు మండలనభస్పంఛాదితాశాంతర 
వ్యాప్తాంభోద నిరర్గళ స్పుటశిరోవాః పూరధారాళమై. 185 


* వాన ప్రారంభ మయింది. అగ్ని జ్యాలల్జ్హాగా మిరుమిట్లు గొలిపే మెరుపులతోనూ, మాటిమాటికి 
ఉ(గ్రంగా ఉరిమే ఉరుములతోనూ ఆ వర్షం అంతకంతకూ భయంకర మయింది! సూర్య చంద్రమండలాలతో 
సహా గగనాన్ని కప్పివేసి దిగంతరాలకు వ్యాపించాయి ఆ కారుమబ్బులు. ధారాళంగా కుండపోతగా రాళ్లవాన 
కురియసాగింది. 


న. కురియు వానజల్లు సెల్టున రిమ్మగొని సొమ్ములు వోయి గోకులం బాకులంబయి “కృష్ణ! కృష్ణ! 
రక్షింపు” మని యార్తిం బొంది కుయ్యిడ నయ్యఖండ కరుణారస సముద్రుండును భక్తజన 
సురద్రుముండును నైన పుండరీకాక్షుండు. 186 

౫ విరామం లేకుండా అలా కురిసే పెద్ద వానజల్టుకు గోకులమంతా వ్యాకుల మయిపోయింది. 
జనులందరూ మతిభ్రమ చెంది మూర్చిల్దారు. ఆ విధంగా కలతవడి బాధతో “కృష్ణా! కృష్ణా! కాపాడు! 
కాపాడు!” మంటూ మొరపెట్టుకొన్నారు. అప్పుడు అనంత దయాసము(ద్రుడూ, భక్త జనుల పాలిటి 
కల్పవృక్షమూ అయిన పద్మాక్షుడు. 

శా. సప్తాబ్బ్దంబుల బాలు(డై నిజభుజా స్తంభంబునన్‌ లీలమై 

సప్తాహంబులు శ్రైలరాజము లసచ్చత్రంబుగా. దాల్చి, సం 
గుపష్తప్రాణుల. జేసె మాధవుడు గోగోపాలక వ్రాతమున్‌ 
సస్తాంభోధి పరీతభూధరున కాశ్చర్యంబె చింతింపంగన్‌. 187 


* ఏడేండ్ల బాలుడు స్తంభాలవంటి తన భుజాలతో అలవోకగా గోవర్దన గిరిని గొడుగులాగ 
ఏడురోజులపాటు ఎత్తిపట్టుకొన్నాడు. గోవులకూ, గోపాలకులకూ (ప్రాణరక్షణ కావించాడు. సప్త్రసముద్రాలతో 
చుట్టబడిన భూమినే ధరించిన ఆ పరమాత్ముడు ఒక్క కొండను గొడుగుగా ఎత్తి పట్టుకోవడం ఏమంత 
ఆశ్చర్యం. 

సీ, సాంద్ర శరచ్చంద్ర చంద్రికా ధవళిత విమల బృందావన వీథియందు 

రాసకేళీ మహోల్లాసుండై యుత్సుల్ల జలజాక్షు. డొక నిశా సమయమునను 
దనరారు మంద్ర మధ్యమ తారముల నింపు దళుకొత్త రాగభేదముల. జెలంగి 
ధైవత బుషభ గాంధార నిషాద పంచను షడ్డ మధ్యమ స్వరము లోలి. 


తే. గళలు జాతులు మూర్చనల్‌ గలుగ వేణు, నాళ వివరాంగుళన్యాస లాలనమున 
మహితగతి( బాడె నవ్యక్త మధురముగను, పంకజాన్షుండు దారువు లంకురింస. 188 


* అది ఒక శరత్కాలపు రాత్రి. పండువెన్నెలలో బృందావన మంతా తెల్లగా కన్పిస్తున్నది. విరబూచిన 
తామరలవంటి కన్నులుగల కృష్ణుడు ఆ వనంలో రాసకేళికి ఉప[క్రమించాడు. ఆ క్రీడోల్దాసంతో పిల్లన[గ్రోవి 
లం 0౧ 0 
చేత బట్టాడు. దాని రంధ్రాలపై (వ్రేళ్లునుతూ ఇంపుగా అనేక రాగాలను ఆలాపించాడు. వాటిలో మంటద్రస్థాయినీ, 
మధ్యమస్థాయినీ, తారస్థాయినీ వినిపించాడు. దైవతం, బుషభం, గాంధారం, నిషాదం, పంచమం, షడ్డం, 
మధ్యమం అనే స్వరాలు, కళలూ, జాతులూ, ఆరోహణావరోహణ క్రమాలూ తేటపడేటట్టుగా అవ్యక్త మధురంగా 
గానం చేశాడు. ఆ గానానికి మైళ్లు చివురించాయి. 


మ. హరివేణూద్గత మంజుల స్వరనినాదాహూతలై గోప సుం 
దరు లేతేర ధనాధిపానుచర గంధర్వుండు గొంపోవం ద 
త్తరుణుల్‌ గుయ్యిడ శంఖచూడుని భుజాదర్భంబు నూయించి తా 
బరిరక్షించిన యట్టి కృష్ణుని నుతింపన్‌ శక్యమే యేరికిన్‌? 189 


* శ్రీహరి వేణువు నుండి వెలువడే మధుర ధ్వని పిలుపు విని గోపికలు పరుగెత్తుకు వచ్చారు. 
అప్పుడు కుబేరుని అనుచరుడైన శంఖచూడుడనే గంధర్వుడు వాళ్ల నెత్తుకుపోయాడు. వాళ్ళు “కృష్ణ! 

కృష్ణు”అంటూ మొరపెట్టుకొన్నారు. వెంటనే మాధవుడు శంఖచూడుని భుజగర్వం పోకార్చి ఆ రమణీమణులను 
రక్షించాడు. అలాంటి వనమాలిని కొనియాడడం ఎవరికీ శక్యం కాదు. 


చ. నరక ముర ప్రలంబ యవనద్విప ముపష్టిక మల్ల కంస శం 
బర శిశుపాల సంచజన పౌండ్రక పల్వల దంతవక్త వా 
నర ఖర సాల్వ వత్స బక నాగ విదూరథ రుక్మి కేశిద 
ర్హుర వృష ధేనుక ప్రముఖదుష్టనిశాటుల( ద్రుంచె వ్రేల్మిడిన్‌. 190 


* ఆ పరమాత్ముడు నరకాసురుడు, మురాసురుడు, ప్రలంబుడు, కాలయవనుడు, కువలయాపీడము 
అనే ఏనుగు, ముష్టికుడు చాణూరుడు మొదలైన మల్లురు, కంసుడు, శంబరుడు, శిశుపాలుడు, పౌండ్రక 
వాసుదేవుడు, పల్వలుడు, దంతవక్రుడు, ద్వివిదుడు అనే వానరుడు, గర్హభాసురుడు, సాల్వుడు, వత్సాసురుడు, 
బకాసురుడు, విదూరథుడు, రుక్కి, కేశి, దర్దురుడు, వృషభాకారాలు గల ఏడుగురు దనుజులు, ధేనుకుడు 
మొదలైన పెక్కుమంది రక్కసులను ఒక్క(త్రుటిలో రూపుమాపాడు. 

న. మజీయును. 19% 

మ. బలభీమార్జున ముఖ్య చాపధర రూపవ్యాజతం [గ్రూరులన్‌ 

ఖలులన్‌ దుష్టధరాతలేశ్వరుల సంగ్రామైక పారీణ దో 
ర్సల కేలిం దునుమాడి సర్వధరణీభారంబు మాయించిసా 
ధుల రక్షించిన యట్టి కృష్ణుని ననంతుం గొల్తు నెల్లప్తుడున్‌. 192 


* అంతేకాదు. బలరాముడు, భీముడు, అర్జునుడు మొదలైన విలుకాండ్ర రూపాలతో అవతరించి 
కఠినులు, నీచులు, దుర్మార్గులు అయిన రాజులను రణరంగంలో ఆరితేరిన భుజబల|క్రీడతో శ్రీకృష్ణుడు 
హతమార్చాడు. సమస్త భూభారాన్ని తొలగించాడు. సజ్జనులను రక్షించాడు. అట్టి అనంతుజ్జి నేను అనుక్షణమూ 
ఆరాధిస్తాను. 

న. అట్టి లోకోత్భష్టుండైన కృష్ణుని యవతారమాహాత్య్యం బెటింగించితి నింక వ్యాసావతారంబు వినుము. 

శ్షం3 


* అటువంటి లోక్రేష్టుడైన శ్రీకృష్ణుని అవతార ప్రభావాన్ని చెప్పాను. ఇంక వ్యాసావతారంబు వినుము. 
చ. ప్రతియుగమందు సంకుచిత భావులు నల్పతరాయువుల్‌ సుదు 
ర్లతికులు నైన మర్ష్యుల కగమ్యుములున్‌ స్వకృతంబులున్‌ సుశా 
శ్వతములు నైన వేదతరుశాఖలు దా విభజించినట్టి స 
న్నుతుండు పరాశరప్రియతనూజుండు నా హరి పుట్టె నర్మిలిన్‌. [194 
* ప్రతి యుగంలో అల్పబుద్దులూ, అల్పాయుష్కులూ, దుర్గతి పాలయ్యేవారూ అయిన మానవు 
లుంటారు. వాళ్లకు భగవంతుడు నిరి శ్రంచినవీ, శాశ్సతములూ అయిన వేదాలు బోధపడవు. అలాంటి వాళ్లను 

అను[గ్రహించాలనే బుద్దితో శ్రీహరి సజ్జనస్తుతి పాత్రుడై పరాశర మహర్షి ప్రియపుత్రుడైన వ్యాసుడుగా 
ఠా జ -= ర్న రు. ర్త 
ప్రభవించి ఆ వేదవృక్షాన్ని శాఖలు శాఖలుగా విభజించాడు. 
న. మజీయు బుద్దావతారంబు వినుము. 95 


ము. అతిలోలాత్ములు సూనృతేతరులు భేదాచార సంశీలు రు 
ద్దత పాషండమతౌపధర్మ్యులు జగత్సంహారు లైనట్టి యా 
దితి సంజాతు అధర్మ వాసనల వర్తింపం, దదాచార సం 
హతి మాయించి హరించె దానవుల. బద్మాక్షుండు బుద్దాకృతిన్‌. 196 


స్‌ బక బుద్దావతారం విను. చపలస్వభావులూ, అసత్యవాదులూ, భేదాచారపరాయణులూ, 
అధర్మనిరతులూ శుద్ద పాషండులూ అయిన దైత్యులు లోకాన్ని చంపుకు తినేవారు. పుండరీకాన్షుడు 
బుద్దుడుగా అవతరించి ఆ రక్కసులను వారి దురాచారాలతోపాటు నిర్మూలించాడు. 


వ. మణీయుం గల్బ్యవతారంబు వినుము. 107 


ము. వనజాక్ష స్తవశూన్యులై మటి వషట్వ్వాహా స్వధా వాక్య శో 
భన రాహిత్యులు, సూనతేతరులునుం, బాషండులు న్నైన వి 
'ప్రనికాయంబును శూద్రభూపులు. గలిం బాటిల్లినం గల్కియై 
జననం బంది యధర్మము న్నడందయ సంస్టాపించు ధర్మం బిలన్‌. 198 


* ఇక కల్యవతారం గురించి ఆలకించు. కలియుగంలో బ్రాహ్మణులు భగవంతుని వినుతించరు. 
వేదవిహితమైన యజ్ఞయాగాది కర్మలు ఆచరించరు. వాళ్ల నోటినుండి 'వషట్‌, స్వాహా, స్వధా” అనే మంగళ 
వచనాలు వినిపించవు. వాళ్ళు సత్యం పాటించరు; నాస్తికులై ప్రవర్తిస్తారు. శూద్రులు రాజు లవుతారు. 
ఇలాంటి పరిస్థితి సంభవించినప్పుడు భగవంతుడు కల్కిగా అవతరిస్తాడు. అధర్మం తొలగిస్తాడు. భూతలంలో 
ధర్మం న్ఫాపిన్తాడు. 

వ. అని మజియు. బితామహుండు నారదున కిట్టనియె, మునీంద్రా, పుండరీకాక్షుం డంగీకరించిన 

లీలావతారకథావృత్తాంతంబు నేను నీకు నెణీంగించు నంతకు మున్న హరి వరాహాద్యవతారంబు 
లంగీకరించి తత్రయోజనంబుల. దీర్చ, మన్వంతరావతారంబు లంగీకరించి నవియు నంగీకరింప( 
గలవియునై యున్నయవి; నర్తమానంబున ధన్వంతరి పరశురామావతారంబులు దాల్భి యున్నవాడు, 
భావికాలంబున శ్రీరామాద్యవతారంబుల నంగీకరింపంగలవా6డ మ్మహాత్ముండు సృష్ట్యాది కార్య 
భేదంబులకొణకు మాయాగుణావతారంబులందు, బహుశక్తి ధారణుండైన భగవంతుండు సర్గాదిని 
దపంబు నేనును బుషీ గణంబులును నవప్రజాపతులునునై యవతరించి విశ్యోత్సాదనంబు గావించు 
చుండు, ధర్మంబును విష్ణుండును యజ్ఞంబులును మనువులును నిందధద్రాది దేవగణంబులును 
ధాత్రీపతులును నయి యవతరించి జగంబుల రక్షించుచుండు, నధర్మంబును రుద్రుండును 
మహోరగంబులును రాక్షసానీకంబులును నై యవతరించి విలయంబు నొందించు చుండు, 

నిత్తెణంగునం బరమేశ్వరుండును సర్వాత్మకుండును నైన హరి విశ్యోత్పత్తిస్టితి లయ హేతు భూతుండై 
విలసిల్టు, ధరణీరేణువుల నయిన గణుతింప నలవియగుం గాని యమ్మహాత్ముని లీలావతారాద్భుత 
కర్మంబులు లెక్క వెట్ట నెవ్వరికి నశక్యంబై యుండు, నీకు సంక్షేపరూపంబున నుపన్యసించితి 
సవిస్తారంబుగా నెజింగింప నాకుం దరంబుగా దనిన నన్యులం జెప్పనేల? వినుము. శంం 


* ఇలా చెప్పి బ్రహ్మ మళ్లీ నారదునితో ఈ విధంగా అన్నాడు. ముని'శ్రేష్టా! శ్రీమన్నారాయణుడు 
స్వీకరించిన లీలావతారకథా విశేషాలు నేనిప్పుడు నీకు చెప్పాను. ఇంతకు ముందే శ్రీహరి ఆదివరాహం 
మొదలైన అవతారాలు స్వీకరించి చేయవలసిన పనులన్నీ చేశాడు. మన్వంతరముల సంబంధమైన అవతారాలు 
ఇంతవరకూ జరిగినవీ ఉన్నాయి. ఇక జరగబోయేవీ ఉన్నాయి. వర్తమాన కాలంలో ఆయన ధన్వంతరి, 
పరశురామావతారాలు ధరించి వున్నాడు. భవిష్యత్తులో శ్రీరాముడు మొదలైన అవతారాలు తాల్భ గలడు. 
ఆ మహాత్ముడు సృష్టి మొదలైన వివిధ కార్యాలు నెరవేర్చడానికి మాయాగుణంతో నిండిన అవతారాలు 
స్వీకరిస్తాడు. 


అనేకశక్తులతో కూడిన ఆ భగవంతుడు సృష్ట్యాదిలో తపస్సుగా, నేనుగా, బుషులుగా, తొమ్మిదిమంది 
'ప్రజాపతులుగా అవతరించి లోకాన్ని సృష్టిస్తూ వుంటాడు. ధర్మము, విష్ణువు, యజ్ఞాలు, మనువులు, ఇంద్రుడు 
మొదలైన దేవతల రూపాలతో, రాజుల రూపాలతో అవతరించి లోకాలను రక్షిస్తూ వుంటాడు. అధర్మము, 
రుద్రుడు, భీకరసర్సాలు, రాకాసిమూకలుగా అవతరించి విశ్వాన్ని సంహరిస్తూ వుంటాడు. 

పరమేశ్వరుడూ, సర్వస్వరూపుడూ అయిన శ్రీహరి ఈ విధంగా ఈ విశాల విశ్వం సృష్టికీ, స్థితికీ, 
లయానికీ హేతువై ప్రకాశిస్తాడు. భూమిలోని ధూళికణాల నయినా లెక్కపెట్టవచ్చుగాని ఆ భగవంతుని 
లీలావతారాలలోని అద్భుత కృత్యాలను లెక్కపెట్టడం ఎవ్వరికీ అలవికాదు. నీకు సంగ్రహంగా చెప్పాను. 
సవిస్తరంగా చెప్పడం నాకే సాధ్యం కాదు. ఇక ఇతరుల మాట చెప్పడ మెందుకు? ఇంకా విను. 


అవి 


చ. అమర ద్రివిక్రమస్పురణ నందిన యమ్మహితాత్ముపాద వే 
గమున హతంబు లైన త్రిజగంబుల కావల వెల్లు సత్య లో 
కము చలియించినం గరుణ. గైకొని కాచి ధరించు పాదప 
ద్మము తుది నున్న యప్రతిహతంబగు శక్తి గణింప శక్యమే. 200 


* ఆ మహాత్ముడు త్రివిక్రమావతారం ధరించాడు. ఆయన పాదాల విసురుకు ముల్లోకాలూ 
తల్లడిల్దాయి. అంతేకాదు. ఆ ముజ్జగాలకు ఆవల వెలుగొందే సత్యలోకం గూడా వణకిపోయింది. అప్పుడు 
ఆ దేవుడు కృపతో ముప్పునుండి తప్పించి ఆ లోకాలను రక్షించాడు. అటువంటి ఆ పరమాతు శని పాదాగ్రాని 
కుండే అప్రతిహతమైన శక్తి ఇంతింతని వరించడం ఎవరికీ శక్యం కాదు. 


మ. హరి మాయాబల మే నెజణుంగ నంట శక్యంబే సనందాది స 
త్పురుష వ్రాతముకైన, బుద్ది నితరంబున్‌ మాని సేవాధిక 

స్ఫురణం దచ్చరితానురాగ గుణవిస్సూర్తిన్‌ సహస్రాస్య సుం 
దరతం బొల్పగు శేషుండుం దెలియ డన్నన్‌ జెప్పనే లొండొరున్‌. 201 


* శ్రీహరి మాయాశక్తిని నేనే తెలుసుకోలేకున్నాను. ఇక సనందుడు, సనకుడు, సనత్కుమారుడు 


మొదలైన సజ్జన సంఘాలకు మాత్రం తెలుసుకోవడానికి వీలవుతుందా? ఆదిశేషుడు ఇతరమైన ఆలోచనలు 


జ 


వదలి పెట్టి బుద్ధిని సదా భగవత్సేవకే అంకితం చేశాడు. వేయి నోళ్లతో ఆ పరమేశ్వరుని చరిత్రను అనురక్తుడై 


కీర్తిస్తూ వుంటాడు. అట్టి శేషుడు గూడ ఆయన మాయామహిమ ఎలాంటిదో తెలుసుకోలేకున్నాడు. ఇక 
ఇతరుల సంగతి చెప్పాలా? 


చ. ఇతరము మాని తన్ను మది నెంతయు నమ్మి భజించువారి నా 
(శితజనసేవితాంఘ్రి సరసీరుహుండైన సరోజనాభు. డం 
చితదయతోడ నిష్కపటచిత్తమునం గరుణించు, నట్టి వా 
రతుల దురంతమై తనరు నన్విభు మాయ దరింతు రెప్తుడున్‌. 202 


* ఏవరు ఇతర చింతలు మాని సదా శ్రీమన్నారాయణుటబ్లే దృఢంగా నమ్మి సేవిస్తారో, వాళ్లను, 
ఆశ్రితులు అర్చించే పాదపద్మాలు కలవాడైన పద్మనాభుడు మిక్కిలి దయగలిగి కల్దాకపటంలేని మనస్సుతో 
అను(గ్రహిస్తాడు. అలా భగవంతుని సేవించి ఆయన కృపకు పాత్రులైనవాళ్లు మాత్రమే సాటిలేనిది, దాటరానిదీ 
అయిన ఆ భగవంతుని మాయను నిరంతరం తరింపగలుగుతారు. 


వ. మజియును సంసారమగ్నులయి దివసంబులు ద్రోంచియు నంతంబున శునక స్పగాలభక్షణంబులైన 
కాయంబులందు నువముత్వంబు సేయక భగవదర్పణంబు సేసిన పుణ్యాత్ములుం గొందలటు గల 
రెజీంగింతు వినుము, నేను నీ బ్రహ్మత్వంబునం జెందు రాజసంబు విడిచి య మ్మహాత్ముని 
పాదారవిందంబుల భక్తి నిష్టుండ నయి శరణాగతత్వంబున భజియించునప్పుడు దెలియుదు, 
రాజసగుణుండనై యున్నవేళం దెలియంజాలం గావున శాస్త్రంబులు ప్రపంచింపక కేవలభక్తిజ్ఞాన 
యోగంబున సేవింతు, నుజీయు సనకాదులగు మీరును, భగవంతుండైన రుద్రుండును, 
దైత్యపతిభైన ప్రహ్లాదుండును, స్వాయంభువ మనువును, నతని పత్నియగు శతరూపయు6 
దత్పుత్రులగు ప్రియవ్రతోత్తానపాదులునుం, బ్రాచీన బర్హియు, బుభువును, వేనజనకుండగు 
నంగుండును, (ధ్రువుండును గడవం జాలుదురు వెండియు. 203 


* ఇంతేకాదు. ఇంక కొందరు పుణ్యాత్ము లున్నారు. వాళ్లసంగతి వివరిస్తాను విను. వాళ్లు సంసారంలో 
మునిగి తేలుతూ దినాలు గడిపినా చివరలో కుక్కలూ, నక్కలూ పీక్కొని తినే ఈ శరీరాలపై మమకారం 
పెట్టుకోలేదు. తమ దేహాలను పూర్తిగా భగవంతునికే అర్పించారు. నేను (బ్రహ్మను గదా అన్న గర్వంతో 
ఒక్కొక్కసారి రజోగుణం నన్ను పైకొంటుంది. ఆ సందర్భంలో నే నామహాత్ముని తత్త్యం ఇలాంటి దని 
తెలుసుకోలేను. రజోగుణం వదలి భక్తియుక్తుడనై ఆయన పాదపద్మాలను శరణాగతి భావంతో సేవించేటప్పుడు 
మాత్రమే ఆ భగవన్మహిమ తెలుసుకోగలుగుతున్నాను. అందుచేతనే శా(స్తాలపై ఆధారపడక భక్తి 
జ్ఞానయోగాలతో మాత్రమే నేను ఆ పరమాత్మను సేవిస్తాను. 

నేను కాదు; సనకుడు, సనందనుడు, సనత్కుమారుడు, సనత్సుజాతుడు, నీవు మొదలైన వాళ్లూ, 
భగవంతుడైన శివుడూ, దైత్యులను పాలించే ప్రహ్లాదుడూ, స్వాయంభువుడనే మనువూ, అతని భార్య శతరూప 
అనే సతీమణీ, వాళ్ల కుమారులైన ప్రియ(వ్రతుడూ, ఉత్తానపాదుడూ, పుత్రికలైన దేవహూతి మొదలైనవారూ, 
“ప్రాచీనబర్హి”అనే రాజేంద్రుడూ, “బుభువు”అనే మహర్షీ వేనుని తండ్రిఅయిన అంగుడూ, ఉత్తానపాదుని 


కుమారుడగు (ధ్రువుడూ - వీరందరూ భగవన్మాయను తరింపగల్షినవారే! ఇంకా విను! 


సీ, గాధి గయాదు లిక్ష్యాకు దిలీప మాంధాతలు భీష్మ యయాతి సగర 


రఘు ముచుకుం దైళ రంతిదే వోద్దన సారస్వతోదంక భూరిషేణ 
(శ్రుతదేవన మారుతి శతధన్వ పిప్పల బలి విభిషణ శిబి పార్ట విదురు 
లంబరీష పరాశ రాలర్క దేవల సాభరి మిథిలేశ్వరాభిమన్యు 


తే. లార్‌ప్లిషిణాదులైన మహాత్ము లెలిమి4 దవిలి యద్దేవు భక్తి. జిత్తముల నిల్పి 
తత్పరాయణులౌట దుర్దాంతమైన, విష్ణుమాయ దరింతురు నిమలమతులు. 204 


౫ గాధి గయుడు మొదలైనవారు, ఇక్ష్యాకువు, దిలీపుడు, మాంధాత, భీష్ముడు, యయాతి, సగరచక్రవర్తి, 
రఘుమహారాజు, ముచుకుందుడు, ఐలుడు, రంతిదేవుడు, ఉద్ధవుడు, సారస్వతుడు, ఉదంకుడు, 
భూరిషేణుడు, శ్రుతదేవుడు, హనుమంతుడు, శతధన్వుడు, పిప్పలుడు, బలిచక్రవర్తి, విభీషణుడు, శిబిచక్రవర్తి, 
అర్జునుడు, విదురుడు, అంబరీషుడు, పరాశరమహర్ష్మి అలర్కమహారాజు, దేవలుడు, సౌభరి, జనకమహారాజు, 
అభిమన్యుడు, ఆర్‌ప్టిషేణుడు, మొదలగు నిర్మలమతులైన మహాత్ములందరూ అనురక్తులై భక్తితో ఆ దేవుని 
తమ మనస్సులో నిల్పారు. ఆయనే గతి అని సేవించారు. అందువల్లనే దాట వీలుగాని విష్టమాయను 
దాటగలవారయ్యారు. 


ను. అనఘా! వీరల నెన్న నేమిటికిం దిర్యగ్ధంతుసంతాన స 
క్లినిశాటాటవికాఘజీవ నివహస్తీ శూద్రహూణాదు లై 
నను నారాయణభక్తి యోగమహితానందాత్ము లై రేని వా 
రనయంబుం దరియింతు రవ్విభుని మాయావైభవాంభోనిధిన్‌. 205 
* పాపరహితుడా! సహజంగా పుణ్యాత్ములయిన వీళ్లను గూర్చి చెప్పవలసిన పనిలేదు. పశువులైనా, 
పక్షులైనా, రాక్షసులైనా, అడవిలో జీవించేవారైనా, పాపజీవనులైనా, స్రీలైనా, శూద్రులైనా, హూణులు మొదలైన 
రైనా - ఎవరైనా సరే - ఆ శ్రీమన్నారాయణుని మీది భక్తి యోగంతో అఖండమైన ఆత్మానందం 
పొందినవారైతే చాలు; అవశ్యం ఆ దేవదేవుని మాయావైభవమనే మహాసముద్రాన్ని సులభంగా తరిస్తారు. 


వ. కావున. 206 


క. శశ్వత్రశాంతు నభయుని, విశ్వాత్ము. బ్రబోధమాత్రు విభు సంశుద్దున్‌ 
శాశ్వతు సము సదసత్సరు, నీశ్వరు( జిత్తమున నిలుపు మెపుడు మునీంద్రా! 207 


నే 


220 పోతన భాగవతము 


* అందువల్ల మునీంద్రా! ఎల్లవేళలా మిక్కిలి శాంతుడై వుండేవాడూ, భయరహితుడూ, విశ్వమయుడూ, 
కేవల జ్ఞానస్వరూపుడూ, సర్వెశ్చరుడూ, శుద్దాత్ముడూ, శాశ్వతుడూ, సముడూ, సత్తుకూ అసత్తుకూ అతీతుడూ 
డా ళల వ కాస 
అయిన పరమేశ్వరుణ్ణి సదా నీ హృదయంలో ప్రతిస్టించుకో! 
వ. అట్లయిన నప్తుణ్యాత్ముల ననవద్యశీలుర నవిద్య లజ్ఞావననత వదనయెై పొందం జాలక వైముఖ్యంబున 
దవ్వు దవ్వులం దలంగి పోవు. మజణియును. 208 


* ఏవరు పరమాత్ముని చిత్తంలో ప్రతిష్టించుకొంటారో, అట్టి పుణ్యాత్ములూ, సచ్చరిత్రులూ అయిన 
మహనీయుల చెంతకు పోలేక “అవిద్య” సిగ్గుతో తల వంచుకొని పెడమొగమై దూరదూరాలకు తొలగి 
పోతుంది. ఇంతేకాదు. 


చ. హరి( బరమాత్ము నచ్యుతు ననంతుని€ జిత్తములం దలంచి సు 
స్థిరత విశోక సౌఖ్యముల జెందిన ధీనిధు లన్యకృత్యము 
ల్మజచియు. జేయ నొల్లరు, తలంచిన నట్టిదయౌ, సురేంద్రుండుం 
బరువడి నుయ్యి ద్రవ్వునె సిపాసితుడై సలిలాభిలాషితన్‌? 209 


* పరమాత్ముడూ, చ్యుతి లేనివాడూ, అంతం లేనివాడూ అయిన శ్రీహరిని మనస్సులో సిరంగా 
భావించిన వాళ్లు శోకం లేని సుఖస్థితి పొందుతారు. అలాంటి బుద్ధిమంతులు భగవంతుని స్మరణ తప్ప 
ఇతర కార్యాలు ఏమరుపాటున గూడా చేయరు. ఆలోచిస్తే అది అంతే! వర్షం కురిపించే దేవేంద్రుడు 
దప్పిగొని నీళ్లకొరకై బావి త్రవ్వుతాడా? 

ఉ. సర్వఫల ప్రదాతయును, సర్వశరణ్యుండు, సర్వశక్తుండున్‌ 

సర్వజగత్రసిద్దుండును, సర్వగతుం డగు చక్రపాణి యీ 
సర్వశరీరులున్‌ విగమసంగతి జెంది విశీర్యమాణులై 
పర్వినచో నభంబుగతి బ్రహ్మము దా జెడకుండు నెప్తుడున్‌. 210 


* ఆ భగవంతుడు అందరికీ అన్ని ఫలాలు ఇచ్చేవాడు. అందరికీ శరణు పొందదగినవాడు. అన్ని 
శక్తులూ గలవాడు. అన్ని లోకాలలోనూ ప్రసిద్ది పొందినవాడు. అంతటా వ్యాపించినవాడు. సుదర్శన మనే 
చక్రం ధరించిన (బ్రహ్మస్వరూపుడైన ఆ దేవుడు, తక్కిన ఈ సమస్త ప్రాణులూ చిక్కి స్రుక్కి శిథిలమై 
అంతరించిపోయిన కల్పాంత కాలంలో గూడా ఆకాశంలాగా తానొక్కడూ చెక్కుచెదరకుండా నిర్వికారుడై 
నిలిచి వుంటాడు. 


ఉ. కారణకార్యహేతు వగు కంజదళాక్షునికంటె నన్యు లె 
వ్వారును లేరు, తండ్రి! భగవంతు ననంతుని విశ్వభావనో 
దారుని సద్దుణావళు లుదాత్తమతిం గొనియాడకుండినం 
జేరవు చిత్తముల్‌ ప్రకృతి జెందని నిర్గుణమైన బ్రహ్మమున్‌. 211 

* తండ్రీ! అటు కారణాలకూ, ఇటు కార్యాలకూ అన్నిటికీ కారణభూతుడైనవాడు ఆ కమలాక్షుడే. 
ఆయన కంటే ఇతరు లెవరూ ఆశ్రయింపదగిన వాళ్లు లేరు. షడ్నుైశ్చర్య సంపన్నుడూ, తుది లేనివాడూ, 
'ప్రపంచసృష్టి గావించే ఉదారుడూ అయిన ఆ పరమాత్ముని సద్గుణ పుంజాలను గొప్ప మనస్సుతో 
కొనియాడాలి. లేకుంటే మనస్సులు ప్రకృతికి అతీతమైన నిర్గుణ బ్రహ్మను పొందలేవు. 

మ. నిగమార్ద ప్రతిపాదక ప్రకటమై, నిర్వాణ సంధాయిగా 

భగవంతుండు రచింప భాగవతకల్పక్ష్మాజమై శాస్త్రరా 
జి గరిష్టంబగు నీ పురాణ కథ సంక్షేపంబునం జెప్పితిన్‌, 
జగతిన్‌ నీవు రచింపు దాన నతివిస్తారంబుగా( బుత్రకా! 212 


* వత్సా, ఈ పురాణకథ వేదార్జాలను ప్రతిపాదించడం చేత ప్రశస్తమై వుంది. మోక్ష ప్రదంగా వుండేటట్లు 
ఆ భగవంతుడు దీన్ని రచించాడు. ఇది భగవదృక్తులకు కల్పవృక్షం, శా(స్త్రాలన్నిటిలోనూ శ్రేష్టమైనది. ఈ 
పురాణకథను నేను నీకు సం[గ్రహంగా చెప్పాను. నీవు దీన్ని లోకంలో విసృతంగా ప్రచారం కావించు. 


చ. పురుషభవంబు నొందుట యపూర్వము జన్మములందు, నందు భూ 

రకులనుందు. బుట్టు టతిచోద్యము, నిట్లగుటన్‌ మనుష్యు ల 

ర మగు కార్యదుర్హశలచేత నశింపక విష్లుసేవనా 

రత దనర్భి నిత్య మగు భవ్యపథంబును బొందు టొప్పదే? 213 


జ్ర 


స్ట 
ఇ 
స 


స జన్మలలో పురుషజన్మం చాలా అపురూపం. అందులోనూ (బ్రాహ్మణకులంలో పుట్టడం మరీ 
అరుదు. అందువల్ల మానవులు అనిత్యమైన నిష్ర్రయోజన కార్యాలలో బడి దురవస్టల పాలు కాకుండా 
శ్రీహరిని సేవించి నిత్యమైన పరమపదం పొందడం ఉచితం కదా? 


ను. ఉపవాసవ్రత శౌచ శీల మఖ సంధ్యోపాస నాగ్నిక్రియా 
జప దానాధ్యయనాది కర్మముల మోక్షప్రాప్తి సేకూర, ద 
చృపుభ క్తిన్‌ హరి. బుండరీకనయనున్‌ సర్వాతిశాయిన్‌ రనూ 
ధిపు( బాపఘ్ను( బరేశు నచ్యుతుని నర్జిం గొల్వలేకుండినన్‌. 214 


* ప్రద్మనేత్రుడూ, అన్నిటినీ మించినవాడూ, లక్ష్మీకాంతుడూ, పాపనాశకుడూ, పరమేశ్వరుడూ, 
చ్యుతిరహితుడూ అయిన శ్రీహరిని నిర్మలభక్తి గలిగి ఆసక్తితో భజించాలి. అలా చేయకుండా ఉపవాసాలు, 
(వ్రతాలు, శౌచాలు, శీలాలు, యాగాలు, సంధ్యోపాసనలు, అగన్నికార్యాలు, జపాలు, దానాలు, వేదాధ్యయనాలు 
మొదలైన పనులెన్ని చేసినా మోక్షం లభించదు. 

క. వనజాక్షు మహిమను నిత్యము, వినుతించుచు, నొరులు వొగడ వినుచున్‌, మదిలో 

ననుమోదించుచు నుండెడు, జనములు దన్మోహవశత. జనరు మునీంద్రా! 215 


స మునిశ్రేష్టా! పద్మనేత్రుని మహిమను ఎల్లవేళలా స్తుతించాలి. ఇతరులు స్తుతిస్తూ వుంటే వినాలి. 
మనస్సులో ఆ మహిమను మననం చేస్తూ సంతసించాలి. అలా చేసే వాళ్లు దేవుని మాయకు లోనుగారు. 

క. అని వాణీశుండు నారద, మునివరునకు( జెప్పినట్టి ముఖ్యకథా సూ 
చన మతిభక్తి. బరీక్షి జ్ఞనపాలునితోడ యోగిచంద్రుండు నుడివెన్‌. 216 


* ఇలా పూర్వం బ్రహ్మదేవుడు ముని(శ్రేష్టుడైన నారదునికి ముఖ్యకథను వివరించాడు. ఆ విషయాన్ని 
యోగీశ్వరుడైన శుకుడు మహా భక్తితో పరీక్షిన్మహారాజుకు తెలియజేశాడు. 


-: పరీక్షితు౦డు శుకుని€ బ్రపంచోద్యవాదికంబు నడుగుట. :- 


సీ, విను శుకయోగికి మనుజేశు( డిట్లను మునినాథ! దేవదర్శనము గలుగ 
నారదమునికి. బంకేరుహభవు( డెటింగించిన తెజంగు సత్కప దలిర్ప 
గణుతింప సత్వాదిగుణశూన్యుండగు హరి కమలాక్షు లోకమంగళములైన 
కథలు నా కెటి(గింపు కైకొని నిస్సంగ మైన నా హృదయాబ్దమందు. గృష్టు 


తే. భవ్యచరితుని నాద్యంతభావశూన్యు(4 జిన్మయాకారు ననఘు లక్ష్మీసమేతు 
నిలిపి, యస్థిరవిభవంబు నిఖిల హేయ, భాజనం బైన యీ కళేబరము విడుతు. 217 


* అప్పుడు పరీక్షిత్తు శుకమహర్షితో ఇలా అన్నాడు - “మునీశ్వరా! బ్రహ్మదేవుడు నారదమునికి 
భగవత్సాక్షాత్కారం కలగడానికి చెప్పిన ఉపాయం దయతో నాకు చెప్పండి. సత్యరజస్తమోగుణాలకు 
అతీతుడూ, పద్మాక్షుడూ అయిన శ్రీహరి కథలు లోకానికి మంగళం చేకూరుస్తాయి. అవి నాకు 
తెలియపరచండి. మీరు చెప్పింది విని సంగరహితమయిన నా హృదయకమలంలో శుభచరి(త్రుడూ, తుది 
మొదళ్లు లేనివాడూ, చిన్మయస్వరూపుడూ, పాపరహితుడూ, లక్ష్మీ సహితుడూ అయిన కృష్ణుణ్ణి 
నిలుపుకొంటాను. చంచలమూ, హేయాలన్నిటికీ నెలవూ అయిన ఈ శరీరాన్ని విడిచి పెడతాను. 


వన. అదియునుంగాక యెవ్వండేని శ్రద్దా భక్తి యుక్తుండై కృష్ణగుణక్షీర్తనంబులు వినుచుం బలుకుచు 
నుండు నట్టివాని పదయపద్మంబునందు. గర రంధ్రమార్గంబులం బ్రవేశించి కృష్ణుండు విశ్రమించి 
సలిలగతంబైన కలుషంబును శరత్కాలంబు నివారించు చందంబున నాత్మగతంబైన మాలిన్యంబు 
నపకర్షించు. గావున. 218 


* అంతేకాక ఎవడు (శ్రద్దా భక్తులు కలిగి కృష్ణుని గుణగణాలను ఇతరులు కీర్తిస్తుంటే వింటాడో, 
తాను స్వయంగా కీర్తిస్తాడో, అలాంటి వాని హృదయకమలం లోకి శ్రవణ కుహరాల ద్వారా కృష్ణుడు 
(ప్రవేశిస్తాడు. అక్కడ వి(శ్రమిస్తాడు. నీటిలోని మాలిన్యాన్ని శరదృతువు తొలగించినట్లు మనస్సులోని మాలిన్యాన్ని 
తొలగిస్తాడు. 


మ. భరితోదగ్రనిదాఘతప్పుండగు నప్పాంథుం డరణ్యాది సం 
చరణక్షేశసముద్భవం బగు పిపాసం జెంది యాత్మీయ మం 

దిరముం జేరి గతశముం డగుచు నెందేనిం జనంబోని భం 
గి రమాధీశుపదారనిందయుగసంగీభూతు(డై మానునే! 219 


* అడవుల్లో సంచరిస్తూ వేసవి మండుటెండల తాపానికి పరితాపం చెందిన బాటసారి బడలి దప్పిగొని 
చివరికి తన యిల్టు చేరుకొంటాడు. అక్కడ హాయిగా అలసట తీర్చుకొంటాడు. అక్కడినుండి మళ్ళీ 
వెక్షుడికీ కదలడు. అలాగే రమాకాంతుని చరణకమల ద్వంద్వంతో సంబంధం కలిగి ఆ ఆనందం చవి 
చూచినవాడు మళ్లీ దాన్ని వదలడు. 


న. అదియునుంగాక సకలభూత సంసర్గశూన్యంబైన యాత్మకు భూతసంసర్గం బేప్రకారంబునం గలిగె? 
నది నిర్నిమిత్తత్వంబునం జేసియో కర్మంబునం జేసియో యాక్రమంబు నా కెటింగింపుము. 220 


* అంతేకాదు సమస్త భూతాలతోటి కలయిక లేని ఆత్మకు భూతాలతో సాంగత్యం ఎలా కలిగింది? 
అది అకారణంగా కలిగిందా? లేక కర్మవల్ల కలిగిందా? ఆ వైనం నాకు వివరించు. 


సీ. ఎవ్వని నాభియం దెల్ల లోకాంగ సంస్థానకారణపంకజంబు వొడమె, 
నం దుదయించి సర్వావయవస్సూర్తి. దనరారునట్టి సితామహుండు 
గడంగి యెవ్వని యనుగ్రహమున నిఖిల భూతముల స్పజించె నుత్కంఠతోడ 
నట్టి విధాత యే యనువున సర్వేశు రూపంబు గనుగొనె రుచిరభంగి 


తే. నా పరంజ్యోతి మైన పద్మాక్షునకును, నలినజునకు( బ్రతీకవిన్యాసభావ 
గతులనలనను భేదంబు గలదె చెపుము,ు యతిదయాసాంద్ర! యోగికులాబ్దిచంద్ర! 221 


* ఏవనినాభిలో సమస్తలోకాల ఉనికికీ హేతువైన పద్మం పుట్టిందో, ఆ పద్మంలో, ప్రభవించి సర్యాంగ 
సుందరంగా ప్రకాశించే బ్రహ్మ ఎవని అనుగ్రహం వల్ల జొత్సుక్యంతో సమస్త ప్రాణులనూ సృష్టించాడో, ఆ 
0౧ న] 
(బ్రహ్మ సర్వేశ్వరుని స్వరూపాన్ని ఏ విధంగా సాక్షాత్కరింప జేసుకొన్నాడో, అలాంటి పరంజ్యోతి స్వరూపుడైన 
పద్మాక్షుడికీ, బ్రహ్మకూ అవయవవిన్యాసంలోనూ, భావగతిలోనూ భేదమున్నదా? ఓ పరమకరుణాసాంద్రా! 
యోగికుల జలధిచంద్రా! నాకు చెప్పవయ్యా! 


న. మజీయును భూతేశ్వరుం డయిన సర్వేశ్వరుం డుత్పత్తి స్పితిలయకారణంబైన తన మాయను 
విడిచి నవూయానియానుకుండై యేయే ప్రదేశంబుల శయనంబు సేసె? నదియునుంగాక 
పురుషానయవనంబుల చే( బూర్వకాలంబున లోకపాలసమేతంబులైన లోకంబు లెత్తెజంగునం 
గల్పితంబు లయ? నదియునుంగాక వుహాకల్పంబులును, నవాంతర కల్పంబులును, 
భూతభవిష్యద్వర్తమాన కాలంబులును, దేహాభిమానులై జనియించిన దేవపిత్సమనుష్యాదులకుం 
గలుగు నాయుః ప్రమాణంబులును, బృహత్వూక్ష్మకాలానువర్తనంబులును, ఏ యే కర్మంబులం 
జేసి జీవు లే యే లోకంబుల నొందుదురు? మజణీయు నేయే కర్మంబులం జేసి దేవాది శరీరంబులం 
బ్రాపింతు? రట్టి కర్మమార్గప్రకారంబును, సత్వాది గుణంబుల పరిణామంబులగు దేవాదిరూపంబులం 
గోరు జీవులకు నే యే కర్మసముదాయం బెట్టు సేయందగు? నెవ్వనికి నర్పింపందగు? నవి 

యెవ్వనిచేత (గ్రహింపంబడు? భూ పాతాళ కకుబ్‌వ్యోము (గ్రహ నక్షత్ర పర్వతంబులును 
సరిత్సముద్రంబులును ద్వీపంబులును నే ప్రకారంబున సంభవించె? నా యా స్టానంబుల గలవారి 
సంభవంబు లేలాటివి? బాహ్యాభ్యంతరంబులం గలుగు బ్రహ్మాండ ప్రమాణం బెంత? మహాత్ముల 
చరిత్రంబు లెట్టివి? వర్ణాశ్రమ వినిశ్చయంబులును, ననుగతంబులై యాశ్చర్యావహంబులగు 
హరియవతార చరిత్రంబులును, యుగంబులును, యుగప్రమాణంబులును, యుగధర్మంబులును, 
బ్రతియుగంబునందును మనుష్యుల కేయే ధర్మంబు లాచరణీయంబు లట్టి సాధారణ 
ధర్మంబులును, విశేషధర శంబులును, జాతి విశేష ధర శంబులును, రాజర్షి ధర్మంబులును, నాపత్కాల 
జీనన సాధన భఖూతంబులగు ధర్మంబులును, వమువాదాదితత్త్వ్యంబుల సంఖ్యయును, 
సంఖ్యాలక్షణంబును, నా తత్వంబులకు హేతుభూత లక్షణంబులును, భగనతృమారాధన విధంబును, 
అష్టాంగయోగ (క్రమంబును, యోగీశ్వరుల యణిమాద్యెశ్వర్య ప్రకారంబును, వారల 
యుర్చిరాదిగతులును, లింగశరీర భంగంబులును, బుగ్యజు స్పామాథర్వవేదంబులును, 
నుపవేదంబులైన యాయుర్వేదాదులును, ధర్మశా(స్తంబులును, నితిహాస పురాణంబుల 
సంఖభవంబును, సర్వభూతంబుల యవాంతర (ప్రళయంబును, వువోపళయంబును, 
నిష్టాపూర్తంబులును, యాగాది వైదిక కర్మజాలంబును, వాపీకూపతటాక దేవాలయాది 
నిర్మాణంబులును, నన్నదానం బారామప్రతిష్ట మొదలగు స్మార్తకర్మంబులును, కామ్యంబులైన 
యగ్నిహోత్రంబుల యనుష్టాన ప్రకారంబును, జీవస్పష్టియు, ధర్మార్ధకానుంబు లనియెడు త్రివర్గంబుల 
యాచరణప్రకారంబును, మలినోపాధిక పాషండ సంభవంబును, జీవాత్మబంధ మోక్ష ప్రకారంబును, 
స్వరూపావస్థాన విధంబును, సర్వస్వతంత్రుండైన యీశ్వరుం డాత్మమూయం జేసి సర్వ కర్మసాక్షి 
యయ్యు నమ్మాయ నెడంబాసి యుదాసీన గతిని విభుండై క్రీడించు తెణంగును గ్రమంబున( 
బ్రపన్నుండనైన నాకు నెజీంగింపుము. 


బ్రాహ్మణ శాపంబునంజేసి శోకవ్యాకుల చిత్తుండవై యనశన వ్రతుండవైన నీవు వినుట యొట్లని 
సందేహింపవలవదు, త్వదీయ ముఖారవింద వినిఃస్పత నారాయణ కథామృత పానకుతూహలి నైన 
నాకు నింద్రియంబులు వశంబులై యుండు, నది గావున నేనడిగిన ప్రశ్న్చంబులకు నుత్తరంబులు 
నవిస్తరంబులుగా నానతిచ్చి కృతార్థునిం జేయ ( బరవేఎస్పితుల్యుండవగు నీవపూర్వ 
సంప్రదాయానురోధంబున నర్హుండ వగుదు వని విష్ణురాతుం డయిన పరీక్షిన్నరేంద్రుండు 
బ్రహ్మరాతుండైన శుకయోగి నడిగిన నతండు బ్రహ్మ నారదసంవాదంబును నేక సంప్రదాయాను 
గతంబును గతానుగతిక ప్రకారంబునునై తొల్లి సర్వేశ్వరుండు బ్రహ్మకల్పంబున బ్రహ్మకుపదేశించిన 
బాగవతపురాణంబు వేదతుల్యంబు, నీ కెజీంగింతు విను మని చెప్పెనని సూతుండు శౌనకాది 
మహామునులకుం జెప్పి నట్టు శుకయోగీంద్రుండు పరీక్షిన్నరేంద్రున కిట్టనియె. 222 


* భూతాలకు అధినాథుడైన సర్వేశ్వరుడు ఉత్పత్తికీ, స్థితికీ లయానికీ హేతువైన తనమాయను 


వదలి మాయానియామకుడై ఏయేస్టలాలలో శయనించాడు? అంతేకాక పూర్వం విరాట్పురుషుని 
అవయవాలతో ఇంద్రుడు మొదలైన లోకపాలకులతో కూడిన లోకాలు ఎలా సృ్పష్టింపబడ్డాయి. అంతేకాక 


'రెండవ స్కంధము 225 


మహాకల్పాలు, అవాంతరకల్పాలు, భూతభవిష్యద్వర్తమానకాలాలు, శరీరాభిమానంతో జని శ్రైంచే దేవతలు, 
పితరులు, మానవులు మొదలగువారికి కలిగే ఆయుఃప్రమాణాలు నాకు చెప్పు. 


మహాకాలాన్నీ, సూక్ష్మకాలాన్నీ అనువర్తించి జీవులు ఏ యే కర్మలు చేసి ఏయే లోకాలకు ప్రయాణం 
సాగిస్తారు? ఏయే కర్మలవల్ల వాళ్లకు దేవతాశరీరాలు వస్తాయి? అట్టి కర్మమార్గపద్దతి నాకు వివరించు. 


ఇంకా సత్తాది గుణాలకు ఫలములైన దేవాది స్వరూపాలు కోరే జీవులు ఏ యే కర్మలు ఏ విధంగా 
చేయాలి? ఆ కర్మలను ఎవరికి సమర్పించాలి? వాటిని ఎవరు స్వీకరిస్తారు? 


భూమి, పాతాళం, దిక్కులు, ఆకాశం, (గ్రహాలు, నక్షత్రాలు, పర్వతాలు, నదులు, సముద్రాలు, 
దీవులు ఎలా ఉద్భవించాయి. ఆయా చోట్ల ఉండే జీవుల జన్మలు ఎలాంటివి? 


వెలుపలా, లోపలా (బ్రహ్మాండం కొలత ఎంత? మహాత్ముల చరిత్రలు ఎటువంటివి? వర్ణాశ్రమ 
నియమాలు, (క్రమంగా ఏర్పడి ఆశ్చర్యం కల్గించే శ్రీమన్నారాయణుని అవతారకథలు, నాలుగుయుగాలు, 
ఆ యుగాల ప్రమాణాలు, యుగధర్మాలు, 'ప్రతియుగంలోనూ మానవులు పాటించవలసిన సాధారణధర్మాలు, 
విశేషధర్మాలు, ఆయాజాతులకు సంబంధించిన ధర్మాలు, రాజర్దుల ధర్మాలు, జీవనసాధనాలైన ఆపద్ధర్మాలు, 
మహత్తు మొదలైన తత్తాలసంఖ్య, వాటి లక్షణము, ఆ తత్తాలకు హేతువులయిన లక్షణాలు, భగవానుణ్ణో 
ఆరాధించే పద్దతి, యమనియమాదులైన అష్టాంగాలతో కూడిన యోగక్రమము, యోగిశ్రేష్టులైన వారి 
అణిమ, మహిమ మొదలగు అసష్టసిద్దుల స్వరూపం, అర్భిరాది మార్గాలలో ఆ యోగులు పయనించే తీరు, 
లింగశరీరాల వినాశము, బుక్కు, యజుస్సు, సామము, అధర్వం అనే నాలుగు వేదాలు, ఆయుర్వేదం 
మొదలైన ఉపవేదాలు, ధర్మశా!స్తాలు, ఇతిహాసాలు, పురాణాలు ఆవిర్భవించిన పద్ధతి, అన్ని భూతాలకూ 
ఏర్పడే అవాంతర ప్రళయము, వాటిస్థితి, మహాప్రళయము, ఇష్టాపూర్తాలనబడే యజ్ఞాది వైదిక కర్మలు, 
బావులు, మడుగులు, చెరువులు, దేవాలయాలు మొదలగు వాటి నిర్మాణం, అన్నదానం, ఆరామ(ప్రతిష్ట 
మొదలైన సృతుల్లో చెప్పిన కర్మలు, కామ్య కర్మలైన అన్షిహోత్రాదులు నిర్వర్తించే విధానం, జీవుల సృష్టి 
ధర్మం, అర్ధం, కర్మం అనే మతవర్గాలను ఆచరించే తీరు, మలిన శరీరులైన పాషండుల పుట్టుక, జీవాతు ]ైడు 
బంధింపబడే రీతి, ఆపై మోక్షం పొందే పద్ధతి, స్వ్పస్వరూపంలో నెలకొనే ప్రకారము, దేనికీ లోబడక అన్నిటా 
స్వతంత్రుడైన ఈశ్వరుడు తన మాయతో సమస్త కర్మలకూ సాక్షిగా వుంటూనే ఆ మాయకు అతీతుడై 
ఉదాసీనుని లాగా ప్రభువై క్రీడించే పద్దతి - ఈ సంగతులన్నీ విపన్నుడనై ప్రపన్నుడనైన నాకు వివరించు. 


“న్‌ు (బ్రాహ్మణ శాపం వల్ల దుఃఖిస్తున్నావు; నీ మనస్సు కలత జెంది వుంది; పైగా నిరాహార దీక్షలో 
ఉన్నావు! నేను చెప్పే ఈ విషయాలు ఎలా వినగలవు”? అని సంశయింపవద్దు. నేను మీ ముఖపద శం నుండి 
వెలువడే శ్రీమన్నారాయణ కథాసుధను తనివిదీరా త్రాగాలన్న కుతూహలంతో వున్నాను. అట్టి నాకు 
యిం(ద్రియాలు స్వాధీనంలోనే వున్నాయి. కాబట్టి నేను అడిగిన ప్రశ్నలు అన్నిటికీ సమాధానాలు సవిస్తరంగా 
ఆనతిచ్చి నన్ను కృతార్జుణి కావించు. ప్రాచీన సంప్రదాయాన్ని అనుసరించి, అందుకు తగినవాడవు నీవే! 

థం 
నీవు (బ్రహ్మతో సమానుడవు!” 

ఈ విధంగా విష్ణురాతుడైన (విష్ణువుచే రక్షితుడైన) పరీక్షిన్మహారాజు బ్రహ్మరాతుడైన (బ్రహ్మచే 
వ్యాసునికి పుత్రుడుగా అను[గ్రహింపబడిన) శుకమహాయోగిని అడిగాడు. 
అప్పుడు శుకమహర్షి “రాజా! (బ్రహ్మ నారదుల సంవాదరూపమూ, ఒకే సంప్రదాయానికి చెందింది, 
(క్రమపద్దతిలో పరంపరగా వస్తున్నదీ అయిన భాగవత మనే మహాపురాణ మున్నది. అది వేదంతో సమానం. 
దానిని పూర్వం సర్వేశ్వరుడు బ్రహ్మకల్పంలో బ్రహ్మకు ఉపదేశించాడు. అది నీకు తెలియ పరుస్తాను, 
విను”అని చెప్పి పరీక్షిత్తుతో ఇలా అన్నాడు. 
సీ, భూపాలకోత్తవు! భూతహితుండు సుజ్ఞానస్వరూపకు. డైన యట్టి 
ప్రాణికి దేహసంబంధ మెట్లగు నన్న మహి నొప్పు నీశ్వరమాయ లేక 
కలుగదు, నిద్రలో గలలోన6 దోచిన దేహబంధంబుల తెజ(గువలెను 
హరియోగ మాయామహత్వ్రంబునం బాంచ భౌతిక దేహసంబంధు. డగుచు 


తే. నట్టి మాయాగుణంబుల నాత్మ యోలి, బాల్య కౌమార యౌవనభావములను 
నర సుపర్వాది మూర్తుల బొరసి “యేను”, “నాయ దిది” యను సంసారమాయ దగిలి. 223 


వ. నర్తించుచు నిట్టున్న జీవునికి భగవద్భక్తి యోగంబున ముక్తి సంభవించుట యెట్లన్న - నెప్పుడేని 
జీవుండు ప్రకృతి పురుషాతీతంబయిన బ్రహ్మస్వరూపంబునందు మహితధ్యాన నిష్టుండగు నప్పుడు 
విగతమోహుండై యహంకార మమకారాత్మకంబయిన సంస్కరణంబు దొజణంగి ముక్తుండయి 
యుండు, ముజియు జీవేశ్వరులకు దేహసంబంధంబులు గానంబడుచుండు, నట్టి దేహధారియైన 
భగవంతునందలి భక్తిం జేసి జీవునకు ముక్తి యెత్తెణంగునం గలుగునని యడిగితివి, జీవుం 
డవిద్యామహిమం జేసి కర్మానుగతంబయిన మిథ్యా రూపదేహసంబంధుండు, భగవంతుండు 
నిజయోగమాయా మహిమంబునం జేసి స్వేచ్చా పరికల్పిత చిద్నన లీలావిగ్రహుండు. కావున 
భగవంతుండైన యీశ్వరుండు స్వభజనంబు ముక్తి సాధనజ్ఞానార్థంబు కల్పితంబని చతుర్ముఖునకు( 
దదీయనిష్కపటతపశ్చర్యాది సేవితుండయి నిజజ్ఞానానందఘనంబయిన స్వరూపంబు సూపుచు 
నానతిచ్చె, నది గావున జీవునికి భగవద్భక్తి మోక్షప్రదాయకంబగు, నిందులకు నొక్క యితిహాసంబు 
గల దెటింగింతు నాకర్లింపుము,దాన భవదీయ సంశయనివృత్తి యయ్యెడు నని శుకయోగీంద్రుండు 
రాజేంద్రున కిట్లనియె. 224 


* రాజోత్తమా! “జీవుడు భూతాలకు మేలు చేకూర్చేవాడు, జ్ఞానమే స్వరూపంగా కలవాడు, అలాంటి 
వానికి శరీరంతో సంబంధం ఎలా కలిగింది!” అంటావా? జగతీతల మంతా వ్యాపించివున్న ఈశ్వరుని 
మాయ అనేది లేకపోతే జీవునికి దేహంతో సంబంధం కలుగదు. ని[ద్రించే వేళ స్వప్నంలో దేహాలతో సంబంధం 
గోచరిస్తుందికదా! అలాగే నారాయణుని యోగమాయాప్రభావంవల్ల జీవుడు పంచభూతాలతో కూడిన దేహంతో 
సంబంధం కలవాడవుతాడు. ఆ మాయాగుణాలవల్లనే క్రమంగా బాల్యం, కౌమారం, యౌవనం అనే దశలు 
పొందుతాడు. మనుష్య, దేవతాది ఆకారాలను గూడా స్వీకరిస్తాడు. 'నేను' అనే అహంకారాన్నీ, “నాది” అనే 
మమకారాన్నీ పెంచుకొంటాడు. సంసారమాయలో బద్దుడవుతాడు. 

ఈ విధంగా బద్దుడై వర్తించే జీవుడికి భగవంతునిమీది భక్తితో ముక్తి ఎలా కలుగుతుంది అంటావా? 
అది చెబుతాను విను. ప్రకృతికీ, పురుషుడికీ అతీతమైన బ్రహ్మస్వరూపాన్ని ఎప్పుడు జీవుడు తీవ్రంగా 
ధ్యానిస్తాడో, అప్పుడు మోహంనుండి విడివడుతాడు. అహంకార మమకార మయమైన సంసారంనుండి 
విముక్తుడై ముక్తి పొందుతాడు. 


అంతేకాదు; జీవుడికీ, ఈశ్వరుడికీ, శరీరాలతో సంబంధాలు కనిపిస్తున్నాయి. భగవంతుడుకూడా 
శరీరం ధరించేవున్నాడు. అట్టి భగవంతుడి మీద భక్తి గలిగి వుంటే జీవుడి కెలా ముక్తి సిద్దిస్తుంది? అని 
అడిగావు. 


అవిద్యకు లోనైనవాడు జీవుడు. అవిద్య ప్రభావంవల్ల అతడు కర్మ ననుసరించి సం'ప్రాప్తించిన శరీరాన్ని 
ధరిస్తాడు. ఆ దేహం మిథ్యారూప మైనది. భగవంతుడు యోగమాయతో గూడినవాడు. ఆయన 
తనయోగమాయాప్రభావం వల్ల తన ఇష్టానుసారం జ్ఞానమయమైన లీలాశరీరం కల్పించుకొంటాడు. అందువల్ల 
మోక్షానికి సాధనమైన జ్ఞానానికై తన సేవ కల్పించబడిందని భగవంతుడైన ఈశ్వరుడు బ్రహ్మతో చెప్పాడు. 
(బ్రహ్మ నిష్కపటంగా తపస్సుచేసి పరమేశ్వరుని ఆరాధించాడు. అప్పుడు తన జ్ఞానానందఘనమైన స్వరూపం 
(బ్రహ్మకు చూపిస్తూ ఈశ్వరుడు పై విధంగా తెలిపాడు. 

అందువల్ల జీవుడికి భగవద్భక్తి తప్పక మోక్ష మిస్తుంది. ఈ విషయం నిరూపించే ఇతిహాసం ఒకటి 
వుంది. అది వివరిస్తాను, విను. దానివల్ల నీకు కల్లిన సందేహం తొలగిపోతుంది అని చెప్పి యోగిశ్రేష్టుడైన 
శుకుడు రాజ(శ్రేష్టుడైన పరీక్షిత్తుతో ఇలా అన్నాడు. 

-: నారాయణుండు బ్రహృ తపంబునకు మెచ్చి వరంబు లిచ్చుట :- 


జా 


హరిపాదభక్తి రహస్యోపదేష్టయు నఖిల దేవతలకు నధివిభుండు 

నైన విధాత గల్పాదియందును నిజాశయపద్మమున కధిష్టాన మరయ 

నర్జించి జలముల నన్వేషణము సేసి నలినంబు మొదలు గానంగలేక 

విసివి క్రమ్ముణను దద్చిసరుహాసీనుండై సృష్టినిర్మాణేచ్చ జిత్తమందు. 

తే. జాల నూహించి తత్పరిజ్ఞానముహిమ, సరణి మనమున దోంపక జడనుపడుచు 

లోకజాలంబు( బుట్టింపలేక మోహి, తాత్ముండై చింత నొందు నయ్యవసరమున. 225 


* దేవాదిదేవుని పాదాలమీద భక్తి గల్షివుండడంలోని పరమ రహస్యాన్ని ఉపదేశించినవాడు, దేవతల 
కందరికీ అధినేత అయిన విధాత కల్పారంభంలో తనకు నెలవైన పద్మానికి మూల మేమిటో 
పరిశీలించాలనుకొన్నాడు. నీళ్లలో వెదకడం ప్రారంభించాడు. ఎంత వెదకినా ఆ పద్మానికి మొద లెక్కడ 
వుందో తెలుసుకోలేకపోయాడు. చివరికి విసిగి వేసారి మరలివచ్చి ఆ పద్మంలోనే ఆసీను డయ్యాడు. 
జగత్తును స్పష్టించాలనే సంకల్పం ఆయన హృదయంలో ఉదయించింది. ఎంతో ఆలోచించాడు. కాని 
సృష్టికి సంబంధించిన పరిజ్ఞానం ఆయన మనస్సుకు అందక క్రిందుమీదయినాడు. అలసత్వం ఆవహించింది. 
లోకాలను సృష్టించలేక పోయాడు. అతనిచిత్తం మోహాయత్త మయింది. చింతాక్రాంతు డయ్యాడు. 

వ. జలమధ్యంబుననుండి యక్షర సమామ్నాయంబున స్పర్భంబులందు షోడశాక్షరంబును మజటీయు 
నేకవింశాక్షరంబును నైన యియ్యక్షర ద్వయంబు వలన నగుచు మహాముని జనధనం బయిన 
“తప” యను శబ్దం బినుమూ అుచ్చరింపంబడి వినంబడిన, నట్టి శబ్దంబు వలికిన యప్తురుషుని 
వీక్షింపంగోరి నలుదిక్కులకుం జని వెదకి, యెందునుం గానక. మరలి వచ్చి నిజస్థానంబైన 
పద్మంబునం దాసీనుండై యొక్కింత చింతించి యట్టి శబ్దంబు దన్నుందపంబు సేయుమని 
నియమించుటగా( దలంచి ప్రాణాయామ పరాయణుందై, జ్ఞానేంద్రియ కర్మేంద్రియంబుల జయించి, 
యేకాగ్ర చిత్తుండై, సకలలోక సంతాపహేతువగు తపంబు వేయి దివ్యవత్సరంబులు గావింప, 
నీశ్వరుండు ప్రసన్నుండై పొడసూపిన నక్కమలసంభవుండు తత్‌క్షణంబ రాజసతాముసమిశస 
త్వగుణాతీతంబును, శుద్ధ సత్వగుణావాసంబును, నకాల విక్రమంబును - సర్వలోకోన్నతంబును, 
సకల సురగణ స్తుత్యంబును, ననంత తేజోవిరాజితంబు, నైన వైకుంఠ పురంబుం బొడగని యందు. 

* ఆ సమయంలో నీటినడుమ నుండి ఒక శబ్దం వినిపించింది. 'కి మొదలు 'మ” వరకూ ఉండే 
స్పర్శాక్షరాలలో పదునారవదీ ఇరవై యొకటవదీ అయిన “తప”అనే రెండు అక్షరాలవల్ల ఆ శబ్దం ఏర్పడింది. 
“త ప” అనే ఆ పదం మహర్షులకు అమూల్యమైన ధనం. ఆ మాట రెండుసార్లు 'తప తప లని 
ఉచ్చరింపబడింది. బ్రహ్మ దాన్ని విన్నాడు. ఆ శబ్దాన్ని ఉచ్చరించిన పురుషుల్లి చూడాలనుకొన్నాడు. నాలుగు 
దిక్కులకూ వెల్లి వెతికాడు. ఎక్కడా ఆ పురుషుడు గోచరించలేదు. తిరిగివచ్చి తన నివాసమైన పద్మంలోనే 
కూర్చున్నాడు. కొంత సేపు ఆలోచించాడు. తన్ను తపస్సు చేయమని హెచ్చరించటానికే ఆ శబ్దం వినిపించింది 
అనుకొన్నాడు. ప్రాణాయామం (ప్రారంభించాడు. జ్ఞానేంద్రియాలనూ, కర్మేంద్రియాలనూ స్వాధీనం 
చేసుకొన్నాడు. మనస్సును ఏకా(గ్రం చేసుకొని వెయ్యి దివ్య సంవత్సరాలు అలా తపస్సు చేశాడు. ఆ దారుణ 
తపస్సుకు లోకాలన్నీ తపించిపోయాయి. అప్పుడు శ్రీహరి ప్రసన్నుడై బ్రహ్మకు ప్రత్యక్షమయ్యాడు. 

వెంటనే బ్రహ్మ వైకుంఠపురాన్ని చూచాడు. ఆ పురం రాజసగుణానికీ, తామసగుణానికీ ఆ గుణాలతో 
మిశ్రమైన సత్తగుణానికీ అతీత మయింది. కేవల సత్త్యగుణానికి నివాస మయింది. కాలానికి అక్కడ 
(ప్రాబల్యం లేదు. అది అన్ని లోకాలకంటే అత్యున్నత మైనది. సమస్త దేవతలకూ ్రస్తుతింప దగినది. 
అక్కడ లోభం, మోహం, భయం అనేవి లేవు. అక్కడికి పోయినవారు మళ్లీ తిరిగి రావడమంటూ జరగదు. 
తుది లేని తేజస్సుతో అది ప్రకాశిస్తూ వున్నది. అలాంటి వైకుంఠపురాన్ని సరోజ సంభవుడు సందర్శించాడు. 


సీ, సూర్యచంద్రానల స్ఫురణలం జొరనీక నిజదీధితి స్ఫూర్తి నివ్వటిల్ల 
దివ్య మణిప్రభా దీపిత సాధ విమాన గోపుర హర్మ్య మండపములు( 
బ్రసవ గుచ్చ స్వచ్చ భరిత కామిత ఫల సంతాన పాదస సముదయములు( 
గాంచన దండ సంగత మారుతోద్దూత తరళ విచిత్ర కేతనచయములు 


తే. వికచకైరవన దళదరవింద గత ము, రంద రసపాన మోదితేందిందిర ప్ర 
భూత మంజుల నినదప్రబుద్ద రాజ, హంసశోభిత వరకమలాకరములు, 227 

య అక్కడ మేడలు, విమానాలు, గోపురాలు, మిద్దెలు, మండపాలు, దివ్యమణికాంతులతో 
దేదీప్యమానంగా తేజరిల్లుతున్నాయి. ఆ దీప్తి ప్రభావం ముందు సూర్యచంద్రాగ్నుల తేజస్సులు 
వెలవెలబోతున్నాయి. ఇంకా ఆ వైకుంఠపురంలో పూలగుత్తులతో నిండి కోరిన ఫలాలు ప్రసాదించే కల్పవృక్ష 
సమూహాలు ఉన్నాయి. బంగారు కర్రలకు తగిలించిన రంగు రంగుల పతాకలు గాలికి రెపరెప లాడుతున్నాయి. 
వికసించిన కలువల్లోనూ, కమలాల్లోనూ మకరందం ([గ్రోలుతూ మధుకర బృందాలు ఆనందంతో రుంకారం 
చేస్తున్నాయి. ఆ శబ్దానికి మేల్కొన్న కలహంసలతో అక్కడి తటాకాలు కనులపండువు కావిస్తున్నాయి. 


సీ. వల నొప్ప గా న దైవం కేశవాత్సరి మ్మని పల్కు రాజకీరావళియును 
మహిమ “జగద్విస్తమయ మఖిలిమ్మని చదివెడు శారికాసముదయంబు 
నేపారంగా “జితం తే పుండరీకాక్ష యని లీల బాడు సికావళలియును 
లలి మీఅ(గా 'మంగళం మధుసూదని యనుచు. బల్కెడు మయూరావళియును 


తే. దవిలి “శ్రాషడ్వషట్స్వధే' త్యాది శబ్ద, కలితముగ మోయు మధుప నికాయములును 
గలిగి యఖిలైక దివ్య మంగళ విలాస, మహిమ. జెన్నొందు వైకుంఠమందిరంబు. 228 


* అక్కడి రాచిల్కలు 'కేశవుని కంటె పరదైవం లేదు అని పల్కుతున్నాయి. గోరువంకలు “విశ్వమంతా 
విషమయం' అని చదువుతున్నాయి. కోయిలలు 'పద్మాక్షా! నీదే జయం!'అని పాడుతున్నాయి. నెమళ్లు 
'మధుసూదనా! నీకు మంగళం'అని ఆడుతున్నాయి. తుమ్మెదల గుంపులు 'శాషట్‌ో, “వషట్‌, 'స్వధా' 
ఇత్యాది శజ్ఞాలతో రుంకారం చేస్తున్నాయి. ఈ విధంగా వైభవోపేతమైన వైకుంఠమందిరం సమస్త దివ్య 
మంగళ లీలావిలాసాలతో పరమసుందరంగా వుంది. 


న. మజియుం బయోధరావళీ విభాసితనభంబునుంబోలె వెలుంగుచున్న యద్దివ్యధాముంబునందు.229 
* ఇంకా ధారాధర రాజితో విరాజిల్లే తారాపథంలాగా తేజరిల్లుతున్న ఆ దివ్యమందిరంలో. 


సీ. సలలితేందీవరశ్యామాయమానోజ్ఞ లాంగులు నవ్యపీతాంబరులును 
ధవళారవిందసుందర పదత్రనేత్రులు సుకుమారతనులు భాసుర వినూత్న 
రత్న విభూషణ గ్రైవేయ కంకణ హార కేయూర మంజీర ధరులు 
నిత్యయౌవనులు వినిర్మలచరితులు, రోచిష్టులును హరిరూపధరులు 


తే. నగు సునందుండు నందుండు నర్షణుండు.6 బ్రబలుండును నాది యగు నిజపార్చ్యచరులు 
మజీయు వైదూర్య విద్రుమామల వమృణాళ, తుల్యగాత్రులు దను భక్తితో భజింప. 230 


* సునందుడు, నందుడు, అర్హణుడు, ప్రబలుడు మొదలైన సేవకులు భగవానుని భక్తితో భజిస్తున్నారు. 
వాళ్ళు నల్ల కలువల్లాగా నీలమై నిగనిగలాడే శరీరాలతో నివ్వటిల్లుతున్నారు. పచ్చని కొంగ్రొత్త పట్టుపుట్టాలు 
0౧ 0౧ 0౧ యు యు 

కట్టుకొన్నారు. తెల్లతామర రేకుల వంటి కన్నులతో శోభిల్లుతున్నారు. వారివి సుతిమెత్తని దేహాలు. వాళ్లు 
ధగధగలాడే రత్నాభరణాలూ, కంఠహారాలూ, కంకణాలూ, ముత్యాల సరాలూ, భుజకీర్తులూ, అందెలూ 
ధరించి వున్నారు. మాసిపోని యౌవనంతో భాసిస్తున్నారు. పవిత్రమైన ప్రవర్తన కలిగి వున్నారు. అందరూ 
హరిరూపాలు ధరించి జాజ్వల్యమానంగా వెలుగొందుతున్నారు. వారు వైడూర్యాలతోనూ, పగడాలతోనూ, 
తామర తూండ్లతోనూ సమానమైన శరీరాలు కల్లివున్నారు. అందరూ భక్తితో శ్రీమన్నారాయణుని భజిస్తున్నారు. 


సీ, క్షాళితాఖిలకల్మషవ్రజామరనదీ జనక కోమల పదాజ్ఞముల వాని 
నఖిల సంపత్కారణాపాంగ లక్ష్మీ విలాసిత వక్ష్వస్టలంబు వాని 
బద్మమిత్రామిత్ర భాసిత కరుణాతరంగిత చారునేత్రముల వాని 
భువననిర్మాణ నైపుణ భవ్య నిజ జన్మ కారణ నాభి పంకజము వనాని 


తే. నహి హితాహిత శయన వాహముల వాని, సేవితామరతాపసశ్రేణి వాని 
నఖిలలోకంబులకు గురుండైన వాని. గాంచె. బరమేష్టి గన్నుల కణవు దీఆ. 231 


* ఆ భగవంతుని కోమల పాదపద్మాలనుండే సమస్త పాపాలనూ కడిగివేసే గంగానది ఉద్భవించింది. 
తన కడగంటి చూపుతో కలుములన్నీ 'ప్రసాదింపగల శ్రీమహాలక్ష్మి ఆయన వక్ష్యస్థలంలోనే నివసిస్తున్నది. 
ఆయన సూర్యచందద్రులనే సుందరమైన కన్నులు కలవాడు. ఆ కనులలో కరుణా తరంగాలు పొంగిపొరలుతూ 
వుంటాయి. జగత్తును సృష్టించడంలో నిపుణుడైన బ్రహ్మ ఆ భగవంతుని నాభికమలం నుండే జన్మించాడు. 
శేషుడే ఆయనకు శయనం. గరుడుడే ఆయనకు వాహనం. ముక్కోటి దేవతలూ, మునులూ ఆయనను 
సేవిస్తూ వుంటారు. ఆయన సమస్తలోకాలకూ తండ్రి. అలాంటి పరమేశ్వరుణ్ణి బ్రహ్మదేవుడు కన్నులకరవు 
దీరేటట్టుగా చూచాడు. 

క. కమనీయ రూపరేఖా, రమణీయత. జాల నొప్పు రమణీమణి య 

క్కృమలాలయ దన వ్పుదు కర, కమలంబుల విభుని పాదకనులనము లొత్తెన్‌ 232 

* రూపరేఖావిలాసాలతో చక్కని చుక్కలా వున్న లక్ష్మీదేవి తన కోమలమైన పాణి పద్మాలతో 
(ప్రాణేశ్వరుని పాదపద్మాలను ఒత్తుతున్నది. 

న. వెండియు. 233 


శా, శ్రీకాంతాతిలకంబు రత్నరుచిరాజిప్రేంఖితస్వర్ల డో 
లాకేలిన్‌ విలసిల్లి తత్కచభరాలంకార స్రగ్గంధ లో 
భాకీర్ణ ప్రచరన్మధువ్రత మనోజ్ఞాలోల నాదంబు ల 
స్తోకానుస్వర లీల నొప్పంగ నిజేశున్‌ వేడ్కృతో. బాడంగన్‌. 234 


* అంతేకాదు. శ్రీ మహాలక్ష్మి రత్నకాంతులతో విరాజిల్లే బంగారపు తూగుటూయెలలో ఊగుతూ 
వున్నది. ఆమె కొప్పులో చెరివికొన్న సుమమాలికల సుగంధం మీది ఆశతో గుమిగూడిన తుమ్మెదలు 

మనోజ్ఞంగా జుమ్మని రొద చేస్తూ విహరిస్తున్నాయి. ఆ (భ్రమర రుంకారమే [క్రుతిగా శ్రీదేవి శ్రీహరిమీద 
పాటలు పాడుతున్నది. 


న. అట్టి నిత్యవిభూతియందు. 235 


ను. సతతజ్ఞానరమా యశో బల నుహైశ్వర్యాది యుక్తున్‌ జగ 
త్పతి యజ్జేశు ననంతు నచ్యుతు దళత్పంకేరుహాక్షున్‌ శియః 
పతి నాద్యంత వికారదూరు. గరుణాపాథోనిధిన్‌ సాత్వతాం 
పతి వర్ధిష్లు సహిష్టు విష్ణు గుణవిభ్రాజిష్లు రోచిష్టునిన్‌. 236 
* అలాంటి పరమపదంలో ఎల్ల వేళలా జ్ఞానమూ, సంపదా, కీర్తి బలమూ, ఐశ్వర్యమూ మొదలైన 
గుణాలతో కూడినవాడూ, భువనాలకు ్రభువూ, యజ్ఞానికి అధీశ్వరుడూ, తుది లేనివాడూ, చ్యుతి లేనివాడూ, 
వికసించుచున్న పద్మాలవంటి నేత్రాలు కలవాడూ, లక్ష్మీవల్లభుడూ, మొదలు తుద వికారము లేనివాడూ, 
దయాసము[ద్రుడూ, యాదవులకు అధినాథుడూ, వృద్ధిశీలుడూ, సహనళీలుడూ, అంతటా వ్యాపించిన వాడూ, 
కల్యాణగుణాలతో విరాజిల్లేవాడూ, కాంతిమంతుడూ - 


మ. దరహాసావృత పూరితాస్యు నిజభక్తత్రాణ పారాయణు 
న్నరుణాంభోరుహపత్రలోచనుని. బీతావాసు. దైలోక్య సుం 
దరు మంజీర కిరీట కుండల ముఖోద్యద్బూషు యోగీశ్వరే 
శ్వరు లక్ష్మీయుతవక్షు. జిన్మయు దయాసాంద్రుం జతుర్పాహునిన్‌. 237 


* చిరునవ్వు అనే అమృతం విరజిమ్మే నెమ్మోము గలవాడూ, తన భక్తులను రక్షించడంలో ఆసక్తి 
గలవాడూ, ఎర్రతామర రేకులవంటి కన్నులు కలవాడూ, పీతాంబరధరుడూ, త్రిలోక సుందరుడూ, అందెలు, 
కిరీటమూ, మకర కుండలాలూ మొదలైన మేలిసొమ్ములు గలవాడూ, యోగీశ్చరులకు ప్రభువూ, వక్షః 
స్థలంలో లక్ష్మిని ధరించినవాడూ, జ్ఞాన స్వరూపుడూ, కృషపానిధీ, నాలుగుభుజాలు కలవాడూ. 


న. మటియు ననర్శ రత్నమయ సింహాసనాసీనుండును సునంద నందకుముదాది సేవితుండును, 
బకృతిపురుష మహదహంకారంబులను చతుళ్ళక్తులును గర్మేంద్రియ జ్ఞానేంద్రియమనో 
మహాభూతంబులను షోడశ శక్తులును బంచతన్మాత్రంబులునుం బరివేష్టింప( గోట్యర్క 
ప్రభావిభాసితుండును, స్వేతరాలభ్య స్వాభా విక సమస్తైశ్వర్యాతిశయుండునునై స్వస్వరూపంబునం 
గ్రీడించు సర్వేశ్వరుండైన పరవముపురుషుం బురుషోత్తముం బుండరీకాక్షు నారాయణుం జూచి 
సాంద్రానందకందళిత హవృదయారవిందుండును, రోమాంచకంచుకిత శరీరుండును, 
ఆనందబాప్పుధారాసిక్త కపోలుండును నగుచు. 238 


ల అమూల్యమైన మణిమయ సింహాసనంలో కూర్చున్నవాడూ; సునందుడు, నందుడు, కుముదుడు 
మొదలైన అనుచరుల సేవలు గైకొనుచున్నవాడూ; ప్రకృతి, పురుషుడు, మహత్తత్తము, అహంకారము అనే 

నాల్గు శక్తులూ; వాక్కు, పాణి, పాదము, పాయువు, ఉపస్ట అనే పంచ కర్మేంద్రియాలూ; శ్రోత్రము, త్వక్కు, 
చక్షువు, జిహ్య, ఘ్రూణము అనే పంచ జ్ఞానేంద్రియాలూ; మనస్సూ; పృథివి, అప్పు, తేజస్సు, వాయువు, 
ఆకాశము అనే పంచభూతాలూ - ఈ పదునారు శక్తులూ, శబ్దం, స్పర్భం, రూపం, రసం, గంధం అనే ఐదు 
తన్మాత్రలూ తనచుట్టూ చేరి కొలుస్తుండగా కోటి సూర్యుల కాంతితో భాసించేవాడూ; ఇతరులకు లభ్యం 
కానివీ, తనకు మాత్రమే స్వభావసిద్ధమైనవీ అయిన సకలైశ్చ్వర్యాలతో ప్రకాళించేవాడూ, నిజస్వరూపంలోనే 
వినోదించేవాడూ, అంతటికీ అధినాథుడూ, పరమపురుషుడూ, పరమ(శ్రేషుడూ, పద్మాక్షుడూ అయిన 
నారాయణుబ్బి (బ్రహ్మ చూచాడు. ఆయన హృదయపద్మం అమితానందంతో వికసించింది. ఆయన శరీరం 
గగుర్పాటు చెందింది. ఆయన చెక్కిళ్లు ఆనంద బాష్పాలతో ఆర్రములైనాయి. 


క. వర పరమహంస గమ్య, స్ఫురణం దనరారు పసపరమపురుషుని సద సం 
కరుహములకు నజుండు చతు, శ్చిరములు సోంకంగ నతులు సేసిన హరియున్‌. 239 


* ఆ పైన మహానుభావులైన పరమహంసలకు మాత్రమే చేరదగిన ఆ పరమపురుషుని పాదపద్మాలకు 
(బ్రహ్మ తన నాలుగు తలలు తగిలేటట్టు ప్రణామాలు చేశాడు. 


చ. ప్రియుండగు బొడ్డుందమ్మి తొలిబిడ్డండు వేలుపుంబెద్ద భూతసం 
చయముల. జేయుకర్త నిజశాసనపాత్రుండు ధాత మైొక్కినన్‌ 
దయ దళుకొత్తం బల్కె( బ్రమదస్మిత చారుముఖారవిందు(డై 
నయమున. బాణిపంకజమునన్‌ హరి యాతనిదేహ నుంటుచున్‌. 240 
* తన నాభిపద్మంలో జన్మించిన ముద్దుల పెద్దకొడుకు, దేవతలలో జ్యేష్టుడు, ప్రాణులకు సృష్టికర్త, 
తన అదుపాజ్ఞలలో మెలిగేవాడు అయిన (బ్రహ్మ తనకు నమస్కరించే సరికి శ్రీహరికి దయ పొంగిపొరలింది. 


ఆనందంతో కూడిన మందహాసంతో ఆయన ముఖారవిందం విప్పారింది. తన కరకమలంతో విధాత 
శరీరాన్ని మెల్లగా నిమురుతూ శ్రీమన్నారాయణుడు ఇలా అన్నాడు. 


ఆ. కపటమునుల కెంత కాలమునకు నైన, సంతసింప నేను జలజగర్భ! 
చిరతపస్పమాధి. జెంది విసర్లేచ్చ, మెలంగు నిన్ను. బరిణమింతు౦గాని. 241 
* సరోజసంభవా! చిరకాలం నన్ను సేవించినా చిత్తశుద్దిలేని మునులపట్ల నేను సంతోషం పొందను. 
బహుకాలం తపోనిష్టలో ఉండి స్పష్టిచేయాలన్న కోరికతో ఉన్న నిన్ను మాత్రం మెచ్చుకొంటాను. 


తే. భద్రమగుంగాక, నీకు నో పద్మగర్భ, వరము నిపుడిత్తు నెటింగింపు వాంఛితంబు, 
దేవదేవుండ నగు నస్మదీయ పాద, దర్శనం బవధి విపత్తిదశల కనఘ, 242 


* కమలగర్భా! నీకు మంగళ మగుగాక! నీ కోరిక యేమిటో చెప్పు. ఇప్పుడే నీకు వరం ప్రసాదిస్తాను. 
పాపరహితుడా! నేను దేవతలకు దేవుడను. నా పాదసందర్శనం వల్ల ఆపదలన్నీ అంతమైపోతాయి. 


రెండవ స్కంధము 233 


చ. సరసిజగర్భ! నీయెడం బ్రసన్నత నొంది మదీయలోక మే 
నిరవుగ( జూపుటెల్లను నహేతుక భూరి దయా కటాక్ష వి 
స్ఫురణన కాని, నీదగు తపోవిభవంబున గాదు, నీ తప 
శృరణము నాదు వాక్యముల సంగతింగాదె సరోజసంభవా! 243 


* అరవిందభవా! నీపై అనుగ్రహం కలిగి వైకుంఠ లోకమంతా నీకు చూపాను. ఇలా చూపడానికి 
కారణం ఉంది. ఇది నా అపార కృపా కటాక్షప్రసారం వల్లనే జరిగింది. అంతేకాని నీ తపోవైభవం వల్ల 
జరగలేదు. కమలసంభవా! నీవు తపస్సు చేయడం కూడా నా మాటలను పాటించే కదా! 


క. తప మనంగ మత్వ్స్వరూపము, తపమను తరువునకు ఫలవితానమునే నా 
తసముననే జనన స్థి త్యుపసంహరణము లొనర్చుచుండుదు( దనయా! 244 


* తపస్సు అంటే నా స్వరూపమేకాని మరేమీ కాదు. తపస్సు అనే వృక్షానికి ఫలం నేనే కుమారా! ఆ 
తపస్సు వల్లనే నేను లోకాల సృష్టి స్థితి లయాలు కావిస్తూ వుంటాను. 
క. కావున మద్చక్తికి. దప, మేవిధమున మూలధనము నిది నీమదిరా 
జీవభవ! యెటి(గి తప మిటు, గావించుట విగతమోహకర్ముండ వింకన్‌. 245 


* అందువల్ల నాయందలి భక్తికి ఏ విధంగా చూచినా తపస్సే మూలధనం. పద్మసంభవా! ఇది నీ 
మనస్సులో లెస్సగా గుర్తించి తపస్సు చేశావు. కాబట్టి నీ కర్మలూ, మోహమూ తొలగిపోయాయి. 
క. అని యానతిచ్చి కమలజ!, యెనయంగ భవదీయమానసేప్పిత మే మై 
నను నిత్తు వేడు మనినను, వనరుహసంభవుడు వికచవదనుం డగుచున్‌. 246 


* ఈ విధంగా చెప్పి విష్ణువు మళ్లీ “చతుర్ముఖా! నీ మనోభీష్టం ఏదైనా సరే, ఇస్తాను. కోరుకో!” 
అన్నాడు. ఆ మాటలు విని విధాత మోము వికసించింది. 
చ. హరివచనంబు లాత్మకు( బ్రియం బొనరింప(6 బయోజగర్చ్భు( డో 
పరమపదేశ! యోగిజనభావన! యీ నిఖిలోర్వియందు నీ 
యరయని యట్టి యర్ధ్హ మొకండైనను గల్న్లునె? యైన నా మదిన్‌ 
బెరసిన కోర్కి దేవ! వినిపింతు దయామతి. జిత్తగింపవే! 247 


* శ్రీహరి వాక్కులు హృదయానికి ఆనందం కలిగింపగా అరవింద సంభవుడు విష్ణుదేవునితో ఇలా 
విన్నవించుకున్నాడు. పరమపద నాయకుడవైన స్వామీ! యోగిజన హృదయాంతర్యామీ! ఈ సమస్త 
భూవలయంలో నీకు తెలియని విషయ మంటూ ఏమీ లేదు. ఐనా నా చిత్తంలో నెలకొన్న కోరిక నీకు మనవి 
చేస్తాను. కృపతో చిత్తగించు దేవాది దేవా! 


వన. దేవా! సర్వభూతాంతర్యామివై భగవంతుండవైన నీకు నమస్కరించి మదీయ వాంఛితంబు 
విన్నవించెద నవధరింపు, నువ్యక్తరూపంబులై వెలుంగు భవదీయ స్తూలసూక్ష్మరూపంబులును, 

నానాశక్ష్యుపబృ్బంహితంబులైన బ్రహ్మాది రూపంబులును, నీయంత నీవే ధరించి జగదుత్పత్తి 
స్థితిలయంబులం దంతు కీటంబునుం బోలె. గావించుచు నమోఘసంకల్పుండవై లీలావిభూతిం 
(గ్రీడించు మహిమంబు దెలియునట్టి పరిజ్ఞానంబు( గృపసేయుము, భవదీయ శాసనంబున 
జగన్నిర్మాణంబు గానవించునపుడు బ్రహ్మాభిమానంబునంజేసి యవశ్యంబును మహదహంకారంబులు 
నామదిం బొడముం గావునందత్సరిహారార్థంబు వేండెద, నన్నుం గరుణార్ద దృష్టి విలోకించి దయసేయు 
మని విన్నవించిన నాలించి పుండరీకాక్షుం డతని కిట్టనియె. 248 


* స్వామీ! నీవు భగవంతుడవై సమస్త ప్రాణులలో అంతర్యామి వై వున్నావు. ఇట్టి నీకు ప్రణమిల్లి నా 
కోరిక విన్నవిస్తాను, అవధరించు, వ్యక్తం కాని రూపాలతో ప్రకాశించే నీ స్థూల సూక్ష్మ స్వరూపాలూ, వివిధ 
శక్తులతో వృద్దిపొంది విలసిల్లే బ్రహ్మ మొదలైన వారి రూపాలూ నీయంతట నీవే తాలుస్తున్నావు. 
సాలెపురుగులాగా జగత్తుకు సృష్టిస్థితి లయాలు జరుపుతున్నావు. నీ సంకల్పం వ్యర్థం కానిది. ఇలా లీలా 
విభూతితో వినోదిస్తున్న నీ ప్రభావం తెలుసుకొనే తెలివి నాకు ప్రసాదించు. నేను నీ యాజ్ఞానుసారం 
జగత్తును సృష్టిస్తుంటాను. ఆ పనిచేసేటప్పుడు బ్రహ్మను కదా అన్న అభిమానంతో నా మనస్సులో 
మహదహంకారాలు పొడసూపుతాయి. వాటిని నశింపజేయవలసిందిగా (ప్రార్ధిస్తున్నాను. నన్ను దయాక్ర 
దృష్టితో అను[గ్రహించు! 


ఇలా (బ్రహ్మదేవుడు గావించిన విన్నపం విని పద్మాక్షుడు ఈ రితిగా పలికాడు. 


క. వారిజభవ! శాస్త్రార్హ వి, చారజ్ఞానమును భక్తి సమధికసాక్షా 
త్కారము లను నీ మూండు ను, దారత నీ మనమునందు ధరియింపనగున్‌. 249 


* ఓయీ! సరోజసంభవా! శాస్త్రాల అర్జాన్ని పరిశీలించినందువల్ల కలిగే జ్ఞానమూ, నా మీది భక్తీ, 
ఉత్తమమైన సాక్షాత్కారమూ అనే ఈ మూడే నీ మనస్సులో గట్టిగా నిల్పుకో! 


సీ. పరికింప మత్స్వరూప స్వభావములును మహిమావతార కర్మములు దెలియ 
తత్ప్వవిజ్ఞానంబు దలకొని మత్రసాదమున గల్లెడి నీకు. గమలగర్భ! 
సృష్టిపూర్వమున. జర్భ్చింప నే నొకరుండ గలిగి యుండుదు వీతకర్మి నగుచు 
సమధికస్తూల సూక్ష్మ స్వరూపములు! దత్కారణ ప్రకృతియు. దగు మదంశ 
ఆ. మందు లీనమైన నద్వితీయుండనై, యుండు నాకు నన్య మొకటి లేదు, 
స్పష్టికాలమందు స్పజ్యమానం బగు, జగము మత్స్యరూప మగును వత్స! 250 


* జలజగర్భా! నా స్వరూపమూ, స్వభావమూ, ప్రభావమూ, అవతారాలూ, అందు నేను చేసే కర్మలూ 
- వీటి నన్నింటినీ (గ్రహించే తత్త్యజ్ఞానం నా అనుగ్రహం వల్లనే నీకు కలుగుతుంది. సృష్టికి ముందు నేను 
ఒక్కల్లే ఉండేవాణ్ణి. అప్పుడు నాకు ఎలాంటి కర్మసంబంధమూ ఉండేదికాదు. స్థూల రూపమూ, 
సూక్ష్మరూపమూ, వాటికి కారణమైన ప్రకృతీ, నా అంశంలోనే అప్పుడు లీనమై వుంటాయి. అందువల్ల 

నేనొక్కడనే తప్ప నాకంటే వేరైన మరొక పదార్థమంటూ ఉండదు. కుమారా! సృష్టికాలంలో జనించిన 
జగత్తంతా నా స్వరూపమే అని [గ్రహించుకో. 
క. అరయంగ6 గల్పప్రళయాం, తరమున నాద్యంత విరహిత క్రియతోడం 
బరిపూర్ల నిత్య మహిమం, బరమాత్ముండనై సరోజభవ! యే నుందున్‌. 251 


* కమలసంభవా! కల్పానికీ ప్రళయానికీ మధ్యకాలంలో తుది మొదలు లేనివాడనైై నిండైన 
నిత్యమహిమతో గూడి నేను పరమాత్ముడనై ఉంటాను. 


న. అదియుంగాక నీవు నన్నడిగిన యీ జగన్నిర్మాణమాయా ప్రకారం బెటింగింతు, లేని యర్హంబు శుక్తి 
రజతభ్రాంతియుంబోలె నేమిటి మహిమం దోంచి క్రమ్మణ( దోంపకమాను నదియె మదీయ 
మాయావిశేషం బని యెణుంగు, మదియునుం గాక లేని యర్దంబు దృశ్యమానం బగుటకును, గల 
యర్హంబు దర్శనగోచరంబు గాకుండుటకును, ద్విచంద్రాదికంబును దముః ప్రభాసంబును 
దృష్టాంతంబులుగా( దెలియు, మే ప్రకారంబున మహాభూతంబులు భౌతికంబులయిన ఘట 
పటాదులందు. బవేశించియుండు, నా ప్రకారంబున నేను నీ భూత భౌతికంబు లయిన 
సర్వకార్యంబులందు సత్వాదిరూపంబులం బ్రవేశించి యుండుదు, భౌతికంబులు, భూతంబులందు' 
గారణావస్థంబొందు చందంబున భూతభౌాతికంబులు గారణావస్థం బొంది నాయందు నభివ్యక్తంబులై 
యుండవు; సర్వదేశంబులయందును, సర్వకాలంబులయందును, నేది బోధితంబై యుండు నట్టిదియ 
పరబ్రహ్మస్వరూపంబు, తత్త్వం బెజుంగ నిచ్చించిన మిముబోంటి వారలకు నీ చెప్పిన మదీయ 
తత్త్వాత్మకంబైన యర్ధంబ యర్హం బని యెటుంగు. ఈ యర్హం బుత్యుషస్టం బయినయది, 
యేకా(గ్రచిత్తుండవై యాకర్లించి భవదీయచిత్తంబున ధరియించిన నీకు సర్గాది కర్మంబులందు 
మోహంబు సెందకుండెడి నని భగవంతుండయిన పరమేశ్వరుండు చతుర్ముఖున కానతిచ్చి 
నిజలోకంబుతో నంతర్జానంబు నొందె నని చెప్పి శుకుండు వెండియు నిట్లనియె. 252 


* అంతేకాదు, నీ విందాక నన్ను జగత్తును నిర్మించడానికి హేతువైన మాయావిధానాన్ని గురించి 
అడిగావు. ఆ విషయం తెలియపరుస్తాను. ముత్తెపుచిప్పను చూచినపుడు దానిలో వెండి లేకున్నా ఉన్నట్టు 
తోస్తుంది. అదే మాదిరి లేని వస్తువు ఉన్నట్టు తోచి విచారించి చూస్తే లేదని స్పష్టమవుతుంది. ఇది దేని 
మహిమవల్ల జరుగుతున్నదో, అదే నా మాయా విశేషమని ([గ్రహించుకో. 


అంతేకాక మాయా్రభావం వల్ల లేని వస్తువు కనిపించడం, ఉన్న వస్తువు కనిపించకపోవడం జరుగుతూ 
ఉంటుంది. చంద్రుడొక్కడే ఐనా ఇద్దరు చంద్రులున్నట్టు కనిపిస్తుంది కదా! ఇది లేని వస్తువు కనిపించటానికి 
దృష్టాంతం. రాహు[గ్రహం ఉన్న వస్తువు కనిపించకపోవడానికి దృష్టాంతం. ([గ్రహమండలంలో రాహుగ్రహ 
మనే [గ్రహం ఉన్నా అది మనకు కనిపించదుగదా! 

పృ్పథివ్యాదులైన మహాభూతాలు, భౌతికపదార్జాలైన ఘటం, పటం మొదలగు వస్తువులలో ప్రవేశించి 
ఉంటాయి. అలాగే నేను భూతాలలోనూ, భూతనిర్మితాలైన సమస్త భౌతిక పదార్దాలలోనూ సత్తాది రూపాలలో 
ప్రవేశించి ఉంటాను. 


పృథివి మొదలైన భూతాలలో ఘటపటాదులైన భౌతిక పదార్థాలు కారణావస్థను పొందుతాయి, 
అదేరీతిగా భూతాలూ, భౌతికాలూ - ఇవన్నీ నాలో కారణావస్థ్రను పొంది ఉంటాయి. అంతేకాని అభివ్యక్తాలై 
ఉండవు. ఇంతవరకూ నిరూపితమైన ఈ పరబ్రహ్మస్వరూపం అన్ని దేశాలలోనూ, అన్ని కాలాలలోనూ 
ఇలాగే ఉంటుంది కాని మార్పు చెందదు. తత్వం తెలుసుకోగోరే మీబోటివాళ్ళకు నేనిప్పుడు చెప్పినదే తత్త 
స్వరూపమైన అర్థమని (గ్రహించు. ఈ అర్థమే అన్నిటికంటె శ్రేష్ట మయినది. దీన్ని ఏకాగ్రమైన మనస్సుతో 
విని నీ హృదయంలో నిలుపుకో. అలా చేస్తే జగన్నిర్మాణాది కార్యాలు చేసేటప్పుడు మోహం నిన్నంటదు. 
ఈ విధంగా భగవంతుడైన పరమేశ్వరుడు బ్రహ్మకు ఆనతిచ్చాడు. అనంతరం తన వైకుంఠలోకంతో 
కూడా అంతర్జానం చెందాడు. 


శుకుడు పరీక్షిత్తుతో ఇలా చెప్పి మళ్ళీ ఈ విధంగా అన్నాడు. 
సీ, అవనీశ! బ్రహ్మ యిట్లంతర్జితుండైన( బుండరీకాక్షుని బుద్ది నిలిపి 
యానందమున. బొంది యంజలి గావించి తత్సరిగ్రహమున( దనదు బుద్ది( 
బైకొని పూర్వప్రకారంబునను సమస్త ప్రపంచంబును దగ సృజించి 
మజీయొకనాండు ధర్మప్రవర్తకు. డౌచు నఖిల ప్రజాపతియైన కమల 
తే. గర్భు. డాత్మహితార్థమై కాక సకల, భువనహితబుద్ధి నున్నతస్సురణ మెజసి 
మానితంబైన యమనియమముల రెంటి, నాచరించెను సమ్ముదితాత్ము. డగుచు. 253 
౫ అగ్న అడ ఆగ అగ 
రాజా! ఈ విధంగా అంతర్జానం చెందిన పద్మాక్షుణ్లి బ్రహ్మ తన హృదయంలో నిలుపుకొన్నాడు. 
ఎంతో ఆనందంతో ఆయనకు నమస్కారం చేశాడు. ఆయన కృపకు పాత్రుడై పూర్వంలాగానే సమస్త 
లోకాన్నీ సృష్టించాడు. ధర్మాన్ని ్రవర్తింపజేసేవాడూ, పప్రజాపతీ అయిన (బ్రహ్మదేవుడు మరొకనాడు తన 
మేలుకోసం కాక సకలలోకాల క్షేమం కాంక్షించి సంతుష్టాత్ముడై యమ నియమాలతో మహోన్నతమైన 
తపస్సు చేశాడు. 
వ. అయ్యవసరంబున 254 


క. ఆ నలినాసన నందను, లైన సనందాదిమునుల కగ్రేసరుండున్‌ 
మానుగ( బ్రియతముడును నగు, నా నారదు. డేంగుదెంచె నబ్బజు కడకున్‌. 255 


* ఆ సమయంలో బ్రహ్మమానసపుత్రులైన సనందుడు మొదలైన మునులలో మొదటివాడూ, ఆయనకు 
మిక్కిలి ఇష్పుడూ అయిన నారదమునీం[ద్రుడు తండ్రి అయిన బ్రహ్మ దగ్గరకు వచ్చాడు. 

క. చనుదెంచి తండ్రికిం బియ, మొనరంగ శుశూషణంబు లొనరిచి యతండుం 
దనదెస బ్రసన్ను( డగుటయు. గని భగవన్మాయ దెలియ.(గా నుత్సుకు(డై, 256 
* అలా వచ్చి సంప్రీతితో సపర్యలు చేశాడు. బ్రహ్మకూడా అతని పట్ల ప్రసన్ను డయ్యాడు. అప్పుడు 
నారదుడు భగవన్మాయ ఎట్టిదో తెలుసుకోవటానికి ఉబలాట పడ్డాడు. 
సీ. అవనీశ! నీవు నన్నడిగిన పగిది నాతండు( దండ్రి నడుగ6 బితామహుండు 
భగవంతు. డాశితపారిజాతము హరి గృపతోడ దన కెటింగించినట్టి 


లోకమంగళచతుశ్లోక రూసంబును దశలక్షణంబుల. దనరు భాగ 
వతము నారదున కున్నతి( జెప్పె నాతండు చారు సరస్వతి తీరమునను 


తే. హరిపదధ్యాన పారీణు. డాత్మవేది, ప్రకటతేజస్వి యగు బాదరాయణునకు 
గోరి యెజీ(గించె న మ్మహోదారు( డెలిమి, నాకు నెజీ(గించె, నెణీ(గింతు నీకు నేను. 257 


* రాజా! నీవు నన్ను అడిగినట్టే నారదుడు తండ్రి నడిగాడు. అప్పుడు భగవంతుడూ, ఆ(శ్రితులకు 
కల్పవృక్షము వంటివాడూ అయిన శ్రీహరి దయతో తనకు తెలియపరచినదీ, లోకాలకు శుభం కలిగించేదీ, 
నాలుగు శ్లోకాల రూపంతో ఉన్నదీ, పదిలక్షణాలతో కూడినదీ అయిన భాగవతాన్ని (బ్రహ్మదేవుడు 
ఉదారబుద్ధితో నారదునికి ఉపదేశించాడు. నారదుడు ఆ భాగవత స్వరూపాన్ని మనోజ్ఞమైన సరస్వతీ 
నదీతీరంలో శ్రీహరి పాదాలను ధ్యానించడంలో నిమగ్నుడూ, ఆత్మతత్త్య మెరిగిన వాడూ, మహాతేజస్వీ 
అయిన వ్యాసమహర్షికి బోధించాడు. ఉదాత్త చరిత్రుడైన వ్యాసమహర్షి ప్రీతితో నాకు బోధించాడు. నేను 
నీకు బోధిస్తాను. 


వ. అదియునుం గాక యిపుడు విరాట్పురుషునివలన నీ జగంబు లే వడుపున. బొడమె నను నివి 
మొదలయిన ప్రశ్నంబులు గొన్ని నన్నడిగితివి, ఏను నన్నింటికి నుత్తరం బగునట్టుగా నిమ్మహాభాగతం 
బుపన్యసించెద నాకర్షింపుము, అమ్మహాపురాణంబు చతుశ్లోకరూపంబును దశలక్షణంబునునై 
సంకుచితమార్గంబున నొప్పు, నందు దశలక్షణంబు లెవ్వి యనిన - సర్గంబును, విసర్గంబును, 
స్టానంబును, బోషణంబును, నూతులును, మన్వంతరంబులును, నీశానుచరితంబులును, 
నిరోధంబును, ముక్తియు, నాశయంబును ననం బది తెజంగు లయ్యె, దశమూశ్రయవిశుద్ద్యర్దంబు 
తక్కిన తొమ్మిది లక్షణంబులు( జెప్పంబడె నవి యెట్టివనిన. 258 


* అంతేకాక ఇప్పుడు నీవు నన్ను “విరాట్పురుషుని నుండి ఈ లోకాలు ఎలా పుట్టాయి?”అని ఈ 
లాంటి ప్రశ్నలు కొన్ని అడిగావు. వాటి కన్నింటికీ సమాధానంగా నేను ఈ మహాభాగవతం నీకు ఉపదేశిస్తాను, 
విను. ఆ మహాపురాణం నాలుగు క్షోకాలూ, పదిలక్షణాలూ కలి సంగ్రహ రూపంగా ఉన్నది. అందులో 
పదిలక్షణాలు ఏవంటే సర్గం, విసర్గం, స్థానం, పోషణం, ఊతులు, మన్వంతరాలు, ఈశానుచరిత్రలు, 
నిరోధం, ముక్తి ఆశ్రయం - అనేవి. వీనిలో పదవలక్షణమైన ఆ(శ్రయమే (బ్రహ్మం. ఆ బ్రహ్మతత్తజ్ఞానం 
కొరకై చెప్పినవే మిగిలిన తొమ్మిది లక్షణాలూ. వాటి స్వరూపం ఎలాంటిదో వివరిస్తాను. 

తే. మహదహంకార పంచతన్నాత్ర గగన, పవన శిఖి తోయ భూ భూతపంచ కేంద్రి 
య ప్రపంచంబు భగవంతునందు నగుట, “సర్గి మందురు దీనిని జనవరేణ్య! 259 


* రాజా! మహత్తత్త్యం, అహంకారం, శబ్దస్పర్శరూప రసగంధాలనే ఐదు తన్మాత్రలు, ఆకాశం, 


గాలి, అన్ని, నీరు, భూమి అనే పంచభూతాలు, ఐదు కర్మేంద్రియాలు, ఐదు జ్ఞానేంద్రియాలు - ఇవి అన్నీ 
భగవంతునిలో కన్పించడమే “సర్ల”మంటారు. 
క. సరసిజగర్భుండు విరా, ట్పురుషుని వలనన్‌ జనించి, భూరితర చరా 
చర భూత సృష్టి. జేయుట, పరువడిని “విసర్లోమండ్రు భరతకులేశా! 260 
* భరతవంశంలో ప్రభవించిన ఓ పరీక్షిన్మహారాజా! చతుర్ముఖ (బ్రహ్మ విరాట్పురుషుని నుండి 
ఆవిర్భవించి అపారమైన చరాచర ప్రాణికోటిని సృష్టించడాన్ని “విసర్గం” అంటారు. 
క. లోకద్రోహినరేంద్రా, నీకము( బరిమార్చి జగము నెటి నిల్పిన యా 
వైకుంఠనాథు విజయం, బాకల్ప “స్లాని మయ్యె నవనీనాథా! 261 
* రాజా! జగర్రోహులైన రాజసమూహాన్ని చంపి జగత్తును ఉద్ధరించిన ఆ విష్ణుదేవుని విజయాన్నె 
'న్ధానిమని అంటారు. 


క. హరి సర్వేశు. డనంతుండు, నిరుపమశుభమూర్తి సేయు నిజభక్త జనో 
ద్ధరణము “పోషణ”మవనీ, నర! “యూతు” లనంగ6 గర్మవాసన లరయన్‌. 262 


౫ సర్వేశ్వరుడూ, తుదిలేనివాడూ, సాటిలేని మంగళ స్వరూపుడూ అయిన శ్రీహరి తన భక్త జనులను 
ఉద్ధరించడమే “పోషణం”అవుతుంది. నరనాథా! జన్మాంతరాల నుండి జీవుల ననుసరించి వచ్చే కర్మవాసనలకే 
“ ఊతులు”అని పేరు. 


తే. జలజనాభ దయాకటాక్ష ప్రసాద, లబ్ది నఖిలైక లోకపాలక విభూతి 
మహిమ. బొందినవారి ధర్మములు విస్తరమున( బలుకుట “మన్వంతరములు” భూప! 263 


* రాజా! ఆ పద్మనాభుని కృపాకటాక్షం వల్ల సమస్త లోకాలనూ పాలించే మహాభాగ్యం పొందిన 
మహనీయుల ధర్మాలను విపులంగా వర్షించడాన్నే “మన్వంతరా”లని చెబుతారు. 


క. వనజోదరునవతార క, థనము. దదీయానువృత్తి. ద చ్చారిత్రం 
బును విస్తరించి పలుకం, జను నవి “యీశాను కథలు” సాజన్యనిధీ! 264 


* పాజన్యమూర్తివైన రాజేంద్రా! అబ్బనాభుని అవతారాలను అభివర్లించడం - ఆయనను అనుసరించే 
భక్తజనుల కథలను విసృతంగా వివరించడం - “ఈశానుకథలు” అంటారు. 


సీ, వసుమతీనాథ! సర్వస్వామి మైన గోవిందుండు చిదచిదానందమూర్తి 
సలలిత స్యోపాధి శక్తిసమేతుండై తనరారు నాత్మీయధామమందు 

ఫణిరాజ మృదుల తల్పంబుపై సుఖలీల యోగనిద్రారతి నున్నవేళ 
నభఖిలజీవులు నిజవ్యాపార శూన్యులై, యున్నత తేజంబు లురలుకొన(ంగ 


జరుగు న య్యవస్తావిశేషంబు లెల్ల, విదిత ముగునట్టు నలుకుట యది “నిరోధ” 
మన నిది యవాంతర ప్రళయం బనంగం బరంగు నిక “ముక్తి” గతి విను పార్షివేంద్ర! 265 


* భూనాథా! సర్వానికీ ప్రభువూ; చిత్తు అచిత్తు, ఆనందము మేళవించిన స్వరూపం గలవాడూ 
అయిన గోవిందుడు సుందరమైన తన ఉపాధి శక్తులతో కూడినవాడై వైకుంఠంలో మెత్తని శేషళశయ్య పై 
సుఖంగా యోగ నిద్రలో ఉంటాడు. అప్పుడు సమన్త జీవులూ తమ తమ తేజస్సులను కోల్పోయి వ్యాపార 
శూన్యులు అవుతారు. అప్పటి ఆ అవస్దావిశేషాలన్నీ స్పష్టంగా తెలిసేటట్టు పలకడమే “నిరోధం”. దాన్నే 
“అవాంతర ప్రళయ”మంటారు. రాజా! ఇక “ముక్తి” అంటే ఏమిటో విను. 


ర్‌ 


ణి 


జీవుండు భగవత్యపావశంబున జేసి దేహధర్మంబులై ధృతి ననేక 

జన్మానుచరితదృశ్యము లైన యజ్ఞరా మరణంబు లాత్మధర్మంబు అయిన 

ఘన పుణ్య పాప నికాయ నిర్మోచన స్థితి నొప్పి పూర్వసంచితములైన 

యపహత పాష్మవత్త్వాద్యష్ట తద్గుణవంతుండై తగ భగవచ్చరీర 

భూతు(డై పారతంత్రాత్మబుద్ధి నొప్పి, దివ్య మాల్యానుతాపన భవ్య గంధ 

కలిత మంగళ దివ్య విగ్రహ విశిష్టుం డగుచు హరిరూప మొందుటే యనఘ! “ముక్తి” 266 


* పాపరహితుడా! జీవుడు భగవంతుని దయవల్ల శరీరధర్మాలై అనేక జన్మలనుండి పరంపరగా 
ప్రాప్తించిన జరామరణాలను తప్పించుకొంటాడు. అలాగే ఆత్మధర్మాలైన పుణ్యపాపాలనుండి కూడ 
విడివడుతాడు. ముందటివైన “అపహత పాష్మవత్య్యం” మొదలైన ఎనిమిది గుణాలు కల్లి భగవంతునికి 
శరీరభూతు డవుతాడు. భగవత్సరతంత్ర మైన బుద్ది గల్లి ప్రకాశిస్తాడు. దివ్యమాల్యాలతో, దివ్యానులేపనాలతో, 
దివ్యగంధాలతో ఒప్పే దివ్యశరీరం కలవాడవుతాడు. ఈ విధంగా జీవుడు హరి స్వరూపం పొందడమే 
“ముక్తి” అంటారు. 


న. 


మజీయు నుత్పత్తిస్టితిలయంబు లెందగుచు.( బకాశింప( బడునది “యాశయం” బనంబడు, 
నదియ పరమాత్మ, బ్రహ్మ శబ్దవాచ్యంబు నదియ, ప్రత్యక్షానుభవంబున విదితంబు సేయుకొజకు 
నాత్మ యాధ్యాత్మికాది విభాగంబు సెప్పంబడియె, నది యెట్టనిన నాత్మ “యాధ్యాత్మి “కాధిదైని” 
“కాధి భౌతికంబు”లం ద్రివిధం బయ్యె, నందు నాధ్యాత్మికంబు చక్షురాది గోళకాంతర్వర్తియై 
యెణుంగం బడు6 జక్షురాది కరణాభిమానిమై ద్రష్టభమైన జీవుండె యాధిదైవికుం డనందగు6 
జక్షురాద్యధిష్టా నాభిమానదేవతయై. సూర్యాది తేజోవిగ్రహుండు నగుచు నెవ్వని యందు నీ 
యుభయ విభాగంబునుం గలుగు నతండె యాధిభాతికుండును, విరాడ్విగ్రహుండును నగుం 
గావున ద్రష్టయు దృక్కును దృశ్యంబు ననందగు నీ మూంటియందు నొకటి లేకున్న నొకటి 
గానరా, దీ త్రితయంబు నెవ్వం డెటుంగు నతండు సర్వలోకాశయుండై యుండు. నతండె 

పరనూత్మయును, ఆ మ్మహాత్ముండు లీలార్థంబైన జగత్సర్జ్దనంబుసేయు తలంపున బ్రహ్మాండంబు 
నిర్భేదించి తనకు సుఖస్టానంబు నపేక్షించి మొదల శుద్ధంబు లగు జలంబుల సృ్పజియించె; స్వతః 
పరిశుద్దుండు గావున స్వస్పష్టంబై యేకార్లవాకారం బైన జలరాశియందు శయనంబు సేయుటం జేసి 
“శ్లో, ఆపో నారా ఇతి ప్రోక్తా ఆపో వై నరసూనవః, తా య దస్యాయనం పూర్వం తేన నారాయణఃస్కృతః 
” అను ప్రమాణము చొప్పున నారాయణశబ్దవాచ్యుండు గావున నతనిప్రభావంబు వర్ణింప దుర్లభం, 
బుపాదానభూతంబయిన (ద్రవ్యంబును, (ద్రివిధం బయిన కర్మంబును, గళాకాష్టాద్యుపాధి 
భిన్నంబయిన కాలంబును, జ్ఞానాదికంబగు జీవస్వభావంబును, భోక్త యగు జీవుండును, నెవ్వని 
యను[గ్రహంబునం జేసి వర్తించు చుండు, నెవ్వని యుపేక్షంజేసి వర్తింపకుండు, నట్టి ప్రభావంబు 
గల సర్వేశ్వరుండు దా నేకమయ్యు ననేకంబుగా. దలంచి యోగకల్పంబునం బ్రబుద్ధుండై యుండు. 
అంట మీ6ద స్వసంకల్పంబునం జేసి హిరణ్మయంబైన తన విగ్రహంబు నధిదైవతంబును, 
నధ్యాత్మికంబును, నధిభూతంబును నను సంజ్ఞాయుతంబై త్రివిధంబుగా స్పజియించిె. 267 


* ఇక ఉత్పత్తి స్టితిలయాలు అనేవి ఎక్కడ జరుగుతాయో దానినే “ ఆశ్రయ” మంటారు. అదే 
పరమాత్మ. బ్రహ్మశబ్దం చేత చెప్పబడేదీ అదే! దానిని ప్రత్యక్షానుభవంతో తెలియజేయటానికై 
ఆత్మసంబంధమైన ఆధ్యాత్మికం మొదలైన విభాగం చెప్పబడింది. అది ఎలాగంటే. 


ఆత్మ ఆధ్యాత్మికమనీ, ఆధిదైవికమనీ, ఆధి భౌతికమనీ మూడు విధాలు. నేత్రం మొదలైన గోళకాలలో 
ఉంటూ తెలియబడేది ఆధ్యాత్మికం. నేత్రాదీంద్రియాభిమానం కలిగి (ద్రష్ట అవుతున్న జీవుడే ఆధిదైవికుడు. 
నేత్రాదులైన అధిష్టానాలలో అభిమానం కల దేవతయై, సూర్యాది తేజస్సులే శరీరంగా కలవాడైన ఎవనిలో, 
ఆధ్యాత్మిక - ఆధిదైవికాలనే ఈ రెండు విభాగాలు సంభవిస్తాయో అతడే ఆధిభౌతికుడు, విరాట్వురూపుడు 
గూడా అవుతున్నాడు. అందువల్ల చూచేవాడు, చూచే సాధనము, చూడదగినదీ అనబడే ఈ మూడింటిలోనూ 
ఏ ఒక్కటి లేకున్నా మరొకటి కనిపించదు. “త్రిపుటి”అనబడే ఈ మూడింటినీ ఎవడు తెలుసుకొంటాడో 
అతడే సర్వలోకాలకూ ఆ(శ్రయుడై ఉంటాడు. పరమాత్మకూడ అతడే. 


వినోదంకొరకు జగత్తును సృష్టించాలనే తలంపు ఆ మహాతు ]డికి కలిగింది. ఆ సంకల్పంతో ఆయన 
(బ్రహ్మాండాన్ని నిర్భీదించాడు. తనకు సుఖస్టానం కోరి మొదట పవిత్రమైన నీళ్లను సృష్టించాడు. ఆయన 
సహజంగా పరిశుద్దుడు. అందువల్ల తాను సృష్టించిన అపార పారావార రూపంలో ఉన్న జలరాళిలో 
శయనించాడు. అందుచేతనే. 


ఆపో “నారా” ఇతి ప్రోక్తా ఆపో వై నర సూనవః, 
తా యదస్యాయనం పూర్వం, తేన “నారాయణః” స్మృతః. 


(నరుడనే నామాంతరం కల భగవంతుడు జలాలను సృష్టించాడు. అందుకే నీళ్లకు “నారము”లని 
పేరు. అట్టి నారములు స్థానంగా కలిగి ఉండడంవల్ల ఆయనకు “నారాయణుడు”అనే పేరు వచ్చింది.) అన్న 
(ప్రమాణా న్ననుసరించి ఆయన “నారాయణ” శబ్దవాచ్యు డవుతున్నాడు. అటువంటి ఆయన ప్రభావం 
వరించడం అసాధ్యం. 

ఉపాదానకారణమైన [ద్రవ్యం సంచితం, ప్రారబ్దం, ఆగామి అనే మూడు విధాలైన కర్మమూ; కళ, 
కాష్ట్ర మున్నగు ఉపాధులచే భిన్నమైన కాలమూ, జ్ఞానం మొదలైన జీవుని స్వభావమూ, అనుభవించే జీవుడూ 
- ఇవన్నీ ఆయన అను[గ్రహం వల్ల ఉనికి గల్గి ఉన్నాయి. ఆయన ఉపేక్షిస్తే వాటికి ఉనికి లేదు. అలాంటి 
మహిమ కలవాడు ఆ సర్వేశ్వరుడు. 


తాను మొదట ఒక్కడైనా ఆ పరమాత్ముడు దేవ మనుష్యాది రూపాలతో అనేకం కావాలని 
సంకల్పించాడు. స్వాత్మానుభవరూప మైన యోగశయనంలో మేల్కొనియుండి తన సంకల్పంతో 
హిరణ్మ్యయమైన తన శరీరాన్నే అధిదైవతం, అధ్యాత్మికం, అధిభూతం అనే పేర్లతో మూడు విధాలుగా 
సృష్టించాడు. 
సీ. అట్టి విరాడ్విగ్రహాంత రాకాశంబు వలన నోజస్స్పహోబలము లయ్యె( 
బ్రాణంబు సూక్ష్మరూపక్రియా శక్తిచే జనియించి ముఖ్యాసు వనంగం బరంె 
వెలువడి చను జీవి వెనుకొని ప్రాణముల్‌ సనుచుండు నిజనాథు ననుసరించు 
భటుల చందంబున6 బాటిల్టు క్షుత్తును భూరితృష్టయు మణీ ముఖమువలన( 


తే. దాలు జిహ్వాదికంబు లుదృవము నొందె, నందు నుదయించె నానావిధైక రసము, 
లెనయ నవి యెల్ల జిహ్వచే నెణు/గంబడును, మొనసి పలుక నపేక్షించు ముఖమువలన. 268 


* అలాంటి విరాట్పురుషుని శరీరంలోపలి ఆకాశం నుండి ప్రవృత్తి సామర్ధ్యరూపమైన ఓజస్సు, 
వేగసామర్థ్యం, బలం అనే ధర్మాలు కలిగాయి. సూక్ష్మరూపమైన (క్రియాశక్తి వల్ల ప్రాణం పుట్టింది. అదే 
సమస్త ప్రాణులకు ముఖ్యమైనది. యజమాని ననుసరించే సేవకులలాగ (ప్రాణాలు జీవి ననుసరించి 
వెడలిపోతుంటాయి. విరాట్పురుషునకు జఠరాగ్ని దీపించగానే ఆకలిదప్పికలు ఏర్పడ్డాయి. ముఖం నుండి 
దవుడలు, నాలుక మొదలైనవి పుట్టాయి. అందుండే ఆరువిధాలైన రసాలు జనించాయి. ఆ రసభేదా లన్నీ 
నాలుకతోనే గ్రహింపబడుతున్నాయి. ముఖం సంభాషించాలని కోరింది. 


న. మజీయు వాగింద్రియంబు వుట్టె, దానికి దేవత యనగ్ని, యా రెంటివలన భాషణంబు వొడమె, నా 
యనగ్నికి మహాజల వ్యాప్తం బగు జగంబున నిరోధంబు గలుగుటంజేసి యా జలంబె ప్రతిబంధకం 
బయ్యె, దోదూయమానం బైన మహావాయువు వలన ఘ్రాణంబు వుట్టెం గావున వాయుదేవతాకం 
బైన ఘ్రాణేంద్రియంబు గంధ [గ్రహణ సమర్దం బయ్యె, నిరాలోకం బగు నాత్మ నాత్మయందు. 
జూడం గోరి తేజంబువలన నాదిత్యదేవతాకంబై రూపగ్రాహకంబైన యక్షియుగళంబు వుట్టె, బుషి 
గణంబులచేత బోధితుం డగుచు భగవంతుండు దిగ్గేవతాకంబును శబ్దగ్రాహకంబును నైన 
శ్రోత్రేంద్రియంబు వుట్టించె, సర్దనంబు సేయు పురుషునివలన మృదుత్వకాఠిన్యంబులును, లఘుత్వ 
గురుత్వంబులును, నుష్టత్వ శీతలత్వంబులును డేసెడు త్వగింద్రియాధిష్టానంబగు చర్మంబు పుట్టె, 
దానివలన రోమంబు లుదయించిె, వానికి మహీరుహంబు అధిదేవత లయ్యె, నందు నధిగతస్పర్శ 

గుణుండును, నంతర్చహిః ప్రదేశంబుల నావృతుండును నగు వాయువువలన బలవంతంబులును, 
నింద్రదేవతాకంబులును, నాదానసమర్హంబులును, నానాకర్మకరణ దక్షంబులును నగు హస్తంబు 
లుదయించె, స్వేచ్చా విషయగతి సమర్జుండగు నీశ్వరుని వలన విష్ణు దేవతాకంబులగు పాదంబు 
లుదయించె౮ బ్రజానందామృతార్జియగు భగవంతునివలన ప్రజాపతి దేవతాకంబై, స్రీ సంభోగాది 
కామ్యసుఖంబులు కార్యంబులుగా. గల శిశ్నోపస్థంబు లుదయించె, మిత్రుం డధిదైవతంబుగా( 
గలిగి భుక్తాన్నాద్యసారాంశ త్యాగోపయోగంబగు “పాయు”వనెడి గుదం బుద్బవించె, వాని కృత్యం 
బుభయ మలమోచనంబు, దేహంబున నుండి దేహాంతరంబు. జేరం గోరి పూర్వకాయంబు 
విడుచుటకు సాధనం బగు నాభిద్వారంబు సంభవించె, నట్టి నాభియే ప్రాణాపానబంధ స్థానం 
బనంబడు6 దద్బంధ విశ్తేషపంబె వృత్యువగు, నదియు యూర్వాధోదేహ భేదకం బనియును 
జెప్పంబడు, నన్నపానాది ధారణార్జ్హంబుగ నాంత్ర కుక్షి నాడీనిచయంబులు గల్సింపంబడియె, వానికి 
నదులును, సముద్రంబులును నధిదేవత లయ్యె, వానివలన.( దుష్టి పుష్టులను నుదరభరణ 
పరిణామంబులు గలిగియుండు, నాతీ శ్రియ మాయాచింతనం బొనర్బునపుడు కామ్యసంకల్పాదిస్తానం 
బగు హృదయంబు గలిగె, దానివలన మునంబును, జంద్రుండును, గాముండును, సంకల్పంబును 
నుదయించె, నంతమీంద జగత్పర్జ్దనంబు సేయు విరాడ్విగ్రవాంబున సప్తధాతువులును, 
బృథివ్యప్తేజోమయంబు లయిన సప్త ప్రాణంబులును, వ్యోమాంబు వాయువులచే నుత్సన్నంబులై 
గుణాత్మకంబులైన యింద్రియంబులును, నహంకార ప్రభవంబులైన గుణంబులును, సర్వవికార 
స్వరూపం బగు మనస్సును, విజ్ఞానరూపిణి యగు బుద్దియును బుట్టు. వివిధంబగు నిది యంతయు 
సర్వేశ్వరుని స్తూల విగ్రహంబు, మజియును. 269 


* ముఖం నుండి వాక్కు అనే ఇంద్రియం పుట్టింది. దానికి అగ్ని అధిష్టానదేవత. వాగింద్రియం 


నుండీ, అన్నినుండీ సంభాషణం పుట్టింది. జగత్తంతా జలవ్యాప్తం కావడం వల్ల అగ్నికి జలం వల్ల నిరోధం 
కల్గింది. అందువల్ల అగ్నికి జలమే ప్రతిబంధక మయింది. మిక్కిలిగా చలించే మహావాయువు నుండి 
(ఘ్రాణం పుట్టింది. దానికి వాయువు అధిదేవత. ఆ (ఘ్రాణేంద్రియం గంధాన్ని [గ్రహించడంలో నేర్పుగల 
దయింది. విరాట్పురుషుడు కంటికి కనిపించని ఆత్మను తనలో చూడగోరాడు. అప్పుడు సూర్యుడు దేవతగా 
కలవీ, రూపం ([గ్రహించేవీ అయిన నేత్రాలు రెండూ తేజస్సునుండి పుట్టాయి. 


మునులందరూ భగవంతుని ప్రార్థించగా ఆయన దిక్కులు దేవతగా కలిగి, శబజ్టాన్ని (గ్రహించే 


(శ్రోత్రేంద్రియాన్ని ఉదృ్బవింపజేశాడు. 


సృష్టికర్తయైన పురుషుని నుండి త్వగింద్రియానికి అధివ్యానమైన చర్మం పుట్టింది. ఆ చర్మం ఆయా 


వస్తువులలోని మార్షవాన్నీ, కాఠిన్యాన్నీ, తేలికతనాన్నీ, బరువునూ, వేడిమినీ, చల్లదనాన్నీ (గ్రహిస్తుంది. చర్మము 
నుండి వెంట్రుకలు పుట్టాయి. వాటికి చెట్లు అధిదేవతలయ్యాయి. 

త్వగింద్రియాన్ని అధిస్టించినవాడూ, స్పర్శమనే గుణం కలవాడూ, లోపలా వెలుపలా వ్యాపించినవాడూ 
అయిన వాయువునుండి హస్తాలు పుట్టాయి. అవి బలం కలవీ, వస్తుగహణంలో నేర్పు కలవీ, అనేకమైన 
పనులు చేయగలవీ. వాటికి ఇం[ద్రుడు అధిదేవత. 


తనకు ఇచ్చ వచ్చిన చోటికి పోయే సామర్ధ్యం కల ఈశ్వరుని నుండి పాదాలు పుట్టాయి. వాటికి 
విష్ణువు అధిదేవత. 

'ప్రజానంద మనే అమృతం కాంక్షించే భగవంతుని నుండి పురుషాంగమూ, ఉపస్థ జనించాయి. 
వాటికి అధిదేవత ప్రజాపతి. ప్రీసంభోగం మొదలైనవి వాటిపనులు. మిత్రుడు అధిదేవతగా గల “పాయువు”అనే 
ఇందద్రియాన్ని “గుదం”అని కూడ అంటారు. అది భుక్త పదార్జాలలోని నిస్పారమైన అంశాన్ని త్యజించటానికి 
సాధన మవుతుంది. అది ఉభయ మలాలనూ వర్ణిస్తుంది. 


ఒక శరీరం వదలి మరొక శరీరం ధరింప గోరినప్పుడు మొదటి శరీరం వదలడానికి సాధనంగా 
“'బొడ్డు'అనే ద్వారం పుట్టింది. ప్రాణం, అపానం బంధింపబడే స్థానం అదే. ఆ బంధం విడిపోవడమే మృత్యువు. 
పై శరీరాన్నీ, క్రిందిశరీరాన్నీ వేరు చేసేది గూడా ఆ నాభిస్టానమే. ఆహార పానీయాదులను ధరించడానికి 
పేగులు, పొట్ట, నాడీ సమూహం కల్పితము లైనాయి. వాటికి నదులూ, సముద్రాలూ, అధిదేవతలు. వాటివల్ల 
ష్ట్ర, పుష్టి అనే ఉదరాన్ని భరించే రసపరిణామాలు కలిగాయి. 
ఆ విరాట్పురుషుడు తన మాయను ధ్యానించేటప్పుడు కామానికీ, సంకల్పాదులకూ, స్థానమైన 
హృదయం పుట్టింది. ఆ హృదయం నుండి మనస్సూ, చంద్రుడూ, కాముడూ, సంకల్పమూ పుట్టాయి. 
ఆపైన జగత్తును సృష్టించే విరాట్పురుషుని శరీరంలో త్వక్కు, చర్మం, మాంసం, రక్తం, మేదస్సు, 
మజ్జ, ఎముకలు - అనే ఏడు ధాతువులూ, పృథివీ జల తేజోరూపాలైన ఏడు ప్రాణాలూ, ఆకాశజల 
వాయువులనుండి జనించిన గుణస్వరూపాలైన ఇంద్రియాలూ, అహంకారాన్ని కలిగించే గుణాలూ, 
అన్నివికారాలూ స్వరూపంగా కల మనస్సూ, విజ్ఞాన రూపమైన బుద్ధీ జనించాయి. ఇదంతా ఆ సర్వేశ్వరుని 
స్టూల శరీరమే. ఇంతేకాదు. 
క. వరుస. బృథివ్యాద్యష్టా, వరణావ్సృతమై సమగ్రవైభవముల( బం 
కరుహభవాండాతీత, స్పురణం జెలువొందు నతివిభూతి దలిర్చన్‌. 270 


గ్ర 


* ఆ స్టూల వి[గ్రహం (క్రమంగా పృథివి, జలం, తేజం, వాయువు, గగనం, అహంకారం, మహత్తత్ర్యం, 


అవ్యక్తం - అనే ఎనిమిది ఆవరణాలతో వ్యాప్తమై ఉంది. సంపూర్ణ వైభవంతో (బ్రహ్మాండాన్ని మించినదై 
అత్యుజ్ఞ్వలంగా ప్రకాశిస్తున్నది. 
క. పొలుపగు సకల విలక్షణ, ములు గల యాద్యంత శూన్యమును నిత్యమునై 
లలి సూక్ష్మమై మనో వా, క్కులకుం దలపోయంగా నగోచర మగుచున్‌. 271 


* విరాట్పురుషుని సూక్ష్మరూపం విలక్షణమైనది. దానికి మొదలు, తుది - లేవు. అది నిత్యమైనది. 
మనస్సుకూ, వాక్కుకూ గోచరం కానిది 

అలఘు తేజోమయం బైన రూపం బిది క్షితినాథ! నాచేత జెప్పంబడియె, 
మానిత స్తూల సూక్ష్మ స్వరూపంబుల వలన నొప్పెడు భగవత్స్వ్యరూప 
మమ్మహాత్మకుని మాయాబలంబున జేసి దివ్యమునీంద్రులు( దెలియలేరు, 
వసుధేశ! వాచ్యమై వాచకంబై నామ రూపముల్‌ క్రియలును రూఢిందాల్చి 


బా 


ఆ. యుండు నట్టి యీశ్వరుండు నారాయణుం, డఖిలధృత జగన్నియంతయైన 
చిన్మయాత్మకుండు స్పజియించు నీ ప్రజా, పతుల బుషుల. బిత్సవితతుల నెలమి. 272 


* రాజా! మహాతేజస్సుతో నిండిన భగవత్స్వరూపాన్ని గూర్చి నేనిప్పుడు నీకు చెప్పాను. స్టూలమనీ, 
సూక్ష్మమనీ రెండురూపాలతో విలసిల్లే ఆ భగవదాకారాన్ని ఆ పరమాత్ముని మాయా ప్రభావం వల్ల దివ్య 
తేజోధనులైన మునులు కూడా తెలిసికోలేకున్నారు. వాచ్యమై, వాచకమై, నామరూపక్రియలు దాల్ళిన 
ఈశ్వరుడు సమస్తలోకాలకూ నియామకుడై ఉన్నాడు. జ్ఞానమయ స్వరూపుడైన ఆ శ్రీమన్నారాయణుడు 
ప్రజాపతులనూ, బుషులనూ, పితృదేవతలనూ ప్రీతితో సృష్టిస్తున్నాడు. 

వ. ముజణజీయును. 273 


సీ, సుర సిద్ధ సాధ్య కిన్నర వర చారణ గరుడ గంధర్వ రాక్షస పిశాచ 
భూత వేతాళ కింపురుష కూశ్మాండ గుహ్యక డాకినీ యక్ష యాతుధాన 
విద్యాధ రాప్సరో విషధర [గ్రహ మాతృ గణ వృక హరి ఘృష్టి ఖగ మృగాళి 
భల్లూక రోహిత పశు వృక్షయోనుల వివిధకర్మంబులు వెలయంబుట్టి 
తే. జల నభో భూతలంబుల సంచరించు, జంతు చయముల సత్వరజ స్తమో గు 
ణముల దిర్యక్సురాసురనరధరాది, భావముల భిన్ను లగుదురు పారవేంద్ర! 274 


*బ్షంకా విను. రాజా! జీవులు తాము చేసిన నానావిధాలైన కర్మల్ని అనుసరించి సురలు, సిద్దులు, 
సాధ్యులు, కిన్నరులు, చారణులు, గరుడులు, గంధర్వులు, రాక్షసులు, పిశాచాలు, భూతాలు, బేతాళాలు, 
కింపురుషులు, కూశ్మాండులు, గుహ్యకులు, డాకినులు, యక్షులు, యాతుధానులు, విద్యాధరులు, అచ్చరలు, 
నాగులు, (గ్రహాలు, మాత్పగణాలు, తోడేళ్ళు, సింహాలు, సూకరాలు, పక్షులు, మృగాలు, ఎలుగుబంట్సు, 
చేపలు, పశువులు, చెట్టు - వీటి జాతుల్లో పుట్టి నీటిలోనూ, నింగిలోనూ, నేలమీదనూ సంచరిస్తారు. సత్వగుణ, 
రజోగుణ, తమోగుణాలు కల్లి వుంటారు. ఈ ప్రాణిజాత మంతా తిర్యక్కులు, సురలు, అసురులు, 
నరులు, గిరులు - ఇత్యాది భిన్నభిన్న రూపాలతో ఉంటుంది. 


మ. ఇరవొందన్‌ ద్రుహిణాత్మకుం డయి రమాధీశుండు విశ్వంబు సు 
స్థిరతం జేసి, హరిస్వరూపు. డయి రక్షించున్‌ సమస్తప్రజో 
త్కర సంహారము సేయునప్తుడు హరాంతర్యామియై యింతయున్‌ 
హరియించుం బవనుండు మేఘముల మాయం జేయు చందంబునన్‌. 275 

* లక్ష్మీనాథుడు చతుర్ముఖుడై జగత్తును సృష్టిస్తాడు. విష్ణు స్వరూపుడై దానిని రక్షిస్తాడు. సంహార 
సమయంలో హరునికి అంతర్యామిగా ఉంటూ మారుతం మబ్బులను హరించినట్లే సమస్త విశ్వాన్నీ 
సంహరిస్తాడు. 


అ. 


క. ఈ పగిదిని విశ్వము సం, స్టాసించును మనుచు నడం ధర్మాత్మకు(డై 
దీసపిత తిర్యబ్నర సుర, రూపంబులు దాన తాల్చి రూఢి దలిర్సన్‌. 276 


* ఈ విధంగా ఆ దేవుడు ధర్మస్వరూపుడై తానే పశుపక్ష్యాదులు, నరులు, సురలు మొదలైన 
రూపాలు ధరిస్తాడు. తానే ఈ విశ్వాన్ని సృష్టిస్తాడు, పోషిస్తాడు, సంహరిస్తాడు. 
సీ. హరియందు నాకాశ, మాకాశమున వాయు, వనిలంబువలన హుతాశనుండు, 
హవ్యవాహనునందు నంబువు, లుదకంబు నలన వసుంధర గలిగె, ధాత్రి 
వలన బహుప్రజావళి యుదృ్భవం బయ్యె, నింతకు మూలమై యెసంగునట్టి, 
నారాయణుడు, చిదానంద స్వరూపకుం, డవ్యయుం, డజుండు, ననంతు6 డాఢ్యు( 
తే. డాది మధ్యాంత శూన్యుం, డనాదినిధను6 డతనివలనను సంభూత మైన యట్టి 
సృష్టి హేతుప్రకార మీక్షించి తెలియ జాల రెంతటి మునులైన జనవరేణ్య! 277 


* శ్రీహరినుండి ఆకాశం పుట్టింది. ఆకాశం నుండి వాయువు పుట్టింది. వాయువు నుండి అన్ని 
పుట్టింది. అన్నినుండి నీరు పుట్టింది. నీటి నుండి భూమి పుట్టింది. భూమి నుండి నానావిధ జీవ సంతతి 
పుట్టింది. ఇంతటికీ మూలమై ప్రకాశించేవాడు ఆ నారాయణుడే. ఆయన జ్ఞానానంద స్వరూపుడు, 
అవ్యయుడు, పుట్టుక లేనివాడు, అంతము లేనివాడు, ప్రభువు, ఆదిమధ్యాంత రహితుడు, జనన మరణాలు 
లేనివాడు. రాజా! ఆయన నుండి జనించిన ఈ సృష్టికి హేతువేమిటో, దాని స్వరూప మెలాంటిదో ఎంత 
పరీక్షించినా ఎంతటి మునీశ్వరులైనా తెలుసుకోలే కున్నారు. 

వ. అదియునుం గాక, 278 

మ. ధరణీశోత్తమ! భూతస్పృష్టి నిటు సంస్థాపించి రక్షించు నా 

హరికర్భత్వము నొల్ల కాత్మగత మాయారోసపితం జేసి, తా 
నిరవద్యుండు నిరంజనుండు. బరుండున్‌ నిష్కించనుం డాఢ్యుండున్‌ 
నిరపేక్షుండును నిష్కళంకు( డగుచున్‌ నిత్యత్వముం బొందెడిన్‌. 279 

* అంతేకాక రాజోత్తమా! ఈ విధంగా ప్రాణులను స్పష్టించి రక్షిస్తున్న ఆ శ్రీహరి తనకు కరృత్వం 
అంగీకరించడు. ఇదంతా తన మాయకే ఆరోపిస్తాడు. తాను నిరవద్యుడు, నిరంజనుడు, పరుడు, 
నిష్కించనుడు, ఆఢ్యుడు, నిరపేక్షుడు, నిష్కళంకుడు, అయినవాడై శాశ్వతత్య్వాన్ని పొందుతాడు. 


వ. బ్రహ్మసంబంధియగు నీ కల్పప్రకారం బవాంతరకల్పంబుతోడ సంకుచిత ప్రకారంబున నెజణింగించితి, 
నిట్టి బహ్మకల్పంబున నొప్పు ప్రాకృతవైక్పత కల్ప ప్రకారంబులును, దత్సరిమాణంబులును, కాలకల్ప 

లక్షణంబులును, నవాంతర కల్ప మన్వంతరాది భేద విభాగ స్వరూపంబును నతివిస్తారంబుగ 

నెణీంగింతు విను మదియునుం బద్మ కల్పం బనం దగునని భగవంతుండైన శుకుండు పరీక్షిత్తునకుం 

జెప్పెనని సూతుండు మహర్షులకు నెణీంగించిన. 280 

* బ్రహ్మకు సంబంధించిన ఈ కల్ప స్వరూపాన్ని అవాంతర కల్పంతో సహా సం[గ్రహంగా చెప్పాను. 

ఇలాంటి (ప్రాకృతాలు, వైక్సృతాలు అయిన కల్పాల విధానాలూ, వాటి పరిమాణాలూ, కాల లక్షణాలూ, 

కల్పాల లక్షణాలూ, అవాంతర కల్పాలూ, మన్వంతరాలూ, మొదలైన వాని భేదాలూ, విభాగాలూ, విపులంగా 

వివరిస్తాను, విను. దాన్ని కూడ “పద్మకల్పం” అంటారు అని భగవంతుడైన శుకయోగి పరీక్షిత్తుకు చెప్పినట్టు 
సూతుడు శౌనకాది మహర్షులకు వెల్లడించాడు. 


క. విని శౌనకుండు సూతుం, గనుంగొని యిట్లనియె సూత! కరుణోపేతా! 
జననుత గుణ సంఘాతా! ఘనపుణ్యసమేత! విగత కలుష వ్రాతా! 281 


* సూతుడు చెప్పినదంతా విని శౌనకుడు ఆయన్ని చూచి ఇలా అన్నాడు - “సూతమునీంద్రా! 
కరుణాసాంద్రా! జనులు శ్ఞాఘించే సదుణసమూహం కలవాడవు! అఖండ పుణ్యరాళశివి. లవలేశం కూడా 
పాపం నిన్ను స్పృశింపలేదు. 

వ. పరవు భాగవతోత్తముండైన విదురుండు బంధుమి(త జాతంబుల నిడిచి సకల భువన 

పాననంబులును, గీర్తనీయంబులును నైన తీర్థంబులను, నగణ్యంబులైన పుణ్యక్షేతంబులను దర్శించి, 
(క్రమ్మణ వచ్చి కౌషారవియగు మైత్రేయుం గని యతనివలన సధ్యాత్మ బోధంబు వడసె నని 
వినంబడు, నదియంతయు నెజింగింపు మనిన నతండిట్లనియె. 282 


* మహాభాగవత వరేణ్యులలో అ[గ్రగణ్యుడైన విదురుడు బంధువులనూ, మిత్రులనూ, పరిత్యజించాడనీ, 
సమస్తలోక పావనాలూ, స్తుతి పాత్రాలూ ఐన తీర్చాలూ, లెక్కకు మిక్కుటమైన పుణ్యక్షేత్రాలూ సందర్శించాడనీ, 
మళ్ళీ తిరిగి వచ్చి కౌషారవి అయిన మైత్రేయ మహామునిని దర్శించి ఆయననుండి అధ్యాత్మతత్త్వజ్ఞానం 
పొందాడనీ వింటున్నాము. అదంతా మాకు వివరించి చెప్పు.” 

ఈ విధంగా అడిగిన శౌనకాదులతో సూతమహర్షి ఈ ప్రకారంగా అన్నాడు. 


క. వినుండిపుడు మీరు నన్నడి, గిన తెజంగున శుకు మునీంద్రగేయు. బర్‌క్షి 
జ్ఞనపతి యడిగిన నతండా, తని కెటింగించిన విధంబుందగ నెటింగింతున్‌. 283 


వ. సావధానులరై వినుండని, 284 


* మునులారా! వినండి! మీరిప్పుడు నన్నడిగినట్టే మునీంద్ర స్తవనీయుడైన శుకయోగిని పరీక్షిన్మహారాజు 
(ప్రశ్నించాడు. శుకుడు రాజుకు చెప్పిన విషయాలను మీకు నేను తెలియజేస్తాను. (శ్రద్దతో ఆలకించండి! 

ఉ. రామ! గుణాభిరామ! దినరాజకులాంబుధిసోమ! తోయద 
శ్యామ! దశాననప్రబలసైన్యవిరాము! సురారిగోత్ర సు 
త్రామ! సుబాహుబాహుబలదర్ప తమఃపటుతీవ్రధామ! ని 
ష్కామ! కుభృల్లలామ! గరకంఠ సతీనుతనామ! రాఘవా! 285 


* శ్రీ రామచంద్రా, నీవు కల్యాణగుణసాంద్రుడవు, సూర్యవంశమనే సముద్రానికీ చంద్రుడవు, 
నీలమేఘశ్యాముడవు, రావణాసురుని భీకర సైన్యాన్ని అంతమొందించిన రఘుకుల లలాముడవు, ఈ 
రక్కసులనే పర్వతాలను ముక్కలుచేసే వజ్రధరుడవు, సుబాహుని బాహుబల గర్వం అనే చీకటికి ప్రభాకరుడవు, 
కాంక్షలు లేనివాడవు, అవనీపతులలో అ(గ్రగణ్యుడవు. శర్వాణి సర్వదా నీనామం సన్నుతిచేస్తూ ఉంటుంది. 


క. అమరేంద్రసుత విదారణ! కమలాప్తతనూజ రాజ్యకారణ! భవ సం 
తమస దినేశ్వర! రాజోత్తమ! దైవత సార్వభౌమ! దశరథరామా! 286 


* వాలిని హతమార్చినవాడవు! సుగ్రీవుని రాజ్యాభిషిక్తుని చేసిన మొనగాడవు! సంసార మనే 

అంధకారానికి సహ(స్రకరుడవు! రాజలలాముడవు! దైవతసార్వభౌముడవు అయిన దశరథరాముడవు నీవు! 
మూ. నిరుపమగుణజాలా! నిర్మలానందలోలా! దురిత ఘన సమీరా! దుష్టదైత్య ప్రహారా! 

శరధిమదవిశోషా! చారుసద్భక్తపోషా! సరసిజదళనేత్రా! సజ్జ్ఞనస్తోత్రపాత్రా! 287 


* సాట్రిలేని సుగణాలు గలమేటివి, స్వచ్చమైన ఆనందంలో ఓలలాడుతుంటావు. పాపాలనే మేఘాలకు 
(ప్రభంజనం వంటివాడవు, దుష్టరాక్షసులను శిక్షించినవాడవు, సముద్రుని అహంకారాన్ని అణచినవాడవు, 
అనురక్తులైన భక్తులను పరిపాలించే వాడవు, కమల దళములవంటి కన్నులుగల స్వామీ! నీవు సజ్జనుల 
స్వోత్రములకు పాత్రమైన వాడవు. 


గ. ఇది శ్రీపరమేశ్వర కరుణా కలిత కవితా విచిత్ర కేసన మంత్రిపుత్ర సహజపాండిత్య పోతనామాత్య 
ప్రణీతం బైన శ్రీమహాభాగవత పురాణంబునందు పరీక్షిత్తుతోడ శుకయోగి భాషించుటయు, 
భాగవతపురాణ వైభవంబును, “ఖట్వాంగు” మోక్షప్రకారంబును, ధారణాయోగవిషయం బయిన 
మహావిష్ణుని శ్రీపాదాద్య వయనంబుల సర్వలోకంబులు నున్న తెణంగును, సత్పురుషవృత్తియు, 
మోక్షవ్యతిరిక్త సర్వకర్మఫల ప్రదదేవతా భజన ప్రకారంబును, మోక్షప్రదుండు శ్రీహరి యనుటయు, 
హరి భజనవిరహితులైన జనులకు హేయతాపాదనంబును, రాజప్రశ్నంబును, శుకయోగి శ్రీహరి 
స్తోత్రంబు సేయుటయు, వాసు దేవప్రసాదంబునం జతుర్ముఖుండు బ్రవ్మాధిపత్యంబు వడయుటయు, 
శ్రీహరినలన బ్రహ్మరుద్రాదిలోక ప్రపంచంబు పుట్టుటయు, శ్రీమన్నారాయణ దివ్య లీలావతార 
పరంపరావైభవ వృత్తాంతసూచనంబును, భాగవతవైభవంబును, బరీక్షిత్తు శుకయోగి నడిగిన ప్రపంచాది 
ప్రశ్నంబులును, నందు శ్రీహరి ప్రధానకర్తయని తదృ్వత్తాంతంబు సెప్తుటయు, భగవద్చక్తి 
వైభవంబును, బ్రహ్మతపశ్చరణంబునకుం బ్రసన్నుండై హరి వైకుంఠ నగరంబుతోడ బ్రసన్నుండయిన 
స్తోత్రంబు సేసి తత్రసాదంబునం దన్మహిమంబు వినుటయు, వాసుదేవుం డానతిచ్చిన ప్రకారంబున 

బ్రహ్మ నారదునికి భాగవతపురాణ ప్రధాన దశ లక్షణంబు లుపన్యసించుటయు, నారాయణ 
వైభవంబును, జీవాది తత్వ సృష్టియు, శ్రీహరి నిత్యవిభూత్యాది వర్షనంబును, గల్ప ప్రకారాది 
సూచనంబును, శౌనకుండు విదురమైత్రేయ సంవాదంబు సెప్ప్తుమని సూతు నడుగుటయు నను 
కథలు గల ద్వితీయ స్కంధము. 288 


* ఇది పరమేశ్వరుని అను[గ్రహంవల్ల ప్రాప్తించిన అత్యద్భుతమైన కవిత్వం కలవాడూ, కేసనమంత్రి 
కుమారుడూ, సహజమైన పాండిత్యం కలవాడూ అయిన పోతనామాత్యుడు రచించిన శ్రీమహాభాగవత 


పురాణం. 


ఇందులో పరీక్షిన్మహారాజుతో శుకయోగి సంభాషణమూ, భాగవతపురాణప్రశస్తీ ఖట్వాంగుడు మోక్షం 
పొందిన విధానమూ, ధారణా యోగానికి విషయమైన మహావిష్ణుదేవుని శ్రీ పాదాలు మొదలైన అవయవాలలో 
సమస్తలోకాలు ఉన్నపద్ధతీ, సత్పురుషవర్తనమూ, మోక్షంకంటె భిన్నమైన సమన్త కర్మఫలాలనూ ఇచ్చే 
దేవతలను భజించే రీతీ, మోక్షప్రదాత శ్రీహరి ఒక్కడే అనడమూ, హరిసేవ చేయని (ప్రజలకు 
హీనత్వ్యాపాదనమూ, రాజు ప్రశ్నించడమూ, శుకయోగి శ్రీహరిని స్తుతించడమూ, వాసుదేవుని అను[గ్రహంవల్ల 
(బ్రహ్మ బ్రహ్మలోకాధిపత్యం వహించడమూ, శ్రీహరినుండి బ్రహ్మ, రుద్రుడు మొదలైనవారి లోకాలు 
జనించడమూ, శ్రీమన్నారాయణుని దివ్యలీలావతారాల వై భవవార్తలను నూచించడమూ, 
భాగవత(ప్రాముఖ్యమూ, పరీక్షిత్తు శుకయోగిని ప్రపంచం మొదలైన వాటిని గూర్చి ప్రశ్నించడం, అందులో 
శ్రీహరి అన్నిటికీ ముఖ్యకర్త అని ఆయన వృత్తాంతాన్ని ప్రతిపాదించడమూ, భగవద్భక్తి ప్రాశస్త్యమూ, 
(బ్రహ్మ చేసిన తపస్సుకు మెచ్చి శ్రీహరి వైకుంఠంతో సహా ఆయనకు ప్రత్యక్షం కావడమూ, బ్రహ్మ 
విష్ణువును స్తుతించి ఆయన అను[గ్రహం వల్ల ఆయనమహిమను ఆలకించడమూ, వాసుదేవుడు చెప్పినట్టే 
(బ్రహ్మ నారదుడికి భాగవతపురాణానికి సంబంధించిన ప్రధానమైన పది లక్షణాలను వివరించడమూ, 
శ్రీమన్నారాయణుని వైభవమూ, జీవుడు మొదలైన తత్తాల సృష్టీ వాసుదేవుని నిత్యవిభూతి మొదలైన వాటి 
వర్షనమూ, కల్పప్రకారం మొదలైన వాటి సూచనా, శౌనకుడు విదురునికీ మైత్రేయునికీ జరిగిన సంవాదం 
చెప్పమని సూతుని అడగడమూ అనే కథలు గల ద్వితీయస్కంధం సమాప్త మయింది. 


శ్రీ కృష్ణార్పుణమన్తు 


సై 


మొదటి సంపుటము 


మూడవ స్కంధము 





“ఎండిన మోడులే కిసలయించెనొ! ఏకశిలాపురమ్ములో 
బండలు పుల్కరించెనొ! అపారముదమ్మున తెల్లు తల్లికిన్‌ 
గుండెలు పొంగిపోయి కనుగొల్కులు నిండెనొ, పచ్చిపైరులే 
పండెనొ! జాలువారిన భవత్కవితాన్చుత వర్షధారలన్‌!!” 


అవును. పోతన్నగారి లేఖిని నుంచి అమృతవర్షం కురిసింది. ఆయన కవితాసుధారసధారలు అనంతకశ్రక్తి 
సంపన్నమైనవి. ఆయన రచనా రామణీయకాలు అంతటి మహిమాన్వితమైనవి. వాల్మీకి వ్యాసకృతాలైన 
రామాయణ, భారత, భాగవతాలు భారతీయ సంస్కృతికి మూలకందాలు. ఈ (త్రయీసంపద ఆంధ్రభాషలో 
సంతరించుకొన్నంత సర్వతోముఖసమృద్ది మరే భాషలోనూ అందుకోలేదనటంలో అతిశయోక్తి లేదు. 


మీ సాహిత్యంలో గొప్పగ్రంథాలు ఏమిటని ఒక తమిళ సోదరుణ్ణి ప్రల్నిస్తే “కంబ రామాయణం”అని 
చటుక్కున సమాధానం చెబుతాడు. అదే ప్రశ్న ఒక కన్నడ సోదరుడికి వేస్తే వెంటనే “పంప భారతం” అంటాడు. 
అలాగే ఒక హిందీ సోదరుబ్లి అడిగితే “తులసీ రామాయణం”అని జవాబు వస్తుంది. ఇక ఒక తెలుగువాణి 
“మీ భాషలో గొప్ప [గ్రంథాలు ఏవి?” అని అడిగితే వాడు ఏ మాత్రం తడుముకోకుండా “కవిత్రయంవారి 
భారతం, బమ్మెర పోతన్నగారి భాగవతం, బుద్దారెడ్డి రంగనాథరామాయణం”అని చకచకా చెప్పేస్తాడు. 


భారతం ఒక మహేతిహాసం. భాగవతం ఒక మహాపురాణం. రామాయణం ఒక మహాకావ్యం. ఇంతటి 
సంస్కృతి సంపన్నమైన సాహితీ సమృద్ధి, సారస్వత సంపద తెలుగు భాషలో తప్ప మరే ప్రాంతీయ 
భాషలోనూ కనిపింపదు. ఆంధ్రభాషలో అనూదితాలైన భారత, భాగవత, రామాయణాలలో విశేషప్రచారం 
సంపాదించుకున్నది బమ్మెరవారి భాగవతం అనటంలో సందేహం లేదు. 


తమిళం, మలయాళం, కన్నడం, మరాఠీ, గుజరాతీ, బెంగాలీ, ఒరియా, అస్పామీ, పంజాబీ మొదలైన 
(ప్రాంతీయ భాషలలో ఆ యా కవులచేత భాగవతం అనువదింపబడినప్పుటికి ఆ అనువాదాలు సమ(గ్రంగా 
కాక ఏకదేశంగానో, సంగ్రహంగానో కనిపిస్తాయి. కొన్ని స్కంధాలు మాత్రమే కొందరు, కొన్ని ఘట్టాలు 
మాత్రమే కొందరు అనువాదం చేశారు. హిందీలో సూరదాసు రచించిన “సూరసాగరో'అనే మహా (గ్రంథం 
భాగవతంలోని దశమస్కంధానికే అత్యంత [ప్రాధ్యానమిచ్చి తక్కిన స్కంధాలలోని కథ చాలా సంక్షిప్తంగా 
వర్షించింది. అందువల్ల అది వ్యాసుని భాగవతానికి సరియైన అనువాదం అని చెప్పటానికి అవకాశం లేదు. 


సర్యాంగసుందరంగా రసభావబంధురంగా భక్తి శృంగార సంగమంగా సహృదయహృదయంగమంగా 
సంస్కృత భాగవతాన్ని అనువదించిన అదృష్టం పోతన్నగారికే దక్కింది. అటువంటి అవకాశం తెలుగు 
భాషకే చిక్కింది. 


పోతన భాగవతం ఆం(ధ్రజాతికి ఆబాలగోపాలానికి ఆరాధ్య [గ్రంథమైనది. ఒక్క తెలుగుదేశంలోనే 
కాదు ఛత్రపతి శివాజీకి గురుదేవుడైన సమర్థ రామదాసస్వామి పోతన భాగవతం చదివి పోతన భక్తి 

('ప్రపత్తులను “దాసబోధ”అనే [గ్రంథంలో బహుధా ప్రశంసించాడు. ఆధునిక తమిళ సాహిత్య యుగప్రవక్త 
సుబ్రహ్మణ్యభారతి “సిల కవియరశర్‌'అననే వ్యాసంలో బమ్మెరవారిని అనేక విధాలుగా కొనియాడాడు. 
నారద మహర్షి అవతారంగానూ, నాదబ్రహ్మోపాసకుడుగానూ, వాగ్గేయకార శిరోమణిగానూ ప్రసిద్ధిగాంచిన 
త్యాగరాజస్వామి బమ్మెరవారి భాగవతాన్ని ప్రతిదినమూ భక్తిపూర్వకంగా పారాయణం చేసేవాడని చెబుతారు. 
అది యిప్పటికీ తిరువయ్యారులో త్యాగయ్య గృహంలో దేవతార్చన పేటికయందు పదిలపరచబడి ఉన్నదని 
ఆర్యుల అభిభాషణ. సంగీత సాహిత్య సరస్వతియై అష్టభాషా పండితుడై హరికథాపితామహుడైన ఆదిభట్ట 
నారాయణదాసుగారు తన బాల్యంలోనే పోతన భాగవతంలోని పద్యాలన్నీ అప్పగించేవారనీ అందుకని 
ఆయన అయిదవయేట ఆంధ్రమహాభాగవతంతోనే ఆయనకు అక్షరాభ్యాసం చేశారనీ పెద్దలంటారు. 


పోతన్నగారికంటె తరువాతివారైన వల్లభాచార్యులు, చైతన్య ప్రభువు పోతన భాగవతంవల్ల 
'ప్రభావితులైనారన్న ఆచార్య నిడుదవోలు వేంకటరావుగారి అభిప్రాయం గమనింపదగింది. వల్లభాచార్యులు 
తెలుగువాడే అయినందువల్ల చైతన్య ప్రభువు తెలుగుదేశంలో సంచరించాడనటానికి తగిన ఆధారాలు 
ఉన్నందువల్ల నిడుదవోలువారి అభిప్రాయం సమంజసంగానే తోస్తున్నది. 


భాగవతం పన్నెండు స్కంధాల (గ్రంథం. దశమస్కంధంలో శ్రీకృష్ణుని చరిత్రం సర్యాంగసుందరంగా 
అభివర్షింపబడింది. చిత్రమేమంటే ప్రథమ స్కంధంలో శ్రీకృష్ణ నిర్యాణం చెప్పబడింది. ఇది పైకి చూడటానికి 
కొంచెం విరుద్దంగానే కనబడుతుంది. అందుకు కారణం లేక పోలేదు. 


భాగవత మహా[గ్రంథానికి వక్త శుక మహర్షి శ్రోత పరీక్షిన్మహారాజు. పరీక్షిత్తును రంగంమీదకు 
రప్పించటానికి శ్రీకృష్ణ నిర్యాణగాథ ఆవశ్యక మయింది. 


అర్జునుడు ద్యారక నుంచి వచ్చి ధర్మరాజుకు కృష్ణనిర్యాణ వార్త వినిపిస్తాడు. ధర్మరాజు ఆ వార్త విని 
విషాదంతో విరక్తుడై అభిమన్యునందనుడైన పరీక్షిత్తును పట్టాభిషిక్తుణ్మి చేసి తమ్ములతో (ద్రౌపదితో మహా 
ప్రస్థానానికి వెళ్లుతాడు. మహారాజైన పరీక్షిత్తు వేటకోసం వెళ్ళి దాహార్తుడై శమీక మహర్షి మెడలో చచ్చిన 
పామును వేసి తిరిగి రాజధానికి చేరుకుంటాడు. మహర్షి కుమారుడైన శృంగి మహారాజును ఘోరంగా 
శపిస్తాడు. ఏడు దినాలలో తనకు మృత్యువు తప్పదని తెలుసుకున్న పరీక్షిత్తు పవిత్ర గంగాతీరంలో 
(ప్రాయోపవిష్టు డవుతాడు. భగవానుడైన శుకమహర్షి పరీక్షిత్తు దగ్గరకు వస్తాడు. మహారాజు మహర్షికి 
సాష్ట్రాంగనమస్కారం చేసి ఏడు దినాలలో మోక్షం సాక్షాత్కరించే ఉపాయం చెప్పమని ప్రార్ధిస్తాడు. ఈ 
విధంగా ప్రథమ స్కంధం ముగుస్తుంది. 


ఇక ద్వితీయ స్కంధం. శ్రీశుకుడు రెండు గడియలలో కైవల్యాన్ని సంపాదించిన ఖట్వాంగుని 
వృత్తాంతం చెప్పి “నీకు ఏడుదినాలు గడువు వుందికదా! తప్పకుండా మోక్షపదాన్ని అందుకుంటావు”అని 
పరీక్షిత్తుకు ధైర్యం చెబుతూడు. భక్తి మార్గమే ప్రధానమని పలికి భాగవతతత్త్యాన్ని ఉపదేశిస్తాడు. 

శ్రీమన్నారాయణుని లీలావతారాల అభివర్షనం ఈ స్కంధంలో ప్రధానమైన విషయం. భాగవత స్వరూపం 
శ్రీమన్నారాయణునివల్ల బ్రహ్మదేవునికీ, బ్రహ్మవల్ల నారదునిక్తీ, నారదునివల్ల వ్యాస మహర్షిక్రీ వ్యాసమహర్షివల్ల 
శ్రీశుకునికీ సంప్రాప్త్రమయింది. ఆ భాగవత తత్త్వాన్ని శ్రీశుకులు పరీక్షిన్మహారాజుకు వివరిస్తారు. 


ఇప్పుడు తృతీయ స్కంధంలోకి వచ్చాము. ఇందులో విదుర మైత్రేయ సంవాదం, హిరణ్యాక్ష 
హిరణ్యకళిపుల వృత్తాంతం, జగత్కంటకుడైన హిరణ్యాక్షుని శ్రీమహావిష్ణువు యజ్ఞవరాహావతారం ధరించి 
సంహరించటం, దేవహూతి కరముల దాంపత్యం, కపిల దేవహూతి సంవాదం మొదలైనవి ప్రధాన ఘట్టాలు. 


తెలుగు భాగవతానికి ఇంతటి దీప్తి, వ్యాప్తి రావటానికి సహజ పాండిత్యుని సహజసుకుమారమైన 
శయ్యా సౌభాగ్యం, భావావేశం, భక్తి పారవశ్యం ప్రధాన హేతువులు. అర్హగాంభీర్యమూ, శబ్బసౌందర్యమూ 
బాలరసాల సాల నవపల్లవ కోమలయైన పోతన్నగారి కావ్యకన్యకకు పెట్టని సొమ్ములు. వాగర్జాలు పార్వతీ 
పరమేశ్వరులవలె బమ్మెరవారి కవిత్వంలో కలసి మెలసి ఉంటాయి. 


అర్ద గాంభర్పము ! 
ఈ€ 
కౌరవసభలో ధృతరాష్ట్ర మహారాజుకు హితబోధ చేస్తున్న విదురుని పలుకులు గమనించండి. 


అట్టి జగన్నివాసుండు మురాసురభేది పరాపరుండు చే 
పట్టి సఖుండు వియ్యమును బాంధవుండున్‌ గురుండున్‌ నిభుండునై 


యిట్టలమైన ప్రేమమున నెప్పుడు. దోడ్పడుచుండు వారలన్‌ 
జుట్టన వేల నెవ్వరికి. జూపంగ వచ్చును బార్థివోత్తమా! (3-31) 


ఈ సందర్భంలోనిదే మరొక పద్యం - 


ధరణీనాయక! పాండు భూవిభుండు నీ తమ్ముండు దత్వుత్రులన్‌ 

బరిరక్షించిన ధర్మముం దగవునుం బాటిల్టు, నంశంబు సు 

స్థిర సౌఖ్యోన్నతింజెందు, శత్రుజయమున్‌ జేకూరు, గోపాల శే 

ఖరు చిత్తంబును వచ్చునట్టగుట యో కౌరవ్య వంశాగ్రణీ! (3-24) 


వైకుంఠంలోని వాసుదేవుని వర్షనం ఈ పద్యంలో చిత్తగించండి. 


నరవైకుంఠము సారసాకరము; దివ్యస్వర్ల శాలాంక గో 

పుర హర్మ్యావృతమైన తద్భవన మంభోజంబు; తన్మందిరాం 

తరవిభ్రాజిత భోగి కర్లిక; తదుద్యద్చోగ పర్యంకమం 

దిరవొందన్‌ వసియించు మాధవుండు దా నేపారు భృంగాకృతిన్‌. (3-513) 


లోకకంటకుడైన హిరణ్యాక్షుని సంహరించటంకోసం అవతరించి అవార్యశార్యంతో మారులేని విహారం 
చేస్తున్న ఆదివరాహమూర్తిని పోతన్నగారు ఈ క్రింది సీసపద్యంలో సహజసుందరంగా అభివర్షించారు. 

తుద మొదళ్లకు( జిక్కి తునిసి పాణంగ మోర గులశైలముల. జిమ్ము. గొంత తడవు 
బ్రహ్మాండభాండంబు పగిలి చిల్దులు వోవ( గొమ్ముల( దాటించు.( గొంత తడవు 

జలధు లేడును బంకసంకులంబై యింక ఖురముల మట్టాడు( గొంత తడవు 

ఉడురాజు సూర్యుండు నొక్కమూలకు. బోవ( గుణుచవాలము. ద్రిప్తు. గొంత తడవు 

గునియు€ గుప్పించు లంఘించు. గొప్పరించు నెగయు ధర ద్రవ్వు. బొాజీయంగా నేపు మిగిలి 
దానవేంద్రుని గుండెలు దల్లడిల్ల. బంది మెల్లన రణ పరిస్త్పంది యగుచు. (3.637) 


శబ్ద నెందర్వము : 


అర్హ గాంభీర్యముతో కూడిన శబ్ద సౌందర్యము సుమనో మనోజ్ఞంగా ఉంటుంది. పోతన్న గారికి 
అంత్యానుప్రాసాలతో పద్యాన్ని హృద్యంగా నడపటం వెన్నతో పెట్టిన విద్య. శ్రీహరి పాదాలను ఈ క్రింది 
చంపకమాలతో అలంకరించాడు. వైకుంఠంలో సనక సనందనాదులు గోవిందుని సందర్శించిన సందర్భమిది. 
సునిశిత భక్తి. దన్ముఖము( జూచిన చూడ్కులు ద్రిప్పలేకయుం 
గనుంగొని రెట్టకేలకు నకల్మష భక్త విధూత ఖేదముల్‌, 
మునిజన చిత్త మోదములు, ముక్తినివాస కవాట భేదముల్‌, 
వినుత వినూత్న నూపురిత వేదము, లను శ్రహనీయు పాదముల్‌. (3.541) 


రణరంగంలో హిరణ్యాక్షుడు వరాహమూర్తికి లొంగిపోవటం ఈ క్రింది కందంలో అందంగా 
వర్షింపబడింది. 
౯ం 
దిట చెడి లోంబడె దైత్యుండు, సటికిన్‌, దంష్షా విభిన్న శతుమహోర 
స్తటికిన్‌, ఖరఖుర పుటికిన్‌, గటి తట హత కమల జాండ ఘఫఘటికిన్‌, గిటికిన్‌. (3.698) 
మైత్రేయ మహర్షి తీర్ధ యాత్రలు చేస్తూ శ్రీకృష్ణుని దర్శించిన సందర్భంలోనిది యీ పద్యం. 
కనియెం దాపసపుంగవుం డఖిలలోకఖ్యాత వర్దిష్ణు, శో 
భన భాస్వత్సరి పూర్ణ యౌవన కళాభ్రాజిష్టు, యోగీంద్రహృ 
ద్వనజాతైకచరిష్లుం గౌస్తుభముఖోద్యద్భూషణాలంకరి 
ష్టు, నిలింపాహితజిష్టు, విష్ణుం బ్రభవిష్ణుం, గృప్పు, రోచిష్ణునిన్‌. (3.148) 
సీసాలలోఅంత్యప్రాస విలాస విన్యాసాలు పోతన్న గారికి ఎంతో ఇష్టం. 
దళ దరనింద సుందర పత్ర రుచిరాక్షు సలలిత శ్రీవత్స కలిత వక్షు 
నీలనీరద నీలనీలోత్సల శ్యాము నలికులాకుల మాలికాభిరాము( 


గౌస్తుభకలిత ముక్తాహారయుత కంఠు యోగిమానస సంకజోపకంఠు 
సతత ప్రసన్న సస్మితవదనాంభోజు దినకర కోటి సందీప్త తేజు........ (3.922) 


మరొక విధమైన అను(ప్రాసవిన్యాసం కల ఈ సీసాన్ని చిత్తగించండి. 

కంజాత కింజల్క పుంజరంజిత పీత్ర కాశేయవాసు జగన్నివాసు 
శత్రు భీకర చక్ర శంఖ గదా పద్మ విహిత చతుర్చాహు విగతమోహ....... (3.924) 


ఈ క్రింది ప్రాసముక్తాయింపులు కూర్చటంలో పోతన్న గారిది అందె వేసిన చేయి. 


భక్త పరితోషణ భూషణ! పాపశోషణా! (3.115) 
కలుష గహనదమునన్‌ యమునన్‌. (3.170) 
పుండరీకాక్ష! సంతత భువన రక్ష! (3.309) 
కృపాగుణ భూషణ! పాపశోషణా! (3.548) 
సుధీజనతావన! విశ్వభావనా! (3.570) 
జగత్సరిపాలన! నిత్యఖేలనా! (3.572) 
రిపుమాన విమర్హను నా జనార్దనున్‌. (3.666) 
వివేక విశాలుని పుణ్యశీలునిన్‌. (3.707) 


ఈ విధంగా బమ్మెరవారి భాగవతం అర్ధగాంభీర్యానికి, శబ్ద సౌందర్యానికీ, భక్తి పరవశత్వానికి, 
మహత్వ కవిత్వ పటుత్వానికి ఆలవాలమై అలరారుతున్నది. 


ఇటువంటి పోతన భాగవతం అక్షరాస్యులందరికి అందుబాటులో ఉండే విధంగా సరళ గద్యానువాద 
సహితంగా ప్రకటించాలనే సంకల్పం తిరుమల తిరుపతి దేవస్థానాల వారికి కలగటం అభినందించ వలసిన 
విషయం. ఈ సదుద్దేశంతోనే పోతన భాగవతం ప్రాజెక్టు ప్రారంభింపబడింది. ఈ మహాకార్యంలో నాకు 
అవకాశం కల్పించిన కార్యనిర్వహణాధికారి శ్రీ ఎస్‌. లక్ష్మీనారాయణ, ఐ. ఏ. ఎస్‌. గారికి నా హృదయ 
పూర్వక నమస్సుమనస్సులు సమర్పిస్తున్నాను. 

ఈ సందర్భంలో నన్ను అహ్వానించి అనువాద భాగా లన్నింటినీ పరిశీలించి పరిష్కరించి ఏక 
సూత్రతను కల్పించేభారం నామీద ఉంచిన డాక్టర్‌ రావుల సూర్యనారాయణమూర్తి, పి. ఆర్‌. ఓ., గారికి 
నా అభివందన మందారాలు అందిస్తున్నాను. 


(ప్రేమ పెన్నిధి అయిన శ్రీనివాసుని సన్నిధిలో ఎంతో సంతోషంతో నేను నా విధిని నిర్వర్తించటానికి 
సహకరిస్తున్న శ్రీ.కె. సుబ్బారావు, ఎడిటర్‌ గారికి నా హార్దిక అభివాదాలు. 


తమ కరకమలాలను అలంకరించి ఉన్న [గ్రంథం పోతన భాగవతం తృతీయ స్కంధం. ఈ స్కంధాన్ని 
సరళగద్యంలో అనువాదం చేసినవారు శ్రీ ఆశావాది ప్రకాశరావు, ఎం. ఏ., గారు. వీరు చిత్తూరుజిల్లా, 
నగరి డిగ్రీ కళాశాలలో ఆంధ్రోపన్యాసకులు. అష్టావధానకళలో ఆరితేరినవారు. వినయభూషణులు. 
మధురభాషణులు. 


ఆశావాది వారి అనువాదం సరసంగా సరళంగా సాగింది. ఈ తృతీయ స్కంధాన్ని ఇంత ముచ్చటగా 
ముద్రించిన దేవస్తానం (ప్రెస్‌ మేనేజర్‌ శ్రీ విజయకుమార్‌రెడ్డి గారికి, వారి సిబ్బందికి నా సాధువాదాలు. 

అక్షరదోషాలు దొరలకుండా సహసస్రాక్షులై ఫ్రూపులు సరిదిద్దిన పూజ్యమిత్రులు శ్రీ ముదివర్తి కొండమాచార్యుల 
వారికీ, శ్రీములుకుట్ల రామకృష్ణశాస్త్రి గారికీ నా ధన్యవాదాలు. ముద్రణకు తగునట్టు ప్రెస్‌కాపీ సిద్దంచేసి 
ఇచ్చిన చిరంజీవి కోరాడ రామకృష్ణ, ఎం.ఏ., ఎం.ఫిల్‌..కు నా శుభాశీస్సులు. 


తిరుపతి, భవదీయుడు 
10-2-86. కరుణశ్రీ 
ప్రధాన సంపాదకుడు 
పోతన భాగవతం 


వః 


శ్రీరామచంద్ర సరబవ్మాణే నమః 


ఎఏతన ఖారవతము 


(సరళ గద్వానువాద సపొతనము,) 


మూడవ స్కంధము 


్ధ మహిత వినుత దినిజ 
స్తోమ! యశస్పీమ! రాజసోమ! సుమేరు 
ఐవి 
స్టేమ! వినిర్దిత భార్గవ 
రామ! దశానన విరామ! రఘుకులరావమూ! గ 
* రామా! రఘువంశలలామా! నీవు అత్యంత శోభావంతమై, దిగంతవి(శ్రాంతమై, దేవతలు సంకీర్తించే 
క్రీర్తివైభవం కలవాడవు. నరేంద్రులలో చంద్రుడవు! మేరు ధీరుడవు! పరశురాముని భంగపరచిన వీరుడవు. 
పదితలల రావణుని తుదముట్టించిన శూరుడవు. అవధరించు! 
న. మహనీయగుణగరిష్టులగు నమ్ముని శ్రేష్టులకు నిఖిలపురాణవ్యాఖ్యాన వైఖరీ సమేతుండైన సూతుం 
డిట్లనియె. అట్టు ప్రాయోపవిష్ణుండైన పరీక్షిన్నరేంద్రునకు శుక యోగీంద్రుం డిట్లనియె. 2 
* సమస్త పురాణాలను చక్కగా వివరించటంలో మిక్కిలి నేర్పుగల సూతమహర్షి ఉత్తమగుణ 
సంపన్నులైన శౌనకాది మునిసత్తములతో ఇట్టా అన్నాడు- 


ఆ విధంగా ప్రాయోపవేశ దీక్షలో ఉన్న పరీక్షిన్నరేంద్రుణ్జి వీక్షించి శుకయోగీంద్రుడు ఈ విధంగా 
పలికాడు- 


-:విదురుండు తీర్థయాత్ర సేయుట :- 
ఉ పాండున్నపాల నందనులు బాహుబలంబున ధార్తరాష్టులన్‌ 
భండనభూమిలో గెలిచి పాండుర శారద చంద్ర చంద్రికా 
ఖండయశః ప్రసూన కలికావళి. గౌరవ రాజ్యలక్ష్మి నాం 
డొండ యలంకరింపుచు జయోన్నతి రాజ్యము సేయుచుండ(గన్‌. 3 


* పాండురాజకుమారులైన ధర్మరాజాదులు బాహువి[క్రమంతో ధృతరాష్ట్రుని కొడుకులైన 
దుర్యోధనాదులను రణరంగంలో జయించారు. స్వచ్చమైన శరత్కాలపు పండు వెన్నెలలాంటి అఖండకీర్తిని 
ఆర్జించారు. అటువంటి యశస్సు అనే పూలమొగ్గలతో కారవరాజ్యలక్ష్మిని అలంకరించారు. ఈవిధంగా 
వారు విజయోల్లాసంతో రాజ్యపాలనం సాగించారు. 

క. మనుజేంద్ర! నిదురు. డంతకు మును, ననమున కే(గి యచట మునిజనగేయున్‌ 
వినుత తపో ధౌరేయున్‌ ఘను, ననుపమ గుణవిధేయు. గనె మైత్రేయున్‌. ర్త 


* ఓ పరీక్షిన్మహారాజా! అంతకుముందే- అనగా మహాభారతయుద్దం జరగటానికి ముందుగానే 
విదురుడు అడవులకు వెళ్ళాడు. అక్కడ మునులచే కీర్తింపబడేవాడూ, ప్రశస్తమైన తపస్సులో పేరెన్నికగన్న 
వాడూ, సాటిలేని మేటిగుణాలు గలిగి సంస్తవనీయుడూ అయిన మైత్రేయుణ్లి సందర్శించాడు. 


క. కనుగొని తత్సాదంబులు, దన ఫాలము సోక మొక్కి తగ నిట్టనియెన్‌ 
మునివర! సకల జగత్సా, నన చరితుండు గృష్పు. డఖిల నంద్యుం డెలమిన్‌. ర్‌ 


* అలా దర్శించి ఆ మహాముని పాదాలపై తన నుదురు సోకేటట్ట్లు నమస్కారం చేసి విదురుడు 
ఇట్టా అన్నాడు. మునీంద్రా! సమస్తలోకాల్ని పవిత్ర మొనర్చ గల చరిత్ర గలవాడైన శ్రీకృష్ణుడు అందరికీ 
వందనీయుడు. 


క. మండిత తేజోనిధి యై,పాండవ హితమతిని దూతభావంబున వే 
దండపురి కేగి కురుకుల, మండను. డగు ధార్తరాష్తు మందిరమునకున్‌. 6 


* దేదీష్యమానమైన తేజస్సు తనకు పరివేషభూషణంగా వెలుగొందే ఆ గోవిందుడు పాండవుల 
మేలు కోరి, రాయబారిగా హస్తినాపురానికి వచ్చాడు. అలా విచ్చేసిన శ్రీకృష్ణుడు కౌరవకుల వతంసుడైన 
దుర్యోధనుని సౌధానికి వెళ్ళలేదు. 


తే. చనంగ నొల్లక మధృహంబునకు భక్త వత్సలుం డగు కృష్ణుండు వచ్చుటేమి 
కతము? నాకది యెటి(గింపు కరుణతోడ, ననుచు విదురుండు మైత్రేయు నడిగె ననిన. 7 


* అట్టా వెళ్ళకుండా, ఆ భక్తవత్సలుడు ప్రత్యేకంగా నా యింటికి దయచేశాడు. ఇట్టా రావడానికి 
కారణం ఏమిటి? దయచేసి ఇందులో ఉన్న రహస్యం నాకు విప్పి చెప్పు అని విదురుడు మైత్రేయుణ్ణి 
అడిగాడు. 

క. విని వెణంగంది పరీక్షి న్మనుజవరేణ్యుండు విమలమతి నిస్తంద్రున్‌ 

మునికుల జలనిధి చంద్రున్‌, సునిశిత హరిభక్తిసాంద్రు శుకయోగీంద్రున్‌. 8 

* ఇట్లా చెబుతున్న మహర్షిమాటలు విని పరీక్షిన్మహారాజు ఆశ్చర్యపడి పరిశుద్ధమైన మనస్సు గలవాడూ, 

0 యె ల థా 
స్థిర సంకల్పుడూ, మునిజనమనే సముద్రానికి చంద్రునివంటివాడూ, తిరుగులేని హరిభక్తిచే గుండె 
పండినవాడూ- అయిన శుకమహర్షివెపు చూచాడు. 


క. కని యిట్లనె మైత్రేయుని, ననఘుండగు విదురు. డేరహస్యము లడిగెన్‌? 
ముని యేమి చెప్పె? నే పగి, దిని దీర్ణము లాడె? నెచట. దిరుగుచు నుండెన్‌? 9 

* అట్టా చూస్తూ ఇట్టా అన్నాడు. పుణ్యుడైన విదురుడు మాన్యుడైన మై(త్రేయుని ఏ యే రహస్యాలు 
అడిగాడు? అందుకు ఆ మహాముని యేమేమి సమాధానాలు చెప్పాడు? విదురుడు ఏయే తీరాలలో స్స్‌ 
విధంగా స్నానం చేశాడు? ఎక్క డెక్కడ ఏ విధంగా సంచరించాడు? 


తే. ఇన్ని దెలియంగ నానతి యిచ్చి నన్ను, నర్జి రక్షింపవే విమలాంతరంగ! 
ఘన దయాపాంగ! హరిపాద కమలభృంగ!, మహిత గుణసంగ! పాపతమఃపతంగ! 10 


* మహర్షీ! నీవు స్వచ్చమైన హృదయం గలవాడవు! కరుణతో నిండిన కడగంటి చూపులు గలవాడవు! 
విష్ణు పాదాలనే పద్మాలకు తుమ్మెదలాంటివాడవు! నీవు ఉత్తమ గుణ సంపన్నుడవు. పాపమనే చీకటిని 
పటాపంచలుచేసే సూర్యభగవానుడవు. దయచేసి ఇవన్నీ వివరించి ఆపన్నుడనైన నన్ను రక్షించు. 

చ. అనవుడు బాదరాయణి ధరాధిపుతో నను బూరునంశ న 

ర్ధన! విను కష్టుండైన ధృతరాస్టనృపాలుండు పెంపుతో సుయో 
ధన ముఖ పుతులం గడు ముదంబున. బెంపుచు. బాండురాజు ద 
స్పిన పిదపన్‌ దదాత్మజులు సెల్కుటీ తన్నని చేర వచ్చినన్‌. శ 

* అనగా శుకుడు పరీక్షిత్తుతో ఇట్లా అన్నాడు. పురువంశ వర్దనా! విను. దుష్టుడైన ధృతరాష్ట్రుడు, 
తన కుమారులైన దుర్యోధనాదుల్ని ఎక్కువ గారాబంగా పెంచాడు. తండ్రి పాండురాజు పరమపదించగానే 
ఆయన కుమారులు పాండవులు భయంతో కంపించి అతని అండవచేరినారు. 

వ. ఇట్లు వచ్చిన పాండవుల యెడ నసూయా నిమగ్నులై సుయోధనాదులు 12 

క. పెట్టిరి విషాన్న) మంటం, గట్టీరి ఘనపాశములను; గంగానదిలో 

నెట్టిరి; రాజ్యము వెడలం, గొట్టిరి; ధర్మంబు విడిచి కుటిలాత్మకులై. 13 


* ఈవిధంగా వచ్చిన పాండవులను చూచి దుర్యోధనాదులు అసూయా(గ్రస్తులైనారు. ధర్మదూరులు, 
కుటిల బుద్దులు అయిన కౌరవులు వారికి విషం కలిపిన అన్నం పెట్టారు. పెద్ద పెద్ద తాళ్లతో కట్టారు. 
గంగా నదిలో నెట్టారు. రాజ్యంనుండి కూడా వెళ్లగొట్టారు. 


క. (క్రూరాత్ము లగుచు లాక్షా, గారంబున వారు నిద్ర గైకొని యుండన్‌ 
దారుణ శిఖి దరికొలిపిరి, మారణ కర్మముల కప్రనుత్తులు నగుచున్‌. త్న 
* లక్క ఇంట్లో మైమరచి పాండవులు నిద్రపోతూ ఉండగా క్రూరహృదయులైన కౌరవులు ఇంటికి 
నిప్పంటించారు. వారిని రూపు మాపటానికి ఏమరుపాటు లేకుండా ఎన్నో పన్నాగాలు పన్నారు. 
తే. సూరిజనగేయ మగు రాజసూయ యజ్ఞ, విలస దవభృథస్నాన పవిత్రమైన 
ద్రౌపదీ చారు వేణీభరంబు వట్టి, కొలువు లోపల నీడ్చిరి కుత్సితమున. 15 
న పండితవరేణ్యుల ప్రశంస లందుకొన్న రాజసూయ మహాయజ్ఞంలో పూజనీయమైన అవభృథస్నానంతో 
పరమ పవి(త్రమై ఒప్పారుతున్న పాంచాలి కొప్పు పట్టుకొని నీచాతినీచంగా నిండుకొలువు లోపలికి ఈడ్చారు. 

క. కావున వారల కపకృతి6 గావింపని దొక దినంబు గలుగదు. తను జ 
న్మావధి నిజనందనులను, వావిరిన య్యంధనృపతి వలదన. డయ్యెన్‌. 16 


* ఇట్టు కౌరవులు పాండవులకు ఆజన్మాంతం అపకారం చెయ్యని దినమే లేదు. ఆ (గ్రుడ్డిరాజు 
కొడుకులకు అడ్డు చెప్పలేకపోయాడు. 


తే. మాయజూదంబు వన్ని దుర్మార్గవృత్తిం బుడమి( గొని యడవులకు. బోనడువ నచటః 
దిరిగి వారలు సమయంబు దీర్చి యే(గు, దెంచి తమ యంశ మడిగిన(€ బంచి యిడక. శ7 


౫ అనంతరం మాయ జూదంలో కారవులు అన్యాయంగా పాండవుల రాజ్యాన్ని లాక్కొన్నారు. వారిని 
అడవులకు వెడలగొట్టారు. పాండవులు ఒడంబడిక ప్రకారం గడువు ముగిశాక తిరిగివచ్చి తమకు రావలసిన 
రాజ్యభాగాన్ని అడిగితే కౌరవులు ఇయ్యలేదు. 


న. ఉన్న యెడ. 186 


చ. సకల నియంత యైన హరి సర్వశరణ్యుండు మాధవుండు సే 
వక నవకల్పకంబు భగవంతు. డనంతు. డనంతశక్తి నం 
దకధరు( డబ్బలోచనుండు ధర్మతనూభవుచే నియుక్తుండై 
యకుటిల భక్తి యోగమహితాత్మకుండై ధృతరాస్ర్రుపాలికిన్‌. [9 


శ ఇలా ఉండగా నిఖిల సృష్టికీ నియంత అయినవాడూ, అఖిల లోక శరణ్యుడూ, ఆశ్రితజన 
పారిజాతమూ, అంతం లేనివాడూ, ఎంతో శక్తి సంపన్నుడూ, నందకం అనే ఖడ్డాన్ని ధరించినవాడూ, 
కమలదళాలవంటి కన్నులు గలవాడూ అయిన శ్రీకృష్ణుడు నిష్కళంకమైన భక్తియోగానికి అంకితమైన 
మనస్సు కలవాడై ధర్మరాజు నియోగం ప్రకారం రాయబారం నడపటానికి ధృతరా(్ష్రుని దగ్గరకు వెళ్లాడు. 


క. చని యచట భీష్మ గురు త, త్తనయ కృపాచార్య నిఖిల ధాత్రీపతులున్‌ 
విని యనుమోదింప6(గ నిిట్లనియెన్‌ ధృతరాష్రుతోడ నవనీనాథా! 20 
* భూపాలా! అలా వెళ్ళిన గోపాలుడు అక్కడ భీష్ముడూ, ద్రోణుడూ, అశ్వత్థామా, కృపుడూ, సకల 
రాజన్యులూ అంతా విని సంతోషించేటట్టు ధృతరా(ష్టునితో ఇట్టా అన్నాడు. 
క. కౌరవ పాండవు లిరువురు, నారయ నీకొక్క రూప యవనీవర'! నీ 
వే రీతి నైన బాండు కు, మారుల సాలొస.గి తేని మను నుభయంబున్‌. 2గ 


* మహారాజా! కౌరవులూ, పాండవులూ ఇద్దరూ నీకు ఒక్కటే. నీవు ఏ విధంగానైనా సరే పాండవులకు 
రావలసిన రాజ్యభాగం ఇచ్చినటైతే, ఉభయులూ క్షేమంగా ఉంటారు.. 


క. అని ధర్మబోధమున బలి, కిన మాటలు చెవుల నిడమిం గృష్టుడు విదురున్‌ 
ఘన నీతిమంతు. బిలువం, బనిచినం జనుదెంచె. గురుసభాస్టలమునకున్‌. 22 

* అంటూ కృష్ణుడు ధర్మప్రబోధం చేశాడు. ఆ మాటలు వారి చెవికెక్కలేదు. అప్పుడు శ్రీకృష్ణుడు 

విశేష నీతివిదుడైన విదురుణ్ణి పిలువనంపాడు. విదురుడు కౌరవుల కొలువుకూటానికి వచ్చాడు. 
న. చనుదెంచి యచటి జనంబులచేత నుపస్థితంబైన కార్యంబు దెలుపంబడినవాండై ధృతరాష్ట్ర నుద్దేశించి 
యిట్లనియె. 23 


* విదురుడు అక్కడి వారివల్ల జరుగుతూవున్న వ్యవహారమంతా తెలుసుకున్నాడు. ధృతరాష్ట్రునితో 
ఇట్టా అన్నాడు. 
మ. ధరణీనాయక! పాండుభూవిభుండు నీతమ్ముండు; దత్పుత్రులన్‌ 
బరిరక్షించిన ధర్మముం దగవునుం బాటిల్టు; నంశంబు సు 
స్ధిర సౌఖ్యోన్నతిం జెందు; శత్రుజయమున్‌ జేకూరు; గోపాల శే 
ఖరు చిత్తంబును వచ్చు నట్లగుట యౌ గౌరవ్యవంశాగ్రణీ! 2ైడ 


* మహారాజా! పాండురాజు నీ తమ్ముడు. ఆయన కుమారుల్ని సంరక్షించడం ధర్మమూ, న్యాయమూ. 
అందువల్ల మీ వంశం శాశ్వత సుఖసంపదలతో వర్చిల్హుతుంది. మీకు శత్రు విజయం సం'ప్రాప్రమౌతుంది. 
కురుకులచూడామణిీ! మీరు ఈ విధంగా ఆచరిస్తే గోపాలశిరోమణి అయిన కృష్ణుని మనస్సుకూ ప్రియం 
కలిగించిన ట్లవుతుంది. 


అ. వారి తండ్రి పాలు వారికి నొసంగి నీ,పాలు సుతుల కెల్ల. బంచి యిచ్చి 
చలము విడిచి ధర్మ మలవడ నీ బుద్ధి, జొనుపవయ్య! కులము మనుపనయ్య! 25 


* మహారాజా! వారి తండ్రిభాగం వారికివ్వు. నీ భాగం కొడుకులకు పంచి ఇవ్వు. ఈర్ష్య వదలిపెట్టు. 
ధర్మమార్గంలో మనస్సు ప్రవేశపెట్టు. వంశాన్ని నిలబెట్టు. 


చ. వినుము నృపాల! నా పలుకు; వేయును నేల సమీరసూతి నీ 
తనయుల పేరు విన్న( బదతాడిత దుష్టభుజంగమంబు చా 
డున గనలొందు! నింతయును మున్నును€ జెప్పితింగాదె వాని చే 
తన భవదీయపుత్రులకు( దప్పదు మృత్యు వదెన్ని భంగులన్‌. 26 


* రాజా! నా మాట పాటించు. నీకొడుకు దుడుకుతనం విన్నప్పుడల్లా ఆ భీమసేనుడు కాలు తగిలిన 
కాలసర్పం లాగా మండిపడతాడు. ఇదంతా నీకు ముందే చెప్పానుగదా! ఏ విధంగా అయినా సరే 
ఆవాయుకుమారుని చేతిలో నీ కుమారులకు చావు తప్పదు. 


వ. అదియునుం గాక, 27 


క. నీపుత్రుల శౌర్యంబును, చాపాచార్యాపగాత్మజాత కృపభుజా 
టోపంబును గర్హు దురా, లాపంబును నిజముగా. దలంతె నునమునన్‌. 28 

౫ అంతేకాదు రాజా! నీ కన్న కొడుకుల ప్రతాపాలూ; (ద్రోణాచార్య, భీష్మాచార్య, కృపాచార్యుల 
పటాటోపాలూ; అంగరాజు అసందర్భప్రలాపాలూ- ఇవన్నీ నిజమే అని నీ మనస్సులో నమ్ముతున్నావా! 


వ. అట్టేని వినుము. 29 


ఉ. ఏ పరమేశుచే జగము లీ సచరాచరకోటితో సము 
ద్దీపిత మయ్యె; నే విభుని దివ్యకళాంశజు లబ్బగర్భ గౌ 
రీపతి ముఖ్యదేవన ముని బృందము; లెవ్వ( డనంతు( డచ్యుతుం 
డా పురుషోత్తముండు కరుణాంబుధి గృష్టుండు వో నరేశ్వరా! 30 


* అయితే- విను. ఓ రాజా! ఏ పరమేశ్వరుని అనుగ్రహం వల్ల ఈ ప్రపంచం చరాచర జంతుజాలంతో 
(ప్రకాశిస్తూ ఉంటున్నదో; బ్రహ్మదేవుడు, మహాదేవుడు మొదలైన దేవతలూ, మునిగణమూ అంతా ఏ దేవుని 
దివ్యకళాంశలనుండి జని శ్రంచారో, ఎవ్వడు అనంతుడో, ఎవ్వడు అచ్యుతుడో ఆ పురుషోత్తముడే 
దయాపయోనిధి అయిన ఈ శ్రీకృష్ణుడు. 


ఉ. అట్టి జగన్నివాసుండు మురాసురభేది పరాపరుండు చే 
పట్టి సఖుండు వియ్యమును బాంధవుండున్‌ గురుండున్‌ విభుండునై 
యిట్టల మైన ప్రేమమున నెప్పుడు. దోడ్పడుచుండు వారలన్‌ 
జుట్టనవ్రేల నెవ్వరికి. జూపంగ వచ్చును బార్జివోత్తమా! 31 


* మహారాజా! అన్నిలోకాలనూ తనలో అట్టిపెట్టినవాడూ, మురుడు అనే రాక్షసుణ్లి మట్టుపెట్టినవాడూ, 
సర్వశ్రేష్టుడూ అయిన శ్రీకృష్ణుడు చెలికాడైై, వియ్యంకుడై, చుట్టమై, ప్రబోధకుడై, ప్రభువై అతిశయించిన 
అనురాగంతో ఎల్లప్పుడూ పాండువులకు తోడ్పడుతుంటాడు. అలాంటి వారిని ్రేలెత్తి చూపడానికి ఎవరికైనా 


సాధ్యం అవుతుందా? 


ఉ. కావున బాండునందనుల. గాజీయ పెట్టక రాజ్యభాగమున్‌ 
వావిరి నిచ్చి రాజ్యమును వంశము. బుత్రుల బంధువర్గమున్‌ 
గావుము; కాక లోభియగు కష్ట సుయోధను మాట వింటివే 
భూవర! నీ యుపేక్ష నగుంబో కులనాశము బంధునాశమున్‌. 32 


* అందుకని నా మాటవిని పాండువుల్ని బాధపెట్టకుండా వారి రాజ్యభాగాన్ని వారికి ఇచ్చి దేశాన్నీ, 
వంశాన్నీ, పుత్రుల్నీ, బంధువుల్నీ కాపాడు. అలాకాక లోభావిష్టుడూ, దుష్టుడూ అయిన దుర్యోధనుని 
మాటలు విన్నావా నీ నిర్లక్ష్యం కారణంగా కులనాశం, బంధునాశం జరిగితీరుతుంది. 


తె. ఒకనికై యిట్లు కుల మెల్ల నుక్కడంప, నెత్తుకొనం జూచె దిది నీతియే నృపాల! 
వినుము నామాట; నీ సుయోధనుని విడిచి, కులము రాజ్యంబు( దేజంబు నిలుపనయ్య. 33 

* ఒక్కడి కోసం వంశమంతా ధ్వంసం చేసుకోటానికి ప్రయత్నిస్తున్నావు. ఇదెక్కడి రాజనీతి? మహారాజా! 
నామాట విను. ఈ దుర్యోధనుణ్ణి విడనాడు. వంశమర్యాదనూ. ప్రభుత్వాన్నీ, ప్రతాపాన్నీ కాపాడు! 


క. అని యిట్లు దటిమి చెప్పిన, విని దుర్యోధనుండు రోషవివశుండై తా 
నినతనయ శకున దుశ్చా, సనుల నిరీక్షించి తామసంబున. బలికెన్‌. పెడ 


* అని ఈ విధంగా విదురుడు నొక్కి చెప్పాడు. ఆ మాటలు విని దుర్యోధనుడు రోషావేశంతో వశం 
తప్పిపోయాడు. మిత్రుడైన కర్షుణ్లీ మేనమామ శకునినీ, తమ్ముడైన దుశ్చాసనుణ్హీ చూచి అహంకారంతో 
ఇట్టా అన్నాడు. 

క. దాసీపుత్రుని మీర లు, దాసీనుం జేయ కిటకు. దగునె పిలువంగా? 
ర్‌ 
న 


నాసినుండై ప్రేలెడు, గాసిలి చెడిపోవ వెడల(గా నడువు( డి./కన్‌. 35 


* దాసీపుత్రుణ్లి తీసుకొని ఆసనం ఇచ్చి కూర్చోపెట్టారు. ఇటువంటి వాళ్లను ఈ సభకు ఎందుకు 
పిలిపించారు. కుదురుగా కూర్చొని అధిక ప్రసంగాలు చేస్తూ ఉన్నాడు. వెంటనే ఈ తుంటరిని మెడబట్టి 
గెంటివెయ్యండి. తిక్క కుదురుతుంది. 

వన. అని యిట్లు దుర్యోధనుం డాడిన దురాలాసంబులు దనకు మనస్తాపంబుసేయం గార్యంబు విచారించి 

ధైర్యం బవలంబించి యొండు పలుక నొల్లక శరశరాసనంబులు విడిచి కోధంబు నడ(చి వనంబునకు 
జని యందు. 36 


౫ ఈ విధంగా దుర్యోధనుడు పలికిన దుడుకు మాటలకు విదురుని మనస్సు తుకతుక ఉడికిపోయింది. 
అప్పుడు విదురుడు కర్తవ్యం గుర్తుకు తెచ్చుకొని, గుండె నిబ్బరించుకొని, మరేమీ మారుమాట పలుకకుండా, 
ధనుర్పాణాలు విడిచిపెట్టి, ఆగ్రహాన్ని అడచిపెట్టి అరణ్యానికి వెళ్ళిపోయాడు. 


సీ, విష్ణస్తయంవ్యక్త విమలభూములను బవిత్రంబులగు హరిక్షేత్రములను 
నెలకొని దేవతానిర్మితహరిదివ్య భూముల గంగాది పుణ్యనదుల 
సిద్దపురాణ ప్రసిద్ద పుణ్యాశ్రమ స్థ్టలముల నుపవనస్థలములందు 
గంధమాదనముఖ క్కాభృత్తటంబుల మంజిలగిరి కుంజ పుంజములను 
తే. వికచకైరన పద్మ హల్లక మరంద, పాన పరవశ మధుకర గాన బుద్ద 
రాజహంస విలాస విరాజమాన, మగుచు. జెలువొందు పంకేరుహాకరముల. 37 


* ఆ విధంగా వెళ్ళిన విదురుడు విష్ణుదేవుడు స్వయంగా వెలసిన పావనప్రదేశాలనూ, పరమపవి(త్రాలైన 
వైష్ణవ క్షేత్రాలనూ, దేవతలు నిర్మించిన దివ్యస్థలాలనూ, గంగ మొదలైన పుణ్యనదులనూ, పురాణాలలో 
ప్రసిద్దాలైన సిద్దాాశ్రమాలనూ, తపోవనాలనూ దర్శించాడు. గంధమాదనం మొదలైన కొండచరియలనూ, 
అక్కడి చక్కని చిక్కని పొదరిండ్లనూ, వికసించిన రకరకాల కలువలలో, కమలాలలో మకరందం త్రాగి 
మైమరచిన తుమ్మెదల కమ్మని గానానికి మేలుకొన్న రాజహంసల విలాస విహారాలతో విరాజిల్లుతున్న 
సరోవరాలనూ విలోకించాడు. 

క. మజీయును బుష్యాశమ వన, సరి దుపవన నద పుళింద జనపద గిరి గ 
హ్వర గోష్ట యజ్ఞశాలా, పుర దేవాయతన పుణ్యభూముల యందున్‌. 38 


౫ మునుల వనాలలో, నదీనదాలలో, ఉపవనాలలో, బోయపల్లెలలో, కొండగుహలలో, గోశాలల్లో, 
యాగశాలల్లో, పట్టణాలలో, దేవాలయాలలో, తీర్థస్టలాలలో తిరిగాడు. 


క. కూరలు. గాయలు నీ ళ్ళా, హారముగా. గొనుచు నియమ మలవనడంగ నసం 
స్కార శరీరుం డగుచు ను, దారత నవధూతవేషధరుడై వరుసన్‌. 39 


* ఆ యా స్థలాలలో ఆకులు, దుంపలు, కూరగాయలు, నీళ్లు మాత్రమే ఆహారంగా తీసుకొంటూ 
నియమ సహితుడై, శరీరసంస్కార రహితుడై, జొదార్యమహితుడైన విదురుడు పరివ్రాజక వేషధారియై 
సంచారం చేశాడు. 


క. హర్షము గదురంగ భారత, వర్వమునం గలుగు పుణ్యవరతీర్హము లు 
త్కర్షం జూచుచు విగ తా, మర్షుండై సంచరించె మనుజవరేణ్యా! 40 


న. ఇట్టు సంచరించుచు! బ్రభాస తీర్థమ్మునకు వచ్చునపుడు త్న 


* -ఈ విధంగా భారత దేశంలో గల ఉత్తమ పుణ్యతీర్జా లన్నింటినీ సంతోషాతిశయంతో సందర్శిస్తూ, 
రాగద్వేషాలు విడిచిన విదురుడు [క్రమంగా ప్రభాసతీర్థం చేరాడు. 


చ. అరుగుచు దైత్యభేదన దయాపరిలబ్ధ సమస్త మేదినీ 
భరణధురంధరుం డగుచు. బాండుసుతా[గ్రజు( డొప్పుచుండ న 
త్తజీ నిదురుండు. దత్సరి దుదంచిత సాల రసాల మూధవీ 
కురనక మాలతీ వకుళ కుంజ లసత్తట మందు నున్నెడన్‌. డం 


* సరిగా అదే సమయంలో శ్రీకృష్ణభగవానుని అనుగ్రహం వల్ల సం్రాప్తమైన సామా్ర్యాన్ని 
పరిపాలిస్తున్నాడు ధర్మరాజు. ఆ విధంగా పాండవా[గ్రజుడు సమస్త మహీమండలభారాన్ని వహిస్తున్న సమయంలో 
విదురుడు ఆ ప్రాంతానికి వచ్చాడు. అక్కడి మద్దిచెట్టూ, మామిడిచెట్టు; గురివెంద, ఎర్రగోరింట, మాలతి, 
పొగడ మొదలైన తరులతాదులతోకూడి వున్న నదీ తీరంలో విదురుడు నివసించాడు. 


చ. నరవర! వేణుజానలవినష్ట మహాటవి మాడ్కి( బాండు భూ 
నర! ధృతర్యాష్ట సూను అనివార్య నిరూఢ విరోధ మెత్తి యొం 
డొరుల జయింప. గోరి కదనోర్వి. గురుక్షితిపాలముఖ్యు లం 
దణు మృతు లౌెటయున్‌ విని ఘనంబుగ శోకనిమగ్నచిత్తుండై. డ 


* పరీక్షిన్మహారాజా! అప్పుడు అతడికి కురుక్షేత్రసం([గ్రామం సంగతి తెలిసింది. కౌరవులూ, పాండవులూ 
వారింప రాని వైరం పెంచుకొని ఘోరంగా పోరాడుకున్నారనీ, పరస్పర విజయోత్కంఠతో జరిగిన ఆ 
కురుక్షేత్ర మహాసం[గ్రామంలో వెదురుపొదలలో ఉద్భవించిన దావాగ్షిలో ద్యమైన అరణ్యంలాగా దుర్యోధనాది 
కురుకుమార సమూహమంతా నశించారనీ విని విదురుడు పట్టరాని శోకంలో మునిగాడు. 

ఉ. ఆ యెడ గాలు దన్నక రయంబున నేగి సరస్వతీనదీ 
తోయములందు. గ్రుంకి మునితుల్యుండు వే చనియెం దనూనపా 
త్తోయరుహాప్తభార్గన పృథుత్రిత సోమ సుదాస శక్తి భృ 
ద్వాయు యమాభిధానయుత వాహినులం దనురక్తి( (గ్రుంకుచున్‌. ౯! 


* అక్కడ ఉండడానికి విదురునకు కాలు నిలువలేదు. మునిసదృశుడైన విదురుడు వెంటనే 
బయలుదేరాడు. సరస్వతీ నదిలో స్నానంచేశాడు. అనంతరం అన్ని, సూర్య, శుక్ర, పృథు, త్రిత, సోమ, 
సుదాస, కుమార, వాయు, యమ ఇత్యాది దేవతానామాలతో ప్రసిద్ధమైన పుణ్యతీర్జాలను ఆసక్తితో సేవించాడు. 


ఉ. వెండియు€ బుణ్యభూముల. బవిత్రసరిత్తుల( జూచుచున్‌ రమా 
మండను. డుండు దివ్యరుచిమన్మణి చారుకవాట గేహళీ 
మండిత సౌధగోపుర విమానము లున్నత భక్తి. జూచుచున్‌ 
నిండిన వేడ్క( గృష్టపద నీరజ చింతనుడై క్రమంబునన్‌. ఉర్‌ 


* ఈ విధంగా విదురుడు పుణ్యస్థలాలనూ, పవిత్రనదీ తీర్చాలనూ సేవిస్తూ వెళ్ళి ఇందిరా వల్లభుడైన 
గోవిందుని మందిరాలై మహోజ్బలాలైన మణులు పొదిగిన తలుపులతో, గడపలతో విరాజిల్టుతున్న 
విమానాలనూ, గోపురాలనూ, ఆలయాలనూ అత్యంత భక్తితో ఆలోకిస్తూ నందనందనుని పాదారవిందాలను 
స్మరిస్తూ ఎంతో సంతోషంతో ముందుకు సాగాడు. 


-;విదురుం డుద్ధవుం గని కృష్ణాదుల వృత్తాంతం బడుగుటి :- 


చ. చని చని తొంటి మత్స్య కురుజాంగలభూము అతిక్రమించి చ 
య్యన యమునానదిం గదిసి యచ్చట భాగవతున్‌ సరోజ లో 
చన దృఢభక్తు సద్గుణవిశారదు శాంతుని దేవమంత్రి శ 
ష్యుని మహిత ప్రసిద్దు. బరిశోషితదోషు. బ్రబుద్ధు నుద్ద్ధవున్‌. 46 


౫ అలాగా ముందుకువెళ్ళి మత్స్య, కురు, జాంగల భూములను అతి[క్రమించి అనంతరం యమునా నదిని 
సమీపించాడు, ఆ నదీతీరంలో పరమభాగవతుడు, పుండరీకాక్షుని మీద అఖండమైన భక్తిగలవాడు. ఉత్తమగుణ 
సంపన్నుడు, శాంతుడు, రాజనీతిలో బృహస్పతి శిష్యుడు, విశాలయశో విరాజితుడు, దోషశూన్యుడు, ఉజ్బలవైతన్యుడు 
అయిన ఉద్దవుబ్లో దర్శించాడు. 


క. కని యనురాగ వికాసము, దన మనమున. దొంగలింప6 దగ గాఢాలిం 
గన మాచరించి నెయ్యం, బున గుశల ప్రశ్న సేసి ముదమున. బలికెన్‌. డా 

* ఉద్ధవుణ్హి చూడగానే విదురుని హృదయంలో అనురాగం పొంగిపొరలింది. రెండుచేతులు చాచి 
గట్టిగా కౌగిలించు కున్నాడు. స్నేహం కొద్దీ కుశల ప్రశ్నలు కురిపించిన అనంతరం సంతోషంతో విదురుడు 
ఉద్ధవునితో ఇట్టా అన్నాడు. 

క. హరిభక్తులు పుణ్యాత్ములు, దురితవిదూరులు విరోధిదుర్షముబలులుం 

గురుకుల తిలకులు గుంతి, వరసూనులు గుశలులే యవారిత భక్తిన్‌. డర 


* వృష్టికులోద్భవా! ఉద్ధవా! కృష్ణభక్తులూ, పవిత్రచరిత్రులూ, విరోధులకు నిరోధింపరాని వీరాధివీరులూ, 
కురుకు లాలంకారులూ అయిన కుంతీకుమారులు కుశలంగా వున్నారా? 


చ. హరి దన నాభిపంకరుహమందు జనించిన యట్టి భారతీ 
శ్వరు( డతిభక్తి వేడ యదువంశమునన్‌ బలకృష్ణమూర్తులై 
పరంగ జనించి భూభరము. బాపిన భవ్యులు రేవతీందిరా 
వరు లట శూరసేనుని నివాసమునన్‌ సుఖ మున్నవారలే? డ్రం 


* త్రన నాభికమలం నుండి పుట్టిన బ్రహ్మదేవుడు పరమభక్తితో (ప్రార్ధింపగా శ్రీహరి బలరాముడుగా, 
కృష్ణుడుగా యదువంశంలో ఉదయించాడు. అట్లా పుట్టి భూభారాన్ని పోగొట్టిన మహోదయులు, రేవతీరుక్కిణీ 
హృదయప్రియులు రామకృష్ణులు తమ తాత గారైన శూరసేనుని గృహంలో సుఖంగా ఉన్నారా? 


చ. కురుకులు లాదరింప6గ సఖుండును నాప్తుండునై తనర్చి సో 
దర తరుణీజనంబులను దత్సతులం గడు గారవంబునం 
గరుణ దలిర్ప నాత్మజులకంటె( బ్రియోన్నతి. బోచువాండు సు 
స్థిరమతి నున్నవాండె వసుదేవుండు వృష్ణికుల ప్రదీపకా! 50 


౫ యదువంశదీపకా! కురువంశీయులైన కౌరవులూ, పాండవులూ తన్నెంతో గారవింపగా, నెయ్యమై, 
వియ్యమై, తన అనుగు చెల్లెళ్లను వారిభర్తర్నీ ఎంతో ఆదరంగా ఆప్యాయంగా కన్నబిడ్డలకంటే మిన్నగా 
లాలించి పాలించే వసుదేవుడు ఆరోగ్యంగా ఉన్నాడా? 


శా. కందర్సాంశమునం దనూజు. బడయం గామించి భూదేవతా 
బృందంబున్‌ భజియించి తత్కరుణ దీసింసం బ్రభావంబు సెం 
పాొందన్‌ రుక్మిణి గన్న నందనుడు ప్రద్యుమ్నుండు భాస్వచ్చమూ 
సందోహంబులు దన్ను. గొల్వ మహితోత్సాహంబునన్‌ మించునే. ర్‌ 
* మన్మథుని అంశగల కుమారుణి పొందదలచి రుక్మిణీదేవి బ్రాహ్మణుల్ని పూజించింది, వారి 
అను[గ్రహం వల్ల అత్యంతమహిమోపేత అయిన రుక్మిణీమాత కడుపుచల్లగా కన్నసంతానం ప్రద్యుమ్నుడు 
సమస్త సేనాసమూహం తనను సంసేవిస్తూ ఉండగా ఉత్సాహంతో ఉన్నాడుగదా! 

క. సరసిజలోచన కరుణా, పరిలబ్బ సమస్త ధరణిపాలన మహిమం 
బరమప్రీతి సుఖించునె, చిరవిభవోదారు. డుగ్రసేనుండు జగతిన్‌. 52 


* కమలాక్షుని కరుణాకటాక్షం వల్ల సంప్రాప్తమైన సమస్త రాజ్యాన్నీ పాలిస్తున్న ఉగ్రసేనుడు సంప్రీతుడై, 
శాశ్వత వైభవోపేతుడై సుఖంగా ఉన్నాడా? 
చ. లలిత పతివ్రతామణి విలాసవతీ తిలకంబు పార్వతీ 
లలన గుమారు. గన్నటు సులక్షణ జాంబవతీ లలామ ని 
ర్మలగతి. గన్న పట్టి సుకుమారత నుండు విరోధిభంజనో 
త్కలిక సుఖించునే గుణకదంబు(డు సాంబుడు వృష్టిపుంగవా! 53 


* పతివ్రతా శిరోమణీ, ఉత్తమ రమణీమణీ, సమస్త సద్గుణవతీ అయిన జాంబవతి, పార్వతీదేవి 
కుమారస్వామిని కన్నట్టు సాంబుని కన్నది. విరోధులను చీల్చి చెండాడే వీరాధివీరుడు, సుగుణాలవాలుడు- 
ఆ సాంబుడు క్షేమమేనా? 


క. హరిపదసేవకు. డరి భీ, కరు. డర్జును వలన మిగుల. గార్ముక విద్యల్‌ 
దిరముగ6 గణచిన సాత్యకి, వరసుఖ విభవముల నున్నవాండె ధరిత్రిన్‌? ర్‌డ్త 


౫ హరిచరణ కింకరుడూ, అరిజన భయంకరుడూ, అర్జునుని దగ్గర చక్కగా వలువద్య నేర్చుకొన్నవాడూ 
అయిన సాత్యకి అత్యంత సుఖవైభవాలతో అలరారుతున్నాడా? 


ను. జలజాతాంకుశ చక్ర చాప కులిశ చ్చత్రాది రేఖాంకితో 
జల గోవింద పదాబ్ద లక్షిత విరాజన్మార్ల ధూళలిచ్చటా 
కలితాంగుండు విధూతకల్మషుండు నిష్కామైక ధర్ముండు స 
త్కులజాతుండన నొప్తునట్టి ఘను. డక్రూరుండు భద్రాత్ముండే? ర్‌5్‌ 


* గోవిందుని పాదాలు- పద్మం, అంకుశం, చక్రం, ధనుస్సు, వజ్రం, ఛత్రం మొదలైన శుభరేఖలతో 
ఒప్పు తుంటాయి. అటువంటి శ్రీపాదము(ద్రలు ప్రకాశించే త్రోవలలోని దుమ్ముతో క్రమ్మిన నెమ్మేనుతో, 
దురితదూరుడైన అక్రూరుడు ఆనందంగా ఉన్నాడా? నిమ్మాముడూ, నిర్మల ధర్మపరుడూ, సద్వంశ 
సంజాతుడూ ఐన ఆ మహానుభావునికి క్షైమమే కదా? 

క. శ్రుతులును గ్రతుజాతము స, మ్మతి. దాళ్ళినయట్టి వేదమాతగతిన్‌ శ్రీ 

పతిం దన గర్భమ్మున ర, క్షితుం జేసిన గరిత దేవకీసతి సుఖమే. 5్‌6 


* వేదాలనూ యజ్ఞాలనూ తనలో సాదరంగా దాచుకొన్న వేదమాతలా శ్రీమన్నారాయణుళ్లి తన 
గర్భంలో ఆప్యాయంగా ధరించి కాపాడిన దొడ్డ ఇల్లాలు దేవకీదేవి సుఖంగా ఉందా? 


న. మజీయు నుహాత్మా! మహితోపాసకు లగువారల కోర్కులు నిండింపంజాలిన భగవంతుండును. 
శబ్దశాస్తంబునకుం గారణంబని తన్ను నఖిలదేవతాజనంబు లగ్గింప గల మేటి యగుటంజేసి 


268 పోతన భాగవతము 


మనోమయుండును, సకలజీవ జతుర్విధాంతఃకరణంబు లయిన చిత్తాహంకారబుద్ధి మనంబులకుం 
(గ్రమంబున వాసుదేన- సంకర్షణ-ప్రద్యు-మ్నానిరుద్దు లధిదైవతంబు లగుదు రట్టి చతుర్విధ 
తత్వంబులకు( దుర్యంబైన తత్వంబునునైన యనిరుద్ధకుమారుండు సంతోషచిత్తుం డగునే యని.57 


* మహాత్మా! అనిరుద్దుడు- నిత్యం తన్ను భక్తితో సేవించేవారి కోరికలన్నీ నెరవేర్చగల భగవానుడు. 
శబ్దశాస్త్రానికి కారణమని సమస్త దేవతలూ కొనియాడే వాడు. మనోమయుడైనవాడు. అఖిల ప్రాణులకూ 
అంతఃకరణాలైన చిత్తం- అహంకారం-బుద్ది- మనస్సుఅనే నాలుగింటికీ (క్రమంగా వాసుదేవుడు- 
సంకర్షణుడు-ప్రద్యుమ్నుడు- అనిరుద్దుడు అధిష్టాన దైవాలు. ఇలా మనస్సుకు అధిపతియైన ఆ అనిరుద్దుడు 


ఆనందంగా ఉన్నాడా? 


మ. ఇతరారాధన మాని కృష్ణు. గములాధీశుం బయోజాస నా 
ర్చితు భక్తిన్‌ నిజనాథుంగా సతతమున్‌ సేవించు పుణ్యుల్‌ జగ 
న్నుతు లధ్యాత్మవిదుల్‌ మహాభుజులు నూన్యుల్‌ ధర్మమార్లుల్‌ సము 
న్నతి సత్యాత్మజచారుధేష్టగదు లానందాత్ములే యుద్ధవా! 5్‌8ి 
* ఓ ఉద్దవా! తక్కిన పూజలన్నీ విడిచిపెట్టి, బ్రహ్మదేవునికికూడ పూజనీయుడూ, లక్ష్మీ వల్లభుడూ 
అయిన శ్రీకృష్ణుణ్లి తమకు రక్షకుడుగా భావించి భక్తితో నిత్యం సేవించే ధన్యులూ, జగన్మాన్యులూ, అంతేకాక 
లోకంచే పొగడబడు వారూ, ఆధ్యాత్మిక విద్యావేత్తలూ, ధర్మమార్గంలో నడిచేవారూ అయిన 
సత్యభామానందనులు చారుధేష్టగదులు సంతోషంగా ఉన్నారా? 
తే. క్రోధమాత్సర్యధనుండు సుయోధనుండు, వొలుచు నెవ్వనిసభం జూచి కలుష మొదవి 
మనములోన నసూయానిమగ్ను( డయ్యె, నట్టి ధర్మజు. డున్నా(డ యనఘచరిత! 509 
* ఓ పుణ్యచరిత్రా! దేదీస్యమానమైన ఏ మహనీయుని మయసభను చూచి దుర్యోధనుడు 
'క్రోధమాత్సర్యాలతో క్రుంగిపోయి మనస్సునిండా కల్మషం నింపుకొని, అంతులేని అసూయలో మునిగితేలాడో- 
ఆ ధర్మరాజు సుఖంగా ఉన్నాడా? 
తే. ఘనగదాభ్యాస చిత్ర సంగతుల మెజసి, కురుకుమారుల భూరి సంగరము లోన 
హతుల గావించి వెలసినయట్టి జెట్టి, వాయుతనయుండు గుశలియై వణలునయ్య! 60 


* ఉద్ధతమైన గదాయుద్ధ కౌశలంతో కౌరవుల నందర్నీ రణరంగంలో మట్టుపెట్టిన జగజెట్టి 
వాయుదేవుని ముద్దులపట్టి భీముడు క్షేమంగా ఉన్నాడా? 


చ. హరికరుణాతరంగిత కటాక్ష నిరీక్షణ లబ్బ శౌర్య వి 
స్ఫురణ దనర్చి తన్ను నని బోయగతిన్‌ గిరిశుం డెదిర్చినన్‌ 

బరనస మొప్పంగా గెలిచి పాశుపతాస్తము. గొన్న శత్రు భీ 
కరుండు ధనంజయుండు సుభగస్టితి మోదము నొందుచుండునే? 61 


* కరుణాతరంగాలు పొంగిపొరలే కమలాన్షుని కటాక్షవీక్షణాలవల్ల ప్రాప్తించిన పరాక్రమాతిశయం 
కలవాడూ, మాయా కిరాతరూపంతో మహేశ్వరు నంతవాడు యుద్దానికి సిద్ధమైనా తొడగొట్టి నిలిచి గెలిచి 
మెప్పించి పాశుపతాస్త్రం ఇప్పించుకొన్న మొనగాడూ, అరిభయంకరుడూ అయిన అర్జునుడు సుఖంగా 
సంతోషంగా ఉన్నాడా? 

ము. తెజగొప్పన్‌ జననీవియోగమున6 గుంతీస్తన్యపానంబు సో 

దర సంరక్షయు గల్గి దేవవిభు వక్తస్థామృుతంబుం ఖగే 
శ్వరు€ డర్దిం గయికొన్న మాడ్కి( గురునంశ శ్రేణి నిర్దించి త 
ద్ధరణీరాజ్యము. గొన్న మాద్రికొడుకుల్‌ ధన్యాత్ములే? యుద్ధవా! 62 


* విధివశంవల్ల తమకన్నతల్లి కన్నుమూయగా కుంతీదేవి చనుబాలు (త్రాగుతూ, అన్నలచే 
రక్షింపబడినట్టివారూ, అమరేం(ద్రుని అధీనంలో ఉన్న అమృతాన్ని సంపాదించిన గరుత్మంతునిలా కౌరవుల 
నందరినీ నిర్జించి వారి రాజ్యాన్ని ఆర్జించినవారూ అయిన మాద్రీ నందనులు నకులసహదేవులు కుశలంగా 


ఉన్నారా? 
తే. పాండుభూమీశ్వరుండు సంప్రాప్తమరణు6 డైన శిశువుల. బోచుటకై నిజేశు( 
గూడి చనకున్న యట్టి యా కుంతిభోజ, తనయ జీవించునే నేండు? మనుచరిత్ర! 63 


* ఉదాత్తచరిత్రుడవైన ఉద్ధవా! ఆనాడు పాండురాజు మరణింపగా భర్తతో పాటు తానుకూడా 
సహగమనం చేయకుండా బిడ్డల మంచి చెడ్డలు చూడటంకోసం ప్రాణాలు బిగబట్టుకొని ఉన్నది కుంతీదేవి. 
ఆ తల్లి ఇప్పుడు క్షేమంగా జీవించి ఉన్నది కదా! 


న. అని వెండియు. 64 


మ. అనుజాతుండగు పాండుభూవిభు(డు నిర్యాణంబునం బొంద నా 
తని పుత్రుల్‌ దనుంజేర వచ్చినను మాధ్యస్థంబు. బో దట్టి యె 
గొనరించెన్‌ ధృతరాష్ట్ర భూమివిభు. డట్టూహింపంగా నెగ్గు సే 
సిన వాడే యగు(గాక మేలు గలదే చింతింపంగా నుద్ధవా! 65 
* అని మరల ఇలా అన్నాడు విదురుడు. తమ్ముడు పాండురాజు తనువు చాలించగా అతని కొడుకులు 
తన దగ్గరకు వచ్చినపుడు న్యాయం చేసేవానిలా వెన్నుదట్టి ఆశ్రయ మిచ్చి ఆపై కీడే చేశాడు ధృతరాష్ర్రుడు. 
వాస్తవానికి ఆ (గ్రుడ్డిరాజు చెడ్డవాడేకానీ ఉద్ధవా! ఆయన సుఖంగా ఉన్నాడా? 
క. అనుజుండు వీ. డనకయ తన, తనయులు నను వెడల నడువ(దా నూరక యుం 
డిన ధృతరాష్తుండు నరకం, బున బడు నాదైన దుఃఖమున ననఘాత్మా! 66 

* ఓ పాపరహితుడవైన మహానుభావా! తుంటరులైన తన కొడుకులు నన్ను బయటికి గెంటిన 
సమయంలో తమ్ముడే అనికూడా అనుకోకుండా నోరుమూసుకొని ఊరకున్నాడు ధృతరాష్ట్రుడు. అతడు 
నాకు కలిగించిన దుఃఖం కారణంగా తప్పక నరకయాతన అనుభవిస్తాడు. 


వ. అదియునుం గాక పరమశాంతుండ వైన నీ మనంబున దుఃఖంబు గర్తవ్యంబు గాదంటేని. 67 
౫ “నీవేమో పరమశాంతుడవు. నీవు ఇలా దుఃఖపడటం సమంజసం కాదని అంటావేమో! 


క. నరలోక విడంబనమున, హరి పరమపరుండు మానవాకృతితో ని 
ద్ధరం బుట్టి యాత్మమాయా, స్పురణన్‌ మోహింపంచేయు భూజనకోటిన్‌. 68 


* పరాత్పరుడైన హరి లీలామానవుడై ఈ లోకంలో పుట్టి తన మాయాప్రభావంతో మానవుల 
నందరినీ వ్యామోహంలో ముంచుతున్నాడు. 


ఉ. కావున నమ్మహాత్ముని వికార విదూరుని సర్వమోహ మా 
యావిల మానసుండ నగు నప్పుడు సంసృతి దుఃఖినాదున 
ద్దేవుని సత్భపామహిమ దేలిన వేళ సుఖింతు నేన కా 
దా విధి శంకరప్రభృతు అవ్విభువమూయ దరింప నేర్తురే? 69 


* కాబట్టి, ఎట్టి వికారాలూ లేనివాడూ, మహాత్ముడూ అయిన ఆ శ్రీహరి మాయావ్యామోహాలకు నా 
మనస్సు లోనైనపుడు సంసార సంబంధమైన ఈ దుఃఖాలు అనుభవిస్తాను. అలాకాక ఆ దేవదేవుని 
అపారకృపారసం (ప్రసరించిననాడు సుఖంగా ఉంటాను. నేనే కాదు, ఆ బ్రహ్మరుద్రాదులు కూడా ఆ 
పరాత్పరుని మాయాజాలం నుంచి తప్పించుకొని బయటపడలేరు. 

వన. అయిన నమ్మహాత్ముని కరుణాతరంగి తాపాంగ పరిలబ్బ విజ్ఞాన దీపాంకుర నిర 


స 
దోషాంధకారుండ నగుటంజేసి మదీయచిత్తంబు హరిపదాయత్తంబయిన కారణంబునను త్వంబు 
సతతంబు నిరీక్షించుచు నుండుదు; మజియును. 70 


'అగ్మ అగ్మ 
స్త్‌ సమస్త 
ద 


* అయినా, కరుణారసం వెల్లివిరిస్తే ఆ మహానుభావుని కడగంటి చూపులద్వారా సం(ప్రాప్తమైన 
జ్ఞానదీపకళికవల్ల నా దోషాలనే చీకట్టన్నీ తొలగిపోయాయి. నా చిత్తం భగవంతుని పాదాలను హత్తుకున్నది. 
అందువల్ల ఆ పరతత్త్యం కోసమే నిరంతరం నిరీక్షిస్తూ ఉన్నాను. 


సీ. అట్టి సరోజాక్షు. డాత్మీయ పదభక్తు లడవుల నిడుమల6 గుడుచుచుండ 
దౌత్యంబుసేయం గొందలు విరోధులు పట్టి బద్దుని. జేయ సన్నద్దులైన 
బలహీనుమాడ్కి మార్ప్చడలేండ యసమర్భ్థుండని తలంచెదవేని నచ్యుతుండు 
పరుల జయింప నోపక కాదు విద్యాభిజన ధనమత్తులై జగతి. బెక్కు 


తే. బాధల నలంచు దుష్టభూపతుల నెల్ల, సైన్య యుక్తంబుగా నని సంహరించు 
కొణకు సభలోన నప్పు డా కురుకువూరు, లాడు దుర్పాషణములకు నలుగండయ్యె. గ్గ 

* ఆ కమలాక్షుడు అనురక్తులైన తన భక్తులు అడవుల్లో అష్టకష్టాలు పడడం చూడలేక వారికోసం 
రాయబారం నడిపాడు. పగబట్టిన శత్రువులు కొందరు అతణ్ణి పట్టి కట్టివేయాలని గట్టి ప్రయత్నాలు 
చేశారు. అప్పుడు అచ్యుతుడు అశక్తునిలాగా వారిని వారించలేదు. అంతమాత్రం చేత అది ఆయన 
అసమర్థత అనుకోకూడదు. ఆయన వారిని జయింపలేక కాదు. విద్య-వంశం-ధనం- వీనివల్ల అహంకరించి 
లోకుల్ని పలుబాధలకు బలిచేస్తున్న పలుగాకులైన రాజుల్ని ససైన్యంగా సం[గ్రామభూమిలో సంహరించాలనే 
సదుద్దేశంతోనే ఆనాటి సభలో కౌరవుల సూటిపోటు మాటలకు నొచ్చుకోలేదు. ఆగ్రహం తెచ్చుకోలేదు. 


ను. జననం బందుట లేని యీశ్వరుండు దా జన్మించు టెల్లన్‌ విరో 
ధి నిరాసార్హము; వీతకర్ముండగు న ద్దేవుండు గర్మప్రన 
ర్తను( డౌటెల్ల( జరాచర ప్రకట భూత శ్రేణులం గర్మ న 
ర్తనులం జేయ. దలంచికాక కలవే దైత్యారికిం గర్మముల్‌. 72 


* పుట్టుకలేని భగవంతుడు పుడుతున్నాడంటే- కేవలం శత్రువుల్ని అంతం చేయడానికే! కర్మలు 
లేని దేవుడు కర్మలు చేస్తున్నాడంటే చరాచర జీవకోటిని కర శబడద్దుల్ని చేయడానికే! అంతేకాని, రాక్షసాంతకుడైన 
కమలాన్షునికి కర్మలంటూ ఉన్నాయా? 


క హరి నరుల కెల్ల బూజ్యుండు, హరి లీలామనుజుండును గుణాతీతుండునై 
పరంగిన భవ కర్మంబుల6 బొరయం డ6ట; హరికి. గర్మములు లీల లగున్‌. 73 


* హరి నరులందరికీ పూజనీయుడు. ఆయన లీలామానుష వి[గ్రహుడు. గుణాలకు అతీతుడు. 
జన్మసంబంధమైన బంధాలు ఆయనకు లేవు. అవి కేవలం ఆ వాసుదేవునికి లీలావిలాసాలు మాత్రమే. 


క. మది( దన శాసన మిడి నజ, పదములు సేవించు లోకపాలాదుల సెం 
పొదవింప యదుకులంబున, నుదయించెను భువిని బలసహోదరు.( డగుచున్‌. గౌడ 


* తన అనుజ్ఞ తలదాల్సి తన పాదాల్ని సేవించి లోకపాలకులకు అభ్యుదయం కలిగించేందుకు 
భూలోకంలో యాదవ వంశంలో బలరామునికి తమ్ముడై శ్రీహరి జన్మించాడు. 


తే. చలన మందక భూరి సంసరణ తరణ, మైన సత్కీర్తి దిక్కుల నతిశయిల్లి 
నణల సమమతియై యున్నవాండె కృష్ణుం డనుచు నుద్దవుని విదురు(6 డడుగుటయును. ౯05 


* సంసారసాగరాన్ని తరింపజేస్తూ చెక్కుచెదరని యశోవైభవాన్ని దిక్కులంతటా నిండిస్తూ, అందరినీ 
సమబుద్దితో ఆదరించే ఆ నందనందనుడు క్షేమంగా ఉన్నాడా! ఈ విధంగా విదురుడు ఉత్కంఠతో 
ఉద్రవుజ్నే అడిగాడు. 

ఉఅఉ ౫-౯౩ 


వ. అట్టి యెడన య్యుద్దవుండు. 76 

క్ష యదుకులనిధి యగు కృష్ణుని, పద జలజ వియోగ తాప భరమున మాూటల్‌ 
ప్రిదులక హృదయం బెరియంగం బెదవులు దడుపుచును వగల బెంపటీయుండెన్‌. 777 


* అప్పుడు యాదవకులానికి పెన్నిధి అయిన కృష్ణుని పాదపద్మాలకు, దూరమైన కారణంగా ఉద్దవునికి 
దుఃఖం పొంగి వచ్చింది. నోటమాట రాలేదు. గుండె పగిలినట్టయింది. పెదవులు తడుపుకున్నాడు. శోకం 
వల్ల కాంతివిహీనుడైనాడు. 


క. అని చెప్పి బాదరాయణి, మనుజేంద్రుని వలను సూచి మజీ యిట్లనియెన్‌ 
విను మొకనా6 డీ యుద్దవు౦ డనయము నైదేండ్ల బాలు(డై యున్న తజిన్‌. ౯78 


న. మున్ను కృష్ణునిం గూడి యాడు బాలకులలో నొక్క బాలుని. గృష్టునింగా భావించి పరిచర్య 
సేయుచుండ గుణవతీ మతల్లి యగు తల్లి సనుదెంచి “యాంకొంటి; విదియేల రావన్న యని 
సిలిచిన జననీ వాక్యంబులు గ్రైకొనక యఖండతేజోనిధిమైన పుండరీకాక్షు పాదారవింద మకరంద 
సేవానురక్తిం జేసి యున్న యుద్దవుండు నేండు కృష్ణ వియోగతాపంబున హరివార్త విదురునకు( 
జెప్పజాలక యొప్పణీ యుండుట యేమి చిత్రంబని వెండియు నిట్లనియె; నంత నుద్ధవుండు సరోజాక్ష 
పాదారవింద నుకరంద సుధాజలనిధి నిమగ్న మానసుండై సముత్కంఠం జింతించి యొక్క 
ముహూర్తమాత్రంబునకు బాప్పజల పూరితలోచనుండై గద్గదకంఠుం డగుచు. 79 


* అని చెప్పి, శుకుడు పరీక్షిత్తును చూచి, ఇంకా ఇలా అన్నాడు. “రాజా! విను. చిన్నతనంలో ఈ 
ఉద్ధవుడు ఐదేండ్ల బాలుడై ఉండగా ఒకనాడు కృష్ణునితో కలసి ఆడుకుంటున్న ఆ బాలురందరిలో ఒక 
బాలుణ్జీ కృష్ణునిగానే భావిస్తూ సేవలు చేయసాగాడు. సుగుణాలవెల్లి అయిన అతని తల్లి అక్కడికి వచ్చి 
“నాయనా! ఆకలి గొన్నావు, అన్నానికి రా! ఇంకా ఆటలేమిట్రా” అని పిలిచింది. ఉద్దవుడు తల్లి మాటలు 
వినిపించుకోలేదు. అనంత తేజస్పంపన్నుడగు పద్మాక్షుని పాదారవింద మకరంద మాధుర్యంలో మైమరచి 
అలాగే ఉన్నాడు. అటువంటి ఉద్ధవుడు నేడు కృష్ణుని ఎడబాటువల్ల ప్రాప్తించిన పరితాప భారంతో ఆ 
విషయాన్ని విదురునకు చెప్పలేక కుప్పగూలి పోవడంలో ఆశ్చర్యం ఏముంది” అని మళ్ళీ శుకుడు ఇట్లా 
అన్నాడు. అప్పుడు ఉద్దవుని హృదయం శ్రీకృష్ణవరణారవింద మకరందాల పాలమున్నీటిలో మునిగి తేలింది. 
ఏదో తహ తహ పాటుతో ఒక్క క్షణంపాటు కన్నులు బాష్పాలతో నిండిపోయాయి. కంఠం గద్గద మయింది. 


క. ఘనముగ నెమ్మునమున మిం, చిన కృష్ణవియోగ జనిత శిఖి దరికొనంగాం 
గను(గవ6 బెడచే నొత్తుచుం బెనుపొందిన దురిత శిఖరిభిదురున్‌ నిదురున్‌. 80 


వ. కనుంగొని యిట్లనియె. 81 


౫6 శ్రీకృష్ణ వియోగంవల్ల కలిగిన శోకాగ్నికి చీకాకైన మనస్సుతో ఉద్ధవుడు ముంజేతులతో కన్నులు 
తుడుచుకుంటూ పాపాలు అనే పర్వతాలకు వజ్రాయుధం వంటివాడైన విదురుణ్హీ చూచి ఇలా అన్నాడు. 

క్ష యము(డను ఘనకాలభుజం, గమ పుంగవు( డెగచి పట్టగా యదువంశో 
త్తముల చరిత్రలు. దత్కుశ, లము లేమని చెప్తుదుం గలంగెడి మనమున్‌. 82 


* యమధర్మరాజు అనే నల్లని నాగరాజు యదువంశాన్ని ఒడిసిపట్టి కాటువేశాడు. ఇప్పుడు యాదవ 
వంశీయుల వృత్తాంతమూ, వారి క్షేమమూ ఏమ్లన్సి చెప్పేది? నా మనస్సు కళవళ పడుతూవుంది. 


సీ మునిజన ముఖపద్మములు ముకుళింపంగ ఖలజన లోచనోత్సలము అలర 
జార చోరుల కోర్కి సఫలత నొందంగ దానవదర్సాంధ తమస మడర 
నర యోగి జన చక్రవాకంబు లడలంగ( గలుషజనానురాగంబు పర్వ 
భూరి దోషానల స్పూర్తి వాటిల్లంగ నుదిత ధర్మక్రియ లుడిగి యడంగ 


తే. మానుషాకార రుచికోటి మందపజిచి, యనఘ! యే మన నేర్తు. గృష్టాభిధాన 
లోకబాంధవు. డుత్తమశ్లోకమూర్తి మించు తేజంబుతో నస్తమించెనయ్య! 83 


* పుణ్యమూర్తీ! విదురా! నోటమాట పెగలటం లేదు. లోకబాంధవుడూ, ఉత్తమశ్లోకుడూ, మహాతేజస్వీ 
అయిన శ్రీకృష్ణుడనే సూర్యుడు అస్తమించాడయ్యా! ఇంకేమున్నది! మునీంద్రుల ముఖకమలాలు ముకుళితా 
లయినాయి. కలుషాత్ముల కనుగలువలు విప్పారాయి. జారచోరుల కోరికలు ఫలించాయి. రాక్షసుల 
గర్వాంధకారాలు నలుదిశలా వ్యాపించాయి. పరమ యోగులనే చ(క్రవాకాలు శోకించాయి. దురితమనే 
సంధ్యారాగాలు చెలరేగాయి. దోషాభిధానభైన రాత్రి విజృంభించింది. ధర్మకృత్యాలకు ప్రత్యవాయం 
ఏర్పడింది. మానవుల తేజస్సులు మందగించాయి. 


న. మజణియును. 84 


క. హల కులిశ జలజరేఖా, లలిత శ్రీకృష్ణ పాదలక్షితయై ని 
ర్మలగతి నొప్పెడు ధరణీ, లలనామణి నేండభాగ్యలక్షణ యయ్యెన్‌. 85 


* అంతేకాదు; హలమూ, వజ్రమూ, పద్మమూ మొదలైన రేఖలతో అందమైన నందనందనుని 
అడగుముద్రలతో స్వచ్చంగా సలక్షణంగా ప్రకాశించే భూదేవి ఈనాడు దౌర్భాగ్యలక్షణాలు కలది అయింది. 


క. యాదవుల వలన రాజ్య, శ్రీ దొలంగెను; ధర్మగతి నశించెను; భువి మ 
ర్యాదలు దప్పె నధర్మో, తృాదనమున; దైత్యభేది దప్పిన పిదపన్‌. 86 

౫ దానవాంతకుడైన శ్రీకృష్ణుడు కనుమరుగు కావడంతో యాదవుల రాజ్యవైభవం మాయమయింది. 

ధర్మమార్గం నశించింది. అధర్మం అతిశయించింది. లోకంలో మర్యాదలు లేకుండా పోయాయి. 

వ. మజీయు లలిత నికషణ విరాజమాన మణిగణ కిరణ సుషమా విశేష విడంబిత విమల సలిలం 
బులందు. బ్రతిఫలిత సంపూర్ణ చంద్రనుండల రుచి నిరీక్షించి జలచర బుద్దిం జేసి తజ్జల 
విలోలమీనంబు లనూన స్నేహంబునం దలంచు చందంబున గృష్షానుచరులైన యదు వృష్టికువూరు 
లమ్మహనీయ మూర్తిం దమకు నగ్రేసరుం డని కాని లీలామానుష విగ్రహుండైన పరమాత్ముండని 

యెజుంగక హరిమాయా జనితంబగు నసద్దావంబునం జేసి భోజన శయనాసనానుగమనంబులం 
జేరి సహోదరాది భావంబులం గూడి చరియింతు; రద్దేవుని ఆయా పయోనిధి నిమగ్నులు గాకుండ 
నబ్దభవాదులకైనం దీఅదు. సర్వగుణ గరిష్టులును, సత్పురుష శ్రేష్టులును నగు పరమభాగవతులకుం 
దక్క( దక్కినవారలకుం జెప్పనేల? అదియునుంగాక యభిజన విద్యాధన బలగర్వ నముదాంధీభూత 
చేతస్కులైన శిశుపాలాది భూపాలకు లమ్మహాత్మునిం బరతత్వంబని యెణుంగక నిందించు 
దుర్భాషలు దలంచి మనస్తాపంబు నొందుచుండుదు నని వెండియు. 87 


* అంతేకాకుండా- చక్కగా సానపట్టటం వల్ల ఎక్కువగా (ప్రకాశించే మణిసమూహాల మనోజ్ఞ 
కాంతిరేఖలవలె తళతళ మెరిసే స్వచ్చమైన జలాల్లో ప్రతిబింబించిన పరిపూర్ణ చంద్రమండల కాంతిని 
చూచి ఏదో జలచరమని భ్రాంతిపడి ఆ నీటిలో తిరిగే చేపలు దానిచుట్టూ తిరుగుతూ సాటిలేని చనువునూ, 
స్నేహాన్నీ ప్రకటిస్తాయి. అదేవిధంగా కృష్ణుని వెంట తిరిగే యదువృష్టి కుమారులు ఆ మహానుభావుని తమకు 
అ(గ్రనాయకుడని మాత్రము భావించేవారుకాని లీలావిలాసార్థం మానవరూపం ధరించిన పరాత్ప్సరుడని 
తెలుసుకోలేక, శ్రీహరిమాయామోహితులై ఆయనతోపాటు భుజిస్తూ శయనిస్తూ, కలసికూర్చుంటూ, వెంట 
తిరుగుతూ తమతోబుట్టువు, చుట్టం ఇత్యాది భావాలతో ప్రవర్తించేవారు. ఆ దేవాదిదేవుని మాయాసముదద్రంలో 
మునిగి పోకుండా ఉండేందుకు బ్రహ్మాదులకు కూడా సాధ్యం కాదు. అన్ని గుణాల్జోనూ మిన్నయైన వారూ, 
ఉత్తమ పురుషుల్లో అగ్రేసరులూ అయిన భాగవతోత్తములమాట అటుంచితే ఇక మిగిలిన వారి విషయం 
చెప్పడం ఎందుకు? కులం-విద్య-ధనం-బలం-వీటివల్ల విర్రవీగుతూ గర్వాంధకారంతో మసక బారిన 
మనస్సులతో శిశుపాలుడు మొదలైన మహీపతులు ఆ మహానుభావుజ్లీ దేవదేవుణిగా తెలుసుకోలేక పలికిన 
దుర్భాషలు, నిందావాక్యాలు తలుచుకుంటే నా మనస్సు క్షోభించిపోతూ ఉంటుంది. 


ము. అవితృప్తేక్షణధీ సమాహిత తపోవ్యాసంగు లైనట్టి భా 
గవత శ్రేష్టుల కాత్మమూర్తి నిఖిలైక జ్యోతియెం జూపి శో 
క విశోకంబులు నిర్హహించి కమలాకాంతుండు శాంతుండు మా 
నవ రూపంబగు దేహమున్‌ నదలి యంతర్జాను. డయ్యెం జుమీ. 88 


* తనివి తీరక తన్ను చూచేవారికీ, బుద్దియోగంతో తన్ను తెలుసుకోగోరినట్టి వారికీ, తన్ను గూర్చి 
తపస్సుచేసి భాగవతధర్మం అవలంబించినవారికీ, సమస్తసృష్టిలో తన్నే దర్శించే భక్తులకూ తన అఖండ 
జ్యోతి స్వరూపం చూపించి వారి జంజాటాలూ, దుఃఖాలూ పోగొట్టి ప్రశాంత సాక్షాత్కారం ప్రసాదించి 
లక్ష్మీవల్లభుడైన శ్రీకృష్ణుడు తన అవతారం చాలించి అంతర్హితు డయ్యాడు! 


సీ, మానవైక వికాసమానమై తనకును విస్మయజనకమై వెలయునట్టి 
యాత్మీయ యోగమాయాశక్తి. జేపట్టి చూపుచు నత్యంత సుభగ మగుచు 
భూషణంబులకును భూషణంబై వివేకముల కెల్లను బరాకాష్ట యగుచు 
సకల కల్యాణ సంస్టానమై సత్యమై తేజరిల్లెడునట్టి దివ్యమూర్తి 

తే. తాన తనమూర్తి నిజశక్తి. దగ ధరింప, యమతనూభవు రాజసూయాధ్వరంబు 
నందు నెవ్వని శుభమూర్తి నర్ధితోడ, నిండు వేడుకంజూచి వర్షించి రెలమి. 89 


* మానవులకు మహాభ్యుదయానికి అవధియై, తనకు కూడా ఆశ్చర్యాన్ని కల్గించే తనయోగ 
మాయాబలాన్ని స్వీకరించి ప్రకటీకరించుచు, మిక్కిలి సుందరమై అలంకారాలకే అలంకారమై, జ్ఞానానికి 
పెన్ష్నిధానమై, సకల శుభాలకూ సన్నిధానమై, సత్యమై, నిత్యమై దీపించే ఆ దివ్యమంగళమూర్తి తన ఆకారాన్ని 
తనశక్తివల్ల తానే ధరించాడు. ధర్మరాజుని రాజసూయ యాగంలో మూర్తీభవించిన ఆనందనందనుని 
సౌందర్యాన్ని ఎంతో ఆనందంతో అందరూ సందర్శించారు. ఎంతో సంతోషంతో అభివర్షించారు. 


క. ప్రకటముగం గమలభవ సృ, ష్టికి. గారణ మి మ్మృహాత్ముండే యనుచును ను 
త్పుకులై తన్మూర్తిని. ద, ప్పక చూచిరి గాదె తత్సభాజను లెల్లన్‌. 90 


౫ ఆనాడు ఆ సభలోని వారంతా “బ్రహ్మసృష్టికి కూడా మూలకారణం ఈ మహానుభావుడే” అని 
ఉత్సాహంతో ఆయన దివ్య మంగళ స్వరూపాన్ని తదేకధ్యానంతో రెప్పవాల్బకుండా చూచారు కదా! 


న. మజీయు శాంతో[గ్రరూపధరుండైన సర్వేశ్వరుండు శాంతరూపుండు గావున. బరకృతాపరాధ 
నిపీడ్యమాన మానసుండయ్యు ననుకంపాయత్త చిత్తుండై వర్తించు పరాపరుండును బకృతికార్యం 
బైన మహత్వరూపుండును జననవిరహితుం డయ్యును దారువులవలన ననలంబు దో చందంబున 
జననంబు నందుచుండు నట్టి సరోజనాభుని హాసరాస లీలానురాగ విలోకన ప్రతిలబ్బమానలైన గోప 
కామినులు తన్మూర్తి దర్శనానుషక్త మనీషలం గలిగి వర్తించి రదియునుంగాక. 01 


౫ శ్రీకృష్ణుడు వారి వారి స్వభావాలను అనుసరించి కొందరికి శాంతస్వరూపుడుగానూ, మరికొందరికి 
భయంకర స్వరూపుడుగాను కనిపించుతాడు. ఆ సర్వేశ్చరుడు సహజంగా శాంత స్వభావుడు. అందువలన 
ఇతరులు తనకు చేసిన అపరాధాలకు ఆయన మనస్సు ఎంతో బాధపడుతున్నా వారియందు 
వాత్సల్యపరిపూర్ణమైన బుద్ధితోనే వర్తిస్తూ ఉంటాడు. ఆ పరాత్పరుడు ప్రకృతి కార్యమైన మహత్తత్త్యమే స్వరూపంగా 
కలవాడు. పుట్టుక లేనివాడైనా కట్టెలలోనుండి అన్ని పుట్టు నట్టుగా ఆవిర్భవిస్తూ ఉంటాడు. అటువంటి శ్రీకృష్ణుని 
చిరునవ్వులకూ, రాసక్రీడలకూ, ప్రేమావలోకనాలకూ తహతహలాడు తున్న ్రేపల్లెలోని గొల్లభామలంతా ఆయన 
దివ్యసౌందర్య సందర్శనంలో పరవశమైన భావాలతో ప్రవర్తించారు. సరే ఈ సంగతి ఇలా ఉంచు. 


చ. దివిజుల కోర్కి( దీర్ప వసుదేవుని యింట జనించి కంస దా 
నవు(డు వధించునన్‌ భయమునం జని నందుని యింట నుంటకున్‌ 
యవన జరాసుతాదులకు నాజి నెదుర్పడలేక సజ్జన 
స్తవ మథురాపురిన్‌ విడిచి దాంగుటకున్‌ మది. జింతనొందుదున్‌. 02 


* అంతటి మహానుభావుడు దేవతల కోర్కె తీర్చడానికై వసుదేవుని ఇంట్లో జన్మించి నృశంసుడైన 
కంసుడు హింసిస్తాడేమో అనే భయంతో వెళ్ళి, నందుని ఇంట్లో చాటుమాటుగా పెరగటమూ- 

కాలయవనుడూ, జరాసంధుడూ మొదలైన వాళ్ళను కదనరంగంలో ఎదిరించకుండా తప్పుకొని 
సజ్జనస్తవనీయమైన మథురాపట్టణాన్ని కూడా వదలిపెట్టి ఎక్కడో దాక్కోటమూ- ఈ రెండు సన్నివేశాలను 
స్మరించినపుడు నా మనస్సు దుఃఖంతో కుమిలి పోతుంది. 

న. అదియునుంగాక. 93 


సీ కడంగి పెక్కిడుమల. గుడుచుచు( జిత్తముల్‌ గలంగంగ బంధనాగారములను 
వనరిన దేవకీవసుదేవులను డాయ జనుదెంచి భక్తి వందన మొనర్చి 
తలిదండ్రులార! యే గలుగంగ మీరలు కంసుని నలజడి గ్రాగుచుండ. 
గడంగి శత్రుని. జంపంగా లేక చూచుచు నున్న నా తప్పు. బ్రసన్ను లగుచు( 


తే. గావుండని యానతిచ్చిన దేవదేవు, నద్భుతావహమధుర వాక్యముల దలంచి 
తలంచి నా చిత్తమున. బెద్ద గలంగుచుందు6 బృథులపాతక భూమిభృద్భిదుర! విదుర! 0క్మ 


* ఇంతేకాదు, కొండలను వజ్రాయుధం చెండాడినట్టు ప్రచండమైన పాపాలను పటాపంచలు చేసే 
ఓ విదురా! ఇది విను. గుండెనిబ్బరంతో ఎన్నోకష్టాలు అనుభవిస్తూ మనస్సంతా అల్లకల్లోలమవుతూ చిరకాలం 
చెరసాలలో బాధపడ్డారు దేవకీ వసుదేవులు. వారి దగ్గరకు వెళ్ళి కృష్ణుడు భక్తితో నమస్కారం చేసి 
“జననీజనకులారా! నేనుండగా మీరిద్దరూ కంసుని క్రూరకృత్యాలకు గురికావలసి వచ్చింది. ఆ దుర్మార్లుణ్ణి 
తుదముట్టించకుండా చూస్తూ ఉపేక్షించిన నా అపరాధాన్ని కృపతో క్షమించండి” అని విన్నవించుకొన్నాడు. 
ఆ దేవదేవుని అద్భుతమైన ఆ మృదుమధుర వచనాలను పదేపదే స్మరించి నాహృదయం ఎంతో వ్యథపడుతూ 
ఉంటుందయ్యా! 


క. విమలమతి. దలంప నెవ్వని, బొమముడి మాత్రమున నిఖిల భూదేవీ భా 
రము వాయు నట్టి హరిపద, కమల మరందంబు గోలు ఘనుండెవ్వాండో? 95 


* వాస్తవానికి ఆయన కనుబొమలు ఒక్కమాటు ముడిపడితే చాలు; దుష్టశిక్షణ జరిగి భూభారమంతా 
తాలగి పోతుంది. అటువంటి ఆదిదేవుని పాదపద్మ మకరందాన్ని ఆస్వాదించే అదృష్టం పట్టిన మహాత్ముడే 
గదా ధన్యాతు శు! 

క్‌. మందప్రజ్ఞుండనై గో, విందుని మురదైత్యహరుని( విష్ణుని( బరమా 

నందుని నందతనూజుని, మందరధరు( జిత్తమందు మణతునె యెందున్‌. 96 

౫ ఆ గోవిందుజ్న్హి ఆ మురాంతకుణ్హి ఆ విష్ణుస్త్వరూపుబ్దో, ఆ ఆనందమయుబ్సి ఆ నందనందనుబి 

న! న! దం బం న! న! 
ఆ మందరగిరి ధరుణ్మి ఎక్కడైనా ఎప్పుడైనా మరచిపోయేటంత మందబుద్ధినా నేను! 


చ. అదియునుగాక మీరు నృపులందలు. జూడగ ధర్మసూతి సెం 
పాదవిన రాజసూయ సవనోత్సన మందును జన్మమాదిగా( 

బదపడి యెగ్గానర్భు శిశుపాలుండు యోగిజనంబు లిట్టి ద 
ట్టి దని యెజుంగ నోపని కడిందిపదంబును బొందెనే కదా! 97 


* మరొక్కమాట. తాను పుట్టినప్పటినుండి పనిగట్టుకొని ఎన్నో ఎగ్గులు చేసినవాడేకదా శిశుపాలుడు. 
అటువంటి శిశుపాలుడు మీరందరూ చూస్తుండగా, సమస్తరాజులూ చూస్తూ ఉండగా ధర్మరాజు 
సర్యోత్తమంగా నిర్వహించిన రాజసూయ మహోత్సవంలో మహాయోగీంద్రుల మనస్సులకు కూడా 
అగమ్యగోచరమైన పరమపదాన్ని అందుకున్నాడుగదా! 


చ. కురున్నప పాండు నందను లకుంఠితకేళి. జమూ సమేతులై 
యరిగి రణోర్వి నెవ్వని ముఖాంబురుహావుృత నూత్మలోచనో 
తృరముల. గ్రోలి పార్ట విశిఖప్రకర క్షత పూతగాత్రులై 
గురుతర మోక్షధామమునకుం జని సౌఖ్యము నొందిరో గదా! 98 
* కౌరవులూ, పాండవులూ మొక్కపోని మగటిమితో, లెక్కలేని సైన్యాలతో కదనభూమికి 
కదలిపోయారు. అక్కడ రణవీరులు శ్రీకృష్ణుని ముఖారవిందాన్ని సందర్శిస్తూ ఆ సౌందర్య మధురసాన్ని 
(త్రాగుతూ కిరీటి శరాఘాతాలకు క్షతగాత్రులై పరమపవిదత్రులై మహోన్నతమైన మోక్షాన్ని పొంది ఆనందించారు 
గదా! 


జా 


అట్టి సరోజాక్షు. డాద్యంత శూన్యుండు సుభగుండు తైలోక్య సుందరుండు 

కమనీయ సాగర కన్యకా కుచకుంకు మాంకిత విపుల బాహాంతరుండు 

సకల దిక్సాల భాస్వత్కిరీటన్యస్త పద్మరాగారుణ పాదపీఠు( 

డజు( డనంతుడు సమానాధిక విరహితుం డిద్ధమూర్తి త్రయాధీశ్వరుండు 

తే. నైన హరి యుగ్రసేనుని నఖిలరాజ్య, రుచిర సింహాసనమున గూర్చుండంభెట్టి 

భృత్యభావంబు నొంది సంప్రీతి నతని, పనుపుసేయుట కెపుడు నా మనము గుందు. 09 


* అటువంటి అరవిందాక్షుడు, ఆద్యంతరహితుడు, అత్యంత సుందరుడు, (త్రిజగన్మనోహరుడు, 
అందాలు చిందే ఇందిరాదేవి చందోయి కుంకుమగుర్హులు హత్తుకొన్న విశాలవక్ష్యస్థ్టలం కలవాడు, సకల 
దిక్సాలకుల ధగధగ మెరిసే బంగారు కిరీటాలలోని పద్మరాగాల కాంతులతో ఎర్రనైన పాదపీఠం కలవాడు, 
పుట్టడం గిట్టడం లేనివాడు, సాటిలేని వాడు, తనకంటె మేటి లేనివాడు, బ్రహ్మ విష్ణు మహేశ్వరులకు 
అధీశ్చ్సరుడు అయిన శ్రీకృష్ణుడు- కంసుని తండ్రి అయిన ఉ(గ్రసేనుణ్లి సర్సరాజ్యానికి పట్టంగట్టి సింహాసనం 
మీద కూర్చోబెట్టి తాను వానికి భృత్యుడై అతని ఆజ్ఞల్ని ఆనందంతో తలదాల్బటం తలచుకుంటే నామనస్సు 
ఎప్పుడూ ఎంతో సంతాపపడుతూ ఉంటుంది. 


న. అని వెండియు నిట్లనియె: ననఘా! పరాత్పరుండును యోగేశ్వరేశ్వరుండును నగు కృష్ణుండు 
భగవదృ్భక్తుండును బరమభాగవతోత్తముండును నైన యుగ్రసేనుని సేవించుట యాశ్చర్యంబుకాదు; 

తన్ను హరియింపందలంచి కుచంబుల విషంబు ధరియించి స్తన్యపానంబు సేయించిన దుష్టచేతన 
మైన పూతనకుం జన్నిచ్చి సెంచిన యశోదాదేవికి నైన నందరాని పదంబు గారుణ్యాయత్తచిత్తుందై 
యొసంగె ననిన నిజపద ధ్యానపరాయణు లగు వారల ననుసరించి సేవించుట సెప్పనేల? యనిన 
నుద్ధవునికి విదురుం డిట్లనియె; భక్తవత్సలుండును గారుణ్యజలనిధియునై భాగవత జనుల 
ననుగ్రహించు పుండరీకాక్షుండు నిజదాస లోకంబున కొసంగు పరమసదంబు నుగ్రకరు లైన రాక్షసుల 
కెట్టాసంగె నత్తెణం గెటీంగింపు మనిన విదురునకు నుద్దవుం డిట్లనియె. 100 


* అని మళ్ళీ ఇట్టా అన్నాడు ఉద్దవుడు. ఓ పుణ్యుడా! పరాత్పరుడూ, పరమ యోగీశ్చరుడూ, అయిన 
శ్రీకృష్ణుడు- దైవభక్తుడు, ఉత్తమ భాగవతుడు అయిన ఉ(గ్రసేనుణ్ణి సేవించడం ఏమంత ఆశ్చర్యంగా లేదు; 
కాని తనను చంపాలని, చన్నులకు విషం పూసుకొని వచ్చి పాలిచ్చిన పరమపాతకురాలు పూతనకు మోక్షం 
ఇచ్చాడంటే- చన్నిచ్చి పెంచిన యశోదమ్మకు సైతం అతీతమైన పరమపదాన్ని కరుణార్రహృదయంతో 
ఆఘాతుకురాలికి ప్రసాదించాడంటే- ఇక నిజ పాదాల్ని నిరంతరం భావించే వారిని అంటిపెట్టుకొని 
సేవించటంలో విశేష మేమున్నది? 


ఈ విధంగా పల్కిన ఉద్ధవునితో విదురుడు ఇట్టా అన్నాడు. “భక్తుల పై వాత్సల్యం కలవాడూ, కరుణా 
సాగరుడూ, భాగవతులను పరిరక్షించే కమలాక్షుడు, తన అనుచరులకు (ప్రసాదించే పరమపదాన్ని 
ఘోరకృత్యాలు చేసే క్రూర రాక్షసులకు ఎట్లా ఇచ్చాడు? ఆ కథంతా సవిస్తరంగా నాకు చెప్పు”. 


-ఈ (ప్రకారంగా అడిగిన విదురుబణ్లి చూచి ఉదవుడు ఇట్లా అన్నాడు: 
బం (రా 0౧ 


మ. దనుజానీక మనేక వారములు దోర్దర్పంబు సంధిల్లంగా 
వినతాసూను భుజావరోహుండగు నవ్విష్ణున్‌ సునాభాస్తు. దా 
రనిలో మార్కొని పోకు పోకు హరి! దైత్యారాతి యంచుం దదా 
ననముం జూచుచు( గూలి మోక్షపదమున్‌ బ్రాసింతు రత్యున్నతిన్‌. 101 


* గరుడ వాహనారూఢుడూ, సుదర్శన చ(క్రధరుడూ అయిన శ్రీమన్నారాయణుని ఎందరో రాక్షసులు 
ఎన్నో పర్యాయాలు అవక్రభుజ పరాక్రమంతో కదనరంగంలో ఎదుర్కొన్నారు. “ఓరీ హరీ! అసురవైరీ! ఆగు! 
పారిపోకు! నిలు” అని ఆయన నామాన్నే అంటూ, ఆయన ముఖాన్నే కనుగొంటూ రణరంగంలో నేలగూలిన 
వారై ఆ రాక్షసులు మోక్షసా[మ్రాజ్యాన్ని చూరగొని అత్యున్నతమైన న్టానాన్ని పొందారు. 

క. ధీరజనోత్తను! నవ సిత, సారసలోచనుండు కృష్ణు జననంబును ద 

చ్చారిత్రము నెటింగింతు ను,దారత నీ విపుడు వినుము తద్విధ మెల్లన్‌. 102 


* ధీరవరేణ్యా! నిగనిగలాడే తెల్లని క్రాందామరరేకులవంటి కందోయి కల ఆ నందకుమారుని 
జన్మవృత్తాంతాన్నీ, ఆయన లీలా విశేషాలనూ నీకు తెటతెల్లంగా వెల్లడిస్తాను. నీవు ఏకాగ్ర చిత్తంతో ఆకర్షించు. 

చ. ధరణిభరంబు( బాపుటకు( దామరసానను ప్రార్ధనన్‌ రమా 
వరు6 డల కంసబంధన నివాసమునన్‌ వసుదేవదేవకీ 
నరులకు నుదృవింప బలవంతుండు కంసుండు హింస సేయు న 
న్వెణపున నర్దరాత్రి సుతునిం గొని యవ్వసుదేవు. డిమ్ములన్‌. 103 
* పుట్టుక ఎరుగని ఆ శ్రియఃపతి భూభారాన్ని పోగొట్టడానికి బ్రహ్మదేవుని ప్రార్థన మన్నించి కంసుని 
కారాగారంలో దేవకీ వసుదేవులకు పుధత్రుడై పుట్టారు. తన ముద్దుల కుమారుణ్జ్హి నృశంసుడైన కంసుడు 
హింసిస్తాడేమో అనే భయం కలిగింది వసుదేవుడికి. వెంటనే వసుదేవుడు ఆ నిసిరేయి పసివాణ్ణి చేతుల్లోకి 
తీసుకుని బయలుదేరాడు. 


క. నందుని మందకు€ జని త, త్పుందరి తల్పమున6 బరులు సూడకయుండన్‌ 
నందనుని నునిచి యానక,దుందుభి మణలంగ నేంగె6 దొల్లిటి పురికిన్‌. 104 


* నందుడున్న వ్రేపల్లెకు వెళ్ళాడు. ఎవ్వరూ చూడకుండా నందుని భార్య యశోద పక్కలో బాలుణ్ణి 
పడుకోబెట్టాడు. తిరిగి మధురా నగరం లోని తన కారాగారానికి వచ్చాడు. 


క. హరి యేకాదశ సంవ, తృరములు నందవ్రజమున దను హరి యని యె 
వ్వరు నెణు(గకుండ నా హల, ధరుతో. గ్రీడించుచుండె. దద్దయు. బ్రీతిన్‌. 105 


౫" నంద గోకులంలో బాలముకుందుడు నందనందనుడు అన్న బలరామునితో కలిసి ఆనందంగా 
ఆడుకుంటున్నాడు. ఇలా పదకొండు సంవత్సరాలు గడిచాయి. ఆయన్ని శ్రీహరి అవతారమని ఎవరూ 
గుర్తించలేదు. 


క. గోపాల వరుల కైనను, నాపోవ(గ6 దన సమంచితాకార మొగిం 
జూపని శ్రీపతి వేడుక, గోపాలురం గూడి కాచె గోవత్సములన్‌. 106 


* కొమ్ములు తిరిగిన దేవతలకు సైతం కన్నుల విందుగా తన దివ్యస్వరూపాన్ని చూపించని రమాపతి 
తోడి గొల్ల పిల్లల్తోకూడి ఆడుతూ ఎంతో వేడుకగా ఆవుల్నీ దూడల్ని కాచాడు. 


వ. అయ్యవసరంబునం గృష్పుండు లీలావినోదంబులు దోడి గోపాలబాలురకుం జూసం దలంచి. 107 


* ఆ సమయంలో శ్రీకృష్ణుడు తనతో ఉండే గోపాలబాలురకు తన లీలలూ వినోదాలూ 
చూపించాలనుకున్నాడు. 
చ. నవరయమునా నదీ సలిల వర్షిత సౌారభయుక్తపుప్పు మే 
దుర మకరంద పాన పరితుష్ట మధువ్రత యూథ మాధవీ 
కురవక కుంద చందన నికుంజములందు మయూర శారికా 
పరభృత రాజకీరమృదుభాషలభంగి. జెలంగి పల్కుచున్‌. 108 


280 పోతన భాగవతము 


* ఆ బాలగోపాలుడు నిర్మలాలైన యమునానదీ జలాలతో పెరిగి పెద్దవైనవీ, గుమగుమలాడే 
పూలనిండా చిందుతున్న మకరందాన్ని కడుపునిండా (త్రాగి మైమరచిన తుమ్మెదల గుంపులతో కూడినవీ 
అయిన మాధవీ మంటపాలలో- గోరింట గుబురులలో- మొల్లపొదలలో- మంచిగంధపు నికుంజాలలో 
దూరి- నెమలిలాగా కేకలు వేస్తూ, గోరువంకలాగా కూతలు కూస్తూ, కోకిలలాగా రాగాలు తీస్తూ? 
రామచిలుకలాగా రమణీయధ్యనులు చేస్తూ ఉండేవాడు. 


ఉ. శ్రీరమణీ మనోవిభుండు సింహ కిశోరము. బోలి లీల గౌ 
మారదశన్‌ రవమూ నిముల నుందిరముం బురుడించు గోతతిన్‌ 
వారక మేపు చుండె. దన వంశ రవస్సుట మాధురీ సుధా 
సారముచేత గోసజన సంఘములన్‌ ముదమంద( జీేయుచున్‌. 109 


* ఇందిరా వల్లభుడైన ఆ నందకుమారుడు తన కుమారదశలో సింహకిశోరంలాగా ప్రకాశించాడు. 
లీలగా పిల్లన (గ్రోవిని మోగిస్తూ ఆ మధురగాన సుధా సరస్సులో గోగోపబ్బందాన్ని ముంచి తేల్చి పరవశింపజేస్తూ 
లక్ష్మీనివాసాలైన గోవుల్ని మేపుతూ ఉండేవాడు. 


వ. మజియును. 110 


మ. చిరకేళీరతి బాలకుల్‌ తృణములన్‌ సింహాది రూపంబులం 
గరమొప్పన్‌ విరచించి వాని మరలన్‌ ఖండించు చందంబునం 
గరుణాతీతుల( గామరూపు లగు నక్కంసప్రయుక్తక్షపా 
చరులం గృష్లుండు సంగరస్థలములం జక్కాడె లీలాగతిన్‌. 11 


* చిన్న పిల్లలు ఆడుకోటానికి - గడ్డితో సింహం మొదలైన బొమ్మల్ని తయారుచేస్తారు. ఆట పూర్తి 
కాగానె వాటిని మళ్లీ చించితుంచి పారేస్తారు. అదే విధంగా కరుణా దూరులూ, కామరూపధారులూ, 
కంసుని చారులూ అయిన రాక్షసవీరుల్ని ఎందరినో గోవిందుడు కదన రంగంలో అవలీలగా చించి 
చెండాడినాడు. 


చ. వర యమునా నదీ జల నివాస మహోరగ విసృతాస్య వి 
స్ఫురిత విషానల ప్రభల సోంకున6 గ్రాంగిన గోపగోధనో 
త్కరముల నెల్ల. గాచి భుజగప్రవరున్‌ వెడలంగ6 దోలి త 
తృరి దమలాంబు పానమున సంతస మందంగ6 జేసె గోతతిన్‌. 112 


* యమునా నదిలో ఒక భయంకరమైన మహాసర్పం నివాసం చేస్తూ ఉండేది. విశాలంగా తెరచిన 
దాని ముఖంలో నుంచి వెలువడే విషానల జ్వాలల తాపానికి గోపాలకులు తాళలేక పొయ్యేవారు. గోధనం 
బాధపడుతూ ఉండేది. నందనందనుడు ఆ నాగరాజును నదిలోనుండి తరిమివేశాడు. గోవుల్ని కాపాడి 
వాటికి మళ్లీ ఆ నదిలోని నిర్మలమైన నీటిని త్రాగే అవకాశాన్ని అనుగ్రహించాడు. అందరికీ ఆనందం 
కలిగించాడు. 

మ. దివిజాధీశు గుణించి వానకొజుకై దీపింప నందాది న 
ల్లవు లే టేటట ననూన సంపదల నుల్లాసంబునం జేయును 
తృవముం గృష్టుండు మాన్సి గోపగణముల్‌ సంప్రీతినొందన్‌ శచీ 
ధవు గర్వం బడంపంగ నవ్యయముగా. దాయేసె గోయాగమున్‌. 113 


* వర్షం బాగా కురియటంకోసం నందుడు మొదలైన యాదవులు ఇంద్రుణ్లి గూర్చి ఎంతో వైభవంతో, 
ఎంతో ఉత్సాహంతో ఏటేటా గొప్ప ఉత్సవం చేసేవారు. కృష్ణుడు, ఆ ఇంద్రోత్సవాన్ని మాన్పించి ఇంద్రుని 
అహంకారం అడుగంటేటట్టూ, గోపాలు రందరూ సంతోషించేటట్లూ గోపూజ ప్రధానమైన గోయాగాన్ని 
తక్కువ వ్యయంతో, ఎక్కువ వైభవంతో జరిపించాడు. 


చ. హరిహయు. డంత రోషవినశావిల మానసు(డై సరోరుహో 
దరు నుహిమం బెజుంగక మదం బడరంగ వలాహకాది భీ 
కరఘన పంక్తి. బంపిన నఖండ శిలామయభూరి వర్వముల్‌ 
గురిసె ననూన గర్జనల గోకుల మాకుల మౌచు. గుంద(గన్‌. 114 


* ఈ విషయం తెలుసుకొని ఇంద్రుడు ఆ(గ్రహోదగ్రుడైనాడు. అతడి మనస్సు ద్వేషంతో, రోషంతో 
నిండిపోయింది. పద్మనాభుని మహత్యం తెలుసుకోలేక అహంకారంతో “వలాహకం” మొదలైన భయంకర 
కాలమేఘాల్ని పంపించాడు. ఆ కారుమబ్బులు గోకులమంతా శోకవ్యాకులమై పోయేటట్లు పెద్దగా ఉరుముతూ 
ఎడతెగకుండా రాళ్లవర్షం కురిశాయి. 


ఉ. ఆతణీ మంద కొందలము నంద(గ వల్లవులెల్ల గృషప్ట యీ 
చేతను లెల్ల నిట్టి జడి. జిందణ వందణలై కలంగుచుం 
గాతరులైరి నీవు కృప గావుము కావు మనాథనాథ! ని 
ర్హూతకళంక! భక్తపరితోషణ భూషణ! పాప శోషణా! 115 


* అప్పుడు ద్రేపల్లైెలోని గోపాలురూ, గోవులూ ఆ వర్షానికి అల్లకల్లోలమైనారు. గొల్లలంతా తల్లడిల్లి 
ఒకచోట చేరారు. “కృష్ణా! రక్షించు రక్షించు. దిక్కులేని వారికి నీవే దిక్కు. నీవు నిష్కళంకుడవు సజ్జన 
పోషకుడవు! దుర్జన శోషకుడవు! ఈ జడివాన ధాటికి గోకులంలోని (్రాణులంతా చీకాకుపడి 
చిందరవందరైనారు. దయతో కాపాడు!” 

ము. అని యిబ్బ్ఫంగి విపన్నులై పలుక( గుయ్యాలించి కృష్ణుండు స 

జ్ఞన వర్ధిష్లుండు గోప గో నివహ రక్షా దక్షుండై దేవతా 
జను లగ్గింప( గరాంబుజాతమున సచ్చత్రంబు.గా( దాల్బె బో 
రన గోవర్దన శ్రైలముం దటచరద్రమ్యామరీజాలమున్‌. 116 

* -ఈ విధంగా ఆపన్నులైన (వ్రేపల్లెగోపాలకు లందరూ 'ప్రార్ధింపగా సజ్జనుల పెంపుకోరే కృష్ణుడు, వారి 
మొర ఆలకించి గోవులనూ, గోపాలకులనూ కాపాడటానికి నడుం కట్టాడు. చక్కని దేవతా స్త్రీలు విహరించే 
చరియలు గల గోవర్టన పర్వతాన్ని ఒక్కచేత్తో గొడుగుగా ఎత్తి పట్టాడు. ఆ దృశ్యం ఆలోకించి ఆకాశంలోని 
అమరులంతా 'బళి అని ప్రశంసించారు. 


న. వెండియు. 117 


సీ, శరదాగమారంభ సంపూర్ణ పూర్ణిమాచంద్ర సాంద్రాతపోజ్జలిత మగుచు 
వెలయు బృందాటవీ వీథియం దొకనాండు రాసకేళీ మహోల్లాసు( డగుచు 
రుచిర సౌభాగ్యతారుణ్య మనోరమ స్పూర్తి. జెన్నాందిన మూర్తి దనర 
సలలిత ముఖచంద్ర చంద్రికల్‌ గోపికా నయనోత్సలముల కానంద మొసంగ 


తే. భవ్య చాతుర్య భంగి. ద్రిభంగి యగుచు, నబ్బ్దనాభుండు సమ్మోద మతిశయిల్ల 
లీలంబూరించు వర మురళీ నినాద, మర్ధి వీతేర విని మోహితాత్మ లగుచు. 118 


* మరొక్క సంగతి. శరత్కాలం (ప్రారంభమైంది. పూర్లిమనాటి నిండు చందమామ పండువెన్నెలలో 
బృందావనం కన్నుల విందు చేస్తూన్నది. ఒకనాడు కృష్ణునకు రాసకేళిపై ఉల్లాసం కలిగింది. అందాలు చిందే 
రూపంతో హృదయంగమ మైన నవయౌవనంతో భువనమోహనమూర్తియై తన ముఖచంద్రుని కాంతులతో 
గోపికల కను కలువలకు ఆనందాన్ని అందిస్తూ నందనందనుడు '“త్రిభంగి'గా నిలబడి వేణుగానం కావించాడు. 
ఆ మువ్వంకల ముద్దుకృష్ణుని మురళీనినాదం వీనులవిందుగా విని (వ్రేపల్లెలోని గోపికలు మైమరచిపోయారు. 


చ. పతులు మజందులున్‌ సుతులు బావలు నత్తలు మామలున్‌ సము 
న్నతి వలదన్న మానక మనంబున. గృష్టపదాబ్ద సేవనా 
న్వితరతి గోప కామినులు వే చనుదేర దయాపయోధి శో 
భితగతి రాసకేళి సలిపెం దరుణీనవపుపష్పచాపుండై. 119 


౫ తమ భర్తలూ, మరదులూ, కొడుకులూ, బావలూ, అత్తలూ, మామలూ ఎంతగానో వెళ్ళవద్దని 
చెప్పినా ఏమాత్రం వినకుండా చిత్తాలలో శ్రీకృష్ణుని పాదపద్మాలను ఆరాధించాలనే ఆరాటం అధికం కాగా 
గోపికలు పరుగు పరుగున వచ్చారు. కరుణాసముద్రుడైన శ్రీకృష్ణుడు, ఆ జవరాండ్ర పాలిట నవమన్మథుడై 
రమ్యమైన రాసకేళీనాట్యంతో వారందరినీ ఆనందింపబేశాడు. 


ఉ. రాముడు దానుగూడి మధురాపురికిం జని యందు వైభనో 
ద్దామన్సపాసనంబున ముదంబున నున్న దురాత్మ్ను. గంసుదు 
మ్రామరశత్రు( ద్రుంచి ముదమార(గ౯ దల్లిని. దండ్రి నంచిత 
శ్రీమహితాత్ములై తనరంజేసె సరోరుహనాభు. డున్నతిన్‌. 120 


* అనంతరం అన్నగారైన బలరామునితో కలిసి మాధవుడు మధురకు వెళ్ళాడు. అక్కడ మహావైభవంగా 
మదోన్మత్తుడై మణిమయ సింహాసనాన్ని అధిష్టించి ఉన్న దుర్మార్లుణ్మి దుష్టరాక్షసుబ్లి కంసుణ్లి సంహరించాడు. 

తల్లిదం[డ్రులైన దేవకీ వసుదేవుల్ని బంధవిముక్తుల్ని గావించి భోగభాగ్యాలతో సంతుష్టులై సమున్నతులై 
ఉండేటట్టు చేశాడు. 


మ. నలువొప్పంగ షడంగయుక్త మహితామ్నాయంబు చౌషప్టి వి 
ద్యలు సాందీపనిచే నెణీంగె. జెలువొందన్‌ విన్నమాత్రంబు లో 
పలనే లోకగురుండు దాన తనకున్‌ భావింప నన్యుల్‌ గురు 
ల్లలరే లోకవిడంబనార్ధ మగు లీలల్‌ గావె యమ్మేటికిన్‌. 121 


శ శ్రీకృష్ణుడు సమస్త జగత్తుకూ గురువు. అయినా (శ్రద్దగలవాడై షడంగాలతో కూడిన వేదాల్నీ, 
అరవైనాల్లు కళల్నీ “సాందీపని” అనే గురువుగారి సన్నిధిలో అభ్యసించాడు. నిజానికి జగద్గురువులకు ఇతరులు 
గురువులు అవుతారా? ఇవన్నీ ఆ పరాత్పరుడు లోకాచారం కోసం చేసే లీలలు కాక మరేమిటి? 


ఉ. మించి ప్రభాసతీర్ధమున మవృత్యువశంబున( బొందిపోయి యా 
పంచజనోదరస్థుండగు బాలకు దేశికనందనుం బ్రభో 
దంచిత లీల. దెచ్చి గురుదక్షిణగా నతిభక్తి యుక్తి న 
ర్పించె గురుండు చిత్తమున. బెంపెసలార మురారి వెండియున్‌. 122 


* శ్రీకృష్ణుడు తన ఆచార్యునకు అపరిమితానందం కలిగించేటట్టు సమర్పించిన గురుదక్షిణ 
పేర్కొనదగింది. ఒకనాడు గురుపుత్రుడు ప్రభాస తీర్థంలో క్రుంకులాడుతున్నాడు. అతనికి చావు ముంచుకొని 
వచ్చింది. పంచజనుడనే రాక్షసుడు అతబ్బి పొట్టనపెట్టుకున్నాడు. ఆ సందర్భంలో ఆమృతబాలకుబ్జి రక్షించి 
శ్రీకృష్ణుడు గురువుగారి కోరిక మేరకు గురుదక్షిణగా తెచ్చియిచ్చాడు. 


సీ, ఘనుండు విదర్భేశు. డననొప్పు భీష్మకు వరసుతామణి నవవారిజాక్షి( 
బద్మా సమాన రూపశ్రీ విభాసిత. గమనీయభూషణ. గంబుకంఠి( 
జతురస్వయంవరోత్సవ సమాగత చైద్య సాల్వ మాగధ ముఖ్య జనవరేణ్య 
నికర సమావృత. బ్రకట సచ్చారిత్ర రుక్మిణి నసమాన రుక్మ కాంతి 
తే. నమరగుషస్తామృుతంబు విహంగ విభుండు, గొనిన కైవడి మనుజేంద్ర కోటి. దోలి 
కమలనాభుండు నిజభుజాగర్వ మలర6 దెచ్చి వరియించె నతని నుతింప వశమె |! 123 


* విదర్భ దేశాధిపతి భీష్మకుడు. ఆయన ముద్దుల కూతురు రుక్కిణి, అందమైన ఆమె కన్నులు 
(క్రొాందామర రేకులు. లక్ష్మీసమానురాలైన లావణ్యరాశి ఆమె. శుభంకరాలైన అలంకారాలతో శంఖంవంటి 
కంఠంతో సాటిలేని మేటి బంగారు చాయతో సంస్తవనీయమైన సత్రృవర్తనంతో విరాజిల్లే రుక్మిణికి స్తయంవరం 
(ప్రకటించారు. ఆ స్వయంవర మహోత్సవానికి శిశుపాలుడు, సాల్వుడు, జరాసంధుడు మొదలైన 
రాజాధిరాజులంతా వచ్చి పడ్డారు. దేవతలు రక్షించు తున్న అమృత కలశాన్ని పక్షిరాజైన గరుత్మంతుడు 

ఎగురదన్నుకొనిపోయిన విధంగా భగవంతుడైన శ్రీకృష్ణుడు తన బాహుబలాన్ని ప్రదర్శించి ఆ రాజు లందరినీ 
పరాజితులను గావించి రుక్మిణిని తీసుకొనివెళ్ళి పరిణయమాడారు. అటువంటి ఆ జగదేక వీరుణ్జి పొగడడం 
ఎవరికి సాధ్యమౌతుంది. 


చ. పరువడి( బట్టి సప్తవషభంబుల ముక్కులు గుట్ట. దద్స్బల 
స్ఫురణ సహింపంజాలక నృపుల్‌ దలపడ్డ జయించి నగ్నజి 
ద్ధరణిపు నందనన్‌ వికచ తామరసాక్షి. బ్రమోదియై స్వయం 
వరమున బెండ్లియాడె గుణవంతు( డనంతు.( డనంతశక్తితోన్‌. 124 


* అంతేకాదు. ఏడు మదించిన ఆబోతు లున్నాయి. వాటి ధాటికి నిలువలేక రాజులంతా పలాయనం 
చిత్తగించారు. అటువంటి సమయంలో శ్రీకృష్ణుడు ఎదురొడ్డి నిలిచి తన అపారశక్తితో ఆ ఆబోతులకు 
ముక్కుతాళ్ళు బిగించి వాటిని లొంగదీసుకొన్నాడు. వికసించిన తామరరేకులవంటి కన్నులు గల రాజపుత్రి 
నాగ్నజిత్తిని గుణవంతుడూ, అనంతుడూ, అనంతశక్తిమంతుడూ అయిన గోపాలకృష్ణుడు సంతోషంతో 
స్వయంవరంలో పెండ్డాడాడు. 


ము. ప్రతివీరక్షయకారి నాబరంగి సత్రాజిత్తనూజా హృ దీ 
స్పితముం దీర్సం దలంచి నాకమునకుం బెంపారంగా నే(గివ 
ర్లిత శౌర్యోన్నతి. బారిజాత మిలకున్‌ లీలాగతిం దెచ్చె ను 
ద్దతి దేవేంద్రు జయించి కృష్ణుండన నేతన్మాత్రుండే చూడ.గన్‌. 125 
* శత్రువీరులకు సింహస్వప్నంగా పేరుగాంచిన యదుసింహుడు సత్యభామ మనస్సులోని కోర్కెను 
తీర్చడానికై స్వర్గానికి టైత్రయాత్ర సాగించి ప్రశంసనీయమైన పరా[క్రమాతిశయంతో ఇంద్రుణ్జి జయించి 
పారిజాతాన్ని అవలీలగా _ దివినుండి భువికి తీసుకొనివచ్చాడు. అటువంటి జగన్మాన్యుడు కృష్ణుడు 
సామాన్యుడా? 


సీ, మానితాఖిల జగన్మయ దేహమున బొల్బు ధరణిదేవికి. బ్రియతనయు.డైన 
నరక దానవుని సునాభాఖ్యం జెన్నాందు ఘన చక్రధారా విఖండితోత్త 
మాంగుని. జేయ నయ్యవనీ లలామంబు వేండిన. దత్వుత్రు విపుల రాజ్య 
పదమున నిల్సి లోపలి మందిరంబుల( జిరముగ నరకుండు సెజణల. బెట్టి 


తే. నట్టి కన్యలు నూజు( బదాలణువేలు, నార బంధువు(డైన పద్మాక్షు. జూచి 
హర్ష బాష్సాంబు ధారాప్రవర్ష మొదనం బంచశర బాణ నిర్భిన్న భావ లగుచు. 126 


* సమస్త జీవులకు అంతర్లీనమైన రూపం ధరించి గౌరవాన్ని అందుకొనే భూదేవికి ప్రియమైన 
కుమారుడు నరకుడు. అయినా వాడు రాక్షస లక్షణాలు కలవాడయినందువల్ల శ్రీకృష్ణుడు “సునాభము” అనే 
పేరుగల చక్రము అంచుతో అతని శిరస్సును త్రుంచివైచినాడు. అనంతరం ధరణీమాత 'ప్రార్జింపగా 

అతని కుమారుళణ్ణి ఆ విశాల సామ్రాజ్యానికి అధిపతిగా చేశాడు. ఆ నరకాసురుని అంతజురంలోని చెరసాలలో 
(మగ్గుతున్న పదారువేల నూర్గురు కన్యలను విడిపించాడు. సులక్షణలైన ఆహరిణేక్షణ లందరూ ఆర్తజన 
రక్షకుడైన కమలాక్షుని వీక్షించి హర్షిస్తూ ప్రమోదబాష్టాలు వర్షిస్తూ ఆయన దివ్య సౌందర్యానికి ఆకర్షితలైనారు. 


చ. లలిత తదీయ సుందర విలాస విమోహిత లైన వారినిం 
పొలసిన కోర్కి. దీర్చుటకు నొక్క ముహూర్తమునన్‌ వరించి క 
న్యల లలితావరోధ భవనంబుల నందణ కన్ని రూపులై 
కలిసి సుఖస్థితిం దనిపె. గాంతల భక్తినితాంతచిత్తలన్‌. 127 


* అందాలరాశిమైన నందనందనుడు తన సౌందర్యవిలాసాలకు వ్యామోహం చెందిన ఆ 
సుందరీమణుల కోర్కె తీర్చటంకోనం ఒక్క సుముహూర్తంలోనే వారందరినీ పెండ్డాడాడు. 
అత్యంతమనోహరాలైన అంతఃపురాలలో అందరికీ అన్ని రూపులై అంతులేని అనురాగంతో కూడిన స్వాంతాలు 


గల ఆ కాంతాలలామలను సంతోషపరచాడు. 


క. చతురతతో నం దొక్కొక, యతివకు. బదురేసి సుతులం నాత్మసముల ను 
న్నత భుజశక్తుల( గాంచెను, వితతంబై కీర్తి దిశల వినుతికి నెక్కన్‌. 128 


* చతురకళానిధి అయిన శ్రీకృష్ణుడు తనకు సాటి అయిన మేటి పరాక్రమం గల కుమారులను 
ఒక్కొక్క భార్యకు పదిమంది చొప్పున ప్రసాదించాడు. నలుదిశలా విశాలమైన యశోదీస్తులు నిండించాడు. 


సీ, మథురాపురము( జతుర్విధ బలౌఘములతో నావరించిన కాలయవన సాల్వ 
మగధ భూపాలాది మనుజేంద్ర లోకంబు సైన్యయుక్తము గాంగ సంహరించి 
తన బాహుశక్తి. జిత్తముల నర్థించిన భీమ పార్గ్ణులకు నుద్దాను నిజయ 
మొస(గి తద్వైరుల నుక్కడంగ6గ( ద్రుంచి బాణ శంబర ముర పల్వలాది 


తే. దనుజ నాయక సేనా వితానములను హలధరాది సమేతు(డై హతులంేసె 
దంతవక్రాది దైత్యులు దన్ను నెదుర భండనములోన. ద్రుంచె దోర్బ్చలము మెజసి. 129 


* కాలయవనుడు, సాల్వుడు, జరాసంధుడు మొదలైన మహీపతులంతా, చతురంగ బలసహితులై 
మథురాపురాన్ని చుట్టుముట్టారు. ఆ రాజలోకాన్ని సేనానీకంతో సహా శ్రీకృష్ణుడు సంహరించాడు. మనసార 
తన అండదండలను అర్థించిన భీమార్జునులకు సాటిలేని విజయశ్రీని సమకూర్చాడు. మదోన్మత్తులైన 
వారి శత్రువులను తుదముట్టించాడు. బలరాముళ్లై వెంటబెట్టుకొని బాణుడు, శంబరుడు, మురుడు, పల్వలుడు 
అనే రాక్షస నాయకుల్ని, సేనలతోసహా సంహరించాడు. కదనరంగంలో ఎదిరించిన దంతవక్రుడు మొదలైన 
దానవుల్ని అవ(క్రవిక్రమంతో నేలకూల్చాడు. 


న. వెండియుం గృష్టుండు కౌరవ పాండవ భండనంబునకుం దోడ్పడి రాజన్యు లన్యోన్య మాతృ 
ర్యోత్సాహసమేతులై సైనిక పాదఘట్టనంబుల ధరాచక్రంబు కంపింప ననన్య సామాన్యంబు లైన 

శంఖ భేరీ ప్రముఖ తూర్యఘోషంబుల నింగి మ్రింగ6 దురంగమ రింఖా సముద్దూత ధూళి పటల 
పరిచ్చన్న భానుమండలంబుగా( జనుదెంచి కురుక్షేతంబున మోహరించిన నుభయపక్షబలంబులం 
దునుమాడి నిఖిలరాజ్యవైభన మదోన్మత్తుం డయిన సుయోధనుండు నిఖిలరాజ సమక్షంబునం 
గర్హశకుని దుశ్చాసనాదుల దుర్మంత్రంబున నిరంతరంబు( గుంతీనందనుల కెగ్గ చేసిన దోషంబునం 
జేసి సంగరరంగంబున భీము గదాఘాతంబునం దొడలు నిజిగి పుడమింబడి గతాయుళ్షీ విభవుండై 
యుండ జూచినంగదా పరితుష్ట చిత్తుండ నగుదు నని యపరిమిత బాహుబలోత్సాహులైన భీష్మ 
ద్రోణ భీమార్దునులచేత నిఖిలధరాపతుల నష్టాదశాక్షౌహిణీ బలంబులతోడం దునిమించి మజీయు 
స్వసమానబలులైన యదువీరుల జయింప నెంతవారల కైనం దీరదు; మధుపాన నముదనిఘూర్తి 
తాతామ్ర విలోచనులై ప్రవర్తించు యాదవుల కన్యోన్య వైరంబులు గల్సించి పోరించి యితరేతర 
కరాఘాతంబుల హతులై తన్ను గలసినంగాని భూభారం బుడుగదని చిత్తంబునం దలంచి యంత 
ధర్మనందనుచే నిస్సపత్నంబగు రాజ్యంబు పూజ్యంబుగా( జేయించుచు మర్ష్యులకుం గర్తవ్యంబులైన 
ధర్మపథంబులు సూపుచు, బంధుమిత్రుల నెల్ల బరితోషంబు నొందించుచుం దత్సరోక్షంబున 
వారి వంశం బుద్ధరింసం దలంచి యభిమన్యువలన నుత్తర యందు గర్భంబు నిలిపి, గురుతనయ 
ప్రయుక్తమహిత బ్రహ్మాస్తపాతంబునం దద్గర్భదళనంబు గాకుండ నర్భకుని రక్షించి, నిజపదారవింద 
సేవారతుండైన ధర్మసుతుచే. గీర్షిప్రతాపంబులు నివ్వటిల్లం దురంగమేధంబులు మూడు సేయించి 
వెండియు. 130 


* దుర్యోధనుడు సమస్త మహీరాజ్య మహాసంపత్తివల్ల మదోన్మత్తుడైనాడు. కర్మ శకుని, దుశాసనుల 
దురాలోచనలూ, దుర్చోధలూ తలకెక్కి, తెగనిక్కి పాండవులకు తగని, ఎడతెగని ఎన్నెన్నో ఎగ్గులు 
చేశాడు. ఆ పాపానికి ప్రాయశ్చిత్తంగా సంగ్రామంలో భీముని ప్రచండ గదా ఘాతంతో తొడలు విరిగి, 
(ప్రాణాలు సురిగి, రాజ్యం పోయి, ప్రతిష్ట గోల్పోయి, భూమిమీద పొరలాడుతున్న రారాజును చూడాలని 
వేడుక కలిగింది శ్రీకృష్ణస్వామికి కౌరవపాండవుల పోరాటం నిశ్చయ మయింది. ఉభయ పక్షాల రాజులూ 
పెచ్చు పెరిగిన మచ్చరంతో ఉరకలు వేసే ఉత్సాహంతో కురుక్షేత్రంలో యుద్దానికి సన్నద్దులై నిలిచారు. 
సైనికుల చరణ ఘట్టనలకు ధరణి కంపించింది. శంఖధ్వానాలకూ భేరీపటహాది వాద్యధ్వనులకూ ఆకాశం 
దద్దరిల్లింది. గుర్రాల డెక్కల తొక్కిడికి రేగిన పరాగపటలాలు సూర్యమండలాన్ని కప్పివేశాయి. 


ఒకరు మరొకరి చేతుల్లో చచ్చి తనలో చేరితే తప్ప భూభారం తగ్గదు అనుకొన్నాడు శ్రీకృష్ణుడు. 
అపారపరాక్రమోపేతులూ, అపరిమితోత్సాహసమేతులూ అయిన భీష్మ (ద్రోణులను ఒక పక్షంలోనూ, 
భీమార్జునులను ఒక పక్షంలోనూ నిలిపి మదోన్మత్తులైన మహీపతులతోపాటు పదునెనిమిది అక్షౌహిణుల 
సైన్యాన్ని సైతం చంపించాడు. తనతో సమానమైన బలం గల యాదవయోధుల్ని నిర్జించటం 
ఎంతబలవంతులకైనా సాధ్యం కాదు. అందువల్ల మద్యపానంవల్ల మత్తెక్కి గిరగిర తిరుగుతూ ఎర్రబడిన 
కన్నులతో కన్నుమిన్ను గానని యదువీరులకు వారిలో వారికే వైరాలు పెట్టించి, పోరాటాలు పుట్టించి 
తుదకు అందరినీ తుదముట్టించాడు. అలా అన్యోన్యం కొట్టుకొని మరణించి తనలో చేరితేనే కాని భూభారం 

తగ్గదని భావించిన వాసుదేవుడు ధర్మరాజుచే నిష్కంటకమైన రాజ్యాన్ని 'ప్రశంసనీయంగా పాలింపజేశాడు. 
మానవులకు ఆవశ్యకాలైన ధర్మమార్గ్లాలను ప్రతిష్టించాడు. బంధువులకూ, మిత్రులకూ పరమానందాన్ని 
కలిగించాడు. పాండవ వంశాన్ని నిలుపదలచి అభిమన్యుని అర్జాంగి అయిన ఉత్తర గర్భాన్ని రక్షించాడు. 
అశ్వత్భామ ప్రయోగించిన అమోఘమైన (బ్రహ్మాస్త్రం వల్ల ఆమె గర్భంలోని అర్భకుడికి హాని కలుగకుండా 
కాపాడాడు. తన చరణ కమలసేవా పరాయణుడైన ధర్మతనయుని పేరు 'ప్రతిష్టలూ, శౌర్యసాహసాలూ 
'ప్రకటితం అయ్యేట్టు ఆయనచేత మూడు అశ్వమేధయాగాలు చేయించాడు. 


సీ, వలనొప్ప లౌకిక వైదిక మార్గముల్‌ నడపుచు ద్యారకానగర మందు 
నవిదితాత్మీయ నూయా ప్రభావమున నిస్సంగుండై యుండి సంసారిపగిది( 
జెంది కామంబులచేత విమోహితుం డై సుఖించుచు ముదితాత్ము. డగుచు 
నంచిత స్నిగ్ధ స్మితావలోకముల సుధా పరిపూర్ణ సల్లాపములను 
తే. శ్రీ నికేతన మైన శరీరమునను, బాండునందన యదుకుల ప్రకరములను 
లీల( గారుణ్య మొలయ బాలించుచుండిె, నార్త రక్షాచణుండు నారాయణుండు. 31 
* భక్త రక్షణ దీక్షాపరాయణుడైన శ్రీమన్నారాయణుడు ద్వారకా పట్టణంలో నివసిస్తూ వైదికములూ, 
లౌకికములూ అయిన సముదాచారాలను సక్రమంగా చక్కగా నిర్వహిస్తూ తన మాయామహత్త్యం అభివ్యక్తం 
కాకుండా ప్రవర్తించాడు. ఏమీ అంటనివాడై కూడా సంసారిలాగా, కోరికలకు ఆకర్షితుడైన వానిలాగా, 
భోగభాగ్యాలతో నిత్య సంతోషియై ఉన్నాడు. సౌందర్యలక్ష్మికి మందిరమైన దేహంతో, అతిశయించిన స్నేహంతో, 
చిరునవ్వులు విరిసే కడగంటి చూపులతో, అమృతం కురిసే సరససల్టాపాలతో ఇటు పాండవులనూ, అటు 
యాదవులనూ ఆనందింపజేస్తూ కరుణతో లాలించి పాలించాడు. 
సీ, సంపూర్ణ పూర్ణిమా చంద్ర చంద్రిక నొప్తు రమణీయశారద రాత్రు లందు 
సలలిత కాంచన స్తంభ సౌధోపరి చంద్రకాంతోపల స్టలములందు 
మహిత కరేణుకా మధ్య దిగ్గజముల గతిని, సాదామనీ లతల నడిమి 
నీల మేఘంబుల లీల, ముక్తా మధ్య లాలిత శక్ర నీలముల భాతి 


తే. సతత యౌవన సుందరీయుత విహారు( డగుచు సతు లెంద అందట కన్ని రూప 
ములను గ్రీడించెం బెక్కబ్బములు సెలంగి, నందనందను( డభినవానందలీల. 132 


* పున్నమనాటి నిండు జాబిల్లి పండు వెన్నెల వెలుగులతో విరాజిల్లే శరత్కాల రాత్రుల్లోనూ, అందమై 
మేలిమిబంగారు స్తంభాలు గల సౌధాల పైఅంతస్తుల్లోని చలువరాతి తిన్నైలపైనా, తరుగని తారుణ్యం, 
చెరగని సౌందర్యం గల అంగనలతో కూడి క్రీడించాడు. అందమైన ఆడు ఏనుగులమధ్య దిగ్గజాలు 
తిరిగినట్టు, మెరపుతీగల నడుమ నీలమేఘాలు విహరించినట్టు, ముత్యాల సందున ఇంద్రకాంతమణులు 
'ప్రకాశించినట్టు అందగత్తె లందరికీ అన్ని రూపాలు ధరించిన నందనందనుడైన గోవిందుడు సరికొత్త 
ఆనందంతో ఎన్నో సంవత్సరాలు విహరించాడు. 

వ. అంత నొక్కనాండు 133 


చ. మునివరు లే(గుదేర యదు భోజవరేణ్యులు గూడి ముట్ట బ 
ల్కిన( గనలొంది వారు దమకించి శపించిన గొన్ని మాసముల్‌ 
సనునెడ దైవయోగమున జాతరంబో సమకట్టి వేడుకల్‌ 
మనముల దొంగలింప గరిమన్‌ నిజయానము లెక్కి యాదవుల్‌. 134 


౫ ఇలా వుండగా ఒక్క రోజు కొంతమంది మహామునులు ద్వారకా నగరానికి వచ్చారు. అప్పుడు 
కొందరు యాదవకుమారులు వారిని చుట్టుముట్టి ఎత్తిపొడుపు మాటలతో వారి మనస్సు నొప్పించారు. 
అందుకు వారు ఆగ్రహించి ఆ తొందరలో ఘోరంగా శపించారు. కొన్ని మాసాలు గడిచాయి. 


దైవయోగం వల్ల యాదవు లంతా ఒక పెద్ద ఉత్సవం చెయ్యటానికి తలపెట్టారు. అతిశయించిన 
కుతూహలంతో కూడిన అంతరంగాలతో పొంగిపోతూ, తమతమ వాహనా లెక్కి జాతరకోసం 
'ప్రయాణమైనారు. 


ఉ. కోరి ప్రభాసతీర్థమునకుం జని తన్నది గ్రుంకి నిర్మలో 
దారత నందు దేనమునితర్పణముల్‌ పితృ తర్పణంబులున్‌ 
వారని భక్తి జేసి నవ వత్సలతో. బొలుపారు గోవులన్‌ 
భూరిసదక్షిణాకముగ భూసురకోటికి నిచ్చి వెండియున్‌. 135 


* అలా ప్రయాణమై యాదవు లందరూ ప్రభాసతీర్జానికి వెళ్ళారు. ఆ నదీజలాల్లో స్నానాలు చేశారు. 
అరమరికలు లేని ఉదారబుద్ధితో దేవతలకూ, మహర్షులకూ, పితృదేవతలకూ తర్పణాలు విడిచారు. 
అపారమైన భక్తితో లేగదూడలతో చూడముచ్చటైన గోవులను ధరణీసురులకు దక్షిణలతోపాటు దాన 
మిచ్చారు. 

క. అబిన పట రత్నకంబళ, రజత మహారజత తిల ధరా వరకన్యా 

గజ తురగ రథములను స, ద్విజ కోటికి నిచ్చి పెంపు దీపింపంగన్‌. 136 


* అనంతరం జింకచర్మాలూ, మంచిమంచివ(స్తాలూ, రత్నకంబళ్ళూ, వెండీ, బంగారమూ, నువ్వులూ, 
భూములూ, కన్నెమిన్నలూ, ఏనుగులూ, గుర్రాలూ, రథాలు- తమతమ గౌరవ మర్యాదలకు తగినట్టు 
(బ్రాహ్మణోత్తములకు బహూకరించారు. 


వ. ఇట్టు సఫలంబు అయిన భూదానంబు మొదలుగా గల దానంబు లనూనంబులుగా భగవదర్పణబుద్ది 
జేసి యనంతరంబ. 137 


* -ఈ విధంగా పంటలతో కూడిన భూమి మొదలైన వాటిని భగవంతునికే ఇస్తున్నామన్న భావంతో 
ఎడతెరపి లేకుండా దానం చేశారు. 


మూడన స్కంధము 289 


తే. ఎసంగు మోదంబు సంధిల్ల నిష్టమైన, రసిక మృదులాన్న మర్ది. బారణలు సేసి 
మంజులాసవ రసపాన మత్తు లగుచు6 గడంగి యన్యోన్య హాస్య వాక్యముల గలం. 138 


౫ ఈ విధంగా దానధర్మాలు చేసిన తర్వాత యాదవు లందరూ సంతుష్టిగా ఇష్టమృష్టాన్నాలను 
కడుపునిండా భుజించి మధుర మోహనమైన మద్యపానంతో మత్తెక్కి మైమరచి పరస్పరం 
పరిహసించుకోసాగారు. 


న. ఇట్లు దమలోన మదిరాపాన మద విఘూర్షిత తామలోచనులై మత్సరంబుల నొండొరులం బొడిచి 
సమస్త యాదవులును వేణు జాతానలంబున( దద్వంశపరంపరలు దహనంబు నొందుచందంబునం 
బొలిసి; రది యంతయుం గనుంగొని శ్రీకృష్ణుం డప్పుడు. 139 


1 మధుపానమత్తులైన వారి కళ్లు బాగా ఎరుపెక్కాయి. ఒళ్లు తిరిగింది. మచ్చరం పెచ్చు పెరిగింది. 
ఒకరి నొకరు పొడుచుకొని చచ్చారు. వెదుళ్ళ రాపిళ్లవల్ల ఆవిర్భవించిన అన్నిజ్యాలల్లో వెదురు పొదలన్నీ 
దగమైపోవునట్లు సమస్త యాదవులూ నాశనమైనారు. ఈ యాదవకుల విధ్వంస మంతా శ్రీకృష్ణుడు చూచాడు. 

అహా ర నీ రా సళ 


క. చతురతతో నిజమాయా, గతిం జూచి లసద్విలోల కల్లోల సమం 
చిత విమల కమల సార, స్వత జలముల విహిత విధులు సలిపినవాండై. 140 


౫ చాతుర్యంతో కూడిన తన మాయా విలాసాన్ని తిలకించిన అనంతరం పొంగిపొరలే తరంగాలతో, 
వికసించిన కమలాలతో, జలజల ప్రవహించే సరస్వతీ నదిలోని జలాలలో చనిపోయిన వారందరికీ యథావిధిగా 
ఉత్తర(క్రియలు జరిపాడు. 


క. ఒక వృక్షమూల తలమున, నకలంక గుణాభిరాము. డాసీనుండై 
యకుటిలనుతి బదరీ వన,ముకు నను( బొమ్మనుచు మొజు(గి పోయిన నేనున్‌. 14 


* మచ్చలేని మంచి గుణాలతో విరాజిల్లే శ్రీకృష్ణుడు ఒక చెట్టు మొదట్లో కొంచెముసేపు కూర్చున్నాడు. 
కి. ౬౦ వ! 0౧౧ 
తర్వాత నన్ను పిలిచి “ఉద్ధవా! ఇక నీవు బదరీవనానికి పో” అని చెప్పి నన్ను మాయపుచ్చి ఎచ్చటికో లేచి 
వెళ్ళాడు. 
క. క్రమమున నిజకుల సంహా, రము సేయం గడంగు టెజింగి రమణీయ శ్రీ 
రమణు చరణాబ్ద యుగ విరు హమునకు మది నోర్వ లేక యనుగమనుండనై. [42 


* స్వామి తన వంశాన్ని సంపూర్షంగా సమాప్తం చేసుకోవటానికి సంకల్పించాడన్న సంగతి నేను 
(గ్రహించాను. ఆ నందనందనుని సుందర పాదారవిందాల ఎడబాటును సహించలేకపోయాను. ఆయన 
వలదన్నా ఆయన అడుగు జాడలను అనుసరించాను. 


క. హరి నరయుచు( జనిచని యొక, తరుమూల తలంబు నందు. దన దేహరుచుల్‌ 
పరంగంగ నున్న మహాత్ముని బరుని. బ్రపన్నార్తిహరుని భక్తవిధేయున్‌. 143 

* ఆ విధంగా గోవిందుని జాడ అన్వేషిస్తూ వెళ్ళగా వెళ్ళగా ఒక వృక్షాన్ని ఆనుకొని నేలమీద ఆసీనుడై 
ఉన్న వాసు దేవుడు నాకు కన్పించాడు. ఆయన దేహం దేదీష్యమానంగా కాంతులు వెదజల్టుతున్నది. ఆ 
సమయంలో ఆ మహాను భావుడు ఆర్హుల కష్టాలను పోగొట్టి భక్తజనులను పరిపాలించే పరమాత్మగా నాకు 
కన్పించాడు. 


వ. మజియును. య144 
సీ అస్మత్రియస్వామి నచ్యుతు( బరు సత్వగుణగరిష్టుని రజోగుణవిహీను 
సురుచిర ద్వారకాపుర సమాశ్రయు ననాశ్రయు నీల నీరద శ్యామ వర్లు 


దళ దరవింద సుందర పదత్రనేత్రు లక్ష్మీయుతు. బీత కౌశేయ వాసు 
విలసిత వామాంక విన్యస్త దక్షిణ చరణారవిందు శశ్వత్రకాశు 


తే. ఘన చతుర్చాహు సుందరాకారు ధీరు6 జెన్నుగల లేంత రావిపై వెన్ను మోసి 
యున్న వీరాసనాసీను నన్ను గన్న, తండ్రి నానంద పరిపూర్ణు దనుజహరుని. 145 


* నా ప్రేమమూర్తి నాస్వామి, అచ్యుతుడు, పరాత్పరుడు, సత్మగుణసంపన్నుడు, రజోగుణ రహితుడు, 
సుందర ద్వారకా మందిరుడు, అన్యులను ఆ(శ్రయింపనివాడు, నీలమేఘశ్యామల శరీరుడు, అప్పుడే 
వికసించుతున్న అందమైన అరవిందాలవంటి కన్నులు కలవాడు, శ్రీనివాసుడై పట్టుపీతాంబరం కట్టుకుని 
తన ఎడమ తొడపై కుడిపాదాన్ని ఉంచి కూర్చుని ఉన్నాడు. అక్షర తేజస్సుతో, చతుర్పాహువులతో 
(ప్రకాశిస్తున్నాడు. అటువంటి ధీరుణ్లి సుందరాకారుణ్ణ్లి దనుజసంహారుణ్ల లేత రావిమ్రాకు నానుకొని 
వీరాసనాసీనుడై విరాజిల్లుతున్న ఆనందమయుబి నన్ను గన్న తండ్రిని కన్నులారా కన్నాను. 


మత్త. _ కంటి. గంటి భవాబ్ది దాట(గ6 గంటి నాశిత రక్షకుం 
గంటి యోగిజనంబు డెందము. గంటి. జుట్టము( గంటి ము 
క్కంటికిం గనరాని యెక్కటి. గంటి దామరకంటి€ జే 
కొంటి ముక్తివిధానముం దలకొంటి సౌఖ్యము లంద.(గన్‌. 146 


* దర్శించాను! సందర్శించాను! సంసార సాగరాన్ని తరించాను. ఆశ్రిత రక్షకుణ్మి అవలోకించాను. 
ఆయన మహాయోగుల ఆత్మబంధువు. మూడుకన్నుల దేవర కూడ చూడలేని జోడులేని వేలుపు. ఆ 
కమలాక్షుని కనుగొన్నాను. ముక్తిమార్లాన్ని చేరుకొన్నాను. ఆనందాన్ని అందుకొన్నాను. 

వన. అయ్యవసరంబునం బరమ భాగవతోత్తముండును, మునిజన సత్తముండును, ద్వైపాయన 

సఖుండును, మహాయోగి ప్రముఖుండును, నఘశూన్యుండును, నఖిల జన మాన్యుండును, బుధజన 
విధేయుండును నగు మైత్రేయుండు తీర్చాచరణంబు సేయుచుం జని చని. 147 


* విదురా! అదే సమయంలో భగవద్భక్తులలో వరేణ్యుడూ, మునులలో అ(గ్రగణ్యుడూ, వేదవ్యాసుని 
సహాధ్యాయుడూ, యోగిజనధ్యేయుడూ, సద్గుణనికాయుడూ, సకలజన పూజనీయుడూ, సుధీవిధేయుడూ 
అయిన మైత్రేయుడు తీర్ణయా(త్రలు చేస్తూ అచ్చటికి విచ్చేశాడు. 


మూడన స్కంధము 2091 


మ. కనియెం దాపస పుంగవుం డఖిల లోకఖ్యాత నర్దిష్టు శో 
భన భాస్వత్పరిపూర్ణ యౌవనకళాభ్రాజిష్తు యోగీంద్ర హృ 
ద్వన జాతైక చరిష్ణు. గౌస్తుభ ముఖోద్య ద్బూషణాలంకరి 
షు నిలింపాహితజిష్లు విష్ణు. బ్రభవిష్ణుం గృష్టు రోచిష్టునిన్‌. 148 
*ఆ విధంగా అచ్చటికి వచ్చిన మైత్రేయుడు విశ్వమంతటా విస్తరిల్లిన శాశ్వతకీర్తితోనూ, సౌభాగ్యశోభా 
వైభవంతో కూడిన సంపూర్ణ యౌవన స్ఫూర్తితోనూ విరాజిల్లేవాడూ, మహాయోగీంద్రుల మానస పదా ]లలో 
సంచరించేవాడూ, కౌస్తుభం మొదలైన వెలుగులు వెల్లివిరిసే ఆభరణాలు అలంకరించుకొన్నవాడూ, రాక్షసులను 
శిక్షించేవాడూ, సర్వవ్యాపకుడూ, సర్వసమర్జుడూ, తేజోమయుడూ అయిన శ్రీకృష్ణుజ్హి అవలోకించాడు. 


క. తదనంతరంబ హరి. దన, హృదయాబ్దము నందు ముకుళితేక్షణముల స 
మ్మదమున. జూచుచు నానత, వదనుండై యుండె ముదము వజణల(గ ననఘా! 140 


* అనఘాత్ముడవైన విదురా! విను! అలా చూచి చూచి కన్నులు మూసుకున్నవాడై మైత్రేయ 
మహర్షి తన హృదయకమలంలోనే పదిలపరచుకున్న ఆ భగవంతుణ్ణి సంతోషంతో సందర్శించుతూ 
తలవంచుకొని నిలబడ్డాడు. 


న. అంత డగ్గణ నేతెంచి యున్న మైత్రేయుండు వినుచునుండ దరహాస చంద్రికా సుందర వదనార 
విందుండును, నానంద సుధానిష్యంద కందలళిత హృదయుండును, భక్తానురక్త దయాసక్త 
విలోకనుండును నగు పుండరీకాన్షుండు నన్ను నిరీక్షించి యిట్లని యానతిచ్చె; పూర్వభవంబున 
నసుబ్రహ్మలు సేయు సత్రయాగంబున వసువై, భవదీయహృదయంబున నితర పదార్హంబులు 
గోరక మదీయపాదారవింద సేవం గాంక్షించితివి కావునం దన్నిమిత్తంబున నేను నీ హృదయంబున 
వసియించి సమస్తంబును గను చుండుదు; నాత్మారాముండ నైన నన్ను నెవ్వరేని సదసద్వివేకులై 
యెణుంగంజాలరు; వారలకు నేను నగోచరుండనై యుండుదు; మత్పరిగ్రహంబు గల నీక నీజన్మంబ 
కాని పునర్భవంబు నొంద కుండుటకు భవదీయపూర్వ జన్మకృత సుకృత విశేషంబు కతంబున 
నియ్యాశ్రమంబున మత్సాదారవింద సందర్భనంబు గలిగె; నదియునుంగాక పద్మకల్పంబునందు 
మన్నాభి పద్మ మధ్య నిషణ్డుం డయిన పద్మసంభవునకు జన్మమరణాది సంస్పతి నివర్తకంబును 
నవిరతానశ్వర సౌఖ్య ప్రవర్తకంబును నగు మన్మహత్వంబు( దెలియం జేసితి నట్టి దివ్యజ్ఞానంబు 
నీకు నెణీింగింతు నని యమ్మహనీయ తేజోనిధి యానతిచ్చిన సుధాసమాన సరసాలాపంబులు 
కర్ణకలాపంబులై మనస్తాపంబులం బాసిన రోనూంచ కంచుకిత శరీరుండును, నానంద బాప్పుధారా 
సిక్త కపోలుండును, బరితోష సాగరాంతర్నిమగ్న మానసుండును నయి యంజలిపుటంబు నిటల 
తటంబున ఘటియించి యిట్లంటి. 150 

* అలా తన దగ్గరికి వచ్చి మైత్రేయుడు వింటూ ఉండగా, చిరు నవ్వు వెన్నెలలు చిందించే అందమైన 
అరవిందంలాంటి ముఖం కలవాడూ, ఆనందం అనే అమృతంతో వికసించిన హృదయం కలవాడూ, భక్తులను 
ఆదరించే దయతో కూడిన చూపులు కలవాడూ- అయిన కమలాక్షుడు నా ముఖం వైపు చూచి ఈ విధంగా 
ఆజ్ఞాపించాడు. “ఉద్దవా! పూర్వజన్మలో వసు(బ్రహ్మలు చేస్తూ ఉండిన సత్రయాగంలో వసువువైన నీవు నీ 
మనస్సులో మరే వస్తువునూ కోరకుండా నా పాదపద్మాలసేవనే కోరుకొన్నావు. అందుకని నేను ఇకమీద నీ 
ఎదలో నివాసం చేస్తూ సకలం చూస్తూ ఉంటాను. ఆత్మారాముడనైన నన్ను ఇది సత్తు ఇది అసత్తు అని 
విమర్శించేవారు ఎవరూ తెలుసుకోలేరు. నేను వారికి కనిపించకుండా ఉంటాను. ఆ అను[గ్రహంవల్ల ఇదే 
నీకు చివరిజన్మ మరోజన్మ ఉండదు. అందుకనే నీ పూర్వజన్మ లోని పుణ్యవిశేషం కారణంగా నా 
చరణారవిందాలకు ఈనాడు ఈ ఆ(శమంలో సందర్శించగలిగావు. అంతేకాక పద శ్రకల్పంలో నా 
నాభికమలంలో ఆసీనుడై వున్న బ్రహ శదేవునికి తెలియజేసిన దివ్యజ్ఞానాన్ని నీకు ఉపదేశిస్తాను. ఆ దివ్యజ్ఞానం 
వల్ల జనన మరణాది సంసారబంధాన్ని నివర్తింపజేసి అఖండమూ, అనంతమూ అయిన ఆనందాన్ని 
(ప్రవర్తింపజేసే నా మహత్యం నీకు తెలుస్తుంది.” 

ఈ విధంగా మహాతేజస్సంపన్నుడైన కృష్ణుడు ఆజ్ఞాపించాడు. అమృతసమానాలయిన స్వామి 
సరససంభాషణలు నాకు శ్రవణ భూషణా లైనాయి. నా మనస్తాపాన్ని తొలిగించాయి. నా శరీరం సంతోషంతో 
గగుర్పొడిచింది. నా చెక్కిళ్లు ఆనందబాష్స్పాలతో తడిసి పోయాయి. నా అంతరంగం సంతోష 
సము(ద్రతరంగాలలో ఓలలాడింది. నేను దోసిలి నెన్నుదుటిపై చేర్చి ఇలా విన్నవించుకొన్నాను. 

క. పురుషోత్తమ! నీ పద, సర సీరుహ ధ్యానామృతాభిషేక స్ఫురణం 

గర మొప్పిన నా చిత్త మి, తరవస్తువులందు వాంఛ దగులునె యెందున్‌. 151 


౫ పరమపురుషా! నీ చరణ కమలస శ్రరణ మనే అమృతాభిషేకంతో పొంగి పరవశించిన నామనస్సు 
ఇతర వస్తువులను ఎందుకు కాంక్షిస్తుంది? 


చ. జననము లేని నీవు భవ సంగతి నొందుట కేమి కారణం 
బనియును, గాలసంహరు(డవై జగముల్‌ విలయించు నీవు పా 
యని రిపుభీతికై సరిదుదంచిత దుర్గము నాశ్రయించు టె 
ట్లనియును దేవ! నామనమునందు. దలంతు సరోజలోచనా! 152 


* పుండరీకాక్షా! పుట్టుకలేని నీవు పుడమిపై అవతరించట మేమిటో బోధపడటం లేదు. కాల స్వరూపుడవై 
లోకాలను లోగొనే నీవు శత్రుభయంతో నదులను అడ్డుపెట్టు కొని సముద్రాలలో కోటలు కట్టుకోవటం 
ఏమిటో నా మనస్సుకు అర్ధం కావటం లేదు. 


వ. అదియునుంగాక. 153 

క. శ్రీ రమణీశ్వర! నీ వా, త్మారాము(డ వయ్యు లీల. దరుణీకోటిం 
గోరి రమించితి వనియును, వారక యే దలంతు భక్తవత్సల! కృష్ణా! 154 


* అంతేకాక ఇందిరారమణా! భక్తవత్సలా! శ్రీకృష్ణా! నీవు ఆత శలలో విహరించువాడవు. అయినా 
(ప్రీల సమూహాల నడుమ లీలావిలాసాలతో విహరించట మేమిటో ఊహించలేకున్నాను. 


క. వరతత్ప్వజ్ఞులు కరుణా, కర! నిను సంసారి ననుచు. గడం(క6 దలంప 
న్నరసి నను€ గాచు టెల్లను, గర మరుదు తలంచి చూడ గమలాధీశా! 155 


* ఓ కమలాపతీ! నీవు కరుణా నిలయుడవు. పెద్దలు చాలమంది వేదాంతులు గూడ నిన్ను 
సంసారివి అనుకుంటున్నారు. నీవు నాపై చూపే దయ, రక్షించే విధానం గమనిస్తే నాకే మిక్కిలి ఆశ్చర్యంగా 
ఉంటుంది. ఇది ఎంతటి అరుదైన సంగతి? 


న. దేవా! నీవఖండిత విజ్ఞాన రూపాంతఃకరణుండ వనయ్యును ముగ్గభావంబున( బ్రమత్తుని చందంబున 
విమోహికైనడిం బవర్తించుచు నెందేని నొదిగి యుండుటం దలంచి నా డెందంబు గుందుచుండు; 
నరవిందలోచన! సురవందిత! ముకుంద! యిందిరా సుందరీ రమణ! సరస్వతీరమణునకుం 
గరుణించిన సుజ్ఞానంబు ధరించు శక్తి నాకుం గలదేని. గృపసేయుము! భవదీయశాసనంబు ధరియించి 
భూరిసంసార పారావారోత్తరణంబు సేయుదు నని విన్నవించి బహుభంగులం బ్రస్తుతించిన భగవంతు. 
డును బపన్నపారిజాతంబును నైన కృష్ణుండు పరతత్వ నిర్ణయంబు నెటింగించిన. 156 


౫ దేవా! నీవు మొక్కవోని విజ్ఞానమే రూపుకట్టిన ఆత్మకలవాడవై కూడ అమాయకునిలా, అవివేకిలా, 
వ్యామోహానికి లొంగిన వానిలా ప్రవర్తిస్తావు. ఒక్కొక్కప్పుడు ఎక్కడో దాక్కొని ఉంటావు. ఈ సంగతులు 
గుర్తుకు వచ్చినప్పుడు నా స్వాంతం ఎంతో చింతాక్రాంత మవుతుంది. అరవింద నయనా! బృందారక 
బృందవందిత చరణా! ఇందిరా రమణా! ముకుందా! సరస్వతీ పతియైన చతుర్ముఖబ్రహ్మకు ప్రసాదించిన 
సుజ్ఞానాన్ని, దాన్ని పరి[గ్రహించి భరించగల శక్తిసామర్థ్యాలు నాకంటూ ఉన్నట్టైతే, ఆ జ్ఞానాన్ని నాకు కూడా 
అను[గ్రహించు. దానిని (గ్రహించి, మీ ఆజ్ఞ శిరసావహించి అపార సంసార సముద్రాన్ని తరిస్తాను అని 
విన్నవించుకొని ఎన్నో విధాల సన్నుతించగా-భగవంతుడూ, భక్తజన కల్పవృక్షమూ అయిన శ్రీకృష్ణుడు 
నాకు పరతత్త్ర సంబంధమైన పరిపూర్షజ్ఞానాన్ని ప్రసాదించాడు. 

క. సరసిజలోచన కరుణా, పరిలబ్ధ జ్ఞాన కలిత భావుండ నగుటం 

బరతత్తవేత్తనై త, చరణ సరోజముల కెజు(గి సమ్మతితోడన్‌. 157 


* కమల దళాక్షుని కరుణాకటాక్షం వల్ల సం'ప్రాప్తమైన జ్ఞానంతో మనస్సు నింపుకొన్నవాడనై పరతత్త్వాన్ని 
తెలుసు కొన్నాను. ఎంతో ఇష్టంగా ఆ స్వామి పాదపద్మాలకు ప్రణామం చేశాను. 


క. హరిపద జలరుహ విరహా, తురతన్‌ దుర్దాంత దుఃఖ తోయధి. గడవన్‌ 
వెర వేది తిరుగ వలసెను, సరసిజభవకల్ప విలయ సమయము దాంకన్‌. 158 

* కృష్ణుని పాదపద్మాలతో కలిగిన ఎడబాటు నాకు తడబాటు కలిగించింది. భరింపరాని ఆ దుఃఖ 
సముద్రాన్ని తరించటానికి మరో ఉపాయం లేదు. కల్పాంత పర్యంతం నేనిలాగు తిరుగుతూ ఉండవలసిందే. 


వ. ఇట్లు దిరుగుచు. 159 


మ. నర నారాయణ తాపసాశ్రమ పదౌన్నత్యంబునం బొల్ఫు భా 
సుర మందార రసాల సాల వకు ళాశో కామ్ల పున్నాగ కే 
సర జంబీర కదంబ నింబ కుట జాశ్వత్హ స్పురన్మల్లికా 
కరవీర క్షితిజాభిరామ బదరీకాంతార సేవారతిన్‌. 160 


* నేను తిరిగి తిరిగి బదరికాశ్రమాన్ని దర్శించాలనే కుతూహలంతో బయలుదేరాను. ఆ పుణ్యభూమి 
పరమ తపోధనులైన నరనారాయణులు తపస్సు చేసిన పవిత్రాశ్రమంగా ప్రఖ్యాతి గన్నది. ఆ బదరీవనం 
అందమైన మందారాలు, తీయ మామిళ్లు, పొగడలు, అశోకాలు, చింతలు, సురపొన్నలు, పొన్నలు, 
నిమ్మలు, కదంబాలు, వేములు, కొండమల్లెలు, రావులు, మల్లెలు, గన్నేరులు మొదలైన మంజుల 
తరునికుంజాలతో నిండి మనోహరంగా ఉంటుందిట. 


క. చనుచున్నవాండ నని ప, ల్కిన పలుకుల కులికి కళవళించుచు విదురుం 
డనుపమశోకార్లవమున, మునింగియు నిజయోగ సత్వమున దరియించిెన్‌. 161 


౫ నేను బదరికా(శశమానికి వెళ్తూ ఉన్నాను అని ఉద్ధవుడు చెప్పగానే ఆ పలుకులు విని అదిరిపడి 
కలతచెంది విదురుడు అపారమైన దుఃఖసాగరంలో మునిగిపోయాడు. మళ్ళీ తనయోగసాధనవల్ల 
సం(ప్రాప్తమైన సత్యబలంతో గుండె నిబ్బరించుకొని మామూలు స్థితికి వచ్చాడు. 


న. ఇట్టు విదురుండు శోకపావకునిం దన నివేకజలంబుల నార్చి యుద్ధవున కిట్లనియె. 162 


ను. అనఘా! యుద్ద్ధవ! నీకు. గృష్లు. డసురేంద్రారాతి మన్నించి చె 
ప్పిన యధ్యాత్మరహస్యతత్త విమలాభిజ్ఞాన సారంబు బో 
రన నన్నుం గరుణించి చెప్పిన గృతార్జత్వంబునం బొందెదన్‌ 
విను పుణ్యాత్ములు శిష్యసంఘముల నుర్విం బ్రోవరే వెండియున్‌. 163 
* ఈ విధంగా విదురుడు శోకం అనే అనలాన్ని వివేకం అనే సలిలంతో చల్చార్చి, ఉద్దవునితో ఇలా 
అన్నాడు. పరమ పావనుడవైన ఉద్ధవా! దైత్యమర్హనుడైన జనార్దనుడు అత్యాదరంతో నీకు అను[గ్రహించిన 
ఆ అధ్యాత్మ తత్త రహస్యాన్ని, అతి పవిత్రమైన అభిజ్ఞానసారాన్ని అపార కృపాతిశయంతో ఇపుడే నాకు 
ఉపదేశించు. నా జన శ] సార్థకమౌతుంది. పుణ్యాత్ములైన గురువులు తమ శిష్యులను ధన్యాత్ములను చేయాలి 
కదా! 


క. భగవద్భక్తులు సుజనులు, దగ వెజిం౧ి పరోపకారతాత్పర్య వివే 
క గరిష్టులై చరింతురు, జగతిం బొగడొంది వృష్ణిసత్తము! యెందున్‌. 164 
* వృష్ణివంశపావనా! ఈ భూవలయంలో పుణ్యమూర్తులైన భగవద్భక్తులు ధర్మానురక్తులై, పరోపకార 
పరాయణులై ప్రవర్తిస్తారు. అటువంటి వారిని ప్రజలు (ప్రస్తుతిస్తారు. 

క. అనవుడు నుద్దవు. డవ్విదు, రున కిట్లను ననఘ! మునివరు(డు సాక్షా ద్వి 
ష్లు నిభుండగు మైత్రేయుండు, దన మనమున మనుజగతి వదలం దలంచి తగన్‌. 165 


క. హరి మురభేది. బరాపరు6 గరుణాకరు( దలయనట్టి ఘను. డమ్ముని కుం 
జరు కడ కేంగిన నాతండు, గర మరిం దెలుపు సాత్త్విక జ్ఞానంబున్‌. 166 


౫ ఆ మాటలు విని ఉద్ధవుడు విదురునితో ఇలా అన్నాడు. వినవయ్యా! విదురా! సంయమివరేణ్యుడూ, 
సాక్షాత్తూ విష్ణువుతో సమానుడూ అయిన మైత్రేయుడు తన మనుష్యదేహాన్ని వదిలిపెట్టడానికి మనస్సులో 
నిశ్చయించుకున్నాడు. ఆ మహానుభావుడు ఆ మురహరుని, ఆ పరాత్పరుని, ఆ కరుణాకరుని స్మరిస్తూ 
ఉన్నాడు. ఇప్పుడు నీవు ఆయన సన్నిధికి వెళ్ళు. తప్పకుండా ఆ మహాముని నీకు అత్యంత ప్రీతితో 
ఆధ్యాత్మిక తత్త్పజ్ఞానాన్ని అను[గ్రహిన్తాడు. 

న. అని యుద్ధవుండు విదురుం గూడి చని చని. 167 


ఉ. ముందట. గాంచె నంత బుధ ముఖ్యుడు హల్లక ఫుల్లపద్మ ని 
స్యంద మరంద పాన విలసన్మదభృంగ6 జలత్తరంగ, మా 
కంద లవంగ లుంగ లతికాచయసంగ, సురాంగనాశితా 
నందితపుణ్యసంగ, యమునన్‌, భవభంగ, శుభాంగ నర్మిలిన్‌. 168 
* -ఈ విధంగా చెప్పి ఉద్దవుడు విదురునితో కలిసి కొంత దూరం వెళ్ళారు. ఎదురుగుండా యమునానది 
కన్పించింది. ఆ నదిలో కలువపూలూ, తామరపూలూ వికసించివున్నాయి. ఆ పూలలో చిందే 
మకరందబిందువులను కమ్మగా కడుపునిండా త్రాగిన తుమ్మెదలు మైమరచి విహరిస్తున్నాయి. నదిలో 
తరంగాలు కదలాడుతున్నాయి. ఆ నది ఒడ్డున మామిడిచెట్టూ, లవంగ లతలూ, మాదీఫల వృక్షాలూ 
చిక్కగా చక్కగా క్రిక్కిరిసి ఉన్నాయి. ఆ పొదరిండ్లలో సురసుందరులు చరిస్తున్నారు. సంసార బంధాలను 
పోకార్చి పుణ్యాన్ని చేకూర్చే సుగుణాల దొంతి అయిన ఆ యమునా స్రవంతి కన్నుల విందుగా కానవచ్చింది. 


క. కని డాయ నేగి మోదం, బున దత్సరిదమల పులిన భూముల దగ నా 
దిన శేషము నివసించెను, వనజోదర పాదపద్మ వశమానసుందై. 169 
* ఆ విధంగా దర్శన మిచ్చిన యమునా నదిని విదురునితో కూడిన ఉద్ధవుడు సమీపించాడు. ఆ 
నదిలోని అందమైన తెల్లని ఇసుక తిన్నాల మీద ఆనందంగా ఆసీనుడైనాడు. నందనందన చరణారవింద 
స్మరణ పరాయణుడై ఆ దినమంతా గడిపాడు. 


క. మయణునాండు రేపకడ భా, సురపుణ్యుండు ఘనుడు మధు నిషూదన చరణ 
స్మరణ క్రీడా కలితుండు, దరియించెన్‌ గలుష గహనదమునన్‌ యమునన్‌. 170 


౫ మరుదినాన ఉదయాననే విదురునితో కలిసి యదునందన పదచింతన సంతోష తరంగాలలో 
ఓలలాడే అంతరంగం గల పుణ్యమూర్తి ఉద్దవుడు పాపాలను రూపుమాపే యమునా తరంగిణిని దాటాడు. 

న. ఇట్టుద్ధవుండు యమునానది నుత్తరించి బదరికాశమంబునకుం జనియె ననిన విని రాజేంద్రుండు 
యోగీంద్రున కిట్టనియె. 171 


* ఉద్ధవుడు యమునానది దాటి బదరికాశ్రమానికి వెళ్ళాడు అని చెప్పగా విని రాజశ్రేష్టుడైన పరీక్షితుడు 
యోగిశ్రేష్టుడైన శ్రీశుకునితో ఇలా అన్నాడు. 
క. శౌరియు నతిరథ వరులు మ, హారథ సమరథులు యదు బలాధిపు లెల్లం 
బోరి మృతి. బొంద నుద్దవుం డేరీతిన్‌ బ్రదికె నాకు నెటి(గింపు తగన్‌. 172 


* శ్రీకృష్ణుడు అవతారం చాలించాడు. అతిరథ మహారథ సమరథులైన యాదవ వీరు లందరూ 
తమలో తాము పోరాడుకొని ప్రాణాలు గోల్పోయారు. సర్వులూ చనిపోగా ఉద్ధవుడు మాత్రం ఎలా బ్రతుక 
గలిగాడు? ఈ విషయం నాకు వివరించండి. 


సీ, నావుడు రాజేంద్రునకు శుకయోగీంద్రు( డిట్లను మున్ను లోకేశుచేత 
సంప్రార్ధితుండైన జలరుహనాభుండు వసుమతిపై యదువంశమందు 
నుదయించి తను( దాన మదిలోన. జింతించి తెలివొంది యాత్మీయ కులవినాశ 
మొనరించి తాను బంచోపనిషన్మయ మగు దివ్యదేహంబునందు( జెంద( 


తే. దలంచి విజ్ఞాన తత్పంబు ధరణిమీ(ద6 దాల్చి జనకోటి కెటీ(గింప6 దగిన ధీరు( 
డుద్దవుండు దక్క నితరులే నోప రితండు, నిర్దితేంద్రియు( డాత్మసన్నిభు. డటంచు. 173 


౫ -ఈ విధంగా అడిగిన పరీక్షిత్తుతో శుకుడు ఇలా అన్నాడు. పూర్వం (బ్రహ్మదేవుడు (ప్రార్థింపగా 
పుండరీకాక్షుడు భూలోకంలో యదువంశంలో ఉదయించాడు. తనకు తాను మనస్సులో ఆలోచించి ఒక 
నిశ్చయానికి వచ్చినవాడై తన సంకల్పానుసారం తన కులాన్నంతా అంతం చేసివేశాడు. ఐదు ఉపనిషత్తులతో 
కూడిన దివ్యదేహాన్ని పొందదలచి తన తర్వాత విజ్ఞాన తత్త్యాన్ని అందుకొని లోకంలో బిజ్ఞాసువులైన 
ప్రజలకు తెలియజేయగల ప్రజ్ఞాశాలి, జితేంద్రియుడు, తనంతటివాడు- ఒక్క ఉద్ధవుడు తప్ప ఇంకొకడు 
లేడని భావించాడు. 


క. క్షితిపై నిలిపిన కతమున, నతనికి మృతి దొరక దయ్యె నవనీశ! రమా 
పతి యభిమానము గలిగిన, యతి పుణ్యుండు సనియె బదరికాశనుమునకున్‌. 174 


౫ అందుచేతనే భూలోకంలో అతణ్ణి నిల్పాడు. ఈ కారణాల వల్ల అతనికి మృతి లేకుండాపోయింది. 
రాజా! రమావల్లభునిమీద ఆదరాభిమానాలు గల ఆ పరమ పుణ్యుడు ఉద్ధవుడు బదరికా,శ్రమానికి వెళ్ళాడు. 


వ. అంత. 175 


క. ఉద్ధవు( డరిగిన పిదప స, మిద్ధ పరిజ్ఞాను, సుజనహితు, మైత్రేయున్‌ 
వృద్ధజన సేవ్యుం దాపస, వృద్దశ్రవు( జూడ.గోరి విదురుండు గడం/న్‌. 176 

-ఈ విధంగా ఉద్ధవుడు వెళ్ళిపోయిన తర్వాత, విదురుడు దేదీష్యమానమైన జ్ఞానం కలవాడూ, సజ్జనులకు 
మి(త్రుడైనవాడూ, మహనీయులకు సైతం సేవనీయుడూ, తాపసేంద్రుడూ అయిన మైత్రేయ 
మహామునిచందద్రుణ్షి సందర్శించటానికి ముందుకు సాగాడు. 

న. యమునానది దాంటి కతిపయ ప్రయాణంబుల. బుణ్యనదుల, హరిక్షేతంబులను దర్శించుచు 

నతిత్వరిత గమనంబున. క్ష 


* యమునానదిని దాటిన అనంతరం కొన్ని దినాలు ప్రయాణం సాగించి పుణ్యనదులనూ, పురుషోత్తమ 
క్షేత్రాలను దర్శించుకుంటూ బిరబిరా పురోగమించాడు. 
క. చని చని ముందట. గను.గొనె, ఘనపాప తమః పతంగ6 గరుణాపాంగన్‌, 
గనదుత్తుంగ తరంగన్‌, జనవరనుత బహుళపుణ్య సంగన్‌, గంగన్‌. 178 


* అలా వెళ్ళి వెళ్ళి విదురుడు ఉత్తుంగ తరంగాలతో పొంగి ప్రవహించే గంగానదిని కన్నుల 
విందుగా కనుగొన్నాడు. ఆ గంగానది పాపాలనే చీకట్లను సూర్యునివలె పారదోలుతుంది. కరుణారసం 
ప్రసరించే కడగంటి చూపులు కలది. పెద్దలైనవారు ప్రశంసించే అగణ్య పుణ్యాలకు ఆలవాలమైంది. 

క. అందు నరవింద సౌరభ, నందిత పవమాన ధూత నట దూర్మి పరి 

స్పందిత కందళశీకర, సందోహ లసత్రృవాహ జల మజ్జనుందై. 179 


ఆ గంగానదిలో పద్మాల సువాసనలతో నిండిన గాలులు వీస్తున్నాయి. ఆ పద్మ సుగంధాలు 
వహించిన వాయువుల వల్ల కదలి నదీ తరంగాలు నాట్యం చేస్తున్నాయి. అలా ఎగిరిపడుతున్న కెరటాలు 
తుంపురులను విరజిమ్ముతున్నాయి. అటువంటి పరమపవిత్ర గంగాప్రవాహంలో విదురుడు స్నానం చేశాడు. 

సీ, ఘనసారరుచి వాలుకా సముదంచిత సైకత వేదికా స్థలము నందు 

యమ నియ మాది యోగాంగ క్రియా నిష్ట. బూని పద్మాసనాసీను డగుచు 
హరిపాద సరసీరుహ న్యస్తచిత్తుడై బాహ్యేంద్రియ వ్యాప్తి. బాజందోలి 
సకల విద్వజ్ఞన స్త్వవనీయ సముచితాచార వ్రతోపవాసముల. (గ్రుస్పి 
తే. యున్న పుణ్యాత్ము విగత వయో వికారు, వినుత సంచారు, భువన పావన విహారు 
యోగిజనగేయు, సత్తతి భాగధేయు, నాశ్రితవిధేయు, మైత్రేయు నచట గాంచె. 180 


* స్నానానంతరం విదురుడు ఎదురుగుండా యోగిజన స్తవనీయుడూ, సాధుజన భాగధేయుడూ, 
(శ్రితజన విధేయుడూ అయిన మైత్రేయుణ్లీ చూచాడు. ఆ మహనీయుడు కప్పురము కుప్పపోసినట్టున్న, 
ఒకానొక ఇసుక తిప్పమీద పద్మాసనాసీనుడై ఉన్నాడు. యమ నియమాదులతో కూడిన అష్టాంగ యోగాన్ని 
నిష్టాగరిష్టుడై ఆచరిస్తున్నాడు. శ్రీకృష్ణుని చరణ సరోజాలపై చిత్తం లగ్నం చేసి ఉన్నాడు. ఇంద్రియాలను 
వశం చేసుకొని ఉన్నాడు. సమస్త విద్వాంసులకు సంస్తవనీయమైన సదాచారాలతో, [వ్రతాలతో, ఉపవాసాలతో, 
ఆ మహాముని శరీరం సన్నబడి ఉన్నది. ఆయనలో వార్టక్యలక్షణాలు ఏమీ కన్పించటం లేదు. అటువంటి 
పుణ్యజీవనుడూ, భువనపావనుడూ అయిన మైత్రేయుడు విదురుని ముందు సాక్షాత్కరించాడు. 


2098 పోతన భాగవతము 


-: విదురమైత్రేయ సంవాదము :- 


న. ఇట్టు గనుంగొని యమ్మునీంద్రుని పాదంబులకుం బ్రణమిల్లి ముకుళిత హస్తుండై యిట్లనియె 
“మునీంద్రా! లోకంబున సకల జనంబులు మనంబులు ఘనంబులగు సౌఖ్యంబు లందం దలంచి 
తత్పలప్రాప్తి హేతువులైన కర్మంబు లాచరించి దైవోపహతులై తత్కర్మంబులచేత నిష్పలారంభు 
లగుదురు; కర్మంబులు బంధకంబులును దుఃఖహేతువులునుం గాని సౌొఖ్యదాయకంబులై పాస 
నివృత్తి జేయనోప; వది యట్టుండె; భూరి దుఃఖానుసారంబైవ సంసార చడక్రంబు నందు. 
బరిభ్రమించుచుం గామనిమోహితులై పూర్వకర్మానుగతంబులైన శరీరంబులు దాల్భ్బుచుం జచ్చుచు 
మరలం బుట్టుచు నెంతకాలంబునకు( బాపనివృత్తి. గానక మూతృయాౌవన వన కుఠారులై జనియించి 
వర్తించు మూఢాత్ములం, బశుప్రాయుల రక్షించుకొణకు(గాదె నారాయణ పరాయణులైన మీవంటి 
పుణ్యాత్ములు లోకంబునం జరియించుట; యదియునుం గాక. 181 


* విదురుడు మైత్రేయుని పాదాలకు నమస్కారం చేసి, చేతులు జోడించి ఇట్టా అన్నాడు. 
“మునీంద్రా! లోకు లంతా తమతమ మనస్సులలో ఎల్లప్పుడూ సుఖాన్నే కోరుకుంటారు. దానిని పొందడానికై 
ఎన్నోకర్మలు చేస్తారు. దైవం అనుకూలించక పోవడంతో తమ ప్రయత్నాలన్నీ వ్యర్థమైపోయి వాటి 
ఫలాన్ని అందుకోలేక పోతున్నారు. ఈ కర్మలన్నీ ప్రతిబంధకాలు. అంతేగాక దుఃఖాన్ని కల్గిస్తాయే గాని 
సుఖాన్నిచ్చి పాపాన్ని పోగొట్టలేవు. అంతేకాక ఈ లోకులు దురంత దుఃఖాలకు కారణమైన సంసారం 
అనే చక్రంలో తగుల్కొని గిరగిర తిరుగుతూ ఉంటారు. కోర్కెల వ్యామోహంలో చిక్కి పూర్వం తాము 
చేసిన కర్మఫలాలకు తగినట్టి శరీరాలను పొందుతూ ఉంటారు. ఇలా చస్తూ, పుడుతూ ఎంతో కాలానికిగాని 
పాపాన్ని పోగొట్టుకొనే మార్గం తెలుసుకోలేరు. తల్లి యౌవనానికి గొడ్డలి పెట్టులాంటివారై పుట్టి ఇటువంటి 
పశుప్రాయులైన బుద్ధిహీనులను ఉద్దరించడానికి గదా తమ వంటి పుణ్యాత్ములు శ్రీమన్నారాయణ 
సేవాపరాయణులై లోకంలో తిరుగుతూ ఉంటారు! 

ము. అవివేకానుగత స్వకార్య జలవేలాకీర్లమై మిత్రబం 

ధు వధూ పుత్ర జలగ్రహోగ్రయుతమై దుర్హాంత మైనట్టి దు 
ర్భృవ పాథోధి. దరింపలేరు హరిసంబంధ క్రియాలోల భా 
గవతానుగ్రహ నావ లేని యధముల్‌ కారుణ్య సంధాయకా! 182 


౫ ఓ కరుణామయా! భగవత్కార్య నిర్యాహకులై సదా భగవంతుని యందే ఆసక్తులైన దైవభక్తుల 
అను([గ్రహం అనే నావ లేకుండా ఈ సంసార సముద్రాన్ని దాటటానికి ప్రయత్నించడం పరమ మూర్థత. 
భయంకరమైన ఈ సంసార సాగరానికి అవివేకమే జలం. స్వార్థ పరత్వమే చెలియలి కట్ట. మిత్రులూ, 
బంధువులూ, భార్యాపుత్రులే జలచరాలు. ఇది దురంతమైనది. 


క. మునినాథచంద్ర! నను గై కొని కాచు తలంపు బుద్ది. గూడిన యేనిన్‌ 
వినుము మదీప్పిత మది నా, చనవున గావింపవనయ్య సజ్జన తిలకా! 183 


మూడన స్కంధము 2009 


* సౌజన్యసాంద్రుడవైన ఓ మునిచంద్రా! నన్ను మన్నించి రక్షించే ఉద్దేశం నీకు ఉన్నట్టయితే నా 
విన్నపం ఆలకించు. నా మనస్సులోని కోరిక తీర్చు. 


న. అని వెండియు విదురుండు మైత్రేయుం జూచి మునీంద్రా! త్రిగుణాత్మకమాయా నియంత యగు 
భగవంతుండు స్వంతంత్రుండయ్యు నవతరించి యే యే యవతారంబులనే కర్మంబు లాచరించె? 
నదియు నిష్క్రియుండగు నీశుండు మొదలం బ్రపంచంబు నే విధంబునం గల్సించె? నే పగిదిం 
బాలించె” మజీయు నీ విశ్వంబు నాత్మీయ హృదయాకాశ గతముం జేసి నివృత్తవృత్తి యగుచు 
యోగమాయయుం దెట్టు వసియించె? బవ్మోండంబునందు నే లీలవర్తించె? నందు 
బ్రహ్మాదిరూపంబులం బొంది బహుప్రకారంబుల నెట్టు (క్రీడించె? భూసుర గోసురాదుల. 
బరిరక్షించుటకై మత్సాద్యవతారంబులు ధరియించి యే యే ప్రయోజనంబులం దీర్చెం? బయోరుహ 
గర్బాండ కటాహాంతర్గతంబులై లోకపాల సహితంబులైన లోకంబులను లోకాలోక పర్వతంబుల 
బహిర్భాగంబులును నేయే తత్ప్వభేదంబులను నెత్తెణంగునం బుట్టించె? నందు బ్రతీతంబగు జీవకోటి 
యెనవ్వనిం గొల్ఫి బదుకు? జనులకు గర్మ నామ రూప ఖేదంబు లెట్టు నిర్దేశించె? నింతయు 
సవిస్తరంబుగా నివరింపు; ముత్తమశ్లోకమౌళి మండనుండును యోగేశ్వరుండును నైన పుండరీకాక్షుని 
చరిత్ర శ్రవణంబునం గాని జన్మమరణాది సకల దుఃఖాకరంబులును, దుష్కర్మప్రాప్తంబులును 
నగు భవబంధంబులు దెగవని వెండియు నిట్లనియె. 184 


* అని మళ్లీ విదురుడు మైత్రేయుణ్లి చూచి ఇట్లా అన్నాడు- మునీంద్రా! సత్వము రజస్సు, తమస్సు 
అనబడే మూడు గుణాలతో కూడిన మాకు నియామకుడైన భగవంతుడు సర్వస్వతం(త్రుడు. అటువంటివాడు 
ఎందుకు అవతారా లెత్తాడు. ఏ యే అవతారాలలో ఏ యే సత్కార్యాలు సాధించాడు? క్రియారహితుడైన 
ఈశ్వరుడు ఆదిలో ఈ ప్రపంచాన్ని ఏ విధంగా సృష్టించాడు? ఏ విధంగా పరిపాలించాడు? మళ్లీ ఈ 
విశ్వాన్ని తన హృదయాకాశంలో ఎలా విలీనం చేసుకున్నాడు? ఏ వ్యాపారాలూ లేనివాడు ఏ విధంగా 
యోగమాయలో ఉన్నాడు? తను సృష్టించిన బ్రహ్మాండంలో ఎట్లా సంచరించాడు? బ్రహ్మ, విష్ణు మహేశ్చరాది 
రూపాలు పొంది, ఎట్లా అనేక విధాలుగా విహరించాడు? బ్రాహ్మణులనూ, గోవులనూ, దేవతలనూ రక్షించడానికై 
మత్స్యావతారం మొదలైన అవతారా లెత్తి ఏ యే ప్రయోజనాలు నెరవేర్చాడు? బ్రహ్మాండభాండం లోపల 
ఉన్న దిక్సాలకులతో కూడిన లోకాలనూ, లోకాలోక పర్వతం బయటి భాగాలను ఏయే తత్త్వ భేదాలతో ఏ 
విధంగా పుట్టించాడు? ఆ సృష్టిలో నివసించే జీవకోటి ఎవ్వనిని సేవించి జీవిస్తూ ఉంటుంది? జీవులకు కర్మ 
నామ, రూప భేదాలు ఎట్టా నిర్ణయంపబడినాయి? ఇదంతా నాకు చక్కగా వివరంగా చెప్పు. పుణ్యమూర్తులకు 
శిరోభూషణమై యోగేశ్చరులకు అధీశ్వరుడైన శ్రీమన్నారాయణుని పవిత్ర చరిత్ర వింటేనేకాని జననమరణాది 
సకల దుఃఖాలకూ, సమస్త దుష్కార్యాలకూ అనుబంధాలైన ఈ సంసార బంధాలు తెగవు అని మళ్లీ ఇట్టా 
అన్నాడు. 


300 పోతన భాగవతము 


తర. సతతమున్‌ సరసీరుహోదర సత్కథామృత పూరమున్‌ 
(శ్రుతి పుటాంజలి చేత నిమ్ముల జుజ్జియుం దనివోదు భా 
రత కథామిష మూని విష్ణు. బరాశరప్రియసూతి స 
న్మతి నుతించిన చోట సన్మునినాథ! నామది నుబ్బుదున్‌. 185 


* ఓ మునీంద్రా! శ్రీమన్నారాయణుని సత్కథలనే అమృతాన్ని చెవులనే దోసిళ్ళ్చతో ఎంతగా జుర్రుకొన్నా 
తనివి తీరదు. భరతవంశీయుల చరిత్ర ఐన భారతంలో కూడా సందర్భానుసారంగా వ్యాసులవారు ఎక్కడైతే 
శ్రీమహావిష్ణువును నుతించారో అక్కడ నామనస్సు ఎంతో ఉబ్బి తబ్బిబ్బెపోతుంది. 


క. ఇతర కథాకర్షనముల, నతి హేయత నొందె. జిత్త మనఘాత్మ! రమా 
పతి చరితామృత రతి సం, స్పతి వేదన లెల్ల. బాయంజేయు మునీంద్రా! 186 


ల ర్ట పుణ్యాత్ముడా! ఇతర కథలు విని వినినా మనస్సుకు చాల వెగటు కలిగింది, ఓ మునినాథా! 
రమానాథుడైన శ్రీమన్నారాయణుని కథాసుధాపూరాన్ని తనివితీరా సేవించడం వల్లనే సంసార బాధలు 
దూరంగా తొలగిపోతాయి. 


తే. భూరి విజ్ఞాన నిధులగు నారదాది, నిర్మలాత్ముల కయిన వర్లింపరాని 
హరికథావృత పానంబునందు, విసివి యొల్ల ననువాడెపో వెజ్టిగొల్ల. డనఘ! 187 


* ఓ పుణ్య పురుషా! విశేషమైన విజ్ఞానానికి నిధులవంటివారు నారదాది మహనీయులు. అటువంటి 
నిర్మల హృదయులకు కూడా వర్షింపశక్యము కానివి విష్ణుకథలు. అటువంటి హరికథాసుధారసాన్ని త్రాగి 
విసుగుచెంది “ఇక వద్దు" అనే వాడే పనికిమాలిన మొద్దు. 


వ. అదియునుం గాక. 188 


సీ. అరవిందనాభుని యపరావతారమై జనన మొందిన పరాశర సుతుండు 
చతురవర్ణాశమాచార ధర్మంబులు ఠవణింప లోకవిడంబనంబు 
లగు గ్రామ్యకథలు పెక్కర్ధి. గల్పించుచు హరికథానర్లన మందులోన 
నించుకించుక గాని యేర్చడం జెప్పమి నంచిత విజ్ఞాన మాత్మ నిలుప 


తే. కున్న జింతించి మణీ నారదోపదిష్టుం డగుచు హరివర్లనావృత మాత్మ. గ్రోలి 
విమల సుజ్ఞాననిధి యన వినుతి కెక్కి, ధన్యు. డయ్యెను లోకైకమాన్యు. డగుచు. 189 


* అదీ కాకుండా శ్రీమన్నారాయణుని అవతారమైనవ్యాసుడు నాలుగు వర్ణాల, నాలుగు ఆశ్రమాల 
ఆచార ధర్మాలను లోకానికి చాటి చెప్పదలచినవాడై పురాణాలలో పామర కథలు ఎన్నెన్నో కల్పించవలసి 
వచ్చింది. అందువల్ల ఆ [గ్రంథాలలో హరికథలను అక్కడక్కడా కొంచెం కొంచెంగా మాత్రమే అభివర్షించాడు. 
భగవద్విజ్ఞానాన్ని ఆత్మగతం చేసుకోలేనందుకు ఎంతో చింతించాడు. చివరకు నారదమహర్షి ఉపదేశంతో 
నారాయణ కథాసుధాపూరాన్ని తనివితీరా త్రాగి ధన్యుడై, సుధీజనమూర్దన్యుడై, సకలలోక సమ్మాన్యుడైనాడు. 


మూడన స్కంధము 301 
వ. కావున. 100 


క. సరసిరుహోదరు మంగళ, చరితామృత మాత్మ గ్రోలు జను. డితరకథా 
గరళము. (గ్రోలునె? హరి సం, స్మరణము జీవులకు నఖిల సౌఖ్యద మనఘా! 101 
* కాబట్టి ఓ పుణ్యాత్ముడా! విశ్చ్శకల్యాణకరమైన విష్ణుదేవుని చరితామృతాన్ని స్వేచ్చగా సేవించే 
మానవునికి మరో కథలు విషంతో సమానం. శ్రీమన్నారాయణ ధ్యానం సకల జీవులకూ సమస్త సౌఖ్యనిధానం. 


క. శ్రీననితాధిప! నామ క, థా విముఖుల కిహము. బరము దవ్వై పిదపం 
బోవుదురు నరకమునకున్‌, వానిరి నే వారి. జూచి వగతు మునీంద్రా! 192 


* ఓ మునీంద్రా! శ్రీమన్నారాయణుని నామస్మరణానికీ, కథాశ్రవణానికి విముఖులైన వారు ఈ 
లోకానికీ, పరలోకానికీ- రెంటికీ కాకుండా చెడతారు. నరకంలో పడతారు. అట్టాంటి వాళ్ళను చూచి నేను 
ఎంతగానో బాధపడతాను. 


క. ఏ నరుండే నొక నిమిషం, బైన వృథావాదగతిని హరిపదకమల 
ధ్యానానందుండు గాండే, నా నరునకు నాయు వల్పమగు మునినాథా! 103 
* ఓ ముని'శ్రేష్టా! ఎవడైనా సరే పనికిమాలిన వాదాలలో పడి ఒక్క నిముసమైన హరిపాదపద్మాలను 
స్మరించి ఆనందించడో అట్టివాని ఆయుస్సు అల్పమైపోతుంది. 


చ. మృదుగతి. బువ్వుందేనియ రమించుచు. బానము సేయం బాణు ష 
ట్పదమునుబోలి యార్తజన బాంధవు విశ్వభవస్థితివ్యయా 
స్పద మహితావతారుండగు పంకరుహోదరు నిత్యమంగళ 
ప్రద గుణక్తీర్తనావృుతము( బాయక గ్రోలెద6 జెప్పవే దయన్‌. క9డ్ష 


* ఆపన్నులకు ఆప్త్రబాంధవుడూ, విశ్వానికి సంబంధించిన సృష్టి స్థితి లయాలకు కారణభూతుడూ, 
అవతారపురుషుడూ, అయిన శ్రీమన్నారాయణుని కల్యాణగుణ సంకీర్తనం అనే అమృతాన్ని మృదుమధురంగా 
పువ్వులలోని తేనెను (గ్రోలే తుమె శ్రదవలెనే నేను తనివి తీరా త్రాగుతాను. దయచేసి చెప్పుస్వామి! 


క. అని విదురుండు మైత్రేయుం, డను మునినాయకుని నడిగె నని వేదవ్యా 
సుని తనయుం డభిమన్యుని, తనయునకుం జెప్పి మజియు. దగ నిట్టనియెన్‌. 195 


* -ఈ విధంగా విదురుడు ముని(శ్రేప్పుడైన మైత్రేయుణ్లి అడిగాడు అని శుకుడు పరీక్షిత్తునకు చెప్పి మళ్ళీ 
ఇలా అన్నాడు. 


వ. ఇట్టు విదురుండు మైత్రేయు నడిగిన నతం డతనిం గని యతివృదుముధుర వచన రచనుండై 
యిట్లనియె: ననఘా! కృష్ణకథాశ్రవణ తత్పరుండవై నీవ నన్నడిగితివి గావున భద్రంబయ్యె: నీవు 

భగవద్భక్తుండవు గావున హరి కథాసక్తుండ వగుట విచిత్రంబు గా: దదియును గాక మాండవ్యు శాపంబున 
సాత్యవతేయువలన భ్రాతృక్షేత్రంబున శూద్రయోనిం బుట్టినట్టి ప్రజాసంయమనుండ వగు యముండవు: 
నారాయణునకుం బ్రియతముండవు గావున. గృష్పుండు నిర్యాణకాలంబునం దన సన్నిధికిం జనిన 
నన్ను డాయం జీరి విజ్ఞానం బెల్ల నుపదేశించి నీకు నెణీంగింపు మని యానతిచ్చుటంజేసి యవశ్యంబును 
నీకు నెణింగింతు; దత్తావధానుండవై వినుము. 196 


* ఈ విధంగా విదురుడు మైత్రేయుల్లై అడిగాడు. అప్పుడు ఆ మహర్షి విదురుణ్లి చూచి మిక్కిలి 
మృదుమధుర వాక్యాలతో ఇట్లా అన్నాడు. ఓ పుణ్యాత్ముడా! వీనులవిందుగా విష్ణుకథలు వినాలన్న ఆసక్తితో 
నన్ను అడిగావు. మంచిది. నీవు భగవంతునియందు భక్తి గలవాడవు. కాబట్టి హరి కథలపై నీకు ఆసక్తి 
ఉండడంలో ఆశ్చర్యం లేదు. అంతేకాక నీవు సాక్షాత్తూ సమవర్తియై ప్రజలను శాసించే యముడవు. 
మాండవ్యమహాముని శాపంవల్ల వ్యాసభగవానునకు శూద్ర (ప్రీయందు జన్మించావు. శ్రీమన్నారాయణుని 
(ప్రేమకు పాత్రుడైనవాడివి. అందుకనే కృష్ణుడు తన అవసాన సమయంలో సమీపానికి వెళ్ళిన నన్ను చేరపిలిచి 
విజ్ఞానాన్నంతా బోధించాడు. దానిని నీకు చెప్పవలసిందిగా నన్ను ఆదేశించాడు. ఆయన ఆనతి ప్రకారం 
అదంతా నీకు తప్పకుండా చెబుతాను. ఏకాగ్రమైన మనస్సుతో ఆకర్షించు. 


క. వనజాక్ష యోగమాయా, జనితం బగు విశ్వ జనన సంస్థాన వినా 
శనముల తెణం గెటింగింపుచు, ననఘా! విష్ణుని మహత్వ మభివర్షింతున్‌. 197 
* ఓ పుణ్యాత్ముడా విష్ణుదేవుని యోగమాయాప్రభావం వల్ల 'ప్రాదుర్భవించిన ఈ ప్రపంచం పుట్టుకనూ, 
అభివృద్ధినీ, వినాశాన్నీ తెల్పుతూ మహావిష్ణువు మహిమలను అభివర్షిస్తాను. ఆలకించు: 


ఫీ సకలజీవులకెల్ల( బ్రకట దేహము నాత్మ నాథుండు. బరుండు నానావిథైక 
మత్యుపలక్షణ మహితుండు నగు భగవంతుండు స్పష్టిపూర్వంబునందు 
నాత్మీయ మాయా లయంబు నొందిన విశ్వగర్భుండై తాన యెక్కటి వెలుంగు 
పరమాత్మ. డభవుం డుపద్రష్ట యయ్యు వస్వంతరపరిశూన్యు. డగుటంేసి 
తే. ద్రష్ట గాకుండు మాయా ప్రధానశక్తి నతుల చిచ్చక్తి గలవాండు నగుచు దన్ను 
లేని వాని(గ6 జిత్తంబులోన( దలంచి, ద్రష్ట యగు€ దన భువన నిర్మాణ వాంఛ. 108 


* ఈ విశ్శంలోగల సమస్త జీవుల దేహాలూ భగవంతుని స్వరూపాలు. సమస్తమైన ఆత్మలూ ఆయనే. 
ఆయనే సర్వానికీ ప్రభువు. పరాత్పరుడు. అనేకవిధా లయిన బుద్దులకు ఉపలక్షణమైన మహానుభావుడు. 
అటువంటి భగవంతుడు తన మాయవల్ల తనలోనే లీనమైన (ప్రపంచాన్ని, తన గర్భంలో ధరించి ఒక్కడుగా 
వెలుగుతూ ఉంటాడు. ఆ పరమాత్మ పుట్టుక లేనివాడు. సమస్తమూ పై నుండి చూచేవా డయినప్పుటికీ వేరే 
మరే వస్తువూ లేకుండా తానే సర్వమూ అయినప్పుడు ఇక (ద్రష్ట కాడు. కానీ-మాయాప్రధాన శక్తి కలవాడై 
ప్రపంచాన్ని నిర్మించే కోరికతో గొప్ప చిచ్చక్తి గల్గి తనను తాను లేనివాడుగా మనస్సులో భావించు కొంటాడు. 
సృష్టికి ఉపక్రమించిన పిమ్మట (ద్రష్ట అవుతాడు. 

తే. బుద్ది. దోంచిన న మ్మహాపురుషనరుండు, కార్య కారణ రూపమై ఘనత కెక్కి 


భూరి మాయాభిధాన విస్సురిత శక్తి వినుత కెక్కినయట్టి యవిద్య యందు. క్షంం 


* ఈ విధంగా భగవంతునికి సృష్టి చేయాలనే సంకల్పం కలగగానే కార్యకారణాల రూపమై ఘనత 
వహించినదై మహత్తరమైన మాయాశక్తిగా ప్రకాశించే అవిద్య రూపొందుతుంది. 


క 


పురుషాకృతి నాత్మాంశ, స్ఫురణము గలశక్తి నిలిపి పురుషోత్తము. డీ 
శ్వరు. డభవుం డజుండు, నిజో, దర సంస్థిత విశ్వ మపుడు దగ6 బుట్టించెన్‌. 200 


* ఈ విధంగా తన అంశనుండి ఆవిర్భవించిన మాయను తన శక్తిగా ప్రతిష్టించి, పుట్టుక లేనివాడూ 
పురుషోత్తముడూ ఐన ఈశ్వరుడు తన కడుపులో ఉన్న విశ్వాన్ని ఉదృ్భవింపజేశాడు. 


ర్‌ 


ణి 


ధృతి. బూని కాలచోదితము నవ్యక్తంబు( బ్రకృతియు నను పేళ్ల. బరంగు మాయ 
వలన మహత్తత్ర్ర మెలమి( బుట్టించె మాయాంశ కాలాది గుణాత్మకంబు 

నైన మహత్తత్వ మచ్యుత దృగ్గోచర మగుచు విశ్వనిర్మాణ వాంఛ 

నందుట.జేసి రూపాంతరంబున. బొంది నట్టి మహత్తత్రమందు నోలి( 


గార్యకారణ కర్రాత్మకత్వమైన, మహిత భూతేంద్రియక మనోమయ మనంగ 
దగు నహంకారతత్త్వ ముత్పన్న మయ్యెం గోరి సత్వరజస్తమోగుణక మగుచు. 
201 


* కాలచోదితము- అవ్యక్తము- ప్రకృతి- అనే పేర్లతో వ్యవహృతమైన తన మాయవల్ల మహత్తత్తాన్ని 
పుట్టించాడు. మాయకు సంబంధించినదీ, కాలము మొదలైన గుణాలు కలదీ అయిన ఈ మహత్తత్తం 
భగవంతుని కంటికి మాత్రమే కనిపిస్తూ ప్రపంచాన్ని నిర్మించాలనే కోరిక కల్లడంతో ఇంకొక రూపాన్ని 
పొందింది. రూపాంతరం పొందిన అటువంటి మహత్తత్ర్రంలో నుంచి [క్రమంగా కారణం, కార్యం, కర్త అనే 
భేదాలు ఏర్పడి అవి వరుసగా పంచభూతాలు- ఇంద్రియాలు- మనస్సు అను రూపములుగా గోచరించాయి. 
ఈమూడింటితో సత్య్యరజస్తమోగుణాలతో కూడిన అహంకారం ఏర్పడింది. 


న. 


వెండియు రూపాంతరంబులం బొందుచున్న సాత్వికాహంకారంబు నలన మనంబును, వైకారిక 
కార్యభూతంబులైన దేవతా గణంబులును సంభవించె. ఇంద్రియాధిష్టాతలైన వాని వలన శబ్దంబు 
పూర్వంబున౬ బ్రకాశం బగుటంజేసి జ్ఞానేంద్రియంబులైన త్వకృక్షుశ్తోత్రజిహ్యాఘాణంబులును, 
కర్మేంద్రియంబు లయిన వాక్సాణిపాద పాయూపస్థములును, తైజసాహంకారంబున నుత్పన్నంబు 
అయ్యె: దామసాహంకారంబువలన శబ్దస్త్పర్భరూప రసగంధంబు లుదయించె: నందు శబ్దంబు 
నిజగుణంబైన శబ్దంబు వలన నాకాశంబు. బుట్టించె. గగనంబు కాల మాయాంశ యోగంబునం 
బుండరికాక్షు నిరీక్షణంబున స్పర్భతన్మాత్రంబు నలన వాయువుం గలిగించె; బవనుండు 
నభోబలంబున రూపతన్మాత్రంబువలన లోకలోచనంబైన తేజంబు నుత్సాదించె.: దేజంబు కాల 
మాయాంశ యోగంబున నుత్తముశ్లోకుని విలోకనంబున(. బనమానయుక్తం బగుచు రసతన్మాత్రంబు 

వలన నంబువులం బుట్టించె; సలిలంబు కాల మాయాంశయోగంబునం బరమేశ్వరానుగ్రహంబు 
గలిగి తేజోయుక్తంబైన గంధగుణంబు వలన బృథివిం గలిగించె; నందు గగనంబునకు శబ్దంబును, 
వాయువునకు శబ్దస్పర్భంబులును. దేజంబునకు శబ్దస్పర్భరూపంబులును, సలిలంబునకు 
శబ్దస్పర్భరూపరసంబులును, బృథివికి శబ్దస్పర్భరూపరస గంధంబులును గుణంబులై యుండు(; 
గాల మాయాంశ లింగంబులు గలిగి మహదాద్యభిమానంబును నొందిన దేవతలు నిష్ణుకళాకలితు 
లగుదు; రట్టి మహదాదితత్వంబు లైక్యంబు సాలమిం బ్రపంచంబులు కల్పింప సమర్థంబులు 
గాక కృతాంజలులై యోగేశ్వరేశ్వరుండైన నారాయణు నిట్లని స్తుతియించెె. 202 


* మార్పు చెందుతున్న సాత్తికాహంకారం వల్ల మనస్సూ, ఇంద్రియాల అధిదేవతలైన దేవతా గణాలూ 
ఉదయించాయి. రాజసాహంకారం వల్ల జ్ఞానేంద్రియాలైన చర్మం, కన్నులు, చెవులు, నాలుక, ముక్కు; 
కర్మేంద్రియాలైన వాక్కు, హస్తాలు పాదాలు, పాయువు, ఉపస్థ-జన్మించాయి. తామసాహంకారం వల్ల 
శబ్దం, స్పర్భం, రూపం, రసం, గంధం అనే పంచ తన్మాత్రలు ఆవిర్భవించాయి. వీనిలో శబ్దం వల్ల ఆకాశం 
పుట్టింది. ఆకాశం కాలమాయాంశ యోగంతో పుండరీకాక్షుని నిరీక్షణంతో స్పర్శతన్మాత్రవల్ల వాయువును 
పుట్టించింది. వాయువు ఆకాశంతో కలిసి కాలమాయాంశ యోగంతో పుండరీకాక్షుని నిరీక్షణంతో 
రూపతన్మాత్రవల్ల లోకలోచనమైన తేజస్సును పుట్టించింది. తేజస్సు వాయువుతో కలిసి కాలమాయాంశ 
యోగంతో పుండరీకాక్షుని నిరీక్షణంతో రసతన్మాత్రవల్ల జలాన్ని కలిగించింది. జలం తేజస్సుతో కలిసి 
కాల మాయాంశయోగంతో పుండరీకాన్షుని నిరీక్షణంతో గంధతన్మాత్రవల్ల పృథ్విని పుట్టించింది. 


ఈ విధంగా ఏర్పడ్డ పంచభూతాలలో ఆకాశానికి గుణం శబ్దం; వాయువునకు శబ్ద స్పర్శాలు గుణాలు; 
తేజస్సుకు శబ్దస్పర్శ రూపాలు గుణాలు; జలానికి శబ్దస్పర్భరూపరసాలు గుణాలు; పృ్పథ్వికి శబ్ద స్పర్ణరూపరస 
గంధాలు గుణాలై ఉంటాయి. కాల మాయాంశ లింగ స్వరూపులై మహదాదులందు అభిమానం గల దేవతలు 
విష్ణుదేవుని కళలే. ఐనా మహదాది తత్తాలూ, పంచభూతాలూ, పంచేంద్రియాలూ, పంచతన్మాత్రలూ 
వేరువేరుగా ఉండి అన్నీ సమైక్యం కాకపోవడంతో ప్రపంచాన్ని సృష్టించడానికి సామర్థ్యం వానికి చాలలేదు. 
అందువల్ల అందరూ చేతులు జోడించి యోగేశ్వరులకు ఈశ్వరుడైన శ్రీమన్నారాయణుని ఇట్టా స్తోత్రం 

౯ నా లం చి 
చేశారు- 


బందడకము 


శ్రీనాథనాథా! జగన్నాథ! నమైకరక్షా! విపక్షక్షమాభృతృహస్రాక్ష! నీరేజపత్రేక్షణా! దేవదేవా! భవ 
ద్దాసవర్లోపతాపంబులం బాపంగా నోపు దివ్యాతప(త్రంబు నాంబొల్బు యుష్మత్సదాంభోజ మూలంబు 
పుణ్యాలవాలంబుగా. బొంది యోగీంద్రు లుద్దాను సంసార తాపంబులం బోనంగా మీటి వర్తింతురో 
తండ్రి! యీశా! సమస్తాఘ నిర్లాశ! యీ విశ్వమందెల్ల జీవుల్‌ భవోద(గ్ర దుర్వార తాపత్రయాభీల 
దావాగ్నిచే( గ్రాంగి దుఃఖాబ్దిలో( దోంగియే కర్మమున్‌ ధర్మముం బొందంా లేక సంసారచక్రంబునందుం 
బరిభామ్యమాణాత్ములై యుందు;ర మ్మూఢచేతస్కులం జెప్పంగా నేల యో దేవ! విజ్ఞాన 
దీపాంకురంబైన నీ పాదపంకేరుహచ్చాయ. బ్రాసింతు; మబ్బాక్ష! సన్మానిసంఘంబు లైకాంతిక 

స్వాంతతం బేర్చి దుర్దాంత పాపౌఘనిర్లాశకాంబుప్రవాహాభ్ర గంగా నివాసంబు గా నొప్పు న! 
పాదయుగ్మంబు యుష్మన్ముఖాంభోజ నీడోద్గతం బైన వేదాండజ శ్రేణిచేతన్‌ గవేషించి సంప్రాప్తులై 
యుందు; రో నాథ! వైరాగ్యశక్తిస్పుట జ్ఞాన బోధాత్ములై నట్టి ధీరోత్తముల్‌ నిత్య నైర్మల్య 
భవ్యాంతరంగంబులం దే పరంజ్యోతి పాదాబ్ద పీఠ్రంబు గీలించి కైవల్య సంప్రాప్తులై రట్టి నిర్వాణ 
మూర్తిం బ్రశంసింతు; మింద్రాది వంద్యా! ముకుందా! సమస్తంబు( గల్పింస( బాలింప( దూలింప( 
గాం బెక్కు దివ్యావతారంబులం బొందు నీ పాద పంకేరుహ ధ్యానపారీణ సుస్వాంతులై యొప్పు 
భక్షాళికిన్‌ మోక్షదం బైన మీ పాద కంజాతముల్‌ గొల్సు మీశా! రమాధీశ! పుత్రాంగనా మిత్ర 
సంబంధ బంధంబులం జెంది నిత్యంబు దుష్ట క్రియా లోలురై దేహగేహంబుం దోలి నర్తించు 
దుర్మానవ శ్రేణులం దంతరాత్ముండవై యుండియున్‌ దూరమై తోచు నీ పాదపద్మంబు లర్భింతు; 
మో దేవ! బాహ్యేంద్రియ వ్యాప్తి నుద్వత్తులైనట్టి మూఢాత్ము లధ్యాత్మ తత్వ ప్రభావాఢ్యులై నీ 
పదాబ్బాతవిన్యాస లక్ష్మీ కళావాసముం గన్న యయ్యుత్తనుశ్లోకులం గాన(గా( జాల; రప్పుణ్యులా 
దుష్టులం జూడంగా నొల్ల రంభోధిరాట్కన్యకాకాంత! వేదాంత శుద్దాంత సిద్దాంతమై యొప్తు నీ 
సత్కథాపార చంచత్సుధాసారపూరంబులం గ్రోలి, సౌభ్యోన్నతిన్‌ సోలి, ధీయుక్తులై వ్రాలి, తాపంబులం 
దోలి, మోదంబులం దేలి, సంపన్నులై మన్న నిత్యప్రసన్నుల్‌ మహోత్కంఠతం బేర్చి వైకుంఠ 
ధామంబు నల్పక్రియాలోలురై కాంతు; రద్దివ్యవాసైక సంప్రాప్తికిం గోరుచున్నార; మోదేవ! వైరాగ్య 
విజ్ఞాన బోధాత్మ యోగక్రియారూఢి నంతర్భహిర్వ్యాప్తి. జాలించి శుద్దాంతరంగంబు గావించి 
హృత్పద్మవాసుండవై చిన్మయాకారమై యున్న నీ యున్న తానంత తేజో విలాసోల్లస న్మూర్తి. 
జిత్తంబులం జేర్చి యానంద లోలాత్మతం బొల్చ్బు యోగీశ్వర శ్రేణికిం దావకీనానుకం 
పానులబ్దిస్పుటజ్ఞానముం గల్లుటం జేసి యాయాసముం జెంద; రో దేవతాచక్రవర్తీ! సదానందమూర్తి! 
జగర్గీతకీర్తీ! లనద్బూతవర్తి! భవద్దాసులైనట్టి మమ్మున్‌ జగత్కల్పనాసక్త చిత్తుండవై నీవు 
తైగుణ్యవిస్సూర్తి. బుట్టించినం బుట్టుటే కాక నీ భవ్యలీలానుమేయంబుగా సృష్టినిర్మాణముం 
జేయ నే మెంతవారౌదు? మీ శక్తి యుక్తిన్‌ భవత్పూజ గావింతు; మట్టుండె నీ సత్కళాజాతులై నట్టి 
మమ్మెన్నంగా నేల? యధ్యాత్మతత్వంబ వన్నం బరంజ్యోతి వన్నం బ్రపంచంబ వన్న న్నధిష్టాతవన్నన్‌ 
సదాసాక్షి వన్నన్‌ గుణాతీత! నీవే కదా పద్మపత్రాక్ష! సత్వాదితైగుణ్య మూలంబు నా నొప్పు మాయా 
గుణంబందు నుద్యన్నహా తత్వ మైనట్టి నీ వీర్యముం బెట్టుటం జేసి నీ వింతకుం గారణం బౌదు! 
వాయాయి కాలంబుల న్నీకు సాఖ్యంబు లేమెట్లు గావింతు? మే రితి నన్నంబు భక్షింతు? మెబ్ఫంగి 
వర్తింతు? మే నిల్కడన్నుందు? మీ జీవలోకంబె యాధారమై యుండి భోగంబులం బొందుచు 
న్నున్న యిక్కార్య సంధానులై నట్టి మాకుం జగత్కల్పనా శక్తికిన్‌ దేవ! నీ శక్తి. దోడ్చాటు గావించి, 
విజ్ఞానముం జూపి, కారుణ్య సంధాయివై మమ్ము రక్షింపు లక్ష్మీమనః పల్వలక్రోడ! యోగీంద్ర 
చేతస్పరోహంస! దేవాదిదేవా! నమస్తే నమస్తే నమః 203 


ణ్‌ షీ లక్ష్మీవల్లభా! అనాథ నాథా! అఖిలజగన్నాథా! నీవు శిరస్సు వంచిన వారిని చేర దీసే కరుణా 
సాంద్రుడవు! పగవారనే పర్వతాలను బద్దలు కొట్టే దేవేంద్రుడవు; కమలదళాల వంటి కన్నులు గలవాడవు! 

దేవతలకు దేవుడవైనవాడవు! నీ దాసుల తాపాన్ని పోగొట్టే చల్లని వెల్లగొడుగులు నీ అడుగులు. అఖిల 
సౌభాగ్యాలకూ అలవాలాలైన నీ అంఘ్రికమలాలను ఆశ్రయించిన మహాయోగులు దుర్వార సంసార 
బాధలన్నింటినీ దూరంగా పారదోలి సుఖంగా ఉంటారు. సకల పాతక సమూహాలనూ సంహరించే ఓ 
తండ్రీ! నీవు జగదీశ్వరుడవు! ఈ ప్రపంచంలోని ప్రాణులందరూ భయంకరమైన భవబంధాలలో చిక్కుకొని 
ఆధ్యాత్మికం-ఆధిభౌతికం-ఆధి దైవికం అనే తాపత్రయ రూప మైన దావానలంలో కాలుతూ దుః 
ఖసముద్రంలో మునిగి తేలుతున్నారు. ఒక సత్కర్మం గానీ, ధర్మం గాని లేకుండా సంసార చక్రంలో పడి 
(క్రిందు మీదులుగా తిరుగుతున్నారు. అటువంటి పరమ మూర్చుల మాట చెప్పేదేముంది! ఓ దేవాదిదేవా! 
విజ్ఞానదీపాన్ని వెలిగించి అజ్ఞాన తమస్సును తొలగించే మీ పాద పద్మాలను ఆ(శ్రయిస్తాము. కమలలోచనా! 
ఘనులైన మునులు మనస్సును ఏకా[గ్రంచేసుకొని గూటిలోనుండి పక్షులవలె నీ నోటిలో నుండి వెలువడిన 
వేదవాక్కుల ద్యారా వెదకి వెదకి నీ పదారవిందాలను అందుకుంటారు. నీ చరణ కమల ద్వయం 
దుర్దాంతమూ, దురంతమూ అయిన దురిత సంచయాన్ని తుడిచివేసే గగన గంగా తరంగిణికి ఆశ్రయం. 


ఓ ప్రభూ! నీవే అందరికీ పైవాడవు: నీపైని ఎవ్వరు లేరు. వైరాగ్యబలంచేత ప్రాప్తించిన నిశ్చలమైన 
జ్ఞానోదయంతో మేల్కాంచిన ధీరశ్రేష్టులు నిత్యములూ, నిర్మలములూ అత్యంత పవిత్రములూ అయిన 
తమ హృదయంలో ఏపరంజ్యోతి పాద పీఠ్రాన్ని నెలకొల్పి మోక్షాన్ని పొందారో- ఆ మోక్ష స్వరూపుడవైన 
నిన్ను సన్నుతిస్తున్నాము. ఇంద్రాది బృందారక బృందాల అభివందనాలు అందుకొనే ఓ ముకుందా! ఈ 
స్పష్టినంతటినీ పుట్టించి, రక్షించి నశింప జేయడానికై అనేకాలైన దివ్యావతారాలు ధరించావు. నీ పదకమలాలను 
హృదంతరాలలో నిరంతరం స్మరించే భక్త సమూహానికి ముక్తిని ప్రసాదించే ప్రభూ! మేము నీ చరణ 
సరోజాలను సంసేవిస్తాము. ఈశా! ఓ రమాధీశా! పిల్లలూ, ఇల్లాలు, మిత్రులూ- అనే సంబంధ బంధాల్లో 
బంధితులై ఎల్లప్పుడూ దుష్టకార్యాలు చేయుటయందే ఇష్టం కలిగి నాయిల్లూ నా ఒళ్ళ్లూ అనే మమకారంతో 
ప్రవర్తించే మూఢమానవుల అంతరంగాలలో కూడా సర్వాంతర్యామివైన స్వామీ! నీవు నిండి ఉంటావు. కాని 
నీ పాదాలు వారికి దూరంగానే ఉంటాయి. అటువంటి నీ చరణ సరోజాలను పూజిస్తాము. 


ఓ దేవా! ఇంద్రియోన్మాదానికి లోబడి చెడుపనులనే చేస్తూ మిడిసిపడే పరమ శుంఠలు, అధ్యాత్మ 
తేజోవిరాజితులై అఖిల సంపదలకు ఆలవాలమైన నీ పాద మూలమందే మనస్సు నిల్సిన మహానుభావులను 
దర్శించాలని వాంఛింపరు. ఈ మహాపురుషులు కూడా ఆ కాపురుషుల ముఖం చూడటానికి సుముఖులు 
కారు. లక్ష్మీమనోవల్లభా! ఉనిషత్కాంతలకు అంతఃపురమైన నీ కథాసారమనే సుధాపూరాన్ని [గ్రోలుతూ 
సంతోషాతిశయంతో సోలుతూ, జ్ఞానవంతులై సంసార తాపాన్ని పారదోలుతూ, ఆనంద పారవశ్యంలో 
మునిగి తేలుతూ, సత్తృసంపన్నులై నిత్యప్రసన్ను లైనవారు పరమోత్కంఠతో నీ వైకుంఠ ధామాన్ని చేరుతారు. 
మేముకూడా అటువంటి దివ్యస్ట్రానాన్ని కోరుతున్నాము. ఓ దేవదేవా! వైరాగ్యం చేతనూ, విజ్ఞానం చేతనూ 
ప్రబుద్దమైన ఆత్మయోగంలో సిద్ధిపొంది, లోపలా బయటా వ్యాపించి చలిస్తూ ఉండే మనోవృత్తిని నిరోధించి, 
పరిశుద్ధమైన అంతరంగంతో ఒప్పే యోగీశ్వరులు - తమ హృదయపద్మాల్లో వర్తిస్తూ చిన్న్మయాకారంతో 

(ప్రవర్తిస్తూ ఉన్న నీ అనంతతేజో విరాజితమైన దివ్యమూర్తిని తమ మనస్సులో నిలుపుకొని ఎల్లప్పుడు 
ఆనందిస్తూ ఉంటారు. నీ అను[గ్రహంవల్ల ప్రాప్తించిన పరమ జ్ఞానం పొందినందువల్ల వారికి ఆయాస మనేది 
ఉండదు. 


ఓ సకల దేవతా చక్రవర్తీ! ఓ సచ్చిదానందమూర్తీ! నీ క్షీర్తిని విశ్వమంతా కీర్తిస్తున్నది. నీ మూర్తి 
సమస్రజీవరాసులలో వర్తిస్తున్నది. లోకాలను సృష్టించాలనే సంకల్పంతో సత్మ్యరజస్తమో గుణాలను ప్రస్పురింపజేసి 
నీ దాసులైన మము శలను పుట్టించావు. పుట్టిస్తే పుట్టామే తప్ప గొప్పదైన నీసృష్టిని అనుసరించి లోకాలను 
సృష్టించటానికి మే మెంత వాళ్లం స్వామీ! నీ ప్రసాదంవల్ల కల్లిన శక్తియుక్తులతో నిన్ను పూజిస్తాము. అంతే. 
నీ అంశవల్ల పుట్టిన మమ శైలు ప్రత్యేకంగా గణించడం ఎందుకు? త్రిగుణాలకు అతీతుడవైన ఓ పరమాత్మా! 
అధ్యాత్మతత్త్యాని వన్ననూ, పరంజ్యోతి వన్ననూ, ప్రపంచాని వన్ననూ, అధిష్టాత వన్ననూ, సదాసాక్షి వన్ననూ- 
అన్నీ నీవే కదా? తామర రేకులవంటి కన్నులు కలదేవా! సత్త్యృరజస్తమో గుణాలకు మూలమైన మాయాగుణంలో 
మహత్తత్ర్యమైన నీ తేజస్సును ప్రవేశపెట్టిన నీవు నీ సృష్టికంతటికీ కారణమైనావు. నీ అంశలమైన మేము 
కాలానుసారంగా నీ కేవిధంగా సంతోషాన్ని సమకూర్చుతాము? మా ఆహారం ఏమి? మేము ఏ విధంగా 
(ప్రవర్తించాలి? మా స్టితి ఏమి? ఈ ప్రాణి లోకమే మాకు ఆధారం కాగా అనుభవాల్ని పొందుతూ నీ కార్యం 
నెరవేర్సాలని కుతూహలపడుతున్న మాకు మార్గాన్ని చూపించు. కరుణతో నీశక్తిని ప్రసాదించి జగత్తును 
సృష్టించే శక్తిని కల్గించి రక్షించు. లక్ష్మీహృదయమనే నీటి పడియలో విహరించే మహావరాహస్యామీ! మహాయోగుల 
మానస సరోవరాలలో సంచరించే మరాళరాజా! దేవాది దేవా! నీకు నమస్కారం! నీకు నమస్కారం! 


సీ, అనిన బ్రసన్ను(డై హరి మహదాదుల కన్యోన్యమిత్రత్వ మందకున్న 
కతమున నిఖిలజగత్కల్పనాశక్తి వొడమ కుండుట దన బుద్ది నెటింగి 
కవైకొని కాలవేగమున నుద్రేకంబు నొందిన ప్రకృతితో. బొంది నిజ బ 
లము నిల్సి తా నురుక్రము(డన సప్తవింశతి తత్వములయందు సమత నొక్క 


తే. పరి ప్రవేశించి యా తత్వభవ్యగుణము, నందు జ్యేష్టానురూపంబు లలరంజెంది 
యొకటి నొకటిని గలయక యుండి విశ్వ, రచన మెజు(గని యాతత్వ నిచయమునకు. 204 


* ఇలా స్తోత్రం చేయగా విని శ్రీహరి సంతోషించాడు. మహత్తు మొదలగు తత్తాలకు పరస్పరం 
పొత్తు కుదరక పోవడం వల్ల సమస్తజగత్తును సృష్టించే శక్తి లభ్యం కాకపోవటాన్ని తెలుసుకొన్నాడు. అప్పుడు 
కాలవేగంతో ఉద్రేకం పొందిన ్రకృతితోకూడి నిజశక్తిని నిక్షేపించి ఉరుక్రముడై ఇరవైయేడు తత్తాలలో 
ఏకకాలంలో తాను ప్రవేశించి ఘన పరిణామరూపుడై విడివిడిగా ఉన్న వానికి ఏకత్వం కలిగించాడు. 
పంచభూతాలు-పంచతన్మాత్రలు-పది ఇం([ద్రియాలు- కాలం, ప్రకృతి, మహత్తు; మనస్సు, బుద్ధి, చిత్తం 
అహంకారం అనే అంతఃకరణ చతుష్టయం- ఇవి ఇరువదియేడు తత్త్వాలు. 

వ. ఇట్టు విశ్వనిర్మాణ నిపుణత్వంబు నెజుంగం జూపుచు నన్నింటికి నన్యోన్యతం గల్ప్సించి తన 
యనుగ్రహంబునం బ్రేరితంబై కానంబడి క్రియాసామర్ధ్యంబునం జెన్నాందిన తత్వవితానంబు దేవ ప్రేరితం 
బయి స్వకీయంబు అగు నంశంబులచేతం బుట్టించిన విరాడ్విగ్రహంబై తత్వవితతి దమయందు' 
జెందిన పుండరీకాక్షుని కళాంశంబున నొకటి కొకటికి నైక్కంబు వాటిల్లి పరిణతంబై రూపాంతరంబును 
జెందు;నే తత్పంబున( జరాచరలోక పుంజంబులు నిండియుండు నా హిరణ్మ్యయంబైన విరాడ్విగ్రహంబు 
నొందిన పురుషుండు సర్వజీవ సమేతుండై యుండె నంత. 205 


* ఈ విధంగా ప్రపంచాన్ని నిర్మించడంలో వానికి నేర్పు కలగజేస్తూ శ్రీహరి క్రమానుసారంగా 
అన్నింటికీ పరస్పరమైత్రి కల్పించాడు. ఇలా శ్రీహరి అను[గ్రహంచేత ప్రేరేపింపబడి సృష్టి క్రియకు సమర్ధమైన 
తత్తృసమూహం, తమ తమ అంశలతో విరాడ్విగ్రహంగా రూపొందింది. విష్ణుదేవుని కళాంశలతో ఒకటి 
మరొక్కదానితో ఏకీభావం పొంది, పరిపక్వమై ఇంకొక రూపం ధరించింది. ఏ తత్తం ఈ జగత్తంతా నిండి 
ఉందో హిరణ్మ్యయమైన ఆ విరాట్‌ స్వరూపం ధరించిన పరమాత్మ సమస్త జీవులలో నిండియున్నవా డయ్యాడు. 


క. జలముల లోపల నిమ్ముల, జలరుహజాతాండమందు సాహస్రాబ్దం 
బులు నిలిచె (గార్యరూపా, కలితంబగు నవ్విరాట్సుగర్భము వరుసన్‌. 206 


* -ఈ విరాట్‌ పురుషుడు మొదటి జలాలలో ఏర్పడ్డ బ్రహా శ0డం అనే గర్భరూపంతో వేయి సంవత్సరాలు 
ఉన్నాడు. దాని నుండే సమస్తసృష్టి కార్యరూపంగా వెలువడింది. 


తే. దైవకర్మాత్మ శక్తి వితానములను, దగిలి తనచేత దను దాన దైవశక్తి 
యగుచు వెలు(గొందుచును బకారాంతరమునం దనువు వితతంబు గాని చైతన్య మొంది. 207 


* దైవం-కర్మ-ఆత్మ అనువాటి శక్తి వ్యాపించి భగవంతుడు తానే బహుళ రూపాలతో వెలుగొందుతాడు. 
అపుడు సంకల్పమయమైన సృష్టి చైతన్యంతో విస్తరిస్తుంది గాన దేహం ఏర్పడదు. 


తే. రూపసంసక్తి. జేసి నిరూఢకర్మ, శక్తియును వృత్తిభేద సంసక్తి దశ వి 
ధములు గలిగిన ప్రాణరూపమున నాత్మ, శక్తి బోధత్వ మగుచున్న శక్తి కలిగి. 208 
* ఆ చైతన్య శక్తికి రూపాలుగా ఏర్పడే లక్షణం ఏర్పడుతుంది. అదే కర్మశక్తి, దీనివల్ల అనేక ప్రవృత్తి 


భేదాలు ఉద్భవిస్తాయి. దానియందు పది విధాలైన (ప్రాణాలు స్పందిస్తాయి. ఇన్ని శక్తులతో గూడిన ప్రజ్ఞవల్ల 
తాను అనగా ఏమో తనకు తెలిసే శక్తి ఏర్పడుతుంది. 


క. త్రివిధం బగుచును నాధ్యా, త్య విభేదంబులను బాసి మజీ యధిభూతా 
త్మ విరాడ్రూప మ్మగు నిది, వివిధప్రాణులకు నాత్మవిధమై మజణీయున్‌. 209 

* అధ్యాత్మం, అధిభూతం, అధిదైవం అనబడే మూడు భేదాలు కలిగి ఈ విరాట్‌ స్వరూపం జీవులకు 
తాను ఆత్మగా మెలగుతుంది. 


క. జీవనంబై పరమాత్మకు6 దావలమై యాదిమావతారంబగు న 
ద్దేవుని గర్భంబున భూ, తావలితోడం బ్రపంచ మరిం దోంచెన్‌. 210 


* సమస్తానికి జీవమై పరమాత్మకు స్టానమై తాలి అవతారమైన ఆ విరాట్‌ పురుషుని గర్భం నుండి 

భూతమయ మైన ఈ సమస్త ప్రపంచం పుట్టింది. 
వ. ఇట్లు దోంచిన విరాట్పురుషుం డాధ్యాత్మి కాధిదైవి కాధిభౌతికంబులను భేదంబులచే. బూర్యోక్త 
క్రమంబున వెలు(గొందు ననుచు విదురునకు మైత్రేయుం డెజటింగించె నని చెప్పి వెండియు నిట్లనియె.211 


* -ఈ విధంగా విరాబిల్లిన విరాట్‌ పురుషుడు - ఆధ్యాత్మికము, అధిదైవికము, ఆధిభౌతికము 
అనే భేదాలతో మొదట చెప్పిన విధంగా ప్రకాశిస్తూ ఉంటాడు అని మైత్రేయుడు విదురునికి తెలియజెప్పి 
నాడని మళ్లీ శ్రీశుకుడు పరీక్షిత్తుతో ఇలా అన్నాడు. 

చ. హరి పరమాత్ము( డీశు. డజు( డాఢ్యు( డనంతు( డనంతమూర్తి సా 

గర తనయాహృదీశుండు వికారవిదూరుండు నిత్యమంగళా 
కరు(డు కృపాపసయోనిధి యకల్న్మష చిత్తుండు సర్వశక్తి తా 
మరస విలోచనుండు బుధమూన్య చరిత్ర పవిత్రు. డిమ్ములన్‌. 212 

* ఆ శ్రీహరి, పరమాత్ముడు, ఈశ్వరుడు, అజుడు, ఆఢ్యుడు, అనంతుడు, అనంతమూర్తి, 
లక్ష్మీరమణుడు, నిర్వికారుడు, నిత్యమంగళస్వరూపుడు, కరుణాసముదద్రుడు, నిర్మలహృదయుడు, సమస్త 
శక్తిమంతుడు, కమదళ నే(త్రుడు, సకల బుధ సంస్తవనీయ చరిత్రుడు, పరమ పవిత్రుడు. 

న. ఇత్తెణజంగువ నీశుండగు నధోక్షజుండు మహదాది తత్వంబుల మనంబుల ఘనంబులగు తలంపులు 
దానెటి€గి యట్టి తత్త్వ్వంబుల వివిధవృత్తి లాభంబునకై స్వకీయ చిచ్చక్తిచే నిట్టు లొనర్హునని చింతించి 
నిజకళాకలితంబగు విరాడ్విగ్రహంబునందు నగ్ని ప్రముఖంబగు దేవతావళి కెల్ల నివాసం బగుచు( 
గానంబడిన వైరాజపురుషుని యాస్యాద్యవయవంబుల వినిపింతు; దత్తానధానుండవై వినుము. 213 

* సర్వేశ్వరుడైన పరాత్పరుడు ఈ విధంగా మహదాది తత్తాల మనస్సుల్లోని గొప్ప ఆలోచనలన్నీ 
తెలుసుకొన్నాడు. ఆ తత్తాల ్రవర్తనలన్నీ సఫలం కావటానికి తన చైతన్యం శక్తిని ఉపయోగించాలని 
నిశ్చయించాడు. తన కళలతో కూడిన విరాట్‌ స్వరూపంలో అన్ని మొదలైన దేవత లందరికీ నివాసాలు 
కల్పించాడు. విరాట్‌ పురుషుని ముఖం మొదలైన అవయవాల స్వరూపాలను వినిపిస్తాను. ఏకాగ్రమైన 
భావంతో ఆకర్షించు. 


సీ, నరనుత! యా దివ్యపురుషోత్తముని పృథ గ్భావంబు నొంది ముఖంబు వలన 
భువనపాలకు(ండైన పవమాన సఖు( డంత రాత్ము( డీశ్వరు నంశ మైన వాణి 

పోతన భాగవతము 


కనయంబు ననుకూల మగుచు నిజస్టానమున( బ్రవేశించిన ముఖమునందు( 
బర(గు జీవుండు శబ్దము నుచ్చరించు. బృథగ్భావములను నేత్రముల నినుండు 


. చక్షురింద్రియ యుక్తుండై సరవి( జెంది, రూపవిజ్ఞాన మహిమ నిరూఢి నొందు 


మజియు జర్మంబునను బవమాను. డీశ్వ, రాంశమై తత్త్వగింద్రియమందు. గూడి. 214 


౫ భవ్వచరిత్రుడైన విదురా! ఆ దివమూర్తియెన విరాటురుషుని నుండి కొంతభాగం వేరయింది. 


అది ముఖంగా రూపొందింది. ఆ పరమేశ్వరుని అంశ గలవాడై వాయుదేవుని మిత్రుడైన అగ్నిదేవుడు ముఖాన్ని 
నిజస్టానంగా చేసుకొన్నాడు. అందువల్ల జీవుడు శబ్దాన్ని పలుక గలుగుతున్నాడు. విరాట్‌ పురుషునినుండి 
మరికొంత భాగము వేరై కన్నులుగా రూపొందాయి. సూర్యుడు చక్షురింద్రియానికి అధికారియై రూప 
విజ్ఞానాన్ని జీవునకు కలుగజేస్తున్నాడు. అట్టే విరాట్పురుషునిలో కొంతభాగం వేరై చర్మంగా ఏర్పడింది. 
ఈశ్వరాంశ అయిన వాయువు త్వగింద్రియంలో నిల్పాడు. 


న. నిజనివాసంబు నాశయించిన జీవుండు స్పర్శేంద్రియ గతుండగు ప్పథగ్చావంబైన శ్రోత్రంబుల దిక్కు 


అచ్యుత కళాంశంబులగు, శవణేంద్రియ యుక్తంబులై నిజస్థానంబునం బొందిన జీవుండు శబ్దజ్ఞాన 
గతుండగు; వెండియు. దాలువు నిర్భిన్నం బయిన లోకపాలుండగు వరుణుం డందు. బ్రవేశించి 
రసనేంద్రియంబుచే. బకాశించినం బాణి రసంబులం [గ్రహించె(; బరమేశ్వరుని నాసికేంద్రియంబు 
ప్పృథగ్భావంబు నొంది యాళ్వినే యాధిష్టానంబై ఘైణాంశంబు నొందిన జంతువు గంధగ్రహణ 
సమర్ధంబయ్యె; వెండియు భిన్నంబయిన చర్మంబును నోషధులును బరమపురుషాంశంబు లయిన 
కేశంబులంగూడి నిజనివాసంబు నొందిన జీవుండు కండూయ మానుండగు; భిన్న భూతంబైన 
మేఢ్రంబునం బ్రజాపతి రేతంబున నిజస్థానంబు నొందిన జీవుం డానందంబునం బొరయు; 
భిన్నభావంబైన గుదంబున మిత్రుం డచ్యుతాంశంబును బొంది వాయువుం గూడి నిజాధిష్టానంబు 
నొందిన జీవుండు విసర్గంబు( జెందు; వేణు వేజైన బాహువులం ద్రిదశాధీశ్వరుండయిన పురందరుండు 
క్రయవిక్రయాది శక్తియుక్తుం డగుచు నిజస్థానంబు నొందిన జీవుండు వానిచేత జీవికం బొందు; 
ముచీయు. బాదంబులు నిర్భిన్నంబు లయిన విష్ణుండు స్వావాసంబు గైకొని గతిశక్తిం బొందిన 
జీవుండు గమనాగమ నార్హుండయ్యె; వెండియు భిన్నభావంబయిన హృదయంబు మనంబుతోడం 
గలసి నిజాధిష్టానంబునం జంద్రుండు ప్రవేశించిన జీవుండు శరీరసంకల్పాది రూపంబగు 
వికారంబునుం బొందు; భిన్నభావంబైన యహంకారంబున నహంకృతి యుక్తుండై రుద్రుండు 
నిజస్థానంబుగా వసియించు; నా యహంకృతిచే శరీరి కర్తవ్యంబులు నడపు; బుద్ది వాగీశ్వరావాసంబై 
హృదయంబు తోడం గలసి నిజాధిష్టానంబున బోధాంశంబుచే వెలింగిన శరీరి బోద్ధవ్యతం బొందు; 
భిన్నంబైన చిత్తంబు బ్రహ్మవాసంబై చేతనాంశంబు నొందిన( బ్రాణి విజ్ఞానంబునుం బొందు; నట్టి 
విరాట్పురుషుని శీర్షంబున స్వర్గంబును, జరణంబుల వసుమతియు, నాభియందు గగనంబునుం 
గలిగె; సత్వాదిగుణ పరిణామంబుల నమరులైరి; ఊర్దిత సత్వగుణంబున న ద్దేవతలు తిదివంబునుం 
బొందిరి; రజోగుణంబున మనుజులును గవాదులును ధరణిం బొందిరి; తామసంబున భూతాదులైన 

రుద్రపారిషదులు ద్యావాప్పథి వ్యంతరంబగు వియత్తలంబునుం బొందిరి; ముఖంబువలన 
నామ్నాయంబు ఉత్పన్నంబులయ్యె. వెండియు- 215 


౫ జీవునకు స్పర్శజ్ఞానాన్ని కలిగించు విరాట్పురుషు నుండి వేరైన చెవులయందు ఈశ్వరాంశలైన 
దిక్కులు జీవుని (శ్రవణేంద్రియాన్ని కూడి జీవునకు శబ్ద జ్ఞానాన్ని కలిగిస్తున్నవి. అట్టే వేరైన తాలువులందు 
లోకపాలకుడైన వరుణుడు ఈశ్వరాంశతో ప్రవేశించి జీవుని రసనేంద్రియంగా ప్రకాశిస్తున్నాడు. అందువల్ల 
(ప్రాణి రుచులను తెలుసుకొంటాడు. పరమేశ్వరుని నాసికేంద్రియం వేరై ఆయన అంశగల అశ్వినీ 
దేవతలకు అధిష్టాన మయింది. అందువల్ల జీవునకు వాసన చూచే శక్తి కలిగింది. పరమపురుషు నుండి 
వేరైన చర్మం ఓషధులు ఆయన అంశలైన కేశాలను కూడడంచేత జీవునకు కండూయమానస్థితి 
(గోకుకొనుట) ఏర్పడింది. అట్లే పరమేశ్వరుని నుండి వేరైన పురుషాంగంలో ఈశ్వరాంశమైన ప్రజాపతి 
రేతస్సుతో సంయోగ మందటం వల్ల జీవుడు ఆనందాన్ని పొందుతున్నాడు. పరమేశ్వరునినుండి వేరైన 
గుదస్తానంలో అచ్యుతాంశమైన మి(త్రుడు, వాయువుతో కూడి ప్రవేశించటంవల్ల జీవునకు మలవిసర్జన 
శక్తి కలుగుతున్నది. 


విరాట్పురుషుని నుండి వేరైన చేతులందు ఈశ్వరాంశమైన ఇంద్రుడు (ప్రవేశించటం వల్ల 
ఇచ్చిపుచ్చుకొను శక్తి కలవాడై, నిజస్టానాన్ని పొందిన జీవుడు జీవనోపాధిని పొందుతున్నాడు. విరాట్‌ పురుషుని 
నుండి వేరైన పాదాలను విష్ణువు అధిష్టించి గమన శక్తి కలిగించటం వల్ల జీవుడు నడచుటకు శక్తి మంతు 
డగుతున్నాడు. పరమేశ్వరుని నుండి బయటికి వచ్చిన హృదయం మనస్సుతో కలిసి, అధిష్టాత అయిన 
చంద్రుడు ప్రవేశించడం చేత జీవుడు సంకల్ప వికల్సాలను పొందుతున్నాడు. వేర్పాటు చెందిన 
అహంకారంలో అహంకృతియుక్తుడైన రుద్రుడు నిజస్ట్రానంగా ప్రవేశించి నప్పుడు జీవుడు కర్తవ్యాలను 
నిర్వర్తిస్తాడు. విడివడిన బుద్ది వాగీశ్వరుని ఆవాసమై హృదయంతో కలిసి జ్ఞానాంశతో వెలిగినప్పుడు జీవునకు 
(గ్రహణశక్తి కలుగుతుంది. వేరుపడిన చిత్తం (బ్రహ్మకు ఆవాసమై చేతనాంశం పొందినప్పుడు జీవుడు 
విజ్ఞానాన్ని పొందుతాడు. 


అటువంటి విరాట్‌పురుషుని శిరస్సునుండి స్వర్గమూ, పాదాల నుండి భూమీ, నాభి నుండి ఆకాశమూ 
కలిగాయి. సత్తరజస్తమోగుణాల మార్పుచేత జీవులు అమరు లయ్యారు. సత్త్యగుణం అధికంగా ఉండడంచేత 
ఆ దేవతలు స్వర్గాన్ని పొందారు. రజోగుణంవల్ల మనుష్యులూ, గోవులూ మొదలైన జీవులు భూమిని పొందాయి. 
తామసగుణం వల్ల భూతాదులైన రుద్రపారిషదులు భూమికీ, ఆకాశానికీ మధ్యగల ప్రదేశాన్ని పొందారు. 
విరాట్పురుషుని ముఖం నుండి వేదాలు పుట్టాయి. 


క. ధరణీదివిజులు శ్రుతులును, నరవర! యమ్మేటి ముఖమునం బొడముట భూ 
సురు( డఖిల వర్లములకున్‌, గురుండున్‌ ముఖ్యుండు నయ్యె గుణరత్న నిధీ! 216 
* ప్రశస్త గుణసంపన్నుడవైన పరీక్షిన్మహారాజా! బ్రాహ్మణులూ, వేదాలూ ఆ విరాట్‌ పురుషుని ముఖం 
నుండి పుట్టడం వల్ల బ్రాహ్మణుడు సమస్త వర్ణాలకు జ్యేష్టుడూ, శ్రేష్టుడు అయ్యాడు. 

క ధర బ్రాహ్మణాదికము ద, స్కర బాధల. బొందకుండ. గైకొని కావం 
బురుషోత్తము బాహువులన్‌, నరనాథకులంబు పుట్టె నయతత్త్తనిధీ! 217 


౫ నీత్రి విద్యావిశారదుడవైన విదురా! బ్రాహ్మణాది వర్షాల వారు దొంగలూ దుండగులూ మొదలైన 
వారి వల్ల బాధలు పొందకుండా వారిని రక్షించడానికే ఆ పురుషోత్తముని భుజాల నుండి క్షత్రియజాతి 
జన్మించింది. 


క. గణుతింపంగం గృషిగో ర, క్షణవాణిజ్యాది కర్మకలితంబుగ నా 
గుణనిధి యూరువులందుం, బ్రణుతింప(గ వైశ్యజాతి ప్రభవం బయ్యెన్‌. 218 


* వ్యవసాయం, గోసంరక్షణం, వ్యాపారం-మొదలైన కార్యాలను నిర్వహించటం కోసం ఆ సర్వేశ్వరుని 
తొడల నుండి వైశ్యజాతి ఆవిర్భవించింది. 


తే. తివిరి సేవక ధర్ములై దేవదేవు, పదములను శూద్రసంతతు లుదయమైరి 
వీర అందజు( దముతను విహితకర్మ, మలర జేయుచు జనకుండు నాత్మగురుండు 219 


క అగు సర్వేశు( బరాత్సరు, జగదేకప్రభుని పాదజలజాతంబుల్‌ 
దగిలి భజింతురు సతతము, నిగమోక్షిన్‌ భక్తియోగనిపుణాత్మకులై. 220 


* ఆ దేవదేవుని పాదాలనుండి సేవావృత్తియే ధర్మంగా గల శూద్రజాతి పుట్టింది. వీరంతా తమకై 
విధింపబడిన పనులు చేస్తూ-జగజ్జనకుడూ, విశ్వగురుడూ, సర్వేశ్వరుడూ, పరాత్పరుడూ అయిన 
ఆలోకైకనాథుని పాదపద్మాలకు వేదాల్లో చెప్పిన విధంగా భక్తియోగ పరాయణులై అనుదినమూ 


ఆరాధిస్తుంటారు. 


తే. మహిమ దీసింప( గాలకర్మ స్వభావ, శక్తి సంయుక్తు. డగు పరేశ్వరుని భూరి 
యోగమాయా విజ్బంభణోద్యోగ మెవ్వం డెటింగి నుతియింపంగా నోపు నిద్దచరిత! 221 


* మహనీయ చరిత్రా! కాల, కర్మ, స్వభావశక్తులతో ప్రకాశించే పరమేశ్వరుని యోగమాయ అమేయ 
మైనది. దాని విశేష విజ్బృంభణాన్ని తెలుసుకొని సంస్తుతించడానికి ఎవరికి సాధ్యమౌతుంది? 


చ. అన్యకథానులాపము అహర్నిశముం బరఠరియించి చాల మా 
లిన్యము నాత్మశోభన విలినత నొందు మదీయ జిహ్వ సా 
జన్యము నాొందె నేండు హరిసద్గుణ దివ్య కథామృతంబు స 
న్మాన్యచరిత్రమై నెగడు మద్గురు వాక్యపదంబు. జెంద(గన్‌. 222 


౫ విదురా! ఈ నా నాలుక ఇతరుల కథాకలాపాలను రాత్రింబవళ్లు చదివి చదివి, చాలా మలినమై, 
ఆత్మ సౌందర్యాన్ని పోగొట్టుకొన్నది. నేడు నా గురుదేవునిచే నిర్దేశింపబడిన మార్గాన్ని అవలంబించి విష్ణుదేవుని 
సద్గుణవంతమైన సత్కథా గానం అనే అమృతాన్ని పానం చేసి సౌజన్యాన్నీ, సౌభాగ్యాన్నీ సంతరించుకున్నది. 

ము. హరినామాంకిత సత్కథామృత రసవ్యాలోలు. డైనట్టి స 
త్పురుష శ్రేష్టుం డసత్కథాలవణవాః పూరంబు దా( గ్రోలునే? 
వనరమందార మరంద పానకుతుకస్వాంత ద్విరేఫంబు స 
త్వరమై పోవునె చే(దు వేములకు( దద్గంధానుమోదాత్మమై. 223 


* హరి నామస్మరణ పరాయణమైన సరస కథాసుధా రసాన్ని ఆసక్తితో ఆస్వాదించి ఆనందించే 
సత్పురుషవరేణ్యుడు రసహీనమైన అసత్కథలచే ఉప్పునీటిని త్రాగాలని ఉబలాటపడతాడా? మధురమైన 
మందార మకరందాన్ని (త్రాగి మైమరచే తుమ్మెద చేదువాసనలు వెదజల్లే వేపచెట్ల వైపు వెళ్ళాలని 
వేగిరపడుతుందా? 


క. హరి మహిమము. దన్నాభీ, సరసిజ సంజాతుండైన చతురాననుండుం 
బరికించి యెజు(గ6 డన్న ని, తర మనుజుల. జెప్పనేల తత్త్వజ్ఞనిధీ! 224 


తత్త్యవేత్తవైన ఓ విదురా! నారాయణుని మహిమను ఆయన నాభికమలం నుండి పుట్టిన నాలుగు 
ముఖాల బ్రహ్మకూడా తెలుసుకోలేడు అంటే, ఇక ఇతరుల విషయం చెప్పడం ఎందుకు? 


తే. (శ్రుతులు దమలోన వివరించి చూచి పుండ, రీకలోచను నుత్తమ శ్లోకచరితు 
నమర గుణ వంద్యమాన పాదాబ్బ యుగళు, వెదకి కనుంగొనలే వండ్రు విమల మతులు. _ 225 


* ఉత్తమన్టోకుడూ ఉదారచరితుడూ, ముక్కోటి దేవతలు (మొక్కే చక్కని పాదపద్మాలు గలవాడూ 
అయిన ఆ దేవాది దేవుని వేదాలు కూడా తమలో తాము వితర్కించి, విచారించి వెదకి వెదకి వీక్షింపలేవని 
విజులంటారు. 

ఇ 


క. హరియుం దన మాయాగతి6 బరికించియు. గానండయ్యె. బరిమితి లేమిన్‌ 
మతి నూయావిని మోహిని, చరితము. గను€ గొందు రెట్లు చతురాస్యాదుల్‌? 
226 


* ఇదిగో విదురా! ఆ హరికూడా అనంతమైన తన మాయావ్యవహారాన్ని అవగాహనం చేసుకోలేక 
పోయాడంటే మాయావిని అయిన ఆ మహామోహిని ప్రభావం (బ్రహ్మాదులకు మాత్రం ఎలా అంతుపట్టుతుంది? 


క. ఆ దినిజాధీశుండు, మహదా, దులు, దికృతులు6 బంకజాసను(డున్‌, గౌ 
రీ దయితు(డు గనంజాలని, శ్రీ దేవుని సదయుగంబు( జింతింతు మదిన్‌. 227 


౫ మహేంద్రుడూ, మహదాది తత్తాలూ, దిక్సాలకులూ, పద్మసంభవుడూ. పరమశివుడూ కూడా 
చూడలేని ఆ దేవదేవుని పాద పద్మాలను నామనస్సులో ధ్యానిస్తాను. 

క. అని మైత్రేయుం డవ్విదు, రున కెటిగించిన తెణంగు రుచిరముగా న 
ర్హున పొత్రునకు( బరాశర, ముని మనుమం డెజు(గ6( జెప్పి ముదము దలిర్సన్‌. 228 


న. వెండియు నిట్లనియె. 229 
* ఈ విధంగా మై(త్రేయ మహర్షి విదురునికి వెల్లడించిన విశేషాలను పార్టుని పౌత్రుడైన పరీక్షిత్తుకు 
పరాశరుని పౌత్రుడైన శుకమహర్షి హర్షప్రూర్వకంగా విశదీకరించి మరల ఇట్లా అన్నాడు. 
క. భూమీశ్వర! మైత్రేయ మ, హాముని విదురునకు నట్టు హరి శుభగుణ లీ 
లా మాహాత్మ్యము. జెప్పిన, నా మైత్రేయునకు విదురు( డనియెన్‌ మజియున్‌. 230 


మహారాజా! ఆ విధంగా మైత్రేయమహాముని అత్యంత మంగళ ప్రదాలైన హరిలీలా మహత్త్వాలను 
విదురునికి విశదీకరించగా విని మైత్రేయునితో విదురుడు మళ్ళీ ఇట్లా అన్నాడు. 


క. అగుణుండగు నీశ్వరునకు, జగదవనోద్భవ వినాశ సత్కర్మములుం 
దగులీల లెట్టు లాతండు, సగుణుండై యుండు టెట్లు సౌజన్యనిధీ! 231 


* సౌజన్య మహనీయా! మైత్రేయా! భగవంతుడు నిర్గుణ పరబ్రహ్మ కదా! మరి ఈ లోకాలన్నీ 
పుట్టించటం రక్షించటం లయం చెయ్యటం ఆయన క్రీడావిశేషాలు కదా! నిర్గుణుడైన వానికి ఈ క్రీడలూ, 
ఈ లీలలూ ఎలా పొసగు తాయి? నిర్లుణుడైన ఈశ్వరుడు సగుణుడుగా ఎలా ఉంటాడు? ఇది పరస్పర 
విరుద్దంగా లేదా? 


సీ, అని యర్భకునిగతి యనుకొని మైత్రేయ ముని. జూచి విదురు. డిట్లనియె మరల 
బాలుడు క్రీడావిలోలమానసమున దీపించు లీలానురూపు. డగుచు 
గానిచో. గామానుగతుడై రమించును నర్భకు€ డర్జి వస్వంతరమున 
నర్భకాంతరమున నైనను బాలకేళీసంగు. డగుచు నోలిని జరించు 


తే. హరియు నెపుడు నివృత్తు. డత్యంత తృప్తుం డగుట వర్తించు టెట్లు క్రీడాదులందు? 
మజీయు. ద్రిగుణాత్మకంబైన మాయ గూడి, యఖిల జగముల గల్సించె ననుట యెట్లు? 232 


* అని అడిగి విదురుడు “ఒక వేళ భగవంతుడు బాలునివలె క్రీడించునేమో” అనుకొని, మైత్రేయుణ్లో 
చూచి మళ్ళీ ఇట్టా అన్నాడు. బాలుడు ఆడుకోవాలి అనుకున్నప్పుడు అతడి మనస్సు క్రీడాలోల మౌతుంది. 
అందుకు తగినట్టుగా ఆడుకుంటాడు. బాలుడు ఆడుకోటానికి ఆటవస్తువులు కావాలి. లేదా మరికొందరు 
బాలకులు కావాలి. అప్పుడు ఆనందంగా ఆట సాగుతుంది. కాని భగవంతుడు ఎటువంటి కోరికలు లేని 
వాడూ, నిత్య సంతృప్తుడూ గదా! అటువంటి వానికి ఆటలందు ఆసక్తి కలగటం ఆశ్చర్యంగా ఉంది. 
(త్రిగుణాత్మకమైన మాయను సృష్టించి ఆ మాయవల్ల సమస్తలోకాలనూ కల్పించే కుతూహలం ఆయనకు 
ఎట్లా కలిగిందో చిత్రంగా ఉంది. 

జా 


అమ్మాయచేత నీ యఖిలంబు స్పజియించి పాలించి పొలియించి పరమపురుషు( 
డనఘాత్మ! దేశకాలావస్టలందును నితరులయందు నహీనమైన 
జ్ఞానస్వభావంబు బూని యా ప్రకృతితో నెబ్బంగి. గలసె దా నేకమయ్యు( 

గోరి సమస్తశరీరంబులందును జీవరూసమున వసించి యున్న 


తే. జీవునకు దుర్భగక్షేశసిద్ది యెట్టి, కర్మమున సంభవించెను? గడంగి నాదు 
చిత్త మజ్ఞాన దుర్గమస్టితి. గలంగి, యధికభఖేదంబు నొందెడు ననఘచరిత! 233 


* ఓ పుణ్యుడా! తన మాయచేత ఈ లోకాలన్నింటినీ సృష్టించి, పాలించి, లయంచేసే ఆ పరమాత్ముడు 
దేశం కాలం మొదలైన అవస్థలను కల్పించు తున్నాడు. ఇతరులను సృష్టించి వారియందు అఖండమైన జ్ఞానంతో 
వర్తిస్తున్నాడు. కేవలం జ్ఞాన స్వరూపుడైన భగవంతుడు ఆ (ప్రకృతితో తాను ఏ విధంగా కలసి ఉంటాడు? దేవుడు 
ఒక్కడై ఉండి అన్ని శరీరాల్లోనూ జీవుడుగా వసించి ఉంటున్నాడు గదా! దేవుడైన జీవునకు భరింపరాని గర్భనరకం 
వంటి కష్టాలు ఏ కర్మం వల్ల సంభవిస్తున్నవి? ఈ సందేహాలతో నామనస్సు చాల వ్యాకుల పడుతున్నది. ఈ 
అజ్ఞానావస్థనుండి బయట పడలేక తల్లడిల్లి పోతున్నది. 

వ. అది గావున సూరిజనోత్తము(డవైన నీవు మదీయ మానసిక సంశయంబులం దొల(గింప నర్హుండవని 

విదురుండు మైత్రేయ మహామునీంద్రు నడిగె నని బాదరాయణతనూభవు డభిమన్యు నందనున 
కిట్టనియె. 234 


* ఈ విధమైన నామనస్సులోని సందేహాలను తొలగించడానికి విద్యాంసులలో అ([గ్రగణ్యుడవైన నీవే 
సమర్థుడవు- అని విదురుడు మైత్రేయుణ్జ్లి వేడుకొన్నాడు అని చెప్పి శుకమహర్షి పరీక్షిత్తుతో ఇలా అన్నాడు. 
థి యా లం య్‌ ను 


క. సరసిరుహోదర మంగళ, చరితావృుతపాన కుతుకసంగంబున ని 
ర్భృరుండగు విదురునకు మునీ, శ్వరుండగు మైత్రేయు( డనియె సజ్జనతిలకా! 235 


* నృపకుల తిలకా! కల్యాణదాయకమైన కమలనాభుని మధురకథా సుధారసాన్ని ఆస్వాదించాలనే 
కుతూహలంతో ఉవ్విళ్ళూరే విదురునితో మహనీయుడైన మైత్రేయుడు ఇట్టా అన్నాడు. 


చ. వినుము వితర్కవాదములు విష్ణుని ఫుల్ల సరోజపత్ర నే 
(మత్రుని ఘనమాయ నెప్పుడు విరోధము సేయు. బరేశు నిత్య శో 
భనయుతు బంధనాదిక విపద్దశలుం గృపణత్వ మెప్పుడే 
ననయము'( బొందలేవు విభు( డాద్యు( డనంతు(డు నిత్యు డౌటచేన్‌. 236 


* వినవయ్యా! విదురా! విను! వికసించిన కమలాలవంటి కన్నులు గల విష్ణుదేవుని మాయ అజేయ 
మైనది. కేవలం పిడివాదాలైన ఈ తర్కవితర్కాలు ఆ మాయను స్పృశింపలేవు. ఆయన ఆద్యుడు, అనంతుడు, 
నిత్యుడు అయిన కారణంగా నిత్య మంగళ స్వరూపుడైన ఆ పరమేశ్వరుణ్ణి ఈ బంధాలు ప్రతి బంధాలూ 
విపత్తులూ విషాదాలూ అంటవు. ఆయన వీటి కన్నింటికీ అతీతుడు. 

వ. మజియును. 237 


చ. పురుషుండు నిద్రవో( గలల( బొందు సమస్తసుఖంబు లాత్మ సం 
హరణ శిరోనిఖండనము లాదిగ జీవునికిం బ్రబోధమం 
దరయ(గ( దోయచున్న గతి నాది6 బరేశుండు బంధనాదులం 
బొరయక తక్కు టెట్లనుచు బుద్దిని సంశయ మందె దేనియున్‌. 238 


౫ ఇంకా విను. పురుషుడు నిద్రపోయే సమయంలో ఏవేవో కలలు వస్తాయి. ఎన్నో సుఖాలు 
పొందుతున్నట్టూ, తనను ఎవరో చంపినట్టూ, తన శిరస్సు ఖండించి వేసినట్టూ కలలు కంటాడు. మెలకువ 
వచ్చిన పిమ్మట అవన్నీ అసత్యాలని తెలుసుకుంటాడు. ఆ విధంగానే దేవుడు జీవుడుగా నటించునప్తుడు 
ఈ కష్టసుఖాలు ఏవీ ఆయనకు అంటవు. అయితే స్వప్నంలో ఉన్నంతకాలమూ జీవుడు పడే చిక్కులూ 
బాధలూ జీవుడుగా ఉన్న భగవంతునకు మాత్రం ఎందుకు కలుగవు? అనే సందేహం కలిగినట్రైతే విను. 

వన. అవ్విధం బతనికిం గలుగ నేర దది యెట్ట్లంటేని- 239 


చ. లలిత నిలోల నిర్మల జలప్రతిబింబిత పూర్ణచంద్ర మం 
డలము దదంబుచాలనవిడంబన హేతువు నొందియున్‌ నియ 
త్తలమున( గంప మొందని విధంబున సర్వశరీరధర్మముల్‌ 
గలిగి రమించు నీశునకు. గల్గంగ నేరవు కర్మబంధముల్‌. 240 


భగవంతుడికి ఆ విధమైన బాధలూ బంధనాలూ ఏవీ అంటవు. అది ఎలాగంటే అందంగా అటూ 
ఇటూ కదలుతూ ఉన్న స్వచ్చమైన కోనేటి నీటిలో ప్రతిబింబించే సంపూర్లపూర్లిమా చంద్రబింబం ఆ నీటి 
కదలిక వల్ల కదులు తున్నట్టు కన్పిస్తుంది. జలం కదలిక వల్ల ప్రతిబింబం కదలినా ఆకాశంలో ఉన్న 
0౧ 0 0౧ 
చంద్రబింబం ఏమాత్రం చలించదు. అదే విధంగా- సర్వజీవుల శరీర ధర్మాలను కలిగి (క్రీడించే ఈశ్చరునకు 
కర్మబంధాలు ఏ మాత్రమూ అంటవు. 


న. కావున జీవునకు నవిద్యామహిమంజేసి కర్మబంధనాదికంబు సంటప్రాప్తం బగుంగాని సర్వ 
భూతాంతర్వామి యైన యీశ్వరునకుం బ్రాప్తంబు గానేరదని వెండియు- 244 


* కాబట్టి జీవునకు మాత్రమే అజ్ఞానప్రభావంవల్ల కర్మబంధాలు కలుగుతున్నాయి. కాని సర్వభూతాల్లో 
అంతర్యామిగా ఉండే పరాత్పరునకు బంధనాలు ప్రాప్తించవు. 


చ. నరునకు నాత్మ దేహజగుణంబుల. బాపంగ నోపు6( బంకజో 
దర చరణారవింద మహితస్సుట భక్తియ; యింద్రియంబు లీ 
శ్వర విషయంబులైన మది సంచితనిశ్చలతత్వ మైనచో 
సరసిజనేత్రు కీర్తనమె చాలు విపద్దశలన్‌ జయింపం(గన్‌. 242 

* మానవునకు- తన శరీరం నుండి పుట్టిన గుణాలను పోగొట్టడానికి నారాయణుని పాదసరోజాలమీద 
విశేషించి విస్పష్టమైన భక్తి ఒకటే చాలు. అట్టే ఆపదలను బాపుకొనడానికి పంచేంద్రియాలను భగవంతుని 
అధీనంచేసి మనస్సును- చలించని ఉన్నతమైన ఏకా[గ్రభావంతో నింపి ఆ సరోజాక్షుని సంకీర్తనం సలిపితే 


బాలు. 


చ. హరిచరణారవింద యుగళార్చన సన్నుతి భక్తి యోగముల్‌ 
నిరతము. గల్గువారు భవ నీరజగర్భుల కందరాని భా 
సురపసదమందు. జేరుదురు; సూరిజనస్తననీయ! యట్టి స 
త్పురుషుల పూర్వజన్మఫలమున్‌ గణుతింప6 దరంబె యేరికిన్‌. 243 


* విద్వజ్ఞనులు వినుతింపదగిన చరిత్రము గల విదురా! విను. ఎవరైతే శ్రీహరి పాదపద్మాలను 
పూబించుతూ సన్నుతించుతూ నిరంతరమూ భక్తియోగంలో సమాసక్తులై ఉంటూ ఉంటారో వారు, శివునకూ 
పద్మభవునకూ సైతం అందుకోరాని దివ్యమైన స్టానాన్ని చేరుకుంటారు. అటువంటి పుణ్యపురుషుల పూర్వజన్మ 
సుకృత విశేషాన్ని పొగడడానికి ఎటువంటి వారికైనా చేతనాతుందా? 


వ. అని చెప్పిన విదురుండు మైత్రేయుం గనుంగొని ముకుళిత హస్తుండును వినమిత మస్తకుండును 
నగుచు6 దన మనంబున శ్రీహరిం దలంచుచు వినయ వచనరచనుండై యిట్లనియె. మునీంద్రా! 
భవదీయ వాక్యంబులచేత నా ననంబున నారాయణుండు లోకైకనాథుం డెట్టయ్యె ననియు, 
శరీరధారిలైన జీవునికి. గర్మబంధంబు లేరీతి సంభవించె ననియునుం బొడమిన సంశయంబు 
నేండు నివృత్తం బయ్యె; నెట్లనిన లోకంబున కీశ్వరుండు హరి యనియు జీవుండు పరతంత్రుం 
డనియును దలంపుదు; నారాయణభక్తిప్రభావంబు ప్రాణిగోచరంబైన యవిద్యకు నాశన కారణం 
బనం దనరుచుండు; నారాయణుండు దనకు నాధారంబు లేక సమస్తంబునకుం దాన 
యాధారభూతుండై విశ్వంబుం బొదివి యందు. దా నుండు తెజంగెట్టు? శరీరాభిమానంబును 
బొంది యెవ్వం౦డు మూఢతముండై సంసారప్రవర్తకుం డగు? నెవ్వండు భక్తిమార్గంబున( 
బరనాత్ముండైన వుండరికాక్షునిం జెందు? వీర లిద్దణును సంశయ క్లేశంబులు లేమింజేసి సుఖానంద 
పరిపూర్ణులై యభివృద్ది నొందువార లగుదు; రెవ్వండు సుఖదుఃఖానుసంధానంబుచే లోకానుగతుం 
డగుచుం బ్రమోద వేదనంబుల నొందు; నతండు దుఃఖాశయుండగు; నారాయణ భజనంబున 
సమస్త దుఃఖనివారణం బగునని భవదీయచరణ సేవానిమిత్తంబునం గంటి( బ్రపంచంబు 
ప్రతీతిమాత్రంబు గలిగి యున్న దయిన నందులకు. గారణంబు లేకుండుటంజేసి తెలియనివా( 
డనై వర్తింతునని వెండియు. 244 


* అని మైత్రేయమహాముని చెప్పగా వింటున్న విదురుడు ఒక్కమాటు తలయెత్తి మైత్రేయుణ్లి 
చూచాడు. చేతులు జోడించి, శిరస్సు వంచి నమస్కరించాడు. తన మనస్సుతో శ్రీహరిని స్మరిస్తూ 
వినయమొలుకు పలుకులతో ఈ విధంగా అన్నాడు. 'మునివరేణ్యా! నారాయణుడు లోకానికి ఏకైక ప్రభువు 

ఎట్టా అయ్యాడు? శరీరాన్ని ధరించిన జీవునకు కర్మబంధాలు ఏ విధంగా కలిగాయి? అనే అనుమానాలు 
ఇప్పుడు మీ మాటలవల్ల తొలగిపోయాయి. లోకాలన్నింటికీ ఈశ్వరుడైన శ్రీహరి సర్వస్వతంత్రుడనీ, జీవుడు 
అస్వతం(త్రుడనీ తెలుసుకొన్నాను. నారాయణుని మీద భక్తి గల్గిఉండటం ఒక్కటే జీవులలోని అవిద్యను 
తొలగించడానికి మూలం అవుతుంది' అని భావిస్తున్నాను. 


నారాయణుడు తనకు తాను ఏ ఆధారం లేకుండానే సమస్తలోకానికి తానే ఆధారమై ఈ విశాన్నంతా 
పొదివి పట్టుకొని ఆ విశ్శంలోనే తానుండటం ఎలా కుదురుతుంది? ఎవడు కేవలం శరీరంపై అభిమానం 
పెంచుకొని పరమ మూర్చుడై సంసారాన్ని సాగిస్తూ ఉంటాడో, ఎవడు భక్తిమార్గంలో ప్రవర్తించి పరబ్రహ్మమైన 
శ్రీహరిని చేరుకుంటాడో వీళ్లిద్దరూ సంశయమూ క్షేశమూ లేనివారవటం వల్ల సుఖమూ ఆనందమూ 
అతిశయించినవారై అభివృద్ధి పొందుతారు. “ఎవరు గొప్పవాడు? ఎవడు సుఖిస్తాడు” అనే సంశయ 
తర్కాలు దుఃఖాలు లేకుండడంవల్ల సుఖానందాల్ని సమృద్దిగా పొందిన వారవుతారు. ఎవడు సుఖ దుః 
ఖాలలో మనస్సు నిలిపి లోకాన్ని అనుసరిస్తాడో వాడు సుఖదుఃఖాలు అనుభవిస్తూ చివరకు చిక్కులపాలవుతాడు. 
నారాయణ సంసేవనంవల్ల సకలదుఃఖాలూ పటాపంచ లౌతాయని మీ పాదసేవవల్ల తెలుసుకొన్నాను. ఈ 
ప్రపంచం సమస్తం ఉన్నట్టుగా మనకు గోచరిస్తున్నది. అటువంటి ప్రతీతి కల్లి ఉండటానికి కారణం మాత్రం 
తెలియడం లేదు. 


క. లలినా మది. దలంపుదు సుమ, తులు గొనియాడంగ6 దగిన తోయజనాభుం 
డలవడ6 డల్పతపోనిరతుల తలపోంతలకు మిగుల దుర్లభు( డనియున్‌. 245 


* “సుధీజన సంస్తాయమానుడైన మధుసూదనుడు అంతంత మాత్రం తపస్సు చేసేవారి ఆలోచనలకు 
అందరానివాడు” అని నా మనస్సులో అనుకుంటూ ఉంటాను. 


సీ, ఇంద్రియంబులతోడ నెలమి నొప్పెడి మహదాదుల నితరేతరానుషంగ 
ముగ జేసి వానియం దొగి విరాద్దేహంబు పుట్టించి యందు. జేపట్టి తాను 
వసియించు నాతండు వరుస సహస్ర సంఖ్యాకంబులగు మస్తకాంఘ్రిబాహు 
కలిత సత్సురుషునిగా( బ్రహ్మవాదులు పలుకుదు రా విరాట్రభువునందు 
తే. భువనజాలంబు అలజడి. బొరయకుండు6 బ్రాణదశకంబు నింద్రియార్ధములు నింద్రి 
యాధిదైవతములు గూడ ననఘ! త్రివిధ, మగుచు విప్రాది వర్షము లయ్యె నందు. 246 


* భగవంతుడు ఇంద్రియాలతో కూడిన మహదాదులకు పరస్పర సంబంధం కల్పించి విరాట్‌ 
దేహాన్ని పుట్టించి అందు నివాసం చేస్తూ ఉంటాడు గదా! బ్రహ్మవేత్త లైనవారు ఆ పరాత్పరుబ్ఞ్హి సహస్రశీర్డునిగా 
సహస్రపాదునిగా సహస్రబాహునిగా పేర్కొంటున్నారు. ఆ విరాట్పురుషునిలో అఖిల లోకాలూ అలజడి 
పొందకుండా ఉంటున్నాయి. అటువంటి విరాట్‌ స్వరూపం నుండే పది పప్రాణాలూ, ఇంద్రియగోచరా లయిన 
విషయాలూ, ఇంద్రియాల కధిపతులైన దేవతలూ, మూడువిధాలైన బ్రాహ్మణాది వర్ణాలూ ఏర్పడ్డాయి. 

క. ఇల6 బుత్రపొత్ర్త్రసంపద, గలిగిన వంశములతోడ6 గడు. జోద్యముగా 
లలి. బ్రజ లే గతి. గలిగిరి?, కలిగిన యాప్రజలచే జగము లెట్టుండెన్‌? 247 


౫ అందులోనుంచి ఈ భూమిపై మహాశ్చర్యం కలిగేలా కొడుకులూ మనుమలూ అనే వంశపరంపరలతో 
పలురూపాల ప్రజలు ఏ విధంగా ఆవిర్భవించారు? ఆ ప్రజలతో నిండిన ఈ ప్రపంచం ఏ విధంగా 
(ప్రవర్తిల్హుతున్నది? 

క. చతురత దీపింప( బ్రజా, పతులకు( బతి యనంగ వెలయు పద్మావతి యే 

గతిం బుట్టించెను స్రష్ట, ప్రతతులచే నవవిధప్రపంచము మజీయున్‌. 248 


౫ (ప్రజాపతులకు అధిపతియైన లక్ష్మీపతి చతురమతిమై తాను సృష్టించిన ('వ్రజాపతులచే 
నవనవోన్మేషమైన ఈ ప్రపంచాన్ని ఏ విధంగా సృష్టింపజేశాడు? 
తే. వానిఖేదంబులును మనువంశములును, మనుకులాధీశ్వరులును దన్మనుకులాను 


చరితములు నే విభూతి నే జాడ దీని, నింతయును. బుట్టంజేసె? నా కెలుంగం బలుకు. 249 


గ ఆ సృష్టిభేదాలనూ, మనువంశాలనూ, మనువంశాల అధిపతులనూ, వంశానుచరితాలనూ 
భగవంతుడు ఎటువంటి మహామహిమతో ఏ విధంగా పుట్టించాడో? నాకు తెలిసేలా చెప్పు. 


క. సరవిం గ్రిందన్‌ మీందం, ధరణికి. గల లోకములను దత్తత్‌స్టితులన్‌ 
వరుసం బరిణామంబుల, నెణి(గింప౦గగదయ్య నాకు నిద్దచరిత్రా! 250 


* సుప్రసిద్ద చరిత్రుడవైన ఓ స్వామీ! ఈ భూమికి దిగువనున్న లోకాలనూ, ఎగువనున్న లోకాలనూ 
వానివాని పరిస్టితులనూ వానిలో వరుసగా వచ్చిన మార్పులనూ నాకు వివరించు. 


క. సురతిర్యబ్నరరాక్షస, గరు డోరగ సిద్ద సాధ్య గంధర్వ నభ 
శృరముఖ భవములు మునికుం, జర! గర్భస్వేదజాండజముల తెణంగున్‌. 251 


౫ మునికుల తిలకా! దేవతలు, జంతువులు, మనుష్యులు, రాక్షసులు, గరుడులు, నాగులు, సిద్దులు, 


సాధ్యులు, గంధర్వులు, ఖభేచరులు మొదలైన వారంతా ఎట్టా పుట్టారు? ఇంకా గర్భజములూ, స్వేదజములూ, 
అండజములూ అయిన జీవులు జన్మించిన విధానం కూడా నాకు విశదీకరించు. 


క. త్రిగుణప్రధానకంబుగ, నగు నవతారముల. బూర్లమై వెలసిన యా 
జగదుత్పత్తి స్లితిలయ, నిగమముల విధంబు వాని నిలుకడలు దగన్‌. 252 


౫ సత్త్వరజస్తమోగుణాలు ప్రధానంగా గల అవతారాలనూ, సమ(గ్రమైన ఈ జగత్తు జన్మస్థితి 
లయాలనూ, అవి ప్రవర్తించు విధాలనూ, వేదాలనూ వాని శాశ్వతమైన ఉనికినీ నాకు తెలుపు. 

కు చక్రాయుధుసౌందర్య ప, రాక్రమముఖ గుణములును, ధరామరముఖ న 
ర్ల క్రముములు, నాశ్రమ ధ, ర్మక్రియలును, శీలవృత్తమతభావములున్‌. 253 


౫ చక్రధరుడైన జగన్నాథుని సౌందర్యం, పరాక్రమం మొదలైన సుగుణాలను వెల్లడించు. బ్రాహ్మణులు 
మొదలైన నాలుగువర్జాలనూ, బ్రహ్మచర్యం మొదలైన నాలుగు ఆ(శ్రమాలనూ, వారివారి ఆయా ధర్మాలనూ, 
కర్తవ్యాలనూ, స్వభావాలనూ, నడవడులనూ నాకు ఎరిగించు. 


తే. యోగవిస్తార మహినులు యాగములును, జ్ఞానమార్గములును బరిజ్ఞాన సాధ 
నములునై యొప్తు సాంఖ్యయోగములు వికచ, జలజనయన స్పృతంబులౌ శాస్త్రములును. 2544 


యోగ విద్యలు వాని విశషమహిమలూ, యాగాలూ, వాని విధానాలూ, జ్ఞానమార్లాలూ, విజ్ఞానసాధనాలైన 
సాంఖ్య యోగాలూ, శ్రీమన్నారాయణుని స్మరణమాత్రంచే సంజాతాలైన శా(స్తాలూ నాకు వినిపించు. 


సీ, పాషండ మార్గంబు( బ్రతిలోమకుల విభాగములు జీవులు గుణకర్మములును 
బలుకులు గతులును గలిగెడి ధర్మ మోక్షముల యందలి పరస్పరవిరోధ 
ములు లేని సాధనములు భూమిపాలక నీతి వార్తలు దండనీతి జాడ 
యును బృథగ్భావంబులును విధానములును బితృమేధములును దత్పితృవిసర్ల 


తే. గతులు6 దారాగ్రహంబులు. గాల చక్ర, మున వసించిన నిలుకడలును దసములు 
దానములు దత్పలంబులు. దనరు ప్రబల, ధర్మములు బ్రజ లొనరించు కర్మములును. 255 


౫ నాస్తికు లయినవారి ప్రవర్తన లెటువంటివి? అశాప్రీయమైన వివాహాలవల్ల (ప్రభవించినవారిని 
విభజించు విధాన మేది? జీవుల గుణకర్మలు, మాటల తీరుతెన్నులు ఎటువంటివి? ధర్మమోక్షాల్లో అన్యోన్యం 
విరుద్దం కాని సాధనలు ఎలాంటివి? రాజనీతి, దండనీతి, వేరుపాటు విధానాలు, పితృయజ్ఞాలు, 
పితృతర్పణాలు, తారలు, (గ్రహాలు, ఈ కాల చక్రంలో వాని నిలుకడలు, తపస్సులు, దానాలు, వాని 
ఫలితాలు, విశేషధర్మాలు, ప్రజలు చేసే కర్మలు, వాని ఫలితాలు నాకు తెలియజెప్పు. 


చ. వదలక భూజనావళికి వచ్చు విపద్దశ ధర్మముల్‌, సరో 
జదళనిభాక్షు డేగతిని సంతస మందెడు? నెట్టివారి మేల్‌ 
వదలక కానవచ్చు, గురులం బ్రయశిష్యులు గొల్వ వారుస 
మ్మదమున గోరు నర్ధములు మానుగ నెట్లెటి/గింతు రిమ్ములన్‌. 256 


* భూప్రజలకు సంబంధించిన ఆపద్దర్మాలు ఎట్టివి! అరవిందాక్షుడైన గోవిందుడు ఏవిధంగా 
సంతోషిస్తాడు? ఎటువంటివారు చేసినమేలు ఎల్లప్పుడు కనిపిస్తూ ఉంటుంది? శిష్యులు గురువులను సేవించగా 
వారు సంతోషంగా కోరే పరమార్దాలూ, వాటిని చక్కగా తీర్చగల మార్గాలూ నాకు బోధించు. 


క. విలయాది భేదముల న, య్యలఘుని. బరమేశు నెవ్వ రంచితభక్తిం 
గొలుతు రదెవ్వరిలో ను, త్కలికన్‌ సుఖియించు జీవతత్వము? నుజియున్‌. 257 

* ప్రళయం ఎన్నివిధాలు? సర్వేశ్వరుడైన పరాత్పరుణ్ణి ఎవరు అచంచల భక్తితో సేవిస్తారు? జీవతత్య్యం 
ఎవరిలో వికాసాతిశయంతో ప్రకాశిస్తుంది? 


క. గోవిందుని రూపంబును, జీవబ్రహ్మలకు నైక్యసిద్దియు నెటులౌ? 
భానన నుపనిషదర్ధం, బై వెలసెడి జ్ఞాన మెట్టి దార్యస్తుత్యా! 258 
* మహనీయస్తవనీయా! మైత్రేయా! గోవిందుని స్వరూప నిరూపణం ఎలాగు? జీవబ్రహ్మలకు 
ఏకత్వం ఎలా కలుగుతుంది? ఎటువంటి జ్ఞానం కలిగితే ఉపనిషత్తుల అర్ధం ఊహకు అందుతుంది? 


తే. ఉచిత మగునట్టి శి్య్యప్రయోజనములు, సజ్జనులచేత విజ్ఞానసాధనములు 
నేమి పలుకంగంబడు, వాని నెల్ల మజీయు6 బొలుచు వైరాగ్యమున దగు పురుషభక్తి, 259 


* ఉత్తములైన శిష్యులు కలిగినందువల్ల కలిగే ప్రయోజనాలూ, సజ్జనులు బోధించే విజ్ఞాన సాధనాలూ, 
వైరాగ్యం వల్ల ప్రకాశించే భగవద్భక్తి ఎటువంటివో వివరించు. 


తే. ఇన్నియు. దెలియ నానతి యిచ్చి నన్ను, నర్జి రక్షింపు; యజ్ఞ దానాది పుణ్య 
ఫలము, వేదంబు సదివిన ఫలము, నార్త జనుల గాచిన ఫలముతో సమము గావు. 260 


* వీట్రి నన్నింటినీ వివరంగా చెప్పి విపన్నుడనైన నన్ను రక్షించు. యజ్ఞాలు చేసిన ఫలం, దానాలు 
ఇచ్చిన ఫలం, వేదాలు చదివిన ఫలం- ఇవన్నీ కలిసి ఆర్తులైన నావంటివారిని ఆదరించిన ఫలంతో సమానం 
కావు. 


క. అని విదురుండు మైత్రేయుని, వినయంబున దెలియ నడుగు విధమెల్లను వ్యా 
సుని సుతు6 డభిమన్యుని నం, దనున కెటింగించి మజియు. దగ నిట్టనియెన్‌. 261 


యె 


౫ అని వినయంగా విదురుడు మై(త్రేయుబ్లో అడిగినట్టు శుకమహర్షి పరీక్షిత్తునకు చెప్పి మళ్లీ ఇట్టా 
అన్నాడు. 


చ. ఇల గల మానవావళికి నెల్ల నుతింప భజింప యోగ్యమై 
వెలసిన పూరువంశము పవిత్రము సేయంగ6 బుట్టి సద్గుణా 
కలిత యశఃప్రసూన లతికాతతికిం బ్రతివాసరంబు. బెం 
పలరంగ బ్రోది వెట్టుదు గదయ్య! ముకుందకథామృతంబునన్‌. 262 


౫ రాజా! భూమండలంలో గల ప్రజలందరికీ ప్రశంసనీయమూ, పూజనీయమూ అయింది పూరువంశం. 
అటువంటి పూరువంశాన్ని మరింత పవిత్రం చెయ్యటానికి జన్మించిన వాడవు నీవు. మంచి గుణాలనే 
పుష్పాలతోనిండి నీ క్షీర్తి లతావితానానికి ప్రతిదినం కమలాక్ష కథాసుధారసం నింపి పెంపు కలిగిస్తూ 
ఉంటావు కదా! 


౩22 పోతన భాగవతము 


తే. అల్పతరమైన సుఖముల నందుచున్న, జనుల దుఃఖంబు మాన్సంగ( జాలునట్టి 
పుండరీకాక్ష గుణకథా ప్రోతమైన, వితత నిగమార్ధ మగు భాగవతము నీకు. 263 


వ. ఎజింగింతు విను మని యిట్లనియె. 264 


* అల్పమైన సుఖాలకోసం అ(ర్రులుచాస్తూ వాటిని పొంది కూడా దుఃఖాన్నే అనుభవిస్తున్నారు 
మానవులు. అటువంటి జనులను దుఃఖాలనుండి దూరం చేయడానికి సమర్థమైనట్టిదీ, న్చీ మన్నారాయణుని 
చరిత్రలనే దారాలతో అల్లబడినదీ, వేదాల అర్జాన్ని విస్తరింపజేసేదీ భాగవతం. అటువంటి భాగవతం నీకు 
వివరిస్తాను, విను అని శ్రీశుకుడు పరీక్షిత్తుకు ఇలా చెప్పసాగాడు. 


సీ, అమ్మహాభాగవతామ్నూయ మొకనాండు గైకొని పాతాళలోకమందు 
నప్రతిహతబుద్దియై వాసుదేవాఖ్య( బొలుచు సంకర్షణమూర్తి దివ్య 
పురుషుండు దనుందాన బుద్ధిలో. జూచుచు సలలితధ్యాన ముకుళితనేత్రు 
డై సనందాభ్యుదయార్హంబు గను విచ్చి చూచిన వారు సంస్తుతు లొనర్ప 


తే. నమర గంగావగాహనులై యహీంద్ర, కన్య లార్రజటా బంధకలిత లగుచు 
భర వాంఛానుబుద్ది నప్పరమపురుషు( గదియ నేతెంచి తతృాదకమలయుగము. 265 


౫ “వాసుదేవుడు” అనే పేరుతో ప్రకాళశించేవాడూ,కేవల జ్ఞానస్వరూపుడూ, దివ్యపురుషుడూ- అయిన 
సంకర్షణుడు ఒకనాడు వేదసారమైన భాగవతాన్ని పాతాళలోకంలోనికి తీసుకొనిపోయాడు. తన మనస్సులో 
తన్ను తానే చూచుకొంటూ తదేక ధ్యానంలో కొంచెంసేపు కన్నులు మూసుకున్నాడు స్వామి. సనందనాదుల 
అభ్యుదయం కోరిన వాడై కన్నులు విప్పి చూచాడు. సనక సనందనాదులు స్వామిని సంస్తుతులు చేశారు. 
అంతలో ఆకాశగంగలో స్నానం చేసిన నాగకన్యకలు తడిసిన జడచుట్టలతో అచ్చటికి వచ్చారు. ఆ నాగకన్యలు 
ఆ దివ్యపురుషుడే తమకు భర్త కావాలని భావించారు. ఆ పరమపురుషుని సమీపించి ఆయన పాదపదా శిలను 
సేవించారు. 


క. సేవించి భక్తితో నా, నావిధ పూజోపహార నతి నుతులను నా 
దేవుని హృదయము వడసిరి, యావేళ సనందనాదు లమ్మహితాత్మున్‌. 266 


* అలా సేవించి భక్తితో అనేక విధాలైన పూజలు చేశారు. కాన్కలు సమర్పించారు. నమస్కరించారు. 
స్తోత్రాలతో ఆ దేవుని హృదయాన్ని వశపరచుకొన్నారు. ఆ సమయంలో సనందనాదులు పరమ పురుషుణ్ణి 
'ప్రస్తుతింపసాగారు. 

ము. ఘనసాహస్ర కిరీటరత్న విలసత్కాంత ప్రసిద్దప్రభా 

జనితోద(గ్రరుచి ప్రకాశితఫణా సాహస్రుండౌ దేవతా 
వనదీక్షాచణు రూపకృ్పత్యము లొగిన్‌ వాంఛం బ్రశంసించి వా 
రనురాగ స్థలితోక్తు లొప్ప నడుగన్‌ హర్షించి యా దేవుండున్‌. 267 


మూడన స్కంధము 323 


* ఆ దేవదేవుడు వేలకొలది శిరస్సులు కలిగి ఉన్నాడు. ఆ శిరస్సులపై కిరీటాలు అలంకరింపబడి 
ఉన్నాయి. ఆ కిరీటాలలోని రత్నాలు రమణీయమైన కాంతులు వెదజల్టుతున్నాయి. ఆ కాంతి పుంజాల 
వెనుక ఆదిశేషుని వేయిపడగలు సుందరంగా వెలుగొందుతున్నాయి. అటువంటి స్వామిని, దేవతలను 
రక్షించు ప్రభువును సనందనాదులు మిక్కిలి వేడుకతో సంస్తుతించారు. ఆయన అవతారాలను,ఆయన 
చేసిన ఘనకార్యాలను ప్రశంసించారు. అలా స్తుతించేటప్పుడు వారి మాటలు దేవునిపై గల అనురాగం 
వల్ల తడబడ్డాయి. వారి సంస్తుతులకు ఆ దేవుడు సంతోషించాడు. 


తే. భూరి నిగమార్ధసార విచార మగుచు6 దనరు నీ భాగవతము సాదరత. బలికె 
నలినభవసూతి మైన సనత్కుమార, కునకు నెటి(గించె సాంఖ్యాయనునకు నతండు. 268 


* సనక సనందనాదుల ప్రార్థనలకు ప్రసన్నుడైన భగవంతుడు సమస్తవేదసారమై పరిఢవిల్లే ఈ 
భాగవతాన్ని (బ్రహ్మదేవుని కుమారుడైన సనత్కుమారునికి సాదరంగా ఉపదేశించాడు. ఆయన 
సాంఖ్యాయనునకు వెల్లడించాడు. 


క. పర(గ నతం డంత. బరా, శరునకు నుపదేశ మిచ్చె సమ్మతి; నతండున్‌ 
సురగురున కొసలౌ; నాతండు, గర మరుదుగ నాకు6 జెప్పెం గైకొని యేనున్‌. 269 


* ఆ సాంఖ్యాయనుడు మంచిమనస్సుతో పరాశరునకు ఉపదేశించాడు. పరాశరుడు సురగురువైన 
బృహస్పతికి తెలిపాడు. ఆయన ఏకాంతంగా నాకు చెప్పాడు. 


క. నీ కిప్పుడు వివరించెద, నాకర్లింపుము సరోరుహాక్షుం డగు సు 
శ్లోకుని చరితావృత పరి, షేకుండవై ముదము గదుర జెలంగుము విదురా! 270 


౫ ఓ విదురా! విను. నేను ఆ భాగవతాన్ని ఇప్తుడు నీకు వివరంగా చెబుతున్నాను. ఉత్తమన్దోకుడైన 
పురుషోత్తముని చరిత్ర అనే అమృత వర్షంలో తడిసినవాడవై హర్షోత్కర్షంతో ఆకర్షించు. 

వ. ఇట్లు భగవత్రోక్తంబును, బుషి సంప్రదాయానుగతంబును, పురుషోత్తమ స్తోతంబును, పరమ 
పవిత్రంబును, భవలతా లనిత్రంబును నయిన భాగవత కథా ప్రపంచంబు 'శ్రడ్దాళుండవు భక్తుండవు నగు నీకు 
నుపస్యసించెద, వినుము. 271 


* ఇట్టు భగవంతునిచే చెప్పబడినదీ, బుషుల సంప్రదాయానుసారంగా సమాగతమైనదీ, 
పురుషోత్తముడైన పుండరీకాక్షుని పొగడ్త కలదీ, పరమపావన మైనదీ, భవబంధాలను తెగటార్చేదీ- ఐన 
భాగవత కథావిధానాన్ని భక్తుడవూ ఆసక్తుడవూ అయిన నీకు విశదీకరించుతాను. విను. 


సీ, అనఘ! యేకోదకమై యున్న వేళ నంతర్నిరుద్దానల దారు వితతి 
భాతి. జిచ్చక్తి సమేతుండై కపట నిద్రాలోలు. డగుచు నిమీలితాక్షు( 
దైన నారాయణుం డంబు మధ్యమున భాసుర సుధా ఫేన పాండుర శరీర 
రుచులు సహస్ర శిరో రత్న రుచులతో. జెలిమి సేయంగ నొప్పు శేష భోగ 

తే. తల్పమున6 బవ్వళించి యనల్పతత్త, దీప్తి. జెన్నాందంగా నద్వితీయు. డగుచు 
నభిరతుండయ్యు. గోర్కులయందు. బాసి, ప్రవిమలాక్సతి నానంద భరితు( డగుచు. లైల 


* ఓ విదురా! పూర్వం 'ప్రళయసమయంలో విశ్వమంతా జలమయంగా ఉన్నప్పుడు 
శ్రీమన్నారాయణుడు ఆదిశేషుణ్జి పాన్పుగా చేనుకొని సముద్రమధ్యంలో పవ్వళించాడు. ఆ ఆదిశేషుడు 
స్వచ్చమైన అమృతం నురుగులవంటి శరీరం కలవాడు. అతని తెల్లనిశరీర కాంతులు అతని వేయి తలలపై 
తళతళలాడే రత్నాల కాంతులతో చెలిమి చేస్తున్నట్టుగా వెలుగొందాయి. నారాయణుడు తన కడుపులో 
అన్నిని దాచుకొన్న దారువులా లోపల చైతన్యశక్తి కలవాడై ఉన్నాడు. అనంతమైన తత్త్వదీప్తితో అద్వితీయుడై 
ఆనందమయుడై కపటని[ద్ర నభినయించుతూ కన్నులు మూసుకొని ఉన్నాడు. కుతూహలం కలిగి కూడా 
కోర్కెలు లేనివానిలా నిష్కళంకమైన స్వరూపంతో విరాజిల్లాడు. 


తే. యోగమాయా విదూరుండై యుగసహస్ర, కాలపర్యంత మఖిలలోకములు (మింగి 
పేర్చి మజికాల శక్యుపబృ్బంహితమున, సమత సృష్టి క్రియా కలాపములః దగిలి. 273 


* ఈ విధంగా యోగమాయకు కూడా దూరంగా వెయ్యియుగాల పర్యంతం సమస్తలోకాలను తన 
కడుపులో దాచుకొని వెలుగొందుతూ ఆ పైన కాలమూ శక్తీ చక్కగా అభివ్యక్తం కాగా సమత్వం వహించి 
సృష్టికార్యం నిర్వహించటానికి ఆసక్తు డైనాడు. 

క. తన జఠరము లోపల. దాం చిన లోక నికాయముల స్పజించుటకును సా 

ధనమగు సూక్ష్మార్ధము మన, సున గని కాలానుగత రజోగుణ మంతన్‌. 274 


* తన కడుపులో దాచుకొని వున్న సకలలోకాలనూ తిరిగి సృష్టించడానికి ఉపకరణమైన 
సూక్ష్మపదార్డాన్ని మనస్సులో భావించి, కాలానుగుణంగా రజోగుణాన్ని పుట్టించాడు. 


సీ, పుట్టించె. దద్దుణంబున( బరమేశ్వరు నాభిదేశమునందు నలిననాళ 
ముదయించె మణి యప్పయోరుహ ముకుళంబు గర్మబోధితమైన కాలమందు. 
దన తేజమున. బ్రవృద్దంబైన జలముచే జలజాప్పు గతి. బ్రకాశంబు నొంద( 
త్‌ ము 
జేసి లోకాశ్రయస్టితి సర్వగుణ విభాసితగతి నొప్పు రాజీవమందు 
తే. నిజకళా కలితాంశంబు నిలిపె, దానివలన నాన్నూయ మయుండును వరగుణుండు 
నాత్మయోనియు నైన తోయజభవుండు, సరని( జతురాననుండు నా జనన మయ్యె. 275 


* ఆ విధంగా పుట్టించిన రజోగుణంవల్ల నారాయణుని నాభిలో నుండి మొగ్గతో కూడిన ఒక 
తామరతూడు జన్మించింది. సృష్టికార్యప్రభావితమైన కాలాన్ని అనుసరించి భగవంతుడు తన తేజస్సుచేత 
వృద్ధిపొందిన నీటినడుమ ఆ తామరమొగ్గను సూర్యునిలాగా వికసింపజేశాడు. లోకాలకు ఆశ్రయం ఇచ్చే 
స్థితినీ, సకలగుణాలతో ప్రకాశించే ప్రకృతినీ కలిగిఉన్న ఆ కమలంలో పరాత్పరుడు తన కళతోకూడిన 

అంశాన్ని ప్రసరింప జేశాడు. అప్పుడు ఆ పద శంలో నుంచి సంపన్నుడూ, స్వయంభువుడూ, చతుర్ముఖుడూ 
అయిన బ్రహ్మదేవుడు ఉద్భవించాడు. 


తే. అతండు తత్పద్మ కర్లికయందు నిలిచి, వికచలోచనుండై లోకవితతి దిశలు 
నంబరంబును నిజచతురాననముల6 గలయ బరికించి చూచుచు6 గమలభవు(డు. 276 


౫ పద్మంలోనుంచి ప్రభవించిన ఆ (బ్రహ్మ పద్మం పైభాగాన నిలబడి, కన్నులు బాగా తెరచి 
లోకాలనూ, దిక్కులనూ, ఆకాశాన్ని తన నాల్గుమోములతో పరికించి చూడసాగాడు. 


చ. అలఘుయుగాంత కాలపవనాహత సంచలదూర్మిజాల సం 
కలిత జలప్రభూత మగు కంజము' దద్వనజాత కర్ణికా 
తలమున నున్న తన్ను విశదక్రియ€ గల్గిన లోకతత్వమున్‌ 
నలి. దెలియంగ నోపక మనంబున. జాల విచార మొందుచున్‌. 277 


వ. ఇట్లని వితర్కించె. 278 


* అంతులేని ప్రళభయకాలం. చుట్టూ మహాజలం! ప్రచండమైన గాలులు వీస్తున్నాయి! అలలు 
లేచిపడుతున్నాయి! ఆ జలమధ్యంలో ఒక పద్మం! ఆ పద్మంమధ్య దుద్దుపై తాను! స్పష్టమవుతూ ఉన్నలోకాల 
స్వరూపం! ఇదంతా ఏమిటో అర్ధంకాక-తెలుసుకోలేక చతుర్ముఖుడు తన మనస్సులోచాలా విచారాన్ని 
పొంది ఇలా వితర్కించాడు. 


ఉ. ఈ జలమందు నీ కనుల మే గతి నుదృవ మయ్యె? నొంటి యే 
నీ జలజాత పీఠము నే గతి నుంటి? మదాఖ్య యెొద్ది? నా 
కీ జననంబు నొందుటకు నెయ్యది హేతువు? బుద్ది. జూడ నే 
యోజ నెణుంగ లేనని పయోరుహగర్భుండు విస్మితాత్ముండై. 279 


* -ఈ నీటిపై ఈ పద్మం ఏ విధంగా పుట్టింది? ఒంటరిగా నేను ఈ తామర గద్దెపై ఎట్లా ఉంటున్నాను. 
నాపేరు ఏమిటి? నాకు ఈ పుట్టుక రావడానికి కారణం ఏమిటి? ఎంత ఆలోచించినా ఈ (క్రమం ఏమిటో 
తెలుసుకోలేక పోతున్నాను- అని బ్రహ్మదేవుడు ఆశ్చర్యచకితు డైనాడు. 

క. ఆ వనజనాళ మూలం బా, వనములలోన నర్ధి నరయుట కొజుకై 

యా వనజాత ప్రభవుం, డా ననరుహనాళ వివరమం దభిముఖుందై. 280 


* ఆ తామరతూడు ఎక్కడ నుంచి పుట్టిందో, దానిమొదలు ఎక్కడ వున్నదో తెలుసుకోవాలని ఆ 
నీటిలో వెదకడంకోసం (బ్రహ్మదేవుడు పద్మనాళం వెంట లోపలికి ప్రవేశించాడు. 


ను. అతిగంభీర విశాల వారినిధితోయాంతర్నిమగ్నాంగుండై 
చతురాస్యుం డొగి దివ్యవత్సరసహస్రం బబ్బమూలంబు స 

న్మతి నీక్షించియు. గానలేక భగవన్మాయా మహత్వంబు వి 
స్మృతి గావింప విభీతుండై మరల జేరెం దత్సరోజాతమున్‌. 281 


* మిక్కిలి లోతూ, మిక్కిలి విరివీ కలిగిన ఆ మున్నీటినీటిలో మునిగినవాడై ఆ బ్రహ్మ 
వేయిదేవతావత్సరాలు ఎంతో జాగ్రత్తగా వెదికాడు. అయినా ఆ తామరతూడు మూలాన్ని తెలుసుకోలేక పోయాడు. 
భగవంతుని మాయాప్రభావం మూలాన ఆయనకు ఆ మూల రహస్యం అంతు చిక్కలేదు. మతి గోల్పోయి 
బెదరిపోయి మళ్లీ ఆ తామర పూవు పైకే చేరాడు. 


తే. అట్టు గ్రమ్మణ' జేరి యయ్యబ్దపీఠ, మందు నష్టాంగ యోగక్రియానురక్తి( 
బవను బంధించి మహిత తపస్పమాధి, నుండి శతవర్ష్వములు సనుచుండ నంత. 282 


౫ ఆ విధంగా చతుర్ముఖుడు ఆ పద్మపీఠంపై కూర్చుండి అమ్టాంగయోగం పై ఆసక్తి గలవాడైనాడు. 
గాలిని బంధించి, ఏకా[గ్రభావంతో తపస్సు చేశాడు. ఈ విధంగా నూరేండ్లు గడిచాయి. 
ఆ. అట్టి యోగజనితమైన విజ్ఞానంబు, గలిగియుండి దానం గమలనయను( 
గానలేక హృదయకమల కర్లిక యందు, నున్నవాని. దన్ను. గన్నవాని. 283 


* బ్రహ్మదేవుడు ఈ విధమైన యోగాభ్యాసం వల్ల విజ్ఞానాన్ని పొందాడు. ఆ విజ్ఞానం వల్లకూడా 
అతడు విష్ణువును చూడలేకపోయాడు. అప్పుడు తన ధ్యానాన్ని తన హృదయంలో నిలిపాడు. అక్కడ 
పరాత్పరుని దర్శించి తన హృదయంలో “ఉన్నవాడే” తనను “కన్నవా”డని తెలుసుకొన్నాడు. 


ను. కనియెన్‌ నిశ్చలభక్తి యోగమహిమం గంజాతగర్భుండు శో 
భనచారిత్రు జగత్సవిత్రు విలసత్పద్మాకళత్రున్‌ సుధా 
శనముఖ్య స్తుతిపాత్రు దానవచమూజైత్రున్‌ దళత్పద్మ నే 
త్రు నవీనోజ్జల నీలమేఘ నిభగాత్రుం బక్షిరాట్సత్రునిన్‌. 284 


* -ఈ విధంగా అచంచలమైన భక్తితో కూడిన యోగమాహాత్య్యం వల్ల బ్రహ్మదేవుడు శుభచరిత్రుడూ 
పరమపవిత్రుడూ లక్ష్మీకళత్రుడూ అయిన శ్రీమన్నారాయణుని దర్శించాడు. ఆయన వేలుపుపెద్దల వినతులు 
అందుకొనే వాడు. దానవసైన్యాలను తరిమికొట్టేవాడు. వికసించిన కమలాలవంటి కన్నులు కలవాడు. 
(కొత్తదై వెలిగిపోతూ ఉన్న నీలమేఘంతో సమానమైన దేహం కలవాడు గరుడధ్వజుడు. 

న. మణియును. 285 

చ. అలఘుఫణాతపత్ర నిచయాగ్ర సమంచిత నూత్న రత్నని 

ర్మల రుచిచే యుగాంత తిమిరంబు నడంచి యకల్మషోల్లస 


జ్ఞలముల. జేసి యందు నవసారస నాళ సితైక భోగముం 
గలిగిన శేషతల్పమును గైకొని యున్న మహాత్ము నొక్కనిన్‌. 286 

* అంతేకాదు. ఆ మహానుభావుడు గొప్పవైన పడగలనే గొడుగుల చివర గల స్వచ్చమైన రత్నాల 
కాంతులతో ప్రళభయకాలంలోని చీకట్లను పోకార్చుతూ కొం[గ్రాత్త తామరతూడులాంటి తెల్లని దేహసంపద 
కల్లిన ఆదిశేషుణ్లి పాన్సుగా చేసికొని మిక్కిలి నిర్మలంగా ఉన్న నీళ్ళమధ్యంలో శయనించి ఉన్నాడు. 


సీ, వరపీత కౌశేయ పరిధానకాంతి సంధ్యాంబుద రుచి నిచయంబు గా(గ 
గమనీయ నవహేమకలిత కిరీటంబు రముణ( గాంచన శిఖరంబు గాంగ 
మానితమౌక్తిక మాలికారుచి సాను పతితనిర్షర పరంపరలు గాంగ 
జెలువొందు నవతులసీ దామకములు లాలితతటజౌషధీ లతలు గాంగ 
తే. వరభుజంబులు నికటస్ట వంశములుగ( బదము లంగణపాదప ప్రచయములుగ 
లలితగతి నొప్పు మరకతాచల విడంబి, తాత్మ దేహంబు గలుగు మహాత్ము హరిని. 287 


* కట్టుకొన్న మేలైన పట్టువ(స్తాల కాంతులు సాయంకాలపు మేఘాల కాంతులు కాగా, పెట్టుకొన్న 
సుందర సువర్ల కిరీటం బంగారు శిఖరం కాగా, రొమ్ముపై (వ్రేలాడే ముత్యాలహారాలు చరియలపై నుండి 
జాలువారే సెలయేళ్ళు కాగా, అందాలు చిందే తులసీమాలలు దరుల్లో ప్రకాశించే ఓషధీలతలు కాగా, 
ఉన్నతభుజాలు చెంగట ఉన్న వెదురు మొదళ్ళు కాగా, పాదాలు ముంగిట ఉన్న తరుగుల్మాలు కాగా, 
పచ్చని దేహంతో పచ్చల పర్వతంలాగా ప్రకాశిస్తున్నాడు ఆ పరాత్పరుడు. 

న. మజణియు నపరిచ్చిన్నంబును నిరుసమానంబును నిఖిలలోక సం[గ్రహంబును నతివిస్తార నర్తులాయామం 
బును నై వివిధ విచిత్ర దివ్యమణి విభూషణంబుల నాత్మీయనిర్మల ద్యుతిచేతం బకాశంబు 
నొందంజేయు దివ్య దేహంబు దనర వివిధంబులగు కానుంబు లభిలషించి విశుద్ధంబైన 
వేదోక్తమార్గంబున భజియించు పురుషశ్రేష్టులకు( గామధేను వనం దగిన పాదపద్మ యుగంబును, 
నలిక ఫలక లలితరుచి నిచయంబులకు నోటువడి కృపాపాత్రుండై చంద్రుండు బహురూపంబుల. 
బదసరోజంబుల నాశయించె నన నొప్పు పదనఖంబులును, కమలాభూకాంతలకు నుపధాన 
రూపంబు లఅలనందగి నీలకదళికాస్తంభంబుల డంబు విడంబించు నూరు యుగళంబును, 
కనకమణిమయ మేఖలాకలాపాభిరామంబును, గదంబ కింజల్క శోభిత పీతాంబరాలం కృతంబునునై 
విలసిల్లు కటిమండలంబును, శ్చంగారవాహినీ జలావర్తంబునా. బొలుపొందు నాభినివరంబును, 
జఠరస్టనిఖిల బ్రహ్మాండ ముహుర్ముహు రుదృవకృశీభూతం బనం దగు మధ్యభాగంబును, మహిత 
ముక్తాఫల మాలికా విరచితరంగవల్లీ విరాజితంబు, నవతులసీదామ కిసలయతల్పంబు6 గుసుమ 
మాలికాలంకృతంబు, ఫునసార కస్తూరికా చందనవిలిప్తంబు6 గౌస్తుభరత్న దీప్తప్రదీప్తంబు, 
శ్రీవత్సలక్షణలక్షితంబు నై యిందిరారమణికి( గేలీమందిరం బనం బొల్బు వక్షస్ట్రలంబును, సుఖకేఠీ 
సమారంభ పరిరంభణాం భోధిరాట్కన్యకా కరాంభోజ కీలిత కనక మణికంకణ నికషంబులనం బొలుపారు 
రేఖాత్రయ విరాజమానంబైన కంబుకంధరంబును, సుమహితానర్హ దివ్యమణి ప్రభావిభాసిత కేయూర 
కంకణ ముద్రికాలంకృతంబు లయిన బాహువులును, సకలలోకార్తి నివారక దరహాసచంద్రికా 
ధవళితంబులై కర్షకుండల మండన మణిమరీచులు నర్తనంబులు సలుపం దనరి నిద్దంబులగు 

చెక్కుటద్దంబులును, బరిపక్వ బింబఫల ప్రవాళపల్లవారుణాధరంబును, నఖిలభువన పరిపాల 
నంబునకు నేన చాలుదు నని వివాదించు నయనయుగళంబునకు సీమాస్తంభంబును, చంపక 
వ్రనూనరుచి విభాసంబును నగు నాసాదండంబును, గవులకుముదంబులకుం బెంపషు 
సంపాదించుచు( గరుణావృుత తరంగి తాపాంగంబులై కర్ణాంత విశ్రాంతంబులై చెలువాందు 
నేత్రంబులును, సలలితశ్రీకారంబునకు నక్షరత్వంబు సార్టకంబయ్యె ననందగు కర్లంబులును, 
నిక్షుచాప చాప ద్వయంబునా. జూపట్టు భూయుగళంబును, నపరపక్షాష్టమీ శశాంకశంకాస్పద 
ఫాలఫలకంబును, నీలగిరీంద్ర శృంగసంగత బాలమార్తాండ మండల విడంబిత పద్మరాగ మణిఖచిత 
కాంచన కిరీటంబునం బొలుపారి సూర్యేందు సవనానల ప్రకాశంబులకు నవకాశంబు సూపక 
(త్రిలోక వ్యాపక సమర్ధంబులగు తేజోవిశేషంబుల( జెలువొంది సంగర రంగంబుల దానవానీకంబుల 
హరింపంజాలు సుదర్శనాది దివ్యసాధనంబులచే దురాసదం బగు దివ్యరూపంబునుం గలిగి 
నుజియును. 288 


* అంతేకాక ఆ మహాత్ముని దివ్యదేహం వేరుపరుపరానిది. సాటిలేనిది. సమస్త లోకాలను తనలో 
ఇముడ్చ్భుకొన్నది. చాలా విశాలమై గుం(డ్రనై నిడివి కలిగిఉన్నది. విచిత్రమైన మనోజ్ఞమైన అనేక 
దివ్యభూషణాలను ధరించి వాటిని స్వచ్చ మైన తనకాంతులచే అలంకరిస్తున్నది. పలువిధాలైన కోర్కెలు 
కోరుతూ యథావిధిగా పూబించే పుణ్యపురుషులకు కామధేనువు అనదగిన చరణ కమలద్వయం కలిగివున్నది. 
ఫాలఫలక కాంతులకు ఓడిపోయిన చంద్రుడు అను[గ్రహింప బడినవాడై ఆయన పాదపద్మాలను అనేకరూపాల్లో 
ఆ(శ్రయించాడా అన్నట్టు ఉన్నాయి ఆయన కాలిగోళ్లు, 


శ్రీదేవికీ, భూదేవికీ తలగడలా అన్నట్టు నున్నని అరటిస్తంభాల నీలద్యుతిని అతిశయిస్తున్నాయి 
అతని తొడలు. ఆయన కటిప్రదేశం మణులు చెక్కిన బంగారు ఒడ్డాణంతో మనోహరమై ఉన్నది. ఆయన 
నడుము కడిమిపువ్వుల కేసరాల కాంతులొలికే పట్టుపీతాంబరంతో (ప్రకాశిస్తున్నది. ఆయన నాభి 
శృంగారతరంగిణి సుడివలె ఉన్నది. ఆయన మధ్య ప్రదేశం కడుపులో ఉన్న సమస్త జగత్తులూ మాటిమాటికీ 
పుట్టుతున్నందువల్ల కృశించిందా అన్నట్టు ఉన్నది. 

ఆయన వక్షస్థలం మంచి ముత్యాలు కూర్చిన ముగ్గులతో ముచ్చటగా ప్రకాశిస్తూ, క్రొంగ్రొత్త 
తులసీమాలలనే చిగురుల పాన్సుతో ఒప్పుతూ పూలదండలతో అలంకృతమై, పచ్చకర్పూరం కస్తూరి మంచి 
గందం పూతలతో పరిమళిస్తూ, కౌస్తుభరత్న కాంతులతో వెలిగిపోతూ, శ్రీవత్సశోభితమై లక్ష్మీదేవి విహరించే 
విలాసమందిరమా అన్నట్టు ఉన్నది. శృంగార [క్రీడకు ముందు గట్టిగా కౌగిలించుకొన్న లక్ష్మీదేవి చేతులందలి 
మణులుచెక్కిన బంగారుగాజులు ఒత్తుకున్న గుర్తులా అన్నట్టు ఆయన కంఠాన మూడురేఖలు కన్పిస్తున్నాయి. 


ఆయన చేతులు వెలకట్టరాని రమణీయ రత్నకాంతులతో విరాజిల్లే భుజకీర్తులతో, కంకణాలతో, 
ఉంగరాలతో అలంకృతములై ఉన్నాయి. ఆయన చెక్కుటద్దాలు సమస్తలోకుల బాధలను పోగొట్టగల చిరునవ్వు 
వెన్నెలలతో తెల్లనై కర్షకుండలాల మణి'ప్రభల నాట్యాలతో తళతళలాడుతూ ఉన్నాయి. 

ఆయన కక్రిందిపెదవి పండిన దొండపండులాగా, పగడంలా, చిగురుటాకులాగా అరుణారుణమై 
అలరారుతున్నది. ఆయన ముక్కు చక్కని సంపెంగ పువ్వులా, సమస్తలోకాలను పాలించడానికి చాలిన 
దానిని 'నేనంటే నేనని వాదులాడే కన్నులకు సరిహద్దుస్తంభం అన్నట్టు ఉన్నది. ఆయన కన్నులు కమలాలకూ, 
కలువలకూ శోభ చేకూర్చుతూ, కరుణామృతం పొంగిపొరలే కటాక్ష వీక్షణాలతో చెవులవరకు విస్తరిల్లి 
ఉన్నాయి. ఆయన చెవులు శ్రీకారానికి అక్షరమైన ఆకారం చేకూరుస్తున్నాయి. ఆయన కనుబొమలు 
మన్మథుని ధనుస్సులా అన్నట్టు ఉన్నాయి. ఆయన నెన్నుదురు బహుళపక్షం అష్టమినాటి చంద్రుడా అన్నట్టు 
కన్నుల విందు చేస్తున్నది. 
ఆయన శిరస్సుమీద పద్మరాగమణులు పొదిగిన బంగారు కిరీటం నీలపర్వత శిఖరంమీద ఉండే 
బాలసూర్యుణ్ణి తిరస్కరిస్తున్నది. సూర్యుడు, చం(ద్రుడు, వాయువు, అగ్ని-వీని ప్రకాశానికి కూడా అవకాశం 
ఇవ్వకుండా, మూడులోకాల్లోనూ వ్యాపించడానికి సమర్థమైన తేజోవిశేషంతో విరాజిల్లుతూ ఉన్న ఆ దేవదేవుడు 
రణరంగాలలో రాక్షసుల సమూహాన్ని చించి చెండాడ గల్గిన సుదర్శనం మొదలైన దివ్యాయుధాలు ధరించి 
ఉన్నాడు. అనన్యసామాన్యమైన దివ్యరూపంతో దేదీప్యమానంగా ప్రకాశిస్తూ ఉన్నాడు. 
ఉ. హారకలాప పుష్పనిచయంబుల జంచదనర్హ రత్న కే 
యూర కరాంగుళీయక మహోజ్వల బాహుసహస్రశాఖ లొ 
స్పారంగ6 జూడ నొప్పి భువనాత్మకలీల నదృష్ట మూల వి 
స్పారిత భోగివేష్టిత విభాసిత చందన భూరుహాకృతిన్‌. 289 


ఆ మహాత్ముడు హారాది అలంకారాలు పుష్పసమూహాలుగా, వెలకట్టరాని రత్నాలు చెక్కిన 
భుజకీర్తులతో ఉంగరాలతో, విరాజిల్లే వేలకొలది బాహువులు శాఖోపశాఖలుగా ప్రకాశిస్తూ, భువనానికి ఆత్మయె 
మూలం తెలియరానిదై పడగవిప్పిన మహాసర్పం చుట్టుకున్న చందన వృక్షంలా ఉన్నాడు. 

మ. విలసత్కుండలి రాజసఖ్యమున నుర్వీభృత్ప్సవమాఖ్యన్‌ సము 

జ్వలితోదార శిరోవిభూషణ సహస్రస్వర్ల కూటంబులన్‌ 
సలిలావాసత జారుకౌస్తుభ విరాజద్రత్న గర్భంబునన్‌ 
నలినాక్షుండు గనుంగొనంగ( దగె మైనాకావనీభృద్గతిన్‌. 290 


* పడగవిప్పిన సర్పరాజుతో కలిసి మెలసి ఉన్నందువల్హా, భూమిని మోస్తూ ఉండటంవల్డా, 
శిరోవిభూషణాలుగా ప్రకాశించే వేలకొలది కిరీటాలవంటి బంగారు శిఖరాలవల్హా సము[ద్రజలమధ్యంలో 
నివసించడం వల్హా, మనోహరమైన కౌస్తుభాది రత్నాలు కలిగివుండటం వల్లా మహావిష్ణువు మైనాక పర్వతంలా 
చూడదగినవాడు అయ్యాడు. 


క. వితతార్జజ్ఞాన జప, స్తుతి మకరంద ప్రహృష్ట శ్రుతిజాత మధు 
వ్రత గణ పరివృత శోభా, గత కీర్తి ప్ర్ససవమాలికలు గలవానిన్‌. 291 

వ. కనుంగొని చతురాననుండు. 202 


విస్తారమైన భావంతో, జ్ఞానం-జపం-స్తోత్రం అనే తేనెలు (త్రాగటంచే సంతోషించే తుమ్మెదలు అనే 
వేదసమూహాలతో చుట్టుకొనబడి వైభవోపేతంగా ప్రకాశించే కీర్తి అనే పూలదండలు గలవానిని ఆ విష్ణుదేవుని 
చతురు బ్రహ శ్ర చూచాడు. 
సీ అనఘు సర్వేశ్వరు నాద్యంత శూన్యుని ధన్యుని జగదేక మాన్య చరితు 
దన్నాభిసరసిజోదృవ సరోజంబును నప్పుల ననిలుని నంబరమును 
మానితభువననిర్మాణ దృష్టిని బొడంగనె( గాని యితరము. గానలేక 
యాత్మీయకర్మ బీజాంకురంబును రజో గుణయుక్తు. డగుచు నకుంఠిత ప్ర 


తే. జాభిసర్లాభిముఖత నవ్యక్త మార్గుం డైన హరియందు. దనహృదయంబు. జేర్చి 
య మహాత్ముని. బరము ననంతు నభవు, నజు నమేయుని నిట్లని యభినుతించె. 293 


* పుణ్యాత్ముడై సృష్టికంతటికీ ప్రభువై, ఆదీ అంతమూ లేని వాడై ధన్యుడై సకలలోకాలకూ మాన్యుడైన 
మహానుభావుని బ్రహ్మ దర్శించాడు. అంతేకాదు. ఆయన బొడ్డునుంచి పుట్టిన కమలాన్నీ, జలాన్నీ, అన్షినీ, 
ఆకాశాన్నీ, మహాజగత్తును సృష్టించాలనే దృష్టిని చూచాడు. ఆయనకు ఇతరం ఏమీ కనబడలేదు. తనదైన 
సృష్టికార్యానికి బీజాంకురమైన రజోగుణం తనలో పొడసూపింది. ప్రముఖమైన ప్రజాసృష్టికి సుముఖుడైనాడు. 
అంతుపట్టని-అర్ధంకాని-ఆ హరియందు తన హృదయాన్ని కేంద్రీకరించాడు. మహాతు శడూ, పురుషోత్తముడూ, 
అనంతుడూ, అభవుడూ, అమేయుడూ అయిన పరాత్పరుణ్ణి బ్రహ్మ ఈ విధంగా ప్రస్తుతించాడు. 

సీ, నలినాక్ష! మాయాగుణ వ్యతికరమున. జేసి కార్యంబైన సృష్టిరూప 

మున బ్రకాశించు నీఘనరూపవిభవంబు రూపింప దేహధారులకు దుర్వి 
భావ్యంబు దలపోయ భగవంతుడవునైన పద్మాక్ష! నీ స్వరూపంబుకంటె 
నన్య మొక్కటి సత్యమై బోధకంబైన యది లేదు గాన నీ యతుల దివ్య 
తే. మైన రూపంబు నాకు. బ్రత్యక్షమయ్యె, నదియు(గాక వివకోదయమున. జేసి 
నరద! నీ రూప మజ్ఞానగురుతమో ని, వారకం బయ్యె నాకు శశ్వత్రదీప! 294 

* త్రామర పూలవంటి కన్నులుగల స్వామీ! మాయాగుణ సంపర్కంవల్ల ఏర్పడింది ఈ సృష్టి ఈ 
సృష్టి రూపంలో ప్రకాశించే నీ ఘనస్వరూపాన్ని నిరూపించటానికి మావంటి దేహధారులకు సాధ్యం కాదు. 
కమలాక్షా! నీ స్వరూపం కంటే మరొక్కటి సత్యమైనదీ, తెలియదగినదీ లేదు. ఓ వరదా! సాటిలేని నీ మనోహర 
రూపం నాకు సాక్షాత్కరించింది. నాలో వివేకం వికసించింది. జ్యోతిర్మయా! అటువంటి జ్ఞానం కలగడంచేత నీ 
రూపం అజ్ఞానం అనే పెనుచీకటిని పోగొట్టింది. అందువల్ల నీ రూపం నాపాలిటికి శాశ్వతమైన దీపం. 


క. ఘన సత్పురుషానుగ్రహ, మునకై యమితావతారమూలం బగుచుం 
దనరెడి నీరూపము శో, భనమగు భవదీయనాభిపద్మమువలనన్‌. 295 

క. జననం బందిన నాచే, ననయము మొదలనె గృహీత మయ్యె; జగత్సా 
నన! నీదు సుస్వరూపము, ఘనరుచిరంబై స్వయంప్రకాశక మగుటన్‌. 296 
* ఉత్తమ పురుషులకు అను[గ్రహించటానికై ధరించిన ఎన్నో అవతారాలకు మూలమై వెలుగొందే నీ 
రూపం శుభాన్ని కలిగిస్తుంది. నీ నాభికమలం నుంచి జన్మించిన నేను నీ రూపాన్ని బాగా తెలుసుకున్నాను. 
లోకముల కన్నింటికీ పావనుడవైన దేవా! నీ స్వరూపం ఎంతో సుందరమైనది. స్త్వయం్రకాశక మైనది. 


న. మజీయు జ్ఞానానందపరిపూర్ల నూత్రంబును, ననావృతప్రకాశంబును, భేదరహితంబును, బ్రపంచ 
జనకంబును, బపసంచ విలక్షణంబును, భూతేంద్రియాత్మకంబును, నేకంబును, వైన రూపంబు 
నొందియు  నెందును బొడగాన నట్టి నిన్ను నాశయించెద; నదియునుంగాక జగన్మంగళ 
స్వరూపధరుండవై నీ యుపాసకులమైన మా మంగళంబుల కొజుకు నిరంతర ధ్యానంబుచేత నీ 
దివ్యరూపంబునం గానంబడితి, విట్టి నీవు నిరయభాక్కులై నిరీశ్వరవాదంబునం జేసి కుతర్కంబులు 
ప్రసంగించు భాగ్యరహితులచే నాదృతుండవు గావు; మజీయు కొందలు కృతార్జ్ణులైన మహాత్ములు 
భవదీయ శ్రీచరణారవిందకోశ గంధంబు వేదమారుతానీతం బగుటంజేసి తమతమ కర్షకుహరంబుల 
చేత గ్రహించుదురు; వారల హృదయకమలంబులయందు భక్తిపారతంత్ర్యంబున గృహీతపాదార 
విందంబులు గలిగి ప్రకాశింతు; వదియునుంగాక ప్రాణులకు ద్రవ్యాగార సుహృన్నిమిత్తం బయిన 
భయంబును దన్నాశనిమిత్తం బయిన శోకంబును, ద్రవ్యాది స్పహయును దననిమిత్తం బయిన 
సరిభవంబును, మజణియు నందు దృష్టయు నది ప్రయాసంబున లబ్ద్బంబైన నార్తియు, తదీయంబైన 
వృథాగ్రహంబును నీ శ్రీపాదారవిందంబు లందు వైముఖ్యం బెంతకాలంబు గలుగు నంతకాలంబును 
బ్రాప్తంబు లగుంగాని మానవాత్మనాయకుండవగు నిన్ను నాశయించిన భయనివృత్తి హేతువైన 
మోక్షంబు గలుగు; మజీయునుం గొందణు సకలపాప నివర్తకంబయిన త్వదీయనామస్మరణ 
కీర్తనంబులందు విముఖులై కామ్యకర్మ ప్రావిణ్యంబునం జేసి నష్టమతులై యింద్రియ పరతంత్రులై 
యమంగళంబులైన కార్యంబులు సేయుచుందురు; దానంజేసి వాతాదిత్రిధాతు మూలంబైన 
క్షుతృడాదులచేతను, శీతోష్ణవర్ష వాతాది దుఃఖంబులచేతను, నతిదీర్చంబైన కామాగ్నిచేతను, 
నవిచ్చిన్నంబగు కోధంబుచేతనుం దప్యమాను లగుదురు; వారలం గనిన నా చిత్తంబు గలంకం 
బొందు; జీవుండు భవదీయమాయా పరిభ్రామ్యమాణుండై యాత్మ వేణని యెప్పుడు దెలియు, 
నంతకాలంబు నిరర్ధకంబై దుస్తరంబైన సంసారసాగరంబు తరియింపంజాలకుండు; సన్ము 
నీంద్రులైనను భవదీయ నామస్మరణంబు మణుచి యితరనిషయాసక్తులైరేని వారలు దివంబులందు 
వృథాప్రయత్నులై సంచరించుచు, రాతులయందు నిద్రాసక్తులై స్వప్నగోచరంబు లయిన 
బహువిధసంపదకు నానందించుచు, శరీరపరిణామాది పీడలకు దుఃఖించుచుం బతి హతంబులైన 
యుద్యోగంబుల భూలోకంబున సంసారులౌ వర్తింతురు; నిష్కామధర్ములై నిన్ను భజియించు 
సత్పురుషుల కర్షమార్గంబులం బ్రవేశించి భవదీయ భక్తియోగ పరిశోధితంబైన హృత్సరోజ 
కర్లికాపీఠంబున వసియింతు వదియునుంగాక. 297 

* జ్ఞానంచేతా ఆనందంచేతా పరిపూర్ణమైనదీ, ఆవరణం లేని కాంతి కలదీ, భేదభావం లేనిదీ, 
ప్రపంచాన్ని సృష్టించేదీ, ప్రపంచంకంటె భిన్నమైనదీ, పంచభూతములకూ, ఇంద్రియాలకూ ఆత్మవంటిది, 
అనన్యమైనది అయిన రూపాన్ని ధరించి కూడా ఎక్కడా కనిపించని నిన్ను ఆశ్రయిస్తాను. నీవు లోకాలకంతకూ 
శుభాన్ని చేకూర్చే రూపం ధరించిన వాడవు. నిరంతరం నిన్ను ధ్యానించే మాకు శుభాలను కల్షించడానికై 
-ఈ దివ్యరూపంతో కనబడినావు. 


నరకభాజనులై ఈశ్వరుడు లేడని వాదిస్తూ కుతర్కాలతో కాలం గడిపే దురదృష్టవంతులు నిన్ను 
గుర్తింపలేరు. ధన్యజీవులైన కొందరు మహాత్ములు వేదాలనే మలయమారుతాలు కొనివచ్చిన మీ పాదపద్మాల 
సుగంధాన్ని వీనులవిందుగా ఆఘ్రాణిస్తారు. వారు భక్తితో పరవశించిన తమ హృదయకమలాలతో నీ 
పాదపద్మాలను అందుకుంటారు. నీవు ఆ భక్తుల మనస్సులతో ప్రకాళిస్తావు. 


అంతేకాక (ప్రాణులకు ధనం, ఇల్టు, స్నేహితులవల్ల కలిగే భయం, అవి నాశనం కావడం చేత కలిగే 
దుఃఖం, వానిమీద ఆశ, వాని సంపాదనలో ఎదురయ్యే అవమానం, ఇన్ని శ్రమలుపడి పొందే శోకానికి 
మూలమైన తృష్ష్ర ఇవన్నీ నీ మంగళకరమైన చరణాబ్దాలను తలంచకుండా ఎంతకాలం ఉంటాయో 
అంతకాలమూ ఉంటాయి. కాని మానవుల ఆత్మలకు అధినాయకుడవైన నిన్ను ఆశ్రయించినట్టయితే 
భయాన్ని పోగొట్టు కోవడానికి కారణమైన మోక్షం కలుగుతుంది. కొందరు అన్ని పాపాలూ పోగొట్టగలిగే 
నీనామ ధ్యానసంకీర్తనలకు విముఖులై మోహసంబంధమైన పనుల్లో మతి కోల్పోయి, ఇంద్రియాలకు దాసులై 
అశుభాలెన్ర కార్యాలు చేస్తూ ఉంటారు. ఇందువల్ల వాతపిత్తశ్రష్మాలకు మూలమైన ఆకలిదప్పుల బాధల 
చేతా, శీతం ఉష్ణం వర్షం వాయువు మొదలైనవాని వల్ల ప్రాప్తించే దుఃఖంచేతా అవధిలేని కామ సంతాపం 
చేతా, ఎడతెగని కోపంచేతా, తపించి పరితపించుతారు. అటువంటి వారిని చూచి నా మనస్సు చాలా కలత 
పడుతుంది. 


జీవుడు నీ మాయ కల్పించే భ్రమలలో కీలుబొమ మై దేహంకంటే ఆత్మవేరని ఎప్పటి వరకు తెలుసుకోడో 
అంత వరకు సారంలేని సంసార సాగరాన్ని దాటలేడు. (శ్రేష్టులైన మునీంద్రులుకూడా, నీ నామస్మరణాన్ని 
మరచి, అన్యవిషయాల పై ఆసక్తి కలవారైనట్ల్టయితే, వారు పగలంతా పనికిమాలినవారై తిరుగుతూ, రాత్రిళ్లు 
స్వష్టంలో కనిపించే అనేకాలైన సంపదలకు సంతోషపడుతూ, శరీరమందలి జరారోగాది వికారాలకు విచారపడుతూ, 
ప్రయత్నాలన్నీ భగ్నం కాగా భూలోకంలో సంసారబంధాలలో చిక్కుకొని తిరుగుతారు. 


కోరికలు లేకుండా ధర్మ మార్గంలో నిన్ను సేవించే పుణ్యపురుషుల చెవులగుండా నీవు వారిలో 
ప్రవేశిస్తావు. నీపై భక్తిప్రపత్తుల వల్ల పరిశుద్ధమైన వారి హృదయ కమల పీఠం మీద నీవు కూర్చుంటావు. 


మ. పరయోగీంద్రులు యోగమార్గముల భావంబందు నే నీ మనో 
హరరూపంబు( దలంచి యే గుణగణధ్యానంబు గావింతు, ర 
ప్పురుషశ్రేష్ట పరిగ్రహంబునకునై పొల్పారం దద్ధ్యాన గో 
చరమూర్తిన్‌ ధరియింతు గాదె పరమోత్సాహుండవై మాధవా! 298 

౫ ఓ మాధవా! ఉత్తములైన యోగీంద్రులు తమతమ యోగసంప్రదాయాలతో తమతమ భావాలలో 
ఏ నీ మనోహరరూపాన్ని భావిస్తారో; ఏ నీ గుణగణాల్ని సంభావిస్తారో; వారిని అనుగ్రహించే నిమిత్తం ఆ 
రూపం ధరించి అటువంటి గుణగణాలతో వారికి సాక్షాత్కరిస్తావు. ఎంతో సంతోషంగా వారిని ఆదుకుంటావు. 
తే. అరయ నిష్కామధర్ములై నట్టి భక్తు లందు నీవు ప్రసన్నుండ వైనరీతి 
హృదయముల బద్దకాములై యెనయు దేవ, గణములందు. బ్రసన్నత గలుగ వీవు. 299 
* బ్రాగా పరిశీలించి చూస్తే కోరికలు లేకుండా నిన్ను ఆరాధించే భక్తులను నీవు అను[గ్రహించినట్టు 
కోరికలతో ముడిపెట్టుకున్న హృదయం గల దేవతలనుకూడా నీవు అనుగ్రహించవు. 


చ. అరయ సమస్తభూత హృదయంబులయందు వసించి యేకమై 
పరగి సుహృత్కియానుగుణ భాసితధర్ముండవుం బరాపరే 
శ్వరుండవునై తనర్భుచు నసజ్జనదుర్లభ మైన యట్టి సు 
స్థిరమగు సర్వభూతదయచే. బొడంగానంగ వత్తు వచ్యుతా! 300 
* ఓ స్వామి! నీవు సకల జీవుల హృదయాలలో అంతర్యామివై ఉంటావు. అందరిలో ఒకే ఒక 
రూపంతో వెలు గొందుతావు. ఆప్యాయతకు అనుగుణంగా 'ప్రకాళించే ధర్మ స్వరూపుడవు. అచ్యుతా! 
ఇహపరాలకు నీవే అధీశ్చరుడవు. సజ్జనులకు సులభమూ అసజ్జనులకు దుర్లభమూ అయిన సర్వజీవకారుణ్యం 
వల్ల మాత్రమే జనులు నిన్ను దర్శింప గలుగుతారు. 
మ. క్రతుదానోగ్ర తపస్సమాధి జపసత్కర్మాన్ని హోత్రాఖిల 
వ్రతచర్యాదుల నాదరింప; వఖిలవ్యాపారపారాయణ 
స్థితి నొప్పారెడి నీ పదాబ్బయుగళీ సేవాభిపూజాసమ 
ర్పితధర్ముం డగువాని భంగి నసురారీ! దేవచూడామణీ! 301 
* దనుజవిరామా! దైవతసార్వభౌమా! సమస్త వ్యాపారాలూ, నీకే సమర్పించి నీయందే మనస్సు 
లగ్నం చేసి, ని పాదపద్మద్వయాన్నే నిరంతరం ఆరాధించే భక్తుణ్ణి నీవు ఎంతో అప్యాయంగా ఆదరించి 
ఆదుకొంటావు. యజ్ఞాలూ, దానాలూ, కఠోరతపస్సులూ, జపాలూ, అన్నిహోత్రాలూ, వ్రతాలూ మొదలైన 
సత్కర్మలు ఆచరించే వారిని కూడా ఇంత (ప్రేమగా ఆదరించవు. 
తే. తవిలి శశ్వత్స్యరూప చైతన్యభూరి, మహిమచేత నపాస్త సమస్తభేద 
మోహుండ వఖిల విజ్ఞానమునకు నాశ్ర యుండవగు నీకు మొక్కెద నో రమేశ! 302 


* ఓ లక్ష్మీవల్లభా! నీ స్వరూపం శాశ్వతమైనది. అందలి చైతన్యమహాప్రభావం వల్ల సమస్తమైన భేద 
భావాలనూ, వ్యామోహాలనూ రూపుమాపుతావు. అఖండ విజ్ఞానానికి ఆశ్రయమైన నీకు నమస్కరిస్తున్నాను. 

క. జనన స్థితి విలయంబుల, కనయంబును హేతు భూతమగు మాయా లీ 
లను జెంది నటన సలిపెడు, ననఘాత్మక! నీ కొనర్తు నభివందనముల్‌. 303 


* పుట్టుట, వృద్దిపొందుట, చనిపోవుట-అనే మూడింటికీ మూలకారణమైనది నీ మాయ. అటువంటి 
మాయా నటనలతో, లీలా విలాసాలతో నిరంతరము క్రీడించే ఓ పవిత్ర స్వరూపా! నీ కివే నా కైమోడ్పులు. 


సీ అనఘాత్మ! మణీ భవదవతార గుణకర్మ ఘనవిడంబనహేతుకంబు లయిన 
రమణీయమగు దాశరథి వసుదేవ కుమారాది దివ్యనామంబు లోలి 
వెలయంగ మనుజులు వివశాత్ములై యవసానకాలంబున సంస్కరించి 
జన్మ జన్మాంతర సంచిత దురితంబు. బాసి వైవల్యసంప్రాప్తు అగుదు 


తే. రట్టి దివ్యావతారంబు లవధరించు, నజుండవగు నీకు మొైక్కెద ననఘచరిత! 
చిరశుభాకార! నిత్యలక్ష్మీవిహార! భక్తమందార! దుర్భవ భయవిదూర! 304 


౫ స్వామీ! నీవు పరమపవిత్రుడవు! సచ్చరిత్రుడవు! శాశ్వతమైన దివ్యమంగల స్వరూపం కలవాడవు! 
ఎల్లప్పుడూ లక్ష్మీదేవితో కూడి సంచరించేవాడవు! భక్తులకు కల్పవృక్షం వంటివాడవు! దుర్భరమైన సంసార 
భయాన్ని దూరంగా పోగొట్టివాడవు! నీ అవతారాలకూ, సద్గుణాలకూ, సత్కార్యాలకూ, మహదాశయాలకూ 
కారణమైనవీ, మనోహరమైనవీ అయిన “దాశరథి”, “వాసుదేవా” ది దివ్యనామాలను మనుష్యులు తమ 
తుది గడియల్లో స్మరించి, జన్మజన్మల్లో కూడబెట్టుకొన్న పాపాలను పోగొట్టుకొని మోక్షం పొందుతారు. 
జన్మ లేనివాడవై కూడా అటువంటి దివ్యావతారాలతో జన్మించే నీకు మైక్కుతున్నాను. 


త. జనన వృద్ధి వినాశ హేతుక సంగతిం గల యేను నీ 
వును హరుండు. ద్రిశాఖలై, మనువుల్‌ మరీచి ముఖామరుల్‌ 
దనర నందుపశాఖలై, భవదాత్మ దీనికి మూలమై 
యనయమున్‌ భువన ద్రుమాకృతివైన నీ కిదె మైక్కెదన్‌. 305 


ఈ విశ్వం ఒక మహావృక్షం. సృష్టిస్టితిలయ కారకులమైన నేనూ, నీవూ, శివుడూ, ముగ్గురం ఆ 
వృక్షానికి మూడు శాఖలం. మనువులూ, మరీచి మొదలైన ప్రజాపతులూ, దేవతలూ దాని ఉపశాఖలు. ఆ 
విశ్శవృక్షానికి ఆధారమైన కూకటి వేరు నీవే. విశాలమైన దాని ఆకారం కూడా నీవే! అటువంటి నీకు 
వైమోడ్పులు. 


ము. పురుషాధీశ! భవత్పదాబ్బయుగళీ పూజాదికర్మక్రియా 
సరతం జెందని మూఢచిత్తుని. బశుప్రాయున్‌ మనుష్యాధమున్‌ 
జరయున్‌ నాశము నొంద(ంజేయు నతిదక్షంబైన కాలంబు; త 
ద్గురు కాలాత్ముండవైన నీకు మది సంతోషంబునన్‌ మొక్కెదన్‌. 306 

౫ పురుషోత్తమా! నీ పాదపదా లను పూజించడం అనే మంచి పనిలో మునిగి తన శయత్వం చెందనివాడు 
పరమమూఢుడు, పశువులాంటి వాడు, అధముడు. అటువంటి మానవునకు సర్వసమర్థమైన కాలం త్వరగా 
ముసలి తనాన్ని కల్గించి, వాని వినాశనానికి దారితీస్తుంది. అటువంటి అనంతకాలానికి ఆత శస్వరూపుడ 
వయిన నీకు ఆనందంగా నమస్కరిస్తాను. 


సీ. సర్వేశ! కల్పాంతసంస్థిత మగు జలజాతమం దేను సంజనన మంది 
భవదీయ సుస్వరూపము(జూడ నర్జించి బహునత్సరములు దపంబు సేసి 
క్రతుకర్మములు పెక్కు గావించియును నిను. బొడగానంగా లేక బుద్ది భీతి 
బొందిన నాకు నిప్పుడును నిర్హేతుక కరుణచే నఖిలలోకైకనంద్య 


తే. మాన సతత ప్రసన్న కోమల ముఖాబ్ద, కలిత భవదీయ దివ్యమంగళ విలాస 
మూర్తి దర్శింప( గలిగె భక్తార్తహరణ, కరణ! తుభ్యం నమో విశ్వభరణ! దేవ! 307 


* ఓ సర్వేశ్వరా! కల్పాంతసమయంలో చెక్కుచెదరని తామర పువ్వునందు నేను పుట్టాను. న 
అత్యంతసుందర మైన ఆకారాన్ని చూడగోరి చాలా సంవత్సరాలు తపస్సు చేశాను. క్రతువులు కూడా 
ఎన్నో చేశాను. కాని నీ జాడ అంతు చిక్కక ఎంతో బెదరి పోయాను. అటువంటి నాకు ఎటువంటి కారణం 
లేకుండానే కరుణ గలవాడవై ఇప్పుడు నీవు సాక్షాత్కరించావు. అభిలలోకాలకూ ఆరాధనీయమై, ఎల్లప్పుడూ 
'ప్రసన్నకోమలమైన ముఖపద్మంతో విరాజిల్లే నీ దివ్య మంగళ విగ్రహాన్ని ఇప్పుడు కనులారా, కరవుదీరా 
దర్శింప గలిగాను. భక్తుల వేదనలను పోగొట్టే ఓ పరమాత్మా! ఈ విశాల విశ్వాన్ని భరించే దేవాదిదేవా! నీకు 
నమస్కారం! 


సీ, అమర తిర్యజ్మనుష్యాది చేతనయోను లందు నాత్మేచ్చచే. జెందినట్టి 
కమనీయ శుభమూర్తి గలవాండవై ధర్మసేతు ననంగ బ్రఖ్యాతి నొంది 
విషయ సుఖంబుల విడిచి సంతత నిజానందానుభవ సమున్నతి( దనర్హు; 
వది గాన పురుషోత్తమాఖ్య( జెన్నొందుదు వట్టి ని న్నెప్ప్తుడు నభినుతింతు; 


తే. నర్ధ్థి భవదీయపాదంబు లాశ్రయింతు; మహిత భక్తిని నీకు నమస్కరింతు; 
భక్త జన పోష పరితోష! పరమ పురుష! ప్రవిమలాకార! సంసార భయవిదూర! 308 


* నీవు భక్తజనులను పోషించటంలో మిక్కిలి సంతోషపడేవాడివి. నిర్మలమైన ఆకారం కలవాడవై 
సంసారభయాన్ని దూరం చేసే పురుషోత్తముడవు! ని సంకల్పానుసారంగా దేవతలు, జంతువులు, మనుష్యులు 
మొదలైన సచేతన రూపాలు ధరించి అవతరిస్తావు. మనోహరమైన మంగళ స్వరూపంతో ధర్మానికి 'సేతువుగా 
నిలుస్తావు. పేరు ప్రఖ్యాతులు గడిస్తావు. లౌకిక సుఖాలను విడచిపెట్టి ఎల్లప్పుడూ అపారమైన ఆనందాన్ని 
అనుభవిస్తావు. అందుకనే నీవు పురుషోత్తముడనే ప్రశస్తి గాంచావు. అటువంటి నిన్ను నిత్యమూ సన్నుతిస్తాను. 
ప్రీతితో నీ పాదాలను ఆశ్రయిస్తాను. అపరిమిత భక్తితో నీకు నమస్కరిస్తాను. 


సీ, తలకొని పంచభూతప్రవర్తక మైన భూరిమాయాగుణస్పురణ జిక్కు 
వడక, లోకంబులు భవదీయ జఠరంబులో నిల్పి ఘనసమాలోలచటుల 

సర్వంకషోర్మిభీషణవార్ధి నడుమను ఫణిరాజభోగతల్పంబునందు 
యోగనిద్రారతి నుండంగ నొకకొంత కాలంబు సన౦గ మేల్కనిన వేళ 


తే. నలఘుభవదీయ నాభితోయజమువలన, గడంగి ముల్లోకములు సోపకరణములుగ6 
బుట్టంజేసితి వతులవిభూతి మెజసి, పుండరీకాక్ష! సంతత భువనరక్ష! 309 


* తెల్లదామర రేకులవంటి కన్నులు గలవాడై ఎల్లవేళలా ముల్లోకాలను చల్లగా రక్షించే స్వామీ! స్‌వు 
ముందుండి పంచభూతాలను ప్రవర్తింపజేసే మహామాయాబంధాలలో చిక్కుపడకుండా లోకాలను నీ కడుపులో 
నిల్పుకొంటావు. ఉవ్వెత్తుగా లేచిపడుతున్న ఉత్తుంగ తరంగాలతో పొంగిపొరలే భయంకరమైన సముద్రం 
నడుమ శేషతల్పం మీద శయనించి యోగనిద్రలో ఉంటావు. కొంతకాలం గడిచాక మేల్కొంటావు. అప్పుడు 
నీ సాటి లేని మేటి వైభవాన్ని వ్యక్తం చేస్తూ, నీనాభికమలంలోనుండి మూడు లోకాలను పుట్టింపజేస్తావు. 


క. నిగమస్తుత! లక్ష్మీపతి!, జగదంతర్వామి వగుచు సర్గము నెల్లం 
దగు భవదైశ్వర్యంబున, నగణిత సౌఖ్యానుభవము నందింతు. గదే! 310 


౫ వేదాలచే వినుతింపబడే లక్ష్మీవల్లభా! స్వామీ! నీవు జగములలో అంతర్యామివై ఉంటూ ఈ 
విశ్వాని కంతటికీ భవ్యమైన నీ దివ్యవిభూతిచే లెక్కలేనన్ని ఆనందానుభూతులను అందిస్తావు కదా! 


సీ. జలజాక్ష! యెట్టి విజ్ఞానబలంబున గల్పింతు వఖిలలోకంబు లోలి 
నతజన ప్రియుండవు నాకట్టి సుజ్ఞాన మర్థిమై. గృపసేయుమయ్య వరద! 
సృష్టినిర్మాణేచ్చ. జెంది నా చిత్తంబు దత్కర్మకౌశలి. దగిలియుండి 
యును గర్మవైషమ్యమును బొందు కతమున దురితంబు( బొరయక తొలంగునట్టి 


తే. వెరవు నా కెట్లు గలుగు న వ్విధము( దలంచి, కర్మవర్తను ననుభవత్కరుణ మెజసి 
తగ గృతార్జుని. జేయవే నిగమవినుత! సత్యపామూర్తి! యో దేవచక్రనర్తి! 311 


౫% తామరరేకులవంటి కన్నులు గలవాడవూ, వేదములచే పొగడబడే వాడవూ అయిన ఓ 
పరమకరుణా[ర్రమూర్తీ! ఓ దేవతాచ'క్రవర్తీ! నీవు ఏ విధమైన విజ్ఞానబలంతో ఈ సమస్తలోకాలను సృష్టిస్తున్నావో 
నాకు అటువంటి ఉత్తమజ్ఞానాన్ని ప్రసాదించు. నీకు నమస్కరించే జనులకు నీవు ప్రియుడవుకదా! ఓ 
వరదా! నా మనస్సులో సృష్టించాలనే కోరిక మిక్కుటంగా ఉన్నది. అది చేయడానికి తగిన నైపుణ్యం కూడా 
నాకు అనుగ్రహించి కర్మలందలి ఒడుదుడుకుల వల్ల పాపం పొందకుండా ఉండే ఉపాయం ఏమిటో నాకు 
తెల్పు. కర్మజీవినయిన నన్ను కనికరించి కృతార్జుణ్మి కావించు. 


చ. భవదుదర ప్రభూతమగు పద్మమునందు వసించి యున్న నే 
నవిరళతావకీన కలితాంశమునం దనరార విశ్వముం 
దవిలి రచించుచున్‌ బహువిధంబుల( బల్కెడి వేదజాలముల్‌ 
శివతరమై ఫలింప( గృపసేయుము భక్తఫలప్రదాయకా! 312 

౫6 స్వామీ! నీవు భక్తులు కోరిన ఫలాన్ని పదింతలుగా ప్రసాదించే వాడివి! నీ కడుపున పుట్టిన 
కమలంలోనుంచి జన్మించిన నేను అపారమైన నీ అంశతో ప్రకాశించే ఈ విశ్వాన్ని సృష్టించడానికి 
పూనుకొన్నాను. ఈ సందర్భంలో నేను పలురీతులుగా పలికే పలుకులు ప్రాబలుకులై మంగళప్రదాలై 
ఫలించేటట్టు అను[గ్రహించు. 


చ. అని యనుకంప దోంప వినయంబున. జాంగిలి మొక్కి చారు లో 
చన సరసీరుహుం డగుచు సర్వజగత్పరికల్పనారతిం 
దనరిన నన్ను. బ్రోచుటకు. దా నిటు సన్నిధిమైన యీశ్వరుం 
డనయము నాదు దుఃఖము దయామతి. బాపెడు మంచు నము.దై. 313 


* అని కమల సంభవుడు కనికరం ఉట్టిపడేటట్టు విష్ణుదేవునికి విన్నవించుకొని వినయంతో సాగిలపడి 
(మొక్కాడు. “సర్వప్రపంచాన్ని సృష్టించడానికి పూనుకొన్న నన్ను అందాలు చిందే కమలాలవంటి కన్నులతో 
వీక్షించి రక్షించడానికై, ఈ విధంగా సాక్షాత్కరించిన పరాత్పరుడు నాదుఃఖాన్ని దూరం చేయుగాక!” అని 
తలవంచి నమస్కరించాడు. 


క. వనరుహసంజాతుండు నె, మ్మనమున హర్షించె ననుచు మైత్రేయ నుహా 
ముని ఘను(ండగు విదురునకున్‌, వినయంబున నెజంగ జెప్పి వెండియు. బలికెన్‌. 314 


* ఈ విధంగా ప్రణమిల్లి బ్రహ్మదేవుడు తనలో తాను ఆనందముతో పొంగిపోయాడు అని మైత్రేయ 
మహర్షి విజ్ఞానధనుడైన విదురునకు విశేషించి చెప్పి, మళ్లీ ఇట్లా అన్నాడు. 
మ. వనజాతప్రభవుండు కేవలతపో వ్యాసంగు.డై పద్మ లో 
చను గోవిందు ననంతు నాఢ్యు. దన వాక్చక్తిన్‌ నుతింపన్‌ సుధా 
శనవంద్యుండు ప్రసన్నుడై నిఖిలవిశ్వస్థాపనాలోకనం 
బున జూచెన్‌ విలయప్రభూత బహువాఃపూరంబులన్‌ వ్రేల్మిడిన్‌. 315 
పద్మసంభవుడైన బ్రహ్మదేవుడు కేవలం తపస్సుపై ఆసక్తి కలవాడై పద్మాక్షుడూ, గోవిందుడూ, 
అనంతుడూ, పురుషోత్తముడూ అయిన పరమేశ్వరుణ్హీ తనమాటల పాటవంతో ప్రస్తుతించాడు. దేవదేవుడైన 
ఆ స్వామి అనుగ్రహించాడు. సమస్త విశ్వాన్ని సంస్థాపించాలనే దృష్టితో ప్రళయాన్ని సృష్టించిన ఆ 
మహాజల'ప్రవాహంవైపు అలా అలవోకగా ఒకమాటు అవలోకించాడు. 
తే. అట్టు వొడగని యార్షుండై నట్టి పద్మ, భవునివాంఛిత మాత్మ. దీర్పంగ6 దలంచి 
యతని మోహనివారక మైనయట్టి, యవమృతరస తుల్యమధుర వాక్యముల ననియె. 316 


* అలా చూచి పరితపించే బ్రహ్మదేవుని కోర్కె తీర్చాలని మదిలో భావించాడు. అతనిలోని వ్యామోహాన్ని 
తొలగించ గలిగి అమృతముతో సమానమైన తీయని మాటలతో ఇట్టా అన్నాడు. 


చ తలకొని నీ యొనర్చు పని తప్పి మదిం దలపోయు దుఃఖముం 
దల(గుము; నాదులిలకు( బ్రధానగుణంబగు స్పష్టికల్పనం 

బలనడంజేయు బుద్ది హృదయంబున జొన్పి తపస్పమాధి ని 
ష్టల నతిభక్తులన్‌ నను( బ్రసన్నుని. జేయుము చెందు. గోరికల్‌. 317 


* నీవు చేయవలసిన పని మానకు. అనవసరముగా మనస్సుకు తెచ్చి పెట్టుకొన్న దుఃఖాన్ని మాను. 
సృష్టినిర్మాణం నా లీలలో ప్రధానమైనది. ఈ సత్యం నీ హృదయంలో ప్రతిస్టించుకొని సమాధినిష్టుడవై 
భక్తితో తపస్సుచేసి నన్ను ప్రసన్నుని చేసుకో. నీ కోరికలు నేరవేరుతాయి. 

క. నీ వొనరించు తపో వి, ద్యావిభవ విలోకనీయమగు నీ సృష్టిం 

గావింపుము లోకంబుల, లోవెలి.గెడి నన్ను( గందు లోకస్తుత్యా! 318 


నీవు లోకస్తుత్యుడవు! నీ తపస్సంపదకు తగినట్టు చూడముచ్చటగా ఈ సృష్టికార్యాన్ని ప్రారంభించు. 
అప్పుడు అంతటా అన్ని లోకాల్లో ప్రకాళించే నన్ను నీవు చూడగలుగుతావు. 


క. నాలోని జీవకోటులు, వాలాయము నీకు. గానవచ్చు నిపుడు, నీ 
వాలోకింపుము దారు వి, లోలహుతాశనుని కరణి లోకస్తుత్యా! 319 


* ఓ జగన్నుతా! కట్టెలోపల దాగివున్న అన్నిజ్యాలల విధంగా నాలో దాగి వున్న ప్రాణిసమూహాలన్నీ 
నీకు తప్పుకుండా కనిపిస్తాయి. ఏదీ ఇప్పుడు నీవు చూడు. 


సీ, నలు వొంద నఖిల జీవులయందు. గల నన్ను దెలిసి సేవింపుము నలినగర్భ! 
భనదీయదోషముల్‌ వాయును భూతేంద్రియాశ్రయ విరహితమై విశుద్ద 
మైన జీవుని విమలాంతరాత్ముండనైన నను నేకముగ6. జూచు నరుండు మోక్ష 
సరమార్గనర్తియై భాసిల్టు, బ్రహ్మాండ మందున వివిధకర్మానురూప 


తే. పద్ధతులంటేసి పెక్కు రూపముల నొందు, జీవతతి రచియించు నీచిత్త మెపుడు 
మత్పదాంబుజ యుగళంబు మరగియున్న, కతన రాజసగుణమున.6 గలుగ దఘము. 320 


౫ ఓ సరోజసంభవా! సకలజీవులలో అంతర్యామినై ఉన్న నన్ను చక్కగా తెలుసుకొని సేవించు. వ 
దోషాలన్నీ తొలగి పోతాయి. పంచభూతాలకూ, పది ఇందద్రియాలకూ అతీతుడైన జీవుడే ఆత్మ. పరిశుద్ధుడైన 
ఆత్మనూ, పరమాత్ముడనైన నన్నూ ఒకే తీరున దర్శించే మానవుడు మోక్షమార్గంలో నడచే బాటసారియై 
(ప్రకాశిస్తాడు. విశ్శగోళంలో వివిధకర్మలకూ అనురూపమైన పద్ధతుల్లో ప్రవర్తించే అనేకరూపాలు గల జీవులను 
నీవు స్పష్టించుతున్నప్పటికీ నీ మనస్సు నిత్యం నా పాద పద్మాల మీదనే లగ్నమై ఉన్నందువల్ల నీలోని 
రాజసగుణం నీకు పాపాన్ని కలిగించదు. 

క. విను మదియు(గాక ప్రాణుల, కనయము నెజు(గంగరాని యనఘు(డ6 దేజో 

ధను6డ6 బరేశుండ నీ చే, తను గానంబడితి నిదె పితామహ! కంటే. 321 


* అది అట్టా ఉంచు. ఓ పితామహా! నేను (ప్రాణులకు ఏనాడూ తెలియబడని పురాణపురుషుడను; 
తేజోనిధిని, పరమేశ్వరుడను. అటువంటి నేనే ఇప్పుడు నీ ముందు సాక్షాత్కరించాను. చూచావు గదా! 

న. మజీయు భూతేంద్రియ గుణాత్ముం డనియు జగన్మయుండ ననియు నన్ను నీ చిత్తంబునందు. దలంపుము; 
తామరసనాళ వినరపథంబు వెంటం జని జలంబులలోనం జూడం గోరినట్టి మదీయస్వరూపంబ 322 


క. నీ కిప్పుడు గానంబడె, నాకులకును నురగపతి పినాకులకైనన్‌ 
వాకొన(గం దలపోయను, రాకుండు మదీయరూప రమ్యత్వంబుల్‌. 323 


* నేనే పంచభూతాలకూ, పది ఇంద్రియాలకూ, త్రిగుణాలకూ ఆత్మననీ, జగత్తు అంతటా వ్యాపించిన 
వాడననీ, నన్ను నీ మనస్సులో భావించు. అప్పుడు కమలనాళం కన్నం వెంటవెళ్ళి నీటిలో నన్ను చూడాలనుకున్న 
నా స్వరూపం ఇప్పుడు నీకు కన్పించింది. దేవతలూ, ఆదిశేషుడూ చివరకు ఆ పరమ శివుడుకూడా నా 
స్వరూపంలోని సౌందర్య విశేషాన్ని మాటలతో వర్షింపలేరు; మనస్సున ఊహింపలేరుకూడా. 


క. కావున మచ్చారిత్ర క, థా విలసితమైన సుమహితస్తవము జగ 
తృావనము విగతసంశయ, భావుండవై బుద్ది నిలుము సంకజజన్మా! 324 
౫ నళినసంభవా! నా చరిత్రతోకూడి, నా లీలా విలాసాలైన కథలతో ప్రకాశించే ఈ పరమ పవి(త్రస్తోత్రం 


లోకాన్ని పవిత్రం చేస్తుంది. అందుకని ఏ మాత్రం సంశయం లేకుండా దీనిని నీ బుద్ధిలో స్థిరంగా నిల్పి 
ఉంచుకో! 


క. అగుణుండ నై లీలార్థము, జగముల గల్పింప6 దలంయ చతురుని నన్నున్‌ 
సగుణుని(గా నుతియించితి, తగ సంతసమయ్యె నాకు( దామరసభవా! 325 


* సరసిజసంభవా! నిర్గుణుడనై, వినోదం కోసం జగత్తులను సృష్టించాలనుకున్న నన్ను సగుణ 
పరబ్రహ్మనుగా ప్రస్తుతించావు. నాకు ఎంతో సంతోషమైంది. 


క. ఈ మంజుస్తవరాజము, నీ మనమున. జింత. దక్కి నిలుపుము భక్తిన్‌ 
ధీమహిత! నీ మనంబునం గామించిన కోర్కు లెల్ల. గలుగుం జుమ్మీ. 326 


* మతిమంతుడా! మనోహరమైన ఈ మహాస్తోత్రాన్ని నిశ్చింతగా నిశ్చల భక్తితో నీమనస్సులో 
నిలుపుకో. నీ కోరికలన్నీ నిశ్చయంగా నెరవేరుతాయి. 


క. అనుదినమును ద్రిజగత్సా, వన మగు నీ మంగళ స్తవంబు. బఠింపన్‌ 
వినినను జనులకు నే. బొడ, గన(బడుదు నవాప్తసకల కాము(డ నగుచున్‌. 327 
* ముల్లోకాలను పవిత్రం చేసే శుభప్రదమైన ఈ స్తుతిని ప్రతిదినం ఎవరు పఠిస్తారో, వింటారో 
ఆజనులకు వారి కోర్కె లన్నింటినీ తీర్చువాడనై నేను దర్శనమిస్తాను. 


340 పోతన భాగవతము 


తే. వన తటాకోపనయన వివాహ దేవన భవన, నిర్మాణ భూమ్యాది వివిధ దాన 
జప తపో వ్రత యోగ యజ్ఞముల ఫలము, మామక స్తవనఫలము సమంబు గాదు. 328 


* ఉద్యానవనాలు నెలకొల్పటం, చెరువులు (త్రవ్వించటం, వివాహమంటపాలు, ఉపనయనశాలలు, 
దేవాలయాలు నిర్మించడం, భూదానాలు మొదలైనవి చేయటం- జపతపాలు, (వ్రతాలు, యోగాలు, యజ్ఞాలు 
చేయటంవల్ల ప్రాప్తించే ఫలాలు నా స్తోత్రఫలానికి ఏ మాత్రం సమానం కావు. 


క. జీవావలి. గల్పించుచు, జీవావలిలోనం దగ వసించుచు. బ్రియ వ 
స్వావలిలోపల. బ్రియ వ, స్వావలినై యుండు నన్ను ననిశము. బ్రీతిన్‌. 329 


క. తలంపుము మత్రీతికినై, కలిగించితి నిన్ను భువనకారణ! నాలో 
పల నడ౦గి యేకమై ని, శృలగతి వసియించి యున్న జగముల నెల్లన్‌. 330 


* జీవులను సృష్టిస్తూ, ఆ జీవ సమూహంలో అంతర్వామినై వర్తిస్తూ ప్రియవస్తువుల్లో అత్యంత 
ప్రియవస్తువునై ఉండే నన్ను నిత్యమూ ట్రీతితో భావించు. ఓ జగత్కారణా! నాసంతోషార్థమే నిన్ను 
సృష్టించాను. నాలో లీనమై దాగి చలనం లేకుండా ఉండే లోకాలను అన్నింటిని నీవు చక్కగా స్పజించు. 


తే. తగ నహంకార మూలతత్వంబు నొంది, నీవు పుట్టింపు మనుచు రాజీవభవుండు 
విన6గ నానతి యిచ్చి య వ్విష్ణు( డభవు6 డంత నంతర్హితుం డయ్యె ననఘచరిత! 331 


* అహంకారమే మూలతత్త్యంగా [గ్రహించి నీవు సృష్టి చెయ్యి అని బ్రహ్మను ఆజ్ఞాపించి, అనంతరం 
భగవంతుడైన విష్ణువు అంతర్హితు డైనాడు. 


క. అని చెప్పిన మైత్రేయునిం గనుంగొని విదురుండు వలికె. గడు ముద మొప్పున్‌ 
జననుత; నలినదళాక్షుండు, సనినం బద్మజుండు దేహసంబంధమునన్‌. 332 


క. మానస సంబంధంబును, బూనిన యీసర్గ మెట్టు పుట్టించె? దయాం 
భోనిధివై నా కింతయు, మానుగ నెజింగింపనయ్య మహితవిచారా! 333 


* ఈ విధంగా చెప్పిన మైత్రేయుల్లి చూచి విదురుడు ఎంతో సంతోషంతో ఇట్టా అన్నాడు. జనులందరికీ 
వందనీయుడవైన మైత్రేయా! విష్ణువు అంతర్జానమైన అనంతరం బ్రహ్మదేవుడు దేహ సంబంధంతో మానవ 
సంబంధం గల ఈ సృష్టిని ఏ విధంగా చేశాడు? అమోఘమైన ఆలోచనలు కలవాడవు! దయాసముద్రుడవు! 
ఇదంతా నాకు చక్కగా వివరించి చెప్పు. 


న. అనవుడు నమ్మునివరేణ్యుండు విదురున కిట్టనియె. బుండరీకాక్షవరదాన ప్రభావంబునం 
బంకజాసనుండు శతదివ్య వత్సరంబులు భగవత్పరంబుగా( దపంబు గావించి తత్కాలవాయువుచే 
గంపితంబగు నిజనివాసంబయిన పద్మంబును వాయువును జలంబులను గనుంగొని యాత్మీయ 
తపళ్ళ్శక్తిచేత నభివృద్దిం బొందిన విద్యాబలంబున వాయువు బంధించి, తోయంబులతోడ నొక్క 
తోయంబ సమస్తంబునుం గ్రోలి, యంత గగనవ్యాపి యగు జలంబును గనుంగొని. 334 


మూడన స్కంధము ఏడ 


* అని అడుగగా ఆ మునిశ్రేష్టుడైన మైత్రేయుడు విదురునితో ఇట్టా అన్నాడు. విష్ణుదేవుడు 
అను[గ్రహించిన వరముల (ప్రభావంవల్ల బ్రహ్మ నూరు దివ్యసంవత్సరాలు భగవంతుణ్హిగూర్చి తపస్సు చేశాడు. 
అప్పుడు మహావాయువు వీచింది. ఆ గాలికి తన వివాసమైన పద్మం చలించింది. నీరు చలించింది. అది 
చూచి బ్రహ్మదేవుడు తన తపశ్శక్తిచేత వృద్ధిపొందిన బ్రహ్మ విద్యాబలంతో వాయువును నిరోధించాడు. ఆ 
మహాజలాన్నంతా ఒక్క పర్యాయంగా త్రాగాడు. అనంతరం పైకి చూడగా ఆకాశమంతటా నిండివున్న 
జలం కన్పించింది. 


ఉ. వారిజ సంభవుండు బుధవంద్యుండు చిత్తమునం దలంచె దై 
త్యారి( బయోవిహారి సముదంచితహారి నతాఖిలావృుతా 
హారి రమాసతీహృదయహారి నుదారి విదూరభూరి సం 
సారి భవప్రహారి విలసన్నుత సూరి నఘారి నయ్యెడన్‌. 335 


౫ పండితులకు వందనీయుడైన పద్మసంభవుడు తన హృదయంలో రాక్షసులకు శత్రువైనవాడూ, 
జలాలలో విహరించువాడూ, అందమైన హారాలు ధరించినవాడూ, సమస్త దేవతలచేత నమస్కరింపబడేవాడూ, 
లక్ష్మీదేవి హృదయాన్ని అపహరించినవాడూ, ఉదారుడైనవాడు, సంసారదుఃఖాలను దూరంచేసేవాడూ, 
భవబంధాలనూ త్రెంచివేసేవాడూ, విద్వాంసులు వినుతించేవాడూ, పాపాలను పటాపంచలు గావించేవాడూ 
అయిన భగవంతుణ్ణి తన మనస్సులో ధ్యానించాడు. 


తే. అట్టు దలంచి సరోజజు( డంబుజమును, గగనతలమున( జూచి యా కమలకోశ 
లీనమై యున్న లోకవితానములను, నొాయ్య బొడగని హరిచే నియుక్తుండైన. 336 


తే. వాని. గా. దన్ను. దలంచి య వ్వనరుహంబు, లోపలికి. బోయి మున్నందులోన నున్న 
ముజ్జగంబుల( జూచి యిమ్ముల స్పజించె, మణీ చతుర్హశభువనముల్‌ మహిమ జేసి. _ 337 


* ఇలా ధ్యానించగా, బ్రహ్మదేవునికి ఆకాశంలో ఒక పద్మం కనిపించింది. ఆ తామరరేకులలో దాగివున్న 
లోకాలన్నీ కన్పించాయి. అప్పుడు బ్రహ్మ తాను శ్రీహరిచే నియమింపబడిన వాడనని భావించాడు. మెల్లగా ఆ 
తామరపువ్వులోపలికి (ప్రవేశించాడు. మున్ముందుగా అందులో ఉన్న మూడు లోకాలనూ ఆలోకించాడు. 
తర్వాత మహత్తరమైన తన శక్తినంతా వినియోగించి పదునాల్గు భువనాలను చక్కగా సృష్టించాడు. 


క. పరంగ సుధాశన తిర్య, బ్నర వివిధస్తావరాది నానా సృష్టి 
స్ఫురణ నజుం డొనరించెం, బరువడి నిష్కామధర్మ ఫలరూపమునన్‌. 338 
* ప్రతిఫలం ఆశించిన తన పరమధర్మానికి ఫలస్వరూపంగా దేవతలు, పశుపక్ష్యాదులు, మనుష్యులు, 
అనేకాలైన స్థావరాలు మొదలైన వాటితో కూడిన సృష్టిని క్రమంగా బ్రహ్మదేవుడు కొనసాగించాడు. 


వన. ఇట్టు భువనంబులం బద్మజుండు గల్సించెనని మైత్రేయుండు విదురున కెజింగించిన. 339 


ప్రశ్మ2 పోతన భాగవతము 


* -ఈ విధంగా చతుర్ముఖుడు లోకాలను సృష్టించాడని మై(త్రేయుడు విదురునకు చెప్పాడు. 


క. విదురుండు దురితావనిభృ, ద్భిదురుండు మునివరుని. జూచి ప్రియము నమనమునం 
గదురంగ నిట్లని పలికె న, తి దురంతం బయిన విష్ణుదేవుని మహిమన్‌. 340 


తే. అమరె భువనంబు లతని కాలాఖ్యతయును, గణుతిసేయు తదీయలక్షణము లర్డి 
నాకు నెజటీ/గింపుమయ్య వివేక చరిత!, యనిన మైత్రేయు€ డ వ్విదురునకు ననియె. 341 


* అప్పుడు కొండల్టాంటి పాపాలను ఖండించటంలో వజ్రాయుధం వంటివాడైన విదురుడు 
హృదయంలో పొంగి పొరలే సంతోషంతో మైత్రేయుణ్లి చూచి అంతుచిక్కని మహావిష్ణువు మహిమవల్లనే 
ఈ లోకాలన్నీ విలసిల్లాయిగదా! అటువంటి పరాత్పరుని కాలస్వరూపాన్ని, దాన్ని గణించే విధానాన్ని, 
దాని లక్షణాలనూ వివేకవంతుడవైన నీవు నాకు విశదీకరించు అని అడిగాడు. అప్పుడు విదురునితో 
మైత్రేయుడు ఇట్లా అన్నాడు. 


సీ ఆద్యంతశూన్యంబు నవ్యయంబై తగు తత్వ మింతకు నుపాదాన మగుట 
గుణవిషయములు గైకొని కాలమును మహదాది భూతములు ద న్నాశయింప 
గాలానురూపంబు. గైకొని యీశుండు దన లీలకై తను6 దా స్పజించెం 
గరమొప్ప నఖిలలోకములందు. దా నుండు. దనలోన నఖిలంబు. దనరుచుండు( 


తే. గాన విశ్వమ్మునకు. గార్యకారణములు దాన; య మహాపురుషుని తనువు వలన 
బాసి విశ్వంబు వెలియై ప్రభాస మొందె, మానితాచార! యీ వర్తమాన సృష్టి. 342 


* సదాచారసంపన్నుడవైన విదురా! విను. మొదలు తుద లేనిది, తరిగిపోనిదీ ఐన తత్త్వమే ఈ 
సృష్టికంతటికీ ప్రధాన కారణం. అందువల్ల గుణాలూ, ఇంద్రియార్ధాలూ, మహత్తూ, పంచభూతాలు తన్ను 
ఆశ్రయించగా, ఈశ్వరుడు కాలానికి అనురూపమైన రూపం ధరించినవాడై వినోదానికై తనను తాన 
సృష్టించుకొన్నాడు. ఈ విధంగా సృష్టించిన సమస్తలోకాలందూ ఈశ్వరుడుంటాడు. ఆ యీశ్వరునియందు 
సమస్త లోకాలూ ప్రకాశిస్తూ ఉంటాయి. కాబట్టి విశ్వానికి కార్యమూ కారణమూ రెండూ తానే. ఆ పరమపురుషుని 
శరీరం నుండి విడివడి ఈ విశ్వం విరాజిల్లు తున్నది. ఈ విధంగా వర్తమాన సృష్టి ఏర్పడింది. 


క. తెజంగొప్ప నఖిలవిశ్వము6 బురుషోత్తము మాయచేత బుట్టుం బెరుంగున్‌ 
విరతిం బొందుచు నుండుం, గర మర్ధిన్‌ భూత భాని కాలములందున్‌. 343 


* పురుషోత్తముని మాయవల్ల, ఈ జగత్తు అంతా ఒక (క్రమంలో పుట్టి పెరిగి నశిస్తూ ఉంటుంది. 
ఇట్లాగే పూర్వ కాలంలో జరిగింది, భవిష్యత్కాలంలో గూడ ఇదే విధంగా జరుగుతుంది. 


వ. అట్టి సర్ల్గంబు నవవిధం; బందు. బ్రాకృతవైకృతంబులు గాల ద్రవ్య గుణంబులను త్రివిధంబగు 
భేదంబులచే( బ్రతిసంక్రమంబు లగుచు నుండు నందు మహత్తత్వంబు ప్రథమసర్గం; బది 

నారాయణసకాశంబున గుణవైషమ్యంబునం బొందు. ద్రవ్యజ్ఞాన క్రియాత్మకంబైన యహంకార తత్పంబు 
ద్వితీయసర్గంబు; శబ్దస్పర్భరూప రసగంధంబు లను పంచతన్మాత్ర ద్రవ్య శక్తియుక్తంబైన ప్పథివ్యాది 
భూతసర్గంబు మూండనదియై యుండు; జ్ఞానేంద్రియంబులైన త్వకృక్షు శ్రోత్ర జిహ్వాఘాణంబులు 
గర్మేంద్రియంబులైన వాక్సాణిపాదపాయూపస్థలు నను దశవిధేంద్రియ జననంబు చతుర్ధ సర్గంబు; 
సాత్వికాహంకార జనితంబైన సుమనోగణసర్గం బైదవసర్గంబై యొప్పు; నది మనోమయంబై యుండు; 
జీనలోకంబునకు నబుద్ధికృతంబులైన యావరణ విక్షేసంబులం జేయు తామససర్గం బాణవదై యుండు; 
నియ్యాజు నీశ్వరునకు లీలార్ధంబు లయిన ప్రాకృతసర్గంబు లయ్యె; నింక వైక్సృతసర్గంబు నేడవది 
మొదలుగా€ గలుగునవి వినిపింతు, వినుము; పుష్పోత్సత్తిరహితంబులై ఫలించెడు నశ్వత్గోదుంబర పనస 
న్యగ్రోధాదులైన వనస్పతులును, బుప్పితంబులై ఫలపాకాంతంబులైన వ్రీహి యవ ముద్దా ద్యోషధులును, 
నారోహణానపేక్షంబులైన మాలతీమల్లికాది లతలును, ద్వక్సారంబులైన వేణ్వాదులును; 
గఠినీభూతమూలంబులును, శిఖావిస్సృతంబులు నగు లతా విశేషరూపంబులైన వీరుధంబులును; 
బుష్పవంతంబు లయి ఫలప్రాస్తంబులగు చూతాది ద్రుమంబు లును నవ్యక్తచైతన్యంబులు నూర్వ్య స్రోతంబులు 
నంతస్పృర్భంబులు( దమఃప్రాయంబులునై స్థానవరంబు లయిన యీ యాటు 'నేడన సర్గంబయ్యె; నెనిమిదవ 
సర్గంబు తిర్యక్సర్గంబు. ఇది యిరువది యెనిమిది భేదంబులు గలిగి శ్వస్తనాది జ్ఞానళూన్యంబులయి 
యాహారాది జ్ఞాననూత్ర నిష్టంబులయి, ఘ్రూణంబువలన నెజుంగం దగినవాని నెజుంగుచు హృదయంబున 
దీర్మా నుసంధాన రహితంబులై నర్తించు ద్విశఫంబులు గల వృషభ మహిషాజ కృష్ణ సూక రోష్ట గవయ 
రురు మేష ముఖర నవకంబును, నేక శఫంబు గల ఖరాశ్వాశ్వతర గౌర శరభ చమర్యాది షట్కంబును, 
బంచనఖంబులు గల శునక స్పగాల వృక వ్యాఘ్ర మార్దార శశ శల్యక సింహ కపి గజ కూర్మ గోధాముఖ 
భూచర ద్వాదశకంబును, మకరాది జలచరంబులును, గంక గృధ్ర బక శ్యేన భాస భల్లూక బర్హి హంస 
సారస చక్రవాక కాకోలూకాది ఖేచరంబులు నయ్యె, నర్వాక్రోతంబై యేకవిధంబగు మానుష సర్గంబు 
రజోగుణ ప్రేరితంబై కర్మకరణదక్షంబై దుఃఖంబందును సుఖంబు గోరు; నిది తొమ్మిదన సర్గం బనందగు; 
నీ త్రివిధసర్గంబులు వైక్సృతసర్గంబు లనంబడు; నింక దేవసర్గంబు విను మదియు నెనిమిది తెణంగులు 
గలిగి యుండు; నందు విబుధ పిత్ససురాదులు మూడును, గంధర్వాప్పరసలొకటియు, యక్షరక్షస్తు 
లేకంబును, భూతడ్రేతపిశాచంబు లొకటియు, సిద్దచారణ విద్యాధరు లేకంబును, గిన్నర కింపురుషు 
లొకటియు నుంగా దేవసర్గం బయ్యె; నిట్టి బ్రహ్మ నిర్మితంబులైన దశవిధసర్గంబులు నెజింగించితి; 
నింక మనువులం దదంతరంబుల నెజింగించెద( గల్ఫాదులయందు నీ ప్రకారంబున స్వయంభూతుండును, 
నమోఘు సంకల్పుండును నగు నప్పుండరీకాక్షుండు రజోగుణ యుక్తుండై స్రష్టయగుచు స్వస్వరూపంబయిన 
విశ్వంబు నాతి శ్రేయ సామర్హ్యంబునం గల్పించె; నయ్యీశ్వరుని మాయావ్యాపారం బులచే నీ స్పష్టియందు 
నద్యావర్తంబులంబడి (బ్రమించంచున్న వుపారువాంబులంబోలె బూర్వాప రజావంబు 
లెణుంగంబడకుండు; నీ కల్పంబునం దుండు దేవాసురాదులు ప్రతి మన్వంతరంబు నందును నిట్ల 
నామ రూపంబులచే నిర్దేశింపంబడుదురు; మణీయు నిం దొక్కవిశేషం బెజింగించెదణ గౌమారసర్గం 
బనునది దేవ సర్గాంతర్బూతం బయ్యును బ్రాకృత వైక్సృతోభయాత్మకంబై దేవత్వ మనుష్యత్వ రూపంబైన 
సనత్కుమారాది సర్గం బనంబడె; నమోఘసంకల్పుండైన పుండరీకాక్షుండు దను(€దాన యిట్లు 


ప్రడ్మశ్న పోతన భాగవతము 


విశ్వభేదంబును గల్సించెనని మైత్రేయుండు విదురునకుం జెప్పి కాలలక్షణం బెజీంగించువా.దై 
యిట్లనియె. 3డ్మడ్న 


* అటువంటి సృష్టి తొమ్మిది విధాలు. వానిలో ప్రాకృతాలు వైకృతాలు అనేవి కాల, (ద్రవ్య, గుణాలు 
అనే మూడు విధాలైన భేదాలచే పరస్పరం సంకర మవుతూ ఉంటాయి. అందులో మహత్తత్యం మొదటి 
సృష్టి అది నారాయణుని సమీపంలో గుణభేదాన్ని పొందుతుంది. (ద్రవ్యజ్ఞాన క్రియాత్మకమైన అహంకారతత్త్యం 
రెండవ సృష్టి శబ్ద స్పర్భరూప రస గంధాలు అనే పంచతన్మాత్రల (ద్రవ్యశక్తితో కూడిన పృథివి మొదలైన 
పంచభూతాల సృష్టి మూడవది, జ్ఞానేంద్రియాలైన చర్మము, కన్నులు, చెవులు, నాలుక, ముక్కు; 
కర్మేంద్రియాలైన వాక్కు, చేతులు, కాళ్ళు, పాయువు, ఉపస్థ అను పది ఇంద్రియాల పుట్టుక నాలుగవ సృష్టి 
సాతికాహంకారంవల్ల పుట్టిన దేవతాగణాల సృష్టి ఐదవ సృష్టి. అది కేవలం మనోమయమై ఉంటుంది. 
(ప్రాణిసమూహానికి అజ్ఞానకృతాలైన ఆవరణ విక్షేపాలు కలిగించే తామస సృష్టి ఆరవది. ఈ _ ఆరున్నూ 
భగవంతుని లీలా విలాసా లయిన ప్రాకృత స్పష్టులు. 


ఇక ఏడవది మొదలుగా వైక్సృత స్పష్టులను వినిపిస్తాను, విను. పూలు పూయకుండానే ఫలించే రావి, 
మేడి, పనస, మజ్జి మొదలైన వనస్పతులూ, పూచి ఫలించిన వెంటనే నశించిపోయే వడ్లూ, యవలూ, 
పెసలూ మొదలైన ఓషధులునూ, పైకి ఎగబ్రాకటానికి అవకాశం లేని మాలతి, మల్లె మొదలైన తీగలూ, గట్టి 
బెరడు కలిగిన వెదుళ్లు మొదలైనవీ, నేలలో దృఢమైన వేళ్లు గలిగి నేలపై బాగా విస్తరించే లతా విశేషాలైన 
దుబ్బులూ, పొదలూ, పుష్పించి ఫలాల నిచ్చే మామిడి మొదలైన వృక్షాలునూ, అవ్యక్తమైన చైతన్యంతో పైకి 
పెల్టుబుకుతూ తమోమయాలై లోపల మాత్రమే స్పర్శజ్ఞానం కలవై కదలిపోలేని ఈ ఆరూ ఏడవ సృష్టి 

ఇక ఎనిమిదవ సృష్టిలో ఇరవై ఎనిమిది భేదాలు ఉన్నాయి. రేపు అనే జ్ఞానం లేనివై ఆహారం మొదలైన 
వాటి యందు మాత్రమే ఆసక్తి కలవై, వాసన చూచి తెలుసుకోదగిన వాటిని తెలుసుకొంటూ, మనస్సులో 
పెద్దగా ఆలోచన చేయలేనివై, చీలిన గిట్టలు కలవైన ఎద్దు, ఎనుము, మేక, జింక, పంది, ఒంటె, గురుపోతు, 
నల్లచారల దుప్పి, పొట్టేలు ఈ తామ్మిదిన్నీ; చీలని గిట్టలు గలవైన గాడిద, గుజ్జము, కంచరగాడిద, గౌర 
మృగం, శరభ మృగం, చమరీ మృగం ఈ ఆరున్నూ; ఐదు గోళ్లు గలవైన కుక్క, నక్క, తోడేలు, పులి, పిల్లి, 
కుందేలు ఏదుపంది, సింహం, కోతి, ఏనుగు, తాబేలు, ఉడుము ఈ పం(డ్రైెండున్నూ, (ఇవన్నీ భూచరాలు) 
మొసలి మొదలైన జలచరాలున్నూ; రాబందు, (గ్రద్ద, కొంగ, డేగ, తెల్ల పిట్ట, గబ్బిలం, నెమలి, హంస, 
బెగ్గురు పక్షి జక్కవపిట్ట, కాకి, గుడ్డగూబ మొదలైన ఆకాశాన సంచరించే తిర్యక్కుల సృష్టి ఎనిమిదవ సృష్టి. 


ఇక తొమ్మిదవది మానవసృష్టి. ఇది రజోగుణంతో పురికొల్పబడి కర్మలు చేయటంలో నేర్చుగల్లి, దుః 
ఖంలో కూడా సుఖాన్ని కోరేది. ఈమూడు విధాలైన సృష్టులు వైకృత స్పష్టులు. 

ఇక దేవసర్గాన్ని గూర్చి విను. అదికూడా ఎనిమిది విధాలు. అందులో విబుధులు, పితృదేవతలు, 
సురాదులు మూడు భేదాలూ; గంధర్వులూ, అప్పరసలూ ఒకటీ; యక్షులూ, రాక్షసులూ ఒకటీ; భూత డ్రేత 
పిశాచాలు ఒకటీ, సిద్దచారణ విద్యాధరులు ఒకటీ; కిన్నర కింపురుషులు ఒకటీ- ఈ ఎనిమిది కలిసి 
దేవసర్గం అయింది. ఈ విధంగా బ్రహ్మదేవుడు నిర్మించిన పది విధాలైన స్పష్టులనూ నీకు తెల్పాను. 


ఇక మనువులనూ మన్వంతరాలనూ తెల్పుతాను. కల్పారంభాలలో ఇదేవిధంగా తన్ను తాను సృజించుకొనే 
వాడున్నూమొక్కవోని తలంపు కలవాడున్నూ, అయిన మహావిష్ణువు రజోగుణంతో కూడినవాడై సృష్టికర్తయె 
తన స్వరూపమే అయిన విశ్వాన్ని సామర్ధ్యంవల్ల కల్పించాడు. ఆ ఈశ్వరుని మాయా విశేషంవల్ల ఈ సృష్టిలో 
నదులలోని నీటి సుడులలోపడి తిరిగే చెట్టలాగే ముందు వెనుకలు తెలియకుండా ఉంటాయి. ఈ కల్పంలో 
ఉన్న దేవతలూ, రాక్షసులూ మొదలైనవారు ఇలాగే ప్రతిమన్వ్నంతరంలోనూ ఆయా నామ రూపాలతో 
వ్యహరింపబడతారు. 


మళ్లీ ఇందులో ఒక విశేషముంది. అదేమంటే, కౌమారసర్గం అనేది దేవసర్గంలో ఒకభాగమే అయినా 
(ప్రాకృత వైక్సృతముల రెంటి స్వభావము కలది. అందులో దైవత్వమూ మనుష్యత్వమూ కలిసి ఉంటాయి. 
ఇదే సనత్కుమారాది సర్గం. సఫల సంకల్పుడైన పురుషోత్తముడు తనకు తానై ఈ విధంగా వివిధ 
భేదాలతోకూడిన విశ్వాన్ని కల్పించాడు. 


అని మైత్రేయుడు విదురునితో పలికి కాలస్వభావం వివరించాలనుకున్నవాడై ఈ విధంగా అన్నాడు. 


సీ భువి. దనకార్యాంశమునకు నంతము నన్య వస్తుయోగంబు నేవలన లేక 
ఘటపటాదిక జగత్కార్యంబునకు నిజ సమవాయకారణత్వమున. బరగి 
జాలసూర్య మరీచి సంగతగగనస్థ మగు త్రసరేణు షడంశమరయః 
బరమాణు వయ్యె( దత్పరమాణువం దర్శ గతి యెంత తడవు దత్కాల మగును 


తే. సూక్ష్మకాలంబు; విను మది సూర్యమండ, లంబు ద్వాదశరాశ్యాత్మకం బనంగ€ 
గలుగు జగమున నొక యేండు గడచి చనినం గాల మెంతగు నది మహత్కాల మనఘ! _ 35 


* భగవంతుని సృష్టికార్యానికి అంతు అనేది లేదు. దానికి వేరే వస్తువులతో సంయోగంకూడా అవసరం 
లేదు జగత్తులో కుండలు-బట్టలు తయారయ్యే తీరు ఒకటి-సృష్టికార్యం మరియొకటి. [కుండ ఈ లోకంలో 
తయారు కావాలంటే (1) మట్టి (ఉపాదాన కారణం) (2) మట్టిని కుండగా రూపొందించటం (సమవాయ 
కారణం) (3) కుండను చేసేవాడు(నిమిత్త కారణం) అవసరం. అట్టె పట నిర్మాణం. ప్రత్తి-ఉపాదానం; దారాలు, 
నేత- సమవాయి; వస్త్ర నిర్మాత- నిమిత్తం. లోకంలో ఏ కార్యనికైనాపై మూడు అవసరం] భగవత్‌ సృష్టిలో 
భగవంతు డీసమవాయ కారణం కూడా అవుతాడు. 


(ఇక సృష్టిని ముక్కలు ముక్కలుగా ప్రస్తరిస్తే ఏర్పడే సూక్ష్మాతి సూక్ష్మాంశానికే “పరమాణువు” అని 
పేరు) సూర్యుని కాంతి కిటికీలోనుండి ప్రసరించేటప్పుడు మన కంటికి కనిపించే చిన్న చిన్న రేణువులలో 

ఆరవభాగానికి “పరమాణువు” అని పేరు. ఆపరమాణువుపై ఒక ప్రక్కనుండి మరియొక ప్రక్కకు 
సూర్యకిరణం పయనించే కాలానికి “సూక్ష్మ కాలం” అని పేరు. (సూక్ష్మ కాలాన్ని కేవలం ఊహించుకోవలసిందే. 
అది మిక్కిలి అత్యల్పమైన కాలపరిమాణం) సూర్యుడు-మేషం మొదలైన పండ్రెండు రాసులలో పయనించే 
కాల పరిమాణం పేరు మహత్కాలం (దీనికే సంవత్సరం అని పేరు. మహత్కాలానికీ-సూక్ష్మకాలానికీ 
మధ్యనున్న వివిధ కాల పరిమాణాలు మునుముందు వివరింపబడుతాయి.) 


న. 


అందు. బరమాణు ద్వయంబొక్క “యణు” వగు; నణుత్రితయం బొక్క “త్రసరేణు” వగు; నవి 
మూండు గూడ నొక్క “త్రుటి యగు; నాత్రుటిశతం బొక్క “వేధ” యనంబర(గు; నట్టి వేధలు 
మూండు గూడ నొక్క “లవం” బనందగు; నవి మూండైన నొక్క “నిమేషం” బనంజను; నిమేషత్రయం 
బొక్క “క్షణం బగు; తత్‌క్షణ పంచకం బొక్క “కాష్ట యనం దగు; నవి పదియైన నొక్క “లఘు” 
వన నొప్పు; నట్టి లఘుపంచ దశకంబొక్క “నాడో యనంబరంగు; నట్టి నాడికాద్వయం బొక్క “ముహూర్తం” 
బయ్యె; నట్టి నాడిక లాత్రైన-నేడైన-మనుష్యులకు నొక “ప్రహరం” బగు; నదియ “యామం” 
బనంజను; దివసపరిమాణ విజ్జేయంబగు నాడికోన్మాన లక్షణం బెజీంగింతు వినుము; షట్పల 
తామంబునం బాత్రంబు రచియించి చతుర్మాష సువర్షంబునం జతురంగుళాయామశలాకంబు( 
గల్సించి దానం దత్సాత్రమూలంబున ఛిద్రంబు( గల్సించి తచ్చిద్రంబునం బ్రస్టమాత్ర తోయంబు 
పరిపూర్ణంబు నొందునంత కాలం బొక్క “నాడికొ యగు; యామంబులు నాలుగు సన నొక్క 
“పగ” లగు; రాత్రియు నిప్పగిది జరగు;నట్టి యహర్షిశంబులు గూడ మర్ష్వ్యుల కొక దివసం” బగు; 
నవి పదునేనైన నొక్క “పక్షం” బగు; శుక కృష్ణ నామంబులం బరగిన య ప్పక్షంబులు రెండుగూడ 
నొక్క “మాసం” బగు; నది పితృదేవతలకు నొక్క “దివసం” బగు; నట్టి మాసంబులు రెండైన నొక్క 
“బుతు” వగు; షణ్మాసంబు లరిగిన నొక్క 'యయనం' బగు; దక్షిణోత్తర నామంబులం బరంగినట్టి 
యయనంబులు రెండుగూడి ద్వాదశ మాసంబులైన నొక్క “సంవత్సరం” బగు; నట్టి సంవత్పరశతంబు 
నరులకుం బరమూయు వైయుండు( గాలాత్ముండును నీశ్వరుండునునైన సూర్యుండు [గ్రహ నక్షత్ర 
తారా చక్రస్థుండై పరమాణ్వాది సంవత్సరాంతంబైన కాలంబునం జేసి ద్వాదశరా శ్యాత్మకంబైన 
జగంబున సార బార్హస్పత్య సావన చాంద్ర నాక్షత్ర మాన భేదంబులం గానంబడు చున్నవాండై 
సంవత్సర పరీవత్స రేడావత్స రానువత్సర వత్సర నామంబుల స్పజ్యంబైన బీజాంకురంబుల శక్తిం 
గాలరూపంబైన స్వశక్తిచేత నభిముఖంబుగా( జేయుచు. బురుషులకు నాయురాది వ్యయంబులం 
జేసి విషయాసక్తి నివర్తింపం జేయుచుం గోరికలు గల వారికి యజ్ఞ ముఖంబులం జేసి గుణమయంబు 
లైన స్వర్గాది ఫలంబుల విస్తరింపంజేయుచు, గగనంబున( బరువువట్టు. వత్సరపంచక ప్రవర్తకుండగు 
మార్తాండునకుం బూజ గావింపు మని మైత్రేయుండు పలికిన విదురుం డిట్లనియె. 346 


౫ రెండు పరమాణువులు ఒక “అణువు”. మూడు అణువులు ఒక “తసరేణువు”. మూడు 
'త్రసరేణువులు ఒక “త్రుటి. నూరుత్రుటులు “వేధ”. మూడు వేధలు ఒక “లవం”ో. మూడు లవాలు ఒక 


“నిమేషం 


*”, మూడు నిమేషాలు ఒక్క “క్షణం”. ఐదు క్షణాలు ఒక “కాష్ట్ర. పది కాష్టలు ఒక “లఘువు”. 


మూడన స్కంధము ప్రశ్న 


పదునైదు లఘువులు ఒక “నాడి”. రెండు నాడులు ఒక ముహూర్తం. అట్టి నాడులు ఆరు కానీ ఏడు కానీ 
అయినచో మనుష్యునకు ఒక “ప్రహరం” అవుతుంది. దానినే “యామ” మనీ లేక “జాము” అని అంటారు. 


దిన పరిమాణాన్ని తెలిపే నాడిని కొలిచే విధానం చెబుతాను విను. ఆరు పలాల రాగితో పాత్ర సిద్ధంచేసి, 
నాల్లు మినుపగింజల బరువు గల బంగారుతో నాల్గు అంగుళాల పొడవైన కమ్మీ తయారుచేసి, దానితో ఆ పాత్ర 
(క్రింద రంధ్రం చేస్తే ఆ రంధ్రంగుండా తూమెడు నీరు పూర్తిగా (క్రిందకు కారడానికి ఎంత కాలం పడుతుందో 
అంత కాలాన్ని ఒక “నాడి” అంటారు. 


నాలుగు జాములు ఒక “పగ”లవుతుంది. అదే విధంగా నాలుగు జాములు ఒక “రాత్రి” అవుతుంది. 
పగలు రాత్రి కలిస్తే మానవులకు ఒక “దినం”. పదునైదు దినాలు ఒక “పక్షం”. శుక్త పక్షం, కృష్ణ పక్షం అని 
పక్షాలు రెండు. ఈ రెండు పక్షాలూ కూడి ఒక “నెల”. అది పితృదేవతలకు ఒక “దినం”. 


రెండు నెలలు ఒక “బుతువు”. ఆరు నెలలు ఒక “అయనం”. దక్షిణాయనం, ఉత్తరాయణం అని 
అయనాలు రెండు. ఈ రెండూ కలసిన పం(డైండు నెలలు ఒక “సంవత్సరం”. ఈ సంవత్సరం దేవతలకు 
ఒక్క దినం అవుతుంది. నూరు సంవత్సరాలు మానవులకు పరమాయువు. 


కాలమే ఆత్మగా గల సూర్యభగవానుడు [గ్రహాలతో నక్షత్రాలతో కూడిన తారాచ(క్రంలో ఉన్నవాడై 
పరమాణువు మొదలుకొని సంవత్సర పర్యంతమైన కాలంలో పండ్రెండు రాసులను చుట్టివన్తాడు. ఈవిధమైన 
సూర్యగమనం వల్ల సౌరమానము, చాంద్రమానము, నక్షత్రమానము అనే భేదాలతో సంవత్సరకాలం ఏర్పడుతుంది. 
ఇది సంవత్సరం పరీవత్సరం, ఇడావత్సరం, అనువత్సరం, వత్సరం అనే భేదాలు కలిగి ఉంటుంది. ఈ ఐదు 
విధాలయిన వత్సరాలను ్రవర్తింపజేసే సూర్యుడు విత్తనాలనుండి అంకురాలు మొలకెత్తించినట్టు కాలరూపమైన 
తనశక్తితో జీవసృష్టిని అనుకూలం చేసుకుంటూ ఆయుస్సు మొదలైన వానిని హరిస్తూ, మానవుల విషయాసక్తిని 
విస్తరింపజేస్తూ; కోరికలు కలవారికి యజ్ఞాల ద్వారా స్వర్గ ఫలాన్ని సమకూరుస్తూ ఆకాశంలో పరుగులు తీస్తుంటాడు. 
పైన చెప్పిన అయిదు విధాలైన వత్సరాలనూ ప్రవర్తింపజేసే సూర్యభగవానుణ్జై పూజించు అని మైత్రేయుడు 
పలుకగా విదురుడు ఈ విధంగా అన్నాడు. 
క. నర పిత్ససుర పరమాయుః, పరిమాణము లెజు(గ నాకు. బలికితివి, మునీ 
శ్వర! యెటి(గింపు త్రిలోకో, పరిలోక విలోక నైకపరులగు వారిన్‌. పక్త7 


.. మునీశ్వరా! నరులు-పితృదేవతలు-దేవతలు వీరి పరమాయువుల పరిమాణాలను తెల్ఫావు. 
ముల్లోకాలూ, పై లోకాలూ దర్శించేవారి విశేషాలు వివరించు. 


ఉ. పూనిన యోగసిద్ధి దగం బొందిన నేత్రయుగంబునన్‌ బహిర్‌ 
జ్ఞానము గల్గి యుండి భువనంబుల( జూచుచు నుండువారికి 
న్మానుగ6 గల్లు కాలగతి నా కెటీ(గింపు మునీంద్ర! నావుడు 
న్నానయశాలి యవ్విదురు నాదర మొప్పంగం జూచి యిట్లనున్‌. 348 


* ఓ మునీంద్రా! దృఢమైన యోగసిద్ధివల్ల ప్రాప్తించిన నేత్రాలతో బాహ్యజ్ఞానం కలిగి లోకాలను 
ఆలోకించే వారికి కలిగే కాలపరిమాణం ఎటువంటిదో నాకు తెల్పు అనగా మహనీయుడైన మైత్రేయుడు 
విదురుని ఆదరపూర్వకంగా వీక్షించి ఈ విధంగా అన్నాడు. 


348 పోతన భాగవతము 


సీ జననుత! కృతయుగసంఖ్య నాలుగువేల దివ్యవర్షములు; దదియ సంధ్య 
లెనిమిది నూజేండ్డు; విను త్రేత వత్సర త్రిసహస్రము లగు( దదీయ సంధ్య 
లాణునూజేండులు నగు; ద్వాపరము రెండు వేల వత్సరముల వెలయు సంధ్య 
లోలి నన్నూజేండు; లొగి. గలియుగము సహస్ర వర్షములు సంధ్యాంశ మరయ 


తే. రెండు నూటే(డులును నిల్చి యుండు జువ్వె?, యనఘ! సంధ్యాంశ మధ్యంబునందు ధర్మ 
మతిశయించును; సంధ్యాంశమందు ధర్మ, మల్పమై కానంబడుచుండు ననఘఫఘ చరిత! ఏడ్షం 
౫ జనుల అభిమానం అందుకున్న పవ(త్ర చరితా! విదురా! వను. కృతయుగం నాలుగువేల 
దివ్యసంవత్సరాలు ప్రమాణం కలది. దాని సంధ్యాకాలం ఎనిమిదివందల ఏండ్డు, ఒక యుగానికీ మరొక యుగానికి 
మధ్యకాలాన్ని “సంధ్య” అంటారు. త్రేతాయుగ ప్రమాణం మూడు వేల దివ్యసంవత్సరాలు. సంధ్యాకాలం ఆరు 
వందల ఏండ్డు. ద్వాపరయుగ ప్రమాణం రెండువేల దివ్యసంవత్సరాలు. సంధ్యాకాలం నాలుగు వందల 
సంవత్సరాలు. కలియుగ ప్రమాణం వెయ్యి దివ్య సంవత్సరాలు. సంధ్యాకాలం రెండు వందల సంవత్సరాలు. 

ఈసంధ్యాంశాల మధ్యకాలంలో ధర్మం అధికంగా ఉంటుంది. సంధ్యాంశంలో ధర్మం అల్పమై ఉంటుంది. 


న మజియు ధర్మదేవత కృతయుగంబున నాలుగు పాదంబులును, ద్రేతయందు మూ(డుపాదంబులును, 
ద్వాపరంబునం బాదద్వయంబును, గలియుగంబున నేకపాదంబును, గలిగి సంచరించు నట్టగుటం జేసి. 

* ధర్మదేవత కృతయుగంలో నాల్న్లుపాదాలతోనూ, త్రేతాయుగంలో మూడు పాదాలతోనూ, 
ద్యాపరయుగంలో రెండు పాదాలతోనూ, కలియుగంలో ఒక్క పాదంతోనూ నడుస్తూ ఉంటుంది. 


క. పాదవిఖేదంబున మ, ర్యాదలును దటు.గు, నధర్మ మాకొల.దినె యు 
త్పాదిల్లి వృద్దిబొందు ధ, రాదివిజులు పాపబుద్దిరతు లగుదు రిలన్‌. 351 
ఈ పాదాల వ్యత్యాసంవల్ల ప్రజలు అదుపుతప్పి నడుస్తారు. అధర్మం ఆవిర్భవించి అభివృద్ధి 
పొందుతుంది. బ్రాహ్మణులు విపరీత బుద్దులై అపమార్గాలలో అడుగు పెడతారు. 


సీ భూర్చువస్వ్వర్లోకములకంటె. బొడువున గడు నొప్పు సత్యలోకంబునందు 
నుండు బ్రహ్మకు( జతుర్యుగ సహస్రము లేగ దివ మొక్కటి యగు రాత్రియును నిట్ల 
చన ధాత నిద్రవో జగము లడంగు, మేల్కని చూడ మరల లోకములు పుట్టు( 
దద్దినమ్మున( జతుర్హశమను లగుదు; రం దొక్కొక్క మనువున కొనర దివ్య 


తే. యుగము లోలిని డెబ్బదియొక్క మాటు సనిన, మనుకాల మయ్యె; న మ్మను కులంబు 
సురలు మునులును సప్తర్ను లరయ భగవదంశమున. బుట్టి పాలింతు రఖిలజగము. 352 


* భూలోకం, భువర్గోకం, స్వర్గలోకం కంటె పైన సత్యలోకం ఒకటుంది. అందుండే బ్రహ్మకు యుగ 
చతుష్టయాలు వేయి గడిస్తే ఒక్కదినం అవుతుంది. అట్టే రాత్రికూడా. బ్రహ్మ నిద్రపోతే లోకాలకు ప్రళయం 
వస్తుంది. మేల్కొని చూస్తే మళ్లీ లోకాలు ఆవిర్భవిస్తాయి. (బ్రహ్మదేవుని ఆ ఒక్క దినంలో పద్నాలుగురు 

మనువులు ఉద్భవిస్తారు. వారిలో ఒక్కొక్క మనువుకాలం డెబ్బై ఒక్క దివ్యయుగాలు, దీనినే “మన్వంతరం” 
అంటారు. దేవతలు, మునులు, సప్తర్షులు, భగవంతుని అంశంతో మనువులై పుట్టి లోకాలను పాలిస్తారు. 
క. హరి పితృ సుపర్వ తిర్యబ్న, ర రూపములన్‌ జనించి నయమున మన్వం 
తరముల నిజసత్వంబునం బరిపాలించును జగంబు( బౌరుష మొప్పన్‌. 353 
* -ఈ మన్వంతరాలలో శ్రీహరి పితృ, దేవ, పశు, పక్షి, మానవరూపాల్లో ఉద్భవించినవాడై ఆత్మశక్తితో 
పౌరుష ప్రతాపాలతో విశ్వాన్ని పరిపాలిస్తాడు. 
క. [క్రమమున దైవర్గిక స, ర్లము సెప్పంబడె, సరోజగర్భుండు దివసాం 
తమున6 దమఃపిహిత పరా, క్రము(డై శయనించు నిద్ర గైకొని యంతన్‌. 354 
* క్రమంగా మూడు వర్గాల సృష్టి విశేషాలనూ చెప్పాను. బ్రహ్మ పగలు పూర్తి కాగానే రాత్రి రాగానే 
నిద్రపోతాడు. ఆయన శక్తి సామర్థ్యాలు అంధకారంతో ఆవరింపబడతాయి. 
సీ. ఆ రాత్రి భువననత్రయము దమఃసిహితమై భానుచంద్రులతో విలీనమైన 
సర్వాత్ముండగు హరి శక్తి రూసంబయి కడ౦గి వెలుంగు సంకర్షణాగ్ని 
భువనత్రయంబును దవిలి దహింప న య్యనలక్షీలల( బొడమిన మహోష్మ 
మలమిన( గమలి మహర్షోకవాసులు జనలోకమునకును జనుదు రపుడు 


తే. విలయ సమయ సముత్కట విపుల చండ, వాత ధూతోర్మిజాల దుర్వార వార్చి 
భువనములు ముంచు నమ్మూండు భువనములను, దత్సయోరాశి మీద. బద్మావిభుండు. 355 


*ః ఆ రాత్రి మూడులోకాలూ సూర్య చంద్రులతోపాటు కటిక చీకటితో కప్పబడి ఉంటాయి. 
సర్వాత్ముడైన విష్ణుదేవుని శక్తిరూపమైన సంకర్షణాస్ని విజ్బంభిస్తుంది. ఆ అన్ని జ్యాలలు ముల్లోకాలను 
దహించి వేస్తాయి. తీక్షణమైన ఆ మంటల వేడికి తట్టుకోలేక తపించి మహర్షోక వాసులు జనలోకానికి 
వెళ్ళుతారు. అప్పుడు ఆ ప్రళయకాలంలో భయంకరంగా, ప్రచండ వాయువులు వీస్తాయి. ఆ వాయువేగానికి 
ఉత్తుంగతరంగాలతో ఉప్పొంగిన మహాసముద్ర జలాలు మూడు జగాలనూ ముంచివేస్తాయి. ఆ మహాసముద్ర 
మధ్యంలో శ్రీమన్నారాయణుడు శయనించి వుంటాడు. 


ఉ. చారు పటీర హీర ఘనసార తుషార మరాళ చంద్రికా 
పూర మృణాళ హార పరిపూర్ణ సుధాకర కాశ మల్లికా 
సార నిభాంగ శోభిత భుజంగమ తల్పమునందు యోగ ని 
ద్రారతి. జెంది యుండు జఠర స్పితభూర్భువరాదిలోకుండై. 356 


౫ అందమైన మంచి గంధంలాగా, వజంలాగా, కర్ఫూరంలాగా హిమపూరంలాగా, రాయంచలాగా, 
వెన్నెల వెల్లువలాగా, మృణాలవల్లరిలాగా, ముత్యాలహారంలాగా, పున్నమ చందమామలాగా, రెల్టుపూవులాగా, 

మల్లె మొగ్గలాగా తెల్లని కాంతులు వెల్లివిరిసే శషళశయ్యమీద యోగనిద్రాముద్రితుడై చల్లగా శయనించివున్న 
భా ళీ వ్‌ ఛో ర్వా లా 
ఆ నల్లనయ్య ఉదరంలో ఎల్లలోకాలూ విలసిల్లు తుంటాయి. 


క. జనలోక నివాసకు లర్దిని, వినుతింపంగ నతుల దివ్యప్రభచే. 
దనరుచు మీలిత నిజ లో, చను(డై వసియించు నతడు సముచితలీలన్‌. 357 


* జనలోక నివాసులైన పుణ్యాత్ములు ఎన్నో విధాల సన్నుతులు చేస్తుండగా సాటిలేని మేటి వెలుగులు 
వెదజల్టుతూ పన్నగరాజ తల్పంమీద కన్నులుమోద్చి స్వామి చక్కగా శయనించి వుంటాడు. 


వ. ఇవ్విధంబున. 358 


సీ, కైకొని బహువిధ కాలగ త్యుపలక్షితములై యహోరాత్ర తతులు జరుగ 
శతవత్సరంబులు జనులకు( బరమాయు వైనరీతిని బంకజాసనునకు( 
బరమాయు వగు శతాబ్దంబు;లందుల సగ మురిగిన నదియు పరార్ద మండ్రు; 
గాన పూర్వార్దంబు గడచుటం జేసి ద్వితియ పరార్హంబు దీని పేరు; 


తే. గడంగి పూర్వపరార్దాదికాలమందు, బ్రహ్మకల్పాఖ్య నెంతయు బర(గు; నందు 
బ్రహ్మ యుదయించుటంజేసి బ్రహ్మకల్ప, మనియు శబ్దాత్మక బ్రహ్మ మనియు నెగడు. _ 359 


౫ ఈ విధంగా అనేక విధాలైన కాలగమనంతోకూడిన అహోరాత్రాలు గడిచి పోతుంటాయి. మానవుల 
ఆయుః ప్రమాణం నూరు సంవత్సరా లయినట్లె బ్రహ్మదేవుని పరమాయువుకూడా నూరు సంవత్సరాలే. ఆ 
నూరు సంవత్సరాల మొదటి సగాన్ని “పూర్వపరార్హం” అనీ, రెండవ సగాన్ని “ద్వితీయపరార్హ" మనీ అంటారు. ఈ 
విధమైన పూర్వపరార్ర కాలం బ్రహ్మకల్పం అవుతుంది. ఆ కల్పం మొదట్లో (బ్రవ్మా పుట్టడం వల్లనే దానిని 1బ్రవ్మాకల్పం” 
అన్నారు. దీనినే “కు బ్రహ్మం” అని కూడా అంటారు. 

క. విను మెన్నండు పంకజనా, భుని నాభీసరసియందు భుననాశయమై 

తనరిన పద్మము వొడమును, ననఘా! యది “పద్మకల్ప” మన విలసిల్లున్‌. 360 


* వినవయ్యా విదురా! అఖిల లోకాలకూ ఆ(శ్రయమై ఉండే పద్మం నళిననాభుని “నాభి” అనే 
సరస్సునుంచి ఉద్భవించిన కాలం “పద్మకల్పం”గా ప్రసిద్ధికెక్కింది. 
న. పూర్వపరార్దాదినిం గలిగిన బ్రహ్మకల్పంబు. జెప్పితి; నింక ద్వితీయ పరార్ధంబు మొదలు నెన్నండేని 


హరి సూకరాకారంబు దాల్ఫు నది వరాహకల్పం బనందగు, నట్టి వరాహకల్పం బిపుడు వర్తమానం 
బగుచున్నది; వెండియు. 361 


* పూర్వపరార్హం ఆదిలోనిదైన బ్రహ్మకల్పాన్నిగూర్చి చెప్పగా విన్నావుగదా! ద్వితీయపరార్హం సంగతి 
విను. ఈ పరార్ధం మొదట్లో హరి వరాహరూపాన్ని ఎప్పుడు ధరిస్తాడో అది “వరాహకల్పం” అనబడుతుంది. 
అటువంటి “వరాహకల్పం” ఇప్తుడు జరుగుతూ ఉంది. 

సీ దీపింప( గాలస్వరూపు(డై నట్టి పద్మాక్షు. డనంతు. డనాదిపురుషు( 
డఖిలవిశ్వాత్మకు( డగు నీశునకు( బరమాణ్వాది యుగ పరార్దాంత మగుచు 
జరుగు నీకాలంబు చర్చింప నొక్కనిమేషకాలం బయి మెలంగుచుండు( 
గాని యీశ్వరునకు గర్తగా౬ జాల; ది క్కాలంబు విను మదిగాక దేహ 


తే. మందిరార్దాది కర్మాభిమాన శీలు, రైనవారికి నాశయం బగుటం జేసి 
యరయ హరి తద్గుణవ్యతికరుండు, గానం కాల మమ్మేటి కెన్నండు గర్త గాదు. 362 


* కాలస్వరూపుడై దీపించే కమలాక్షుడు ఆద్యంతాలు లేని మహాపురుషుడు. అఖిల లోకాలకూ 
ఆత్మ అయినవాడు. అటువంటి పరమేశ్వరునకు పరమాణువు మొదలుకొని పరార్రం పర్యంతం గల 
కాలం ఒక్క నిమేషంతో సమానం అవుతుంది. కనుకనే భగవంతుడే కాలానికి కర్తగాని కాలం భగవంతునికి 
కర్త కాదు. అంతేకాక దేహాలూ, గేహాలూ, సంపదలూ మొదలైన వాటియందు అభిమానం కలవారికి 
ఆ(శ్రయమైనది కాలం. భగవంతుడు ఆ గుణాలకు అతీతుడు. అందుకనే ఆయన కర్తయై కాలాన్ని 
నడిపించుతాడు; కాని ఆయన్ని కాలం నడిపించదు. 


వ. మజియు షోడశ వికారయుక్తంబై, పృథివ్యాది పంచభూత పరివృతంబయి, దశావరణంబులు గలిగి 


పంచాశత్కోటి విస్తీర్ణంబై బ్రహ్మాండకోశంబు దనరుచుండు. 363 
* బ్రహ్మాండకోశం పదహారు వికారాలతోకూడి, పృథ్వి మొదలైన పంచభూతాలతో ఆవరింపబడి, 
పది విధాలైన ఆవరణాలు కలిగి, ఏభైకోట్ట యోజనాల విస్తీర్షమై విరాజిల్దుతుంది. 


చ. హరి పరమాణురూపమున నందు వసించి విరాజమాను.దై 
సరి వెలుంగొందు, నిమ్ముల నసంఖ్యములైన మహాండకోశముల్‌ 
నెజి.దనయందు డింద, నవనీరజనేత్రు. డనంతు( డాద్యు(డ 
క్షరుండు పరాపరుం డఖిలకారణకారణు( డప్రమేయుంై. 364 


* లెక్కలేనన్ని మహాండకోశాలు తన ఉదరంలో పదిలపరచుకొని పరమేశ్వరుడైన హరి 
పరమాణురూపంతో ఆ (బ్రహ్మాండకోశంలో ప్రకాశిస్తూ ఉంటాడు. అప్పుడే వికసించిన కమలాలవంటి 
కన్నులు కలవాడూ, అంతం లేనివాడూ, ఆదిదేవుడూ, అక్షర పరబ్రహ్మమూ అయిన ఆ పరమాత్మ సమస్త 
కారణాలకూ కారణమైన వాడే అయినప్పటికీ వాటితో ఎటువంటి సంబంధం లేనివాడై ఉంటాడు. 


క. నిరతిశయోజ్ఞ్యల తేజః స్ఫురణం దనరారు పరమపురుషుని విష్ణుం 
బురుష్తోత్తము వర్లింపను, సరసిజభవ భవులకైన శక్యమె చెపుమూ! 365 


* అనుపమానమూ, అఖండమూ అయిన అద్భుత తేజస్సుతో విరాజిల్లే ఆ పరమపురుషుణ్ణి, ఆ 
పరాత్సరుణ్ది, ఆ మహావిష్ణువును అభివర్షించటానికి పద్మభవునకూ పరమశివునకూ కూడా సాధ్యం కాదు. 

క. అని మైత్రేయుండు విదురుం, గనుంగొని వెండీియును బలికె౮ గాలాహ్యయుండై 
తనరిన హరి మహిమల నే, వినిపించితి స్పష్టిమహిమ విను మెటి(గింతున్‌. 366 


* అని మైత్రేయుడు, విదురుణ్లి చూచి మళ్లీ ఇట్లా అన్నాడు కాలస్వరూపుడైన శ్రీహరి మహిమలను 
నీకు వినిపించాను. ఇంక సృష్టి విశేషాలను వినిపిస్తాను, విను. 


న. పరమేష్టి యీ సృష్ట్యాది నహమ్మను దేహాభిమానబుద్ది గల మోహంబును, నంగనాసంగమ స్రకృందనాది 
(గ్రామ్య భోగేచ్చలు గల మహామోహంబును, దత్రతిఘాతజాతంబైన 'కోధంబునందు. గలుగు 
తామి(స్రంబును, దన్నాళంబునం “దహ మవేవ వృతో౭స్క్మిొి యను నంధతామిస్రంబును, 
జిత్తవిభమంబును నను నవిద్యా పంచక మిశంబుగా సర్వభూతానలిం బుట్టించి యాత్మీయ 
చిత్తంబునం బాపస్పష్టి( గల్సించుటకు( బశ్చాత్తాసంబు నొంది భగవద్ద్యానామృత పూతనూనసుండై 
యూర్వ్వరేతస్కులును, బరమ పవిత్రులునునైన సనక సనందన సనత్కుమార సనత్సుజాతులను 
మునుల నతిసత్వగరిష్టుల ధీరజనోత్తముల నార్యుల హరిప్రపన్నులనుంగా దివ్యదృష్టిం గల్పించి 
వారలం జూచి మీ మీ యంశంబులం బ్రజలం బుట్టించి ప్రపంచంబు వృద్ధిం బొందింపుం డనిన; 
వారలు తద్వచనంబు అపహసించుచు' బద్మజుం గని మోక్షధర్ములును నారాయణ పరాయణులునై 
ప్రపంచ నిర్మాణంబునకు. బ్రతికూల వాక్యంబులు సలికిన నుదయించిన క్రోధంబు బుద్దిచే 
నిగ్రహింపంబడినను నరవింద సంభవుని భూమధ్యంబువలనం గ్రోధస్వరూపంబున నీలలోహితుండు 
నిఖిలసురా[గ్రజుండై యుదయించుచు నాక్రందనం బొనరించె నంత. 367 

* బ్రహ్మదేవుడు సృష్టికి ఆరంభించి, “నేను సృష్టిస్తాను” అని సంకల్పించగానే అహంకారపూరితమైన 
దేహాభిమానం గల “మోహం” పుట్టింది. దేహాభిమానంవల్ల ప్రీసంభోగం, చందనం, పూలదండలు, మొదలైన 
భోగాలపై ఆసక్తి గల “మహామోహం” ఉద్భవించింది. ఈ కోరికలకు విఘ్నం కలుగగా కనులు కనుపింపని 
(గ్రుడ్డితనం ఏర్పడింది. అదే “అంధతామి(స్రం”. శరీర మోహంవలన, శరీరనాశన భయం, మృత్యుభీతి 
ఏర్పడింది. ఇది. “తామి'స్రం”. పై అన్నింటితో మనస్సుకు సంచలనం ఏర్పడింది. ఇది “చిత్త విభ్రమం”. ఈ 
అయిదింటికీ “అవిద్యాపంచకం” అని పేరు. అవిద్యాపంచకంతో కలిసిన భూతకోటిని పుట్టించటం తాను 
చేసిన “పాపకార్య” మని బ్రహ్మ గుర్తించి మనస్సులో పశ్చాత్తాపం చెందాడు. 

(బ్రహ్మదేవుడు భగవంతుణ్ణి ధ్యానించాడు. భగద్ద్యాన మనే అమృతంవల్ల ఆయన మనస్సు 
పావనమయింది. పవిత్రుడైన విధాత తన దివ్య దృష్టితో అస్థలిత బ్రహ్మచారులూ, పరమపావనులూ, 
సత్త్యగుణ సంపన్నులూ, ధీరవరేణ్యులూ, మాన్యులూ అయిన సనకుడు, సనందనుడు, సనత్కుమారుడు, 
సనత్సుజాతుడు అనే మునులను సృష్టించాడు. భగవదనురక్తులైన వారిని చూచి “మీ మీ అంశలతో ప్రజల్ని 
పుట్టించి ప్రపంచాన్ని వృద్ధి చేయండి” అని ఆజ్ఞాపించాడు. 

చతుర్ముఖుని పలుకులు విన్నంతనే సనక సనందనాదులకు నవ్వు వచ్చింది. మోక్షాసక్తులూ, 
శ్రీమన్నారాయణుని పరమ భక్తులూ అయిన వారు చతురాస్యుని అపహాస్యం చేస్తూ ప్రపంచ నిర్మాణానికి 
ప్రతికూల వచనాలు పలికారు. వారు తన ఆజ్ఞను ఉల్లంఘించినందుకు బ్రహ్మకు ఆగ్రహం వచ్చింది. 
బుద్ధిబలంతో ఆ ఆ(గ్రహాన్ని ఎంత ని[గ్రహించుకున్నా ఆయన కనుబొమ్మల నడుమ నుంచి క్రోధస్వరూపుడై 
సమస్త దేవతలకూ అ(గ్రేసరుడైన నీలలోహితుడు ఉద్భవించాడు. అతడు జన్మిస్తూనే పెద్దగా రోదనం 
చేశాడు. 


మ. జననం బందిన నీలలోహితుండు గంజాతాసనుం జూచి యి 
ట్లను “నో దేవ! మదాఖ్య లెట్టివి? మదీయావాసముల్‌ వీకళనా 
కనయంబు న్నెటీంగింపవే” యనుడు నయ్యంభోజగర్భుండు లా 
లనముం దోంపం గుమార! నీజననవేళన్‌ రోదనం బిచ్చుటన్‌. 368 


తే. రుద్రనామంబు నీకు నిరూఢ మయ్యె6 జంద్రసూర్యానలానిల సలిల గగన 
పృథివి ప్రాణ తపో హృదింద్రియము అనంగం గలుగు నేకాదశస్థానములు వసింప. 369 


* ఆ విధంగా నీలం, ఎరుపు రంగుతో పుట్టిన నీలలోహితుడు (బ్రహ్మను చూచి “ఓ దేవా! నేనెవరిని? 
నాపేరేమి? నా నివాస స్థలం ఏది?” అంటూ వెంట వెంటనే ప్రశ్నించాడు. అప్పుడు బ్రహ్మదేవుడు మంచి 
మాటలతో అతనిని లాలిస్తూ “కుమారా! నీవు రుద్రుడవు. పుట్టినప్పుడు ఏడ్వడంవల్ల “రుద్రుడు” అను పేరు 
నీకు రూఢ మయింది. చంద్రుడు, సూర్యుడు, అగ్ని, వాయువు, జలం, ఆకాశం, భూమి, ప్రాణం, తపస్సు, 
హృదయం ఇంద్రియాలు అనే పదకొండూ నీకు నివాసస్టానాలు. 

న. అని వెండియు మన్యు మును మహాకాల నుహ చ్చిన బుతధ్వజోరురేతో భన కాల వామదేన 
ధృతవ్రతులను నేకాదశనామంబులు గలిగి ధీవృత్త్యశనోమానియు త్సర్పి రిలాంబి కేలావతీ సుధా 
దీక్షా నామ పత్నీసమేతుండవై పూర్వ నియుక్తంబు లయిన నామంబులం దత్తన్నివాసంబుల వసియించి 
ప్రజలం గల్పింపుమని నిర్దేశించిన భగవంతు(డగు నీలలోహితుండు విశ్వగురుండైన పితామహునిచే 
నియుక్తుండై సత్వాకృతి స్వభావంబుల నాత్మసములైన ప్రజలం గల్సించె. 370 

* అంతేకాదు నాయనా! మన్యువు, మనువు, మహాకాలుడు, మహత్‌, శివుడు, బుతధ్వజుడు, 
ఉరురేతస్కుడు, భవుడు, కాలుడు, వామదేవుడు, ధృతవ్రతుడు అని నీకు పదకొండు నామాలు ఉంటాయి. 
ధీ, వృత్తి ఉశన, ఉమ, నియుత్‌, సర్పిః ఇల, అంబిక, ఇరావతి, సుధ, దీక్ష అను పదకొండు మంది స్త్రీలు 
నీకు భార్యలు. పూర్వం నిర్హయింప బడిన పేర్లతో ఆ యా స్థలాలలో ఉంటూ ప్రజల్ని సృష్టించు” అని 
విశ్వగురువైన (బ్రహ్మ ఆదేశింపగా ఆ నియమం మేరకు రుద్రుడు బలంలోనూ, ఆకారంలోనూ, 
స్వభావంలోనూ తనతో సమానులైన ప్రజలను సృష్టించాడు. 

ఉ. రుద్రునిచేత నీ గతి నిరూఢమతిన్‌ స్పజియింపంబడ్డ యా 

రుద్రగణంబు లోలి నవరుద్ధత విశ్వము మింగె; నమ్మహో 

పద్రవ శాంతికై యజుండు భర్గులం జూచి కుమారులార! మీ 
రౌద్ర విలోకనానల భరంబున గ్రాగ సమస్తలోకముల్‌. 371 


౫ ఈ విధంగా రుద్రుడు సృష్టించిన రుద్రగణాలు ఈ విశ్యాన్నంతా అనాయాసంగ అమాంతంగ 
(మ్రింగేశాయి. ఆ మహాప్రమాదాన్ని శాంతింపజేయడానికై బ్రహ్మ రుద్రగణాలను చేరబిలిచి “కుమారులారా, 
చూచారా! మీ తీక్షణవీక్షణాన్ని జ్యాలలో సమస్త లోకాలూ మండిపోయాయి.” 


క. మీ సృష్టి చాలు; నింకన్‌, ధీసత్తములార! వినుండు ధృతి మీరు తపో 
వ్యాసంగచిత్తులై చను డా సన్మంగళము లగు దృఢంబుగ మీకున్‌. 372 


* “నాయనలారా! చాలు! ఇక మీ సృష్టి చాలించండి. మీరు బుద్ధిమంతులు, ధైర్యవంతులు, నామాట 
వినండి. చక్కగా అరణ్యాలకు వెళ్ళి ఏకాగ్రచిత్తులై తపస్సు చేసుకోండి. మీకు నిశ్చయంగా శుభం 
కలుగుతుంది.” 


మ. భగవంతుం బురుషోత్తమున్‌ హరి( గృపాపాథోధి లక్ష్మిశ్వరున్‌ 
సుగుణభ్రాజితు నచ్యుతుం బరు బరంజ్యోతిం బ్రభున్‌ సర్వ భూ 
త గుహావాసు నధోక్షజున్‌ శితజనత్రాణైక పారీణునా 
జగదాత్ముం గనుచుందు రార్యులు దపశ్శక్తిన్‌ స్పుటజ్ఞానులై. 373 


1 “భగవంతుడు, పురుషోత్తముడు, కరుణాసముదద్రుడు, లక్ష్మీవల్లభుడు, సద్గుణసంపన్నుడు, 
అచ్యుతుడు, పరమాత్ముడు, పరంజ్యోతి, సర్వేశ్వరుడు, సర్వాంతర్యామి, అధోక్షజుడు, జగన్నాథుడు, 
ఆర్తజనరక్షా పరాయణుడు అయిన శ్రీమన్నారాయణుని సజ్జనులైనవారు తమ తపశ్ళక్తివల్ల దర్శింప 
గలుగుతారు. మీరుకూడా తపస్సు చేసి ఆయనను దర్శించండి” అన్నాడు బ్రహ్మదేవుడు. 

న. అనిన విని. 37% 


ఉ. కైకొని యిట్టు సంకరుహగర్భ నియంత్రితులైన రుదు లు 
ద్రేకము దక్కి కానలకు ధీయుతులై తపమాచరింప న 
స్తోకచరిత్రు లే.గిరి; చతుర్ముఖు. డంత( బ్రపంచకల్పనా 
లోకను(డై స్పజించె జనలోకశరణ్యుల ధీవరేణ్యులన్‌. 375 


* రుద్రులు బ్రహ్మమాటలు విన్నారు. తమ రౌద్రావేశాన్ని అణచుకున్నారు. ఉద్రేకాన్ని 
తగ్గించుకున్నారు. ఆ సచ్చరి(త్రులు చతుర్ముఖుని ఆజ్ఞానుసారం అరణ్యాలకు వెళ్ళి తపోనిమగ్నులైనారు. 
అనంతరం బ్రహ్మ ప్రపంచాన్ని సృష్టించాలనే దృష్టి కలవాడై ఈ సారి మానవ లోకానికి శరణ్యులూ 
మతిమంతులలో అ(గ్రగణ్యులూ అయినవారిని సృజించాడు. 


తే. వినుము! భగవద్బ్చలాన్విత వినుతగుణులు, భువనసంతాన హేతు విస్ఫురణకరులు 
పద్మసంభవ తుల్య ప్రభావయుతులు, పదురు గొడుకులు పుట్టిరి భవ్యయశులు. 376 

* భగవంతుని బలంతోకూడిన సద్గుణాలు కలవారు, జీవుల అభివృద్ధికి కారణ మైనవారు, బ్రహ్మతో 
సమానమైన ప్రభావం కలవారు, విశాలమైన యశస్సు కలవారు- అయిన పదిమంది కొడుకులు ఉదయించారు. 


సీ అరవిందసంభవు నంగుష్టమున దక్షు. డూరువువలనను నారదుండు 
నాభి. బులహుండు గర్హముల. బులస్త్వ్యుండు త్వక్కున భృగువు హస్తమున. [గ్రతువు 
నాస్యంబువలన నయ్యంగిరసుండు ప్రాణమున వసిష్టుండు మనమున మరీచి 
గన్నుల నత్రియు(గా. బుత్రదశకంబు గలిగిరి; వెండియు నలినగర్భు 


తే. దక్షిణ స్తనమువలన ధర్మమొదవె, వెన్నువలనను నుదయించె విశ్వభయద 
మైన మృత్యు వధర్మంబు నంద కలిగె, నాత్మ( గాముండు జననము నందె; మజణీయు. 
377 


౫ బ్రహ్మ బొటనవ్రేలినుండి దక్షుడు, తొడనుండి నారదుడు, నాభినుండి పులహుడు, చెవులనుండి 
పులస్త్యుడు, చర్మం నుండి భృగువు; చేతినుండి [క్రతువు, ముఖం నుండి అంగిరసుడు, ప్రాణంనుండి 
వసిష్టుడు, మనస్సునుండి మరీచి, కన్నులనుండి అత్రి ఆవిర్భవించారు. -ఈ విధంగా పదిమంది కుమారులు 
పుట్టారు. ఇంకా (బ్రహ్మదేవుని కుడి వైపు స్తనంనుండి ధర్మం జనించింది. వెన్నునుండి లోకభయంకరమైన 
మృత్యువూ, అధర్మమూ జనించాయి. ఆత్మ నుండి మన్మథుడు పుట్టాడు. 


ఫీ భూయుగళంబున. గ్రోధంబు, నధరంబునందు లోభంబు, నాస్యమున వాణి 
యును, మేఢ్రమందు. బయోధు, లపానంబునందు నఘాశ్రయుండైన నిర్చతి, 
లాలితచ్చాయవనలన దేవహూతి విభుండు గర్దముండును, బుట్టి రంత 
నబ్దజుం౦డాత్మ దేహమున జనించిన భారతి. జూచి విభ్రాంతి బొరసి 


తే. పంచశర బాణ నిర్చిన్న భావు. డగుచుం గూంతు రని పాపమునకు సంకోచపడక 
కవయ(గోరిన జనకుని( గని మరీచి, మొదలుగా. గలయ మ్మునిముఖ్యు లెటింగి. 378 
వ. ఇట్లనిరి. 379 


* బ్రహ్మదేవుని కనుబొమ్మల నుండి క్రోధం జనించింది. పెదవుల నుండి లోభం పుట్టింది. ముఖము 
నుండి సరస్వతి ప్రభవించింది. పురుషాంగం నుండి సముద్రాలు, అపానం నుండి పాపాశ్రయుడైన నిరృతి, 
నీడ నుండి దేవహూతి, ఆమె భర్తయగు కర్షముడు ఉదయించారు. అంత బ్రహ్మ తన దేహం నుండి పుట్టిన 
సరస్వతిని చూచి ఆమె సౌందర్యానికి మోహపరవశుడైనాడు. మన్మథుని పుష్పబాణాలు ఆయన హృదయాన్ని 
భేదించాయి. కన్నకూతురనే సంకోచం లేకుండా పాపానికి వెనుకాడక వ్యామోహంతో ఆమె వెంటపడ్డాడు. 
తమ తండ్రి దుశ్చర్యను మరీచి మొదలుగా గల మునివర్యులు తెలుసుకొని ఇలా అన్నారు. 


ఉ. చాలు౮ బురే! సరోజభవ! సత్పథవృత్తి. దొణంగి కూతు ని 
ట్లాలరి వై రమింప హృదయంబున. గోరుట ధర్మరీతియే? 

బేలరి వైతి, నీ తగవు6 బెద్దతనంబును, నేలపాలుగా 
శీలము వోవందట్టి యిటు సేసినవారలు మున్ను గల్షిరే? 380 
* ఓ (బబ్రహ్మదేవా! చాలు చాలు! సన్మార్గాన్ని కాలదన్ని కన్న కుమార్తెపై కన్ను వేసి రమింపదలచావు. 
మేలు మేలు! ఇదెక్కడి ధర్మమయ్యా? ఇంతటి పాపానికి ఒడిగట్టిన నీ న్యాయం, పెద్దరికం మట్టిపాలు 
చేశావు. నీ శీలం నేలపాలయింది. ఈ విధంగా చేసిన ఘనులు ఇంతకు ముందెప్పుడైనా ఉన్నారా? 


ఉ. నీవు మహానుభావు(డ వనింద్యచరిత్రుండ; విట్టిచోట “రా 
జీవభవుండు దా విధినిషేధము లాత్మ నెణబుంగండయ్యె; నీ 
భానభవ ప్రసూనశర బాధితు(డై తన కూ(తు6 బొందె. బో 
వావి దలంప లే” కనుచు వారక లోకులు ్రువ్వ దిట్టరే! 381 


౫ నీవు మహానుభావుడవే! నిర్మలమైన చరిత్ర కలవాడవే! లోకులు వింటే ఏమంటారు? విధాత 
విధినిషేధాలు తెలియకుండా ప్రవర్తించాడని అనుకోరా? (బ్రహ్మదేవుడు వావివరుసలు వదలిపెట్టి పూవిల్తుని 
పూవుటమ్ములకు లొంగిపోయి కన్నబిడ్డనే కామించాడని చెడతిట్టరా? 


క. పాపము దలంపక, నిమిషము, లోపల6 జెడు సౌఖ్యమునకు లోనైతివె? యిం 
తే పో ధారుణి. 'గామా,న్లో౭పి న పశ్యతి యనంగ దొల్లియు వినమే. 382 


౫ ప్రాపకృత్యమని భావించకుండా క్షణికమైన సౌఖ్యానికి ఆశించి ఈ అల్స్పానికి వాల్పడ్డావు. 
“కామాంధుడికి కళ్లు కప్పించవు” అన్న లోకోక్తి ఉండనే ఉన్నది. 


ను. అని యిబ్బంగి మునీంద్రు లాడిన కఠోరాలాపముల్‌ వీనుల 
న్విని లజ్జావననతాననుం డగుచు నా నీరేజగర్భుండు స 
య్యన దేహంబు విసర్దనీయముగ6 జేయన్‌ దిక్కు లేతెంచి త 
త్తనువుం గైకొన బుట్టె దిక్కలితమై తామిస్ర నీహారముల్‌. 383 


* అని ఈ విధంగా మునీంద్రులు పలికిన ములుకులవంటి పలుకులు విని బ్రహ్మ సిగ్గుతో 
తలవంచుకొన్నాడు. వెనువెంటనే తన శరీరాన్ని పరిత్యజించాడు. దిక్కులు వచ్చి ఆ శరీరాన్ని ఆక్రమించాయి. 
వెంటనే ఆ దిక్కులలోనుంచి చీకటీ, మంచూ ఉద్భవించాయి. 

న. అంత. 384 

చ. ఉడుగక పంకజాతభవు( డొండొక దేహము. దాల్చి ధైర్యమున్‌ 

విడువక సృష్టిపూర్వ సమవేతముగన్‌ స్పజియించు నేర్పు దాం 
బొడమమి కాత్మలోన. దలపోయుచు నుండ6 జతుర్ముఖంబులన్‌ 
వెడలె ననూనరూపముల వేదము లంచిత ధర్మ యిక్తితోన్‌. 385 

* అటుమీద బ్రహ్మ ధైర్యం వదలక మరొక దేహాన్ని ధరించాడు. సృష్టికి పూర్వం సం(ప్రాప్రమయిన 
సృజనశక్తి తనకు అప్పుడు లేకపోవడంతో అంతరంగంలో ఎంతగానో చింతిస్తూ ఉండిపోయాడు. అంతలో 
అతని ముఖంనుండి పరమధర్మ ప్రబోధకాలైన వేదాలు పరిపూర్మ స్వరూపాలతో ఆవిర్భవించాయి. 


తే. మజీయు ముఖములు, మహితకర్మములు. దం్య్ర, ములును, నడవళ్ళు, నాశ్రమములు6 దదీయ 
ముఖచతుష్కమునందున బొడమె ననిన, విని మునీంద్రునిజూచి య వ్విదురు.డనియె. 386 


* ఇంతేకాదు. యజ్ఞాలు, పుణ్యకృత్యాలు, తంత్రాలు, సదాచారాలు, బ్రహ్మచర్యాది ఆశ్రమాలు 
ఆయన నాలుగు మోముల నుండి జన్మించాయి అని చెప్పుగా విని విదురుడు మై(త్రేయుణ్లి చూచి ఇట్టా 
అన్నాడు. 


క. తోయజ సంభవు( డత్తజి, నే యే ముఖమండలమున నే యే స్పష్టిన్‌ 
ధీయుతు.డై స్పజియించెను, బాయక యత్తెజంగు. దెలియ బలుకుము నాకున్‌. 387 


అయ్యా! మైత్రేయా! బ్రహ్మదేవుడు బుద్ధిమంతుడై ఏ యే ముఖం నుండి ఏ యే సృష్టి చేశాడో 
అదంతా నాకు తెలిసేటట్టు చెప్పు. 


వన. అని యిట్లు విదురుం డడిగిన మైత్రేయుం డతనితో నిట్లనియె; బుగ్యజుస్పామాథర్వంబులను 
వేదంబులును, హోతృకర్మంబు లయిన యప్రగీతమంత్రస్తోత్రంబులగు శస్త్రంబులును, నధ్వర్యు 
కర్మం బైన యిజ్యయు, సంప్రగీత స్తోతంబయిన స్తుతియును, నుద్దాతృసప్రయోజ్యంబైన 
బుకృముదాయ రూపం బగు స్తోమంబును, బ్రాయళశ్చిత్తంబగు బ్రహ్మకర్మంబును, నాయుర్వేద 
ధనుర్వేద గాంధర్వ వేదంబులను నుపవేదంబులును, విశ్వకర్మ శాస్త్రం బగు స్థాపత్యంబును, 
'బ్రాగాది ముఖంబుల నుత్పన్నంబు లఅయ్యె6 


పంచమ వేదంబగు నితిహాస పురాణంబులు సర్వముఖంబులం గలిగె. వముజీయు( గర్మ 
తంత్రంబు లయిన షోడశ్యుక్యములును; జయనాగ్నిష్టోమంబులును, నాప్తోర్యామాతిరాత్రంబులును, 
వాజపేయగోసవంబులును, ధర్మపాదంబులైన నిద్యాదాన తపస్పత్యంబులును, బ్రహ్మచర్య గృహస్ద 
వాసప్రస్థ యత్యాశ్రమంబులును గలిగె. వీనికి నొక్కొక్కటికి జతుర్విధంబులైన వృత్తులును గలిగియుండు, 
నందు సావిత్రంబను బహ్మచర్యంబును, ఉపనయనం బాదిగా దివసత్రయంబు గాయత్రి 
జసీించుటయను ప్రాజాపత్యంబును, వేదవ్రత చతుష్టయంబందు బతివ్రతంబును, వ్రతులు 
సంవత్సర పర్యంతంబుగా నాచరింపనగు బ్రాహ్మంబును, వేదగ్రహణాంతంబు నాచరింపం దగు 
నైస్టికంబును నను బ్రహ్మచారి వృత్తిచతుష్టయంబును; ననిషిద్దకృష్యాది వృత్తియగు వార్తయు, 
యజనాది కర్మోసయుక్తంబైన యాజ్ఞాది రూపధన సంచయంబును, బరుల యాచింపకుండు 
నయాచితంబను శాలీనంబును, క్షేత్రపతిత కణిశ కణ సంగ్రహణ రూపంబగు శిలోంఛంబును, 
నను గృహస్థవృత్తులు నాలుగును; నకృష్ట పచ్యాహారులగు వైఖానసులును, నూతనఫలంబు లబ్ద్బంబైన( 
బూర్వసంచిత పదార్ధ్హత్యాగంబు గల వాలఖిల్యులును, బ్రాతఃకాలంబున నే దిక్కు విలోకింతు 

రద్దిక్కునకు జని యచ్చట లభించు పదార్థంబుల భుజించి జీవించు నాదుంబరులును, దమంత 
ఫలించి తరు సతితంబు లగు ఫలంబుల. దినుచుండు ఫేనపులును నను చతుర్విధ వృత్తులు 
గల వానప్రస్తులును; స్వాశ్రమ విహితకర్మంబులం బధానుం డగు కుటీచకుండును, గర్మం 
బుపసర్జనంబు సేసి జ్ఞాన ప్రధానుం డయిన బహూదుండును, గేవలజ్ఞానాభ్యాసనిష్టుం డగు 
హంసుండును, బ్రాప్తంబైన పరబ్రహ్మ తత్వంబుగ నిష్కియుండును నను సన్న్యాసి చతుర్విధ 
వృత్తులును, మోక్షఫలప్రదంబై యాత్మానాత్మ వివేక విద్యారూపంబగు నాన్వీక్షకియు, స్వర్గాది 
ఫలప్రదంబై కర్మవిద్యారూప నుగు త్రయియు, జీననఫలప్రధానంబై కృష్యాదిరూపంబగు వార్తయు, 
నర్ధసంపాదనైక ప్రయోజనంబగు దండనీతియు నను మోక్షధర్మ కామూర్దంబులైన న్యాయవిద్యా 
చతుష్టయంబును, “భూర్భువస్సువవ” యను వ్యాహృతులును, బూర్వాది ముఖంబులనలన 
నుదయించిె; 


మజీయు నతని హృదయాకాశంబునలనం (బణవంబును, రోమంబులవలన నుష్టి 
కృందంబును, త్వగింద్రియము వలన గాయత్రీ ఛందంబును, మాంసంబువలనం ద్రిష్టుప్పందంబును, 
స్నాయువువలన ననుష్టుష్పందంబును, నస్టివలన జగతీఛందంబును, మజ్జనలన పంక్తిచ్చందంబును, 
బాణంబువలన బృహతీ ఛందంబును, కకారాది పంచవర్గాత్మకంబు అయిన స్పర్భంబుల వలన 
జీవుండును, అకారాది స్వరాత్మకంబైన దేహంబును, నూష్మంబులను శషసహవర్ల చతుష్టయ 
రూసంబులగు నింద్రియం బులును, నంతస్ట్రంబులగు యరలన లను వర్లంబులును, షడ్డాదిసప్త 
న్వరూవంబు నాత్మబలంబయిన శబ్దబవ్మాంబును, చతుర్ముఖుని లీలా విశేషంబున 
నుతృ్సన్నంబయ్యె; 

వ్యక్తావ్యక్తంబై వైఖరీ ప్రణవాత్మకంబైన శబ్బబహ్మంబువలనం బరమాత్మ యవ్యక్తాత్మకుం 
డగుటంజేసి సరిపూర్ణ్హుండును, వ్యక్తాత్మకుం డగుటంజేసి యింద్రాది శక్యుపబృ్బంహితుండునునై 
కానంబడు( బదంపడి యజుండు భూరివీర్యనంతు లయిన బుషిగణంబుల సంతతి యనవిసృతంబని 
తలంచి పూర్వతను పరిగ్రహంబు సాలించి యనిషిద్ద కామాసక్తంబైన దేహాంతర పరిగ్రహంబు సేసి 
నిత్యంబు. బ్రజాసృష్టియందు వ్యాసక్తుండనైనను బ్రజ లభివృద్ది నొాందక యుండుట కేమి కారణం 
బగునని యచ్చెరువొంది తద్వృద్ది యగు విధం బాలోచించుచు దైనం బిచ్చట నిఘాతుకంబు గాన 
తదానుకూల్యం బావశ్యకం బని దాని నెదురు చూచుచు యథోచితకృత్య కరణదక్షుం డగుచుండ 
చతుర్ముఖుని దేహంబు ద్వివిధం బయిన నట్టి రూపద్వయవిభాగంబు స్వరాట్టగు “స్వాయంభువ” 
మనువును, దన్మహిషి యగు “శతరూప” యను కన్యకయుంగా మిథునంబయి జనియించె, 
నమ్మిథునంబు వలనం బియ(నవతోత్తానపాదులను పుత్రద్వయంబు, నాకూతి దేవహూతి 
ప్రసూతులను కన్యకాతయంబును గలిగి; రందు నాకూతిని రుచికునకును, దేవహూతిం 
గర్హమునకును, బ్రసూతిని దక్షునకును నిచ్చె; వీరలవలన గలుగు ప్రజాసంతతులచేత జగంబులు 
పరిపూర్ణంబు అయ్యె. 388 


* -ఈ విధంగా విదురుడు అడుగగా మైత్రేయుడు అతనితో ఇట్లా అన్నాడు. బ్రహ్మదేవుని తూర్పువైపు 


ముఖం నుండి బుగ్వేదమూ, దక్షిణముఖం నుండి యజుర్వేదమూ, పశ్చిమముఖం నుండి సామవేదమూ, 
ఉత్తరముఖం నుండి అథర్వ వేదమూ ఉద్భవించాయి. 

యజ్ఞానికి “హోత, అధ్వర్యుడు, ఉద్గాత, బ్రహ్మ” అని నల్గురు బుత్విక్కు లుంటారు. హోత అనే 
బుత్విక్కుకు సంబంధించినవీ, గానం చేయబడినవి, అయిన ప్రశంసాత్మక మంత్ర స్తోత్రాలు 
తూర్పుముఖంనుండి వెలువడ్డాయి. 


అధ్వర్యునికి సంబంధించిన విధిరూపమైన ఇజ్య, గానయోగ్యాలైన మంత్రస్తోత్రాలూ దక్షిణముఖంనుంచి 


ఉదయించాయి. 
ఉద్గాత ప్రయోగించే స్తోమాలు అనే బుగ్వేద మంత్రాలు పశ్చిమ ముఖంనుంచి ప్రాదుర్భవించాయి. 
(బ్రహ్మ అనబడే నాల్గవ బుత్విక్కు ఆచరించే ప్రాయళ్చిత్తకాండ ఉత్తరముఖంనుంచి ఉద్భవించింది. 


ఉపవేదాలలో ఆయుర్వేదం ప్రాజ్ముఖం నుంచీ, ధనుర్వేదం దక్షిణముఖం నుంచీ, గాంధర్వ వేదం 
పశ్చిమ ముఖం నుంచ్చీ, విశ్వకర్మకు సంబంధించిన స్థాపత్యమనే శిల్పవేదం ఉత్తర ముఖం నుంచీ ఉత్పన్న 


మయినాయి. 


పంచమవేద మయిన ఇతిహాస పురాణ సముచ్చయం (బ్రహ దేవుని అన్ని ముఖాలనుంచి ఆవిర్భవించింది. 
ఇవి గాక కర్మతంత్రాలయిన షోడశి-ఉక్ష్యము, చయనం- అగ్నిష్ట్రోామం, ఆప్తోర్యామం- అతి రాత్రం, 
వాజపేయం-గోసవం అనే నాలుగు జంటలూ, ధర్మపాదాలైన విద్య-ధనం-దానం-తపస్సు- అనేవీ క్రమంగా 
నలువనాలుగు ముఖాలనుంచి వెలువడినాయి. 

(బ్రహ్మచర్యం, గార్హస్ట్యం, వానప్రస్థం, సన్యాసం అనే ఆశ్రమ చతుష్టయంకూడా చతుర్ముఖుని 
చతుర్ముఖాల నుంచి [క్రమంగా జనించాయి. పై నాలుగు ఆశ్రమాలలో ఒక్కొక్కటి నాలుగు విధాలైన 
విధానాలతో ఆలరారుతుంటుంది. 


(బ్రహ్మచర్యానికి “సావిత్రం” అని కూడా పేరు. సవిత అంటే సూర్యుడు. ఆయన్ని ఆరాధించే గాయత్రి 
ఇందు ప్రధానం కనుక దీనికి ఈ పేరు వచ్చింది. ఉపనయనం మొదలుకొని మూడు దినాల పర్యంతం 
గాయత్రీ మంత్రం జపించటం “ప్రాజాపత్యం” అంటారు. వేద(వ్రతాలు నాల్షింటిలో ఒక్కొక్కటీ ఒక్కొక్క 
సంవత్సరం పర్యంతం ఆచరించేది “బ్రాహ్మం”. వేదం పూర్తిగా నేర్చుకొన్న అనంతరం ఆచరించేది “నైస్టిక 
వ్రతం”. ఇవి నాలుగూ బ్రహ్మచారి వృత్తులు. 

గృహస్థ వృత్తులు నాలుగు. పొలం దున్ని పండించుకోవటమే జీవనోపాధిగా పెట్టుకోవటం “వార్త” 
అంటారు. యజ్ఞయాగాది కర్మలకు ఉపయోగించే సాధనాలను కూడబెట్టుకోవడం “సంచయం” అంటారు. 
పరులను యాచింపకుండా వుండటం “శాలీనం”, పొలాల్లో రాలిన ధాన్యం కంకులు ఏరుకొని వానిని శిలలపై 
నూర్చుకొని జీవించటం “శిలోంఛం”. 

వానప్రస్థ వృత్తులు నాలుగు. దుంపలు త్రవ్వుకొని భుజించే వారు “వైఖానసులు”. క్రొత్త పంట 
లభించగానే పూర్వం దాచిపెట్టిన పదార్జ్హాలను మిగలకుండా ఇతరులకు పంచిపెట్టివారు “వాలఖిల్యులు”. 

(ప్రొద్దున లేవగానే ఏ దిక్కు కన్పిస్తుందో ఆ దిక్కుకు పోయి అక్కడ అయాచితంగా లభించిన పదార్దాలను 
భుజించేవారు “బొదుంబరులు”. చెట్టున పండి రాలిన ఫలాలనూ, పత్రాలనూ తిని జీవించేవారు “"ఫేనపులు”. 


సంన్యాసులలోకూడా నాలుగు విధాలున్నారు. సొంత కుటీరం ఉండి చేయదగిన కర్మలు చేసేవాడు 'కుటీముడు”, 
కుటీరం లేకుండా కర శలు అప్రధానంగా జ్ఞానియై సంచరిస్తుండేవాడు “బహూదుడు”; కేవలం జ్ఞానాభ్యాసం 
మాత్రం చేసేవాడు “హంసుడు”; జ్ఞానాభ్యాసం కూడా లేకుండా పరబ్రహ్మతత్త్యం అలవడినవాడు 
“నిష్కియుడు”. 

అన్వీక్షకీ, త్రయీ, వార్తా దండనీతీ అనే నాలుగు న్యాయవిద్యలూ బ్రహ్మదేవుని నాలుగు ముఖాలనుండి 
వరుసగా పుట్టాయి. “అన్వీక్షకి” అంటే ఆత్మానాత్మ వివేకం కలిగి మోక్షాన్ని ప్రసాదించే విద్య. “త్రయి” 
అంటే స్వర్గాది ఫలాలను అందించే వేదకర్మానుష్టానం. 'వార్త అంటే జీవనోపాధికోసం చేసే కృషి మొదలైన 
విద్య. “దండనీతి” అంటే అర్ధ సంపాదనమే ప్రయోజనంగా గల విద్య. ఈ నాలుగు విద్యలలో అన్వీక్షకి 
మోక్షానికీ, త్రయి కామానికీ, వార్త ధర్మానికీ, దండనీతి అర్జానికీ సాధనాలు. “భూః భువః సువః” అనే 
వ్యాహృతులు బ్రహ్మదేవుని ముఖాలనుండి [క్రమంగా ఉదయించాయి. అతని హృదయం లోని ఆకాశం 
నుండి ఓంకారం పుట్టింది. రోమాలనుండి ఉష్టిక్‌ ఛందస్సు, చర్మం నుండి గాయత్రీ ఛందస్సు, మాంసం 
నుండి త్రిష్టుప్‌ ఛందస్సు, స్నాయువువల్ల అనుష్టుప్‌ ఛందస్సు, ఎముక నుండి జగతీ ఛందస్సు, మజ్జవల్ల 
పంక్తిచ్చందస్సు, 'ప్రాణంవల్ల బృహతీ ఛందస్సు పుట్టాయి. 

హల్టుల్లో క వర్గం మొదలు ప వర్గం వరకూ అయిదు వర్గాలతో స్పర్శాత్మకుడైన జీవుడూ, అకారాది 
అచ్చులతో స్వరాత్మకమైన దేహమూ, శ-ష-స-హ-లతో ఊపష్మవర్ణాత్మకాలైన ఇంద్రియాలూ ఏర్పడ్డాయి. 
య-ర-ల-వ- అనే అంతస్ట్రాలూ; షడ్డం, బుషభం, గాంధారం, మధ్యమం, పంచమం, దైవతం, నిషాదం 
అనే సప్తస్వరాలూ, ఆత్మబలమైన శబ్ద బ్రహ్మమూ-ఇవన్నీ చతుర్ముఖుని లీలా విశేషాలవల్ల పుట్టినాయి. 

పరమేశ్వరునికి వ్యక్తమూ అవ్యక్తమూ అని రెండు రూపాలు. వ్యక్తరూపం “వెఖరీ వాక్కు”; “పఠా”, 
“పశ్యంతీ” “మధ్యమా” అనే వాక్కులు అవ్యక్తరూపం. ఈ వ్యక్తావ్యక్తరూపాలు రెండింటికీ ప్రణవమే ఆత స్ట 
భగవంతుడు అవ్యక్తాత్ముడు కావటంవల్ల పరిపూర్జుడు. వ్యక్తాత్ముడు కావడంచేత ఇంద్రాది శక్తిసంయుక్తుడై 
కనిపిస్తాడు. 


అనంతరం అనంత వీర్యవంతులైన బుషుల సంతానం సవిస్తారమై వృద్ధి కాలేదని తలంచాడు 
బ్రహ్మ. ఆయన తన మొదటి శరీరాన్ని వదలుకొన్నాడు. నిషిద్దం కాని కామంపై ఆసక్తి గల మరొక్క 
దేహాన్ని ధరించాడు. నిత్యం ప్రజాసృష్టి యందు ఆసక్తుడైనాడు. అయినా ప్రజాభివృద్ధి జరుగలేదు. కారణం 
తెలియక ఆశ్చర్యపడ్డాడు. అది వృద్ది అయ్యే విధానాన్ని గూర్చి ఆలోచించాడు. దైవం ఇచట ప్రతికూలం. 
కాబట్టి దైవానుకూల్యం అవసరం అనుకుంటూ దైవాన్ని ధ్యానించాడు. సందర్భోచిత కర్తవ్యాలు 
నిర్వర్తింపసాగాడు. 

వెంటనే బ్రహ్మదేవుని దేహం రెండు భాగాలయింది. అందొకటి 'స్వరాట్టు' అయిన “స్వాయంభువ” 
మనువుగా, మరొక్కటి అతని భార్య “శతరూప” అనే అంగనగా రూపొందాయి. ఆదిమిథునమైన, ఆ 
దంపతులకు ప్రియ(వ్రతుడు, ఉత్తానపాదుడు అనే ఇద్దరుపుత్రులూ; ఆకూతి, దేవహూతి, ప్రసూతి అనే 
ముగ్గురు పుత్రికలు పుట్టారు. వారిలో ఆకూతిని రుచిప్రజాపతికీ, దేవహూతిని కర్పమ ప్రజాపతికీ, ప్రసూతిని 
దక్ష 'ప్రజాపతికీ ఇచ్చి వివాహం చేశారు. ఈ దంపతులవల్ల కలిగిన అనంత ప్రజాసంతతులవల్ల జగత్తంతా 
నిండి నిబిడీకృత మయింది. 


జ నం జ ర్‌ం 
-:స్వాయంభువమనువు ప్రజావృద్ధి నయుట :- 
క. అని మైత్రేయుండు పలికిన, విని మనమున హర్ష మొదవ విదురుడు ముని నా 
థునింజూచి పలికె. గ్రమ్మజణ, వనజోదర పాదభక్తి వశమానసుండై. 389 
* అని మైత్రేయుడు చెప్పగా విదురుడు విన్నాడు. సంతోషం పొందినవాడై, హరిపాద భక్తిపరవశుడై, 
ముని ముఖ్యుడైన మై(త్రేయుణ్లి చూచి మళ్ళా ఇట్టా అన్నాడు. 


క. ఘనుండు స్వయంభువునకు. బ్రియ, తనయుడు స్వాయంభువుండు దైతేయవిభే 
దన సేవా చతురుండును, జనవినుతుం డాదిరాజసత్తము(డౌటన్‌. 3౩90 


* స్వయంభువుడైన (బ్రహ్మదేవుని కుమారుడు స్యాయంభువుడు హరిచరణ సేవా పరాయణుడు. 
ఆదిరాజ వరేణ్యులలో అ(గ్రగణ్యుడై జనుల మన్ననలు అందుకొన్నవాడు. 


క. అతని చరిత్రం బవ్యా, హతసుఖదము, నిఖిలమంగళావహము, సమం 
చితముం గావున బుధసే, విత! నాకెజటు(గంగ6 బలుకవే మునితిలకా! 391 


౫ కోవిదులచే సేవింపబడు ఓ మునికుల తిలకా! ఆ స్వాయంభువుని చరిత్ర అఖండమైన ఆనందాన్ని 
అందించేది. సమస్త సౌభాగ్యాలను సమకూర్చీది. మిక్కిలి యోగ్యమైంది. అందువల్ల ఆయన వృత్తాంతం 
నాకు అర్థమయ్యేటట్టు దయచేసి చెప్పు. 

క. అదియును గాక ముకుందుని, పదకమల మరందపాన పరవశులై పెం 

పొదవిన వారిచరిత్రము, సదమలమతి వినిన భవము సఫలము గాదే? 392 


అంతేకాదు. శ్రీహరి పాదపద్మాల మకరందాన్ని (త్రాగి. మైమరచి మహాత్ములైనవారి మహనీయ 
చరిత్రను పరిశుద్రమైన బుద్దితో విన్న వారి జన్మం సార్ధకం అవుతుంది. 
యా ఠు యి 


చ. అని విదురుండు వల్కిన దయాన్వితు(డై మునినాథచంద్రు€ డి 
ట్లను శ్రుతిశాస్తపాఠ కలితాత్మకుండైన నరుండు పద్మ లో 

చన చరణారవింద యుగసంగము గల్గిన సజ్జనుండు వాం 
దిన ఫల మొందు భాగవత దివ్యకథా శ్రవణానురక్తిచేన్‌. 393 


ఇలా పలుకుతున్న విదురునితో సదయ హృదయుడైన మైత్రేయ మహాముని ఇలా అన్నాడు. నాయనా! 
వేదశాస్త్ర పఠనం చేసే మానవుడూ, శ్రీహరి చరణ కమలాల మీద అనురాగం గల సజ్జనుడూ- ఏ ఫలాన్ని 
పొందుతారో భగవద్భక్తుల దివ్యమైన కథలను ఆసక్తితో ఆకర్షించడంవల్ల అటువంటి ఫలమే సంప్రాప్త 
మవుతుంది. 
క. అని చెప్పి మునికులాగ్రణి, దనుజారికథా సుధావ్లుత స్వాంతుండై 
తనువున బులకాంకురములు, మొనయంగ నానందబాప్పములు జడి గురియన్‌. 394 


* ఇలా చెబుతున్న మైత్రేయ మహాముని హృదయం శ్రీహరి కథాసుధాలహరితో పెల్లుబికింది. 
ఆయన శరీరం సంతోషంతో పొంగి పులకించింది. ఆయన నయనాలు ఆనందబాష్టాలు వర్ణించాయి. 


సీ వినిసింప( దొడంె నా ఘనుండు స్వాయంభువు౦ డంగనాయుక్తుండై యబ్దగర్భు 
నకు మొక్కి వినయవినమితోత్తమాంగుండై, హస్తముల్‌ మొగిచి యిట్లనియె. బ్రతి 
జీవరాసులకు రాజీనసంభవ! నీవ, జననరక్షణ వినాశముల కరయ 
హేతుభూతు(డవు; మా కెద్ది యాచరణీయ, మైన కర్మము దాని నానతిమ్ము! 
తే. ఎట్టి కర్మంబు సేసిన? నెసంగు నీకు, నవహితంబైన సంతోష మాత్మజుండు 
జనకునకు భక్తి. బరిచర్య సలిపి క్షీర్తి నంది నుతి కెక్కి వర్తించు నందు నిందు. 3955 


* మైత్రేయుడు విదురునితో ఇట్లా చెప్పసాగాడు. స్వాయంభువుడు తన భార్య అయిన శతరూపతో 
కూడా బ్రహ్మదేవునకు నమస్కారం చేశాడు. వినయంతో తలవంచుకొని, చేతులు జోడించి ప్రీతిపూర్వకంగా 
ఇలా అన్నాడు.- ఓ కమలగర్భా! ఈ విశ్వంలోని సర్వప్రాణులనూ పుట్టించుటకూ, పోషించుటకూ, 
సంహరించుటకూ, కారణభూతమైన వాడవు నీవే! మేము చేయవలసిన పనియేమో మాకు ఆజ్ఞాపించు. 
ఎలాంటి పనిచేస్తే నీకు అత్యంతమైన సంతోషం కలుగుతుందో అది చేస్తాము. తండ్రికి భక్తితో సేవచేసిన 
తనయుడు ఈ లోకంలో ఆ లోకంలో అఖండమైన యశస్సు ఆర్దిస్తాడు. అందరి అభిమానానికీ పాత్రుడౌతాడు. 


వన. కావున నెజింగింపు మట్టి సత్కర్మంబు. 396 


* కాబట్టి అట్టి మంచిపని యేదో నాకు ఆనతివ్వు. 


క. అని పలికిన స్వాయంభువ, మను మృదుభాషలకు నలరి మనమున గమలా 
సను డనురాగము ముప్పిరి, గొన. బ్రియతముండైన సుతునకును నిట్లనియెన్‌. 397 


* అని పలికిన స్వాయంభువుని మృదుమధుర వాక్యాలకు చతుర్ముఖుడు చాలా సంతోషించాడు. 
అంతరంగంలో అనురాగం పొంగిపొరలగా అనుగునందనునితో అరవిందభవుడు ఇలా అన్నాడు. 

చ. మునుకొని తండ్రియాజ్ఞ. దలమోచి నిజోచిత కృత్యమేమి పం 
చిన6 దనశక్తి యుక్తి నెడసేయక చేయుట పుండరీక లో 
చన పదసేవ సేయుట ప్రజాపరిపాలనశాలి యెటయున్‌ 
జనకునకున్‌ సుతుండు పరిచర్య లొనర్భ్చుట సువ్వె పుత్రకా! 398 


* నాయనా! కన్నతండ్రి ఆజ్ఞను శివసావహించి, తనకు తగినపని యని ఏ పని చెపితే దానిని 
దక్షతతో తత్‌క్షణం చేయడం శ్రీహరి పాదసేవ చేయడమే అవుతుంది. తండ్రి ఆజ్ఞానుసారం ప్రజలను 
పాలించడంకూడా తనయుడు తన తండ్రికి సేవ చేయటం క్రిందికే వస్తుంది. 


వ. కావున ౩99 


మ. వివరింపన్‌ హరి యజ్ఞమూర్తి. బరమున్‌ విష్ణున్‌ హృషీకేశు. గే 
శవు( బద్మాక్షు గుటించి జన్మమును శశ్వదృక్తిం గావింప మా 
ధవు( డాత్మం బరితోషమొందు; నత డుద్యత్రీతి( బైకొన్న లో 
క వితానంబులు దుష్టి నొందు ననఘా; కావింపుమా యజ్ఞముల్‌. 400 


* అందుకని పుణ్యమూర్తివైన స్వాయంభువా! యజ్ఞపురుషుడూ, పరమపురుషుడూ, హృషీకేశుడూ, 
కేశవుడూ, పద్మాక్షుడూ ఐన మహావిష్ణువును గూర్చి అపారమైన భక్తితో యజ్ఞాలు చెయ్యి. అలా చేస్తే ఆ 
కమలాకాంతుడు ఎంతగానో సంతోషిస్తాడు. ఆ దేవుడు సంతోపిస్తే లోకాలన్నీ సంతృప్తి చెందుతాయి. 
అందుకని నీవు యజ్ఞాలు ఆచరించు. 


చ. అకుటిలభక్తి. గేశవసమర్పణబుద్ధి. గ్రతుక్రియల్‌ వొన 
రక విపరీతులై యుముకరాసులు దంచి ఫలంబు నంద. గా 
నక చెడురీతి నూరక ధనవ్యయ మౌటయ కాని మోక్ష దా 
యక మగుచున్న తతృ్పలము నందరు విష్ణుసరాజ్ముఖ క్రియుల్‌. 401 
* పవిత్రమైన చిత్తశుద్దితో పరమేశ్వరార్పణ బుద్ధితో యజ్ఞకార్యాలు చేయాలి. అలా కాక స్వార్ధబుద్ధితో 
ర కా కరో హో ఇ థి ఠా 
కాని పనులు చేసేవారు వట్టి వరిపొట్టును దంచి బియ్యం రాలేదని ఖేదమందేవారే అవుతారు. అందువల్ల 


ధననాశమేగాని లవలేశమూ లాభం ఉండదు. హరి పరాజ్ముఖులు తాము ఆశించిన మోక్షఫలాన్ని 
అందుకోలీరు. 


ఉ. కావున యజ్ఞముల్‌ హరి వికారవిదూరు గుణించి చేయు నీ 
భావము సూనృతవ్రత! శుభస్థితి. జెందెడు, నీకుమారులున్‌ 
నీవును నీధరాభరము నెమ్మి సహింపుము; సజ్జనావలిం 
బ్రోవుము ధర్మమార్గమున బుత్రక! దోషలతాలనిత్రకా! 402 


* కుమారా! పాపములనే తీగలకు కొడవలివంటి వాడవై నీవు నిర్వికారుడైన సర్వేశ్వరుణ్జిగూర్చి 
యజ్ఞం చేయాలని భావించు. నీ భావన సత్యస్వరూపమై శుభప్రదమౌతుంది. నీవూ, నీ కుమారులూ 

సంతోషంతో భూభారం వహించండి, నిర్మలమైన ధర్మమార్గంలో సజ్జనులైన ప్రజలను పరిపాలించుతూ 
ఉండండి. 


క. అనవుడు నతనికి నత డి, ట్లనియెన్‌ భవదీయమైన యానతి యెట్ల 
ట్లొనరించెద నాకును నా, తనయులకు వసించి యుండ. దగు నెల వెందున్‌. 403 


* ఆ మాటలు విని స్వాయంభువుడు సరోజభవునితో ఇట్టా అన్నాడు. తండ్రీ! నీ ఆజ్ఞ శిరసావహించి స్‌ు 
చెప్పినట్లే చేస్తాను. అయితే నాకూ నా కుమారులకూ నివసించడానికి తగిన చోటు ఎక్కడా కానరావటం లేదు. 


తే. అరయ లేదు విధాత! యాయఖిల జంతు, జాతములకెల్ల నాధారభూతమైన 
ధరణి యిప్పుడు ఘనజలాంతర్నిమగ్న, మైన కతమున జోటు లేదంటి( దండ్రి! 404 


* జగద్విధాతవై న ఓ జనకా! ఈ సృష్టిలో అఖిల జంతుజాలానికి ఆధారభూతమైన భూమి ఇప్పుడు 
మహాసముద్ర మధ్యంలో మునిగిఉంది. అందువల్ల మాకు ఉండటానికి చోటు కన్పించటం లేదు. 


క. కావున భూమ్యుద్ధరణము, గావించు నుపాయ మిపుడు గైకొని నాకున్‌ 
దేవా! నీ వెజీంగింపుము, నావుడు. బద్మజుండు దన మనంబున దలంఛెన్‌. 405 


* అందుకని ఓ దేవా! ఇప్పుడు భూమిని ఉద్ధరించే ఉపాయం ఆలోచించి నన్ను అనుగ్రహించు అని 
స్వాయంభువుడు పలుకగా బ్రహ్మదేవుడు తన మనస్సులో ఇట్టా భావించాడు. 


ము. జలమధ్యంబున లీనమైన ధరణీచక్రంబునే నేర్పునన్‌ 
నిలుపన్‌ వచ్చును! బూర్వమందు జగముల్‌ నిర్మించు నాండాదిన 
ప్తుల బుట్టించిన మీద నవ్వసుమతిం బుట్టించితి న్నట్టి య 
ప్రులలో( (గ్రుంకి రసాతలాంతరమునుం బొందెం గదా పృథ్వియున్‌. 406 


* నీళ్లనడుమ మునిగిపోయి ఉన్న భూమండలాన్ని పైకి తీసుకొని రావటం ఎలాగా? లోకాలను 
సృష్టించేటప్పుడు మొదట నీళ్లను పుట్టించాను. తర్వాత భూమిని సృష్టించాను. ఆ భూమి ఇపుడు జలమధ్యంలో 
మునిగి పాతాళమధ్యం చేరింది. దానిని ఏ విధంగా యథాస్థితికి తీసుకొని వచ్చేది? 


-; శ్రీ యజ్ఞ వరాహావతార వర్దనము :- 


జూ 


అభిలజగత్కల్ప నాటోపమునకు. బాల్బడిన నాచేత నెబ్బంగి నిపుడు 
దగిలి విశ్వంభరోద్ధరణంబు గావింపనగు నని సర్వభూతాంతరాత్ము( 
బురుష్లోత్తముని నవపుండరీకాక్షు లక్ష్మీపతి. దన మనస్రితుని6 జేసి 

తలపోయుచున్న( బద్మజు నాసికా వివరమ్మున యజ్ఞవరాహమూర్తి 


మూడన స్కంధము 365 


తే. యర్ధి నంగుష్టమాత్రదేహంబుతోడ, జననమంది వియత్తలస్థాయి యగుచు 
క్షణములోపల భూరి గజ ప్రమాణ, మయ్యె నచ్చటి జనముల కద్భుతముగ. 07 


* “లోకాలన్నీ స్పష్టించాలనే భావంతో పటాటోపంతో ఎంతో ప్రయాసపడుతున్నాను. కాని నేను ఈ 
భూమిని ఉద్దరింపగలనా? ఈ మహాకార్యం నాకు సాధ్యమౌతుందా?” అని బ్రహ్మ తన మనస్సులో తలపోసి 
సర్వాంతర్యామీ పురుషోత్తముడూ పుండరీకలోచనుడూ అయిన లక్ష్మీవల్లభుణ్ణి భావించాడు. వెంటనే అతని 
ముక్కు నుండి యజ్ఞావరాహ మూర్తి బొటన (వేలంత పరిమాణంతో జన్మించి, ఆకాశానికి ఎగిరి , ఒక్క 
క్షణంలోపలనే అక్కడి జనులంతా ఆశ్చర్యచకితు లయ్యేటట్టుగా పెద్ద ఏనుగంత అయ్యాడు. 


సీ అంత బ్రజాసర్లమందు నియుక్తులై నట్టి మరీచ్యాదులైన మునులు 
మనుకుమారకులు న మ్మనుసహితంబుగ యజ్ఞవరాహంబు నర్ధి. జూచి 
“యిట్టి యాశ్చర్య మెట్లెందేని. గలదె నాసారంధ్ర నిర్ల్ణత స్తబ్దరోమ 
నో లంగ అావిర్లా 
తోకంబు నునము నిలోకింప నంగుష్ట మూత్రమై యీక్షణమాత్రలోన 


తే. మహిమ దీసింప దంతి ప్రమాణమును మ, హోన్నంతబైన గండశైలోపమంబు 
నయ్యె” ననుచు వితర్కించి; రబ్బభవుండు, హర్ష మిగురొత్త నిట్లని యపుడు దలంచె. 408 


* అప్పుడు ప్రజల్ని స్పష్టించడానికై నియమింపబడిన మరీచి మొదలైన మునులూ, మనువూ, 
మనువుకుమారులూ, యజ్ఞవరాహాన్ని చూచారు. “ఎంత ఆశ్చర్యం! నాసికారంధ్రం నుండి వెలువడ్డ (వ్రేలెడు 
బాలవరాహం క్షణంలోనే పెద్ద ఏనుగంతయై మహాపర్వతం అంత అయింది. ఇలాంటి విచిత్రం ఎక్కడైనా 
ఉంటుందా?” అని తమలో తాము తర్కించుకొన్నారు. బ్రహ్మదేవుడు ఎంతో సంతోషంతో ఇట్లా అనుకున్నాడు. 


క. నామనమున. గల దుఃఖ వి, రామము. గావించుకొణకు రాజీవాక్షుం 
డీ మేర “యజ్ఞపోత్రి, శ్రీమూర్తో వహించె నిది విచిత్రము దలంపన్‌. 409 
* నా మనస్సులో గల దుఃఖభారాన్ని దూరం చేయడానికై దేవాదిదేవుడైన రాజీవాక్షుడు ఈ విధంగా 
యజ్ఞవరాహరూపం ధరించాడు. ఇదెంత వింత అయిన విషయం. 
వ. అని వితర్కించు సమయంబున సూకరాకారుం డయిన భగవంతుండు. 410 
తే. ప్రళభయజీమూత సంఘాతభయదభూరి, గర్హనాటోప భిన్నదిగ్నన గభీర 
రాన మడరింప నపుడు రాజీవభవుండు, మునులు నానందమును బొంది రనఘచరిత! 411 
1 బ్రహ్మదేవుడు ఈ విధంగా భావిస్తూ ఉండగా యజ్ఞవరాహమూర్తి అయిన దేవతాచ(క్రవర్తి 
'ప్రళభయకాలంలోని మేఘ సమూహాలు భయంకరంగా గర్జించినట్లు విజ్బంభించి దిక్కులు పిక్కటిల్లే విధంగా 
గంభీరంగా గర్జించాడు. నాయనా విదురా! ఆ ఘన గంభీరధ్వని విని బ్రహ్మదేవుడూ, మునులూ అపారమైన 
ఆనందాన్ని పొందారు. 


366 పోతన భాగవతము 


న. అంత మాయామయవరాహ ఘుర్చురారావంబు బ్రహ్మాండకోటర పరిస్పోటనంబు గావింప విని 
జనస్తపస్పత్య లోక నివాసులయిన మునులు బుగ్యజుస్పామ మంటత్రంబుల వినుతించిరి; 
యజ్ఞవరాహరూప ధరుం డయిన సర్వేశ్వరుండు సత్పురుష పాలన దయాపరుండు గావున 
దిగ్గజేంద్రలీలావిలోలుండై. డగ 2 


౫ అప్పుడు ఆ కుహనా వరాహమూర్తి కావించిన ఘుర్చురారావానికి బ్రహ్మాండభాండ మంతా దద్దరిల్లి 
పోయింది. ఆ శబ్దాన్ని విని జనలోకంలో, తపోలోకంలో, సత్యలోకంలో ఉండే మునులు; బుగ్వేద, యజుర్వేద, 
సామవేదాలలోని మంత్రాలతో ఆ యజ్ఞవరాహమూర్తిని కీర్తించారు. యజ్ఞవరాహరూపాన్ని ధరించిన 
పరాత్పరుడు సజ్జనులను చక్కగా పరిపాలించే పరమదయాపరుడు కాబట్టి ఒక మహాదిగ్గజంలా క్రీడించాలని 
వేడుకపడ్డాడు. 


సీ. కఠిన సటా చృటోత్కట జాత వాత నిర్జూత జీమూత సంఘాత మగుచు 
క్షురనిభ సునిశిత ఖుర పుటాహత చలతృణిరాజ దిగ్గజ ప్రచయ మగుచు( 
జండ దం్రోత్హ వైశ్వాన రార్చిస్త్రవద్రజత హేమాద్రి విస్రంభ మగుచు 
ఘోర గంభీర ఘుర్చుర భూరి నిస్వనపంకిలాఖిల వార్ధి సంకులముగ( 
తే. బొరలు. గెరలు నటించు నంబరము దెరల, రొప్పు నుష్పర మెగయును గొప్పరించు 
ముట్టె బిగియించు ముసముస మూరుకొనుచు, నడరు సంరక్షితక్షోణి యజ్ఞఘోణి. 413 


* భూమిని రక్షించనున్న ఆ యజ్ఞవరాహం కర్కశమైన తన మెడమీద జూలు విదిల్చింది. దానివల్ల 
పుట్టిన వాయు వేగానికి మేఘమండలమంతా చెల్లాచెదరై పోయింది. చురకత్తివలె మిక్కిలి వాడియైన ఆ 
వరాహమూర్తి గిట్టల కొనల తాకిడులకు అడుగున ఉన్న ఆదిశేషుడూ, దిగ్గజాలూ తల్లడిల్లిపోయారు. ఆ 
యజ్ఞవరాహం కఠోరాలైన కరకు కోరల రాపిడివల్ల పుట్టిన అగ్ని జ్యాలలకు వెండికొండ కైలాసమూ, 
బంగారుకొండ మేరువూ, కరగి ద్రవించి పోతాయేమో అనిపించింది. ఆ ఆదివరాహం భయంకరమూ గంభీరమూ 
అయి తన ఘుర్జురారావంవల్ల సముద్రాలన్నీ అల్లకల్లోలం అయ్యేటట్లు చేస్తున్నది. ఈ విధంగా ఆ మహావరాహం 
పొరలుతూ, పొంగుతూ, సంతోషంతో గంతులువేస్తూ రొప్పుతూ, ఆకాశానికి ఎగురుతూ, విజ్బంభిస్తూ, మూతి 
బిగిస్తూ, నేలను మూచూస్తూ- ఇలా అనేక విధాలుగా ఊగుతూ చెలరేగుతూ ఉంది. 


న. మణీయు నయ్యజ్ఞవరాహంబు. డీ14 


సీ త్రివిరి చతుర్దశ భువనంబులను దొంతు లొరగ. గొమ్ముల. జిమ్ము నొక్కమాటు 
పుత్తడికొండ మూ6ంపురమను నొరగంట నొరకు రా రాపాడు నొక్కమాటు 
ఖురముల సప్తసాగరముల రొంపిగా నుక్కించి మట్టాడు నొక్కమాటు 
నాభీలవాల వాతాహతిచే మింటి నొరసి బ్రద్దలు సేయు నొక్కమాటు 

తే. కన్ను(గొనలను విస్పులింగములు సెదర, నురుభయంకరగతి( దోచు నొక్కమాటు 
సరమ యోగీంద్రజన సేవ్య భవ్య విభవ, యోగ్యమై కానంగా నగు నొక్కమాటు. 415 


* మరిన్నీ ఆ యజ్ఞవరాహం ఒకసారి పదునాల్గు భువనాలూ దొంతులు దొంతులుగా 
దొర్లిపడిపోయేటట్టు కొము శ్రైలతో చిమ్ముతుంది. మరోసారి తన మూపురమనే ఒరగల్టుతో పసిడికాంతులు 
'ప్రసరించేటట్టు మేరుపర్వతానికి రుద్దుకొంటుంది. ఇంకోసారి సప్తసము(ద్రాల జలాలు బురదలై పోయేటట్టు 
ఎగిరి గంతులువేస్తూ తిరుగుతుంది. వేరొక్క సారి మిక్కిలి భయంకరంగా తోకను త్రిప్పడంవల్ల పుట్టిన 
గాలితాకిడికి ఆకాశం దద్దరిల్లి బ్రద్దలయ్యేట్టు చేస్తుంది. ఒక్కొక్కమాటు కనుగొనల్లో అన్నికణాలు కురిపిస్తూ 

అ (౦౧ లు అ ==౨ి ౧ జ్‌ 
మహాభయంకరంగా కన్పిస్తుంది. ఇంకొక్కమాటు మహాయోగులకు సేవ్యమైన భవ్యదివ్యవైభవంతో 
శోభిల్లుతుంది. 


వ. ఇట్లు విహరించుచు. బ్రాతర్మధ్యందినతృతీయ సవనరూపుం డయిన యజ్ఞవరాహమూర్తి యగు 
సర్వేశ్వరుండు మహాప్రళయంబునందు యోగ నిద్రావశుండై యుండు ననసరంబున నుదకస్థంబైన 
భూమి రసాతల గతంబైన దాని నుద్ధరించుటకు సముద్రోదరంబు' దజీయం జొచ్చు వేగంబు 
సైరింపంజాలక సముద్రుం డూర్ములను భుజంబు లెత్తి నిశీర్ణ హృదయుండై యార్తుని పగిది 
“యజ్ఞనరాహ! నన్ను రక్షింపు, రక్షింపు” మని యాక్రోశింప నిశిత కరాళక్షుర తీక్ష్‌ణంబులైన ఖురాగ్రంబుల 
జలంబులు విచ్చిన్నంబులు గావించి యపారం బయిన రసాతలంబుం బ్రవేశించి భూమిం బొడగను 
నవసరంబున. 416 


* ఇలా విహరిస్తూ ఉదయమూ మధ్యాహ్నమూ సాయంకాలమూ యజ్ఞస్వరూపుడై యజ్ఞవరాహరూపం 
ధరించిన ఆ మహావిష్ణువు మహాప్రళయ కాలంలో తాను నిద్రలో ఉన్నప్పుడు జలంలో నున్న భూమి 
రసాతలంలోకి చేరినందువల్ల దానిని ఉద్దరించడానికై సముద్రంలో ప్రవేశించాడు. ఆ వేగానికి సముద్రుడు 
తట్టుకోలేక అల్లకల్టోలమైన మనస్సుతో అలలు అనే చేతులు పైకెత్తి “యజ్ఞవరాహా! నన్ను రక్షించు, రక్షించు” అని 

యు ౧౦ ౧ కా యాం (య కే ౬ 
వేడుకొన్నాడు. ఆ వరాహమూర్తి తన వాడిలై. వంకరలు తిరిగిన కత్తులవంటి గిట్టల కొనలతో 
సము(ద్రజలాలను చెల్టాచెదరు చేస్తూ పాతాళం లోపలికి దూసుకొనిపోయి అక్కడ భూమిని చూచాడు. 


క. శరనిధిలోని మహోగ్రా, మరకంటకు. డెదుర€ గాంచె మఖమయగాత్రిన్‌ 
ఖురనిదళితకులగోత్రిన్‌, ధరణి కళత్రిన్‌ గవేష ధాత్రిన్‌ పోత్రిన్‌. డే 


౫ ఆ సమయంలో ఆ సముద్రంలో దాగివున్న ఒక భయంకర రాక్షసుడు ఎదురయ్యాడు. ఆ 
(క్రూరదానపుడు కుల పర్వతాలను గిట్టలతో పగుల గొట్టెదీ, భూమిని ప్రియురాలుగా ([గ్రహించినదీ, 
భూమండలాన్ని వెదుకుతూ ఉన్నదీ యజ్ఞమయ మైన శరీరం కలదీ అయిన ఆ వరాహాన్ని తన యెదుట 
దర్శించాడు. 


న. ఇట్లు పొడగని దైత్యుండు రోషభీషణాకారుందై. 418 

* అట్టా చూచీచూడగానే వాడికి ఆగ్రహం వచ్చింది. రోషంచే భీకరమైన ఆకారం కలవాడైనాడు. 
ను. గద సారించి యసహ్యవిక్రమ సమగ్రస్సూర్తితో వ్రేయంగా 

నది దస్పించి వరాహమూర్తి నిజదం(మ్రైగ్రాహతిం ద్రుంచె( బెం 

పొదవం (గ్రోధమదాతిరేక బలశౌర్యోదార విస్తార సం 

పద బంచాస్యము సామజేంద్రు. జలమొప్పం ద్రుంచు చందంబునన్‌. శం 


*ఆ రాక్షసుడు అనివార్యమైన మహాశౌర్యంతో గిరగిరా గద త్రిప్పివేశాడు. వరాహమూర్తి అది 
తప్పించుకొన్నాడు. (క్రోధంతో గర్వంతో అపారమైన పరాక్రమంతో విజ్బంభించిన మృగరాజు గజరాజును 
మట్టు పెట్టినట్టు ఆ వరాహమూర్తి తన వాడికోరల అంచులతో వాడిని విదలించి తుదముట్టించాడు. 


ము. దితిజాధీశుని నీ గతిం దునిమి యుద్వృత్తిం దదీయాంగ శో 
ణిత పంకాంకిత గండభాగు.( డగుచు న్విష్తుండు దానొప్పెవి 
సృత సంధ్యాంబుద ధాతు చిత్రిత సముద్దీప్త క్షమూభృద్థతిన్‌ 
క్లితి దం్రాగ్రమునన్‌ ధరించి జలరాశిం బాసి యేతేర(గన్‌. 420 
* ఆ రాక్షసుని ఈ విధంగా వధించి వాడి వేడి వేడి నెత్తురు ధారలతో నిండిన చెక్కిళ్లు గలవాడై 
వరాహమూర్తి సాయం సమయాన ఎ(ర్రబడిన మేఘాలతో గైరికాది ధాతువులతో జాజువారిన మహాపర్వతం 
వలె ఒప్పుతూ భూమిని తన కోరచివర ధరించి సముద్రంలో నుండి బయటికి వచ్చాడు. 


తే. బాల శీతాంశు రేఖా విభాసమాన, ధవళ దం్ష్రాగ్రమున నున్న ధరణి యొప్పె 
హరికి నిత్యానపాయిని యైన లక్ష్మి నెరయ బూసిన కస్తూరి నికర మనగ. శ21 


* విదియనాటి చంద్రరేఖలా విరాజిల్లుతున్న తెల్లని కోరకొనపై నున్న ఆ భూమి, స్వామిని ఎప్పుడూ 
ఎడబాయని శ్రీమహాలక్ష్మి- ఆయనకు పూసిన కస్తూరీ పంకం లాగా కన్పించింది. 


-: శ్రీ యజ్ఞ వరాహమూర్తిని బ్రహ్మాదులు స్తుతియించుట :- 
ఖు వావ్‌ వావి 
వన. అట్టి యజ్ఞపోత్రిమూర్తిం జూచి కమలాసన ప్రముఖు లిట్లని స్తుతియించిరి. శ22 
* అటువంటి యజ్ఞవరాహమూర్తిని చూచి బ్రహ్మాది దేవతలు ఇలా కీర్తించారు. 


సీ. “దేవ! జితం జితం తే పరమేశ్వర! జితయజ్ఞభావన! శ్రుతిశరీర!” 
యనుచు గారణసూకరాకారు. డగు నీకు నతిభక్తి మైక్కెదమయ్య వరద! 
భవదీయ రోమకూపములందు లీనంబు లై యుండు నంబుధు లట్టి యధ్వ 
రాత్మకమై తనరారు నీ రూపంబు గానంగరాదు దుష్కర్మపరుల 


మూడన స్కంధము 369 


తే. కట్టి నీకు. బ్రణామంబు లాచరింతు, మఖిలజగదేకకీర్తి! దయానునర్తి! 


భవ్యచారిత్ర! పంకజపదత్రనేత్ర!, చిరశుభాకార! యిందిరాచిత్తచోర! డ23 


* దేవదేవా! జయం! జయం! పరమేశ్వరా! జయం! జయం! నీవ యజ్ఞాధిపతివి! వేదమూర్తివి! 
దుష్టశిక్షణ శిష్టరక్షణార్థం వరాహావతారం ధరించిన నీకు పరమభక్తితో 'ప్రణమిల్టుతున్నాము. నీవు వరదుడవు! 
ఈ మహాసముద్రా లన్నీ నీ రోమకూపాలలో ఇమిడి ఉన్నాయి. అటువంటి నీ యజ్ఞవరాహ స్వరూపాన్ని 
అజ్ఞులు దర్శించలేరు. విశాల విశ్వ విఖ్యాత కీర్తివ, పరమ కరుణామూర్తివీ, పరమ పవిత్ర చరిత్రుడవూ, 
పద్మదళాయత నేత్రుడవూ, చిర మంగళాకారుడవూ శ్రీరమా చిత్తవోరుడవూ అయిన నీ కివే మా కైమోడ్పులు. 


న. 


స్త 


అని వెండియు నిట్టు స్తుతియించిరి. శ24 


త్వక్కున నఖిల వేదములు, రోమంబుల యందును బర్షిస్సు, లక్షులందు 
నాజ్యంబు, పాదంబులందు. జాతుర్హ్నోత్ర కలితంబులగు యజ్ఞకర్మములును, 
స్రుక్కు తుండంబున, స్రువము నాసికను, నిడాపాత్ర ముదరకోటరమునందు, 
శ్రవణాస్యబిలముల( జమసప్రాశిత్రముల్‌, గళమున నిష్టిత్రికంబు, జిహ్వ్య( 


దగు. బ్రవర్య్యము, నన్నిహోత్రమును నీదు, చర్వణంబును, సభ్యావసథ్యు లుత్త 
మాంగ మసువులు చయనము లగు€ గిటీశ! యనుచు నుతియించి రత్తజి యజ్ఞవిభుని. _ 425 


* అని ఇంకా ఈ విధంగా దేవతలు దేవాదిదేవుణ్ణి స్తుతించారు. “ఓ స్వామీ! నీ చర్మం నుండి సమస్త 
వేదాలూ జనించాయి. నీ రోమకూపాలనుండి అగ్నులు ఆవిర్భవించాయి. నీ కనులనుండి హోమద్రవ్యమైన 
నెయ్యీ, నీనాలుగు పాదాలనుండి నాలుగు హోత్రాలతో కూడిన యజ్ఞకర్మలూ, ముట్టె నుండి స్రుక్కూ, 
ముక్కునుండి స్రువమూ, ఉదరమునండి ఇడాపాత్రమూ, చెవులనుండీ ముఖం నుండీ చమసం, ప్రాశిత్రం 
అనే పాత్రలూ, కంఠం నుండి ఇష్టులు అనేమూడు యజ్ఞాలూ, నాలుక నుండి ప్రవర్యం అనే యజ్ఞమూ 
పుట్టాయి. నీ చర్వణమే అగ్నిహోత్రం. సభ్యం అంటే హోమరహితాన్నీ, అవసథ్యం అంటే జొపాసనాన్నీ నీ 
శిరస్సునుంచి జనించాయి. చయనాలు నీ ప్రాణ స్వరూపాలు. నీవు యజ్ఞాధినాథుడవు! యజ్ఞవరాహమూర్తివి! 


న. 


వెండియు ముహుర్ముహు రృగవదావిర్భావంబు దీక్షణీయేష్టి యగు. నీదు దంసష్టలు ప్రాయణీయంబను 
దీక్షా నంతరేష్టియు, నుదయనీయం బను సమాప్తేష్టియు, యుష్మద్రేతంబు సోమంబును, 
ద్వదీయావస్తానంబు ప్రాత స్పవనాదులు, నీదు త్వజ్మాంసాది సప్తధాతువు లగ్నిష్టోమోక్ష్య షోడశీ వాజసే 
యాతిరాత్రాప్తోర్యామంబు లను సంస్థా భేదంబులును ద్వాదశాహాదిరూపంబులైన బహు యాగ 
సంఘాతరూపంబులు నగు; సర్వ సత్రంబులు భవదీయశరీర సంధులు; ససోమాసోమంబులగు యజ్ఞక్రతు 
వులు నీవ; మణీయును నీవు యజనబంధనంబులచే నొప్పుచుందు వదియునుం గాక. 426 


* అంతేకాక భగవంతుడవైన నీవు మాటిమాటికి ఆవిర్భవించటం “దీక్షణీయ” మనే యజ్ఞము. 
“ప్రాయణీయ” మనే దీక్షానంతరం జరిపే ఇష్టీ “ఉదయనీయము” అనే సమాప్తేష్టీ నీ కోరలు. సోమరసం 

నీ రేతస్సు. నీ ఉనికియే ప్రాతఃకాలం, మధ్యాహ్నం, సాయం సమయం అనే మూడు యజ్ఞాంశాలు. నీ 
చర్మం మాంసం మొదలైన సప్రధాతువులూ, అగ్నిష్టోామం, ఉక్ష్యం, షోడళి, వాజపేయం, అతిరాత్రం, 
ఆప్తోర్యామం, ద్యాదశాహం మొదలైన యజ్ఞభేదాలు, సమస్త యజ్ఞాలు నీశరీరసంధులు సోమంతో కూడినవీ, 
కూడనివీ అయిన (క్రతువు లన్నీ సీవేన్‌వే యజ్ఞబంధాలతో అలరారుతూ ఉంటావు. 


క. హవరూసివి! హవనేతవు!, హవభోక్తవు! నిఖిలహన ఫలాధారు(డవున్‌! 
హవరక్షకుండవు నగు నీ కవితథముగ నుతు లొనర్తుమయ్య ముకుందా! డ27 


* అంతేగాక నీవు యజ్ఞ స్వరూపుడవు. యజ్ఞకర్తవు. యజ్ఞభోక్తవు. యజ్ఞ ఫలప్రదాతవు. యజ్ఞ రక్షకుడవు. 
సమస్తము నీవే! ఓ ముకుందా! నీకు మా హృదయపూర్వకమైన అభివందనాలు. 


తే. సత్వ్వగుణమున సద్భక్తి సంభవించు, భక్తియుతముగ€ జిత్తంబు భవ్య మగును 
హృదయపద్మంబునం దోలి నెజుగంబడిన, యట్టి నీకు నమస్కారమయ్య వరద! 428 


* సత్త్యగుణం వల్ల మంచి భక్తి ప్రాప్తిస్తుంది. భక్తితోకూడిన మనస్సు పవిత్రం అవుతుంది. అటువంటి 
భక్తియుక్తమైన పవిత్రహృదయ పద్మంతో భావించి సేవింపదగిన ఓ దేవదేవా! నీకు నమస్కారం. 


మ. అరవిందోదర! తావకీన సిత దంష్షా గ్రావలగ్న క్షమా 
ధర నద్యబ్ది నదాటవీ యుత సమిద్దక్ష్మాతలం బొప్పె భా 
సుర కాసార జలావతీర్ల మదవచ్చుండాలరాడ్డంత శే 
ఖర సంసక్త సపత్ర పంకజము రేఖం బొల్పు దీపింప(గన్‌. డ్ష20 


పద్మనాభా! పర్వతాలతో, నదీనదాలతో, సము(ద్రాలతో, అరణ్యాలతో నిండిన ఈ భూమండలం నీ 
తెల్లని కోర చివర ్రకాశిస్తున్నది. ఆ భూదేవి మనోహరమైన సరోవర జలాలలో దిగిన మదగజేంద్రుని 
దంతా[గ్రాన తగుల్కొని ఉన్న ఆకుతోకూడిన తామర పువ్వులాగా చూడముచ్చటగా ఉంది. 
మ. మజణియును. 430 
ను. చతురామ్నూయ వపుర్విశేష ధర! చంచత్సూకరాకార! నీ 
సితదంష్టాగ్ర విలగ్నమైన ధర రాజిల్లెం గులాద్రీంద్ర రా 
జిత శృంగోపరి లగ్నమేఘము గతిం జెల్వారి, విద్వజ్ఞనాం 
చిత హృత్పల్వలలోల! భూరమణ! లక్ష్మీనాథ! దేవోత్తమా! 431 


* అంతేకాదు, చతుర్వేద స్వరూపమైన శరీరాన్ని ధరించి ఉన్న ఓ యజ్ఞవరాహస్వామీ! నీవు జ్ఞానవంతుల 
అంతరంగా లనే నీటి మడుగులలో క్రీడిస్తుంటావు. భూదేవికీ శ్రీదేవికీ మనోహరుడవు. దేవతలందరికీ అగ్రేసరుడవు. 
స్వామీ! నీ తెల్లని దం[ష్ట్రాంచలాన తగులుకొన్న భూమి కొండల చక్రవర్తి వెండి శిఖరాగ్రాన విరాజిల్లుతుండే 
నీలమేఘంలా అందాలూ చిందుతూ ఉంది. 


మూడన స్కంధము ప్ర 


జా 


సమధిక స్ట్థావరజంగనూత్మకమైన వసుమతీచక్ర మవక్రలీల 

నుద్ధరింపుము; కరుణోపేత చిత్తుండ వగుచు నస్మన్మాత యయ్యె ధరణి; 

మాత యౌ టెట్లని మది. దలంచెదవేని( జర్చింప మాకు విశ్వమున కీవు 

జనకుండ వగుట యుష్మత్పత్ని భూదేవి యగుట మాకును దల్లి యయ్యె; నిపుడు 

తే. ధరకు నీతోడంగూడ వందన మొనర్హు మరణియందును యాజ్జికు. డన్ని నిలుపు 

కరణి మీ తేజ మీ ధరాకాంతయందు, నిలుప ధరణి పవిత్రయై నెగడు6 గాన. డ32 


* కరుణారసం నిండిన హృదయం కలవాడవై సకల చరాచర సమూహంతో నిండిన ఈ 
భూమండలాన్ని సముద్రజలాల్లో మునిగి పోకుండా ఉద్దరించు. ఈభూమి మాకు తల్లి. ఎలాగంటావేమో! 
మాకు ఈ లోకానికీ నీవు తండ్రివి. నీవు భరించుటచే భూదేవి నీ భార్య అయింది. అందుకని ఆమె 
మాకు తల్లియే అవుతుంది. నీతోపాటు ఈ భూమికీ నమస్కారం చేస్తాము. యజ్ఞకర్త అరణియందు 
అగ్నిని నిల్పిన విధంగా నీవు నీ తేజస్సును నీ భూమియందు నిల్పడంవల్ల ఈ ధరిత్రి పవిత్రమై ఒప్పుతూ 
ఉంది. 

చ. తలప రసాతలాంతర గతక్షితి. గ్రమ్మజ నిల్పినట్టి నీ 

కలితన మెన్న విస్మయము గాదు; సమస్తజగత్తు లోలిమై6 
గలుంగంగ జేయు టద్భుతము గాక, మహోన్నతి నీ వొనర్చు పెం 
పలరిన కార్యముల్‌ నడప నన్యులకుం దరమే రమేశ్వరా? 433 


* లక్ష్మీవల్లభా! వాస్తవంగా ఆలోచిస్తే సమస్తలోకాలను (క్రమానుసారంగా సృష్టించడమన్నది 
అత్యద్భుతమైన విషయం. అటువంటి నీ శక్తి ముందు పాతాళంలో ఉన్న భూమిని యథాస్థితికి తెచ్చి నిల్పిన ఈ 
నీ సామర్థ్యం ఏమంత ఆశ్చర్యాన్ని కలిగించేదిగా లేదు. ఇటువంటి మహాకార్యాలు నిర్వహించటానికి నీవె సమర్దుడవు. 
ఇతరులకు ఈ కృత్యాలు అసాధ్యాలు. 


చ. సకల జగన్నియానుక నిచక్షణలీల( దనర్భ్చునట్టి నం 
దకధర! తావక స్ఫురదుదారత మంత్రసమర్హు డైన యా 
జ్ఞికు. డరణిన్‌ హుతాశనుని నిల్పిన కైవడి మన్నివాస మౌ 
టకు6 దలపోసి యీ క్షితి దృఢంబుగ నిల్ప్సితివయ్య యీశ్వరా! త్ర డ్త 


* “నందకము” అనే ఖడ్డాన్ని ధరించిన ముకుందా! నేర్పుతో సకలలోకాలను ఒక నియమబద్దంగా 
ఏర్పాటుచేసిన నేర్పరివి. మం(త్రసిద్దుడైన యాజ్జికుడు అరణియందు అగ్నిని నిల్పినట్టు నీవు దయపూని 
మేము నిలబడి మనుగడ సాగించటానికి ఈ భూమిని ఈ విధంగా సుస్థిరంగా నిలబెట్టావు! ఎంతటి 
జౌదార్యం ప్రకటించావు స్వామీ! 

చ. సలలిత వేదశాస్తమయ సౌకరమూర్తి దనర్చుచున్‌ రసా 
తలముననుండి వెల్వడు నుదారత మేను విదుర్ప. దత్సటో 
చృలితములైన బిందువుల సాధు తపో జన సత్యలోక వా 
సులముగు మేము దోంగి పరిశుద్ది నహించితిమయ్య నూధవా! 435 


* ఓ మాధవా! ఆహ్లాదంతో వేదశాస్త్ర స్వరూపమైన ఆదివరాహమూర్తివైన నీవు పాతాళం నుండి బయటికి 
వస్తూ సము(ద్రజలాలతో తడిసిన నీశరీరాన్ని విదిలించావు. ఆ సమయంలో నీమెడమీది జూలు నుండి నీటి 
చుక్కలు నలుదెసలా ఎగిరిపడ్డాయి. పరమ పవిత్రాలయిన ఆ జలబిందువులలో తడిసి తపోలోకంలో, జనలోకంలో, 
సత్యలోకంలో నివసించే మేమంతా ఎంతగానో పరిశుద్దులం అయినాము స్వామీ! 


ఉ. విశ్వభవస్థితి ప్రళభయవేళలయందు వికారసత్వమున్‌ 
విశ్వము నీవ యీ నిఖిలవిశ్వము లోలి స్పజింతు విందిరా 
ధీశ్వర! యీశ! కేశవ! త్రయీమయ! దివ్యశరీర! దేవ! నీ 
శాశ్వతలీల లిట్టి వని సన్నుతి సేయంగ మాకు శక్యమే? 436 


* ఓ లక్ష్మీవల్లభా! ఈ ప్రపంచం సృష్టించేదీ, రక్షించేదీ, లయం చేసేదీ నీవే! సమస్తమూ నీవై ఈ 
సమస్త లోకాలనూ మళ్లీ మళ్లీ సృష్టిస్తున్నావు. ఈశ్వరా! కేశవా! వేదమయా! దివ్యస్వరూపా! దేవ దేవా! 
అంతులేని నీ వింత లీలలు “ఇంతటివి ఇటువంటివి” అని వర్షించడానికి మాకు చేతనవుతుందా? 


సీ, పంకజోదర నీ వపార కర్ముండవు భవదీయ కర్మాబ్దిపార మేద 
నెటీగెద నని మది నిచ్చగించిన వాండు పరికింప(గా మతిభ్రష్టు గాక 
విజ్ఞానియే? చూడ విశ్వంబు నీ యోగ మాయాపయోనిధి మన్న మౌట. 
దెలిసియు( దనుబుద్ధి. దెలియని మూఢుల నే మన నఖిలలోకేశ్వరేశ! 


తే. దాసజనకోటి కతి సాఖ్యదాయకములు, వితతకరుణా సుధా తరంగితములైన 
నీకటాక్షేక్షణములచే నెజయ మమ్ము జూచి సుఖులను జేయవే సుభగ చరిత! 437 


౫ ద్రామోదరా! లోకకల్యాణార్థం నీవు చేసే కార్యాలు అనంతాలు. “మహాసము[ద్రంవంటి వాటి అంతు 
తెలుసుకుంటాను.” అని నిశ్యయించుకునే వాడు మతి భ్రష్టుడూ, ఆజ్ఞానీ అవుతాడే గాని విజ్ఞాని కాడు. ఈ సమస్త 
ప్రపంచం నీ యోగమాయా సముద్రంలో విలీనం అయివున్నదన్న సంగతి తెలిసికూడా నీప్రభావాన్ని తెలియని 
ఆ మందబుద్దులను ఏమనాలి? అఖిలలోకాద్బీరా! నీ చరణదాసులకు సరదా సమధిక సౌఖ్యాన్ని కలిగించేవీ, అపారమైన 
కరుణ అనే అమృతతరంగాలు పొంగి పొరలేవీ అయిన నీ కడగంటి చూపులతో మము శలను చక్కగా చూచి 
సుచరిత్రా! మాకు సుఖసంతోషాలను అను[గ్రహించు. 

క. అని బ్రహ్మవాదు లగు స, న్ముని వర్యులు భక్తియోగమున వినమితులై 
మనమున మోదము ముప్పిరి, గొన బొగడిరి ఖుర విదళిత గోత్రిం బోత్రిన్‌. 438 
* అని బ్రహ్మజ్ఞాన సంపన్నులైన మునివరేణ్యులు భక్తిప్రవత్తులతో వినయ వినమ్రులై తమ 
అంతరంగాలలో ఆనందతరంగాలు పొంగులెత్తగా గిట్టలచే కొండలను సైతం పగులగొట్టినట్టి జగజెట్టియైన 
వరాహన్వామిని ప్రస్తుతించారు. 
ఉ. అంతట లీలంబోలె జగదాత్ముండు యజ్ఞవరాహమూర్తి య 
త్యంత గభీర భీషణ మహార్ల్షన తోయసమూహమున్‌ ఖురా 
క్రాంతము జేసి 'క్రమ్మణ ధరాతల నుంబులమీ(6ద నిల్సి వి 
శాంతి నహింప.జేసి గుణశాలి తిరోహితుండయ్యె నయ్యెడన్‌. శం0 


* అనంతరం పరమాత్మ స్వరూపుడైన ఆ యజ్ఞవరాహమూర్తి మహాభయంకరమూ, అత్యంత 
గంభీరమూ ఐన ఆ సముద్ర జలాన్నంతా తన గిట్టలతో ఆక్రమించి, మళ్లీ భూమిని ఎప్పటిలాగా సుస్థిరంగా, 
సుఖంగా నీళ్లమీద నిల్పాడు. అనంతరం అనంతగుణ సంపన్నుడైన ఆ స్వామి అదృశ్యమయ్యాడు. 


ఉ. మంగళమైన యీ కథ సమంచితభక్తి. బఠింప విన్న వా 
రిం గరుణార్ద దృష్టి. గని శ్రీహరి సాల బ్రసన్ను( డౌను, స 
తృంగతుండైన విష్ణుండు ప్రసన్నుండు దా నగునేని వారికిన్‌ 
మంగళముల్‌ లభించు; ననుమానములే దదిగాక వెండియున్‌. 4డ0 


* -ఈ కథ శుభప్రదమైనది. ఈ కథను ఎవ్వరు భక్తితో చదువుతారో, ఎవ్వరు వింటారో వారిని 
కమలాక్షుడు కటాక్షిస్తాడు. అటువంటి వారి విషయంలో శ్రీహరి ప్రసన్ను డౌతాడు. ఆ విధంగా శ్రీహరి 
ప్రసన్నుడైన వారికి సమస్త సన్మంగళాలూ సంప్రాప్తిస్తాయి. ఇందుకు సందేహం లేదు. 

చ. హరి నిజదాసకోటికి గుహాశయు.డై రమియించు; నట్టి స 

త్పురుషుల కిష్టవస్తు పరిపూర్ణ మనోరథసిద్ధి గల్లు; సు 
స్థిర మగుచున్న మోక్ష మరచేతిదియై చెలువారు నన్నన 
స్పిరతరతుచ్చ సౌఖ్యములు సేకుజుటల్‌ మటి చెప్ప నేటికిన్‌. డడ 


౫ తన చరణదాసుల హృదయాంతరాలలో భగవంతుడు విలాసంగా విహరిస్తూ ఉంటాడు. అటువంటి 
సజ్జనులు కోరిన వస్తువులన్నీ సమృద్దిగా సిద్ధిస్తాయి. అక్షయమైన మోక్షం అరచేతిలోనిదై అలరారుతుంది. 
అటువంటప్పుడు అస్థిరమైన సామాన్య వస్తువుల విషయం వేరే చెప్పాలా! 


ఉ. కాన సరోజలోచను జగత్‌ స్తవనీయ కథాసుధారసం 
బానిన యట్టి జిహ్వ యసదన్య కథాలనణోదకంబులం 

బానము సేయ. జూచెనె; సుపర్వమహీజ మరందపాన లా 
భానుభవంబు నొందు మధుపప్రభు వే(గునె వేంపచెట్లకున్‌? ఉత2 


* అందువల్ల సమస్త లోకాలూ సంస్తవనీయాలైన విష్ణుదేవుని కథాసుధారసాలు కమ్మగా త్రాగిన 
నాలుక, హితంకాని ఇతర కథలు అనే ఉప్పునీళ్ళను త్రాగడానికి ఇష్టపడుతుందా? నందనవనంలోని మందార 
మకరందాన్ని త్రాగటం అలవాటైన మేటి తుమ్మెద వేపచెట్లవైపు వెళ్ళాలనుకుంటుందా? 


క. అని మైత్రేయ మునీంద్రుం, డనఘుండు విదురునకు( జెప్పినట్టి తెణం గ 
ర్హున పౌత్రునకున్‌ వ్యాసుని, తనయుడు వినిపించి మజణీయు. దగ నిట్టనియెన్‌. ఉత 


* అని మైత్రేయ మహర్షి వికార విదూరుడైన విదురునకు వినిపించిన ఈ కథా విధానాన్ని 
వ్యాసమునీంద్రులవారి పుత్రుడైన శుకమహర్షి అర్జునుని పౌత్రుడైన పరీక్షిన్నరేంద్రునికి వినిపించి ఇంకా 
ఇలా అన్నాడు. 

క. అని చెప్పిన మైత్రేయునిం గనుంగొని విదురుండు పల్కు ఘనతరమగు నా 

దనుజకులాంతకు చరితము, విని తనియదు నా మనంబు విమలచరిత్రా! కరడ 


* -ఈ విధంగా మై(త్రేయుడు చెప్పగా విదురుడు విని ఇలా అన్నాడు. “సచ్చరి(త్రా! పరమ పవిత్ర 
మైన విష్ణుదేవుని చరిత్రం ఎంతవిన్నా నా మనస్సుకు తనివితీరకుండా ఉంది. 


చ. సవనవరాహమూర్తి కథ సర్వము నీ దయ వింటి; వెండియున్‌ 
వివరముగా వినం బలుకవే గుణసాంద్ర! మునీంద్ర చంద్ర! మా 
ధవ గుణకీర్తనావృత వితానము. గర్లపుటాంజలిన్‌ వెసం 
జని(గొన కేల మాను జనసంతతికిన్‌ భవతాపవేదనల్‌. డీడ్‌ 


* మునీంద్రా! సుగుణసాం(ద్రా! యజ్ఞవరాహమూర్తి కథ నీ దయవల్ల విన్నాను. కానీ, ఇంకా విశదంగా 
వివరించి చెప్పు. మానవులు మధురాతి మధురమైన మాధవకథా సుధారసాన్ని చెవులనే దోసిళ్లతో 
ఆస్వాదించకపోతే వారి సంసారతాపాలు ఎలా తీరుతాయి? 

సీ శ్రీహరి యజ్ఞవరాహ రూపము దాల్చి మించి హిరణ్యాక్షు. ద్రుంచె ననుచు 
నప్పుడు మునినాథ! చెప్పితి నా తోడ నవ్వరాహంబు దం్ష్రాగ్రమునను 
ధరణి నెబ్బంగిని ధరియించె? హరికి హిరణ్యాక్షుతోడ వైరమున కేమి 
కారణ? మసుర నే గతి సంహరించె దా? నింతయు నెటి(గింపు మిద్దచరిత! 


తే. యనిన మైత్రేయముని విదురునకు ననియె, హరికథాకర్ణ్షనమున బెంపారు నీకు 
జన్మఫల సిద్ది యగుటకు సందియంబు, వలదు; హరిమాయ విధికైన వశమె తెలియ? డ్షర్షగ 

* అందుకని అడుగుతున్నాను. శ్రీమహావిష్ణువు యజ్ఞవరాహరూపం ధరించి. విజ్బంభించి 
హిరణ్యాక్షుడనే రాక్షసుల్లై సంహరించాడని చెప్పావు కదా! ఓ మునివరా! ఆ వరాహం తన కోరచివర ఈ 
ధరణీ మండలాన్ని ఎలా ధరించింది? హిరణ్యాక్షునకూ విష్ణువునకూ విరోధం రావటానికి కారణం ఏమిటి? 
ఆ రాక్షసుబ్బీ శ్రీహరి ఏ విధంగా వధించాడు? ఓ పవిత్ర చరిత్రా! సవిస్తరంగా ఇదంతా నాకు చెప్తు- అనగా 
మైత్రేయుడు విదురునితో ఇట్టా అన్నాడు. 'నాయనా! ఆ శ్రీహరి కథలు ఆకర్షించాలి అనే ఆసక్తి గల నీకు 
జన్మసాఫల్యం సిద్ధించింది. ఇందుకు సందేహం లేదు. ఆ శ్రీమన్నారాయణుని మాయ తెలిసికోవడానికి 
('బ్రహ్మకైనా తరంకాదు. 

క. అనఘాత్మ! నన్ను నీ వడి, గిన యీ కథ (ధ్రువుండు విష్ణుకీర్తన పరతం 

దనరిన నారదు నడుగ న, తని కత డెటి(గింప హరికథాశవణమునన్‌. 4డ8 

* పుణ్యాత్ముడా! నీవు అడిగిన ఈ కథను పూర్వం (ధ్రువుడు విష్ణుభక్తి విశారదుడైన నారదుణ్జి అడిగి 

తెలుసుకొన్నాడు. హరికథా శ్రవణం వల్ల అత డెంతో మహిమాన్వితుడైనాడు. 


తే. దండధరు€ బెల్బ డాకాల దన్ని ధ్రువుండు, నిందు నందును వాసికి నెక్కె; నట్టి 
విష్ణుసంకీర్తనం బరవిందభవుండు, దివిజులకు( జెప్పె నది నీకు. దేటపలుతు. శతం 


వ. ఆకర్షింపుము. 450 


* అటువంటి ప్రభావాన్ని సంపాదించిన ధ్రువుడు యమధర్మ రాజును ఎడమకాలితో తన్ని ఈ 
లోకంలోనూ పరలోకంలోనూ కూడా ప్రసిద్ధికక్కి ఉత్తమపదాన్ని అందుకున్నాడు. 


అటువంటి వాసుదేవుని లీలావిశేషాలను బ్రహ్మదేవుడు దేవతలకు చెప్పాడు. అదంతా నీకు విశదంగా 
చెబుతాను; విను. 


-: మైత్రేయ మహాముని విదురునకు హిరణ్యాక్ష హిరణ్య కశిపుల వృత్తాంతం బెటింగించుట :- 


సీ. బలిసి దక్షప్రజాపతి తనూభవ దితి సంతానరుచి మానసమున( బొడమ 
నొకనాండు పుష్పసాయక శర నిర్భిన్న భావయై విరహతాపమున వచ్చి 
పతి సమాగమవాంఛ ప్రభవింప నిజనాథు సన్నిధి నిలిచి యస్థలిత నియతి 
నగ్నిజిహ్వూండును యజురధీశుండును నగు విష్ణు. దన చిత్తమందు నిలిపి 


తే. తగ బయస్సున నగ్నిహోత్రంబు సేసి, కమలహితు6 డస్తశైల సంగతుండు గాంగ 
హోమశాలాంగణమున( గూర్చున్న విభునిం గశ్యపునిం గాంచి వినయవాక్యముల ననియె. 451 
* దక్షప్రజాపతి పుత్రిక దితి. ఆమె మనస్సులో సంతానకాంక్ష పెల్టుబికింది. మన్మథుని పుష్పబాణాలు 
ఆమె హృదయాన్ని అల్లకల్లోలం చేశాయి. విరహవేదన భరించలేక భోగవాంఛతో తన పతి అయిన 


376 పోతన భాగవతము 


కశ్యపప్రజాపతి దగ్గరకు వెళ్ళింది. ఆయన అప్పుడే నిశ్చల నియమంతో వేదవేద్యుడూ జ్యోతిర్మయుడూ 
అయిన మహావిష్ణువును ఉద్దేశించి యథావిధిగా అగ్నికార్యం నెరవేర్చి సూర్యాస్తమయ సమయంలో హోమశాల 
ముందర కూర్చొని ఉన్నాడు. ఆయనతో ఆమె వినయంగా ఇట్టా అంది. 


చ. గజవిభు. డుద్దతి న్నన(ంటికంబములన్‌ విదళించు లీల(6 బి 
త్తజుండు ప్రసూనసాయక వితానముచేత మదీయచిత్తమున్‌ 
గజిబిజిసేసి పెన్వగల6 గాణీయ వెట్టంగ నాథ! నీ పదాం 
బుజముల'. గాన వచ్చితి బ్రభుత్వ మెలర్పంగ నన్ను( గావవే! శ్నీ52 


* (ప్రాణేశా! గజరాజు అరటి చెట్టును గబిబిజి చేసినట్టు, రతిరాజు తన పదునైన పూలబాణాలతో 
నా హృదయాన్ని కదలించి విదలించి వేస్తున్నాడు. ఆ బాధ భరింపలేక నీ పాదపద్మాల దాపుకు పరుగెత్తుకొని 
వచ్చాను. నీ ఆధిపత్యం పటుత్వం ప్రదర్శించి నన్ను కాపాడు. 

న. అదియునుం గాక నాతోడి సవతు లెల్లను భవత్కృపా విశేషంబున గర్పాధానంబులు వడసి 
నిర్భరానందంబున నుండం జూచి శోకవ్యాకులితచిత్త నై యున్న నన్ను రక్షించుట పరమధర్మంబు; 
నీవు విద్వాంసుండవు; నీ యెణుంగని యర్ధంబు గలదే? నీ వంటి మహానుభావు లయిన సత్పురుషు 
లార్డులైన వారి కోర్కులు వ్యర్థంబులు గాకుండ( దీర్చుట ధర్మం బని వెండియు నిట్లనియె. 453 


* అంతేకాక, నాతోడి సవతులు అందరు నీ కృపవల్ల గర్భవతులై ఎంతో సంతోషంతో ఉన్నారు. నేనే 
శోకంతో వ్యాకులమైన మనస్సుతో అలమటిస్తున్నాను. ఆర్హురాలనైన నన్ను రక్షించటం నీకు పరమధర్మము. 
నీవు విద్యాంసుడవు! నీకు తెలియని విషయం ఏముంది? నీ వంటి సత్పురుషులైన మహానుభావులకు నా 
వంటి ఆర్హులను రక్షించి వారి కోరికలు సఫలం చేయటంకంటే ధర్మం మరేముంది అని మళ్లీ ఇట్లా అన్నది. 


క. పతి సమ్మానము వడసిన, సతులకు నభిమత పదార్ధ సంసిద్ధియు నూ 
ర్లిత యశము గలిగి లోక, స్తుతమై చెలువారుచుండు. జువ్వె మహాత్మా! డీ5్‌డ్తీ 


* మహానుభావా! పతి గౌరవం సంపాదించిన సతులకు కోరిన కోరికలు తీరుతాయి. గొప్పకీర్తి 
కలుగుతుంది. అటువంటివారు లోకుల పొగడ్తలను అందుకుంటారు. 


క తన ధర్మపత్ని నలనను, మునుకొని తా. బుత్ర రూపమున నుదయించున్‌ 
విను దీపమందు ముట్టిం, చిన దీసము రెండు గావె? శిఖి యొక టయ్యున్‌. 455 
* మహాత్మా! అగ్నిశిఖ ఒకటే అయినప్పటికీ, దీపముతో ముట్టించిన దీపము రెండు దీపములు 
అయినట్టు, పురుషుడు తన భార్యయందు పుత్రరూపంలో జని శస్తాడు. 


క. కావున నీ యర్హమ “యా, త్మా వై పుత్రి యని వేదతతులం దోలిన్‌ 
వానిరి. బలుక6గ వినవే, ధీనర! నను గావు మధికదీనం గరుణన్‌. 456 


మూడన స్కంధము ఏ7 


* -ఈ విషయాన్నే “ఆత్మస్వరూపుడైన తానే కుమారుడై జన్మిస్తాడు” అని వేదాలు చెబుతున్నాయి. 
ఇది నీకు తెలియని విషయం కాదు. మతిమంతుడా! అతి దీనచిత్తనైన నన్ను కరుణతో కాపాడు. 


చ. వరకరుణామతిన్‌ దుహితృ్సవత్సలతం దనరారు నట్టి ము 
ద్గురు. డొకనాండు మమ్ము. దన కూంతుల నందణ. బిల్చి మీ మనో 
హరు నెటింగింపు. డిత్తు. గమలాననలార! య టన్న నందులో 
బురుషవరేణ్య! యేము పదుమువ్వుర మర్మ్శిలి నిన్‌ వరింపమే! 57 


౫ ఓ పురుషపుంగవా! దయాదాక్షిణ్యవంతుడైన మా తండ్రి దక్షప్రజాపతికి ఆడపిల్లలంటే ఎంతో 
అభిమానం. ఆయన ఒకనాడు కూతుళ్ల నందరిని పిల్చి “అమ్మలారా! మీ మనస్సుకు ఇష్టమైన భర్తలను 
కోరుకొనండి. ఇచ్చి పెండి చేస్తాను” అని అడిగాడు. అప్పుడు మేము పదమూడుమందిమీ నీ పేరు చెప్పి 
నిన్నే వరించాము కదా! 


క. దితి యీ గతి. గామవిమో, హితమతి బహువచనముల హృదీశుని. బలుకన్‌ 
ధృతి. గృపణ( బతివ్రత నిజ, సతి6 గని కశ్యపుండు పలికె సల్గాపమునన్‌. 458 


* అంటూ, కామసమ్మోహితమతి అయిన దితి దీనంగా పలుమారులు ప్రార్ధించింది. అప్పుడు 
ధృతిమంతుడైన కశ్యపుడు ఆర్హురాలు, పతివ్రత, ఆత్మసతి అయిన దితిని అనునయిస్తూ ఈ విధంగా 
అన్నాడు. 

న. నీవు సెప్పినయట్ల పురుషులకు నంగనల వలన ధర్మార్థ కాముంబులు సిద్దించు( గర్లధారుండు 
నావచేతం బయోధి. గడచు చందంబున గృహమేధి సర్వాశమవాసుల నరసి రక్షించుచు 
నిజాశమంబున వ్యసనార్హవంబు( దరియించు; భార్య పురుషునందు నర్ధంబు; భార్యయందు 
సకల గృహకార్య భారంబునుం జేర్చి పురుషుండు నిశ్చింతుండై సుఖియించుచుండు; మజీయు 
నితరాశమ దుర్ణయంబులైన యింద్రియశత్రు వర్గంబుల భార్యాసమేతుండైన గృహస్థుండు 
దుర్గాధిపతిలైన రాజు శత్రు సంఘంబుల జయించు చందంబున లీలామాత్రంబునం జయించు; 
నిట్టి కళత్రంబునకుం బ్రత్యుపకారంబు సేయ సకల గుణాభిరాములగు సత్పురుషులు నూటేండ్లకును 
జన్మాంతరం బులకునైన సమర్జులు గారనిన మముబో6టివారలు సేయనోపుదురే?) అయిన నీ 
మనంబునం గల దుఃఖంబు దక్కు మని యిట్లనియె. డ్న50 

* నీవు చెప్పినట్లే పురుషులకు స్రీలవల్లనే ధర్మార్థకామ మోక్షాలు సిద్దిస్తాయి. నావికుడు తన నావతో 
సముద్రాన్ని తాను దాటడమే కాకుండా ఇతర ప్రయాణికులనుకూడా దాటించినట్టు గృహస్టుడు తన 
గృహస్థాశ్రమం ద్వారా తాను తరిస్తూ ఇతర ఆ(శ్రమవాసులను కూడ తరింపజేస్తూ ఉంటాడు. అటువంటి 
గృహస్టునిలో భార్య అర్హభాగం; అటువంటి అర్జాంగియందు తన గృహకృత్యాల భారమంతా ఉంచి పురుషుడు 
నిర్విచారంగా తక్కిన సుఖం అనుభవిస్తాడు. 


ఇంతేకాక ఆ(శ్రమవాసులు జయింపలేని ఇంద్రియా లనే శత్రువులను సతీసమేతుడైన గృహస్థుడు 
దుర్గాధిపతియైన భూపతి శత్రుసమూహాలను జయించినట్టు అవలీలగా జయిస్తాడు. అటువంటి భార్యకు 

ప్రత్యుపకారం చేసి బుణం తీర్చుకోడానికి సమస్త సుగుణవంతులైన సత్పురుషులకు సైతం నూరేండ్లకుగానీ, 
జన్మజన్మాలకుగానీ సాధ్యంకాదు. అటువంటప్పుడు మావంటివాళ్ళకూ ఎట్లా సాధ్యమవుతుంది? ఇక నీ 
మనస్సు లోని దుఃఖాన్ని విడిచిపెట్టు అని కశ్యపుడు ఇంకా ఇట్టా అన్నాడు. 
తే. తరళలోచన! నీవు సంతానవాంఛం జేసి వచ్చితి వౌ. గులశీలవర్త 
నములు గల భార్య మనమున నమరు కోర్కి6 దవిలి తీర్చుట పతికి. గర్తన్య మరయ. 460 
కాంతామణీ! నీవు సంతానవాంఛతో నా చెంతకు వచ్చావు. గుణవంతురాలూ, శీలవంతురాలూ 
అయిన ఇల్లాలి మనస్సులోని కోర్కె తీర్చడం భర్తకు అవశ్యకర్తవ్యం. 
మ. తరుణీ! యొక్కముహూర్తముండు; మిది సంధ్యాకాల మిక్కాలమం 
దరయన్‌ భూతగణావృతుం డగుచు. గామారాతి లీలన్‌ వృషే 
శ్వరయానంబున సంచరించుట; నభావ్యంబయ్యె; న్లీ యుగ వే 
ళ రమింపంగ నిషిద్ధకర్మ మగు; నేలా ధర్మమున్‌ వీడంగన్‌. 461 


* తరుణీమణీ! ముహూర్తకాలం ఆగు. ఇది సంధ్యాసమయం. ఇప్పుడు కామునికి శత్రువైన త్రినేత్రుడు 
వృషభేంద్ర వాహనంపై భూతగణాలతో కూడి విహరిస్తూ ఉంటాడు. కాబట్టి ఈ సమయం మంచిది కాదు. ఈ 
ఉ(గ్రవేళలో కలయిక నిషేధింపబడింది. ఎందుకు ధర్మాన్ని అతి[క్రమించాలి? ఒక్క ముహూర్తకాలం ఆగు. 


మ. అరవిందానన! వీండె నీ మజు(ది; లీలాటోస రుద్రక్షమా 
చర రుంరూనిల ధూతపాంసు పటలచ్చన్నుండు, ధూమైకదు 
ర్భర విద్యోతిత కీర్ల్ణ భీషణ జటా బద్దుండు, భస్మావ లి 
ప్త రుచిస్పారసువర్ల వర్డు. డగుచున్‌ భాసిల్లు నత్యుగ్రుండై. 462 


* కమలాక్షీ! అడుగో అటు చూడు! నీ మరది రుద్రుడు రుద్ర భూమినుండి సుడిగాలులవల్ల చెలరేగిన 
ధూళితో నిండిన నెమ్మేను కలవాడై కావిరంగుచే ప్రకాశిస్తూ భయంకరంగా చెదరి కదులుతున్న జటాజూటంతో, 
తెల్లని విభూతి పూతలతో బంగారుకాంతులతో వెలిగిపోతున్నాడు. 

క. అనల సుధాకర రవి లో, చనముల వికసింప.జేసి సమధికరోషం 

బున జూచుచున్న వాండదె, వనితా! బంధుత్వ మరయ వలవదు సుమ్మీ! 463 

* అగ్ని, చంద్రుడు, సూర్యుడు ఆ రుద్రుని నేత్రాలు. ఆ త్రినేత్రుడు ఆ కన్నులు పెద్దవి చేసి 
మనవైపు అధిక రోషంతో చూస్తున్నాడు. ఆయన మన బంధువే కదా అని భావించవద్దు సుమా! 

క. అతనికి. దలపోయ హితా, హితులును సన్మాన్యులును విహీనులు నతి గ 

ర్హితులును లే; రీశుండు సమ, మతియును నిఖిలైక భూతమయుండై యుంటన్‌. డగ్రడ్ష 


* ఆయనకు మిత్రులూ, శత్రులూ, మాన్యులూ, సామాన్యులూ, నచ్చినవారూ. నచ్చనివారూ అనే 
భేదం లేదు. రుద్రుడు సమబుద్ది కలవాడు, సర్వప్రాణుల్లోనూ తానే అంతర్యామిగా ఉండేవాడు. 

క. కావున మద్రాత భవ, ద్దేవరుండని తరుణి! నీ మదిం జూడకు; మా 
దేవాదిదేవు( ద్రిజగ, తృావను నిఖిలైకనేత భగవంతు హరున్‌. 465 


* తరుణీ! మా సోదరుడైన ఆ దేవదేవుని మరదిగదా అని మనస్సులో భావించకు. ఆయన సర్వేశ్వరుడు, 
పరాత్పరుడు. త్రిలోకపావనుడు. పాపహరుడు. 
న. ఏమును సత్పురుషులైన నిజ్ఞానవంతులును భుక్తభోగంబై దూరతోన్యస్తంబైన పుష్పమాలికయుంబోలె 
నమ్మహాత్ముని చరణారవింద వందనాభిలాషిణి లైన యవిద్యాదేవి ననుసరించి వర్తింతుము. 
అదియునుంగాక. 466 


౫ మేముగాని, సత్సురుషులైన ఎటువంటి విద్యాంసులుగాని- ఆ మహాత్ముని అవిద్యారూపమైన మాయకు 
లోబడి ప్రవర్తిస్తుంటాము. ఆ మాయకూడా అనుభవించి విడిచిన పుష్పమాలికవలె దూరంగా ఉండి కూడా ఆ 
మహాత్ముని పాదపద్మాలను సేవించాలనే ఆసక్తి కలిగిఉంటుంది. అటువంటి మాయాదేవిని అనుసరిస్తూ మేము 
ఉంటాము. ఇంతేకాదు; ఇంకా విను. 


ఫీ ఎవ్వని కరుణ బ్రహ్మేంద్రాది దిక్సాలవరు లాత్మపద వైభవముల( దనరి 
రెవ్వని యాజ్ఞ వహించి వర్తించును వనిశ్వనేత్రి యగు నవిద్య యెపుడు 
నెవ్వని మహిమంబు లిట్టి వట్టివి యని తర్కింపలేవు వేదంబు లయిన 
నెవ్వని సేవింతు రెల్లవారును సమానాధికరహితుండై యలరు నెవ్వ 
తే. డట్టి దేవుని. ద్రిపురసంహారకరుని, నస్టిమాలాధరుండు భిక్షాశనుండు 
భూతిలిస్తాంగు. డుగ్రపరేతభూమి, వాసుండని హాస్య మొనరించువారు మజీయు. 467 
౫ ఎవని అను[గ్రహంవల్ల బ్రహ్మ, ఇంద్రాది దిక్సాలకులు, తమ తమ పదవులను అధిష్టించి అతివైభవంగా 
ఉంటున్నారో, ఎవని ఆజ్ఞకు లోబడి ఈ సమస్త ప్రపంచానికీ రాణి అనదగిన మాయ ఎల్లప్పుడూ ప్రవర్తిస్తూ 
ఉంటుందో, ఎవరి గొప్ప దనాన్ని “ఇటువంటిది అటువంటిది” అని వేదాలు కూడా నిరూపించలేవో, ఎవనిని 
అందరూ సేవిస్తారో, ఎవడు తనతో సాటివారూ, తనకంటే మేటివారూ లేనివాడో- అటువంటి దేవదేవుని, 
(త్రిపురాసుర సంహరుని, హరుని, అస్థిమాలాధరుడనీ, ఆది భిక్షువనీ, బూడిద పూసుకొనేవాడనీ, శ్మశానవాసి 
అనీ అపహాస్యం చేసేవారు పరమ నిర్భాగ్యులు. 
క. ధర శునకభోగ్యమును నిహ, పర దూరము నైన తను వుపాదేయముగా 
నెజీ నమ్మి వస్తమాల్యా, భరణంబు లలంకరించు పామరజనులున్‌. 468 


క. ఘననిర్భాగ్యులుగా మది౪ గను మని యీ రీతింబ్రియకు( గళ్యపు( డెటింగిం 
చిన దితి (గ్రమ్మణ బలికెను, మనసిజసాయక విభిన్న నమూనస యగుచున్‌. 469 


* కుక్కలకూ నక్కలకూ ఆహారం కాదగినదీ, ఇహపరాలకు దూరం అయినట్టిదీ అయిన శరీరాన్ని 
శాశ్వతమని నమ్ముకొని, దానిని వ(స్రాలతోనూ, పూలదండలతోనూ, ఆ భరణాలతోనూ అలంకరించుకొనే 

మూర్చలు పరమ దౌర్భాగ్యులని తెలుసుకో” అని తన ప్రియసతి అయిన దితికి కశ్యప ప్రజాపతి తెలిపాడు. 
కాన ఆమె మన్మథుని బాణాలచే దెబ్బతిన్న మనస్సు కలదై మళ్ళీ కశళ్యపునితో ఏమేమో అన్నది. 


క. మునుకొని లజ్జావనత వ, దనయై ప్రాణేశు కొంగు. దాలిమి దూలం 
బెనంగొనియె వారకామిని, యనువున వినిషిద్దకర్మమం దభిముఖియె. 470 


* దితి తన పట్టు వదలకుండా సిగ్గుతో తలవంచుకొని, ఇది తగని పని అనికూడా అనుకోకుండా 
సహనం కోల్పోయి వారకాంతలాగా కామోత్కంఠతతో పతివ(స్తం పట్టుకొని లాగింది. 


వ. ఇట్లు చేసిన భార్యానిర్భంధంబునకుం దొలంగ నేరక యీశ్వరునకు నమస్కారం బొనరించి 
యేకాంతంబున నిజకాంతా సంగమంబును జేసి విరజంబును సనాతనంబునునైన బ్రహ్మగాయత్రి 
జసియించె నంత. డ్త1 


* ఇట్టు ఇల్ద్టాలు నిర్బంధింపగా వదలించుకోలేక, కశ్యపప్రజాపతి ఈశ్వరునకు నమస్కారం చేసి 
ఏకాంతంగా తన కాంత కోరిక తీర్చాడు. వెంటనే కాళ్లు చేతులు కడుగుకొని స్నానంచేసి ప్రాణాయామ 
పూర్వకంగా,శాశ్తతమూ పరమ పవిత్రమూ అయిన (బ్రహ్మగాయత్రీ మంత్రాన్ని జపించాడు. 

క. దితియును నిషిద్దకర్మ, స్థితికై మదిలోన సిగ్గు చిట్టాడంగ నా 

నతవదన యగుచు నా పశు, పతివలన భయంబు గల్గి పరమప్రీతిన్‌. 472 
న. కశ్యపుం గనుంగొని యిట్లనియె; సమస్త భూతపతియైన పరమేశ్వరుండు నా చేసిన యపరాధంబు 
సహించి మద్గర్భపరిపాలనంబు సేయుంగాక! రుద్రుండును మహాత్ముండును స్వయం ప్రకాశుండును 
నలంఘ్యుండును సకామజన ఫల ప్రాపకుండును నిష్కామజన మోక్షప్రదుండును న్యస్తదండుండును 
ధృతదండుండును దుష్ట శిక్షకుండును బరమాత్ముండును జగదంతర్యామియు నిర్గ్ణుణుండును 
నిష్కాముండును భక్తసులభుండును భగవంతుడును నగు నప్పరమేశ్వరునకు నమస్కరించెద మజీియు 
షడ్డుణైశ్వర్య సంపన్నుండును జగద్భర్తయు మహానుగ్రహశీలుండును నిర్ణయ పరిపాల్య వధూరక్షకుండును 
సతీదేవీపతియు నైన యా సర్వేశ్వరుండు నన్ను రక్షించుంగాత మని సన్నుతించి. డ73 


* దితికూడ కూడనిపని చేసినందుకు మనస్సులో సిగ్గు అగ్గలించగా తల వంచుకొన్నది. పశుపతియైన 
రుద్రుడు ఏమి చేస్తాడో అనే సంశయంతో భయంతో కశ్యపుణ్ణి చూచి ఎంతో ప్రియంగా ఇట్టా అన్నది. 
సర్వభూత సంరక్షకుడైన పరమేశ్వరుడు నేను చేసిన అపరాధాన్ని క్షమించి నా గర్భాన్ని రక్షించుగాక! 
రుద్రుడు దయాసముద్రుడు. మహానుభావుడు, స్వయం(ప్రకాశకుడు. ఆయన అనుజ్ఞ దాటరానిది. ఆయన 
కోరికలు కలవారికి కోరికలు తీరుస్తాడు. కోరికలు లేనివారికి మోక్షాన్ని అను[గ్రహిస్తాడు. దుండగులను 
దండిస్తాడు. ధర్మదండాన్ని ధరిస్తాడు. దుర్జన శిక్షకుడూ, పరమాత్ముడూ, సర్వవ్యాపకుడూ, నిర్గుణుడూ, 
నిష్కాముడూ, భక్తసులభుడూ, భగవంతుడూ ఐన పరమేశ్వరునికి నమస్కరిస్తున్నాను. షడ్ముణైశ్వర్య 
సంపన్నుడూ, జగన్నాథుడూ, అపార కృపామయ హృదయుడూ, అత్యంత చింతాక్రాంతలైన కాంతలను 
కటాక్షించేవాడూ, సతీదేవి వల్లభుడూ అయిన సర్వేశ్వరుడు నన్ను మన్నించుగాక అని సన్నుతించింది. 


మూడన స్కంధము 381 
క. అర్భకులు లేని దగుటను, గర్భము నిజనాథువలన6 గమలాసన కా 
విర్చూతమైన( గర్మ వి, నిర్భరపరితోష మాత్మ నెలకొని యుండెన్‌. డ7డ్మ 


౫ దితి సంతానము లేనిది కాబట్టి తన వల్లభునివల్ల తనకు గర్భం నిలిచినందుకు మనస్సులో 
ఎంతగానో సంతోషించింది. 


వ. అంత గళ్యపుండు దత్కాలసముచిత సంధ్యావందనంబులు దీర్చి. డీ75్‌ 
క. ఆ చెలికి గర్భచిహ్నము, లేచిన బరితోష మాత్మ నేపారక మా 

రీచుండు నిజతలోదరిం జూచి యకర్మమున కాత్మ స్రుక్కుచు. బలికెన్‌. 476 
* కశ్యప ప్రజాపతి ఆ సమయానికి చేయవలసిన సంధ్యావందనం ముగించుకున్నాడు. 


తన భార్యకు గర్భం నిలిచినందుకు ఆయన ఆనందింపలేదు. చేయరాని పని చేసినందుకు మనస్సులో 
ఎంతగానో చింతిస్తూ తన కాంతను చూచి ఇలా అన్నాడు. 


మ. సతి! నీ వే గతి నింద కోడక మనోజాతేక్షుకోదండ ని 
ర్ల్గత నారాచ పరంపరాహత విశీర్ణ స్వాంతవై పాప సం 
గతి లజ్జాభయ ధర్మముల్‌ విడిచి దుష్కాలంబునందే రమిం 
చితి బల్మిన్‌ వెలయాలి కైనడిని దుళ్ళీల క్రియాలోలతన్‌. డ్ష77 


౫ సతీ! నీవు మన శభుని చెరుకువింటి నుంచి వెలువడిన పదునైన బాణపరంపరల ధాటికి తట్టుకోలేక 
చెదిరిన హృదయం కలదానివై లోకనిందకు జంకక సిగ్గూ భయమూ విడిచిపెట్టి, అకాలంలో బలవంతంగా 
వెలయాలివలె వ్యామోహానికి లొంగిపోయి సంగమించావు. 


వ. అట్లగుటం జేసి. 478 
క. సతి! విను భూతగణ ప్రే, రితులై రుద్రానుచరుల పృథుశక్తి సమ 

న్వితు లుగ్రకర్ము అలతిశౌ, ర్యతములు భద్రానుభద్రు లన నానుములన్‌. డ్ష70 
క. పరంగిన దర్పోద్దతు లి, ద్దణు కొడుకులు నీకు. బుట్టి ధరణికి వ్రే.గై 


నిరతము బుధజనపీడా, పరులై వర్తింతు రాత్మబలగర్వమునన్‌. 480 


* అందువల్ల సుందరీ! విను. భూతగణాలచే (ప్రేరేపింపబడిన వారై రుద్రుని అనుచరులు 
భద్రుడు-అనుభద్రుడు అనే వారిద్దరూ నీకు కుమారులై జన్మిస్తారు. మిక్కలి శక్తిసంపన్నులూ భయంకరమైన 
కార్యాలు చేసేవారూ మహాబలవంతులూ అతి గర్విష్టులూ అయిన వారిద్దరూ తమ పరాక్రమాటోపంతో 
నిరంతరమూ సజ్జనులను బాధించుతూ భూమికి భారభూతు లౌతారు. 

తే. అట్టి దుష్కర్ములకును మహాత్ము లలిగి, విశ్వవిదుండైన హరికిని విన్నవింప 
నతండు కోపించి హరి కులిశాయుధమున, గిరుల నజుకిన గతి వారి ధరణి. గూల్చు. 481 


* అటువంటి దుష్కర్ముల దుండగాలకు మహాత్ములు సహించలేక పోతారు. వారు సర్వజ్ఞుడైన 
హరికి వీరి క్రూరకృత్యాలు విన్నవించుకుంటారు. ఆయన ఆ(గ్రహించి ఇంద్రుడు వజ్రాయుధంతో కొండలను 
ఖండించినట్టు ఆ దుర్మార్గులను హతమారున్తాడు. 


క. అని కశ్యపు( డెజీ(గించిన, విని దితి భయమంది చాల విహ్యులమతియై 
తన హృదయేశు ముఖాబ్దము6 గనుంగొని యిట్లనియె విగతకాతుక యగుచున్‌. 482 


* -ఈ విధంగా తన పతి అయిన కశ్యపప్రజాపతి చెప్పగా విని దితి ఎంతో భయపడింది. చాల 
ఆందోళన చెందింది. వెల వెలపోతున్న ముఖంతో భర్త ముఖపద్మం వైపు చూస్తూ ఇట్టా అన్నది. 


చ. ధర సుజనాపరాధులగు తామసచిత్తుల కెందు నాయువున్‌ 
సిరియు నశించిపోవు; మృతి సేకులు శత్రులచేత; నింతయౌ 
నరయంగ నిక్కువంబు భవదాత్మజు లార్యుల కెగ్గుసేయ భూ 
సురుల క్రుధాన్నిపాల్పడక శోభనమౌ హరిచేతి సపంచతన్‌. 483 
* స్వామీ! సజ్జనులకు అపకారం చేసే తమోగుణ ప్రవృత్తులైన మదోన్మత్తులకు తప్పకుండా 
ఆయువూ, సంపదలూ, నశిస్తాయి. శత్రువుల చేతులలో వారికి మృత్యువు తప్పదు. ఇది ముమ్మాటికీ 
వాస్తవం. మన కుమారులు ఆర్యులకు అపరాధం చేసినందువల్ల ఆ బ్రాహ్మణుల కోపాన్నికి బలికాకుండా, 
భగవంతుడైన శ్రీహరి చేతులలో మరణించడ మనేది మహాభాగ్యం. 


చ. అనవుడు( గశ్యపుండు గమలానన కిట్లను నింతి! నీవు చే 
సిన విపరీత కర్మమున. జేకుటె నిట్టి యవస్థ; దీనికిన్‌ 
మనమున( దాప మొందకుము! మాధవు పాదసరోజయుగ్మ చిం 
తనమున జేసియున్‌ నను ముదంబున గొల్చుట6 జేసియుందగన్‌. డర 


* దితి మాటలు విని కశ్యపుడు ఆ కమలముఖితో ఇట్టా అన్నాడు. ఇంతీ నీవు చేసిన విపరీతకార్యం 
వల్ల ఇటువంటి దురవస్థ వచ్చింది. దీని కోసం నీ మనస్సులో పరితపించవద్దు. శ్రీపతి పాదపద్మాలను 
శనై యఖ లు 
భావించు. నన్ను సంతోషంతో సేవించు. 


తే. రమణి! నీ సుతులందు హిరణ్యకళిపు, వలన నుదయించు వారిలోపల ముకుంద 
పదసరోజాత విన్యస్తభావుందైన, తనయు. డుదయింప గల డతిధార్మికుండు. 485 


౫ రమణీ! విను. నీ కొడుకులలో హిరణ్యకశిపుడు అనే వానికి పుట్టే సంతానంలో నుంచి ధర్మబుద్ధి 
గలవాడూ, హరిచరణ సరోజాలమీద సంసక్ష్తమైన భావం కలవాడూ అయిన ఒకకొడుకు జన్మిస్తాడు. 


న. నుజీయును 486 

క. ఘనపుణ్యుం డన్వయ పా, వనుండగు నప్పుణ్యతముని వరకీర్తి లతల్‌ 
వనజభవాండోదర మె, ల్లను నిండంగ బర్వు బుధలలాముం డగుటన్‌. 487 


* అంతేకాదు, మహాపుణ్యాత్ముడూ, వంశపావనుడూ, బుధజన శ్రేష్టుడూ అగుటవల్ల ఆ మహామహుని 
కీర్రిలతలు (బ్రహ్మాండ భాండమంతటా వ్యాపిన్తాయి. 


తే. వామలోచన! నినుము దుర్వర్ణ హేమ, మగ్ని పుటమున. బరిశుద్ధ మై వెలుంగు 
నట్టు, దుష్టాత్మ సంభవుండయ్యు వంశ, పావనుం డగు హరిపాదభక్తు. డగుట. 488 


* వాల్గంటీ! అతడు దుర్మార్గుడైన హిరణ్యకళివుని పుత్రుడే అయినప్పటికీ శ్రీహరిపాద భక్తుడు కావటం 
వల్ల మలినవర్షం గల బంగారు అగ్నిలో పరిశుద్దమై సువర్షమైనట్టు, వంశాని కంతా పరమపవిత్రు డౌతాడు. 
౮౧ న. థా జూ లీ 


తే. అంచితాష్టాంగయోగ [క్రియాకలాపు, లైన యోగీశ్వరులు నమ్మహానుభావు 
నతులశీల స్వభావ విజ్ఞాన సరణి6 దాము( జరియింప నాత్మల. దలంతు రెపుడు. 489 
* శ్రేష్టమైన అష్టాంగ యోగట్రియా ప్రయోగాలలో ఆరితేరిన మహాయోగీశ్వరులు సైతం ఆ 
మహానుభావుని సదత్ర్రవర్తనకూ, సాధుశీలానికి మురిసిపోయి ఆయన అడుగు జాడలలో తాము కూడా 
నిత్యము నడవాలని మనస్సులలో కోరుకుంటారు. 


ఉ. ఆ మహితాత్మకుండు సుగుణాంబుధి భాగవతోత్తముండు, ల 
క్ష్మీ మహిళాధినాధు. దులసీ దళదాము. బరేశు నాత్మ హృ 
త్తామరసంబునందు.( బ్రమదంబున నిల్పి తదన్య నస్తువుం 
దా మదిలో హసించు హరిదాస్య విహార వినిశ్చి తాత్ముండై. ఢం0 


షః భగవద్భక్తులలో అ(గ్రగణ్యుడూ, సద్గుణాలకు సముద్రం వంటి వాడూ, మహితాత్ముడూ అయిన 
ఆ మహానుభావుడు తన హృదయ కమలంలో లక్ష్మీమనోహరుని, తులసీదామధరుని, పరాత్పరుని 
సంతోషంగా నిరంతరం నిలుపుకొని ఆ శ్రీహరి సేవామార్గంలోనే జీవితమంతా నడవాలని నిశ్చయించు 
కొనినవాడై లౌకికములైన వస్తువులను చులకనగా చూస్తుంటాడు. 


వ. అట్టి నీ పొత్రుండు. ఉ91 


సీ మహిత దేహాద్యభిమానంబు దిగనాడి చిరతరాలంపట శీలు. డగుచు! 
బరసవ్చుద్ధికి నాత్మ( బరితోష మందుచు. బరదుఃఖమునకు( దాపమును బొందు 
నీ విశ్వమంతయు నే విభుమయ మని యెవ్వని కరుణచే నెణు/గనయ్యె 
నట్టి యీశ్వరుని( దా నాత్మసాక్షిగ మోద మడరంగ6 జూచు ననన్యదృష్టి 


తే. నతినిదాఘోగ్ర సమయంబునందు నిఖిల, జంతు సంతాప మడ(గించు చంద్రుమాడ్కి 
నఖిలజగముల దుఃఖంబు లపనయించు, రూఢి నాత. డజాతవిరోధి యగుచు. ఉ92 


384 పోతన భాగవతము 


* అటువంటి నీ మనుమడు శరీరాదులపై అభిమానం లేనివాడై వైరాగ్యంతో కూడిన స్వభావం 
కలవాడై ఇతరుల అభివృద్దికి సంతోషిస్తూ, అట్లే ఇతరుల దుఃఖానికి సంతాపం చెందుతూ ఉంటాడు. ఈ 
విశ్వం సమస్తమూ భగవన్మయ మని భావిస్తాడు. అటువంటి భావన భగవంతుని దయవల్లనే కలిగిందని 
విశ్శసిస్తాడు. అటువంటి భగవంతుణ్ణి సంతోషంతో తదేక దృష్టితో, ఆత్మసాక్షిగా దర్శిస్తాడు. భయంకరమయిన 
ఎండాకాలంలో సర్వజీవులకు తాపాన్ని పోగొట్టే చంద్రునిలా సమస్త జీవుల సంతాపాన్ని పోగొడతాడు. ఆయనకు 
శత్రువు అనే వాడు ఉండనే ఉండడు. 


న. నముజణీయు హరిధ్యాన నిష్టాగరిష్టుం డగు నమ్మహాభాగవతాగ్రగణ్యుండు. శం3 


క. విమలాంతరంగ బహిరం, గములను స్వేచ్చానురూప కలితుండగు నా 
కమలాధీశ్వరు కుండల, రమణీయ ముఖంబు( జూచు. బ్రమదం బెస(గన్‌. శ0డ్త 
* ఇంతేకాదు; శ్రీహరి ధ్యానంలో అత్యంతమైన నిష్ట కలవాడై భగవదృక్తులలో అగ్రగణ్యుడై లోపలా 
వెలుపలా సృష్టి అంతటా తాను భావించిన భగవంతుని రూపాన్ని స్వేచ్చగా చూడగలుగుతాడు. 
మకరకుండలాలతో మనోహరమైన ఆ లక్ష్మీవల్లభుని ముఖాన్ని సంతోషంగా సందర్శిస్తాడు. 
తే. మజియు నీ విశ్వ మా హరిమయము గాంగ, మనము లోపల. దలయ నమ్మనునిభుండు 
మను మహాత్ములలోన నీ మనుమడధికు( డనంగ నుతికెక్కు నంచు. గశ్యపుండు పలుక. 495 


* మనువుతో సమానుడైన ఆ మహానుభావుడు తన మనస్సులో ఈ ప్రపంచమంతా హరిమయంగా 
తలంచుతాడు. మరియూ మహాతు శ్రలందరిలో నీ మనుమడు మహనీయుడై కీర్తి పొందుతాడు అని కశ్యపుడు 
పలికాడు. 

క. విని తన తనయులు మధుసూ, దనుచే హతు లగుదు రనుచు6 దన మనుమండు స 

జ్ఞననుత భాగవతుం డగు, ననుచు మదిం జాల దుఃఖహర్వము లొదవన్‌. 496 


* కశ్యపప్రజాపతి పలుకులు విన్న దితి తన కొడుకులు విష్ణువు చేతిలో మరణిస్తారన్న మాటకు 
విచారించింది. తన మనుమడు పరమభాగవతుడై సజ్జనులకు సంస్తవనీయు డౌతాడన్న మాటకు ఎంతో 
సంతోషించింది. 

న. ఉండునంత నా దితియు€ గళశ్యపవీర్య సంభృతంబైన గర్భంబు దుర్భర తేజోభిరాముంబును నన్య 
తేజో విరామంబును దినదినప్రవర్జమానంబును నై నివ్వటిల్ల నిజోదరస్టితులైన కువూరు 
లమరదమనులై వర్తింప6గల రని చింతించుచు గర్భంబు శత వర్షంబులు ధరియించి యున్న 
యనంతరంబ. డం 


* -ఈ విధంగా కశ్యపుని వీర్యంతో నిండిన దితి గర్భం భరింపరాని తేజస్సుతో దేదీష్యమానంగా 
'ప్రకాశించుతూ అన్యతేజస్సులను అతిశయించుతూ దినదినమూ అభివృద్ధి పొందుతూ ఉంది. దితి తన 
కడుపులోని కుమారులు దేవతలను తిరస్కరించగలరని తలపోస్తూ నూరేండ్ల పర్యంతం ఆమె తన గర్భాన్ని 
ధరించి ఉన్నది. 


మూడన స్కంధము 385 


ఉ. ఆ దితిగర్భమందు రుచిరాకృతితో నొకతేజ మన్య తే 
జో దమలీల వెల్వడి నసుంధరయున్‌ గగనంబు నిండి సం 
ఛాదిత పద్మబాంధవ నిశాకర దీప్తులు గల్గి సూచికా 
భేద మహోగ్ర సంతమస భీషణమైన భయాకులాత్ములై, డ98 


* ఆ దితిదేవి గర్భం నుండి అతిరమణీయమైన ఒకానొక తేజస్సు వెలువడింది. ఆ తేజస్సు ఇతర 
తేజస్సు లన్నింటినీ పటాపంచలు చేస్తూ నింగీ నేలా నిండి, సూర్యచం[ద్రుల కాంతులను సైతం కప్పివేసింది. 
అంతటా మిక్కిలి చిక్కని చీకటి వ్యాపించింది. అందరూ భయంతో కంపించి పోయారు. 


చ. అమరగణంబు లెల్ల. గమలాసనుపాలికి నేం తత్పదా 
బ్బములకు మొక్కి యంజలులు ఫాలములం గదియంగ( జేర్చి చి 
త్తముల భయంబు సంభమము దార్కొన నిట్లని విన్నవించిరో 
యమరకులాగ్రగణ్య! దురితార్ల్షవతారణ! సృష్టికారణా! 499 


* దేవతలందరూ గుంపుగూడి బ్రహ సన్నిధికి వెళ్ళారు. ఆయన పాదపద్మాలకు నమస్కరించారు. 
నుదుట చేతులు చేర్చి, మనస్సులో భయమూ, తత్తరపాటూ అతిశయింపగా ఈ విధంగా విన్నవించారు. 
“ ఓదేవతాకుల శ్రేష్టా! నీవు పాపమనే సముద్రాన్ని దాటించుటకు సేతువైన వాడవు! సమస్త సృష్టికీ హేతువైన 
వాడవు. 

ఉ. నీవు చరాచర ప్రచయ నేతవు ధాతవు సర్వలోక పా 

లావళి మౌళిభూషణు(డ వంచితమూర్తిని దేవదేన! వా 
ణీవర! యీ యజాండమున నీవు నెలుంగని యర్థ మున్నదే 
భావమునం దలంపుము విపన్నుల మమ్ము భవత్ర్రృపన్నులన్‌. 500 


* నీవు చరాచరప్రపంచానికి అధినాయకుడవు. సృష్టికర్తవు. సకలలోక పాలకులలో అ(గ్రగణ్యుడవు. 
పూజనీయుడవైన దేవదేవా! సరస్వతీ వల్లభా! ఈ బ్రహ్మాండంలో నీకు తెలియని దేమున్నది? ఆపదల 
పాలైనాము. నీ చరణాలనే శరణుపొందాము. మా కష్టాలను ఒక్కమాటు నీ మనస్సులో స్మరించు. 


న. దేవా! కార్యరూపంబగు చేతనాచేతనాత్మక ప్రపంచంబునకు. గారణుండవైన నీచేత సమస్త 
భువనంబులును సృజియింపంబడియె, నీవు సర్వ భూతాత్మభావవిదుండవు, లోకనాథశిఖామణి 
భూతుండవు, విజ్ఞానవీర్యుండ, వవిద్యంజేసి యిట్టి స్రష్ట రూపంబు నొందితి, గృహీతరజోగుణుండవు, 
నీయందు. బ్రపంచంబు లీనంబై యుండు, సుపక్వ్కయోగంబు నొంది నిష్కాములై ధ్యానంబున 
నిన్నరయుచు నిర్దితశ్వాసేంద్రియాత్ములై భవత్రృసాదంబు వడసిన వారలకుం బరాభవంబు లెక్కడివి? 
ఎవ్వని వాగ్జాలంబులచే. బాశబద్ధంబులైన పశువుల చందంబున నిఖిల జీవులు వర్తింతు రట్టి నీకు 
నమస్కరించెద. మహోరాత్ర విభాగాభావంబున లుప్తకర్మంబులగు లోకంబులకు సేవుంబు 

గావింపుము, శరణాగతులమైన మమ్ము నతిశయకరుణారస పరిపూర్ణంబులగు కటాక్షంబుల వీక్షించి 
రక్షింపుము. కశ్యపు వీర్యంబు దితి గర్భంబుననుండి సకల దిగ్యలయంబు నాక్రమించి దారువందు 
వహ్ని చందంబున లీనంబై ప్రవృద్ధం బగుచున్న” దని విన్నవించిన బృందారక సందోహంబులకు 
నానందంబు గందళింస నరవిందనందనుం డిట్లనియె. 501 


* ఓ దేవదేవా! కార్యరూపమైన ఈ చరాచర ప్రపంచానికి నీవే కారణ మైనవాడవు. నీవే ఈ 
లోకాలన్నీ నృష్టించావు. నీవు సమస్త (ప్రాణుల ఆంతర్యం తెలిసినవాడవు. లోకపాలకులలో 
మకుటాయమానుడవు. విజ్ఞాన సంపన్నుడవు. మాయా'ప్రభావంతో సృష్టికర్తవై ఈ సృష్టి చేస్తున్నావు. 
రజోగుణాన్ని లోగొన్న నీలో ఈ విశ్వమంతా విలీనమై ఉంటుంది. యోగాభ్యాసంలో ఆరితేరి నిష్కాములైన 
మహాయోగులు నిన్ను ధ్యానిస్తారు. నిన్ను దర్శిన్తారు. శ్వాసను అరికట్టి ఇం[ద్రియాలను జయించి 
ఆత్మారాములై నీ అనుగ్రహం లభించినవారికి అవమానాలు కలుగనే కలుగవు. ఎవనిమాటకు తిరుగులేదో, 
ఎవని ఆజ్ఞకు బద్దులై (త్రాళ్లచే కట్టివేయబడిన పశువులవలె సమస్రజీవులూ ప్రవర్తిస్తారో అటువంటి నీకు 
నమస్కారం చేస్తున్నాము. 


ఇది పగలూ, ఇది రాత్రీ అనే విభాగం లేక సమస్త కర్మలూ లోపించి చీకాకుపడే ఈ లోకానికి క్షేమం 
కలిగించు. శరణార్జులమై వచ్చిన మాపై నీ పరిపూర్ణ కరుణాకటాక్ష వీక్షణాలు ప్రసరింజేసి మమ్ము రక్షించు. 
కట్టెలో రగుల్కొనే అస్షిలాగా దితి గర్భంలో కశ్యపుని వీర్యం విరాజిల్లుతూ అన్ని దిక్కులనూ ఆక్రమించి 
అంతకంతకూ అభివృద్ధి చెందుతున్నది.” ఈ విధంగా విన్నవించుతున్న అమర సమూహానికి ప్రమోదం 
కలిగేటట్టు కమలసంభవుడు ఇట్టా అన్నాడు. 


-: సనక సనందనాదులు వైకుంఠమున కరుగుట :- 


క. గీర్వాణులార! యుష్మ, త్పూర్వజు లాత్మీయసుతులు పుణ్యులు విచర 
న్నిర్వాణులు సనకాదులు, సర్వంకష శేముషీ విచక్షణు లెందున్‌. 502 
* ఓ దేవతలారా! సనక సనందనాదులు మీకంటే ముందే జన్మించిన వారు. వారు నాకు 
మానసపు(తులు. పరమ పుణ్యాత్ములు. రూపందాల్చి నడచివస్తున్న కైవల్యం వంటివారు. సమస్త 
విషయాలలోనూ సమ(గ్రమైన జ్ఞానం గల విద్యాంసులు. 
క. వారలు నిస్ప్పృహు లగుచు న, వారణ భువనంబు లెల్ల వడి. గ్రుమ్మరుచున్‌ 
ధీరు లొకనాండు భక్తిన్‌, శ్రీరమణీశ్వర పదాబ్ద్బసేవా నిరతిన్‌. 503 


* ధ్రీరులూ ఆశాదూరులూ అగు వారు లోకాలన్నీ యథేచ్చగా తిరుగుతూ ఒకనాడు భక్తితో 
పద్మనాభుని పాదపద్మాలను కొలవాలనే ఆసక్తితో బయలుదేరారు. 

చ. చని చని కాంచి రంత బుధసత్తము లంచిత నిత్య దివ్య శో 
భన విభవాభి రామము. బ్రపన్నజన స్తననీయ నామమున్‌ 
జననవిరామమున్‌ సుజన సన్నుత భూనుము భక్తలోక పా 
లన గుణధామముం బురలలామము( జారునికుంఠ ధామమున్‌. 504 


* ఆ బుధవరేణ్యులు ఆవిధంగా వెళ్ళి, వెళ్ళి, వైభవోపేతమైన వైకుంఠాన్ని చూచారు. ఆ మహాపట్టణం 
దివ్యమైన శోభతో దేదీష్యమానంగా వెలుగుతున్నది. అత్యంత మనోహరంగా ఉన్నది. (ప్రపన్నులగు భక్తులకు 
భబింపదగి ఉన్నది. అక్కడ స్థానం లభించిన పుణ్యాత్ములకు పునడ్డన్మం లేదు. ఆ నగరం 
ఆర్యజనస్తవనీయమై భక్తజనపాలనకు గణనీయమై, గుణములకు ఆస్టానమై, నగరములకెల్ల 
తిలకాయమానమై అలరారుతున్నది. 


ఉ. ఆ మహనీయ పట్టణమునందు వసించెడివార లాత్మని 
మ్కామఫలంబె సతృలముగా దలపోసి ముముక్షుధర్ములై 
శ్రీమహిళాధిపాంఘి సరసీరుహపూజ లొనర్భుచున్‌ మహో 
ద్దాము తదీయరూపముల దాల్చి సుఖించుచు నుందు రెప్త్పుడున్‌. 505 


* ఆ మహా నగరంలో నివసించే పౌరులు నిష్కామఫలమే తమ జీవిత సర్వస్వంగా భావించేవారు. 
కైవల్యం కాంక్షించినవారు. నిరంతరం హరిచరణ సరోజాలనే అర్చిస్తూ ఉంటారు. అపురూపాలయిన 
నారాయణ స్వరూపాలు ధరించి ఆనందమయులై అలరారుతూ ఉంటారు. 


చ. విగతరజస్తమోగుణుండు నిశ్రతచారుయశుండు శుద్ద స 
త్వ గుణు( డజుం డనాది భగవంతు. డనంతు. డనంతశక్తియున్‌ 
నిగమచయాంతవేద్యు,డు వినిశ్చల నిర్మల ధర్మమూర్తియు 
న్నగు హరిపేరం బెంపెసంగు నన్నగరోపవనమ్ము లిమ్ములన్‌. 506 


శ శ్రీ మహావిష్ణువు రజస్తమోగుణాలకు అతీతుడు, దిక్కుల నిండిన చక్కని కీర్తి కలవాడు, 
స్వచ్చమైన సత్త్యగుణం మూర్తీభవించినవాడు, అజుడు, ఆద్యంత రహితుడు, భగవంతుడు, అనంతకశ్షక్తి 
సంపన్నుడు, వేదాంతవేద్యుడు. నిశ్చలం, నిర్మలం అయిన ధర్మం రూపుదాల్చినవాడు. అటువంటి దేవదేవుని 
సేవలో పెంపొందుతూ హృద్యమైన ఆ నగరోద్యానం విరాజిల్లుతుంటుంది. 


న. మజీయు. గైవల్యంబు మూర్తీభవించిన తెణంగునం బొలుపారుచు “నెశ్సేయస” నామంబున 
నభిరామంబై సతతంబును సకలర్ప్హుధర్మంబులు గలిగి యర్జిజనంబుల మనంబుల ఫఘనంబులు/౧ 
“ నీరిక లెత్తిన కోరికలు సారికలు గొన నొసంగుచు నితర తరురహితంబులును గామదోహన 
సహితంబులును బుస్పఫల భరితంబులునునై తనర్భు సంతానవన సంతానంబులును, సమంచిత 
వసంత సమయ సౌభాగ్య సంపదభిశోభిత వాసంతికాకుసువము విసర పరిమళ మిళిత గళిత 

మకరంద లలితామోద ముదిత హృదయులై, యఖండతేజోనిధి యగు పుండరీకాక్షు చరిత్రంబు 
లుగ్గడింపలేక ఖండితజ్ఞాను లయ్యును నిరతిశయ విషయసుఖానుభవ కారణం బగుట 
నిందిరాసుందరీరమణ చరణ సేవా విరమణ కారియై యున్నదని తలంచి తద్గంధ ప్రాపక 
గంధవహునిం దిరస్కరించి నారాయణ భజనపరాయణులై చరియించు సుందరీ యుక్తలైన 
వైమానికులును, వైమానిక మానసోత్సేకంబుగం బారావత హంస సారస శుక పిక చాతక తిత్తిరి 
మయూర రథాంగ ముఖ్య విహంగ కోలాహల విరామంబుగా నరవిందనయన కథాగానంబు 
లనూనంబులుగా మొరయ మదవ దిందిందిర సందోహకలిత పుష్పవల్లీ మతల్లికలును, నకుంఠిత 
చరిత్రుండైన వికుంఠ నిలయుని కంఠంబునం దేజరిల్లు విలసిత తులసీదామంబుం గనుంగొని 
యీ తులసీదామంబు హరి మంగళ గళ విలగ్నంబై యుండు సౌభాగ్యంబు వడయుట కేమి 
తపంబు గానించెనోయని బహూకరించు చందంబున నొప్పు చందన మందార కుందారవింద 
పున్నాగ నాగ వకుళాశోక కురవనకోత్సల పారిజాతాది ప్రసూనమంజరులును, మంజరీ పుంజ రంజిత 
నికుంజంబులయందు నుత్తుంగ పీన కుచ భారాకంసీత మధ్యంబులు'( గటితట ఘటిత కనక 
మేఖలా కలాప నినదోపలాలిత నీల దుకూల శోభిత పృథు నితంబ భరాలసయాన హసిత కలహంస 
ముయూర గమనంబులు, నసమశర కుసుమశర విలసితంబు నపహసించు నయన కమలంబులుం 
గలిగిన సుందరీ సందోహంబులం దగిలి కందర్ప కేళీ విహారంబుల నానందంబు నొందక ముకుంద 
చరణారనింద సేవాపరిలబ్ధ్బ మరకత వైడూర్య హమనుయ విమానారూఢులై హరిదాసులు విహరించు 
పుణ్యప్రదేశంబులును, నిందిరాసుందరి తైలోక్య సాందర్యఖని మైన మనోహరమూర్తి ధరియించి 
రమణీయ రణిత మణి నూపుర చరణారవిందలైు నిజహృదయేశ్వరుండైన సర్వేశ్వరుని 
మందిరంబునం జాంచల్య దోష రాహిత్యంబుగ వర్తింపం గరకమల భ్రమణీకృత లీలాంబుజాతయై 
తన నీడ కాంచన స్పటికముయ కుడ్యప్రదేశంబులం బ్రతిఫలింప శ్రీనికేతనుని నికేతన సమ్మార్దన 
కవైంకర్యంబు పరమధర్మం బని తెలుపు చందంబునం జూపట్టుచు నిజవనంబునం దనరు 
సారభాభిరామంబు లగు తులసీదళ దామంబుల నాత్మనాయకుని చరణారవిందంబుల నర్చించుచు 
నొసలి న్బుగ మదపుటసలున మసలుకొని తుంపెసలాడు కురులును, లలిత తిలప్రసూన రుచిరాభ 
నాసం దనరు మోము(దామర విమల సలిలంబుల. బతిబింబింస నిజమునోనాయకుచేతం జుంబితం 
బగుటగా6 దలంచి లజ్ఞావననతనదన యై యుండంజీయు ప్రవాళ అతికాకులంబులైన కూలంబులు 
గల నడబావులును గలిగి పుణ్యంబునకు శరణ్యంబును, ధర్మంబునకు నిర్మల స్థానంబును, 
సుకృతమూలంబునకు నాలవాలంబును నయి పొలుపొందుచుండు. 507 


* ఆ ఉద్యానవనం మోక్షమే మూర్తీభవించిందా అన్నట్టుంటుంది. ఆ ఆరామం “నైశ్రీయసం”అనే 
నామంతో నయనాభిరామంగా ఒప్పుతుంటుంది. ఆ వనం నిండా ఎన్నెన్నో కల్పవృక్షాలు స్వేచ్చగా పెరిగి 
పూలతో పండ్లతో నిండి ఉంటాయి. అవి అన్ని వేళలందూ, అన్ని బుతువుల వైభవంతో శోభిల్లుతూ, 

అర్జిజనుల మనస్సులలో అంకురించిన కోరికలను కొరతలేకుండా తీరుస్తుంటాయి. వసంతబుతువులో 
కొల్లలుగా విరబూచిన 'మొల్లపూవుల సుగంధంతో కూడిన మకరంద బిందువులను అందలి మందమారుతాలు 
నలుమూలలా వెదజల్టుతుంటాయి. తమ తమ రమణీమణులతో కలిసి విమానాలలో విహరించే గంధర్వులు 
అటువంటి కమ్మని పూలతేనెల సోనలకు సంతోషిత స్వాంతులై మైమరచి మహానుభావుడైన విష్ణుదేవుని 
కథలు చెప్పుకోటం మరచిపోతుంటారు. అంతలో వారు ఆ అజ్ఞానం నుండి తేరుకొని విచ్చలవిడిగా 
విషయవాసనలను రెచ్చగొట్టే ఈ సువాసనలు రమారమణుని చరణ కమలారాధనకు బాధకాలని భావించి 
ఆ కమ్మ తెమ్మెరలను త్రోసిరాజని శ్రీమన్నారాయణ సేవాపరాయణులై సంచరిస్తుంటారు. 

ఆవైమానికుల అంతరంగాలలో ఆనందం పొంగిపొరలేటట్టు ధ్వనులు చేస్తున్న పావురాళ్ళూ, హంసలూ, 
బెగ్గురులూ, చిలుకలూ, కోకిలలూ, వానకోయిలలూ, తీతువుపిట్టలూ, నెమిళ్లు, చక్రవాకాలూ మొదలైన 
పక్షుల కోలాహలాన్ని మించి కమలాక్షుని కథాగానాలు అఖండంగా జరుపుతున్నట్టున్న గండుతుమ్మెద 
గుంపులతో నిండిన మేలిజాతి పూలతీవలు కన్నులవిందు చేస్తుంటాయి. 


వందనీయ చరిత్రుడైన వైకుంఠధాముని కంఠంలో వనమాలికగా వెలసి విలసిల్లటానికి ఈ తులసి 
ఎంతటి తపస్సు చేసిందో అని ఆనందంతో అభినందిస్తున్నట్లు మంచి గందపుచెట్టు, మందారాలు, మల్లెలు, 
కమలాలు సురపొన్నలు, పొన్నలు, పొగడలు, అశోకాలు, గోరంటలు, కలువలు, పారిజాతాలు, గుత్తులు 
గుత్తులుగా పూచి తులసీవనాలపై సుగంధాలు విరజిమ్ముతుంటాయి. 


ఒత్తుగా పూచిన పూలగుత్తుల నెత్తావులు గుమాయించే పొదరిండ్లున్నాయి. ఆ పొదరిండ్లలో ఎత్తైన 
స్తనకుంభాల భారానికి నకనకలాడు సన్నని నెన్నడుములు గల కొందరు సుందరీమణులు విహరిస్తుంటారు. 
ఆ లతాంగులు నీలిరంగు పట్టుచీరలు కట్టుకొని బంగారు గజ్జెల ఒడ్డాణాలు సింగారించుకొని ఉంటారు. 
ఆ మందయానల ఒయ్యారపు నడకల సొగసులు మరాళాలనూ, మయూరాలనూ ఎగతాళి 
చేస్తున్నట్లుంటాయి. ఆ అన్నులమిన్నల వాల్గన్నులు అసమశరుని కుసుమశరాలను పరిహసిస్తుంటాయి. 
అటువంటి అందాలరాసుల సౌందర్యానికి లోనుగాక వారితో శృంగారశక్రీడా విలాసాలను ఆశించక అందలి 
హరిభక్తులు గోవింద చరణారవింద సంసేవనం వల్ల సం్రాప్తించిన నవరత్నాలు చెక్కిన చక్కని బంగారు 
విమానాలు ఎక్కి ఆయా పుణ్యప్రదేశాలలో తిరుగుతుంటారు. 


అందాలదీవి అయిన లక్ష్మీదేవి ముల్లోకాల సౌందర్యం మూర్తీభవించినట్లు మణులు చెక్కిన కాలి 
అందెలు ఘల్టుఘల్టున (మైోగుతుండగా తన హృదయనాథుడైన వైకుంఠనాథుని మందిరంలో చంచలత్వం 
మాని సంచరిస్తుంటుంది. ఆ ఇందిరాసుందరి తన కరకమలంలోని లీలాకమలాన్ని త్రిప్తుతుండగా ఆమెనీడ 
ఆ మేడలోని బంగారు పాలరాతి గోడలపై ప్రతిఫలిస్తుంది. అప్పుడు అది ముకుంద మందిర సమ్మార్జనమే 
పరమధర్మమని ్రకటిస్తున్నట్టుంటుంది. లక్ష్మీదేవి తన వనంలోని పరిమళాలు వెదజల్లే తులసీదళాలను 
దండలుకట్టి తన హృదయేశ్వరుని పదకమలాలపై అర్పించుతూ ఉంటుంది. ఆ సమయంలో 
(శ్రమబిందువులవల్ల నుదుటనున్న కస్తూరీతిలకం కలిగి అంటుకుని కదులుతున్న ముంగురులతో 

నువ్వుపువ్వువంటి చక్కదనాల ముక్కుతో ముద్దులు మూటగట్టి ఆమె ముఖపద శం అచ్చటి కోనేటినీటిలో 
ప్రతిబింబిస్తుంది. అప్పుడు ఆమె నీల మేఘశ్యాముడైన పరంధాముడు తన ముఖాన్ని ముద్దాడుతున్నట్టు 
(భ్రమించి, సిగ్గుతో తలవంచుకొంటుంది. అటువంటి దిగుడు బావుల చుట్టూ గట్టులపైన పగడాలతీవలు 
అల్లుకొని ఉంటాయి. ఈ విధంగా హృద్యాతి హృద్యమైన ఆ ఉద్యానవనం పుణ్యానికి ఆన్ఫానమై, ధర్మానికి 
సంన్థానమై, సుకృతాలకు మూలన్థానమై వెలుగొందుతూ ఉంటుంది. 


చ. హరివిముఖాత్ము లన్యవిషయాదృత చిత్తులు( బాపవర్తులున్‌ 
నిరయనిపాత హేతువును నింద్య చరిత్రము నైన దుష్కథా 
నిరతి. జరించువారలును నేరరు సొంద6గ నిందిరా మనో 
హర చరణారవింద భజనాత్మకు లుండెడు గొంది నారయన్‌. 508 


* విష్ణుసేవకు విముఖు లైనవారూ, ఇతరములైన లౌకిక సుఖాలతో సతమతమయ్యే మనస్సు 
కలవారూ, పాపపు నడవడి కలవారూ, నరకహేతువులై నింద్యములైన చెడ్డకథలందు ఆసక్తి కలిగి మెలగేవారూ 
భగవంతుని పాదపద్మాలు సేవించే భక్తులుండే ఆ పవిత్ర ప్రదేశాన్ని ప్రవేశింప లేరు. 


న. వెండియు. 509 


చ. హరి( బరమేశు. గేశవు ననంతు భజింపంగ ధర్మతత్వ ధీ 
పరిణతిసాధనం బగు స్వభావము దాల్ఫినయట్టి మర్ష్వ్యులా 
సరసిజనేత్రు మాయను భృశంబుగ మోహితులై తదంఘ్రి పం 
క రుహము లర్ధిమై. గొలువ( గానమి( బొందరు తత్పదంబునన్‌. 510 


* పాపములు హరించువాడూ, పరాత్పరుడూ, కేశవుడూ, అనంతుడూ అయిన వాసుదేవుని 
సేవించడానికి ప్రధానసాధనం భక్తి మాత్రమే. కేవలం ధర్మశాస్తపరామర్శతో పండిన బుద్ధికౌశలం గల 
మానవులు ఆ మహనీయునిచే మరింత మోహితులై ఆ పరంధాముని పాదపద్మాలను పరమభక్తితో భజించే 
పద్ధతిని తెలుసుకోలేరు. అందుచే వారు ఆ వైకుంఠ స్థానాన్ని అందుకోలేకపోతున్నారు. 


చ. మజియు సరోరుహోదరుని మంగళ దివ్యకథానులాప ని 
రృర పరితోష బాప్ప కణ బంధుర చారు కపోల గద్గద 
స్వర పులకీకృతాంగు లగువారలు నిస్‌స్పుహచిత్తు లత్యహం 
కరణవిదూరు లుందురు సుకర్ముల యుండెడి పుణ్యభూములన్‌. 511 
వః నళిననాభుజైన నారాయణుని దివ్యమంగళ లీలావిలాసాలను పలుమార్జు భావించి ఆలపించడంవల్ల 
పెల్టుబికిన ఆనంద బాష్పధారలు చెక్కిళ్లపై జారి కంఠం గద్గదమై మేను పులకించిన వారూ, వైరాగ్య 
భావాన్ని భజించినవారూ, అహంకారాన్ని దూరంగా త్యజించినవారూ పుణ్యాత్ములకు పుట్టినిల్లైన 
వైకుంఠపట్టణంలో ఉంటారు. 


మూడన స్కంధము ౩౦1 


వ. అందు. 512 
ము. వరవైకుంఠము సారసాకరము, దివ్యస్వర్లశాలాంక గో 

పుర హర్మ్యావృతమైన తద్భవన మంభోజంబు, దన్మందిరాం 

తర విభ్రాజిత భోగి కర్లిక, తదుద్యద్చోగ పర్యంకముం 

దిరవొందన్‌ వసియించు మాధవుండు దా నేపారు భృంగాకృతిన్‌. 513 


* లోకోత్తరమైన ఆ వైకుంఠపురమే ఒక సరోవరం. దివ్యత్వం దీపించే బంగారు మంటపాలతో, 
గోపురాలతో, మేడలతో కూడిన ఆ మహా మందిరమే ఆ సరస్సు నడుమ ఉన్న పద్మం. ఆ మందిరం 
మధ్య భాగాన ప్రకాశించే ఆదిశేషుడే తామరదుద్దు. శేషతల్పంపై శయనించి ఉన్న మాధవుడే తుమ్మెద. 


వ. అంత. 514 


మ. హరిచే. బాలితమైన కాంచనవిమానారూఢ మైనట్టి స 
త్పురుషానీకముచే( దనర్చి విభవాపూర్ల ప్రభావోన్నతిం 
గర మొప్పారు తదీయ ధానుము జగత్కల్యాణమూర్తుల్‌ మునీ 
శ్వరు లర్థిన్‌ నిజయోగశక్తి. బరితుష్టస్వాంతులై చెచ్చెరన్‌. 515 


వ. డాయంజని. 516 


* ఈ విధంగా శ్రీ మహావిష్ణువు పాలించేదీ, బంగారు విమానాలెక్కి విహరించే పుణ్యపురుషులతో 
నిండినదీ, వైభవోపేతమైన మహాప్రభావంతో శోభిల్లేదీ అయిన ఆ వైకుంఠధామాన్ని లోకకల్యాణ స్వరూపులైన 
సనక సనందనాదులు సంతుష్టాంతరంగులై తమ యోగశక్తి వల్ల వడి వడిగా సమీపించినవారైనారు. 


చ. మరకతరత్న తోరణ సమంచిత కుడ్య కవాట దేహలళీ 
విరచిత షట్పుకక్ష్య లరవిందదళాక్ష విలోకనోత్సవా 
దరమతి నన్యముం గనక దాటి యనంతరకక్ష్య యందు ని 
ద్దణను దదీయపాలుర నుదార సమాన వయో విశేషులన్‌. 517 


ప్‌ అరవిందదళాక్షుని సందర్శించాలనే ఆనందంతో ఆ మహర్షులు అనన్యదృష్టి కలవారై మరకతమణి 
తోరణాలతో, అలంకృతములైన గోడలతో, రత్షమయాలైన కవాటాలతో, గడపలతో ఒప్పుతున్న ఆరు 
మహాద్యారాలను దాటి అనంతరం ఏడవ మహాద్యారాన్ని చేరారు. అక్కడ కావలి కాస్తున్న సమానవయస్సు 
గల ఇద్దరు ద్యారపాలకులను చూచారు. 


సీ కాంచన నవరత్న కటకాంగుళీయక, హార కేయూర మంజీర ధరుల 
గమనీయ సౌరభాగత మత్త మధుకర, కలిత సద్వనమాలికా విరాజి 


3౩92 పోతన భాగవతము 


తోరస్ట్రృలుల గదాయుతులను ఘనచతు, ర్చాహుల నున్నతోత్సాహనుతుల 
నారూఢ రోషానలారుణితాన్షుల, భూలతా కౌటిల్య ఫాలతలుల 


తే. వేతదండాభిరాముల వెలయు నమ్ము, కుంద శుద్దాంత నుందిరాళింద భూమి 
నున్న యిద్దణ సనకాది యోగివరులు, సూచుచును వృద్దులయ్యు నా సుభగమతులు. 518 


క. ధీరత బంచాబ్ద్బముల కు, మారకులై కానంబడుచు మనమున శంకం 
గూరక చతురాత్మకు లని, వారిత గమనమున డాయ వచ్చిన నెదురన్‌. 519 


స్‌ ఆ ద్యారపాలకు లిద్దరూ నవరత్నాలు పొదిగిన బంగారు కంకణాలు, ఉంగరాలు, హారాలు, 
భుజకీర్తులు, కాలి అందెలు ధరించి ఉన్నారు. ఇంపైన సువాసనలకు ఆకర్షింపబడిన గండుతుమ్మెదలు 
నిండిన మేలిజాతి పూలదండలను వక్షస్ట్రలాలపై అలంకరించుకొని ఉన్నారు. గదలు పట్టుకొని 
చతుర్భుజాలతో ఉత్సాహం ఉరకలువేస్తూ ఉన్నారు. వారి కన్నులు రోషాన్షితో ఎర్రబడి ఉన్నాయి. వారి 
ఫాలభాగాలు ముడివడిన కనుబొమలతో వంకరలు తిరిగి ఉన్నాయి. వారి హస్తాలలో పేము బెత్తాలు 
కదులుతున్నాయి. ఆ విధంగా వారిద్దరూ గోవిందుని శుద్దాంతమందిరం ముందు నిలబడి ఉన్నారు. 
శుద్దమతులైన సనకసనందనాదులు వృద్దులైనప్పటికీ ఐదేండ్ల బాలకుమారులులాగా కనబడుతూ 
కొంచెంకూడా అనుమానించకుండా నిబ్బరంగా నిరాటంకంగా నేర్పుగా ఆ ద్వారపాలకుల సమీపానికి 
వచ్చారు. 


క్త శ్రీలలనేశ్వర దర్శన, లాలసులై యే(గు బుధలలాముల నతి దు 
శ్చీలత. దద్వచనప్రతి, కూలమతిం బోవకుండ. గుటిలాత్మకులై. 520 


* ఇందిరావల్లభుని సందర్శించాలనే ఆసక్తితో లోనికి వెళ్లుతున్న సాధువరేణ్యులైన సనకాదులను 
కటుస్వభావులూ, కుటిలబుద్దులూ అయిన ఆ ద్వారపాలకులు ఇద్దరూ ప్రతికూలవచనాలతో నివారించారు. 


క. వారించిన వారలు బృం, దారకు లీక్షించుచుండ దారుణపటు రో 
షారుణితాంబకులై రొద, వారించుచు వారు నచటివారును వినంగన్‌. 521 


వ. ఇట్టనిరి. 522 


* ఈ విధంగా ద్యారపాలకులు అడ్డగింపగా సనకాదులకు తీవ్రమైన కోపం వచ్చింది. వారి కన్నులు 
ఎర్రబడ్డాయి. ఇదంతయూ దేవతలు విస్తుపోయి చూస్తూనే ఉన్నారు. ఆ మహర్షులు అచటి కలకలాన్ని 
వారిస్తూ అక్కడి వారందరూ వింటూ ఉండగా ఈ విధంగా అన్నారు. 

చ. పరము ననంతు భక్తపరిపాలు సుహృత్తము నిష్టు నీశ్వరే 

శ్వరు భజియింప. గోరి యనివారణ నిం దరుదేర నిచ్చలున్‌ 


మూడన స్కంధము ౩93౩ 


భరిత ముదాత్ములై కొలువ6 బాయక తద్భజనాంతరాయ త 
త్పరమతి నూకు నిప్పు డరిపడ్డ దురాత్ముల నేండు గంటిరే? 523 


* పరాత్పరుడు, అనంతుడు, భక్తజన పరిపాలకుడు, దీనబంధుడు, ప్రియతముడు, సర్వేశ్వరుడు 
అయిన శ్రీహరిని సేవించటం కోసం మేము నిత్యమూ నిరాటంకంగా ఇక్కడికి వస్తూ వుంటాము. ఎంతో 
సంతోషంతో నిండిన అంతరంగాలతో ఆయనను ఆరాధిస్తాము. ఈనాడు ఈ విధంగా వచ్చిన మమ్ము 
అడ్డగించి మా సేవకు నిరోధం కల్గించిన దురాత్ములను మీరంతా చూచారు గదా! 


వ. అని మజీయు సనకసనందనాదులు జయవిజయులం జూచి యిట్లనిరి, మీ మనంబుల 
స్వామిహితార్హంబై నిష్కపటవర్తనుల మైన మాబోంటుల. గుహక వృత్తింగల యితరజనంబులు 
భగవత్సదనంబు( బ్రవేశింతురో యను శంకం జేసి కొందణం బ్రవేశింపం జేయుటయు6 గొందజ 
వారించుటయు దౌవారికస్వభావంబని వారింప( దలంచితిరేని. బ్రశాంత దివ్యమంగళ వి[గ్రహుండును, 
గతవిగ్రహుండును, భగవంతుండును, విశ్వగర్భుండును నైన యీశ్వరుండు ప్రాప్యంబును, 
ప్రాపకంబును, బ్రాప్తియు నను భేదశూన్యుండు గావున మహాకాశంబునందు ఘటపటాద్యాకాశంబులు 
వేజులేక యేకంబై తోంచు చందంబున విద్వాంసులగు వారమ శ్రహాతు శని సకలాత శ్రభేదరహితునింగాం 
బొడగందు రదియునుంగాక లోకంబు నందు రాజులు సాపరాధులైన కింకర జనంబుల 
నాజ్ఞాపించు చందంబున నీశ్వరుండు దండించునో యను భయంబునంజేసి వారించితి మని 
తలంచితిరేని భూసుర వేషధారులమైన మాకును వైకుంఠనాయకుండైన సర్వేశ్వరునకును భేదంబు 
లేకుండుటం జేసి శంక సేయం బనిలేదు. ఇట్టగుట యెజింగి మందబుద్దులరై మమ్ము వారించిన 
యనుచితకర్ములగు వమీరలు వముదీయశాపార్ను లగుదురు గావున భఖూలోకంబునం 
గామక్రోధలోభంబులను శత్రువులు బాధింపం బుట్టుండని పలికిన. 524 


* ఇలా పలికి సనకసనందనాదులు ద్యారపాలకులైన జయవిజయులను చూచి ఇట్టా అన్నారు. 
“మీరు మమ్ములను అడ్డగించుట చాలా చెడ్డపని. మనస్సుల్లో మీ యజమాని మేలుకోరువారై "కపటవర్తనులైన 
ఇతరులు భగవంతుని మందిరం ్రవేశిస్తారమో”అనే అనుమానంతో కొందరిని రానిచ్చుట, కొందరిని 
అడ్డగించుట ద్వారపాలకుల ధర్మం కనుక సన్మార్ల్షుల మైన మమ్ము అడ్డగించా మంటారా అది సరికాదు. 
భగవంతుడు ప్రశాంతమూ, దివ్యమూ, మంగళకరమూ అయిన ఆకారం కలవాడు. ఆయనకు ఎవరితోనూ 
విరోధం లేదు. మీరూ, మేమూ, సమస్త విశ్వమూ ఆయనలో ఇమిడి ఉన్నవారమే. అటువంటి పరాత్సరునికి 
(ప్రాప్యము, (ప్రాపకము, ప్రాప్తి అనే భేదాలు లేనేలేవు. ఘటాకాశం, పటాకాశం, మహాకాశం లోనివే కాని 
వేరుకావు. అందుకనే ఎరుకగలవారు ఆ పరమాత్మ అభేదంగా అందరిలోనూ ఆత శ్రరూపంలో (ప్రకాశిస్తున్నాడని 
భావిస్తారు. కాబట్టి మీరు చేసినపని సరికాదు. 


లోకంలో దోషులైన భటులను రాజు దండించునట్టు భగవంతుడు దండిస్తాడనే భయంతో ఇట్టా 
చేశామని మీరనుకొన్నట్టయితే అది కూడా అపరాధమే. భూసురులమైన మాకూ, వైకుంఠవాసియైన 

భగవంతునకూ భేదం లేదు. అందువల్ల అటువంటి సందేహానికీ, భయానికీ అవకాశమే లేదు. మీరు ఇదంతా 
తెలిసికూడా మందబుద్దులై మమ్మల్ని అడ్డగించారు. ఇటువంటి చేయగూడనిపని చేసిన మీరు మా శాపానికి 
అర్హులవుతున్నారు. కనుక కామ(క్రోధలోభాది శత్రుగుణాలకు పాత్రులై భూలోకంలో పుట్టండి.” 


క. వారలు విని తము మునముల, భూరిస్సుట చండకాండపూగంబులచే 
వారింపరాని భూసుర, దారుణవాక్యముల కులికి తల్లడపడుచున్‌. 525 


శే ద్వారపాలకులు మహర్షుల మాటలు విని ఉలికిపడ్డారు. పదునైన దారుణ బాణపరంపరల చేత 
కూడా నివారించుటకు వీలుకాని ఆ బ్రహ్మవేత్తల భయంకర శాపవాక్యాలకు వారు తల్లడిల్లిపోయారు. 


క. పరితాపంబును బొందుచు, సరసిజలోచనుని భటులు సనకాది మునీ 
శ్వరుల పదాంబుజములకుం, గర మర్దిన్‌ మొక్కి నిటలఘటితాంజలులై. 526 


వ. ఇట్టనిరి. 527 


* విష్ణుదేవుని సేవకులు భరింపరాని పరితాపం పొందినవారై ఆ సనక సనందనాది మునీశ్వరుల 
చరణకమలాలకు మిక్కిలి భక్తితో (మొక్కి నెన్నుదుట చేతులు జోడించి వారితో ఇట్టా విన్నవించుకున్నారు. 


మ. నరయోగీశ్వరులార! మమ్ము మది నొవ్వన్‌ మీరలిట్లన్న ని 
ష్టుర వాక్యంబుల కింక మా మనములన్‌ శోకింపంగా రాదు, స 
త్పురుషశ్రేణి. బరాభవించిన వృథాభూతాత్ములన్‌ మమ్ము మా 
దురితం బింతకు. దెచ్చె, మీంద శుభముం దూంకొందు మేమారయన్‌. 528 


* ఉత్తములైన యోగిసత్తములారా! మీరు మా మనస్సు నొచ్చునట్టు మమ్ములను కఠినవాక్యాలతో 
మందలించారు. ఇందుకు మేము మా హృదయాలలో బాధపడటం లేదు. ఏమంటారా! మీవంటి సాధుజనులను 
అవమానించిన మా జీవితం వ్యర్థం. మాపాపమే మీకు కోపం తెప్పించి మమ్మల్ని శాపం పాలు చేసింది. 
కానివ్వండి! ఇక మీందట మేము శుభం చేకూర్చుకోటానికి ప్రయత్నిస్తాము. 


వ. అది యెట్లంటిరేని. 529 


ఉ. మీ కరుణావలోకన సమేతులుగా నముము( జేయ జిత్తముల్‌ 
దూంొనెనేని నూ చనవు(. ద్రోయక యీందగు, లోభమోహముల్‌ 
గైకొని పుట్టు చోట నవకంజదళాన్షుని నామవిస్కృతిం 
బై కొనకుండ దాననె శుభంబగు మీ6ది ముదీయజన్మముల్‌. 530 


* అది యే విధంగా సమకూరుతుందంటారా? మీ కరుణాకటాక్ష వీక్షణాలు మాపైన ప్రసరింపచేసి 
మమ్మల్ని అను[గ్రహింప సంకల్పించి నట్టైతే మమ్మల్ని ఈ మాత్రం కనికరించండి. ఏమంటే మేము 
మోహలోభాలు చేపట్టి పుట్టినవోట శ్రీమన్నారాయణుని నామం విస్మరింపకుండా ఉండేటట్టు అనుగ్రహించండి. 
అందువల్ల తర్వాతి జన్మాలలో మాకు శుభం లభిస్తుంది. 


మూడన స్కంధము 395 
వ. అను సమయంబున. 531 


మ. హరి సర్వేశు. డనంతు. డా కలకలం బాలించి పద్మాలయా 
సరసాలాపవినోద సాఖ్యరచనల్‌ సాలించి శుద్దాంత మం 
దిర మాణిక్య సుదేహళుల్‌ గడచి యేతెంచెం బ్రపన్నార్తి సం 
హరుండై నిత్యవిభూతి శోభనకరుండై మానితాకారుందై. 532 


* జయవిజయులు ఇట్టా అంటున్న సమయంలో సర్వేశ్వరుడైన శ్రీ మహావిష్ణువు లోపలనుంచి ఆ 
కలకలం విన్నాడు. వెంటనే లక్ష్మీదేవి తోడి సరససల్హాపాలూ, శృంగారకలాపాలూ చాలించి, శుద్దాంతభవనం 
లోని మణులు చెక్కిన చక్కని ద్వారాలు దాటి అచటికి వచ్చాడు. శరణాగతుల కష్టాలు పోగొట్టి అనంత 
వైభవాలు అను[గ్రహించే ఆ అనంతుడు సంస్తవనీయమైన స్వరూపంతో సాక్షాత్కరించాడు. 


న. మజణియును. 533 


చ. శరనిధికన్యకామణియు సంభ్రమ మొప్పంగం దోడ రా మనో 
హరనిజలీలమై. బరమహంస మునీశ్వరనంద్య పాద పం 
క రుహములన్‌ వినూత్న మణికాంచన నూపుర ముంజుఘోషముల్‌ 
వరుస జెలంగ నార్యజన వంద్యు(డు యోగిజనైక సేవ్యుండై, 53 


అప్పుడు లక్ష్మీదేవికూడా తొట్రుపాటుతో విష్ణుదేవుని వెనువెంట వచ్చింది. పరమహంసలైన 
మునివతంసులకు సైతం వందనీయాలైన పదారవిందాల యందలి నవరత్నఖచితాలైన బంగారు అందెలు 
అడుగడుగుకూ మనోహరమైన శబ్దం చేస్తూ ఉండగా లీలావిలాసంగా స్వామి నడచివచ్చాడు. మహానుభావులు 
నమస్కరించుతుండగా, యోగివరేణ్యులు సేవించుతుండగా వాసుదేవుడు దర్శనమిచ్చాడు. 


చ. కర మణి హేమ కంకణ నికాయ రుణంకృతు లుల్లసిల్ల న 
చృర లిడు హంసపక్ష సిత చామర గంధవహోచ్చలత్సుధా 
కర రుచిరాతపత్ర సుభగప్రవిలంబిత హారవల్లరీ 
సరస గళత్తుషార కణజాల విరాజిత మంగళాంగు.డదై. 535 
చేతులందలి మణులు పొదిగిన బంగారు కంకణాలు గల్టుగల్ట్లున 'మైోగుతుండగా, అప్పురసలు 
హంసరెక్కలవంటి తెల్లని వింజామరలతో వీస్తున్నారు. ఆ చామరాల గాలికి చంద్రబింబంలా కాంతులు 
వెల్లివిరిసే వెల్లగొడుగు అంచులలో (వ్రేలాడుతున్న ముత్యాల జాలర్లు కదలాడుతున్నాయి. ఆ ముత్యాలహార 
వల్టుల నుంచి చల్లగా జారిపడుతున్న మంచు బిందువులు దేవదేవుని దివ్యమంగళ విగ్రహంమీద అందాలు 
చిందుతున్నాయి. 


న. మజియును. 536 

బా 


నిఖిల మునీంద్ర వర్లిత సస్మితప్ర స, న్నాననాంబుజముచే నలరువాండు 
విశ్రుత స్నేహార్హ వీక్షణ నిజ భక్త జన గుహాశయు. డన దనరువాండు 

మానిత శ్యామాయమాన వక్షమున నం, చిత వైజయంతి రాజిల్లువాండు 
నతజనావన కృపామవృత తరంగితములై, భాసిల్లు లోచనాబ్బములవాండు 


తే. నఖిల యోగీంద్ర జన సేవ్యుం డైనవాండు, సాధుజనముల రక్షింపంజాలువాండు 
భువనచూడా విభూషణ భూరిమహిము, మించు వైకుంఠపురము భూషించువాండు. 537 


ఆయన అఖఫీల మునీశ్వరులు అభివర్షించే మందహాస సుందరమైన (ప్రసన్న ముఖారవిందంతో 
అలరారేవాడు. పెల్టుబికిన (ప్రేమ వెల్లి విరిసే చూపులతో తన భక్తుల హృదయాంతరాలలో పవ్వళించేవాడు. 
విశాలమైన నల్లని వక్షస్ట్రలంమీద వైజయంతీమాల విరాజిల్లేవాడు, నమస్కరించే భక్తులను లాలించి 
పాలించటంలో దయామృత తరంగాలు పొంగిపొరలే కమలాల వంటి కన్నులు కలవాడు, సకల యోగి 
పుంగవులకూ సంసేవింపదగినవాడు, సాధు జనులను సంరక్షించుటలో సమర్హుడు. అత్యంత మహిమాన్వితమై 
అఖిలలోకాలకూ కలికితురాయివలె అలంకారమైన వైకుంఠపురానికి కూడా అలంకార మైనవాడు. 


సీ, కటివిరాజిత పీతకౌశేయ శాటితో వితత కాంచీ గుణద్యుతి నటింప 
నాలంబికంఠహారావళి ప్రభలతో. గౌస్తుభరోచులు (గ్రందుకొనంగ 
నిజకాంతి జిత తటిద్రజ కర్ణ కుండల రుచులు గండద్యుతుల్‌ ప్రోదిసేయ 
మహనీయ నవరత్నమయ కిరీట ప్రభా నిచయంబు దిక్కుల నిండ బర్వ 


తే. వైనతేయాంస విన్యస్త వామహస్త, కలిత కేయూర వలయ కంకణము లొప్ప 
నన్య కరతల భ్రమణీకృతానుమోద, సుందరాకార లీలారవింద మమర. 538 


* ఆ విష్ణుమూర్తి నడుంచుట్టూ ప్రకాశించే పచ్చని పట్టుపంచెపై బంగారు మొలనూలు వెలుగులు 
వెదజల్టుతున్నది. కంఠం చుట్టూ ఉన్న రత్నహారాల కాంతులు కౌస్తుభమణి కాంతులతో కలిసిపోయాయి. 
మెరపు తీగలవలె మిరుమిట్లు గొల్పుతున్న మకరకుండలాల ధగధగలు చెక్కిళ్ల నిగనిగలతో చెలిమి 
చేస్తున్నాయి. నవరత్నాలు పొదిగిన కిరీటం వెలుగు వెల్లువలు నలుదెసలా ప్రసరిస్తున్నాయి. 


ఆయన గరుత్మంతుని మూపుపై తన ఎడమచేయి ఆనించి ఉన్నాడు. ఆ చేతికి అలంకరించిన 
భుజకీర్తీ కడియాలూ, కంకణాలూ ముచ్చటగా వెలుగొందుతున్నాయి. స్వామి తన కుడిచేతిలో అందమైన 
లీలారవిందాన్ని ధరించి దానిని విలాసంగా త్రిప్తుతున్నాడు. 


వ. మజియు( జరణారవింద మంజు కింజల్క పుంజ ప్రభారంజిత తులసీ మరంద బంధుర 
గంధానుబంధ సుగంధి గంధవహాస్వాద కలిత సేవా తత్పరులై చనుదెంచు యోగీంద్రులకు 
మానసానందకారియు, బహిఃకరణాంతఃకరణ పరితోష ప్రకీర్ణ రోమాంచ రుచిదాయకంబును, 

బ్రభాపూర్తి యుక్తంబును నగు మూర్తితోడ నిజ సౌందర్య వర కళా వినిర్జిత శ్రీరమణీ సాందర్య 
భాసమానుం డగుచు. బాదచారియై యఖిల విశ్వగురుం డైన సర్వేశ్వరుండు వేంచేసె నప్పుడు.539 


* ఆ శ్యామసుందరుని చరణకంజాతాలలోని కింజల్క సమూహాలవలె వెలుగులు వెలార్చుతున్నవి 
తులసీదళాలు. ఆ తులసీదళాలతో మిళితములైన పుష్పమంజరుల మకరంద సుగంధాలతో చల్లగా మెల్లగా 
వీచే కమ్మని పిల్ల వాయువులను ఆస్వాదిస్తూ సేవాభావంతో యోగీంద్రులు ఆయన వెనువెంట నడుస్తున్నారు. 
ఆయోగీంద్రుల మనస్సులకు విష్ణుమూర్తి దివ్య స్వరూపం ఆనందదాయకమై వెలుపలి లోపలి ఇం[ద్రియాలకు 
సంతుష్టి కలిగిస్తున్నది. ఆ అనుభవంచేత వారు గగుర్పాటు చెందుతున్నారు. ఇటువంటి పరిపూర్ణ 
తేజోవంతమైన మూర్తితో విష్ణుమూర్తి నడచివచ్చాడు. ఆయన ప్రక్క లక్ష్మీదేవి నడచివస్తున్నది. మిక్కిలి 
(శ్రేష్టమైన ఆమె సౌందర్యం విష్ణుమూర్తి సౌందర్యమునకు లోబడి అందులో ఒక అంశంగా వెలుగొందుతున్నది. 
ఈ విధంగా సకల జగజ్జనకుడైన సర్వేశ్వరుడు అక్కడికి విజయం చేశాడు. 


చ. స్టిరశుభలీల నట్లరుగుదెంచిన యవ్విభు నిద్రుమారుణా 
ధర నవపల్లవ స్ఫురదుదంచిత కుంద రుచిస్మితైక సుం 
దర వదనారవిందము ముదంబున దప్పక చూచియున్‌ మునీ 
శ్వరులు నిజాత్మలం దనివి సాలక వెండియు. జూచి రిమ్ములన్‌. 540 


* స్పుస్థిరమై శుభకరమైన శోభావైభవంతో విచ్చేసిన ఆ విష్ణుమూర్తి పగడాల పెదవి క్రొాంజిగురాకువలె 
ఉన్నది. స్వామి చిరునవ్వు ఆ చిగురాకుపై విలసిలే మలె మొగల అందాన్ని అందుకున్నది. అటువంటి 
ర్వా ట్ర్‌ బ్‌ధ శే 
గోవిందుని సుందరవదనారవిందాన్ని సనక సనందనాదులు ఆనందంగా సందర్శించారు. మనస్సులు 

తృప్తిచెందక వారు మరల మరల మాధవుని సందర్శించారు. 


చ. సునిశితభక్తి. దన్ముఖము( జూచిన చూడ్కులు ద్రిప్పలేకయుం 
గనుంగొని రెట్టకేలకు నకల్మషభక్త విధూత ఖేదముల్‌ 
మునిజన చిత్త మోదములు ముక్తి నివాస కవాట భేదముల్‌ 
వినుత వినూత్న నూపురిత వేదము లమ్మహనీయు పాదముల్‌. ర5్‌డ్త1 


* ఆ మునీంద్రులు అచంచలమైన భక్తిచే ఆ మహనీయుని ముఖాన్ని చూచిచూచి తమ చూపులను 
(త్రిప్పుకోలేక ఎట్టాగో త్రిప్పుకొని ఆ స్వామిపాదాలమీద కేంద్రీకరించారు. ఆ పాదాలు భక్తుల ఖేదాలను 
పోగొట్టివిి ఆపాదాలు మునుల చిత్తాలకు మోదాన్ని కలిగించేవి; ఆ పాదాలు మోక్షమందిరం ద్వారాలను 
తెరిపించేవి. ఆ పాదాలు వేదాలను కక్రొంగ్రిత్త అందెలుగా అలంకరించుకోనేవి. 

చ. కని నఖపద్మరాగమణి కాంతి విభాసిత పాదపద్మముల్‌ 
మనముల యందు. గీల్కొలిపి లబ్ద మనోరథ యుక్తులై పునః 
పునరభివందనంబులు విభూతి దలిర్స నొనర్భి యోగ మా 
ర్ల నిరత చిత్తులున్‌ వెదకి కానంగ లేని మహానుభావునిన్‌. 542 


* సంప్రాప్త మనోరథులైన సనక సనందనాది మహర్షులు నిరంతరం యోగమార్గాసక్తులైన 
మహాయోగులు సైతం ఎంత వెదకినా కన్పించని వాసుదేవుని కన్నులారా కన్నారు. పద్మరాగమణుల 
కాంతుల వంటి కాంతులతో ప్రకాశించే ఆ భగవంతుని పాదపదా శ్రైలను తమ హృదయాలలో పదిలపరచుకొని 
పదేపదే నమస్కారాలు చేశారు. 


క. మానసమున నిలిపిరి త, ద్యానాస్పదుండైన వాని. దత్త్వజ్ఞులకుం 
గాన నగువాని భక్తజ, నానందకరైకమూర్తి నలరిన వానిన్‌. ర్‌డ్ష3 


* తదేక చిత్తంతో ధ్యానించేవారికి మాత్రం వశమయ్యేవాడూ, తత్త్యవేత్తలకు దర్శనమిచ్చేవాడూ, 
భక్తులైన వారికి బ్రహ్మానందాన్ని ప్రసాదించే స్వరూపం కలవాడూ అయిన ఆ పరాత్సరుబ్లి తమ చిత్తాలలో 
నిలుపుకున్నారు. 

వన. మజణియుం జక్షురింద్రియ గ్రాహ్యంబగు దివ్య మంగళ విగ్రహంబు ధరియించి యున్న పురుషోత్తము 

నుదాత్త తేజోనిధిం జూచి సనకాదు లిట్లని స్తుతియించిరి. ర్‌డ్తేడ 


* కన్నులవిందు కావించే దివ్యమంగళ స్వరూపాన్ని ధరించిన ఆ మహానుభావుణ్ణి - ఆ పురుషోత్తముణ్ణి 
- ఆ అనంత తేజోనిధిని సనకాదులు ఈ విధంగా సంస్తుతించారు. 


-: సనకాదులు నారాయణుని స్తుతించుట. :- 


చ. వనజదళాక్ష! భక్త్షజనవత్సల! దేవ! భవత్సుతుండు మ 
జ్ఞనకుండునై న పంకరుహజాతు.డు మాకు రహస్య మొప్పు( జె 
ప్పిన భవదీయ మంగళ గభీర పరిగ్రహ విగ్రహంబు మే 
మనయము జూడ గంటిమి కృతార్ణులమై తగమంటి మీశ్వరా! 5్‌డ్షీ5్‌ 


* ప్రద్మపత్రాలవంటి నేత్రాలు కలిగి భక్తులను పరమవాత్ప్సల్యంతో పాలించే దేవదేవా! నీకు 
తనయుడూ మాకు జనకుడూ అయిన బ్రహ్మ దేవుడు నిన్ను సందర్శించే ఉపాయం మాకు ఉపదేశించాడు. 
అటువంటి నీ దివ్యమంగళ స్వరూపాన్ని ఈనాడు చూడగలిగాము. ధన్యులమైనాము. ఓ ప్రభూ! మా 
జన్మ సార్ధకమైనది. 

సీ, దేవ! దుర్దనులకు భావింప హృదయసంగతు(డవై యుండియు గాన(బడవు 

కడగి నీ దివ్యమంగళ విగ్రహంబున జేసి సమంచితాశితుల నెల్ల( 

చేకొని సంప్రీత చిత్తుల€ గౌ( జేయు దతిశయ కారుణ్యమతి. దనర్భి 
కమలాక్ష! సర్వలోకైక నాయక! భవ తృందర్భ్శనాభిలాషానులాప 


తే. విదితదృఢ భక్తియోగ ప్రవీణు లగుచు, నర్ధిమై వీతరాగులైనట్టి యోగి 
జనమనః పంకజాత నిషజ్బమూర్తి వని యెజుంగుదురయ్య, నిన్నాత్మవిదులు. 546 


* దేవా! నీవు దుర్దనుల హృదయంలో కూడా ఉంటావు. అయితే వారి భావనలకు అందవు. పట్టుదలతో 
నీ దివ్యమంగళ వి[గ్రహాన్ని ఆశ్రయించి ఆరాధించేవారిని అపారకారుణ్యంతో చేరదీసి నీ వారినిగా 
చేసుకుంటావు. వారికి సంతుష్టి కలిగించుతావు. కమలాక్షా! సకలభువన (ప్రజాధ్యక్షా! నిన్ను దర్శించాలనే 
అభిలాష కలగడంవల్హా మాటిమాటికి నిన్ను గూర్చి చెప్పుకొనడం వల్లా సుస్థిరమైన భక్తియోగం అవగత 
మవుతుంది. రాగ ద్వేషాలు తొలగినటువంటి యోగిజనుల మనఃపద్మాలలో నీవు ఆసీనుడవై ఉంటావని 
ఆత్మవిదులైన వారు తెలుసుకుంటారు. 


క. యుక్తిం దలంప భవద్వ్యతి, రిక్తములై నట్టి యితర దృఢ కర్మంబుల్‌ 
ముక్తిదము లయిన నీ పద, భక్తులు దత్కర్మములను బాటింప రిలన్‌. ర్‌డ7 


దేవా! నీ పాదాలపై మనస్సు లగ్నం చేసిన భక్తులు నీ భక్తికి వ్యతిరిక్తాలైన ఇతర కార్యాలను - అవి 
ముక్తినిచ్చేవైననూ - ఎంతటి గొప్పవైననూ - వాటిని పాటింపరు. 


ఉ. కావున. గీర్తనీయ గతకల్మష మంగళ తీర్థ కీర్తి సు 
శ్రీ విభవ ప్రశస్త సుచరిత్రుండ వైన భవత్సదాబ్ద సే 
వా విమలాంతరంగ బుధవర్గ మనర్గళభంగి నన్యమున్‌ 
భావమునం దలంచునె కృపాగుణభూషణ! పాపశోషణా! 548 


దేవా! నీవు అపారకృపాగుణమే అలంకారంగా కలవాడవు. భక్తుల పాపాలను పటాపంచలు చేసేవాడవు. 
కొనియాడ తగినదై కల్మష రహితమై కల్యాణాలకు కాణాచియై విశాల యశోవిరాబితమైన పవిత్ర చరిత్ర 
కలవాడవు. నీ పాదపద్మాల సేవకే అంకితమై అతి నిర్మలమైన అంతరంగం కల మహానుభావులు నిన్ను 
తప్పు మరి దేనినీ తమ మనస్సులలో చింతింపరు. 


చ. పరమ తపోవిధూత భవసాపులమై చరియించు మాకు నే( 
డరయ భవత్సదాళశ్రితుల కలి శపించిన భూరిదుష్కత 
స్ఫురణ నసత్సథైక పరిభూతులమై నిజధర్మహాని(గా 
నిరయము నొందంగా వలసె నేరము వెట్టక మమ్ము. గావవే! ర్‌డ్ష9 
* అపారమైన తపస్సులు చేసి పాపాలు పోగొట్టుకొని తిరిగే మేము ఈ దినం మీ పాదాశ్రితులపై 
కోపించి శాపం పెట్టాము. మహాపాపానికి ఒడిగట్టాము. చెడుమార్గంలో అడుగుపెట్టి ధర్మగ్జాని తలపెట్టాము. 
నరకానికి జేకొట్టాము. మా తప్పు క్షమించు. మమ్మల్ని రక్షించు. 

చ. కర మనురక్తిషటట్పదము కమ సుగంధ మరంద వాంఛచేం 
దరమిడి శాత కంటక వృతస్ఫుట నవ్యతర ప్రసూన మం 
జరులను డాయుపోల్కిని భృశంబగు విఘ్నములన్‌ జయించి నీ 
చరణ సరోజముల్‌ గొలువ సమ్మతి వచ్చితిమయ్య, కేశవా! 550 


* పుండరీకాక్షా! గండుతుమె శద నిండు కౌతుకంతో కమ్మకమ్మని మకరందం కోసం వాడి ముండ్లతో 
కూడిన (క్రొంగ్రాత్త పూలగుత్తులను సమీపించినట్టుగా అధికమైన ఆటంకాలను అధిగమించి నీ పాదపద్మాలను 
ఆసక్తితో అనురాగంతో ఆరాధించడానికి అరుదెంచాము. 


చ. అలరు భవత్పదాంబుజ యుగార్పితమై పాొలుపొందునట్టి యీ 
తులసి పవిత్రమైన గతి. దోయజనాభ! భవత్కథాసుధా 
కలితములైన వాక్కుల నకల్మషయిుక్తిని విన్న గర్హముల్‌ 
విలసిత లీలమై భువి. బవిత్రములై విలసిల్లు మాధవా! 551 


* ఓ ప్రద్మనాభా! ఓ రమావల్లభా! నీ పాదారవిందాలపై అర్పింపబడి అందాలు చిందే ఈ తులసి 
పవిత్ర మైనట్టు నీ కథామృతంతో కూడిన వాక్కులను కల్మషం లేకుండా విన్న మా చెవులుకూడా పరమ 
పవిత్రాలై భాసిల్హుతాయి. 

చ. మహితయశోవిలాస గుణమండన! సర్వశరణ్య! యింద్రియ 

స్పృహులకు( గానరాక యతసీకుసుమద్యుతి నొప్పుచున్న నీ 
సహజ శరీర మిప్పుడు భృశంబుగం జూచి నుదీయ దృక్కు లిం 
దహహ! కృతార్ణతం బొరసె నచ్యుత! మొక్కెద మాదరింపవే! 552 


* మహనీయమైన యశోవిలాసంచే ప్రకాశించే సుగుణాలు కలవాడా, అందరికీ ఆశ్రయింప దగినవాడా, 
పంచేంద్రియాలకు తలవంచిన వారికి నీరూపం కనిపించదు. నల్ల అవిసెవూవువంటి కాంతితో ఒప్పే నీ 
సహజ స్వరూపాన్ని ఇప్పుడు మేము సంతృప్తిగా చూడ గలిగాము. మా కన్నులు ధన్యము లయ్యాయి. ఓ 
అచ్యుతా! నీకు నమస్కరిస్తున్నాము. మమ్ములను కటాక్షించు. 


క. అని సనకాదులు దత్సద, వనజములకు మొక్కి భక్తి వశమానసులై 
వినుతించిన గోవిందుండు, మునివరులం జూచి పలికె ముదితాత్ముండై. 553 


* ఈ విధంగా సనకసనందనాదులు గోవిందుని పాదారవిందాలకు (మొక్కి భక్తితో పరవశించిన 
మనస్సు గలవారై విన్నవించుకున్నారు. సంతుష్టాంతరంగుడైన ముకుందుడు మునిపుంగవులతో ఇట్లా అన్నాడు. 


న. ఈ యిరువురు జయనిజయాభిధానంబులు గల నుదీయ ద్వారపాలకులు, వీరు మిమ్ముం గైకొనక 
మదీయాజ్ఞాతి కముణులయి చేసిన యపరాధంబునకు( దగిన దండంబు గావించితిరి, అది నాకు 

నభిమతం బయ్యె, నదియునుం గాక భృత్యవర్గంబు సేయు నపరాధంబు స్వామిదియ, కాన యీ 
తప్పునకు మాననీయుండనైన నన్ను మన్నించి ప్రసన్ను లగుదురుగాక యని వెండియు నిట్టనియె.554 


1 క్క యిరువురు జయుడు, విజయుడు అనుపేర్చు కలవారు. నా ద్వారపాలకులు మిమ్మల్ని 
లెక్కచేయక నా ఆజ్ఞను అతి(క్రమించి చేసిన నేరానికి మీరు వీరికి తగినశిక్ష విధించారు. అది నాకుకూడా 
ఇష్టమే. అంతేకాక సేవకులు చేసే అపరాధం యజమానిదే. అయితే ఈ తప్పుకు మాననీయుడనైన నన్ను 
మన్నించి దయచూపండి. 


ఈవిధంగా పలికి శ్రీహరి మల్లీ ఇలా అన్నాడు. 


చ. తనువున బుట్టినట్టి బెడిదంబగు కుష్టముహాగదంబుచే 
వనరి తదీయచర్మము నివర్షత నొందినరీతి భృత్యు లొ 
పని పని సేసినన్‌ విభులు బంధురచారుయశంబు. బేరు( బెం 
పును జెడిపోయి దుర్యశము. బొందుచు నుందురు విష్టపంబులన్‌. 555 


* భయంకరమైన కుష్టరోగం దేహంలో ప్రవేశించినప్పుడు చర్మం చెడిపోయి రంగు మారినట్టుగా 
సేవకులు తగనిపని చేయడంవల్ల ప్రభువుల యశస్సు నళించి పేరుప్రతిష్టలు దెబ్బతింటాయి. లోకంలో 
దుష్కీర్తి వ్యాపిస్తుంది. 

చ. అలవడ నాకు మీవలన నబ్బిన తీర్జ సుక్షీర్తనీయ స 

ల్లలిత వినిర్మలావృత విలాస యశో విభవాభిరాముమై 
వెలయు వికుంఠ నామ నుపవిత్రమనశ్చ్వప చాధవూది లో 
కుల చెవి సోక6 దత్‌క్షణమ కోరి పునీతుల( జేయు వారలన్‌. 556 


* మ్రీవల్ల నాకూ లభించిన వైకుంఠమనే ఈ పుణ్యక్షేత్రం ఎంతో పవిత్రమూ, స్తుతిపాత్రమూ, 
అత్యంతసుందరమూ, అమృతమయమూ, కీర్తి వైభవశోభితమూ. అటువంటి వైకుంఠధామం తన నామం 
చెవిసోకగానే ఎటువంటి అపవి(త్రులనైనా - కుక్కమాంసం తినే పరమనీచులనైనా పవిత్రులను చేస్తుంది. 


తే. అట్టి నేను దలంప మీ యట్టిసాధు, జనుల కపకార మర్ధింజేసిన మదీయ 
బాహుసములైన( ద్రుంతు నుత్సాహలీల, నన్న నితరుల మీ మల నెన్ననేల? 5్‌57 


* అటువంటి నేను మీవంటి సాధుజనులపట్ట అపరాధం చేసినవారు, నా చేతులతో సమానమైన 
వారైనాసరే వారిని ఖండించటానికి ఏమాత్రం వెనుకాడను. అటువంటప్పుడు ఇతరులమాట వేరే చెప్పడం 
ఎందుకు? 


క. ధరణి సురోత్తమ సేవా, పరిలబ్బం బయిన యట్టి పాతక నాశం 
కర నిఖిల భువన పూత, స్ఫురి తాంఘ్రి సరోజ తోయములు గల నన్నున్‌. 558 

క. అలఘుమతి విరక్తుని[గాం దలంపక నిజ శుభ కటాక్ష దామక కలితా 
ఖిల సంపద్విభన శ్రీ లలనా రత్నం బురస్ట్రృలంబును దెందెన్‌. 5509 
* బ్రాహ్మణ థ్రేష్టుల పరిచర్యవలన 'ప్రాప్తించి నట్టిదీ, సర్వపాపాలను శమింపజేయగలదీ, సమస్త 
లోకాలను పవిత్రం కావింపగలదీ అయిన గంగ నా పాదాలలో ్రాదుర్భవించింది. అటువంటి నన్ను 
విరక్తుడని తేలికగా భావింపక, శుభకరమైన తన కడకంటి చూపులనే పూలదండలతో సకల సంపదలను 
ఆకర్షించగల లలనామణి లక్ష్మి నా వక్షస్ట్రలాన్ని అలంకరించింది. 


చ. క్రతువులు సేయుచో శిఖిముఖంబున వేలుచునట్టి తద్పత 
ఫ్లుత చరుభక్షణన్‌ ముదము( బొందదు నిస్పుహధర్మమార్గ సం 
గతుండగు భూసురోత్తము ముఖంబున వేడ్క భుజించు నయ్యవి 
సృతకబళంబునన్‌ మనము తృప్తి వహించినరీతి నిచ్చలున్‌. 560 


* ఆశారహితుడై ధర్మమార్గంలో సంచరించే బ్రాహ్మణోత్తముడు పరమేశ రార్ప్వణమని భక్షించే 
ఒక చిన్న అన్నంముద్ద వల్ల నా మనస్సుకు కలిగే సంతృప్తి యజ్ఞయాగాలలో నేతిలో ముంచి అన్ని ముఖంగా 
ఈ క ఇ 
(వ్రేల్బబడే హవిస్సును అందుకొని ఆరగించేటప్పుడు కూడా నాకు కలుగదు. 


సీ సతతంబు నప్రతిహత యోగమాయా విభూతిచే బ్రఖ్యాతి. బొందు నేను 
నే మహీసురుల సమిద్ధ నిర్మల పాద నళిన రజోవితానములు భక్తి 
హాటక నవరత్న కోటీరమున దాల్తు నట్టి నా చరణాంబుజాంబువులను 
దవిలి ధరించి సద్యః పునీతాత్ములై రర్ధి. జంద్రావతంసాది దేవ 


తే. చయము, లెవ్వాండు బ్రాహ్మణ జనులు దమకు, నపకృ్పతుల్‌ సేసిరేని మా అలుగ( డతండు 
విప్రులను నన్ను(గాంగ భావించు నతండు, ధర్మ పద్దతి నా ప్రియతముండు వాండు. 561 


* ఎదురులేని యోగమాయావైభవంతో ఎల్లప్పుడూ ్రసిద్దుడనైన నేను బ్రాహ్మణుల పవిత్రమైన 
పాదపద్మ పరాగాలను భక్తితో నా నవరత్నఖచిత సువరకిరీటాన ధరిస్తాను. అటువంటి నా పాదపద్మాలలో 
జన్మించిన గంగాజలాన్ని తలపై ధరించి పరమశివుడు మొదలైన దేవతలు వెంటనే పవిత్రు లవుతున్నారు. 
ఎవడు బ్రాహ్మణులు తమకు అపకారం చేసినా తిరిగి ఆ(గ్రహింపడో, ఎవడు (బ్రాహ్మణులను నన్నుగా 
భావిస్తాడో అటువంటివాడు ధర్మానుసారంగా నాకు మిక్కిలి ప్రియమైన వాడు. 


ఉ. గోవితతిన్‌ ధరాదివిజకోటిని నన్నును దీనవర్గమున్‌ 
వావిరి భేదబుద్ది గనువార లధోగతి( బొంద, నందు నా 
శీవిషరోషవిస్ఫురణ. జెంది కృతాంతభటుల్‌ మహోగ్ర గృ 
(ధ్రావలివోలె. జంచువుల నంగము లుద్దతి. జింతు రెప్పుడున్‌. 562 

* ఎవరైతే బ్రాహ్మణులనూ, నన్నూ, దీనజనులనూ భేదబుద్దితో చూస్తారో వారు అధోగతి పాలవుతారు. 
(త్రాచుపాములవలె రోషంతో బుసలు కొట్ట యమభటులు (గ్రద్దలవలె భయంకరమైన ఉక్కుముక్కులతో 
అటువంటివారి అవయవాలను చీల్చిచెండాడుతారు. 


చ. ధరణి సురోత్తముల్‌ బహువిధంబుల. దమ్ము. బరాభవించినన్‌ 
దరహసితాస్యులై యతిముదంబున నిచ్చలు. బూజ సేయుచున్‌ 
సరస వచో విలాసముల సన్నుతి సేయుచు. దండ్రి నాత్మజుల్‌ 
గర మనుర క్షి. బిల్చుగతిం గైకొని పిల్చినవారు నా సముల్‌. 563 


* బ్రహ్మవేత్తలైన బ్రాహ్మణుల వల్ల తమకు అవమానం 'ప్రాప్తించినా చిరునవ్వు ముఖంతో సహించి 
నిత్యమూ వారిని పూజించుతూ, మంచి మాటలతో గౌరవించుతూ కన్నతం(డ్రిదగ్గర చిన్నబిడ్డలు 
(వ్రవర్తించినట్లు అనురాగపూర్వకంగా వర్తించేవారు భగవంతునితో సమానులు. 


క. విను. డయ్యనఘచరిత్రుల, కనయము. బ్రియతముండ నగుచు. నమ్ముడువోదున్‌ 
మును నన్ను భృగువు దన్నినం గనలక పరితోషవృత్తి. గైకొంటి గదే. 564 


* అటువంటి పుణ్యాత్ములకు నేను ఎప్పుడూ ప్రియతముడనై అమ్ముడుపోతూ ఉంటాను. పూర్వం 
నన్ను భృగుమహర్షి తన్నగా నేను ఆ(గ్రహింపక అత్యంత సంతోషంతో ఆయనను ఆదరించాను గదా! 


సీ, పాలుచు నా మానసాంభోజాత భావంబు దెలియంగ లేక యుద్వృత్తు లగుచు( 
గడంగి మీ యానతిం గడచిన. దద్లోష ఫలము వీరలకు సంప్రాప్తముయ్యె, 
మునులార! నా చిత్తమున నున్న రీతియు నిట్టిద, భూమిపై. బుట్టి వీర 
లచిరకాలమున నా యంతికంబున కోలి నరుదెంచు నట్టుగా ననుమతింప 


తే. వలయునని య మ్ముకుందుండు వలుకుటయును, విని మనంబున సనకాదిముని వరేణ్యు 
లమ్మహాత్ముని మృదుల భాషావృుతంబు దవిలి క్రోలియు రోష సందష్టు లగుచు. 5్‌6ర్‌ 


* “మహామునులారా! నా హృదయకమలంలోని అభిప్రాయాన్ని వీరు తెలిసికోలేక పోయారు. మిక్కిలి 
మిడిసిపాటుతో మీ యాజ్ఞ మీరి ప్రవర్తించినందుకు దానికి తగిన ప్రతిఫలం అనుభవించారు. నా సంకల్పం 
కూడా ఇదే. ఏమంటే వీరు భూమిపై పుట్టి కొలదికాలంలో తిరిగి నా సమీపానికి వచ్చునట్టు అనుమతి 
ఇవ్వండి”. ఈ విధంగా విష్ణువు పలుకగా విని, సనకాది మునివరేణ్యులు, ఆ మహాత్ముని సుకుమార 
వచనామృతాన్ని రుచిచూచి కూడా అభిమానాన్ని విడువలేక పోయారు. 


సీ, మునివరుల్‌ తమ చిత్తముల. దృష్తి. బొందక పంకజాతాక్షుండు పలికి నట్టి 
పరిమిత గంభీర బహుళార్డ దురవగాహములును విస్ఫుర దవృత తుల్య 
మాధుర్య సుగుణ సమన్వితమ్ములు వినిర్గత శబ్దదోష నికాయములును 
నైన వాక్యములకు నాత్మల. బరితోష మంది యిట్లనిరి నెయ్యమున మనల 

తే. నొాడయ' డిప్తుడు నందించియో, తలంస, నర్జి నిందించియో, మత్కృతైక దండ 
మునకు సంకోచ మందియో, యనుచు సంశ, యాత్ము లగుచు వివేకించి యంతలోన. 566 


* మునీశ్వరుల మనస్సులు తృప్తిచెందలేదు. పరిమితములూ, గంభీరములూ, విశేషార్ధములూ, 
అగోచరములూ, అమృతతుల్యములూ, మాధుర్యగుణ సహితములూ, దోషరహితములూ అయిన మహా 
విష్ణువు మాటలకు మనస్సులో ఎంతో సంతోషించికూడా మన ప్రభువు, మనపై స్నేహభావం కలిగి మనలను 
అభినందిస్తున్నాడా! లేక మనలను నిందిస్తున్నాడా, మనము విధించిన శిక్షకు సంకోచంతో స్పందిస్తున్నాడా! 
అనే సందేహంతో క్రిందుమీదైనారు. కొంతసేపటికి ఒక నిర్ణయానికి వచ్చారు. 


క. నలళినాక్షుండు దమదెస గృప, గలిగిన భావంబు. దెలిసి కాతుక మొలయం 
బులకీకృతాంగులై యు, త్కృలికన్‌ హర్షించి నిటల ఘటితాంజలులై 567 


* హరి తమపై పరిపూర్ణమైన అను[గ్రహం కలిగి ఉన్నాడని తెలుసుకున్నారు. ఎంతో సంతోషంతో 
పొంగి పులకించారు. హర్షోత్కర్షంతో నుదుట చేతులు మోడ్చి నమస్కరించారు. 


క. భరిత నిజ యోగమాయా, స్పురణం దనరారు నతి విభూతియు బలముం 
బరమోత్కర్షము( గల యీ, శ్వరునకు నిట్లనిరి మునులు సద్వినయమునన్‌. 568 
* అప్పుడు స్వయంగా కల్పించుకున్న యోగమాయా'్రభావం వల్ల విలసిల్లే దివ్యమైన ఐశ్వర్యంతో, 
భవ్యమైన పరాక్రమంతో, సర్యోత్క్యష్టుడై ఒప్పుతున్న వాసుదేవునితో వినయ వినమ్రులైన మునులు ఇట్టా 
అన్నారు. 
తే. పాలుపు దీసింస నిత్యవిభూతి నాయ, కుండవు, భగవంతుండవు, ననఘుడవు, నీవు 
మత్కృతం బప్లు నీ కభిమత మటంటి, వీశ! భవదీయచారిత్ర మెజు(గ౯ దరమె? 569 


౫ దేవా! నీవు అత్యంత తేజోవంతుడవు. నిత్యైశ్వర్య సంపన్నుడవు. సకలభువన నాయకుడవు. 
భగవంతుడవు. పుణ్యస్వరూపుడవు. ఇప్పుడు మేము చేసినపని నాకు సమ్మతమే అన్నావు. స్వామీ! నీ 
లీలలు తెలిసికోవడం ఎవరికి సాధ్యం? 


ఉ. దేవగణాళి కెల్ల. బరదేవతలై తనరారునట్టి వి 

'ప్రావళి కాత్మనాయకుండవై పెనుపొందిన నీకు నీ ధరా 

దేవత లెల్ల నెన్న నధిదేవతలై రట, యెట్టి చోద్యమో 

దేవ! సమస్త పావన! సుధీజనతావన! విశ్వభావనా! 570 
* దేవాదిదేవా! నీవు పరమపావనుడవు. సాధుజన రక్షకుడవు. సర్వజ్ఞుడవు. దేవతలందరికీ పరదేవతలైన 


భూసురుల ఆత్మలకు అధినాయకుడవు. దేవదేవుడవైన నీకు ఈ మహీదేవులు ఆరాధ్యదేవత లగుట 
ఎంతవింత? 


మూడన స్కంధము 4&(5 


చ. కమలదళాక్ష! నీవలన గల్గిన ధర్మము తావకానతా 


రముల సురక్షితం బగు దిరంబగు, నీశ్వర నిర్వికార త 
త్వమున దనర్భు నిన్షరయ దత్పల రూపము. దత్రధాన గో 
ప్యము నని పల్కుచుందురు కృపామయలోచన! పాపమోచనా! 571 


* కమలలోచనా! కలుషవిమోచనా! నీనుండి ఉద్భవించిన ధర్మం నీ అవతారాలవల్ల సురక్షితమై 
సుస్టిరమై విలసిల్టుతుంది. ఈశ్వరా! దయామయా! మార్పుపొందని సత్యస్వరూపంలో ఉన్న నిన్ను గమనిస్తే 
నీవే ఆ ధర్మానికి ఫలస్వరూపమనీ, నీవే ఆధర్మంలోని ప్రధాన రహస్యమనీ పెద్దలు అంటుంటారు. 


చ. మహి6 దలపోయ నెవ్వని సమగ్రపరి[గ్రహమున్‌ లభింప ని 


స్పృహమతులై మనీశ్వరులు వమృత్యుభయంబున. బాతు,రట్టి స 
న్మహిత వివేకశాలి! గుణమండన! నీ కిల నన్యసత్సరి 
(గ్రహ మది, యెట్టి చోద్యము? జగత్పరిపాలన! నిత్యఖేలనా! 572 


* సుగుణ భూషణా! భువనపోషణా! నిత్యవినోదీ! ఏ మహనీయుని సమ(గ్రమైన అను[గ్రహం 
లభింపగానే వైరాగ్యసంపన్నులైన మునీశ్వరులకు మృత్యుభయం తొలగిపోతుందో అటువంటి విశేషవివేక 
శాలికి జగన్నాటక సూత్రధారికి నీకు ఈ లోకంలో వేరొక్కరి అనుగ్రహమనేది ఎంతగానో వింతగా ఉన్నది. 


ర్‌ 


ణి 


సతతంబు నర్జార్ధిజనశిరో9_ లంకార పదరేణువులు గల పద్మ నేడు 
జలజ కింజల్క నిష్యంద మరంద లో భాగత భమర నాయకుని పగిది 
ధన్యజనార్పితోదంచిత తులసికా దామంబునకు నిజధామ మగుచు 
భాసిల్లు భవదీయ పాదారవిందముల్‌ విలసిత భక్తి సేవింపుచుండ 


కమల నయన! కృపావలోకనము లొలయ, నర్థి. జూడవు భాగవతానుర క్తిం 
జేసి భవదీయ మహిమంబు చిత్ర మరయం జిరశుభాకార! యిందిరా చిత్తచోర! 573 


స్‌ ఆమె పాదపద్మపరాగాలు అర్జాన్ని ఆకాంక్షించే భక్తుల శిరస్సులకు అలంకారాలు. అటువంటి 
లక్ష్మీదేవి కమల కింజల్కాలనుండి స్రవించే మకరందం మీది ఆశతో అరుదెంచిన తుమ్మెదల రాణివలె 
నీచరణ కమలాలను భక్తితో సేవిస్తూ ఉంటుంది. అదే సమయంలో పరమధన్యులైన భక్తవరేణ్యులు మంచి 
మంచి తులసి మాలికలను కొనివచ్చి నీ పాదాలమీద ఉంచుతూ ఉంటారు. అటువంటి సందర్భంలో ఈ 
భక్తుల మీది అనురక్తితో ఆ లక్ష్మీదేవిని కనికరంతో కన్నెత్తి అయినా చూడవు. కమలలోచనా! శుభాకారా! 
రమావరా! నీ మహిమలు చిత్రాతిచిత్రాలు. 


మ. చిరభాగ్యోదయ! దేవ దేవ! లలిత శ్రీవత్సలక్ష్మాంగ! యీ 


వర విషప్రానుపదైక పుణ్యరజ మే వర్లింప నీ మేనికా 


406 పోతన భాగవతము 


భరణం బంటివి, సర్వలోకులకు విప్రశ్రేణి మాహాత్య మీ 
వెణు(గం జెప్తుటకై ధరించితి గదా యెన్నం బవిత్రాకృతిన్‌. 574 


* దేవదేవా! నీవు శాశ్వతమైన ఐశ్వర్యమును ప్రసాదించే స్వామివి! అందమైన శ్రీవత్సమనే పుట్టుమచ్చతో 
అలరారువాడవు, “ఈ (శ్రేష్టులైన (బ్రాహ్మణుల పాదముల నంటిన పుణ్యపరాగమే నా శరీరానికి ఆభరణం 
అన్నావు.” సమస్త ప్రజలకూ (బ్రాహ్మణుల గొప్పతనం తెలియజెప్పటానికే పవిత్రమైన ఆ రజస్సును నీవు 
ధరించావు. 

న అదియునుంగాక. 575 


పీ ధర్మమూర్తివి జగత్కర్తవు నగు నీవు ప్రోవంగ6 దగువారి. బ్రోవవేని 
నవిరళవేదోక్తమగు ధర్మమార్గ మసన్మార్ల్గ మగు గాన, సత్వగుణ వి 
శిష్టుండ వగుచు నీ జీవసంఘము సేమ మరసి రక్షింతు నీ దైన శక్తి 
చేతను ధర్మవిఘాతుల దండించు నీకు నంచిత మైన నిగమధర్మ 
తే. మార్గ నాశక విధములు మదికి నింపు, గావు, విప్రులయందు సత్కరుణ మెజసి 
ఘనత బలికిన వినయవాక్యములు నీకు, యుక్త మగుచుండు సతతంబు భక్తవరద! 576 
* అంతేగాక నీవు ధర్మమూర్తివి! ఈ సమస్త విశ్వానికీ కర్తవు! నీవు రక్షింపదగిన వారిని రక్షిస్తావు. 
అలా కాకపోతే వేదాలలో చెప్పిన ధర్మమార్గాలు అధర్మమార్లా లవుతాయి. అందువల్ల సత్త్యగుణాన్ని స్వీకరించి 
ఈ ప్రాణికోటుల యోగక్షేమాలు తెలుసుకొని దాక్షిణ్యంతో రక్షిస్తావు. ధర్మద్రోహులను దండించే నీ మనస్సుకు 
వేదధర్మానికి విరుద్దమైన పద్దతులు ప్రియంకావు. ధరణీసురులపై కరుణ గల్లి వినయంతో పల్కిన ఈ 
ఉక్తులు భక్తవరదుడ వైన నీకు యుక్తమై ఉన్నాయి. 


వ. అట్లయినం బరులయెడ వినయంబులు వలికిన( బ్రాభవహాని యగు నని తలంచితివేని. _ 577 
వ ఇతరులపట్ల ఇంత వినయంగా పలికే పలుకులవల్ల గౌరవహాని సంభవించునంటావేమో అలా కాదు. 
తే. విశ్వమునకెల్ల గర్తవు విశ్వనిధివి, విశ్వసంరక్షకుండవై వెలయు నీకు 

గడంగి ప్రాభవహాని యెక్కడిది? దలంప, వినయములు నీకు లీలలై వెలయుగాన. 578 


* ఎందుచేతనంటే విశ్వకర్తవూ, విశ్వమూర్తివీ, విశ్శసంరక్షకుడవూ అయి విరాజిల్లే విభుడవు. 
నీవైభవానికి హాని ఎక్కడిది? ఈ వినయాలు నీ లీలావిలాసాలు, అంతే. 


తే. మునులమగు మమ్ము నతిమోదమునను నీవు, సత్కరించుట లెల్ల సజ్జనపరి[గ్ర 
హార్దమై యుండు.గాదె, మహాత్మ! యొకటి, విన్నవించెద మీ జయనిజయులకును. 579 


తే. అలిగి మేము శసించితి మంతకంటె బెడిద మగు నాజ్జ సేయ నభీష్టమేనిం 
జేయు, మదిగాక సమధికశ్రీ దనర్పంజేసి రక్షించెదేని రక్షింపు మీశ! 580 


మూడన స్కంధము శ 


* మహానుభావా! మునులమైన మమ్ములను అత్యంత సంతోషంతో ఆదరించి గౌరవించడం నీ 
సజ్జ్ఞనాను[గ్రహస్వభావం తప్ప మరొకటి కాదు. అయిన స్వామీ! ఒక చిన్నవిన్నపం. ఈ జయవిజయులపై 
అలిగి మేము వీరిని శపించాము. అంతకంటే కఠినంగా శిక్షింపదలచావా అలాగే శిక్షించు. అలాకాక వారికి 
ఇంకా ఎక్కువ సిరిసంపద లిచ్చి రక్షింపదలచావా అలాగే రక్షించు. 


వ. అట్లయిన మాకుం బ్రియం బగుం గావున ననపరాధులు నతి నిర్మలాంతఃకరణులునైన వీరలకు 
ననతంబులు వలికితి మేని మమ్మయినం బిత్తంబు కొలంది నాజ్ఞాపింపుమని కరకమలంబులు 


మొగిచి కృతాంజలులై యున్న మునులం గరుణార్ట దృష్టిం గనుంగొని. 581 
క అనఘు(డు భగవంతుం డి, ట్లనియెన్‌ మునులార! వీర లలరన్‌ భువికిం 
జని యచట నసురయోనిన్‌, జనియింతురు లోభమోహసంగతు లగుచున్‌. 582 


* నీవు అలాచేస్తే మాకు ప్రియంగా ఉంటుంది. నిరపరాధులూ, నిర్మల హృదయులూ అయిన వీరిని 
మేము పలుక కూడని విధంగా పలికి యుండినట్రైతే మమ్ముకూడా నీ ఇష్టం వచ్చినట్టు శాసించు అని 
చేతులు జోడించి నమస్కరించారు సనకాదులు. ఆ మునులను దయా దృష్టితో చూచి శ్రీహరి ఇలా 
అన్నాడు. ఓ మునులారా! ఈ జయవిజయు లిద్దరూ సంతోషంగా భూలోకానికి వెళ్ళుతారు. అక్కడ 
లోభమోహములు కలవారై రాక్షసులై జన్మిస్తారు. 

క. దేవజనావళి కుపహతి( గావించుచు నిఖిల భువన కంటక వృత్తిన్‌ 

జీవించుచు నా యెడ సం, భావిత వైరానుబంధ భావులు నగుచున్‌. 583 


* ఆ లోకంలో లోలోపల నాపై విరోధభావం పూనినవారై దేవతలకూ మానవులకూ ఆపదలు కల్షిస్తూ, 
సర్వలోక కంటకులై జీవితం సాగిస్తారు. 


క. ఆహనముఖమున నను నతి, సాహసమున నెదిరి పోరి చక్ర నిశిత ధా, 
రాహతి€ దెగి వచ్చెద రు, తృాహ మెలర్పంగ నాదు సన్నిధి కంతన్‌. 584 


* వీరు అతిసాహసంతో నన్ను ఎదిరించి యుద్దం చేస్తారు. వాడియైన నా సుదర్శన చక్రంచేత 
(ప్రాణాలు కోల్పోయినవారై ఉత్సాహంతో నా దగ్గరికి వస్తారు. 


వ. అదియునుం గాక. 585 


క. నను వైరంబున నైనను, మనమున దలయటను నా సమక్షమున మదా 
నన మీక్షించుచు నీల్లుట, ననఘాత్మకులై వసింతు రస్మత్స్పదవిన్‌. 586 


* అంతేకాక విరోధంచేతనైనా నన్ను తమ మనసులలో భావించి నందువల్లా, నా సమక్షంలో నా 
ముఖం చూస్తూ ప్రాణాలు విడిచినందువల్లా వీరు పాపరహితులై నా ఆస్థానంలో తమ స్టానాన్ని అలంకరిస్తారు. 

క. విను. డిలమీంద నిం కెన్నంటి, కిని బుట్టువు లేదు వీరికిన్‌, మీరలు వ 
ల్కిన యట్ల నాదు చిత్తము, నను దలంతుం గాన మీ మనంబుల నింకన్‌. 587 


ఉ. దీనికి. జింత( దక్కుండు, సుధీజనపుంగవు“లన్న( బీతులై 
యా నలినాసనాత్మజు లనంతుని భావము దా మెణీంగి సెం 
పూనిన వేడ్క. దేలి తెలివొందిన చిత్తములన్‌ నుతించి రం 
భోనిధిశాయి నార్త్వజన పోషణ భూషణు. బాపశోషబణున్‌. 588 


* “మునులారా! ఈ మూడు జన్మల అనంతరం వీరికి జన్మలేదు. మీ మేరకే నేనుకూడా 
ఆలోచించాను. కాబట్టి మీ మనస్సులో దీనికై చింతించకండి. మీరు సజ్జన (శ్రేష్టులు”అని విష్ణుమూర్తి 
పలుకగా బ్రహ్మ మానసపుత్రులైన సనకాదులు శ్రీహరిభావం తెలుసుకొని, అధికమైన ఆనందంలో 
మునిగితేలారు. వారు ప్రసన్నమైన హృదయాలతో క్షీరసాగరశయనుడూ, ఆర్తజన పోషణమే అలంకారంగా 
కలవాడూ, పాపాలను రూపుమాపేవాడూ అయిన శ్రీహరిని సన్నుతించారు. 


న. మజణియును. 589 


ఉ. ఆ సనకాదు లంత బులకాంకురముల్‌ ననలొత్త బాష్ప ధా 
రా సుభగాక్షులై మునిశరణ్యవరేణ్యు నగణ్యు దేవతా 
గ్రేసరు దివ్యమంగళ శరీరము. జారుతదీయ ధామమున్‌ 
భాసురలీల( జూచి నవపద్మ దళాక్షునకున్‌ వినములై. 590 


* అంతట ఆ సనకాదులు నెమే శనులు పులకింపగా, ఆనందబాప్పుధారలు కనులవెంట ప్రవహింపగా 
మునిజనశరణ్యులలో, వరేణ్యుడూ, దేవతా[గ్రగణ్యుడూ అయిన శ్రీమన్నారాయణుని దివ్యమంగళ 
స్వరూపాన్నీ, వైభవోపేతమైన వైకుంఠధామాన్నీ సందర్శించి |క్రొంగ్రొాత్త తామర రేకులవంటి కన్నులుగల 
ఆ వెన్నునకు తలవంచి నమస్కరించారు. 


క. తమ పలికిన భాషణములు, గనులోదరు భాషణములుగా( దలంచుచు నె 

య్యమునన్‌ వైష్ణవలక్ష్మిం, బ్రమదంబున( బ్రస్తుతించి పరమేశ్వరుచేన్‌. 591 
క. ఆ మంత్రితులై తగ నిజ, ధామములకు జనిరి వారు, దడయక లక్ష్మీ 

కాము(డు జయవిజయుల నభి, రామంబుగ(6 జూచి పలికె రయ మొప్పారన్‌. 592 


* సనకాదులు తమ వాక్కులు శ్రీహరి వాక్కులుగా భావించారు. విష్ణుమూర్తి అర్జాంగలక్ష్మి అయిన 
లక్ష్మిని స్తుతించారు. 


* అనంతరం పరమేశ్వరుని అనుమతి పొంది తమ నివాసాలకు వెళ్ళారు. లక్ష్మీ ప్రియుడు 
జయవిజయులను దాక్షిణ్యంతో వీక్షించి వెంటనే ఇట్టా పలికాడు. 


మూడవ స్కంధము శ0౮9 


క. మీ రసురయోనియం దని, వారితులై జనన మందవలసెను, నేదు 
ర్యారబలాఢ్యుండ నయ్యును, వారింపంగ నోప విప్రవచనము లెందున్‌. 593 
* “మీరు తప్పనిసరిగా రాక్షసజాతిలో పుట్టవలసి వచ్చింది. నేను అనివార్యమైన శక్తి సామర్థ్యాలు 
కలవాడనే అయినా బ్రాహ్మణుల వాక్కును నివారించలేను.” 


క. అది గాన దనుజయోనిం, బదపడి జనియించి మద్విపక్షులరై మీ 
మది నెపుడు నన్నె తలంచుచు, వదలక నాచేత. జచ్చి వచ్చెద రిటకున్‌. 59 


ఉ. పొండని యానతిచ్చి హరి ఫుల్లసరోరుహ పత్రనేత్రు. డా 
ఖండల ముఖ్య దిగ్వర నికాయ కిరీట లసన్మణి ప్రభా 
మండితపాదపీరుండు రమారమణీమణి దోడ నేంగుదే 
నిండిన వేడ్క నేంగె నిజ నిర్మల పుణ్యనివాసభూమికిన్‌. 595 


* “అందువల్ల రాక్షస జన్మ మీకు తప్పదు. మీరు రాక్షసులై జన్మించి నాకు ప్రతిపక్షులై మీ మనస్సులలో 
సర్వదా నన్నే తలంచుకొంటూ, నాచేత నిహతులై మళ్ళీ ఇక్కడికి వస్తారు. ఇక వెళ్లండి”అని ఆజ్ఞాపించి 
వికసించిన కమలపత్రాలవంటి నేత్రాలు కలవాడూ, దేవేంధద్రాది దిక్సాలుర కిరీటాలలోని రత్నాలకాంతుల 
వల్ల ధగధగలాడే పాదపీఠం కలవాడూ అయిన మహావిష్ణువు లలనాశిరోమణి అయిన లక్ష్మీదేవి వెంటరాగా, 
అతిశయానందంతో నిర్మల తేజోవిరాజితమైన నిజమందిరానికి విజయం చేశాడు. 


వ. అంత. 596 


క. నిజతేజోహానిగ జయ, విజయులు ధరం గూలి రపుడు విహ్వలు లగుచుం 
ద్రిజగముల సురనిమాన, వ్రజముల హాహారనంబు [గ్రందుగ6 జెల(గన్‌. 597 


* అనంతరం జయవిజయులు తమ తేజస్సు కోల్పోయి నిశ్చేష్టులై నేలకూలారు. అప్పుడు మూడు 
లోకాలనుండీ, దేవతా విమానాలనుండీ హాహాకారాలు వినిపించాయి. 


క. వారలె యా దితిగర్బా, గారంబున నున్నవారు గడంగి తదీయో 
దార ఘన తేజ మిపు డని, వారణ మీ తేజ మెల్ల వమ్ముగ. జేసెన్‌. 598 


౫ ఆ జయవిజయులే ఇప్పుడు దితిగర్భంలో ఉన్నారు. వారి సాటిలేని మేటి తేజమే మీ తేజస్సు 
లన్నింటినీ వమ్ము చేసింది. 


ఉ. ఇంతకు మూల మాహరి, రమేశ్వరు. డర్ధి నొనర్చు కార్యముల్‌ 
వింతలె? సర్వభూత భవ వృద్ది వినాశన హేతుభూతు. డా 
ద్యంతవికార శూన్యుండు దయానిధి మీ యెడ మేలు సేయు నీ 
చింత. దొజంగి వే చనుండు, చేకుణు మీకు మనోరథార్థముల్‌. 599 

* దీని కంతా ప్రధాన కారణం నారాయణుడు. ఆ లక్ష్మీనాథుని లీలలు ఎంతో వింతగా ఉంటాయి. 
ఆయన సమస్తజీవరాసుల జన్మవృద్ది క్షయాలకు హేతువైనవాడు, నిర్వికారుడు, దయాసము(ద్రుడు. మీకు 
తప్పక మేలు చేస్తాడు. మీ కోరికలు సిద్దిస్తాయి. ఇక నిర్విచారంగా ఇళ్ళకు వెళ్ళండి. 


క. అని వనజాసను. డాడిన, విని తద్వృత్తాంత మెటి(గి విబుధులు నాకం 
బున కే.గిరి, దితి నిజ నా, ధుని మాటలు తలంచి యపరితోషము తోడన్‌. 600 


* క్క విధంగా (బ్రహ్మదేవుడు పలుకగా దేవతలు ఆ వృత్తాంతమంతా తెలుసుకొని స్వర్గలోకానికి 
వెల్లిపోయారు. దితి తన పతి మాటలు తలచుకొని అసంతుపష్టి చెందింది. 


-: జయవిజయులు దితియందు హిరణ్యాక్ష హిరణ్యకశిపులై పుట్టుట :- 


తే. ఇంతి దనసుతుల్‌ సురల. గారింతు రనుచుం దలయయచుండంగ నంత వత్సరశతంబు 
సనంగ నటమీందం గనియెం గశ్యపునిదేవి, యఖిల లోకైక కంటకు లైన సుతుల. 601 


* త్రన కుమారులు దేవతలను బాధిస్తారని దితి బాధపడసాగింది. క్రమక్రమంగా నూరు సంవత్సరాలు 
గడిచాయి. అప్పుడు దితి సకల భువన కంటకులైన ఇద్దరు కుమారులను కన్నది. 


వ అయ్యవసరంబున. 602 


తే. ధరణి గంసించె6 గులపర్వతములు వడథె, జలధులు గలంగె౮ దారకావళులు డులై, 
గగన మగలెను, మొగ్గె దిక్కరులు, దిశల, మిడు6ంగుటు లెగసె6 బిడుగులు పుడమి( బడియె.603 


* ఆ సమయంలో భూమి కంపించింది. కులపర్వతాలు వణకాయి. సముద్రాలు కలత చెందాయి. 
నక్షత్రాలు నేల రాలాయి. ఆకాశం బద్దలైంది. అష్టదిగ్గజాలు ఊగసాగాయి. దిక్కులనిండా నిప్పురవ్వలు 
గుప్పున లేచాయి. పుడమిపైన పిడుగులు పడ్డాయి. 

సీ హోమానలంబుల ధూమంబు అడరెను బ్రతికూల వాయువుల్‌ బలసి వీచె. 

దరువు లెల్లెడ విటతాటంబులై కూత [గ్రహ తారకావళి కాంతి మాసె, 
బెరసి మొగిళ్లు నెత్తురువాన గురిసెను మెజు(గులు దెసల మిర్మిట్టుగొలిపె 
స్వర్భానుండొగి నపర్వమున భానుని. బట్ట గైకొని చిమ్మచీంకట్టు పర్వె, 


తే. మొనసి కుక్కలు మొజింగెను మోర లెత్తి పగలు నక్కలు వాపోయె, ఖగము లార్త 
రవము లిచ్చెను, దేవతాప్రతిమ లొరంగె గన్నులను నశ్రుకణములు [గ్రందు కొనంగ. 604 


* హోమకుండాలలో అగ్నులు పొగలు[గ్రక్కాయి. ఎదురుగాలులు ఎక్కువగా వీచాయి. వృక్షాలు 
పెళపెళ విరిగిపడ్డాయి. (గ్రహాలు నక్షత్రాలు వెలవెల పోయాయి. మేఘాలు నెత్తురువాన కురిశాయి. నలుదెసలా 
మెరుపులు మిరుమిట్లు గొల్సాయి. [గ్రహణసమయం కాకుండానే రాహువు సూర్యుణ్ణి కప్పివేశాడు. కారుచీకట్టు 
అంతటా వ్యాపించాయి. కుక్కలు మోరలెత్తి మొరిగాయి. పట్టపగలే నక్కలు కూశాయి. పక్షులు దీనంగా 
ధ్వనులు చేశాయి. దేవతావి[గ్రహాలు కన్నులలో బాష్పబిందువులు జాలువారగా నేలకొరిగాయి. 


మూడన స్కంధము డ్నీ11 


క మొదవులు నెత్తురుంజీమును, బిదికెన్‌, గారభరవంబు భీషణ మయ్యెన్‌ 
మద ముడిగె. గరుల కటములం బొదివె. దురంగముల వాలముల నిప్పు లొగిన్‌. 605 


* పాడి ఆవులు నెత్తురుపాలు పిదికాయి. గాడిదలు భయంకరంగా ఓండ్రపెట్టాయి. ఏనుగుల 
గండస్థలాలమీద మదజలం ఎండిపోయింది. గుర్రాల తోకలు నిప్పులు చెరిగాయి. 


క. గుహలు రొదలిచ్చెం బాప, గ్రహమిత్రత6 జెంది వక్రగతులను సౌమ్య 
(గ్రహములు వర్తించెను, దు,స్పహ తేజో దితి తనూజ సంభవ వేళన్‌. 606 


* గుహలు ప్రతిధ్వనించాయి. పాప([గ్రహాల మైత్రితో సౌమ్య [గ్రహాలు శుక్రమార్గంలో వర్తించాయి. 
సహింప శక్యంకాని తేజస్సుగల దితికుమారులు జన్మించిన సమయంలో ఈ విధమైన మహోత్సాతాలు 


సంభవించాయి. 


మ. భయదప్రక్రియ నట్టు దోంచిన మహోత్సాతమ్ము లీక్షించి సం 
క్షయకాలం బని కాని, సాధుహననో[గ్రక్రూర దేవాహితో 
దయ సంక్షోభముగా నెజబుంగక సమస్తప్రాణిసంఘాతముల్‌, 
భయ మందెన్‌ సనకాది యోగిజనముల్‌ దక్కన్‌ బుధేంద్రోత్తమా! 607. 
* విబుధవరుడవైన విదురా! వింటున్నావుగా! ఈ విధంగా విపరీతమైన అపశకునాలు తోచటం 
చూచి సమన్త ప్రాణికోటీ తల్లడిల్లింది. 
అందరూ ఇదేదో మహాప్రళయం ముంచుకు వచ్చిందని భావించారే కాని లోకకంటకులైన 
భీకరరాక్షసుల జనన సమయంలో సంభవించిన సంక్షోభం అని తెలుసుకోలేక పోయారు. సర్వజ్ఞులైన 
సనక సనందనాదులు మాత్రం భయపడలేదు. 
న. అట్లానిర్భవించిన యనంతరంబ. 608 
ఆ విధంగా దితికి సుతులు ఆవిర్భవించారు. 
ము. కులశైలాభ శరీరముల్‌ దనర రక్షోనాథు లత్యుగ్ర దో 
రృల మొప్పం బదఘట్టనన్‌ ధర చలింపన్‌ రత్న కేయూర కుం 
డల కాంచీ కటకాంగుళీయక కిరీట స్వర్ణనుంజీర ని 
ర్మల కాంతుల్‌ దులకింప నాత్మరుచిచే మందీకృతార్కాంశులై. 609 


వ. ఉన్న సమయంబునం గశ్యపుండు నిజతమాభవుల( జూడం దలంచి దితిమందిరంబునకు( జనుదెంచి 
సుతులం గనుంగొని వారలకు నామకరణంబు సేయం దలంచి. 610 


* ఆ రాక్షసవీరులు కులపర్వతాలవంటి శరీరాలతో, లోకభీకరమైన భుజబలంతో ఒప్పుతున్నారు. 
వారి పాదాల తాకిడికి భూమి చలించి పోతున్నది. రత్నాలు చెక్కిన బంగారు భుజకీర్తులూ, మకరకుండలాలు, 


శ్త12 పోతన భాగవతము 


మొలనూళ్ళ్లూ కంకణాలూ, ఉంగరాలూ, కిరీటాలూ, కాలిఅందెలూ, స్వచ్చమైన కాంతులు వెదజల్లగా వారు 
తమమేని దీప్తులతో భానుదీప్తులను సైతం హీనపరుస్తున్నారు. ఇలా ఉన్న సమయంలో కశ్యపప్రజాపతి తన 
కుమారులను చూడదలచినవాడై దితి సౌధానికి విచ్చేశాడు. నందనులను సందర్శించాడు. వారికి పేర్షు 
పెట్టాలనుకున్నాడు. 
మ. దితి జఠరంబునందు. దన తేజము మున్నిడినట్టి పుత్తు న 
ద్భుత చరితున్‌ “హిరణ్యకశిపుం”డనుపేరం బ్రసూతి వేళనా 
దితి మును గన్న పట్టి రవితేజుని. “గాంచనలోచనుండు” నా 
హితమతిం బేరు వెట్టి చనియెన్‌ నిజ నిర్మల పుణ్యభూమికిన్‌. 611 


శ కశ్యపప్రజాపతి దితిగర్భమందు తాను మొదట ఉంచిన తేజస్సువల్ల ఆవిర్భవించి అద్భుతంగా 
వెలిగేవానికి “'హిరణ్యకళిపుడు”అనీ, కాన్పుసమయాన దితిగర్భం నుంచి మొట్టమొదట పుట్టి సూర్యతేజస్సుతో 
విరాబిల్లేవానికి “హిరణ్యాక్షుడు” - అనీ మంచిమనస్సుతో నామకరణం చేశాడు. అనంతరం ఆయన 
'ప్రశాంతమూ, పవిత్రమూ అయిన తన ఆశ్రమానికి వెల్లిపోయినాడు. 


న. అయ్యవసరంబున నతుల తేజో విరాజితుండైన హిరణ్యకశిపుండు హిరణ్యగర్భ వరదాన గర్వంబునను, 
దుర్వార పరిపంథి గర్వ నిర్యాపణాఖర్వ భుజావిజంభణంబునను నిఖిలలోక పాలాదుల జయించి 
స్వవశం బొనర్చి సంతుష్టాంతరంగుండై యెందునుం దనకు మృత్యుభయంబు లేక నిర్భయుండై 
సుఖంబుండె, తత్పోదరుండైన హిరణ్యాక్షుండు ప్రతిదివసంబు( జండ వేదండ శుండాదండ మండిత 
భుజాదండంబున గదాదండంబు ధరియించి తన్ను నెదిరి కదనంబు 'సేయంజాలిన యరివీరునిం 
గానక భూలోకం బెల్లం గ్రుమ్మరి దివంబునకు దాడివెట్టి యందు సమరవిముఖులైన బర్హిర్ముఖులం 
గనుంగొని వనజాసన వరప్రదానంబు జింతించి హితులు సెలంగ నహితులు గలంగ మహిత 
వైజయంతికాదానుం బభిరాముంబై వెలుంగం జరణంబుల వముణినూపురంబులు వొంరయ 
నిజదేహద్యుతి దిక్కులం బిక్కటిల్లం జనుదెంచువానిం గని భీతచిత్తులయి దేవతా గణంబులు 
గరుడునిం గని పజచు నురగంబులుంబోలిె నిజనివాసంబు అర్కనివాసంబులుం గాంచనావాసంబులుంగా 


నొనర్చి యెక్కడికేనిం జనిన. 612 
* అప్పుడు సాటిలేని తేజస్సుతో విరాజిల్లుతున్న హిరణ్యకశిపుడు బ్రహ్మదేవునివల్ల వరాలు పొందిన 
గర్వంతోనూ, వారింపరాని వైరివీరుల ఉక్కడగించటంలో చెక్కుచెదరని అవక్రపరాక్రమాటోపంతోనూ, 


సమస్త లోకపాలకులనూ జయించి తనవశం చేసుకొన్నాడు. ఇక తనకు ఎక్కడా మృత్యుభీతి లేదనే అత్యంత 
విశాసంతో, సంతోషంతో సుఖంగా ఉన్నాడు. 


అతని సోదరుడైన హిరణ్యాక్షుడు మదపుటేనుగు తొండంవంటి తన భుజాదండం మీద 
ప్రచండగదాదండాన్ని ధరించి కదనరంగంలో తనకు ఎదురు నిల్వగల్షిన శత్రువీరుడు ఎక్కడా కన్పించక 


మూడన స్కంధము డ13 


భూలోకమంతా గాలించి గాలించి చివరకు స్వర్గంపై దండెత్తాడు. అక్కడ సమరవిముఖులైన అమర వీరులను 
చూచి బ్రహ్మదేవుని వరప్రభావంగా భావించి, హితులు పొంగి పోయేటట్టూ, విరోధులు [క్రుంగి పోయేటట్టూ 
వక్షాన వైజయంతీమాల ధరించి, కాలి గండపెండారాలు ఘల్టు ఘల్టున (మైోగుతుండగా చిక్కని దేహకాంతులు 
నలుదిక్కులా పిక్కటిల్లగా నడచి వస్తూ ఉన్న హిరణ్యాక్షుణ్ణి వీక్షించి దేవతలు గుండెలు జారి గరుత్మంతుణ్జో 
చూచి పరుగులుదీసే పాముల లాగా పలాయనం చిత్తగించారు. ఇళ్ళూ వాకిళ్లూ జిల్లేళ్లథూ ఉమ్మెత్తలకూ 
అప్పజెప్పి దిక్కుతోచక ఎక్కడెక్కడికో వెళ్ళిపోయి తలదాచుకున్నారు. 
ఉ. శౌర్యము వోవందట్టి, నిజసాధనముల్‌ దిగనాడి, విక్ర మౌ 
దార్యపరాక్రనుక్రమము దప్పంగ భితిలి పాణి రక్కటా, 
కార్యము. దప్పి నాకు లని గైకొని యార్చి సుమేరుపర్వత 
సైర్యుండు వార్ది( జొచ్చె నతిదర్స్పిత భూరి భుజా విజ్బంభియె. 613 
* “శ్రార్యం కోల్పోయి, శస్తాస్తాలు వదలిపెట్టి, పౌరుష పరాక్రమాలు మంటగలిపి, కర్తవ్యాన్ని విస్మరించి 
కాలికి బుద్దిచెప్పారు పాపం పిరికిపందలు”అని సింహగర్జనం చేసి మేరుపర్వతంవంటి సైర్యం గల హిరణ్యాక్షుడు 
దుర్యారమైన గర్యాతిశయంతో విజ్బంభించి సము(ద్రంలో ప్రవేశించాడు. 
వ. ఇట్లు సొచ్చిన. 614 
క. వరుణుని బలములు దనుజే, శ్వరుతేజము( దేటీిచూడంజాలక శౌర్య 
స్పురణము సెడి యెందేనియు౮ బజచెం దజ్జలధి మధ్యభాగము నందున్‌. 615 


* ఈ విధంగా ఆ రాక్షసరాజు సముద్రంలో ప్రవేశించగానే వరుణదేవుని సైనికులు రాక్షసరాజు 
తేజాన్ని తేరిపారచూడలేక, పౌరుషం కోల్పోయి, సాగరమధ్యంలో ఎక్కడో నక్కిపోయారు. 


క. అమరారి విపుల నిశా, సములం బ్రభవించినట్టి జలనిధి కల్లో 
లములను విపుల గదా దం, డమునం బోనడంచె నతిదృఢం బగు శక్తిన్‌. 616 


* హిరణ్యాక్షుడు తన నిట్టూర్పులవల్ల అల్లకల్లోలమైన సముద్రంలో లేచే తరంగాలను సాటిలేని 
మగటిమితో తన చేతి గదాదండం ద్యారా అణచివేశాడు. 


చ. మజీయును నమ్మహాజలధి మధ్యమునన్‌ సురవైరి సెక్కు న 
తరములు గ్రీడ సల్సి రిపుసైన్య విదారణ శౌర్య ఖేలనా 
పరత జరించి యవ్వరుణ పాలితమైన లసద్విభావరీ 
పురమున కే(౧ యందు. బరిపూర్లత నున్న పయోధినాథునిన్‌. 617 
* ఆ సముద్రంలో హిరణ్యాక్షుడు పెక్కు సంవత్సరాలు శత్రు సైన్యాల్ని చీల్చి చెండాడే ఉత్కంఠతో 
వీరోచితంగా విహరించాడు. అనంతరం సము(ద్రాధిపతి అయిన వరుణుడు పరిపాలించే విభావరీ నగరానికి 
వెళ్ళి అక్కడ నిండుకొలువులో ఉన్న వరుణుని చూచాడు. 


శ14 పోతన భాగవతము 


న. ముజియును. 618 


జా 


యాదోగణాధీశు. డగుచు. బాతాళ భువన పరిపాలుదై తనరుచున్న 
వరుణుని. గనుంగొని పరిహసితోక్తుల నిట్లను, విశ్వమం దెన్నంగలుగు 
సకలలోకైక పాలకులలో నతి బలాధికుండని జగము నుతింప దగిన 
శూరుండ విపుడు నీ పారుష మొప్పంగ6 గదనరంగమున న న్నెదిరి చూడు, 


తే. నీ భుజావిక్రమంబును బ్రాభనంబు, నడంతు నని పల్కుటయు విని యబ్దివిభుండు 
పగతు జయమును వృద్దియు బలము నాత్మ బలము. దలపోసి దనుజుతో బవరమునకు. 619 


* ఆ రాక్షసరాజు జలచర సమూహాలకు రాజై పాతాళ లోకాన్ని పాలిస్తూ ఉన్న వరుణుని చూచి 
పరిహసిస్తూ “"-ఈ ప్రపంచం లోని సమస్త రాజులలో పేరెన్నిక గన్న మహాబలవంతుడ వట! వీరాధివీరుడవైన 
నీ పౌరుషం ప్రకటించి కదనరంగంలో నన్నిదిరించి చూడు. నీ బండారం బైటపడుతుంది. నీ బాహుబలాన్ని, 
నీ పేరుప్రతిష్టలనూ అణచివేస్తాను.” అన్నాడు. 


హిరణ్యాక్షుని మాటలు విని సముద్రరాజైన వరుణుడు తన బలాన్నీ విరోధి బలాన్నీ అంచనా వేసి 
చూసుకున్నాడు. 
క. సమయము గాదని తన చి, త్తమునం గల రోషనహ్ని. దాలిమి యను తో 
యములం దగ నార్చుచు నుప, శమితోక్తుల. బలికె దనుజసత్తముతోడన్‌. 620 


* ఆ రాక్షసునితో యుద్దం చేయటానికి సమయం కాదని తెలుసుకున్నాడు. తన కోపాన్షిని సహనం 
అనే జలంతో శమింపజేసి, ప్రశాంత వచనాలతో ఆనిశాచరేంద్రుని ఈ విధంగా సమాధానపరిచాడు. 


చ. మనమున శాంతి. బూని, నియమంబున సంగర ముజ్జగించి యే 

ననయము నున్నవాండ, నిపు డాహవకేళి. జరింపరాదు, నీ 

ఘన భుజ విక్రమస్సురిత గాఢ విజ్బంభణమున్‌ జయింప. జా 

లిన ప్రతివీరు లెవ్వరును లేరు, ముకుందుండు దక్కనెక్కడన్‌. 621 
* నేను ప్రశాంతమైన అంతరంగంతో రణరంగాన్ని పరిత్యజించాలనే ఒక నియమంతో ఉన్నాను. 


ఇప్పుడు మనమధ్య పోరాటం పనికిరాదు. సాటిలేని నీ అపార పరాక్రమాటోపానికి సమాధానం చెప్పగల 
వీరుడు విష్ణువు తప్ప ఇంకొక్కడు ఎక్కడా లేడు. 


చ. గొనకొని యమ్మహాత్ముండు వికుంఠపురంబున నున్నవాండు దా 
నని మొన బెక్కుమాణు లభియాతుల నోలి జయించి శక్తి పెం 


మూడన స్కంధము డీ15 


పున సడిసన్న వీరుండని భూజనకోటి నుతించు, నందు వే 
చను, మత డిచ్చు నీకు నని, సర్వము దీచెడు నంతమీ(దటన్‌. 622 


* ఆ మహాత్ముడు వైకుంఠంలో ఉన్నాడు. యుద్దంలో గొప్ప గొప్ప వీరులను ఎన్నోమారులు ఎదుర్కొని 
జయించాడనీ, పేరుమ్రోగిన వీరాగ్రగణ్యుడనీ, ఆయనను జగమంతా కొనియాడుతూ ఉంటుంది. వెంటనే 
నీవు అక్కడికి వెళ్ళు. వెళల్లినట్టయితే అతడు నీతో యుద్దం చేస్తాడు. నీ కోరిక పూర్తిగా తీరుతుంది. 


ఉ. నిందకు నోర్చి యాజిమొన నిల్వంగ నోపక వీంగి పాలు నీ 
పందల వెంటంబడ్డ మగపంతమె? సర్వశరణ్యు(డైన గో 
విందు(డు దీర్చు నీ పని వివేకవిహీన! చనంగ నోపుదే 
నందుల కే(గు, మాత డమరారుల. బోర జయించు నిచ్చలున్‌. 623 


* నిందలకు తలనొగ్గి యుద్ధంలో నిల్వలేక, వెన్నిచ్చి పరుగుదీసే పిరికిపందల వెంటబడటం నీవంటి 
మగవానికి తగనిపని. బుద్దిహీనుడా! వెళ్లగలిగినట్రైతే విష్ణువుదగ్గరకు వెళ్ళు. అందరకూ శరణ్యుడై అడిగినవన్నీ 
ఇచ్చే ఆ గోవిందుడు తప్పక నీపని తీరుస్తాడు. ఆతడు రాక్షసులతో నిత్యమూ పోరాడుతూ వారిని జయిస్తూనే 
ఉంటాడు. 


న. అదియునుం గాక. 624 


క పురుషాకృతి( బ్రతియుగమున;, బురుషోత్తము( డవతరించి భూరి భుజా వి 
స్ఫురణన్‌ దుష్ట నిశాటుల, హరియించుచు నుండు మునిగణార్చితపదుండై. 625 


* అదీకాకుండా పురుషోత్తము డైన విష్ణువు ప్రతియుగంలోను పురుషరూపం ధరించి భూమిమీద 
పుట్టి అవ(క్రపరాక్రమంతో దుష్టులైన రాక్షసులను శిక్షించి, మునులను రక్షించి, వారిచే పూజలు అందుకుంటూ 
ఉంటాడు. 


ఉ. కావున నా విభుం దొడరి కయ్యము దయ్య మెణుంగంేసి ర 
క్షోవర! నీ భుజాబలము సొంపణి మేదిని. గూలి సారమే 
యావళి కాశయం బగుదు, వచ్చటి కిప్తుడ యేగుదేని నీ 
చేనయు లావు నేర్పడును, జెప్పంగ నేటికి మీది కార్యముల్‌. 626 


* కాబట్టి ఓ రాక్షసరాజా! అతనిని ఎదిరించు, కయ్యం సంగతి దయ్యానికి తెలుసు. బాహుబలం 
నశించి గర్వభంగమై నీవు నేల గరుస్తావు. కుక్కలు నిన్ను చుట్టుముట్టుతాయి. ఇదిగో! ఇప్పుడే అక్కడికి 
వెళ్లితే నీ పౌారుషమూ బలమూ బైటపడతాయి. తర్వాత ఏమి జరుగుతుందో వేరే చెప్పనవసరం లేదు. 


చ. అని వరుణుండు వల్కిన దురాగ్రహ మెత్తి హిరణ్యలోచనుం 
డనయము మానసంబున భయం బొకయింతయు లేక, సంగరా 


416 పోతన భాగవతము 


వని నెదిరింతు నే డమరవర్దను దుష్టనిమర్హనున్‌ జనా 
రను ననుచున్‌ వికుంఠ నగరస్ఫుట సంచితమార్లవర్తి యె. 627 


* అని వరుణుడు పల్కగా విని హిరణ్యాక్షుడు మిక్కిలి ఆగ్రహంతో మండిపడ్డాడు. వాడికి శివమెత్తింది. 
ఏ మాత్రం సంకోచం లేకుండా, “ఇప్పుడే యుద్ధంలో, దేవతలకు మిత్రుడూ, రాక్షసులకు శత్రుడూ అయిన 
అజనార్దనుణ్లీ మర్చిస్తా” నంటూ వైకుంఠంమీదకు దండయాత్ర సాగించాడు. 


క. చను నవసరమున నారద, మునివరు. డెదు రేగుదెంచి ముదము దలిర్సన్‌ 
దనుజేంద్ర, యెందు( బోయెద, వని యడిగిన నారదునకు నత. డిట్లనియెన్‌. 628 


* అలా వైకుంఠ మార్గం పట్టి వెళుతున్న హిరణ్యాక్షుడికి నారదమునీంద్రుడు ఎదురువచ్చాడు. 
“ఓరాక్షసరాజా! ఇంత అతిశయమైన ఆనందంతో ఎక్కడికి వెళ్లుతున్నావు” అని అడిగాడు. నారదమునితో 
రు 
హిరణ్యాక్షుడు ఇట్టా అన్నాడు. 
చ. సరసిరుహోదరుం దొడరి సంగర మే నొనరించి యిందిరా 
వరుని ననంతు. ద్రుంచి సురవైరికులంబుల కెల్ల మోద వి 
స్ఫురణ ఘటింప( జేయుటకు. బూని వికుంఠపురానువర్తినై 
యరిగెద నన్న నమ్మునికులాగ్రణి దానవనేత కిట్లనున్‌. 629 


* “బొడ్డున తామర ఉన్న ఆ దామోదరుణ్ణి ఎదుర్కొని యుద్దం చెయ్యటానికి వెళ్లుతున్నాను. 
అంతం లేని వాడనని విర్రవీగే ఆ లక్ష్మీకాంతుని అంతమొందించి రాక్షసజాతికంతా అంతులేని ఆనందం 
కల్షించాలనే పట్టుదలతో వైకుంఠం దారిపట్టిపోతున్నాను.” ఆమాటలు విని నారదుడు అతనితో ఇట్టా 
అన్నాడు. 

చ. గురుభుజు. డమ్మహాత్ముండు వికుంఠపురంబున నేండు లేండు, భూ 

భరము వహింప నాదికిటి భావము దాల్భి రసాతలంబునం 
దిరవుగ నున్నవాం డచటి కేగంగ నోపుదువేని నేగు మం 
దరయంగ6 గల్లు నీకు నసురాంతకుతోడి రణం బవశ్యమున్‌. 630 

* “వీర్రాధివీరుడైన ఆ విష్ణుమూర్తి ఇప్పుడు వైకుంఠంలో లేడు. ఆ మహాత్ముడు భూభారాన్ని పూనడానికై 
ఆదివరాహరూపం ధరించి రసాతలంలో ఉన్నాడు. అక్కడికి వెళ్లడానికి నీకు శక్తి ఉన్నట్టైతే వెళ్లు. ఆ 
పాతాళంలో నీకూ విష్షుదేవునికి తప్పకుండా సమరం జరుగుతుంది.” 


-: హిరణ్యాక్షుండు యజ్ఞవరాహంబగు హరి నెదిరించి పోరుట :- 


చ. అనవుడు దానవేంద్రుండు హుతాశను కైవడి మండి పద్మ లో 
చను నెదిరించు వేడుకలు సందడింగొల్ప ననల్పతేజుండై 


మూడన స్కంధము త్తే 


ఘనగదం గేలం బూని త్రిజగదృ్భయదాకృతి. దాల్చి వ్రేల్మిడిం 
జనియె రసాతలంబునకు(౬ జండ భుజాబలదర్స మేర్పడన్‌. 631 


* ఆ మాటలు విన్న రాక్షసరాజు అన్నివలె మండిపడ్డాడు. హరిని జయించాలనే ఆసక్తి అధికం 
అయింది; మహాతేజస్సుతో గదాదండం చేబూని, ముల్గోకాలకూ భయం కలిగించే రూపంతో ప్రచండబాహు 
పరా(క్రమాన్ని ప్రకటిస్తూ చిటికెలో పాతాళలోకానికి వెళ్ళాడు. 


వ. చని జలమధ్యంబున. 632 


క. దివిజారి యెదుర. దగ గనె, నవిరళదం ్రాభిరాము నమరలలామున్‌ 
గువలయ భరణోద్దామున్‌, సవనమయ స్తబ్బరోము జలదశ్యామున్‌. 633 


* అలా వెళ్లి సము[ద్రమధ్యం చేరిన హిరణ్యాక్షుడు తన యెదురుగా ఆదివరాహరూపంలో ఉన్న 
విష్ణువును వీక్షించాడు. ఆ ఆదివరాహం దట్టమైన కోరలు కలిగి ఉన్నది. దివ్యమైన తేజస్సుతో విరాజిల్లుతున్నది. 
భూభారం మోయడానికి సమర్ధమై ఉన్నది. యజ్ఞమయమై ఒప్పుతున్నది. వర్షాకాలపు మేఘంలాగా నల్లగా 
ఉన్నది. 

వన. అయ్యవసరంబున సూకరాకారుండైన హరియు. 634 


క. వనజ రుచి సన్నిభము లగు, తన లోచనయుగళ దీప్తి. దనరం దదాలో 
కనముల దనుజాధీశుని, తనుకాంతి హరింపంజేసె. దత్‌ క్షణమాత్రన్‌. 635 


* ఆ సమయంలో వారాహరూపంలో ఉన్న పరాత్పరుడు కమలములవంటి తన కన్నులకాంతులను 
'ప్రసరింపజేస్తూ, వీక్షణ మాత్రం చేతనే ఆ రాక్షసరాజు దేహకాంతిని వెంటనే హరించివేశాడు. 


న. మజీయు నయ్యాదివరాహం బవార్యశార్యంబున మాణులేని విహారంబునం జరియించునట్టి యెడ. 
636 


సీ తుద మొదళ్లకు6 జిక్కి తునిసి పాణంగ మోర గులశకైలముల జిమ్ము. గొంత తడవు, 
బ్రహ్మాండభాండంబు పగిలి చిల్లులు వోవ( గొమ్ముల( దాటించు.( గొంత తడవు, 
జలధు లేడును బంకసంకులంబై యింక ఖురముల మట్టాడు( గొంత తడవు, 
ఉడురాజు సూర్యుండు నొక్క మూలకు. బోవ6 గుణుచ వాలము ద్రిప్పు. గొంత తడవు, 


తే. గునియు. గుప్పించు లంఘించు. గొప్పరించు, నెగయు ధర ద్రవ్వు బొణియంగా నేపు రేంగి 
దానవేంద్రుని గుండెలు దల్లడిల్లం బంది మెల్లన రణపరిస్త్పంది యగుచు. 637 
* ఆ ఆదివరాహం అనివార్యమైన శౌర్యంతో నిరాటంకంగా విహరిస్తూ మొదలూ తుదా ఏకమై 
ముక్కలు ముక్కలయ్యేటట్టు తన ముట్టెతో కులపర్వతాలను కూలతోస్తూ కొంతసేపూ, బ్రహ్మాండభాండం 
పగిలి చిల్లులు పడేటట్టు కొమ్ములతో చిమ్ముతూ కొంతసేపూ, ఏడు సముద్రాలూ బురదలై ఇంకి పోయేటట్లు 
గిట్టలతో మట్టగిస్తూ కొంతసేపూ, సూర్యుడూ చంద్రుడూ ఒకమూలకు తోసుకుపోయేటట్టు తన పొట్టి 


418 పోతన భాగవతము 


తోకను గిరగిర త్రిప్పుతూ కొంతసేపూ, కులుకుతూ, కుప్పించి దూకుతూ, ఠీవిగా పైకి ఎగురుతూ, బొరియలు 
బొరియలుగా నేలను (త్రవ్వుతూ కొంతసేపూ, విజృంభించి విహరింపసాగింది. యుద్దానికి సిద్ధమౌతున్న 
దానిని చూచి దానవుని గుండె తల్లడిల్లింది. 


న. నుజీయును, 638 


క. కను(గవ నిప్పులు రాలంగ, సునిశిత దంమ్షైగ్ర యుత వసుంధరు. డగుచుం 
దన కెదురేతే( గని య, వ్వనచర మే రితి నిపుడు వనచర మయ్యెన్‌. 639 


క. అని యాశ్చర్యభయంబులు, దన మనమున. దొంగలింప దనుజాధిపు( డి 
ట్టనియెన్‌ భీకరసూకర, తనువొంది చరించు దనుజ దర్సాపహుతోన్‌. 640 
* ఈ విధంగా కన్నులనుండి నిప్పులు రాల్బుతూ, వాడియైన కోరలచివర భూమిని మోస్తూ, 
తనకు ఎదురుగా వస్తూ ఉన్న వరాహాన్ని చూచి, నేలమీద సంచరించే ఈ జంతువు నీళ్లలో ఎలా విహరిస్తున్నదా 
అని హెరణ్యాక్షుడి మనస్సులో ఆశ్చ్ళర్యమూ, భయమూ అతిశయించాయి. రాక్షసుల దర్వాన్ని అపహరించగట్లిన 
భయంకర రూపం ధరించి ఉన్న ఆ వరాహంతో హిరణ్యాక్షుడు ఇట్టా అన్నాడు. 
క. ఘన సూకర! మూఢాత్మక!, వనరుహసంభూత దత్త వరదానమునం 
గనిన రసాతల గత భువి, యనయంబును నా యధీనమై వర్తించున్‌. 641 
* బుద్దిలేని ఓ పెద్దవరాహమా! బ్రహ్మ ఇచ్చిన వరాలనుబట్టి చూస్తే రసాతల గతమైన భూమి 
అంతా శాశ్వతంగా నా అధీనంలోనిదే. 
క. గొనకొని నీ వీ ధరణిం, గొని పోకుము, విడుము, కాక కొని యేగెద వేం 
గొనియెద నీ ప్రాణము. గై కొను నా నచనములు, చలము గొన నేమిటికిన్‌? 642 
* నీవు ఈ భూమిని తీసుకొని పోవద్దు. వదలిపెట్టు. అలా కాదని నీవు తీసికొనిపోతే నీ ప్రాణాలు 
నేను తీస్తాను. నా మాటలను పాటించకుండా ఎందుకు మొండిపట్టు పడతావు. 


క. మాయావి వగుచు నిప్పుడు, పాయక యీ పుడమి జోరభావంబున నీ 
వీ యెడ. గొనిపో. జూతునె, యాయత భుజబలముచేత నడ(సక యనుచున్‌. 643 


౫ నీవు ఎవరో మాయావి వలె ఉన్నావు. ఈ భూమిని దొంగతనంగా అపహరించుకొని పోతున్న 
నిన్ను చూస్తూ ఊరకుంటానా? నా పొడుగు పాటిమేటి బాహువుల పాటవాన్ని ప్రదర్శించి నిన్ను అణచి 
వేసాను. 


సీ అవిరళ యోగ మాయాబలంబున. జేసి యల్ప పారుషమున నలరు నిన్ను 
నర్జి సంస్టాసించి యస్మత్సుహృద్భృత్య కులుల కెల్లను మోద మొలయః జేయు. 
ఇ ఇ ల 


మూడన స్కంధము డ్షేం 


జెలువేది మద్గదాశీర్హుండ వగు నిన్ను. గనుంగొని దేవతాగణము లెల్ల 
నిర్మూలులై చాల నెజీ నశించెద రన్న విని యజ్ఞపోత్రిచై వెలయుచున్న 


తే. హరి సరోజాతభన ముఖామరుల కెల్ల, వచ్చు దురవస్థ కాత్మలో నంత నొంది 
నిశిత దంష్షాగ్ర లసితయై నెగడు ధరణి దేవితో నొప్పె నా దేవదేవు( డంత. 6క్షడ 


* యోగ మాయాబలంచే లభించిన కొద్దిపాటి పౌరుషం తప్ప నీకు నిజమైన భుజబలం లేదు. 
అటువంటి నిన్ను ఇక్కడ లోతుగా పాతిపెడతాను. నా స్నేహితులకూ సేవకులకూ అపారమైన ఆనందం 
కలుగజేస్తాను. నా గదాదండముతో నీ తల తుత్తునియలు చేస్తాను. మన్నుగరచిన నిన్ను చూచి దేవతలంతా 
మొదలు నరికిన చెట్టవలె నేల గూలుతారు - ఈ విధంగా హిరణ్యాక్షుడు పలుకగా విని యజ్ఞవరాహమైన 
శ్రీ మహావిష్ణువు బ్రహ్మాది దేవత లందరికీ వీడు కలిగించే కీడు తలచి మిక్కిలి విచారం చెందాడు. వెంటనే 
వాడియైన తన కోర చివర ప్రకాశిస్తున్న భూమితో నిశ్చలుడై నిబ్బరంగా నిలబడ్డాడు. 


క. సురరిపు వాక్యాంకుశముల, గురుకుపిత స్వాంతు( డగుచు. గొమరారె వసుం 
ధరతోడ భీతి నొందిన, కరిణిం గల కరికులేంద్రుకరణిం బెలుచన్‌. 645 


* హిరణ్యాక్షుని మాటలనే అంకుశాల పోట్లకు మిక్కిలి ఆగ్రహించిన ఆదివరాహమూర్తి భూదేవితోకూడా 
సముద్రజలాలనుంచి బయటకు వచ్చాడు. అప్పుడు ఆయన భీతిల్లిన ఆడయేనుగుతో కూడిన గజేంద్రునివలె 
అతిశయించాడు. 


తే. నిశితసితదంతరోచులు నింగి( బర్వం గంధి వెడలి భయంకరాకారలీల 
నరుగు భీషణ మఖవరాహావతార, మొనర. దాల్చిన పద్మలోచనుని వెనుక 646 


క. కరివెనుకం దగులు నక్రము, కరణిం జని దైత్యవిభుండు గదిసి యిటు లనున్‌ 
దురిత పయోనిధి తరికిం, కిరికిన్‌ ఖురదళిత మేరుగిరికిన్‌ హరికిన్‌. 647 


* వాడియైన తెల్లని కోరలకాంతులు ఆకాశం అంతటా వ్యాపించగా సముద్రం నుండి బయటికి 
వచ్చిన భీకరాకారమైన యజ్ఞవరాహావతారం ధరించిన ఆ కమలాక్షుని మదగజేంద్రాన్ని వెంబడించే మకరం 
మాదిరిగా హిరణ్యాక్షుడు వెంబడించాడు. అలా వచ్చిన హిరణ్యాక్షుడు, పాప మనే సముద్రాన్ని దాటించేవాడూ, 
వరాహరూపం ధరించినవాడూ, కాలిగిట్టలతో మేరుపర్వతాన్ని సైతం మట్టగించగలవాడూ అయిన 
విష్ణుదేవునితో ఈ విధంగా అన్నాడు. 


క. నిందకు రోయక లజ్జం, జెందక వంచనను రణము సేసి జయంబుం 
బొందెద నని తలంచుచు నిటు, సందగతిం బాజణు బంటు సంతమె? నీకున్‌. 648 


* నిన్ను ఎన్ని తిట్టినా నీకు రోషం రావటం లేదు. నీవు సిగ్గులేని వాడవు. మోసగాడివి. వంచనచేసి 
నన్ను యుద్దంలో జయిద్దామని అనుకొన్నావు. మరి ఇప్పుడు, ఈ విధంగా పిరికపందవై పరుగెత్తడం నీ 
మగతనానికి తగినపనేనా? 

న. అని యాక్షేపించినం బుండరీకాక్షుండు గోపోద్దీపిత మానసుండై. 649 


శ్‌ అని హిరణ్యాక్షుడు ఆక్షేపించాడు. ఆ మాటలకు పుండరీకాక్షుని హృదయం ఆ(గ్రహావేశంతో 
నిండిపోయింది. 


క తోయములమీ6ద భూమి న, నాయాసత నిల్పి దాని కాధారముగా( 
దోయజనాభుండు దన బల, మాయతమతిం బెట్టె సురలు హర్షము నొందన్‌. 650 


* శ్రీ మహావిష్ణువు భూమిని నీళ్లపై నిల్సి దానికి ఆధారంగా అనంతమైన తన శక్తిని ప్రసరింపజేశాడు. 
అది చూచి దేవతలు ఆనందభరితులైనారు. 


తే. కుసుమముల వృష్టి బోరన( గురిసె, నంత, విభవ మొప్పార దేవదుందుభులు మొరసె6 
గడంక వీతెంచె గంధర్వ గానరనము, నందితము లయ్యె నప్పరోనర్తనములు. 651 


* ఆ సమయంలో ఆకాశంనుంచి జలజల పూలవాన కురిసింది. వైభవోపేతంగా దేవదుందుభులు 
(మోగాయి. గంధర్వులు గానం చేశారు. అప్పరసలు ఆనందంతో నర్తించారు. 


వ. అయ్యవసరంబున నయ్యజ్ఞ నరాహమూర్తి ధరుండైన కమలలోచనుండు గనక కుండల కేయూర 
(గైచనేయ కటకాంగులీయక భూషణ రోచులు నింగి. బర్వ సమరసన్నద్దుండై. 652 


* అప్పుడు ఆదివరాహమూర్తి అయిన మహావిష్ణువు బంగారు మకరకుండలాలు, భుజకీర్తులు, 
కంఠహారాలు, కంకణాలు, ఉంగరాలు మొదలైన ఆభరణాల కాంతులు ఆకాశమంతటా వ్యాపింపగా యుద్దానికి 
సిదమైనాడు. 

యథా 


చ. ఘనగద గేలం బూని మణికాంచన నవ్య విచిత్ర వర్మ మిం 
పొనరంగ6 దాల్చి దానవ నియుక్తదురుక్త నిశాత బాణముల్‌ 
దన ఘన మర్మముల్‌ గలంపస దానవహంత నితాంతశౌర్యు.డై 
కనలుచు వచ్చు నద్దనుజు. గన్గాని రోష విభీషణాకృతిన్‌. 653 


వ్‌, ఒప్పియు నగుచు నిట్లనియె. 654 


* పెద్ద గదాదండాన్ని చేతబట్టుకొని, రత్నఖచిత మైన రమణీయ కనక కవచాన్ని ధరించిన శ్రీహరి 
రాక్షసరాజు పలికిన పలుగాకి పలుకులనే ములుకులు తన హృదయాన్ని గాయపరచగా అవ(క్రవి[క్రమంతో 
ఆ(గ్రహోద(గ్రుడై కూడ అతబ్షిచూచి నవ్వుతూ ఇట్టా అన్నాడు. 

ము. వినరా యోరి యమంగళాచరణ! యుద్వృత్తిన్‌ ననున్‌ నీమది 

న్ననయంబున్‌ వనగోచరంబగు మృగంబంచుం దలం తౌర, నే 

నెనయన్‌ వన్యమృగంబ యౌదు, బలిమి న్నేతెంచు నీబోటి యీ 
శునకడశ్రేణి వధింతు నేండనిమొనన్‌ సోోర్చి వర్తించినన్‌. 655 


౫ రర! అమంగళ కార్యాలు ఆచరించే నీచుడా! విను? కండకావరంతో కనులు కనుపింపక నన్ను 
అడవి మృగంగా భావిస్తున్నావు. జౌను, నేను అడవిజంతువునే! కదనరంగంలో కాలికి బుద్దిచెప్పకుండా 
నిలబడగలిగితే నీవంటి కుక్కలను డొక్కచీల్చే వన్యమృగాన్నే నేను. 


క. బలిమి గలదేని నాతో6 గలనను నెదిరించి పోర గడ(గుము, నీ కో 
ర్కులు నేండు దీర్తు నూరక, తలపోయ వికత్సనంబు దగదు దురాత్మా! 656 


* ఓరీ దురాత్మా! నీకు పౌరుషం ఉన్నట్టయితే నాతో యుద్దానికి సన్నద్దంకా! అప్పుడు నీ కోర్కెలు 
తీరుస్తాను. ఊరకే నిన్ను నీవు పొగడు కోవడం తగిన పని కాదు. 


చ. విను, మది గాక సంగర వివేక విశారదులైన యట్టి స 
జ్ఞనములు నృుత్యుపాశముల జాల నిబద్దులు నయ్యు నీవలెన్‌ 
గొనకొని యాత్మసంస్తుతులకున్‌ ముద మందిరె? యేల యీ విక 
తృనములు బంటుపంతములె దైత్యకులాధమ! యొన్ని చూడ౦గన్‌. 657 


* ఓ రాక్షస కులాధమా! విను. రణరంగ విశారదులైన సత్పురుషులు మృత్యుపాశాలతో బంధితులై 
కూడా నీలాగా తమ్ము తాము పొగడుకుంటూ మిడిసిపడిన వారు లేరు. ఎందుకురా ఈ ఆత్మస్తుతులు? 
కొంచెం ఆలోచించు. ఇటువంటి ప్రగల్భాలు పౌరుషవంతుని లక్షణాలు కావు. 


మ. ధృతి. బాతాళమునందు నీవనెడి సందీప్తోగ్ర నిక్షేప మే 
నతి దర్పంబున6 గొందు6 జూడు మిదె దేవారాతి! నన్నెన్ని దౌ 
గతలజ్ఞండన దా(గి యుండి రణముం గావింతు, యుష్మద్గదా 
వితతద్రావితుండన్న నన్నెదురుమూ, వే తీర్తు నీ కోరికల్‌. 658 


* నీవు నీదిగా పేర్కొంటున్న పాతాళలోక నిక్షేపాన్ని అత్యంత దర్చంగల నేను ధైర్యంగా ఇప్పుడే 
పరి[గ్రహిస్తాను. చూస్తూ ఉండు. ఓరి రాక్షసుడా, నన్ను సిగ్గులేనివానిగా లెక్కించావు. నేను నీతో దాగి 
ఉండియే యుద్ధం చేస్తాను. నీ గదాదండానికి భయపడి పారిపోతున్నానన్నావు! రా! ఎదుర్కో! నీ కోర్కెలన్నీ 
క్షణకాలంలో తీరుస్తాను. 


ఉ. ఎన్న( బదాతి యూథముల కెల్ల విభుండవు, పోటుబంటవై 
నన్ను రణోర్వి నే. డెదిరినన్‌ భవదీయబలంబు నాయువున్‌ 
మిన్నక కొందు. జూడు, మిది మేరగ మేదిని వీతదైత్యమై 
వన్నెకు నెక్కంజేసెద నవార్యపరాక్రము విక్రమంబునన్‌. 659 

* నీవు ఆరితేరిన సేనానాయకుడవు, సాటి లేని మేటి యోధుడవు! మగటిమి గలవాడవై సంగరరంగంలో 
నన్ను ఎదిరించినట్రైతే నేడే నీ బలాన్నీ ఆయుస్సునూ నీవు చూస్తూ ఉండగానే తీసుకొంటాను. అవ(క్రమైన 
పరాక్రమంతో విక్రమించి నేటినుండి లోకం రాక్షసులు లేనిదై వన్నె కెక్కేలా చేస్తాను చూడు! 


చ. నను నెదురంగ6 జాలిన ఘనంబగు శౌర్యము ధైర్యమున్‌ బలం 
బును గలదేని నిల్వు రణభూమిని, నీ హితులైన వారికిం 
గనుంగవ బాప్పపూరములు [గ్రమ్మంగ మాన్సంగ నోపుదేని( జ 
య్యన జనుదెమ్ము దానవకులాధమ! యూరక రజ్జు లేటికిన్‌? 660 


* నన్ను కదనరంగంలో ఎదిరించ గలిగిన శౌర్యధైర్యాలు నీ కున్నచో యుద్దంలో నిలు! లేదా నీ 
ఆప్ర్తమిత్రులైన వారి కన్నులలో దుఃఖ బాప్పధారలు ప్రవహించకుండా నిలుపదలచినట్టైతే ఇక్కడినుండి 
వెంటనే వెళ్లిపో! రాక్షసాధమా! ఊరకే ప్రగల్బాలు కొట్టడ మెందుకు? 


క. నను నిట సంస్టాసించెద, నని పలికితి, వంతవాండ వౌదువు, నీకున్‌ 
నెనరైన చుట్టముల. బొడ, గని రా యిదె యముని పురికి. గాంపుర మరుగన్‌. 661 


* నన్ను ఇక్కడే పూడ్చిపెడతానని పలికావు. అంతవాడవే కావచ్చు కానీ నీవు యమపురంలో కాపురానికి 
వెళ్లబోయే ముందు నీ ప్రియమైన బంధువులను ఒక మాటు కనులారా చూచిరా! వెళ్లు, 


ను. అని యిబ్బంగి సరోరుహాక్షుండు హిరణ్యాక్షున్‌ విడంబించి ప 
ల్కిన హాసోక్తుల కుల్కి రోషమద సంగీభూత చేతస్కుండై 
కను(గ్రేవన్‌ మిడుంగుర్లు సాల( బొడమంగా గిన్కమై. దో ద్రా 
క్కిన కృష్ణోరగ రాజు మాడ్కి మదిలో గీడ్పాటు వాటిల్లంగన్‌. 662 


* అని ఈ విధంగా కమలాక్షుడు హిరణ్యాక్షుడిని ఆక్షేపిస్తూ పలుకగా ఆ పరిహాసపు మాటలకు 
అతడికి కోపం వచ్చింది. రోషమూ, ద్వేషమూ అతడి మనస్సును ఆవరించాయి. కన్నుల అంచులు 
నిప్తుకణాలను వెలి[గ్రక్కాయి. తోకత్రాొక్కిన నల్లత్రాచులాగా ఆ నిశాచరుడు క్రోధావేశంతో క్రిందుమీదైనాడు. 


క. చలితేంద్రియు.డై నిట్టూ, రులు నిగిడించుచును బొమలు ముడివడ రోషా 
కులమానసుండై గదంగొని, జలజాక్షున కెదురు నడచె సాహస మొప్పన్‌. 663 


ల హిరణ్యాక్షుడి శరీరమంతా కంపించింది. వేడివేడి నిట్టూర్పులు వెలువడ్డాయి. కనుబొమలు 
ముడిపడ్డాయి. రోషంతో మనస్సు కలత చెందింది. ఆ దానవరాజు గద తీసుకొని, సాహసంతో శ్రీహరికి 
ఎదురుగా నడిచాడు. 


వ. అత్తటి హిరణ్యాక్షుం డతిభయంకరాకారుండై. 664 


* ఆ సమయాన ఆ హిరణ్యాక్షుని ఆకారం అత్యంత భయంకరంగా ఉన్నది. 


మూడన స్కంధము డ23 


ము. గద సారించి మదాసురేంద్రుండు సమగ్రక్రోధు(డై మాధవున్‌ 
గుదియన్‌ వేసిన వ్రేటు గై కొనక రక్షోహంత శౌర్యోన్నతిన్‌ 
గద గేలన్‌ ధరియించి దాని. దునుకల్‌ గావించినన్‌ దైత్యు. డు 
న్మదు(డై యొండు గదన్‌ రమావిభుని భీమప్రక్రియన్‌ వ్రేసినన్‌. 665 


* మదించిన ఆ రాక్షసరాజు గదను పైకెత్తి అత్యంత కోపంతో హరిని కొట్టాడు. హరి ఆ దెబ్బను 
లక్ష్యపెట్టలేదు. శౌర్యంకొద్దీ ఆ గదను చేతపట్టుకొని దానిని ముక్కలు ముక్కలుగా విరిచి వేశాడు. అంతట 
రాక్షసుడు ఇంకొక గద తీసుకొని ఆ లక్ష్మీవల్లభుణ్లి భయంకరంగా కొట్టాడు. 


దె 
చ. అది దను దా(కకుండ దనుజారి గదారణకోనిదక్రియా 
స్పదకరలాఘవ క్రమము బైకొని చూపి విరోధి పేరురం 
బదరంగ వేయ వాండు వివశాకుల భావము నొంది యంతలో 
మది. దెలివొంది వ్రేసె రిపుమూనవిమర్హను నా జనార్హనున్‌. 666 


* హరి ఆ దెబ్బ తనకు తగలకుండా, గదావిద్యాకౌశలం వెల్లడించే హస్తలాఘవంతో దానిని 
పట్టుకొన్నాడు. మళ్ళీ ఆ గదతోనే విరోధి అయిన హిరణ్యాక్షుని విశాలమైన వక్షస్థలం అదురునట్టుగా 
కొట్టాడు. ఆ దెబ్బకు వాడు దిమ్మరపోయి వెంటనే తెప్పరిల్లి, శత్రుమర్హను డైన జనార్దనుణ్జ్హీ తిరుగుదెబ్బ 

లట 0 టల గూ టల లం 
కొట్టాడు. 


వ. ఇట్టు దలపడి యన్యోన్యజయకాంక్షల నితరేతరతుంగ తరంగ తాడితంబులగు దక్షిణోత్తర 
సముద్రంబుల రౌద్రంబున. బరస్పర శుండాదండ ఘట్టితమదాంధ గంధ సింధుర యుగంబు 
చందంబున రోషభీషణాటోపంబులం దలపడు బెబ్బులుల గబ్బున, నతిదర్సాతిరేకంబున నెదిర్చి 
అంకలు వైచు మదవృషభంబుల రభసంబున, నసహ్య సింహపరాక్రమంబున విక్రమించి పోరునెడ 
హిరణ్యాక్షుండు సవ్యమండల భమణంబునం బరివేస్టించినం బుండరీకాక్షుండు దక్షిణ మండల 
భ్రమణంబునం దిరిగి విపక్షు వక్షం బశనిసంకాశంబగు గదాదండంబునం బగిల్చిన వాండు దెప్పిణి 
తెలివొంది లేచి దనుజపరిసంథి ఫాలంబు నొప్పించె, నప్తుడమ్మేటి వీరులు శోణితసిక్తాంగులై 
పుప్పితాశోకంబుల. బురుడించుచుం బాయుచు డాయుచు వ్రేయుచు రోయుచు నొండొరుల 
రుధిరంబు లాఘ్రాణించుచు. దిరస్కార పరిహాసోక్తుల నిచ్చుచు. బోరు సమయంబున నమ్మహాబలుల 
సమరంబు( జూచు వేడ్క బద్మసంభవుండు నిఖిల మునీంద్రసిద్ధసాధ్య దేవగణంబుల తోడ. 
జనుదెంచి ధరిత్రీనిమిత్తం బసుర వరునితోడం బోరు యజ్ఞవరాహున కిట్లనియె. 667 


* ఇలా వాళ్ళిద్దరూ ఒకరిని మరొక్కరు జయించాలనే గట్టి పట్టుదలతో కొట్టుకోసాగారు. ఉత్తర 
దక్షిణ సముద్రాలు రెండూ రౌద్రావేశంతో ఉవ్వెత్తుగా లేచే తరంగాలతో పొంగి పోరాడుతున్నట్లూ, మత్తగజాలు 
రెండు పెద్దపెద్ద తొండాలు చాచి పరస్పరం డీకొంటున్నట్టూ, రోషభీిషణంగా గాండ్రు గాండ్రుమని గర్జిస్తూ 


శ24 పోతన భాగవతము 


రెండు బెబ్బులులు దెబ్బలాడుతున్నట్టూ, రంకెలువేస్తూ పొగరుబోతు ఆబోతులజంట క్రుమ్ములాడుతున్నట్టు, 
దుస్సహమైన సింహ పరా[క్రమంతో వారిద్దరూ కొట్టుకుంటున్నారు. అప్పుడు హిరణ్యాక్షుడు తన ఎడమ 
వైపుగా గిర్రున తిరిగి గదాదండంతో పుండరీకాన్షుని గుండెలపై బాదాడు. వెంటనే వరాహమూర్తి తన కుడివైపుగా 
గిర్రున తిరిగి రాక్షసరాజు వక్షస్థలాన్ని పిడుగువంటి గదతో పగులగొట్టాడు. ఆ దెబ్బకు వాడు తెలివిదప్పి 
తెప్పరిల్లి శ్రీహరి నొసటిపై కొట్టి నొప్పించాడు. ఆ సమయంలో ఆ మేటివీరులు రక్తంచే తడిసిన దేహం 
కలవారై పుష్పించిన అశోక వృక్షాలవలె ప్రకాశించారు. ఈ విధంగా వారు తారసిల్లుతూ, దూరమవుతూ, డీ 
కొట్టుతూ, రాకొట్టాతూ, మార్కొంటూ, ఒకరి రక్తం మరొక్కరు మూర్కొంటూ, తిరస్కారంగా వెటకారంగా 
మాటలాడుతూ పోరాడుతూ ఉన్నారు. ఆ మహావీరుల యుద్దాన్ని చూడాలనే కుతూహలంతో (బ్రహ్మదేవుడు 
మునీంద్రులతో, సిద్దులతో, సాధ్యులతో దేవగణాలతో కూడి అక్కడికి వచ్చాడు. అలావచ్చి ధరిత్రి నిమిత్తం 
దానవరాజులతో పోరుతున్న యజ్ఞవరాహమూర్తితో ఇట్టా అన్నాడు. 


ఉ. అంచిత దివ్యమూర్తి! పరమాత్మక! యీ కలుషాత్ము(డైన న 
క్రంచరు( డస్మదీయ వరగర్వమునన్‌ భువనంబు లెల్ల గా 
రించు మదించి యిట్టి విపరీత చరిత్రుని. ద్రుంప కిట్లుపే 
క్షించుట గాదు, వీని బలిసేయు వసుంధరకున్‌ శుభం బగున్‌. 668 
* పవిత్ర దివ్యస్వరూపా! పరమేశ్వరా! దుష్ట చిత్తుడైన ఈ రాక్షసుడు నేనిచ్చిన వరాలవల్ల మదోన్మత్తుడై 
లోకాలను చీకాకు పరుస్తున్నాడు. ఈ దుశ్ళరిత్రుని సంహరించకుండా అలక్ష్యం చేయడం ఏ మాత్రం 
తగదు. వీనిని వెంటనే పోకార్చు. భూదేవికి శుభం చేకూర్చు. 


క. బాలుండు గరమున నుగ్ర, వ్యాళము ధరియించి యాడువడువున రక్షః 
పాలుని. ద్రుంపక యూరక, పాలార్చుట నీతియే శుభప్రద! యింకన్‌. 669 


* శుభప్రదా! బాలుడు చేతిలో భయంకరమైన సర్పాన్ని పట్టుకొని ఆడుకొనే విధంగా, ఈ రాక్షసుణ్ణి 
ఇంకా చంపకుండా ఉపేక్షిస్తూ ఉండడం మంచిపని కాదు. 


వ. అదియునుం గాక. 670 


మ. అనఘా! యీ యభిజిన్ముహూర్తమున దేవారాతి మర్దింపవే 
ననయంబున్‌ మజీ దైత్యవేళ యగు సంధ్యాకాల మే తెంచినన్‌ 
ఘనమాయా బలశాలియైన దనుజున్‌ ఖండింపంగా రాదు గా 
వున నీవేళన త్రుంపు సజ్జనహిత ప్రోద్యోగ రక్తుండవై. 671 


* అంతేగాదు స్వామీ, ఈ పట్టపగలు మట్టమధ్యాహ్నం అభిజిన్ముహూర్తంలో ఈ పాపాత్ముని 
ది 


రూపుమాపకపోతే సాయంకాలం వస్తుంది. అది రాక్షసులకు అభ్యుదయ సమయం. అప్తుడు మహామాయావి 


అ. 

అయిన ఈ రాక్షసుబ్బై సంహరించడం సాధ్యంకాదు. అందుకని ఓ పుణ్యపురుమా! సాధుజన సంరక్షణ 
దీకాపరాయణుడవై నీవు ఈ పట్టపగటివేళనే వీనిని తుదముట్టించు. 


క. అని సరసిజగర్భుండు వ, ల్కిన వచనము లర్ధి విని, నిలింపులు గుంపుల్‌ 
గొని చూడ సస్మితానన, వనజము చెలువొంద నసురవరు కభిముఖుండై. 672 


తే. పుండరీకాక్షు. డయ్యును భూరిరోషు నిరతి. దరుణారుణాంభోజనేత్రు( డగుచు 
ఘనగదాదండ మెత్తి రాక్షసుని హనువు, నుగ్రగతి మొత్తె వాడును నోసరించె. 673 


* క్క విధంగా పల్కిన విరించి పల్కులు ఆలకించి గోవిందుడు మందహాస వదనారవిందుడై ఆ 
అసురేంద్రునకు అఖిముఖంగా నిలబడ్డాడు. ఆ దృశ్యాన్ని దేవతలంతా గుమికూడి చూడసాగారు. తెల్లతామర 
రేకులవంటి శ్రీహరి కన్నులు మహారోషావేశంతో ఎ(ర్రతామరరేకులుగా మారాయి. ఆయన తన 
పెనుగదాదండంతో ఆ దనుజుని కణత మీద పెళ్లుమని కొట్టాడు. హిరణ్యాక్షుడు తెలివిగా ఆ దెబ్బ 
తప్పించుకున్నాడు. 

క. పరువడి దితిసుతు. డతి భీ, కరగదం జేంబూని చిత్రగతులను బద్మో 

దరు డాసి చేతిగద సా, గరమున బడ నడిచె బాహుగర్వ మెలర్పన్‌. 674 


* భయంకరమైన గదాదండం చేతపట్టుకొని విచిత్రభంగిమలతో హిరణ్యాక్షుడు హరిని సమీపించి 
దుర్వారమైన బాహుగర్వంతో ఒక్కదెబ్బ కొట్టాడు. ఆ దెబ్బకు శ్రీహరి చేతిలోని గదాదండం సము[ద్రమధ్యంలో 
పడింది. 


వ. అంత. 675 


తే. హరి నిరాయుధుండైన, సురారి సమర, ధర్మ మాత్మను దలంచి యుద్దంబు దక్కి 
నిలిచి చూచుచు నుండెను, నింగి యమర, వరుల హాహారవంబుల భరిత మయ్యె. 676 


* హరి నిరాయుధుడైనాడు. హిరణ్యాక్షుడు యుద్ధధర్మాన్ని పాటించి పోరాటం మాని మౌనంగా 
చూస్తూ ఉన్నాడు. ఆకాశమంతా అమరుల హాహాకారాలతో నిండిపోయింది. 
క. సరసిజనేత్రుండు దనుజే, శ్వరు సంగర ధర్మమునకు సమధిక శౌర్య 
స్ఫురణకు6 దన చిత్తంబున6 గర మాశ్చర్యంబు నొంది కడంక దలిర్చన్‌. 677 


* కమలాక్షుడు రాక్షసరాజు రణధరా;నికి మెచాడు. అతని అపారశౌార సూరికి మికింలి 
దె షె శ్రి స స గ్రా 
ఆశ్చర్యచకితుడైనాడు. అయినా పట్టుదల వీడలేదు. 


ము. కుతలోదర మనంబునం దలచె రక్షోరాడ్వధార్థంబుగా 
యథా ఇ 
దితి సంతాన కులాటవీ మహిత సందీప్త ప్రభాశుక్రమున్‌, 

సతతోద్యజ్ఞయశబ్ద సన్ముఖర భాస్వచ్చక్రమున్‌, సంతతా 
(శ్రిత నిర్వక్రము(6 బాలితప్రకట ధాత్రీచక్రముం జక్రమున్‌. 678 
* భ్రూమిని ఉద్దరించిన శ్రీ మహావిష్ణువు రాక్షసరాజైన హిరణ్యాక్షుని సంహరించటంకోసం తన 
మనస్సులో సుదర్శన చక్రాన్ని సంస్మరించాడు. ఆ చక్రం దైత్యుల వంశమనే మహారణ్యాన్ని దహించివేసే 
జాజ్బల్యమానమైన దావానలం. సర్వదా జయజయశబ్దాలతో ప్రతిధ్వనించే దిక్సక్రము కలది. అనుక్షణమూ 
ఆ(శ్రయించే వారికి రక్షణ కలిగించేది. సమస్త మహీచక్రాన్ని పరిపాలించేది. 


వ. అదియునుం బ్రచండ మార్తాండ మండల ప్రభాపటల చటుల విద్యోతమానంబును, బటునట 
జ్ఞాలి కాపాస్త సమస్త కుపితారాతి బలాఖర్వ దుర్వార బాహాగర్వాంధకారంబును, నసహ్యకహ కహ 
నిన దాధరీకృత సాగర ఘోషంబును, సకల దేవతాగణ జేగీయ మానంబును, ననంత తేజో 
విరాజితంబును, నిజప్రభాపటల పూరిత బ్రహ్మాండ కటాహంబునునై రయంబునం జనుదెంచి, 
దనుజారి దక్షిణకర సరోజంబు నలంకరించిన నా శుభాంగుండు రథాంగపాణిభై దివంబున 
నమరగణంబులు జయజయ శబ్దంబులు వలుక నసురవిభున కెదురు నడచిన, 679 


* ఆ సుదర్శనచక్రం ప్రచండమైన సూర్యమండలం లాగా అనంత కాంతికిరణాలతో దేదీప్యమానంగా 
వెలిగిపోతున్నది. చెలరేగుతున్న అన్నిజ్యాలలతో (క్రోధులగు విరోధుల అడ్డులేని అహంకారమనే అంధకారాన్ని 
అణచివేస్తున్నది. సహింప శక్యంకాని “రివ్వురివ్వు”మనే ధ్వనులతో సము[ద్ర ఘోషాన్ని సైతం 
(క్రిందుపరుస్తున్నది. అటువంటి చక్రం సమస్త దేవతాగణాల సంస్తుతులతో శోభిల్లుతూ, అనంతకాంతులతో 
విరాజిల్దుతూ, తన 'ప్రభామండలంతో ('బ్రహ్మాండభాండాన్ని నింపుతూ వేగంగా వచ్చి దనుజాంతకుని 
దక్షిణ కరకమలాన్ని అలంకరించింది. దైత్యారి చక్రధారిై స్వర్గలోకంలోని దేవతాగణాలు జయజయ 
ధ్వానాలు చేస్తుండగా ఆ రాక్షస ప్రభువునకు అభిముఖంగా నడిచాడు. 

క. పొడగని దనుజుండు పెదవులు, దడుపుచు. బొలివోని బంటుతనమున బీరం 

బుడుగక భిషణగదం గొని, యడిచెన్‌ మఖమయవరాహు నమితోత్సాహున్‌. 680 

* చక్రం ధరించి ఎదురుగా వస్తున్న ఆదివరాహ మూర్తిని చూచి రాక్షసుడు అదిరిపడి పెదవులు 
తడుపుకుంటూ, మొక్కవోని శౌర్యంతో చెక్కుచెదరని ధైర్యంతో భయంకరమైన తన గదాదండం పెకెత్తి 
అమితోత్సాహంతో వచ్చే ఆ యజ్ఞవరాహాన్ని ఒక్కపెట్టుపెట్టాడు. 

క. త్రిదశారి దన్ను వేసిన, గద బదమున6 బోవ దన్ని కమలాక్షుండు పెం 

పొదవ(గ మనమున మోదము, గదురంగ లేనగవు నదనకమలము బొదువన్‌. 681 


* అసురేంద్రుడు విసరిన ఆ గదను ఆది వారాహమూర్తియైన శ్రీహరి ఆనందంగా మందహాసం 
చేస్తూ అలవోకగా కాలితో పక్కకు పడేటట్టు ఒక్కతన్ను తన్నాడు. 
0 

న. ఇవ్విధంబున గద బోవం దన్ని యసురవిభునితో నిట్లనియె. 682 
* ఈ విధంగా గదను దూరంగా తన్నివేసి హిరణ్యాక్షునితో వరాహమూర్తి ఇలా అన్నాడు. 


చ. ఘనగద. గేల బూని భుజగర్వ మెలర్పంగ నన్ను సంగరా 
వని నెదిరింతు రార! యనివారణ దైత్యకులేశ్వరాధవూ! 
యనవుడు వాండు నుబ్బి గద నంబుజనాభుని వ్రేసె,వ్రేసినం 
దనుజవిభేది వట్టికొనె దార్‌న్షు( డహీంద్రుని. బట్టుకైవడిన్‌. 683 


* “రాక్షసరాజులలో నీచుడవు నీవు! పెద్ద గద చేతిలో ధరించి మహాబలుడనని అహంకరించి 
కదనరంగంలో నన్ను ఎదిరించేందుకు కదలి వచ్చావుగా! రారా!” అని పలుకగా హిరణ్యాక్షుడు చెలరేగి 
మరొక గదాదండాన్ని హరిపై విసరాడు. ఆయన ఆ గదను, గరుత్మంతుడు సర్పమును పట్టినట్టుగా 
ఒడిసిపట్టుకొన్నాడు. 

క. దితిజుండు దనబల మప్రతి, హతతేజుం డగు సరోరుహాక్షుని శౌర్యో 

న్నతిమీ6ద బెట్టకుండుట, మతి నెజింగియు. బెనగె దురభిమానము పసేర్మిన్‌. 684 


ల హిరణ్యాక్షుడు తన శౌర్యం అనివార్యమైన హరి శౌర్యం ముందు ఎందుకూ పనికిరాదన్న సంగతి 
మనస్సులో తెలిసికూడ దురభిమానంతో హరిని ఎదిరించాడు. 


వ. అంత. 685 


సీ కాలానలజ్వల జ్ఞ్వాలా విలోల క, రాళమై సెంపొందు శూల మంది 
సురవైరి యజ్ఞసూకర రూపధరుండైన, వననజనాభుని మీందవైన నదియు 
సద్దిజోత్తము మీంద జపలత€ గావించు, నభిచార కర్మంబునట్ల బెండు 
పడి పజతే( గని పద్మోదరుండు దాని జక్ర ధారాహతి( జండ విక్ర 


తే. మమున నడుమన వడి ద్రుంచె, నమరభర్త మహిత దంభోళిచే గరుత్మంతు పక్ష 
మతిరయంబున. ద్రుంచిన గతి జెలంగి, సురలు మోదింప నసురులు సొంపు డింప. 686 


* అప్పుడు ప్రళయాన్ని జ్యాలలు నాలుకలు చాస్తున్నట్టు భగభగమండే మంటలతో భయంకరమైన 
శూలాన్ని సురవిరోధిమయైన హిరణ్యాక్షుడు, సూకరరూపధారి అయిన విష్ణుమూర్తి మీద విసరివేశాడు. అది 
సద్‌బ్రాహ్మణునిమీద ప్రయోగించబడిన “చేతబడి”లాగా నిరుపయోగమై నిస్పారమైపోయింది. దేవేంద్రుడు 
తన వజ్రాయుధంతో గరుత్మంతుని రెక్కలోని ఈకను (త్రుంచినట్టు త్రివిక్రముడు అవ(క్రపరా[క్రముడై 
తన చక్రాయుధంతో ఆ శూలాన్ని మధ్యలోనే రెండుగా ఖండించాడు. అది చూచి దేవతలంతా సంతోషించి 
గంతులు వేశారు. రాక్షసులు తెల్లమొగాలు వేశారు. 


వన. అయ్యవసరంబున నయ్యసుర దనశూలంబు చక్రంబుచేత నిహతం బగుటం గని. 687 

* అప్పుడు హిరణ్యాక్షుడు తనశూలం సుదర్శనచక్రం ధాటికి తునిగిపోవటం చూచాడు. 


క. దితిజుండు రోష్లోద్ధతుండై, యతినిష్టుర ముష్టి. బొడిచె హరి, నా లోకో 
న్నతు( డొప్పె. గుసుమమాలా, హతి దిగ్గజరాజుంబోలె నతిదర్పితుందై. 688 


* అతడికి ఎక్కడలేని రోషం ముంచుకు వచ్చింది. మిక్కిలి కలోరమైన పిడికిలితో శ్రీహరిని బలంగా 
ఒక్కపోటు పొడిచాడు. పూలదండతాకిడికి ఐరావతంలాగా ఆ ముష్టిఘాతానికి వరాహమూర్తి కలతచెందక 
మరింత విరాజిల్హాడు. 


మ. హరిమీందన్‌ దితిసంభవుండు ఘనమాయాకోట్టు పుట్టించినన్‌ 
ధరణీ చక్రము భూరిపాంసు పటల ధ్వ్యాంతంబునం గప్పె, భీ 
కర పాషాణ పురీష మూత్ర ఘనదుర్గంధాస్థి రక్తానళుల్‌ 
గురిసెన్‌ మేఘము లభవీథిని మహాక్షోభ [క్రియాలోలమై. 689 
* రాక్షసుడు పుండరీకాక్షుని మీద కోట్లకొలది మాయలు ప్రయోగించాడు. భూమండల మంతా 
దుమ్ముదుమారంతో, కటిక చీకటితో నిండిపోయింది. మేఘాలు ఆకాశమంతా (క్రమ్ముకొని భయంకరమైన 
శిలలూ, మలమూత్రాలూ, కుళ్లిన ఎముకలూ, రక్తప్రవాహాలూ కురుస్తూ గొప్ప సంక్షోభాన్ని కలిగించాయి. 
న. నుజీయును. 690 
చ. తనిలి నిముక్త కేశపరిధానము లు[గ్రకరాళదంత తా 
లువులును రక్తలోచనములుం గల భూత పీశాచడాకినీ 


నినహము లంతరిక్షమున నిల్ఫి నిజాయుధపాణులై మహా 
రవముగ యక్షదైత్య చతురంగ బలంబుల. గూడి తోంచినన్‌. 691 


* అదేవిధంగా భూతాలూ, పిశాచాలూ, డాకినులూ జుట్టువిరబోసుకుని దిసమొలతో, కరకు కోరలతో, 
భయంకరాలైన దౌడలతో, ఎర్రని కన్నులతో గుంపులు గుంపులుగా ఆకాశంలో నిలిచి ఆయుధాలు జళిపిస్తూ 
పెద్దపెద్ద కేకలువేస్తూ, యక్షదైత్య చతురంగబలాలతో కూడి కనిపించాయి. 


న. అంత. 692 
క. త్రిసనన పాదుండగు నా, బిసరుహనేత్రుండు లోకభీకరనుగు నా 
యసురాధిపు మాయావి ని, రసనకరంబైన శస్తరాజము. బనిచెన్‌. 693 
* అప్పుడు యజ్ఞస్వరూపుడైన వరాహమూర్తి లోకభీకరమైన ఆ రాక్షసరాజు మాయాజాలాన్ని నిరోధించే 
నిమిత్తం ఆయుధాలలో అ([గ్రగణ్యమైన చక్రాన్ని ప్రయోగించాడు. 


క. ఆ చక్రభానుదీప్తి ధ, రా చక్రమునందు నిండి రయమున నమ్మా 
యాచక్రము నడ౦గించెను, నీచక్రము(దైన యామినీచరు నెదురన్‌. 694 


మూడన స్కంధము డ్న20 


* సూర్యసన్నిభమైన సుదర్శనచక్రం కాంతిపూరం భూమండలమంతటా నిండి, నీచుడైన ఆ 
రజనీచరుని మాయాచక్రాన్ని మటుమాయం చేసింది. 


వ. అంత నిక్కడ. 695 


క. దితి తన విభు వాక్యంబుల, గతి దప్పుద యనుచు6 దలయస(గా( జన్నుల శో 
ణితధార లొలికె రక్షః, సతి యగు కనకాన్షు పతన భానము దోంపన్‌. 696 


* ఆ సమయంలో ఇంటిలో ఉండి తన భర్త అయిన కశ్యప ప్రజాపతి పలికిన పలుకులు తప్పదని 
భావించుచున్న దితి పాలిండ్ల నుండి రక్తధారలు స్రవించాయి. అవి హిరణ్యాక్షుని పతనాన్ని స్పురింపజేశాయి. 


వ. అయ్యనసరంబున నసురవిభుండు దన చేసిన మాయాశతంబులు గృతఘ్నునకుం గావించిన 
యుపకారంబులుంబోలతె హరిమీ(ద( బనిసేయక విఫలంబు లయినం బొలివోవని బంటు తనంబున. 
బుండరీకాక్షు( జేరం జనుదెంచి బాహుయుగళంబు సాంచి పూంచి పొడిచి రక్షోవైరి వక్షంబు. బీడించిన 
నయ్యధోక్షజుండు దప్పించుకొని తలంగినం జెలంగి దైత్యుండు నిష్టురం బగు ముపష్టిం బొడిచిన 
నసురాంతకుండు మిసిమింతుండు గాక రోషభీషణాకారంబున వాసవుండు వృత్రాసురుం దెగటార్చిన 
చందంబున వజ్రివజ సన్నిభంబగు నణచేతం గణకు టసుర కటితటంబు. జటులగతి వ్రేసిన నా 
హిరణ్యాక్షుండు దిర్దిరం దిరిగి యుదస్త లోచనుండై సోలి యెట్టకేలకు నెదుర నిలువం బడె, నంత. 

* అప్పుడు కృతఘ్నునకు చేసిన మహోపకారాలులాగా హరిమీద తాను ప్రయోగించిన మాయలు 
విఫలం కావటం మూలాన హిరణ్యాక్షుడు మరింత(క్రోధంతో మొక్కవోని పౌరుషంతో హరిని సమీపించి 
తన బలమంతా వెచ్చించి రెండుచేతులూ చాచి వరాహమూర్తి వక్షస్థలం నొక్కిపట్టి నొప్పించాడు. అప్పుడు 
అధోక్షజుడు రాక్షసుని పట్టు తప్పించుకొని ప్రక్కకు తొలిగాడు. మళ్ళీ దైత్యుడు మరింత పెచ్చరిల్లి బలమైన 
పిడికిలి పోటుతో వరాహమూర్తిని నొప్పించాడు. అప్పుడు హరి అలసిపోక రోషభీషణాకారుడై, ఇంద్రుడు 
వృత్రాసురుణ్లి కొట్టిన విధంగా వజ్రాయుధంవంటి తన అరచేతితో రాక్షసుని చెంప “ఛెళ్ళు”మనేటట్టు 
ఒక్కచరపు చరచాడు. ఆ దెబ్బకు హిరణ్యాక్షుడు గిరగిరతిరిగి తేలిపోతూ ఉన్న కన్నులతో తూలి సోలి 
వ్రాలి ఎలాగో లేచి ఎదురుగా నిలబడగలిగాడు. 


క. దిట చెడి లోంబడె దైత్యుండు, సటికిన్‌, దంష్ట్రావిభిన్న శత్రుమహోర 
స్తటికిన్‌, ఖర ఖురపుటికిం, గటితటహత కమలజాండ ఘటికిం, గిటికిన్‌. 698 


* ఆ విధంగా లొంగిపోయిన హిరణ్యాక్షునికి మెడమీద (వ్రేలాడే జూలుతో, దుండగుల గుండెలు 
బద్దలుకొట్టి కోరలతో, వాడి అయిన గిట్టలతో, బ్రహ్మాండ భాండాన్ని పెటపెటలాడించే కటి ప్రదేశంతో ఆ 
వరాహ స్వామి స్వరూపం అతిభయంకరంగా కన్పించింది. 

వ. ఇట్టు లోబడిన. 699 

మ. దివి నింద్రాదులు సంతసింప హరిమొత్తెం గర్హమూలంబునం 
బవి సంకాశ కఠోరహస్తమున శుంభల్లీలమై దాన దా 
నవలోకేశు( డుదస్తనేత్రు( డగుచున్‌ దైన్యంబు వాటిల్లంగా 
భువిమీందన్‌ వడింూలె మూరుతహతోన్మూలావనీజాకృతిన్‌. 700 


* ఈ విధంగా తనకు లోబడిన రాక్షసరాజు గూబమీద ఇంద్రాదులు సంతోషించేటట్టు వజ్రకలోరమైన 
తన హస్తంతో ఒక దెబ్బకొట్టాడు శ్రీహరి. దానితో దానవేం[ద్రుడు కన్నులు తేలవేసి, జాలిగా గాలిదెబ్బకు 
తూలి కూకటి వేళ్లతో కూలే మహావృక్షం లాగా నేలపై పడ్డాడు. 


క. బుడ బుడ నెత్తురు గ్రక్కుచు, వెడ రూపము దాళ్ళి గ్రుడ్డు వెలికుణుక, నిలం 
బడి పండ్డు గీటు కొనుచును, విడిచెం బ్రాణములు దైత్యవీరుం డంతన్‌. 701 


* ఆ రాక్షసవీరుడు బుడబుడమని నెత్తురు (గ్రక్కుతూ వికారమైన ఆకారంతో, కండ్డు వెలికి రాగా, 
పండ్డుకొరుకుతూ, (ప్రాణాలు వదలాడు. 


తే. పడిన దనుజేశ్వరుని( జూచి పద్మసంభ, వాది దివిజులు వెజ(గంది రాత్మలందు 
నితండు వొందుట యొట్లోకో యీ యవస్థ, నని తలంచుచు మజియు నిట్లనిరి వరుస. _ 702 


* పుడమిమీద పడిన రాక్షసరాజును చూచి బ్రహ్మాదిదేవతలు ఆశ్చర్యపడ్డారు. ఇతడు ఇటువంటి 
అవస్థను ఎల్లా పొందగలిగాడా అని తలస్తూ ఇట్టా అనుకున్నారు. 


ము. వరయోగీంద్రులు యోగమార్గముల నెవ్వానిన్‌ మనోవీథి సు 
స్థిరతన్‌ లింగశరీర భంగమునకై చింతింతు, రా సంకజో 
దరు పాణ్యాహతి. దన్ముఖాంబురుహమున్‌ దర్శించుచుం జచ్చెదు 
రృరితోత్తంసుని దైత్యవల్లభుని సౌభాగ్యంబు దానెట్టిదో. 703 


* ల్రింగశరీరాలను భంగం చేసుకోటానికి మహాయోగి పుంగవులు యోగమార్గాలద్వారా ఏ 
మహానుభావుని తమ హృదయాలలో పదిల పరచుకుంటారో ఆ దేవదేవుని చేతిదెబ్బ తిని ఆయన 
ముఖారవిందాన్నే సందర్శిస్తూ ప్రాణాలు విడిచిన ఈ దైత్యవల్లభుడు ఎంతటి భాగ్యవంతుడో, ఎంతటి 
ఉత్తమోత్తముడో! 


చ. సమమతి వీరు దైత్యకులశాసను పారిషదుల్‌, మునీంద్ర శా 
పమున నికృష్ణజన్మమున బైకొని పుట్టియు నేండు విష్ణుచే 
సమయుట జేసి మీంద నగు జన్మమునన్‌ జలజాక్షు నిత్య వా 
సమున వసింతు రెన్నంటికి. జావును బుట్టువు లేవు వీరికిన్‌. 704 

* శ్రీమన్నారాయణుని ద్యారపాలకులు మునీంద్రుల శాపం వల్ల రాక్షసులై జన్మించారు. విష్ణువుచేతిలో 
మరణించి వచ్చే జన్మలో వైకుంఠంలో నిత్యనివాసం చేస్తారు. ఆ పైన వీరికి ఎన్నటికీ చావు పుట్టుకలు లేవు. 
(ఆ ఇద్దరిలో ఇతడొకడు). 


క. అని వెజు(గు నొంది పావన, తను నొందిన యట్టి వికచతామరసాక్షు 
న్ననిమిష ముని యోగిజనా, వనదక్షున్‌ దనుజకరటి వరహర్యక్షున్‌. 705 


వ. కనుంగాని. 706 


* బ్రహ్మాదిదేవతలు ఈ విధంగా అనుకొని, ఆశ్చర్యపడి పరమపవిత్రమైన శరీరం ధరించినవాడూ, 
వికసించిన కమలాలవంటి కన్నులు గలవాడూ, దేవతలనూ మునులనూ యోగులనూ రక్షించటంలో 
సమర్జుడైనవాడూ, రాక్షసులనే ఏనుగులను శిక్షించడంలో సింహంవంటివాడూ అయిన స్వామిని సందర్శించారు. 


చ. వనజదళాక్ష! యీ జగతివారల నుర్మము లీ వెటింగి యీ 
సున బగంబట్టు నీ దివిజసూదను( జంపితి గాన యింక శోక 
భన మగునంచు హస్తములు ఫాలములం గదియించి యందజున్‌ 
వినమితులై నుతించిరి వివేక విశాలుని. బుణ్యశీలునిన్‌. 707 


స్‌ అలా దర్శించినవారై దేవతలు “ ఓ కమలాక్షా! నీవు సర్వజ్ఞుడవు! ఈ లోకంలో ప్రాణుల రహస్యాలన్నీ 
నీకు తెలుసు. అలా తెలుసుకొని, అసూయతో పగబట్టిన ఈ సురవిరోధిని సంహరించావు. కాబట్టి ఇక 
అందరికీ శుభం కలుగుతుంది”అని నుదుట చేతులు చేర్చి వివేకశాలీ, పుణ్యశీలీ అయిన వనమాలిని 
వినయవినమ్రులై వినుతించారు. 


న. అంత. 708 


చ. సవన వరాహమూర్తి సురశాత్రవు( ద్రుంచినమీంద భారతి 
ధవముఖ దేవతాముని కదంబము దన్ను నుతించునట్టి సం 
స్తనమున కాత్మలోన( బ్రమదంబును బొంది సమగ్ర మంగళో 
తృవము దలిర్ప నందణ. బ్రసాదవిలోకన మొప్ప. జూచుచున్‌. 709 


* ఈ విధంగా యజ్ఞవరాహమూర్తియైన హరి, దేవతావిరోధియైన హిరణ్యాక్షుని సంహరించినందుకు 
(బ్రహ్మాదిదేవతలూ మునులూ ఆయనను కొనియాడారు. ఆ సంస్తుతులకు భగవంతుడు అంతరంగంలో 
ఎంతో సంతోషించాడు. ఆ పెంపొందిన సంపూర్ణమంగళ మహోత్సవ సందర్భంలో గోవిందుడు అందరినీ 
కరుణా[ర్ర దృష్పులతో తిలకించాడు. 


చ. అరిగె వికుంఠ ధామమున క మ్మహితోత్సవ సూచకంబు.గా 
మొరసె సుపర్వదుందుభు లమోఘములై, ధరణీతలంబునం 

గురిసె. బ్రసూనవృష్టి, శిఖికుండము లెల్లెడం దేజరిల్లె, భా 
స్కరశశి మండలంబులు నిజద్యుతితో వెలుంగొందె నత్తటిన్‌. 710 


* అలా తిలకించి దేవదేవుడు వైకుంఠానికి విజయం చేశాడు. ఆ మహోత్సవానికి సూచకంగా ఆ 
లోకంలో దేవదుందుభులు (మోగాయి. భూలోకంలో పూలవాన కురిసింది. అంతటా హోమకుండాలలో 
అగ్నులు తేజరిల్దాయి ఆ శుభసమయాన సూర్యచంద్రులు సహజ కాంతులతో ప్రకాశించారు. 


క. అని యీ పుణ్యచరిత్రము, వనరుహసంభవుండు ద్రిదివవాసులకుం జె 
ప్పిన యది మైత్రేయుడు విదు,రున కెటింగించిన విధంబు రూఢము గా(గన్‌. 71 


క. శుకయోగి పరీక్షిత్తున, కకుటిలముతి నెటు(గంజెప్పె నని సూతుండు శౌ 
నక ముఖ్యులైన మునివరు, లకు( దెలియంగ6 జెప్పె నుజీయు లాలన మొప్పున్‌. 712 


* బ్రహ్మదేవుడు దేవతలకు చెప్పినటువంటి ఈ పవిత్ర చరిత్రాన్ని మైత్రేయుడు విదురునకు 
వివరించాడు. దానిని శుకయోగీంద్రుడు పరీక్షిన్నరేంద్రునకు మంచి మనస్సుతో వినిపించాడు అని సూతుడు 
శౌనకాది మునులకు ఎంతో చక్కగా తెలియ జెప్పాడు. 


వ. ఇవ్విధంబున మైత్రేయుండు సెప్పిన విని విదురుండు సంతసిల్లె నని. 713 
* పై విధంగా మైత్రేయుడు చెప్పగా విని విదురుడు చాల సంతోషించాడు. 


క. అనఘంబగు నీ చరితము, వినిన బఠించిన లభించు విశ్రుత కీర్తుల్‌ 
ననజోదరు పదభ క్రియు( మునుకొని యిహపర సుసాఖ్యములు జనములకున్‌. 7గ్మడ 


* పాపాలను పారదోలే ఈ చరిత్రం వినినా చదివినా, లోకులకు విశేషకీర్తీ విష్తుభక్తీ ఇహపర 


సుఖాలూ తప్పకుండా లభిస్తాయి. (] 

న. అని చెప్పి వెండీయు సూతుండు మహర్షుల కిట్లనియె. నట్టు పరీక్షిన్నరేంద్రుండు శుకయోగీంద్రుం 
గనుంగాని “మునీంద్రా, హిరణ్యాక్ష వధానంతరంబున వసుంధర సమస్టితిం బొందిన విధంబును, 
స్వాయంభువ మనువుం బుట్టించిన యనంతరంబున విరించి దిర్యగ్హాతిజంతు స్పష్టినిమిత్తంబులైన 
మార్గంబు లెన్ని స్పజించె, మహాభాగవతోత్తముం డయిన విదురుండు గృష్లున కపకారంబు దలంచిన 
పాపవర్తనులగు ధృతరాష్ట్ర పుత్రులం బాసి జనకుండగు కృష్ణద్యైెపాయనునకు సముం డగుచు. 
దనమనోవాక్కాయ కర్మంబులు గృష్షునంద చేర్చి భాగవత జనోపాసకుండై పుణ్యతీర్థ సేవా 
సమాలబ్బయశో విగత కల్మషుం డగుచు మైత్రేయ నుహాముని నేమి ప్రశ్నంబు లడిగె? నవి యెల్లం 
దెలియ నానతి” మ్మనిన రాజేంద్రునకు శుకయోగీంద్రుం డిట్లనియె. 715 

* అని చెప్పి మల్లీ సూతుడు మహర్షులతో ఇట్టా అన్నాడు. హిరణ్యాక్షుని కథ విన్న పరీక్షిన్నరేంద్రుడు 

శుకయోగీంద్రుని చూచి “మునీంద్రా! హిరణ్యాక్షుడు వధింపబడిన తర్వాత లోకం ప్రశాంతమై సమస్థితిని 

పొందిన సంగతి చెప్పు. స్వాయంభువ మనువును సృష్టించిన తర్వాత బ్రహ్మదేవుడు పశుపక్ష్యాది జంతువులను 
సృష్టించడానికై ఎన్ని మార్గాలను కల్పించాడో వివరించు. మహాభాగవత వరేణ్యులలో అగ్రగణ్యుడైన విదురుడు, 
శ్రీకృష్ణునకు అపకారం తలచిన దుందుడుకులను ధృతరాసుని కొడుకులను విడిచిపెట్టి వెళ్లినట్టు చెప్పావుగదా. 
ఆయన తన తండ్రియైన వేదవ్యాసునితో సమానుడై మనస్సూ, వాక్కూ, కర్మా - సమస్తమూ శ్రీకృష్ణుని 
యందే సమర్పించి భగవద్భక్తులను అనురక్తితో ఆరాధించుతూ, పుణ్యతీర్థాలు సేవించుతూ ఎంతో 
మనోవికాసం పొంది దురితదూరుడై మైత్రేయమహామునిని ఇంకా ఏమని ప్రశ్నించాడు? అవి అన్నీ 
విశదీకరించు”అనగా ఆ నరేంద్రునితో మునీంద్రుడు ఇట్టా అన్నాడు. 


పీ విమలాత్ముండైన యవ్విదురుండు మైత్రేయ మునివరు( జూచి యిట్లనియె. బ్రీతిం 
జతురాత్మ! సకల ప్రజాపతి యైనట్టి జలజగర్భుండు ప్రజాసర్గనుందు 
మును ప్రజాపతులను బుట్టించి వెండియు. జిత్తమం దేమి స్పజింప( దలంచె? 
మును సృజించిన యట్టి మును లమ్మరీచ్యాదు లబ్బజు నాదేశ మాత్మ నిలిసి 


తే. యర్ది నెట్లు స్పజించిరి యఖిల జగము?, మెజసి మటి వారు భార్యాసమేతు లగుచు 
నేమి స్పజియించి? రదిగాక కామినులను, బాసి యేమి స్పజించి రా భద్రయశులు? 716 


* పవిత్రమైన మనస్సుగల ఆవిదురుడు మైత్రేయుణ్లి చూచి ఎంతో సంతోషంతో ఇట్టా అన్నాడు. 
వాక్సాతుర్యం గల ఓ మహాత్మా! సమస్తసృష్టికీ కర్తయైన చతుర్ముఖబ్రహ్మ ప్రజాసృష్టికోసం ముందుగా 
'ప్రజాపతులను సృష్టించాడుగదా! అనంతరం ఇంకా ఏమి సృష్టించా లనుకున్నాడు? ముందుగా సృష్టించిన 
మరీచి మొదలగువారు బ్రహ్మదేవుని ఆదేశానుసారం లోకాలన్నింటినీ ఎట్లా సృష్టించారు? పేరెన్నికగన్న ఆ 
ప్రజాపతులు సతీసమేతులై ఏమేమి సృష్టించారు? ఆ తర్వాత భార్యలు లేకుండా ఏమి సృష్టించారు? 

క. అందజు. దమలో నైక్యముం జెందినచో నేమి దగ స్పజించిరి? కరుణా 

కందళిత హృదయ! యిన్నియు6 బొందుగ నెజింగింపు మయ్య బుధనుత! నాకున్‌. గళ 
కరుణార్రహృదయా! బుధజన స్తవనీయా! మైత్రేయా! వారందరూ కలసికట్టుగా సమైక్యమై ఏమేమి 
స్పజించారు. ఇవన్నీ వివరంగా నాకు చెప్పు. 


-: చతుర్ముఖుం డొనర్ప్చు యక్షాదిదేవతాగణ సృప్పి దెలువుట : - 


జా 


అనిన మునీంద్రు€ డిట్లనియె జీవాదృష్ట పరుండు మాయాయుక్త పురుషవరు(డు( 
గాలాత్మకుడు నను కారణంబున నిర్వికారు.( డైనట్టి జగన్నివాసు( 

డాది జాతక్షోభు. డయ్యె, నమ్మేటి వలనను గుణత్రయంబును జనించె; 

నా గుణత్రయమునం దయ్యె మహత్తత్ర్వ, మది రజోగుణ హేతువైన దాని 


తే. యం దహంకార మొగి. ద్రిగుణాత్మకమున( బొడమె, మటీ దానివలన( బ్రభూత మయ్యె 
బంచతన్మాత్ర, లందు సంభవము నొందె, భూత పంచక మీ సృష్టి హేతు వగుచు. 718 


శ34 పోతన భాగవతము 


* ఇలా ప్రళ్నించిన విదురునితో మైత్రేయుడు ఇలా అన్నాడు. భగవంతుడు జీవులకు అగోచరుడు. 
ఆ పురుషోత్తముడు యోగమాయా సమేతుడు. కాలస్వరూపుడు. కాబట్టి అతడు నిర్వికారుడు. ఆ 
జగన్నివాసుడు, ఆదికాలంలో “లోకాలను ఎట్లా స్పష్టించేది?” అని తీవ్రంగా ఆలోచించాడు. ఆ ఆలోచనా 
ఫలితంగా సత్త్యము, రజస్సు, తమము అనే మూడు గుణాలు పుట్టాయి. ఆ గుణత్రయంలో రజోగుణంనుండి 
మహత్తత్ర్యం పుట్టింది. ఆ మహత్తత్వం నుండి మూడుగుణాల అంశాలు కలదైన అహంకారం పుట్టింది. ఆ 
అహంకారం నుండి పంచతన్మాత్రలు పుట్టాయి. వాని నుండి పంచభూతాలు పుట్టాయి. ఇవే సమస్త సృష్టికీ 
కారణమయ్యాయి. 


న. అవియును దమలోన( బ్రత్యేకంబ భువన నిర్మాణ కర్మంబునకు సమర్ధంబులు గాక యన్నింటి 
సంఘాతంబున. బాంచభౌాతికంబైన హిరణ్మయాండంబు స్పజియించిె, నదియును జలాంతర్వర్తియె 
వృద్ది( బొందుచుండె నంత. 710 


* ఆ పంచభూతాలలో ఏ ఒక్కదానికీ ప్రత్యేకంగా లోకాన్ని సృష్టించడం చేతకాలేదు. పైన చెప్పిన 
అవన్నీ ఒకగుంపుగా కలిసి పాంచభౌతికమైన ఒక బంగారు (గ్రుడ్డును సృష్టించాయి. ఆ (గ్రుడ్డు మహాజలాలలో 
తేలియాడుతూ ఉండి వృద్ది పొందుతూ ఉన్నది. 


సీ నారాయణాఖ్య నున్నతి నొప్పు బ్రహ్మంబు సాహస్రదివ్య వర్షంబు లోలి 
వసియించి యుండె, నా వాసుదేవుని నాభియందు సహస్రసూర్య ప్రదీప్తి 
దనరుచు సకల జీన నికాయయుత మగు పంకజాతంబు సంభవము నొందె, 
బరంగంగ నందులో భగవదధిష్టితుండై స్వరాట్టగు చతురాననుండు 


తే. జనన మందెను తత్పద్మసంభవుండు, నామరూప గుణాది సంజ్ఞాసమేతు( 
డగుచు నిర్మాణ మొనరించె నఖిలజగము, వననజజుండు నిజచ్చాయవలన మజియు. 720 


* నారాయణుడు'అనుపేరుతో పరబ్రహ్మం వెయ్యి దివ్యసంవత్సరాలు ఆ హిరణ్మయమైన అండాన్ని 
అధిష్టించి ఉన్నాడు. ఆ శ్రీమన్నారాయణుని బొడ్డునుండి వేయిసూర్యుల కాంతులతో వెలుగుతూ, సమస్త 
ప్రాణి సమూహానికీ ఆశ్రయమైన ఒకానొక పద 9 పుట్టింది. ఆ పద గంలో నుండి భగవదంశతో చతురు బ్రహ్మ 
జనించాడు. స్వయం ప్రకాశుడైన ఆ బ్రహ్మదేవుడు నామములు, రూపములు, గుణములు అనే సంకేతములు 
కలవాడై సమస్త జగత్తులనూ సృష్టించాడు. 

సీ, తామిస్రమును నంధతామిస్రమును దమమును మోహనము మహామోహనంబు 

నను పంచమోహ రూపాత్మకమైన యవిద్య( బుట్టించి యవ్వేళ దనకు 
నది తమోమయదేహ మని ధాత రోసి తత్తనువు విసర్దించె, ధాతృముక్త 
దేహంబు సతత క్షుతృష్ణల కావాసమును రాత్రిమయము నయ్యెను దలంప, 


మూడన స్కంధము 435 


తే. నందులో యక్షరక్షస్సు లన జనింప, వారి కప్పుడు క్షుతృషల్‌ వజల గొంద 
జా చతుర్ముఖు భక్షింత మనిరి, కొందజతని రక్షింత మని తగ నాడి రంత. 772% 
* బ్రహ్మదేవుడు తన ఛాయతో అవిద్యను పుట్టించాడు. ఆ అవిద్యలో తామిస్రము, అంధతామి'స్రము, 
తమము, మోహము, మహామోహము అనే ఐదు విధాలైన మోహస్టితు లున్నాయి. ఆ తర్వాత బ్రహ్మ 
మోహమయమైన తన శరీరాన్ని చూచి ఏవగించుకొన్నాడు. ఆ దేహాన్ని వదలివేశాడు. ఆ బ్రహ్మ వదలిపెట్టిన 
దేహం, ఆకలి దప్పులకు స్టానమూ - రాత్రిమయమూ అయినది. దానిలో నుండి యక్షులూ రక్షస్సులూ 
అనే ప్రాణులు పుట్టారు. వారికి ఆకలిదప్పులు అతిశయించాయి. ఆ యక్షరక్షస్సులలో కొందరు (బ్రహ్మను 
“భక్షిద్దాం”అన్నారు; మరి కొందరు “రక్షిద్దాం”అన్నారు. 
వన. ఇట్టు వలుకుచు భక్షించువారలయి ధాత సన్నిధికిం జనిన నతండు భయవిహ్వలుండై యేను మీ 
జనకుండను, మీరలు మత్పుత్రులరు, నన్ను హింసింపకుండనుచు “మా నూ జక్షత”, “రక్షత” యను 
శబ్దంబులు వలుకం దన్నిమిత్తంబున వారలకుం గ్రమంబున యక్షరక్షోనామంబులు ప్రకటంబు లయ్యె, 
వెండియుం బభావిభాసితంబైన యొక్క కాయంబు ధరించి సత్వగుణ గరిష్టులుం బ్రభావంతులు నగు 
సుపర్వులం బ్రముఖులంగా స్పజియించి తత్రభామయగాత్ర విసర్హనంబు 'సేసిననది యహోరూసంబై 
దేవతావళికి నాశ్రయంబయ్యె, మజియు జఘనంబు నలన నతిలోలుపులైన యసురులం బుట్టింప వార 
అతికాముకు లగుటంజేసి యయ్యజునిం జీరి మిథున కర్మం బపేక్షించిన విరించి నగుచు నిర్హజ్ఞులయిన 
యసురులు దనవెంటం దగులం బజుచి ప్రసన్నార్తిహరుండును, భక్త జనానురూప సందర్శ్భనుండును 
వైన నారాయణుం జేరి తత్సాదంబులకుం బ్రణమిలై యిట్లనియె. 722 
* ఈ విధంగా పలుకుతూ వారు బ్రహ్మ సమీపానికి వచ్చారు. అప్పుడు బ్రహ్మ భయకంపితుడై 
“నేను మీ తండ్రిని. మీరు నా కుమారులు. నన్ను హింసించవద్దు”అంటూ “ మా జక్షత”, “రక్షత”అనే 
శబ్దాలు ఉచ్చరించాడు. ఆ కారణంగానే వారికి యక్షులు, రక్షస్సులు అనే పేర్లు వచ్చాయి. 


ఆ పిమ్మట (బ్రహ్మదేవుడు తేజోవిరాబితమైన మరొక దేహం ధరించాడు. సత్త్రగుణ సంయుతులూ, 
(ప్రకాశవంతులూ అయిన దేవతలను ప్రముఖులుగా సృష్టించాడు. అనంతరం (బ్రహ్మ ఆ తేజో మయమైన దేహాన్ని 
వదలివేయగా అది పగలుగా రూపొంది దేవతలందరికీ ఆశయమయింది. తరువాత ఆ (బ్రహ్మ తన కటిప్రదేశం 
నుండి మిక్కిలి చంచలచిత్తులైన అసురులను పుట్టించాడు. వారు అతికాముకులు అగుటవల్ల ఆ (బ్రహ్మదేవుణ్ణి 
చుట్టుముట్టి రతిక్రియను అపేక్షించారు. సిగ్గువిడిచిన అసురులు తన వెంటపడగా బ్రహ్మ నవ్వుతూ పరుగులు 
తీశాడు. అలా పరుగెత్తి శరణాగతుల కష్టాలను తొలగించే వాడూ, భక్తులు కోరిన రూపంతో దర్శనం ఇచ్చేవాడూ, 
అయిన శ్రీమన్నారాయణుని దగ్గరకు వెళ్లి ఆయన పాదపద్మాలకు ప్రణమిల్లి ఇలా అన్నాడు. 


క. రక్షింపుము రక్షింపు ము, పేక్షింపక వినుత నిఖిల బృందారక, వి 
శ్వక్షేమంకర విను మిటు, దక్షత నీ యాజ్ఞ నేను దల నిడి వరుసన్‌. 723 

* “రక్షించు! రక్షించు” ఓ బృందారక బృందవందితా! సకల లోకాలనూ చల్లగా రక్షించే స్వామీ! 
ఉపేక్షింపక నన్ను రక్షించు; ఈ మాట ఆలకించు; నేను నీ ఆజ్ఞ తలదాల్భేవాడను. 
తే. ఈ ప్రజాస్పష్టి కల్పనం బే నొనర్చ, నందు. బాపాత్ములైన యీ యసురు లిపుడు 
నను రమింప6గ డాయ వచ్చిన గలంగి, యిటకు వచ్చితి, నను. గావు మిద్దచరిత! 724 


* అలా నీ ఆజ్ఞానుసారమే ఈ ప్రజలను సృష్టించాను. పాపాత్ములైన ఈ రాక్షసులు నన్నే రమించాలనే 
దుర్చుద్దితో నా వెంటపడి మీది మీదికి వస్తున్నారు. వంత చెంది నీ చెంతకు వచ్చాను. ఓ సుచరిత్రా! నన్ను 
రక్షించు. 


వ. అదియునుంగాక లోకంబువారలకుం గ్రేశంబు లొనరింపసను, గ్రేశంబునం బొందిన వారల క్లేశంబు 
అపనయింపను నీవ కాక యితరులు గలరే? యని స్తుతియించిన. బద్మజు కార్పణ్యం బెజుంగ 
నవధరించి వివిక్తాధ్యాత్మదర్భనుం డగుచు గమల సంభవ! భనద్చోరతను త్యాగంబు సేయు మని 
యానతిచ్చిన నతండు నట్ల చేసెనంత నదియును. 725 


* అంతేకాక లోకంలో ఉండేవారికి క్లేశాలు కలిగించడానికీ, కష్టాలుపడే వారి కష్టాలను దూరం 
చేయడానికీ సమర్హు లైనవారు నీవు తప్ప వేరేవా రెవ్వరున్నారు?”అని స్తోత్రం చేయగా, బ్రహ్మదేవుని 
దైన్యాన్ని పూర్తిగా తెలుసుకొన్నవాడై నిస్సందేహంగా అందరి హృదయాలను సందర్శింపగల శ్రీహరి * ఓ 
(బ్రహ్మదేవుడా! ఘోరమైన ఈ నీ శరీరాన్ని వదలిపెట్టు” అని ఆనతిచ్చాడు. బ్రహ్మదేవుడు అలాగే నని ఆ 
దేహాన్ని త్యాగం చేశాడు. 


సీ, నవ్య కాంచనరణ న్మణి నూపురారావ విలసిత పాదారవింద యుగళ 
కాంచీ కలాప సంకలిత దుకూల వస్తస్సార పులిన నితంబబింబ 
రాజితాన్యోన్య కర్కశ పీన కరికుంభ పృథు కుచభార కంపిత వలగ్న 
మదిరా రసాస్వాద మద నిఘూర్షిత చారు సిత నవ వికచ రాజీన నయన 


తే. యపర పక్షాష్టమీ శశాంకాభ నిటల, మదవ దలికుల రుచిరోపమాన చికుర 
లలిత చంపక కుసుమ విలాసనాస, హాసలీలావలోకన యబ్ద్బపాణి. 726 


క. అన దగి సంధ్యారూపం, బున లలనారత్న మపుడు పుట్టిన దానిం 
గను(గొని దానవు లుపగూ, హన మొగి( గావించి పలికి రందటు. దమలోన్‌. 727 


* అప్పుడు ఆ దేహంలోనుంచి 'సంధ్యాసుందరి' అనే చక్కదనాల చుక్క ఉదయించింది. మణులు 
తాపిన (క్రొంగ్రొత్త బంగారపు కాలి అందెలు ఘల్లుఘల్టున (మోగే పాదపద్మాలతోనూ, మెత్తని పట్టుచీరపై 
మిలమిల మెరుస్తున్న మొలనూలుతోనూ, ఇసుకతిన్నైెలవలె కన్నుల విందుచేసే కటిప్రదేశంతోనూ, ఒకదానితో 
ఒకటి ఒరసికొంటున్న కుచకుంభాల బరువుకు నకనకలాడే నడుముతోనూ, మద్యపానం మత్తుతో చలిస్తూ 


మూడన స్కంధము డం 


అప్పుడే వికసించిన అరవిందాలవంటి అందాల కందోయితోనూ, కృష్ణపక్షం అష్టమినాటి చందమామను 
పోలిన సుందర ఫాలభాగంతోనూ, మత్త మధుకర నికరాలకు సాటివచ్చే ఒత్తైన శిరోజాలతోనూ, సొగసైన 
సంపంగి మొగ్గవలె సోగదేలిన ముక్కుతోనూ, చిరునవ్వులు చిందే చూపులతోనూ, తామర పూలవంటి 
చేతులతోనూ సాక్షాత్కరించిన ఆ సంధ్యాసుందరిని రాక్షసులందరూ సందర్శించారు. ఆగలేక 
కౌగిలించుకున్నారు. తమలో తాము ఇట్టా మాట్టాడుకున్నారు. 


క. ఈ సౌకుమార్య, మీవయ,సీ సౌందర్యక్రమంబు, స్స్‌ ధైర్యంబు, 
న్నీ సౌభాగ్య విశేషము, నే సతులకు€ గలదు చూడ నిది చిత్ర మగున్‌. 728 


* ఆహాహా! ఈ సౌకుమార్యం, -ఈ నవయౌవనం, ఈ సౌందర్యం, -ఈ జాణతనం, ఈ సౌభాగ్యవిశేషం 
లోకంలో ఏ ్రీలకూ లేదు. ఇది చాల చిత్రంగా ఉంది. 


చ. అని వెజంగంది యద్దనుజు లందలు నిట్లని రీ తలోదరిం 
గని మన మంతనుండియును గాముక వృత్తి. జరించుచుండంగా 
మనయెడ దీని చిత్తమున మక్కువ లేమికి నేమి హేతువో? 
యని బహుభంగులం బలికి యా ప్రమదాకృతి యైన సంధ్యతోన్‌. 720 


వన. ఇట్లనిరి. 730 


* అని ఆ అందాల రాశిని అవలోకించి అసురులంతా ఆశ్చర్యపడ్డారు. “మనమంతా ఈమెను 
చూచినప్పటినుండీ ప్రేమావేశంతో కామోత్కంఠులమై ఉండగా ఈమె మాత్రం మనమీద ఏమాత్రం మక్కువ 
చూపకుండా ఉండటానికి కారణం ఏమిటి?”ొఅని అనేక విధాలుగా అనుకుంటూ, ఆ సంధ్యాసుందరితో 


ఇలా సంభాషించారు. 


క. ఓ కదళీస్తంభోరువ!, యే కుల? మే జాడదాన? వెవ్వరిసుత? వి 
ట్లేకాంతంబున నిచ్చట, నే కారణమున. జరించె? దెజి/గింపు తగన్‌. 73ష 


* అరటి కంబాల వంటి నున్నని తొడలు కలదానా! నీది ఏ కులం? నీది ఊరు? నీ తల్లిదండ్రులు 
ఎవ్వరు? ఇక్కడ నీవు ఒంటరిగా తిరుగుతూ ఉండటానికి కారణం ఏమిటి? మాకు తెలియ జెప్పు. 


క. భవదీయ చారు రూప, ద్రవిణ లసత్పుణ్య భూమి( దగు మోహమునం 
దవిలిన దుర్భరులను మము౪ గవయవు పుష్పాస్తుబాధ ఘనమయ్యెం గదే. 732 


* అందాల కుప్పవైన నీ సౌందర్యసంపదతో ఇంపైన ఈ భూమి ఎంత పుణ్యం చేసుకున్నదో! మేము 
నీ చక్కదనానికి చిక్కి నీ ఎడబాటు భరింపలేక నీ వెంటపడ్డాము. అటువంటి సమ్మోహితులమైన మమ్మల్ని 
నీవు ఎందుకు నీ చెంత చేర్చుకోవు. ఆ మన్మథుడున్నాడే వాడు మమ్మల్ని పూల బాణాలతో వేధించుకు 
తింటున్నాడు. వాడి తాకిడికి తట్టుకోలేకుండా ఉన్నాము. 

వన. మజియు.( దదీయ సౌందర్యం బుగ్గడింప నలవిగాక చింతించుచు. 733 
* అంటూ వాళ్లు ఆ సుందరి అందాన్ని అభివర్షించడానికి అలవిగాక మాటలురాక ఆలోచింపసాగారు. 


సీ గ్గురు కుచభార సంకుచితావలగ్నంబు దనరారు నాకాశతలము గా(గ 
లలిత పల్లవ పాణి తలమున. జెన్నాందు చెండు పతత్పతంగుండు గాంగ 
సలలిత నీల పేశల పృథు ధమ్మిల్ల బంధంబు ఘనతమఃపటలి గాంగ 
బ్రనిమలతర కాంత భాన విలోకన జాలంబు దారకాసమితి గాంగ6 


తే. గడంగి మైపూంత సాంధ్యరాగంబు గా(గ, నంగనాకృతి నొప్పు సంధ్యావధూటి. 
గదిసి మనముల మోహంబు గడలుకొన(గ, నసురు లందటు'.. గూడి యిట్టనిరి మణీయు. 734 


* కుచకుంభాల బరువువల్ల జవజవలాడే నడుము ఆకాశం కాగా, అందమైన చిగురుటాకువంటి 
హస్తమందు ప్రకాశించే పూలచెండు అస్తమించే సూర్యబింబం కాగా, నల్లగా నిగనిగమెరుస్తూ విప్పారిన 
గొప్ప కొప్పుముడి చీకటి రేకలు కాగా, స్వచ్చమైన భావాలను వెల్లడిస్తూ తళతళ మెరిసే వీక్షణాలు నక్షత్రాలు 
కాగా, శరీరంనిండా పూసుకున్న మంచి గంధం పూత సంధ్యారాగం కాగా, 'ప్రీరూపం ధరించిన ఆ సంధ్యాదేవిని 
అసురులందరూ చుట్టుముట్టారు. హృదయాలలో విచ్చలవిడిగా పెచ్చరిల్లిన మోహావేశంతో ఆమెను చూచి 
మళ్లీ ఇట్టా అన్నారు. 

క. వెలయంగ6 బద్మం బేక, స్థలముననే యొప్తు€ గాని త్వత్పదపద్మం 

బిల బహుగతుల ననేక, స్థలముల. దనరారుగాదె తరుణాబ్దముఖీ! 735 


* కొత్తగా వికసించిన తామర పువ్వువంటి మొగం గల ఓ పిల్లా! పద్మం ఒకే స్థలంలో ఉంటుంది 

గదా! మరి నీ పాదాలనే పద్మాలు ఈ భూమిపై అనేక ప్రదేశాల్లో అనేక ప్రకారాలుగా ప్రకాశిస్తూ ఉన్నాయేమిటి? 
క. అని దనుజులు దమ నమునముల6 ననురాగము లుప్పతిల్ల నందజునాసం 

ధ్యను బట్టికొనిరి, వనజా, సను( డప్పుడు హృదయమందు సంతస నుందెన్‌. 736 


* అని పలుకుతూ ఆ రాక్షసులు తమ మనస్సులో తమకం అధికం కాగా, ఆ సంధ్యాసుందరిని 
పట్టుకున్నారు. అది చూచి (బ్రహ్మ హృదయంలో ఎంతగానో సంతోషించాడు. 
క. సరసిజభవు( డయ్యెడ దన, కర మాఘ్రాణింప నపుడు గంధర్వులు న 
ప్పరసలు బుట్టిరి, ధాతయు( బరువడి నాత్మీయతనువు(బాసిన నదియున్‌. 737 
* బ్రహ్మదేవుడు అప్పుడు తన హస్తాన్ని ఆఘ్రాణించాడు. అప్పుడు గంధర్వులూ, అప్పరస'స్రీలూ 
పుట్టారు. వెంటనే (బ్రహ్మ తన శరీరాన్ని వదలివేశాడు. 


న. చంద్రికారూపంబైన, దద్వాత్రంబు విశ్వావసు పురోగములగు గంధర్వాప్పరోగణంబులు గైకొనిరి. 
వెండియుం గమల గర్భుండు తంద్రోన్మాద జృంభికా నిద్రా రూపంబైన శరీరంబు దాల్చి పిశాచ 


మూడన స్కంధము డ్న్ర౦ 


గుహ్యక సిద్ద భూత గణంబులం బుట్టించిన వారలు దిగంబరులు, ముక్తకేశులు నయినం జూచి 

ధాత లోచనంబులు ముకుళించి తద్వాత్రంబు విసర్దనంబు గావించిన నది వారలు గైకొనిరి, వెండియు 

నజుండు దన్ను నన్నవంతునింగా( జింతించి యదృశ్యదేహుం డగుచుం బితృ సాధ్యగణంబులం 
బుట్టించిన వారలు దమ్ము. బుట్టించిన యదృశ్య శరీరంబునకుం గార్యంబగు దేవభాగంబు. 

గైకొనినం దత్కారణంబునం బితృసాధ్యగణంబుల నుద్దేశించి (శాద్ధంబుల హవ్యకవ్యంబు 
లాచరింతురు, మజియును. 738 

* వెన్నెల రూపాన్ని పొందిన ఆ దేహాన్ని విశ్శావసువు మున్నగు గంధర్వులూ అప్పరస్రీలూ గైకొన్నారు. 

మళ్ళీ బ్రహ్మ కునుకుపాటు, ఉన్మాదం, ఆవులింత, నిద్ర - వీటితో కూడిన శరీరాన్ని ధరించి, పిశాచాలనూ 
గుహ్యకులనూ, సిద్దులనూ, భూతాలనూ పుట్టించాడు. అలా పుట్టిన వారు దిగంబరులై వెండ్రుకలు విరబోసుకొని 
ఉన్నారు. అదిచూచి (బ్రహ్మకన్నులు మూసుకొని అప్పటి తన శరీరాన్ని వదలివేయగా దానిని పిశాచాదులు 
తీసుకున్నారు. అనంతరం (బ్రహ్మ తనను అన్నవంతునిగా భావఐంచి, అదృశ్య శరీరుడై, పితృదేవతలనూ, 
సాధ్యులనూ పుట్టించాడు. వారు దమ్ము పుట్టించిన అదృశ్యదేహానికి కార్యమైన దేవభావాన్ని అందుకున్నారు. 
ఆ కారణంవల్లనే (శ్రాద్ధ సమయాలలో పితృగణాలనూ, సాధ్యగణాలనూ, ఉద్దేశించి హవ్యకవ్యాలను సమర్పిస్తారు. 


సీ, సజ్జనస్తుత!, విను చతురత బంకజాసనుండు దిరోధాన శక్తి వలన 
నర సిద్ధ విబుధ కిన్నరులను బుట్టించి తవిలి వారికి. దిరోధాన నామ 
ధేయ మైనట్టి యా దేహంబు నిచ్చెను వెండియు భారతీవిభుండు దనకు( 
బ్రతిబింబ మగు శరీరమున. గిన్నరుల( గింపురుషుల. బుట్టింప€ బూని వారు 


తే. ధాతృప్రతిబింబ దేహముల్‌ దాల్చి వరుస, నిద్ద టిద్దణు గవగూడి యింపులొదవ 
బ్రహ్మపరమైన గీతముల్‌ పాడుచుండి, రంత. బంకజ సంభవు. డాత్మలోన. 739 


* సజ్జనులు సంస్తుతించే ఓ పరీక్షిన్మహారాజా! విను. బ్రహ్మదేవుడు నేర్పుతో తిరోధానశక్తి వల్ల 
సిద్దులనూ, విద్యాధరులనూ పుట్టించి, వారికి తిరోధానము అనేపేరుగల ఆ దేహాన్ని ఇచ్చాడు. తర్వాత 
(బ్రహ్మ తనకు ప్రతిబింబంగా ఉన్న శరీరంనుండి కిన్నరులనూ కింపురుషులనూ పుట్టించాడు. వారు ఆ 
(బ్రహ్మదేవుని ప్రతిబింబాలైన శరీరాలను ధరించి ఇద్దరిద్దరు జతకూడి బ్రహ్మదేవునికి సంబంధించిన గీతాలను 
గానం చేయసాగారు. 


క. తన స్పష్టి వృద్ది లేమికి గనలుచు శయనించి చింత6 గరచరణాదుల్‌ 
గొనకొని కదలింపంగ రా, లిన రోమము లుగ్ర కుండలి వ్రజ మయ్యెన్‌. 740 
త తర్వాత తాను చేసిన సృష్టి అభివృద్ది చెందకుండా ఉన్నందుకు (బ్రహ్మదేవుడు తన మనస్సులో 
ఎంతగానో చింతించాడు. ఆయనకు కోపం వచ్చి చేతులూ, కాళ్ళూ విదలించాడు. అలా విదిలించగా రాలిన 
రోమాలన్నీ పాములుగా రూపం దాల్బాయి. 


440 పోతన భాగవతము 


క. వనజజు(డు దన్ను గృత కృ, త్యుని/గా భావించి యాత్మ దుష్టి నహింపన్‌ 
మనమున నిఖిలజగత్సా, వను లగు మనులం ద్రిలోకవరుల స్పజించెన్‌. 7త్మ1 


స్‌ ఆ (బ్రహ్మదేవుడు తాను పూనిన పని నెరవేరినట్టుగా భావించాడు. తన అంతరాత్మ 
సంతోషపడునట్టుగా సమస్త జగత్తులో పవి(త్రులైనవారూ, త్రిలోకాలలో (శ్రేష్టులైన వారూ ఐన మనువులను 
సృష్టించాడు. 
సీ, పుట్టించి వారికి. బురుషరూపంబైన తన దేహ మిచ్చిన దగిలి వారు 
గను(గొని మున్ను పుట్టినవారి. గూడి యా వనజసంభవున కిట్టనిరి, దేవ! 
యఖిల జగత్ర్రష్టవైన నీచేత. గావింపంగంబడిన యీ వితతసుకృత 
మాశ్చర్యకరము, యజ్ఞాది క్రియాకాండ మీ మనుసర్గమం దీడ్య మయ్యె 


తే. దద్దవిర్బాగములు మాకు. దవిలి జిహ్వ, లందు నాస్వాదనములు సేయంగ గలిగె 
ననుచు మనముల హర్షంబు లతిశయిల్ల, వినుతి సేసిరి భారతీవిభుని మణియు. 7డ్న2 


* ఆ విధంగా పుట్టించి, (బ్రహ్మ వారికి పురుషరూపమైన తన దేహాన్ని ఇచ్చాడు. ఆ మనువులు 
తమకంటే ముందుగా సృష్టింపబడిన వారితో కలిసి బ్రహ్మదేవునితో ఇట్లా అన్నారు. 'దేవా! సకల లోకాలకు 
సృష్టికర్తవు నీవు. నీవు చేసిన ఈ సృష్టి అత్యంత సుకృతవంతమైనది. మిక్కిలి ఆశ్చర్యకరమైనది. యజ్ఞములు 
మొదలైన [క్రియాకాండమంతా ఈ మనువులను సృష్టంచడం వల్ల 'ప్రశంసనీయమైనది. యజ్ఞాలలోని 
హవిర్భాగాలను మా నాలుకలతో ఆస్వాదించే అవకాశం మాకు లభించింది.” అని అంతరంగాలలో సంతోష 
తరంగాలు పెల్టుబుకుతూ ఉండగా (బ్రహ్మదేవుని ప్రస్తుతించారు. 


న. వరతపోయోగ విద్యా సమాధి యుక్తం బగుచు బుషివేష ధరుండును, హృషీకాత్ముండునునై 
బుషిగణంబులం బుట్టించి సమాధి యోగైశ్వర్య తపో విద్యా విరక్తి యుక్తంబగు నాత్మీయ 
శరీరాంశంబు వారికిం గ్రమంబున నొక్కొక్కనికి నిచ్చెనని మైత్రేయుండు సెప్పిన విని విదురుండు 
పరమానందంబునం బొంది గోవిందు చరణారవిందంబులు డెందంబునం దలంచి వెండియు 
మైత్రేయునిం జూచి యిట్లనియె. 743 


* అనంతరం బ్రహ్మ శ్రేష్టమైన తపస్సు, యోగము, విద్య, సమాధి వీటితో కూడినవాడై బుపివేషాన్ని 
ధరించి, ఇంద్రియాలతో కలసిన ఆత్మ స్వరూపుడై బుషిగణాలను స్పజించాడు. వారికి తన శరీరాంశాలైన 
సమాధి, యోగం, ఐశ్వర్యం, తపస్సు, విద్య, వైరాగ్యం అనేవాటిని క్రమంగా ఒక్కొక్కరికే సం(క్రమింపచేశాడు 
అని మైత్రేయుడు విదురునకు తెలియజేశాడు. ఆ పలుకులు విని విదురుడు మహానందం పొంది గోవిందుని 
పాదారవిందాలు తమ మనస్సులో స్మరించి, మళ్ళి మైత్రేయుబ్లి చూచి ఈ విధంగా అన్నాడు. 


మూడన స్కంధము డీడ్న1 


బా 


వరగుణస్వాయంభువ మను వంశం బిల( బరమసమ్మతము, దప్పుదు, తలంపః 

గొనకొని తద్వంశమున మిథునక్రియం జేసి ప్రజావృద్ధి. జెప్పి తీవు, 

అదియునుగాక స్వాయంభున మనువుకు( బూని ప్రియవ్రతోత్తానపాదు 

లను నందనులు గల రంటివి, వారు స ప్తద్వీపవతియైన ధాత్రి నెల్ల 

తే. ధర్మమార్గంబు లేమియు. దప్పకుండ, ననఘులై యెట్టు పాలించిరయ్య? వారి 

చరిత యెల్లను సత్కపానిరత బుద్ది, నెణు(గ వినిపింపు నాకు మునీంద్రచంద్ర! ౯డ్తడ్త 


* ఉత్తమ గుణధౌరేయా! మైత్రేయా! భూమిమీద స్వాయంభువ మనువువంశం ధర్మమార్గాన్ని 
విడిచిపెట్టదనీ, ఆ వంశంలో స్త్రీ పురుషయోగంవల్ల ప్రజావృద్ధి జరిగిందనీ నీవు చెప్పావు. అదీగాక ఆ 
స్వాయంభువ మనువునకు ప్రియవ్రతుడు, ఉత్తానపాదుడు అనే ఇద్దరు కుమారులు ఉన్నారనీ అన్నావు. 
వారు ఏడు దీవులతో కూడిన భూమండలాన్ని అంతటినీ ధర్మమార్గం ఏ మాత్రమూ తప్పకుండా పుణ్యపథ 
('ప్రవర్తులై ఎట్లా పాలించారు? ఓ మునీంద్రచంద్రా! వారి పవిత్ర చరిత్రమంతా నాకు దయాగర్షబుద్ధితో 
విశదీకరించు. 


న. అదియునుంగాక తన్మనుపుత్రియు యోగలక్షణ సమేతయు నగు దేవహూతి యను కన్యకారత్నంబును 
స్వాయంభువుండు గర్హమునకు నే విధంబునం బెండ్లి చేసె? నా దేవహూతి యందు మహాయోగి 
యయిన కర్దముండు ప్రజల నేలాగునం బుట్టించె?” నదియునుం గాక కర్ణముండు రుచి యను 
కన్యను దక్షప్రజాపతి కిచ్చె నని చెప్పితివి ఆ రుచియందు నమ్మహాత్ముం డీ సృష్టి యేలాగునం 
బుట్టించె? నవి యన్నియుం దెలియ నానతీయ వలయునని యడిగిన విదురునకు మైత్రేయుం 
డిట్లనియె. 745 


* అంతేకాక ఆ స్వాయంభువమనువు సులక్షణ సంపన్నురాలైన తన కుమార్తె దేవహూతి అనే 
కన్యారత్నాన్ని కర్ట్షముడనే ప్రజాపతికి ఇచ్చి వివాహం చేసిన విధానాన్ని వివరించు. ఆ దేవహూతియందు 
మహాయోగీశ్వరుడైన కర్దముడు ఏ విధంగా సంతానాన్ని కన్నాడో నాకు తెలుపు. అంతేకాక ఆ కర్షమప్రజాపతి 
తన తనయ అయిన రుచి అనే కన్యను దక్షప్రజాపతికి ఇచ్చాడని నీవు చెప్పావు. ఆ రుచి యందు దక్ష 
ప్రజాపతి ప్రజలను ఎట్టా సృష్టించాడు? ఇవన్నీ వివరంగా నాకు తెల్పు” అని అడుగగా విదురునితో 
మైత్రేయుడు ఇట్టా అన్నాడు. 

-: కర్టము(6డు భగవదనుజ్ఞ వడసి దేవహూతిని బెండ్లి యాడుట. :- 


క. విను మనఘు!, కృతయుగంబున, మునినాథధుం డయిన కర్ణము(డు ప్రజల స్పిం 
పను వనజసంభవునిచే, త నియుక్తుం డగుచు మది ముదము సంధిల్లన్‌. 746 
* పుణ్యాత్ముడవైన ఓ విదురా, విను. కృతయుగంలో (బ్రహ్మ దేవుడు ప్రజల్ని సృష్టించడానికి కర్షమ 
మునీశ్వరుని నియమించాడు. అందుకు కర్షముడు మిక్కిలి సంతోషం కలవాడైనాడు. 


డడ్ష2 పోతన భాగవతము 


తే. ధీరగుణుండు సరస్వతీ తీరమందు6 దవిలి పదివేల దివ్యవత్సరము లోలి( 


దపము సేయుచు నొకనాండు జపసమాధి, నుండి యేకాగ్రచిత్తుండై నిండు వేడ్క. త్త” 
క. వరదు( బ్రసన్న మనోరథ, వరదానసుశీలు నమరవంద్యు రమేశున్‌ 

దురిత విదూరు సుదర్శన, కరు. బూజించిన నతండు కరుణాకరుండై. 748 
న. అంతరిక్షంబునం బ్రత్యక్షంబైన. 7 డ్వం 


* ధ్రీరుడైన ఆయన సరస్వతీనదీ తీరంలో పదివేల దేవతా సంవత్సరాలు విడువకుండా తపస్సు 
చేశాడు. ఒకనాడు ధ్యానతత్స్పరుడై, ఏకా(గ్రచిత్తంతో అత్యంత సంతోషంతో ఆ కర్షమప్రజాపతి వరదుడూ, 
దయగలవాడూ, కోరిన కోర్కెలు తీర్చే మంచి స్వభావం కలవాడూ, దేవదేవుడూ, దురితదూరుడూ, 
లక్ష్మీవల్లభుడూ, చక్రహస్తుడూ అయిన మహావిష్ణువును ఆరాధించాడు. ఆ దేవుడు కర్ష్వముని కరుణించి 
ఆకాశంలో ప్రత్యక్షమయ్యాడు. 


సీ తరణి సుధాకర కిరణ సమంచిత సరసీరుహోత్సల ప్రగ్విలాసు( 
గంకణ నూపుర గ్రైనేయ ముద్రికా హార కుండల కిరీటాభిరాము( 
గమనీయ సాగర కన్యకా కౌస్తుభ మణి భూషణోద్సాసమాన వక్షు 
సలలిత దరహాస చంద్రికా ధవళిత చారు దర్పణ విరాజత్కపోలు 


తే. శంఖ చక్ర గదా పద్మ చారు హస్తు నలికులాలక రుచి భాస్వదలిక ఫలకు( 
బీత కౌశేయవాసు. గృపాతరంగి, త స్మితేక్షణు. బంకజోదరుని హరిని. 750 


న. మజీయు శబ్దబ్రహ్మ శరీరనంతుండును, సదాత్మకుండును, జ్ఞానైక వేద్యుండును, వైనతేయాంస 
విన్యస్త చరణారవిందుండును నయిన గోవిందుని( గనుంగొని సంజాత హర్ష లహరీ సరనశుండును, 
లబ్బమనోరథుండును నగుచు సాష్టాంగదండ ప్రణామంబు లాచరించి తదనంతరంబ. 7051 


య సూర్యకిరణాలు సోకి వికసించిన తామరపూలతోనూ, చండద్రకిరణాలు సోకి వికసించిన 
కలువపూలతోనూ కట్టిన సుందరమైన పూలమాలను ధరించి ఉన్నాడు. చేతులకు కంకణాలనూ, పాదాలకు 
నూపురాలనూ, కంఠాభరణాలనూ, అంగుళలీయకాలనూ, రత్నహారాలనూ, మకరకుండలాలనూ, కిరీటాన్నీ 
ధరించి ప్రకాశించుతున్నాడు. లావణ్యరాశియైన లక్ష్మీదేవితో కౌస్తుభమణితో ధగధగ మెరిసే వక్షస్త్రలం 
కలిగి ఉన్నాడు. సొగసైన చిరునవ్వు వెన్నెలలతో ముద్దులొలికే చెక్కుటద్దాలతో విరాజిల్హుతున్నాడు. శంఖం, 
చక్రం, గద, పద్మం చేతుల్లో ధరించి ఉన్నాడు. తుమ్మెదల వంటి నల్లని ముంగురులతో అందంగా ప్రకాశించే 
ఫాలఫలకం కలవాడై ఉన్నాడు. ఇంకా ఆ పంకజనాభుడైన హరి పచ్చని పట్టు వస్త్రం ధరించి 
సుందరమందహాసంతో దాక్షిణ్యం పొంగిపొరలే కటాక్ష వీక్షణాలతో అలరుతున్నాడు. 


శబ్దబ్రహ్మమే శరీరంగానూ, అస్తిత్వమే ఆత్మగానూ కలిగి జ్ఞానం చేత మాత్రమే తెలుసుకోదగినవాడై 
గరుత్మంతుని మూపుమీద పాదపద్మాలు మోపి ఉన్న ఆ జనార్హనుని వీక్షించి కర్షమ'ప్రజాపతి తన కోరిక 
నెరవేరిందని ఆనంద తరంగాలు పొంగులెత్తగా స్వామికి సాష్టాంగ నమస్కారాలు చేశాడు. 


క 


మూడన స్కంధము డడ 


ముకుళిత కరకమలుం డయి, యకుటిల సద్భక్తి పరవశాత్మకు( డగుచున్‌ 
వికచాంభోరుహలోచను, నకు నిట్లనియెం దదాననము. గను(గొనుచున్‌. 752 


* అనంతరం చేతులు మోడ్చినవాడై నిర్మలమైన భక్తిభావంతో మైమరచి విచ్చిన అరవిందాలవంటి 
కన్నులు గల ఆ వెన్నుని ముఖాన్ని అవలోకిస్తూ, ఆయనతో కర్షముడు ఇలా అన్నాడు. 


ర్‌ 


ణి 


అబ్బాక్ష! సకల భూతాంతరాత్ముండ వన6 దనరుచుండెడి నీదు దర్శనంబు. 
దలకొని సుకృత సత్సల భరితంబులైనట్టి యనేక జన్మానుసరణి 
ప్రకట యోగక్రియాభ్యాస నిరూఢులైనట్టి యోగీశ్వరు లాత్మం గోరి 
యెంతురు యోగీశ్వరేశ్వర! యే భవత్సాదారవింద సందర్భనంబు.( 


గంటి, భవవార్ది. గడవంగ( గంటి మంటి6 గడంగి నా లోచనంబుల కలిమి నేండు 
దవిలి సఫలత నొందె మాధవ! ముకుంద! చిరదయాకార! నిత్యలక్ష్మీ విహార! 753 


* ఓ పుండరీకాక్షా! నీవు అఖిల ప్రాణిలోకానికీ అంతరాత్మవై ప్రకాశిస్తుంటావు. అటువంటి నీ 
దర్శనంకోసం పురాకృత సుకృతంతో నిండిన అనేక జన్మలలో నిరంతర యోగాభ్యాస నిపుణులైన 
యోగీశ్వరులు, పరితపించుతూ ఉంటారు. అటువంటి యోగీశ్వరులకు ఈశ్వరుడవైన నీ పాదపద్మాల 
దర్శనం ఈనాడు నాకు ప్రాప్తించింది. సంసార సముద్రాన్ని దాటగలిగాను; ధన్యుడ నైనాను. మాధవా! 
ముకుందా! దయా[ర్రహృదయా! లక్ష్మీరమణా! నాకు కన్నులున్నందుకు ఫలం ఇప్పుడు లభించింది. 


న. 


అదియునుం గాక దేవా! భవదీయ మాయావిమోహితులై హతమేధస్కులై సంసార పారా 
వారోత్తారకంబులైన భవదీయ పాదారవిందంబులు దుచ్చవృత్తికాములయి సేవించి నిరయగతులైన 
వారికిం దత్కామ యోగ్యంబు లగు మనోరథంబుల నిత్తు వట్టి సకాము లైనవారి నిందించు 
నేనును గృహమేధధేనువు నశేష మూలమును ద్రివర్ల్షకారణమును సమాన శీలయు నయిన భార్యం 
బరిణయంబుగా నపేక్షించి కల్పతరుమూల సదృశంబులైన భవదీయ పాదారవిందంబులు సేవించితి, 
నయిన నొక్క విశేషంబు గలదు, విన్నవించెద నవధరింపుము, బ్రహ్మాత్మకుండ వయిన నీదు 
నచస్తంతు నిబద్గులై లోకులు కామవాతులైరంట, యేనును వారల ననుసరించినవాండ. 
కాలాత్మకుండవైన నీకు నభిమతం బగునట్టుగా(. గర్మ మయంబైన భవదాజ్ఞా చక్రంబు 
ననుసరించుటకు(గాని మదీయ కామంబు కొణకు(గాదు. భవదీయ మాయానినిర్మితంబును, 
గాలాత్మక భూరివేగ సమాయుక్తంబును, నక్షరంబును నైన బ్రహ్మంబునందు భమణశీలంబును, 
నధిమాససమేత త్రయోదశ మాసారంబును, షష్ట్యుత్తర శతత్రయాహోరాత్రమయ పర్వంబును, 
బుతుషట్క సమాకలిత నేమియుం, జాతుర్మాస్యత్రయ విరాజిత నాభియు, నపరిమిత క్షణలవాది 
పరికల్సిత స(త్రశోభితంబునుం, గాలాత్మక భూరివేగ సమాయుక్తంబును నైన కాలచక్రంబు సకల 


శీశశ పోతన భాగవతము 


జీవనికరాయు [గ్రసనతత్ప్సరం బగుం గాని కామాభిభూత జనానుగత పశుప్రాయులగు లోకుల విడిచి 
భవపరితాప నివారణ కారణం బయిన భవదీయ చరణాతపత్రచ్చాయా సమాశ్రయులై, తావకీన 
గుణకథన సుధాస్వాదన రుచిరలహరీ నిరసిత సకల దేహధర్ములైన భగవద్భక్త జనాయుర్హరణ 
సమర్ధంబు గాకుండు నని వెండియు. 7ర్‌డ్మీ 


* అదిగాక దేవా! నీ మాయవల్ల సమ్మోహితులై మతిమాలినవారై కొంతమంది సంసారసముద్ర 
సముత్తారకాలైన నీ చరణకమలాలను, తుచ్చమైన కోరికలు కోరి ఆరాధిస్తుంటారు. నరకగాములైన అటువంటి 
కాముకులు కోరిన కోర్కెలు కూడా నీవు సఫలం చేస్తుంటావు. అటువంటి కామాసక్తులను నిందిస్తూ ఉన్న 
నేనుకూడా పెండ్డాడాలనే ఉత్కంఠతో ఉన్నాను. గృహయజ్ఞ నిర్వహణంలో గోవువలె ఉపకరించేదీ, అన్నింటికీ 
మూలమైనదీ, దర్మార్థకామాలకు తావలమైనదీ, అనుగుణమైన నడవడిక గలదీ అయిన వధూమణిని 
వివాహం చేసుకోవలెననే ఆశయంతో భక్తజన పారిజాతాలైన నీ పాద జలజాతాలను సేవించాను. 


ఐనా ఒక విశేషం ఉంది. విన్నపం చేసుకుంటాను. దయతో విను. పరబ్రహ్మస్వరూపుడవైన నీ వాక్కులు 
అనే త్రాళ్ళతో బంధింపబడిన ప్రజలు కామోపహతు లైనారట. నేను వివాహం చేసుకోవటం కాలాత్మకుడవైన 
నీకు ఇష్టమగు రీతిగా, కర్మమయమైన నీ ఆజ్ఞావక్రాన్ని అనుసరించి దైవకార్యమైన సృష్టిని వృద్దైచేయటానికేగాని, 
నా కామం కోసం మాత్రం కాదు. నీవు నీ మాయతో నిర్మించిన కాలచక్రం మహావేగం కలది. అక్షర 
పరబ్రహ్మాన్ని అనుసరించి తిరిగేది. అధిక మాసంతో కలిసి పదమూడు నెలలు అనే ఆకులు కలది. 
మూడువందల అరవై అహో రాత్రాలు అనే కణుపులు కలది, ఆరు బుతువులు అనేచుట్టు పట్టా కలది, 
మూడు చాతుర్మాస్యాలు అనే నడిమిబొడ్డు కలది, క్షణాలు అనే ఆకులతో విరాజిల్లేది, కాలాత్మకమై 
మహావేగంతో కూడినటువంటిది. 


ఈ కాలచక్రం గిరగిర పరిభ్రమిస్తూ సమస్త జీవుల ఆయుస్సును (మ్రింగివేయటానికి ఆసక్తి కలదై 
ఉంటుంది. ఈ విధంగా అది కామోపహతులైన వారినీ, వారిని అనుసరించే పశు[ప్రాయులైన లోకులనూ 
చీకాకుపరుస్తుందే కాని సంసార తాపాన్ని శాంతింపచేసే నీ పాదాలనే గొడుగుల నీడలను ఆశ్రయించిన 
వారినీ, నీ గుణవర్షనమనే అమృతరసాన్ని ఆస్వాదించుతూ దేహధర్మాలను లెక్కచేయని వారినీ అది ఏమీ 
చేయలేదు. అటువంటి నీ భక్తులైనవారి ఆయుస్సును హరించడానికి ఆ కాలచక్రం సమర్థం కాదు. 


మ. అనఘా! యొక్కండవయ్యు నాత్మకృతమాయాజాత సత్వాది శ 
క్తి నికాయస్థితి నీ జగజ్జనన వృద్ది క్షోభ హేతు ప్రభా 
న నిరూఢిం దగు దూర్లనాభిగతి విశ్వస్తుత్య! సర్వేశ! నీ 
ఘన లీలా మహిమార్లవంబు గడవంగా వచ్చునే యేరికిన్‌? ౯₹ర5ర్‌ 
* పాపాలను పారదోలే పరమాతు శడవు, సర్వేశ్వరుడవు, విశ్వవంద్యుడవు, నీవు ఒక్కడివే అయినా 
నీవు నిర్మించిన మాయవల్ల సత్త్యం మొదలైన శక్తులు పుడుతున్నవి. సాలీడు సాలెగూడు సృష్టించి మళ్లీ 
తనలో లీనం చేసుకున్నట్టు నీవు ఆశక్తులద్వారా ఈ లోకాలు పుట్టడానికీ, వృద్దిపొందడానికీ, నాశం కావడానికి 


మూడన స్కంధము డీశ్నీర5 


కారణభూతమైన మాయామహిమతో ప్రకాశిస్తూ ఉంటావు. అటువంటి నీ అపారలీలావిలాసమైన మహా 
సముద్రాన్ని దాటడానికి ఎటువంటి వారికైనా సాధ్యం కాదు. 


న. దేవా! శబ్దాది విషయ సుఖకరం బగు రూపంబు విస్తరింప( జేయుటెల్ల నస్మదను[గ్రహార్థంబు గాని నీ 
కొణకుం గా, దాత్మీయ మూయా పరివర్తితలోక తంత్రంబు గలిగి మదీయ మనోరథ సుధాప్రవర్షివైన 
నీకు నమస్కరించెద. 756 


* దేవా! శబ్ద, స్పర్శ, రూప, రస, గంధాలనే విషయాలచే సుఖం కలిగించే విశ్వ్శస్వరూపాన్ని వృద్దిచేయడం 
మమ్ములను అను[గ్రహించడానికేగాని నీకోసం కాదు; నీ మాయవల్ల ఈ లోకవ్యాపారాలన్నీ ప్రవర్తింపచేస్తూ 
మా మనోరథసిద్ధి అనే అమృతాన్ని నిండుగా వర్షించే నీకు నా నమస్కారం. 


మ. అని యిబ్ఫంగి నుతించినన్‌ విని సరోజాక్షుండు మోదంబునన్‌ 
వినతానందన కంధరోపరిచర ద్విభ్రాజమానాంగుండై 
యనురాగస్మిత చంద్రికా కలిత శోభాలోకుండై య మ్మునీం 
ద్రుని. గారుణ్య మెలర్పం జూచి పలికెన్‌ రోచిష్టుండై వ్రేల్మిడిన్‌. 757 


* ఈవిధంగా కర్వమప్రజాపతి చేసిన స్తోత్రం విష్ణుదేవుడు విన్నాడు. గరుత్మంతుని మూపుపై 
ఒయ్యారంగా కూర్చుండి అనురాగంతో కూడిన చిరునవ్వు వెన్నెలలు వెల్లివిరిసే చల్లని చూపులతో ఆ 
మునీం(ద్రుణ్మి ఆలోకిస్తూ ఇట్టా అన్నాడు. 


క మునివర! యే కోరిక నీ, మనమున గామించినను సమంచిత భక్తిన్‌ 
నెనరున(6 బూజించితి? నీ, కనయము నా కోర్కి సఫల మయ్యెడు జుమ్మీ. 758 


* ఓ కర్దమ మునీంద్రా! నీవు ఏమి కావాలని కోరి నన్ను భక్తి శ్రద్దలతో ఆరాధించావో ఆ కోరిక నీకు 
అవశ్యం నెరవేరుతుంది. 


న. అని యానతిచ్చి ప్రజాపతి పుత్రుండును, సమ్రాట్టును నైన స్వాయంభువ మనువు బ్రహ్మావర్త 
దేశంబునందు సప్తార్షవ మేఖలామండిత మహీమండలంబు. బరిపాలించుచున్నవా( డమ్మహాత్ముం 
డపరదివసంబున నిందులకు శతరూపయను భార్యా సమేతుండై భరృకామ యగు కూతుం దోడ్కొని 
భవదీయ సన్నిధికిం జనుదెంచి నీకు ననురూప వయళ్శీల సంకల్ప గుణాకరయైన తన పుత్రిం 
బరిణయంబు గావించు, భవదీయ మనోరథంబు సిద్ధించు, ననుం జిత్తంబున సంస్మరించుచుండు, 
నమ్మనుకన్యక నిను వరించి భవద్వీర్యంబు వలన నతి సౌందర్యవతు లయిన కన్యలం దొమ్మండ్రం 
గను, నా కన్యకా నవకంబునందు మునీంద్రులు పుత్రోత్సాదనంబులు సేయం గలరు, నీవు 
మదీయశాసనంబును ధరియించి మదర్సితాశేషకర్ముండ వగుచు నైకాంతిక స్వాంతంబున భూతాభయ 
దాన దయాచరితజ్ఞానివై నాయందు జగంబులు గల వనియు, నీ యందు నే గల ననియు నెటింగి 
సేవింపుము, చరమకాలంబున ననుం బొందంగలవు, భవదీయ వీర్యంబువలన నేను నీ భార్యా 

గర్భంబున బ్రవేశించి మత్కళాంశంబున బుత్రుండనై సంభవించి నీకుం దత్వసంహిత నుపన్యసింతు 
నని జనార్దనుండు కర్షమున కెచీంగించి యతండు గనుం గొనుచుండ నంతర్హితుండై. 7509 


* అని పలికి శ్రీ మహావిష్ణువు ఇంకా ఇలా అన్నాడు. బ్రహ్మదేవుని కుమారుడూ, రాజాధిరాజూ 
అయిన స్వాయంభువ మనువు, బ్రహ్మావర్త దేశం రాజధానిగా సప్రసము[ద్రాల నడుమ ఉన్న భూమండలాన్నంతా 
పరిపాలిస్తున్నాడు. ఆయన శతరూప అనే తన భార్యతోకూడి, పెండ్లి కావలసిన కూతురును వెంటపెట్టుకుని 
రేపు నీ చెంతకు వస్తాడు. వయస్సులో, స్వభావంలో, సంకల్పంలో, ఉత్తమగుణాలలో నీకు తగినటువంటి 
తన పుత్రికను ఇచ్చి వివాహం చేస్తాడు. అందువల్ల నీ కోరిక నెరవేరుతుంది. 

నన్ను మనస్సులో సర్వదా సంస్మరిస్తూ ఉంటే ఆ మనుపుత్రిక నిన్ను పెండ్డాడి, నీ వల్ల అనన్య 
సౌందర్యవతులైన కన్యలను తొమ్మిదిమందిని కంటుంది. తొమ్మండుగురు కన్యలకూ మునీశ్వరులవల్ల 
ఉత్తములైన కుమారులు జన్మిస్తారు. నా ఆజ్ఞానుసారం నీవు చేసే సమస్త కార్యాలూ నాకు అర్పిస్తూ ఉండు. 
ఏకా[గ్రమైన మనస్సుతో, ప్రాణికోటికి అవసర మైనప్పుడు అభయం ఇస్తూ దానాలు చేస్తూ, కరుణా 
మూర్తివై,సుజ్ఞానివై ప్రవర్తించు. నాలో లోకాలన్నీ ఉన్నాయనీ, నీలో నేనున్నానీ తెలుసుకొని నన్ను ఆరాధిస్తూ 
ఉండు. అంత్యకాలంలో నీవు నా సన్నిధికి చేరగలవు. నీ తేజస్సువల్ల నేను నీ భార్యగర్భంలో (ప్రవేశించి, నా 
కళాంశతో నీ కుమారుడనై జన్మిస్తాను. నీకు తత్త్యవిద్యను బోధిస్తాను. 


ఈవిధంగా విష్టుదేవుడు కర్ప్వమమునీశ్వరునకు వివరించి చెప్పి అతడు చూస్తూ వుండగానే 
అంతర్జ్హితుడైనాడు. 


చ. అతుల సరస్వతీ సరిదుదంచిత బాలరసాల సాల శో 
భిత తట తుంగరంగమగు బిందుసరంబు వినిర్గమించి యం 
చిత గరుడాధిరోహణము సేసి తదీయ గరుత్రభూత రు 
క్రుతతి విలక్షణ క్రమ విరాజిత సామము వించు మోదియై. 760 


చ. అరిగె వికుంఠ ధామమున కంత సకామనుండైన కర్దముం 
డరయ నిమోహియై మనమునందును ముందట వచ్చు కోరికల్‌ 
సిరిగొనుచుండ6 దత్‌క్షణమ బిందుసరంబున కే6(గి యిందిరా 
వరు(6 దల పోయుచుండె జనవంద్యుండు భక్తినితాంత చిత్తుండై. 761 


* సాటిలేని సరస్వతీనదీ జలాలతో పెంపొందిన గున్న మామిడి గుబురులతో కన్నులవిందు గావించే 
గట్టు గలిగిన బిందు సరోవరాన్ని అతిక్రమించి, గరుత్మంతుని అధిరోహించి, అతని చక్కని రెక్కల కదలికల 
చప్పుళ్ళతో సలక్షణమైన సామగానాన్ని ఆలకించుతూ హరి ఆనందంగా వైకుంఠానికి వేంచేశాడు. అనంతరం 


మూడన స్కంధము డ్మీడ్షీ7 


కోరికలు కొనలు సాగుతున్న కర్దముడు ఆనంద పారవశ్యంతో రాబోవు సుఖసంతోషాలు మనస్సులో 
ముప్పిరిగొనగా వెంటనే బిందుసరస్సుకు వెళ్ళాడు. అక్కడ జనవంద్యుడైన ఆ మునీంద్రుడు భక్తిరసాయత్తమైన 
చిత్తంతో శ్రీహరిని స్మరిస్తూ కూర్చున్నాడు. 
న. అంత స్వాయంభువుండు గనకరథారూఢుం డగుచు నిజభార్యా సమేతుండై భరృవాంఛాపరటయైన 
పుత్రికం దోడ్కొనుచు నిజతనూజకుం దగిన వరు నన్వేషించుచు భువనంబులు గలయం (గ్రుమ్మరి 
యెందునుం గానక వచ్చి వచ్చి. 762 


* అట్టా ఉండగా స్వాయంభువ మనువు భార్యతో కూడి బంగారు తేరెక్కి పెండ్లికి ఎదిగిన తన 
బిడ్డను వెంట బెట్టుకొని, ఆమెకు తగిన వరుజణ్బి అన్వేషించుతూ లోకాలన్నింటిలో ఎక్కడా అట్టివాడు కనబడక 
తిరిగి తిరిగి అక్కడికి వచ్చాడు. 


ఉ. ముందట. గాంచె నంత బుధముఖ్యుండు విష్ణుండు గర్హమున్‌ దయా 
నంద మెలర్పంజూడ నయనంబుల రాలిన బాప్పముల్‌ ధరన్‌ 
బిందువులై వెసం దొరఈగి పేర్చి సరస్వతి. జుట్టి పాణుటన్‌ 
బిందుసరోవరం బనెడి పేరం దనర్చిన పుణ్యతీర్థమున్‌. 763 
య విష్ణువు సంతుష్టాంతరంగుడై కర్ణముల్ఞో కరుణార్ర దృష్టులతో చూచినప్పుడు ఆయన కన్నులనుండి 
రాలిన ఆనంద బాష్ప బిందువుల సమూహం నేలపై పడి, సరస్వతీ నదిని చుట్టుకొని ప్రవహించి “బిందు 
సరోవరం”అనే పేరు వహించింది. ఆ పుణ్యతీర్జాన్ని స్వాయంభువ మనువు తన కన్నుల ముందు 
సందర్శించాడు. 


ఉ. అందు. దమాల సాల వకుళార్దుననింబ కదంబ పాటలీ 
చందన నారికేళ ఘనసార శిరీష లవంగ లుంగ మా 
కంద కుచందన క్రముక కాంచన బిల్వ కపిత్త మల్లికా 
కుంద మధూక మంజుల నికుంజములం దనరారి వెండియున్‌. 764 


* ఆ బిందుసరోవరం ప్రక్కనే కర్షముని తపోవనం ఉన్నది. ఆ ఆశ్రమ వాటికలో కానుగ చెట్టూ, 
మద్దిచెట్టూ, పొగడచెట్టు, ఏలుమద్దిచెట్టూ, వేపచెట్టూ ఉన్నాయి. ఇంకా కొంచెం ముందుకు పోగా కడిమిచెట్టూ, 
యలు లా 0 లు యు 0౧ 0 
కలిగొట్టు చెట్టూ, చందనవృక్షాలూ, కొబ్బరిచెట్టూ, కర్పూర వృక్షాలూ, దిరిసెనచెట్లూ కన్పించాయి. 
యు వ్‌ 0 క. 
లవంగలతలూ, మాదీఫలాలూ, మామిడిచెట్టూ, ఎ(ర్రచందనంచెట్టూ, పోకచెట్టూ, సంపెంగపొదలూ, 
మారేడుచెట్టూ, వెలగచెట్టూ, ఇప్పచెట్ట్లూ కానవచ్చాయి. ఆ ప్రక్కనే మల్లెలూ, మొల్లలూ అల్లుకొన్న చిక్కని 
0 0 కా. 0 కా. లా 
చక్కని పొదరిండ్లు ఉన్నాయి. 

క. పరిపక్వ ఫలభరానత, తరుశాఖానికర నివసిత స్ఫుటవిహగో 
త్కర బహు కోలాహల రవ, భరిత దిగంతములు గలిగి భవ్యం బగుచున్‌. 765 


* ఆ ఆశ్రమంలో బాగాపండిన పండ్ల బరువుతో చెట్ల కొమ్ములు క్రిందికి వంగి ఉన్నాయి. ఆ 
కొమ్ములమీద నివసించే పక్షిమూకల కలకల ధ్వనులతో దిగంతాలు ప్రతిధ్వనిస్తున్నాయి. 


క. అతి నిశిత చంచు దళన, క్షత నిర్ణత పక్వఫల రసాస్వాదన మో 
దిత రాజశుక నచో౭ర్హ, శ్రుతిఘోషము సెలగ శ్రవణ సుఖదం బగుచున్‌. 766 


* పండిన పండ్లను మిక్కిలి వాడిగా ఉన్న తమ ముక్కుతో పొడిచి ఆ సందులనుండి స్రవిస్తూ ఉన్న 
ఫలరసాన్ని (త్రాగి, రాచిలుకలు సంతోషంతో చేస్తున్న అర్హవంతాలైన వేదగానాలు వీనులవిందుగా 
వినిపించుతున్నాయి. 


క. లలిత సహకార పల్లవ, కలితాస్వాదన కషాయ కంఠ విరాజ 
త్కలకంఠ పంచమ స్వర, కలనాదము లుల్లసిల్ల( గడు రమ్యములై. 767 


* లేతలేత తియ్యమామిడి చిగుళ్లను తెగమెక్కి వగరెక్కి పొగరెక్కిన గొంతులతో కోయిలలు ఎంతో 
రమ్యంగా అవ్యక్త మధురంగా, కూస్తూ ఉన్నాయి. 


క. అతుల తమాల మహీజ,ప్రతతి క్షణజాత జలద పరిశంకాంగీ 
కృత తాండవ ఖేలన విల, సిత పింఛవిభాసమాన శిఖిసేవ్యంబై. 768 


* అక్కడ ఉన్న మిక్కిలి చిక్కని తమాల వనాలను చూచి మేఘాలని భ్రాంతిపడి నెమళ్ళు ఉల్లాసంతో 
ఒళ్ళుమరచి పురులు విప్పి చూడముచ్చటగా ఆడుతున్నాయి. 


క. కారండన జలకుక్కుట, సారస బక చక్రవాక షట్పద హంసాం 
భోరుహకైరవ నవ క, ల్హార విరాజిత సరోరుహాోకరయుతమై. 769 


* కన్నె లేళ్లతో, నీటికోళ్లతో, బెగ్గురు పక్షులతో, కొంగగుంపులతో, చక్రవాకాలతో, గండుతుమె శ్రదలతో, 
కలహంసలతో, కమలాలతో, తెల్లకలువలతో, ఎర్రకలువలతో విరాజిల్లే సరోవరాలు గల ఆ ఆ(శ్రమవాటిక 
అత్యంత రమ్యంగా ఉంది. 


క. కరి పుండరీక వృక కా, సర శశ భల్లూక హరిణ చమరీ హరిసూ 
కర ఖడ్గ గవయ వలిముఖ, శరభ ప్రముఖోగ్ర వన్య సత్వాశయమై. 770 


* ఆ తపోవనం పరిసరాలలో ఏనుగులు, పెద్దపులులు, తోడేళ్ళు, అడవిదున్నలు, కుందేళ్ళు, 
ఎలుగుబంట్టు, లేళ్లు, చమరీమృగాలు, ఇంకా సింహాలు, వరాహాలు, ఖర్గమృగాలు, గురుపోతులు, కోతులు, 
శరభాలు మొదలైన అడవి మృగాలు సంచరిస్తున్నాయి. 


మూడన స్కంధము డ్నీడ్ష౦0 
వ. ఒప్పు నప్పురను తాపసోత్తముని యాశమంబుం గనుంగొని మితపరిజనంబుల తోడం జొచ్చి యందు.771 


* అటువంటి కర్టమ మహామునీంద్రుని తపోవనాన్ని దర్శించి స్వాయంభువ మనువు పరిమిత 
పరివారంతో, ఆశ్రమంలోనికి ప్రవేశించాడు. 


సీ అంచిత బ్రహ్మచర్యవ్రత యోగ్యమై విలసిల్లు ఘనతపోవృత్తిచేత 
దేహంబు రుచిర సందీప్తమై చెలువొంద6 గడు. గృశీభూతాత్మకాయు(డయ్యు 
నలినోదరాలాప నన సుధాపూరంబు శ్రోత్రాంజలుల. ద్రావి చొక్కియున్న 
కతన గృశీభూతకాయుండు గాక జటావల్క లాజినశ్రీ వెలుంగ€ 


తే. గమలపత్ర విశాల నేత్రములు దనర, నలి నసంస్కార సంచితానర్వ్య నూత్న 
రత్నమును బోలియున్న కర్షముని. జూచి, భక్తి మైక్కెను మనువు తత్సాదములకు. 772 


%॥ అలా ప్రవేశించి స్వాయంభువ మనువు కర్టమ(ప్రజాపతిని దర్శించాడు. పవిత్రమైన 
(బ్రహ్మచర్యవ్రతానికి తగినటువంటి తపోవ్యాపారంచేత ఆ ప్రజాపతి శరీరం చక్కగా ప్రకాశిస్తూ ఉన్నది. 
ఆయన మిక్కిలి చిక్కిపోయినప్పటికీ విష్ణు సంక్షీర్తనం అనే అమృత రసాన్ని దొన్నెలవంటి చెవులతో త్రాగి 
ఆ మాధుర్యంలో మైమరచి ఉండడంవల్ల ఆకృశత్వం కన్పించటం లేదు. ఆయన జడలూ, నారచీరలూ, 
జింక చర్మమూ ధరించి తామరరేకులవంటి విశాలమైన నేత్రాలతో ఒప్పుతూ సానబట్టని వెలకట్టరాని 
వినూత్న రత్నంలాగా వెలుగుతున్నాడు. అటువంటి కర్షమప్రజాపతిని చూచి స్వాయంభువమనువు, 
భక్తిభావంతో ఆయన పాదాలకు నమస్కరించాడు. 


వ. ఇట్టు వందనంబు గావించినం గర్హముండు దన గృహంబునకు విందై చనుదెంచిన య మ్మ్మనువు 
నాదరించి యర్ధ్య పాద్యాది విధులం బరితుష్టునిం గావించి పూర్చోక్తంబైన భగవదాదేశంబు సంస్కరించి 
స్వాయంభువున కిట్టనియె. 773 


* ఇట్లు నమస్కారం చేసిన స్య్వాయంభువుణ్ణి కర్ష్వమమునీశ్వరుడు తన ఇంటికి వచ్చిన అతిథిగా 
భావించి సంభావించాడు. అర్భ్యపాద్యాదులతో ఆదరించి ఆనందింపజేశాడు. అనంతరం కర్దముడు జనార్దనుని 
ఆదేశాన్ని జ్ఞప్తికి తెచ్చుకొని స్వాయంభువ మనువుతో ఇట్టా అన్నాడు. 

సీ, వరగుణాకర! భగవద్భక్తియుక్తుండ వైన త్వదీయ పర్యటన మెల్ల 

శిష్టపరిగ్రహదుష్ట నిగ్రహముల కొజకు( గదా పుణ్యపురుష! మజీయు 
ననజహితాహిత వహ్ని సమీర వైవస్వత వార్ధిప వాసవాత్మ 
కుండవు హరి స్వరూపుండ వైన నీకును మానిత భక్తి నమస్కరింతు 
తే. ననఘ! నీ విప్తుడే నేమి యఖిలలోక, జైత్రమగు హేమ మణిమయ స్యందనంబు 
నెక్కి కోదండపాణివై యిద్దసైన్య, పద విఘట్టనచే భూమిభాగ మగల. 774 


450 పోతన భాగవతము 


* ఉత్తమ గుణాలకు స్థానమైన రాజా! భగవద్భక్తుడవైన నీవు దుర్దనులను శిక్షించడానికీ, సజ్జనులను 
రక్షించడానికీ లోకంలో పర్యటిస్తూ ఉంటావు. ఓపుణ్యపురుషా! నీవు సూర్యుడు, చంద్రుడు అగ్ని, వాయువు, 
యముడు, వరుణుడు, దేవేంద్రుడు - వీరి అంశలు కలవాడవు. మహావిష్ణు స్వరూపుడవు. అటువంటి నీకు 
నేను పరమభక్తితో నమస్కరిస్తున్నాను. నీవు ఎల్లప్పుడూ సమస్త లోకాలలో జయాన్ని సంపాదించే మణులు 
తాపిన బంగారు తేరెక్కి విల్లు చేబూని, వీర సైనికుల పాదఘట్టనలతో ధాత్రి దద్దరిల్లగా జైత్రయాత్ర 
సాగిస్తుంటావు. 

మ. తరణింబోలి చరింపకున్న ఘననిద్రం బొంది యెందేని భూ 

నర! పద్మోదర కల్పితంబులగు నీ వర్ణాశ్రమోదార ని 
స్తర పాథోనిధి సేతుభూత మహిమాచార క్రియల్‌ దప్పి సం 
కరమై చోరభయంబునన్‌ నిఖిలలోకంబుల్‌ నశించుం జుమీ! 775 

* ఓ రాజా! నీ వీ జగత్తులో సూర్యునిలాగా సంచరింపకపోతే ఈ లోకాలన్నీ నిద్రలో మునిగిపోతాయి. 
(బ్రహ్మచే కల్పింపబడిన వర్ణాశ్రమాలు అల్లకల్లోలమైపోయి, ఆ సముద్రానికి సేతువువంటి సదాచార సంపత్తి 
సంకరమై పోతుంది. జాతి సాంకర్యం ఏర్పడి దొంగల భయం వల్ల లోకాలన్నీ చీకాకై నశించిపోతాయి. 


న. అని పలికి భవదాగమనంబునకు నిమిత్తం బెయ్యది? యనవుడు సమాహిత నిత్యకర్మానుష్థానుండైన 
మునీంద్రునకు స్వాయంభువుం డిట్లనియె. 776 


* ఇలా పలికి కర్టమ ప్రజాపతి నీ రాకకు కారణం ఏమిటని స్వాయంభువుణ్లి అడిగాడు. యథావిధిగా 
నిత్యకర్మానుష్టానాలు నిర్వర్తించిన కర్షమప్రజాపతితో స్వాయంభువ మనువు ఇట్టా అన్నాడు. 
క. సరసిజ గర్భుండు దనచే, విరచిత మైనట్టి వేదవితతుల నెల్లన్‌ 
ధర వెలయించుటకై బుధ, వర! మిమ్ముం దన ముఖంబునలన స్పజించెన్‌. గ్గాల్లాల్లా 


ప. మునివరేణ్యా! (బ్రహ్మదేవుడు తాను రచించిన వేదాలను అన్నింటినీ ఈ మేదినిమీద 
వెలయించడానికి, మిమ్ములను తన ముఖం నుండి సృష్టించాడు. 


క. దురిత స్వరూప పాట, చ్చర పీడం బొందకుండ సకల క్షోణిం 
బరిపాలించుటక్రై మము, నరవిందభవుండు భుజములందు స్పజించెన్‌. 778 


* పాపాత్ములైన బందిపోటుదొంగల బాధలకు బలికాకుండా సమస్త భూమిని పాలించడానికి, 
మమ్ములను అజుడు తన భుజాల నుండి సృజించాడు. 


క. నెటీ నట్టి జలజభవునకు6 గర మంతఃకరణ గాత్రకములై వరుసం 
బణ(గిన బ్రహ్మక్షత్రము, లరయ రమాధీశ్వరునకు నవనీయంబుల్‌. 779 
* బ్రాహ్మణజాతి బ్రహ్మదేవునకు అంతఃకరణంగా, క్షత్రియజాతి శరీరంగా ఒప్పుతున్నది. ఇవి రెండూ 
లక్ష్మీవల్లభునకు అవశ్యం రక్షింపదగినవి. 


మూడన స్కంధము డ్నీర్‌1 


వ. కావున హరిస్వరూపుండవై దుర్దనదుర్దర్శనుండ నయిన నినుం గనుట మదీయ భాగ్యంబున సిద్దించె, 
భవత్సాదకంజ కింజల్కపుంజ రంజితంబైన మదీయ ముస్తకంబును దావక నచనసుధా పూరితంబులైన 
శ్రవణంబులును మంగళకరత్వంబున సాఫల్యంబునం బొందె, నేను గృతార్భుండ నయితి దుహిత్ప 
స్నేహజదుఃఖ పరిక్షిన్నాంతః కరణుండనై సకల దేశ పరిభ్రమణ ఖిన్నుండ నయిన నా విన్నపం బవధరింపు 
మని యిట్లనియె. 780 


స అందువల్ల విష్ణుస్తరూపుడవూ, దుర్దనులకు దుర్రర్శనుడవూ ఐన నీ దర్శనం నా భాగ్యంవల్ల నాకు 
(ప్రాప్తించింది. నీ పాద పద్మాలలోని కేసరాలవల్ల ఎర్రనయిన నా శిరస్సూ నీ మాటలను అమృతరసంతో 
నిండిన నా చెవులూ, సమస్త శుభాలకూ స్టానాలై సఫలత్వాన్ని పొందాయి. నేను ధన్యుడనైనాను. కుమార్తెపై 
గల వాత్సల్యం వల్ల మనస్సులో ఆందోళనపడుతూ, సమస్త దేశాలూ తిరిగి అలసిపోయాను. నా ప్రార్ధన 
ఆలకించు - అని పలికి స్వాయంభువమనువు కర్షమ మునీం(ద్రునితో మళ్ళీ ఇట్టా అన్నాడు. 


మ. వరయోగీశ్వర! దేవహూతి యను నీ వామాక్షి మత్పుత్రి దా 
నరలానణ్య గుణాఢ్యులన్‌ వినియు నెవ్వారిన్‌ మదిం గోర, కా 
తురయై నారదుపంపునన్‌ మిము వరింతు న్నంచు నేతెంచె, నీ 
తరుణీభిక్ష. బరి[గ్రహింపుము శుభోదాత్త క్రియాలోలతన్‌. 781 


* ఓ మహాయోగివరా! ఈ కన్యక నా కన్నకూతురు. పేరు దేవహూతి. నా కూతురు లోకంలో 
మిక్కిలి సౌందర్యవంతులైన పురుషులను ఎవ్వరినీ వరించడానికి ఇష్టపడక చింతాక్రాంతురాలై ఉన్నది. 
నారదమహర్షివల్ల నీరూపగుణాలు ఆలకించి నిన్నే వివాహమాడాలని నిశ్చయించింది. అందుకని నీవు ఈ 
శుభకార్యానికి అంగీకరించు, ఈ నా కుమారిని స్వీకరించు. 


క. అమలిన గృహమేధిక క, ర్మములకు ననురూపగుణ విరాజిత శీల 
'క్రమముల దనరిన తరుణిం, బ్రమదమున వరింపుమయ్య భవ్యచరిత్రా! 782 
* పవిత్ర చరిత్రా! అత్యంత స్తుత్యాలైన గృహస్టాశమ కృత్యాలను నిత్యం నిర్వహించడానికి 
అనురూపమైన రూపమూ, గుణమూ, శీలమూ కల ఈ కాంతను సంతోషంతో అర్జాంగిగా అంగీకరించు. 
క. అనఘ! విరక్తులకైనం, దనయంత లభించు సౌఖ్యతతి వర్ణింసం 
జనద(ట, కాముకులకు న, బ్బిన మానుదురే లభించు ప్రియసొఖ్యంబుల్‌. 783 
* ఓ పుణ్యాత్ముడా! కర్టమ మునీంద్రా! ఎంతటి విరక్తులైనా అయాచితంగా తమంత తామే లభించిన 


సౌఖ్యాలను పరిత్యజింపకూడ దన్నారుగదా పెద్దలు. అటువంటప్పుడు వివాహమాడాలనే కోరిక గలవారు 
అనుకోకుండా లభించిన శుభంకరమైన ఇటువంటి పరమ సౌఖ్యాన్ని కాదంటారా? 


శీ52 పోతన భాగవతము 


క. వినుము, ఫలారంభుండు గృప, ణుని నడిగిన6 దనయశంబునుం దగు మానం 
బును జెడు6 గావున దగ నీ, వెనయ వివాహేచ్చ( దగులు టెజి.(గి యిచటికిన్‌. 784 


స మునీశ్వరా! ఒక పనిచేయడానికి పూనుకొన్నవాడు లోభిని అడిగినట్రైతే ఆ పని చెడడమే కాక, 
అతని ఆత్మగౌరవానికి కూడ భంగం వాటిల్దుతుంది. నీవు వివాహం చేసికోవాలనే తలంపుతో ఉన్నావని 
తెలుసుకొనే మేము ఇక్కడికి వచ్చాము. 


క. చనుదెంచితి, యస్మత్రా, రన గైకొని మత్తనూజ. దగ వరియింపుం 
డని ముని స్వాయంభువునిం, గను(గొని మరలంగ6 బలికె. గడుమోదమునన్‌. 785 


ణం త 
ఇలా వచ్చిన నా విన్నపాన్ని మన్నించి నా పుత్రికను స్‌ అర్జాంగిగా అంగీకరించు. 


ఆ మాటలు విని, కర్దమ మునీంద్రుడు స్వాయంభువ మనువును చూచి మిక్కిలి సంతోషంతో 
ఇట్టా అన్నాడు. 
సీ. అనఘ! నీ చేత ననన్యదత్తముగ( బ్రతిస్టితంబైన యీ తీవంబోండి 
కమనీయ రూప రేఖా విలాసంబుల మానితలక్ష్మీ సమాన యగుచు 
నొకనా6టి రాత్రియం దుడురాజ చంద్రికా ధవళితనిజసాధ తలమునందు 
మహిత హిరణ్మయ మంజీర శోభిత చరణయై నిజసఖీ సహిత యగుచు( 


తే. గందుకక్రీడం జరియింప గగనమందు, వర విమానస్థు. డగుచు విశ్వావసుండు 
నా6గ6 దనరిన గంధర్వ నాయకుండు, తరుణి( జూచి విమోహిళయై ధరణి. బడియె. 786 


య్‌ పుణ్యాత్ముడా! ఇతరుల నందరినీ కాదని నాకోసం తీసుకొని వచ్చిన ఈ లతాంగి లోకోత్తర 
సౌందర్యవతి. అందచందాలలో మహా లక్ష్మితో సమానురాలు. ఈమె ఒక నాటి రాత్రి, నిండారు పండు 
వెన్నెల వెలుగులతో తెల్లగా మెరసిపోతున్న తన మేడపై, పాదాలకు బంగారు అందెలు అలంకరించుకుని 
తన చెలికత్తెలతో బంతి ఆట ఆడుతున్నది. ఆ సమయంలో ఆకాశంలో విమానంలో వెళ్ళుతున్న విశ్యావసుడనే 
గంధర్వరాజు ఈ తరుణీమణి సౌందర్యాన్ని తిలకించి మోహంతో దేహం మరచి విమానంలో నుంచి తూలి 
భూమిమీద పడ్డాడు. 


తే. పుండరీకాన్షు నెజు(గని పురుషపశువు, లీ తలోదరి( బొడగాన రేమి సెపు? 
నట్టి కొమరాలు భాగ్యోదయమున దాన, వచ్చి కామింప నొల్లని వాండు గలండె? 787 


“ సృురడరకాక్షునిస శరణం ఎరుగని పురుష పశువులు ఈమెను దర్శింపలేరు. అటువంటి జవరాలు 
అదృష్టవశాన తనంత తాను వలచి వరించి వచ్చినప్పుడు ఇష్టపడనివాడు ఉంటాడా! 


క. ఈ కన్యారత్నమునకు, నాకును గుణరూప వర్తనంబుల యెడ నా 
లోకింప సమమ కావునం గైకొని వరియింతు విగతకల్మషవృత్తిన్‌. 788 


మూడన స్కంధము ఉీ53 


* గుణం, రూపం, నడవడి - ఇవి ఈ కన్యకామణికీ నాకూ సమానంగా ఉన్నాయి. కాబట్టి ఇది 
పుణ్యకార్యంగా భావించి ఈమెను నేను వరించి భార్యగా స్వీకరిస్తాను. 


క. విమలాత్మ! దీని కొక సమ, యము గల దెటింగింతు విను గుణాకర యగు నీ 
రమణికి నపత్యపర్యం, తము నర్తింపుదు గృహస్థధర్మ క్రియలన్‌. 789 


* ఓ పుణ్యాత్ముడా! అయితే ఇందుకు ఒక నియమం ఉంది. అది చెబుతాను, విను. ఉత్తమగుణ 
సంపన్నురాలైన ఈమెకు సంతానం కలిగే పర్యంతం మాత్రమే నేను గృహస్థ ధర్మాన్ని నిర్వర్తిస్తాను. 
ఆ. అంతమీ(ద విష్ణు నాజ్ఞ యౌందల€ దాల్చి, శమదమాది యోగసరణి( బొంది 
సన్చ్యసించు వాండ జలజనేత్రుని వాక్య, కారణమున జేసి ధీరచరిత! 790 


ఖం ఆర్య ల ర్‌ ఆగ్న 
అటు తర్వాత జితేంద్రియుడనై యోగమార్గం అవలంబించి సన్చ్యాసం స్వకరిస్తాను. ఓ సచ్చరిత్రా! 
ఇది భగవంతుడైన శ్రీహరి ఆజ్ఞ. శిరసావహింపక తప్పదు. 
క. శ్రీవిభుని వలన నీ లో, కావలి యుదయించు. బెరుంగు నడంగును వినురా 
జీవభవాదుల కతండే, భూవర! నిర్మాణ హేతు భూతుం డరయన్‌. 791 


స్‌ ట్ర లక్ష్మీవల్లభుని వల్లనే ఎల్లలోకాలూ పుడుతూ, పెరుగుతూ నశిస్తూ ఉన్నాయి. ఓ రాజా! బ్రహ్మాదుల 
అభ్యుదయానికి ఆయనే కారణభూతుడై ఉన్నాడు. 


న. అది గావున న మ్మహాత్ముని యాజ్జోల్లంఘనంబు సేయరాదని కర్షముండు వలికిన విని స్వాయంభువుండు 
నిజభార్యయైన శతరూప తలంపును బుత్రిలైన దేవహూతి చిత్తంబును నెజీంగినవా(థడై ముని 
సమయంబున కియ్యకొని ప్రహృష్ట హృుదయుం డగుచు సమంచిత గుణగణాఢ్యుం డయిన 
కర్ణమునకు దేవహూతిని విధ్యుక్త్షప్రకారంబున వివాహంబు సేయించెం దదనంతరంబ శతరూపయును 
బారిబర్హ సంజ్ఞికంబులైన వివాహోచిత దివ్యాంబరాభరణంబులు దేవహూతి కర్ణ్షముల కొసంగె, 
నవ్విధంబున నిజకులాచార సరణిం బరిణయంబు గావించి విగత చింతాభరుండై స్వాయంభువుండు 
దుహితృ వియోగ వ్యాకులిత స్వాంతుండై కూంతుం గౌంగిలించుకొని, చుబుకంబు. బుడుకుచు( 
, జెక్కిలి ముద్దుగొని, శిరంబు మూర్కొని, ప్రేమాతిరేకంబున బాప్పధారాసిక్త మస్తకం జేసి తల్లీ! 
పోయి వచ్చెద నని చెప్పి కర్ణ్వమునిచేత నా మంత్రితుండై నిజభార్యా సమేతంబుగ రథం బెక్కి 
సపరివారుండై. 792 


* అందువల్ల ఆ దేవుని ఆజ్ఞ జవదాటరానిది అని కర్చమముని పలికాడు. ఆ మాటలు విని స్వాయంభువ 
మనువు తనభార్యయైన శతరూప అభి(ప్రాయాన్నీ, తన కూతురైన దేవహూతి అభి'ప్రాయాన్నీ అడిగి 
తెలుసుకొన్నాడు. కర్షమ మునీంద్రుని నియమానికి ఒప్పుకొన్నాడు. ఎంతో సంతోషంతో ఉత్తమ 
గుణసంపన్నుడైన ఆ మునివరేణ్యునకు తన కుమార్తెయైన దేవహూతిని ఇచ్చి యథావిధిగా వివాహం 


చేయించాడు. 


శీ5డ పోతన భాగవతము 


ఆ తరువాత శతరూప “పారిబర్హము”లనే పేర్ణుగల వివాహోచితాలైన దివ్యవ(స్తాలనూ, 
దివ్యాలంకారాలనూ, దేవహూతికీ, కర్షమునకూ బహూకరించింది. ఈ ్రకారంగా తన కులాచారాన్ని 
అనుసరించి, వివాహం జరిపించి సంతుష్ట హృదయుడైన స్వాయంభువమనువు కన్న బిడ్డను ఎడబాసి 
పోతున్నాననే విచారంతో చిన్నబోయిన మనస్సుతో కుమార్తెను కౌగిలించుకొని, చుబుకం పుణికి, చెక్కిలి 
ముద్దాడి, శిరస్సు మూర్కొని ప్రేమవల్ల ఉబికిన బాష్పధారలతో ఆమె శిరస్సును తడుపుతూ “తల్లీ! 
వెళ్లివస్తాను” - అన్నాడు. అనంతరం అల్లుని వీడ్కోలు అందుకొని తన అర్జాంగితో రథం అధిరోహించి 


సపరివారంగా బయలు దేరాడు. 


చ. తరళ తరంగ వీచి సముదంచిత బిందుసరస్పరస్వతీ 
సరిదరవింద తుందిల లసత్తరు తీర నివాస సన్మునీ 
శ్వర నికరాశ్రమాకలిత సంపదలం గనుగొంచు వేడ్క ము 
ప్పిరింగొన నేగె నాత్మ పుటభేదన విస్పుటమార్ల్గనర్తియె. 7093 


* కదలుతూ ఉన్న కెరటాలు గల బిందు సరస్సును దాటి, సరస్వతీనదిని అతిక్రమించి, ఆ నదీ 
తీరంలో తామరపూలతోనూ, దట్టమైన తరువులతోనూ ఒప్పుతూ ఉన్న మునీశ్వరుల ఆ(శశమాలను 
ముప్పిరిగొన్న ఆనందంతో ఆలోకిస్తూ స్వాయంభువ మనువు తన పట్టణమార్లాన్ని పట్టి వెళ్లాడు. 

వ. ఇట్టు సని చని (బ్రహ్మావర్తదేశంబునందు. 70క్క 


సీ, ఎందేని. దొల్లి లక్ష్మీశుండు యజ్ఞసూకరమూర్తి. గైకొని సరభసముగ 
నొడలు జాడించిన6 బుడమిపై రాలిన రోమజాలంబులు రుచిర హరిత 
వర్షమై పాలుపార వర కుశ కాశ మయంబును యజ్ఞక్రియా కలాప 
యోగ్యంబునై చాల నొప్పారి బర్జ్హిస్సు సంభవించిన దాన సకల బుషులు( 


తే. [గ్రతువు లొనరించి తద్విఘ్నకారులైన, యసురులను ద్రుంచి రట్ల స్వాయంభువుండు 
విష్ణుపరముగ మఖము గావించి రుచిర, మేధ సెలువొంది నట్టి యాత్మీయపురము. 795 
౫ క్క విధంగా పయనించి (బ్రహ్మావర్తదేశం చేరాడు. పూర్వం విష్ణు దేవుడు యజ్ఞవరాహరూపం 
ధరించి ఒక్కసారి గట్టిగా ఒళ్లు విదిలించాడు. ఆయన శరీరం మీద బిరుసైన వెంట్రుకలు ఆ ప్రదేశంలో 
రాలాయి. వాటివల్ల పచ్చని దర్భలూ, రెల్లుగడ్డీ యజ్ఞాకార్యాలకు యోగ్యమైన అన్నీ పుట్టాయి. వాటితో 
బుషీశ్వరులు అక్కడ యజ్ఞాలు చేశారు. యజ్ఞాలకు విఘ్నాలు చేస్తున్న రాక్షసులను తుదముట్టించారు. 
అటువంటి బ్రహ్మావర్త దేశంలో అదేవిధంగా స్వాయంభువమనువు కూడా విష్ణువు నుద్దేశించి యజ్ఞం చేసి 
ప్రజ్ఞానిధియై విరాజిల్హాడు. అటువంటి తన పట్టణాన్ని ఆయన సమీపించాడు. 


క. డాయంజన. బురజనము లు, పాయనములు దెచ్చి యిచ్చి బహుగతుల నతుల్‌ 
సేయంగ మంగళతూర్యము, లాయతగతి మైయ జొచ్చె నంతఃపురమున్‌. 7096 


మూడన స్కంధము డీ5్‌5 


* అప్పుడు పురజనులు ఎదురువచ్చి కానుకలు తెచ్చి ఇచ్చారు. అనేక విధాలుగా సంస్తుతించారు. 
మంగళవాద్యాలు ధ్వనిస్తూ ఉండగా, స్వాయంభువ మనువు అంతఃపురం ప్రవేశించాడు. 


న. ఇట్టు ప్రవేశించి తాపతయోపశమనం బగు భగవద్భక్తి వృద్ది. బొందించుచు. బుత్రమిత్ర 
సుహృద్బాంధవ సహితుండై పరమానందంబున. 707 


* అలా ప్రవేశించి, స్వాయంభువ మనువు, ఆధ్యాత్మిక ఆధిభౌతిక ఆధిదైవికాలనే తాపత్రయాన్ని 
రూపుమాపే భగవద్భక్తిని పెంపొందించుకుంటూ పుత్ర, మిత్ర, కళత్ర, సజ్జన, బాంధవులతోకూడి 
పరమానందంగా ఉన్నాడు. 


మ. అతిభక్తిం బ్రతివాసరంబును హరి వ్యాసంగు(డై మూధవాం 
కిత గంధర్వ విపంచికాకలిత సంగీత ప్రబంధాను మో 
దితుండై యిష్టవిభూతులందు ననురక్తిం బొంద కేప్రొద్దు న 
చ్యుత సేవైక పరాయణుం డగుచు నస్తోక ప్రభావోన్నతిన్‌. 798 


* ఆయన ప్రతిదినం అతిశయించిన భక్తితో విష్ణువునందే మనస్సు నిల్పి, గంధర్వవీణను మేళవించి 
కమలాక్షుని కంకితముగా కమ్మని గీతాలు గానం చేస్తూ సంతుష్టాంతరంగుడై భోగభాగ్యాలమీద ఆసక్తి 
లేనివాడై, సర్వదా నారాయణ సేవాపరాయణుడై అనంత మహిమాన్వితుడైనాడు. 


మ. హరిపాదాంబురుహద్వ యార్పితతులస్యామోదముం గొంచు6 ద 
చృరితంబుల్‌ దలపోయుచుం బొగడుచుం జర్చించుచున్‌ నించు6 ద 
త్పరిచర్యావ్యతిరిక్త సంసరణ సద్దర్మార్ధ కామంబులం 
బరిభూతంబులు సేసి మోక్షపదసంప్రాప్తి క్రియారంభు.డై. 799 
* భగవంతుని పాదపదా లపై సమర్పింపబడిన తులసీదళాల పవిత్ర పరీమళాన్ని ఆఘ్రాణించుతూ, 
ఆ భగవంతుని లీలావిలాసాలనే స్మరిస్తూ, సంస్తుతిస్తూ, కీర్తిస్తూ, చర్చిస్తూ, ఆలకిస్తూ ఆ దేవుని సేవలకు 
ఆటంకాలై సంసారబంధాలైన ధర్మార్ణకామాలను తిరస్కరించి మోక్షసాధనాలైన సత్కార్యాలను 
నిర్వహించాడు. 


క. నిగమార్ధగోచరుం డనం దగు హరిచరిత ప్రసంగ తత్పర చిత్తుం 
డగు నతనికి స్వాంతరగము, లగు యానుము లొగి నయాతయానుము లయ్యెన్‌. 800 


* వేదార్దాలకు మాత్రమే గోచరమయ్యే ఆ భగవంతుని లీలలను అభివర్షించుటయందే ఆసక్తమైన 
అంతరంగం కల ఆస్వాయంభువ మనువునకు ఎన్ని జాములు గడచినా గడవనట్టే ఉంది. 


ఫీ వెండియు నమ్మేటి విష్ణుమంగళ కథా కర్షన ధ్యానానుగాన నుతులు 


అక్ష 


సలుపుచు స్వస్వప్న జాగ్రత్పుషుప్త్పుల(. దల(గించి యీ పుణ్యతము.డు దాను 


456 పోతన భాగవతము 


జక్రిదాసుండు గాన శారీర మానస దివ్యమానుష భౌతిక వ్యథలను 
దగులక సన్మునీంద్రశ్రేణికిం దగం దనరు వర్ణాశమ ధర్మగతులు 


తే. దప్పకుండంగ నడుపుచు. దగిలి సర్వ, భూతహిత వృత్తి నతుల విఖ్యాతలీల 
నేక సప్తతి యుగము లస్తోక చరితు( డగుచు వర్తించె సమ్మోద మతిశయిల్ల. 801 


* ఆ స్వాయంభువ మనువు, శ్రీమన్నారాయణుని దివ్య మంగళ చరిత్రలను వింటూ ఆయనరూపాన్ని 
ధ్యానంచేస్తూ, ఆయనలీలలు గానంచేస్తూ, ఆయనను ఆరాధిస్తూ తన స్వప్న, జాగ్రత్‌, సుషుప్తి, అవస్థలకు 
అతీతంగా ప్రవర్తించాడు. ఆ పుణ్యాత్ముడు, విష్ణుభక్తుడు కావున శరీరానికీ, మనస్సుకూ సంబంధించిన 
వ్యథలను పొందలేదు. దేవతలవల్హా, మానవులవల్హా, పంచభూతాలవల్లా కలిగే బాధలలో చిక్కుకోలేదు. 
ఉత్తములైన మునీశ్వరులకు సంతోషం కలిగేటట్టుగా, వర్ణాశ్రమ ధర్మాలను సక్రమంగా నడుపుతూ, 
సర్వప్రాణులకు మేలుచేస్తున్నవాడై, డెబ్బైయొక్క మహాయుగాలు పరిపాలించాడు. సమ్మోదంతో, సాటిలేని 
మేటి యశస్సుతో సచ్చరిత్రుడై విరాబిల్హాడు. 

క. అని యమ్మను చరితము విదు, రున కమ్మైత్రేయమునివరుండు దయతోడన్‌ 

వినిపించి కర్షముని కథ, దనరంగ నెటింగింతు నని ముదంబున. బలికెన్‌. 802 


* ఈ విధంగా విదురునికి మైత్రేయుడు ఆప్యాయంగా స్వాయంభువ మనువు చరిత్రను వినిపించాడు. 
ఆ తర్వాత “కర్పమమునీంద్రుని కథ వివరిస్తాను విను”మని సంతోషంతో పలికాడు. 


-:కర్టమ ప్రజాపతి యోగప్రభావంబుచే విమానంబు గల్సించి భార్యతో6గూడి విహరించుట : - 


వన. ఇట్లు స్వాయంభువుండు దేవహూతిం గర్హమునికి వివాహంబుసేసి మరలి చనినం దదనంతరంబ 
దేవహూతియు. బతిభక్తి గలిగి భవునికి భవాని పరిచర్య సేయు తెణంగున. బతియ తనకు 
నేడుగడయుంగా నెణీంగి య మ్మునీంద్రుని చిత్తవృత్తికొలంది దినదినంబునకు భక్తి తాత్సర్య 
స్నేహంబులు రెట్టింసం బ్రియ శుశూషణంబులు గావించుచు ననూనతేజోవిరాజిత యగుచు( 
గామ క్రోధ దంభ లోభాది గుణవిరహితయై శరీరశుద్ది వహించి చతుర సౌహార్ష స్నేహంబులు గలిగి 
పతియ దైవంబుగా భావించి మృదు మధుర వచన రచనయై పతిభక్తి యేమణక వర్తింప దైవయోగంబు 
నైననుం దప్పింప సమర్హుండైన కర్దముండు నిజసేవాయాస కృశీభూతదేహయై యున్న దేవహూతిం 
గరుణాతరంగితాపాంగుండై కనుంగొని మంజుభాషణంబుల నిట్లనియె. 803 


౫ క్క విధంగా స్వాయంభువమనువు తన కూతురైన దేవహూతిని కర్షమునికి ఇచ్చి, వివాహం చేసి 
వెళ్లిపోయాడు. అటుతర్వాత దేవహూతి అతిశయించిన పతిభక్తితో పార్వతీదేవి పరమేశ్వరునికి పరిచర్య 
చేసినట్టు పతి అయిన కర్దమప్రజాపతికి సేవ చేయసాగింది. భర్తయే ఏడుగడగా భావించింది. ఆ కర్వమ 
మునీశ్వరుని మనస్సులోని అభిప్రాయాలకు అనుగుణంగా ప్రవర్తించింది. దినదినానికి ద్విగుణీకృతమైన 


మూడన స్కంధము డ్నీ5్‌/ 


భక్తితో శ్రద్ధతో అనురాగంతో భర్తకు శుశ్రూషలు చేస్తూ ఉన్నది. అధికమైన తేజస్సుతో ప్రకాశిస్తూ కామం, 
క్రోధం, కపటం, లోభం మొదలైన దుర్గుణాలకు దూరంగా ఉన్నది. తన సౌందర్య పోషణలో ఏమరుపాటులేక 
చాతుర్యంతో చనవుతో (ప్రేమతో పతినే భగవంతునిగా భావించి మృదువుగా మధురంగా ఆయనతో 
మాటలాడుతూ పతివ్రతయై ప్రకాశించింది. 


దైవయోగాన్ని సైతం తప్పించటానికి సమర్భుడైన కర్పమ(ప్రజాపతి పతిశుశ్రూషలో మిక్కిలి కష్టపడుతూ 
చిక్కిపోయిన పప్రియసతిని దేవహూతిని చూచి జాలిపడ్డాడు. కరుణారసం పొంగిపారలే కడకన్నులతో ఆ 
తలోదరిని విలోకించి ఇలా అన్నాడు ముద్దుగా - 
ఉ. మానిత ధర్మమార్గ మహిమస్సుట భూరి తపస్సవాధి వి 
ద్యా నిభృతాత్మ యోగ సముపార్దిత నిష్ణుకటాక్ష లబ్ద శో 
భానఘ దివ్యభోగ బహుభద్ర వితానము లస్మదీయ సే 
వా నిరతిన్‌ లభించు ననివారణ నిత్తును దివ్యదృష్టియున్‌. 804 


* ద్రేవీ! మాననీయమైన ధర్మమార్గం వల్ల మహిమ ప్రాప్తిస్తుంది. ఆ మహిమాతిశయం వల్ల గొప్పతపస్సూ 
దానివల్ల ఏకా(గ్రత సిద్దిస్తాయి. వాటివల్ల ఆత్మజ్ఞానం కలుగుతుంది. దానివల్ల ఆత్మయోగం లభిస్తుంది. ఆ 
0౧ ఉట ౧౫ ఇ ౧ జామ 
ఆత్మయోగం భవత్కటాక్షాన్ని ప్రసాదిస్తుంది. ఆ విష్ణుకటాక్షం కారణంగా భవ్యములైన అవ్యయ దివ్యభోగాలు, 
అనంతములైన శుభాలు సమకూరుతాయి. ఈ విధంగా నాకు సమకూడిన సమస్త సంపదలూ నిరంతరం 
నన్ను సేవించిన నీకూ సంప్రాప్తిస్తాయి. అంతేకాదు, నీకు తిరుగులేని దివ్యదృష్టిని కూడా అను[గ్రహిస్తున్నాను. 


తే. నెలంత! తద్దివ్యదృష్టి నన్నియును నీకుం గానవచ్చు, విలోకింపు, కమలపత్ర 
నయను బొమముడి మాత్రాన నాశమందు, నితరమగు తుచ్చభోగంబు లేమి సెప్ప. 805 


* ఓ సుందరీ! ఆదివ్యదృష్టివల్ల ఈ సృష్టిలోని సర్వమూ నీకు కానవస్తుంది, ఆలోకించు. ఇక 
భగవద్దత్తములు కాని ఇతరములైన తుచ్చభోగాల విషయం వేరే చెప్పటం దేనికి? ఆ పురుషోత్తముడు 
కనుబొమలు చిట్టించినంతమాత్రాన నశించిపోతాయి. 


సీ. అనుపమ రాజ్య దర్పాంధ చేతస్కులై పాపవర్తనులైన పార్దివులకు 
ధృతి. బొందరాని యీ దివ్యభోగంబులు నీదు పాతివ్రత్యనిష్టం జేసి 
సంప్రాప్తములు నయ్యె, సమత భోగింపుము కార్యసిద్ధియు నగు(గాక నీకు 
ననుటయు నతివయు ననుపమయోగ మాయా విచక్షణ శాలియైన కర్ష 


తే. ముని(6 గనుంగొని విగతాధియును నపాంగ, కలితలజ్ఞానతాస్య పంకజయు నగుచు 
వినయ సాహార్దముల. జేసి విహ్యలంబు, లయిన పలుకుల బతికి నిట్లనియె. బ్రీతి. 806 

* సాటిలేని రాజ్యవైభవాలతో గర్వాంధులైన రాజులు కనులు గానక పాపమార్గంలో ప్రవర్తిస్తారు. 
అటువంటివారికి అందరాని ఈ దివ్యభోగాలు నీ పాతివ్రత్య మహిమవల్ల నీకు లభించాయి. ఈ సుఖాలను 
నీవు సమబుద్ధితో అనుభవించు. నీకు కార్యసిద్ధి కలుగుతుంది. 


ఈ విధంగా కర్దముడు పలుకగానే దేవహూతి కడకన్నులలో సిగ్గుచిందులు (త్రొక్కింది. మనోవ్యథ 
మాయమయింది. ఆమె మోము వంచుకొని వినయంతో చనవుతో పారవశ్యంతో యోగమాయా విశారదుడైన 
తన విభుని వంక చూస్తూ ముద్దుముద్దుగా ఇట్లా పలికింది. 

న. అనఘా!, యమోఘ యోగవమూయా విభుండవు, సమర్జ్దుండవు నయిన నీయందు నీ యనుపము 
దివ్యభోగంబులు గలుగుట నిక్కం బని యెజణుంగుదు, భవత్సంగతి నన్నియు నాకుం గలుగు, 
నయినను దేవా! నీ వానతిచ్చిన సంతాన పర్యంతంబైన శరీర సంగమ సమయంబు చిత్తంబునం 
దలంచి భవదంగ సంగముంబు( గృపసేసి మన్నింపుము, భవదీయ సంయోగవాంఛా పరతం 
గృశీభూతం బయిన యీ దేహం బే విధంబున మజ్జన భోజన పాన సుఖంబులం బరితుప్టిం బొందు నట్టి 
మన్మనోరథంబుం దీర్స రతి రహస్య ప్రకాశకంబగు కామశాస్త్ర ప్రకారం బుపశిక్షించి యందులకు నుచితంబు 
అయిన వివిధాంబరాభరణ మాల్యానులేపన మందిరారామ ప్రముఖ నిఖీల వస్తువిస్తారంబు గావించి 
నన్నుం గరుణింపు మనిన న మ్మహాత్ముండు నిజయోగనూయా బలంబునం దత్‌క్షణంబ - 807 


స్ట పుణ్యస్వరూపా, నీవు అమోఘమైన యోగమాయకు అధిపతివి, అత్యంత సమర్భుడవు. అటువంటి 
నీయందు సాటిలేని దివ్యభోగాలు తప్పకుండా ఉన్నాయని నాకు తెలుసు. నీ సాంగత్యంవల్ల అవన్నీ నాకు 
తప్పక లభిస్తాయి. అయినప్పటికీ దేవా! నీవు సంతానం కలిగే అంతవరకు శరీరసంగమం కలిగి ఉంటామని 
ఒక నియమం ఆనాడు ఆనతిచ్చావు. ఆమాట మనస్సులో పెట్టుకొని నీ సాంగత్యాన్ని నాకు దయతో 
అను[గ్రహించు. నన్ను మన్నించు. నీ సంయోగాన్ని అభిలపిస్తూ కృశించిన ఈ శరీరం స్నానపాన భోజనాదులవల్ల 
ఎట్లా తృప్తి పొందుతుంది? అటువంటి నా మనోరథాన్ని తీర్చటానికి రతిరహస్యాన్ని ప్రకాశింపజేసే 
కామశా[స్తాన్ని నాకు నేర్పు. అందుకు తగిన నానావిధాలైన వ(స్తాలూ, అలంకారాలూ, పూలదండలూ, 
మైపూతలూ, శయనమందిరాలూ, ఉద్యానవనాలూ మొదలైన సమస్త వస్తువులనూ సమకూర్చి నన్ను 
కనికరించు. ఇలా పలుకుతున్న దేవహూతిమాటలు విని మహాత్ముడైన ఆ కర్వమ మునీశ్వరుడు తన 
యోగమాయాబలంతో ఆ క్షణంలోనే ఒక దివ్యవిమానాన్ని సృష్టించాడు. 


సీ, దివ్యమణి స్తంభదీప్తి. జెన్నాందుచు మరకతస్టలముల మహిమ దనర 
వరవజ్ర కుడ్య కవాట శోభితములై విద్రుమ దేహళీ వీథు లమర 
గొమరొప్ప నవశాత కుంభ కుంభములపై, హరినీల శకల విస్ఫ్సురణ మెజయ' 
దగ. బద్మరాగంపు మొగడల( జెలునొందు వైదూర్య వలభులు వన్నిజూప' 


తే. దరళతర ధూతకేతు పతాక లొలయ, మంజు శింజతృమంచిత మధుప కలిత 
సురుచిరాలంబమాన ప్రసూన రాజి, మాలికల నొప్పు వివిధ గృహాళిందనరి. 808 


మూడన స్కంధము డ్న50 


* ఆ విమానంలో అందమైన మందిరాలు కనువిందు చేస్తున్నాయి. ఆ మందిరాలన్నీ మణిమయ 
స్తంభాలతో, గరుడపచ్చలు పరచిన నడవలతో, వజ్రాల తలుపులు గల గోడలతో, పగడాల గడపలతో, 
ఇందద్రనీల మణిఖండాలతో నిండి, తళతళ మెరిసే క్రొంగ్రాత్త బంగారు కలశాలతో, అంచులలో పద్మరాగాల 
మొగ్గలు చెక్కిన చక్కని వైడూర్యపు చూరులతో, గాలికి రెపరెపలాడుతున్న జెండాగుడ్డలతో, మధుర 
మధురంగా రుంకారం చేసే మధుకర నికరాలతో కూడి, (వ్రేలాడుతున్న పూలదండల తోరణాలతో 
అత్యంత మనోహరంగా అలరారుతున్నాయి. 


క. మటియును దుకూల చినాం, బర కౌశేయాది వివిధపట పరినృత మం 
దిర సుభగాకారంబై, యరుదార విచిత్రపట్టికాలంకృతమై. 809 


* అందలి గదులలో జిలుగు దువ్వలువలు, చీనాంబరాలు, పట్టుచీరలు మొదలైన పలువిధాలైన 
వస్ర్తాలు శోభిల్లు తున్నాయి. అపురూపమైన రంగురంగుల పట్టి మంచాలు అమర్చబడి ఉన్నాయి. 


ము. లలితోద్యాన వనాంత సంచరణ లీలాలోల హంసాళి కో 
కిల పారావత చక్రవాక శుక కేకి వ్యూహ మంచత్సము 
తృలికం గృత్రిమపక్షులన్‌ నిజవిహంగశ్రేణి యంచుం గుతూ 
హలియై పల్కుచు నాడుచుండు. బ్రతిశాఖారోహణ వ్యాప్తులన్‌. 810 


* అందలి సుందరమైన ఉద్యానవనాలలో విలాసంగా విహరిస్తున్న రాజహంసలు, కోయిలలు, 


పావురాలు, చక్రవాకాలు, చిలుకలు, నెమళ్ళు మొదలైన పక్షులు మందిరాల గోడలమీద చెక్కబడిన కృత్రిమ 
పక్షులను చూచి తమజాతికి చెందిన నిజమైన పక్షులుగానే భావించి ఎంతో ఉత్కంఠలతో వాటిని పలుకరిస్తూ 
అక్కడి చెట్టకొమ్మలపై కేరింతలు కొడుతూ ఆడుతుంటాయి. 


న. వెండియు. 811 


క. ఘన సౌొంధాంతరశయ్యా, సన కేళీగేహ కృతక జగతీధర శో 
భన చంద్రకాంతచారు భ, వన ఫల భరితావనీజవంతము నగుచున్‌. 812 


* ఇంకా ఆ విమానం మెత్తని శయ్యలతో, మేలైన గద్దెలతో, కేళీ గృహాలతో, క్రీడాపర్వతాలతో, 
పాలరాతి భవనాలతో, పండ్లచెట్టతో నిండిన వనాలతో నిండి ఉన్నది. 


క. సకలర్తు శోభితంబును, సకల శుభావహము సకలసంపత్కరమున్‌ 
సకలోపభోగ యోగ్యము, సకలేప్పిత కామదంబు సదలంకృతమున్‌. 813 


* ఈ విధంగా ఆ విమానం సమస్త బుతుశోభలతో, సకల శుభాలతో, సర్వ్ససంపదలతో పెంపొందుతూ 
అన్ని సుఖాలూ అనుభవించటానికి యోగ్యమై, అన్నికోరికలూ అందింపగలదై, అందమైన అలంకారాలతో 
ఒప్పుతున్నది. 

వ. అగుచు నొప్పు దివ్యవిమానంబు. గల్పించి తదీయ సుషమా విశేషచిత్రంబులు నిర్మించిన తానునుం 
దెలియం జాలని యద్భుత కర్మంబయిన విమానంబు దేవహూతికిం జూసినం జూచి యమ్ముద్దియ 
సంతసింపకుండుట యెతింగి సర్వభూతాంతరాశయాభిజ్ఞుండును, సంతుష్టాంత రంగుండును నైన 
కర్దముం డిట్లనియె. 814 


* అటువంటి భవ్యమైన ఒక దివ్యవిమానాన్ని సృష్టించిన కర్దమ ప్రజాపతి అందలి శోభావిశేషాలను 
నిర్మాణం చేసిన తానుకూడా తెలుసుకో లేనంతటి ఆ అత్యద్భుత విమానాన్ని దేవహూతికి చూపించాడు. 
అయితే ఆ విమానాన్ని చూచి ఆమె సంతోషపడలేదు. ఆ సంగతి తెలుసుకొని సమస్త ప్రాణుల 
అంతరంగాలలో గల అభిప్రాయాలను (గ్రహించే వాడూ, సంతుష్టహదయుడూ అయిన కర్షమ మునీం[ద్రుడు 
దేవహూతితో ఇట్టా అన్నాడు. 

తే. అతివ, భగవత్య్భతంబును నఖిల మంగ,ళాకరంబును నగు నీ జలాశయమున 

దవిలి గ్రుంకిన జంతు వితానములకు( గామ్యఫలసిద్ది సేకుణు( గాన నీవు. 815 


* ఓ సుందరీ! ఇదుగో బిందుసరోవరం. దీనిని భగవంతుడు నిర్మించాడు. ఇది సమస్త శుభాలకూ 
ఆకరమైనది. ఈ సరస్సులో స్నానం చేసినవారికి కోరిన కోరిక లన్నీ సిద్ధిస్తాయి. 


క. ఇజ్జలముల నతిభక్తి ని, మజ్జన మొనరించి యీ విమానము వేడ్కన్‌ 
లజ్ఞావతి! యెక్కవె యని, బుజ్జన మొనరంగ( గర్హముండు వల్కుటయున్‌. 816 


* చెల్లీ! సిగ్గపడకు, ఈ సరోవరజలాలలో (శ్రద్ధాభక్తులతో స్నానం చేసి సంతోషంతో ఈ విమానాన్ని 
ఆరోహించు అని కర్షమ (ప్రజాపతి దేవహూతిని బుజ్జగిస్తూ పలికాడు. 


వ. విని యా కువలయాక్షి పతిసేవాయాస మలినాంబరయు, వేణీ భూతశిరోజయు, ధూళి ధూసరితాతి 
కృశీభూతాంగియు, శబల స్తనయునై భర నియోగంబున సరస్వతీ సలిల సంభూత జలచరాశ్రయం 
బగు బిందుసరోవరంబు. బ్రవేశించి తజ్జలంబుల. (గ్రుంకులిడు సమయంబున. దద్వాఃపూర 
మధ్యంబున రుచిర సూక్ష్మాంశుక ధారిణులు6 గిశోరవయ: పరిపాకశోభితలు, నుత్సల గంధులు 
నగు కన్యాసహస్రంబులు దేవహూతిం గనుంగొని యిట్లనిరి. 817 


* కలువరేకులవంటి కన్నులు గల ఆ చెలువ పతి పలుకులు విన్నది. ఆమె పతిసేవలో బాగా 
అలసిపోయి ఉన్నది. చీర బాగా మాసిపోయింది. శిరోజాలు జడలు కట్టాయి. శరీరం ధూళిధూసరితమై 
కృళించింది. వక్షస్ట్రల మంతా వివర్షమైపోయి ఉంది. 


దేవహూతి తన భర్త ఆజ్ఞానుసారం సరస్వతీనదీ జలాలతోనూ, జలచరాలతోనూ నిండిన ఆ 
బిందుసరోవరంలో స్నానం చెయ్యడానికి దిగింది. అలా ఆమె స్నానం చేసే సమయంలో ఆ జలప్రవాహంలో 
నుంచి నాజూకైన సన్నని పట్టువస్త్రాలు కట్టుకున్నవారూ, నవయౌవనములో ఉన్నవారూ, కలువ పూల 
పరిమళం కలవారూ అయిన పెక్కుమంది కన్యలు దేవహూతికి కన్పించారు. వారు ఆమెతో ఇట్లా అన్నారు. 

క. తరుణీ! సంచితధర్మా చరణల మగు మేము నీకు సదమలభక్తిం 
బరిచర్య సేయనేర్తుము, కరుణాకలితేక్షణముల( గనుంగొను మమ్మున్‌. 818 


* ఓ యువతీ! మేము అమోఘమైన ధర్మకార్యాలు ఆచరించే వాళ్లం. నిర్మలమైన భక్తితో నీకు 
సేవలు చేయగలం. నీవు మమ్ములను కరుణతో కూడిన కడగంటి చూపులతో కనికరించు. 


సీ. అని పల్కి డాసి యయ్యతివకు నభ్యంజ నోద్వర్తనములు పెంపానర€ జేసి 
మలయజ కర్పూర మహితవాసిత హేమ కలశోదకంబుల జలకమార్చి 
ధవళ వస్తంబుల. దడియొత్తి సర్వాంగ ధూపంబు లొస.గి కస్తూరి యలంది 
మంజుశింజన్మణి మంజీర కింకిణీ కలరావ కలిత మేఖలలు రత్న 


తే. ఖచిత తాటంక ముద్రికా కంకణాది, సముచితానర్శ హేమభూషణము లొసంగి 
భవ్యమాల్యాను లేపనాంబరము లిచ్చి, షడ్రసోపేత వివిధాన్న సమితి. దనిసి. 819 


* ఇలా అని వారంతా ఆమె సమీపానికి చేరారు. దేవహూతికి తలంటి, నలుగుపెట్టి, చందన 
కర్పూర సుగంధాలు వెదజల్లే బంగారు బిందెల జలాలతో స్నానం చేయించారు. తెల్లని వస్త్రాలతో తడి 
ఒత్తారు. శరీరమంతా అగరు ధూపాలు వేశారు. కస్తూరిపూతలు పూశారు. మధురంగా ధ్వనించే 
మణిమంజీరాలు పాదాలకు తొడిగారు. చిరుగంటల సవ్వడితో ఒప్పే ఒడ్డాణం నడుముకు అలంకరించారు. 
రత్నాలు చెక్కిన కర్ణాభరణాలూ, ఉంగరాలూ, కంకణాలూ మొదలైన విలువగల బంగారు సొమ్ములు 
కైసేశారు. పూలదండలు సింగారించారు. షడ్రసోపేత భోజనాలతో సంతృప్తి పరచారు. 


వన. మజీయుం గనక పాత్రరచితంబు లయిన కర్పూర నీరాజనంబుల నివాళించి రుచిరాసనంబున. 
గూర్చుండంబెట్టి దర్పణంబు సేల్రి కిచ్చినం దత్రృతిఫలిత నిజదేహంబు( గనుంగొని కర్ణముని 
మనంబునం దలంచిన నతండునుం గన్యకాసహస్రంబును దత్‌క్షణంబున దనసన్నిధి నుండుటం 
జూచి నిజభర్శ యోగ మాయా ప్రభావంబునకు నద్భుతంబు నొందె, నంత గర్హముండు గృతస్నానయైన 
దేవహూతిం గనుంగొని వివాహంబునకు ముందట నేచందంబున( దనరుచుండె నా చందంబున. 
జెన్నొందు చుండుటకు నానంద భరితుందై భార్యా సహితంబుగ. దత్కన్యకా సహస్రంబు గొలువ 
నిజ విమానారూఢుండై తారాగణ పరివృత రోహిణీయుక్తుం డగు సుధాకరుండునుంబోలె నొప్ప్తుచుం 
దదనంతరంబ. 820 


* బంగారు పత్లైరాలలో కర్చూరం వెలిగించి హారతులు ఇచ్చారు. రమణీయమైన రత్నపీఠంమీద 
కూర్చోబెట్టి అద్దం చేతికిచ్చారు. దేవహూతి ఆ అద్దంలో ప్రతిఫలించిన తన రూపాన్ని చూచుకొని తనపతి 
అయిన కర్దమ (ప్రజాపతిని మనస్సులో భావించింది. మరుక్షణంలో కర్షముడూ, వేలకొలది కన్యకలూ 
తనచెంత సాక్షాత్కరించారు. ఆమె తన భర్తగారి యోగమాయా ప్రభావానికి ఆశ్చర్యచకితురా లయింది. 
అప్పుడు కర్షముడు స్నానంచేసి ఆసీనురాలై ఉన్న దేవహూతిని చూచాడు. వివాహానికి ముందు ఆమె ఎట్టా 

ఉన్నదో అట్లాగే అంతటి చెక్కుచెదరని చక్కదనంతో ఉన్నందుకు మహానందం పొందాడు. కన్యలందరూ 
తమ్ము సేవిస్తూ ఉండగా సతీసమేతుడై విమానం ఎక్కి చుక్కలతో చుట్టబడిన రోహిణీ సహితుడైన చంద్రునిలా 
ప్రకాశించాడు. 


చ. చిరశుభమూర్తి యమ్ముని యశేషదిగీశ విహార యోగ్యమున్‌, 
సురుచిర మంద గంధవహ శోభితమున్‌, నికటప్రధాతు ని 
రర సరిదంబుశీతల తుషారమునై తనరారు మేరు కం 
దరమున కేగి దేవవనితాయుతు.డైన కుబేరు చాడ్పునన్‌. 821 


* నిత్యమంగళ స్వరూపుడైన ఆ కర్దముడు విమానారూఢుడై సమస్త దిక్సాలురూ విహరించడానికి 
యోగ్యమైనదీ, మెల్లగా చల్లగా వీచే మలయమారుతాలతో కూడినదీ, సమీపంలో ప్రవహించే సెలయేళ్ళనీటి 
తుంపురుల చల్లదనం కలదీ అయిన మేరుపర్వతం శిఖరాలమీద సురసుందరీ సమేతుడైన కుబేరునిలా 
విహరించాడు. 


వ. మజియును. 822 


మ. అమరోద్యానవన ప్రదేశములు, నవ్యారామభూముల్‌, దళ 
త్కుముదాంభోజవిభాసి నూనససరః కూలంబులున్‌, మంజు కుం 
జములుం, జైతరథంబు విస్ఫురిత విస్రంభంబునం జూచెనె 
య్యమునం గర్హమయోగి కానుగ విమానారూఢుండై చెచ్చెరన్‌. 823 


* ఇంకా కామగమనం గల ఆ విమానాన్ని అధిరోహించి భార్యాసమేతుడైన కర్ష్వముడు అందమైన 
నందనవన ప్రదేశాలను సందర్శించాడు. నవనవోన్న్మేషాలైన (క్రాంగ్రాత్త పూదోటలను చూచాడు. వికసించిన 
కలువలతో, పద్మాలతో విరాజిల్దుతూ ఉన్న మానస సరోవర తీరాలను తిలకించాడు. అందాలు చిందే 
పాదరిండ్లను అవలోకించాడు.చ్వైత్రరథం అనే పేరుగల కుబేరుని ఉద్యానాన్ని ఎంతో సంతోషంతో 
ఆలోకించాడు. 


న. ఇవ్విధంబున సమన భూభాగంబును వాయు వేగంబునం గలయం (గ్రుమ్మరి నిఖిల వైమానికలోకంబు 
నతిశయించి లోకంబులం జరించె, మోక్షదాయకుండుం దీర్థపాదుండు నగు పుండరీకాక్షుని సన్నుతించి 
సేవించు పుణ్యాత్ములకుం బొందరాని పదార్ధంబులు గలవే? యిట్లు కర్టముండు దేవహూతికి 
నిఖిల ధరాచక్రం బంతయుం జూసి నురల నిజనివాసంబునకుం జనుదెంచి, కామకేలీ వినోదాత్మికయై 
యున్న భార్య నుపలక్షించి రతిప్రసంగ వ్యాసంగంబు గైకొని బహువిధంబు లయిన యిష్ల్ణోపభోగంబుల 
బహువత్సరంబు లొక్కముహూర్తంబుగా జరుపుచు నన్యోన్యసర సావలోకనంబుల సముచితాలింగన 
సంభాషణంబులం గాలనిరూపణంబు సేయనేరక శతవత్సరంబులు గడపి తదనంతరంబ. 824 


* ఈ విధంగా కర్షముడు వివిధప్రదేశాలలో విమానంమీద వాయువేగంతో విహరించి సమస్తదేవతలనూ 
అతిశయించినవాడై నేల నాలుగు చెరగులూ సంచరించాడు. 

మోక్షప్రదాతా, పరమపూజ్యుడూ అయిన విష్ణుదేవుని భావించి, సేవించే పుణ్యాత్ములు పొందజాలని 
వస్తువు లుంటాయా? ఇలా కర్దముడు తన అర్జాంగి అయిన దేవహూతికి సమస్త భూమండలాన్నీ చూపించి, 
మళ్ళీ తన నివాసానికి తీసుకొనివచ్చాడు. అనంతరం శృంగారకేళీ విలాసాలకు అభిముఖురాలైన ఇల్హాలి 
హృదయాన్ని గుర్తించిన కర్షముడు రతి[్రీడా పరాయణు డైనాడు. ఆ దంపతులు అనేకవిధాలైన అభీష్ట 
సుఖభోగాలు అనుభవిస్తూ, పెక్కుసంవత్సరాలు ఒక్క క్షణంగా గడిపారు. అన్యోన్యం తియ్యనైన చూపులతో 
విడిపోని కౌగిలింతలతో సరసమైన సంభాషణలతో కలిసిమెలసి కాలగమనం గమనించకుండా నూరేండ్లు 
గడిపారు. 


క. మునివరు( డొకనా. డిమ్ములం దన నిజదేహంబు నవవిధంబులు గావిం 
చి నయంబున. దద్వీర్యము, దన సతిగర్భమున నవవిధంబుల నిలిపెన్‌. 825 


* ఒకనాడు కుతూహలంతో కర్దముడు తొమ్మిది విధాలైన వేరు వేరు దేహాలు ధరించి క్రమంగా 
తన వీర్యాన్ని తన అర్జాంగియైన దేవహూతి గర్భంలో తొమ్మిది విధాలుగా నిలిచేటట్టు చేశాడు. 


క. అది కారణంబుగా. బెం, పొదవిన మునివలన దేవహూతియు( గూయతుల్‌ 
ముదమున గనె. దొమ్మండ్రన్‌, ముదితయు మది సంతసించె, మునివరు( డంతన్‌. 826 


* ఆ కారణంగా కర్షమమునివల్ల దేవహూతి తొమ్మిదిమంది పుత్రికలను కన్నది. ఆ మగువ తన 
మనస్సులో ఎంతో సంతోషించింది. 


తే. సన్స్యసింపంగ6 గోరిన సతి యెజింగి, యాత్మ బొడమిన సంతాప మగ్గలింప( 
జింత వాటిల్ల( జెక్కిట( జేయి సేర్చి, పదములను నేల వ్రాయుచు. బలికెం బతికి. 827 


* అనంతరం కర్దమ మునీంద్రుడు సన్న్యసింపదలిచాడు. ఆ విషయం అతని భార్య తెలిసికొన్నది. 
మనస్సులో పుట్టిన ఆవేదన అధికం కాగా, చింతతో చెక్కిలిమీద చేయిచేర్చి కాలివ్రేలితో నేలపై వ్రాస్తూ, 
ఆ దేవహూతి భర్తతో ఇట్టా అన్నది. 


సీ అనఘ సంతాన పర్యంతంబు నను( గూడి, వర్తింతు ననుచు( బూర్వమున బలికి 
కూ6తుల నిచ్చితి కొమరార, నిప్పు డీ, తరుణులు పతులను దమకు దార 
యరసి వర్తింతురో యని భీతి నొందెద6 గావున నీపుత్రికలకు( దగిన 
నరుల సంపాదించి, పరిణయంబులు సేసి, తత్వసంహిత నాకు6 దవిలి తెలుపు 


తే. సుతుని గృపసేసి నను గావు సుజనవినుత! యర్థి సంసారదుఃఖంబు నపనయింప 
నర్హుండవు నీవ, కామమోహమున నింత, కాల మూరక పోయె నే గతియు లేక. 828 
. పుణ్యాత్ముడా! సంతానం కలిగే పర్యంతం నాతో ఉంటానని పూర్వం నీవు చెప్పావు. అనుగు 
పుత్రికలను అనుగ్రహించావు. ఈ యువతులు తమకు తగిన భర్తలను తామే ఎట్టా వెదుకుకో గలరు - 

అనే భీతి నా మనస్సుకు కలుగుతూ వుంది. అందుకని ఈ కూతుళ్లకు తగిన వరులను అన్వేషించి వారికి 
వివాహం చేసి, నాకు వేదాంత విషయాలను తెలియజెప్పగల కుమారుణ్ణి ప్రసాదించి నన్ను కటాక్షించు. 
సాధుజన సంస్తవనీయా! సంసార దుఃఖాన్ని తొలగించడానికి సకల విధాలా సమర్జుడవు నీవే కదా! ముక్తి 
మార్గాన్ని వ్యక్తీకరించే వారు లేక మోహం వల్ల ఇంతకాలం వ్యర్థంగా గడిచిపోయింది. 


చ. ఉపరతి వుట్టె నైహిక సుఖోపగతానుభవంబులందు, నే( 
జపలత గామభోగరతి సంగముంగోరి మహాత్మ! నిన్నున 
చృపు6. దల పొప్పం గాం దెలియంజాలక యే వరియించుటన్‌ భవ 
తృప ఫలియించె, ముక్తి నిను. గేవలభక్తి భజింపంగల్లదే? 829 


* ఒ మహాత్మా! నాకు ఈలోక సంబంధాలైన సుఖాలను అనుభవించాలనే ఆసక్తి నశించింది. 
భోగాలపై విరక్తి కలిగింది. ఇంతకు ముందు చంచలభావంతో కామోపభోగాలను అభిలషించిన దానినై, 
స్వచ్చమైన నీ భావాన్ని తెలుసుకోలేక ఏవేవో అర్జించాను. నా పట్ట నీ అనుగ్రహం ఫలించింది. నిన్ను 
నిర్మల భక్తితో సేవించడం చేత ముక్తి లభిస్తుంది గదా! 

ప. అదియునుం గాక 830 

చ. సమమతి నొప్పు సత్పురుషసఖ్యము సద్గతికారణంబు, నీ 

చమతి విలోల దుష్పురుషసఖ్యము దుర్గతిహేతు వంచు. జి 
త్తమున( దలంచి యోగిజనతానుత! మిమ్ము భజింతు6 బ్రాణి సం 
గమమున బుణ్య పాపములు గైకొని పాందవె యెట్టి వారలన్‌? 831 


* అంతేగాక అందరిపట్ట సమానబుద్ది గల సజ్జనుల మైత్రి ఉత్తమగతి కలిగిస్తుంది. నీచమైన 
బుద్దిగల్లి చంచలచిత్తులైన దుర్జనుల స్నేహం వల్ల దుర్గతి కలుగుతుంది. ఈ సంగతి మనస్సులో భావించి, 
యోగిజన సన్నుతుడవైన నిన్ను నేను సేవిస్తాను. ప్రాణుల సమాగమం వల్లనే ఎట్టివారికైనా పుణ్యాలో లేక 
పాపాలో ప్రాప్తిస్తాయి. 

క. అని యిట్లు వేదనాభర, మున మునుకుచు. బలుక6 గర్హముండు మనుపుత్రిం 

గనుంగొని సరసిజనయను వ, చనములు మది సంస్కరించి సతి కిట్లనియెన్‌. 832 


* ఈ విధంగా దేవహూతి మిక్కిలి వేదనతో పరితపించుతూ పలికింది. ఆమె పలుకులు ఆలకించి 
కర్దమ మునీంద్రుడు విష్ణుదేవుని వాక్యాలు స్మరించుకొని మనుపుత్రి అయిన దేవహూతిని చూచి ఆమెతో 
ఇట్టా అన్నాడు. 

క. మనుసుత! నీ మది దుఃఖం, బును బొందకు, మచిరకాలమున భగవంతుం 

డనఘుం డక్షరుండు జనా, రృనుండు భవద్గర్భమందు( దగ వసియించున్‌. 833 

* ఓ మనునందినీ! నీవు మనస్సులో దుఃఖించవద్దు. అనఘుడూ అక్షరుడూ అయిన విష్ణుభగవానుడు 
కొలది కాలంలోనే నీ గర్భంలో ప్రవేశిస్తాడు. 


క. వర నియమ వ్రత నిష్టా, చరణ నియుక్తాంతరంగ సమధికవై సం 
భరిత తపోధన దాన, స్ఫురిత శ్రద్దానుభక్తి పూర్వము గాంగన్‌. 834 


* నీవు ఉత్తమ నియమాలతో (వ్రతాలతో నిష్టతో చరించు. నిగ్రహంతో కూడిన మనస్సు కలదానివై 
నిండైన తపస్సూ, శ్రద్దా భక్తులతో కూడిన దానధర్మాలూ ఆచరించు. 


మ. మణి నారాయణు పాదపద్మములు సమ్యగ్భక్తిం బూజించుత 
త్పురుష శ్రేష్టుండు మానసంబున భవత్పూజా సుసంప్రీతుండై 
కర మర్దిం దరుణీశిరోమణి! భవద్గర్భస్థుండై యుండి తా( 
గరుణం జేయు భవన్మనోజనిత శంకాగ్రంథి విచ్చేదమున్‌. 835 
* స్రీ మన్నారాయణుని పాదపదా ]లను నిండైన భక్తితో పూజించు. పురుషోత్తముడైన ఆ విష్ణుదేవుడు 
నీ పూజలకు సంతృప్తి చెంది నీ గర్భములో నివసిస్తాడు. నీ మనస్సులో పుట్టిన సందేహాల ముడులను 
విడదీస్తాడు. 


-: దేవహూతి గర్భంబున విమ్ణుండు గపిలాబార్యుండుగా నుదయించుట :- 


చ. అనవుడు దేవహూతి హృదయంబున సంతసమంది యమ్మునీం 
ద్రుని వచన క్రమంబున బరున్‌ భగవంతు ననంతు. బద్మలో 
చను హరి విష్ణు నర్భృనము సల్పుచు నుండ6గ6 గొన్ని యబ్దముల్‌ 


సనునెడ దానవాంతకుండు సమ్మతి. గార్హమమైన తేజమున్‌. 836 
క. ధరియించి యమ్మునీంద్రుని, తరుణీ గర్భంబువలన దనుజారి శమీ 
తరు కోటరమున వైశ్యా, నరు. డుదయించిన విధంబునన్‌ జనియించెన్‌. 837 


* అని కర్టముడు చెప్పగా దేవహూతి విని తన మనస్సులో ఎంతో సంతోషపడింది. 
మునీంద్రునిమాటల ప్రకారం భగవంతుడు, అనంతుడు, కమలలోచనుడు, పాపమోచనుడు అయిన 
మహావిష్ణువును పూజిస్తూ ఉండగా కొన్నేండ్లు గడిచాయి. అప్పుడు భగవంతుడు కర్దమ మునీశ్వరుని 
తేజస్సును ధరించి జమ్మిచెట్టు తొజ్జలో నుంచి అస్లి పుట్టినట్టుగా దేవహూతి గర్భంలోనుంచి ఆవిర్భవించాడు. 


సీ అయ్యవసరమున నాకాశమున దేవ తూర్య ఘోషంబులు తుముల మయ్యె, 
నందిత దేవతాబ్బందంబు లందంది కురిసిరి మందారకుసుమవృష్టి, 
గంధర్వకిన్నరగానంబు వీతెంచె నప్పరోగణముల యాట లొప్పె, 
వావిరి దిక్కుల గావిరి నిరిసెను దవిలి వార్డుల కలంకువలు మానె, 

తే. సాధుజనముల మనములు సంతసిల్లె, హోమవహ్నలు ప్రభల జెన్నాంది వెలింగె( 
గుసుమఫలభారముల నొప్పె. గుజములెల్ల, సర్వసస్యాళి చెన్నాందె జగతిలోన. 838 


* ఆ శుభసమయంలో ఆకాశంలో దివ్యమంగళ వాద్యాలు ధ్వనించాయి. బృందారకబ్బందాలు హర్షంతో 
మందార పుష్పవర్షం కురిపించారు. గంధర్వులూ, కిన్నరులూ పాటలు పాడారు. అప్పరసలు ఆడారు. దిక్కుల్లో 
(క్రమ్మిన పొగమంచు మాయమయింది. సముద్రాలు ప్రశాంతములైనాయి. సజ్జనుల మనస్సులకు సంతోషం 
కలిగింది. హోమాగ్నులు మిక్కిలి తేజస్సుతో వెలిగాయి. వృుక్షాలన్నీ ఫలపుష్పభరితాలు అయినాయి. పొలాలలో 
నానావిధాలైన పైరులు నవనవోన్మేషంగా ప్రకాశించాయి. 


న. ఇట్టి మహోత్సవంబున దేవహూతికిం దత్త్వ్వబోధంబు( గావించుకొణకు( దదీయగర్భంబున 
నుదయించిన పరబ్రహ్మ స్వరూపుండైన నారాయణుని దర్శించుకొణకు మరీచి ప్రముఖ మునిగణ 
సమేతుండై చతుర్ముఖుండు సనుదెంచి యమ్మహాత్ముని దర్శించి కరమదేవహూతులం గనుంగొని 
యిట్లనియె. 839 


* ఆ మహోత్సవ సమయంలో దేవహూతికి తత్తజ్ఞానాన్ని బోధించడానికై ఆమె గర్భంలో పుట్టిన 
పరబ్రహ్మ స్వరూపుడైన శ్రీ మహావిష్ణువును దర్శించడంకోసం మరీచి మొదలైన మునీశ్చరులతోకూడి 
(బ్రహ్మదేవుడు విచ్చేశాడు. ఆయన ఆ మహాత్ముని దర్శనం చేసికొన్న అనంతరం కర్ష్వమ దేవహూతులను 
చూచి ఇలా పలికాడు. 


క. నుతచరితులార! మీరలు, కృతకృత్యులు, విష్ణుపూజ గేవలభక్తిన్‌ 
మతి నిష్కపటులరై చే, సితిరి తదర్భన ఫలంబు సేకుటె మీకున్‌. 840 
* ధన్యచరితులైన ఓ దంపతులారా! మీరు కృతార్జ్ణులు. నిజమైన భక్తితో, నిష్కపటమైన మనస్సుతో 
విష్ణుదేవుని సేవించారు. మీ పూజకు తగిన ఫలం మీకు చేకూరింది. 


క. శ్రిత భయహరణుండు, మునిజన, నుత చరితుండు, పరుండు, మీ మనోరథసిద్ధిన్‌ 
వితతంబుగ( గావించుట6 జతురత మీ జన్మ మింక సఫలత బొందెన్‌. 841 


* ఆశించినవారి భయాన్ని పోగొట్టేవాడు, మునీశ్వరులు జయపెట్టే చరిత్ర కలవాడూ అయిన 
పరాత్పరుడు మీ కోర్కెను చక్కగా నెరవేర్చినాడు. అందువల్ల మీ జన్మ సార్థకం అయింది. 


క. వినుండు సకాములునై హరి, ననుపమభక్తిన్‌ భజించునదె ముక్తికి. జా 
లును, మీ పుణ్యం బే మని, కొనియాడంగ వచ్చు నీతికోవిదులారా! 82 


* నీత్రి పారంగతులైన దంపతులారా! వినండి. ఆసక్తితో, అద్వితీయమైన భక్తితో విష్ణువును పూజిస్తే 
అదే మోక్షాన్ని ప్రసాదిస్తుంది. భగవంతుడు మీకు కొడుకై పుట్టాడు. అగణ్యమైన మీ పుణ్యాన్ని ఎంతని 
పొగడగలను. 

న. అని వెండియుం గర్హమునిం గనుంగొని యిట్లను, “భవదీయ తనూభవలం బకటశీలవ్రతాచార 
సంపన్నులైన ముని వరేణ్యులకుం బెండ్లిసేయు, మట్టయిన వారివలనం బ్రజాస్పష్టి బహువిధంబుల 
వృద్ధిం బొందు”నని చెప్పి మజీయు నిట్లనియె. 843 


* అని మళ్లీ కర్షముని చూచి, బ్రహ్మ ఇట్లా అన్నాడు. మునీంద్రా! నీ పుత్రికలను ఉత్తమ స్వభావులూ, 
సదాచార సంపన్నులూ అయిన మునిశ్రేష్టుల కిచ్చి వివాహం చెయ్యి. అలా అయితే వారివల్ల ప్రజాసృష్టి 
అనేక విధాలుగా అభివృద్ది పొందుతుంది అని మళ్లీ ఇట్టా అన్నాడు. 


చ. అనఘ! భవత్పుతుండు సముదంచిత తేజుండు నైన యిమ్మహా 
త్ముని. బరమేశు నీశు నజితున్‌ నలినాక్షు నమేయు నచ్యుతున్‌ 
ఘనుని ననంతు నాద్యు ననవికారుని నక్షరు(గా (దలంపు, మీ 
ఘనుండు సమస్త చేతన నికాయహృధదీప్పితదాయి గావునన్‌. ర్రడ్షడ్న 


 . పుణ్యాత్ముడా! మహాత్ముడూ, మహా తేజోవిరాజితుడూ అయిన ఈ నీ సుతుడు సమస్త 
(ప్రాణుల హృదయాలలోని మనోరథాలను నెరవేర్చే ఘనుడు, కాబట్టి నీ పట్టిని - ఈశుడు, పరమేశ్వరుడు 
అపరాబితుడు, అమేయుడు, అచ్యుతుడు, అనంతుడు, ఆద్యుడు, అవికారుడు, అక్షరుడు అయిన 
పుండరీకాక్షునిగా భావించు. 


సీ, మానిత జ్ఞాన విజ్ఞాన యోగంబులు నను నుపాయంబుల నొనరం జేసి 
యలవుమై. గర్మజీవుల నుద్ధరించుట కొజణకు నమ్మహితాత్మకుండు సమగ్ర 
హాటకరుచి జటాజూటుండు నుత్సుల్ల పంకజనేత్రుండు పద్మపత్ర 
హల కులిశాంకుశ లలిత రేఖాంకిత చరణతలుండును సత్వగుణుండు 


తే. నగుచు నిప్పుడు సరసీరుహాక్షి, నీదు, గర్భమం దుదయించెను ఘనుండు, నీకుం 
దత్తృబోధంబు( గావించు6 దావకీన, హృదయ సంగత సంశయ మెల్ల బాపు. 845 


* అమ్మా! దేవహూతీ! మాననీయాలైన జ్ఞానవిజ్ఞాన యోగాలనే ఉపాయాలచే కర్మజీవుల్ని 
ఉద్ధరించడానికై కమలాక్షుడు నీ కడుపున ఉదయించాడు. బంగారు రంగు గల్గిన జటాజూటం కలవాడూ, 
వికసించిన కమలాలవంటి కన్నులు కలవాడూ; పద్మం, హలం, వజ్రం, అంకుశం - ఈ రేఖలు గల 
అరికాళ్ళతో విరాబిల్లేవాడూ, సత్ష్యగుణసంపన్నుడూ అయి ఇప్పుడు నీ గర్భాన జన్మించిన ఈ మహాత్ముడు 
నీకు తత్త్య బోధ చేస్తాడు. దాంతో నీ హృదయంలోని సంశయాలన్నీ తీరి పోతాయి. 

వ. మజటియును. 846 


క. నుతికెక్కి సిద్ధగణ సే, వితుండై ఘనసాంఖ్యయోగ విలసిత తత్వ 
స్థితి నిరతు( డగుచు. గపిలా, ఖ్యతం దనరి చరించు నీ జగత్రయ మెల్లన్‌. 847 

* ఇంతేకాదు. ఈ మీ కన్నవాడు పేరెన్నిక గన్నవాడై ప్రసిద్దులైన సిద్దపురుషులచే సేవింప బడుతూ 
మహనీయమైన సాంఖ్యయోగంతో ప్రకాశించే పరతత్త్యమందు సుస్టిరుడై “కపిలుడు”అనే పేరుతో ఈ 
మూడు లోకాలలోనూ సంచరిస్తాడు. 


క. అని పలికి యమ్మరీచిం, గని యుద్వాహార్ద మునిచి కమలజు( డంతం 
దన నందను లగు నారద, సనకాదుల( గూడి యాత్మ సదనము కరిగెన్‌. 848 


౫ క్క విధంగా పలికి (బ్రహ్మదేవుడు వివాహం నిమిత్తం మరీచి మహర్షిని అక్కడే నిలిపి, తన 
కుమారులగు నారదుడు సనకుడు మొదలైన వారితో కలిసి తన నివాసస్టానానికి వెళ్ళాడు. 


న. అంత నా కర్ద్వముండు గములసంభవచోదితుం డగుచు. యథోచితంబుగా నాత్మీయ దుహితల 
వనివాహంబు సేయందలంచి మరీచికిం గళయను కన్యకను, నత్రికి ననసూయను, నంగిరసునకు 
శ్రద్ధను, బులస్త్యునకు హవిర్భువును, బులహునకు గతినిం గ్రతువునకు( గ్రియను, భృగునకు ఖ్యాతిని, 
వసిష్టునకు నరుంధతిని, నధర్వునకు శాంతినింగా నిజకులాచారసరణిం బరిణయంబు గావించిన 
వారును గృతదారపరి[గ్రహులును, గర్హమ కృతసంభావనా సంభావితులును నగుచు నతనిచేత 
ననుజ్ఞాతులై జాయాసహితు లగుచు నిజాశమ భూములకుం జనిరి. అనంతరంబు కర్ణముండు 
దేవోత్తముండగు విష్ణుండు దన మందిరంబున నవతరించి వసించియుంటం దన చిత్తంబున నెటింగి 
వివిక్త స్టలంబునకుం జని యచ్చట. గపిలునికి వందనం బాచరించి యిట్లనియె. 849 


వ తర్వాత కర్ణముడు (బ్రహ్మదేవుని ఆదేశానుసారం తన కుమార్తెలకు పెండిండ్లు చేయాలని 
నిశ్చయించినవాడై కళను మరీచి మహర్డ్షికీ, అనసూయను అత్రిమహర్డిక్రీ, (శ్రద్దను అంగిరసునకూ, 
హవిర్భువును పులస్త్యునకూ, గతిని పులహువునకూ, (క్రియను [క్రతువునకూ, ఖ్యాతిని భృగువునకూ, 
అరుంధతిని వసిష్టునకూ, శాంతిని అధ్వర్యునకూ ఇచ్చి తన కులాచారం ప్రకారం యథావిధిగా వివాహం 
చేశాడు. ఆ తొమ్మిదిమంది మహామునులూ కర్షమ కన్యలను పెండ్లాడి కర్షమ మునీంద్రుని సత్కారాలు 
అందుకొని ఆయన అభ్యనుజ్ఞతో సతీసమేతంగా తమ తమ ఆ(శ్రమాలకు వెళ్ళారు. 

అనంతరం దేవదేవుడైన వాసుదేవుడు తన ఇంట్లో పుట్టి, పెరుగుతున్న విషయాన్ని మనస్సుకు 
తెచ్చుకొని కర్షముడు ఏకాంతప్రదేశంలో కపిలునకు నమస్కారం చేసి ఇట్టా అన్నాడు. 

సీ, చతురాత్మ! విను మాత్మకృతము లైనట్టి యమంగళ భూత కర్మంబు లనెడి 

దావాగ్ని శిఖలచే దందహ్యమానులై నట్టి జీవులు దుదముట్ట లేక 
పాయక సంసారబద్దులై యుందురు తద్భవ హేతుభూతంబు లయిన 
సకల దేవతలు బ్రసన్నులు నగుదురు బహుజన్మ పరిచిత ప్రాప్తయోగ 


తే. చిరసమాధి తపోనిస్టచే వివిక్త దేశముల యోగిజనములు ధృతులనేమ 
హానుభావు విలోకింతు రట్టి దివ్య, పురుషరత్నంబ నా యింట. బుట్టి తీవు. 850 

యస మహాత్మా! పూర్వం తాము చేసిన అమంగళకరాలైన కార్యాలు అనే కార్చిచ్చు మంటల్లో 
గనగన కాలిపోతూ ఉన్న జీవులు, బైటపడలేక ఎడతెగని సంసార బంధాలలో బంధింపబడిన వారై ఉంటారు. 
చాలా కాలం ఇలా గడిచిపోతుంది. దేవతల అను[గ్రహం వల్లనూ, బహుజన్మల పరిచయం వల్లనూ ప్రాప్తించిన 
యోగసమాధితో నిష్టాగరిష్టులైన యోగి శ్రేష్టులు ఏకాంతప్రదేశంలో ఏమరుపాటు లేక ఏ మహానుభావుళణ్లి 
దర్శిస్తారో అటువంటి దేవాదిదేవుడవు నీవు నాయింటిలో జన్మించావు. 

న. మజణియు సంసారచక్ర పరిభామ్యమాణుల మగుచు గ్రామ్యుల మయిన మా వర్తనంబులను గణింపక 
మదీయ గృహంబునం బూర్వంబునం బ్రతిశ్రుతంబు లయిన భవదీయ వాక్యంబులు దప్పకుండ 
ననుగ్రహింప నుదయించి తని వెండియు నిట్లనియె. 851 

* సంసారచ[క్రంలో గిరగిర త్రిప్పబడుతూ, పరమ పామరులమైన మా ప్రవర్తన లెక్కింపక, పూర్వం 

ఆనతి ఇచ్చిన మేరకు మాట తప్పకుండా నన్ను అనుగ్రహించటానికై నాకుమారుడవై పుట్టావు అని మళ్ళీ 
ఇట్టా అన్నాడు. 

క. తలపోయంగ నప్రాకృత, బలయుక్త చతుర్భుజాది భవదవతారం 
బులు నీ కనురూపములై, పొలుపొందుం గాదె పరను పురుష! మహాత్మా! 852 

* ఓ పరమ పురుషా! మహాత్మా! ప్రకృతికి అతీతమైన బలపరాక్రమాలు గల నాలుగుచేతులతో 

ప్రకాశించే నీ అనేకావతారాలు అన్నివిధాలా నీకు అనుగుణంగా అలరారుతున్నాయి. 


వ. అదియునుం గాక. 853 


క. అనయము భవదీయాథణిత, జన సంరక్షణము కొణకు సమ్మతితో. దా 
ల్పిన మానవ రూపంబులు, ననురూపము లగును గాదె హరి! నీ కెపుడున్‌. 854 


* అంతేగాక ఓహరీ! అనవరతమూ నిన్ను ఆశ్రయించే ఆర్తులను ఆదుకోడానికై నీవు అంగీకరించే 
రూపాలు నీకు అనురూపాలే అవుతుంటాయి. 


క. సుమహిత తత్త్వజ్ఞానా, ర్హము విద్వజ్ఞనగణంబు దవిలి నమస్కా 
ఇ ఇ జ 
రము లోలి( జేయు పదపీ, ఠము గల నిను( బొగడ వశమె! ఠవణిల్లంగన్‌. 855 


క పరమపవిత్రమైన తత్త్యజ్ఞానం 'ప్రాప్తించటంకోసం విద్యాంసులైనవారు విడువకుండా నమస్కరించే 
పాదపీఠం గల నిన్ను వర్లించడానికి ఎవరికి సాధ్యం? 
సీ. సమధిక షడ్డుతైశ్వర్య కారణుండవు పరమేశ్వరుండవు, ప్రకృతి పురుష 
మహదహంకార తన్మాత్ర తత్‌క్షోభక హేతు కాలాత్మ విఖ్యాత ధృతివి, 
జగదాత్మకుండవు చిచ్చక్తివి నాత్మీయ జఠర నిక్షిప్త విశ్వప్రపంచ 
మును గల సర్వజ్ఞ మూర్తిని, స్వచ్చంద శక్తియుక్తుండవు, సర్వసాక్షి 

తే. వగుచు( గపిలాఖ్య( దనరారు నట్టి నీకు, ననఘ! మొక్కెద( బుత్రుండ వగుచు నీవు 
నాకు( బుట్టిన కతన బుణత్రయంబు, వలన బాసితి, నిం భక్తవరద! నేను. 856 


* ఓఓ భక్తవరదా! అపారమైన షడ్డుణైశ్వర్యాలకు నీవు కారణభూతుడవు! పరమేశ్చరుడవు! ప్రకృతి, 
పురుషుడు, మహత్తు, అహంకారం, పంచతన్మాత్రలు అన్నీ నీవే! వీనిని క్షోభింప చేయడానికి కారణమైన 
కాలం కూడ నీ స్వరూపమే! నీవు స్పిరమూర్తివి. జగదంతర్యామివైన స్వామివి! చిచ్చక్తి యుక్తుడవు! సమస్త 
విశ్యాన్నీ ఉదరంలో పదిలపర్చుకున్న సర్వజ్ఞుడవు! స్వతంత్రుడవు, సర్వసాక్షివిి అటువంటి నీవు “కపిలుడు”అనే 
పేరుతో వెలుగుతూ ఉన్నావు. ఓ పుణ్యపురుషా! నీకు నమస్కరిస్తున్నాను. నీవు నాకు పుత్రుడవై పుట్టడం 
వల్ల నేను దేవు బుషి పితృ బుణాలు మూడింటి నుండీ విముక్తి పొందాను. 


తే. మానితవ్రత యోగసనూధి నియతి6 జెంది భవదీయ సాదారనింద యుగము 
డెందమున. జేర్చి శోకంబులందు. దొలంగి, సంచరించెద నంచితస్టలము లందు. 857 


* ఉత్తమ వ్రతాలలో యోగాలలో ధ్యానాలలో నియమం కలవాడినై, నీ పాదపద్మద్వయం నా 
హృదయంలో పదిల పరుచుకొని దుఃఖాలన్నింటినీ దూరం చేసుకొని, పుణ్యప్రదేశాలలో సంచరిస్తాను. 


క. అని యిట్లు విన్నవించిన, మునిపుంగవు( డైన కర్దముని వచనంబుల్‌ 
విని భగవంతుం డగు న, య్యనఘుండు గపిలుండు వలికె నర్మిలి దోధున్‌. 858 


* అని ఈ ప్రకారంగా విన్నవించుకుంటున్న కర్పమ మునీంద్రుని మాటలు ఆలకించి భగవంతుడైన 
కపిలుడు ఆయనను చూచి అనురాగ పూర్వకంగా ఇలా అన్నాడు. 


పీ నా చేత.బూర్వంబునం బ్రతిశ్రుతమైన వచనముల్‌ దప్పక వరమునీంద్ర! 
నీ యింట. బుట్టితి, నిర్దేతుకస్థితి భూరిదయా గుణంబున నవాప్త 
సకలకాముండ, నేను సన్మునివేషంబు ధరియించుటెల్ల నా కొణకు. గాదు, 
విను మహాత్మకులైన మునులకు( బరమాత్మ, గురు సద్వివేకంబు నరసి చూపు 


తే. తత్వబోధంబు కొణకును దాల్ప్బంబడిన, యంచిత వ్యక్తమార్గ మైనట్టి దేహ 
మని తలంపుము, మత్పదధ్యాన భక్తి ధీపరాయణ మహిమంబు దేజరిల్ల. 859 
* ఓ క్షర్షమమునీశ్వరా! నేను ఇంతకుముందు నీకు ఇచ్చిన వాగ్దానం మేరకు అవ్యాజమైన అనుగ్రహంతో 
నీ యింట పుట్టాను. అవాస్తకాముడ నైన నాకు కోరిక లంటూ ఏవీ లేవు. నేను ఈ మునివేషం ధరించడం 
నాకోసం కాదు. మహాత్ములైన మునులకు, పరమాత్మ సంబంధమైన - పరమవివేకంతో కూడిన - తత్త్వజ్ఞానాన్ని 
'ప్రబోధించటం కోసం ధరించిన దేహంగా దీన్ని తెలుసుకో. భక్తి పూర్వకంగా నా పాదాలను ధ్యానించు. 
మహిమతో విరాజిల్లే నీ బుద్ధిని నాయందు లగ్నం చెయ్యి. 
క. సమధిక నిష్టం గృతయో, గమునన్‌ సన్న్యస్త సకల కర్ముండవై మో 
హము బాసి భక్తిచే మో, క్షముకై భజియింపు నను వికారరహితుందై, 860 


మూడన స్కంధము త్త 


* నీవు అధికమైన నిష్ట కలవాడివై యోగమార్లాన్ని అనుసరించు. సమస్త కర్మలనూ నాకే అర్పించు. 
మోహానికి లోబడకు. మనోవికారాలు త్యజించు. మోక్షం కోసం నన్ను భక్తితో భజించు. 


క. నను( బరమేశు( బరంజ్యో, తిని ననఘు ననంతు దేవదేవు సకలభూ 
తనికాయ గుహాశయు నా, ద్యుని నజు నాద్యంతశూన్యు దురితవిదూరున్‌. 861 


క. తిరముగ భవదీయాంతః, కరణ సరోజాత కర్లికాతలమున సు 
స్థిరు( జేసి యింద్రియంబుల, నిరసించి మనో౭_౦బకమున నెటి. గను మనఘా! 862 


వ పరమేశ్వరుడనూ, పరంజ్యోతినీ, అనఘుడనూ, అనంతుడనూ, దేవదేవుడనూ, సమస్త ప్రాణుల 
హృదయాంతరాలలో నివసించే వాడనూ, ఆద్యుడనూ, అజుడనూ, ఆద్యంత రహితుడనూ, దురితదూరుడనూ 
అయిన నన్ను కదలకుండా నీహృదయ కమలమధ్యంలో పదిలంగా నిలిపి జితేంద్రియుడవై మనోనేత్రంతో 
సూటిగా దర్శించు. 


వ. అట్లేని. 863 


క. తనరిన మోక్షము నొందెద, వని పలికిన. గర్హముండు నమ్ముని కుల చం 
ద్రుని వలగొని వందనములు, ఘనముగ నతిభక్తి. జేసి కౌతుక మలరన్‌. 864 


* ఆ విధంగా ఆచరిస్తే నీవు మోక్షాన్ని పొందుతావు అని పలుకగా కర్షముడు మునికుల తిలకుడైన 
కపిలునకు ప్రదక్షిణం చేసి అత్యంత భక్తితో నమస్కరించాడు. మిక్కిలి కౌతుకం కలవాడైనాడు. 


క. మునిగణ సేవిత మగు వన, మునకుం జని యందు మౌనమున నిస్పంగుం 
డును వహ్నిరహితు. డనికే, తనుండై యాత్మైక శరణ తత్పరు( డగుచున్‌. 865 


వ. పరబ్రహ్మంబు. జిత్తంబున నిల్పి యహంకారంబు విడిచి మమత్వంబు నిరసించి దయాగుణంబునం 
జేసి సకల భూతంబులందు సమత్వంబు భజియించి శాంత శేముషీగరిష్టుం డగుచు నిస్తరంగంబగు 
వారి చందంబున ధీరుండై నిఖిల ప్రసపంచంబును వాసుదేవమయంబు.గా. దలంచుచు భక్తి 
యోగంబున భాగవతగతిం బొందె నని చెప్పి వెండియు మైత్రేయుండు విదురునిం గనుంగొని 
కర్ణముండు వనంబునకుం జనిన యనంతరంబ మూతృ్పవత్సలుం డయిన కపిలుండు బిందుసరంబున 
వసియించి యుండ దేవవూతి తత్తమార్తాగ్రదర్శకుం డయిన సుతునిం గనుంగొని 
బ్రహ్మవచనంబులు దలంచుచు నిట్లనియె. 866 


* కర్దమ మునీంద్రుడు మునిజన నివాసయోగ్యమైన అరణ్యానికి వెళ్ళాడు. అక్కడ మౌనం వహించి 
ఈ లోకసంబంధాలన్నీ త్యజించి హోమాది అగ్నికార్యాలు విడిచి ఒకచోట నిలువక అంతటా తిరుగుతూ 
తనలోని పరమాత్మనే శరణుజొచ్చినవాడై ఆ పరబ్రహ్మనే చిత్తంలో పాదుకొల్పి, “నేను నాది”అనే భావాన్ని 
వదలి మమకారాన్ని విడిచి దయామయ హృదయంతో సమస్త ప్రాణులనూ తనతో సమానంగా చూస్తూ, 


డ్త72 పోతన భాగవతము 


ప్రశాంత స్వభావం కలవాడై, అలలు లేని సముద్రంలాగా చాంచల్యరహితుడై సమస్త ప్రపంచాన్నీ విష్ణమయంగా 
భావిస్తూ భక్తియోగంతో భాగవతులు పొందే పరమపదాన్ని అందుకున్నాడు. 


ఈ విధంగా చెప్పి మై(త్రేయమహాముని విదురునితో ఇంకా ఇలా అన్నాడు. 


కర్దముడు వనానికి వెళ్లిన అనంతరం దేవహూతి బిందుసరోవరం దగ్గర ఉన్న కపిలుని దర్శించింది. 
మాతృవత్సలుడూ, తత్త్యమార్గాన్ని ప్రదర్శించేవాడూ అయిన కుమారుణ్ఞి చూచి దేవహూతి బ్రహ్మ చెప్పిన 
వాక్యాలను జ్ఞప్తికి తెచ్చుకొని ఇలా అన్నది. 


-; దేవహూతి పుత్తుడైన కపిలాచార్యుని వలన తత్పజ్ఞానంబు వడయుట. :- 
క. అసదింద్రియ ఘర్షణమున, వసుమతి నిర్విణ్ణ నగుచు వనరెడి నా కీ 
యసదృశ మోహ తమో విని, రసనం బనఘాత్మ! యే వెరవున ఘటించున్‌? 867 
న్‌ సచ్చరి[త్రుడా! పెచ్చరిల్లిన ఇంద్రియ సంఘర్షణం వల్ల ఖీన్నురాలనై విచారిస్తున్న నాకు ఈ 
అంతులేని అజ్ఞానాంధకారంలోనుంచి బయటపడే అవకాశం ఏ ఉపాయం వల్ల కలుగుతుంది? 
క. పటు ఘన నీరంధ్ర తమః, పటల పరీవృత జగత్ర్రపంచమునకు నె 
క్కటి లోచనమై మహితో, తృటరుచి వెలు(గుదువు భానుకైనడి ననఘా! 868 


* ఓ పుణ్యాత్ముడా! దట్టమైన కారుమేఘాల కటికచీకట్టతో ఆవరింపబడిన ఈ మహాప్రపంచానికి 
నీవు ఒక్కడివే ఏకైక నేత్రమై సూర్యునివలె విరాజిల్లుతూ ఉంటావు. 


ఉ. భూరి మదీయ మోహతనుముం బెడంబాప సమర్గ్ధులన్యు లె 
వ్వారలు నీవ కాక? నిరవద్య! నిరంజన! నిర్వికార! సం 
సారలతా అవిత్ర! బుధ సత్తు! సర్వశరణ్య! ధర్మ వి 
స్తారక! సర్వలోక శుభదాయక! నిత్యవిభూతి నాయకా! 869 


* ఒ నిష్కళంకా! నిరంజనా! నిర్వికారా! వ్యామోహమనే కారు చీకటిని పారదోలడానికి నీవు గాక 
మరెవ్వరు శక్తిమంతులు? సంసారబంధాలనే తీగలను కొడవలివలె కోసివేయువాడవు నీవు. జ్ఞానవంతులలో 
అ(గ్రగణ్యుడవు; సర్వశరణ్యుడవు; ధర్మవిస్తారకుడవు; నిఖిలలోకాలకూ శుభదాయకుడవు; అఖిల సౌభాగ్యాలకూ 
అధినాయకుడవు. 


చ. నిను శరణంబు సొచ్చెద ననింద్యతపోనిధి! నన్ను6 గావవే 
యని తను దేవహూతి వినయంబున సన్నుతిసేసి వేడంగా 
ననుపము సత్కపాకలితు(డై కపీలుం డనురాగ మొప్పస 
జ్ఞన నిచయాపనర్గ ఫలసాధనమై తగు తల్లి వాక్యముల్‌. 870 


మూడన స్కంధము డ్త73 


స్య మహాతపస్సంపన్నా! నిన్ను శరణు వేడుచున్నాను. నన్ను కాపాడు అని దేవహూతి వినయంగా 
తన తనయుడైన కపిలుణ్ఞి ప్రార్దించింది. కపిలుడు సాటిలేని మేటికారుణ్యంతో నిండినవాడై సజ్జనులకు 
మోక్షాన్ని ఇవ్వడానికి తగిన సాధనమైన అనుగుతల్లి మాటలను అనురాగ పూర్వకంగా ఆలకించాడు. 


క. నిని మందస్మిత లఅలితా, నన కమలుం డగుచు నెమ్మునమున. బ్రమోదం 
బనయంబు. గడలుకొన నిజ, జననికి నిట్లనియె. బరమశాంతుం డగుచున్‌. 871 


* అలా ఆలకించి, మందహాస సుందర వదనారవిందుడై, అంతరంగంలో సంతోషం అతిశయింపగా 
పరమశాంతుడై, కన్నతల్లితో కపిలుడు ఇట్లా అన్నాడు. 
ర్న యలు ట్య 


క. విను జీవుని చిత్తము దా, ఘన భవబంధాపవర్ల కారణ, మది యే 
చిన ద్రిగుణాసక్తం బయి, నను సంస్పతి బంధకారణం బగు, మజీయున్‌. 872 


తే. అదియు నారాయణాసక్త మయ్యె నేని, మోక్షకారణ మగు నని మునికులాబ్ది 
చంద్రు. డన నొప్పు కపిలుండు జననితోడ, నర్జి వినం జెప్పి మణీయు నిట్లనియెం బ్రతి. 873 


* “అమ్మా! విను. గాఢమైన సంసారబంధానికీ మోక్షానికీ జీవుని చిత్తమే కారణం. అది సత్తరజస్తమో 
గుణాలతో సమే శళనం పొందినప్పుడు సంసారబంధానికి హేతు వవుతుంది. ఆ చిత్తమే శ్రీమన్నారాయణుని 
మీద సంసక్త మైనప్తుడు మోక్షానికి హేతు వౌతుంది.” ఈ విధంగా మునికుల జలనిధి సుధానిధి అయిన 
కపిలుడు తల్లికి వినిపించి మళ్ళీ అప్యాయంగా ఇట్టా అన్నాడు. 


వ. మజీయు. జిత్తం బహంకార మమకార రూపాభిమాన జాతంబులగు కామలోభాది కలుషవ్రాతంబుల 
చేత నెప్పుడు విముక్తంబై పరిశుద్దం బగు నప్పుడు సుఖదుఃఖ వివర్షితంబు నేకరూపంబునై ప్రకృతికంటె( 
బరుండును బరమపురుషుండును నిర్భేద్యుండును స్వయంజ్యోతియు సూక్ష్మస్వరూపుండును నితర 
వన్యంత రావరిచ్చిన్నుండును నుదాసీనుండును నైన పరమాత్మునిం దన్మయంబును 
హతౌజస్కంబునునైన ప్రపంచంబును జ్ఞాన వైరాగ్య భక్తి యుక్తంబగు మనంబుచే. బొడగాంచి 
యోగిజనులు పరతత్వ సిద్దికొణకు నిఖిలాత్మకుండైన నారాయణునందు సంయుజ్య మానంబయిన 
భక్తిభావంబు వలన నుదయించిన మార్గంబునకు నితర మార్గంబులు సరి గావండ్రు; విద్వాంసులు 
సంగం బింద్రియార్జాద్యసద్విషయంబుగ నొనరింపంబడి జీవునకు నశిథిలంబగు బంధంబునకు.( 
గారణం బగుననియు, నదియె సద్విషయంబైన నంతఃకరణ సంయమన హేతుభూతం బగుచు 
సాధుజనులకు ననర్గళ మోక్షద్వారం బగుననియు( దెలియుదురు; సహనశీలురును, సమస్త 
శరీరధారులకు సుహృత్తులును, బరమశాంతులును, గారుణికులునునై మదర్హంబుగా( బరిత్యక్త కర్మఫల 
స్వభావులును విస్పష్టస్వజన బంధు జనులును నై ముత్పదాశయులును మద్గుణధ్యానపారీణులును 
మత్కథా ప్రసంగ సంభరిత శవణానందులును నగుచు మదీయ కథల నొడువుచు వినుచు నుండు 
పరమభాగవతోత్తముల నాధ్యాత్మికాది తాపత్రయంబు దపింపంజేయంజాల, దట్టి సర్వసంగ 


శశ పోతన భాగవతము 


వివర్జితులగు పరమభాగవత జనుల సంగం బపేక్షణీయం, బది సకల దోషనివారకం బగు, నట్టి 
సత్సంగంబున సర్వప్రాణి హృత్కర్ణ రసాయనంబులగు మదీయ కథా ప్రసంగంబులు గలుగు, 
మద్గుణాకర్లనంబునంజేసి శీషఘ్రంబుగ( గ్రమంబునం లైవల్య మార్గదంబులగు శ్రద్దాభక్తులు దయించు; 
నదియునుం గాక యే పురుషుండైన నేమి, మద్విరచిత జగత్కల్పనాది విహార చింతచే నుదయించిన 
భక్తింజేసి యింద్రియ సుఖంబుల వలనను దృష్ట్రశుతంబులైన యైహికాముష్మికంబుల వలనను 
నిముక్తుం డగుచు. జిత్త గ్రహణార్థంబు బుజువులైన యోగమార్గంబులచే సంయుక్తుం డగునట్టి 
యోగి ప్రకృతి గుణసేవనంబుచేత వైరాగ్య గుణవిజ్బంభితంబైన జ్ఞానయోగంబుచేతను మదర్పిత 
భక్తియోగంబు చేతను బ్రత్యగాత్మకుండనైన నన్ను నంతఃకరణ నియుక్తునిం గావించు నని చెప్పిన 
విని దేవహూతి కపిలున కిట్లనియె. 874 


* “నేను నాది”అనే అహంకార మమకార రూపమైన అభిమానం వల్ల కామం (క్రోధం లోభం మొదలైన 
దోష సమూహాలు ఆవిర్భవిస్తాయి. చిత్తం వానికి లోనుగాకుండా వానినుండి విడివడినప్పుడు పరిశుద్ద 
మవుతుంది. చిత్తము పరిశుద్ద మైనప్పుడు సుఖమూ దుఃఖమూ అనేవి ఉండక ఒకే రూపంగా వెలుగొందుతుంది. 
ఏకరూపమైన అటువంటి చిత్తంలోనే పరమాత్మ సాక్షాత్కరిస్తాడు. 

ఆపరమాత్మ ప్రకృతికంటే అతీతుడు; అభేద్యుడు; స్వయం్రకాశుడు; సూక్ష్మస్వరూపుడు, 
అపరిచ్చిన్నుడు. ఉదాసీనుడు. అటువంటి పరమాత్మనూ, ఆ పరమాత్మ తేజస్సువల్ల నిస్తేజమైన ప్రపంచాన్నీ 
యోగివరేణ్యులు భక్తిజ్ఞాన వైరాగ్యయుక్తమైన చిత్తంతో దర్శించినవారై మోక్షప్రాప్తికి సర్వాంతర్యామి అయిన 
శ్రీమన్నారాయణునియందు సమర్పింపబడిన భక్తి మార్గమే ఉత్తమోత్తమ మైనదనీ, తక్కిన మార్గాలు దానికి 
సాటిరావనీ చాటిచెప్పారు. 


ఇం(ద్రియార్జాలయిన శబ్దస్పర్శరూపరస గంధాలతోడి సంగం అసద్విషయమై దృఢమైన బంధానికి 
కారణం అవుతుంది. ఆ సంగమే భగవంతుని సంబంధమై సద్విషయ మైనప్పుడు మనస్సు, బుద్ది, చిత్తం, 
అహంకారం అనే అంతఃకరణాల సంయమనానికి హేతుభూతమై సత్పురుషులకు తెరచిన మోక్షద్యారం 
అవుతుంది అని విద్యాంసుల అభిప్రాయం. 


సహన స్వభావం కలిగి అఖిలజీవులకూ ఆప్రబాంధవులై శాంతమూర్తులై, కరుణార్హహృదయులై, 
కర్మఫలాలను పరిత్యజించి, తనవారు బంధువులు అనే అభిమానం విడిచి నన్ను చక్కగా ఆ(శ్రయించినవారై 
నా గుణగణాలను ధ్యానిస్తూ నా చరిత్రలను వీనులవిందుగా ఆలకించి ఆనందిస్తూ నా కథలే చెప్పుకొంటూ 
నా కథలే వింటూ ఉండేవారు పరమభాగవతోత్తములు. అటువంటివారిని ఆధ్యాత్మికం ఆధిదైవికం ఆధిభౌతికం 
అనే తాపత్రయాలు ఏమీ చేయలేవు. అటువంటి సర్వసంగ పరిత్యాగులైన పరమభాగవతుల సాంగత్యం 
మాత్రమే కోరదగింది. అదే సకల దోషాలనూ నివారిస్తుంది. 


అటువంటివారి స్నేహంవల్ల సర్వప్రాణుల హృదయాలలో చెవులలో సుధారసం చిందించే నా 
కథాప్రసంగాలు ప్రాప్తిస్తాయి. నా గుణాలు వినడంవల్ల, క్రమమార్గంలో శీఘ్రంగా మోక్షాన్ని ప్రసాదించే 


అవి ==వి 


(శ్రద్దాభక్తులు ఉద్భవిస్తాయి. 


మూడన స్కంధము డీ/75 


ఎవడు నేను కావించిన ఈ విశ్వసృష్టినీ నా లీలావిహారాలనూ తలపోస్తూ అందువల్ల ప్రభవించిన 
భక్తిచేత ఇంద్రియ సుఖాలకూ, కనిపించేవీ వినిపించేవీ అయిన ఇహలోక పరలోక సుఖాలకూ లోనుకాకుండా, 
మనోనిశ్చలత్వం కోసం చక్కని యోగమార్లాన్ని అవలంబిస్తాడో అతడు “యోగి”అని చెప్పబడతాడు. అటువంటి 
యోగి ప్రకృతిగుణాలను అనుసరించడటం వల్లనూ, వైరాగ్యాన్ని పెంపొందించే జ్ఞానయోగం వల్లనూ, 
ఆత్మార్పణరూపమైన భక్తియోగం వల్లనూ సాక్షాత్కరించిన ఆత్మస్వరూపం గల నన్ను తన హృదయాంతరంలో 
నిల్పుకొంటాడు - అని చెప్పగా విని దేవహూతి కపిలునితో ఇట్టా ఉన్నది. 
క ఏ భక్తి భవద్గుణపర, మై భవపాపప్రణాశమై ముక్తి శ్రీ 
లాభము రయమున. జేయునొ, యా భక్తి విధంబు( దెలియ నానతి యీవే! 875 


* ఏ భక్తి నీ గుణగణాలకు అంకితమై ఉంటుందో, ఏ భక్తి సంసార తాపాలనూ పాపాలనూ 
పోగొడుతుందో, ఏ భక్తి శీఘ్రంగా మోక్షలక్ష్మిని చేకూరుస్తుందో ఆ భక్తి స్వరూపాన్ని నాకు బాగా తెలిసేటట్టు 
దయచేసి చెప్పు. 


వ. అదియునుం గాక భవదుదితంబయిన యోగంబును దదంగంబులును తద్గత తత్వావబోధంబును 
ససాకల్యంబుగ మందబుద్దినైన నాకు స్పుటంబుగా( దెలియ నానతిమ్మనిన( గపిలుం డిట్టనియె.876 


౫ అంతేకాక నీచే పేర్కొనబడిన యోగ విద్యనూ, అందలి విభాగాలనూ, అందులోగల తత్తార్హాలనూ 
సంపూర్ణంగా, సుస్పష్టంగా మందబుద్దినైన నాకు తెలిసేలా వెల్లడించు - అనగా కన్నతల్లితో కపిలుడు ఇట్టా 
అన్నాడు. 

సీ, జనయిత్రి! విను, మీ సకల పదార్థ పరిజ్ఞాన తత్వపారీణ మగుచు 

నాన్నూయ విహిత కర్మాచారములు గల్లి తివుటమై వర్తించు దేవగణము 
పూని నైసర్గికంబైన నిర్హేతుక మగు భగవత్సేవ మిగుల ముక్తి 
కంటె గరిష్టంబు, గావున నదియు భుక్తాన్నంబు జీర్ణంబు నందంజేయు 
తే. దీప్తజఠరాన్ని గతి లింగదేహ నాశ, కంబు గావించు, నదియును గాక విష్ణు 
భక్తి వైెభవముల దేటపణతు, వినుము, సద్గుణవ్రాత! యోగలక్షణ సమేత! 877 


* మాత్రా! సద్గుణపూతా! యోగలక్షణ సమేతా! విను. జగత్తులోని సకల పదార్జాలకూ సంబంధించిన 
యథార్థస్వరూపాన్ని పూర్తిగా తెలియజేసేవి వేదాలు. వేదసంబంధమైన సత్కర్మలకూ సదాచారాలకూ దేవతలు 
సంతృప్తులౌతారు. 


సహజమూ నిర్హైతుకమూ అయిన భగవంతుని సేవారూపమైన భక్తి, ముక్తికంటె గొప్పది. 
జీర్ధాశయమందలి జఠరాగ్ని తిన్న అన్నాన్ని జీర్ణం చేసినట్టుగా భగవద్భక్తి జీవులు కావించిన కర్మలనూ 

కర్మఫలాలను లోగొంటుంది. అందువల్ల జీవుని లిం/గమయ శరీరం నశిస్తుంది. విష్ణు భక్తి విశేషాలను వివరిస్తాను 


విను. 


చ. అమలిన భక్తి. గొందలు మహాత్ములు మచ్చరణార వింద యు 


గ్మము హృదయంబునన్‌ నిలిపి కౌతుకులై యితరేతరానులా 
సముల మదీయదివ్యతను పౌరుషముల్‌ గొనియాడుచుండి మో 
క్షము మది గోర నొల్ల రనిశంబు మదర్పిత సర్వకర్ములై. 878 


* కొందరు మహాత్ములు నిర్మలమైన భక్తిభావంతో నా పాదపద్మాలను తమ హృదయ పద్మాలలో 
పదిలపరచుకొని ఎంతో కుతూహలంతో పరస్పరం సంభాషించుకుంటూ ఆ సంభాషణల్లో నా దివ్యస్వరూపాన్నీ 
నా లీలావిశేషాలనూ కొనియాడుతుంటారు. వారు సర్వదా తమ సమన్త్ర కర్మఫలాలనూ నాకే అర్పించి భక్తి 
పరవశులై ముక్తిని కూడా వాంఛింపరు. 


ఫ్‌ 


పరికింప( గొందణు భాగవతోత్తముల్‌ ఘనత కెక్కిన పురాతనములైన 

చారు ప్రసన్న వక్రారుణ లోచనములు గల్గి నవరదాన కలితములుగ( 

దనరు మద్దివ్యావతార వైభవములు మది నొప్ప. దమయోగమహిమ' జేసి 
యనుభవించుచు. దదీయాలాపముల సన్నుతించుచు. దివుట( దద్దివ్యవిలస 


దనయవోదార సుందర నవ విలాస, మందహాస మనోహర మధుర వచన 
రచనచే నపహృత మనః ప్రాణు లగుచు, నెలమి నుందురు నిశ్రేయసేచ్చ లేక. 879 


* మరికొందరు భాగవతోత్తము లుంటారు. వారు ప్రసిద్ది కెక్కిన నా పురాణ స్వరూపాలను స్మరిస్తూ 
ఉంటారు. అందాలు చిందే ముఖమూ కరుణారసం విరజిమ్మే అరుణారుణ నేత్రాలూ కలిగి భక్తులకు 
వరాలు ప్రసాదించే నా దివ్యావతారాలనూ వాని వైభవవిశేషాలనూ మనస్సులో నిలుపుకుంటారు. తమ భక్తి 
యోగమహత్త్యం వల్ల అలనాటి నా సంలాపాలను స్మరించుకొని కొనియాడుతుంటారు. నవనవోన్మేషమైన 
నా అవయవ సౌభాగ్యాన్నీ, సుందరమైన నా మందహాసాన్నీ, మనోహరాలైన నా మధురవాక్కులనూ 
మాటిమాటికీ మననం చేసుకుంటూ మనస్సూ, ప్రాణమూ పరవశింపగా మోక్షంమీద అపేక్ష లేకుండా ఉంటారు. 


ము. కణ(కన్‌ వారలు వెండి మోక్షనిరపేక్షస్వాంతులై యుండి తా 


మణిమాద్యష్ట విభూతి సేవితము నిత్యానంద సంధాయియున్‌ 
గణనాతీతము నప్రమేయము సమగ్రశ్రీకమున్‌ సర్వ ల 
క్షణ సంయుక్త వికుంఠలోక పదవిం గైకొందు రత్యున్నతిన్‌. 880 


* అలా మోక్షాసక్తి లేని వాళ్ళి కూడా వారు అణిమాది అష్టసిద్ధి సంసేవితమూ, శాశ్వతానంద 
సంధాయకమూ, వర్లనాతీతమూ, మహనీయమూ, మహోన్నతమూ, సంపూర్ణ వైెభవోపేతమూ, సకలలక్షణ 
సముల్లసితమూ, మహోన్నతమూ అయిన వైకుంఠధామాన్ని అందుకుంటారు. 


మూడన స్కంధము త్త 
వ. ఇట్టు వాంది. 881 


క తనరుదు రప్తుణ్యాత్ములు, జనయిత్రి! మదీయ కాలచక్ర గ్రసనం 
బును నొందక నిత్యం బగు, ననుపను సుఖవృత్తి నుందు, రది యెట్లన్నన్‌. 882 


* అమ్మా! ఈ విధంగా పరమపదాన్ని అందుకున్న ఆ పుణ్యాత్ములు నా కాలచక్రానికి (మింగుడు 
బడనివారై నిరుపమానమైన నిత్య సౌఖ్యాలతో అలరారుతుంటారు. 


మ. సమతన్‌ స్నేహముచే సుతత్వమును, విశాసంబుచేతన్‌ సఖి 
త్వము( జాలన్‌ హితవృత్తి చేతను సుహృత్వంబున్‌, సుమంత్రోపదే 
శముచేతన్‌ నిజదేశికుం డన6గ నిచ్చల్‌ పూజ్యుండౌ నిష్ట దై 
వమునై వారికి. గాలచక్రభయముల్‌ వారింపుదుం గావునన్‌. 883 


* అదేమంటే, సర్వసముడనైన నేను స్నేహంవల్ల కుమారుని వలెనూ, విశ్యాసంవల్ల చెలికానివలెనూ, 
హితం కూర్చ్భడంవల్ల ఆతీ శ్రయుని వలెనూ, మంత్రం ఉపదేశించడంవల్ల ఆచార్యునివలెనూ, ఉంటూ వారికి 
నిత్యమూ పూజింపదగిన ఇష్టదైవాన్నై, కాలచక్రం వల్ల భయం కలుగకుండా వారిని కాపాడుతూ ఉంటాను. 


వన. అని యిట్లు దెలుపుచు మణియు నిట్లనియె. 884 
ఈ విధంగా చెప్పి కపిలాచార్యుడు దేవహూతితో మళ్ళీ ఇట్టా అన్నాడు. 


చ. విను మది గాక యీ భువిదివిం బలువమూటు.( జరించు నాత్మ(దా 
ధన పశు పుత్ర మిత్ర వనితాతతి పై(. దగులంబు మానిన 
న్ననఘుని విశ్వతోముఖు ననన్యగతిన్‌ భజియించెనేని వా 
నిని ఘనమృత్యురూప భవనీరధి నే. దరియింప( జేయుదున్‌. 885 


* జననీ! విను. ఆత్మ దివికీ భువికీ నడుమ పలుసారులు తిరుగుతూనే ఉంటుంది. మానవుడు 
ధనం, పశువులు, పుత్రులు, మిత్రులు మగువలు మొదలైన తగులాలపై వ్యామోహం విడిచిపెట్టి పాపాలను 
పరిహరించేవాడనూ, ప్రపంచమంతటా వ్యాపించిన వాడనూ ఐన నన్ను ఏకా(గ్రచిత్తంతో ఆరాధించినట్రెతే, 
వానిని మృత్యుమయమైన సంసార సముద్రం నుండి దరిజేరుస్తాను. 


సీ, రూఢి. బ్రధాన పూరుష నాయకుండను, భగవంతు(డను, జగత్ర్రృభుండ నైన, 
నా కంటె నన్యుల గైకొని తగిలిన, యాత్మలు భవభయం బందు నెపుడు. 
గావున నా యాజ్ఞ. గడవంగ నోడుటం జేసి వాయువు వీచు, శిఖి వెలుంగు, 
నినుండు దసించు6 దా నింద్రుండు వర్షించు, భయమంది మృత్యువు పరువువెట్టుం0 

తే. గాన విజ్ఞాన వైరాగ్య కలిత మైన, భక్తియోగంబునం జేసి పరమపదము 
కొణకు నయ్యోగి వరులు మచ్చరణభజను, అగుచు.( జరియింపుదురు నిర్భయాత్ము లఅగుచు.886 


* ప్రధానమనే మూలప్రకృతికీ పురుషునకూ అధీశ్వరుడనూ, భగవంతుడనూ, జగదీశ్వరుడనూ అయిన 
నన్ను గాక ఇతరులను ఎన్నుకొన్నవారు సంసారభయంలో పడిపోతారు. 


నా ఆజ్ఞ జవదాటలేక భయంతో గాలి వీస్తుంది. అన్ని మండుతుంది. సూర్యుడు ఎండ కాస్తాడు. 
ఇంద్రుడు వర్షిస్తాడు. మృత్యువు భయపడి పారిపోతుంది. అందువల్ల ఈ సృష్టి విజ్ఞానంతోపాటు వైరాగ్యంతో 
కూడిన భక్తి యోగంతో యోగివరు లైనవారు వైకుంఠాన్ని ఆశించి నా చరణకమలాలను సంస్మరిస్తూ ఏ 
భయమూ లేకుండా ఉంటారు. 


క. గురుభక్తిం జిత్తము మ, త్సరమై విలసిల్హు నంత పర్యంతము స 
త్పురుషుల కిహలోకంబున6 జిరతర మోక్షోదయంబు సేకుజుచుండున్‌. 887 


* సత్పురుషు లైనవారు ఎంత పర్యంతం అత్యంత భక్తితో తమ చిత్తాన్ని నాయందే లగ్షం చేసి 
ఉంటారో అంత పర్యంతం వారికి ఈ లోకంలోనే మోక్షం సంప్రాప్తిస్తుంది. 


క. అని యిట్లు నమ్మునీంద్రుండు, జననికి హరిభక్తి యోగ సంగతి నెల్లన్‌ 
వినిపించి వెండియును ని, ట్లనియెన్‌ సమ్మోదచిత్తు. డగుచు6 గడంకన్‌. 888 


* ఇలా కపిలాచార్యుడు విష్ణు సంబంధమైన భక్తియోగ స్వరూపాన్ని తల్లికి వినిపించి ఎంతో 
సంతోషంతో మళ్ళీ ఇట్టా అన్నాడు. 


వ. అవ్వా! యివ్విధంబున భక్తియోగ ప్రకారంబు సెప్పితి, నింక దత్వలక్షణంబు వేలు వేణ యెణీంగింతు 
ఏ తత్వగుణంబుల నెటింగి నరులు ప్రకృతి గుణంబుల వలన విముక్తు లగుదురు, హృదయ(గ్రంథి 
విచ్చేదకంబు నాత్మదర్శన రూపంబు నగునా జ్ఞానం బాత్మనిశ్తేయస కారణంబు; గావున దాని 
నెణీంగింతు, నందు నాత్మస్వరూపం బెట్టి దనిన ననాదియు( బురుషుండును సత్వాదిగుణ 
శూన్యుండును బ్రకృతి గుణవిలక్షణుండును బ్రత్యక్ష్వ్యరూపుండును స్వయంప్రకాశుండును నెవ్వండు? 
మజీయు నెవ్వనితోడ నీ విశ్వంబు సమన్వితం బగు నతండు గుణత్రయాత్మకత్వంబు నవ్యక్తంబును 
భగవత్సంబంధియు నగు ప్రకృతియందు యదృచ్చచే లీలావశంబునం బ్రవేశించిన నా ప్రకృతి 
గుణత్రయ మయంబై సరూపం బయిన ప్రజాసర్గంబు. జేయం గనుంగొని యప్తుడు మోహితుండయి 
విజ్ఞాన తిరోధానంబునం జేసి గుణత్రయాత్మకం బయిన ప్రకృత్యధ్యాసంబున నన్యోన్యమేళనం 
బగుటయు నంతం బకృతిగుణంబు. దనయందు నారోసించుకొని క్రియమాణంబులగు 
కార్యంబులవలనం గర్భత్వంబు గలిగి సంసారబద్దుండై పారతం్యత్ర్యంబు గలిగియుండు6 
గర్భత్వశూన్యుండగు నీశ్వరుండు సాక్షి యగుటం జేసి యాత్మకుం గార్యకారణ కరృత్వంబులు 
ప్రకృత్యధీనంబులనియు, సుఖ దుఃఖ భోకృత్వంబులు ప్రకృతి విలక్షణుం డయిన పురుషుని 


మూడన స్కంధము డ్ష70 


వనియు నెజుంగుదు,రని చెప్పిన విని దేవహూతి గపిలున కిట్టనియెల బురుషోత్తమా! ప్రకృతి 
పురుషులు సదసదాత్మక ప్రపంచంబునకు. గారణభూతులు గావున వాని లక్షణంబు సదసద్వివేక 
పూర్వకంబుగా నానతిమ్మనిన భగవంతుం డైన కపిలుం డిట్లనియె. 889 


* శ్రల్లీ! ఇంతవరకు నీవు అడిగిన భక్తియోగ స్వరూపం నీకు తెల్పాను. ఇక తత్త్వజ్ఞాన లక్షణాలను 
వేర్వేరుగా తెల్పుతాను. ఈ తత్త్యలక్షణాలను తెలుసుకొన్న మానవులు ప్రకృతి గుణాలనుండి విముక్తు 
లవుతారు. మనస్సులోని సందేహాలు విడిపోతాయి. తన స్వరూపం తనకు తెలుస్తుంది. ఈ తత్తజ్ఞానం 
కైవల్య ప్రాప్తికి కారణం అవుతుంది. అందుకని దానిని తెలియజేస్తాను. 


అమ్మా! ఆత్మస్వరూపాన్ని చెబుతాను ఆలకించు. అనాదియైన వాడూ, పురుషశబ్ద వాచ్యుడూ 
సత్త్యరజస్తమోగుణాలు లేనివాడూ, ప్రకృతి గుణాలకంటే విలక్షణమైన గుణాలు కలవాడూ, ప్రత్యక్షస్వరూపం 
కలవాడూ, తనంతతాను వెలుగువాడూ, విశ్వమంతటా ఉన్నవాడూ ఎవడో అతడు ఆ పరమాత్మ 
గుణత్రయాత్మకమూ, అవ్యక్తమూ, భగవంతుని అంటిపెట్టుకున్నదీ అయిన ప్రకృతిలో అప్రయత్నంగా 
అలవోకగా లీలగా ప్రవేశించాడు. అప్పుడు ఆ ప్రకృతి గుణతయ మయమైన స్వరూపంతో సాకారమైన 
'ప్రజాసృష్టి చేయటం (ప్రారంభించింది. అదిచూచి పురుషుడు వెంటనే మోహాన్ని పొందాడు. విజ్ఞానం 
మరుగుపడింది. గుణత్రయాత్మకమైన ప్రకృతిని ఆశ్రయించాడు. ప్రకృతి పురుషులు పరస్పరం మేళనం 
పొందారు. అప్పుడు పురుషుడు ప్రకృతి గుణాలను తనయందే ఆరోపించుకొని జరుగుతున్న కార్యాలన్నింటికీ 
తానే కర్తగా భావించుకొని సంసారబంధాలలో కట్టుబడి పరాధీనతకు లోనౌతాడు. 


ఈశ్వరుడు కర్త కాకున్నా జరుగుతున్న కర్మలకు సాక్షిభూతుడు కావటంవల్ల ఆత్మకు కార్యకారణ 
కరృత్యాలు లేవనీ, అవి ప్రకృతికీ అధీనమైనవనీ సుఖదుఃఖాలు అనుభవించడం ్రకృతికంటే విలక్షణుడైన 
పురుషునివనీ అనుభవజ్ఞులు తెలుసుకుంటారు - 

అని చెప్పగా విని దేవహూతి కపిలునితో “మహాత్మా! ప్రకృతి పురుషులు అస్తిత్వం కలదీ, అస్తిత్వం 
లేనిదీ అయిన ప్రపంచానికి కారణభూతులు. కాబట్టి ఆ ప్రకృతి పురుషుల లక్షణాలు సదసద్వివేక పురస్సరంగా 
సెలవీయ కోరుతున్నాను”అన్నది. అప్పుడు భగవంతుడైన కపిలాచార్యుడు దేవహూతితో ఇట్లా అన్నాడు. 

క. క్రమమున( ద్రిగుణము నవ్య!క్తము నిత్యము సదసదాత్మకము మజియు. బ్రధా 

నము నన(గా( బ్రకృతి విశే, షము లదియు విశిష్ట మనిరి సద్విదు లెలమిన్‌. 890 


* త్రిగుణాత్మకం, అవ్యక్తం, నిత్యం, సదసదాత్మకం, ప్రధానం అనేవి ప్రకృతి విశేషాలు. ఈ విశేషాలతో 
కూడి ఉన్నది కనుక ప్రకృతిని “విశిష్టం” అని ప్రాజ్ఞలు పేర్కొన్నారు. 
న. అందు. బ్రకృతి చతుర్వింశతి తత్వాత్మకంబై యుండు, నది యెట్లనినం బంచమహాభూతంబులును, 


బంచతన్మాత్రలును, జ్ఞానకర్మాత్మకంబు లయిన త్వకృక్షుశ్రోత్రజిహ్వాఘాణంబులును, వాక్సాణి 
పాద పాయూపస్థంబులు నను దశేంద్రియంబులును, మనోబుద్ది చిత్తాాంకారంబులను నంతః 


480 పోతన భాగవతము 


కరణ చతుష్టయంబును నను చతుర్వింశతి తత్వాత్మకంబునునై సగుణ బహ్మసంస్తానంబు 
సెప్పితి, నిటమీ6దం గాలం బను పంచవింశక తత్త్వంబు సెప్పెద, నది గొందణు పురుషశబ్ద వాచ్యుండైన 
యీశ్వరుని పౌరుషంబు గాల శబ్దంబున( జెప్పంబడునందు, రందు నహంకార మోహితుండై ప్రకృతి 
నొందు జీవుండు భయంబు. జెందు6 బ్రకృతి గుణసామ్యంబునం జేసి వర్తించు నిర్విశేషుం డగు 
భగవంతుని చేష్టా విశేషంబు దేనివలన నుత్ప్సన్నం బగు నదియ కాలం బని చెప్పంబడు నదియు 
జీవరాశ్యంతర్గతం బగుటం జేసి పురుషుండనియు, వాని బహిర్భాగవ్యాప్తించేసి కాలం బనియు( జెప్పంబడు, 
నాత్మ మాయం జేసి తత్వాంతర్గతుం డయిన జీవుని వలన క్షుభితంబయి జగత్కారణం బగు 
ప్రకృతియందు( బరమపురుషుండు దన వీర్యంబు వెట్టిన నా ప్రకృతి హిరణ్మ్యయంబైన మహత్తత్వంబు 
పుట్టించె, నంత సకల ప్రపంచ బీజభూతుండును, లయనవిక్షేప శూన్యుండును నగు నీశ్వరుండు దన 
సూక్ష్మవిగ్రహంబునందు నాత్మగతంబైన మహదాది ప్రపంచంబుల వెలింగించుచు స్వతేజోవిపత్తింజేసి 
యాత్మప్రస్వాపనంబు సేయునట్టి తమంబును [గ్రసించెనని చెప్పి వెండియు నిట్లనియె. 891 


్ట అమ్మా! ప్రకృతి ఇరవై నాలుగు తత్తాలు కలదై ఉంటుంది. ఎలాగంటే పృథివి, జలం, అగ్ని, 
వాయువు, ఆకాశం అనే పంచభూతాలూ; శబ్దం, స్పర్శం, రూపం, రసం, గంధం అనే పంచ తన్మాత్రలూ; 
చర్మం, కన్ను, ముక్కు, చెవి, నాలుక అనే పంచ జ్ఞానేంద్రియాలూ; వాక్కు, చేతులు, కాళ్లు మలావయవం, 
మూ(త్రావయవం అనే పంచ కర్మెంద్రియాలూ; మనస్సు, బుద్ధి, చిత్తం, అహంకారం అనే అంతఃకరణ 
చతుష్టయమూ కలిసి ఇరవైనాలుగు తత్త్వాలు కలిగి సగుణబ్రహ్మకు సంస్థానం అయిన ప్రకృతిని 
వివరించాను. 

ఇక కాలం అనబడే ఇరవై ఐదవ తత్త్వాన్ని గురించి చెబుతాను, విను. కొందరు పురుష శబ్ద 
వాచ్యుడైన ఈశ్వరుని స్వరూపమే కాలంగా చెప్పబడుతున్నదంటారు. అహంకార మోహితుడై ప్రకృతితో 
సంబంధం పెట్టుకున్న పురుషుడు జీవుడై భయాదులను అనుభవిస్తాడు. ప్రకృతి గుణాలన్నింటిలో సమానంగా 
అంతర్యామియై నిర్విశేషుడై ప్రవర్తించేవాడు భగవంతుడు. ఆ భగవంతుని చేష్టా విశేషాలను కలుగచేసేదే 
కాలం అనబడుతుంది. అదికూడా జీవరాసులలో అంతర్యామిగా ఉన్నప్పుడు పురుషుడు అనీ, వానికీ వెలుపల 
వ్యాపించి ఉన్నప్పుడు కాలం అనీ అనబడుతుంది. ఆత్మమాయ కారణంగా ప్రకృతి తత్తాలలో విలీనమైన 
జీవునివల్ల కుదిలింపబడినదీ, జగత్తుకు కారణమైనదీ అయిన ్రకృతియందు భగవంతుడు సృజనాత్మకమైన 
తన వీర్యాన్ని ఉంచాడు. అప్పుడు ఆ ప్రకృతి తనలోనుంచి హిరణ్మ్యయమైన మహత్త్వాన్ని పుట్టించింది. 
అనంతరం సకల (ప్రపంచానికి మూలమైనవాడూ, లయవిక్షేప శూన్యుడూ అయిన ఈశ్వరుడు తన 
సూక్ష్మవి[గ్రహంలో ఆత్మగతమైన మహదాది ప్రపంచాన్ని వెలిగిస్తూ, తన తేజఃప్రసారంచేత తనను ని(ద్రింపజేసే 
తమస్సును హరించి వేశాడు అని చెప్పి కపిలాచార్యుడు మళ్లీ ఇట్టా అన్నాడు. 

క. దివ్యమగు వాసుదేవా, ది వ్యూహ చతుష్టయంబు త్రిజగములందున్‌ 

సేవ్యం బని చెప్పంబడు, భవ్యగుణా! దాని నెజటు(గ౯ బలికెద నీకున్‌. 892 

* వాసుదేవం, సంకర్షణం, ప్రద్యుమ్నం, అనిరుద్ధం అనే దివ్యమైన ఈ నాలుగు వ్యూహాలూ 
ముల్లోకాలలోనూ సేవింపదగినవి. సుగణవతీ! వానిని నీకు వివరించి చెబుతాను. 
సీ, సత్వ ప్రధానమై స్వచ్చమై శాంతమై యూర్మిషట్కంబుల నోసరించి 
సురుచిర షాడ్డుణ్య పరిపూర్ణమై నిత్యమై భక్తజన సేవ్యమై తనర్భి 
వలనొప్పుచుండు న వ్వాసుదేవ వ్యూహ మంత మహత్తత్ర్వమందు నోలి 
రూఢి( గ్రియాశక్తి రూపంబు గల్లు నహంకార ముత్పన్నమయ్యె, నదియు 


తే. సరవి వైకారికంబు( దైజసము€ దామ, సంబు నా మూండు దెజు(గుల జరుగు, నందు 
దనరు వైకారికము మనస్సునకు నింద్రి, యములకును గగనముఖ భూతముల కరయ. 893 


వ. అది దేవతారూసంబున నుండు6 దైజసాహంకారంబు బుద్ది ప్రాణంబులుం గలిగి యుండు6 
దామసాహంకారం బింద్రియ మేళనంబున నర్ధమాత్రంబై యుండు మజీయును. 894 


య వాసుదేవవ్యూహం ఆకలిదప్పులు, శోకమోహాలు, జరామరణాలు అనే ఆరు ఊర్ములనుండి 
విడివడినదైై, ఐశ్వర్యం, వీర్యం, యశస్సు, శ్రీ, జ్ఞానం, వైరాగ్యం అనే షడ్గుణాలతో పరిపూర్ణమై;, సత్యగుణ 
ప్రధానమై, నిర్మలమై, శాంతమై, నిత్యమై, భక్తజన సంసేవ్యమై అలరారుతుంటుంది. మహత్తత్ర్యం నుండి 
(క్రియాశక్తి రూపమైన అహంకారం పుట్టింది. ఆ అహంకారం వైకారికం, తైజసం, తామసం అని మూడు 
విధాలుగా విడివడింది. 


వానిలో వైకారికాహంకారం అనేది మనస్సుకూ, పంచేం[ద్రియాలకూ, ఆకాశాది పంచభూతాలకూ 
ఉత్పత్తి స్టానమై దేవతారూపమై ఉంటుంది. 


తైజసాహంకారం బుద్దిరూపాన్నీ, 'ప్రాణరూపాన్నీ కలిగి ఉంటుంది. తామసాహంకారం 
ఇం(ద్రియార్జాలతో సమ్మేళనం పొంది ప్రయోజనమాత్రమై ఉంటుంది. 


సీ. అట్టి యహంకారమం దధిస్టించి సాహస్ర ఫణామండలాభిరాము 
డై తనరారు ననంతుండు సంకర్షణుం డన. దగు పురుషుండు ఫఘనుండు, 
మహిత భూతేంద్రియ మానస మయుండు నై కరృత్వ కార్యత్వ కారణత్వ 
ప్రకట శాంతత్వ ఘోరత్వ మూఢత్వాది లక్షణ లక్షితోల్లాసి యగుచు 
తే. నుండు నమ్మేటి రెండవ వ్యూహ మనగ, ఘన వికారంబు. బొందు వైకారికంబు 
వలన వినుము మనస్తత్వ మెలమి( బుట్టె, మజీయు వైకారికంబును మాత! వినుము. 895 
* వైకారికమైన సాత్తికాహంకారాన్ని అధిష్టించి సంకర్షణ వ్యూహం ఒప్పుతుంటుంది. వేయిపడగలతో 
(ప్రకాశించేవాడూ, అనంతుడూ అయిన సంకర్షణ పురుషుడు, మహానుభావుడు, పంచభూతాలతో 
పంచేంద్రియాలతో మనస్సుతో నిండి ఉంటాడు. కర్త, కార్యం, కారణం అనే రూపభేదాలు కలిగి శాంతత్వం, 

ఘోరత్స్వం, మూఢత్వం ఇత్యాది లక్షణాలతో ఉల్దాసంగా ఉంటాడు. ఈ మేటి వ్యూహమే రెండవదైన సంకర్షణ 
వ్యూహం. దీనినుంచే మనస్తత్త్యం పుట్టింది. 


వ. అది యెట్టు అంటేని సామాన్యచింతయు విశేషచింతయు ననం దగు సంకల్ప నికల్పంబులం జేసి 
కామసంభవం బనంబడు నెద్ది యనిరుద్దాఖ్యం బయిన వ్యూహం, బదియ హృషీకంబులకు 
నధీశ్వరంబయి సకల యోగీంద్ర సేవ్యం బగుచు శరదిందీవరశ్యామం బయి యుండు, వెండియుం 
దైజసంబువలన బుద్ది తత్త్వంబు పుట్టె, దాని లక్షణంబులు ద్రవ్య ప్రకాశకంబైన జ్ఞానంబును, 
నింద్రియాను[గ్రహంబును, సంశయంబును, మిథ్యాజ్ఞానంబును, నింద్రియ నిశ్చయంబును, సృృతియు 
ననం దగియుండు, మజియు. దైజసాహంకారంబు వలన జ్ఞానేంద్రియ కర్మేంద్రియంబులును 
(గ్రియాజ్ఞాన సాధనంబులును గలిగియుండు6 బ్రాణంబునకుం గ్రియాశక్తియు బుద్దికి జ్ఞానశక్తియు 
నగుటం జేసి యింద్రియంబులకు. దైజసత్వంబు గలిగియుండు, భగవద్బక్తి ప్రేరితం బయిన 
తామసాహంకారంబు వలన శబ్దతన్మాత్రంబు పుట్టె, దానివలన నాకాశంబును, నాకాశంబువలన 
(శోత్రేంద్రియంబును బుట్టె, శ్రోత్రంబు శబ్దగ్రాహి యయ్యె, శబ్దం బర్ధంబునకు నాశయంబై శ్రోతకు 
జ్ఞానజనకం బయ్యె, మటియు శబ్దతన్మాత్రంబు వలన నాకాశం బయి యా యాకాశంబు 
భూతంబులకు బాహ్యాభ్యంతరంబుల నవకాశం బిచ్చుటయు, నాత్మ ప్రాణేంద్రియాదులకు నాశయం 
బగుటయు నను లక్షణంబులు గలిగియుండు.6 గాలగతిచే వికారంబు నొందు, శబ్ద తన్మాత్ర 
లక్షణంబగు నభంబువలన స్పర్భంబును స్పర్భంబువలన వాయువును వాయువుచే స్పర్శ గ్రాహిభయైన 
త్వగింద్రియంబును బుట్టె, మృదుత్వంబును గఠినత్వంబును శ్రెత్యంబును నుష్షత్వంబును ననునివి 
స్పర్భంబునకు స్పర్శత్వం బని చెప్పంబడు, వముజీయు వాయువునకు( జాలనంబును పరస్పర 
విభాగకరణంబును దన్మేళనంబును ద్రవ్యశబ్ద నేతృత్వంబును నగు, నందు గంధవంతంబగు 
(ద్రవ్యంబును ఘ్రాణేంద్రియంబు నొందించుట ద్రవ్యనేతృత్వంబు, దూరస్థం బగు శబ్దంబును 
(శోత్రేంద్రియ గ్రాహ్యమగు నట్లొనరించుట శబ్ద నేతృత్వంబు, సర్వేంద్రియాత్మకత్వంబు ననునివి 
లక్షణంబులై యుండు, దైవ ప్రేరితంబై స్పర్భతన్మాత్ర గుణకంబగు వాయువు నలన రూపంబును 
దాని వలన. దేజంబును బుట్టె, రూపంబు నేత్రేంద్రియ గ్రాహకం బయ్యె, నేత్రగతంబయిన 
రూపంబునకు నుపలంభకత్వంబును 'ద్రవ్యాకార సమత్వంబును 'ద్రవ్యంబునకు నుపసర్హనం బగుటయు 
ద్రవ్యపరిణామ ప్రతితియు నివి రూపవత్తు లనంబడు, దైెజసంబునకు సాధారణంబులగు ధర్మంబులు 
ద్యోతనం బనం బకాశంబు, పచనంబన దండులాదుల పాకంబు, పిపాసానిమిత్తంబైన పానంబు, 
న్లున్నిమిత్తంబైన యోదనంబు, హిమమర్దనంబగు శోషణంబు నను నివి వృత్తులై యుండు, 
రూపతన్మాత్రంబు వలన దైవచోదితంబై వికారంబు నొందు, తేజస్సు వలన రసతన్నాత్రంబు వుట్టి, 
రసతన్మాత్రంబు నలన జలంబు వుట్టి, జిహ్వా యను రసనేంద్రియంబు రసగ్రాహకం బయ్యె, నా 
రసం బేకంబై యుండియు భూతవికారంబునంజేసి కషాయ తిక్త కట్వామ్ల మధురాది భేదంబుల 


మూడన స్కంధము 483 


ననేక విధంబయ్యె. వెండియు సాంసర్గిక ద్రవ్య వికారంబునం జేసి యార్దం బగుటయు, 
ముద్దగట్టుటయు. దృష్తి దాత్సృత్వంబును, జీవనంబును, దద్వెక్షబ్యనివర్తనంబును, వమృుదూకరణంబును, 
దాసనివారణంబును, గూపగతంబైన జలంబు దినియ మజియు నుద్గమించుటయు నను నివి జలవృత్తు 
లఅనంబడు, రసతన్మాత్రంబు వలన దైవచోదితంబై వికారంబునం బొందిన జలంబు వలన 
గంధతన్మాత్రంబు పుట్టె, దాని వలనం బృథ్వియు. గలిగె, ఘాణంబు గంధ గ్రాహకం బయ్యె, నందు 
గంధం బేకంబయ్యు వ్యంజనాది గతంబయి హింగ్యాది నిమిత్తంబయిన మిశ్ర గంధంబును, 
కరంభంబును, గృంజనాది గతంబైన పూతిగంధంబును, ఘనసారాది నిమిత్తంబైన సుగంధంబును, 
శతపత్రాది గతంబగు శాంత గంధంబును, అశునాది గతంబైన యు(గ్రగంధంబును, బర్యుషిత 
చిత్రాన్నాదిగతం బయిన యామ్హగంధంబును, ద్రవ్యావయ వైషమ్యంబునం జేసి యనేక విధంబై 
యుండు; నదియునుంగాక ప్రతిమాది రూపంబులంజేసి సాకారతాపాదనం బగు భావంబును, 
జలాదివిలక్షణ త్రయాంతర నిరపేక్షంబైన స్థితియు, జలాద్యాధారత యను ధారణంబును, నాకాశా 
ద్యవచ్చేదకత్వంబును, సకల ప్రాణి పుంస్త్వాభి వ్యక్తీకరణంబును నను నివి పృథ్వీవృత్తు లనంబడు 
నని చెప్పి వెండియు నిట్లనియె; నభో౭_ సాధారణ శబ్ద విశేష గ్రాహకంబు శ్రోత్రంబును, వాయ్వసాధారణ 
గుణ నిశేష గ్రాహకంబు స్పర్శంబును, దేజో9_సాధారణ గుణ విశేష గ్రాహకంబు చక్షురింద్రియంబును, 
నంభో9 సాధారణ గుణ విశేషగ్రాహకంబు రసనేంద్రియంబును, భూమ్యసాధారణ గుణ విశేషగ్రాహకంబు 
ఘ్రూణేంద్రియంబును, నాకాశాది గుణంబులగు శబ్దాదులు కార్యంబు లగు వాయ్యాదులందు. 
గారణాన్వయంబున .జూపట్టనన్నిటికిం బృథ్వీ సంబంధంబు గలుగుటం జేసి భూమియందు శబ్ద 
స్పర్శరూప రసగంధంబులు గలుగు. మహదాది ప్పృథివ్యతంబులగు నీ యేడు తత్వంబులు పరస్పర 
మిళితంబులై భోగాయతనంబగు పురుషునిం గల్పింప నసమర్హంబులై యున్నం జూచి కాలాదృష్ట 
సత్వాదులం గూడి జగత్కారణుండును, దైగుణ్య విళశిష్టుండును, నశేష నియామకుండును, 
నిరంజనాకారుండును నగు సర్వేశ్వరుం డందు. బ్రవేశించు నంత నన్యోన్యక్షుభితంబులై మిళితంబులైన 
మహదాదుల వలన నధిష్టాతృ చేతనరహితం బగు నొక యండంబు వుట్టె నందు. 896 


స్‌ క్ర మనస్తత్వానికి చింతనం సహజం. ఆ చింతనం రెండు విధాలు, సామాన్య చింతనం, 
విశేషచింతనం, వీనికే క్రమంగా సంకల్పం వికల్పం అని పేరు. ఈ సంకల్పవికల్పాల వల్లనే సృష్టిలోని 
వ్‌ ంం టు 
వస్తువులు వేరువేరు లక్షణాలతో మనకు కన్పించుతాయి. వీనివల్లనే వివిధ కామాలు ఉత్పన్నమౌతాయి. 
కనుకనే ఇది ప్రద్యుమ్న వ్యూహం అని చెప్పబడుతుంది. ఇక అనిరుద్ధమనే వ్యూహం సంగతి చెబుతాను. 
ఇదే ఇంద్రియా లన్నింటికీ అధీశ్వరమై, యోగీంద్రు లందరకు సంసేవ్యమై శరత్కాలమందలి నల్లకలువవలె 
శ్యామల వర్షంతో విరాజిల్హుతుంటుంది. 


తైజసాహంకారం వల్ల బుద్దితత్త్యం పుట్టింది. (ద్రవ్యాన్ని ప్రకాశింపజేసే జ్ఞానం, ఇంద్రియాను[గ్రహం, 
సంశయం, మిథ్యాజ్ఞానం, నిద్ర, నిశ్చయం, స్మృతి అనేవి బుద్దితత్త్య లక్షణాలు. 

ఈ తైజసాహంకారం వల్లనే ఐదు జ్ఞానేంద్రియాలూ, ఐదు కర్మేంద్రియాలూ, క్రియాజ్ఞాన సాధనములూ 
ఏర్పడుతాయి. 

ఈ తైజసాహంకారం వల్లనే ప్రాణానికి సంబంధించిన (క్రియాశ్త్తీ బుద్ధికి సంబంధించిన జ్ఞాన శక్తీ 
కలుగుతాయి. ఈ రెండు శక్తులూ కర్మేంద్రియాలనూ జ్ఞానేంద్రియాలనూ పనిచేయిస్తాయి. 


భగవద్భక్తివల్ల (ప్రేరేపింపబడిన తామసాహంకారంనుండి శబ్దతన్మాత్రం పుట్టింది. ఈ శబ్ద తన్మాత్రం 
నుండి ఆకాశం పుట్టింది. ఆకాశం నుండి శ్రోత్రేంద్రియం (చెవి) పుట్టింది. (శోత్రం శబ్దాన్ని (గ్రహిస్తుంది. అదే 
శబ్దం అర్జానికి ఆశ్రయమై శబ్దం వినేవానికి జ్ఞానజనకం అగుతున్నది. 
యలు యఖ న క ఇ 


ఈ శబ్దతన్మాత్రం వల్ల ఆకాశం ఏర్పడింది. ఈ ఆకాశం సకల జీవులకూ, లోపలా వెలుపలా అవకాశం 
ఈయటమే కాక ఆత్మకూ, ప్రాణాలకూ, ఇంద్రియాలకూ ఆశయంగా ఉంటుంది. 


కాలగమనం వల్ల మార్చుచెందే, శబ్రతన్మాత్ర లక్షణమైన ఆకాశం వల్ల స్పర్శమూ, స్పర్శంవల్ల వాయువూ 
ఆ వాయువు వల్ల స్పర్శను (గ్రహించగల చర్మమూ పుట్టి స్పర్శజ్ఞానాన్ని కలిగించింది. మెత్తదనం, గట్టిదనం, 
చల్లదనం, వెచ్చదనం ఇవి స్పర్శ జ్ఞానానికి లక్షణాలు. 


వాయువునకు కదలుట, కదలించుట, వేరుచేయుట, కలుపుట, (ద్రవ్యనేతృత్వం, శబ్దనేతృత్వం, 
సర్వేంద్రియాత్మకత్వం అనేవి లక్షణాలు. గంధంతో కూడిన [ద్రవ్యాలను ఆఘ్రాణింపజేయటం (ద్రవ్యనేతృత్వం. 
దూరంగా ఉన్న శబ్దాన్ని చెవికి వినిపింప జేయటం శబ్దనేతృత్వం. 

యల యల 

భగవ'(త్రేరణతో స్పర్శతన్మాత్రం వల్ల పుట్టిన వాయువువల్ల రూపం పుట్టింది. ఈ రూపం వలన 

తేజస్సు కలిగింది. నేత్రేంద్రియం వల్ల [గ్రహింపదగింది రూపం. నేత్రాన్ని పొందిన రూపానికి అనగా 
0 

కనుపించునటువంటి ఆకారానికి వృత్తులు- ఉపలంభకత్వం (అనుభవం కలుగుటు, [ద్రవ్యాకారసమత్వం 
(ద్రవ్యముయొక్క ఆకారమును ఉన్న దున్నట్టుగా చూపుట), ద్రవ్యోపసర్దనము (ద్రవ్యము అప్రధాన మగుట), 
(ద్రవ్యపరిణామ ప్రతీతి. (ద్రవ్యం యొక్క మార్పు తెలియుట) 

ఇక తేజస్సుకు సాధారణాలైన ధర్మాలు ద్యోతం, పచనం, పిపాస, ఆకలి, చలి. ద్యోతానికి ప్రకాశం, 
పచనానికి బియ్యం మొదలైన పాకం, పిపాసకు పానం, ఆకలికి ఆహారం, చలికి శోషణం - ఇవి వృత్తులు 

దైవ(ప్రేరితమై మార్పుచెందిన తేజస్సు వల్ల రసతన్మాత్రం పుట్టింది. ఈ రసతన్మాత్ర వల్ల జలం 
పుట్టింది. “జిహ్య”అనే పేరుగల రసనేంద్రియం రసాన్ని [గ్రహించేది అయింది. ఆ రసం ఒకటే అయినా 
(ద్రవ్యాల కలయికలోని మార్పువల్ల వగరు, చేదు, కారం, పులుపు, తీపి, ఉప్పు అనే రుచులుగా మారి వాటి 
కలయిక వల్ల ఇంకా అనేకవిధాలుగా మార్పు చెందింది. 


మూడన స్కంధము డీర్రిర్‌ 


ఇక ఈ జలవృత్తులు: ఇవి తనలో చేరిన (ద్రవ్యాల మార్పులనుబట్టి ఆర్రం కావడం, ముద్ద గట్టడం, 
తృప్తి నివ్వడం, జీవనం, అందలి మాలిన్యాన్ని నివారించడం, మెత్తపరచడం, తాపాన్ని పోగొట్టడం, బావిలో 
జెలలు ఏర్పడి అడుగున ఉన్న జలం పై కగయడం అనేవి. 


రసతన్మాత్రంవల్ల దైవప్రరణతో మార్పుచెందిన జలంనుండి గంధ తన్మాత్రం పుట్టింది. ఈ 
గంధతన్మాత్రం వలన ప్పథ్వి (భూమి) ఏర్పడింది, ఘ్రూణేంద్రియం (ముక్కు) గంధాన్ని [గ్రహించే దయింది. 


ఈ గంధం ఒకటే అయినా ఇంగువ మొదలైన పదార్జాలతో కలసిన కారణంగా “మిశ్రమ గంధం” అనీ, 
నిలువ ఉన్న పెరుగుముద్ద జంతుమాంసం మొదలైన వానితో కలసినప్పుడు 'దుర్గంధం'అనీ, కర్ఫూరం మొదలైన 
వానితో కలిసినప్పుడు 'సుగంధం'అనీ తామరపూలు మొదలైన వానితో కలిసినప్పుడు 'శాంతగంధం” అనీ, 
వెల్లుల్లి మొదలైన వానితో కలిసినప్పుడు ' ఉగ్రగంధం' అనీ, పాసిపోయిన చిత్రాన్నం వంటి వాటితో కలిసినపుడు 
ఆమ్లగంధం అనీ వేరు వేరు పదార్థాలతో కలసినప్పుడు మరెన్నో విధాలుగానూ పేర్కొనబడుతుంది. 


భూమికి సంబంధించిన సాధారణధర్మాలు ఏవనగా ప్రతిమల రూపాన్నీ వాటి ఆకారాలనూ 
నిలుపుకోటం, జలం మొదలైన వాటితో అవసరం లేకుండా స్వతంత్రంగా నిలబడగలగటం, జలాదులకు 
తాను ఆధారమై ఉండటం, ఆకాశం, వాయువు, తేజస్సు, జలం వీనిని విభజించడం; సకలజీవరాసులకూ 
దేహంగా పనిచేయటం అనేవి పృథ్వీవృత్తులని చెప్పి కపిలాచార్యుడు తల్లితో మళ్లీ ఇలా అన్నాడు. 

అమ్మా! పంచభూతాలకు సాధారణ ధర్మాలు విన్నావు. ఇవిగాక వానికి సంబంధించిన అసాధారణ 
ధర్మాలు విను. ఆకాశానికి అసాధారణగుణం శబ్దం, దీనిని (శ్రవణేంద్రియం (గ్రహిస్తుంది. వాయువుకు 
అసాధారణగుణం స్పర్శం, దీనిని త్వగింద్రియం (గ్రహిస్తుంది. తేజస్సుకు అసాధారణ గుణం రూపం. దీనిని 
నేత్రేంద్రియం (గ్రహిస్తుంది. జలానికి అసాధారణ గుణం రసం. దీనిని జిహ్యేంద్రియం (గ్రహిస్తుంది. ప్పథివికి 
అసాధారణ గుణం గంధం. దీనికి గ్రాహకం ఘ్రాణేంద్రియం (ముక్కు). ఆకాశం మొదలైనవాని అన్నింటితో 
సంబంధం ఉండటం వల్ల భూమికి శబ్ద, స్పర్శ, రూప, రస, గంధాలు అసాధారణ గుణాలు అయినాయి. 


మహత్తు, అహంకారం, పంచతన్మాత్రలు - ఈ యేడు తత్త్వాలు ఒక దానితో ఒకటి కలిసి భోగాను 
భవానికి పాత్రుడైన పురుషుని కల్పించటానికి అసమర్ధ్హంగా ఉన్న ఆ సమయంలో కాలస్వరూపుడూ అంతుపట్టని 
అస్తిత్వం కలవాడూ, జగత్కారణుడూ, సత్త్యరజస్తమోగుణాలకు అతీతుడూ, సమస్తాన్ని నియమించేవాడూ, 
నిరంజనాకారుడూ అయిన సర్వేశ్వరుడు పైన చెప్పబడిన పురుషునిలో ప్రవేశించాడు. అప్పుడు ఒక దానితో 
ఒకటి కలగాపులగమై ఘర్షణ పొంది కలిసిపోయిన మహదాదులవలన, అధివ్రాతయైన భగవంతుని చైతన్యం 
కోల్పోయిన ఒక అండం (గ్రుడ్డు) పుట్టింది. 


సీ గురుశక్తితో విరాట్పురుషుండు సంభవం బయ్యె, నయ్యండంబు నర్ధి బొదివి 
యంబు ముభఖావరణంబు లొక్కొకటికి దశగుణితంబులై తవిలి యావ 
రణములై యుండును, గ్రమమున లోకంబులకు “మేలుకట్ల” పోలిక దనర్శి 
పంకజోదరుని రూపము విలసించును, లోలత జలములో. దేలుచున్న 


486 పోతన భాగవతము 


తే. హేమ మయమైన యండంబులో మహాను, భావు( డభవుండు హరి దేవదేవు( డఖిల 
జేత నారాయణుడు ప్రవేశించి యపుడు, విష్ణుపద భేదనంబు గావించి యందు. 897 


* ఆ అండంలో మహత్తరమైన శక్తితో విరాట్‌ పురుషుడు విరాజిల్లు తుంటాడు. ఆ అండాన్ని పొదువుకొని 
పృథివి, జలం, అన్ని, వాయువు, ఆకాశం, అహంకారం, మహత్తు అనే ఆవరణాలు ఒకదానికంటె ఒకటి 
పదింతల ప్రమాణం కలిగి ఉంటాయి. లోకాలకు మేల్కట్టు చాందినీలవలె ఒప్పియున్న ఆ పొరలలో నుంచి 
విష్ణుదేవుని తేజస్సు ప్రకాశిస్తూ ఉంటుంది. జలంలో తేలుతూ ఉన్న బంగారుమయమైన ఆ అండంలో 
మహానుభావుడు అభవుడు, శ్రీహరి, దేవదేవుడు, విశ్వవిజేత అయిన నారాయణుడు ప్రవేశించి గగనమండలాన్ని 
భేదించి వేస్తాడు. 


సీ, కరమొప్పంగా విరాట్పురుషుండు వెలు(గొందు నా విరాటురుషుని యాననంబు 
నలనను వాణియు, వాణితో వహ్నియు, నాసంబు వలన బ్రాణములంగూడి 
ఘ్రూణేంద్రియం బయ్యె, ఘాణంబు వలనను వాయువులును బ్రాణవాయువులును 
నందు నక్షులు చక్షువందు సూర్యుండును, నం దభిధ్యానంబు నర్థి. జేయ 


తే. గర్హములు జాత మయ్యె దత్కర్లసమితి, వలన (శ్రోత్రేంద్రియంబు దిక్కులును గలిగెం 
ద్వక్కుచే శ్మశురోమ వితానకములు, నోషధి వ్రాతమును భవ మొందె మజీయు. 898 


* ఆ అండంలో వెలుగుతూ ఉన్న ఆ విరాట్పురుషుని ముఖం నుండి వాణి, వాణితోపాటు అన్ని 
పుట్టాయి. ముక్కునుండి (ప్రాణాలు, ఘ్రాణేంద్రియం పుట్టాయి. ఘ్రాణేంద్రియం నుంచి వాయువులు, 
(ప్రాణవాయువులు ఆవిర్భవించాయి. (ప్రాణవాయువుల వల్ల కన్నులు, కన్నులవల్ల సూర్యుడు ప్రభవించారు. 
వానియందు ధ్యానమేర్చడగా చెవులు పుట్టాయి. వానివల్ల (శ్రోత్రేంద్రియం దిక్కులూ పుట్టాయి. చర్మంనుండి 
గడ్డం, మీసాలు మొదలగు రోమసమూహమూ, ఓషధులూ జనించాయి. 


తే. దాని వలనను మేఢ్రంబు గాన. బడియె6 బరంగ రేతంబు వలన నాపంబు వుట్టె 
గుదము వలన నపానంబు నుదయమయ్యె, దాని వలనను మృత్యువు దగ జనించె. 899 
* ఆ తర్వాత మూత్రావయవం పుట్టింది. దానినుండి రేతస్సు పుట్టింది. రేతస్సువల్ల జలం పుట్టింది. 
దానివల్ల అపానం పుట్టింది. దానివల్ల మృత్యువు పుట్టింది. 
క. కరముల వలనను బలమును, నిరవుగ నా రెంటివలన నింద్రుండు6 బాదాం 


బురుహంబుల వలన గతియు, నరుదుగ నా రెంటి వలన హరియును. గలిగెన్‌. 900 


* విరాట్పురుషుని చేతులవల్ల బలం, చేతుల బలంవల్ల ఇంద్రుడు, పాదాలవల్ల గమనం, పాదగతులవల్ల 
ఉపేంద్రుడు ఉద్భవించటం జరిగింది. 


మూడన స్కంధము డ్నీప్ర/ 


క. ఘన నాడీ పుంజము వల, నను రక్తము, దాని వలన నదులును జఠరం 
బున నాంకలియును దప్పియు, ననయము నా రెంటివలన నబ్బులు వుటెన్‌. 901 


* విరాట్పురుషుని నాడులవల్ల రక్తమూ, రక్తంవల్ల నదులూ, జఠరం వల్ల ఆకలిదప్పులూ, ఈ 
రెండింటివల్ల సముద్రాలూ పుట్టాయి. 


క. విను హృదయము నలనను మన, మును, మనమున. దుహినకరు.ండు బుద్దియు.( బజిత్తం 
బును బ్రహ్మయు క్షేత్రజ్ఞాం, డును గలిగిరి యవ్విరాజుండుం బూరుషతన్‌. 902 

* విరాట్పురుషుని హృదయంవల్ల మనస్సూ, మనస్సువల్ల చం[ద్రుడూ, బుద్ధీ; చిత్తంవల్ల బ్రహ్మ, 

క్షేత్రజ్ఞుడు కలిగారు. ఇలా ఆ అండం నుండి సృష్టికారకుడైన పురుషుడు పుట్టాడు. 

న. మజణియు విరాట్పురుషునం దుదయించిన వ్యష్టిరూపంబులగు నాకాశాది భూతంబులును శబ్దంబు 
మొదలగు భూతతన్మాత్రంబులును వాగాదీంద్రియ జాతంబును దదధిదేనతలును దమంతన 
సమష్టి రూపుండగు క్షేత్రజ్ఞుం బ్రవృత్తి ప్రవర్తకుంజేయ నసమర్హంబు లయ్యె, నెట్టనిన దేవాధిష్టితంబులగు 
నింద్రియంబులు దాము వేర్వేణ యయ్యీశ్వరుం బ్రవృత్వున్ముఖుం జేయనోపక క్రమంబునం 
దత్తదధిష్టానాదుల నొందె, నందు నగ్ని వాగింద్రియంబుతోడ ముఖంబు నొంది (ప్రవర్తించిన 
విరాట్కార్యంబగు వ్యష్టి శరీరజాతం బనుత్పన్నంబయ్యె, నంత నాసయు ఘ్రూణేంద్రియంబుతోడ 
వాయువుం గూడిన నట్టిద యయ్యె, నాదిత్యుండు చక్షురింద్రియంబుతోడ నేత్రంబుల నొందిన 
వృథాభూతంబయ్యె, దిగ్దేవతాకంబగు కర్ణంబు శోత్రేంద్రియంబుతో6 గూడిన విరాట్కార్య 
(పేరణాయోగ్యంబయ్యె, నోషధులు రోమంబులం ద్వగింద్రియంబు( జెంద విఫలం బయ్యె, 
నద్దైెవంబగు మేఢ్రంబు రేతంబు నొందిన. దత్కార్య కరణాదక్షంబయ్యె6 బదంపడి గుదంబు 
మృత్యువుతోడ నపానేంద్రియంబు. జేరిన నది హైన్యంబు నొందె, విష్ణుదేవతాకంబులగు 
చరణంబులు గతితో. గూడిన ననీశ్వరంబు లయ్యె6 బాణీంద్రియంబు లింద్రదైవతంబు లగుచు 
బలంబు నొందిన శక్తి హీనంబు లయ్యె, మజియు నాడులు సనదీకంబులై లోహితంబు వొందిన 
నిరర్జ్ణకంబు లయ్యె, నుదరంబు సింధువులతోడం జేసి క్షుత్సిపాసలం బొందిన వ్యర్థంబయ్యె, 
హృదయంబు మనంబుతోడం జంద్రు నొందిన నూరకయుండె, బుద్ధి బ్రహ్మాధిదైవతంబై హృదయంబు 
నొందిన నిష్పలంబయ్యె6 బిత్తం బభిమానంబుతో రుద్రునిం జెందిన విరాట్కార్యజాతం బనుదూతం 
బయ్యె, నంత జైత్యుండగు క్షేత్రజ్ఞాండు హృదయాధిష్టానంబు నొంది చిత్తంబుతోడం బ్రవేశించిన 
విరాట్పురుషుండు సలిల కార్యభూత బ్రహ్మాండంబు నొంది ప్రవృత్యున్ముఖ క్షముండయ్యె, 
సుప్తుండగు పురుషుని. బ్రాణాదులు దమబలంబుచే భగవదప్రేరితంబు లగుచు నుత్తాపనాసమర్థంబు 
లగు చందంబున నగ్బ్యాదులు స్వాధిష్టానభూతంబులగు నింద్రియంబులతోడ దేవాదిశరీరంబుల 
నొందియు నశక్తంబులయ్యె నని మజీయు నవ్విరాట్పురుషుని ననవరతభక్తింజేసి విరక్తులై 


488 పోతన భాగవతము 


యాత్మలయందు వివేకంబు గల మహాత్ములు చింతింపుదు రనియు. బ్రకృతి పురుష వివేకంబున 
మోక్షంబును, బక్పతి సంబంధంబున సంసారంబును గలుగు ననియు జెప్పి మజియు నిట్టనియె.903 


* విరాట్పురుషునిలో జన్మించిన ఆకాశం మొదలైన పంచభూతాలూ, శబ్దం మొదలైన 
పంచతన్మాత్రలూ, వాక్కు మొదలైన ఇం(ద్రియాలూ, ఆ ఇంద్రియాల అధిదేవతలూ వేరువేరుగా ఉండి 
పోయాయి. అవి తమలో తాము సమైక్యం పొందనందువల్ల జీవుణ్ణి ప్రవర్తింపజెయ్యలేక పోయాయి. ఆ యా 
దేవతలు అధిస్టించిన ఇంద్రియాలు, తాము ప్రత్యేకంగా క్షేత్రజ్ఞుని లోకవ్యవహారానికి (ప్రేరేపింపజాలక వరుసగా 
ఆయా స్థానాలలో ఉండిపోయాయి. 


విరాట్పురుషుని ముఖాన అన్ని వాగింద్రియంతో కూడి వర్తించి నప్పటికీ విరాట్‌పురుషుని కార్యమైన 
ఇతరేతర జీవుల శరీరోత్పత్తి కలుగలేదు. అట్టే విరాట్పురుషుని నాసికలో వాయువు జ్ఞానేంద్రియంతో 
వర్తించినప్పటికీ జీవోత్పత్తి కాలేదు. అదే విధంగా కన్నులలో సూర్యుడు చక్షురింద్రియంతో కూడి వర్తించినా 
వ్యర్థమే అయింది. అలాగే చెవులలో దిక్కులు శ్రోత్రేంద్రియంతో కూడినప్పుడకూడ విరాట్‌ పురుషుని 
కార్యం సాధించటంలో వృథా అయినాయి. రోమాలలో త్వగింద్రియంతో ఓషధులు వర్తించి విఫలములైనాయి. 


అలాగే జలం అధిదేవతగా కల పురుషాంగం రేతస్సును పొందికూడా సృష్టికి సమర్థం కాలేదు. 
మలావయవం మృత్యువుతోకూడి అపానేంద్రియాన్ని చేరి నిరర్ధకమే అయింది. హరిదేవతాకాలైన పాదాలు 
గతితో కూడి శక్తి హీనాలు అయినాయి. ఇం[ద్రదేవతాకాలైన చేతులు బలాన్ని పొంది కూడా 
నిరుపయోగాలైనాయి. నదీ దేవతాకాలైన నాడులు రక్తంతో కూడినప్పటికీ నిరర్ధకాలైనాయి. కడుపు 
సముద్రాలతో కూడి ఆకలిదప్పులను పొందినప్పటికీ నిష్ప్రయోజనమైంది. హృదయం మనస్సుతో చంద్రుణ్ణి 
పొందికూడా ఊరక ఉంది.అట్టే బుద్ది హృదయాన్ని పొందినప్పటికీ, చిత్తం రుద్రుణ్మి చెందినప్పటికీ 

0 ఠా శా౨ దం 

విరాట్‌పురుషుని కార్యాలు ఉత్పన్నం కాలేదు. 


అనంతరం అన్నిటికీ సమైక్యం కుదుర్చగల క్షేత్రజ్ఞుడు హృదయాన్ని అధిష్టించి, చిత్తంలో ప్రవేశించాడు. 
అప్పుడు విరాట్‌పురుషుడు, జలాలలో తేలుచున్న బ్రహ్మాండాన్ని అధిష్టించి సృష్టికార్యాన్ని ప్రవర్తింప గలిగాడు. 

నిద్రించిన జీవుని (ప్రాణాలు మొదలైనవి తమ సొాంతబలంతో కదలాడలేవు. లేవటానికి సమర్థములు 
కావు. ఆ విధంగా అన్ని మొదలైనవి తమకు అధిష్టానాలైన ఇంద్రియాలతో దేవాది శరీరాలు పొందికూడా, 
అవి శక్తి హీనాలైనాయి. క్షేతజ్ఞుడు ప్రవేశించగానే మెలకువ వచ్చినట్టు ఆ యా శరీరభాగాలు పనిచేయటం 
(ప్రారంభించాయి. 


అటువంటి విరాట్‌పురుషుని ఎడతెగని భక్తితో వివేకం గలిగి విరక్తులైన మహాత్ములు ధ్యానిస్తారనీ, 
(ప్రకృతి, పురుషుల యథార్థజ్ఞానం వల్ల మోక్షమూ, కేవలం (ప్రకృతి సంబంధంతో సంసారబంధమూ 
కలుగుతుందనీ చెప్పి కపిలాచార్యుడు దేవహూతితో మళ్లీ ఇట్టా అన్నాడు. 
వ్‌ వం 


మూడన స్కంధము డీర్ర0 


బా 


జననుత! సత్వరజ స్త్వమో గుణమయ మైన ప్రకృతికార్య మగు శరీర 

గతుండయ్యు. బురుషుండు గడ6గి ప్రాకృతములు నగు సుఖదుఃఖ మోహముల వలన. 
గర మనురక్తుండు గాండు, వికార వి హీనుండు ద్రిగుణ రహితుండు నగుచు 

బలసి నిర్మల జల ప్రతిబింబితుండైన దినకరుభంగి వర్తించునట్టి 


తే. యాత్మ ప్రకృతి గుణంబులయందు. దగులు, వడి యహంకార మూఢుండై తొడరి యేను 
గడంగి నిఖిలంబునకు నెల్ల గర్హ నని ప్ర, సంగవశతను బకృతి దోషముల. బొంది. 904 


* పూజనీయవైన జననీ! విను. ఈ దేహం సత్య రజస్తమో గుణాలతో నిండింది. ప్రకృతి వల్ల 
ఏర్పడినటువంటిది. పురుషుడు అటువంటి శరీరాన్ని ఆ(శయించిన వాడైనప్పటికీ (ప్రకృతి సంబంధమైన 
సుఖదుఃఖాలకు లోనుగాకుండా ఎటువంటి వికారాలూ లేకుండా, త్రిగుణాలకు అతీతుడై ప్రవర్తిస్తాడు. 
అప్పుడు తేటనీటిలో ప్రతిబింబించిన సూర్య బింబాన్ని ఆ జలం అంటని విధంగా సత్త్యరజస్తమో గుణాలు 
పురుషుణ్ణి స్పృశింపలేవు. అలా కాకుండా జీవుడు (ప్రాకృతిక గుణాలలో చిక్కుకున్నట్టయితే ఈ జరుగుతున్న 
అన్ని సన్నివేశాలకూ నేనే కర్తనని అహంకారంతో వ్యామోహంతో (ప్రవర్తిస్తాడు. అతిశయమైన సంగం వల్ల 
అతజ్జి ప్రకృతి దోషాలు ఆవహిస్తాయి. 


క. సురతిర్మజ్మనుజ స్టా, వరరూపము లగుచు. గర్మవాసన చేతం 
బరపైన మిశ్ర యోనులం దిరముగ జనియించి సంస్పతిం గైకొని తాన్‌. 905 


* ఈ విధంగా (ప్రకృతి దోషాలకు లోనై సుర నర పశు పక్షి వృక్షాది నానావిధ యోనులందు జన్మించి 
కర్మవాసనలను విస్తరింపజేసుకుని సంసార బంధాలలో చిక్కుపడతాడు. 


క. పూని చరించుచు విషయ, ధ్యానంబున జేసి స్వాప్ని కార్దాగము సం 
ధానము రీతి నసత్సథ, మానసు డగుచున్‌ భమించు మతిలోలుండై. 906 


* ఈ విధంగా చిక్కుపడి చరించుతూ, విషయసుఖాలను స్మరించుతూ, కలలో కనబడే ఐశ్వర్యాలవంటి 
ఆ సుఖాలలో మునిగి తేలుతుంటాడు. అతని మనస్సు చెడుమార్లాలలో ప్రవర్తిస్తుంది. అతడు చంచలబుద్ధితో 
'బ్రమిస్తుంటాడు. 


న. అట్టు గావున. 907 


తే. పూని మోక్షార్డి యగు వాండు దీని. దీవ్ర, భక్తియోగంబుచేత విరక్తి బొంది 
మనము వశముగ( జేసి యమ నియమాది, యోగమార్ల్గక్రియాభ్యాసయుక్తి. జేసి 908 


* అందువల్ల మోక్షంపై ఆసక్తి కలవాడు అఖండమైన భక్తి యోగాన్ని అవలంబించాలి. విషయ సుఖాలమీద 
విరక్తుడు కావాలి. యమం నియమం మొదలైన యోగమార్లాలను అభ్యసించి మనసును వశపరచుకోవాలి. 


ఉ౦90 పోతన భాగవతము 


బా 


(శ్రద్దాగరిష్టుండై సత్యమైనట్టి మ ద్భావంబు మత్సాదసేవనంబు 

వర్లిత మత్కథాకర్ణనంబును సర్వ భూత సమత్వ మజాత వైర 

మును బ్రహ్మచర్యంబు ఘనమౌన మాదిగా. గల నిజధర్మ సంగతుల. జేసి 
సంతుష్టుండును మితాశనుండు నేకాంతియు మననశీలుండు వీతమత్సరుండు 


తే. నగుచు మిత్రత్వమున గృపం దగిలి యాత్మ, కలిత విజ్ఞానియై బంధకంబు లైన 
ఘన శరీర పరిగ్రహోత్కంఠ యందు, నాగ్రహము సేసి వర్తింప నగును మజియు. 909 


* మోక్షాసక్తుడు చలించని శ్రద్దాసక్తులతో నా సత్యస్వరూపాన్ని తెలుసుకోవాలి. నా పాదాలు సేవించాలి. 
నా కథలను ఆకర్షించాలి. సర్వజీవులయందూ సమబుద్ధితో వర్తించాలి. ఎవ్వరితోనూ వైరంలేకుండా ఉండాలి. 
(బ్రహ్మచర్యం, మౌనం మొదలైన ఆత్మధర్మాలను అవలంబించాలి. సంతతమూ సంతోషంగా ఉండాలి. 
మితంగా భుజించాలి. ఏకాంతంగా ఉండాలి. మననశీలుడై ఉండాలి. మాత్సర్యాన్ని దూరం చేసుకోవాలి. 
మైత్రి, కరుణ అభ్యసించాలి. ఆత్మజ్ఞానం అలవరుచుకోవాలి. తన శరీరం మీదా, ఆత్మీయులైన వారిమీదా 
ఆసక్తి తగ్గించుకోవాలి. అవి బంధనానికి హేతు వవుతాయి. 


న జీవేశ్వర తత్త్పజ్ఞానంబునం జేసి వివృత్తంబయిన బుద్ది తదవస్త్థానంబునుం గలిగి దూరీభూతేతర 
దర్భ్శనుండై జీవాత్మ జ్ఞానంబునం జేసి చక్షురిందియంబున సూర్యుని దర్శించు చందంబున; 
లూ డ్‌ 
నాత్మనాయకుం డయిన శ్రీమన్నారాయణుని దర్శించి నిరుపాధికంబై మిథ్యాభూతం బగు 
నహంకారంబున సద్రూపంబుచేం బకాశమానం బగుచు( బధానకారణంబునకు, నధిష్టానంబును, 
గార్యంబునకు6 జక్షువుంబోలె. బ్రకాశకంబును, సమస్త కార్యకారణానుస్యూతంబును, బరిపూర్ణంబును, 
సర్వవ్యాపకంబును నగు బ్రహ్మంబు. బొందునని చెప్పి వెండియు నిట్లనియె. 910 
వః ( ర ల 
జీవేశ్స్వరుల యథార్ధస్త్వరూపం ([త్రిగుణాత్మకమైన ప్రకృతిలో చిక్కుకొన్నవాడు జీవుడనీ, త్రిగుణాలకు 
అతీతుడై వానిని నడిపించేవాడు ఈశ్వరుడనీ) తెలుసుకోవడంవల్ల బుద్ది అంతర్ముఖ మౌతుంది. అందువల్ల 
బుద్రియందలి సంకల్పవికల్పాల క్రమం తెలుస్తుంది. అప్పుడు ఇతర పదార్జాలేవీ కన్పించవు. జీవాత్మజ్ఞానంతో 
కంటితో సూర్యుణ్ణి చూచినంత సూటిగా ఆత్మనాయకుడైన శ్రీమన్నారాయణుని దర్శనం లభిస్తుంది. 
అప్పుడు అహంకారానికి తావుండదు. అది మిథ్యాభూతమై తొలగిపోతుంది. సత్యం ప్రకాశమాన మవుతుంది. 
అందువల్ల ప్రధానకారణమైన మూల ప్రకృతికి ఆధారమూ, సమస్త సృష్టినీ దృష్టివలె ప్రకాశింపచేసేదీ, విశ్వంలోని 
సమస్త కార్యకారణాలకూ మూలభూతమూ, పరిపూర్షమూ, సర్వాంతర్యామీ అయిన పరబ్రహ్మాన్ని 
పొందగలుగుతాడు అని చెప్పి కపిలాచార్యుడు మళ్ళీ ఇట్లా అన్నాడు. 
సీ, విను మాత్మ వేత్తకు విష్ణుస్వరూపంబు నెజు(గంగంబడు, నది యెట్లటన్న 
గగనస్థు( డగు దినకరు కిరణచ్చాయ జలముల గృహకుడ్య జాలకముల 


మూడన స్కంధము డ్న౦01 


వలన దోంచిన ప్రతిఫలితంబు చేత నూహింపంగ6 బడిన య య్యినుని పగిది 
నర్థి మనోబుద్ధ్యహంకరణత్రయ నాడీ ప్రకాశమునను నెణుంగ 


తే. వచ్చు నాత్మస్వరూపంబు వలంతి గాంగం జిత్తమునం దోయ నంచితశ్రీ దనర్చి 
య మ్మహామూర్తి సర్వభూతాంత రాత్ముం డగుట నాత్మజ్ఞులకు( గాన నగును మజణియు. 911 


* ఆత్మస్వరూపం తెలిసినవానికి పరమాత్మ స్వరూపం తెలుస్తుంది. ఎలాగంటే - ఆకాశంలోని 
సూర్యుని కిరణాలు నీళ్లలోనూ, ఇంటిగోడలలోని కిటికీసందులలోనూ, ప్రసరించటం వల్ల సూర్యుడున్నట్టు 
మనం తెలుసుకుంటాము. మనస్సు బుద్ది అహంకారం అనే ఈ మూడింటిలో ప్రసారమయ్యే ప్రకాశం 
ద్యారా పరమాత్మ స్వరూపాన్ని పరిపూర్షంగా గుర్తించవచ్చు. చరాచర ప్రపంచంలో అంతర్యామిగా ఉండే ఆ 
మహామూర్తి ఆత్మవేత్తలైన మహాత్ముల అంతరంగాలలో అఖండశోభా వైభవంతో దర్శనమిస్తాడు. 


న. జీవుండు సుషుష్యాద్యవస్టలయందు( బరమాత్మానుషక్తుండైన భూతాది తత్వంబులు లీనంబులై 
ప్రకృతియందు వాసనామాత్రంబు గలిగి యకార్యకారణంబులై యున్న సుషుప్తి సమయంబునం 
దాను నిస్తంద్రుం డగుచు నితరంబుచేత గప్పం బడని వాండై పరమాత్మానుభవంబు సేయుచుండు 
నని చెప్పిన విని దేవహూతి యిట్లనియె. 912 


౫ జీవుడు సుషుప్తి (గాఢనిద్రలో భగవంతునితో ప్రగాఢమైన సంబంధం కలిగి ఉంటాడు. వానియందలి 
పంచభూతాలు మొదలైన తత్త్వాలు ప్రకృతిలో విలీనాలై సంస్కార మాత్రంగా ఉంటూ, తమ పనులను 
చేయలేని స్థితిలో ఉంటాయి. ఆ సమయంలో సాధకుని ఆత్మ తానుమాత్రం మేల్కొనిఉండి ఎటువంటి 
అవరోధమూ లేనిదై పరమాత్మను భావన చేస్తూ ఉంటుంది అని చెప్పగా విని దేవహూతి కపిలునితో ఇట్టా 
అన్నది. 


సీ, విమలాత్మ! యీ ప్పథివికిని గంధమునకు సలిలంబునకును రసంబునకును 
నన్యోన్య మగు నవినాభావ సంబంధ మైన సంగతి. బ్రకృత్యాత్మలకును 
సతతంబు నన్యోన్యసంబంధమై యుండు ప్రకృతి దా నయ్యాత్మ( బాయు టెట్టు? 
దలపోయ నొకమాటు తత్త్వబోధముచేత భవభయంబుల నెల్ల. బాయు టెట్టు? 


తే. చచ్చి క్రమ్మజ బుట్టని జాడ యేది?, యిన్నియు€ దెలియ నానతి యిచ్చి నన్ను( 
గరుణ రక్షింపవే! దేవగణ సుసేవ్య!, భక్తలోకానుగంతవ్య! పరమపురుష! 913 


* నిర్మల స్వరూపా! పంచభూతాలలో పృథివికీ, గంధానిక్తీ జలానికీ, రసానికీ అన్యోన్యమైన అవినాభావ 
సంబంధం ఎలా ఉన్నదో అదే విధంగా ప్రకృతికీ ఆత్మకూ ఎల్లప్పుడూ పరస్పర సంబంధం ఉందికదా! 
అటువంటప్పుడు ప్రకృతి ఆత శ్రైను ఎట్లా విడిచి పెట్టగలుగుతుంది? ఒక్క సారి సంభవించిన తత్ప్యజ్ఞానంవల్ల 
సంసారభయాలు ఎట్టా తొలగిపోతాయి? చచ్చిన తర్వాత మళ్ళీ పుట్టకుండా ఉండే మార్గం ఏది? ఇవన్నీ 
నాకు బాగా తెలిసేటట్ట్లు చెప్పు. ఓ దేవదేవా! భక్తజనశరణ్యా! పరమపురుషా! కనికరించి ఈ జ్ఞానం నాకు 
కటాక్షించు! నన్ను రక్షించు! 


శ౦02 పోతన భాగవతము 


న. అనిన భగవంతుం డిట్లనియె, అనిమిత్తం బయిన స్వధర్మంబునను నిర్మలాంతఃకరణంబునను 
సునిశ్చితంబైన మద్బక్తి యోగంబునను సత్కథా శ్రవణ సంపాదితంబైన వైరాగ్యంబునను దృష్టప్రకృతి 
పురుషయాథాత్మ్యంబగు జ్ఞానంబునను బలిషస్టంబయి కామానభిష్వంగంబగు విరక్తివలన( 
దపోయుక్తంబయిన యోగంబునను సుతీవ్రంబయిన చిత్తెకాగ్రతం జేసి పురుషుని దగుప్రకృతి 
దందహ్యమానంబై తిరోధానంబును బొందు, నదియునుంగాక యరణిగతంబైన వహ్నిచే నరణి 
దహింపంబడు చందంబున, జ్ఞానంబునం దత్త దర్శనంబునంజేసి నిరంతరంబు బలవంతంబును 
దృష్టదోషంబును నగు ప్రకృతి జీవునిచేత భుక్తభోగయై విడువంబడు నని చెప్పి. 0914 


* దేవహూతి ఇలా (ప్రార్ధింపగా భగవంతుడైన కపిలుడు ఇట్లా అన్నాడు. అమ్మా! నీ ప్రశ్చలకు సమాధానం 
చెబుతాను విను. సాధకుడైన పురుషుడు ఎటువంటి ఫలాన్ని కోరకుండా తన ధర్మాలను తాను నిర్వర్తిస్తూ 
ఉండాలి. తన మనస్సును ఎల్లప్పుడూ నిర్మలంగా ఉంచుకోవాలి. నాయందు అచంచలమైన భక్తి కలిగి 
ఉండాలి. మంచి మంచి పుణ్యకథలను ఆసక్తితో ఆకర్షించాలి. (ప్రకృతి పురుష సంబంధమైన య థార్ధజ్ఞానాన్ని 
అవగతం చేసుకోవాలి. కోరికలను దూరంగా పారదోలి వైరాగ్యాన్ని పెంపొందించుకోవాలి. తపస్సుతో కూడిన 
యోగాభ్యాసం చెయ్యాలి. అఖండమైన ఏకాగ్రతను అవలంబించాలి. ఈ సాధనవల్ల పురుషుని అంటుకొని 
ఉన్న ప్రకృతి దందహ్యమానమై అదృశ్యమైపోతుంది. అరణినుంచి ఉదయించిన అన్ని అరణిని కాల్చి వేసినట్టు 
జ్ఞానం వల్లనూ, తత్త్యదర్శనం వల్లనూ, పటిషస్టమూ బలిషస్టమూ దోషభూయిష్టమూ అయిన ప్రకృతిని 
అనుభవిస్తున్న జీవుడు సగంలోనే మొగం మొత్తి పరిత్యాగం చేస్తాడు. 

క. విను ప్రకృతి నైెజయుహిమం, బునం దనలో నున్నయట్టి పురుషునకు మహే 

శునకు నశుభ విస్పురణం, బనయము' గావింపంజాల, దది యెట్లనినన్‌. 915 


* ప్రకృతి ఎంత బలం కలదైనా తన ప్రభావం వల్ల తనకు అధీశ్వరుడై తనలో ప్రవర్తించే పురుషునకు 
అమంగళాన్నీ, అనార్జాన్నీ ఆచరించలేదు. 


చ. పురుషుండు నిద్రవో. గలల బొందు ననర్ధకముల్‌ ప్రబోధమం 
దరయంగ మిథ్యలై పురుషునందు ఘటింపని కైవడిం, బరే 
శ్వరునకు నాత్మనాథునకు సర్వశరీరికి( గర్మసాక్షికిం 
బరువడి. బొందవెన్న(టికి. బ్రాక్సృతదోషము లంగనామణేీ! 916 
* మానవుడు నిద్రపోతాడు. ఆ నిద్రలో ఏవో స్వప్నాలు వస్తాయి. పీడకలలో ఎన్నో కష్టాలూ నష్టాలూ 
(ప్రాప్తిస్తాయి. కాని కల కరిగిపోయి మేలుకోగానే అవన్నీ అసత్యాలని తెలుసుకుంటాడు. అవేవీ అతనికి 
బాధాకరాలు కావు! అదే విధంగా ఆత్మనాథుడూ, సర్వశరీరీ, కర్మసాక్షీ అయిన పరమేశ్వరునకు ప్రకృతికి 
సంబంధించిన దోషాలు ఎన్నటికీ అంటవమ్మా! 


మూడన స్కంధము డ03 


వ. అని వెండియు నిట్లనియె. 0117 


జా 


అధ్యాత్మతత్సరుం డగువాండు పెక్కు జన్మంబుల. బెక్కు కాలంబులందు 
బ్రహ్మపదప్రాప్పి పర్యంతమును బుట్టు సర్వార్థ వైరాగ్యశాలి యగుచు( 
బూని నా భక్తులచే నుపదేశింప( బడిన విజ్ఞానసంపత్తి చేత( 

బర(€గ6 బ్రబుద్దుండై బహువారములు భూరి మత్ర్రృసాదప్రాప్తిమతి( దనర్భు 


తే. నిజ పరిజ్ఞాన విచ్చిన్న నిఖిల సంశ, యుండు, నిర్ముక్తలింగదేహుండు నగుచు 
ననఘ! యోగీంద్రహృద్గేయ మగు మదీయ, దివ్యధామంబు నొందు సందీస్తు. డగుచు. 918 
* అని చెప్పి కపిలాచార్యుడు మళ్ళీ ఇట్టా అన్నాడు. పుణ్యాత్మురాలా! ఆత్మజ్ఞాన సంపన్ను డైనవాడు 
(బ్రహ్మపదం ప్రాప్తించే పర్యంతం ఎంతకాలమైనా ఎన్నిజన్మలైనా ఎత్తుతూనే ఉంటాడు. వాని వైరాగ్యం 
చెక్కు చెదరదు. నా భక్తులు ఉపదేశించిన విజ్ఞాన సంపదవల్ల ప్రబోధం పొందినవాడై ఎన్నో మారులు నా 
అను(గ్రహానికి పాత్రుడవుతూ ఉంటాడు. తాను పొందిన ఆత్మజ్ఞానంతో తన సందేహా లన్నింటినీ విముక్తి 
చేసుకుంటాడు. లింగదేహాన్ని విడిచిపెట్టి, యోగిపుంగవుల అంతరంగాలకు సంభావ్యమైన నా దివ్యధామాన్ని 
తేజస్వియై చేరుకొంటాడు. 


న. మజీయు నణిమాద్య ప్టైశ్వర్యంబులు మోక్షంబున కంతరాయంబులు, కావున వాని యందు విగత 
సంగుండును మదీయచరణ సరోజస్థిత లలితాంతరంగుండును నగువాండు మృత్యుదేవత 
నపహసించి మోక్షంబు నొందు నని చెప్పి వెడియు యోగలక్షణ ప్రకారంబు వినిపింతు విను మని 
భగవంతుం డైన కపిలుండు నృపాత్మజ కిట్టనియె. 0910 


* అణిమ గరిమ మొదలైన అష్టసిద్దులు మోక్షానికి విఘ్నాన్ని కల్గిస్తాయి. అందువల్ల వాటిమీద 
ర్త ఆఅ (౪ లు ల లా9 ౮ 
మమకారాన్ని వదలిపెట్టి మదీయ పదకమలాలను హృదయంలో పదిలపరచుకున్నవాడు మృత్యువును 
తిరస్కరించి మోక్షాన్ని పొందుతాడు అని చెప్పి ఇంకా యోగలక్షణ విధానాలను వివరించుతాను, విను మని 
భగవంతుడైన కపిలుడు దేవహూతితో ఇట్టా అన్నాడు. 


క. ధీనిధులై యే యోగ వి, ధానంబున జేసి మనము దగ నిమలంబై, 
మానిత మగు మత్పదముం, బూనుదు, రా యోగ ధర్మముల నెటింగింతున్‌. 920 


* సహజంగా బుద్దిమంతులే అయినప్పటికీ ఏ యోగమార్లం వల్ల తమ మనస్సును మరింత పరిశుద్ధం 
చేసుకొని మాననీయమైన నా సన్నిధిని చేరుకుంటారో ఆయోగధర్మాలు చెబుతాను విను. 


న. అది యొట్లనిన శక్తికొలది స్వధర్మాచరణంబును, శాస్త్రవినిషిద్ద్ధధర్మ కర్మంబులు మూనుటయు, 
దైవికంబై వచ్చిన యర్థంబువలన సంతోషించు టయు, మహాభాగవత శ్రీపాదార్భనంబును, గ్రామ్యధర్మ 
నివృత్తియు, మోక్షధర్మంబులయందు రతియు, మితంబై శుద్దంబయిన యాహారసేనయు, 


శ04 పోతన భాగవతము 


విజనంబయి నిర్సాధకం బయిన స్థానంబున నుండుటయు, హింసారాహిత్యంబును, సత్యంబును, 
నస్తేయంబును దన కెంత యుర్దం బుపయోగించు నంత యర్హంబ స్వీకరించుటయు, 
బ్రహ్మచర్యంబును, దపశ్తాచంబులును, స్వాధ్యాయపఠనంబును, పరమపురుషుండైన సర్వేశ్వరుని 
యర్చ్భనంబును, మౌనంబును, ఆసనజయంబును, దానంజేసి స్పెర్యంబును, ప్రాణవాయు 
స్వవశీకరణంబును, ఇంద్రియ నిగ్రహరూపం బైన ప్రత్యాహారంబును, మనంబుచే నింద్రియంబుల 
విషయంబుల వలన మరలించి హృదయమందు నిలుపుటయు, దేహగతంబైన మూలాధారాది 
స్థానంబులలో నొక్క స్థానంబునందు వృొదయగతంబయిన నుననృుతోడంగూడ( 
బాణధారణంబును, వైకుంఠుం డైన సర్వేశ్వరుండు ప్రవర్తించిన దివ్యలీలా చరిత్ర ధ్యానంబును, 
మానసైకాగ్రీకరణంబును, బరమాత్మ యగు పద్మనాభుని సమానాకారతయును నివియునుం గాక 
తక్కిన వ్రతదానాదులం జేసి, మనోదుష్టం బయిన యసన్మార్గంబును బరిహరించి, జితప్రాణుండై 
మెల్లన యోజించి, శుచిబైన దేశంబునం బ్రతిస్టించి విజితాసనుండై, యభ్యస్తకుశాజిన 
చేలోత్తరాసనంబైన యాసనంబు సేసి, బుజుకాయుండై ప్రాణమార్గంబును గుంభక రేచక 
పూరకంబులం గోశశోధనంబు సేసి, కుంభక పూరకంబులచేతం బ్రతికూలంబు గావించి, చంచలం 
బయిన చిత్తంబు సుస్టిరంబు గావించి, తీవ్రంబయిన యమంబునం బతప్తంబయి విగత సమస్త 
దోషం బగు చామీకరంబు కరణి విరజంబు సేసి జితమారుతుం డగు యోగి క్రమ శం బ్రాణాయామం 
బను పావకునిచేత వాతసిత్తశ్లేష్మంబులను దోషంబుల భస్మీకరణంబు సేసి ధారణంబుచేత( 
గిల్పిషంబులను బ్రత్యాహారంబుచేత సంసర్గంబులను దహనంబుసేసి, ధ్యానంబుచేత రాగంబుల 
సత్వాది గుణంబులను నివారించి, స్వనాసాగ్రావలోకనంబు సేయుచు. 921 


* అది ఎట్టాగంటే తన శక్తి వంచనలేకుండా తన ధర్మాలను తాను ఆచరించడం, శా(స్తాలలో 
నిషేధింపబడిన కర్మలను మానడం, దైవికంగా అనగా తన ప్రయత్నం లేకనే లభించిన ధనంతో 
సంతోషించడం, మహాత్ములైన భగవదృ్భక్తుల దివ్యపాదపద్మాలను సేవించడం, ఇతరులకు ఏవగింపు కలిగించే 
పనులను మానుకోవడం, మోక్షధర్మాలైన శాంతి అహింస మొదలైన విషయాలపైన ఆసక్తి కలిగి ఉండటం, 
పరిశుద్ధమైన ఆహారాన్ని మితంగా తినడం, ప్రశాంతమై ఇబ్బందిలేని ఏకాంతప్రదేశంలో నివాసం చేయడం, 
హింసచేయకుండా ఉండడం, సత్యమార్లాన్ని తప్ప కుండడం, ఇతరుల వస్తువులను దొంగలించకుండా 
ఉండడం, తనకు ఎంత అవసరమో అంతవరకే ధనం (గ్రహించడం, (బ్రహ్మచర్యాన్ని పాటించడం, తపశ్వౌచాలు 
కలిగి ఉండడం, స(ర్షంథాలు చదవడం, సర్వేశ్చ్వరుణ్ణి పూజించడం, మౌనంగా ఉండడం, ఎక్కువకాలం 
అనుకూలమైన పద్దతిలో భగవంతుని ధ్యానిస్తూ కూర్చోవడం, ఈ ఆసనవిజయం వల్ల స్థిరత్వం సంపాదించడం, 
(ప్రాణవాయువును స్వాధీనం చేసుకోవడం, ఇంద్రియాలను విషయాలనుండి ని[గ్రహించడం, ఇంద్రియాల 
నుండి మరలిన మనస్సునందు హృదయాన్ని నిల్పడం, దేహమందున్న మూలాధారం మొదలైన స్థానాలలో 
ఏదో ఒక స్థానమందు హృదయంలో గల మనస్సుతో కూడా ప్రాణధారణ చేయడం, శ్రీమన్నారాయణుని 


మూడన స్కంధము శీర 


దివ్య చరిత్రంలోని లీలలను ధ్యానించడం, మనస్సును ఏకాగ్రంగా ఉంచుకోవడం, పరమాత్మ అయిన 
పద్మనాభుడు అంతటా నిండి ఉన్నాడని విశ్వసించడం ఇత్యాదులు యోగధర్మాలు. 


వీని నన్నింటినీ ఆచరించడమేకాక మిగిలిన (వ్రతాలూ దానాలూ మొదలైనవి ఆచరించాలి. 
మనోమాలిన్యంతో కూడిన చెడుమార్లాలను విడిచిపెట్టాలి. ప్రాణాయామపరుడై, చక్కగా ఆలోచించి, శుచి 
యైన ప్రదేశంలో ఎటువంటి ఆటంకం లేకుండా, దర్భాసనంపై ఒక జింకచర్మాన్ని, దానిపైన వ'స్తాన్ని 
పరచిన సుఖాసనంపై కూర్చోవాలి. శరీరాన్ని నిటారుగా నిలుపుకొని, కుంభక పూరక రేచక రూపమైన 
(ప్రాణాయామంతో అన్నమయ (ప్రాణమయాది కోశాలను శుద్ది చేసుకొని చంచలమైన చిత్తాన్ని సుస్థిరం 
చేసుకొని, తీవ్రమైన సాధనతో, బాగా కాచి కరగించి మాలిన్యం పోగొట్టిన బంగారాన్ని వలె మనస్సును 
స్వచ్చం చేసుకోవాలి. ఈ విధంగా వాయువును వశం గావించుకొన్న యోగికి, ప్రాణాయామం అనే అగ్నిచేత 
వాతపిత్తశ్రేష్మాలనే దోషాలు నశిస్తాయి. ఏకా[గ్రత వల్ల పాపాలు రూపుమాసిపోతాయి. మనోని[గ్రహం వల్ల 
చెడు సంసర్లాలు విడిపోతాయి. అటువంటి యోగి ధ్యానంవల్ల రాగద్వేషాలకూ, త్రిగుణాలకూ అతీతుడై 
స్వనాసాగ్రాన (తన ముక్కు చివరిభాగాన) తన దృష్టిని కేంద్రీకరించాలి. 


సీ, దళదరవింద సుందర పత్ర రుచిరాక్షు, సలలిత శ్రీవత్స కలిత వక్షు, 
నీలనీరదనీల నీలోత్సల శ్యాము, నలికులాకులనాలికాభిరాము6 
గౌస్తుభరుచిర ముక్తాహార యుతకంఠు, యోగిమానస పంకజోపకంఠు, 
సతత ప్రసన్న సస్మిత వదనాంభోజు, దినకర కోటిసందీప్త తేజు, 


తే. సలలితానర్హ రత్నకుండల కిరీట, హార కంకణ కటక కేయూర ముద్రి 
కా తులాకోటిభూషు, భక్తప్రపోషుం గింకిణీయుత మేఖలాకీర్ణజఘను, 922 
* అలా దృష్టి నిలిపినవాడై, అప్పుడే వికసించుతున్న అరవిందాలవంటి అందమైన కందోయి కలవాడు, 
వక్షస్ట్రలాన సొగసైన శ్రీవత్సం అనే పుట్టుముచ్చ కలవాడు, ఆషాఢ మేఘంలా నల్లకలువలా శ్యామలవర్లం 
కలవాడు, తుమ్మెదలకు విందుచేసే వైజయంతీ మాలికతో విరాజిల్లేవాడు, కౌస్తుభ మణితో శోభించే ముత్యాల 
హారం కంఠమందు ధరించినవాడు, యోగిజనుల హృదయకమలాలకు దగ్గరైనవాడు, ఎప్పుడును ప్రసన్నమైన 
చిరునవ్వు చిందులాడే ముఖపద్మం కలవాడు, కోటి సూర్యుల తేజస్సుతో దేదీప్యమానంగా ప్రకాశించేవాడు, 
విలువైన రమణీయ రత్నకుండలాలు, కిరీటం, హారాలు, కంకణాలు, కటకాలు, భుజకీర్తులు, అంగుళీయకాలు, 
అందెలు మొదలైన అలంకారాలతో విలసిల్లే వాడు, కటి ప్రదేశమందు ఘల్లు ఘల్టుమనే గజ్జెల మొలనూలు 
అలంకరించుకొన్నవాడు, భక్తులను లాలించి పాలించేవాడు అయిన శ్రీమన్నారాయణుని ధ్యానం చెయ్యాలి. 


న. మజణియు. 923 


సీ కంజాత కింజల్క పుంజ రంజిత పీత్ర కాశేయవాసు, జగన్నివాసు, 


శత్రుభికర చక్ర శంఖ గదాపద్మ విహిత చతుర్వ్చాహు విగతమోహు, 


శ06 పోతన భాగవతము 


నుత భక్త లోక మనోనేత్ర వర్దిష్లు, లాలిత సద్గుణాలంకరిష్టు, 
వరకుమారక వయః పరిపాకు, సుశ్లోకు, సుందరాకారు, యశోవిహారు, 


తే. సకలలోక నమస్కృత చరణ కమలు, భక్తలోక పరిగ్రహ ప్రకట శీలు, 
దర్శనీయ మనోరథ దాయిం గీర్త నీయ తీరయశో మహనీయమూర్తి 92 
* పద్మకేసర వర్షంతో మిసమిసలాడే పసుపుపచ్చని పట్టుపుట్టం కట్టుకున్నవాడు, లోకాలను తనలో 
'పెట్టుకున్నవాడు, శత్రుభయంకరాలైన శంఖ చక్ర గదా పద్మాలను చతుర్పాహువులలో ధరించేవాడు, మోహాన్ని 
హరించేవాడు, స్తోత్రం చేసే భక్తులకు జ్ఞాన నేత్రాన్ని అను[గ్రహించేవాడు, సుగణాలనే సురుచిర భూషణాలను 
పరి[గ్రహించేవాడు, నిత్యయౌవనుడు, భువనపావనుడు, సౌందర్యశీలుడు, యశోవిశాలుడు, సమస్త లోకాలూ 
నమస్కరించే చరణ రాజీవాలు కలవాడు, భక్త జనులను ఆదరించే భావాలు కలవాడు, కోరిన కోర్కెలను 
ప్రసాదించేవాడు, మహనీయ కీర్తితో ప్రకాశించేవాడు అయిన శ్రీహరిని స్మరించాలి. 


న. వెండియు. 925 


క. అనుపమ గుణ సంపూర్లుని, ననఘుని సుస్థితుని గతుని నాసీను శయా 
నుని భర్తహృద్గుహాశయ, నుని సర్వేశ్వరు ననంతు నుతసచ్చరితున్‌. 926 


* ఇంకా ఆ భగవంతుని సాటిలేని మేటి సుగుణాలతో నిండి యున్న వానినిగా, పాపాలను చెండాడే 
వానినిగా, స్థిరమైన వానినిగా, నడచివచ్చుచున్న వానినిగా, వచ్చి కూర్చుండిన వానినిగా, సుఖంగా పరుండిన 
వానినిగా, హృదయాంతరాలలో నివసించిన వానినిగా, సర్వేశ్వరునిగా, శాశ్వతమైన వానినిగా, సంస్తుతింపదగిన 
సచ్చరిత్ర కలవానినిగా సంభావించాలి. 


ను. నిమలం బై పరిశుద్ధమై తగు మనోవిజ్ఞాన తత్వ ప్రబో 
ధ మతిన్‌ నిల్పి తదీయమూర్తి విభవధ్యానంబు గావించి చి 
త్తము సర్వాంగ విమర్శన క్రియలకుం దార్కొల్సి ప్రత్యంగమున్‌ 
సుమహాధ్యానము సేయంగా వలయు.బో శుద్దాంతరంగంబునన్‌. 027 
* ఈ విధంగా పరిశుభమూ, పరిశుద్దమూ అయిన మనస్సుతో, విజ్ఞాన తత్త ప్రబోధకమైన 
సంకల్పంతో ఆ దివ్యమూర్తి రూపవైభవాన్ని ధ్యానించి అన్ని అవయవాలను విడమరచి చూచేటట్లు చిత్తాన్ని 
తదాయత్తం చేసి ఆ పరాత్పరుని ఒక్కొక్క శరీర భాగాన్నే పరిశుద్ధమైన అంతరంగంలో అనుసంధానం 
చేసుకుని ధ్యానించాలి. 


న. అది యెట్టి దనిన. 928 


సీ హల కులి శాంకుశ జలజ ధ్వజ చ్చత్ర లాలిత లక్షణ లక్షితములు 
సలలిత నఖ చంద్ర చంద్రికా నిర్జూత భక్త మానస తమః పటలములును 


మూడన స్కంధము త్న 


సురుచిరాంగుస్ట నిష్ట్యూత గంగా తీర్థ మండిత హర జటా మండలములు 
సంచిత ధ్యాన పారాయణ జన భూరి కలుష పర్వత దీప్త కులిశములును 


తే. దాసలోక మనోరథ దాయకములు(6 జారు యోగి మనః పద్మ షట్పదములు 
నన(గ6 దనరిన హరిచరణాబ్దములను, నిరుపమ ధ్యానమున మది నిలుపవలయు. 9209 


* అది ఏ విధంగానంటే హలం, వజ్రం, అంకుశం, కమలం, ధ్వజం ఛత్రం మొదలైన మంగళకరమైన 
రేఖలు కలవీ, చిన్నారి జాబిల్లి వెన్నెల వెలుగులవంటి గోళ్లకాంతులతో భక్తుల మనస్సులలోని 
అజ్ఞానాంధకారాన్ని దూరం చేసేవీ, మనోజ్ఞమైన కాలి బొటనద్రేలినుండి పుట్టిన గంగా తీర్ధంచే శివుని 
జటాజూటాన్ని అలంకరించేవీ; భక్తితో, ఆసక్తితో ధ్యానించే భక్తుల పాపాలనే పర్వతాలను వజ్రాయుధంలా 
పటాపంచలు చేసేవీ, దాసులకోర్కెలు తీర్చేవీ, యోగుల హృదయాలనే పద్మాలలో విహరించే తుమ్మెదల 
వంటివీ అయిన హరిచరణ సరోజాలను నిరంతరం హృదంతరంలో స్మరిస్తూ ఉండాలి. 


చ. కమలజు మూతయై సురనికాయ సమంచిత సేవ్యమానయై 
కమలదళాభ నేత్రములు గల్లి హృదీశ్వరభక్తి నొప్తు న 
క్కమల నిజాంక పీఠమున గై కొని యొత్తు పరేశు జాను యు 
గ్మము హృదయారవిందమున మక్కువ. జేర్చి భజింప(గా( దగున్‌. 930 


* బ్రహ్మదేవునకు తల్లియై, దేవతలందరికీ ఆరాధ్యురాలై, కమల దళాలవంటి కన్నులుగల లక్ష్మీదేవి 
తన హృదయేశ్వరుడైన శ్రీహరి మోకాళ్లను ఎంతో భక్తితో ఒడిలో చేర్చుకొని ఒత్తుతూ ఉన్న మనోహర 
దృశ్యాన్ని మనస్సులో మననం చేసుకోవాలి. 

ఉ. చారు నిహంగవల్లభు భుజంబులమీ6ద విరాజమూన సు 

శ్రీ రుచి నుల్లసిల్లి యతసీ కుసుమద్యుతి. జాల నొప్పు పం 

కేరుహనాభు నూరువు లకిల్పిషభక్తి భజించి మానసాం 

భోరుహమందు నిల్పం దగు బో మునికోటికి నంగనామణీ! 931 
(11 సొగసైన గరుత్మంతుని భుజాలమీద కాంతి సంపదలతో పెంపొందుతూ, విరిసిన దిరిసెనపువ్వు 


వన్నెలతో కన్నులవిందు చేసే గోవిందుని అందమైన ఊరుయుగ్మాన్ని అచంచలమైన భక్తితో భావిస్తూ 
మునులైనవారు తమ మనఃకమలాలలో నిల్పుకోవాలి. 


క. పరిలంబిత వృుదు పీతాం, బర కాంచీగుణ నినాద భరితం బగున 
ప్పురుషోత్తముని నితంబము, దరుణీ! భజియింపవలయు దద్దయు బ్రీతిన్‌. 932 


* అమ్మా! ఒయ్యారంగా అంచులు వ్రేలాడుతూ ఉండే మెత్తని పట్టుపీతాంబరం కట్టుకొని మొలనూలు 
మువ్వల సవ్వడి నివ్వటిల్లే కమలాక్షుని కటిప్రదేశాన్ని భక్తితో భజించాలి. 


ఉ098 పోతన భాగవతము 


క. విను భువనాధారత్వం, బున దగి విధి జనన హేతుభూతంబగు న 
వ్వనజాతముచే. గడు మిం, చిన హరినాఖీ సరస్సు. జింతింప దగున్‌. 933 


* అఖిల లోకాలకూ ఆధారభూతమై, బ్రహ్మపుట్టుకకు హేతుభూతమైన సరోజాతంతో విరాజిల్లే 
సరోవరం వంటి విష్ణుమూర్తి నాభీ మండలాన్ని సంస్కరించాలి. 


తే. దివ్య మరకతరత్న సందీప్త లలిత, కుచములను మౌక్తికావళి రుచుల6 దనరి 
యిందిరాదేవి సదనమై యెసకమెసంగు, వక్ష మాత్మను దలపోయ వలయు(జుమ్ము, 93 


* దివ్యమైన మరకతమాణిక్య దీస్తులతో మెరసిపోతూ, అత్యంత సుందరమై, ముత్యాలహారాల 
కాంతులతో నిండి, లక్ష్మీదేవికి నివాసమైన వనజాక్షుని వక్షస్త్రలాన్ని ఆత్మలో భావిస్తూ ఉండాలి. 


మ. నిరతంబున్‌ భజియించు సజ్జన మనో నేత్రాభిరామైక సు 
స్టిర దివ్యప్రభ గల్లు కౌస్తుభ రుచిళ్లిష్టంబునై యొప్పు నా 
నర యోగీశ్వర వంద్య మానుండగు సర్వస్వామి లక్ష్మీశు కం 
ధర మాత్మం గదియించి తద్గుణగణధ్యానంబు సేయం దగున్‌. 935 
తనను సర్వదా సంసేవిస్తూ ఉండే సజ్జనుల హృదయాలకూ, చూపులకూ, విరాజిల్లే వైకుంఠ 
వాసుని కంఠాన్ని చిత్తంలో చింతించాలి. యోగీంద్రవంద్యమానుడూ, లక్ష్మీవల్లభుడూ, సర్వాంతర్యామీ 
అయిన ఆ స్వామి గుణగణాలను మనస్సులో ధ్యానించాలి. 


క ఘన మందర గిరి పరివ, ర్తన నికషోజ్బలిత కనక రత్నాంగదముల్‌ 
దనరార లోకపాలకు, లను గలిగిన బాహు శాఖలను దల(ప(దగున్‌. 936 


* క్షీరసాగర మథన సమయంలో గిరగిర తిరుగుతున్న బరువైన మందర పర్వతం రాపిడికి ధగధగ 
ప్రకాశించే రత్నాల భుజకీర్తులు గలిగి లోకపాలకులకు అండదండలైన విష్ణుదేవుని బాహుదండాలను 


సంస శరించాలి. 


న. మజీయు నినుత జనాసహ్యంబులైన సహస్రారంబులు గలుగు సుదర్శనంబును, సరసిజోదర 
కరసరోరుహూంబందు రాజహంస రుచిరంబయిన సాంచజన్యంబును, నరాతిభట శోణిత 
కర్పమలిస్తాంగంబై భగవ త్రీతికారిణి యగు కౌమోదకియును, బంధురసుగంధ గంధానుబంధ మంథర 
గంధవహాహూయనమూన పుష్ప్తంధయ ర్ముంకారనాద విరాజితంబైన వైజయంతీ వననమాలికయును, 
జీవ తత్వంబైన కౌస్తుభ మణియును, బ్రత్యేకంబ ధ్యానంబు 'సేయందగు, వెండియు భక్త సంరక్షణార్హం 
బంగీకరించు దివ్య మంగళ విగ్రహంబున కనురూపంబును, మకరకుండల నుణి నిచయమండిత 
ముకురోపమాన నిర్మల గండ మండలంబును, సంతత శ్రీనివాసంబు లయిన లోచన పంకజంబులును 
గలిగి లాలితభ్రూలతాజుష్టంబును, నుధుకర సమాన రుచి చికుర విరాజితంబును నైన ముఖ 


మూడన స్కంధము డ్నం౦ 


కమలంబును ధ్యానంబు గావింపవలయు, మజీయు శరణాగతుల కభయ టప్రదంబు లగుచు 
నెగడు పాణిపంకేరుహంబుల మనంబున6 దలథయ వలయు. 937 


* శత్రుసముహాలకు సహింపరాని వేయంచుల సుదర్శన చకక్రాన్నీ, సరోజనాభుని కరసరోజంలో 
రాజహంసవలె విరాజిల్లే పాంచజన్య శంఖాన్నీ, నిశాచరుల నెత్తురు చారికలతోకూడి దామోదరునికి ఆమోద 
దాయకమైన కౌమోదకీగదనూ, హృదయంలో పదిలపరచుకోవాలి. 


గప్ప్తుమంటున్న (క్రాం[గ్రొత్త నెత్తావులు గుబుల్కొన్న కమ్మ తెమ్మరల పిలుపు లందుకొని సంగీతాలు 
పాడే కోడె తుమ్మెదలతో కూడిన వైజయంతీ వనమాలికనూ, అఖభిలలోకాలకూ ఆత్మస్వరూపమైన 
కౌస్తుభమణినీ, వైకుంఠనాథుని కంఠసీమలో వేర్వేరుగా ధ్యానించాలి. 


భక్త రక్షణ పరాయణుడైన నారాయణుని దివ్యమంగళ స్వరూపానికి అనురూపమై మకరకుండలాల 
మణికాంతులు జాలువారే చక్కని చెక్కుటద్దాలతో ఎల్లవేళలా జయశ్ర్రీకి మందిరాలైన అందాల కందమ్ములతో 
వంపులు తిరిగిన సొంపైన కనుబొమలతో, ఎలదేటి కదుపులవంటి నల్లని ముంగురులతో ముద్దులు మూటగట్టి 
ముకుందుని ముఖకమలాన్ని ధ్యానం చేయాలి. ఆర్హులై శరణాగతులైన భక్తులకు అభయ మిచ్చే చక్రపాణి 
పాణిపద్మాలను హృదయపద్మంలో భావన చేయాలి. 


క. గురు ఘోర రూపకంబై, పరణగెడు తాపత్రయం బుపశమింపంగ శ్రీ 
హరిచేత నిస్పష్టము లగు, కరుణా లోకముల దలంపంగా( దగు బుద్దిన్‌. 938 


* ఆధ్యాత్మికం, ఆధిదైవికం, ఆధిభౌతికం అనే అతిభయంకరమైన తాపత్రయాన్ని శాంతింప 
జేసుకోటానికి కమలాక్షుని కరుణాకటాక్ష వీక్షణాలను స్మరణం చెయ్యాలి. 


క. ఘనరుచి గల మందస్మిత, మున కనుగుణ మగు ప్రసాదమును జిత్తమున 
న్నునిచియు ధ్యానము సేయం, జను యోగిజనాళి కెపుడు సాజన్యనిధీ! 0939 


* స్రాజన్యఖనీ! జననీ! భక్తియోగాన్ని అవలంబించినవారు కమనీయ కాంతులు ప్రసరించే స్వామి 
ముసిముసినవ్వులలోని ప్రసన్నతను మలినంలేని మనస్సులో మాటిమాటికీ మననం చేసుకోవాలి. 


తే. పూని నతశిరు లైనట్టి భూజనముల, శోక బాష్ఫాంబుజలధి సంశోషకంబు 
నత్యుదారతనుము హరి హాస మెపుడుం దలంపంావలె నాత్మలో. దవిలి వినుము. 940 


* శిరస్సులు వంచి నమస్కారం చేసే దాసుల శోకబాప్పు వారాసులను ఎండించి కోరికలు పండించే 
గోవిందుని సుందరదరహాసాన్ని ఎడతెగకుండా భావించాలి. 


సీ మునులకు మకరకేతనునకు మోహనం బైన స్వకీయమాయా విలాస 
మున రచితంబైన భూమండలంబును ముని మనఃకుహర సమ్మోద మాను. 


500 పోతన భాగవతము 


డగు నీశ్వరుని మందహాసంబు నవపల్ల వాధరకాంతిచే నరుణమైన 
మొల్లమొగ్గల కాంతి నుల్లసం బాడెడు దంత సంక్తిని మది. దలంసవలయు 


తే. వెలయ నీ రీతి నన్నియు వేలు వేణ, సంచితధ్యాన నిర్మల స్థానములుగ 
మనములో( గనుమని చెప్పి మణియు. బలికె, దేవహూతికి. గపిలుండు దేటపడంగ. 9డ్మగ 


* మహా మునులకే కాకుండా మన్మథునకు సైతం మరులు రేకెత్తించే మాధవుని మాయావి[్రమ 
విరచితమైన 'భ్రూమండలాన్నీ, మునీం[ద్రుల మనస్సులకు ఆనందాన్ని అందించే మందహాసాన్నీ, క్రాంగ్రొత్త 
చిగురు తొగరు పెదవులనూ, ఆ పెదవులకాంతికి జాజువారి మొల్ల మొగ్గల చెలువాన్ని పరిహసించే 
పలువరుసనూ తలపోయాలి. 


ఈ విధంగా అన్ని అవయవాలనూ వేర్వేరుగా మనస్సులో నిలిపి ధ్యానం చేసుకోవాలి అని దేవహూతికి 
తేటతెల్లంగా తెలిపి కపిలుడు మళ్ళీ ఇలా అన్నాడు. 


సీ, ఈ ప్రకారమున సర్వేశ్వరునందును బ్రతిలబ్బ భావసంపన్ను( డగుచు( 
జిరతర సద్బక్తిచే. బ్రవృద్ధం బైన యతి మోదమున బులకితశరీరు( 
డగుచు మహోత్కంఠ, నానంద బాప్పముల్‌ జడిగొన( బరితోషజలధి( గ్రుంకి 
భగవత్స్యరూపమై భవగుణ(గ్రాహక మగుచు మత్సంబంధ మనుకరించి 


తే. సుమహిత ధ్యానమున( బరంజ్యోతి యందు, మనము. జాల నియోగించి మహిమ దనరు 
మోక్షపద మాత్మలోన నపేక్షసేయు, ననఘవర్తనుండైన మహాత్ముండెపుడు. 042 

* నిష్కళంకజీవనుడైన మహాత్ముడు ఈ విధంగా సర్వేశ్వరునిపై నిల్పిన భావ సంపద గలవాడై 

సమధికమైన సద్భక్తితో అత్యంతమైన మోదంతో పులకించిన శరీరం గలవాడై ఎంతో కుతూహలంతో 
సంతోష బాష్పాలు పొంగిపొరలగా ఆనందం అనే సముద్రంలో మునిగితేలుతూ ఉంటాడు. విషయ బంధాల 
నుండి విముక్తి కలిగించే నా స్వరూప సంబంధాన్ని చేకూర్చుకొని ఉత్తమ ధ్యానంతో అన్నింటిని మించిన 
వెలుగునందు మనస్సు నిల్చ్పగలుగుతాడు. హృదయ పూర్వకంగా మోక్షాన్ని అపేక్షిస్తాడు. 

న. అది గావున ముక్తి నపేక్షించు మహాత్ముండగు వాని చిత్తంబు విముక్తంబైన భగవద్వ్యతిరిక్తాశయంబు 
గలిగి విషయాంతరశూన్యంబై విరక్తిం బొందుటంజేసి పురుషుండు శరీర భావంబుల ననన్యభావంబగు 
నిర్వాణపదంబు సూక్ష్మంబగు తేజంబు దనకంటె నధికంబగు తేజంబుతోడి సమానాకారంబగు 
చందంబున నిచ్చగించు వెండియు. 943 


* అందువల్ల మోక్షాన్ని అపేక్షించే మహానుభావుని మనస్సు సంసారబంధాలనుండి విముక్త మవుతుంది. 
దానిలో భగవంతునికంటె వ్యతిర్తిక్తమైన భావానికి తావులేదు. భగవంతునికంటె అన్యం కన్పించదు. ఇటువంటి 
వైరాగ్యం వల్ల పురుషునకు అనన్యస్థితి ప్రాప్తిస్తుంది. చిన్న వెలుగు తనకంటే పెద్దదైన వెలుగుతో కలిసినప్పుడు 

తన అస్తిత్వాన్ని కోల్పోతుంది. అదే విధంగా జీవుడు తన శరీరం, మనస్సు మొదలగు వానియందు వేరుభావన 
లేక సర్వం భగవన్మయంగా సంభావిస్తాడు. ఆ అనన్యభావమే మోక్షం. 


సీ. పురుషుండు చరమమై భువి నన్యవిషయ నివృత్తమై తగ నివర్తించు చిత్త 
వృత్యాదులను గల్గి వెలయంగ నాత్మీయ మగు మహిమ సునిష్టుండై లభించు 
సుఖదుఃఖముల మనస్సున దలంసక యహంకార ధర్మంబులుగా( దలంచి 
యనయంబు సాక్షాతృతాత్మ తత్వము గల్లు నతండు జీవన్ముక్తు. డండ్రు ధీరు 


తే. లతండు నే చందమున నుండు ననిన వినుము, తన శరీరంబు నిలుచుటయును జరించు 
టయును గూర్చుండుటయు నిశేమియు నెణుంగ, కర్ణి వర్తించు విను తల్లి, యతండు, మజీయు.944 


* ఏ పురుషుడు తన జీవితానికి అంతిమ గమ్యాన్ని భావిస్తూ అన్యవిషయాలనుండి నివృత్తమైన 
చిత్తంతో ఆత్మజ్ఞానమందు నిశ్చలమైన నిష్టగలవాడై సుఖదుఃఖాలను లక్ష్యపెట్టక అవి అహంకార ధర్మాలని 
గుర్తించి వర్తించుతాడో ఆ పురుషునికి ఆత్మతత్త్యం సాక్షాత్కరిస్తుంది. అటువంటివానినే “జీవన్ముక్తుడు”అని 
'ప్రాజ్ఞులంటారు. అటువంటివాడు తన శరీరం నిలుచుండటం, కూర్చుండటం, తిరగడం - ఏమీ తెలియకుండా 
ఉంటాడు తల్లీ! 


వ. మదిరాసానంబునం జేసి మత్తుం డగువాండు దనకు. బరిధానంబగు నంబరంబు నుజుచి వర్తించు 
చందంబున దన శరీరంబు దైవాధీనంబని, నశ్వరంబని, తలంచి యాత్మతత్త నిష్టుండై యుసేక్షించు, 
నదియునుంగాక సమాధియోగంబునం జేసి సాక్షాత్య తాత్మ తత్త్వంబు గలవాండయి స్వాప్నిక శరీరంబు 
చందంబున యావత్కర్మ ఫలానుభవ పర్యంతంబు పుత్రదార సమేతం బగు ప్రపంచంబు 
ననుభవించి యటమీ6ద6 బుత్రదారాది సంబంధంబు వలనం బాసి వర్తించు. 945 


* మద్యపానం చేసి మైకంలో ఉన్న మనుష్యుడు పై బట్టను మరచిపోయి ప్రవర్తించిన విధంగా, 
జీవన్ముక్తుడైన వాడు తన శరీరం దైవాధీనమనీ, అది ఎప్పుడో నశించి పోయ్యేదనీ భావించి ఆత్మతత్త్వాన్ని 
అవగతం చేసుకొని ఉపేక్షాభావంతో ఉంటాడు. అంతేకాకుండా ఏకాగ్రభావంతో ఆత్మ సాక్షాత్కారం 
పొందినవాడై కర్మఫలం అనుభవింప వలసి నంతవరకూ భార్యపుత్రులతోకూడిన ఈ సంసారాన్ని స్వప్నంలో 
లాగా అనుభవిస్తాడు. తర్వాత కలనుండి మేల్కొన్నవానిలాగా ఆ సంసార సంబంధాలన్నీ వదలిపెట్టి వర్తిస్తాడు. 


సీ, సుతదార మిత్రానుజుల కంటె మర్వ్యుండు భిన్నుండై వర్తించుచున్నరీతి 
విస్పులింగోల్ముక విపుల ధూమములచే హవ్యవాహనుడు వేణయిన రీతి 
వలనొప్ప దేహంబువలన నీ జీవాత్మ సరికింస భిన్నరూపమున నుండు. 
దవిలి భూతేంద్రియాంతఃకరణంబుల భాసిల్లుచున్న యా ప్రకృతిరూస 

తే. బ్రహ్మమున కాత్మ దాః బృథగ్బాన మగుచు, ద్రష్టయయి బ్రహ్మసంజ్ఞచే( దనరు చుండు 
నఖిల భూరి ప్రపంచంబులందు. దన్ను6 దవిలి తనయందు నఖిల భూతముల. గనుచు. 946 


* పుత్రమిత్ర కళత్రాదులకంటే మానవుడు వేరైనట్లూ; మిణుగురుల కంటే, కొరవులకంటే, పొగకంటే 
అగ్నివేరైనట్లూ దేహం కంటే జీవాత్మ వేరై ఉంటుంది. పంచభూతాలు, ఇంద్రియాలు, అంతఃకరణమూ - 
వీటితో భాసించే ఈ ప్రకృతి కంటే ఆత్మ వేరుగా ఉంటుంది. ఆ ఆత్మ బ్రహ్మ సంజ్ఞతో (ద్రష్టయై 
ఒప్పుతూ అఖిల భూతాలలో తననూ, తనలో అఖిల భూతాలనూ కనుగొంటుంది. 


న. వెండియు. 0క్మ7 


సీ, వరుస ననన్యభావంబుల. జేసి భూతావళియందు( దదాత్మకత్వ 
మున జూచు నాత్మీయఘనతరోపాదానములయందు. దవిలి యిమ్ముల వెలుంగు 
నిట్టి దివ్యజ్యోతి యేక మయ్యును బహుభావంబులను దోంచు ప్రకృతి గతుండు 
నగుచున్న యాత్మయు. బొగడొందు దేవ తిర్యజ్మనుష్య స్టావరాది వివిధ 


తే. యోనులను భిన్నభానంబు నొందుటయును, జాల. గల్గు నిజగుణ వైషమ్యుమునను 
భిన్నుండై వెల్లు. గావున బేర్చి యదియు, దేహసంబంధి యగుచు వర్తించుచుండు. 9్ష్ర 


* ఇంతేకాకుండా సర్వభూతాలలోనూ అనన్యభావంతో, సర్వత్ర ఆత్మగా వెలుగుతూ ఉంటుంది. 
ఆ దివ్యజ్యోతి ఒక్కటే అయినా పెక్కింటి వలె కనిపించుతుంది. ప్రకృతిగతమైన ఆ ఆత్మ దేవతలు, 
మనుష్యులు, జంతువులు, స్థావరాలు మొదలైన వేరు వేరు యోనుల్లో వేరువేరు భావాన్ని పొందుతూ, 
భిన్నగుణాలతో భిన్నంగా వెలుగుతూ ఉంటుంది. నిజానికి దేహాలు మాత్రమే వేరు కాని వెలుగు ఒకటే. 


క. భావింప సదసదాత్మక, మై వెలయుచు దుర్విభావ్య మగుచు స్వకీయం 
బై వర్తించుచు. బ్రకృతిని, భావమున దిరస్కరించు భవ్యస్ఫూర్తిన్‌. 00 


న ఆత్మ సదసదాత్మకమై, భావాతీతమై, ఆత్మీయ భావంతో వర్తిస్తూ తన ఉజ్జ్వల తేజస్సుతో 

ప్రకృతిని తిరస్కరించి లోబరుచుకుంటుంది. 

వ. ఈ యాత్మ నిజస్వరూసపంబునం జేసి వర్తించునని కపిలుం డెటింగించిన విని దేవహూతి వెండియు 
నిట్లనియె, మహాత్మా! మహదాది భూతంబులకుం బకృతి పురుషులకుం గల్గిన పరస్పర లక్షణంబులను 
దత్స్వరూపంబులను నెటింగించితి, వింక నీ ప్రకారంబున సాంఖ్యంబునందు నిరూసింపంబడినట్టి 
ప్రకారంబును, భక్తియోగ మాహాత్మ్య్యంబును, బురుషుండు భక్తి యోగంబునంజేసి సర్వలోక విరక్తుం 
డగునట్టి యోగంబును, బ్రాణిలోకంబునకు సంసారం బనేక విధంబయి యుండు. గావున 
బరాపరుండవై కాల స్వరూసివైన నీ స్వరూపంబును, ఏ నీవలని భయంబునం జేసి జనులు 
పుణ్యకర్మంబులు సేయుచుండుదురు, మిథ్యాభూతం బైన దేహంబునందు నాత్మాభిమానంబు 
సేయుచు మూఢుండై కర్మంబులందు నాసక్తంబైన బుద్దింజేసి విభ్రాంతుండై సంసార స్వరూపంబగు 

మహాంధకారంబునందు. జిరకాల ప్రసుప్తుండైన జనుని. బ్రబోధించు కొణకు యోగభాస్కరుండవై 
యావిర్భవించిన పుణ్యాత్ముండవు గావున నాకు నిన్నియుం దెలియ సవిస్తరంబుగా నానతీయ వలయు 
ననిన దేవహూతికి( గపిలుం డిట్లనియె. 950 


* ఆత్మ స్వరూపంతో విరాజిల్లుతుంది - అని కపిలుడు చెప్పగా విని దేవహూతి మళ్లీ ఇట్టా అన్నది. 
“అసత్యమైన దేహంపై ఆత్మాభిమానం పెంచుకొని మూర్చుడై, కర్మలపై ఆసక్తి కల్షిన బుద్ధితో భ్రమించి, 
సంసారమనే పెనుచీకటిలో చాలాకాలం నిద్రామత్తుడైన జనుని మేల్కొల్పడం కోసం యోగభాస్కరుడవై 
పుట్టిన పుణ్యాత్ముడవు నీవు. కాబట్టి ఓ మహాత్మా! మహదాది భూతాలకూ, ప్రకృతి పురుషులకూ, ఉన్న 
వేరు వేరు లక్షణాలను చెప్పావు. వాటి వాటి స్వరూపాలను వివరించావు. అదే విధంగానే సాంఖ్యయోగాన్ని 
అనుసరించి భక్తియోగ మహత్త్వాన్ని వెల్లడించు పురుషుడు భక్తియోగం ద్వారా సమస్త ప్రపంచంనుండీ 
విరక్తుడయ్యేవిధం వివరించు. ప్రాణిలోకానికి అనేక విధాలుగా ఉండే సంసారానికి పరాపరుడవై 
కాలస్వరూపుడవై ఉన్న ని స్వరూపాన్ని ఎరిగించు. కాలస్వరూపుడవైన ఏ నీ భయం వల్ల మానవులు పుణ్య 
కర్మలు చేస్తారో వానిని సవిస్తరంగా తెలిసేలా చెప్పు. ” 


అని అడుగగా దేవహూతితో కపిలుడు ఇట్టా అన్నాడు. 


-: కపిలుండు దేవహూతికి భక్తి యోగమును తెలియంజేయుట :- 


క. నలినాయతాక్షి! విను జన, ముల ఫల సంకల్ప భేదమున. జేసి మదిం 
గల భక్తియోగ మహిమం, బలవడ(గ ననేకవిధము లన(దగు నవియున్‌. 951 


* తామర రేకులవంటి విశాలమైన కన్నులుగల తల్లీ! విను. ప్రజల సంకల్పాలనుబట్టి ఆశయాలనుబట్టి 
భక్తియోగం సిద్ధిస్తుంది. అది కూడా అనేకవిధాలుగా ఉంటుంది. 


న. వివరించెద.(. దామస రాజస సాత్త్విక భేదంబులం ద్రివిధంబై యుండు, నందు దామస భక్తి ప్రకారం 
బెట్టిదనిన. 0952 


* వానిని వివరిస్తాను విను. భక్తి తామసం, రాజసం, సాత్త్యికం - అని మూడు విధాలు. వానిలో 
తామసభక్తి ఎలాంటిదో చెబుతాను. 


తే. సతత హింసాతి దంభ మాత్సర్య రోష, తమములను జేయుచును భేదదర్శి యగుచు 
బర6గ నాయందు. గావించు భక్తి దలయం దామసం బన(దగు, వాండు తామసుండు, 953 
* ఇతరులను హింసపెడుతూ ఆడంబరం, అసూయ, రోషం, అజ్ఞానం, భేదబుద్ధి కలిగి నన్ను 
భబించేవాడు తామసుడు. అట్టివానిది తామసభక్తి. 

క ఘన విషయ ప్రావీణ్యము, లను సుమహైశ్వర్యయశములను బూజాద్య 
ర్హుని నను నర్థి భజించుట, చను రాజసయోగ మనంగ సౌజన్యనిధీ! ! 


* సాజన్యఖనీ! జననీ! విను. లక్షలు వెచ్చించి ఆడంబరంతో కూడిన పూజాద్రవ్యాలతో 
అప్టైశ్వర్యాలకోసం, పేరుప్రతిష్టలకోసం, పూజనీయుడనైన నన్ను పూజించుట రాజసభక్తి అవుతుంది. 
చ. అనుపమను పాపకర్మ పరిహారముకై భజనీయుండైన శో 
భన చరితుం డితం డనుచు భావమునం దలపోసి భక్తిచే 
ననితర యోగ్యతన్‌ భగవదర్పణబుద్ది నొనర్చి కర్మముల్‌ 
జనహితకారియై నెగడ సాత్వికయోగ మనంగ6 జొప్పడున్‌. 955 


* పూర్వం తెలియక చేసిన పాపాలను పరిహారం చేసేది భగవద్భక్తి ఒక్కటే అనే విశ్ళాసంతో భజింపదగిన 
పవిత్ర చరిత్రుడు భగవంతుడే అని మనస్సులో భావిస్తూ, సమస్త కార్యాలూ భగవదంకితంగా ఆచరిస్తూ, 
లోకులకు మేలు చేకూర్చే పనులు చేస్తూ ఉండటం సాత్త్వికభక్తి. 


చ. మనుసుత! మద్గుణ శ్రవణమాత్ర లభించినయట్టి భక్తిచే 
ననఘుండ సర్వశోభన గుణాశయుండం బరమేశ్వరుండనై 
తనరిన నన్ను. జెందిన యుదాత్తమనోగతు లవ్యయంబులై 
నననిధిగామి మైన సురవాహిని( బోలె ఫలించు నిమ్ములన్‌. 956 


* మనుపుత్రివైన జనయిత్రీ! నా గుణాలను ఆలకించిన మాత్రాన ప్రాప్తమైన భక్తితో ఉదాత్తచిత్తులైన 
కొందరు సముద్రాన్ని సంగమించిన గంగానది మాదిరిగా అఫురహితుడనూ, అనంత కల్యాణ 
గుణసహితుడనూ, పరమేశ్వరుడనూ అయిన నన్ను ఆశ్రయిస్తారు. అటువంటి ఉత్తముల మనోభావాలు 
చక్కగా సఫల మౌతాయి. 


క. హేయ గుణ రహితు( డన(గల, నాయందుల భక్తి లక్షణము దెలిసితి, నన్‌ 
బాయక నిర్హితుకముగ౦ జేయు మదీయవ్రతైక చిరతర భక్తిన్‌. 057 


* నిందనీయగుణములు లేక వందనీయుడనైన నాయందు నిలుపవలసిన భక్తి లక్షణాలమా, దాని 
స్వరూపాన్నీ నిరూపించాను. నన్ను వదలకుండా, హేతువులు వెదకకుండా, అవ్వ్యాజంగా నాకై చేసే వ్రతమే 
అచంచలమైన భక్తి అని భావించు. 


న. నిష్కాములయిన మదీయ భక్తులను నట్టి భక్తి యోగంబు సాలోక్య సామీప్య సారూప్య 
సాయుజ్యంబులకు సాధనంబు, కావున మహాత్ములగు వారు నిజమనోరథ ఫలదాయకంబు లయినను 
మదీయ సేవానిరహితంబు లయిన యితర కర్మంబు లాచరింస నొల్లరు, దీని నాత్యంతిక భక్తి 
యోగంబని చెప్పుదురు, సత్వరజస్తమో గుణహీనుం డయిన జనుండు మత్సమానాకారంబు. బొందునని 
చెప్పి మజీయు నిట్లనియె. 958 

* కోరికలు లేకుండా నన్ను భజించే నా భక్తులకు పైన చెప్పిన భక్తియోగంవల్ల సమస్త ఫలితాలూ 
(ప్రాప్తిస్తాయి. సాలోక్యం, సామీప్యం, సారూప్యం, సాయుజ్యం అనే ముక్తులు లభిస్తాయి. అందువల్ల మహాత్ము 
లైనవారు తమ కోర్కెలు తీర్చవే అయినా నా ఆరాధనకు దూరమైన ఏ సాధనలూ చేయరు. దీనినే 
“ఆత్యంతిక భక్తియోగం” అని అంటారు. సత్త్యరజస్తమోగుణాలకు అతీతమైన '్రవర్తనగల మానవుడు 
నాతో సమానమైన రూపాన్ని పొందుతాడు అని చెప్పి కపిలాచార్యుడు తల్లితో మళ్ళీ ఇట్టా అన్నాడు. 


సీ, నిత్యనైమిత్తిక నిజధర్మమున గురు శ్రద్దా గరిష్టతం జతుర పాంచ 
రాత్రోక్త హరి సమారాధన క్రియలను నిష్కామనంబున నెజీ మదీయ 
విగ్రహ దర్శన వినుతి పూజా వందన ధ్యాన సంశ్రవణముల. గర్మ 
సంగి గాకుండుట, సజ్జన ప్రకరాభిమానంబు నొందుట, హీనులందు( 


తే. జాల ననుకంప( జేయుట, సములయందు, మైత్రి నెజపుట యమనియమ [క్రియాది 
మైన యోగంబుచేత నాధ్యాత్మికాధి, భౌతికాదుల దెలియుట పలుకుటయును. 959 
* నాభక్తుడైన వాడు స్నాన సంధ్యాది నిత్యకర్మలందూ, జగత్కల్యాణార్థం చేసే యజ్ఞ యాగాది 
నైమిత్తిక కర్మలందూ అత్యంత (శ్రద్దాసక్తులు గల్లి ఉండాలి. గురువులనూ పెద్దలనూ గౌరవంచాలి. 
పాంచరాత్రాగమంలో చెప్పబడిన ప్రకారం శ్రీహరిని నిష్కామ బుద్ధితో ఆరాధించాలి. ఇంకా ఉత్సాహంతో 
నా రూపాన్ని దర్శించడం, కీర్తించడం, పూజించడం, నమస్కరించడం, స్మరించడం, నా చరిత్రలు వినడం, 
కర్మల్లో చిక్కుకోకుండా ఉండడం, తనకంటె గొప్పవారిపైన ఆదర గౌరవాలూ, తనకన్న తక్కువ వారిపైన 
దయాదాక్షిణ్యాలూ, తనతో సమానులపైన 'స్నేహానురాగాలూ కలిగి ఉండడం, యమ నియమాలను 
పాటించడం మొదలైన సుగుణాలను అలవరచుకోవాలి. యోగాభ్యాసం చెయ్యాలి. ఆధ్యాత్మిక, అధిదైవిక, 
ఆధిభౌతికాలను తాను తెలుసుకొని ఇతరులకు తెలియజేస్తూ ఉండాలి. 


న. మజణియును. 960 


క. హరి మంగళ గుణకీర్తన, పరుండై తగ నార్దవమున భగవత్సరులం 
గర మనురక్తి భజించుట, నిరహంకారముగ నుంట నిశ్చలు. డగుటన్‌. 96౮1 


* ఇంతేకాక కల్యాణకరాలైన హరిగుణాలను కీర్తిచుతూ ఉండాలి. చిత్తశుద్ధితో అనురక్తితో 
భగవదృక్తులను సేవిస్తుండాలి. అహంకారం లేకుండా నిశ్చల హృదయంతో జీవించాలి. 


క. ఇవి మొదలు గాంగ గలుగు భ, గవదుద్దేశ స్వధర్మ కలితుండై వీ 
ని వలన బరిశుద్దగతిం, దవిలిన మది గలుగు పుణ్యతము. డెయ్యెడలన్‌. 962 


* ఈ మొదలైన సుగుణాలతో భగవంతుని ఉద్దేశించి చెప్పిన ఇటువంటి ధర్మాలతో కూడిన 
పుణ్యాత్ముడు పవిత్రమైన మార్గంలో ఆసక్తమైన మనస్సు కలవాడు అవుతాడు. 
ఫ్‌ త్ర మంగల జ్‌ న 

తే. గురుతరానేక కల్యాణ గుణ విశిష్టుం డనంగ నొప్పిన నను6 బొందు నండ గొనక 
పవన వశమున బువ్వుల పరిమళంబు, ఘ్రాణమున నావరించిన కరణి మెజసి. 963 


* పైన చెప్పిన సుగుణములు కలవాడు అనంత కల్యాణగుణ సంపన్నుడనైన నన్ను పొందుతాడు. 
గాలి ద్వారా పువ్వుల సుగంధం 'ఘ్రాణేంద్రియాన్ని ఆ(శ్రయించిన విధంగా ఇతరమైన ఎటువంటి అండదండలు 
లేకుండానే అటువంటి భక్తులు అనాయాసంగా నన్ను చేరుకుంటాడు. 


చ. అనిశము సర్వభూత హృదయాంబుజనర్తి యనం దనర్చ్భు నీ 
శు నను నవజ్ఞ సేసి మనుజుం డొగి ముత్రతిమార్చనా విడం 
బనమున మూఢుండై యుచిత భక్తిని నన్ను భజింపందేని న 
మ్మనుజుండు భస్మకుండమున మానక వేళ్చిన యట్టివా. డగున్‌. 964 


స్‌ అమా 1! అఖిల జీవుల హృదయ కమలాలలో అంతర్వ్యామినై నేను ఉన్నాను. అటువంటి సర్వేశ్చరుడనైన 
నన్ను అలక్ష్యం చేసి కేవలం నా వి[గ్రహాలను మాత్రమే ఆడంబరంగా పూజిస్తూ లోకాన్ని మోసగించే వాడు 
మూర్చుడు. అచంచలమైన భక్తితో నన్ను ఆరాధింపని వాని పూజలు బూడిదలో పోసిన హోమద్రవ్యాలవలె 
నిరర్ధకాలు. 


ఫీ అబ్బాక్షి! నిఖిల భూతాంత రాత్ముండ నైన నాయందు భూతగణంబునందు 
నతిభేదదృష్టి మాయావులై సతతంబు( బాయక వైరానుబంధ నిరతు 
లగు వారి మనముల దగులదు శాంతి యెన్నటి కైన నేను నా కుటిల జనుల 
మానక యెపుడు సామాన్యాధిక ద్రవ్య సమితిచే మత్పదార్భన మొనర్చ 


తే. నర్ధి నా చిత్తమున ముదం బందకుందు, ననుచు నెటింగించి మజీయు నిట్లనియె. గరుణం 
గలిత సద్గుణ జటిలు( డక్కపిలు. డెలమి6 దల్లితోడ గుణవతీమతల్లితోడ. 965 


* త్రామరరేకులవంటి కన్నులుగల తల్లీ! నేను సమస్త జీవులలో అంతర్యామినై ఉన్నాను. అటువంటి 
నాయందూ, మిగిలిన జీవరాసుల యందూ, భేదదృష్టి కలిగి మాయావులై విరోధభావంతో మెలగేవారికి 
మనశ్శాంతి దొరకదు. అటువంటి కుటిలాత్ములు ఎంతో (ద్రవ్యం వెచ్చించి అట్టహాసంగా, ఆడంబరంగా 
నాకు పాదపూజలు చేసినా నేను తృప్తిపడను. సంతోషించను అని చెప్పి సతీమతల్లియైన తల్లితో 
ఉత్తమగుణధుర్యుడైన కపిలాచార్యుడు ఇలా అన్నాడు. 


సీ, తరళాక్షి! విను మచేతన దేహములకంటె జేతన దేహముల్‌ శ్రేష్ట మందు 
బాణవంతంబులై స్పర్శనజ్ఞానంబు గలుగు చైతన్యవృక్షములకంటె 
ఘనరసజ్ఞాన సంకలిత చేతను లుత్తములు, రసజ్ఞానంబు గలుగువాని 
కంటె గంధజ్ఞాన కలిత బృందంబులు గడు శ్రేస్టములు, వానికంటె శబ్ద 

తే. వేదు లగుదురు శ్రేష్టులై, వెలయు శబ్ద, విదుల కంటెను సద్రూప వేదులైన 
వాయసాదులు శ్రేషస్టముల్‌, వానికంటె, వరుస బహుపాదు లుత్తముల్‌, వానికంటె. 966 
* తల్లీ! విను. చైతన్యం, లేని రాళ్లురప్పలకంటే చైతన్యంగల చెట్టుచేమలు (శ్రేష్టమైనవి. స్పర్శజ్ఞానంగల 
నే రూ హో రూ లా అటా కా 
చెట్లకంటే, రసజ్ఞానం అనగా రుచిచూచేశక్తి గల క్రిమికీటకాలు శ్రేష్టమైనవి. వీనికంటే గంధజ్ఞానం అంటే 
వాసనచూచే శక్తి కలవి మరీ'శ్రేస్టం. వీని కంటే శబ్దజ్ఞానం అంటే వినగల శక్తికలవి గొప్పవి. ఇలాంటి శబ్దజ్ఞానం 
గలవానికంటే కూడా రూపజ్ఞానం అంటే చూడగల శక్తికల కాకులు మొదలైనవి ఎంతో శ్రేష్టమైనవి. వానికంటే 
కూడా అనేక పాదాలు కలజెర్రులు మొదలైనవి శ్రేష్టం. 


క. తల(ప6 జతుప్పదు అధికులు, బలకొని మణీ వానికంటె. బాదద్వయముం 
గల మనుజు లలఘుతము, లి,మ్ముల వారలయందు వర్షములు నాల్లరయన్‌. 96౮7 


* ఆ బహుపాద జంతువులకంటే చతుష్పాత్తులు అంటే నాలుగు పాదాలుగల ఆవులు మొదలైన 
జంతువులు గొప్ప, వీనికంటే రెండు పాదాలుగల మానవులు చాలగొప్ప. వీరిలో నాలుగుతెగలు ఉన్నాయి. 


న. అందు. 968 


సీ తలం బ్రాహ్మణ లుత్తములు, వారికంటెను వేదవేత్తలు, వేదవిదులకంటె 
విలసిత వేదార్ద విదులు, వారలకంటె సమధిక శాస్త సంశయము మాను 
మీమాంసకులు, మజటీ మీ మాంసకులకంటె నిజధర్మ విజ్ఞాననిపుణు, అరయ 
వారికంటెను సంగవర్దిత చిత్తులు దగ వారికంటె సద్ధర్మపరులు, 


తే. ధార్మికుల కంటె నుత్తమోత్తము(డు వినుము, మత్సమర్పిత సకల ధర్మ స్వభావ 
మహిమములు గల్లి యితర ధర్మములు విడిచి, సమత నర్తించు నప్తుణ్యతముండు ఫఘను(డు.969 
* అందులో బ్రాహ్మణులు ఉత్తములు. వీరికంటే వేదవేత్తలు శ్రేష్టులు. వీరికంటే వేదార్థం తెలిసినవాళ్లు 
గొప్పవారు. వీరికంటే శాస్త సంబంధమైన సందేహాలను చక్కగా తీర్చగల్లిన మీ మాంసకులు అధికులు. 
వీరికంటే స్వధర్మపరాయణులు ఉత్తములు. వీరికంటే కూడా దేనిపైనా ఆసక్తిలేని నిస్సంగులు గొప్పవారు. 
వీరికంటే సద్ధర్మం ఆచరించేవారు అధికులు. అటువంటి ధార్మికులకంటే సర్వధర్మాలనూ, సర్వసంపదలనూ, 
సర్వబాధ్యతలనూ నాకే అర్పించి, అనన్యభావంతో సర్వత్ర సమవర్తనుడై జీవితం గడిపే పుణ్యాత్ముడు 
ఎంతో గొప్పవాడు. 


వ. అట్టివాని. 970 
క. కని సకలభూత గణములు, మనమున నానంద జలధి మగ్నము లగుచున్‌ 
ఘన బహువూన పురస్పర, మనయము బాటిల్ల వినుతు లర్థిం జేయున్‌. 0971 


* అటువంటి పుణ్యపురుషుని సమస్త ప్రాణికోటి ఎంతో గౌరవ బుద్దితో చూస్తూ, ఎప్పుడూ అభినందిస్తూ 
సంతోష సముద్రంలో మునిగి తేలుతుంటారు. 

న. అంత నీశ్వరుండు జీవస్వరూపానుప్రవిష్టుండై యుండు, నట్టి భగవంతుం జూచి భక్తి యోగంబున 
నేని, యోగంబున నేని. బురుషుండు పరమాత్మం బొందు బకృతి పురుషాత్మకంబును 
దద్వ్యతిరిక్తంబును నైన దైవంబునై కర్మవిచేష్టితం బగుచు నుండు, నదియ భగవద్రూపం, బిట్టి 
భగనద్రూపంబు రూపభేదాస్పదం బగుచు నద్భుత ప్రభావంబు గల కాలం బనియు. చెప్పంబడు, 
నట్టి కాలంబు మహదాది తత్వంబులకును మహత్తత్వాభి మానులగు జీవులకును భయావహం 
బగుటంజేసి సకల భూతంబులకు నాశయం బగుచు నంతర్గతంబై భూతంబులచేత భూతంబుల 
(గ్రసించుచు యజ్ఞఫలప్రదాత గావున వశీకృత భూతుండై ప్రభుత్వంబుల భజియించి విష్ణుండు 
ప్రకాశించుచుండు, నతనికి మిత్రుండును శతుండును బంధుండును లే డట్టి విష్ణుండు సకల 
జనంబులయం దానేశించి యప్రనుత్తుండై ప్రమత్తులయిన జనంబులకు సంహారకుండై యుండు, 
నతనివలన భయంబునంజేసి వాయువు వీచు, సూర్యుండు దసియించు, నింద్రుండు వర్షించు, 
నక్షతగణంబు వెలుంగు. జంద్రుండు ప్రకాశించు6 దత్తత్కాలంబుల వృక్షలతాదు లోషధులతోడం 
గూడి పుష్పఫల భరితంబు లగు, సరిత్తులు ప్రవహించు, సముద్రంబులు మేరలు దప్పకయుండు, 
నగ్ని ప్రజ్వలించు, భూమి గిరులతోంగూడ బరువున గ్రుంగ వెజుచు, నాకాశంబు సకలజనంబులకు 
నవకాశం బిచ్చు, మహత్తత్వంబు జగత్తునకు నంకుర స్వరూపంబు గావున సస్తావరణావృతం బగు 
లోకం బను స్వదేహంబు విస్తరింపంజేయు గుణాభిమానులగు బ్రహ్మాదులు సర్వేశ్వరునిచేత 
జగత్సర్గంబునందు నియోగింపంబడి ప్రతిదినంబు నయ్యయి సర్గంబు సేయ నప్రమత్తుల 
యుండుదురు. సిత్రాదులు పుత్రోత్పత్తి. జేయుదురు, కాలుండు మృత్యుసహాయుండై మారకుండై 
యుండు, చరాచరాత్మకంబగు సకల ప్రపంచంబు భగవదధీనంబై యుండునని చెప్పి కపిలుండు 
వెండియు నిట్లనియె. 072 


౫ దేవుడు జీవుని స్వరూపాన్ని ఏర్పరచుకొని అందులో ప్రవేశించి ఉంటాడు. అటువంటి జీవునిలో 
ఉన్న దేవుని యోగమార్గంతో గానీ, భక్తిమార్గంతో గాని పురుషుడు పొందగలుగుతాడు. ఆ పరమాత్మ 
ప్రకృతి పురుషులతోకూడి కర్మలను చేస్తూ ఉంటాడు. ఆ పరమాత్మయే ప్రకృతినుండి వేరై కర్మలు 
చేయనివాడై కూడా ఉంటాడు. ఇదే భగవంతుని రూపం. ఇది జీవులందుగల పరస్పర భేదాలకు ఆధారమై 
అత్యంత శక్తి మంతమై ఉంటుంది. అదే “కాలం” అనబడుతుంది. అటువంటి కాలం మహదాది తత్త్యాలకూ, 
మహత్తత్తాభిమానులకూ భీతి గొల్పుతుంది. అందుకనే అది అన్ని జీవులకు ఆశ్రయమై, ఆ జీవులలో 
ఉంటూ, ఒక (ప్రాణిచేత మరొక (ప్రాణిని [గ్రసింపబేస్తుంది. 


భగవంతుడైన విష్ణువు యజ్ఞఫల ప్రదాతయై, ఆ జీవులను స్వాధీనంలో ఉంచుకొని, వాటిని పాలించే 
మహారాజుగా ప్రకాళిస్తూ ఉంటాడు. అతనికి “ఇతడు మిత్రుడు, “ ఇతడు శత్రుడు”, “ ఇతడు బంధుడు” 
అంటూ లేడు. అట్టి విష్ణువు అందరిలోను ఆవేశించి అప్రమత్తుడై ఉంటాడు. 'ప్రమత్తులైన వారిని 
అణచివేస్తుంటాడు. ఆ పరమాత్మునివలని భయంచేతనే వాయువు వీస్తుంది. సూర్యుడు ఎండ కాస్తాడు. 

ఇంద్రుడు వాన కురిపిస్తాడు. నక్షత్రాలు వెలుగుతాయి. చంద్రుడు వెన్నెలలు వెదజల్టుతాడు. ఆయా కాలాలలో 
చెట్టూ తీగలూ మొదలైనవి ఓషధులతో కూడి పూలతో, పండ్లతో నిండి ఉంటాయి. నదులు ప్రవహిస్తాయి. 
సముద్రాలు హద్దు మీరకుండా వుంటాయి. అగ్ని మండుతుంది. భూమి కొండల బరువుకు [క్రుంగకుండా 
ఉంటుంది. ఆకాశం అందరికీ చోటిస్తుంది. 


మహత్తత్త్యమే ఈ లోకానికి మూలభూతమైనది. ఏడు ఆవరణాలు గల ఈ లోకం అనే తన దేహాన్ని 
విస్తరింపచేస్తుంది. బ్రహ్మ మొదలైనవాళ్ళు, సర్వేశ్వరుని ద్వారా ఈలోక స్పష్టినిమిత్తం నియమింపబడినవారై 
ప్రతిదినం ఆ యా సృష్టికార్యక్రమంలో జాగరూకులై ఉంటారు. తండ్రులు కుమారులకు జన్మనిస్తారు. 
కాలస్వరూపుడైన యముడు మృత్యుదేవత సాయంతో జీవులను చంపుతూ ఉంటాడు. స్థావర 
జంగమాత్మకమైన ఈ ప్రపంచం అంతా భగవంతుని కట్టడలో ఉంటుంది అని చెప్పి కపిలుడు కన్నతల్లితో 
మళ్ళీ ఇట్టా అన్నాడు. 
క. నెటీ నిట్టి నిఖిలలోకే, శ్వరుని పరాక్రమము. దెలియ సామర్ధ్యం బె 
వ్వరికిని గలుగదు! మేఘము, గరువలి విక్రమము. దెలియంగా లేని గతిన్‌. 973 


* త్రల్లీ! గాలిలో ఎగిరే మేఘానికి గాలిశక్తిని తెలుసుకొనే శక్తి ఉండదు. అదేవిధంగా సకల లోకేశ్వరుడైన 
భగవంతుని శక్తిని గుర్తించే శక్తి ఎవ్వరికీ ఉండదు. 


క. మగువా! విను సుఖహూతుక, మగు నర్థము దొరకమికి మహాదుఃఖమునం 
దగులుదు, రిది యంతయు నా, భగవంతుని యాజ్ఞంజేసి, ప్రాణులు మజీయున్‌. 07% 


త అమ్మా! దేనివల్ల సుఖం దొరకుతుందో అది దొరకకపోవడం వల్ల జనులు దుఃఖాలపాలు 
అవుతున్నారు. ఇదంతా భగవంతుని ఆజ్ఞానుసారం జరుగుతుంటుంది. 


సీ, పూని యనిత్యంబులైన గృహక్షేత్ర పశుధనసుత వధూబాంధవాది 
వివిధ వస్తువులను ధ్రువముగా మది నమ్మి వజలు దుర్మతి యగువాండు జంతు 
సంఘాత మగు దేహసంబంధమున నిల్చి యర్థి నయ్యై యోనులందు. జొరంగ 
ననుగమించును వానియందు విరక్తుండు గాక యుండును నరకస్థు(డైన 


తే. దేహి యాత్మీయదేహంబు దివిరి వదల, లేక తన కది పరమసాఖ్యాకరంబు 
గాంగ వర్తించు నదియునుగాక యతండు, దేవమాయా విమోహిత భావు. డగుచు. 975 


న దుష్టబుద్దియైన మానవుడు అశాశ్వతములైన ఇల్టు, పొలం, పశువులు, ధనం, సంతానం, భార్య, 
బంధువులు మొదలైన వస్తువులే శాశ్వతం అని నమ్ముతాడు. అటువంటి మూర్చుడు అనేకప్రాణుల శరీరాలను 
పొందుతూ వివిధ యోనుల్లో జన్మిస్తూ ఉంటాడు. అయినా వానిపట్ల విరక్తి చెందడు. నరకం అనుభవించిన 
తర్వాతకూడా దేహి తన దేహాన్ని వదలలేడు. అదే ఎంతో సుఖమైందిగా భావించి దానినే అంటిపెట్టుకొని 
ఉంటాడు. అంతేకాకుండా అతడు దేవుని మాయకు లొంగిపోయిన వాడౌతాడు. 

క ఘనమగు తనయ వధూ పశు, ధన గృహ రక్షణమునందు. దత్తత్కియలన్‌ 
నునమున(6 దలపోయుచు దిన, దినమున్‌ దందహ్యమాన దేహుం డగుచున్‌. 976 


* అలా లొంగిపోయి కుమారులు, భార్య, పశువులు, ధనం, ఇల్లు వీనిని రక్షించుకొనే ఆలోచనలతో 
అహోరాత్రాలూ వేగిపోతూ క్రాగిపోయిన దేహంతో క్రుంగి కృళిస్తాడు. 


క. అతిమూఢ హృదయు డగుచు దు, రిత కర్మారంభమున. జరించుచు. దరుణీ 
కృత గోప్యభాషణములను, సుతలాలన భాషణముల జొక్కుచు మజియున్‌. 977 


* అతడు తెలివిలేనివాడై, పాపకార్యాలు ఆచరిస్తాడు. ఇల్లాలి సరససల్ట్లాపాలతోనూ, పిల్లల జిలిబిలి 
పలుకులతోనూ మురిసిపోతూ ఉంటాడు. 


క. విను మింద్రియ పరవశు(దై, మునుకొని తత్కూట ధర్మముల గల దుఃఖం 
బనయము సుఖరూపంబుగ, మనమున. దలపోసి తదభిమానుం డగుచున్‌. 978 


* వాడు ఇంద్రియాలకు వశుడై, పరవశుడై వాని కుటిల గుణాలవల్ల కలుగుతూ ఉన్న దుఃఖాన్నే 
పరమసుఖంగా భావిస్తాడు. ఆ ఇం(ద్రియాలపై మరింత అభిమానాన్ని పెంచుకుంటాడు. 


క. సతతము( దముతమ సంపా,దిత మగు నర్దములచేత ధృతి బరులకు6 గు 
త్పితనుతి హింసలు సేయుచు, నతిమూఢమనస్కు లగుచు నాత్మజనములన్‌. 979 
* తాను సంపాదించుకొన్న ధనరాసులను చూచి పొంగిపోతూ ఏ మాత్రం వెనుకాడకుండా, కుటిల 
బుద్ధి గలవాడై ఇతరులను హింసిస్తూ చాలా అడ్డదిడ్డంగా ప్రవర్తిస్తూ ఉంటాడు. 
తే. పూని రక్షించుచును వారి భుక్త శేష మనుభనించుచు నంత జీవనము వోక 
గడ6ంగి మజిమజి యపరార్థకాము. డగుచు, సత్వ మెడలి కుటుంబ పోషణమునందు. 980 
* తనవాళ్లను పోషించుకుంటూ, వారు తినగా మిగిలింది తాను తింటూ, అప్పటికీ సంసారాన్ని 
ఈదలేక బ్రతుకుబరువు భరించలేక స్వార్ధపరుడై జవసత్తాలు కోల్పోతాడు. 
సీ. బలిమి సాలక మందభాగ్యుండై కుమతియై పూని యప్పుడు క్రియాహీను6 డగుచు. 
దవిలి వృథాప్రయత్నంబులు సేయుచు మూఢుండై కార్వణ్యమున. జరించు 
నట్టి యకించను. డగువాని. జూచి త ద్దారసుతాదు లాత్మలను వీండు 
గడు నళశక్తుండు, ప్రోవంగా. జాలం డిత. డని సెగ్గింతు రర్థిం గృషీవలుండు 


తే. బడుగు ముసలెద్దు రోసిన పగిది, నంత, నతండు నే వెంటలను సుఖం బందలేక 
తాను పోషించు జనులు దన్‌ దనర€ బోవ, బ్రదుకు ముదిమియు మిక్కిలి బాధ పటుప. 951 
* కుటుంబాన్ని పోషించడం చేతకాక, అదృష్టం సన్నగిల్లి, కుటిల బుద్ధితో ఏ విధమైన పనులూ 
చేయలేని సోమరిపోతై పనికిరాని ప్రయత్నాలు చేస్తూ, పరమ మూర్చుడై దీనంగా తిరుగుతూ ఉంటాడు. 

రైతు బక్కచిక్కిన ముసలి ఎద్దును అసహ్యించుకొన్నట్టు ఆ దరిద్రుణ్శి చూచి అతని ఆలుబిడ్డలు “ఇతడు 
అశక్తుడు; ఈ పనికిమాలినవాడు మనలను పోషించలేడు”అని ఏవగించుకొంటారు. 

ఈ విధంగా అతడు ఎక్కడా ఏ విధంగానూ సుఖంలేక ఇన్నాళ్ళూ తాను ఎవరినైతే తిండిపెట్టి 
పోషించాడో వారు పెట్టే తిండి తింటూ, ముసలి తనంతో మూలుగుతూ, బాధగా (బ్రతుకు బరువుగా 
-ఈడుస్తూ ఉంటాడు. 


క. వెడరూపు( దాల్భి బాంధవు, అడల(గ నిర్యాణమునకు నభిముఖు(2ై యి 
ల్లైెడల(గ6 జాలక శునకము, వడువున( గుడుచుచును మేను వడవడ వడంన్‌. 982 


ం అంత్యకాలం సమీపిస్తుంది. రూపం మారి పోతుంది. బంధువు లందరూ ఏడుస్తుంటారు. 
మృత్యుదేవత వాకిట్లో కాచుక్కూచుంటుంది. గడపదాటి వెళ్ళలేడు. కుక్కలా పడి ఉంటాడు. శరీరంలో 
గడగడ వణకు పుట్టుకు వస్తుంది. 


సీ, అతిరోగపీడితుందై మంద మగు జఠరాన్నిచే మిగుల నల్స్పాశి యగుచు, 
మెజసి వాయువుచేత మీ(దికి నెగసిన కన్నులు, కఫమున గప్పంబడిన 
నాళంబులను గంఠనాళంబునను ఘుర ఘుర మను శబ్దంబు దొరయ బంధు 
జనులమధ్యంబున శయనించి బహువిధముల. దన్ను( బిలువంగ( బలుకలేక, 


తే. చటులతర కాలపాశ వశంగతాత్ము6 డగుచు బిడ్డల6 బెండ్లాము నరసి ప్రోచు 
చింత వికలములైన హృషీకములను, గలిగి విజ్ఞానమును బాసి కష్టుం డగుచు. 983 


* నానావిధాలైన వ్యాధులు బాధిస్తాయి. జఠరాన్ని మందగిస్తుంది. తిండి పడిపోతుంది. ఆయాసం 
అతిశయిస్తుంది. మిడి(గ్రుడ్డు పడతాయి. కంఠనాళం మూసుకుపోతుంది. గొంతులో గురక పుడుతుంది. 
బంధువుల అందరిమధ్య పండుకొని, వారు తనను పలుకరిస్తూంటే బదులు పలకాలంటే నోరు పెకలదు. 
భయంకరాలైన యమపాశాలు శరీరానికి చుట్టుకుంటాయి. పెండ్డామునూ పిల్లలనూ ఎవరు పోషిస్తారా అనే 
దిగులుతో శిథిలమై పోయిన ఇంద్రియాలతో తెలివి గోల్ప్సోయినవాడై గిలగిలలాడుతాడు. 


న. అంత మరణానస్థం బొందు సమయంబున నతి భయం కరాకారులు సరభసేక్షణులు నగు 
యమదూత లిద్దజణు దన ముంద నిలిచినం జూచి త్రస్తహృదయుండై శకృన్నూతంబులు 
విడుచుచు, యమపాశంబులచే గళంబున బద్దుండై శరీరంబునలన నిర్గమించి యాతనాశరీరంబు 
నవలంబించి బలాత్కారంబున దీర్చంబై దుర్గమం బగు మార్గంబును బొంది రాజభటులచే 
నీయమానుం డగుచు దండనంబున కభిముఖుండై చను నపరాధి చందంబున. జనుచుండి.984 


* అంతలో మృత్యువు ముంచుకు వస్తుంది. మిక్కిలి భయంకరమైన రూపులతో తీక్షమైన చూపులతో 
ఇద్దరు యమదూతలు తనముందు వచ్చి నిలబడతారు. వాళ్లను చూచి గుండెలు పగిలి మలమూత్రాలను 

విడుస్తాడు. యమపాశాలు కంఠాన్ని బంధిస్తాయి. ఈ శరీరాన్ని విడిచి పెట్టి యాతనా శరీరంలో ప్రవేశిస్తాడు. 
పొడవై నడవడానికి వీలులేని మార్గంలో యమభటులు బలవంతంగా ఈడ్పుకొని వెళ్లుతుంటే శిక్షలు 
అనుభవించటానికి సంసిద్దుడై రాజభటులవెంట వెళ్ళుతున్న అపరాధిలాగా అలమటిన్తాడు. 


చ. అనయము మూర్చనొందు శునకావలిచేతను భక్ష్యమాణుండై, 
యనుపమను కాలకింకర భయంకర తర్జన గర్జ్హనంబులన్‌ 
మనము గలంగ, దేహము సమస్తము గంపము వొంద. గాం బురా 
తన భన పాపకర్మ సముదాయము. జిత్తములో( దలంచుచున్‌. 985 


* అక్కడ కుక్కలు మీదపడి పీక్కుతింటుంటే మూర్చపోతాడు. యమభటులు భయంకరంగా 
అరుస్తూ చేసే అదలింపులకూ, బెదరింపులకూ మనస్సు కలత చెందగా, శరీరమంతా కంపించిపోగా, 
పూర్వజన్మంలో చేసిన పాపాలన్నీ జ్ఞప్తికి తెచ్చుకొని పరితపిస్తాడు. 

ఫీ అనుపమక్షుతృృష్ష అంతర్వుథల. జేయ రుంరూనిలజ్వలజ్వ్వలన చండ 

భానుప్రదీప్తితప్తంబైన వాలుకా, మార్గానుగత తప్యమానగాత్రు( 
డై వీపు. గశలచే నడువంగ వికలాంగు6 డగుచు మార్గమునందు నచట నచట 
జాల మూర్చిల్లు చాశయశూన్యమగు నీళ్ల మనుంగుచు లేచుచు మొనసి పాప 


తే. రూప మయిన తమముచే నిరూఢు( డగుచు, వెలయ దొంబది తొమ్మిదివేల యోజ 
నముల దూరంబు గల యనమునగరమునకు6 బూని యమభటుల్‌ గొంపోవ( బోవునంత. 986 


* ఎడతెగని ఆకలి దప్పులతో లోలోపల వ్యాకులపడుతూ, సుడిగాలుల మధ్య సోలిపోతుంటాడు. 
భగభగమండే సూర్యకిరణాలకు వేడెక్కి మాడిపోతున్న ఇసుక ఎడారుల్లో కాళ్ళుకాలుతూ నడవలేక 
నడుస్తుంటాడు. కొరడా దెబ్బలకు బొబ్బలెక్కిన వీపుతో శిథిలమైన అవయవాలతో మార్గమధ్యంలో 
అచ్చటచ్చటా మూర్చిల్దుతుంటాడు. దిక్కుమాలిన నీళ్ళలో మునిగితేలుతుంటాడు. పాపంలా క్రమ్ముకొన్న 
చిమ్మచీకటిలో నుంచి తొంబది తొమ్మిదివేల యోజనాల దూరంలో ఉన్న యమపట్టణానికి యమకింకరులు 
వాడిని ఈడ్చుకొని పోతారు. 


న. ఇట్టు మహాపాపాత్ముం డైనవాండు ముహూర్తత్రయ కాలంబునను సామాన్య దోషి యగువాండు 
ముహూర్తద్వయంబునను నే(గి యాతనం బొందు నందు. 987 


* ఈ విధంగా మహాపాపి యైనవాడు మూడుముహూర్తాల కాలంలోనూ, సామాన్యదోషి అయినవాడు 
రెండుముహూర్తాల కాలంలోనూ వెళ్ళి ఆ యమలోకంలో యాతనలు అనుభవిస్తారు. 


క. పట్టుదురు కొణవులను వడి6 బెట్టుదు రసిపుత్రికలను బెనుమంటలయం 
దొట్టుదురు నొడలు నలియంగ, మట్టుదు రప్పాపచిత్తు మత్తుం బెలుచన్‌. 988 

* అక్కడ యమభటులు ్రమత్తుడైన ఆపాపచిత్తుణ్మి కొరవులతో కాలుస్తారు. చురకత్తులు 
(గ్రుచ్చుతారు. భగభగమండే మంటలో పడవేస్తారు. ఒళ్లంతా చిల్లులు పడేటట్టు చితుకబొడుస్తారు. 


ఉ. ముంతురు తప్తతోయముల మొత్తుదు రుగ్ర గదాసిధారలన్‌ 
దైంతురు పొట్టప్రేవులు, వధింతురు, మీ(ద నిభేంద్రపంక్తి జొ 
ప్పింతురు, ఘోరభంగి. గజపింతురు పాములచేత, బిట్టు దా 
బ్బింతురు మీ6ద గుండ్డు, తినిసింతురు దేహము గోసి కండలన్‌. 989 


* సలసలకాగే వేడినీళ్ళలో ముంచుతారు. పెద్ద గదలతోనూ, కత్తులతోనూ మొత్తుతారు. పొట్టలోని 
(ప్రేవులను త్రెంచివేస్తారు. మదపుటేనుగులతో (త్రొక్కిస్తారు. పాములచే క్రూరంగా కరిపిస్తారు. బండరాళ్లు 
మీదికి విసరుతారు. అతని దేహాన్ని కోసి ఆ కండల్ని ఆ పాపాత్ముని చేతనే తినిపిస్తారు. 


న. మజీయు( గుటుంబపోషణంబున. గుక్షింభరుం డగుచు నధర్మపరుండై భూతద్రోహంబున 
నతిపాపుండై నిరయంబునం బొంది, నిజధనంబులు గోలుపడి మొణవెట్టు నాపన్నుని చందంబున. 
బరస్త్పర సంబంధంబున. గల్సింపంబడిన తామి(స్రాంధతామిస్ర రౌరవాదు లగు నరకంబులం బడి, 
తీవ్రంబులైన బహుయాతనల ననుభవించి, క్షీణపాపుండై పునర్నరత్వంబునుం బొందు నని చెప్పి 
వెండియు నిట్లనియె. 990 


* ఈ ప్రకారంగా పాపాత్ముడు సంసార పోషణకై పడరానిపాట్టు పడుతూ, తన పొట్టను నింపుకొంటూ, 
అధర్మమార్లాన నడుస్తూ, ప్రాణులను హింసిస్తూ మహాపాపం మూటకట్టుకొని యమలోకానికి పోతాడు. 
అక్కడ తన సొమ్ము పోగొట్టుకొని మొరపెట్టుకునే దిక్కులేని దీనునివలె ఆ(క్రోళిస్తూ ఒక దానివెంట ఒకటిగా 
తామి'స్రం, అంధతామి(స్రం, రౌరవం మొదలైన నరకాలలో పడి సహింపరాని పెక్కుబాధలను అనుభవిస్తూ, 
తన పాపాలన్నీ తరిగిపోయిన తరువాత మళ్లీ మనుష్యజన్మాన్ని పొందుతాడు అని చెప్పి తిరిగి కపిలాచార్యుడు 
ఇట్టా అన్నాడు. 


-: కపిలుండు దేవహూతికి( బిండోత్పత్తి క్రమంబు€ దెలువుట :- 


సీ, కైకొని మణి పూర్వకర్మానుగుణమున శశ్వత్రృకాశకుం డీశ్వరుండు 
ఘటకుండు గావున గ్రమ్మణ జీవుండు దేహసంబంధంబు. దివిరి తాల్ప 
దొరకొని పురుష రేతోబిందు సంబంధి మై వధూగర్భంబునందు. జొచ్చి 
కైకొని యొక రాత్రి గలిలంబు పంచరాత్రముల బుద్చుదమును దశనముదివస 


తే. మందు గర్భంధు వంతయౌ నంతమీ(దం బేశియగు నంతమీ/దటం బేర్చి యుండ 
కల్పమగు నొక్క నెల మస్తకమును మాస, యమళ మైనను గరచరణములు. బొడము. 991 


514 పోతన భాగవతము 


య ఈశ్వరుడు శాశ్వతంగా ప్రకాళించేవాడు, సర్వమూ, సంఘటిత పరచేవాడు, కాబట్టి జీవుడు తన 
పూర్వకర్మలను అనుసరించి మళ్ళీ దేహాన్ని పొందగోరుతాడు. జీవుడు పురుషుని వీర్యబిందు సంబంధంతో 
స్త్రీ గర్భంలో ప్రవేశిస్తాడు. ఒక్క రాత్రికి కలిలమై (శుక్రశోణితాల దద్రవమై), తర్వాత ఐదురాత్రులకు 
బుద్భుదమై, ఆపైన పదవదినానికి రేగుపండంతలై అనంతరం మాంసపిండమై (గ్రుడ్డు ఆకారం 
పొందుతాడు. ఒక్క నెలకు శిరస్సు ఏర్పడుతుంది. రెండు నెలలకు కాళ్లుచేతులు వస్తాయి. 


వ. మజీయు మాసత్రయంబున నఖ రోమాస్టి చర్మంబులు లింగచ్చిద్రంబులును గలిగి నాల్లనమాసంబున 
సప్త ధాతువులును బంచమ మాసంబున క్షుతృష్ల్ణలును గలిగి, షస్టమాసంబున మానిచేతం బొదువంబడి 
తల్లికుక్షిని దక్షిణ భాగంబునం దిరుగుచు, మాతృభుక్తాన్న పానంబులవలన( దృప్పిం బొందుచు 
నేధమాన ధాతువులు గల్గి జంతుసంక్షీర్ణంబగు విణ్మూత్ర గర్తంబందు. దిరుగుచు. గ్రిమిభక్షిత శరీరుండై 
మూర్చలం బొందుచు. దల్లి భక్షించిన కటుతిక్షోష్ణ లవణ క్షారావ్లూ ద్యుల్బణంబులైన రసంబులచేత€ 
బరితప్తాంగుం డగుచు జరాయువున6 గప్పంబడి బహిఃప్రదేశంబునందు నాంత్రంబులచేత బద్దుండై 
కుక్షియందు శిరంబు మోసికొని భుగ్నంబైన పృష్టగ్రీవోదరుండై స్వాంగచలనంబునందు నసమర్జ్హుం 
డగుచు( బంజరంబునందుండు శకుంతంబు చందంబున నుండి దైవకృతంబైన జ్ఞానంబునం బూర్వ 
జన్మ దుష్ఫతంబులం దలంచుచు దీర్చోచ్చ్వాసంబు సేయుచు నే సుఖలేశంబునుం బొందక 
నర్తించుచు, నంత నేడవనెల యందు లబ్బజ్ఞానుండై చేష్టలు గలిగి విట్ర్కిమిసోదరుండై యొక్క 
దిక్కున నుండక సంచరించుచుం బసూతి మారుతంబుల చేత నతివేపితుం డగుచు 
యాచమానుండును దేహాత్మదర్భ్శియు. బునర్గర్భవాసంబునకు భీతుండు నగుచు బంధన భూతంబగు 
సప్తధాతువులచే బద్దుండై కృతాంజలి పుటుండు దీనవదనుండునై జీవుండు దా నెవ్వనిచే నుదరంబున 
నసియింప నియమింపంబడె నట్టి సర్వేశ్వరుని నిట్లని స్తుతియించు. 992 


* మూడు నెలలకు గోళ్ళు, వెంట్రుకలు, ఎముకలు, చర్మం, నవరంధ్రాలు ఏర్పడుతాయి. నాల్గవ 
నెలకు సప్తధాతువులు శుక్షం, శోణితం, మాంసం, చీము, మెదడు, ఎముక, చర 9 కలుగుతాయి. ఐదవనెలకు 
ఆకలిదప్పులు సంభవిస్తాయి. ఆరవ నెలలో మావిచేత కప్పబడి, తల్లి కడుపులో కుడివైపున తిరుగుతూ 
ఉంటాడు. తల్లితిన్న అన్నంతో త్రాగిన నీటితో తృప్తి పొందుతుంటాడు. ధాతువులు (వాత, పిత్త, శ్రష్మాలు) 
అభివృద్ధి చెందుతూ ఉంటాయి. మల మూత్రాల గుంటలలో పొర్చుతూ, అందలి క్రిములు శరీరమంతా 
(ప్రాకి బాధపెట్టగా మూర్చపోతూ ఉంటాడు. 


తల్లి తిన్న కారం, చేదు, ఉప్పు, పులుపు, మొదలైన తీవ్రరసాలు అవయవాలను తపింపచేస్తాయి. 
మావిచే కప్పబడి, బయట (ప్రేగులచే కట్టివేయబడి తల్లిపొట్టలో తలదూర్చి, వంగి ముడుచుకొని పండుకొని 
ఉంటాడు. తన అవయవాలు కదలించటానికి శక్తిలేక పంజరంలో చిక్కిన పక్షివలె బంధితుడై ఉంటాడు. 
దైవదత్తమైన తెలివితో, వెనుకటి జన శలలోని పాపాలమ తలంచుకొని, నిట్టూర్పులు విడుస్తాడు. కించిత్తుకూడా 
సుఖాన్ని పొందలేకుండా ఉంటాడు. 

ఏడవ నెలలో జ్ఞానం కలుగుతుంది. కదలికలు కలుగుతాయి. మలంలోని క్రిములతో కలసి మెలసి 
ఒకచోట ఉండలేక కడుపులో అటూ ఇటూ తిరుగుతూ ఉంటాడు. గర్భవాయువులకు కంపించిపోతూ 
దేహాత్మ దర్శనం కలిగి, విమోచనాన్ని యాచించుతూ మళ్ళీ గర్భవాసం కలిగినందుకు భయపడుతూ 
బంధనరూపాలైన సప్తధాతువులతో బంధితుడై చేతులు జోడించి దీనముఖుడైన జీవుడు ఏ దేవుడు తనకు 
ఈ గర్భవాసం కలిగించాడో ఆ సర్వేశ్వరుని ఈ విధంగా సంస్తుతిస్తాడు. 


ఆ; గర్భస్థుం డగు జీవుండు భగవంతుని స్తుతించుట :- 


క. అనయమును భవనరక్షణ, మునకై స్వేచ్చానురూపమున. బుట్టెడి వి 
ష్లుని భయవిరహిత మగు పద, వనజయుగం బర్థి. గొల్బు వారని భక్తిన్‌. 09093 


ల సర్వదా లోకాలను సంరక్షించడానికై తన ఇచ్చానుసారంగా జన్మమెత్తుతూ ఉండే భగవంతుని 
పాదపద్మయుగళాన్ని అనురక్తితో అచంచల భక్తితో ఆరాధిస్తాను. ఆ పాదాలు నా భయాన్ని పటాపంచలు 
చేసాయి. 


న. అదియునుంగాక పంచభూత విరహితుం డయ్యుం బంచభూత విరచితంబైన శరీరంబునందు. 
గప్పంబడి యింద్రియ గుణార్జ చిదాభాస జ్ఞానుండనైన నేను. 09% 


స్‌ ఆత శస్వరూపుడనైన నాకు పంచభూతాలు లేవు. అయినా నేను పంచభూతాలతో ఏర్పడిన శరీరంతో 
కప్పబడి ఉన్నాను. ఇంద్రియాలు ఇంద్రియ గుణాలు, ఇంద్రియార్జాలు - వీని అస్తిత్వం తెలిసీ తెలియని 
ఆభాసజ్ఞానం కలిగి ఉన్నాను. 


సీ, ఎవ్వండు నిఖిల భూతేంద్రియ మయ మగు మాయావలంబన మహిత కర్మ 
బద్దుండై వర్తించు పగిది దందహ్యమానంబగు జీవచిత్తంబునందు 
నవికారమై శుద్దమై యఖండ జ్ఞానమున నుండు వానికి ముఖ్యచరితు 
నకు నకుంఠిత శౌర్యునకు( బరంజ్యోతికి సర్వజ్ఞునకు. గృపాశాంతమతికి( 


తే. గడంగియు. బ్రకృతి పురుషులకంటె. బరము( డైనవానికి మైొక్కెద నస్మదీయ 
దుర్భరోద[గ్ర భీకర గర్భనరక, వేదనల జూచి శాంతి. గావించుకొణకు. 995 


* ఏ దేవుడు సమస్త జీవరాసులలో పంచేంద్రియాలతో పంచభూతాలతో నిండిన మాయను 
అంగీకరించి కర్మబంధాలకు లోబడి ఉన్నట్టు కన్పించుతాడో, దహించుకొని పోతున్న జీవుని చిత్తంలో 
అవికారుడై, పరిశుద్దుడై, అఖండజ్ఞాన స్వరూపుడై భాసిస్తుంటాడో, ఆ ఉదాత్త చరితునికి, ఆ మొక్కవోని 
శౌర్యం కలవానికి, ఆ పరంజ్యోతికి, ఆ సర్వజ్ఞనికి ఆ దయామయుననికి, ఆ శాంతమూర్తికి, ప్రకృతి 
పురుషులకంటె అతీతుడైన ఆ భగవంతునికి ఈ భరింపరాని భయంకరమైన గర్భనరకంలో నున్న 
నన్ను రక్షించి శాంతి కలిగించమని నమస్కరించుతున్నాను. 

సీ. అనపుడు సుతునకు జనని యిట్లను( దగ మహితాత్మ! యెవ్వని మాయచేత 
ఘనమోహులై గుణకర్మ నిమిత్త సాంసారిక మార్గ సంచారములను 
ధృతి సెడి యలసి యే దిక్కు నెజటుంగక హరి పదధ్యానంబు నాత్మ మజచి 
యుండు వారలకు నే యుక్తియు నమ్మహా పురుషు ననుగ్రహ బుద్ది లేక 


తే. తద్గుణ ధ్యాన తన్మూర్తి దర్శనములు, గోచరించుట యెట్లు? నాకును బ్రబోధ 
కలితముగ6 బల్కు మనవుడు. గపిలు( డనియె, నంబతోడను సుగణకదంబతోడ. 9096 


* ఈ విధంగా చెబుతున్న కొడుకుతో తల్లి ఇట్టా అన్నది. ఓ మహానుభావా! ఎవని మాయవల్ల 
మానవులు వ్యామోహంలోపడి గుణకర్మ నిమిత్తంగా ఏర్పడ్డ ఈ సంసార మార్గంలో ప్రయాణిస్తూ ధైర్యం 
చాలక, అలసిపోయి దిక్కుతెలియక చీకాకు పడుతూ, చివరకు ఆ దేవుని పాదాలను ధ్యానించాలనే విషయాన్ని 
కూడా మనస్సులో మరచిపోతారో, ఆ పురుషోత్తముని అను[గ్రహం లేనిదే, ఆ మానవులకు ఆయన 
గుణగణాలను ధ్యానించాలనీ, ఆయన రూపాన్ని దర్శించాలనీ బుద్ధిపుడుతుందా? ఈ సంగతి నాకు 
కనువిప్పు కలిగేలాగా విప్పి చెప్పు - ఇలా అడిగిన సద్గుణవల్లియైన తల్లితో కపిలుడు ఇట్టా అన్నాడు. 

న. అట్టి యీశ్వరుండు గాలత్రయంబునందును జంగమస్థానరాంతర్యామి యగుటం జేసి జీవ 

కర్మమార్గంబులం బ్రవర్సించు వారు తాపత్రయ నివారణంబు కొజణకు భజియింతురని చెప్పి మజియు 
నిట్లనియె. 09097 


* అమ్మా! విను. భగవంతుడు మూడు కాలాల్లోనూ చరాచర ప్రపంచంలోని సమస్త జీవరాసులలో 
అంతర్యామిగా ఉంటాడు. అందుచేత బ్రతుకు తెరువున పయనించేవారు తాపత్రయాలు తప్పించుకోవడానికై 
ఆ భగవంతుణ్ణి ఆరాధిస్తారు అని చెప్పి మళ్లీ ఇట్టా అన్నాడు. 


క. జనయిత్రి! గర్భమందును, ఘన క్రిమివిణ్యూత్ర రక్త గర్తములోనన్‌ 
మును(గుచు జఠరాగ్నిని దిన, దినమును దంతప్యమానదేహుం డగుచున్‌. 9098 


* త్రర్లీ! జీవుడు తల్లి గర్భంలో, (క్రిములతో నిండిన మలమూత్రాల నెత్తురు గుంటలో మునుగుతూ, 
ఆకలి మంటలతో దినదినం తపింపబడే దేహం కలవాడు అవుతాడు. 


ఆ. దీనవదను( డగుచు దేహి యీ దేహంబు, వలన నిర్గమింప( దలంచి చనిన 
నెలల నెన్నుకొనుచు నెలకొని గర్భంబు, వలన వెడల ద్రోయువారు గలరె? 099 


* దైన్యంతో నిండిన ముఖం కలవాడై, ఆ గర్భనరకంనుండి బయటపడాలని భావిస్తూ గడచిన 
నెలలు లెక్కించుకుంటూ ఉంటాడు. నన్ను ఈ గర్భంనుండి వెలువరించే వాళ్లు ఎవరైనా ఉన్నారా? అని 
తలపోస్తూ ఉంటాడు. 

న. అని తలంచుచు దీనరక్షకుండయిన పుండరీకాక్షుండు దన్ను గర్భనరకంబువలన విముక్తునిం జేయ 
నమ్మహాత్మునికి. బ్రత్యుపకారంబు సేయలేమికి నంజలి మాత్రంబు సేయందగు, నట్టి జీవుండ 
నైన నేను శమదమాది యుక్తంబైన శరీరంబునందు విజ్ఞాన దీపాంకురంబునం బురాణపురుషు 
నిరిక్షింతునని మణియు నిట్లనియె. 1000 


* దీనులను రక్షించే పుండరీకాక్షుడు ఒక్కడే తనను ఈ గర్భనరకం నుండి, విముక్తుణ్శి చేయగలడు. 
అయితే ఆ మహాత్మునకు నేను ప్రత్యుపకారం ఏమీ చేయలేను. చేతులు జోడించి నమస్కారం మాత్రమే 
చేయగల్నుతాను. నేను కేవలం జీవుడను. శమ, దమాది గుణాలతో కూడిన రాబోవు జన్మంలో విజ్ఞాన 
దీపాంకురాన్ని వెలిగించుకొని ఆ వెలుగులో పురాణ పురుషుణ్ణి చూస్తాను అని మళ్లీ ఇట్టా అనుకుంటాడు. 


సీ, నెలకొని బహు దుఃఖములకు నాలయమైన యీ గర్భనరకము నేను వెడల 
జాల బహీః ప్రదేశమునకు వచ్చిన ననుపమ దేవమాయా నిమోహి 
తాత్ముండనై ఘోరమైనట్టి సంసార చక్రనుందును బరిశమణ శీలి 
నై యుండ వలయు. దా, నది గాక గర్భంబు నందుండు శోకంబు నపనయించి. 


తే. యాత్మ కనయంబు సారథియైన యట్టి, రుచిర విజ్ఞానమున( దమోరూపసమైన 
భూరి సంసార సాగరోత్తారణంబు, సేసి యీ యాత్మ నరసి రక్షించుకొందు. 1001 


* ఎన్నైన్నో దుఃఖాలకు నిలయమైన ఈ గర్భనరకం నుండి నేను బయట పడలేను. ఒకవేళ బయటకు 
వచ్చినా దేవమాయలకు లోనై, వ్యామోహంతో భయంకరమైన సంసార వలయంలో చిక్కుకొని పరిభ్రమిస్తూ 
ఉండవలసిందే. అందుకని ఈ గర్భశోకాన్ని పోగొట్టేదీ, ఆత్మను సారథియై నడిపించేదీ అయిన విజ్ఞానాన్ని 
ఆ(శ్రయించి అంధకార బంధురమైన సంసార సాగరాన్ని దాటి ఆత్మను రక్షించుకుంటాను. 


నుజీయును. 1002 
చ. పర(గుచు నున్న దుర్యసనభాజనమై ఘనదుఃఖమూలమై 

యరయం.గ( బెక్కు తూంట్లు గలదై క్రిమిసంభవన మైనయట్టి దు 

స్తర బహుగర్భవాసముల సంగతి మాన్పుటకై భజించెదన్‌ 

సరసిజనాభ భూరి భన సాగర తారక పాదపద్మముల్‌. 1003 


* ఈ గర్భనరకం అనేక వ్యసనాలకు నిలయమైనది. కడలేని దుఃఖాలకు మూలమైనది. ఎన్నో 
రంధ్రాలు గలది. క్రిములకు జన్మ స్టానమైనది. ఇటువంటి గర్భవాసాలు ఇంకా ఎన్ని భరించవలసి ఉన్నదో! 
ఈ ఆపదను పోగొట్టడానిక్రై కమలనాభుని చరణకమలాలను ఆ(శ్రయిన్తాను. అవి సంసార సాగరాన్ని తప్పక 
తరింపబేస్తాయి. 


క. అని కృతనిశ్చయు. డయి యే, చిన విమలజ్ఞాని యగుచు జీవుండు గర్భం 
బున వెడల నొల్లకుండం, జనియెడు నవమాసములును జననీ! యంతన్‌. 1004 

* ఈ విధంగా నిశ్చయించుకొని అతిశయించిన నిర్మలజ్ఞానం కలవాడై, జీవుడు గర్భం నుండి వెడలి 
రాకుండా తొమ్మిది నెలలు అట్లాగే గడుపుతాడు తల్లీ! 


ప. దశమ మాసంబున వాని నధోముఖుం గావించిన నుచ్చ్వాస నిశ్చాసంబులు లేక ఘనదుఃఖభాజనుండు 
విగతజ్ఞానుండు రక్తదిగ్దాంగుండునై విష్టాస్థ క్రిమియుంబోలె నేలంబడి యేడ్చుచు జ్ఞానహీనుండై 
జడుండునుం బోలె నుండి యంత నిజభావనానభిజ్ఞులగు నితరులనలన వృద్దిం బొందుచు 
నభిమతార్థంబులం జెప్ప నేరక యనేక కీటసంకులం బయిన పర్యంకంబునందు శయానుండై 
యవయవంబులు గండూయమానంబు లైన గోంకనేరక యాసనోత్డాన గమనంబుల నశక్తుండై తన 
శరీరచర్మంబు మశక మత్కుణ మక్షికాదులు వొడువ( గ్రిములచే వ్యథంబడు క్రిమియుంబోలె 
దోదూయమానుండై రోదనంబు సేయుచు విగతజ్ఞానుండై వెలంగుచు శైశవంబునం 
దత్తత్కియానుభవంబు గావించి పౌగండవయస్సున. దదనురూపంబులగు నధ్యయనాది దుఃఖంబు 
అనుభవించి తదనంతరంబ యౌవనంబు టప్రాప్తంబైన నభిమతార్ధ ఫలప్రాప్తికి సాహసపూర్వంబు లగు 
వృథాగ్రహంబులు సేయుచు పంచనుహాభూతార్థంబగు దేహంబందు( బెక్కుమాణు లహంకార 
మమకారంబులం జేయుచు. దదర్హంబులైన కర్మంబు లాచరించుచు సంసారబద్దుం డగుచు 
దుష్పురుష సంగమంబున శిశ్నోదర పరాయణుండై వర్తించుచు నజ్ఞానంబునం జేసి వర్షిష్యమాణరోషు( 
డగుచు. దత్పలంబులగు దుఃఖంబు లనుభవించుచు. గాముకుండై నిజనాశంబునకు హేతువులగు 
కర్మంబులం బ్రవర్తించుచుండు మజియును. 1005 


* అనంతరం పదోమాసం వస్తుంది. అప్పుడు జీవుడు తలక్రిందుగా తిరుగుతాడు. ఉచ్చ్వాస 
నిశ్వాసాలు లేక ఊపిరాడక ఉక్కిరి బిక్కిరౌతాడు. ఎంతో బాధపడుతూ జ్ఞానరహితుడై నెత్తురు పులుముకొన్న 
దేహంతో భూమిమీద పడతాడు. 


అలా క్రిందపడి, ఏడుస్తూ, ఎరుకలేనివాడై ఉంటాడు. తన ఉద్దేశ్యం అర్థంచేసికోలేని ఇతరులచే 
పోషింపబడు తుంటాడు. తనకు కావలసిన దేదో చెప్పలేడు. పెక్కు కీటకాలతో నిండిన ప్రక్కమీద 
పండుకొంటాడు. శరీరం దురదపుట్టినా గోకుకోటం చేతకాదు. కూర్చోటానికీ లేవటానికీ నడవటానికీ శక్తి 
చాలదు. తన ఒంటి నిండా దోమలూ నల్లులూ ఈగలూ మొదలైనవి ప్రాకి కుడుతూ ఉంటే వారింపలేక 
(క్రిములచే పీడింపబడే (క్రిమిలాగా బాధపడుతూ, ఏడుస్తూ జ్ఞానం లేనివాడై మెలగుతుంటాడు. 


ఈ విధంగా జీవుడు శైశవంలో ఆ యా అవస్థలు అనుభవిస్తూ బాల్యంలో విద్యాభ్యాసం మొదలైన 
వాటితో (శ్రమపడుతూ, ఆ తర్వాత యౌవనంలో తన కోర్కెలు తీర్చుకోవడం కోసం సాహసంతో కూడిన 
పనికి మాలిన పంతాలూ పట్టుదలలూ పూనుతూ, కామోద్రేకంతో ప్రవర్తిస్తూ, పంచభూతాత్మకమైన తన 
దేహంమీద మాటిమాటికీ అహంకార మమకారాలు పెంచుకుంటూ, తదనుగుణమైన పనులు చేస్తూ, 
సంసార బంధాలలో కట్టుబడి, దుష్టుల స్నేహంవల్ల కామం పండించుకోవడం, కడుపు నిండించుకోవడంతోనే 

సతమతమౌతూ, అజ్ఞానియై పెచ్చు పెరిగిపోతున్న మచ్చరంతో దానికి ఫలమైన దుఃఖాన్ని అనుభవిస్తూ, 
కామాంధుడై, తన నాశనానికి మూలకారణమైన చెడుపనులను చేస్తూ ఉంటాడు. 


ఫీ జనయిత్రి! సత్యంబు శౌాచంబు దయయును ధృతియు మౌూనంబు బుద్దియును సిగ్గ, 
క్షమయును యశమును శమదమ భగములు, మొదలుగా(గల గుణంబులు నశించు 
జనుల కసత్సృంగమున నని యెజీ(గించి, వెండియు నిట్టను వినుము మూఢ 
హృదయులు శాంతివిహినులు దేహాత్మ బుద్దులు నంగనామోహ పాశ 


తే. బద్ద కేళలిమ్చుగంబుల పగిది. గలిగి, పరవశస్వాంతమున శోచ్యభావులైన 
వారి సంగతి విడువంగవలయు, నందు, నంగనా సంగమము దోష నుండ్రుగాన. 1006 


* అమ్మా! దుర్మార్గుల సాంగత్యంవల్ల సత్యం, శుచిత్వం, దయ, ధైర్యం, మితభాషణం, బుద్ది, 
సిగ్గు ఓర్పు, కీర్తి శమం, దమం మొదలైన గుణాలన్నీ నశిస్తాయి అని చెప్పి కపిలుడు తల్లితో మళ్ళీ ఇట్టా 
అన్నాడు. 

మూఢ హృదయులు, శాంతి లేనివాళ్లు, దేహమే ఆత్మ అని భావించేవాళ్లు, స్రీ వ్యామోహంలో 
చిక్కుకొని గొలుసులతో బంధించిన పెంపుడు మృగాలలాగా పరవశించిపోయేవాళ్లు - వీరంతా శోచనీయులు. 
ఇటువంటివాళ్ల సాంగత్యం వదలిపెట్టాలి. అందులోనూ స్తీ సాంగత్యం బలీయమైన దోషం అని 
'ప్రాజ్జలంటారు. 


న. దీని కొక్క యితిహాసంబు గలదు. తొల్లి యొక్కనాండు ప్రజాపతి దన కూంతురయిన భారతి 
నృుగీరూప ధారిణిచై యుండం జూచి తదీయరూవరేఖా విలానంబులకు నోటువడి 
వివశీకృతాంతరంగుండును, విగతత్రపుండునునై తానును వృగరూపంబు నొంది తదనుధావనంబు 
హేయంబని తలంపక ప్రవర్తించె. కావున నంగనా సంగమంబు వలన దస్మదీయ నాభీ కనుల 
సంజాత చతుర్ముఖ నిర్మిత మరీచ్యాద్యుద్భూత కశ్యపాది కల్పిత దేవమనుష్యాదులందు 
మాయాబలంబునం గామినీజన మధ్యంబున విఖండిత మనస్కుండు గాకుండ బుండరీకాన్షుం 
దైన నారాయణబుషికిం దక్క నన్యులకు నెవ్వరికిం దీరదని వెండియు నిట్లనియె. 1007 


* తల్లీ! దీనికి ఒక ప్రాచీన కథ ఉంది. పూర్వం ఒకనాడు బ్రహ్మదేవుడు తన కూతురైన సరస్వతి 
ఆడులేడి రూపం ధరించి ఉండగా చూచాడు. ఆమె సౌందర్యలావణ్యాలకు మురిసిపోయి పరవశించిన 
హృదయంతో సిగ్గు విడిచి, తానుకూడ మగలేడి రూపం ధరించి నీచమని అనుకోకుండా ఆమె వెంటబడి 
పరుగులెత్తాడు. 


కాబట్టి పురుషునకు పరస్త్రీ సాంగత్యం తగదు. నా నాభికమలం నుండి పుట్టిన బ్రహ్మ అతనిచే 
సృష్టింపబడిన మరీచి ప్రముఖులు, వారికి పుట్టిన కశ్యపాదులు, వీరిచే కల్పింపబడిన దేవతలు, మనుష్యులు, 
వీరి అందరిలోనూ చక్కదనాల చుక్కలైన రమణీమణుల మాయలకు చిక్కకుండా మొక్కవోని మనస్సు 

కలిగి ఉండడం అనేది, పుండరీకాక్షుడైన ఒక్కనారాయణ మహర్షికే తప్ప ఇతరులకు ఎవ్వరికీ సాధ్యం కాదు 
అని కపిలుడు కన్న తల్లితో మళ్లీ ఇట్టా అన్నాడు. 


తే. రూఢి నా మాయ కామినీ రూపమునను, బురుషులకు నెల్ల మోహంబు( బొంద జేయు. 
గాన పురుషులు సతులు సంగంబు మాని, యోగవృత్తి. జరించుచు నుండవలయు. 1008 


స అమ్మా! నా మాయయే (ప్రీరూపంలో, పురుషులకు మోహాన్ని కలిగిస్తుంది. కాబట్టి పురుషులు 
పరస్త్రీ సాంగత్యాన్ని పరిత్యజించి యోగమార్గంలో చరిస్తుండాలి. 


క. ధీరతతో మత్సదసర, సీరుహ సేవానురక్తి. జెందిన వారల్‌ 
నారీసంగము నిరయ, ద్వారముగా మనములందు( దలంపుదు రెందున్‌. 1009 


న స్థిరబుద్దితో నా పాదపద్మాలను సేవించడంలో ఆసక్తి గలవారు నారీ సాంగత్యాన్ని నరకద్వారంగా 
మనస్సులలో భావిస్తారు. 


క. హరిమాయా విరచితమై, తరుణీ రూపంబు దాల్చి ధర బర్విన బం 
ధురతృణ పరివృతకూసము, కరణి నదియు నృుత్యురూపకం బగు నుజియున్‌. 1010 


* నా మాయచేత కల్పింపబడిన కామినీ రూపం దట్టమైన గడ్డిచే కప్పబడిన కూపానికి అనురూపమై, 
మృత్యు స్వరూపమై ఉంటుంది. 
చ. ధన పశు పుత్ర మిత్ర వనితా గృహ కారణభూతమైన యీ 
తనువున నున్న జీవుండు పదంపడి యట్టి శరీర మెత్తి న 
న్నునుగతమైన కర్మఫల మందక పోవంగరాదు, మింట బో 
యిన భువి. దూటినన్‌ దిశల కే(గిన నెచ్చటనైన దాంగినన్‌. 1011 
ల ధనధాన్యాలు పశువులు, పుత్రులు, మిత్రులు, స్త్రీలు, గృహాలు మొదలైన వాటికి కారణ భూతమైనది 
-ఈ శరీరం. ఈ శరీరంలో ఉన్న జీవుడు ఇవన్నీ అనుభవించి మళ్ళీ ఈ జన ]లోని కర్మఫలాన్ని అనుభవించడం 
కోసం ఇటువంటి శరీరాన్ని తిరిగి ధరిస్తాడు. అమ్మా! ఆకాశంలోకి ఎగిరిపోయినా, భూమిలో దూరినా, 
దిక్కులకు పారిపోయినా, ఎచ్చట దాగినా కర్మఫలాన్ని అనుభవింపక తప్పుదు. 


వ. అట్టి పురుషరూపంబు నొందిన జీవుండు నిరంతర స్త్రీ సంగంబుచే విత్తాపత్య గృహాది ప్రదంబగు 
స్తీత్వంబు నొందు, నీక్రమంబున నంగనారూపుండగు జీవుండు మన్మాయచే బురుష రూపంబు 
నొంది ధనాది ప్రదుండగు భర్తను నాత్మబంధ కారణంబగు నమృత్యువునుగ నెజబుంగవలయు, 
మజటియు జీవోపాధి భూతంబగు లింగదేహంబుచే స్వావాసభూతలోకంబున నుండి లోకాంతరంబు 
నొందుచుం 'బ్రారబ్బకర్మఫలంబుల ననుభవించుచు మరల గర్మాదులం దాసక్తుం డగుచు 
వమృగయుండు గాననంబున ననుకూల సుఖ ప్రదుండైనను మృగంబునకు మృత్యువగు చందంబున 

జీవుండు భూతేంద్రియ మనోమయం బైన దేహంబు గలిగి యుండు, నట్టి దేహనిరోధంబె మరణంబు, 
ఆవిర్భావంబె జన్మంబు, కాన సకల వస్తు విషయజ్ఞానంబు కలుగుటకు జీవునకు సాధనంబు 
చక్షురింద్రియంబ. ద్రష్ట దర్శనీయ యోగ్యతా ప్రకారంబున జీవునకు జన్మమరణంబులు లేవు 
గావున భయ కార్పణ్యంబులు నిడిచి సంభమంబు మాని జీవప్రకారంబు జ్ఞానంబునం దెలిసి 
ధీరుండై ముక్తసంగుం డగుచు యోగ్యవైరాగ్య యుక్తంబైన సమ్యగ్‌జ్ఞానంబున మాయావిరచితంబైన 
లోకంబున దేహాదులం దాసక్తి మాని వర్తింపవలయు నని చెప్పి వెండియు నిట్లనియె. 1012 


* సురుషరూపం ధరించిన జీవుడు ఎడతెగని స్రీ సాంగత్యంవల్ల భోగభాగ్యాలు పిల్లలు ఇల్లు మొదలైన 
వాటిపై ఆసక్తి పెంచుకొని వచ్చే జన్మలో స్త్రీగానే జన్మిస్తాడు. ఇలా ్రీత్యాన్ని పొందిన జీవుడు, నా మాయవల్ల 
పురుషరూపాన్ని పొంది ధనాదులను ఇచ్చే భర్తను సంసారబంధనానికి కారణంగా తెలుసుకోవాలి. ఈ 
సంసారబంధమే మృత్యువు. జీవునకు ఆధారంగా లింగమయ దేహం నిలిచి ఉంటుంది. ఆ లింగమయ 
దేహంతో తనకు నివాసమైన ఈ లోకంనుండి వేరు లోకాలను పొందుతూ పూర్వకర్మలయొక్క ఫలితాన్ని 
అనుభవిస్తూ తిరిగి కర్మలపై ఆసక్తుడు అవుతూ ఉంటాడు. మనస్సు పంచభూతాలు పంచేం(ద్రియాలు - 
వీటితో ఏర్పడి సుఖ సాధనమైన దేహం క్రమంగా శుష్కించి నళిస్తుంది. అడవిలో వేటగాడు, మృగాలకు 
గానాదులతో అనుకూలమైన సదుపాయాలు కూర్చి ఆకర్షణలు అమర్చుతాడు. అవే మృగాలపాలిటికి 
మృత్యువుగా పరిణమిస్తాయి. అట్టి దేహాన్ని చాలించడమే మరణం. దానిని పొందడమే జననం. 


సకల వస్తువులకూ సంబంధించిన జ్ఞానాన్ని పొందడానికి, జీవునకు సాధనం కన్ను. (ద్రష్ట చూడదగిన 
దానిని చూచుట అనే యోగ్యత సంపాదించుకున్నప్పుడు, జీవునకు పుట్టుట గిట్టట అనేవి ఉండవు. కాబట్టి 
మానవుడు పిరికితనాన్నీ, దైన్యభావాన్నీ వదలిపెట్టి, తొందరలేని వాడై, జీవుని స్వరూపాన్ని జ్ఞానం ద్వారా 
తెలుసుకొని, ధైర్యం వహించి బంధనాలు లేనివాడై యోగ్యమైన వైరాగ్యంతో కూడిన చక్కని జ్ఞానాన్ని 
అలవరచుకోవాలి. మాయాకల్పితమైన ఈ లోకంలో దేహం మొదలైన వానిపై ఆసక్తి లేకుండా ఉండాలి అని 
చెప్పి కపిలాచార్యుడు మళ్ళీ ఇట్లా అన్నాడు. 
సీ గృహమందు వర్తించు గృహమేధు లగువారు మహిత ధర్మార్ధ కామముల కొజకు 
సంప్రీతు లగుచు. దత్సాధనానుష్టాన నిరతులై వేదనిర్లీత భూరి 
భగవత్సుధర్మ తద్బ్భక్తి పరాజ్ముఖు లై దేవగణముల ననుదినంబు 
భజియించుచును భక్తి. బైత్సక కర్మముల్‌ సేయుచు నెప్పుడు శిష్టచరితు 


తే. లగుచు. దగ దేవపిత్ససువ్రతాఢ్యు లయిన, కామ్యచిత్తులు ధూమాదిగతుల( జంద్ర 
లోకమును జెంది పుణ్యంబు లుప్త మయిన, మరలి వత్తురు భువికి జన్మంబు నొంద. 1013 
* సంసారానికి కట్టువడిన గృహస్థులు ధర్మార్ధకామాలపై ప్రీతి కలిగి - వాటితోనే సంతుష్టులై వాటిని 
సాధించడంలోనే మునిగి తేలుతూ ఉంటారు. వేదాలలో నిర్ణయింపబడిన భాగవత ధర్మాలకూ భగవద్భక్తికీ 


522 పోతన భాగవతము 


విముఖులై ఉంటారు. దేవగణాలను నిత్యం ఆరాధిస్తుంటారు. పితృకార్యాలను భక్తితో చేస్తూ సదాచార 
సంపన్నులై ఉంటారు. కానీ ఇట్లా దేవతలకూ పితరులకూ సంబంధించిన సత్కర్మలను ఆచరించడంలోనే 
నేర్పరులై, కోర్కెలు నిండిన చిత్తం గలవారు మోక్షాన్ని అందుకోలేరు. వారు ధూ(మ్రాది మార్గాలలో చంద్రలోకం 
చేరి అచ్చట సుఖాలు అనుభవించి పుణ్యం తరిగి నశింపగా మళ్ళీ జన్మ ఎత్తడం కోసం భూలోకానికి 
వస్తారు. 


వ. అదియునుంగాక. 1014 


తే. ప్రవిమలానంత భోగితల్పంబునందు,యోగనిద్రాళువై హరి యున్నవేళ 
నఖిల లోకంబులును విలయంబు నొందు, నట్టి సర్వేశ్వరుని. గూర్చి యలఘుమతులు, _ 1015 


౫% అంతేగాక, అత్యంత నిర్మలమైన ఆదిశేషుని పానుపుమీద శ్రీమన్నారాయణుడు యోగనిద్రలో 
మునిగి ఉన్న సమయంలో సమస్త లోకాలూ ప్రళయాన్ని పొందుతాయి. అటువంటి సర్వేశ్వరుణ్ణి బుద్దిమంతు 
లైనవారు ధ్యానిస్తారు. 

మ. పరికింపన్‌ నిజభక్తియుక్తి గరిమం బాటిల్లు పంకేరుహో 

దర విన్యస్త సమస్త ధర్మముల శాంత స్వాంతులై సంగముం 
బరివర్ణించి విశుద్దచిత్తు లగుచుం బంకేజపత్రేక్షణే 
తర ధర్మైక నివృత్తులై సతతమున్‌ దైత్యారి. జింతించుచున్‌. 1016 


* వారు అచంచలమైన భక్తిప్రపత్తులతో తమతమ ధర్మాలన్నీ కమలనాభునికే సమర్పించి, ప్రశాంత 
చిత్తులై, సర్వసంగ పరిత్యాగులై, పుండరీకాక్షుని ఆరాధన తప్ప, తదితర ధర్మాలనుండి దూరంగా ఉంటూ, 
నిత్యం ఆ దైత్యారినే భావిస్తూ ఉంటారు. 

సీ. మజీయు నహంకార మమకార శూన్యులై యర్ది వర్తించుచు నర్చిరాది 

మార్గ గతుండును మహనీయ చరితుండు విశ్వతోముఖుండును విమలయశుండు 
జగదుదృవస్థానసంహార కారణుం డవ్యయుం డజుండు. బరాపరుండు. 
బురుషోోత్త్రముండు నవ పుండరీకాక్షుండు నైన సర్వేశ్వరునందు. బొంది 


తే. మానితాపునరావృత్తిమార్గ మయిన, ప్రవిమలానంద తేజోవిరాజమాన 
దివ్యపదమున సుఖియించు ధీరనుతులు, మరలిరా రెన్నటికిని జన్మముల నొంద. 1017 


౫ అంతేకాక “నేను” అనే అహంకారం గానీ, “నాది”అనే మమకారంగానీ, లేకుండా ఉంటారు. 
వెలుగు త్రోవల పయనించువాడు, ఉన్నతోన్నతమైన చరిత్ర కలవాడు, లోకమంతట నిండియున్నవాడు, 
పవిత్రమైన యశస్సు కలవాడు, జగత్తులు పుట్టుటకు, నిలుకడకు, నాశనానికి కారణ మైనవాడు, నాశం 
లేనివాడు, జన్మ లేనివాడు, (శ్రేష్టులలో శ్రేష్టుడు, పురుషోత్తముడు, నవపుండరీక నయనుడు అయిన 
సర్వేశ్చరునిపై బుద్ధి నిలిపి, మళ్ళీ జన్మంటూ లేని మహనీయ మార్గంలో స్వచ్చమై ఆనందమయమై 

తేజోవిరాబితమైన దివ్య ధామాన్ని శాశ్వతంగా చూరగొని సుఖించే ధీరులు పునర్జన్మ కోసం పుడమిపైకి 
ఎన్నటికీ తిరిగిరారు. 


న. మజియు. బరమేశ్వర దృష్టిచే హిరణ్యగర్భు నుపాసించు వారు సత్యలోకంబున ద్విపరార్దావసానంబగు 
ప్రళయంబు. దనుక బరుండగు చతురాననుం బరమాత్మ రూపంబున ధ్యానంబు సేయుచు 
నుండి పృథివ్యప్తేజో వాయ్యాకాశమాన సేంద్రియ శబ్దాది భూతాదులతోడంగూడ లోకంబును 
బ్రకృతియందు లీనంబు సేయ సర్వేశ్వరుండు సకల సంహర్తయగు సమయంబున గతాభిమానంబులు 
గలిగి బ్రహ్మలోకవాసులగు నాత్మలు బ్రహ్మతోడం గూడి పరమానంద రూపుండును సర్యోత్యష్టుండు 
నగు పురాణపురుషుం బొందుదురు, కావున నీవు సర్వభూతహృుదయ పద్మనివాసుండును 
శ్రుతానుభావుండును నిష్కళంకుండును నిరంజనుండును నిర్ష్వంద్వుండును నగు పురుషుని 
భావంబుచే శరణంబు నొందు మని చెప్పి మజియును నిట్లనియె. 1018 


* కొందరు తెలియనివారు పరమేశ్వరుడనే దృష్టితో సృష్టికర్త అయిన బ్రహ్మదేవుణ్ణి ఉపాసిస్తారు. 
వారు బ్రహ్మతోపాటు సత్యలోకంలో ఉంటారు. రెండు పరార్జాల కాలం పూర్తికాగానే బ్రహ్మకు ప్రళయం 
వస్తూంది. పృథివి, జలం, అన్ని, వాయువు, ఆకాశం అనే పంచభూతాలు, మనస్సు, పంచేంద్రియాలు, 
పంచతన్మాత్రలు, వానితోకూడిన సమస్త ప్రకృతీ, సకలలోకాలు సర్వసంహర్త అయిన సర్వేశ్వరునిలో 
విలీన మవుతాయి. అప్పుడు సత్యలోక వాసు లయినవారు బ్రహ్మలోకంపై అభిమానం వదలి బ్రహ్మతోకూడ 
పరమానంద స్వరూపుడూ, సర్యోతృష్టుడూ, అయిన పురాణ పురుషునిలో కలిసిపోతారు. కాబట్టి తల్లీ నీవు 
సకల ప్రాణుల హృదయ పద్మాల్లో నివాసం చేస్తూ ఉండేవాడూ, మహానుభావుడూ, నిష్కలంకుడూ, 
నిరంజనుడూ, అద్వితీయుడూ అయిన పురుషోత్త్రముణ్లీ మనసారా శరణుపొందు - అని చెప్పి కపిలుడు 
మళ్లీ ఇట్టా అన్నాడు. 

మ. సకలస్తావర జంగమ ప్రతతికిం జర్చింప6 దా నాఢ్యుండై 

యకలంక శ్రుతి గర్భుండుం బరముండు న్నైనట్టీ యీశుండు సే 


నక యోగీంద్ర కువూర సిద్ధముని దేవశ్రేణి యోగ ప్రవ 
రృకమై తన్ను భజింపంజూపు సగుణ బ్రహ్మంబు లీలాగతిన్‌. 1019 


* త్రల్లీ! సమస్త చరాచర ప్రాణికోటికీ అధీశ్వరుడు, పవిత్రాలైన వేదాల పుట్టుకకు కారణభూతుడు, 
సర్వ శ్రేష్టుడు, అయినవాడు పరమేశ్వరుడు. 

యోగీంద్రులూ, సనకసనందనాది కుమారులూ, సిద్దులూ, మునులూ, దేవతలూ అందరూ 
భక్తియోగంతో ఆ పరాత్పరుళ్లే భజిస్తారు. అటువంటి వారికీ ఆయన సగుణ స్వరూపంతో దర్శనమిస్తాడు. 


ఫీ అట్టి సర్వేశ్వరుం డయ్యయికాలంబు లందును దద్గుణవ్యతికరమున 
జనియించుచుండు, నీ చాడ్పున బుషి దేవ గణములు దమ తమ కర్మ నిర్మి 

తైశ్వర్య పారమేషస్ట్రములందు. బురుషత్వమున బొంది యధికారములు వహించి 
నర్తించి క్రమ్మణ వత్తురు, మథి కొంద టజారూఢ కర్మానుసారమైన 


తే. మనములను జాల గలిగి ధర్మములయందు, శ్రద్దతో. గూడి యప్రతిషిద్ధమైన 
నిత్యనైమిత్తికాచార నిపుణు లగుచు6 దగి రజోగుణ కలిత చిత్తములు గలిగి. 1020 


న. సకాములై యింద్రియ జయంబు లేక పిత్సగణంబుల నెల్లప్పుడు( బూజబించుచు గృహంబులయందు 
నర్తించి హరి పరాజ్ముఖు అగువారు త్రైవర్గిక పురుషులని చెప్పంబడుదురు. 1021 


* అటువంటి సర్వేశ్వరుడు ఆ యా సమయాలలో తన మహనీయ గుణగణాల కలయికచే అనేక 
రూపాలలో అవతరిస్తూ ఉంటాడు. ఈ విధంగా అతని అంశలు పంచుకొని పుట్టిన బుషులూ దేవతలూ 
తమ కర్మఫలాన్ని అనుసరించి పౌరుషంతో ఐశ్వర్యం, పారమేస్ట్రం మొదలైన అధికారాలు చేపట్టి కొంతకాలం 
అనుభవించి, యథాస్టానానికి తిరిగి వస్తారు. మరికొందరు కర్మానుసారమైన మనస్సు కలవారై, ధర్మమందు 
(శ్రద్ద కలవారై, ధర్మానికి విరుద్దం కాకుండునట్టుగా, నిత్యమూ తాము చేయదగిన ఆచారాలను నిర్వర్తిస్తూ, 
రజోగుణంతో నిండిన మనస్సు కలవారై కామ ప్రవృత్తికి లోబడి ఇంద్రియాలను జయింపలేక పితృదేవతలను 
అనుదినం ఆరాధిస్తూ గృహాలలో పడి సంసార నిమగ్నులై జీవిస్తూ, హరిపరాజ్ముఖులై ధర్మార్థకామాలను 
మాత్రమే నమ్ముకొని వర్తిస్తారు. అటువంటివారు. “(తైవర్గిక పురుషు”లని పిలువబడతారు. 

చ. వినుత గుణోత్తరుండు నురునిక్రము(డైన హరిన్‌ భజించి త 

న్మనన లసత్కథామృతము మూనుగ6 గ్రోలుట మాని దుష్కథల్‌ 
విని ముద మందుచుందురు, నివేకనిహీినత నూరంబంది యా 
త్మను మధురాజ్యభక్ష్యములు మాని పురీషముకేగు చాడ్పునన్‌. 1022 


* అనంత కల్యాణగుణ విళిష్టుడూ, అద్వితీయ పరా[క్రముడూ అయిన త్రివిక్రముని భజిస్తూ ఆయన 
మహిమలనే మననం చేస్తూ ఆయన మధుర కథాసుధను తనివితీరా త్రాగడం ఉత్తమలక్షణం. అలాకాక 
మరికొందరు ఊరబంది అవివేకంతో తీయ తీయని నేతివంటకాలను కాలదన్ని మలభక్షణకై పరువెత్తినట్టుగా, 
అడ్డమైన చెడ్డ కథలూ వింటూ ఆనందిస్తూ ఉంటారు. 


చ. అలవడ ధూమమార్గగతులై పిత్సలోకము. బొంది పుణ్యముం 
బొలసినవారు దొంటి తమ పుత్తులకుం దగ దాము పుట్టి వి 
హ్వల మతి గర్భగోళ పతనాది పరేత ధరాగతాంతమై 
వెలసిన కర్మ మిం దనుభవింతురు గావున నీవు భామినీ! 1023 


తి అమ్మా! ధూమమార్గాలగుండా వెళ్లి, పితృలోకం చేరి సుఖించేవారు తమ పుణ్యం తరిగిపోగానే 
మళ్లీ ఈ పుడమిమీద దమ బిడ్డలకే బిడ్డలై జన్మిస్తారు. వశం తప్పిన మనస్సుతో, మాతృ గర్భం నుండి 
బయటపడింది మొదలుగా, శ్మశాన భూమికి చేరే పర్యంతం ఆ యా కర్మఫలాలను ఇక్కడే అనుభవిస్తారు. 


మూడన స్కంధము 525 


క. విను సర్వభావముల. బర, ముని ననఘు ననంతు నీళు. బురుషోత్తము స 
న్మనమున భజియింపుము ముద, మున బునరావృత్తి లేని ముక్తి లభించున్‌. 1024 


* అందువల్ల ఓ జననీ! సర్వ'(శ్రేష్టుడూ, పాపరహితుడూ, అనంతుడూ, అధీశ్వరుడూ, పురుషోత్రముడూ 
అయిన పరమేశ్చరుణ్బీ సమస్తరీతులా సద్బుద్దితో సంతోషంగా సేవింపు. అలా చేస్తే పునర్దన్మం లేని కైవల్యం 
నీకు లభిస్తుంది. 

వ. అని చెప్పి వెండియు నిట్లనియె: భగవంతుండగు వాసుదేవునియందుం బ్రయుక్తంబగు భక్తియోగంబు 
బ్రహ్మసాక్షాత్కార సాధనంబు లగు వైరాగ్యజ్ఞానంబులం జేయు, నట్టి భగవద్భక్తి యుక్తంబైన చిత్త 
బింద్రియ వృత్తులచే సమంబులగు నర్ధంబులందు వైషమ్యుంబును ప్రియా ప్రియంబులును లేక 
నిస్స్పంగంబు సమదర్శనంబు హేయోపాదేయ విరహితంబునై యారూఢంబైన యాత్మపదంబు 
నాత్మచే. జూచుచుండు, జ్ఞానరూపుండును బరబ్రహ్మంబును బరమాత్ముండును నీశ్వరుండును 
నగు పరనుపురుషుం డేకరూపంబు గలిగి యుండియు దృశ్యద్రష్టుకరణంబులచేతం బృథగ్భావంబును 
బొందుచుండు, నిదియ యోగికి సమ(గ్రంబగు యోగంబునం జేసి ప్రాప్యంబగు ఫలంబు, కావున 
విషయనిముఖంబు లగు నింద్రియంబులచేత జ్ఞానరూపంబును హేయగుణ రహితంబును నగు 
బ్రహ్మంబు మనోవిభ్రాంతిం జేసి శబ్బాది ధర్మంబగు నర్జ్ణరూపంబునం దోంచు, అది యెట్టు 
లర్జాకారంబునం దోంచయ నని యడిగితివేని నహంకారంబు గుణరూసంబునం జేసి త్రినిధంబును, 
భూతరూపంబునం బంచ విధంబును, నింద్రియరూపంబున నేకాదశ విధంబునై యుండు, 
జీవరూపుం డగు విరాట్పురుషుండు జీవవిగ్రహంబైన యండంబగు జగంబునం దోయచుండు, 
దీని శ్రద్దాయుక్తం బయిన భక్తిచేత యోగాభ్యాసంబునం జేసి సమాహిత మనస్కుండై నిస్సంగత్వంబున 
విరక్తుండైన వాండు వొడగను చుండు, నది యంతయు బుధజన పూజనీయ చరిత్రవు గావున 
నీకుం జెప్పితి, సర్వయోగ సంప్రాప్యుండును నిర్గుణుండును భగవంతుండని చెప్పిన జ్ఞానయోగంబును, 
నుదీయ భక్తి యోగంబును నను రెండు నొక్కటియ, యింద్రియంబులు భిన్నరూపంబులు గావున 
నేకరూపంబయిన యర్ధ్హం బనేక విధంబు లగున ట్లేకం బగు బ్రహ్మం బనేక విధంబులుగ(6 దోంచు, 
నుజీయును. 1025 


* కపిలాచార్యుడు ఈ విధంగా చెప్పి మళ్లీ ఇట్లా అన్నాడు. అమ్మా! పరమేశ్వరుడైన వాసుదేవుని 
యందు అభివ్యక్తమైన భక్తియోగం జ్ఞానాన్నీ వైరాగ్యాన్నీ కలుగజేస్తుంది. ఈ జ్ఞాన వైరాగ్యాలే 
(బ్రహ్మసాక్షాత్కారానికి సాధనాలు. అటువంటి భగవద్భక్తితో కూడిన చిత్తం ఇంద్రియ వ్యాపారాలయందు 
సమంగా వర్తిస్తుంది. అటువంటి మనస్సు కలవానికి హెచ్చుతగ్గు లుండవు. ప్రియాప్రియము లుండవు. 
విషయ లాలస ఉండదు. [గ్రహింప దగినవీ, తిరస్కరింప తగినవీ ఉండవు. సర్వత్ర సమదర్శన మేర్ప్చడుతుంది. 
తనలో ఉన్న ఆత్మ స్వరూపాన్ని తాను చూడగలుగుతాడు. 

జ్ఞాన స్వరూపుడు, పరబ్రహ్మ పరమాత్ముడు, ఈశ్వరుడు అయిన పరమేశ్వరుడు ఒకే రూపం 
కలవాడై ఉండికూడా, కనబడే రూపాన్ని బట్టీ, చూచేవారినిబట్టీ, చూడటానికి ఉపయోగ పడే సాధనాలనుబట్టీ, 
వేరువేరు రూపాలలో గోచరిస్తాడు. ఇదియే యోగి అయినాడు సంపూర్ణ యోగంవల్ల పొందదగిన ఫలం. 

విషయాలనుండి వెనుకకు మరలిన ఇం[ద్రియాలవల్ల జ్ఞాన స్వరూపమూ, హేయగుణ రహితమూ 
అయిన పరబ్రహ్మ దర్శనం లభిస్తుంది. ఆ పరబ్రహ్మమే మనస్సుయొక్క భ్రాంతి వలన శబ్దం స్పర్శం 
మొదలైన వాని ధర్మాలైన అర్జాల స్వరూపంతో గోచరిస్తున్నది. 

“ ఆ పరబ్రహ్మం అర్థస్వరూపంతో ఎట్లా కనిపిస్తుంది?” అని నీవు అడుగుతావేమో, చెబుతాను విను. 
అహంకారం గుణరూపం ధరించి సత్వరజస్తమస్సులై మూడు విధాలుగానూ, భూత రూపం ధరించి 
ప్పథివ్యాపస్తేజో వాయ్యాకాశాలనే అయిదు విధాలుగానూ, ఇంద్రియరూపం ధరించి పదకొండు విధాలుగానూ 
ఉంటుంది. ఈ విధంగా అహంకారమే నానావిధాలుగా భాసిస్తుంది. 


విరాట్పురుషుడు జీవస్వరూపుడు. జీవరూపమైన ఈ జగత్తు అనే ([గ్రుడ్డులో అతడు నిండి ఉంటాడు. 
ఈ పరమ రహస్యాన్ని శ్రద్దా సహితమైన భక్తితోనూ, యోగాభ్యాసంతోనూ, నిశ్చల చిత్తం కలవాడై, వైరాగ్యం 
పొందినవాడు దర్శిస్తాడు. అమ్మా! నీవు జ్ఞాన సంపన్నులైన పెద్దలు పూజింపదగిన చరిత్ర గలదానవు. 
కాబట్టీ నీకు ఈ విషయమంతా వెల్లడించాను. 


సమస్త యోగసాధనలవల్ల పొందదగిన పరబ్రహ్మను నిర్గుణుడని జ్ఞానయోగులు పలుకుతున్నారు. 
నేను చెప్పిన భక్తియోగం ఆ పరమాత్మను సగుణుడుగా పేర్కొంటున్నది. వాస్తవానికి జ్ఞానయోగం భక్తియోగం 
రెండూ ఒక్కటే. 


ఇం(ద్రియాలు వేరువేరు రూపాలతో ఉంటాయి. అందువల్లనే ఒకే రూపంలో ఉండే వస్తువు అనేక 
విధాలుగా తోచినట్టు, ఒకే పరమాత్మ అనేక విధాలుగా గోచరిస్తున్నాడు. 


సీ, అంబ! నారాయణుం డఖిల శాస్త్రములను సమధికానుష్టిత సవనతీర్థ 
దర్శన జపతపో౭_ధ్యయన యోగక్రియా దాన కర్మంబుల( గానంబడండ, 
యేచిన మనము బాహ్యేంద్రియంబుల గెల్చి సకల కర్మత్యాగ సరణి నొప్పి 
తలకొని యాత్మ తత్త్పజ్ఞానమున మించి యుడుగక వైరాగ్యయుక్తి దనరి 
తే. మహిత ఫల సంగరహిత ధర్మమున దనరు, నట్టి పురుషుండు దలపోయ, నఖిల హేయ 
గుణములను బాసి కల్యాణ గుణవిళిష్టుం డైన హరి నొందు. బరమాత్ము ననఘు. డగుచు.1026 


* అమ్మా! ఆ శ్రీమన్నారాయణుడు సమస్త శాస్త్రాలను చక్కగా చదివినందు వల్లనూ; అనుష్టానాలూ, 
యజ్ఞాలూ, తీరయా(త్రలూ, జపతపాలూ ఆచరించినందువల్లనూ కనిపించదు. వేదాలు అధ్యయనం చేయడం 
వల్లనూ, యోగాభ్యాసాల వల్లనూ; దానాలూ, (వ్రతాలూ చేసినందువల్లనూ భగవంతుడు గోచరించడు. 
చంచలమైన మనస్సును లోగొని చెలరేగిన ఇంద్రియాలను జయించి, కర్మ లన్నింటినీ భగవదర్పితం చేసి, 
ఆత్మస్వరూపాన్ని గుర్తించి, తరగిపోని వైరాగ్యంతో ఫలితాలను అపేక్షించకుండా ప్రవర్తించే పురుషుడు 
మాత్రమే దుర్గణాలను దూరం చేసుకొని పాపాలను పటాపంచలు గావించి అనంత కళ్యాణ గుణ విశిష్టుడైన 
ఆ హరిని - ఆ పరమాత్మను - చేరగలుగుతాడు. 

వన. అది గావున నీకుం జతుర్విధ భక్తియోగ ప్రకారంబు. దేటపడ నెటింగించితి, నదియునుం గాక 
కామరూప యగు మదీయ గతి జంతువులయందు నుత్పత్తి నినాశరూపంబుల నుండు, నవిద్యా 
కర్మ నిర్మితంబులైన జీవుని గతు లనేక ప్రకారంబులై యుండు, నదియు జీవాత్మ వానియందుం 
బ్రవర్తించి యాత్మగతి యిట్టిదని యెజణుంగక యుండు - నని చెప్పి మజీయు నిట్లనియె - ఇట్టి 
యతి రహస్యంబగు సాంఖ్యయోగ ప్రకారంబు ఖలునకు, నవినీతునకు, జడునకు, దురాచారునకు, 
డాంబికునకు, నింద్రియలోలునకు6 బుత్ర దారాగారాద్యత్యంతాసక్త చిత్తునకు, భగవద్భక్తిహీనునకు, 
విష్ణు దాసులయందు ద్వేషపడువానికి నుపదేశింపవలవదు, శ్రద్దా సంపన్నుండును, భక్తుండును, 
వినీతుండును, నసూయారహితుండును, సర్వభూతమి్యత్రుండును, శుశూషాభిరతుండును, 
బాహ్యార్దజాత విరక్త్పుండును, శాంత చిత్తుండును, నిర్మతృరుండును, శుద్దాత్ముండును, 
భక్తులయందు. బ్రేను గల వాండును, నన్యకాంతా విముఖుండును, నిష్కాముండును నగు నధికారికి 
నుపదేశింప నర్హం బగు, ఈ యుపాఖ్యానం బే పురుషుండేని. బతివ్రత యగు నుత్తమాంగన 
యేని శ్రద్దాభక్తులు గలిగి మదర్పిత చిత్తంబున న్విను. బఠియించు నట్టి పుణ్యాత్ములు నుదీయ 
దివ్యస్వరూపంబుం బ్రాపింతు రని చెప్పెనని మైత్రేయుండు విదురునకు వెండియు నిట్టనియె, 
ఈ ప్రకారంబునం గర్హమదయితయైన దేవహూతి గపిలుని వచనంబుల విని నిర్ముక్త మోహపటల 
యగుచు సాష్టాంగ దండ ప్రణామంబు లాచరించి తత్త్వ విషయాంకిత సాంఖ్యజ్ఞాన ప్రవర్తకం బగు 
స్తోత్రంబు సేయ నుపక్రమించి కపిలున కిట్లనియె. 1027 


* అందువల్ల అమ్మా! నీకు నేను ఆర్హులకూ, బిజ్ఞాసువులకూ, అర్జార్థులకూ, జ్ఞానులకూ సంబంధించిన 
నాలుగు విధాలైన భక్తి మార్గాలను విశదంగా తెలియజెప్పాను. అంతేకాక స్వేచ్చారూపమైన నా సంకల్పం 
(ప్రాణులందు జనన మరణ రూపాలతో ఉంటుంది. అజ్ఞానంచే ఆచరించే కర్మల మూలంగా కలిగే జీవుని 
ప్రవర్తనలు అనేక విధాలుగా ఉంటాయి. జీవాత శ అటువంటి అకర్మలు ఆచరిస్తూ ఆత్మస్వరూపం ఇటువంటిది 
అని తెలియని స్థితిలో ఉంటాడు - అని చెప్పి కపిలుడు మళ్ళీ ఇట్టా అన్నాడు. 


ఇటువంటి అతిరహస్యమైన సాంఖ్యయోగ పద్దతి దుష్టునకూ, నీతి హీనునకూ, మూర్చునకూ, 
దురాచారునకూ, డంబాలు కొట్టేవానికి, ఇంద్రియసుఖాలకు లోబడిన వానికీ; పిల్లలు, ఇల్లాలు, ఇల్టు మొదలైన 
వానిపై అపరిమితమైన ఆసక్తి గలవానికీ, భగవంతునిపై భక్తి లేనివానిక్సీ, విష్ణు భక్తులను ద్వేషించే వానికీ 
ఉపదేశింప కూడదు. (శ్రద్దాసక్తుడు, భక్తుడు, వినయసంపన్నుడు, ద్వేషరహితుడు, సర్వప్రాణులను 
మైత్రీభావంతో చూచేవాడు, విజ్ఞాన విషయాలను వినాలనే ఆసక్తి కలవాడు, ప్రాపంచిక విషయాలపై విరక్తుడు, 
శాంతచిత్తుడు, మాత్సర్యం లేనివాడు, స్వచ్చమైన మనస్సు కలవాడు, భక్తులందు (ప్రేమ కలవాడు, పరస్త్రీలను 
మంచి భావంతో చూచేవాడు, చెడు కోరికలు లేనివాడు అయినవానికి మాత్రమే ఈ సాంఖ్యయోగం 
ఉపదేశింప తగింది. అటువంటివాడే ఇందుకు అర్హుడైన అధికారి. 

ఈ ఉపాఖ్యానాన్ని ఏ పురుషుడైనా, పతివ్రత అయిన ఏ ఉత్తమ స్త్రీ అయినా (శ్రద్దాభక్తులతో నాపై 
మనస్సు నిలిపి వినినా, చదివినా అటువంటి పుణ్యాత్ములు నా దివ్య స్వరూపాన్ని పొందుతారు అని కపిలుడు 
దేవహూతితో చెప్పాడని చెప్పి మైత్రేయుడు విదురుణ్లి చూచి ఇంకా ఇట్టా అన్నాడు. 


ఈ విధంగా కర్షమమహర్షి అర్జాంగి అయిన దేవహూతి కపిలాచార్యుని ఉపదేశం ఆలకించింది. ఆమె 
మోహం తొలగిపోయింది. కన్నతల్లి కపిలాచార్యునికి సాష్టాంగ దండ ప్రణామాలు చేసింది. పరబ్రహ్మానికి 
సంబంధించిన తాత్సికమైన సాంఖ్య జ్ఞానంతో కపిలుణ్ణి ఇలా స్తోత్రం చేయడం ప్రారంభించింది. 


సీ అనయంబు విను మింద్రియార్ధ మనోమయంబును భూతచయమయంబును నశేష 
భూరి జగద్సీజ భూతంబును గుణప్రవాహ కారణమును వలను మెణయు 
నారాయణాభిఖ్య నాం గల భవదీయ దివ్యమంగళమూర్తి. దేజరిల్లు 
చారు భవద్గర్భ సంజాతు. డగునట్టి కమల గర్భుండు సాక్షాత్కరింప 


తే. లేక మనమున. గనియె ననేకశక్తి వర్గములు గల్గి సుగుణప్రవాహరూప 
మంది విశ్వంబు దాల్చి సహస్రశక్తి కలితుండై సర్వకార్యముల్‌ గలుగంజేయు. 1028 


* ఇంద్రియాలు, ఇంద్రియార్జాలు, మనస్సు, పంచభూతాలు - వీనితో నిండి, సమస్తజగత్తుకూ 
బీజభూతమై సత్యరజస్తమోగుణ ప్రవాహానికి మూలకారణమై “నారాయణుడు” అనే నామంతో నీ దివ్యమంగళ 
విగ్రహం తేజరిల్లుతూ ఉంటుంది. అటువంటి నీ కల్యాణమూర్తిని నీ నాభికమలంనుండి జన్మించిన 
చతుర్ముఖుడే సాక్షాత్తుగా సందర్శించలేక ఎలాగో తన మనస్సులో కనుగొన గలిగాడు. అలా చూచి నీ 
అను[గ్రహంవల్ల అనేక శక్తులను తనలో వ్యక్తీకరించుకొని వేలకొలది శక్తులతో కూడినవాడై ప్రవాహరూపమైన 
ఈ విశ్వాన్ని సృజింప కలుగుతున్నాడు. సృష్టి సంబంధమైన సర్వకార్యాలనూ నిర్వహింప గలుగుతున్నాడు. 

న. అంత. 1029 


తే. అతుల భూరి యుగాంతంబునందు. గపట, శిశువవై యొంటి కుక్షి నిక్షిప్త నిఖిల 
భువన నివహుండవై మహాంభోధి నడుమ6 జారు వటపత్ర తల్పసంస్తాయి వగుచు. 1030 


* మహాప్రళభయ సమయంలో సమస్త భువన సముదాయాన్నీ నీ ఉదరంలో పదిలంగా దాచుకొని 
మహాసాగర మధ్యంలో మర్రి ఆకు పాన్పుమీద మాయాశిశువవై ఒంటరిగా శయనించి ఉంటావు. 
తే. లీల నాత్మీయ పాదాంగుళీ వినిర్గ, తావుృుతము గ్రోలినట్టి మహాత్మ! నీవు 
గడంగి నా పూర్వభాగ్యంబు కతన నిపుడు, పూని నాగర్భమున నేండు పుట్టితయ్య! 1031 
* మహానుభావా! అలా వటపత్రశాయివైన నీవు లీలగా నీ కాలిబొటన వ్రేలిని నోటిలో నుంచుకొని 
అందలి అమృతాన్ని ఆస్వాదిస్తూ ఉంటావు. అటువంటి ఆదినారాయణమూర్తి వైన నీవునా పూర్వపుణ్య 
విశేషంవల్ల ఇప్పుడు నా కడుపున పుట్టావు. 


మూడన స్కంధము 5209 


న. అట్టి పరమాత్ముండ వయిన నీవు. 1032 


జ 


వరుస విగ్రహ పారవశ్యంబునను జేసి రఘురామ కృష్ణ వరాహ నార 

సింహాది మూర్తు లంచితలీల ధరియించి దుష్టనిగ్రహమును శిష్టపాల 

నమును గావించుచు నయమున సద్దర్మ నిరత చిత్తులకు వర్లింప6 దగిన 

చతురాత్మతత్త విజ్ఞాన ప్రదుండవై వర్తింతు ననఘ! భవన్మహత్త్వ 

తే. మజున కయినను వాక్రువ్వ నలవి గాదు, నిగమ జాతంబు లయిన వర్లింపలేన 

యెొజణీ(గి సంస్తుతి సేయ నే నెంత దాన?, వినుత గుణశీల! మూటలు వేయు నేల? 1033 


- పరమాత్మ స్వరూపుడవైన నీవు అవతారాల మీద ముచ్చటపడి రఘురామచంద్రుడుగా, శ్రీకృష్ణ 
ప్రభువుగా, వరాహస్వామిగా, నరసింహమూర్తిగా ఆకారాలు ధరించి దుష్టశిక్షణం, శిష్టరక్షణం చేస్తావు. 
ఉత్తమ ధర్మమునందు ప్రవృత్తమైన చిత్తం గల భక్తులకు జ్ఞానదృష్టిని 'ప్రసాదించటం కోసం వాసుదేవ 
సంకర్షణ అనిరుద్ధ (ప్రద్యుమ్న వ్యూహాలను అవలంబించి ప్రవర్తిస్తావు. అనఘుడవు, అనంతకల్యాణగుణ 
సంపన్నుడవు అయిన నీ మహత్త్వాన్ని అభివర్షించడం చతుర్ముఖునకూ, చతుర్వేదాలకు కూడా సాధ్యం 
కాదంటే ఇక నే నెంత దాన్ని? వెయ్యి మాట లెందుకు! నిన్ను తెలుసుకొని సన్నుతించటం నాకు శక్యం 


గాని పని. 
వ. అదియునుం గాక. 1034 


క. ధీమహిత! భవన్మంగళ, నామస్మరణానుక్షీర్తనము గల హీనుల్‌ 
శ్రీమంతు లగుదు, రగ్ని, ష్టోమాదికృదాళికంటె శుద్దులు దలంపన్‌. 1035 


* అంతేకాదు; ఓ జ్ఞానస్వరూపా! మంగళకరమైన నీ నామాన్ని స్మరించినా, పదిమందితో కలిసి 
పాడినా దరిద్రులు సైతం శ్రీమంతులౌతారు. అంతేకాదు. అటువంటి వారు అగ్నిష్టోామం మొదలైన యజ్ఞాలు 
చేసిన వారికంటే పరిశుద్దు లవుతారు. 


వ. అదియునుం గాక. 1036 


క. నీ నామస్తుతి శ్వపచుం, డైనను జిహ్వాగ్రమందు ననుసంధింపన్‌ 
వానికి సరి భూసురుండుం, గానేరండు చిత్ర మిది జగంబుల నరయన్‌. 1037 


* ఆ మాత్రమే కాదు, ధరిత్రిలో మరో విచిత్రమైన విషయ మేమిటంటే భక్తి పూర్వకంగా నీ 
నామాన్ని జిహ్యా[గ్రాన నిలుపుకొని జపించినట్టయితే వాడు కుక్క మాంసము తినే చండాలుడైనా సరే 
వానితో బ్రాహ్మణుడు కూడా సాటి కాలేడు. 

ఉ. ఈవిధ మూత్మలం దెలిసి యెప్పుడు సజ్జనసంఘముల్‌ జగ 

తావనమైన నీ గుణకథానుత మాత్మల. గ్రోలి సర్వ తీ 


530 పోతన భాగవతము 


ర్థావళి. గ్రుంకినట్టి ఫల మందుదు రంచు సమస్త వేదముల్‌ 
వావిరి. బల్కు6 గావునను వారలు ధన్యులు నూన్యు లుత్తముల్‌. 1038 


* ఈ పరమార్దాన్ని చక్కగా తెలుసుకొన్న సజ్జనులు సర్వదా లోకపావనమైన నీ మధుర కథా 
సుధారసాన్ని తనివితీరా మనసారా (త్రాగుతారు. అటువంటి వారికి సమస్త పుణ్యతీర్థాలలో స్నానం చేసిన 
ఫలం ప్రాప్తిస్తుంది. ఈ విధంగా వేదాలన్నీ గొంతెత్తి చాటుతున్నాయి. అందువల్ల అటువంటి మహనీయులే 
మాననీయులు, ఉత్తములు, సాధుసత్తములు. 


వ. అది గావున బరబ్రహ్మంబవును, బరమ పురుషుండవును, బ్రత్యజ్మనో భావ్యుండవును, సమస్త 
జన పాపనివారక స్వయం ప్రకాశుండవును, వేదగర్భుండవును, శ్రీ మహావిష్ణుండవును నగు నీకు 
నందనంబు లాచరించెద నని స్తుతియించినం బరమ పురుషుండును. మాత్పవత్సలుండును నగు 
కసిలుండు గరుణారసార్ణ హృదయ కమలుండై జనని కిట్లనియె. 1039 


* అందువల్ల పరబ్రహ శవూ, పరమపురుషుడవూ, వెలుపలా లోపలా భావించి సంభావించ తగినవాడవూ, 
సకల జీవుల పాపాలను పటాపంచలు చేసేవాడవూ, స్వయం్రకాశుడవూ, వేదమూర్తివీ, మహావిష్ణు స్వరూపుడవూ 
అయిన నీకు నమస్కరిస్తున్నాను. 

ఈ విధంగా దేవహూతి స్తుతించగా మాత్పప్రేమతో నిండిన కపిలుడు కరుణారసా[ర్ట హృదయుడై 
కన్నతల్లితో ఇట్టా అన్నాడు - 

తే. తవిలి సుఖరూపమును మోక్షదాయకంబు, నైన యీ యోగమార్గ మే నంబ! నీకు 

నెజు(గ వివరించి చెప్పితి, నిది దృఢంబు, గాంగ భక్తి ననుస్టింపు కములనయన! 1040 


* కమల దళాలవంటి కన్నులుగల తల్లీ! సుఖస్వరూపమూ, మోక్షప్రదమూ అయిన ఈ యోగమార్లాన్ని 
నీకు తేటతెల్లంగా వెల్లడించాను. దీనిని నీవు దృఢమైన భక్తితో అనుస్టించు. 


క. జీవన్ముక్తి లభించుం, గావున నేమణక తలథు కైకొని దీనిన్‌ 
వానిరి నొల్లని వారికిల దానల మగు మృత్యుభయము, దవ్వగు సుఖమున్‌. 1041 


* దీనిని ఏకా(గ్రచిత్తంతో ఏమరుపాటు లేకుండా ఆచరించేవారికి జీవన్ముక్తి లభిస్తుంది. ఈ మార్గాన్ని 
ఇష్టపడని వారికి మృత్యుభీతి కలుగుతుంది. సుఖం దూరమవుతుంది. 


క. అని యిట్టు దేవనహూతికి, మన మలరంగ6 గపిలు( డాత్మ మార్గం బెల్లన్‌ 
వినిపించి చనియె నని విదు, రునకున్‌ మైత్రేయమునినరుం డెటి(గించెన్‌. 1042 


* క విధంగా కపిలాచార్యుడు కన్నతల్లి అయిన దేవహూతికి మనస్సు సంతోషించేటట్లు ఆత్మ 
తత్తాన్ని ఉపదేశించి వెళ్ళిపోయినాడని మైత్రేయ మహర్షి విదురునికి వెల్లడించాడు. 
వా? త మ, 

న. అట్టు కపీలుం డేగిన పిదప దేవహూతియుం బుత్రుండు సెప్పిన యోగమార్గంబున విజ్ఞానంబు గలిగి 
యుండియుం బెనిమిటిలైన కర్పమునిం దనయుండైన కపిలునిం బాసి నష్టవత్సయగు గోవు 
చందంబునం దల్లడిల్లుచు( గపిలమహామునిం దలంచుచుం గర్దమ తపస్వామర్హ్యంబున నైనయట్టి.1043 


* కపిలుడు వెళ్లిపోయిన అనంతరం దేవహూతి తన పుత్రుని ఉపదేశం వల్ల జ్ఞానోదయం కలిగినదైనా 
కొంత వంత చెందక తప్పలేదు. పతి అయిన కర్దమ ప్రజాపతి ముందే వెళ్లాడు. ఇప్పుడు కన్న కొడుకైన 
కపిలుడు కూడా తన్ను విడిచిపోయినందున దూడను పోగొట్టుకొన్న గోమాత రీతిగా ఆ తల్లి తల్లడిల్లింది. 
మాటిమాటికీ కపిలుబ్లీ ఆయన మాటలనూ తలచుకోసాగింది. 

ఉ. మానిత సౌరభప్రసవ మంజుల పక్ష ఫలప్రవాళ భా 

రానత చూత పోత విటపాగ్ర నికేతన రాజకీర స 
మ్మాని సుఖానులాప పరిమండిత కర్పమతాపసాశ్రమో 
ద్యాన వన ప్రదేశ కమలాకర తీర నికుంజ పుంజముల్‌. 1044 

* దేవహూతి ఈ విధంగా విచారించుతూ కర్షమ ప్రజాపతి తన తపఃప్రభావంవల్ల కల్పించిన తపోవనం 
వైపు చూచింది. నలు దెసలా పరిమళాలు విరజిమ్మే, విరిగుత్తులతో, చక్కగా పండిన పండ్హతో, చెంగావి 
చివుళ్లతో, వంగిన కొమ్మలతో, గున్నమామిళ్లు కన్నుల విందుగా కన్పించాయి. ఆ మామిడి చెట్ల చిటారు 
కొమ్మలపై కూర్చున్న రాచిలుకలు వీనుల విందుగా పలుకుతున్నాయి. మరికొంచెము ముందుకు నడువగా 
తామరకొలనులు కన్పించాయి. వాటి చుట్టూ దట్టంగా అల్లుకొన్న పొదరిండ్లు గోచరించాయి. 


న. వెండియు. 1045 


సీ, అంచిత స్పటిక మయ స్తంభ దీప్తిచే. గొమరారు మరకత కుడ్యములను 
సజ్ఞ్జాతి వజ్రాల సజ్ఞాలరుచులచే భాసిల్లు నీల సోపానములను 
దీసించు చంద్రకాంతోసలవేదుల విద్రుమ దేహళీ విలసితముల 
హాటక రత్న కవాట శోభితముల నలరిన సౌధశాలాంగణముల 


తే. వర పయః ఫేన పటల పాండుర కరీంద్ర, దంత నిర్మిత ఖట్వాతి ధవళ పట్ట 
రచిత శయ్యాళులును జతురంతయాన, కనక పీఠాది వస్తు సంఘముల నెల్ల. 1046 
* ఆ ప్రక్కనే అందమైన భవనం ఉన్నది. ఆ భవనం స్ఫటిక స్తంభాలతో, పచ్చలు చెక్కిన గోడలతో, 
మేలిజాతి వజ్రాల గవాక్షాలతో, నిగనిగలాడే నీల కాంత మణి సోపానాలతో, పాలరాతి అరుగులతో, 
పగడాల గడపలతో, పొదిగిన బంగారు తలుపులతో అలరారుతున్నది. 


ఆ సౌధాంగణాలలో పాలనురుగు వంటి ఏనుగు దంతాలతో చేయబడిన పట్టెమంచాలపై తెల్లని 
పట్టు పరుపులు పరచి ఉన్నాయి. ఒక ప్రక్క ముత్యాల పల్లకీలూ, మరొక ప్రక్క సువర్లపీఠాలూ పడి 
ఉన్నాయి. అటువంటి వైభవోపేతమైన వస్తు సంపద నంతా పరిత్యజించి దేవహూతి ముందుకు సాగింది. 

వ. మణియు వికచకమల కుముద సౌగంధిక బంధుర సుగంధానుబంధి గంధవహ శోభితంబును 
నరవింద నిష్యంద కందళిత మరంద రసపాన మదవదిందిందిర సందోహ రుంకార సంకులంబునునై 
చెలువారు బావులు గలిగి, పురందర సుందరీ నందితంబైన కర్ణ్షమాశశమంబు( బరిత్యజించి 
కుటిలంబులైన కుంతలంబులు జటిలంబులుగా ధరియించి సరస్వతీ బిందు సరోవరంబులం 
(ద్రిషవణ స్నానంబు గావించుచు నుగ్రతపోభారంబునం గృశీభూత శరీరయై నిజకువూరుండును 
బ్రసన్న వదనుండును గపిల నామధేయుండును నగు నారాయణుని సమస్త న్యస్త చింతనలచే 
ధ్యానంబు సేయుచు( బ్రవాహరూపం బైన భక్తి యోగంబునను నధికవైరాగ్యంబునను యుక్తానుష్థాన 
జాతంబై బ్రహ్మత్వాపాదకంబగు జ్ఞానంబును విశుద్ద మనంబును గలిగి. 1047 


* విచ్చిన తామరపూలూ, వికసించిన కలువ పూలూ, విప్పారిన సౌగంధిక పుష్పాలూ గుప్పు గుప్పున 
సుగంధాలను వెలజల్టుతున్నాయి. దిగుడు బావులలో పూచిన పద్మాలలో పొంగిపొరలే తియ్యని పూదేనెలు 
కడుపు నిండా త్రాగి గండు తుమ్మెదలు రుంకారాలు చేస్తున్నాయి. అటువంటి అందాలతో నిండి 
సురసుందరులకు సైతం ఆనందాన్ని అందించే కర్షమా(శ్రమాన్ని వదలిపెట్టి దేవహూతి తపోదీక్ష వహించింది. 
ఆమె నొక్కుల నొక్కుల చిక్కని శిరోజాలు జడలు గట్టాయి. సరస్వతీ నదిలోని బిందు సరోవరంలో 
ముప్పూటలా మంత్రపూర్వకంగా స్నానం చేయసాగింది. తపోనియమంవల్ల ఆమె శరీరం బాగా చిక్కి కృశించి 
పోయింది. 


దేవహూతి తన కడుపున కపిలమూర్తియె అవతరించిన శ్రీమన్నారాయణుని ఏకా(గ్రచిత్తంతో అనేక 
విధాలుగా ధ్యానం చేయడం మొదలు పెట్టింది. ఆమెభక్తి అఖండమై ప్రవాహరూపం వహించింది. ఆమె 
ఎదలో వైరాగ్యం కుదురుకుంది. పరిశుద్ద మనస్కురాలైన దేవహూతికి సుయోగ్యమైన అనుష్టానంతో 
(బ్రహ్మజ్ఞానం ప్రాప్తించింది. 
సీ అనయంబు నాత్మనాయకుండును విశ్వతో ముఖు( డనంతుడు. బరము(డు నజుండు 
చతురుండు నిజపరిజ్ఞాన దీపాంకుర మహిమ నిరస్త సమస్త భూరి 
మాయాంధకారు( డమేయు( డీశ్వరు( డగు నా పరబ్రహ్మంబునం దవిరత 
బద్ధతత్వ జ్ఞాన పరతచే నిర్ముక్త జీన భావమున నిశిష్టయోగ 


తే. భవ్యసంప్రాప్త నిర్మల బ్రహ్మభావ, ములను గలిగి సమాధిచే నెలమి( దనరు 
నపునరావృత్త మగు త్రిగుణప్రధాన, తత్వముల నొప్పి సంతతోదారనియతి. 1048 


* దేవహూతి అనుక్షణమూ ఆత్మలకు అధీశ్వరుడూ, సర్యాంతర్యామీ, అనంతుడూ, అద్వితీయుడూ, 
అజుడూ, లీలావినోదీ, విజ్ఞానదీపకాంతుల మహిమతో అజ్ఞానాంధకారాన్ని పారదోలేవాడూ, అమేయుడు, 
అఖిలేశ్వరుడూ అయిన పరబ్రహ్మమందు మనస్సు లగ్నం చేసింది. నిరంతరమైన నిష్టతో ఆమెకు నిర్మలమైన 
తత్త్యజ్ఞానం అలవడింది. జీవభావం తొలగింది. దైవభావం కలిగింది. పరబ్రహ్మతో సమాధి సిద్దించింది. 
పునరావృత్తి రహితమైన (ప్రవృత్తి ఏర్పడింది. 

తే. కలల దోంచిన వస్తుసంఘముల, మేలు, కొని కనుంగొనంగా లేని మనుజు పోల్కి( 

బొల6తి తన యాత్మ నుజుచి యిమ్ముల సధూమ, మైన పావకుగతి నుండె నంతలోన. 1049 

* కలలో కనుగొన్న వస్తువులన్నీ మేలుకొన్న అనంతరం కనుగొనలేని మానవునిలాగా దేవహూతి 
తన అస్తిత్వాన్ని మరచి పోయింది. పొగలేని అన్నిలాగా ప్రకాశించింది. 


క. గురుయోగ శక్తి చే నం, బర తలమున కెగసి సత్యపామయుండగు నా 
పరవాసుదేవు చరణాం, బురుహ యుగన్యస్త చిత్తము గలది యగుచున్‌. 1050 


* అఖండమైన యోగప్రభావం వల్ల ఆమె మనస్సు ఆకాశానికి ఎగసి పరమ కరుణామయుడైన 
పరవాసుదేవుని చరణకమలాలలో విలీన మయింది. 


న. ఇట్లు కసీలోక్తమార్గంబున దేవహూతి శ్రీహరియందు. గలసె, నయ్యంగనారత్నంబు మోక్షంబునకుం 
జనిన క్షేత్రంబు “సిద్దిపదం” బనుపేరం బరి ప్రసిద్ధి వహించె, అంత నక్కడ గసిలుండు తల్లిచేత 
ననుజ్ఞాతుండై సిద్ధ చారణ గంధర్వాప్పరోముని నివహ సంస్తూయమానుం డగుచు సముద్రునిచేత 
దత్తార్హణ పూజా నికేతనంబులు వడసి సాంఖ్యాచార్యాభిష్టుతంబగు యోగంబు నవలంబించి 
లోకత్రయ శాంతి కొజుకు సమాహితుండై స్వపిత్రాశమంబు విడిచి యుదగ్భాగంబునకుం జనియె 
నని మైత్రేయ మహాముని విదురున కిట్లనియె. - దండ్రీ! యా యుపాఖ్యానంబును నాకు గోచరించిన 
రీతి నీకుం జెప్పితి, నిది కపిల “దేవహూతి సంవాదం” బత్యంత పావనంబు, గసిల ప్రణీతంబు 
నయిన యోగంబు, దీనిం బరమభక్తి యుక్తుందై యెవ్వండు పఠించు, నెవ్వండు విను, నట్టి 
పుణ్యాత్ములు విగతపాపులై గరుడ ధ్వజుండయిన పుండరీకాన్షుని శ్రీచరణారనిందంబులం 
బొందుదురని మ్రై[త్రేయుండు విదురున కెటింగించిన నిధంబున శుక యోగీంద్రుండు 
పరీక్షన్నరేంద్రునకుం జెప్పెనని సూతుండు శౌనకాది మహామునులకు నీ కథా వృత్తాంతంబు సెప్పిన 
విని ప్రహృష్ట హృదయులై మునికులోత్తమా! భవద్వాక్సూరం బగు భగవత్కథావృతంబు గ్రోలుచుండ 
మా మనంబులం దనివోవ, దింకను దరువాతి వృత్తాంతాలు నూకు విశదంబులుగ వినిపింప నీవ 
యర్హుండ వని యడుగుటయు. 1051 


* ఈ విధంగా కపిలమాత దేవహూతి కపిలుని ఉపదేశానుసారంగా విష్ణుదేవునిలో విలీనమైంది. ఆ 
సతీమతల్లి మోక్షాన్ని అందుకొన్న పవిత్ర క్షేత్రం 'సిద్ధిపదం'అనే పేరుతో ప్రసిద్ది వహించింది. 

కపిలుడు కన్న తల్లి అనుజ్ఞ గైకొని సిద్దులు చారణులు గంధర్వులు అప్పురసలు మునులు చేసే 
వందనాలు అందుకుంటూ సముద్రతీరానికి చేరాడు. అక్కడ సముద్రుడు సమర్పించిన కానుకలు పూజలు 
(గ్రహించాడు. సాంఖ్యాచార్యులచే సంస్తోయమానమైన యోగ మార్గాన్ని అవలంబించాడు. ముల్లోకాలకు 
శాంతిని ప్రసాదించడంకోసం తండ్రిగారి తపోవనాన్ని వదలి నిశ్చల చిత్తంతో ఉత్తర దిక్కుగా ప్రయాణం 
చేశాడు. 


ఇలా చెప్పి మైత్రేయ మహాముని విదురునితో ఇట్టా అన్నాడు. 


నాయనా! ఈ ఉపాఖ్యానం నాకు తోచిన విధంగా నీకు చెప్పాను. ఈ “కపిల దేవహూతి సంవాదం” 
అత్యంత పవిత్రమైంది. దీనినే కపిలప్రోక్తమైన యోగశాస్త్రం అంటారు. 


ఆయా. 


534 పోతన భాగవతము 


ఈ “కపిల దేవహూతి సంవాదాన్ని” ఎవడు అత్యంత భక్తితో పఠిస్తాడో, ఎవడు వింటాడో - అటువంటి 
పుణ్యాత్ముల పాపాలు పటాపంచలౌతాయి. వారు గరుడధ్వజుడైన కమలాక్షుని శ్రీపాద కమలాలను 
చేరుకుంటారు. 


ఈ (ప్రకారంగా మై(త్రేయుడు విదురునకు వివరించిన విషయాన్ని శుకయోగీంద్రుడు 
పరీక్షిన్నరేంద్రునకు విశదికరించాడని సూతుడు శౌనకాది మహామునులకు వెల్లడించాడు. 


ఈ వృత్తాంతం విన్న శౌనకాది మునీంద్రులు సంతుష్టాంతరంగులై “మునీంద్రచంద్రా' నీ 
వాక్రవాహరూపమైన భగవత్కథాసుధారసం ఎంత త్రాగినా మా మనస్సులకు తృప్తి కలగటం లేదు. తనివి 
తీరునట్టు తరువాతి వృత్తాంతం వివరంగా వినిపించవలసిందిగా విన్నవించుకుంటున్నాము. అందుకు నీవే 
తగిన వాడవు" అన్నారు. 


చ. జనకసుతా మనో నిమల సారస కోమల చంచరీక! చం 
దన శరదిందు కుంద హర తార మరాళ పటీర చంద్రికా 
వినుత యశోవిశాల! రఘువీర! దరస్మిత పద్మపత్ర లో 
చన! నిటలాంబక ప్రకట చాపవిఖండన! వంశమండనా! 1052 


* రఘుకుల లలామా! శ్రీరామా! నీవు జానకీదేవి అమలమైన హృదయకమలంలో విహరించే 
(్రమరానివి. చందనంవలె, శరచ్చండద్రునివలె, మొల్లపువ్వువలె, పరమశివునివలె, పులుగడిగిన ముత్యంవలె, 
రాయంచవలి, మంచిగంధంవలి, వెన్నల వెల్లువవలె తెల్లనై ఎల్లవైపులా వ్యాపించిన కీర్తిగలవాడవు. చిరునవ్వు 
లొలికే కమల దళాలవంటి కన్నులు గలవాడవు. ముక్కంటి వింటిని విరచినవాడవు. సూర్య వంశాన్ని 
అలంకరించినవాడవు. 


తరలము : 
పరమపావన! విశ్వభావన! బాంధవ ప్రకరావనా! 
శరధిశోషణ! సత్యభాషణ! సత్య్భపామయ భూషణా! 
దురిత తారణ! స్పష్టికారణ! దుష్టలోక విదారణా! 
ధరణిపాలన! ధర్మశీలన! దైత్యమర్దన ఖేలనా! 1053 


౫ దేవా! నీవు పరమపావనుడవు. విశ్శభావనుడవు. బంధు జనావనుడవు. నీవు సము(ద్రజల శోషణుడవు. 
సత్యభాషణుడవు! అపారకృపాగుణ భూషణుడవు. నీవు దురితాలనుంచి గట్టెక్కిస్తావు. సకలలోకాలను 
సృష్టిస్తావు. దుండగులను చీల్ళి చెండాడుతావు. నీవు ధరిత్రిని పాలించేవాడివి. ధర్మాన్ని లాలించేవాడివి. 
దైత్యులను నిర్మూలించే వాడివి. 


మూలిని : 
దివిజగణవరేణ్యా! దీపితానంతపుణ్యా! 
ప్రవిమల గుణజాలా! భక్తలోకానుపాలా! 

భవ తిమిర దినేశా! భానుకోటి ప్రకాశా! 
కువలయ హితకారి! ఘోరదైత్య ప్రహారీ! 1054 


* నీవు అమరులకు శరణ్యుడవు. పుణ్య పురుషులలో అ(గ్రగణ్యుడవు. నీ సుగుణాలు నిర్మలమైనవి. 
నీవు భక్తులను వెంటనుండి కాపాడుతుంటావు. సంసారమనే అంధకారాన్ని రూపుమాపుతావు. కోటి 
సూర్యులకాంతితో వెలుగుతుంటావు. లోకాలకు మేలు చేకూరుస్తావు. దుష్టులైన రాక్షసులను పోకారుస్తావు. 


గద్యము : ఇది శ్రీ పరమేశ్వర కరుణాకలిత కవితా విచిత్ర కేసనమంత్రి పుత్ర సహజపాండిత్య పోతనామాత్య 
ప్రణీతం బయిన శ్రీమహాభాగవతం బను మహాపురాణంబునందు విదురనీతియు, విదురుని 
తీర్దాగమునంబును, నుద్ధవ సందర్భనంబును, గౌరవయాదవ కృష్ణాది నిర్యాణంబును, గంగాద్వారంబున 
విదురుండు మైత్రేయునిం గనుటయు, విదురమైత్రేయ సంవాదంబును, జగదుత్పత్తి లక్షణంబును, 
నుహదాదుల సంభవ ప్రకారంబును, మహదాదులు నారాయణు నభినందించుటయు, విరాడ్విగ్రహ 
ప్రకారంబును, శ్రీ మహాభాగవత భక్తి కారణంబగు పద్మ సంభవు జన్మప్రకారంబును, 
బ్రహ్మతపంబును, బరమేస్టికి. బుండరీకాక్షుండు బ్రత్యక్షం బగుటయు, బ్రహ్మకృతం బయిన 
విషు స్తోతంబును, గములనంభవుని మానననర్శంబును, బరవమాణువుల షుట్టువును, 
భూర్భువస్సువరాది లోకవిస్తారంబును, గాల దివస మాస వత్సరాది నిర్ణయంబును, నాయుః 
పరిమాణంబును, జతుర్యుగ పరిమాణంబును, బద్మసంభవు స్పష్టిభేదనంబును, సనకాదుల 
జన్మంబును, స్వాయంభువ వునువు జన్మంబును, శ్రీవారి వరావోవతారంబును, 
భూమ్యుద్ధరణంబును, సూకరాకారుండైన హరిని విధాత స్తుతియించుటయు, దితి కశ్యప 
సంవాదంబును, గశ్యపుండు రుద్రునిం బ్రశంసించుటయు, గళ్యపువలన దితి గర్భంబు 
ధరియించుటయు దత్రృభావంబునకు వెజుచి దేవతలు బ్రహ్మసన్నిధికిం జని దితిగర్భప్రకారంబు 
విన్నవించుటయు, సనకాదులు వైకుంఠంబున కరుగుటయు, నందు జయవిజయుల కలిగి సనకాదులు 
శపీించుటయు, శ్రీహరి దర్శనంబును, బ్రాహ్మణ ప్రశంసయు, సనకాదులు హరిని నుతించుటయు, 
హిరణ్యకళశిపు హిరణ్యాన్షుల జన్మప్రకారంబును, హిరణ్యాక్షుని దిగ్విజయంబును, సవన వరాహ 
హిరణ్యాక్షుల యుద్ధంబును, బ్రహ్మస్తవంబును, హిరణ్యాక్ష వధయు, నమర గణంబులు శ్రీహరి 
నభినందించుటయు, హరి వరాహావతార విసర్దనంబు సేయుటయును, దేవతిర్యజ్మనుష్యాదుల 
సంభవంబును, గర్హమ ముహాముని తసంబునకు సంతసించి శ్రీహరి ప్రత్యక్షం బగుటయు(6 
గర్హముండు స్వాయంభువ మనుపుత్రియైన దేవహూతిం బరిణయం బగుటయు, దేవహూతి 
పరిచర్యలకు సంతసిల్లి కర్షముండు నిజయోగ కల్పితంబగు విమానంబునందు నిలిచి సహస్రదాసీ 
పరివృతభైన దేవహూతింగూడి భారతాది వర్షంబులు గలయం గ్రుమ్మరుటయు, దేవహూతి కర్టముని 
వలన గన్యకానవకంబును గపిలునిం గనుటయు6 దత్కన్యకా వివాహంబులును, కర్షముని 
తపోయాత్రయు, కపిల దేవహూతి సంవాదంబును, శబ్దాది పంచతన్మాత్రల జన్మప్రకారంబును, 
బ్రహ్మాండోత్పత్తియు, విరాట్పురుష కర్మేంద్రియ పరమాత్మ ప్రకారంబును, బకృతి పురుష 
వివేకంబును, నారాయణుని సర్వాంగ స్తోత్రంబును, సాంఖ్యయోగంబును, భక్తియోగంబును, జీవునకైన 

గర్భసంభవ ప్రకారంబును, జంద్రసూర్య మార్గంబును, బితృమార్గంబును, దేవహూతి నిర్యాణంబును, 
గపిల మహాముని దపంబునకుం జనుటయు నను కథలు గల తృతీయస్కంధము. 1055 


* శ్రీమద్‌ భాగవతమనే ఈ మహాపురాణాన్ని పరమేశ్వర కరుణా కలిత కవితా విచిత్రుడూ, కేసన 
మంత్రిగారి పుత్రుడూ, సహజ పాండిత్యుడూ అయిన పోతనామాత్యుడు రచించాడు. 


ఈ మహా[గ్రంథంలో విదురనీతి, విదురుని తీర్ర్భయాత్ర, ఉద్ధవ సందర్శనం, కౌరవ యాదవ నిర్యాణం, 
శ్రీకృష్ణ నిర్యాణం, విదురుడు మైత్రేయ మహామునిని దర్శించడం, విదుర మైత్రేయ సంవాదం, జగదుత్పత్తి 
లక్షణం, మహదాదుల సంభవ ప్రకారం, మహదాదులు నారాయణుని అభినందించడం, విరాడ్వి[గ్రహ 
ప్రకారం, బ్రహ్మదేవుని జన్మప్రకారం, బ్రహ్మదేవుని తపస్సు, (బ్రహ్మకు విష్ణుదేవుడు ప్రత్యక్షం కావడం, 
(బ్రహ్మదేవుడు విష్ణుదేవుని స్తుతించడం, చతుర్ముఖుని మానససృష్టి, పరమాణువుల జన్మం, భూలోకం, 
భువర్లోకం, సువర్గ్లోకం మొదలైనవాని విస్తారం; దిన, మాస, సంవత్సరాది కాల నిర్ణయం, ఆయుఃపరిమాణం, 
చతుర్యుగాల పరిమాణం, బ్రహ్మదేవుని సృష్టిభేదనం, సనక సనందనాదుల జననం, స్వాయంభువ మనువు 
జననం, శ్రీహరి వరాహావతార ధారణం, భూమిని ఉద్ధరించడం, యజ్ఞ వరాహ మూర్తియైన హరిని బ్రహ్మదేవుడు 
స్తుతించడం, దితి కశ్యపుల సంవాదం, కశ్యపుడు రుద్రుణ్ణి ప్రశంసించడం, దితి గర్భధారణం, 


దేవతలు భయపడి (బ్రహ్మదేవునితో విన్నవించుకోవటం, సనక సనందనాదుల వైకుంఠాగమనం, 
జయ విజయులు నిరోధించడం, శాప(ప్రాప్తి, శ్రీహరి సందర్శనం, బ్రాహ్మణ ప్రశంస, సనకాదులు శ్రీహరిని 
సంస్తుతించడం, హిరణ్యకశిపు హిరణ్యాక్షుల జననం, హిరణ్యాక్షుని దిగిజయం, యజ్ఞవరాహ హిరణ్యాక్షుల 
యుద్దం, బ్రహ్మస్తవం, హిరణ్యాక్ష సంహారం, దేవతలు శ్రీహరిని అభినందించడం, వరాహావతార విసర్జనం, 
దేవతిర్యజ్మనుష్యాదుల సంభవం, కర్షమమహాముని తపస్సు, శ్రీహరి సాక్షాత్కారం, కర్షముడు దేవహూతిని 
వివాహమాడడం, కర్దముడు దేవహూతితో కలిసి తన తపః ప్రభావంచేత నిర్మితమైన విమానంమీద 
విహరించడం, దేవహూతికి తొమ్మిది మంది కన్యకలు, కపిలుడనే కుమారుడు జన్మించడం, కన్యకల 
వివాహం, కర్షముని తపోయాత్ర, కపిల దేవహూతి సంవాదం, పంచతనా 1తల జన్మప్రకారం, బ్రహా ండోత్పత్తి 
విరాట్పురుషుని స్వరూపం, కర్మేంద్రియ పరమాత్మల స్వరూపం, ప్రకృతి పురుష వివేకం, శ్రీహరి సర్వాంగ 
స్తోత్రం, సాంఖ్యయోగం, భక్తియోగం, జీవుని గర్భసంభవ ప్రకారం, చంద్ర సూర్యమార్గం, పితృమార్ల్గం, 
దేవహూతి పరమపద (ప్రాప్తి కపిలుని తపోవనగమనం అనే కథలతో కూడిన తృతీయ స్కంధ మిది. 


శ్రీ కృుష్ణార్దణ మస్తు 


టై 

110. ౧611061045 ౧4|101102610౧5 566165 10.639 - గీ 
/106 : గ5. 255/- 


విష్ణుకథలు కల్యాణాత్మకమైనవి. అంటే శుభాలను ప్రసాదించేవి. అవి ఎన్ని 
మార్లు విన్నా ఎప్పటికప్పుడు కొత్తవిగానే ఉంటాయి. భాగవతం అలాంటి పవిత్ర 
కథలకు నిలయం. ఈ పురాణరత్నం సహజకవి పోతన అమృతహస్తం నుండి మధుర 
భక్తిమయ కావ్యంగా తెలుగులో అవతరించిన నాటినుండీ ఎందరో భక్తులకు, కవులకు, 
వాగ్గేయకారులకు ఉపాదేయమై, అనేకవిధాల మార్గదర్శకమై అలరారుతోంది. 


“పోతన్న తెనుగుల పుణ్యపేటి” అన్న విశ్వనాథ వారి మాటలు అక్షరసత్యాలు. 
పోతన తెలుగులో భాగవతాన్ని శ్రీకైవల్యపదాన్ని చేరడానికి రచించినా, ఆ [గ్రంథాన్ని 
చదివినవాళ్లందరికీ కూడా మోక్షాన్ని సిద్ధింపజేశారు. భాగవతంలోని ప్రతిపద్యం ఎంతో 
హృద్యం. తెలుగునాట పోతన గారి పద్యం నోటికి రాని పండితుడు గాని, పామరుడు 
గాని లేడంటే అతిశయోక్తి కాదు. 


అలాంటి ఉత్తమగ్రంథమైన భాగవత సందేశాన్ని పోతనకవితా వైశిష్టాన్ని, 
ఎన్నో వ్యాపకాలతో సతమతమయ్యే నేటి 'సగటుమనిషికి ప్రత్యేకించి యువతరానికి 
వీలైనంత సమగ్రంగా, సరళంగా అందించాలనే ఉదారాశయంతో తిరుమల తిరుపతి 
దేవస్థానం ఆంధ్రమహాభాగవతాన్ని కరుణశ్రీ జంధ్యాల పాపయ్యశాస్త్రి గారి ప్రధాన 
సంపాదకత్వంలో తాత్పర్యసహితంగా ప్రచురించింది. ఈ సంపుటాలకు అనేకమంది 
పండితులు చక్కటి తాత్పర్యాన్ని సమకూర్చారు. ఇప్పటికి ఐదుసార్లు ముద్రితమైన ఈ 
సంపుటాలు పరిష్కరింపబడి పునర్శుద్రితమై వెలువడ్డాయి. పాఠకులు యథాపూర్వం 
ఆదరించగలరు! 


“భాగవతపురాణఫలరసాస్వాదన 
పదవిం గనుండు! రసికభావ విదులుగొ 

